

॥ श्रीः ॥

विद्याभवन प्राच्यविद्या ग्रन्थमाला

२८

ॐ नमो भगवते वासुदेवाय

ईशाद्यष्टोत्तरशतोपनिषदः

आद्यन्ततत्तच्छान्तियुजः

पाठान्तरटिप्पणीयुतः

समुच्चयः

पणशीकरोपाह्व-विद्वद्वरलक्ष्मणशर्मतनुजनुषा

श्रीवासुदेवशर्मणा

संस्कृतः



चौखम्बा विद्याभवन

वा रा ग सी

प्रकाशक

चौखम्बा विद्याभवन

(भारतीय संस्कृति एवं साहित्य के प्रकाशक तथा वितरक)

चौक (बनारस स्टेट बैंक भवन के पीछे)

पो० बा० नं० १०६९, वाराणसी २२१००१

दूरभाष : ६३०७६

निर्णयसागर प्रेस, बम्बई के संस्करण से पुनर्मुद्रित

१९९० ई०

मूल्य ६०-००

अन्य प्राप्तिस्थान

चौखम्बा सुरभारती प्रकाशन

के० ३७/११७, गोपालमन्दिर लेन

पो० बा० नं० ११२९, वाराणसी २२१००१

दूरभाष : ५७२१४

*

चौखम्बा संस्कृत प्रतिष्ठान

३८ यू. ए. बंगलो रोड, जवाहरनगर

पो० बा० नं० २११३

दिल्ली ११०००७

दूरभाष : २३६३९१

मुद्रक

श्रीजी मुद्रणालय

वाराणसी

VIDYABHAWAN PRACHYAVIDYA GRANTHAMALA

28



ĪŚĀDI-
ASTOTTARAŚĀTOPANISADA

With different readings and explanatory notes

Compiled & edited by

Shri Vasudev Lakshman Panashikar



CHOWKAMBA VIDYABHAWAN
VARANASI

© CHOWKHAMBA VIDYABHAWAN
(Oriental Publishers & Distributors)
CHOWK (Behind The Benares State Bank Building)
Post Box No. 1069
V A R A N A S I 2 2 1 0 0 1
Telephone : 63076

Reprinted from the earlier edition of
Nirnaya Sagar Press, Bombay
1990

Also can be had of
CHAUKHAMBA SURBHARATI PRAKASHAN
K. 37/117, Gopal Mandir Lane
Post Box No. 1129
V A R A N A S I 2 2 1 0 0 1
Telephone : 57214

★

CHAUKHAMBA SANSKRIT PRATISHTHAN
38 U. A. Bungalow Road, Jawaharnagar
Post Box No. 2113
D E L H I 1 1 0 0 0 7
Telephone : 236391

भूमिका ।

इह खलु संसारचक्रेऽतिकरालवदनान्धकारसंज्ञकाजगररूपेऽति-
भयंकरे परिवर्तमानानां निजनिजाजितानुगुणमनुगतत्रिविधतापतसा-
नामैकान्तिकात्यन्तिकदुःखनिवृत्तिसाधनतया चतुर्विधपुरुषार्थान्यतम-
पुरुषार्थोपायमभिवाञ्छतां प्रेक्षावतां धीमतां पुरुषार्थान्वेषणा ताव-
दादौ भवतीति निर्विवादमेव । अत्र स्वर्गापवर्गमात्रे नैसर्गिकमोहान्ध-
कारविलुप्तालोकस्य लोकस्य शास्त्रमेव प्रकाशस्तदेव च दिव्यं चक्षुरस्स-
दादेरिति तदेवाधिगन्तव्यम् । तच्च कर्मब्रह्मोपासनात्मकम् । तत्प्रति-
पादका वेदाश्च सन्ति स्वतःप्रमाणभूताः । तत्र वेदवाक्यानां उदिते
जुहोति अनुदिते जुहोतीत्यादि प्रायः परस्परविरुद्धार्थभिधायकत्वेन
व्यवस्थितवेदवाक्यार्थानवधारणात्तद्व्यवस्थायै वेदवाक्यार्थविचारात्मिकां
पूर्वमीमांसां सुगृहीतनामधेयो जैमिनिः सूत्रयांबभूव । तथा च साक्षा-
द्विध्येकवाक्यतया सर्वेषां वेदवचसां कर्मपरत्वं प्रत्यपीपदत् । तदेव
न यथावदाराधितं धर्मार्थकामरूपत्रिविधपुरुषार्थवितरणक्षममिति
निगमागमराद्धान्तः ।

आचार्यास्तु सर्वासां श्रुतिप्रमाणानां ब्रह्मणि समन्वयं कृत्वा
सर्वमिदमद्वितीयं ब्रह्म पारमार्थिकं भेददृष्टिश्चाविद्योपादाना तन्नाशश्चा-
द्वितीयात्मज्ञानेन ततश्चैकान्तिकात्यन्तिकदुःखनिवृत्तेश्चतुर्थपुरुषार्थावा-
प्तिर्भवति । अयमेव पुरुषार्थो मोक्षारूपश्चतुर्थान्तिमत्वेन गृहीतोऽप्य-
भ्यर्हितत्वाच्छ्रेष्ठ उपनिषज्ज्ञानैकसाध्यश्च । निश्रेयससाधनात्मैक्यप्रतिप-
त्तिहेतुतयैव ह्युपनिषदो रहस्यपदेनाभिलपन्ति वेदान्तविज्ञानचणाः ।

उपनिषच्छब्दश्च मुख्यवृत्त्या ब्रह्मविद्यामभिदधाति । तथाहि उपनि-
 पूर्वकस्य विशरणगत्यवसादनार्थस्य षट्पदातोः किंप्रत्ययान्तस्येदं
 रूपमुपनिषदिति । तत्र उप=उपगम्य गुरूपदेशाल्लब्धेति यावत् ।
 उपस्थितत्वाद्ब्रह्मविद्यां नि निश्चयेन तन्निष्ठतया परिशीलयन्ति ये
 दृष्टानुश्रविकविषयवितृष्णाः सन्तस्तेषामविद्यादेः संसारबीजस्य
 सद्=विशरणकर्त्री शिथिलयित्री, अवसादयित्री विनाशयित्री, अथवा
 पूर्वोक्तविशेषणविशिष्टानां मुमुक्षूणां ब्रह्मगमयित्रीति तत्तदवयवैरर्थस-
 मर्पणात् । उपनिषच्छब्दवाच्यब्रह्मविद्याहेतुतया च तत्प्रतिपादक-
 ग्रन्थेऽप्युपनिषच्छब्दो गौण्या वृत्त्या वर्तते । प्रसङ्गात्प्रपञ्चित-
 मीषदत्रास्तां पल्लवितेन ।

अष्टोत्तरशतोपनिषदां महावाक्यरत्नावल्यां परिगणनं यथा—

अथ खल्वृग्वेदादिविभागेन वेदाश्चत्वारः । तत्रैकविंशतिशास्त्रा-
 ऋचः । नवाधिकशतशास्त्रा यजुषः । सहस्रशास्त्राः साम्नः ।
 पञ्चाशच्छास्त्रा अथर्वणस्य । तत्रैकैकस्याः शास्त्राया एकैकोपनिषदित्या-
 हंत्याऽशीतिसहितशताधिकसहस्रसंख्याकाभिरुपनिषद्भिर्भाव्यम् । तासु
 श्रीरामचन्द्रेण रामदूताय सारतरा उपनिषदोऽष्टोत्तरशतसंख्याका
 उपदिष्टाः । तथाच मुक्तिकोपनिषत्साष्टोत्तरशतोपनिषत्नामसंक-
 लनश्लोका विलिख्यन्ते—

“ईशकेनकठप्रश्नमुण्डमाण्डूक्यतिचिरिः ।

ऐतरेयं च छान्दोग्यं बृहदारण्यकं तथा ॥ १ ॥

ब्रह्मकैवल्यजाबालौ श्वेताश्वो हंस आरुणिः ।

गर्भो नारायणो हंसो (ब्रह्म) भिन्दुनादशिरःशिखा ॥ २ ॥

भैत्रायणी कौषीतकी बृहज्जाबालतापनी ।

कालाग्निरुद्रमैत्रेयी सुबालक्षुरिमघ्निका ॥ ३ ॥
 सर्वसारं निरालम्बं रहस्यं वज्रसूचिकम् ।
 तेजोनादध्यानविद्यायोगतत्त्वात्मबोधकम् ॥ ४ ॥
 परिव्राट् त्रिशिखी सीता चूडा निर्वाणमण्डलम् ।
 दक्षिणा शरमं स्कन्दं महानारायणाङ्गयम् ॥ ५ ॥
 रहस्यं रामतपनं वासुदेवं च मुद्गलम् ।
 शाण्डिल्यं पैङ्गलं भिक्षुं महच्छारीरकं शिखा ॥ ६ ॥
 तुर्यातीतं च संन्यासं परिव्राजाक्षमालिका ।
 अव्यक्तैकाक्षरं पूर्णा सूर्याक्षयध्यात्मकुण्डिका ॥ ७ ॥
 सावित्र्यात्मा पाशुपतं परब्रह्मावधूतकम् ।
 त्रिपुरातपनं देवी त्रिपुरा कठभावना ॥ ८ ॥
 हृदयं कुण्डली भस्मरुद्राक्षगणदर्शनम् ।
 तारसारमहावाक्यपञ्चब्रह्माभिहोत्रकम् ॥ ९ ॥
 गोपालतपनं कृष्णं याज्ञवल्क्यं वराहकम् ।
 शाठ्यायनीं हयग्रीवं दत्तात्रेयं च गारुडम् ॥
 कलिजाबालिसौभाग्यरहस्यत्रयमुक्तिका ॥ १० ॥” इति ।

यद्यपि महावाक्यरत्नावल्युद्धृतमुक्तिकोपनिषद्गतोपनिषदामष्टोत्तर-
 शत १०८ त्वेनोद्धेख्यस्तथापि नारायण-नृसिंह-रामतापनी-गोपालानां
 चतुर्णां प्रत्येकं पूर्वोत्तरभेदेन द्विद्विरुपन्यासाच्चतुरधिकवृद्ध्यात्र ११२
 द्वादशाधिकशतसंख्याकरणं निरपवादमुत्पश्यामः ।

तदेवं मुमुक्षूणां वेदान्तशास्त्रप्रवणानां निश्रेणिस्थानीयोऽयं प्रबन्ध
 इति निःशङ्कं निर्विवादं च ब्रूमः । नहि स्वाज्ञानकल्पिताहंममेत्यादिभे-
 दकलुषीकृतभ्रमभावस्य निरस्तसमस्तौपाधिकस्योपनिषन्निकरोत्थैकत्ववि-

ज्ञानेनोन्मथितः कृताकृतादिद्वैतप्रपञ्चो भूयः प्रत्यवतिष्ठते । 'तत्र को मोहः कः शोक एकत्वमनुपश्यतः' इत्याद्यसकृत्तत्रतत्रोद्धृष्टत्वात् । सर्वथापि दुःस्वजालावरुद्धानादिमायासुप्तजीवानुद्धोधयितुमुपनिषद् एव प्रभवन्ति । सुगृहीतनामधेयेन भगवता बादरायणेन "सर्वोपनिषदो गावो दोग्धा गोपालनन्दनः । पार्थो वत्सः सुधीर्भोक्ता दुग्धं गीतामृतं मह" इति रूपकविन्यासेन भगवद्गीताश्रैष्ठ्यमुपोद्बल्यतोपनिषदामेव गोत्वेन गरीयस्त्वं प्रत्यपादि श्रीगीतोपक्रमे । 'ज्ञानादेव तु कैवल्यं' 'ऋते ज्ञानाच्च मोक्षः' इत्याद्याभाणकोऽपि ज्ञानजनकत्वेनोपनिषदामेव मूर्धन्यत्वं निर्वक्ति ।

अस्य महानिबन्धरूपसमुच्चयस्य सर्वेषां सुलभीकरणाय बद्धपरि-
 करैरस्माभिः—मुम्बापुरवास्तव्यसुप्रसिद्धविद्वद्भिर—वे. शा. सं. जटाशंकर
 जयकृष्ण ब्रह्मनिष्ठव्यासदत्तप्राचीनहस्ताक्षरपुस्तकेन तत्त्वविवेचक-
 मुद्रितेन च संवाद्य पाठान्तराणि पृष्ठाधोदेशे संनिवेश्य यावद्बुद्धिबलं
 सूक्ष्मेक्षिकयानलससमालोचनेन संस्कृतं मनोहराक्षरैः सुचिह्नपत्रमुद्रि-
 तमनल्पं स्वल्पमूल्यलभ्यमिमं समुच्चयं सुधियः संगृह्णालंकुर्वन्तु निजं
 ग्रन्थभाण्डारगृहं सफलयन्त्वस्मदीयं महानमासं समनुभवन्त्वानन्दथुसंदोहं
 अधिरोहन्त्वपुनरावृत्तिब्रह्मपदाध्वानं कृतार्थयन्तु पूर्वोपार्जितपुण्यपुञ्जलब्धं
 स्वीयं दुर्लभं मानुषं जन्मेत्याशास्ते—

विद्वदेकान्तवशंवदः पणशीकरोपाहो

वासुदेवशर्मा ।



उपनिषदामनुक्रमणिका ।

विषयः	पृष्ठं.	विषयः	पृष्ठं.
१ ईशावास्योपनिषत् ...	१	२८ तृसिंहपूर्वतापिन्युपनिषत्	१८५
२ केनोपनिषत्...	२	२९ तृसिंहोत्तरतापिन्युपनिषत्	१९२
३ कठोपनिषत्...	४	३० कालामिन्द्रोपनिषत् ...	२००
४ प्रश्नोपनिषत्...	१०	३१ मैत्रेय्युपनिषत् ...	२०१
५ मुण्डकोपनिषत् ...	१४	३२ सुबालोपनिषत् ...	२०५
६ माण्डूक्योपनिषत् ...	१८	३३ छुरिकोपनिषत् ...	२१२
७ तैत्तिरीयोपनिषत् ...	१९	३४ यज्ञिकोपनिषत् ...	२१४
८ ऐतरेयोपनिषत् ...	२८	३५ सर्वसारोपनिषत् ...	२१५
९ छान्दोग्योपनिषत् ...	३१	३६ निरालम्बोपनिषत् ...	२१७
१० बृहदारण्यकोपनिषत्...	७५	३७ शुक्ररहस्योपनिषत् ...	२१९
११ श्वेताश्वतरोपनिषत् ...	१२१	३८ वज्रसूचिकोपनिषत् ...	२२२
१२ ब्रह्मविन्दूपनिषत् ...	१२७	३९ तेजोविन्दूपनिषत् ...	२२३
१३ कैवल्योपनिषत् ...	१२८	४० नादविन्दूपनिषत् ...	२४२
१४ जाबालोपनिषत् ...	१३०	४१ ध्यानविन्दूपनिषत् ...	२४४
१५ हंसोपनिषत्...	१३१	४२ ब्रह्मवियोपनिषत् ...	२५०
१६ आरुणिकोपनिषत् ...	१३२	४३ योगतत्त्वोपनिषत् ...	२५४
१७ गभोपनिषत्...	१३४	४४ आत्मबोधोपनिषत् ...	२६०
१८ नारायणोपनिषत् ...	१३५	४५ नारदपरिव्राजकोपनिषत्	२६५
१९ नारायणोपनिषत् ...	१३६	४६ त्रिशिखिब्राह्मणोपनिषत्	२८१
२० परमहंसोपनिषत् ...	१५०	४७ सीतोपनिषत्...	२८९
२१ ब्रह्मोपनिषत्...	१५१	४८ योगचूडामभ्युपनिषत् ...	२९१
२२ अमृतम्बोपनिषत् ...	१५२	४९ निर्वाणोपनिषत् ...	२९७
२३ अथर्वशिरउपनिषत् ...	१५४	५० मण्डलब्राह्मणोपनिषत्	२९८
२४ अथर्वशिक्षोपनिषत् ...	१५८	५१ दक्षिणामूर्त्युपनिषत् ...	३०३
२५ मैत्रायण्युपनिषत् ...	१५९	५२ शरभोपनिषत् ...	३०५
२६ कौषीतकिब्राह्मणोपनिषत्	१६५	५३ स्कन्दोपनिषत् ...	३०७
२७ बृहज्जाबालोपनिषत्...	१७६	५४ त्रिपाद्विभूतिमहानारायणो.	३०८

विषयः	पृष्ठं.	विषयः	पृष्ठं.
५५ अद्वयतारकोपनिषत् ...	३३०	८४ देव्युपनिषत् ...	४७०
५६ रामरहस्योपनिषत् ...	३३२	८५ त्रिपुरोपनिषत् ...	४७२
५७ रामपूर्वतापिन्धुपनिषत्	३४१	८६ कठवदोपनिषत् ...	४७३
५८ रामोत्तरतापिन्धुपनिषत्	३४५	८७ भावनोपनिषत् ...	४७६
५९ वासुदेवोपनिषत् ...	३४९	८८ रुद्रहृदयोपनिषत् ...	४७८
६० मुद्रलोपनिषत् ...	३५१	८९ योगकुण्डल्युपनिषत् ...	४८०
६१ शाण्डिल्योपनिषत् ...	३५३	९० अस्मजाबालोपनिषत् ...	४८७
६२ पैङ्गलोपनिषत् ...	३६२	९१ रुद्राक्षजाबालोपनिषत् ...	४९३
६३ मिथुकोपनिषत् ...	३६८	९२ गणपत्युपनिषत् ...	४९५
६४ महोपनिषत् ...	३६९	९३ जाबालदर्शनोपनिषत् ...	४९७
६५ शरीरकोपनिषत् ...	३९२	९४ तारसारोपनिषत् ...	५०७
६६ योगशिखोपनिषत् ...	३९३	९५ महावाक्योपनिषत् ...	५०९
६७ तुरीयातीतोपनिषत् ...	४१०	९६ पञ्चब्रह्मोपनिषत् ...	५१०
६८ संन्यासोपनिषत् ...	४११	९७ प्राणामिहोत्रोपनिषत् ...	५१२
६९ परमहंसपरिव्राजकोपनि.	४१७	९८ गोपालपूर्वतापिन्धुपनि.	५१४
७० अक्षमालोपनिषत् ...	४२०	९९ गोपालोत्तरतापिन्धुपनि.	५१७
७१ अव्यकोपनिषत् ...	४२३	१०० कृष्णोपनिषत् ...	५२१
७२ एकाक्षरोपनिषत् ...	४२६	१०१ याज्ञवल्क्योपनिषत् ...	५२३
७३ अक्षपूर्णोपनिषत् ...	४२७	१०२ वराहोपनिषत् ...	५२५
७४ सूर्योपनिषत् ...	४४१	१०३ शाख्यायनीयोपनिषत् ...	५३७
७५ अह्युपनिषत् ...	४४२	१०४ हयग्रीवोपनिषत् ...	५३९
७६ अघ्यात्मोपनिषत् ...	४४५	१०५ दत्तात्रेयोपनिषत् ...	५४१
७७ कुण्डिकोपनिषत् ...	४४८	१०६ गरुडोपनिषत् ...	५४३
७८ सावित्र्युपनिषत् ...	४५०	१०७ कलिसंतरणोपनिषत् ...	५४६
७९ आत्मोपनिषत् ...	४५१	१०८ जाबाल्युपनिषत् ...	५४७
८० पाशुपतब्रह्मोपनिषत् ...	४५३	१०९ सौभाग्यलक्ष्म्युपनिषत्	५४८
८१ परब्रह्मोपनिषत् ...	४५७	११० सरस्वतीरहस्योपनिषत्	५५१
८२ अवधूतोपनिषत् ...	४५९	१११ बह्वचोपनिषत् ...	५५४
८३ त्रिपुरातापिन्धुपनिषत्	४६१	११२ मुक्तिकोपनिषत् ...	५५६

उपनिषदारम्भीयाः शान्तयः ।

॥ श्रीगणेशाय नमः ॥

मुक्तिकोपनिषत्स्यदशोपनिषत्क्रमः ।

ईशकेनकठप्रश्नमुण्डमाण्डूक्यतित्तिरिः ।

ऐतरेयं च छान्दोग्यं बृहदारण्यकं दश ॥ १ ॥

महावाक्यरक्षावल्यामुपनिषच्छान्तिपाठक्रमः ।

वाक्पूर्णसहनाप्यायन्भद्रं कर्णेभिरेव च । पञ्च शान्तिः पठित्वा दौ पठेद्वा-
क्यान्यनन्तरम् ॥ २ ॥ अस्य द्वितीयश्लोकस्य मुक्तिकोपनिषदनुसारतः स्पष्टी-
करणम्—ऋग्यजुःसामाथर्वीत्येवेषु द्विविधो मतः । यजुर्वेदः शुक्लकृष्णविभे-
देनात एव च ॥ ३ ॥ शान्तयः पञ्चधा प्रोक्त्य वेदानुक्रमेण वै । वाङ्मो-
मनसि शान्त्यैव त्वैतरेयं प्रपठ्यते ॥ ४ ॥ ईशं पूर्णमदेनैव बृहदारण्यकं
तथा । सह नाविति शान्त्या च तैत्तिरीयं कठं च वै ॥ ५ ॥ आप्यायन्त्विति
शान्त्यैव केनछान्दोग्यसंज्ञके । भद्रं कर्णेति मन्त्रेण प्रश्नमाण्डूक्यमुण्डकम्
॥ ६ ॥ इति क्रमेण प्रत्येकमुपनिषद् आदावन्ते च शान्तिं पठेत् ॥

शांकरमठसंप्रदायीयाः शान्तयः ।



ॐ तत्सत्परमात्मने नमः ॥ ॐ शं नो मित्रः शं वरुणः ॥ शं नो भव-
त्वर्यमा ॥ शं न इन्द्रो बृहस्पतिः ॥ शं नो विष्णुस्तुष्टमः ॥ नमो ब्रह्मणे ॥
नमस्ते वायो ॥ त्वमेव प्रत्यक्षं ब्रह्मासि ॥ त्वमेव प्रत्यक्षं ब्रह्म वदिष्यामि ॥
ऋतं वदिष्यामि ॥ सत्यं वदिष्यामि ॥ तन्मामवतु ॥ तद्वक्तारमवतु ॥ अवतु
माम् ॥ अवतु वक्तारम् ॥ ॐ शान्तिः शान्तिः शान्तिः ॥ १ ॥

ॐ सह नावतु ॥ सह नौ भुनक्तु ॥ सह वीर्यं करवावहै ॥ तेजस्वि नाथ
धीतमस्तु मा विद्विषावहै ॥ ॐ शान्तिः शान्तिः शान्तिः ॥ २ ॥

ॐ बृहन्मन्त्रममुषमो विश्वरूपः ॥ छन्दोभ्योऽध्यमृतात्संबभूव ॥ स
मेन्द्रो मेघया स्पृणोतु ॥ अमृतस्य देवधारणो भूयासम् ॥ शरीरं मे विचर-
णम् ॥ जिह्वा मे मधुमत्तमा ॥ कर्णाभ्यां मूरि विशुवम् ॥ ब्रह्मणः कोशोऽस्ति
मेघया पिहितः ॥ श्रुतं मे गोपाय ॥ ॐ शान्तिः शान्तिः शान्तिः ॥ ३ ॥

ॐ अहं वृक्षस्य रेरेव ॥ कीर्तिः पृष्ठं सिरेरेव ॥ ऊर्ध्वपवित्रो वाजिनीव-
स्वमृतमग्निः ॥ द्रविणं सवर्चसम् ॥ सुमेधा अमृतोक्षितः ॥ इति त्रिशङ्कोर्वे-
दानुवचनम् ॥ ॐ शान्तिः शान्तिः शान्तिः ॥ ४ ॥

ॐ पूर्णमदः पूर्णमिदं पूर्णात्पूर्णमुदच्यते ॥ पूर्णस्य पूर्णमादाय पूर्णमेवाव-
शिष्यते ॥ ॐ शान्तिः शान्तिः शान्तिः ॥ ५ ॥

ॐ आप्यायन्तु ममाङ्गानि वाक् प्राणश्चक्षुः श्रोत्रमथो बलमिन्द्रियाणि च
सर्वाणि सर्वं ब्रह्मोपनिषदं माहं ब्रह्म निराकुर्यां मा मा ब्रह्म निराकरोदनिरा-
करणमस्त्वनिराकरणं मे अस्तु । तदात्मनि निरते य उपनिषत्सु धर्मास्ते मयि
सन्तु ते मयि सन्तु ॥ ॐ शान्तिः शान्तिः शान्तिः ॥ ६ ॥

ॐ वाचो मनसि प्रतिष्ठिता मनो मे वाचि प्रतिष्ठितमाधिरावीर्यं पृथि-
वेदस्य म आणीत्यः श्रुतं मे माप्रहासीरनेनाधीतेनाहोरात्रात्संदधाम्मृतं वदि-

१यामि । सत्त्वं वदिष्यामि । तन्मामवतु । तद्वक्त्रमवतु । अवतु माम् ।
अवतु वक्त्रमवतु वक्त्रमम् ॥ ॐ शान्तिः शान्तिः शान्तिः ॥ ७ ॥

ॐ भद्रं नो अपिवातय मनः ॥ ॐ शान्तिः शान्तिः शान्तिः ॥ ८ ॥


ॐ भद्रं कर्णेभिः शृणुयाम देवा भद्रं पश्येमाक्षभिर्यजत्राः ॥ स्थिरैरङ्ग-
स्तुष्टुवांसस्तनूभिर्व्यशेम देवहितं यदायुः ॥ स्वस्ति न इन्द्रो वृद्धश्रवाः ॥ स्वस्ति
नः पूषा विश्ववेदाः ॥ स्वस्ति नस्तार्क्ष्यो अरिष्टनेमिः ॥ स्वस्ति नो बृहस्पतिर्द-
धातु ॥ ॐ शान्तिः शान्तिः शान्तिः ॥ ९ ॥

ॐ यो ब्रह्माणं विदधाति पूर्वं यो वै वेदांश्च प्रहिणोति तस्यै ॥ तं ह
देवमात्मबुद्धिप्रकाशं सुमुख्यै शरणमहं प्रपद्ये ॥ ॐ शान्तिः शान्तिः
शान्तिः ॥ १० ॥ ॥ इति दश शान्तवयः समाप्ताः ॥

ॐ नमो ब्रह्मादिभ्यो ब्रह्मविद्यासंप्रदायकर्तृभ्यो वंशत्रयिभ्यो महज्यो
नमो गुरुभ्यः । सर्वोपप्लवरहितः प्रज्ञानघनः प्रत्यगर्थो ब्रह्मैवाहमस्मि ॥ १ ॥
ॐ नारायणं पद्मभवं वसिष्ठं शक्तिं च तत्पुत्रपराशरं च । व्यासं शुकं गौड-
पदं महान्तं गोविन्दयोगीन्द्रमथास्य शिष्यम् ॥ २ ॥ श्रीशंकराचार्यमथास्य
पद्मपादं च इक्ष्वाकुलकं च शिष्यम् ॥ तं त्रोटकं धार्तिककारमन्यानसङ्गरुन्संत-
तमानतोऽस्मि ॥ ३ ॥ श्रुतिस्मृतिपुराणानामालयं करुणालयम् ॥ नमामि
भगवत्पादं शंकरं लोकशंकरम् ॥ ४ ॥ शंकरं शंकराचार्यं केशवं बादराय-
णम् ॥ सूत्रभाष्यकृतौ वन्दे भगवन्तौ पुनः पुनः ॥ ५ ॥ ईश्वरो गुरुरात्मेति
मूर्तिर्भेदविभागिने ॥ व्योमवज्रासदेहाय दक्षिणामूर्तये नमः ॥ ६ ॥

अनध्यायमङ्गलपाठः ॥ अनुष्ठानानि निराचष्टे तनोति शुभसंततिम् ।
स्मृतिमात्रेण यत्पुंसां ब्रह्म तन्मङ्गलं परम् ॥ १ ॥ अतिकल्याणरूपत्वाच्चित्त्व-
कल्याणसंश्रयात् । स्मरुणां वरदत्वाच्च ब्रह्म तन्मङ्गलं विदुः ॥ २ ॥ ॐकार-
श्चाथशब्दश्च द्वावेतौ ब्रह्मणः पुरा ॥ कण्ठं भित्त्वा विनिर्यातौ तस्मान्माङ्गलि-
वाबुभौ ॥ ३ ॥ ॥ हरिः ओम् तत्सत् परब्रह्मार्पणमस्तु ॥

श्रीचक्रमिदं त्रिपुरातापिन्युपनिषदि ४६५ पत्रे द्रष्टव्यम् ।



तान्होवाच भगवाञ्श्रीचक्रं व्याख्यास्याम इति । त्रिकोणं त्र्यक्षं कृत्वा तदन्तर्मध्यवृत्तमानयष्टिरेखामाकृष्य विशालं नीत्वाऽप्रतो योनिं कृत्वा पूर्वयोन्यग्ररूपिणीं मानयष्टिं कृत्वा तां सर्वोर्ध्वा नीत्वा योनिं कृत्वाच त्रिकोणं चक्रं भवति । द्वितीयमन्तरालं भवति । तृतीयमष्ट-योन्यङ्कितं भवति । अष्टाष्टारचक्राद्यन्तविदिकोणाप्रतो रेखां नीत्वा साध्याद्याकर्षणबद्धरेखां नीत्वेत्येवमथोर्ध्वसंपुटयोन्यङ्कितं कृत्वा कक्षाभ्य ऊर्ध्वगरेखाचतुष्टयं कृत्वा यथाक्रमेण मानयष्टिद्वयेन दशयोन्यङ्कितं चक्रं भवति । अनेनैव प्रकारेण पुनर्दशारचक्रं भवति । मध्या-त्रिकोणाग्रचतुष्टयाद्रेखाचराप्रकोणेषु संयोज्य तद्दशारांशतो नीतां मानयष्टिरेखां योजयित्वा चतुर्दशारं चक्रं भवति । ततोऽष्टपत्रसंवृतं चक्रं भवति । षोडशपत्रसंवृतं चक्रं चतुर्द्वारं भवति । ततः पार्थिवं चक्रं चतुर्द्वारं भवति । एवं सृष्टियोगेन चक्रं व्याख्यातम् ।



ईशाद्यष्टोत्तरशतोपनिषदः ।

॥ ॐ तत्सत् ॥

ईशावास्योपनिषत् ॥ १ ॥

ॐ पूर्णमदः पूर्णमिदं पूर्णात्पूर्णमुदच्यते ॥ पूर्णस्य पूर्णमादाय पूर्णमेवाव-
शिष्यते ॥ ॐ शान्तिः शान्तिः शान्तिः ॥

ॐ ईशावास्यमिदं सर्वं यत्किंच जगत्यां जगत् ॥ तेन त्यक्तेन भुञ्जीथा मा
गृधः कस्य स्विद्धनम् ॥ १ ॥ कुर्वन्नेवेह कर्माणि जिजीविषेच्छतः समाः ॥
एवं त्वयि नान्ययेतोऽस्ति न कर्म लिप्यते नरे ॥ २ ॥ असुर्यां नाम ते लोका
अन्धेन तमसावृताः ॥ तांस्ते प्रेत्याभिगच्छन्ति ये के चात्महनो जनाः ॥ ३ ॥
अनेजदेकं मनसो जवीयो नैनहेवा आमुवन्पूर्वमशत् ॥ तद्भावतोऽन्यानस्येति
तिष्ठत्तस्मिन्नपो मातरिश्वा दधाति ॥ ४ ॥ तदेजति तस्मैजति तद्गूरे तद्गन्तिके ॥
तदन्तरस्य सर्वस्य तदु सर्वस्यास्य बाह्यतः ॥ ५ ॥ यस्तु सर्वाणि भूतान्यात्मन्ये-
वानुपश्यति ॥ सर्वभूतेषु चात्मानं ततो न विजुगुप्सते ॥ ६ ॥ यस्मिन्सर्वाणि
भूतान्यात्मैवाभूद्विजानतः ॥ तत्र को मोहः कः शोक एकत्वमनुपश्यतः ॥ ७ ॥
स पर्यगाच्छुक्रमकायमव्रणमस्त्राविरः शुद्धमपापविद्धम् ॥ कविर्मनीषी परिभूः
स्वयं भूर्याधातप्यतोऽर्थान्व्यदधाच्छाश्वतीभ्यः समाभ्यः ॥ ८ ॥ अन्धं तमः प्रवि-
शन्ति येऽविद्यामुपासते ॥ ततो भूय इव ते तमो य उ विद्यायाः रताः ॥ ९ ॥
अन्यदेवाहुर्विद्ययान्यदाहुरविद्याया ॥ इति शुश्रुम भीराणां ये नस्तद्विचचक्षिरे
॥ १० ॥ विद्यां चाविद्यां च यस्तद्वेदोभयः स ह ॥ अविद्याया मृत्युं तीर्त्वा विद्य-
यामृतमश्नुते ॥ ११ ॥ अन्धं तमः प्रविशन्ति ये संभूतिमुपासते ॥ ततो भूय
इव ते तमो य उ संभूत्याः रताः ॥ १२ ॥ अन्यदेवाहुः संभवादन्यदाहुरसंभ-
वात् ॥ इति शुश्रुम भीराणां ये नस्तद्विचचक्षिरे ॥ १३ ॥ संभूर्तिं च विनाशं च
यस्तद्वेदोभयः सह ॥ विनाशेन मृत्युं तीर्त्वा संभूत्यामृतमश्नुते ॥ १४ ॥
हिरण्मयेन पात्रेण सत्यस्यापिहितं मुखम् ॥ तत्त्वं पूषन्नपावृणु सत्यधर्माय
दृष्टये ॥ १५ ॥ पूषन्नेकर्वं यम सूर्यम्राजापत्यम्यूह रश्मीन्समूह ॥ तेजो यत्ते
रूपं कस्याणतमं तत्ते पश्यामि योऽसावसौ पुरुषः सोऽहमस्मि ॥ १६ ॥
बाधुरलिलममृतमयेदं भस्मान्तः शरीरम् ॥ ॐ क्रतो ऋर कृतः ऋर क्रतो

स्मर कृतः स्मर ॥ १७ ॥ अग्रे नव सुपथा राये अस्मान्विश्रान्ति देव वयु-
नानि विद्वान् ॥ युयोध्यस्मज्जुहुराणमेनो भूयिष्ठां ते नमउक्ति विधेम ॥ १८ ॥

ॐ पूर्णमदः पूर्णमिदं पूर्णात्पूर्णमुदच्यते ॥ पूर्णस्य पूर्णमादाय पूर्णमेवाव-
शिष्यते ॥ ॐ शान्तिः शान्तिः शान्तिः ॥ इति वाजसनेयसंहितायामी-
शोपनिषत्संपूर्णा ॥ १ ॥

॥ ॐ तत्सत् ॥

केनोपनिषत् ॥ २ ॥

ॐ आप्यायन्तु ममाङ्गानि वाक् प्राणश्चक्षुः श्रोत्रमथो बलमिन्द्रियाणि
च सर्वाणि सर्वं ब्रह्मोपनिषदं माहं ब्रह्म निराकुर्यां मा मा ब्रह्म निराकरोद-
निराकरणं मेऽस्वनिराकरणं मेऽस्तु तदात्मनि निरते य उपनिषत्सु धर्मास्ते
मयि सन्तु ते मयि सन्तु ॥ ॐ शान्तिः शान्तिः शान्तिः ॥

ॐ केनेषितं पतति प्रेषितं मनः केन प्राणः प्रथमः प्रैति युक्तः ॥ केने-
षितां वाचमिमां वदन्ति चक्षुः श्रोत्रं क उ देवो युनक्ति ॥ १ ॥ श्रोत्रस्य
श्रोत्रं मनसो मनो यद्वाचो ह वाचः स उ प्राणस्य प्राणश्चक्षुषश्चक्षुरतिमुच्य
धीराः प्रेत्यास्माहोकादमृता भवन्ति ॥ २ ॥ न तत्र चक्षुर्गच्छति न वाग्ग-
च्छति नो मनो न विप्रो न विजानीमो यथैतदनुशिष्यादन्यदेव तद्विदिता-
दयो अविदितादधि ॥ इति शुभ्रम पूर्वेषां ये नस्तस्याचक्षिरे ॥ ३ ॥
यद्वाचानभ्युदितं येन वागभ्युद्यते ॥ तदेव ब्रह्म त्वं विद्धि नेदं यदिदमुपा-
सते ॥ ४ ॥ यन्मनसा न मनुते येनाहुर्मनो मतम् ॥ तदेव ब्रह्म त्वं विद्धि
नेदं यदिदमुपासते ॥ ५ ॥ यच्चक्षुषा न पश्यति येन चक्षूः पश्यति ॥
तदेव ब्रह्म त्वं विद्धि नेदं यदिदमुपासते ॥ ६ ॥ यच्छ्रोत्रेण न शृणोति येन
श्रोत्रमिदं श्रुतम् ॥ तदेव ब्रह्म त्वं विद्धि नेदं यदिदमुपासते ॥ ७ ॥ यत्प्रा-
णेन न प्राणिति येन प्राणः प्राणीयते ॥ तदेव ब्रह्म त्वं विद्धि नेदं यदिदमु-
पासते ॥ ८ ॥ इति प्रथमः खण्डः ॥ १ ॥

यदि मन्यसे सुवेदेति दभ्रमेवापि नूनं त्वं वेत्थ ब्रह्मणो रूपं ॥ यदस्य त्वं
यदस्य च देपेण्वथ नु मीमांस्यमेव ते मन्ये विदितम् ॥ ९ ॥ १ ॥ नाहं
मन्ये सुवेदेति नो न वेदेति वेद च ॥ यो नस्तद्वेद तद्वेद नो न वेदेति वेद
च ॥ १० ॥ २ ॥ यस्यामतं तस्य मतं मतं यस्य न वेद सः ॥ अविज्ञातं
विज्ञानतां विज्ञातमविज्ञानताम् ॥ ११ ॥ ३ ॥ प्रतिबोधविदितं मतममृतत्वं हि
विन्दते ॥ आत्मना विन्दते वीर्यं विद्यया विन्दतेऽमृतम् ॥ १२ ॥ ४ ॥ इह
चेद्वेदीदथ सत्यमस्ति न चेदिहावेदीन्महती विनष्टिः ॥ भूतेषु भूतेषु विविध
धीराः प्रेत्यास्माहोकादमृता भवन्ति ॥ १३ ॥ ५ ॥ इति द्वितीयः खण्डः ॥ २ ॥

ब्रह्म ह देवेभ्यो विजिग्ये तस्य ह ब्रह्मणो विजये देवा अमहीयन्त त ऐक्ष-
न्तास्माकमेवायं विजयोऽस्माकमेवायं महिमेति ॥ १४ ॥ १ ॥ तद्वैषां
विजयौ तेभ्यो ह प्रादुर्बभूव तन्न व्यजानन्त किमिदं यक्षमिति ॥ १५ ॥ २ ॥
तेऽग्निमब्रुवन्तवेद एतद्विजानीहि किमेतद्यक्षमिति तथेति ॥ १६ ॥ ३ ॥
तदभ्यद्रवत्तमभ्यवदत्कोऽसीत्यग्निर्वा अहमस्मीत्यब्रवीज्जातवेदा वा अहमस्मीति
॥ १७ ॥ ४ ॥ तस्मिंस्त्वयि किं वीर्यमित्यपीदं सर्वं दहेयं यदिदं पृथिव्या-
मिति ॥ १८ ॥ ५ ॥ तस्मै तृणं निदधावेतद्दहेति तदुप प्रेयाय सर्वजवेन तन्न
शशाक दग्धुं स तत एव निववृते नैतदशकं विज्ञातुं यदेतद्यक्षमिति ॥ १९ ॥
॥ ६ ॥ अथ वायुमब्रुवन्वायवेतद्विजानीहि किमेतद्यक्षमिति तथेति
॥ २० ॥ ७ ॥ तदभ्यद्रवत्तमभ्यवदत्कोऽसीति वायुर्वा अहमस्मीत्यब्रवीन्मा-
तरिश्वा वा अहमस्मीति ॥ २१ ॥ ८ ॥ तस्मिंस्त्वयि किं वीर्यमित्यपीदं
सर्वमाददीय यदिदं पृथिव्यामिति ॥ २२ ॥ ९ ॥ तस्मै तृणं निदधावेतदाद-
त्स्वेति तदुप प्रेयाय सर्वजवेन तन्न शशाकादातुं स तत एव निववृते नैतद-
शकं विज्ञातुं यदेतद्यक्षमिति ॥ २३ ॥ १० ॥ अथेन्द्रमब्रुवन्मघवजेतद्वि-
जानीहि किमेतद्यक्षमिति ॥ तथेति तदभ्यद्रवत्तस्मात्तिरोदधे ॥ २४ ॥ ११ ॥
स तस्मिन्नेवाकाशे स्त्रियमाजगाम बहुशोभमानामुमां हैमवतीं तां होवाच
किमेतद्यक्षमिति ॥ २५ ॥ १२ ॥ इति तृतीयः खण्डः ॥ ३ ॥

सा ब्रह्मेति होवाच ब्रह्मणो वा एतद्विजये महीयन्मिति ततो हैव विदां-
चकार ब्रह्मेति ॥ २६ ॥ १ ॥ तस्माद्वा एते देवा अतितरामिवान्पान्देवान्य-
दभिर्वायुरिन्द्रस्तेन ह्येनरेदिष्टं पस्पशुस्ते ह्येनत्प्रथमो विदांचकार ब्रह्मेति
॥ २७ ॥ २ ॥ तस्माद्वा इन्द्रोऽतितरामिवान्पान्देवान्स ह्येनरेदिष्टं पस्पशं स
ह्येनत्प्रथमो विदांचकार ब्रह्मेति ॥ २८ ॥ ३ ॥ तस्यैष आदेशो यदेतद्विद्युतो
व्यद्युतदा ३ इतीति न्यमीमिषदा ३ इत्यधिदैवतम् ॥ २९ ॥ ४ ॥ अथाध्वा-
त्सं यदेतद्गच्छतीव च मनोज्ञेन चैतदुपस्सरत्यभीक्ष्णं संकल्पः ॥ ३० ॥ ५ ॥
तद् तद्वनं नाम तद्वनमित्युपासितव्यं स य एतदेवं वेदाग्निं हेनं सर्वाणि
भूतानि संवाञ्छन्ति ॥ ३१ ॥ ६ ॥ उपनिषदं भो ब्रूहीत्युक्ता य उपनिषद्वाङ्मो
घाव त उपनिषदमब्रूमेति ॥ ३२ ॥ ७ ॥ तस्यै तपो दमः कर्मेति प्रतिष्ठा
वेदाः सर्वाङ्गानि सत्यमायतनम् ॥ ३३ ॥ ८ ॥ यो वा एतामेवं वेदापहृत्य
पाप्मानमन्ते स्वर्गे लोके ज्येये प्रतितिष्ठति प्रतितिष्ठति ॥ ३४ ॥ ९ ॥ इति
चतुर्थः खण्डः ॥ ४ ॥

ॐ आप्यायन्तु ममाङ्गानि वाक्प्राणश्चक्षुः श्रोत्रमयो बलमिन्द्रियाणि च
सर्वाणि सर्वं ब्रह्मोपनिषदं माहं ब्रह्म निराकुर्यां मा मा ब्रह्म निराकरोदनिरा-
करणं मेऽस्तन्निराकरणं मेऽस्तु तदात्मनि निरते य उपनिषत्सु धर्मास्ते मयि

सन्तु ते मयि सन्तु ॥ ॐ शान्तिः शान्तिः शान्तिः ॥ इति सामवेदीयकेनो-
पनिषत्समाप्ता ॥

॥ ॐ तत्सत् ॥

कठोपनिषत् ॥ ३ ॥

ॐ सह नावतु ॥ सह नौ भुनक्तु ॥ सह वीर्यं करवावहै ॥ तेजस्विना-
वधीतमस्तु मा विद्विषावहै ॥ ॐ शान्तिः शान्तिः शान्तिः ॥

ॐ ॥ उशन् ह वै वाजश्रवसः सर्ववेदसं ददौ ॥ तस्य ह नचिकेता नाम
पुत्र आस ॥ १ ॥ त५ह कुमार५ सन्तं दक्षिणासु नीयमानासु अद्वाविवेश
सोऽमन्यत ॥ २ ॥ पीतोदका जग्धतृणा दुग्धदोहा निरिन्द्रियाः ॥ अनन्दा
नाम ते लोकास्तान्स गच्छति ता ददत् ॥ ३ ॥ स होवाच पितरं तत कस्यै
मां दास्यसीति ॥ द्वितीयं तृतीयं त५होवाच सत्यवे त्वा ददामीति ॥ ४ ॥
बहूनामेमि प्रथमो बहूनामेमि मध्यमः ॥ कि५स्त्रिधमस्य कर्तव्यं यन्मयाद्य
करिष्यति ॥ ५ ॥ अनुषड्य यथा पूर्वं प्रतिपड्य तथा परे ॥ सस्यमिद मर्त्यः
पच्यते सस्यमिवाजायते पुनः ॥ ६ ॥ वैश्वानरः प्रविशत्यतिथिर्ब्राह्मणो गृहान् ॥
तस्यैता५ शान्तिं कुर्वन्ति हर वैवस्वतोदकम् ॥ ७ ॥ आशाप्रतीक्षे सङ्गत५
सूनृतां चेष्टापूर्ते पुत्रपशू५श्च सर्वान् ॥ एतद्बुद्धे पुरुषस्याल्पमेवसो यस्यान-
श्नन्वसति ब्राह्मणो गृहे ॥ ८ ॥ तिस्रो रात्रीर्यदवात्सीर्गृहे मेऽनश्नन्ब्राह्मण-
यिर्नमस्यः ॥ नमस्तेऽस्तु ब्रह्मन्स्वस्ति मेऽस्तु तस्मात्पति श्रीनृवरान्वृणीष्व
॥ ९ ॥ शान्तसंकल्पः सुमना यथा स्वाद्वीतमन्युर्गौतमो मामभिमृत्यो ॥ त्व-
त्पुष्टं माभिवदेत्प्रतीत एतन्नयाणां प्रथमं वरं वृणे ॥ १० ॥ यथा पुरस्ताद्भवित
प्रतीत औद्दालकिराकृणोमिदं पुष्टः ॥ सुख५रात्रीः शयिता धीतमन्युस्त्वां दद-
शिवान्मृत्युमुखात्प्रमुक्तम् ॥ ११ ॥ स्वर्गे लोके न भयं किंचनास्ति न तत्र त्वं
न जरया विभेति ॥ उभे तीर्त्वांशनायापिपासे शोकातिगो मोदते स्वर्गलोके
॥ १२ ॥ स त्वमग्नि५ स्वर्ग्यमध्येषि मृत्यो प्रबृहि त५ अद्धानाय मह्यम् ॥
स्वर्गलोका असृतत्वं भजन्त एतद्वितीयेन वृणे वरेण ॥ १३ ॥ प्र ते ब्रवीमि
तदु मे निबोध स्वर्ग्यमग्निं नचिकेतः प्रजानन् ॥ अनन्तलोकास्त्रिमयो प्रतिष्ठां
विद्धि त्वमेतन्निहितं गुहायाम् ॥ १४ ॥ लोकादिमग्निं तमुवाच तस्यै या इष्टका
यावतीर्वा यथा वा ॥ स चापि तत्प्रत्यवदद्यथोक्तमथास्य मृत्युः पुनरेवाह
तुष्टः ॥ १५ ॥ तमब्रवीत्प्रीयमाणो महात्मा वरं तवेहाद्य ददामि भूयः ॥
तत्रैव नाप्ता भवितायमग्निः संकां च मामनेकरूपां गृहाण ॥ १६ ॥ त्रिणा-
चिकेतस्त्रिभिरेत्य सान्धि त्रिकर्मकृत्तरति जन्ममृत्यू ॥ ब्रह्मजं देवमीदं वि-
दित्वा निचाप्येमा५ शान्तिमत्यन्तमेति ॥ १७ ॥ त्रिणाचिकेतस्त्रयमेतद्विदित्वा

य एवंविद्वाश्चिनुते नाचिकेतम् ॥ स मृत्युपाशान्पुरतः प्रणोद्य शोकातिगो
मोदते स्वर्गलोके ॥ १८ ॥ एष तेऽग्निर्नचिकेत स्वर्ग्यो यमवृणीथा द्वितीयेन
वरेण ॥ एतमग्निं तवैव प्रवक्ष्यन्ति जनासस्तृतीयं वरं नचिकेतो वृणीष्व ॥ १९ ॥
येयं प्रेते विचिकित्सा मनुष्येऽस्तीत्येके नायमस्तीति चैके ॥ एतद्विधामनु-
शिष्टस्त्वयाहं वराणामेष वरस्तृतीयः ॥ २० ॥ देवैरत्रापि विचिकित्सितं पुरा न
हि सुविज्ञेयमणुरेष धर्मः ॥ अन्यं वरं नचिकेतो वृणीष्व मा मोपरोत्सीरति
मा सृजनम् ॥ २१ ॥ देवैरत्रापि विचिकित्सितं किल त्वं च मृत्यो यन्न सुवि-
ज्ञेयमारथ ॥ वक्ता चास्य त्वादगन्धो न लभ्यो नान्यो वरस्तुल्य एतस्य
कश्चित् ॥ २२ ॥ शतायुषः पुत्रपौत्रान्वृणीष्व बहुन्पशून्हस्तिहिरण्यमश्वान् ॥
भूमेर्महदायतनं वृणीष्व स्वयं च जीव शरदो यावदिच्छसि ॥ २३ ॥ एतत्तुल्यं
यदि मन्यसे वरं वृणीष्व वित्तं चिरजीविकां च ॥ महाभूमौ नचिकेतस्त्वमेधि
कामानां त्वा कामभाजं करोमि ॥ २४ ॥ ये ये कामा दुर्लभा मर्त्यलोके
सर्वान्कामाश्छन्दतः प्रार्थयस्व ॥ इमा रामाः सरथाः सत्पूरा नहीदृक्षा
लभनीया मनुष्यैः ॥ आभिर्मत्प्रप्ताभिः परिचारयस्व नचिकेतो मरणं
मानुप्राक्षीः ॥ २५ ॥ शोभावा मर्त्यस्य यदन्तर्कैतत्सर्वेन्द्रियाणां जरयन्ति
तेजः ॥ अपि सर्वं जीवितमल्पमेव तवैव बाहास्तव नृत्तगीते ॥ २६ ॥ न
वित्तेन तर्पणीयो मनुष्यो लप्स्यामहे वित्तमद्राक्षम चेत्वा ॥ जीविष्यामो
यावदीक्षिष्यसि त्वं वरस्तु मे वरणीयः स एव ॥ २७ ॥ अजीर्यताममृताना-
मुपेत्य जीर्यन्मर्त्यः कथस्यः प्रजानन् ॥ अभिध्यायन्वर्णरतिप्रमोदानतिदीर्घं
जीविते को रमेत ॥ २८ ॥ यस्मिञ्चिदं विचिकित्सन्ति मृत्यो यत्साम्पराये
महति ब्रूहि नस्तत् ॥ योऽयं वरो गूढमनुप्रविष्टो नान्यं तस्माच्चचिकेता
वृणीते ॥ २९ ॥ इति प्रथमेऽध्याये प्रथमा बह्वी ॥ १ ॥

अन्यच्छ्रेयोऽन्यदुतैव प्रेयस्ते उभे नानार्थे पुरुषश्चिनीतः ॥ तयोः श्रेय
आददानस्य साधु भवति ह्रियतेऽर्थाद्य उ प्रेयो वृणीते ॥ १ ॥ श्रेयश्च प्रेयश्च
मनुष्यमेतस्मां संपरीत्य विबिन्दति धीरः ॥ श्रेयो हि धीरोऽभिप्रेयसो वृणीते
प्रेयो मन्दो योगक्षेमावृणीते ॥ २ ॥ स त्वं प्रियाग्निप्रयकरूपश्च कामानभि-
ध्यायन्नचिकेतोऽप्यन्नाक्षीः ॥ नैतां सृष्ट्वां वित्तमयीमवाप्तो यस्यां मज्जन्ति बहवो
मनुष्याः ॥ ३ ॥ दूरमेते विपरीते विपृची अविद्या या च विधेति ज्ञाता ॥
विद्याभीप्सितं नचिकेतसं मन्ये न त्वा कामा बहवो लोलुपन्तः ॥ ४ ॥
अविद्यायामन्तरे वर्तमानाः स्वयं धीराः पण्डितमन्यमानाः ॥ दण्डमन्यमाणाः
परियन्ति सूडा अन्धेनेव नीयमात्वा यथान्धाः ॥ ५ ॥ न सांपरायः प्रतिभासि
बालं प्रमाद्यन्तं विचमोहेन मूढम् ॥ अयं लोको नास्ति पर इति मानी पुनः
पुनर्वत्समापद्यते मे ॥ ६ ॥ अक्षणायापि बहुभिर्यो न लभ्यः शृण्वन्तोऽपि

बहवो यं न विदुः ॥ आश्रयों वक्ता कुशलोऽस्य लब्धाश्रयो ज्ञाता कुशला-
नुशिष्टः ॥ ७ ॥ न नरेणावरेण प्रोक्त एष सुविज्ञेयो बहुधा चिन्त्यमानः ॥
अनन्यप्रोक्ते गतिरत्र नास्त्यणीयान्द्यतर्क्यमणुप्रमाणात् ॥ ८ ॥ नैषा तर्केण
मतिरापनेया प्रोक्तान्येनैव सुशानाय प्रेष्ठ ॥ यां त्वमापः सत्यष्टतिर्बतासि
स्वारङ्गो भूयाश्चिकेतः प्रष्टा ॥ ९ ॥ जानाम्यहं शेषधिरित्यनित्यं न ह्यभुवैः
प्राप्यते हि भुवं तत् ॥ ततो मया नचिकेतश्चितोऽग्निरनित्यैर्द्रव्यैः प्राप्तवानस्मि
नित्यम् ॥ १० ॥ कामस्यासि जगतः प्रतिष्ठां क्रतोरानन्त्यमभयस्य पारम् ॥
सोमं महदुरुगायं प्रतिष्ठां दृष्ट्वा पृथ्वा धीरो नचिकेतोऽस्यस्त्राक्षीः ॥ ११ ॥ तं
दुर्दृशं गूढमनुप्रविष्टं गुहाहितं गङ्गरेष्ठं पुराणम् ॥ अध्यात्मयोगाधिगमेन
देवं मत्वा धीरो हर्षशोकौ जहाति ॥ १२ ॥ एतच्छ्रुत्वा संपरिगृह्य मर्त्यः
प्रवृह्य धर्म्यमणुमेतमाप्य ॥ स मोदते मोदनीयः हि लब्ध्वा विवृतः सग्न
नचिकेतसं मन्ये ॥ १३ ॥ अन्यत्र धर्मादन्यत्राधर्मादन्यत्रास्मात्कृताकृतात् ॥
यान्यत्र भूताच्च भव्याच्च यत्तत्पश्यसि तद्वद ॥ १४ ॥ सर्वे वेदा यत्पदमा-
मनन्ति तपाःसि सर्वाणि च यद्वदन्ति ॥ यदिच्छन्तो ब्रह्मचर्यं चरन्ति तत्ते पदः
संप्रहेण ब्रवीम्योमित्येतत् ॥ १५ ॥ एतच्छेवाक्षरं ब्रह्म हेतदेवाक्षरं परम् ॥
एतच्छेवाक्षरं ज्ञात्वा यो यदिच्छति तस्य तत् ॥ १६ ॥ एतदालम्बनं श्रेष्ठमे-
तदालम्बनं परम् ॥ एतदालम्बनं ज्ञात्वा ब्रह्मलोके महीयते ॥ १७ ॥ न
जायते त्रियते वा विपश्चिन्नायं कुतश्चिन्न बभूव कश्चित् ॥ अजो नित्यः
शाश्वतोऽयं पुराणो न हन्यते हन्यमाने शरीरे ॥ १८ ॥ हन्ता चेन्मन्यते
हन्तुं हतश्चेन्मन्यते हतम् ॥ उमौ तौ न विजानीतो नायं हन्ति न हन्यते
॥ १९ ॥ अणोरणीयान्महतो महीयानात्मास्य जन्तोर्निहितो गुहायाम् ॥ तम-
क्रतुः पश्यति वीतशोको धातुः प्रसादान्महिमानमात्मनः ॥ आसीनो दूरं
व्रजति शयानो याति सर्वतः ॥ कस्तं मदामदं देवं मदन्यो ज्ञातुमर्हति ॥ २० ॥
अशरीरः शरीरेष्वनवत्येष्ववस्थितम् ॥ महान्तं विभुमात्मानं मत्वा धीरो न
शोचति ॥ २१ ॥ नायमात्मा प्रवचनेन लभ्यो न मेधया न बहुना श्रुतेन ॥
यमेवैष वृणुते तेन लभ्यस्तत्त्वैष आत्मा विवृणुते तनूः स्वाम् ॥ २२ ॥ नाविरतो
दुश्चरितान्नाशान्तो नासमाहितः ॥ नाशान्तमानसो वापि प्रज्ञानेनैनमामुयात्
॥ २३ ॥ यस्य ब्रह्म च क्षत्रं चोमे भवत ओदनः ॥ मृत्युर्यस्योपसेचनं क
हृथा वेद यत्र सः ॥ २४ ॥ इति प्रथमेऽध्याये द्वितीया बह्वी ॥ २ ॥

क्रतं पिबन्तौ सुकृतस्य लोके गुहां प्रविष्टौ परमे परार्धे ॥ छायातपौ
ब्रह्मविदो यदन्ति पञ्चाग्रयो ये च त्रिणाचिकेताः ॥ १ ॥ यः सेतुरीजानाना-
मक्षरं ब्रह्म यत्परम् ॥ अभयं तितीर्षतां पारं नाचिकेतः शकेमहि ॥ २ ॥
आत्मानं रश्मिं विद्धि शरीरं रथमेव तु ॥ बुद्धिं तु सारथिं विद्धि मनः प्रप्र-

इमेव च ॥ ३ ॥ इन्द्रियाणि हयानाहुर्विषयांस्तेषु गोचरान् ॥ आत्मेन्द्रियम-
नोयुक्तं भोक्तेत्याहुर्मनीषिणः ॥ ४ ॥ यस्त्वविज्ञानवान्भवत्ययुक्तेन मनसा सदा ॥
तस्मेन्द्रियाण्यवश्यानि दुष्टाश्च हव सारथेः ॥ ५ ॥ यस्तु विज्ञानवान्भवति युक्तेन
मनसा सदा ॥ तस्मेन्द्रियाणि वश्यानि सदाश्च हव सारथेः ॥ ६ ॥ यस्त्वविज्ञानवा-
न्भवत्यमनस्कः सदाऽशुचिः ॥ न स तत्पदमाप्नोति सः सारं चाधिगच्छति
॥ ७ ॥ यस्तु विज्ञानवान्भवति समनस्कः सदा शुचिः ॥ स तु तत्पदमा-
प्नोति यस्माद्भूयो न जायते ॥ ८ ॥ विज्ञानसारथिर्यस्तु मनःप्रग्रहवाञ्छरः ॥
सोऽध्वनः पारमाप्नोति तद्विष्णोः परमं पदम् ॥ ९ ॥ इन्द्रियेभ्यः परा ह्यर्था
अर्थेभ्यश्च परं मनः ॥ मनसस्तु परा बुद्धिर्बुद्धेरात्मा महान्परः ॥ १० ॥ महतः
परमव्यक्तमव्यक्तत्वरूपः परः ॥ पुरुषाच्च परं किञ्चित्सा काष्ठा सा परा गतिः
॥ ११ ॥ एष सर्वेषु भूतेषु गूढोत्मा न प्रकाशते ॥ दृश्यते त्वाऽन्यथा बुद्ध्या
सूक्ष्मया सूक्ष्मदर्शिभिः ॥ १२ ॥ यच्छेद्वाङ्मनसी प्राज्ञस्तद्यच्छेज्ज्ञान आत्मनि ॥
ज्ञानमात्मनि महति नियच्छेत्तद्यच्छेच्छान्त आत्मनि ॥ १३ ॥ उत्तिष्ठत
जाग्रत प्राप्य वराश्चिबोधत ॥ क्षुरस्य धारा निशिता दुरत्यया दुर्गं पथस्तत्कवयो
वदन्ति ॥ १४ ॥ अशब्दमस्पृशंरूपमव्ययं तथाऽरसं नित्यमगन्धवच्च यत् ॥
अनाद्यनन्तं महतः परं ध्रुवं निचाप्य तन्मृत्युमुखाद्यमुच्यते ॥ १५ ॥ ना-
चिकेतमुपाख्यानं मृत्युप्रोक्तं सनातनम् ॥ उक्त्वा भुक्त्वा च मेधावी ब्रह्म-
लोके महीयते ॥ १६ ॥ य इमं परमं गुह्यं श्रावयेद्ब्रह्मसंसदि ॥ प्रयतः
आदृकाळे वा तदानन्त्याय कल्पते तदानन्त्याय कल्पत इति ॥ १७ ॥ इति
प्रथमाध्याये तृतीया वल्ली ॥ ३ ॥ इति प्रथमोऽध्यायः समाप्तः ॥ १ ॥

पराञ्चि स्वानि व्यतृणस्वयंभूस्तस्मात्पराङ् पश्यति नान्तरात्मन् ॥ कश्चि-
द्दीरः प्रत्यगात्मानमैक्षदावृत्तचक्षुरमृतत्वमिच्छन् ॥ १ ॥ पराचः कामाननु-
यन्ति बालास्ते मृत्योर्यन्ति विततस्य पाशम् ॥ अथ धीरा अमृतत्वं विदित्वा
ध्रुवमध्रुवेविह न प्रार्ययन्ते ॥ २ ॥ येन रूपं रसं गन्धं शब्दान्स्पर्शाश्च
मैधुनान् ॥ एतेनैव विजानाति किमत्र परिशिष्यत एतद्वै तत् ॥ ३ ॥ स्वप्नान्तं
जागरितान्तं चोभौ येनानुपश्यति ॥ महान्तं विभुमात्मानं मत्वा धीरो न शो-
चति ॥ ४ ॥ य इमं मध्वदं वेद आत्मानं जीवमन्तिकात् ॥ ईशानं भूतभव्यस्य
न ततो विजुगुप्सत एतद्वै तत् ॥ ५ ॥ यः पूर्वं तपसो जातमग्न्यः पूर्वमजायत ॥
गुहां प्रविश्य तिष्ठन्तं यो भूतेभिर्व्यपश्यत एतद्वै तत् ॥ ६ ॥ या प्राणेन सं-
भवत्यदितिर्देवतामयी ॥ गुहां प्रविश्य तिष्ठन्ती या भूतेभिर्व्यजायत एतद्वै
तत् ॥ ७ ॥ अरण्योर्निहितो जातवेदा गर्भं हव सुभृत्यो गर्भिणीभिः ॥ दिवे-
दिव ईश्वरो जागृवद्भिर्दिविष्मद्भिर्मनुष्येभिरभिरेतद्वै तत् ॥ ८ ॥ यतश्चोदेति
सूर्योऽंशं यत्र च गच्छति ॥ तं देवाः सर्वेऽर्पितास्तद्बु नात्येति कञ्चन एतद्वै

तत् ॥ ९ ॥ यदेवेह तदमुत्र यदमुत्र तदन्विह ॥ मृत्योः स मृत्युमाप्नोति य इह नानेव पश्यति ॥ १० ॥ मनसैवेदमाप्तव्यं नेह नानास्ति किञ्चन ॥ मृत्योः स मृत्युं गच्छति य इह नानेव पश्यति ॥ ११ ॥ अङ्गुष्ठमात्रः पुरुषो मध्य आत्मनि तिष्ठति ॥ ईशानो भूतभव्यस्य न ततो विजुगुप्सत एतद्दे तत् ॥ १२ ॥ अङ्गुष्ठमात्रः पुरुषो ज्योतिरिवाधूमकः ॥ ईशानो भूतभव्यस्य स एवाय स ऽथ एतद्दे तत् ॥ १३ ॥ यथोदकं दुर्गं वृष्टं पर्वतेषु विधावति ॥ एवं धर्मान्मृष्यह् पश्यन्तानेवानुविधावति ॥ १४ ॥ यथोदकं शुद्धे शुद्धमासिकं तादृगेव भवति ॥ एवं मुनेर्विजानत आत्मा भवति गौतम ॥ १५ ॥ इति द्वितीयेऽध्याये चतुर्थी बह्वी समाप्ता ॥ ४ ॥

पुरमेकादशद्वारमजस्वावक्रचेतसः ॥ अनुष्ठाय न शोचति विमुक्तश्च त्रिमुच्यत एतद्दे तत् ॥ १ ॥ इत्यसः शुचिषट्सुरन्तरिक्षसद्गोता वेदिपदतिथिर्दुरोणसत् ॥ नृपद्वरसदृतसद्योमसदङ्गा गोजा ऋतजा अद्रिजा ऋतं बृहत् ॥ २ ॥ ऊर्ध्वं प्राणमुन्नयत्यपानं प्रत्यगस्यति ॥ मध्ये वामनमासीनं विश्वेदेवा उपासते ॥ ३ ॥ अस्य विस्त्र्यसमानस्य शरीरस्थस्य देहिनः ॥ देहाद्विमुच्यमानस्य किमत्र परिशिष्यत एतद्दे तत् ॥ ४ ॥ न प्राणेन नापानेन मर्त्यो जीवति कश्चन ॥ इतरेण तु जीवन्ति यस्मिन्नेतावुपाश्रितौ ॥ ५ ॥ हन्त त इदं प्रवक्ष्यामि गुह्यं ब्रह्म सनातनम् ॥ यथा च मरणं प्राप्य आत्मा भवति गौतम ॥ ६ ॥ योनिमन्ये प्रपद्यन्ते शरीरत्वाय देहिनः ॥ स्थाणुमन्येऽनुसंयन्ति यथाकर्म यथाश्रुतम् ॥ ७ ॥ य एष सुप्तेषु जागर्ति कामं कामं पुरुषो निर्मिमाणः ॥ तदेव शुकं तद्ब्रह्म तदेवामृतमुच्यते ॥ तस्मिँल्लोकाः श्रिताः सर्वे तदु नास्येति कश्चन एतद्दे तत् ॥ ८ ॥ अग्निर्यथैको भुवनं प्रविष्टो रूपं रूपं प्रतिरूपो बभूव ॥ एकस्तथा सर्वभूतान्तरात्मा रूपं रूपं प्रतिरूपो बहिश्च ॥ ९ ॥ वायुर्यथैको भुवनं प्रविष्टो रूपं रूपं प्रतिरूपो बभूव ॥ एकस्तथा सर्वभूतान्तरात्मा रूपं रूपं प्रतिरूपो बहिश्च ॥ १० ॥ सूर्यो यथा सर्वलोकस्य चक्षुर्न लिप्यते चाक्षुषैर्बाह्यदोषैः ॥ एकस्तथा सर्वभूतान्तरात्मा न लिप्यते लोकदुःखेन बाह्यः ॥ ११ ॥ एको वशी सर्वभूतान्तरात्मा एकं रूपं बहुधा यः करोति ॥ तमात्मस्थं येऽनुपश्यन्ति धीरास्तेषां सुखं शाश्वतं नेतरेषाम् ॥ १२ ॥ नित्यो नित्यभिर्नां चेतनश्चेतनानामेको बहूनां यो विदधाति कामान् ॥ तमात्मस्थं येऽनुपश्यन्ति धीरास्तेषां शान्तिः शाश्वती नेतरेषाम् ॥ १३ ॥ तदेतदिति मन्यन्तेऽनिर्देश्यं परमं सुखम् ॥ कथं नु तद्विजानीयां किमु भाति विभाति वा ॥ १४ ॥ न तत्र सूर्यो भाति न चन्द्रतारकं नेमा विद्युतो भान्ति कुतोऽयमग्निः ॥ तमेव भान्तमनु भाति सर्वं तस्य भासा सर्वमिदं विभाति ॥ १५ ॥ इति द्वितीयेऽध्याये पञ्चमी बह्वी समाप्ता ॥ ५ ॥

ऊर्ध्वमूलोऽङ्गाक्षश्च एषोऽश्वत्थः सनातनः ॥ तदेव शुक्रं तद्ब्रह्म तदेवा-
मृतमुच्यते ॥ तस्मिँल्लोकाः श्रिताः सर्वे तदु नात्येति कश्चन एतद्वै तत् ॥ १ ॥
यदिदं किंच जगत्सर्वं प्राण एजति निःसृतम् ॥ महन्नयं वज्रमुद्यतं य एतद्वि-
दुरमृतास्ते भवन्ति ॥ २ ॥ भयादस्याग्निस्तपति भयात्तपति सूर्यः ॥ भयादि-
न्द्रश्च वायुश्च मृत्युर्धौवति पञ्चमः ॥ ३ ॥ इह चेदशकद्रोहुं प्राक् शरीरस्य
बिस्त्रसः ॥ ततः सर्गेषु लोकेषु शरीरत्वाय कल्पते ॥ ४ ॥ यथादर्शं तथात्मनि
यथा स्वप्ने तथा पितृलोके ॥ यथाप्सु परीव दृश्यते तथा गन्धर्वलोके छायात-
पयोरिव ब्रह्मलोके ॥ ५ ॥ इन्द्रियाणां पृथग्भावमुदयास्तमयौ च यत् ॥ पृथ-
गुत्पद्यमानानां मत्वा भीरो न शोचति ॥ ६ ॥ इन्द्रियेभ्यः परं मनो मनसः
सत्त्वमुत्तमम् ॥ सत्त्वादधि महानात्मा महतोऽव्यक्तमुत्तमम् ॥ ७ ॥ अव्यक्तात्तु
परः पुरुषो व्यापकोऽलिङ्ग एव च ॥ यज्ज्ञात्वा मुच्यते जन्तुरमृतत्वं च गच्छति
॥ ८ ॥ न संदशे तिष्ठति रूपमस्य न चक्षुषा पश्यति कश्चनैनम् ॥
हृदा मनीषी मनसाऽभिकृत्सो य एतद्विदुरमृतास्ते भवन्ति ॥ ९ ॥ यदा
पञ्चावतिष्ठन्ते ज्ञानानि मनसा सह ॥ बुद्धिश्च न विचेष्टति तामाहुः
परमां गतिम् ॥ १० ॥ तां योगमिति मन्यन्ते स्थिरामिन्द्रियधारणाम् ॥
अप्रमत्तस्तदा भवति योगो हि प्रभवाप्ययौ ॥ ११ ॥ नैव वाचा न
मनसा प्राप्तुं शक्यो न चक्षुषा ॥ अस्तीति ब्रुवतोऽन्यत्र कथं तदुपलभ्यते
॥ १२ ॥ अस्तीत्येवोपलब्धव्यस्तत्त्वभावेन चोभयोः ॥ अस्तीत्येवोपलब्धस्य
तत्त्वभावः प्रसीदति ॥ १३ ॥ यदा सर्वे प्रमुच्यन्ते कामा येऽस्य हृदि श्रिताः ॥
अथ मर्त्योऽमृतो भवत्यत्र ब्रह्म समभुते ॥ १४ ॥ यदा सर्वे प्रभिद्यन्ते हृदयस्थेह
ग्रन्थयः ॥ अथ मर्त्योऽमृतो भवत्येतावदनुशासनम् ॥ १५ ॥ शतं चेका च हृदयस्य
नाल्वस्तासां मूर्धानमभिनिःसृतैका ॥ तयोर्ध्वमायन्नमृतत्वमेति विष्वङ्मुन्या
उत्क्रमणे भवन्ति ॥ १६ ॥ अङ्गुष्ठमात्रः पुरुषोऽन्तरात्मा सदा जनानां हृदये
संनिविष्टः ॥ तं स्वाच्छरीरात्पबुहेन्मुञ्जादिवेपीकां धैर्येण ॥ तं विद्याच्छुक्रम-
मृतं तं विद्याच्छुक्रममृतमिति ॥ १७ ॥ मृत्युप्रोक्तां नचिकेतोऽथ लब्ध्वा वि-
द्यामेतां योगविधिं च कृत्स्नम् ॥ ब्रह्मप्राप्तो विरजोऽभूद्विमृत्युरन्योऽप्रेवं वो
विदुष्यात्ममेव ॥ १८ ॥ इति द्वितीयेऽध्याये षष्ठी बह्वी समाप्ता ॥ ६ ॥

इति द्वितीयोऽध्यायः ॥ २ ॥

ॐ सह नाववतु ॥ सह नौ भुनक्तु ॥ सह वीर्यं करवावहै ॥ तेजस्विना-
वधीतमस्तु मा बिद्विषावहै ॥ ॐ शान्तिः शान्तिः शान्तिः ॥ इति यजुर्वेदी-
यकठोपनिषत्समाप्ता ॥ ३ ॥

॥ ॐ तत्सत् ॥

प्रश्नोपनिषत् ॥ ४ ॥

ॐ भद्रं कर्णेभिः शृणुयाम देवा भद्रं पश्येमाक्षभिर्यजत्राः ॥ स्थिरैरङ्गैस्तु-
हुवाः सस्तनूभिर्व्यदोम देवहितं यदायुः ॥ स्वस्ति न इन्द्रो वृद्धश्रवाः स्वस्ति नः
पूषा विश्ववेदाः ॥ स्वस्ति नस्तार्क्ष्यो अरिष्टनेमिः स्वस्ति नो बृहस्पतिर्दधातु ॥
ॐ शान्तिः शान्तिः शान्तिः ॥

ॐ सुकेशा च भारद्वाजः शैव्यश्च सत्यकामः सौर्यायणी च गार्ग्यः कौशल्य-
आश्वलायनो भार्गवो वैदर्भिः कबन्धी कात्यायनस्ते हैते ब्रह्मपरा ब्रह्मनिष्ठाः
परं ब्रह्मान्वेषमाणा एष ह वै तत्सर्वं वक्ष्यतीति ते ह समित्पाणयो भगवन्तं
पिप्पलादमुपसन्नाः ॥ १ ॥ तान्ह स ऋषिरुवाच भूय एव तपसा ब्रह्मचर्येण
श्रद्धया संवत्सरं संवत्सथ यथाकामं प्रभ्रान्पृच्छथ यदि विज्ञास्यामः सर्वं ह
वो वक्ष्याम इति ॥ २ ॥ अथ कबन्धी कात्यायन उपेत्य पप्रच्छ भगवन्कुतो
ह वा इमाः प्रजाः प्रजायन्त इति ॥ ३ ॥ तस्मै स होवाच प्रजाकामो वै प्रजा-
पतिः स तपोऽतप्यत स तपस्तप्त्वा स मिथुनमुत्पादयते रथिं च प्राणं
चेत्येतौ मे बहुधा प्रजाः करिष्य इति ॥ ४ ॥ आदित्यो ह वै प्राणो रथिरेव
चन्द्रमा रथिर्वा एतत्सर्वं यन्मूर्तं चामूर्तं च तस्मान्मूर्तिरेव रथिः ॥ ५ ॥
अथादित्य उदयन्यत्प्राचीं दिक्षं प्रविशति तेन प्राच्यान्प्राणाग्रिमिषु संनिधत्ते
यदक्षिणां यत्प्राचीं यदुदीचीं यदधो यदूर्ध्वं यदन्तरा दिशो यत्सर्वं प्रका-
शयति तेन सर्वान्प्राणान् रश्मिषु संनिधत्ते ॥ ६ ॥ स एष वैश्वानरो विश्व-
रूपः प्राणोऽग्निरुदयते ॥ तदेतदृचाभ्युक्तम् ॥ ७ ॥ विश्वरूपं हरिणं जातवेदसं
परायणं ऽपोतिरेकं तपन्तम् ॥ सहस्ररश्मिः शतधा वर्तमानः प्राणः प्रजाका-
मुदयत्येष सूर्यः ॥ ८ ॥ संवत्सरो वै प्रजापतिस्तस्यायने दक्षिणं चोत्तरं च ॥
तद्यं ह वै तदिष्टापूर्तं कृतमित्युपासते ते चान्द्रमसमेव लोकमभिजयन्ते ॥
त एव पुनरावर्तन्ते तस्मादेते ऋषयः प्रजाकामा दक्षिणं प्रतिपद्यन्ते ॥ एष ह
वै रथिर्यः पितृयाणः ॥ ९ ॥ अथोत्तरेण तपसा ब्रह्मचर्येण श्रद्धया विद्ययात्मानम-
न्विष्यादित्यमभिजयन्त एतद्वै प्राणानामायतनमेतदमृतमभयमेतत्परायणमेत-
त्साम् पुनरावर्तन्त इत्येष निरोधस्तदेव श्लोकः ॥ १० ॥ पञ्चपादं पितरं द्वा-
दशाकृतिं दिव आहुः परे अर्धे पुरीषिणम् ॥ अथेमे अभ्य उ परे विचक्षणं
सप्तचक्रे षष्ठर आहुरपितमिति ॥ ११ ॥ मासो वै प्रजापतिस्तस्य कृष्णपक्ष
एव रथिः शुक्लः प्राणस्तस्मादेते ऋषयः शुक्ल इष्टिं कुर्वन्तीतर इतरस्मिन्
॥ १२ ॥ अहोरात्रो वै प्रजापतिस्तस्याहरेव प्राणो रात्रिरेव रथिः प्राणं वा एते
प्रस्कन्दन्ति ये दिवा रत्या संयुज्यन्ते ब्रह्मचर्यमेव तद्यज्ञात्रौ रत्या संयुज्य-

न्ते ॥ १३ ॥ अन्नं वै प्रजापतिस्ततो ह वै तदेतस्तस्यादिमा प्रजा प्रजायन्त
इति ॥ १४ ॥ तद्ये ह वै तत्प्रजापतिव्रतं चरन्ति ये मिथुनमुत्पादयन्ते तेषां
मेवैष ब्रह्मलोको येषां तपो ब्रह्मचर्यं येषु सत्यं प्रतिष्ठितम् ॥ १५ ॥ तेषामसौ
विरजो ब्रह्मलोको न येषु जिह्ममनृतं न माया चेति ॥ इति प्रथमः प्रश्नः ॥ १५ ॥

अथ हेनः भार्गवो वैदर्भिः पप्रच्छ भगवन्कत्वेन देवा प्रजा विधारयन्ते
कतर एतत्प्रकाशयन्ते कः पुनरेषां वरिष्ठ इति ॥ १ ॥ तस्मै स होवाचाकाशो
ह वा एष देवो वायुरग्निरापः पृथिवी वाङ्मानश्चक्षुः श्रोत्रं च ते प्रकाश्या
भिवदन्ति वयमेतद्वाणमवष्टभ्य विधारयाम ॥ २ ॥ तान्वरिष्ठः प्राणः
उवाच मा मोहमापद्यथा अहमेवैतत्पञ्चधात्मानं प्रविमज्यैतद्वाणमवष्टभ्य विधा
रयामीति ॥ ३ ॥ तेऽभ्रदधाना बभूवुः सोऽभिमानादूर्ध्वमुत्क्रमत इव तस्मि
न्नक्रामत्यथेतरे सर्वे एवोत्क्रामन्ते तस्मिन् प्रतिष्ठमाने सर्वे एव प्रतिष्ठन्ते
तद्यथा मक्षिका मधुकरराजानमुत्क्रामन्त सर्वा एवोत्क्रामन्ते एवमस्मिन्
प्रतिष्ठमाने सर्वा एव प्रतिष्ठन्त एव वाङ्मानश्चक्षुः श्रोत्रं च ते प्रीता प्राणः
स्तुन्वन्ति ॥ ४ ॥ एषोऽग्निस्तपत्येव सूर्य एष पर्जन्यो मघवानेष वायुरेव पृ
थिवी रयिर्देव सदसश्चासृत च यत् ॥ ५ ॥ अरा इव रयनाभौ प्राणे सर्वं
प्रतिष्ठितम् ॥ ऋचो यजूषि सामानि यज्ञः क्षत्रं ब्रह्म च ॥ ६ ॥ प्रजापतिश्च
रसि गर्भे त्वमेव प्रतिजायसे ॥ तुभ्यं प्राणः प्रजास्विमा बर्हिः हरन्ति यः
प्राणैः प्रतिष्ठितः ॥ ७ ॥ देवानामसि वह्नितमः पितॄणां प्रथमा स्वधा ॥
ऋषीणां चरितं सत्यमथर्वाङ्मिरसामसि ॥ ८ ॥ इन्द्रस्त्वप्राणतेजसा रुद्रोऽसि
परिरक्षिता ॥ त्वमन्तरिक्षे चरसि सूर्यस्त्वज्योतिषा पतिः ॥ ९ ॥ यदा त्वम
भिवर्षस्येमा प्राण ते प्रजा ॥ आनन्दरूपास्तिष्ठन्ति कामायाज्ञं भविष्य
तीति ॥ १० ॥ ब्राह्मस्त्वप्राणैकऋषिरक्षा विश्वस्य सत्यपतिः ॥ वयमाद्यस्य
दातारः पिता त्वमातरिश्चनः ॥ ११ ॥ या ते तनूवांसि प्रतिष्ठिता या श्रोत्रे
या च चक्षुषि ॥ या च मनसि सतता शिवां ता क्रुह मोरकमी ॥ १२ ॥
प्राणस्येदं वशे सर्वं त्रिदिवे यत्प्रतिष्ठितम् ॥ मातेव पुत्राश्रयस्त्वग्नीश्च प्रज्ञा
च विचक्षि इति ॥ १३ ॥ इति द्वितीयः प्रश्नः ॥ २ ॥

अथ हेनः कौसल्यश्चाश्वलायनः पप्रच्छ ॥ भगवन्कुत एष प्राणो जायते
कथमायात्यस्मिन्धरीरः आत्मानं वा प्रविमज्य कथं प्रातिष्ठते केनोत्क्रमते कथं
वाङ्मानमभिधत्ते कथमध्यात्ममिति ॥ १ ॥ तस्मै स होवाचातिप्रश्नान्पृच्छसि
ब्रह्मिष्ठोऽसीति तस्मात्सेऽहं ब्रवीमि ॥ २ ॥ आत्मन एष प्राणो जायते ॥
यथेषां पुरुषे ज्ञायैतस्मिन्नेतदातत मनोऽधिकृतेनायात्यस्मिन्धरीरे ॥ ३ ॥
यथा सन्नादेनाधिकृतान्निनियुक्ते एतान्प्रामाण्यमितिष्ठस्वेत्येवमेवैष प्राणः

इतरान्प्राणान्पृथक्पृथगेव संनिधत्ते ॥ ४ ॥ पायूपत्येऽपानं चक्षुःश्रोत्रे मुख-
नासिकाभ्यां प्राणः स्वयं प्रतिष्ठते मध्ये तु समानः ॥ एष ह्येतदुत्तमं
समुच्चयति तस्मादेताः सप्तार्चिषो भवन्ति ॥ ५ ॥ इदि ह्येष आत्मा ॥
अत्रैतदेकशतं नाडीनां तासां शतं शतमेकैकस्यां द्वासप्ततिर्द्वासप्ततिः प्रतिष्ठा-
स्नानादीसहस्राणि भवन्त्यासु व्यानश्चरति ॥ ६ ॥ अथैकयोर्ध्वं उदानः पुण्येन
पुण्यं लोकं नयति पापेन पापमुभाभ्यामेव मनुष्यलोकम् ॥ ७ ॥ आदित्यो
ह वै बाह्यः प्राण उदयत्येष ह्येनं चाक्षुषं प्राणमनुगृह्णानः पृथिव्यां या
देवता सैषा पुरुषस्यापानमवष्टभ्यान्तरा यदाकाशः स समानो वायुर्ध्यानः
॥ ८ ॥ तेजो ह वाव उदानस्तस्मादुपशान्ततेजाः ॥ पुनर्भवमिन्द्रियैर्मनसि
संपद्यमानैः ॥ ९ ॥ यच्चित्तस्तेनैष प्राणमायाति प्राणस्तेजसा युक्तः सहा-
त्मना यथासंकल्पितं लोकं नयति ॥ १० ॥ य एवं विद्वान्प्राणं वेद न
हास्य प्रजा हीयतेऽमृतो भवति तदेव श्लोकः ॥ ११ ॥ उत्पत्तिमायाति स्थानं
विभुत्वं चैव पञ्चधा ॥ अध्यात्मं चैव प्राणस्य विज्ञायामृतमभुते विज्ञायामृत-
मभुत इति ॥ १२ ॥ इति तृतीयः प्रश्नः ॥ ३ ॥

अथ हैनं सौर्यायणी गार्ग्यः पप्रच्छ भगवन्नेतस्मिन्पुरुषे कानि स्वपन्ति
कान्यस्मिन् जाग्रति कतर एष देयः स्वप्नान्पश्यति कस्यैतत्सुखं भवति कस्मिन्
सर्वं संप्रतिष्ठिता भवन्तीति ॥ १ ॥ तस्मै स होवाच यथा गार्ग्य मरीच-
योऽर्कस्यास्ते गच्छतः सर्वा एतस्मिन्तेजोमण्डल एकीभवन्ति ताः पुनःपुन-
रुदयन्तः प्रचरन्त्येवं ह वै तत्सर्वं परे देवे मनस्येकी भवति ॥ तेन तर्ह्येष पुरुषो
न शृणोति न पश्यति न जिघ्रति न रसयते न स्पृशते नाभिवदते नादत्ते ना-
नन्दयते न विस्तृजते नेयायते स्वपितीत्याचक्षते ॥ २ ॥ प्राणाग्नय एवैतस्मिन्पुरे
जाग्रति गार्हपत्यो ह वा एषोऽपानो व्यानोऽन्वाहार्यपचनो यद्गार्हपत्यात्प्राणी-
यते प्रणयनादाहवनीयः प्राणः ॥ ३ ॥ यदुच्छ्वासनिःश्वासावेतावाहुती समं
नयतीति स समानः ॥ मनो ह वाव यजमान इष्टफलमेवोदानः स पुनं यजमा-
नमहरहर्ब्रह्म गमयति ॥ ४ ॥ अत्रैष देवः स्वप्ने महिमानमनुभवति यदृष्टं
दृष्टमनुपश्यति श्रुतं श्रुतमेवार्थमनुशृणोति देशदिगन्तरैश्च प्रत्यनुभूतं पुनः
पुनः प्रत्यनुभवति दृष्टं चादृष्टं च श्रुतं चाश्रुतं चानुभूतं चाननुभूतं च सत्त्वा-
सच्च सर्वं पश्यति सर्वः पश्यति ॥ ५ ॥ स यदा तेजसामिभूतो भवत्यत्रैष
देवः स्वप्नाच्च पश्यत्यथ तदैतस्मिन्धरीरे एतत्सुखं भवति ॥ ६ ॥ स यथा
सोम्य वषांसि वासो वृक्षं संप्रतिष्ठन्ते एवं ह वैतत्सर्वं पर आत्मानि संप्र-
तिष्ठते ॥ ७ ॥ पृथिवी च पृथिवीमात्रा चापश्चापोमात्रा च तेजश्च तेजोमात्रा
च वायुश्च वायुमात्रा चाकाशश्चाकाशमात्रा च चक्षुश्च द्रष्टव्यं च श्रोत्रं च श्रो-
तव्यं च प्राणं च ज्ञातव्यं च रसश्च रसयितव्यं च त्वक् च स्पर्शयितव्यं च बाह्व्

च वक्तव्यं च ह्यसौ चादातव्यं चोपस्थानानन्दयितव्यं च पादुष्व विसर्जयितव्यं
च पादौ च गन्तव्यं च मनश्च मन्तव्यं च बुद्धिश्च बोद्धव्यं चाहङ्कारश्चाहंकर्तव्यं
च चित्तं च चेतयितव्यं च तेजश्च विद्योतयितव्यं च प्राणश्च विचारयितव्यं
च ॥ ८ ॥ एष हि ब्रह्मा स्पष्टा ओता प्राता रसयिता मन्ता बोद्धा कर्ता वि-
ज्ञानात्मा पुरुषः स परेऽक्षरे आत्मनि संप्रतिष्ठते ॥ ९ ॥ परमेवाक्षरं प्रति-
पद्यते स यो ह वै तद्वच्छात्रमशरीरमलोहितं शुभ्रमक्षरं वेदयते यस्तु सोम्य
स सर्वज्ञः सर्वो भवति ॥ तदेव श्लोकः ॥ १० ॥ विज्ञानात्मा सह देवैश्च सर्वैः
प्राणा भूतानि संप्रतिष्ठन्ति यत्र ॥ तदक्षरं वेदयते यस्तु सोम्य स सर्वज्ञः स-
र्वमेवाविवेशोति ॥ ११ ॥ इति चतुर्थः प्रश्नः ॥ ४ ॥

अथ हैनं शैब्यः सत्यकामः पप्रच्छ स यो ह वै तद्भगवन्मनुष्येषु प्राय-
णान्तमोद्धारमभिध्यायीत कतमं वाच स तेन लोकं जयतीति ॥ १ ॥ त-
स्मै स होवाच एतद्वै सत्यकाम परं चापरं च ब्रह्म यदोक्तस्त्वस्माद्विद्वानेते-
नैवायतनेनैकतरमन्वेति ॥ २ ॥ स यद्येकमात्रमभिध्यायीत स तेनैव सं-
वेदितस्त्वंमेव जगत्यामभिसंपद्यते तस्मै चो मनुष्यलोकमुपनयन्ते स तत्र
तपसा ब्रह्मचर्येण श्रद्धया संपन्नो महिमानमनुभवति ॥ ३ ॥ अथ यदि द्वि-
मात्रेण मनसि संपद्यते सोऽन्तरिक्षं यजुर्भिरुक्षीयते स सोमलोकं स सोम-
लोके विभूतिमनुभूय पुनरावर्तते ॥ ४ ॥ यः पुनरेतन्निमात्रेणोमित्येतेनैवा-
क्षरेण परं पुरुषमभिध्यायीत स तेजसि सूर्ये संपन्नः यथा पादोदरस्त्वच्चा
विनिर्मुच्यत एवं ह वै स पाप्मना विनिर्मुक्तः स सामभिरुक्षीयते ब्रह्मलोकं स
एतस्माज्जीवन्नात्परात्परं पुरिशयं पुरुषमीक्षते ॥ तदेतौ श्लोकौ भवतः ॥ ५ ॥
तिष्ठो मात्रा मृत्युमत्यः प्रयुक्ता अन्योन्यसक्ता अनुविप्रयुक्ताः ॥ क्रियासु चा-
ह्याभ्यन्तरमध्यमासु सम्यक्प्रयुक्तासु न कम्पते ज्ञः ॥ ६ ॥ ऋग्भिरेतं यजु-
र्भिरन्तरिक्षं स सामभिर्यत्तत्कवयो वेदयन्ते तमोऽकारेणैवायतनेनान्वेति वि-
द्वान्यच्छान्तमजरममृतमभयं परं चेति ॥ ७ ॥ इति पञ्चमः प्रश्नः ॥ ५ ॥

अथ हैनं सुकेशा भारद्वाजः पप्रच्छ भगवन्निर्णयनाभः कौसल्यो
राजपुत्रो मामुपेत्यैतं प्रश्नमपृच्छत ॥ षोडशकलं भारद्वाज पुरुषं वेत्थ
तमहं कुमारमश्रुवं नाहमिमं वेद यद्यहमिममवेदिषं कथं ते नावक्ष्य-
मिति समूलो वा एष परिशुष्यति योऽनृतमभिवदति तस्माच्चाहंम्यनृतं
वक्तुं स तूष्णीं रथमारुह्य प्रवव्राज तं त्वा पृच्छामि कासौ पुरुष इति
॥ १ ॥ तस्मै स होवाच इहैवान्तःशरीरे सोम्य स पुरुषो यस्मि-
न्नेताः षोडशकलाः प्रभवन्तीति ॥ २ ॥ स ईक्षां चक्रे यस्मिन्नहमुत्क्रान्ते उत्क्रा-
न्तो भविष्यामि कस्मिन्वा प्रतिष्ठिते प्रतिष्ठास्यामीति ॥ ३ ॥ स प्राणममृजत

प्राणाच्छ्रद्धां च वायुर्ज्योतिरापः पृथिवीन्द्रियं मनोऽक्षमन्नादीर्यं तपो मन्त्राः
 कर्म लोका लोकेषु नाम च ॥४॥ स यथेमा नद्यः खन्दमानाः समुद्रायणाः
 समुद्रं प्राप्यास्तं गच्छन्ति भिषेते चासां नामरूपे समुद्र इत्येवं प्रोच्यते
 एवमेवास्तं परिदृष्ट्वाः षोडशकलाः पुरुषायणाः पुरुषं प्राप्यास्तं गच्छन्ति
 भिषेते तासां नामरूपे पुरुष इत्येवं प्रोच्यते स एषोऽकलोऽमृतो भवति ॥ तदे-
 ष श्लोकः ॥ ५ ॥ अरा इव रयनामौ कला यस्मिन्प्रतिष्ठिताः ॥ तं वेद्यं पुरुषं
 वेद यथा मा वो मृत्युः परिव्यथा इति ॥ ६ ॥ तान्होवाञ्चेतावदेवाहमेतत्परं
 ब्रह्म वेद नातः परमस्तीति ॥ ७ ॥ ते तमर्थयन्तस्त्वं हि नः पिता योऽस्मा-
 कमविद्यायाः परं पारं तारयसीति नमः परमकृषिभ्यो नमः परमकृषिभ्यः
 ॥ ८ ॥ इति षष्ठः प्रश्नः ॥ ६ ॥

ॐ भद्रं कर्णेभिः शृणुयाम देवा भद्रं पश्येमाक्षभिर्यजत्राः ॥ स्थिरैरङ्गै-
 स्तुष्टुवाꣳसस्तनूभिर्न्यशेम देवहितं यदायुः ॥ स्वस्ति न इन्द्रो वृद्धश्रवाः स्वस्ति
 नः पूषा विश्ववेदाः ॥ स्वस्ति नस्तार्क्ष्यो अरिष्टनेमिः स्वस्ति नो बृहस्पतिर्द-
 धातु ॥ ॐ शान्तिः शान्तिः शान्तिः ॥ ॥ इति प्रश्नोपनिषत्समाप्ता ॥

॥ ॐ तत्सत् ॥

मुण्डकोपनिषत् ॥ ५ ॥

ॐ भद्रं कर्णेभिः शृणुयाम देवा भद्रं पश्येमाक्षभिर्यजत्राः ॥ स्थिरैरङ्गै-
 स्तुष्टुवाꣳसस्तनूभिर्न्यशेम देवहितं यदायुः ॥ स्वस्ति न इन्द्रो वृद्धश्रवाः स्वस्ति नः
 पूषा विश्ववेदाः ॥ स्वस्ति नस्तार्क्ष्यो अरिष्टनेमिः स्वस्ति नो बृहस्पतिर्दध्नातु ॥
 ॐ शान्तिः शान्तिः शान्तिः ॥

ॐ ब्रह्मा देवानां प्रथमः संबभूव विश्वस्य कर्ता भुवनस्य गोप्ता ॥ स ब्रह्म-
 विद्यां सर्वविद्याप्रतिष्ठामथर्वाय ज्येष्ठपुत्राय प्राह ॥ १ ॥ अथर्वणे यां प्रव-
 देत ब्रह्माथर्वा तां पुरोवाचाङ्गिरे ब्रह्मविद्याम् ॥ स भारद्वाजाय सत्यवाहाय
 प्राह भारद्वाजोऽङ्गिरसे परावराम् ॥ २ ॥ शौनको इ वै महाशालोऽङ्गिरसं विधि-
 बद्धपसञ्जः पप्रच्छ ॥ कस्मिन् भगवो विज्ञाते सर्वमिदं विज्ञातं भवतीति ॥ ३ ॥
 तस्मै स होवाच ॥ द्वे विद्ये वेदितव्ये इति ह स्म यद्ब्रह्मविदो वदन्ति परा
 चैवापरा च ॥ ४ ॥ तत्रापरा ऋग्वेदो यजुर्वेदः सामवेदोऽथर्ववेदः शिक्षा
 कर्णो व्याकरणं निरुक्तं छन्दो ज्योतिषमिति ॥ अथ परा यया तदक्षरमधिग-
 म्यते ॥ ५ ॥ पतद्द्रेक्ष्यमग्राह्यमगोत्रमवर्णमचक्षुःश्रोत्रं तदपाणिपादं नित्यं
 त्रिभुं सर्वगतं सुसूक्ष्मं तदव्ययं तद्भूतयोनिं परिपश्यन्ति धीराः ॥ ६ ॥ यथो-

र्णनानिः सृजते गृह्यते च यथा पृथिव्यामोषधयः संभवन्ति ॥ यथा सतः पुरुषात्केशलोमानि तथाक्षरात्संभवतीह विश्वम् ॥ ७ ॥ तपसा चीयते ब्रह्म ततोऽन्नमभिजायते ॥ अन्नात्प्राणो मनः सत्यं लोकाः कर्मसु चासृतम् ॥ ८ ॥ यः सर्वज्ञः सर्वविद्यस्य ज्ञानमयं तपः ॥ तस्मादेतद्ब्रह्म नाम रूपमन्नं च जायते ॥ ९ ॥ इति प्रथममुण्डके प्रथमः खण्डः ॥ १ ॥

तदेतत्सत्यं भक्षेण कर्माणि कवयो यान्यपश्यन्तानि त्रेतायां बहुधा संत-
तानि ॥ तान्याचरथ नियतं सत्यकामा एष वः पन्थाः सुकृतस्य लोके ॥ १ ॥
यदा लेलायते ह्यर्चिः समिद्धे हव्यबाहने ॥ तदाज्यभागावन्तरेणाहुतीः प्रति-
पादयेच्छूद्रया हुतम् ॥ २ ॥ यस्याग्निहोत्रमदर्शमपौर्णमासमचातुर्मास्यमनाप्र-
यणमतिथिवर्जितं च ॥ अहुतमवैश्वदेवमविधिना हुतमाससमांस्तस्य लोका-
न्निह्नवन्ति ॥ ३ ॥ काली कराली च मनोजवा च सुलोहिता या च सुभूषवर्णा ॥
रफुलिङ्गिनी विश्वरूपी च देवी लेलायमाना इति सप्त जिह्वाः ॥ ४ ॥ एतेषु
यश्चरते भ्राजमानेषु यथाकालं चाहुतयो ह्याददायन् ॥ तन्नयन्त्येताः सूर्यस्य
रश्मयो यत्र देवानां पतिरेकोऽधिवासः ॥ ५ ॥ एद्देहीति तमाहुतयः सुव-
र्चसः सूर्यस्य रश्मिभिर्यजमानं वहन्ति ॥ प्रियां वाचमभिवदन्त्योऽर्चयन्त्य एष
वः पुण्यः सुकृतो ब्रह्मलोकः ॥ ६ ॥ प्लवा ह्येते अट्टा यज्ञरूपा अष्टादशोक्त-
मवरं येषु कर्म ॥ एतच्छ्रेयो येऽभिनन्दन्ति मूढा जरामृत्युं ते पुनरेवापि-
यन्ति ॥ ७ ॥ अविद्यायामन्तरे वर्तमानाः स्वयं धीराः पण्डितमन्यमानाः ॥
जह्वन्त्यमानाः परियन्ति मूढा अन्धेनैव नीयमाना यथान्धाः ॥ ८ ॥ अविद्यायां
बहुधा वर्तमाना वयं कृतार्था इत्यभिमन्यन्ति बालाः ॥ यत्कर्मिणो न प्रवेद-
यन्ति रागात्तेनातुराः क्षीणलोकाश्चयवन्ते ॥ ९ ॥ इष्टापूर्तं मन्यमाना वरिष्ठं
नान्यच्छ्रेयो वेदयन्ते प्रमूढाः ॥ नाकस्य पृष्ठे ते सुकृतेऽनुभूत्वेन लोकं हीन-
तरं वा विशन्ति ॥ १० ॥ तपःश्रद्धे ये ह्युपवसन्त्यरण्या शान्ता विद्वांसो भिक्ष-
चर्या चरन्तः ॥ सूर्यद्वारेण ते विरजाः प्रयान्ति यन्नामृतः स पुरुषो ह्यव्य-
यात्मा ॥ ११ ॥ परीक्ष्य लोकान्कर्मचितान्ब्राह्मणो निर्वेदमायाच्चास्त्यकृतः
कृतेन ॥ तद्विज्ञानार्थं स गुरुमेवाभिगच्छेत्समित्पाणिः श्रोत्रियं ब्रह्मनिष्ठम्
॥ १२ ॥ तस्मै स विद्वानुपसन्नाय सम्यक् प्रशान्तचित्ताय शमान्विताय ॥
येनाक्षरं पुरुषं वेद सत्यं प्रोवाच तां तत्त्वतो ब्रह्मविद्याम् ॥ १३ ॥ इति
प्रथममुण्डके द्वितीयः खण्डः ॥ २ ॥

इति प्रथममुण्डकं समाप्तम् ।

तदेतत्सत्यं यथा सुदीप्तात्पावकाद्विस्फुलिङ्गाः सहस्रशः प्रभवन्ते सरूपाः ॥

तथाक्षराद्विविधा सोम्य भावा प्रजायन्ते तत्र वैवापियन्ति ॥ १ ॥ दिव्यो
 ह्यमूर्तः पुरुषः सबाह्याभ्यन्तरो ह्यजः ॥ अप्राणो ह्यमना ह्युग्रो ह्यक्षरात्परतः
 परः ॥ २ ॥ एतस्माज्जायते प्राणो मनः सर्वेन्द्रियाणि च ॥ स वायुर्मूर्ति-
 रायः पृथिवी विश्वस्य धारिणी ॥ ३ ॥ अग्निर्मूर्धा चक्षुषी चन्द्रसूर्यौ दिशः
 ओम्ने वाग्विवृताश्च वेदाः ॥ वायुः प्राणो हृदय विश्वमस्य पश्यां पृथिवी शेष
 सर्वभूतान्तरात्मा ॥ ४ ॥ तस्मादग्निः समिधो यस्य सूर्यः सोमात्पर्जन्यः ओष-
 धश्च पृथिव्याम् ॥ पुमान् रेतः सिञ्चति योषितायां बद्धी प्रजा पुरुषात्स-
 प्रसूता ॥ ५ ॥ तस्माच्च साम यजुश्चि दीक्षा यज्ञाश्च सर्वे ऋतवो दक्षिणाश्च ॥
 संवत्सरश्च यजमानश्च लोकाः सोमो यत्र पवते यत्र सूर्यः ॥ ६ ॥ तस्माच्च
 देवा बहुधा सप्रसूता साध्या मनुष्या पशवो वयांसि ॥ प्राणापानौ
 ब्रीहियवौ तपश्च अद्वा सत्य ब्रह्मचर्यं विधिश्च ॥ ७ ॥ सप्त प्राणा प्रभवन्ति
 तस्मात्सप्तार्चिषः समिधः सप्त होमाः ॥ सप्त इमे लोका येषु चरन्ति
 प्राणा गुहाशया निहिता सप्त सप्त ॥ ८ ॥ अतः समुद्रा गिरयश्च सर्वेऽस्मा-
 त्स्यन्दन्ते सिन्धवः सर्वरूपाः ॥ अतश्च सर्वा ओषधयो रसाश्च येनैष भूतै-
 स्लिष्टते ह्यन्तरात्मा ॥ ९ ॥ पुरुष एवेद विश्वं कर्म तपो ब्रह्म परामृतम् ॥
 एतद्यो वेद निहित गुहाया सोऽविद्याग्रन्थि विकिरतीह सोम्य ॥ १० ॥ इति
 द्वितीयमुपप्लवके प्रथम खण्डः ॥ १ ॥

आवि सनिहित गुहाचरस्नाम महत्पदमत्रैतत्समर्पितम् ॥ एजत्प्राणश्चिमिपच
 यदेतज्जानथ सदसद्वरेण्य पर विज्ञानाद्यद्वरिष्ठ प्रजानाम् ॥ १ ॥ यद्वचिमथ
 दण्ड्योऽणु च यस्मिंल्लोका निहिता लोकिनश्च ॥ तदेतदक्षर ब्रह्म स प्राणस्तदु-
 वाच्यम् ॥ तदेतत्सत्य तदमृत तद्वेदस्य सोम्य विद्धि ॥ २ ॥ चतुर्गुहीत्वाप-
 निषद महाश्च शर ह्युपासानिश्चित सधयीत ॥ आयम्य तद्भावगतेन चेतसा
 लक्ष्य तदेवाक्षर सोम्य विद्धि ॥ ३ ॥ प्रणवो धनुः शरो ह्यात्मा ब्रह्म तल्ल-
 क्ष्यमुच्यते ॥ अप्रमत्तन वेदव्य शरवत्तन्मयो भवेत् ॥ ४ ॥ यस्मिन्त्या-
 पृथिवी चान्तरिक्षमोत मनः सह प्राणश्च सर्वं ॥ तमेवैकं जानथ आत्मानमन्या-
 वाचो विमुञ्चथासृतस्यैष सेतुः ॥ ५ ॥ अरा इव रथनाभौ सहता यत्र नाढ्य ॥
 स एयोऽन्तश्चरते बहुधा जायमानः ॥ ओमित्यव ध्यायथ आत्मानं स्वस्ति व-
 चाराय तमस परस्मात् ॥ ६ ॥ यः सब्रह्म सर्वविद्यस्यैव महिमा भुवि ॥
 दिव्ये ब्रह्मपुरे ह्यप्यव्योक्त्यामा प्रतिष्ठितः ॥ मनोमयः प्राणशरीरनेता प्रतिष्ठि-
 तोऽग्रे हृदय सनिधाय ॥ तद्विज्ञानेन परिपश्यन्ति धीरा आनन्दरूपममृतं
 यद्विभाति ॥ ७ ॥ भिद्यते हृदयग्रन्थिश्चिद्यन्ते सर्वसंशयाः ॥ क्षीयन्ते चास्य
 कर्माणि तस्मिन्दष्ट परावरे ॥ ८ ॥ हिरण्मये परे कोशे विरज ब्रह्म निष्कलम् ॥

तच्छुभ्रं ज्योतिषां ज्योतिस्तद्यदात्मविद्यो विदुः ॥ ९ ॥ न तत्र सूर्यो भाति न
चन्द्रतारकं नेमा विद्युतो भान्ति कुतोऽयमग्निः ॥ तमेव भान्तमनुभाति
सर्वं तस्य भासा सर्वमिदं विभाति ॥ १० ॥ ब्रह्मैवेदमसृतं पुरस्ताद्ब्रह्म पश्चा-
द्ब्रह्म दक्षिणतश्चोत्तरेण ॥ अधश्चोर्ध्वं च प्रसृतं ब्रह्मैवेदं विचमिदं वरिष्ठम्
॥ ११ ॥ इति द्वितीयमुण्डके द्वितीयः खण्डः ॥ २ ॥

॥ इति द्वितीयमुण्डकं समाप्तम् ॥

द्वा सुपर्णा सयुजा सखाया समानं वृक्षं परिषस्वजाते ॥ तयोरन्यः पिप्पलं
स्वाह्मत्यनश्नन्नन्यो अभिचाकशीति ॥ १ ॥ समाने वृक्षे पुरुषो निमग्नोऽजीशब्दा
शोचति मुह्यमानः ॥ जुष्टं यदा पश्यत्यन्यमीशमस्य महिमानमिति वीतशोकः
॥ २ ॥ यदा पश्यः पश्यते रुक्मवर्णं कर्तारमीशं पुरुषं ब्रह्मबोनिम् ॥ तदा
विद्वान्पुण्यपापे विधूय निरञ्जनः परमं साम्यमुपैति ॥ ३ ॥ प्राणो ह्येष यः
सर्वभूतैर्विभाति विज्ञानन्विद्वान्भवते नातिवादी ॥ आत्मक्रीड आत्मरतिः
क्रियावानेष ब्रह्मविदां वरिष्ठः ॥ ४ ॥ सत्येन लभ्यस्तपसा ह्येष आत्मा सम्य-
ग्ज्ञानेन ब्रह्मचर्येण नित्यम् ॥ अन्तःशरीरे ज्योतिर्मयो हि शुभ्रो यं पश्यन्ति
यतः क्षीणदोषाः ॥ ५ ॥ सत्यमेव जयते नानृतं सत्येन पन्था विततो देव-
यानः ॥ येनाक्रमन्त्युपयो ह्यासकामा यत्र तत्सत्यस्य परमं निधानम् ॥ ६ ॥
वृहच्च तद्विष्यमधिन्यरूपं सूक्ष्माच्च तत्सूक्ष्मतरं विभाति ॥ दूरात्सुदूरे तदि-
हान्तिके च पश्यस्त्रिहैव निहितं गुहायाम् ॥ ७ ॥ न चक्षुषा गृह्यते नापि
वाचा नान्यैर्देवैस्तपसा कर्मणा वा ॥ ज्ञानप्रसादेन विशुद्धसत्त्वस्तु तं
पश्यते निष्कलं ध्यायमानः ॥ ८ ॥ पृषोऽगुरात्मा चेतसा वेदितव्यो यस्मि-
न्प्राणः पञ्चधा संविवेश ॥ प्राणश्चित्तं सर्वमोतं प्रजानां यस्मिन्विशुद्धे विभ-
वत्येष आत्मा ॥ ९ ॥ यं यं लोकं मनसा संविभाति विशुद्धसत्त्वः कामयते
यांश्च कामान् ॥ तं तं लोकं जयते तांश्च कामास्तस्मादात्मज्ञं हर्षवेद्भूति-
कामः ॥ १० ॥ इति तृतीयमुण्डके प्रथमः खण्डः ॥ १ ॥

स वेदैतत्परमं ब्रह्म धाम यत्र चिन्मं निहितं भाति शुभ्रम् ॥ उपासते पुरुषं
ये ह्यकामास्ते शुक्रमेतद्वितवर्तन्ति धीराः ॥ १ ॥ कामान्यः कामयते भन्व-
मानः स कामभिर्जायते तत्र तत्र ॥ पर्याप्तकामस्य कृतात्मनस्तु इहैव सर्वं
प्रविलीयन्ति कामाः ॥ २ ॥ नायमात्मा प्रवचनेन लभ्यो न मेधया न बहुना
श्रुतेन ॥ यमेवैष वृणुते तेन लभ्यस्तस्यैव आत्मा विवृणुते तन् स्वात्मा ॥ ३ ॥
नायमात्मा बलहीनेन लभ्यो न च प्रमादात्तपसो वाप्यलिङ्गात् ॥ एतैरुपा-
पर्यप्तते यस्तु विद्वांस्तस्यैव आत्मा विवृते ब्रह्मधाम ॥ ४ ॥ संप्राप्यैनसृष्यो
ज्ञानवृत्ताः कृतात्मानो वीतरागाः प्रशान्ताः ॥ ते सर्वगं सर्वतः प्राप्य धीरा
शुक्लमानः सर्वमेवाविशन्ति ॥ ५ ॥ वेदान्तविज्ञानमुनिश्रितार्थाः सम्भास-

योगाद्यतयः शुद्धसत्त्वाः ॥ ते ब्रह्मलोकेषु परान्तकाले परामृतात्परिमुच्यन्ति सर्वे ॥ ६ ॥ गताः कलाः पञ्चदश प्रतिष्ठा देवाश्च सर्वे प्रतिदेवतासु ॥ कर्माणि विज्ञानमयश्च आत्मा परेऽव्यये सर्वे एकीभवन्ति ॥ ७ ॥ यथा नद्यः स्वन्दमानाः समुद्रेऽन्ते गच्छन्ति नामरूपे विहाय ॥ तथा विद्वान्नामरूपाद्विमुक्तः परात्परं पुरुषमुपैति दिव्यम् ॥ ८ ॥ स यो ह वै तत्परमं ब्रह्म वेद ब्रह्मैव भवति नास्याब्रह्मविकुले भवति तरति शोकं तरति पाप्मानं गुहाग्रन्यिभ्यो विमुक्तोऽमृतो भवति ॥ ९ ॥ तदेतदृचाऽभ्युक्तं ॥ क्रियावन्तः श्रोत्रिया ब्रह्मनिष्ठाः स्वयं जुद्धत एकार्यं श्रद्धयन्तः ॥ तेषामेवैतां ब्रह्मविद्यां वदेत शिरोव्रतं विधिवद्यस्तु चीर्णम् ॥ १० ॥ तदेतत्सत्यमृषिरङ्गिराः पुरोवाच नैतदचीर्णव्रतोऽपीते नमः परमऋषिभ्यो नमः परमऋषिभ्यः ॥ ११ ॥ इति तृतीयमुण्डके द्वितीयः खण्डः ॥ २ ॥

ॐ भद्रं कर्णेभिः शृणुयाम देवाः ॥ भद्रं पश्येमाक्षभिर्यजत्राः ॥ स्थिरैरङ्गैस्तुष्टुवाꣳसस्तनूभिः ॥ व्यशेम देवहितं यदायुः ॥ स्वस्ति न इन्द्रो वृद्धश्रवाः ॥ स्वस्ति नः पूषा विश्ववेदाः ॥ स्वस्ति नस्तार्क्ष्यो अरिष्टनेमिः ॥ स्वस्ति नो बृहस्पतिर्दधातु ॥ ॐ शान्तिः शान्तिः शान्तिः ॥

इति मुण्डकोपनिषत्समाप्ता ॥ ५ ॥

॥ ॐ तत्सत् ॥

माण्डूक्योपनिषत् ॥ ६ ॥

ॐ भद्रं कर्णेभिः शृणुयाम देवाः ॥ भद्रं पश्येमाक्षभिर्यजत्राः ॥ स्थिरैरङ्गैस्तुष्टुवाꣳसस्तनूभिः ॥ व्यशेम देवहितं यदायुः ॥ स्वस्ति न इन्द्रो वृद्धश्रवाः ॥ स्वस्ति नः पूषा विश्ववेदाः ॥ स्वस्ति नस्तार्क्ष्यो अरिष्टनेमिः ॥ स्वस्ति नो बृहस्पतिर्दधातु ॥ ॐ शान्तिः शान्तिः शान्तिः ॥

ओमित्येतदक्षरमिदꣳसर्वं तस्योपव्याख्यानभूतं भवद्भविष्यदिति सर्वमोङ्कार एव ॥ यच्चान्यत्रिकालातीतं तदप्योङ्कार एव ॥ १ ॥ सर्वꣳक्षेतब्रह्मायमात्मा ब्रह्म सोऽयमात्मा चतुष्पात् ॥ २ ॥ जागरितस्थानो बहिःप्रज्ञः सप्ताङ्ग एकोनविंशतिमुखः स्थूलभुग्वैश्वानरः प्रथमः पादः ॥ ३ ॥ स्वप्नस्थानोऽन्तःप्रज्ञः सप्ताङ्ग एकोनविंशतिमुखः प्रविक्लिभुक् तैजसो द्वितीयः पादः ॥ ४ ॥ यत्र सुप्तो न कंचन कामं कामयते न कंचन स्वप्नं पश्यति तत्सुषुप्तम् ॥ सुषुप्तस्थान एकीभूतः प्रज्ञानघन एवानन्दमयो ह्यानन्दमुक् चेतोमुखः प्राज्ञस्तृतीयः पादः ॥ ५ ॥ एष सर्वेश्वर एष सर्वज्ञ एषोऽन्तर्याम्येष योनिः सर्वस्य प्रभवाप्ययौ हि भूतानाम् ॥ ६ ॥ नान्तःप्रज्ञं न बहिःप्रज्ञं नोभयतःप्रज्ञं न प्रज्ञानघनं न प्रज्ञं नाप्रज्ञम् ॥ अदृष्टमव्यवहार्यमग्राह्यमलक्षणमचिन्त्यमव्यप-

देव्यमेकात्मप्रत्ययसारं प्रपञ्चोपशमं शान्तं शिवमद्वैतं चतुर्थं मन्यन्ते स आत्मा स विज्ञेयः ॥ ७ ॥ सोऽयमात्माऽध्यक्षरमोक्षारोऽधिमात्रं पादा मात्रा मात्राश्च पादा अकार उकारो मकार इति ॥ ८ ॥ जागरितस्थानो वैश्वानरोऽकारः प्रथमा मात्रासेरादिमखाद्वा आप्नोति ह वै सर्वान्कामानादिश्च भवति य एवं वेद ॥ ९ ॥ स्वप्नस्थानस्तैजस उकारो द्वितीया मात्रोत्कर्षादुभयत्वाद्भोत्कर्षेति ह वै ज्ञानसंततिं समानश्च भवति नास्याऽब्रह्मविकुले भवति य एवं वेद ॥ १० ॥ सुषुप्तस्थानः प्राज्ञो मकारस्तृतीया मात्रा मितेरपीतिर्वा भिनोति ह वा इदं सर्वमपीतिश्च भवति य एवं वेद ॥ ११ ॥ अमात्रश्चतुर्थोऽध्यवहार्यः प्रपञ्चोपशमः शिवोऽद्वैत एवमोक्षार आत्मैव संविशत्यात्मनात्मानं य एवं वेद य एवं वेद ॥ १२ ॥

॥ इति माण्डूक्योपनिषत्संपूर्णा ॥

ॐ भद्रं कर्णेभिः शृणुयाम देवाः ॥ भद्रं पश्येमाक्षभिर्यजत्राः ॥ स्थिरैरङ्गैस्तुष्टुवाꣳसस्तनूभिः ॥ व्यशेम देवहितं यदायुः ॥ स्वस्ति न इन्द्रो वृद्धश्रवाः ॥ स्वस्ति नः पूषा विश्ववेदाः ॥ स्वस्ति नस्तार्क्ष्यो अरिष्टनेमिः ॥ स्वस्ति नो बृहस्पतिर्दधातु ॥ ॐ शान्तिः शान्तिः शान्तिः ॥

इति माण्डूक्योपनिषत्समाप्ता ॥ ६ ॥

॥ ॐ तत्सत् ॥

तैत्तिरीयोपनिषद् ॥ ७ ॥

॥ शिक्षोपनिषद् ॥

ॐ शं नो मित्रः शं वरुणः ॥ शं नो भवत्वर्थमा ॥ शं न इन्द्रो बृहस्पतिः ॥ शं नो विष्णुरुक्मः ॥ नमो ब्रह्मणे ॥ नमस्ते वायो ॥ स्वमेव प्रत्यक्षं ब्रह्मासि ॥ त्वामेव प्रत्यक्षं ब्रह्म वदिष्यामि ॥ कृतं वदिष्यामि ॥ सत्यं वदिष्यामि ॥ तन्मामवतु ॥ तद्वक्तारमवतु ॥ अवतु माम् ॥ अवतु वक्तारम् ॥ ॐ शान्तिः शान्तिः शान्तिः ॥

ॐ शं नो मित्रः शं वरुणः ॥ शं नो भवत्वर्थमा ॥ शं न इन्द्रो बृहस्पतिः ॥ शं नो विष्णुरुक्मः ॥ नमो ब्रह्मणे ॥ नमस्ते वायो ॥ स्वमेव प्रत्यक्षं ब्रह्मासि ॥ त्वामेव प्रत्यक्षं ब्रह्म वदिष्यामि ॥ कृतं वदिष्यामि ॥ सत्यं वदिष्यामि ॥ तन्मामवतु ॥ तद्वक्तारमवतु ॥ अवतु माम् ॥ अवतु वक्तारम् ॥ ॐ शान्तिः शान्तिः शान्तिः ॥ १ ॥ सत्यं वदिष्यामि पञ्च च ॥ १ ॥ इति प्रथमोऽनुवाकः ॥ १ ॥

ॐ शिक्षां व्याख्यास्यामः ॥ वर्णः स्वरः ॥ मात्रा बलम् ॥ साम संतानः ॥ इत्युक्तः शिक्षाध्यायः ॥ १ ॥ (शिक्षां पञ्च) ॥ इति द्वितीयोऽनुवाकः ॥ २ ॥

सह नो वशः ॥ सह नौ ब्रह्मवर्षसम् ॥ अथातः सः५हिताया उपनिषदं
व्याख्यास्यामः ॥ पञ्चस्रधिकरणेषु ॥ अधिलोकमधिज्यौतिषमधिविद्यमधिप्रज-
मध्यात्मम् ॥ ता महासः५हिता इत्याचक्षते । अथाधिलोकम् ॥ पृथिवीपूर्वरूपम् ॥
सौरुत्तररूपम् ॥ आकाशः संधिः ॥ १ ॥ वायुः संधानम् ॥ इत्यधिलोकम् ॥ अथा-
धिज्यौतिषम् ॥ अग्निः पूर्वरूपम् ॥ आदित्य उत्तररूपम् ॥ आपः संधिः ॥ वैशुतः
संधानम् ॥ इत्यधिज्यौतिषम् ॥ अथाधिविद्यम् ॥ आचार्यः पूर्वरूपम् ॥ २ ॥
अन्तेवास्युत्तररूपम् ॥ विद्या संधिः ॥ प्रवचनः संधानम् ॥ इत्यधिविद्यम् ॥
अथाधिप्रजम् ॥ माता पूर्वरूपम् ॥ पितोत्तररूपम् ॥ प्रजा संधिः ॥ प्रजननः
संधानम् ॥ इत्यधिप्रजम् ॥ ३ ॥ अथाध्यात्मम् ॥ अधरा हनुः पूर्वरूपम् ॥
उत्तरा हनुरुत्तररूपम् ॥ वाक् संधिः ॥ जिह्वा संधानम् ॥ इत्यध्यात्मम् ॥
इतीमा महासः५हिताः ॥ य एवमेता महासः५हिता व्याख्याता वेद ॥ संधीयते
प्रजया पशुभिः ॥ ब्रह्मवर्षसेनाज्ञायेन सुवर्गेण लोकेन ॥ ४ ॥ (संधिरा-
चार्यः पूर्वरूपमित्यधिप्रजं लोकेन) ॥ इति तृतीयोऽनुवाकः ॥ ३ ॥

यश्छन्दसामृषभो विश्वरूपः ॥ छन्दोभ्योऽध्यमृतात्संबभूव ॥ स मेन्द्रो
मेधया स्पृणोतु ॥ अमृतस्य देवधारणो भूयासम् ॥ शरीरं मे विचर्षणम् ॥
जिह्वा मे मधुमत्तमा ॥ कर्णाभ्यां भूरि विश्रुवम् ॥ ब्रह्मणः कोशोऽसि मेधया
पिहितः ॥ श्रुतं मे गोपाय ॥ आवहन्ती वितन्वाना ॥ कुर्वाणा चीरमात्मनः ॥
वासाः५सि मम गावश्च ॥ अन्नपाने च सर्वदा ॥ ततो मे भियमावह ॥ लोमशां
पशुभिः सह स्वाहा ॥ १ ॥ आमायन्तु ब्रह्मचारिणः स्वाहा ॥ विमायन्तु
ब्रह्मचारिणः स्वाहा ॥ प्रमायन्तु ब्रह्मचारिणः स्वाहा ॥ दमायन्तु ब्रह्मचारिणः
स्वाहा ॥ शमायन्तु ब्रह्मचारिणः स्वाहा ॥ २ ॥ यशोजनेऽसानि स्वाहा ॥
श्रेयान् वस्यसोऽसानि स्वाहा ॥ तं त्वा भग प्रविशानि स्वाहा ॥ स मा भग
प्रविश स्वाहा ॥ तस्मिन् सहस्रशाखे ॥ निभगाहं त्वयि मृजे स्वाहा ॥
ययापः प्रवता यन्ति ॥ यथा मास अहर्जरम् ॥ एवं मां ब्रह्मचारिणः ॥ धात-
रायन्तु सर्वतः स्वाहा ॥ प्रति वेशोऽसि प्रमा पाहि प्रमा पद्यस्व ॥ ३ ॥ वित-
न्वाना शमायन्तु ब्रह्मचारिणः स्वाहा ॥ (धातरायन्तु सर्वतः स्वाहैके च) ॥
इति चतुर्थोऽनुवाकः ॥ ४ ॥

भूर्भुवः सुवरिति वा एतास्त्रिष्वो व्याहृतयः ॥ तासामुह स्मैतां चतु-
र्थीम् ॥ महाचमस्यः प्रवेद्यते ॥ मह इति ॥ तद्ब्रह्म ॥ सह आत्मा ॥ अङ्ग-
न्यन्वा देवताः ॥ भूरिति वा अयं लोकः ॥ भुव इत्यन्तरिक्षम् ॥ सुवरि-
त्यसौ लोकः ॥ १ ॥ मह इत्यादित्यः ॥ आदित्येन वाव सर्वे लोका मही-
यन्ते ॥ भूरिति वा अग्निः ॥ भुव इति वायुः ॥ सुवरित्यादित्यः ॥ मह इति
चन्द्रमाः ॥ चन्द्रमसा वाव सर्वाणि ज्योतीः५पि महीयन्ते ॥ भूरिति वा

ऋचः ॥ भुव इति सामानि ॥ सुवरिति यजूंषि ॥ २ ॥ मह इति ब्रह्म ॥
ब्रह्मणा वाव सर्वे वेदा महीयन्ते ॥ भूरिति वै प्राणः ॥ भुव इत्यपानः ॥ सुव-
रिति ध्यानः ॥ मह इत्यक्षम् ॥ अत्रेन वाव सर्वे प्राणा महीयन्ते ॥ ता वा
एताश्चतस्रश्चतुर्धा ॥ चतस्रश्चतस्रो व्याहृतयः ॥ ता यो वेद ॥ स वेद ब्रह्म ॥
सर्वेऽस्य देवा बलिमावहन्ति ॥ ३ ॥ (असौ लोको यजूंषि वेद द्वे च) ॥
इति पञ्चमोऽनुवाकः ॥ ५ ॥

स य एषोऽन्तर्हृदय आकाशः ॥ तस्मिन्नेवं पुरुषो मनोमयः ॥ अमृतो
हिरण्मयः ॥ अन्तरेण तालुके ॥ य एष स्नान इवावलम्बते ॥ सेन्द्रयोनिः ॥
यत्रासौ केशान्तो विवर्तते ॥ व्यपोह्य शीर्षकपाले ॥ भूरित्यग्नौ प्रतितिष्ठति ॥
भुव इति वायौ ॥ १ ॥ सुवरित्यादित्ये ॥ मह इति ब्रह्मणि ॥ आप्नोति स्वारा-
ज्यम् ॥ आप्नोति मनसस्पतिम् ॥ वाक्पतिश्चक्षुष्पतिः ॥ श्रोत्रपतिर्विज्ञान-
पतिः ॥ एतत्ततो भवति ॥ आकाशशरीरं ब्रह्म ॥ सत्यात्म प्राणारामं मन
आनन्दम् ॥ शान्तिसमुद्भूतममृतम् ॥ इति प्राचीनयोग्योपास्त्र ॥ २ ॥
(बायावमृतमेकं च) ॥ इति षष्ठोऽनुवाकः ॥ ६ ॥

पृथिव्यन्तरिक्षं द्यौर्दिशोऽवान्तरदिशाः ॥ अग्निर्वायुरादित्यश्चन्द्रमा नक्ष-
त्राणि ॥ आप ओषधयो वनस्पतय आकाश आत्मा ॥ इत्यधिभूतम् ॥
अथाध्यात्मम् ॥ प्राणो ध्यानोऽपान उदानः समानः ॥ चक्षुः श्रोत्रं मनो-
वाक् त्वक् ॥ चर्म मांसं स्नावास्थिमज्जा ॥ एतदधि विधाय ऋषिरवो-
चत् ॥ पाङ्क्तं वा इदं सर्वम् ॥ पाङ्क्तैर्नैव पाङ्क्तं सृणोतीति ॥ १ ॥
(सर्वमेकं च) ॥ इति सप्तमोऽनुवाकः ॥ ७ ॥

ओमिति ब्रह्म ॥ ओमित्रीदं सर्वम् ॥ ओमित्येतदनुकृतिह्रस्व वा अप्योश्वा-
वयेत्याश्वावयन्ति ॥ ओमिति सामानि गायन्ति ॥ ओंशोमिति शस्त्राणि
शस्त्रसन्ति ॥ ओमित्यध्वर्युः प्रतिगारं प्रतिगृणाति ॥ ओमिति ब्रह्मा प्रसूति ॥
ओमित्यग्निहोत्रमनुजानाति ॥ ओमिति ब्राह्मणः प्रवक्ष्यन्नाह ब्रह्मोपागमा-
नीति ॥ ब्रह्मोपाग्नोति ॥ १ ॥ (ॐदश) ॥ इत्यष्टमोऽनुवाकः ॥ ८ ॥

कृतं च स्वाध्यायप्रवचने च ॥ सत्यं च स्वाध्यायप्रवचने च ॥ तपश्च
स्वाध्यायप्रवचने च ॥ दमश्च स्वाध्यायप्रवचने च ॥ शमश्च स्वाध्यायप्रवचने
च ॥ अग्रयश्च स्वाध्यायप्रवचने च ॥ अग्निहोत्रं च स्वाध्यायप्रवचने च ॥
अतिथयश्च स्वाध्यायप्रवचने च ॥ मानुषं च स्वाध्यायप्रवचने च ॥ प्रजा च
स्वाध्यायप्रवचने च ॥ प्रजनश्च स्वाध्यायप्रवचने च ॥ प्रजातिश्च स्वाध्यायप्र-
वचने च ॥ सत्यमिति सत्यवचनार्थीतरः ॥ तप इति तपोमित्यः पौकृष्टिः ॥
स्वाध्यायप्रवचने एवेति नाको मौडूत्यः ॥ तद्धि तपस्तद्धि तपः ॥ ६ ॥
(प्रजा च स्वाध्यायप्रवचने च वद च) ॥ इति नवमोऽनुवाकः ॥ ९ ॥

अहं बृहस्पतेरिव ॥ कीर्तिं पृष्ठं गिरेरिव ॥ ऊर्ध्वपवित्रो वाजिनीव-
स्वसृतमसि ॥ द्रविणश्च सर्वर्षसम् ॥ सुमेधा अमृतोक्षित ॥ इति त्रिश
क्लोर्वेदानुवचनम् ॥ १ ॥ (अहं षट्) ॥ इति दशमोऽनुवाकः ॥ १० ॥

वेदमनूच्याचार्योऽन्तेवासिनमनुशास्ति ॥ सत्यं वद ॥ धर्मं चर ॥ स्वाध्या-
यान्मा प्रमद ॥ आचार्याय प्रियं धनमाहृत्य प्रजातन्तु मा व्यवच्छेत्सी ॥
सत्यान्नं प्रमदितव्यम् ॥ धर्मान्नं प्रमदितव्यम् ॥ कुशलान्नं प्रमदितव्यम् ॥
भूतैर्न प्रमदितव्यम् ॥ स्वाध्यायप्रवचनाभ्यां न प्रमदितव्यम् ॥ १ ॥ देव-
पितृकार्याभ्यां न प्रमदितव्यम् ॥ मातृदेवो भव ॥ पितृदेवो भव ॥ आचार्य-
देवो भव ॥ अग्निदेवो भव ॥ यान्यनवद्यानि कर्माणि ॥ तानि सेवित-
व्यानि ॥ नो इतराणि ॥ यान्यस्माकं सुचरितानि ॥ तानि त्वयोपास्यानि
॥ २ ॥ नो इतराणि ॥ ये केचास्मच्छयाऽसौ ब्राह्मणा ॥ तेषां त्वयाऽऽसने न
प्रशंसितव्यम् ॥ श्रद्धया देयम् ॥ अश्रद्धया देयम् ॥ श्रिया देयम् ॥ ह्रिया
देयम् ॥ भिया देयम् ॥ सविदा देयम् ॥ अथ यदि ते कर्मविचिकित्सा वा
वृत्तविचिकित्सा वा स्यात् ॥ ३ ॥ ये तत्र ब्राह्मणा समर्शिनः ॥ युक्ता
आयुक्ता ॥ अलक्ष्णा धर्मकामाः स्युः ॥ यथा ते तत्र वर्तेरन् ॥ तथा तत्र
वर्तेथा ॥ अथाभ्याख्यातेषु ॥ ये तत्र ब्राह्मणा समर्शिनः ॥ युक्ता आयुक्ता ॥
अलक्ष्णा धर्मकामाः स्युः ॥ यथा ते तेषु वर्तेरन् ॥ तथा तेषु वर्तेथा ॥ एष
आदेशः ॥ एष उपदेशः ॥ एषा वेदोपनिषत् ॥ एतदनुशासनम् ॥ एवमु-
पासितव्यम् ॥ एवमु- चैतदुपास्यम् ॥ ४ ॥ (स्वाध्यायप्रवचनाभ्यां न प्र-
मदितव्यं तानि त्वयोपास्यानि स्यात्तेषु वर्तेरन् सप्त च) ॥ इत्येकाद-
शोऽनुवाकः ॥ ११ ॥

श नो मित्रं शं वरुण ॥ श नो भवत्वर्थमा ॥ श न इन्द्रो बृहस्पतिः ॥
श नो विष्णुरुक्म ॥ नमो ब्रह्मणे ॥ नमस्ते वायो ॥ त्वमेव प्रत्यक्षं
ब्रह्मासि ॥ त्वामेव प्रत्यक्षं ब्रह्मावादिषम् ॥ ऋतमवादिषम् ॥ सत्यमवादि-
षम् ॥ तन्मामावीत् ॥ तद्वक्तारमावीत् ॥ आचीन्माम् ॥ आवीद्वक्तारम्
॥ १ ॥ ॐ शान्तिः शान्तिः शान्तिः ॥ (सत्यमवादिषं पञ्च च) ॥ इति
द्वादशोऽनुवाकः ॥ १२ ॥

श न शीक्षाः सह नौ यदुच्छन्दसां भूः स यं पृथिव्योमित्युत चाहं
वेदमनूच्य श नो द्वादशः ॥ १२ ॥ श नो मह इत्यादित्यो नो इतराणि
त्रयोविंशतिः ॥ २३ ॥ ॐ श नो मित्रं शं वरुण ॥ श नो भवत्वर्थमा ॥
श न इन्द्रो बृहस्पतिः ॥ श नो विष्णुरुक्म ॥ नमो ब्रह्मणे ॥ नमस्ते
वायो ॥ त्वमेव प्रत्यक्षं ब्रह्मासि ॥ त्वामेव प्रत्यक्षं ब्रह्मं ब्रह्मावादिष्यामि ॥ ऋतं

वदिष्यामि ॥ सत्यं वदिष्यामि ॥ तन्मामवतु ॥ तद्वक्तारमवतु ॥ अवतु माम् ॥
अवतु वक्तारम् ॥ ॐ शान्तिः शान्तिः शान्तिः ॥

इति शिक्षाध्यायः प्रथमा बह्वी ॥ १ ॥

अथ ब्रह्मानन्दबह्वी ॥ २ ॥

ॐ सह नाववतु ॥ सह नौ भुनक्तु ॥ सह वीर्यं करवावहे ॥ तेजस्विना-
वधीतमस्तु मा विद्विषावहे ॥ ॐ शान्तिः शान्तिः शान्तिः ॥

ॐ ब्रह्मविदामोति परम् ॥ तदेपाऽभ्युक्ता ॥ सत्यं ज्ञानमनन्तं ब्रह्म ॥ यो
वेद निहितं गुहायां परमे व्योमन् ॥ सोऽश्रुते सर्वान् कामान् सह ब्रह्मणा
विपश्चितेति ॥ तस्माद्वा एतस्मादात्मन आकाशः संभूतः ॥ आकाशाद्वायुः ॥
वायोरग्निः ॥ अग्नेरापः ॥ अन्धः पृथिवी ॥ पृथिव्या ओषधयः ॥ ओषधी-
भ्योऽन्नम् ॥ अन्नात्पुरुषः ॥ स वा एष पुरुषोऽन्नरसमयः ॥ तस्येदमेव
शिरः ॥ अयं दक्षिणः पक्षः ॥ अयमुत्तरः पक्षः ॥ अयमात्मा ॥ इदं पुच्छं
प्रतिष्ठा ॥ तदप्येष श्लोको भवति ॥ इति प्रथमोऽनुवाकः ॥ १ ॥

अन्नाद्दे प्रजाः प्रजायन्ते ॥ याः काश्च पृथिवीऽश्रिताः ॥ अथो अन्नैर्नैव
जीवन्ति ॥ अथैनदपि यन्त्यन्ततः ॥ अन्नं हि भूतानां ज्येष्ठम् ॥ तस्मात्सर्वो-
षधमुच्यते ॥ सर्वं वै तेऽन्नमायुवन्ति ॥ येऽन्नं ब्रह्मोपासते ॥ अन्नं हि
भूतानां ज्येष्ठम् ॥ तस्मात्सर्वोषधमुच्यते ॥ अन्नाद्भूतानि जायन्ते ॥ जाता-
न्यन्नेन वर्धते ॥ अद्यतेऽति च भूतानि तस्मादन्नं तदुच्यत इति ॥ तस्माद्वा
एतस्मादन्नरसमयात् ॥ अन्योऽन्तर आत्मा प्राणमयः ॥ तेनैष पूर्णः ॥ स वा
एष पुरुषविध एव ॥ तस्य पुरुषविधताम् ॥ अन्वयं पुरुषविधः ॥ तस्य प्राणः
एव शिरः ॥ व्यानो दक्षिणः पक्षः ॥ अपान उत्तरः पक्षः ॥ आकाश आत्मा ॥
पृथिवी पुच्छं प्रतिष्ठा ॥ तदप्येष श्लोको भवति ॥ इति द्वितीयोऽनुवाकः ॥ २ ॥

प्राणं देवा अनु प्राणन्ति ॥ मनुष्याः पशवश्च ये ॥ प्राणो हि भूताना-
मायुः ॥ तस्मात्सर्वायुषमुच्यते ॥ सर्वमेव त आयुर्यन्ति ॥ ये प्राणं ब्रह्मो-
पासते ॥ प्राणो हि भूतानामायुः ॥ तस्मात्सर्वायुषमुच्यत इति ॥ तस्यैष एव
शारीर आत्मा ॥ यः पूर्वस्य ॥ तस्माद्वा एतस्मात्प्राणमयात् ॥ अन्योऽन्तर
आत्मा मनोमयः ॥ तेनैष पूर्णः ॥ स वा एष पुरुषविध एव ॥ तस्य पुरुष-
विधताम् ॥ अन्वयं पुरुषविधः ॥ तस्य यजुरेव शिरः ॥ ऋग् दक्षिणः पक्षः ॥
सामोत्तरः पक्षः ॥ आदेश आत्मा ॥ अथर्वान्तरसः पुच्छं प्रतिष्ठा ॥ तदप्येष
श्लोको भवति ॥ इति तृतीयोऽनुवाकः ॥ ३ ॥

यतो वाचो निवर्तन्ते ॥ अग्राप्य मनसा सह ॥ आनन्दं ब्रह्मणो विद्वान् ॥
न विमेति कदाचनेति ॥ तस्यैष एव शारीर आत्मा ॥ यः पूर्वस्य ॥ तस्माद्वा

एतस्मान्मनोमयात् ॥ अन्योऽन्तर आत्मा विज्ञानमय ॥ तेनैव पूर्णं ॥ स वा एष पुरुषविध एव ॥ तस्य पुरुषविधताम् ॥ अन्वय पुरुषविध ॥ तस्य अद्वैत शिर ॥ अत दक्षिण पक्ष ॥ सत्यमुत्तर पक्ष ॥ योग आत्मा ॥ मह पुच्छ प्रतिष्ठा ॥ तदप्येष श्लोको भवति ॥ इति चतुर्थोऽनुवाक ॥ ४ ॥

विज्ञान यज्ञ तनुते ॥ कर्माणि तनुतेऽपि च ॥ विज्ञान देवा सर्वे ॥ ब्रह्म ज्येष्ठमुपासते ॥ विज्ञान ब्रह्म चेद्देव ॥ तस्माद्येन प्रमाद्यति ॥ शरीरे पाप्मनो हित्वा ॥ सर्वान्कामान्समभुत इति ॥ तस्यैव एव शारीर आत्मा ॥ य पूर्वस्य ॥ तस्माद्वा एतस्माद्विज्ञानमयात् ॥ अन्योऽन्तर आत्मानन्दमय ॥ तेनैव पूर्णं ॥ स वा एष पुरुषविध एव ॥ तस्य पुरुषविधताम् ॥ अन्वय पुरुषविध ॥ तस्य प्रियमेव शिर ॥ मोदो दक्षिण पक्ष ॥ प्रमोद उत्तर पक्ष ॥ आनन्द आत्मा ॥ ब्रह्म पुच्छ प्रतिष्ठा ॥ तदप्येष श्लोको भवति ॥ इति पञ्चमोऽनुवाक ॥ ५ ॥

असंश्लेष स भवति ॥ असङ्गहेति वेद चेत् ॥ अस्ति ब्रह्मेति चेद्देव ॥ सन्तमेन ततो विदुरिति ॥ तस्यैव एव शारीर आत्मा ॥ य पूर्वस्य ॥ अथा तोऽनुग्रहा ॥ उताविद्वानमु लोक प्रेत्य ॥ कश्च न गच्छति ३ ॥ आहो विद्वानमु लोक प्रेत्य ॥ कश्चित्समभुता ३ उ ॥ सोऽकामयत ॥ बहु स्या प्रजाये येति ॥ स तपोऽतप्यत ॥ स तपस्तप्त्वा ॥ हृदः सर्वमसृजत ॥ यदिद किंच ॥ तत्सृष्ट्वा ॥ तदेवानुप्राविशत् ॥ तदनुप्रविश्य ॥ सच्च त्वत्वाभवत् ॥ निरुक्त चानिरुक्त च ॥ मिलयन चानिलयन च ॥ विज्ञान चाविज्ञान च ॥ सत्य चानृत च ॥ सत्यमभवत् ॥ यदिद किंच ॥ तत्सत्यमित्याचक्षते ॥ तदप्येष श्लोको भवति ॥ इति षष्ठोऽनुवाक ॥ ६ ॥

असद्वा हृदमग्र आसीत् ॥ ततो वै सदजायत ॥ तदात्मानः स्वयमकुरुत ॥ तस्मात्तत्सुकृतमुच्यत इति ॥ यद्वैतसुकृतम् ॥ रसो वै स ॥ रसः श्लोबाय लब्ध्वानन्दी भवति ॥ को ह्येवान्वात्क प्राप्यात् ॥ यदेव आकाश आनन्दो न स्यात् ॥ एष ह्येवानन्दयाति ॥ यदा ह्येवैष एतस्मिन्नदृश्येऽनामयेऽनिरुक्तऽनिलयनेऽभय प्रतिष्ठां विन्दते ॥ अथ सोऽभय गतो भवति ॥ यदा ह्येवैष एतस्मिन्नुदरमन्तर कुरुते ॥ अथ तस्य भय भवति ॥ तदेव भय विदुषोऽमन्वानस्य ॥ तदप्येष श्लोको भवति ॥ इति सप्तमोऽनुवाक ॥ ७ ॥

मीषाऽस्माद्वात पवते ॥ मीषोदेति सूर्य ॥ मीषाऽस्मादग्निश्चेन्द्रश्च ॥ सत्युर्ध्ववति पञ्चम इति ॥ सैषाऽऽनन्दस्य मीमांसा भवति ॥ युवा स्यात्साङ्ग युवाध्यायक ॥ आशिष्ठो द्रविष्ठो बलिष्ठ ॥ तस्यैव पृथिवी सर्वा वित्तस्य पूर्णा स्यात् ॥ स एको मानुष आनन्द ॥ ते ये शत मानुषा आनन्दा ॥ स एको मनुष्यगन्धर्वाणामानन्दः ॥ ओन्नियस्य चाकामहतस्य ॥ ते ये शत

मनुष्यगन्धर्वाणामानन्दाः ॥ स एको देवगन्धर्वाणामानन्दः ॥ ओत्रियस्य चाकामहतस्य ॥ ते ये शतं देवगन्धर्वाणामानन्दाः ॥ स एकः पितॄणां चिर-
लोकलोकानामानन्दः ॥ ओत्रियस्य चाकामहतस्य ॥ ते ये शतं पितॄणां चिर-
लोकलोकानामानन्दाः ॥ स एक आजानजानां देवानामानन्दः ॥ ओत्रियस्य चाकामहतस्य ॥ ते ये शतमाजानजानां देवानामानन्दाः ॥ स एकः कर्मदे-
वानां देवानामानन्दः ॥ ये कर्मणा देवानपियन्ति ॥ ओत्रियस्य चाकामह-
तस्य ॥ ते ये शतं कर्मदेवानां देवानामानन्दाः ॥ स एको देवानामानन्दः ॥ ओत्रियस्य चाकामहतस्य ॥ ते ये शतं देवानामानन्दाः ॥ स एक इन्द्रस्वा-
नन्दः ॥ ओत्रियस्य चाकामहतस्य ॥ ते ये शतमिन्द्रस्वानन्दाः ॥ स एको
बृहस्पतेरानन्दः ॥ ओत्रियस्य चाकामहतस्य ॥ ते ये शतं बृहस्पतेरानन्दाः ॥
स एकः प्रजापतेरानन्दः ॥ ओत्रियस्य चाकामहतस्य ॥ ते ये शतं प्रजा-
पतेरानन्दाः ॥ स एको ब्रह्मण आनन्दः ॥ ओत्रियस्य चाकामहतस्य ॥ स
यश्चायं पुरुषे ॥ यश्चासावादित्ये ॥ स एकः ॥ स य एवंविद् ॥ अस्माल्लो-
कायेत्य ॥ एतमब्रह्ममयात्मानमुपसंक्रामति ॥ एतं प्राणमयमात्मानमुप-
संक्रामति ॥ एतं मनोमयमात्मानमुपसंक्रामति ॥ एतं विज्ञानमयमात्मानमु-
पसंक्रामति ॥ एतमानन्दमयमात्मानमुपसंक्रामति ॥ तदप्येष लोको
भवति ॥ इत्यष्टमोऽनुवाकः ॥ ८ ॥

यतो वाचो निवर्तन्ते ॥ अप्राप्य मनसा सह ॥ आनन्दं ब्रह्मणो विद्वान् ॥
न विमेति कुतश्चेनेति ॥ एतद् ह वाच न तपति किमहं राधु नाकरवम् ॥
किमहं पापमकरवमिति ॥ स य एवं विद्वानेते आत्मानं स्पृणुते ॥ उभे
ह्येवैष एते आत्मानं स्पृणुते य एवं वेद ॥ इत्युपनिषत् ॥ इति नवमो-
ऽनुवाकः ॥ ९ ॥

ब्रह्मविदिदमयमिदमेकविंशतिरश्वाद्भरसमयात्प्राणो भ्यानोऽपान आका-
शः पृथिवी पुच्छं च द्विंशतिः प्राणं यलुर्गैर्ह सामादेशोऽथवाक्त्रिरसः पुच्छं
द्वाविंशतिर्यतः श्रद्धतंसत्ययोगो महोऽष्टादश विज्ञानं प्रियं मोदः प्रमोद
आनन्दो ब्रह्मपुच्छं द्वाविंशतिरसन्नेवायाष्टाविंशतिरसत्पोदश भीषाऽस्मा-
न्मानुषो मनुष्यगन्धर्वाणां देवगन्धर्वाणां पितॄणां चिरलोकलोकानामा-
जानजानां कर्मदेवानां ये कर्मणा देवानामिन्द्रस्य बृहस्पतेः प्रजापतेर्ब्रह्मणः ।
स यश्च संक्रामत्येकपञ्चाशत्तः कुतश्च नैतमेकादश नव ॥ ब्रह्मविद् एवं
वेदेत्युपनिषत् ॥

सह नाववतु ॥ सह नौ भुनक्तु ॥ सह वीर्यं करवावहे ॥ तेजस्विनावधी-
तमस्तु मा विद्विषावहे ॥ ॐ शान्तिः शान्तिः शान्तिः ॥

इति द्वितीया ब्रह्मानन्दवल्ली ॥ २ ॥

अथ भृगुवल्ली ॥ ३ ॥

हरिः ॐ ॥ सह नावचतु ॥ सह नौ भुनक्तु ॥ सह वीर्यं करवावहै ॥
तेजस्विनावधीतमस्तु मा विद्विषावहै ॥ ॐ शान्तिः शान्तिः शान्तिः ॥

भृगुवं वारुणिः ॥ वरुणं पितरमुपससार ॥ अधीहि भगवो ब्रह्मेति ॥
तस्मा एतत्प्रोवाच ॥ अन्नं प्राणं चक्षुः श्रोत्रं मनो वाचमिति ॥ त५ होवाच ॥
यतो वा इमानि भूतानि जायन्ते ॥ येन जातानि जीवन्ति ॥ यत्प्रयन्त्यभि-
संविशन्ति ॥ तद्विजिज्ञासस्व ॥ तद्ब्रह्मेति ॥ स तपोऽतप्यत ॥ स तपस्तप्त्वा ॥
इति प्रथमोऽनुवाकः ॥ १ ॥

अन्नं ब्रह्मेति व्यजानात् ॥ अन्नाद्येव खल्विमानि भूतानि जायन्ते ॥ अन्नेन
जातानि जीवन्ति ॥ अन्नं प्रयन्त्यभिसंविशन्तीति ॥ तद्विज्ञाय ॥ पुनरेव वरुणं
पितरमुपससार ॥ अधीहि भगवो ब्रह्मेति ॥ त५ होवाच ॥ तपसा ब्रह्म विजिज्ञास-
स्व ॥ तपो ब्रह्मेति ॥ स तपोऽतप्यत ॥ स तपस्तप्त्वा ॥ इति द्वितीयोऽनुवाकः ॥ २ ॥

प्राणो ब्रह्मेति व्यजानात् ॥ प्राणाद्येव खल्विमानि भूतानि जायन्ते ॥ प्राणेन
जातानि जीवन्ति ॥ प्राणं प्रयन्त्यभिसंविशन्तीति ॥ तद्विज्ञाय ॥ पुनरेव वरुणं
पितरमुपससार ॥ अधीहि भगवो ब्रह्मेति ॥ त५ होवाच ॥ तपसा ब्रह्म विजिज्ञास-
स्व ॥ तपो ब्रह्मेति ॥ स तपोऽतप्यत ॥ स तपस्तप्त्वा ॥ इति तृतीयोऽनुवाकः ॥ ३ ॥

मनो ब्रह्मेति व्यजानात् ॥ मनसा ह्येव खल्विमानि भूतानि जायन्ते ॥
मनसा जातानि जीवन्ति ॥ मनः प्रयन्त्यभिसंविशन्तीति ॥ तद्विज्ञाय ॥
पुनरेव वरुणं पितरमुपससार ॥ अधीहि भगवो ब्रह्मेति ॥ त५ होवाच ॥
तपसा ब्रह्म विजिज्ञासस्व ॥ तपो ब्रह्मेति ॥ स तपोऽतप्यत ॥ स तपस्तप्त्वा ॥
इति चतुर्थोऽनुवाकः ॥ ४ ॥

विज्ञानं ब्रह्मेति व्यजानात् ॥ विज्ञानाद्येव खल्विमानि भूतानि जायन्ते ॥
विज्ञानेन जातानि जीवन्ति ॥ विज्ञानं प्रयन्त्यभिसंविशन्तीति ॥ तद्विज्ञाय ॥
पुनरेव वरुणं पितरमुपससार ॥ अधीहि भगवो ब्रह्मेति ॥ त५ होवाच ॥
तपसा ब्रह्म विजिज्ञासस्व ॥ तपो ब्रह्मेति ॥ स तपोऽतप्यत ॥ स तपस्तप्त्वा ॥
इति पञ्चमोऽनुवाकः ॥ ५ ॥

आनन्दो ब्रह्मेति व्यजानात् ॥ आनन्दाद्येव खल्विमानि भूतानि जायन्ते ॥
आनन्देन जातानि जीवन्ति ॥ आनन्दं प्रयन्त्यभिसंविशन्तीति ॥ सैषा
भार्गवी वारुणी विद्या ॥ परमे व्योमन् प्रतिष्ठिता ॥ य एवं वेद प्रति-
ष्ठति ॥ अश्ववानक्षादो भवति ॥ महान् भवति प्रजया पशुभिर्ब्रह्मवर्चसेन ॥
महान् कीर्त्या ॥ इति षष्ठोऽनुवाकः ॥ ६ ॥

अन्नं न निन्यात् ॥ तद्गतम् ॥ प्राणो वा अन्नम् ॥ शरीरमन्नादम् ॥ प्राणे

शरीरं प्रतिष्ठितम् ॥ शरीरे प्राणः प्रतिष्ठितः ॥ तदेतदन्नमन्ने प्रतिष्ठितम् ॥ स य एतदन्नमन्ने प्रतिष्ठितं वेद प्रतितिष्ठति ॥ अन्नवानन्नादो भवति ॥ महान् भवति प्रजया पशुभिर्ब्रह्मवर्चसेन ॥ महान् कीर्त्या ॥ इति सप्तमोऽनुवाकः ॥ ७ ॥

अन्नं न परिचक्षीत ॥ तद्रतम् ॥ आपो वा अन्नम् ॥ ज्योतिरन्नादम् ॥ अप्सु ज्योतिः प्रतिष्ठितम् ॥ ज्योतिष्यापः प्रतिष्ठिताः ॥ तदेतदन्नमन्ने प्रतिष्ठितम् ॥ स य एतदन्नमन्ने प्रतिष्ठितं वेद प्रतितिष्ठति ॥ अन्नवानन्नादो भवति ॥ महान्भवति प्रजया पशुभिर्ब्रह्मवर्चसेन ॥ महान्कीर्त्या ॥ इत्यष्टमोऽनुवाकः ॥ ८ ॥

अन्नं बहु कुर्वीत ॥ तद्रतम् ॥ पृथिवी वा अन्नम् ॥ आकाशोऽन्नादः ॥ पृथिव्यामाकाशः प्रतिष्ठितः ॥ आकाशो पृथिवी प्रतिष्ठिता ॥ तदेतदन्नमन्ने प्रतिष्ठितम् ॥ स य एतदन्नमन्ने प्रतिष्ठितं वेद प्रतितिष्ठति ॥ अन्नवानन्नादो भवति ॥ महान्भवति प्रजया पशुभिर्ब्रह्मवर्चसेन ॥ महान्कीर्त्या ॥ इति नवमोऽनुवाकः ॥ ९ ॥

न कंचन वसतौ प्रत्याचक्षीत ॥ तद्रतम् ॥ तस्माद्यया कया च विधया बह्वक्षं प्रामुयात् ॥ अराध्यस्मा अन्नमित्याचक्षते ॥ एतद्वै मुखतोऽन्नं राक्षम् ॥ मुखतोऽस्मा अन्नं राध्यते ॥ एतद्वै मध्यतोऽन्नं राक्षम् ॥ मध्यतोऽस्मा अन्नं राध्यते ॥ एतद्वा अन्ततोऽन्नं राक्षम् ॥ अन्ततोऽस्मा अन्नं राध्यते ॥ १ ॥ य एवं वेद ॥ क्षेम इति वाचि ॥ योगक्षेम इति प्राणापानयोः ॥ कर्मेति हस्तयोः ॥ गतिरिति पादयोः ॥ विमुक्तिरिति पायौ ॥ इति मानुषीः समाज्ञाः ॥ अथ दैवीः ॥ वृक्षिरिति वृष्टौ ॥ बलमिति विद्युति ॥ २ ॥ यथा इति पशुषु ॥ ज्योतिरिति नक्षत्रेषु ॥ प्रजापतिरमृतमानन्द इत्युपस्थे ॥ सर्वमित्याकाशे ॥ तत्प्रतिष्ठेयुपासीत ॥ प्रतिष्ठावान् भवति ॥ तन्मह इत्युपासीत ॥ महान् भवति ॥ तन्मन इत्युपासीत ॥ मानवान् भवति ॥ ३ ॥ तन्नम इत्युपासीत ॥ नम्यन्तेऽस्मै कामाः ॥ तद्रक्षेयुपासीत ॥ ब्रह्मवान् भवति ॥ तद्रक्षणः परिमर इत्युपासीत ॥ पर्येणं त्रियन्ते द्विपन्तः सपत्नाः ॥ परि येऽप्रिया भ्रातृव्याः ॥ स यश्चायं पुरुषे ॥ यश्चासावादित्ये ॥ स एकः ॥ ४ ॥ स य एवंविद् ॥ अस्माह्लोकाब्जेत्य ॥ एतमन्नमयमात्मानमुपसंक्रम्य ॥ एतं प्राणमयमात्मानमुपसंक्रम्य ॥ एतं मनोमयमात्मानमुपसंक्रम्य ॥ एतं विज्ञानमयमात्मानमुपसंक्रम्य ॥ एतमानन्दमयमात्मानमुपसंक्रम्य ॥ इमोऽहोकांन्कामाक्षीकामरूप्यनुसंचरन् ॥ एतत्सामगायत्रास्ते ॥ हा ३ हु हा ३ हु हा ३ हु ॥ ५ ॥ अहमन्नमहमन्नमहमन्नम् ॥ अहमन्नादो २ ऽहमन्नादो २ ऽहमन्नादः ॥ अहं श्लोककृदहं श्लोककृदहं श्लोककृत् ॥ अहमस्मि प्रथमज्ञा क्रता ३ स्व ॥ पूर्व देवेभ्योऽमृतस्य ना ३ भायि ॥ यो मा ददाति स इदेव

मा ३ वाः ॥ अहमसमक्षमदन्तमा ३ अि ॥ अहं विश्वं भुवनमन्यभवां ३ ॥
 शुवर्णज्योतिः ॥ य एवं वेद ॥ इत्युपनिषत् ॥ ६ ॥ (राध्यते विद्युति मान-
 वाग्भवत्येको हा ३ नु य एवं वेदैकं च) ॥ इति दशमोऽनुवाकः ॥ १० ॥

भृगुस्तस्यै यतो विशन्ति तद्विजिज्ञासस्व तत्रयोदशाक्षं प्राणं मनो
 विज्ञानमिति विज्ञाय तं तपसा द्वादश द्वादशानन्द इति सैषा दशाक्षं न
 निन्द्यात् प्राणः शरीरमक्षं न परिचक्षीतापो ज्योतिरक्षं बहु कुर्वीत पृथिव्या-
 माकाश एकादशैकादश ॥ न कंचनैकपट्टिरेकाक्षविंशतिरेकाक्षविंशतिः ॥
 सह नाववतु ॥ सह नौ भुनक्तु ॥ सह वीर्यं करवावहै ॥ तेजस्विनावधीतमस्तु
 मा विद्विषावहै ॥ ॐ शान्तिः शान्तिः शान्तिः ॥

॥ भृगुरित्युपनिषत् ॥

॥ इति भृगुबह्वी समाप्ता ॥ ३ ॥

शं नो मित्रः शं वरुणः ॥ शं नो भवत्वयंमा ॥ शं न इन्द्रो बृहस्पतिः ॥
 शं नो विष्णुरुक्षमः ॥ नमो ब्रह्मणे ॥ नमस्ते वायो ॥ त्वमेव प्रत्यक्षं ब्रह्मा-
 स्ति ॥ त्वामेव प्रत्यक्षं ब्रह्म वदिष्यामि ॥ ऋतं वदिष्यामि ॥ सत्यं वदिष्यामि ॥
 तन्मामवतु ॥ तद्वक्तारमवतु ॥ अवतु माम् ॥ अवतु वक्तारम् ॥ ॐ
 शान्तिः शान्तिः शान्तिः ॥

॥ इति तैत्तिरीयोपनिषत्संपूर्णा ॥ ७ ॥

॥ ॐ तत्सत् ॥

ऐतरेयोपनिषत् ॥ ८ ॥

वाह मे मनसि प्रतिष्ठिता मनो मे वाचि प्रतिष्ठितामाबिरावीर्म एधि ॥
 वेदस्य म आणीष्यः श्रुतं मे मा प्रहासीरनेनाचीतेनाहोरात्रान्संदधाम्यृतं
 वदिष्यामि सत्यं वदिष्यामि ॥ तन्मामवतु तद्वक्तारमवतु अवतु मामवतु
 वक्तारमवतु वक्तारम् ॥ ॐ शान्तिः शान्तिः शान्तिः ॥

आत्मा वा इदमेक एवाप्र आसीन्नान्यत्किंचन मिषत् स ईक्षत लोकान्
 सृजा इति ॥ १ ॥ स इमांल्लोकानसृजत अम्भो मरीचीर्मरमापोऽदोऽम्भः
 परेण दिवं द्यौः प्रतिष्ठाऽन्तरिक्षं मरीचयः ॥ पृथिवी मरो या अधस्तात्ता
 आपः ॥ २ ॥ स ईक्षतेमे नु लोका लोकपालान् सृजा इति ॥ सोऽन्य एव
 पुरुषं समुदृत्यामूर्च्छयत् ॥ ३ ॥ तमभ्यतपत्तस्यामितसस्य मुखं निरभिष्यत
 यथाण्डं सुखाद्वाग्वाचोऽग्निर्नासिके निरभिषेतां नासिकाभ्यां प्राणः प्राणा-
 द्वायुरक्षिणी निरभिषेतामक्षीभ्यां चक्षुश्चक्षुष आदित्यः कर्णौ निरभिषेतां
 कर्णाभ्यां श्रोत्रं श्रोत्राद्दिशस्तवद्गिरभिष्यत त्वचो लोमानि लोमभ्य जीवधि-
 वनस्पतयो हृदयं निरभिष्यत हृदयान्मनो मनसश्चन्द्रमा नाभिर्निरभिष्यत

नाभ्या अपानोऽपानान्मृत्तुः शिखं निरभिषत्त शिखादेतो रेतस आपः ॥ ४ ॥
इति प्रथमः खण्डः ॥ १ ॥ ता एता देवताः सृष्टा अक्षिन्महत्त्वर्णवे प्राप-
तंस्तमशनापिपासाम्भ्यामन्वाजैत् ता एतमनुवन्नायतनं नः प्रजानीहि वक्षि-
न्प्रतिष्ठिता अन्नमदामेति ॥ १ ॥ ताम्यो गामानयत्ता अनुवन्न वै नोऽयमल-
मिति ॥ ताम्योऽन्नमानयत्ता अनुवन्न वै नोऽयमलमिति ॥ २ ॥ ताम्यः
पुरुषमानयत्ता अनुवन् सुकृतं वतेति पुरुषो वाक् सुकृतम् ॥ ता अन्नवीक्ष-
याऽऽयतनं प्रविशतेति ॥ ३ ॥ अभिर्वाग्भूत्वा मुखं प्राविशद्वायुः प्राणो
भूत्वा नासिके प्राविशदादित्यश्चक्षुर्भूत्वाऽक्षिणी प्राविशद्दृष्टः श्रोत्रं भूत्वा
कर्णो प्राविशच्चोपधिवनस्पतयो लोमानि भूत्वा त्वचं प्राविशंश्चन्द्रमा मनो
भूत्वा हृदयं प्राविशन्मृत्युरपानो भूत्वा नाभिं प्राविशदापो रेतो भूत्वा शिखं
प्राविशन् ॥ ४ ॥ तमशनापिपासे अन्नूतामावाभ्यामभिप्रजानीहीति ॥ ते
अन्नवीदेतास्त्वेव वां देवतास्वामजाम्येतासु भागिन्यौ करोमीति ॥ तस्मा-
द्यस्य कस्यै च देवतायै हविर्गृह्यते भागिन्यादेवास्यामशनापिपासे भवतः ॥ ५ ॥
इति द्वितीयः खण्डः ॥ २ ॥

स ईक्षतेमे नु लोकाश्च लोकपालाश्चाङ्गमेभ्यः सृजा इति ॥ १ ॥ सोऽपो-
भ्यतपत् ताम्योऽभितहाभ्यो मूर्तिरजायत ॥ या वै सा मूर्तिरजायताऽन्नं वै
तत् ॥ २ ॥ तदेतत्सृष्टं पराकृत्यजिघांसत् तद्वाचा जिघृक्षत्त्राशक्रोद्वाचा ग्रही-
तुम् ॥ स यदैनद्वाचाऽग्रहैष्यदभिष्याहृत्य हैवान्नमन्नप्स्यत् ॥ ३ ॥ अक्षप्राणे-
नाजिघृक्षत् तन्नाशक्रोदप्राणेन ग्रहीतुम् ॥ स यदैनप्राणेनाग्रहैष्यदभिप्राण्य
हैवान्नमन्नप्स्यत् ॥ ४ ॥ तच्चक्षुषाऽजिघृक्षत् तन्नाशक्रोच्चक्षुषा ग्रहीतुम् ॥ स
यदैनचक्षुषाऽग्रहैष्यदृष्ट्वा हैवान्नमन्नप्स्यत् ॥ ५ ॥ तच्छ्रोत्रेणाजिघृक्षत् ॥ तन्ना-
शक्रोच्छ्रोत्रेण ग्रहीतुम् ॥ स यदैनच्छ्रोत्रेणाग्रहैष्यच्छ्रुत्वा हैवान्नमन्नप्स्यत्
॥ ६ ॥ तत्त्वचाऽजिघृक्षत् तन्नाशक्रोत्त्वचा ग्रहीतुम् ॥ स यदैनत्त्वचाऽग्रहै-
ष्यत्स्पृष्ट्वा हैवान्नमन्नप्स्यत् ॥ ७ ॥ तन्मनसाऽजिघृक्षत् तन्नाशक्रोन्मनसा
ग्रहीतुम् ॥ स यदैनन्मनसाऽग्रहैष्यत्प्यात्वा हैवान्नमन्नप्स्यत् ॥ ८ ॥ तच्छिभ्रे-
नाजिघृक्षत्तन्नाशक्रोच्छिभ्रेन ग्रहीतुम् ॥ स यदैनच्छिभ्रेनाग्रहैष्यद्विसृज्य हैवान्न-
मन्नप्स्यत् ॥ ९ ॥ तदपानेनाजिघृक्षत् तदावयत् ॥ सैषोऽन्नस्य ग्रहो यद्वायुर-
न्नमायुर्वो एष यद्वायुः ॥ १० ॥ स ईक्षत कथं न्विदं महते स्यादिति स ईक्षत
कतरेण प्रपद्या इति ॥ स ईक्षत यदि वाचाऽभिष्याहृतं यदि प्राणेनाभिप्राणितं
यदि चक्षुषा दृष्टं यदि श्रोत्रेण श्रुतं यदि त्वचा स्पृष्टं यदि मनसा प्यातं
यथापानेनाभ्यपानितं यदि शिभ्रेन विसृष्टमथ कोऽहमिति ॥ ११ ॥ स एतमेव
सीमानं विदार्यैतया द्वारा प्रापद्यत ॥ सैषा विदतिर्नाम द्वास्तदेतन्नान्दनं तस्य
तय आवसथाङ्गयः स्वप्ना अवमावसथोऽयमावसथोऽयमावसथ इति ॥ १२ ॥

स जातो भूतान्मभिष्यैष्यत् किमिहान्य वावदिपदिति ॥ स एतमेव पुरुष
ब्रह्म ततममपश्यदिदमदर्शमिति ॥ १३ ॥ तस्मादिदन्द्रो नामेदन्द्रो ह वै
वाम तमिदन्द्र सन्तमिन्द्र इत्याचक्षते परोक्षेण परोक्षप्रिया इव हि देवाः
परोक्षप्रिया इव हि देवा ॥ १४ ॥ इति तृतीय खण्ड ॥ ३ ॥

इत्यैतरेये द्वितीयारण्यके चतुर्थोऽध्याय ॥ ४ ॥

उपनिषत्सु प्रथमोऽध्याय ॥ १ ॥

पुरुषे ह वा अयमादितो गर्भो भवति ॥ यदेतदेतस्तदेतत्सर्वेभ्योऽङ्गेभ्य-
स्तेज सभूतमात्मन्येवात्मान विभति तद्यदा स्त्रिया सिद्ध्यत्यैनजनयति
तदस्य प्रथम जन्म ॥ १ ॥ तत् स्त्रिया आत्मभूय गच्छति यथा स्वमङ्ग तथा
तस्माजेनां न हिन्मि साऽस्यैतमात्मानमत्र गत भावयति ॥ २ ॥ सा भाव
वित्री भावयितव्या भवति त स्त्री गर्भं विभर्ति सोऽग्र एव कुमार जन्म
नोऽग्रेऽधिभावयति स यत्कुमार जन्मनोऽग्रेऽधिभावयत्यात्मानमेव तद्भाव
यत्येषा लोकाना सन्तया एव सन्तता हीमे लोकास्तदस्य द्वितीय जन्म ॥ ३ ॥
सोऽस्यायमात्मा पुण्येभ्य कर्मेभ्य प्रतिधीयतेऽथास्याऽयमितर आत्मा कृत
कृत्यो वयोगत प्रैति स इत प्रयत्नेव पुनर्जायते तदस्य तृतीय जन्म ॥ ४ ॥
तदुक्तमृषिणा ॥ गर्भे नु सन्नन्वेपाम वेदमह देवाना जनिमानि विश्वा ॥ शत
मा पुर आयसीररक्षन्नध इयेनो जवसा निरदीयमिति गर्भं एवैतच्छयानो
वामदेव एवमुवाच ॥ ५ ॥ स एव विद्वानस्माच्छरीरमेदादूर्ध्व उ क्रम्यासु
ध्मिन् स्वर्गे लोके सवान् कामानात्वाऽमृत समभवत् समभवत् ॥ ६ ॥ इति
चतुर्थ खण्ड ॥ ४ ॥ इत्यैतरेयारण्यके पञ्चमोऽध्याय ॥ ५ ॥ उपनिषत्सु
द्वितीयोऽध्याय ॥ २ ॥

कोऽयमात्मेति वयमुपास्महे कतर स आत्मा येन वा पश्यति येन वा
शृणोति येन वा गन्धानानिप्रति येन वा वाच व्याकरोति येन वा स्वादु
वस्वादु च विजानाति ॥ १ ॥ यदेतत् हृदय मनश्चेतत् ॥ सज्ञानमाज्ञान
विज्ञान प्रज्ञान मेधा इष्टिर्धृतिर्मतिर्मनीषा जूति स्मृति सकल्प क्रतुरसु
कामो वश इति सर्वाण्येवैतानि प्रज्ञानस्य नामधेयानि भवन्ति ॥ २ ॥ एष
ब्रह्मैष इन्द्र एष प्रजापतिरेते सर्वे देवा इमानि च पञ्च महाभूतानि पृथिवी
वायुराकाश आपो ज्योतीर्षीत्येतानीमानि च क्षुद्रमिश्राणीव ॥ बीजानीत
राणि चैतराणि चाण्डजानि च जारुजानि च स्वेदजानि चोद्भिजानि चाश्वा
गाव पुरुषा हस्तिनो यत्किंचेद् प्राणि जङ्गम च पतत्रि च यच्च स्थावर सर्वं
तत्प्रज्ञानेन प्रज्ञाने प्रतिष्ठित प्रज्ञानेत्रो लोक प्रज्ञा प्रतिष्ठा ग्ज्ञान ब्रह्म ॥ ३ ॥
स एतेन प्रज्ञेनात्मनास्माल्लोकादुत्क्रम्यासुध्मिन् स्वर्गे लोके सवान्कामाना
त्वाऽमृत समभवत् समभवत् ॥ इत्योम् ॥ ४ ॥ इति पञ्चम खण्डः ॥ ५ ॥

इत्यैतरेयारण्यके षष्ठोऽध्यायः ॥ ६ ॥ उपनिषत्सु तृतीयोऽध्यायः ॥ ३ ॥

वाङ्मे मनसि प्रतिष्ठिता मनो मे वाचि प्रतिष्ठितमाविरावीर्म एधि ॥
वेदस्य म आणीस्थः श्रुतं मे मा प्रहासीरनेनाधीतेनाहोरात्रान्सं दधाम्युतं
वदिष्यामि सत्यं वदिष्यामि तन्मामवतु तद्वक्तारमवत्ववतु मामवतु वक्तार-
मवतु वक्तारम् ॥ ॐ शान्तिः शान्तिः शान्तिः ॥

इत्यैतरेयोपनिषत्संपूर्णा ॥ ८ ॥

॥ ॐ तत्सत् ॥

छान्दोग्योपनिषत् ॥ ९ ॥

ॐ आप्यायन्तु ममाङ्गानि वाक्प्राणश्चक्षुः श्रोत्रमथो बलमिन्द्रियाणि च
सर्वाणि सर्वं ब्रह्मोपनिषदं माहं ब्रह्म निराकुर्यां मा मा ब्रह्म निराकरोदनिरा-
करणमस्त्वनिराकरणं मेऽस्तु तदात्मनि निरते य उपनिषत्सु धर्मास्ते मयि सन्तु
ते मयि सन्तु ॥ ॐ शान्तिः शान्तिः शान्तिः ॥

ओमित्येतदक्षरमुद्रीथमुपासीतोमिति ब्रुवायति तस्त्रोपव्याख्यानम् ॥ १ ॥
एषां भूतानां पृथिवी रसः पृथिव्या आपो रसोऽपामोपध्वो रस ओपधीनां
पुरुषो रसः पुरुषस्य वाग्रसो वाच ऋग्रस ऋचः साम रसः साम्न उद्रीथो
रसः ॥ २ ॥ स एष रसानां रसतमः परमः परार्धोऽष्टमो य उद्रीथः ॥ ३ ॥
कतमा कतमकंसमत्कतमत्साम कतमः कतम उद्रीथ इति विमृष्टं भवति
॥ ४ ॥ वागेवर्कं प्राणः सामोमित्येतदक्षरमुद्रीथस्तद्वा एतन्मिथुनं यद्वाक् च
प्राणश्चर्कं च साम च ॥ ५ ॥ तदेतन्मिथुनमोमित्येतस्त्रिञ्चक्षरे सप्तसृज्यते
यदा वै मिथुनौ समागच्छत आपयतो वै तावन्योन्यस्य कामम् ॥ ६ ॥ आप-
यिता ह वै कामानां भवति य एतदेवं विद्वानक्षरमुद्रीथमुपास्ते ॥ ७ ॥ तद्वा एत-
दनुज्ञाक्षरं यदि किंचानुजानात्योमित्येव तदा हैषा एव समृद्धिर्यदनुज्ञा समर्ध-
यिता ह वै कामानां भवति य एतदेवं विद्वानक्षरमुद्रीथमुपास्ते ॥ ८ ॥ तेनेयं त्रयी
विद्या वर्तते ओमित्याश्रावयत्योमिति शक्त्योमित्युद्गाययेतस्यैवाक्षरस्यापचि-
त्यै महिम्ना रसेन ॥ ९ ॥ तेनोभौ कुरुतो यश्चैतदेवं वेद यश्च न वेद ॥ नाना तु विद्या
चाविद्या च यदेव विद्यया करोति श्रद्धयोपनिषदा तदेव वीर्यवत्तरं भवतीति
खल्वेतस्यैवाक्षरस्योपव्याख्यानं भवति ॥ १० ॥ तृतीयस्य प्रथमः खण्डः ॥ १ ॥

देवासुरा ह वै यत्र संयेतिर उभये प्राजापत्यास्तद् देवा उद्रीथमाजुह-
रनेनैनानभिभविष्याम इति ॥ १ ॥ ते ह नासिक्त्यं प्राणमुद्रीथमुपासांच-
किरे तद्देवासुराः पाप्मना विविधुस्तस्मात्तेनोभयं जिघ्रति सुरभि च दुर्गन्धि
च पाप्मना ह्येष विद्धः ॥ २ ॥ अथ ह वाचमुद्रीथमुपासांचकिरे तद्देहा-
सुराः पाप्मना विविधुस्तस्मात्तेनोभयं वदति सत्यं चानृतं च पाप्मना ह्येष

विदः ॥ ३ ॥ अथ ह चक्षुर्द्वीथमुपासांचकिरे तद्वासुरा पाप्मना विविधु-
 स्तस्मात्तेनोभयं पश्यति दर्शनीयं चादर्शनीयं च पाप्मना ह्येतद्विदम् ॥ ४ ॥
 अथ ह श्रोत्रमुद्वीथमुपासांचकिरे तद्वासुरा पाप्मना विविधुस्तस्मात्तेनो-
 भयं शृणोति श्रवणीयं चाश्रवणीयं च पाप्मना ह्येतद्विदम् ॥ ५ ॥ अथ ह
 मन उद्वीथमुपासांचकिरे तद्वासुरा पाप्मना विविधुस्तस्मात्तेनोभयं सक्त-
 व्यवर्ते सकल्पनीयं चासकल्पनीयं च पाप्मना ह्येतद्विदम् ॥ ६ ॥ अथ ह
 य एवाय मुख्य प्राणस्तमुद्वीथमुपासांचकिरे तद्वासुरा ऋत्वा विदध्वं सुर्यं
 याश्मानमाखणसृत्वा विध्वंसेत् ॥ ७ ॥ एव यथाश्मानमाखणसृत्वा विध्वं
 सत एव हेव स विध्वंसते य एवविदि पाप कामयते यश्चैनमभिदासति
 स एवोऽश्माखण ॥ ८ ॥ नैवैतेन सुरभि न दुर्गन्धि विजानात्यपहतपाप्मा
 ह्येष तेन यदभाति यत्पिबति तेनेतरान् प्राणानवत्येतमु एवान्ततोऽविश्वो
 त्कामति व्याददात्येवान्तत इति ॥ ९ ॥ तद्वासुरा उद्वीथमुपासांचक एवा
 क्रिरस मन्वतेऽज्ञाना यद्रस ॥ १० ॥ तेन तद्वासुरा बृहस्पतिरुद्वीथमुपासांचक
 एतमु एव बृहस्पति मन्वते वाग्धि बृहती तस्या एव पति ॥ ११ ॥ तेन
 तद्वासुरास्य उद्वीथमुपासांचक एतमु एवायास्य मन्यन्त आत्याद्यते ॥ १२ ॥
 तेन तद्वासुरा बको दास्यो विदाचकार ॥ सह नैमिषीयानामुद्राता बभूव स ह
 सौम्य कामानगायति ॥ १३ ॥ आगाता ह वै कामाना भवति य एतदेव
 विद्वानक्षरमुद्वीथमुपास्त इत्यप्यात्मम् ॥ १४ ॥ तृतीयस्य द्वितीयः खण्ड ॥ २ ॥
 अथाधिदैवत य एवासौ तपति तमुद्वीथमुपासीतोद्यन्वा एव प्रजाभ्य
 उद्गायति उद्यच्छमोभयमपहन्यपहन्ता ह वै भयस्य तमसो भवति य एव
 वेद ॥ १ ॥ समान उ एवाय चासौ चोष्णोऽयमुष्णोऽसौ स्वर इतीममाच
 क्षते स्वर इति प्रत्यास्वर इत्यमु तस्माद्वा एतमिमममु चोद्वीथमुपासीत ॥ २ ॥
 अथ खलु ध्यानमेवोद्वीथमुपासीत यद्रे प्राणिति स प्राणो यदपानिति
 सोऽपानोऽथ य प्राणापानयो सन्धि स ध्यानो यो ध्यान सा वाक् तस्मा
 दप्राणजनपानन्वाचमभिव्याहरति ॥ ३ ॥ या वाक्सकृत्स्मादप्राणजनपानकृच-
 मभिव्याहरति यकृत्स्माम तस्मादप्राणजनपानन्ताम गायति यत्साम स
 उद्वीथस्तस्मादप्राणजनपानमुद्गायति ॥ ४ ॥ अतो धान्यन्यानि वीर्यवन्ति कर्माणि
 यथाग्नेर्मन्यनमाजे सरण इवस्य धनुष आयमनमप्राणजनपानं स्ता निकरो-
 त्येतस्य हेतोर्ध्यानमेवोद्वीथमुपासीत ॥ ५ ॥ खलुद्वीथाक्षराण्युपासीतोद्वीथ
 इति प्राण एवोत्प्राणेन ह्युत्पद्यति वाग्मीर्वाचो ह गिर इत्याचक्षतेऽञ्च यमञ्चे
 दीदं सर्वं स्थितम् ॥ ६ ॥ घारेवोदन्तरिक्ष गी पृथिवी यमादित्य एवो
 ह्युर्गौरभिस्थस्तमवेद एवोद्यजुर्वेदो गी ऋग्वेदस्य दुग्धेऽसौ वाग्दोह
 यो वाचो दोहोऽन्नवानन्नादो भवति य एतान्येव विद्वानुद्वीथाक्षराण्युपास्त

उद्गीथ इति ॥ ७ ॥ अथ खल्वग्नीः समृद्धिरुपसरणानीत्युपासीत येन साक्षा
स्तोष्यन्त्यात्तत्सामोपधावेत् ॥ ८ ॥ यस्यामृषिं तामृषं यदाप्येवं तमृषिं यां
देवतामभिष्टोष्यन्त्यात्तां देवतामुपधावेत् ॥ ९ ॥ येन छन्दसा स्तोष्यन्त्या-
सच्छन्द उपधावेद्येन स्तोमेन स्तोष्यमाणः स्यात्तत्सामोपधावेत् ॥ १० ॥
यां दिशमभिष्टोष्यन्त्यात्तां दिशमुपधावेत् ॥ ११ ॥ आत्मानमन्तत उपसृत्य
स्तुवीत कामं ध्यायन्नप्रमत्तोऽभ्याशो ह यदस्मै स कामः समृज्येत यत्कामः
स्तुवीतेति यत्कामः स्तुवीतेति ॥ १२ ॥ इति तृतीयः खण्डः ॥ ३ ॥

३०मित्येतदक्षरमुद्गीथमुपासीतोमिति सुद्रापति तस्योपव्याख्यानम् ॥ १ ॥
देवा वै मृत्योर्विभ्यतस्त्रयीं विष्णो प्राविशत्स्ते छन्दोभिरच्छादयन्त्यदेभिर-
च्छादयत्सच्छन्दसां छन्दस्त्वम् ॥ २ ॥ तानु तत्र मृत्युर्यथा मत्स्यमुदके
परिपश्येदेवं पर्यपश्यदृषिं सान्नि यजुषि । ते नु वित्तोर्ध्वा ऋचः सान्नो यजुषः
स्वरमेव प्राविशन् ॥ ३ ॥ यदा वा ऋचमात्रोत्योमित्येवातिस्वरत्येवत्सा-
मैवं यजुरेष उ स्वरो यदेतदक्षरमेतदमृतमभयं तत्प्रविश्य देवा भमृता
अभया अभवन् ॥ ४ ॥ स य एतदेवंविद्वानक्षरं प्रणोत्येतदेवाक्षरत्स्वरम-
मृतमभयं प्रविशति तत्प्रविश्य यदमृता देवास्तदमृतो भवति ॥ ५ ॥ इति
चतुर्थः खण्डः ॥ ४ ॥

अथ खलु य उद्गीथः स प्रणवो यः प्रणवः स उद्गीथ इत्यसौ वा आदित्य
उद्गीथ एव प्रणव ओमिति ह्येष स्वरश्चेति ॥ १ ॥ एतमु एवाहमभ्यागासिचं
तस्मान्मम त्वमेकोऽसीति ह कोपीतकिः पुत्रमुवाच रश्मीत्स्त्वं पर्यावर्तया-
द्ब्रह्मो वै ते भविष्यन्तीत्यधिदैवतम् ॥ २ ॥ अथाध्यात्मं य एवायं मुख्यः
प्राणस्तमुद्गीथमुपासीतोमिति ह्येष स्वरश्चेति ॥ ३ ॥ एतमु एवाहमभ्यागासिचं
तस्मान्मम त्वमेकोऽसीति ह कोपीतकिः पुत्रमुवाच प्राणात्स्त्वं भूमानमभि-
गायताद्ब्रह्मो वै मे भविष्यन्तीति ॥ ४ ॥ अथ खलु य उद्गीथः स प्रणवो यः
प्रणवः स उद्गीथ इति होत्पदनादैवापि दुरुद्गीथमनुसमाहरनीत्यनुपमाहरतीति
॥ ५ ॥ इति पञ्चमः खण्डः ॥ ५ ॥

इयमेवर्गाग्निः साम तदेतदेतस्यामृच्यध्यूढत्साम तस्मादच्यध्यूढत्साम
गीयत इयमेव साऽग्निरमस्तत्साम ॥ १ ॥ अन्तरिक्षमेवर्गायुः साम तदेतदे-
तस्यामृच्यध्यूढत्साम तस्मादच्यध्यूढत्साम गीयतेऽन्तरिक्षमेव सा वायु-
रमस्तत्साम ॥ २ ॥ पारेवर्गादित्यः साम तदेतदेतस्यामृच्यध्यूढत्साम तस्मा-
दच्यध्यूढत्साम गीयते धीरेव सादित्योऽमस्तत्साम ॥ ३ ॥ नक्षत्राण्येवर्क
चन्द्रमाः साम तदेतदेतस्यामृच्यध्यूढत्साम तस्मादच्यध्यूढत्साम गीयते
नक्षत्राण्येव सा चन्द्रमा अमस्तत्साम ॥ ४ ॥ अथ यदेतदादित्यस्य शुक्लं
आः सैवर्ग्य यज्ञीलं परः कृष्णं तत्साम तदेतदेतस्यामृच्यध्यूढत्साम तस्मा-

इच्यध्यूढः साम गीयते ॥ ५ ॥ अथ यदेवैतदादित्यस्य शुक्ल भा सैव साऽथ यज्ञील पर कृष्ण तदमस्तःसामाऽथ य एषोऽन्तरादित्ये हिरण्यमय पुरुषो दृश्यते हिरण्यश्चमृद्धिरिण्यकेश आप्रणस्तात्सर्व एव सुवर्ण ॥ ६ ॥ तस्य यथा कप्यास पुण्डरीकमेवमक्षिणी तस्योदिति नाम स एष सर्वेभ्यः पाप्मभ्य उदित उदेति ह वै सर्वेभ्यः पाप्मभ्यो य एव येद ॥ ७ ॥ तस्यर्क् च साम च गेष्णौ तस्मादुद्गीथस्तस्मात्वेवोद्गाततस्य हि गाता स एष ये चामुष्मात्प्राञ्चो लोकास्तथा चेष्टे देवकामाना चेत्यधिदवतम् ॥ ८ ॥ इति षष्ठ खण्ड ॥ ६ ॥

अथाध्यात्म वागेवर्क प्राण साम तदेतदेतस्यामृच्यध्यूढः साम तस्मादच्यध्यूढः साम गीयते वागेव सा प्राणोऽमस्तःसाम ॥ १ ॥ चक्षुरेवर्गात्मा साम तदेतदेतस्यामृच्यध्यूढः साम तस्मादच्यध्यूढः साम गीयते चक्षुरेव सःसाऽमस्तःसाम ॥ २ ॥ श्रोत्रमेवर्हमन साम तदेतदेतस्यामृच्यध्यूढः साम तस्मादच्यध्यूढः साम गीयते श्रोत्रमेव सा मनोऽमस्तःसाम ॥ ३ ॥ अथ यदेतदक्ष्य शुक्ल भा सैवर्ग्य यज्ञील पर कृष्ण तःसाम तदेतदेतस्यामृच्यध्यूढःसाम तस्मादच्यध्यूढःसाम गीयते ॥ अथ यदेवैतदक्ष्य शुक्ल भा सैव साऽथ यज्ञील पर कृष्ण तदमस्तःसाम ॥ ४ ॥ अथ य एषोऽन्तरक्षिणि पुरषो दृश्यते सैवर्गा साम तदुक्थ तद्यजुल्लङ्घ्य तस्यतस्य तदेव रूप यदमुष्य रूप यावमुष्य गेष्णौ तौ गेष्णौ यन्नाम तन्नाम ॥ ५ ॥ स एष ये चैतस्मादर्वाञ्चो लोकास्तेषा चेष्टे मनुष्यकामाना चेति तद्य इमे वीणायां गायन्त्येते ते गायन्ति तस्मात्ते धनसनय ॥ ६ ॥ अथ य एतदेव विद्वान्नाम गायत्युभौ स गायति सोऽमुनव स एष ये चामुष्मात्प्राञ्चो लोकास्तथाश्चाप्नोति देवकामास्ताः ॥ ७ ॥ अथानेनेव ये चेतस्मादर्वाञ्चो लोकास्तथाश्चाप्नोति मनुष्यकामाः ॥ तस्मादु हेवविदुद्गाता ब्रूयात् ॥ ८ ॥ क ते काममागायानीत्येष ह्येव कामगानस्येष्टे य एव विद्वान्नाम गायति साम गायति ॥ ९ ॥ इति सप्तम खण्ड ॥ ७ ॥

प्रथो होद्गीये कुशला बभूवु शिलक शालावत्यश्चैकितायनो दाल्भ्यः प्रवाहणो जबलिरिति त होचुरुद्गीथे वे कुशला स्मो हन्तोद्गीथे कथां वदाम इति ॥ १ ॥ तथेति ह समुपविबिभु स ह प्रवाहणो जैवलिरुवाच भगवन्तावग्रे वदता ब्राह्मणयोर्वदतोवाचः ॥ ओष्यामीति ॥ २ ॥ स ह शिलकः शालावत्यश्चैकितायन दाल्भ्यमुवाच हन्त त्वा पृच्छानीति पृच्छेति होवाच ॥ ३ ॥ का साग्नो गतिरिति स्वर इति होवाच स्वरस्य का गतिरिति प्राण इति होवाच प्राणस्य का गतिरित्यन्नमिति होवाचाञ्चस्य का गतिरित्याप इति होवाच ॥ ४ ॥ अपा का गतिरित्यसौ लोक इति होवाचामुष्य लोकस्य का गतिरिति न स्वर्गं लोकमतिनयेदिति होवाच स्वर्गं वय लोकः सामाभिसं-

स्थापयाम स्वर्गसंस्तुवाऽ हि सामेति ॥ ५ ॥ तऽ ह शिलकः शालावत्यश्वे-
कितायनं दारुभ्यमुवाचाप्रतिष्ठितं वै किल ते दारुभ्य साम यस्वेतर्हि ब्रूया-
न्मूर्धां ते विपतिष्यतीति मूर्धां ते विपतेदिति ॥ ६ ॥ हन्ताहमेतद्भगवतो-
वेदानीति विद्वीति होवाचामुष्य लोकस्य का गतिरित्ययं लोक इति होवा-
चास्य लोकस्य का गतिरिति न प्रतिष्ठां लोकमतिनयेदिति होवाच प्रतिष्ठां
वधं लोकऽ सामाभिसंस्थापयामः प्रतिष्ठासंस्तुवाऽ हि सामेति ॥ ७ ॥ तऽ-
ह प्रवाहणो जैबलिरुवाचान्तवद्वै किल ते शालावत्य साम यस्वेतर्हि ब्रूया-
न्मूर्धां ते विपतिष्यतीति मूर्धां ते विपतेदिति हन्ताहमेतद्भगवतो वेदानीति
विद्वीति होवाच ॥ ८ ॥ इत्यष्टमः खण्डः ॥ ८ ॥

अस्य लोकस्य का गतिरित्याकाश इति होवाच सर्वाणि ह वा इमानि भू-
तान्याकाशादेव समुत्पद्यन्त आकाशं प्रत्यस्तं यन्त्याकाशो ह्येवैभ्यो ज्याया-
नाकाशः परायणम् ॥ १ ॥ स एष परोवरीयानुद्वीथः स एषोऽनन्तः परोव-
रीयो हास्य भवति परोवरीयसो ह लोकाज्जयति य एतदेवं विद्वान्परोवरी-
याऽसमुद्वीथमुपास्ते ॥ २ ॥ तऽहैतमतिधन्वा शौनक उदरशाण्डिस्त्यायो-
क्त्वोवाच यावत् पन्नं प्रयाजमुद्वीथं वेदिष्यन्ते परोवरीयो हैभ्यस्तावदस्मिं-
लोके जीवनं भविष्यति ॥ ३ ॥ तथामुष्मिंल्लोके लोक इति स य एतमेवं
विद्वानुपास्ते परोवरीय एव हास्यास्मिंल्लोके जीवनं भवति तथामुष्मिंल्लोके
लोक इति लोके लोक इति ॥ ४ ॥ इति नवमः खण्डः ॥ ९ ॥

मटचीहतेषु कुरुष्वःटिक्या सह जाययोपस्तिर्ह चाक्रायण इभ्यग्रामे प्रद्रा-
णक उपास ॥ १ ॥ स हेभ्यं कुरुमापान्स्वादन्तं विभिक्षे तऽहोवाच ॥ ने-
तोऽन्ये विद्यन्ते यच्च येम इम उपनिहिता इति ॥ २ ॥ एतेषां मे देहीति
होवाच तानस्मै प्रददौ हन्तानुपानमित्युच्छिष्टं वै मे पीतऽस्यादिति होवाच
॥ ३ ॥ न स्विदेतेऽप्युच्छिष्टग्रामो इति नवा अजीविष्यमिमां न खादक्षिति हो-
वाच काम उदपानमिति ॥ ४ ॥ स ह खादित्वातिशेषाज्जायाया आज-
हार साग्र एव सुभिक्षा बभूव तान्प्रतिगृह्य निदधौ ॥ ५ ॥ स ह प्रातः सं-
जिह्वान उवाच यद्वताघ्नस्य लभेमहि लभेमहि धनमात्रऽ राजासौ यदयते
स मा सर्वैरार्षिज्यैर्बृणीतेति ॥ ६ ॥ तं जायोवाच हन्त पत इम एव कुल्माषा
इति तान्खादित्वासुं यज्ञं विततमेयाय ॥ ७ ॥ तत्रोद्गादनास्तावे स्तोष्य-
माणानुपोपविवेश स ह प्रस्तोतारमुवाच ॥ ८ ॥ प्रस्तोतार्या देवता प्रस्ताव-
मन्वायत्ता तां चेदविद्वान्प्रस्तोष्यसि मूर्धां ते विपतिष्यतीति ॥ ९ ॥ एवमे-
वोद्गातारमुवाचोद्गातार्या देवतोद्वीथमन्वायत्ता तां चेदविद्वानुद्गास्यसि मूर्धां
ते विपतिष्यतीति ॥ १० ॥ एवमेव प्रतिहर्तारमुवाच प्रतिहर्तार्या देवता

प्रतिहारमन्वायत्ता तां चेदविद्वान्प्रतिहरिष्यसि मूर्धां ते विपतिष्यतीति ते ह समारतास्तुष्णीमासांचक्रिरे ॥ ११ ॥ इति दशमः खण्डः ॥ १० ॥

अथ हैनं यजमान उवाच भगवन्तं वा अहं विविदिषाणीत्युपस्तिरसि वाकायण इति होवाच ॥ १ ॥ स होवाच भगवन्तं वा अहमेभिः सर्वैरा-
त्विन्यैः पर्यैशिषं भगवतो वा अहमविद्यान्यानवृषि ॥ २ ॥ भगवाश्स्वेव मे
सवरारत्विज्यैरिति तथेत्यथ तर्हेत एव समतिसृष्टाः स्तुवतां यावत्स्वेभ्यो धनं
दद्यान्नावन्मम दद्या इति तथेति ह यजमान उवाच ॥ ३ ॥ अथ हैनं प्रस्तो-
तोपससाद् प्रस्तोनः देवता प्रस्तावमन्वायत्ता तां चेदविद्वान्प्रस्तोष्यसि
मूर्धां ते विपतिष्यतीति मा भगवानवोचत्कतमा सा देवतेति ॥ ४ ॥ प्राण
इति होवाच सर्वाणि ह वा इमानि भूतानि प्राणमेवाभिसंविशन्ति प्राणम-
भ्युजिहते सैषा देवता प्रस्तावमन्वायत्ता तां चेदविद्वान्प्रास्तोष्यो मूर्धां ते
व्यपतिष्यत्तथोक्तस्य मयेति ॥ ५ ॥ अथ हैनमुद्रातोपससादोद्गातयां देवतो-
द्गीथमन्वायत्ता तां चेदविद्वानुद्गास्यसि मूर्धां ते विपतिष्यतीति मा भगवा-
नवोचत्कतमा सा देवतेति ॥ ६ ॥ आदित्य इति होवाच सर्वाणि ह वा इमानि
भूतान्यादित्यमुच्चैः सन्तं गायन्ति सैषा देवतोद्गीथमन्वायत्ता तां चेदविद्वानु-
दगास्यो मूर्धां ते व्यपतिष्यत्तथोक्तस्य मयेति ॥ ७ ॥ अथ हैनं प्रतिहर्तो-
पससाद् प्रतिहर्तयां देवता प्रतिहारमन्वायत्ता तां चेदविद्वान्प्रतिहरिष्यसि
मूर्धां ते विपतिष्यतीति मा भगवानवोचत्कतमा सा देवतेति ॥ ८ ॥ अश्व-
मिति होवाच सर्वाणि ह वा इमानि भूतान्यश्वमेव प्रतिहरमाणानि जीयन्ति
सैषा देवता प्रतिहारमन्वायत्ता तां चेदविद्वान्प्रत्यहरिष्यो मूर्धां ते व्यपति-
ष्यत्तथोक्तस्य मयेति तथोक्तस्य मयेति ॥ ९ ॥ इत्येकादशः खण्डः ॥ ११ ॥

अथातः शौच उद्गीथस्तद्ध बको दाहभ्यो ग्लावो वा मैत्रेयः स्वाध्यायमु-
द्गम्य ॥ १ ॥ तस्मै श्वा श्वेतः प्रादुर्बभूव तमन्ये श्वान उपसमेत्योनुरत्नं नो
भगवानागायत्वक्षनायाम वा इति ॥ २ ॥ तान्होवाचेहैवमा प्रातरुपसमी-
यातेति तद् बको दाहभ्यो ग्लावो वा मैत्रेयः प्रतिपालन्यंकार ॥ ३ ॥ ते
ह यथैवेदं बहिष्पवमानेन स्तोष्यमाणाः सध्रन्वाः सर्पन्तीत्येव मासस्पृक्षे
ह समुपविश्य हिचकुः ॥ ४ ॥ ओ३मदा३मो३पिबा३मो३देवो बरुणः प्र-
जापतिः सविता३मिहा२हरदक्षपते२श्वमिहा हरा२हरो३मिति ॥ ५ ॥ इति
द्वादशः खण्डः ॥ १२ ॥

अयं वाव लोको हाउकारो वायुर्हाङ्कारश्चन्द्रमा अथकार आत्मेहका-
रोऽग्निरकारः ॥ १ ॥ आदित्य ऊकारो निहव एकारो बिभेदेबा औहोहकारः
प्रजापतिर्हकारः प्राणः स्वरोऽञ्जं या वामिवराद् ॥ २ ॥ अनिरुक्तस्त्र-
योदशस्तोभः संचरो हुंकारः ॥ ३ ॥ दुग्धेऽस्मै वाग्दोहं यो वाचो दोहोऽञ्ज-

वानवादो भवति य एतामेवऽसाम्नामुपनिषदं वेदोपनिषदं वेद इति ॥ ४ ॥
इति त्रयोदशः खण्डः ॥ १३ ॥ इति प्रथमः प्रपाठकः ॥ १ ॥

अथ द्वितीयोऽध्यायः ॥ २ ॥

ॐ समस्तस्य खलु साम्ना उपासनऽसाधु यत्खलु साधु तत्सामेत्याचक्षते
यदसाधु तदसामेति ॥ १ ॥ तदुताप्याहुः साम्नैनुपागादिति साधुनैनुपा-
गादित्येव तदाहुरसाम्नैनुपागादित्यसाधुनैनुपागादित्येव तदाहुः ॥ २ ॥
अथोनाप्याहुः साम नो बतेति यस्याधु भवति साधु बतेत्येव तदाहुरमा-
म नो बतेति यदसाधु भवत्यसाधु बतेत्येव तदाहुः ॥ ३ ॥ स य एतदेवं-
विद्वान्साधु सामेत्युपास्तेऽभ्याशो ह यदेनऽमाधवो धर्मा आ च गच्छेयु-
रुप च नमेयुः ॥ ४ ॥ इति प्रथमः खण्डः ॥ १ ॥

लोकेषु पञ्चविधऽसामोपासीत पृथिवी हिंकारोऽग्निः प्रस्तावोऽन्तरिक्षमु-
द्गीथ आदित्यः प्रतिहारो द्यौर्निधनमित्यूध्वेपु ॥ १ ॥ अथानृत्तेषु द्यौर्हिंकार
आदित्यः प्रस्तावोऽन्तरिक्ष मुद्गीथोऽग्निः प्रतिहारः पृथिवी निधनम् ॥ २ ॥
कल्पन्ते हास्मै लोका ऊर्ध्वाश्चानृत्ताश्च य एतदेवं विद्वान्लोकेषु पञ्चविधऽसा-
मोपास्ते ॥ ३ ॥ इति द्वितीयः खण्डः ॥ २ ॥

वृष्टौ पञ्चविधऽसामोपासीत पुरो वातो हिंकारो मेवो जायते स प्रस्तावो
वर्षति स उद्गीथो विद्योतते स्तनयति स प्रतिहारः ॥ १ ॥ उद्बृह्णाति तर्हि-
धनं वर्षति हास्मै वर्षयति ह य एतदेवंविद्वान्वृष्टौ पञ्चविधऽसामोपास्ते ॥ २ ॥
इति तृतीयः खण्डः ॥ ३ ॥

सर्वास्वप्सु पञ्चविधऽसामोपासीत मेवो यत्संभ्रवते स हिंकारो यद्बर्षति स
प्रस्तावो याः प्राप्यः स्तन्दन्ते स उद्गीथो याः प्रतीच्यः स प्रतिहारः स-
मुद्रो निधनम् ॥ १ ॥ न हाप्सु प्रैत्यप्सुमान्भवति य एतदेवंविद्वान्सर्वा-
स्वप्सु पञ्चविधऽसामोपास्ते ॥ २ ॥ इति चतुर्थः खण्डः ॥ ४ ॥

ऋतुषु पञ्चविधऽसामोपासीत वसन्तो हिंकारो ग्रीष्मः प्रस्तावो वर्षा उद्गीथः
शरत्प्रतिहारो हेमन्तो निधनम् ॥ १ ॥ कल्पन्ते हास्मा ऋतव ऋतुमान्भवति
य एतदेवं विद्वानृतुषु पञ्चविधऽसामोपास्ते ॥ २ ॥ इति पञ्चमः खण्डः ॥ ५ ॥

पशुषु पञ्चविधऽसामोपासीताजा हिंकारोऽवयः प्रस्तावो गाव उद्गीथोऽश्वाः
प्रतिहारः पुरुषो निधनम् ॥ १ ॥ भवन्ति हास्य पशवः पशुमान्भवति य
एतदेवं विद्वान्पशुषु पञ्चविधऽसामोपास्ते ॥ २ ॥ इति षष्ठः खण्डः ॥ ६ ॥

प्राणेषु पञ्चविधं परोवरीयः सामोपासीत प्राणो हिंकारो वाक्प्रस्तावश्चक्षु-
रुद्गीथः श्रोत्रं प्रतिहारो मनो निधनं परोवरीयाऽसि वैतानि ॥ १ ॥ परो-
वरीयो हास्य भवति परोवरीयसो ह लोकाश्चर्याति य एतदेवं विद्वान्प्राणेषु

पञ्चविधं परोवरीयः सामोपास्ते इति तु पञ्चविधस्य ॥ २ ॥ इति सप्तमः खण्डः ॥ ७ ॥

अथ सप्तविधस्य वाचि सप्तविधः सामोपासीत यत्किंच वाचो हुमिति स हिंकारो यत्प्रेति स प्रस्तावो यदेति स आदिः ॥ १ ॥ यदुदिति स उद्गीथो यत्प्रतीति स प्रतिहारो यदुपेति स उपद्रवो यच्चीति तन्निधनम् ॥ २ ॥ दुग्धेऽस्मै वाग्दोहं यो वाचो दोहोऽज्जवानन्नादो भवति य एतदेवं विद्वान्वाचि त्सप्तविधः सामोपास्ते ॥ ३ ॥ इत्यष्टमः खण्डः ॥ ८ ॥

अथ खल्वमुमादित्यः सप्तविधः सामोपासीत सर्वदा समन्तेन साम मां प्रति मां प्रतीति सर्वेण समन्तेन साम ॥ १ ॥ तस्मिन्निमानि सर्वाणि भूतान्यन्वायत्तानीति विद्यात्तस्य यत्पुरोदयात्स हिंकारस्तदस्य पशवोऽन्वायत्तास्तस्मात्ते हिंकुर्वन्ति हिंकारभाजिनो ह्येतस्य साम्नः ॥ २ ॥ अथ यत्प्रथमोदिते स प्रस्तावस्तदस्य मनुष्या अन्वायत्तास्तस्मात्ते प्रस्तुतिकामाः प्रशः साकामाः प्रस्तावभाजिनो ह्येतस्य साम्नः ॥ ३ ॥ अथ यत्सङ्गवैलायाः स आदिस्तदस्य वयाः स्यन्वायत्तानि तस्मात्तान्यन्तरिक्षेऽनारम्भणान्यादायात्मानं परिपतन्त्यादिभाजीनि ह्येतस्य साम्नः ॥ ४ ॥ अथ यत्संप्रति मध्यन्विने स उद्गीथस्तदस्य देवा अन्वायत्तास्तस्मात्ते सत्तमाः प्राजापत्यानामुद्गीथभाजिनो ह्येतस्य साम्नः ॥ ५ ॥ अथ यदूर्ध्वं मध्यंदिनाभ्रागपराह्णात्स प्रतिहारस्तदस्य गर्भा अन्वायत्तास्तस्मात्ते प्रतिहृता नावपचन्ते प्रतिहारभाजिनो ह्येतस्य साम्नः ॥ ६ ॥ अथ यदूर्ध्वमपराह्णाभ्रागस्तमयात्स उपद्रवस्तदक्षारण्या अन्वायत्तास्तस्मात्ते पुरुष दृष्ट्वा कक्षः श्वभ्रमित्युपद्रवन्त्युपद्रवभाजिनो ह्येतस्य साम्नः ॥ ७ ॥ अथ यत्प्रथमास्तमिते तन्निधनं तदस्य पितरोऽन्वायत्तास्तस्मात्तान्निधयति निधनभाजिनो ह्येतस्य साम्न एव खल्वमुमादित्यः सप्तविधः सामोपास्ते ॥ ८ ॥ इति नवमः खण्डः ॥ ९ ॥

अथ खल्वारमसंमितमतिमृत्यु सप्तविधः सामोपासीत हिंकार इति व्यक्षरं प्रस्ताव इति व्यक्षरं तत्समम् ॥ १ ॥ आदिरिति व्यक्षरं प्रतिहार इति चतुरक्षरं तत इहैकं तत्समम् ॥ २ ॥ उद्गीथ इति व्यक्षरमुपद्रव इति चतुरक्षरं त्रिमिच्छिभिः समं भवत्यक्षरमतिक्षिप्यते व्यक्षरं तत्समम् ॥ ३ ॥ निधनमिति व्यक्षरं तत्सममेव भवति तानि ह वा एतानि द्वाविंशतिरक्षराणि ॥ ४ ॥ एकविंशत्यादित्यमातोत्येकविंशो वा इतोऽसावादित्यो द्वाविंशेन परमादित्याज्ययति तन्नाकं तद्विसोकम् ॥ ५ ॥ आतोतीहादित्यस्य जयं परो हास्यादित्यज्याज्यो भवति य एतदेवं विद्वान्नात्मसंमितमतिमृत्यु सप्तविधः सामोपास्ते सामोपास्ते ॥ ६ ॥ इति दशमः खण्डः ॥ १० ॥

मनो हिंकारो वाक्प्रस्तावश्चतुरक्षरीयः ओत्रं प्रतिहारः प्राणो निधनमेत-

द्वायत्रं प्राणेषु प्रोतम् ॥ १ ॥ स य एवमेतद्वायत्रं प्राणेषु प्रोतं वेद प्राणी भवति सर्वमायुरेति ज्योग्जीवति महान्प्रजया पशुभिर्भवति महान्कीर्त्या महामनाः स्यात्तद्गतम् ॥ २ ॥ इत्येकादशः खण्डः ॥ ११ ॥

अभिमन्यति स हिंकारो धूमो जायते स प्रस्तावो ज्वलति स उद्गीथोऽङ्गारा भवन्ति स प्रतिहार उपशाम्यति तन्निधनं स शाप्यति तन्निधनमेतद्वायन्तरमग्नौ प्रोतम् ॥ १ ॥ स य एवमेतद्वायन्तरमग्नौ प्रोतं वेद ब्रह्मवर्चस्व्यन्नादो भवति सर्वमायुरेति ज्योग्जीवति महान्प्रजया पशुभिर्भवति महान्कीर्त्या न प्रत्यङ्ममाचामेज निष्ठीवेत्तद्गतम् ॥ २ ॥ इति द्वादशः खण्डः ॥ १२ ॥

उपमज्जयते स हिंकारो जपयते स प्रस्तावः स्त्रिया सह शेते स उद्गीथः प्रतिस्त्री सह शेते स प्रतिहारः कालं गच्छति तन्निधनं पारं गच्छति तन्निधनमेतद्वायन्तरमग्ने मिथुने प्रोतम् ॥ १ ॥ स य एवमेतद्वायन्तरमग्ने मिथुने प्रोतं वेद मिथुनीभवति मिथुनाग्निमिथुनात्प्रजायते सर्वमायुरेति ज्योग्जीवति महान्प्रजया पशुभिर्भवति महान्कीर्त्या न कांचन परिहरेत्तद्गतम् ॥ २ ॥ इति त्रयोदशः खण्डः ॥ १३ ॥

उद्यन्हिंकार उदितः प्रस्तावो मध्यन्दिन उद्गीथोऽपराह्नः प्रतिहारोऽस्तं यन्निधनमेतद्बृहदादित्ये प्रोतम् ॥ १ ॥ स य एवमेतद्बृहदादित्ये प्रोतं वेद तेजस्व्यन्नादो भवति सर्वमायुरेति ज्योग्जीवति महान्प्रजया पशुभिर्भवति महान्कीर्त्या तपन्तं न निन्देत्तद्गतम् ॥ २ ॥ इति चतुर्दशः खण्डः ॥ १४ ॥

अभ्राणि संभ्रुवन्ते स हिंकारो मेघो जायते स प्रस्तावो वर्षति स उद्गीथो विद्योतते स्तनयति स प्रतिहार उद्भृङ्गाति तन्निधनमेतद्देवरूपं पर्जन्ये प्रोतम् ॥ १ ॥ स य एवमेतद्देवरूपं पर्जन्ये प्रोतं वेद विरूपाक्षं सुरूपाक्षं पशूनवरुन्धे सर्वमायुरेति ज्योग्जीवति महान्प्रजया पशुभिर्भवति महान्कीर्त्या वर्षन्तं न निन्देत्तद्गतम् ॥ २ ॥ इति पञ्चदशः खण्डः ॥ १५ ॥

वसन्तो हिंकारो ग्रीष्मः प्रस्तावो वर्षा उद्गीथः शरत्प्रतिहारो हेमन्तो निधनमेतद्देवराजमृतुषु प्रोतम् ॥ १ ॥ स य एवमेतद्देवराजमृतुषु प्रोतं वेद विराजति प्रजया पशुभिर्ब्रह्मवर्चसेन सर्वमायुरेति ज्योग्जीवति महान्प्रजया पशुभिर्भवति महान्कीर्त्यर्तुं न निन्देत्तद्गतम् ॥ २ ॥ इति षोडशः खण्डः ॥ १६ ॥

पृथिवी हिंकारोऽन्तरिक्षं प्रस्तावो आरुद्गीथो दिशः प्रतिहारः समुद्रो निधनमेताः शक्रयो लोकेषु प्रोताः ॥ १ ॥ स य एवमेताः शक्रयो लोकेषु प्रोता वेद लोकी भवति सर्वमायुरेति ज्योग्जीवति महान्प्रजया पशुभिर्भवति महान्कीर्त्या लोकाश्च निन्देत्तद्गतम् ॥ २ ॥ इति सप्तदशः खण्डः ॥ १७ ॥

अजा हिंकारोऽवयः प्रस्तावो गाव उद्गीथोऽश्वाः प्रतिहारः पुरुषो निधन-

मेता रेवत्य पशुषु प्रोता ॥ १ ॥ स य एवमेता रेवत्य पशुषु प्रोता वेद पशुभिरभवति सर्वमायुरेति ज्योग्जीवति महान्प्रजया पशुभिर्भवति महा न्कीर्त्या पशुञ्च निन्देत्तद्व्रतम् ॥ २ ॥ इत्यष्टादश खण्ड ॥ १८ ॥

लोम हिकारस्त्वक्प्रस्तावो मांसमुद्गीथोऽस्थि प्रतिहारो मज्जा निधनमे-
तद्यज्ञायज्ञीयमङ्गेषु प्रोतम् ॥ १ ॥ स य एवमेतद्यज्ञायज्ञीयमङ्गेषु प्रोत
वेदाङ्गी भवति नाङ्गेन विमूच्छति सर्वमायुरेति ज्योग्जीवति महान्प्रजया पशु
भिर्भवति महान्कीर्त्या सक्त्सर मज्जो नाश्नीयात्तद्व्रत मज्जो नाश्नीयादिति
वा ॥ २ ॥ इत्येकोनविंश खण्ड ॥ १९ ॥

अग्निहकारो वायु प्रस्ताव आदित्य उद्गीथो नक्षत्राणि प्रतिहारश्च
न्द्रमा निधनमेतद्राजन देवतासु प्रोतम् ॥ १ ॥ स य एवमेतद्राजन देव
तासु प्रोत वेदैतासामेव देवतानां सलोकतां सष्टितां सायुज्य गच्छति
सर्वमायुरेति ज्योग्जीवति महान्प्रजया पशुभिर्भवति मन्त्रन्कीर्त्या ब्राह्मणाञ्च
निन्देत्तद्व्रतम् ॥ २ ॥ इति विंश खण्ड ॥ २० ॥

अग्नी विद्या हिकारस्त्रय इमे लोकाः स प्रस्तावोऽग्निर्वायुरादित्य स उ
द्गीथो नक्षत्राणि वयं स मरीचय स प्रतिहार सर्पा गन्धर्वा पितरस्तन्नि
धनमेतत्साम सर्वस्मिन्प्रोतम् ॥ १ ॥ स य एवमेतत्साम सर्वस्मिन्प्रोत वेद
सर्वं ह भवति ॥ २ ॥ तदेष श्लोक ॥ यानि पञ्चधा त्रीणि त्रीणि तेभ्यो
न उदाय परमन्यदस्ति ॥ ३ ॥ यस्तद्वेद स वेद सर्वं सर्वा दिशो बलिमस्म
हरन्ति सर्वमस्मीत्युपासीत तद्व्रत तद्व्रतम् ॥ ४ ॥ इत्येकविंश खण्ड ॥ २१ ॥

विनर्दिताग्ने ऋणे पशव्यमित्यग्नरुद्गीथोऽनिरुक्त प्रजापतेनिरुक्त सोमस्य
मृदु श्लक्ष्ण वायो श्लक्ष्ण बलवदिन्द्रस्य क्रौञ्च बृहस्पतेरपध्वान्त वरुणस्य ता
म्रसवानेवोपमेवेत वारुण त्वेव वर्जयेत् ॥ १ ॥ अमृतत्वं देवेभ्य आगाया
नीत्यागायेत्स्वधा पितृभ्य आशा मनुष्येभ्यस्तृणोदकं पशुभ्य स्वर्गं लोकं
यजमानायाज्ञमात्मन आगायानीत्येतानि मनसा ध्यायन्नप्रमत्तं स्तुवीत ॥ २ ॥
सर्वं स्वरा इन्द्रस्यात्मानं सर्वं ऊष्माणं प्रजापतेरात्मानं सर्वं स्पर्शा मृत्यो
रात्मानस्त यदि स्वरेषूपालभेतेन्द्रं शरणं प्रपन्नो अभूव स त्वा प्रतिवक्ष्यती
त्यनं ब्रूयात् ॥ ३ ॥ अथ यद्यनमूष्मसूपालभेत प्रजापतिं शरणं प्रपन्नोऽभूव
स त्वा प्रतिपेक्ष्यतीत्येनं ब्रूयादथ यद्यनं स्पर्शेषूपालभेत मृत्युं शरणं
प्रपन्नोऽभूव स त्वा प्रतिपेक्ष्यतीत्येनं ब्रूयात् ॥ ४ ॥ सर्वं स्वरा घोषवन्तो
बलवन्ता वक्तव्या इन्द्रे बलं ददानीति सर्वं ऊष्माणोऽग्रस्ता अनिरस्ता वि-
वृत्ता वक्तव्या प्रजापतेरात्मानं परिददानीति सर्वं स्पर्शां लेशेनानभिनिहिता
वक्तव्या मृत्योरात्मानं परिहराणीति ॥ ५ ॥ इति द्वाविंश खण्ड ॥ २२ ॥

अथो धर्मस्कन्धा यशोऽध्ययनं दानमिति प्रथमस्तप एव द्वितीयो ब्रह्म-

चार्याचार्यकुलवासी तृतीयोऽत्यन्तमात्मानमाचार्यकुलेऽवसादयन्सर्वं एते पु-
ण्यलोका भवन्ति ब्रह्मसंस्थोऽमृतत्वमेति ॥ १ ॥ प्रजापतिलोकानम्भतप-
त्तेभ्योऽभितप्तेभ्यस्त्रयी विद्या संप्रास्त्रवत्तामम्भतपत्तस्या अभितप्ताया एता-
न्यक्षराणि संप्रास्त्रवन्त भूर्भुवः स्वरिति ॥ २ ॥ तान्यम्भतपत्तेभ्योऽभितप्तेभ्य
ॐकारः संप्रास्त्रवत्तया शङ्कुना सर्वाणि पर्णानि संतृण्णान्येवमोकारेण सर्वा
वाक् संतृण्णोकार एवेदः सर्वमोकार एवेदः सर्वम् ॥ ३ ॥ इति त्रयोविंशः
खण्डः ॥ २३ ॥

ब्रह्मवादिनो वदन्ति यद्वसूनां प्रातःसवनः रुद्राणां माध्यन्दिनः सव-
नमादित्यानां च विश्वेषां च देवानां तृतीयसवनम् ॥ १ ॥ क तर्हि यजमा-
नस्य लोक इति स यस्तं न विद्यात्कथं कुर्यादथ विद्वान्कुर्यात् ॥ २ ॥ पुरा
प्रातरनुवाकस्योपाकरणाजघनेन गार्हपत्यस्योदबुध उपविश्य स वासवः
सामाभिगायति ॥ ३ ॥ लो ३ कद्धारमपावा ३ णू ३३ पश्येम त्वा वयःरा
३ ३ ३ ३ ३ हुं ३ आ ३३ जा ३ यो ३ आ ३२१११ इति ॥ ४ ॥ अथ जुहोति नमोऽग्नये पृथिवीक्षिते लोकक्षिते लोकं मे यजमानाय विन्दैष वै
यजमानस्य लोक एतास्मि ॥ ५ ॥ अत्र यजमानः परस्तादायुषः स्वाहाऽप-
जहि परिधमित्युक्त्वोत्तिष्ठति तस्मै वसवः प्रातःसवनः संप्रयच्छन्ति ॥ ६ ॥
पुरा माध्यन्दिनस्य सवनस्योपाकरणाजघनेनाग्नीध्रीयस्योदबुध उपविश्य
स रौद्रः सामाभिगायति ॥ ७ ॥ लो ३ कद्धारमपावा ३ णू ३३ पश्येम त्वा
वयं वैरा ३३३३३ हुं ३ आ ३३ जा ३ यो ३ आ ३२१११ इति ॥ ८ ॥ अथ जुहोति नमो
वायवेऽन्तरिक्षक्षिते लोकक्षिते लोकं मे यजमानाय विन्दैष वै यजमानस्य लोक एतास्मि ॥ ९ ॥ अत्र यजमानः
परस्तादायुषः स्वाहाऽपजहि परिधमित्युक्त्वोत्तिष्ठति तस्मै रुद्र माध्य-
न्दिनः सवनः संप्रयच्छन्ति ॥ १० ॥ पुरा तृतीयसवनस्योपाकर-
णाजघनेनाहवनीयस्योदबुध उपविश्य स आदित्यः स वैश्वदेवः सामा-
भिगायति ॥ ११ ॥ लो ३ कद्धारमपावा ३ णू ३३ पश्येम त्वा वयः-
स्वारा ३३३३३ हुं ३ आ ३३ ज्या ३ यो ३ आ ३०१११ इति ॥ १२ ॥
आदित्यमथ वैश्वदेवं लो ३ कद्धारमपावा ३ णू ३३ पश्येम त्वा वयः साम्ना-
३३३३३ हुं ३ आ ३३३ यो ३ आ ३२१११ इति ॥ १३ ॥ अथ जुहोति नम
आदित्येभ्यश्च विश्वेभ्यश्च देवेभ्यो दिविक्षित्यो लोकक्षित्यो लोकं मे यजमानाय
विन्दत ॥ १४ ॥ एष वै यजमानस्य लोक एतास्म्यत्र यजमानः परस्तादायुषः
स्वाहाऽपहतपरिधमित्युक्त्वोत्तिष्ठति ॥ १५ ॥ तस्मा आदित्याश्च विश्वे च देवा-
स्तृतीयं सवनः संप्रयच्छन्त्येष ह वै यज्ञस्य मात्रां वेद य एवं वेद य एवं
वेद ॥ १६ ॥ इति चतुर्विंशः खण्डः ॥ २४ ॥ इति द्वितीयः प्रपाठकः ॥ २ ॥

अथ तृतीयोऽध्यायः ॥ ३ ॥

ॐ असौ वा आदित्यो देवमधु तस्य सीरेव तिरश्चीनवःशोऽन्तरिक्षम-
प्यो मरीचयः पुत्राः ॥ १ ॥ तस्य ये प्राञ्चो रश्मयस्ता एवास्य प्राच्यो मधु-
नाढ्य ऋच एष मधुकृत ऋग्वेद एव पुण्यं ता अमृता आपस्ता वा एता
ऋचः ॥ २ ॥ एतमुग्वेदमभ्यतपःस्तस्याभितप्तस्य यशस्तेज इन्द्रियं वीर्यम-
न्नाद्यः रसोऽजायत ॥ ३ ॥ तद्व्यक्षरत्तदादित्यमभितोऽश्रयत्तद्वा एतद्यदेतदा-
दित्यस्य रोहितः रूपम् ॥ ४ ॥ इति प्रथमः खण्डः ॥ १ ॥

अथ येऽस्य दक्षिणा रश्मयस्ता एवास्य दक्षिणा मधुनाढ्यो यजुःप्येव
मधुकृती यजुर्वेद एव पुण्यं ता अमृता आपः ॥ १ ॥ तानि वा एतानि य-
जुःप्येतं यजुर्वेदमभ्यतपत्तस्याभितप्तस्य यशस्तेज इन्द्रियं वीर्यमन्नाद्यः र-
सोऽजायत ॥ २ ॥ तद्व्यक्षरत्तदादित्यमभितोऽश्रयत्तद्वा एतद्यदेतदादित्यस्य
शुक्लः रूपम् ॥ ३ ॥ इति द्वितीयः खण्डः ॥ २ ॥

अथ येऽस्य प्रत्यङ्गो रश्मयस्ता एवास्य प्रतीच्यो मधुनाढ्यः सामान्येव
मधुकृतः सामवेद एव पुण्यं ता अमृता आपः ॥ १ ॥ तानि वा एतानि सा-
मान्येतः सामवेदमभ्यतपःस्तस्याभितप्तस्य यशस्तेज इन्द्रियं वीर्यमन्नाद्यः
रसोऽजायत ॥ २ ॥ तद्व्यक्षरत्तदादित्यमभितोऽश्रयत्तद्वा एतद्यदेतदादित्यस्य
परं कृष्णः रूपम् ॥ ३ ॥ इति तृतीयः खण्डः ॥ ३ ॥

अथ येऽस्योदङ्गो रश्मयस्ता एवास्योदीच्यो मधुनाढ्योऽथर्वाङ्गिरस एव
मधुकृत इतिहासपुराणं पुण्यं ता अमृता आपः ॥ १ ॥ ते वा एतेऽथर्वाङ्गिरस
एतदितिहासपुराणमभ्यतपःस्तस्याभितप्तस्य यशस्तेज इन्द्रियं वीर्यमन्नाद्यः
रसोऽजायत ॥ २ ॥ तद्व्यक्षरत्तदादित्यमभितोऽश्रयत्तद्वा एतद्यदेतदादित्यस्य
परं कृष्णः रूपम् ॥ ३ ॥ इति चतुर्थः खण्डः ॥ ४ ॥

अथ येऽस्योर्ध्वा रश्मयस्ता एवास्योर्ध्वा मधुनाढ्यो गुह्या एवादेशा मधु-
कृतो ब्रह्मैव पुण्यं ता अमृता आपः ॥ १ ॥ ते वा एते गुह्या आदेशा एतद्ब्र-
ह्मभ्यतपःस्तस्याभितप्तस्य यशस्तेज इन्द्रियं वीर्यमन्नाद्यः रसोऽजायत ॥ २ ॥
तद्व्यक्षरत्तदादित्यमभितोऽश्रयत्तद्वा एतद्यदेतदादित्यस्य मध्ये क्षोभत इव ॥ ३ ॥
ते वा एते रसानाः रसा वेदा हि रसास्तेषामेते रसास्तानि वा एतान्यमृता-
नाममृतानि वेदा इमृतास्तेषामेतान्यमृतानि ॥ ४ ॥ इति पञ्चमः खण्डः ॥ ५ ॥

तद्यथप्रथमममृतं तद्देसव उपजीवन्त्यग्निना मुखेन न वै देवा अभ्यन्ति न
पिबन्त्येतद्देवामृतं दृष्ट्वा तृप्यन्ति ॥ १ ॥ त एतदेव रूपमभिसंविशन्त्येत-
न्माद्रूपादुष्मन्ति ॥ २ ॥ स य एतदेवममृतं वेद वसुनामेवैको भूत्वाऽग्निनैव
मुखेनैतद्देवामृतं दृष्ट्वा तृप्यति स य एतदेव रूपमभिसंविशत्येतन्माद्रूपादु-

देति ॥ ३ ॥ स यावदादित्यः पुरस्तादुदेता पश्चादस्तमेता वसूनामेव तावदाधिपत्यं स्वाराज्यं पर्येता ॥ ४ ॥ इति षष्ठः खण्डः ॥ ६ ॥

अथ यद्वितीयममृतं तदुद्रा उपजीवन्तीन्द्नेण मुखेन न वै देवा अभन्ति न पिबन्त्येतदेवामृतं दृष्ट्वा तृप्यन्ति ॥ १ ॥ त एतदेव रूपमभिसंविशन्त्येतस्माद्रूपादुद्यन्ति ॥ २ ॥ स य एतदेवममृतं वेद रुद्राणामेवैको भूत्वेन्द्नेणैव मुखेनैतदेवामृतं दृष्ट्वा तृप्यति स एतदेव रूपमभिसंविशत्येतस्माद्रूपादुदेति ॥ ३ ॥ स यावदादित्यः पुरस्तादुदेता पश्चादस्तमेता द्विस्तावदक्षिणत उदेतोत्तरतोऽस्तमेता रुद्राणामेतावदाधिपत्यं स्वाराज्यं पर्येता ॥ ४ ॥ इति सप्तमः खण्डः ॥ ७ ॥

अथ यत्तृतीयममृतं तदादित्या उपजीवन्ति बरुणेन मुखेन न वै देवा अभन्ति न पिबन्त्येतदेवामृतं दृष्ट्वा तृप्यन्ति ॥ १ ॥ त एतदेव रूपमभिसंविशन्त्येतस्माद्रूपादुद्यन्ति ॥ २ ॥ स य एतदेवममृतं वेदादित्यानामेवैको भूत्वा बरुणेनैव मुखेनैतदेवामृतं दृष्ट्वा तृप्यति स एतदेव रूपमभिसंविशत्येतस्माद्रूपादुदेति ॥ ३ ॥ स यावदादित्यो दक्षिणत उदेतोत्तरतोऽस्तमेता द्विस्तावत्पश्चादुदेता पुरस्तादस्तमेताऽऽदित्यानामेव तावदाधिपत्यं स्वाराज्यं पर्येता ॥ ४ ॥ इत्यष्टमः खण्डः ॥ ८ ॥

अथ यच्चतुर्थममृतं तन्मरुत उपजीवन्ति सोमेन मुखेन न वै देवा अभन्ति न पिबन्त्येतदेवामृतं दृष्ट्वा तृप्यन्ति ॥ १ ॥ त एतदेव रूपमभिसंविशन्त्येतस्माद्रूपादुद्यन्ति ॥ २ ॥ स य एतदेवममृतं वेद मरुतामेवैको भूत्वा सोमेनैव मुखेनैतदेवामृतं दृष्ट्वा तृप्यति स एतदेव रूपमभिसंविशत्येतस्माद्रूपादुदेति ॥ ३ ॥ स यावदादित्यः पश्चादुदेता पुरस्तादस्तमेता द्विस्तावदुत्तरत उदेता दक्षिणतोऽस्तमेता मरुतामेव तावदाधिपत्यं स्वाराज्यं पर्येता ॥ ४ ॥ इति नवमः खण्डः ॥ ९ ॥

अथ यत्पञ्चमममृतं तत्साध्या उपजीवन्ति ब्रह्मणा मुखेन न वै देवा अभन्ति न पिबन्त्येतदेवामृतं दृष्ट्वा तृप्यन्ति ॥ १ ॥ त एतदेव रूपमभिसंविशन्त्येतस्माद्रूपादुद्यन्ति ॥ २ ॥ स य एतदेवममृतं वेद साध्यानामेवैको भूत्वा ब्रह्मणैव मुखेनैतदेवामृतं दृष्ट्वा तृप्यन्ति स एतदेव रूपमभिसंविशत्येतस्माद्रूपादुदेति ॥ ३ ॥ स यावदादित्य उत्तरत उदेता दक्षिणतोऽस्तमेता द्विस्तावदूर्ध्वमुदेतार्वागस्तमेता साध्यानामेव तावदाधिपत्यं स्वाराज्यं पर्येता ॥ ४ ॥ इति दशमः खण्डः ॥ १० ॥

अथ तत् ऊर्ध्वं उदेत्य नैवोदेता नास्तमेतैकल एव मध्ये स्थाता तदेव श्लोकः ॥ १ ॥ न वै तन्न न निम्लोच नोदियाय कदाचन ॥ देवास्तेनाह सत्येन मा विराभिधि ब्रह्मणेति ॥ २ ॥ न ह वा अस्मा उदेति न

निम्नोचति सकृदिवा हेवास्मै भवति य एतामेव ब्रह्मोपनिषदं वेद ॥ ३ ॥ तद्वैतब्रह्मा प्रजापतय उवाच प्रजापतिर्मनवे मनुः प्रजाम्यस्तद्वैतदुहालका-
चारुण्ये ज्येष्ठाय पुत्राय पिता ब्रह्म प्रोवाच ॥ ४ ॥ इदं वाव तज्येष्ठाय
पुत्राय पिता ब्रह्म प्रज्ज्यात्प्रणारुषाय वान्तेवासिने ॥ ५ ॥ नान्यस्मै कस्मैचन
यद्यप्यस्मा इमामग्निः परिगृहीतां धनस्य पूर्णा दद्यादेतदेव ततो भूय इत्ये-
तदेव ततो भूय इति ॥ ६ ॥ इत्येकादशः खण्डः ॥ ११ ॥

गायत्री वा इदं सर्वं भूतं यदिदं किंच वाग्वै गायत्री वाग्वा इदं सर्वं
भूतं गायति च त्रायते च ॥ १ ॥ या वै सा गायत्री यं वाव सा येयं पृथि-
व्यस्यां ह्रीदं सर्वं भूतं प्रतिष्ठितमेतामेव नातिशीयते ॥ २ ॥ या वै सा
पृथिवी यं वाव सा यदिदमस्मिन्पुरुषे शरीरमस्मिन्हीमे प्राणाः प्रतिष्ठिता एत-
देव नातिशीयन्ते ॥ ३ ॥ यद्वै तत्पुरुषे शरीरमिदं वाव तद्यदिदमस्मिन्नन्तः-
पुरुषे हृदयमस्मिन्हीमे प्राणाः प्रतिष्ठिता एतदेव नातिशीयन्ते ॥ ४ ॥ सैषा
चतुष्पदा षड्विधा गायत्री तदेतद्वचाम्यनूक्तम् ॥ ५ ॥ तावानस्य महिमा
ततो ज्यायांश्च पुरुषः । पादोऽस्य सर्वा भूतानि त्रिपादास्त्वागृतं दिवीति
॥ ६ ॥ यद्वै तद्ब्रह्मेतीदं वाव तद्योऽयं बहिर्धा पुरुषादाकाशो यो वै स बहिर्धा
पुरुषादाकाशः ॥ ७ ॥ अयं वाव स योऽयमन्तः पुरुष आकाशो यो वै
सोऽन्तः पुरुष आकाशः ॥ ८ ॥ अयं वाव स योऽयमन्तर्हृदय आकाशस्तदे-
तत्पूर्णमप्रवर्ति पूर्णमप्रवर्तिनींश्च श्रियं लभते य एवं वेद ॥ ९ ॥ इति द्वा-
दशः खण्डः ॥ १२ ॥

तस्य ह वा एतस्य हृदयस्य पञ्च देवसुपथः स योऽस्य प्राङ्सुपिः स प्राणः
स्तब्धसुः स आदित्यस्तदेतत्तेजोऽन्नाद्यमित्युपासीन तेजस्यघ्रात्रो भवति य एवं
वेद ॥ १ ॥ अथ योऽस्य दक्षिणः सुपिः स व्यानस्तच्छ्रोत्रं स चन्द्रमास्तदे-
तच्छीश्च यशश्चेत्युपासीत श्रीमान्यशस्वी भवति य एवं वेद ॥ २ ॥ अथ
योऽस्य प्रत्यङ्सुपिः सोऽपानः सा वाक् सोऽग्निस्तदेतद्ब्रह्मवर्चसमन्नाद्यमित्युपा-
सीत ब्रह्मवर्चस्यघ्रादो भवति य एवं वेद ॥ ३ ॥ अथ योऽस्योदङ् सुपिः
स समानस्तन्मनः स पर्जन्यस्तदेतत्कीर्तिंश्च ध्रुविश्चेत्युपासीत कीर्तिमान्ध्रुवि-
मान्भवति य एवं वेद ॥ ४ ॥ अथ योऽस्योर्ध्वः सुपिः स उदानः स वायुः
स आकाशस्तदेतदोजश्च महश्चेत्युपासीतोजस्वी महस्वान्भवति य एवं वेद
॥ ५ ॥ ते वा एते पञ्च ब्रह्मपुरुषाः स्वर्गस्य लोकस्य द्वारपाः स य एतानेवं
पञ्च ब्रह्मपुरुषान्स्वर्गस्य लोकस्य द्वारपान्वेदास्य कुले वीरो जायते प्रतिपद्यते
स्वर्गं लोकं य एतानेवं पञ्च ब्रह्मपुरुषान्स्वर्गस्य लोकस्य द्वारपान्वेद ॥ ६ ॥
अथ यदतः परो दिवो ज्योतिर्दीप्यते विश्वतः पृष्ठेषु सर्वतः पृष्ठेऽवनुत्तमेऽपूतमेव
लोकेऽपिदं वाव तद्यदिदमस्मिन्नन्तःपुरुषे ज्योतिस्तत्सैषा दृष्टिः ॥ ७ ॥ यत्रै-

तदस्मिन्धरीरे सःस्पशेनोष्णिमानं विजानाति तस्यैषा श्रुतिर्वज्रैतस्कर्णवपि-
गृह्य निनदमिष नदधुरिवाग्नेरिव ज्वलत उपगृणोति तदेतद्दृष्टं च श्रुतं चेत्यु-
पासीत वक्षुष्यः श्रुतो भवति य एवं वेद य एवं वेद ॥ ८ ॥ इति त्रयोदशः
खण्डः ॥ १३ ॥

सर्वं खल्विदं ब्रह्म तज्जलानिति शान्त्वं उपसीताथ खलु क्रतुमयः पुरुषो
यथा क्रतुरस्मिँल्लोके पुरुषो भवति तथेतः प्रेत्य भवति स क्रतुं कुर्वीत ॥ १ ॥
मनोमयः प्राणशरीरो भारूपः सत्यसंकल्प आकाशात्मा सर्वकर्मा सर्वकामः
सर्वगन्धः सर्वरसः सर्वमिदमभ्यात्तोऽवाक्यनादरः ॥ २ ॥ एष म आत्मा-
न्तर्हृदयेऽणीयान्नीहेर्वा यवाद्वा सर्षपाद्वा श्यामाकाद्वा श्यामाकतण्डुलाद्वा
एष म आत्मान्तर्हृदये ज्यायान्पृथिव्या ज्यायानन्तरिक्षाज्यायान्दिवो ज्याया-
नेभ्यो लोकेभ्यः ॥ ३ ॥ सर्वकर्मा सर्वकामः सर्वगन्धः सर्वरसः सर्वमिदम-
भ्यात्तोऽवाक्यनादर एष म आत्मान्तर्हृदय एतद्ब्रह्मेतमितः प्रेत्याभिसंभविता-
स्तीति यस्य स्याद्वा न विचिकित्सास्तीति ह स्नाह शाण्डिल्यः शाण्डिल्यः
॥ ४ ॥ इति चतुर्दशः खण्डः ॥ १४ ॥

अन्तरिक्षोदरः कोशो भूमिर्बुध्नो न जीर्वति दिशो ह्यस्य स्रक्तयो घौर-
स्योत्तरं विलङ् स एष कोशो वसुधानस्रस्मिन्विश्वमिदं ध्रितम् ॥ १ ॥ तस्य
प्राची दिग्बृहन्नाम सहस्राना नाम दक्षिणा राज्ञी नाम प्रतीची सुभूताना-
मोदीची तासां वायुर्वत्सः स य एतमेवं वायुं दिशां वत्सं वेद न पुत्ररोदङ्
रोदिति सोऽहमेतमेवं वायुं दिशां वत्सं वेद मापुत्ररोदङ् रुदम् ॥ २ ॥ अरिष्टं
कोशं प्रपद्येऽमुनाऽमुनाऽमुना प्राणं प्रपद्येऽमुनाऽमुनाऽमुना भूः प्रपद्येऽमुनाऽ-
मुनाऽमुना भुवः प्रपद्येऽमुनाऽमुनाऽमुना स्वः प्रपद्येऽमुनाऽमुनाऽमुना ॥ ३ ॥
स यद्वोच प्राण प्रपद्य इति प्राणो वा इदं सर्वं भूतं यदिदं किंच तमेव
तत्प्रापत्सि ॥ ४ ॥ अथ यद्वोचं भूः प्रपद्य इति पृथिवीं प्रपद्येऽन्तरिक्षं
प्रपद्ये दिव प्रपद्ये इत्येव तद्वोचम् ॥ ५ ॥ अथ यद्वोचं भुवः प्रपद्य इत्यग्निं
प्रपद्ये वायुं प्रपद्य आदित्यं प्रपद्य इत्येव तद्वोचम् ॥ ६ ॥ अथ यद्वोचं
स्वः प्रपद्य इत्यवृषेऽमुनाऽमुनाऽमुना यद्वोचं प्रपद्ये सामवेदं प्रपद्य इत्येतद्वोचं तद-
वोचम् ॥ ७ ॥ इति पञ्चदशः खण्डः ॥ १५ ॥

पुरुषो वाव यज्ञस्य या नि चतुर्विंशतिवर्षाणि तत्प्रातःसवनं चतुर्विंश-
त्यक्षरा गायत्री गायत्रं प्रातःसवनं तदस्य वसवोऽन्वायन्ताः प्राणा वाव वसव
एते ह्रीदङ् सर्वं वासयन्ति ॥ १ ॥ तं चेदेतस्मिन्वयसि किंविदुपतपेत्स
ब्रूयात्प्राणा वसव इदं मे प्रातःसवनं माध्यन्दिनं सवनमनुसन्तनुतेति माह
प्राणानां वसूनां मध्ये यज्ञो विलोप्सीयेत्युदैव तत पत्यगादो ह भवति ॥ २ ॥

अथ यानि चतुश्चत्वारिंशद्वर्षाणि तन्माध्यन्दिनः सवनं चतुश्चत्वारिंशदक्षरा
 त्रिह्रस्व त्रैह्रस्वं माध्यन्दिनः सवनं तदस्य रुद्रा अन्वायत्ताः प्राणा वाव रुद्रा
 एते हीदः सर्वैः रोदयन्ति ॥ ३ ॥ तं चेदेतस्मिन्वयसि किञ्चिदुपतपेत्स
 ब्रूयात्प्राणा रुद्रा इदं मे माध्यन्दिनः सवनं तृतीयसवनमनुसन्तनुतेति माहं
 प्राणानां रुद्राणां मध्ये यज्ञो विलोप्सीयेत्युद्धैव तत एत्यगदो ह भवति
 ॥ ४ ॥ अथ यान्यष्टाचत्वारिंशद्वर्षाणि तृतीयसवनमष्टाचत्वारिंशदक्षरा ज-
 गती जायतं तृतीयसवनं तदस्यादित्या अन्वायत्ताः प्राणा बावादित्या एते
 हीदः सर्वैर्माददते ॥ ५ ॥ तं चेदेतस्मिन्वयसि किञ्चिदुपतपेत्स ब्रूयात्प्राणा
 आदित्या इदं मे तृतीयसवनमायुरनुसन्तनुतेति माहं प्राणानामादित्यानां
 मध्ये यज्ञो विलोप्सीयेत्युद्धैव तत एत्यगदो ह भवति ॥ ६ ॥ एतद् स वै
 तद्विद्वानाह महिदास ऐतरेयः स किं स एतदुपतपसि योऽहमनेन न प्रेष्या-
 मीति स ह षोडशं वर्षशतमजीवत्प्रह षोडशं वर्षशत जीवति य एवं वेद
 ॥ ७ ॥ इति षोडशः खण्डः ॥ १६ ॥

स यदक्षिशिषति यत्पिपासति यच्च रमते ता अस्य दीक्षाः ॥ १ ॥ अथ
 यदभ्राति यत्पिबति यद्रमते तदुपसदैवेति ॥ २ ॥ अथ यद्वसति यजश्नति
 यन्मैथुनं चरति स्तुतश्छैव तदेति ॥ ३ ॥ अथ यत्तपो दानमाजैवमहिःसा
 सत्यवचनमिति ता अस्य दक्षिणाः ॥ ४ ॥ तस्मादाहुः सोऽध्यत्यसोऽष्टेति पुन-
 रुत्पादनमेवास्य तन्मरणमेवास्यावभृथः ॥ ५ ॥ तद्वैतद्वोर आह्निरसः कृष्णाय
 देवकीपुत्रायोक्त्वोवाचापिपास एव स बभूव सोऽन्तवेलायामेतद्वयं प्रति-
 पद्येताक्षितमस्यच्युतमसि प्राणसंशितमसीति तत्रैते द्वे ऋचौ भवतः ॥ ६ ॥
 आदित्यप्रत्नस्य रेतस उद्वयन्तमसस्परि ज्योतिः पश्यन्त उत्तरः स्वः पश्यन्त
 उत्तर देवं देवत्रा सूर्यमगन्म ज्योतिरुत्तममिति ज्योतिरुत्तममिति ॥ ७ ॥
 इति सप्तदशः खण्डः ॥ १७ ॥

मनो ब्रह्मेत्युपासीतेत्यध्यात्ममथाधिदैवतमाकाशो ब्रह्मेत्युभयमादिष्टं भव-
 त्यध्यात्मं चाधिदैवतं च ॥ १ ॥ तदेतच्चतुष्पाद्वक्ष्य वाक् पादः प्राणः पादः
 श्वधुः पादः श्रोत्रं पाद इत्यध्यात्ममथाधिदैवतमग्निः पादो वायुः पाद आदित्यः
 पादो दिशः पाद इत्युभयमेवादिष्टं भवत्यध्यात्मं चैवाधिदैवतं च ॥ २ ॥
 वागेव ब्रह्मणश्चतुर्थः पादः सोऽग्निना ज्योतिषा भाति च तपति च भाति च
 तपति च कीर्त्या यशसा ब्रह्मवर्चसेन य एवं वेद ॥ ३ ॥ प्राण एव ब्रह्मण-
 श्चतुर्थः पादः स वायुना ज्योतिषा भाति च तपति च भाति च तपति च
 कीर्त्या यशसा ब्रह्मवर्चसेन य एवं वेद ॥ ४ ॥ चक्षुरेव ब्रह्मणश्चतुर्थः पादः
 स आदित्येन ज्योतिषा भाति च तपति च भाति च तपति च कीर्त्या यशसा
 ब्रह्मवर्चसेन य एवं वेद ॥ ५ ॥ श्रोत्रमेव ब्रह्मणश्चतुर्थः पादः स दिग्भिर्ज्यो-

तिषा भाति च तपति च भाति च तपति च कीर्त्या यज्ञसा ब्रह्मवर्षसेन य एवं वेद ॥ ६ ॥ इत्यष्टादशः खण्डः ॥ १८ ॥

आदित्यो ब्रह्मेत्यादेशस्तस्योपन्याख्यानमसदेवेदमग्र आसीत्तत्सदासीत्तत्स-
मभवत्तदाण्डं निरवर्तत तत्संवत्सरस्य मात्रामशयत तच्चिरभिधत्त ते आण्ड-
कपाले रजतं च सुवर्णं चाभवताम् ॥ १ ॥ तद्यद्रजतं सेयं पृथिवी यत्सु-
वर्णं सा द्यौर्यज्जरायु ते पर्वता यदुल्बं स मेघो नीहारो या धनसनयस्ता
नथो यद्वास्तेयमुदकं स समुद्रः ॥ २ ॥ अथ यत्तदजायत सोऽसावादित्यस्तं
जायमानं घोषा उल्लुवोऽनूदतिष्ठन्त सर्वाणि च भूतानि च सर्वे च कामा-
स्तस्मात्तस्योदयं प्रति प्रत्यायनं प्रति घोषा उल्लुवोऽनूत्तिष्ठन्ति सर्वाणि च
भूतानि सर्वे चैव कामाः ॥ ३ ॥ स य एतमेवं विद्वानादित्यं ब्रह्मेत्युपास्तेऽ-
भ्याशो ह यदेनं साधवो घोषा आ च गच्छेयुरूप च निम्नेऽरेरन्निम्नेऽरेरन् ॥ ४ ॥
इत्येकोनविंशः खण्डः ॥ १९ ॥ इति तृतीयः प्रपाठकः ॥ ३ ॥

अथ चतुर्थोऽध्यायः ॥ ४ ॥

ॐ जानश्रुतिर्ह पौत्रायणः श्रद्धादेयो बहुदायी बहुपाक्य आस स ह स-
र्वत आवसथान्मापयांचक्रे सर्वत एव मेऽस्मन्तीति ॥ १ ॥ अथ ह हस्तसा
निशायामतिपेतुस्तद्वैव हस्तो हस्तमभ्युवाद हो हो हि भह्नाक्ष भह्नाक्ष
जानश्रुतेः पौत्रायणस्य समं दिवा ज्योतिराततं तन्माप्रसादक्षीस्तात्वा मा
प्रधाक्षीरिति ॥ २ ॥ तमु ह परः प्रत्युवाच कम्बर एनमेतस्सन्तस्यस्युग्वान-
मिव रैकमाथ्येति यो नु कथं सयुग्वा रैक इति ॥ ३ ॥ यथा कृतायविजि-
तायाधरेयाः संयन्येवमेनं सर्वं तदभिसमेति यत्किंच प्रजाः साधु कुर्वन्ति
यस्तद्वेद यस्त वेद स मयैतदुक्त इति ॥ ४ ॥ यदु ह जगन्श्रुतिः पौत्रायण
उपशुश्राव स ह संजिहान एव क्षत्तारमुवाचाङ्गारे ह सयुग्वानमिव रैकमा-
थ्येति यो नु कथं सयुग्वा रैक इति ॥ ५ ॥ यथा कृतायविजितायाधरेयाः
संयन्येवमेनं सर्वं तदभिसमेति यत्किंच प्रजाः साधु कुर्वन्ति यस्तद्वेद यस्त
वेद स मयैतदुक्त इति ॥ ६ ॥ स ह क्षत्तान्विष्य नाविदमिति प्रत्येयाय तं
होवाच यत्रारे ब्राह्मणस्यान्वेपणा तदेनमाच्छेति ॥ ७ ॥ सोऽधस्ताच्छकटस्य
पामानं कर्पमाणमुपोपविशेश तं हाभ्युवाद त्वं नु भगवः सयुग्वा रैक
इत्यहं ह्यरा ३ इति ह प्रतिजज्ञे स ह क्षत्ताऽविहमिति प्रत्येयाय ॥ ८ ॥ इति
प्रथमः खण्डः ॥ १ ॥

तदुह जानश्रुतिः पौत्रायणः षट् शतानि गवां निष्कमश्वतरीरथं तदादाय
प्रतिचक्रमे तं हाभ्युवाद ॥ १ ॥ रैकमानि षट् शतानि गवामयं निष्कोऽय-
मश्वतरीरथो नु म एतां भगवो देवताः शाधि यां देवतामुपास्स इति ॥ २ ॥

तमु ह परः प्रत्युवाचाह हारे त्वा शूद्र तयैव सह गोभिरस्त्विति तदुह पुन-
रेव जानन्न्युतिः पौत्रायणः सहस्रं गवां निष्कमश्चतरीरथं दुहितरं तदादाय
प्रतिचक्रमे ॥ ३ ॥ तः हान्युवाच रैकेदः सहस्रं गवामयं निष्कोऽयमश्चतरी-
रथ इयं जायाऽयं ग्रामो यस्मिन्नास्सेऽन्वेव मा भगवः शापीति ॥ ४ ॥ तस्या
ह सुखमुपोदृक्कृत्वाचाजहारेमाः शूद्रानेनैव मुखेनालापयिष्यथा इति ते
हेते रैकपर्णानाम महावृषेषु यत्रास्या उवास तस्मै होवाच ॥ ५ ॥ इति
द्वितीयः खण्डः ॥ २ ॥

वायुर्वाच संवर्गो यदा वा अभिरुद्वायति वायुमेवाप्येति यदा सूर्योऽस्तनेति
वायुमेवाप्येति यदा चन्द्रोऽस्तमेति वायुमेवाप्येति ॥ १ ॥ यदाप उच्छ्रुत्यन्ति
वायुमेवापियन्ति वायुर्होवैतान्सर्वान्संवृक्त इत्यधिदैवतम् ॥ २ ॥ अथाप्यनं
प्राणो वाच संवर्गः स यदा स्वपिति प्राणमेव वागप्येति प्राणं चक्षुः प्राणश्चोत्रं
प्राणं मनः प्राणो होवैतान्सर्वान्संवृक्त इति ॥ ३ ॥ तौ वा एतौ द्वौ संवर्गौ वायु-
रेव देवेषु प्राणः प्राणेषु ॥ ४ ॥ अथ ह शौनकं च कापेयमभिप्रतारिणं च
काक्षसेनिं परिविष्यन्प्राणौ ब्रह्मचारी विभिक्षे तस्या उ ह न ददतुः ॥ ५ ॥ स
होवाच महात्मनश्चतुरो देव एकः कः स जगार भुवनस्य गोपालं कापेय
नाभिपश्यन्ति मर्त्या अभिप्रतारिन्बहुधा वसन्तं यस्मै वा एतदन्नं तस्मा एतन्न
दत्तमिति ॥ ६ ॥ तदु ह शौनकः कापेयः प्रतिमन्वानः प्रत्येयायात्मा देवानां
जनिता प्रजानां हिरेण्यदः पृष्टो वभसोऽनसुरिर्महान्तमस्य नहिमानमाहुरन-
यमानो यदनन्नमत्तीति वै वयं ब्रह्मचारिज्जेदनुयास्महे दत्तस्मै भिक्षामिति
॥ ७ ॥ तस्मा उ ह ददतुस्ते वा एते पञ्चान्ये पञ्चान्ये दश संतस्तकृतं तस्मा-
त्सर्वासु दिक्ष्वन्नमेव दशकृतः सैषा विराडब्राह्मी तयेदः सर्वं दष्टः सर्वमस्येदं
दष्टं भवत्यब्राह्मो भवति य एवं वेद य एवं वेद ॥ ८ ॥ इति तृतीयः खण्डः ॥ ३ ॥

सत्यकामो ह जाबालो जबालां मातरमामन्नयाचके ब्रह्मचर्यं भवति त्रिव-
ल्यामि किनोत्रोऽहमसीति ॥ १ ॥ सा हैनमुवाच नाहमेतदेदं ततः यद्वो-
त्रस्त्वमसि बह्वहं चरन्ती परिचारिणी यौवने त्वामलभे साहमेतन्न वेद
यद्वोत्रस्त्वमसि जगतां तु नामाहमस्मि सत्यकामो नाम त्वमसि स सत्य-
कान एव जाबालो हुदीथा इति ॥ २ ॥ सह हरिद्रुमतं गौतममेत्योवाच
ब्रह्मचर्यं भगवति वत्स्याम्युपेयां भगवन्तमिति ॥ ३ ॥ तः होवाच किनोत्रो
तु सोम्यासीति स होवाच नाहमेतदेदं भो यद्वोत्रोऽहमस्म्यदृष्टं मातरः सा
मा प्रत्यमवीद्बह्वहं चरन्ती परिचारिणी यौवने त्वामलभे साहमेतन्न वेद
यद्वोत्रस्त्वमसि जगतां तु नामाहमस्मि सत्यकामो नाम त्वमसीति सोऽहः
सत्यकामो जाबालोऽस्मि भो इति ॥ ४ ॥ तः होवाच नैतदब्राह्मणो वि-
चकुर्महति समिधः सोम्याहरोप त्वा नेप्ये न सत्यादगा इति तमुपनीय

कृशानामबलानां चतु शता गा निराकृत्योवाचेमा सोम्यानुसवजेति ता अ
भिप्रस्थापयन्नुवाच नासहस्रणावर्तयेति स ह वर्षगण प्रोवास ता यदा सहस्रं
सपेदु ॥ ५ ॥ इति चतुर्थं खण्ड ॥ ४ ॥

अथ हैनमृषभोऽभ्युवाद सत्यकाम ३ इति भगव इति ह प्रतिशुश्राव
प्राप्ता सोम्य सहस्रं स प्रापय न आचार्यकुलम् ॥ १ ॥ ब्रह्मणश्च ते पाद
ब्रवाणीति ब्रवीतु मे भगवानिति तस्मै होवाच प्राची दिक्कला प्रतीची दिक्कला
दक्षिणा दिक्कलोदीची दिक्कलैष वै सोम्य चतुष्कल पादो ब्रह्मण प्रकाशवा
ग्राम ॥ २ ॥ स य एतमेव विद्वांश्चतुष्कल पाद ब्रह्मण प्रकाशवानित्यु
पास्त प्रकाशवानस्मिँल्लोके भवति प्रकाशवतो ह लोकाजयति य एतमेव वि
द्वांश्चतुष्कल पाद ब्रह्मण प्रकाशवानित्युपास्त ॥ ३ ॥ इति पञ्चमं खण्ड ॥ ५ ॥

अग्निष्ट पाद वक्तुति स ह श्वेभूते गा अभिप्रस्थापयाचकार ता यत्राभि
साय बभूवुस्तत्राग्निमुपसमाधाय गा उपरुध्य समिधमाधाय पश्चादग्ने प्राहु
पोपविवेश ॥ १ ॥ तमग्निरभ्युवात् सत्यकाम ३ इति भगव इति ह प्रात
शुश्राव ॥ २ ॥ ब्रह्मण सोम्य ते पाद ब्रवाणीति ब्रवीतु मे भगवानिति तस्मै
होवाच पृथिवी कलान्तरिक्ष कला या कला समुद्र कल्पे व सोम्य चतु
ष्कल पादो ब्रह्मणोऽन तवाग्राम ॥ ३ ॥ स य एतमेव विद्वांश्चतुष्कल पाद
ब्रह्मणो नन्तवानित्युपास्तऽनन्तवानस्मिँल्लोके भवत्यनन्तवतो ह लोकाजयति
य एतमेव विद्वांश्चतुष्कल पाद ब्रह्मणोऽनन्तवानित्युपास्त ॥ ४ ॥ इति
षष्ठं खण्ड ॥ ६ ॥

हृस्वस्र पाद वक्तुति स ह श्वेभूते गा अभिप्रस्थापयाचकार ता यत्राभि
साय बभूवुस्तत्राग्निमुपसमाधाय गा उपरुध्य समिधमाधाय पश्चादग्ने प्राहु-
पोपविवेश ॥ १ ॥ तं हृस्व उप निपत्याभ्युवाद सत्यकाम ३ इति भगव
इति ह प्रतिशुश्राव ॥ २ ॥ ब्रह्मण सोम्य ते पाद ब्रवाणीति ब्रवीतु मे
भगवानिति तस्मै होवाचाग्नि कला सूय कला चन्द्र कला विष्णुक्कलैष वै
सोम्य चतुष्कल पादो ब्रह्मणो ज्योतिष्मान्नाम ॥ ३ ॥ स य एतमेव विद्वांश्च
तुष्कल पाद ब्रह्मणो ज्योतिष्मानित्युपास्ते ज्योतिष्मानस्मिँल्लोके भवति ज्यो
तिष्मतो ह लोकाजयति य एतमेव विद्वांश्चतुष्कल पाद ब्रह्मणो ज्योति
ष्मानित्युपास्त ॥ ४ ॥ इति सप्तमं खण्ड ॥ ७ ॥

मदुरे पाद वक्तुति स ह श्वेभूते गा अभिप्रस्थापयाचकार ता यत्राभिसाय
बभूवुस्तत्राग्निमुपसमाधाय गा उपरुध्य समिधमाधाय पश्चादग्ने प्राहुपोप
विवेश ॥ १ ॥ तं मदुरूपनिष्त्याभ्युवाद सत्यकाम ३ इति भगव इति त
प्रतिशुश्राव ॥ २ ॥ ब्रह्मण सोम्य ते पाद ब्रवाणीति ब्रवीतु मे भगवानिति

तस्मै होवाच प्राण कला चक्षु कला श्रोत्र कला मन कलैष वै सोम्य चतुष्कल पादो ब्रह्मण आयतनवाज्ञाम ॥ ३ ॥ स य एतमेव विद्वान्-
ष्कल पाद ब्रह्मण आयतनवानित्युपास्त आयतनवानस्मिँल्लोके भवत्यायत-
नवतो ह लोकाञ्जयति य एतमेव विद्वान्श्चतुष्कल पाद ब्रह्मण आयतनवा-
नित्युपास्ते ॥ ४ ॥ इत्यष्टम खण्ड ॥ ८ ॥

प्राप हाचार्यकुल तमाचार्योऽभ्युवाद सत्यकाम ३ इति भगव इति ह प्रतिशुश्राव ॥ १ ॥ ब्रह्मविदिव व सोम्य भास्ति को नु त्वानुशशासेत्यन्ये मनुष्येभ्य इति ह प्रतिजज्ञे भगवाँस्त्वेव मे काम वृयात् ॥ २ ॥ श्रुतः स्रोत्र मे भगवद्दुःशम्य आचार्याश्रये विद्या विदिता साधिष्ठ प्रापयतीति तस्मै हैत-
देवोवाचात्र ह न किञ्चन वीयायेति वीयायेति ॥ ३ ॥ इति नवम खण्ड ॥ ९ ॥

उपकोसलो ह व कामलायन सत्यकामे जाबाले ब्रह्मचर्यमुवास तस्य ह द्वादशवर्षाण्यग्नीन्परिचर स ह म्भान्यानन्तेवासिन समावतथ ॥ १ ॥ स ह सौम्य न समावतयति ॥ १ ॥ त जायोवाच ततो ब्रह्मचारी कुशलमग्नीन्परि-
चचारीन्मा त्वाग्नय परिप्रवोच प्रब्रह्मस्मा इति तस्मै हाप्रोच्यैव प्रवासाचके ॥ २ ॥ स ह व्याधिनानशितु दध्र तमाचार्यजायोवाच ब्रह्मचारिरज्ञान किञ्चि नान्नासीति स होवाच बहव इमेऽस्मिन्पुरुष कामा नानात्यया व्याधिभि-
प्रतिपूणाऽस्मि नाशिष्यामीति ॥ ३ ॥ अथ हाग्नय समूदिरे ततो ब्रह्मचारी कुशल न पर्यचारीद-तास् प्रवचामेति तस्म होचु ॥ ४ ॥ प्राणो ब्रह्म क-
ब्रह्म ख ब्रह्मति स होवाच विज्ञानाम्यह यत्प्राणो ब्रह्म क च तु ख च न विज्ञानामीति ते होचुर्यद्वाव क तदेव ख यदेव ख तदेव कमिति प्राण च-
हस्मै तदाकाश चोचु ॥ ५ ॥ इति दशम खण्ड ॥ १० ॥

अथ हैन गार्हपत्योऽनुशशास पृथिव्यग्निरन्नमादित्य इति य एष आदित्ये पुरुषो दश्यते सोऽहमस्मि स एवाहमस्मीति ॥ १ ॥ स य एतमेव विद्वानु-
पास्तेऽपहते पापकृत्या लोकीभवति सर्वमायुरेति उद्योग्जीवति नास्यावरपुरुषा-
क्षीयन्त उप वय त भुञ्जामोऽस्मिँश्च लोकेऽमुष्मिँश्च य एतमेव विद्वानु-
पास्त ॥ २ ॥ इत्येकादश खण्ड ॥ ११ ॥

अथ हैनमन्वाहार्यपचनोऽनुशशासापो दिशो नक्षत्राणि चन्द्रमा इति य एष चन्द्रमसि पुरुषो दश्यते सोऽहमस्मि स एवाहमस्मीति ॥ १ ॥ स य एतमेव विद्वानुपास्तेऽपहते पापकृत्या लोकीभवति सर्वमायुरेति उद्योग्जीवति नास्यावरपुरुषा क्षीयन्त उप वय त भुञ्जामोऽस्मिँश्च लोकेऽमुष्मिँश्च य एतमेव विद्वानुपास्ते ॥ २ ॥ इति द्वादश खण्डः ॥ १२ ॥

अथ हैनमाहवनीयोऽनुशशास प्राण आकाशो द्यौर्विद्युदिति य एष विद्युति

पुरुषो दृश्यते सोऽहमस्मि स एवाहमस्मीति ॥ १ ॥ स य एतमेवं विद्वानु-
पास्तेऽपहते पापकृत्यां लोकीभवति सर्वमायुरेति ज्योग्जीवति नास्यावरपुरुषाः
क्षीयन्त उप वयं तं मुञ्जामोऽस्मिऽश्च लोकेऽमुष्मिऽश्च य एतमेवं विद्वानु-
पास्ते ॥ २ ॥ इति त्रयोदशः खण्डः ॥ १३ ॥

ते होषुरूपकोसलैषा सोम्य तेऽस्माद्विद्यात्मविद्या चाचार्यस्तु ते गतिं वक्ते-
त्याजगाम हास्याचार्यस्तमाचार्याऽभ्युवादोपकोसल ३ इति ॥ १ ॥ भगव इति
ह प्रतिशुश्राव ब्रह्मविद् इव सोम्य ते मुखं भाति को नु त्वानुशशासेति को
नु मानुशिष्याहो इतीहापेव निहुत इमे नूनमीदृशा अन्यादृशा इतीहाग्नीन-
भ्यूदे किं नु सोम्य किल तेऽवोचञ्जिति ॥ २ ॥ इदमिति ह प्रतिजज्ञे लोका-
न्वाव किल सोम्य तेऽवोचञ्चहं तु ते तद्वक्ष्यामि यथा पुष्करपलाश आपो न
क्षिप्यन्त एवमेवंविदि पापं कर्म न क्षिप्यत इति ब्रवीतु मे भगवानिति तस्मै
होवाच ॥ ३ ॥ इति चतुर्दशः खण्डः ॥ १४ ॥

य एषोऽक्षिणि पुरुषो दृश्यत एष आत्मेति होवाचैतदमृतमभयमेतद्ब्रूतेति
तद्यद्यप्यस्मिन्सर्पिर्वोदकं वा सिञ्चन्ति वर्तमेनी एव गच्छति ॥ १ ॥ एतऽसंय-
द्वाम इत्याचक्षत एतऽहि सर्वाणि वामान्यभिसंयन्ति सर्वाण्येनं वामान्यभि-
संयन्ति य एवं वेद ॥ २ ॥ एष उ एव वामनीरेप हि सर्वाणि वामानि नयति
सर्वाणि वामानि नयति य एवं वेद ॥ ३ ॥ एष उ एव भामनीरेप हि सर्वेषु लोकेषु
भाति सर्वेषु लोकेषु भाति य एवं वेद ॥ ४ ॥ अथ यदु चेवास्मिन्लब्धं कुर्वन्ति
यदि च नाचिंपमेवाभिसंभवन्त्यर्चिषोऽहरह आपूर्यमाणपक्षमापूर्यमाणपक्षाद्या-
न्पद्भुदङ्गेति मासाऽस्ताम्नासेभ्य संवत्सरऽसंवत्सरादादित्यमादित्याचन्द्रमसं
चन्द्रमसो विष्टुतं तत्पुरुषोऽमानवः ॥ ५ ॥ स एनान्ब्रह्म गमयत्येष देवपथो
ब्रह्मपथ एतेन प्रतिपद्यमाना इमं मानवमावर्तं नावर्तन्ते नावर्तन्ते ॥ ६ ॥
इति पञ्चदशः खण्डः ॥ १५ ॥

एष ह यज्ञो योयं पवत एष ह यज्ञिदऽसर्वं पुनाति यदेप यज्ञिदऽसर्वं पुना-
ति तस्मादेप एव यज्ञस्तस्य मनश्च वाक् वर्तनी ॥ १ ॥ तथोरन्यतरां मनसा सऽस्क-
रोति ब्रह्मा वाचा होताध्वर्युर्ब्रूतातान्यतराऽस यत्रोपाकृते प्रातरनुवाके पुरा परि-
धानीयाया ब्रह्मा व्यववदति ॥ २ ॥ अन्यतरामेव वर्तनीऽसऽस्करोति हीयतेऽन्य-
तरा स यथैकपाद्भजप्रथो वैकेन चक्रेण वर्तमानो रिप्यत्येवमस्य यज्ञो रिप्यति
यज्ञऽरिप्यन्तं यजमानोऽनुरिप्यति स दृष्ट्वा पापीयान्भवति ॥ ३ ॥ अथचक्राभ्यां
यत्रोपाकृते प्रातरनुवाकेन पुरा परिधानीयाया ब्रह्मा व्यववदत्युमे एव वर्तनी
सऽस्कर्वन्ति न हीयतेऽन्यतराः ॥ ४ ॥ स यथोभयपाद्भजप्रथो वोसाम्भ्यां चक्राभ्यां
वर्तमानः प्रतितिष्ठत्येवमस्य यज्ञः प्रतितिष्ठति यज्ञं प्रतितिष्ठन्तं यजमानोऽनु-
प्रतितिष्ठति स दृष्ट्वा भेयान्भवति ॥ ५ ॥ इति षोडशः खण्डः ॥ १६ ॥

प्रजापतिर्लोकानभ्यतपत्तेषा तप्यमानानां रसान्प्रावृहदग्निं पृथिव्या वायु-
 भन्तरिक्षादित्य दिव ॥ १ ॥ स एतास्तित्वा देवता अभ्यतपत्तासा तप्य-
 मानानां रसान्प्रावृहदग्नक्रवो वायोर्ध्वजूपि सामान्यादित्यात् ॥ २ ॥ स
 एता त्रयीं विश्वामभ्यतपत्तस्यास्तप्यमानाया रसान्प्रावृहद्भूरित्यृग्भ्यो भुव रिति
 यजुर्भ्यं स्वरिति सामभ्य ॥ ३ ॥ एतद्यजुको रिप्येद् स्वाहेति गार्हपत्य
 जुहुयाहचामेव तद्रसेनचां वीर्येणचा यज्ञस्य विरिष्टं सदधाति ॥ ४ ॥ अथ
 यदि यजुष्टो रिप्येद्भुव स्वाहेति दक्षिणाग्रा जुहुयाद्यजुषामेव तद्रसेन यजुषा
 वीर्येण यजुषा यज्ञस्य विरिष्टं सदधाति ॥ ५ ॥ अथ यदि सामतो रिप्ये
 स्व स्वाहेत्याहवनीये जुहुयात्सामामेव तद्रसेन साम्ना वीर्येण साम्ना यज्ञस्य
 विरिष्टं सदधाति ॥ ६ ॥ तथा लवणेन सुवर्णं सद्यः सुवर्णेन रज
 तं रजतेन त्रु त्रुणा सीसं सीसेन लोहं लोहेन दारुं दारु चर्मणा ॥ ७ ॥
 ध्रुवमेषा लोकानामासा देवतानामस्यास्त्रया विश्वाया वीर्येण यज्ञस्य विरिष्टं
 सदधाति मेघजकृतो ह वा एष यज्ञो यत्रेवविद्ब्रह्मा भवति ॥ ८ ॥ एष ह च
 उदकप्रवणो यज्ञो यत्रवविद्ब्रह्मा भवत्येवविदं ह वा एषा ब्रह्माणमनु गाथा
 यतो यत आवतते तत्तद्रच्छति ॥ ९ ॥ मानवो ब्रह्मवेकं कृत्विक्कुरुन्वाभिर
 श्रयेवविद् व ब्रह्मा यज्ञं यजमानं सर्वांश्चत्विजोऽभिरक्षति तस्मादेवविदमेव
 ब्रह्माणं कुर्वीत नानेवविदं नानेवविदम् ॥ १० ॥ इति सप्तदश खण्ड ॥ १७ ॥
 इति चतुर्थ प्रपाठक ॥ ४ ॥

अथ पञ्चमोऽध्यायः ॥ ५ ॥

ॐ ॥ यो ह वै ज्येष्ठं च श्रेष्ठं च वेदं ज्येष्ठं ह वै श्रेष्ठं भवति प्राणो
 वाक् ज्येष्ठं श्रेष्ठं ॥ १ ॥ यो ह वै वसिष्ठं वेदं वसिष्ठो ह स्वाना भवति
 वाग्वाक् वसिष्ठ ॥ २ ॥ यो ह वै प्रतिष्ठा वेदं प्रति ह तिष्ठत्यस्मिन् श्रुतेऽ
 मुष्मिन् चक्षुवाक् प्रतिष्ठा ॥ ३ ॥ यो ह वै सपदं वेदं सप्तहास्ते कामा
 पद्यन्ते देवाश्च मानुषाश्च श्रोत्रं वाक् सपत् ॥ ४ ॥ यो ह वै आयतनं वेदा
 यतनं ह स्वाना भवति मनो ह वै आयतनम् ॥ ५ ॥ अथ ह प्राणा अहं
 श्रेयसि द्यूदिरेऽहं श्रेयानस्म्यहं श्रेयानस्मीति ॥ ६ ॥ ते ह प्राणा प्रजापतिं
 पितरमेत्युर्भगवन्को न श्रेष्ठ इति तान्होवाच यस्मिन्व उत्क्रान्ते शरीर
 पापिष्ठरमिव दृश्येत स वै श्रेष्ठ इति ॥ ७ ॥ सा ह वागुच्चक्राम सा सवत्सर
 प्रोष्य पर्ययोवाच कथमशकतर्तं मज्जीवितुमिति यथाकला अवदन्त प्राणन्त
 प्राणेन पश्यन्तश्चक्षुषा शृण्वन्त श्रोत्रेण ध्यायन्तो मनसैवमिति प्रविवेश ह
 वाक् ॥ ८ ॥ चक्षुर्होच्चक्राम तत्सवत्सर प्रोष्य पर्यत्योवाच कथमशकतत
 मज्जीवितुमिति यथान्धा अपश्यन्त प्राणन्त प्राणेन वदन्तो वाचा शृण्वन्त

धोत्रेण ध्यायन्तो मनसैवमिति प्रविवेश ह चक्षुः ॥ ९ ॥ ओत्र५होचक्राम
तत्संवत्सरं प्रोप्य पर्येत्योवाच कथमशकतर्तं मजीवितुमिति यथा बहिरा
अशृण्वन्तः प्राणन्तः प्राणेन वदन्तो वाचा पश्यन्तश्चक्षुषा ध्यायन्तो मनसै-
वमिति प्रविवेश ह ओत्रम् ॥ १० ॥ मनो होचक्राम तत्संवत्सरं प्रोप्य पर्ये-
त्योवाच कथमशकतर्तं मजीवितुमिति यथा बाला अमनसः प्राणन्तः प्राणेन
वदन्तो वाचा पश्यन्तश्चक्षुषा शृण्वन्तः ओत्रेणैवमिति प्रविवेश ह मनः
॥ ११ ॥ अथ ह प्राण उच्चिक्रमिषन्तस् यथासुहृयः पट्टीशशङ्कुन्संस्त्रिदेदेवमि-
नरान्प्राणान्समखिदत्त५ हाभिसमेत्योनुर्भगवन्नेधि त्वं नः श्रेष्ठोऽसि मोक्षमी-
रिति ॥ १२ ॥ अथ हैनं वागुवाच यदहं वसिष्ठोऽस्मि त्वं तद्वसिष्ठोऽसीत्यथ
हैनं चक्षुरुवाच यदहं प्रतिष्ठास्मि त्वं तत्प्रातष्टासीति ॥ १३ ॥ अथ हैनं ओत्र-
मुवाच यदहं५ संपदस्मि त्वं तत्संपदसीत्यथ हैनं मन उवाच यदहमायतन-
मस्मि त्वं तदायतनमसीति ॥ १४ ॥ न वै वाचो न चक्षूःपि न ओत्राणि न
मनाःसीत्याचक्षते प्राणा इत्येवाचक्षते प्राणो ह्येवैतानि सर्वाणि भवन्ति
॥ १५ ॥ इति प्रथमः खण्डः ॥ १ ॥

स होवाच किं मेऽञ्जं भविष्यतीति यत्किंचिदिदमा श्रम्य आ शकुनिभ्य
इति होचुस्तद्वा एतदनस्याजमनो ह वै नाम प्रत्यक्षं न ह वा एवंविदि किञ्च-
नानञ्जं भवनीति ॥ १ ॥ स होवाच किं मे वासो भविष्यतीत्याप इति होचु-
न्तस्माद्वा एतदशिष्यन्तः पुरस्ताच्चोपरिष्ठाच्चाग्निः परिदधति लम्बुको ह वासो
भवत्यनग्नो ह भवति ॥ २ ॥ तद्वैतत्सत्यकामो जाबालो गोश्रुतये वैयाघ्रप-
द्यायोक्त्वोवाच यद्यप्येनच्छुष्काय स्थानवे ब्रूयाज्जायेरन्नेवास्मिन्छास्ताः प्ररो-
हयुः पलाशानीति ॥ ३ ॥ अथ यदि महज्जिगमिषेदमावास्यायां दीक्षित्वा
पौर्णमास्यां रात्रौ सर्वौषधस्य मन्थं दधिमधुनोरुपमथ्य ज्येष्ठाय श्रेष्ठाय स्वाहे-
त्यग्नावाज्यस्य हुत्वा मन्थे संपातमवनयेत् ॥ ४ ॥ वसिष्ठाय स्वाहेत्यग्नावा-
ज्यस्य हुत्वा मन्थे संपातमवनयेत्प्रतिष्ठाय स्वाहेत्यग्नावाज्यस्य हुत्वा मन्थे
संपातमवनयेत्संपदे स्वाहेत्यग्नावाज्यस्य हुत्वा मन्थे संपातमवनयेदायतनाय
स्वाहेत्यग्नावाज्यस्य हुत्वा मन्थे संपातमवनयेत् ॥ ५ ॥ अथ प्रतिस्पृष्याञ्जलौ
मन्थग्नाधाय जपत्यमो नामास्यमा हि ते सर्वमिदं स हि ज्येष्ठः श्रेष्ठो
राजाधिपतिः स मा ज्यैष्ठ्यं श्रेष्ठ्यं राज्यमाधिपत्यं गमयत्वहमेवेदं सर्वम-
सानीति ॥ ६ ॥ अथ खल्वेतयर्चां पृच्छ्य आचामति तत्सवितुर्वृणीमह इत्या-
चामति वयं देवस्य भोजनमित्याचामति श्रेष्ठं सर्वधातममित्याचामति तुरं
भगस्य धीमहीति सर्वं पिबति ॥ ७ ॥ निर्णिज्य कः स चमसं वा पश्चादग्नेः
नंविशति चर्मणि वा स्थण्डिले वा वाचंयमोऽप्रसाहः स यदि क्षियं पश्येत्स-

मृदं कर्मेति विद्या ॥ ८ ॥ तदेव श्लोकः ॥ यदा कर्मसु काम्येषु क्रियं
स्वप्नेषु पश्यति ॥ समृद्धिं तत्र जानीयात्तस्मिन्स्वप्नेनिदर्शने तस्मिन्स्वप्नेनिदर्शनं
इति ॥ ९ ॥ इति द्वितीयः खण्डः ॥ २ ॥

श्वेतकेतुर्हारीण्यः पञ्चालानां समितिमेयाय तं ह प्रवाहणो जैबलिह्वाच
कुमारानु त्वाशिपतिपतेत्यनु हि भगव इति ॥ १ ॥ वेत्थ यदितोऽधि प्रजाः
प्रयन्तीति न भगव इति वेत्थ यथा पुनरावर्तन्ता ३ इति न भगव इति वेत्थ
पयोर्देवयानस्य पितृपाणस्य च व्यावर्तना ३ इति न भगव इति ॥ २ ॥ वेत्थ
यदाग्ने लोको न संपूर्यत ३ इति न भगव इति वेत्थ यथा पञ्चम्यामाहुता-
वापः पुरुषवचसो भवन्तीति नैव भगव इति ॥ ३ ॥ अथानु किमनुशिष्टोऽ-
वोचथा यो हीमानि न विद्यात्कथं सोऽनुशिष्टो ब्रवीतेति स हायस्तः पितुर-
धमेयाय तं होवाचाऽननुशिष्य वाव किल मा भगवानब्रवीदनु त्वाशिपमिति
॥ ४ ॥ पञ्च मा राजन्यबन्धुः प्रश्नानप्राक्षीत्तेषां नैकंचनाशकं विवक्तुमिति
सहोवाच यथा मा त्वं तदतानवदो यथाहमेषां नैकंचन वेद यद्यहमिमानवे-
दिष्यं कथं ते नावक्ष्यमिति ॥ ५ ॥ स गौतमो राज्ञोऽधमेयाय तस्मै ह प्राप्ता-
यार्हाचकार स ह प्राप्तः सभाग उदेयाय तं होवाच मानुषस्य भगवन्गौ-
तम वित्तस्य वरं वृणीथा इति स होवाच तवैव राजन्मानुषं वित्तं यामेव
कुमारस्यान्ते वाचमभाषथास्त्वामेव मे ब्रूहीति ॥ ६ ॥ स ह कृच्छ्रीयभूव तं
ह चिरं वसेत्याज्ञापयाचकार तं होवाच यथा मा त्वं गौतमावदो ययेयं न
प्राक् त्वत्तः पुरा विद्या ब्राह्मणान्गच्छति तस्मादु सर्वेषु लोकेषु क्षत्रस्यैव
प्रशासनमभूदिति तस्मै होवाच ॥ ७ ॥ इति तृतीयः खण्डः ॥ ३ ॥

असौ वाव लोको गौतमाग्निस्तस्यादित्य एव समिद्रश्मयो भूमोऽहरर्चिश्च-
न्द्रमा अङ्गारा नक्षत्राणि विस्फुलिङ्गाः ॥ १ ॥ तस्मिन्नेतस्मिन्नग्नौ देवाः ध्रुवां
जुह्वति तस्या आहुतेः सोमो राजा संभवति ॥ २ ॥ इति चतुर्थः खण्डः ॥ ४ ॥
पर्जन्यो वाव गौतमाग्निस्तस्य वायुरेव समिदं भूमो विष्टुर्धरिश्चानिर-
ङ्गारा हादुनयो विस्फुलिङ्गाः ॥ १ ॥ तस्मिन्नेतस्मिन्नग्नौ देवाः सोमं राजानं
जुह्वति तस्या आहुतेर्वर्षं संभवति ॥ २ ॥ इति पञ्चमः खण्डः ॥ ५ ॥

पृथिवी वाव गौतमाग्निस्तस्याः संवत्सर एव समिदाकाशो भूमो रात्रि-
र्चिर्दिशोऽङ्गारा अवान्तरदिशो विस्फुलिङ्गाः ॥ १ ॥ तस्मिन्नेतस्मिन्नग्नौ देवा
वर्षं जुह्वति तस्या आहुतेरन्नं संभवति ॥ २ ॥ इति षष्ठः खण्डः ॥ ६ ॥

पुरुषो वाव गौतमाग्निस्तस्य वागेव समिदप्राणो भूमो जिह्वार्चिश्चक्षुरङ्गाराः
भ्रोत्रं विस्फुलिङ्गाः ॥ १ ॥ तस्मिन्नेतस्मिन्नग्नौ देवा अन्नं जुह्वति तस्या आहुते
रेव संभवति ॥ २ ॥ इति सप्तमः खण्डः ॥ ७ ॥

योषा वाव गौतमाग्निलस्या उपस्थ एव समिधदुपमञ्जयते स धूमो योनि
रर्चियदन्त करोति तेऽङ्गारा अभिनन्दा विस्फुलिङ्गा ॥ १ ॥ तस्मिन्नेतस्मि-
न्नाग्ने देवा रेतो जुह्वति तस्या आहुतेर्गर्भं सभवति ॥ २ ॥ इत्यष्टम खण्ड ॥ ८ ॥

इति तु पञ्चम्यामाहुतावाप पुरपवचसो भवन्तीति स उल्हावृतो गर्भो
दश वा नव वा मासानन्त शयित्वा यावद्वाथ जायते ॥ १ ॥ स जातो याव
दायुष जीवति त प्रेत दिष्टमितोऽग्नय एव हरन्ति यत एवेतो यत सभूतो
भवति ॥ २ ॥ इति नवम खण्ड ॥ ९ ॥

तद्य इत्य विदुर्ये चेमेऽरण्ये श्रद्धा तप इत्युपासते तेऽर्चिषमभिसभवन्त्य
र्चिषोऽहरह आर्च्यमाणपक्षमापूर्यमाणपक्षाद्यान्यद्बुद्धति मासाः५स्तान् ॥ १ ॥
मासेभ्य सवत्सरः५ सवत्सरादादित्यमादित्याचन्द्रमस चन्द्रमसो विद्युत तत्पु
रुषोऽमानव स एनान्ब्रह्म गमयत्येष देवयान पन्था इति ॥ २ ॥ अथ य
द्दमे ग्राम इष्टापूर्ते दत्तमित्युपासते ते धूममभिसभवन्ति धूमाद्रात्रि रात्रेरपर
पक्षमपरपक्षाद्यान्यद्दक्षिणैति मासाः५स्ताश्चते सवत्सरमभिप्राप्नुवन्ति ॥ ३ ॥
मासेभ्य पितृलोक पितृलोकादाकाशमावाशाचन्द्रमसमेव सोमो राजा तद्दे
वानामग्र त देवा भक्षयन्ति ॥ ४ ॥ तस्मिन्यावत्सपातमुषित्वायैतमेवाध्वान
पुनर्निवतन्ते यथेतमाकाशमाकाशाद्वायु वायुर्भूत्वा धूमो भवति धूमो भूत्वा-
अ भवति ॥ ५ ॥ अत्र भूत्वा मेघो भवति मेघो भूत्वा प्रवर्षति त इह
व्रीहियवा ओषधिवनस्पतयस्तिलमाषा इति जायन्तेऽतो वै खलु दुर्निष्प्रपतर
यो यो ह्यन्नमत्ति यो रेत सिञ्चति तद्भूय एव भवति ॥ ६ ॥ तद्य इह रमणी-
यचरणा अभ्याशो ह यत्त रमणीया योनिमापद्यरन्वाह्ययोनि वा क्षत्रिययोनि
वा वैश्ययोनि वाथ य इह कपूयचरणा अभ्याशो ह यत्त कपूया योनिमाप
द्येरन् श्वयोनि वा सुकरयोनि वा चाण्डालयोनि वा ॥ ७ ॥ अथैतयो पयोर्न
कतरेण च न तानीमानि क्षुद्राण्यसकृदावर्तानि भूतानि भवन्ति जायन्त्य
स्त्रियस्वेत्येतत्तृतीयः स्थान तेनासौ लोको न संपूर्यते तस्माज्जगुप्सेत तदेष्ट
श्लोक ॥ ८ ॥ स्तेनो हिरण्यस्य सुरा पिबः५अ गुरोस्तल्पमावसन्नब्रह्मा च ॥ एते
पतन्ति चत्वार पञ्चमश्चाचरः५सैरिति ॥ ९ ॥ अथ ह य एतानेव पञ्चाग्नी-
न्येद न स ह तैरप्याचरन्पाप्मना लिप्यते शुद्ध पूत पुण्यलोको भवति य
एव वेद य एव वेद ॥ १० ॥ इति दशम खण्ड ॥ १० ॥

प्राचीनशाल औपमन्यव सत्ययज्ञ पौलुषिरिन्द्रयुग्नो माह्वेयो जग.
शार्करादयो बुडिल अश्वतराश्वस्ते हैते महाशाला महाश्रोत्रिया समेत्य
मीमांसां चकु को नु आत्मा किं ब्रह्मेति ॥ १ ॥ ते ह सपादयाचकुह्वा-
लको वै भगवन्तोऽयमारुणि सप्रतीममात्मान वैश्वानरमभ्येति तः५ हन्ताभ्या-

गच्छामेति त५ हाम्याजग्मु ॥ २ ॥ स ह संपादयाचकार प्रक्षयन्ति मामिमे
महाशाला महाश्रोत्रियास्तेभ्यो न सर्वमिव प्रतिपत्स्ये हन्ताहमन्यमभ्यनुशा-
सानीति ॥ ३ ॥ तान्होवाचाश्वपतिर्वै भगवन्तोऽय कैक्य सप्रतीममात्मान
वैश्वानरमभ्येति त५ हन्ताभ्यागच्छामेति त५ हाम्याजग्मु ॥ ४ ॥ तेभ्यो ह
प्राप्तेभ्य पृथगर्हाणि कारयाचकार स ह प्रातः सजिहान उवाच न मे स्तेनो
जनपदे न कदर्यो न मद्यपो नानाहिताग्निर्नाविद्वाञ्च स्वैरी स्वैरिणी कुतो
यक्ष्यमाणो वै भगवन्तोऽहमस्मि यावदेककस्मा ऋत्विजे धनं दास्यामि ताव-
द्भगवन्तो दास्यामि वसन्तु भगवन्त इति ॥ ५ ॥ ते होचुयन् हेवार्थेन पुरु-
षश्चेत्त५हैव वदेद्वात्मानमेवेम वैश्वानरं सप्रत्यध्येषि तमेव नो ब्रूहीति ॥ ६ ॥
तान्होवाच प्रातर्वै प्रतिवक्तास्मीति ते समित्पाणय पूर्वाह्णे प्रतिवक्त्रमिरे
तान्हानुपनीयवैतदुवाच ॥ ७ ॥ इत्येकादश खण्ड ॥ ११ ॥

औपमन्यव क त्वमात्मानमुपास्ते इति दिवमेव भगवो राजन्निति होवाचैष
वै सुतेजा आत्मा वैश्वानरो य त्वमात्मानमुपास्ते तस्मात्तव सुत प्रसुतमासुत
कुले दृश्यते ॥ १ ॥ अत्यश्न पश्यसि प्रियमत्यश्न पश्यति प्रिय भवत्यस्य ब्रह्मवर्चस
कुले य एतमेवमात्मानं वैश्वानरमुपास्ते मूर्धा त्वेप आत्मन इति होवाच
मूर्धा ते व्यपतिष्यद्यन्ता नागमिष्य इति ॥ २ ॥ इति द्वादश खण्ड ॥ १२ ॥

अथ होवाच सत्यश्न पौलुषि प्राचीनयोग्य क त्वमात्मानमुपास्ते इत्या-
दित्यमेव भगवो राजन्निति होवाचैष वै विश्वरूप आत्मा वैश्वानरो य त्वमा
त्मानमुपास्ते तस्मात्तव बहु विश्वरूप कुले दृश्यते ॥ १ ॥ प्रवृत्तोऽश्वतरीरथो
दासीनिष्कोऽत्यश्न पश्यसि प्रियमत्यश्न पश्यति प्रिय भवत्यस्य ब्रह्मवर्चस
कुले य एतमेवमात्मानं वैश्वानरमुपास्ते चक्षुष्टेजदात्मन इति होवाचान्होऽ-
भविष्यद्यन्ता नागमिष्य इति ॥ २ ॥ इति त्रयोदश खण्ड ॥ १३ ॥

अथ होवाचेन्द्रद्युम्न भाह्वेय वैयाघ्रपद्य क त्वमात्मानमुपास्ते इति वायु-
मेव भगवो राजन्निति होवाचैष वै पृथग्वःमात्मा वैश्वानरो य त्वमात्मानमु-
पास्ते तस्मात्त्वा पृथग्वलय आयन्ति पृथग्वश्रेणयोऽनुयन्ति ॥ १ ॥ अत्यश्न
पश्यसि प्रियमत्यश्न पश्यति प्रिय भवत्यस्य ब्रह्मवर्चस कुले य एतमेवमात्मानं
वैश्वानरमुपास्ते प्राणस्त्वेप आत्मन इति होवाच प्राणस्त उदकमिष्यद्यन्ता
नागमिष्य इति ॥ २ ॥ इति चतुर्दश खण्ड ॥ १४ ॥

अथ होवाच जनं शार्करादय क त्वमात्मानमुपास्ते इत्याकाशमेव भगवो
राजन्निति होवाचैष वै बहुल आत्मा वैश्वानरो य त्वमात्मानमुपास्ते तस्मा-
त्त्वं बहुलोऽसि प्रजया च धनेन च ॥ १ ॥ अत्यश्न पश्यसि प्रियमत्यश्न
पश्यति प्रिय भवत्यस्य ब्रह्मवर्चस कुले य एतमेवमात्मानं वैश्वानरमुपास्ते

संदेहस्त्वेष आत्मन इति होवाच संदेहस्ते व्यशीर्यधन्मां नागमिष्य इति ॥ १ ॥
इति पञ्चदशः खण्डः ॥ १५ ॥

अथ होवाच बुद्धिलमाश्वतराग्निं वैयाघ्रपथं कं त्वमात्मानमुपास्ते इत्यप
एव भगवो राज्ञिति होवाचैष वै रयिरात्मा वैश्वानरो यं त्वमात्मानमुपास्ते
तस्मात्त्वयं रयिमान्पुष्टिमानसि ॥ १ ॥ अत्यन्तं पश्यति प्रियमत्यन्तं पश्यति
प्रियं भवत्यस्य ब्रह्मवर्चसं कुले य एतमेवमात्मानं वैश्वानरमुपास्ते बलिस्त्वेष
आत्मन इति होवाच बलिस्ते व्यमेत्यधन्मां नागमिष्य इति ॥ २ ॥ इति
षोडशः खण्डः ॥ १६ ॥

अथ होवाचोद्दालकमारुणिं गौतमं कं त्वमात्मानमुपास्ते इति पृथिवीमेष
भगवो राज्ञिति होवाचैष वै प्रतिष्ठात्मा वैश्वानरो यं त्वमात्मानमुपास्ते
तस्मात्वं प्रतिष्ठितोऽसि प्रजया च पशुभिश्च ॥ १ ॥ अत्यन्तं पश्यति प्रिय-
मत्यन्तं पश्यति प्रियं भवत्यस्य ब्रह्मवर्चसं कुले य एतमेवमात्मानं वैश्वानर-
मुपास्ते पादौ त्वेतावात्मन इति होवाच पादौ ते व्यम्लास्येतां यन्मां नाग-
मिष्य इति ॥ २ ॥ इति सप्तदशः खण्डः ॥ १७ ॥

तान्होवाचैते वै खलु यूयं पृथगिवेममात्मानं वैश्वानरं विद्वाश् सोऽजमात्वं
यस्वेतमेवं प्रादेशमात्रमभिविमानमात्मानं वैश्वानरमुपास्ते स सर्वेषु लोकेषु
सर्वेषु भूतेषु सर्वेष्व्वात्मस्वप्नमसि ॥ १ ॥ तस्य ह वा एतस्यात्मनो वैश्वानरश्च
मूर्ध्वं सुतेजाश्चक्षुर्विश्वरूपः प्राणः पृथग्वात्मा संदेहो बहुलो बलिरेव रभिः
पृथिव्येव पादाबुर एव वेदिलोमानि बर्हिर्हृदयं गार्हपत्यो मनोऽन्वाहार्यपचन
आस्यमाहवनीयः ॥ २ ॥ इत्यष्टादशः खण्डः ॥ १८ ॥

तद्यज्ञं प्रथममागच्छेत्तद्वोमीयश्च यां प्रथमामाहुतिं जुहुयात्तां जुहुया-
त्प्राणाय स्वाहेति प्राणस्तृप्यति ॥ १ ॥ प्राणे तृप्यति चक्षुस्तृप्यति चक्षुषि तृप्वा-
त्यादित्यस्तृप्यत्यादित्ये तृप्यति द्यौस्तृप्यति दिवि तृप्यन्त्यां यत्किंच द्यौश्चादि-
त्यश्चाधितिष्ठतस्तृप्यति तस्यानुवृत्तिं तृप्यति प्रजया पशुभिरन्वाद्येन तेजसा
ब्रह्मवर्चसेनेति ॥ २ ॥ इत्येकोनविंशः खण्डः ॥ १९ ॥

अथ यां द्वितीयां जुहुयात्तां जुहुयाद्वायवाय स्वाहेति व्यानस्तृप्यति ॥ १ ॥
व्याने तृप्यति श्रोत्रं तृप्यति श्रोत्रे तृप्यति चन्द्रमास्तृप्यति चन्द्रमसि तृप्यति
दिशस्तृप्यन्ति दिक्षु तृप्यन्तीषु यत्किंच दिशश्च चन्द्रमाश्चाधितिष्ठन्ति तत्तृ-
प्यति तस्यानुवृत्तिं तृप्यति प्रजया पशुभिरन्वाद्येन तेजसा ब्रह्मवर्चसेनेति ॥ २ ॥
इति विंशः खण्डः ॥ २० ॥

अथ यां तृतीयां जुहुयात्तां जुहुयादपानाय स्वाहेत्यपानस्तृप्यति ॥ १ ॥
अपाने तृप्यति वाक्स्तृप्यति वाचि तृप्यन्त्यामग्निस्तृप्यत्यग्नौ तृप्यति पृथिवी

तृप्यति पृथिव्यां तृप्यन्त्यां यत्किंच पृथिवी चाग्निश्चाधितिष्ठतस्तृप्यति तस्या-
नुतृप्तिं तृप्यति प्रजया पशुभिरन्नाद्येन तेजसा ब्रह्मवर्चसेनेति ॥ २ ॥ इत्येक-
विंशः खण्डः ॥ २१ ॥

अथ यां चतुर्यौ जुहुयात्तां जुहुयात्समानाय स्वाहाते समानस्तृप्यति ॥ १ ॥
समाने तृप्यति मनस्तृप्यति मनसि तृप्यति पर्जन्यस्तृप्यति पर्जन्ये तृप्यति
विष्टुस्तृप्यति विष्टुति तृप्यन्त्यां यत्किंच यद्युश्च पर्जन्यश्चाधितिष्ठतस्तृप्यति
तस्यानुतृप्तिं तृप्यति प्रजया पशुभिरन्नाद्येन तेजसा ब्रह्मवर्चसेनेति ॥ २ ॥
इति द्वाविंशः खण्डः ॥ २२ ॥

अथ यां पञ्चमीं जुहुयात्तां जुहुयादुदानाय स्वाहेत्युदानस्तृप्यति ॥ १ ॥
उदाने तृप्यति त्वक् तृप्यति त्वचि तृप्यन्त्यां वायुस्तृप्यति वायौ तृप्यत्या-
काशस्तृप्यत्याकाशे तृप्यति यत्किंच वायुश्चाकाशश्चाधितिष्ठतस्तृप्यति तस्या-
नुतृप्तिं तृप्यति प्रजया पशुभिरन्नाद्येन तेजसा ब्रह्मवर्चसेनेति ॥ २ ॥ इति
त्रयोविंशः खण्डः ॥ २३ ॥

स य इदमविद्वानग्निहोत्रं जुहोति यथाङ्गारानपोह्य भस्मनि जुहुयात्तादक्त-
त्वात् ॥ १ ॥ अथ य एतदेवं विद्वानग्निहोत्रं जुहोति तस्य सर्वेषु लोकेषु
सर्वेषु भूतेषु सर्वेष्व्वात्मसु हुतं भवति ॥ २ ॥ तद्यथेषीकातुलमग्नौ प्रोतं प्रदू-
येतैवः स्यात्सर्वं पाप्मानः प्रदूयन्ते य एतदेवं विद्वानग्निहोत्रं जुहोति ॥ ३ ॥
तस्मादु हेवंविद्यद्यपि चण्डालाद्योच्छिष्टं प्रयच्छेदारमनि हेवास्य तद्वैश्वानरे
हुतं स्यादिति तदेष श्लोकः ॥ ४ ॥ यथेह क्षुधिता बाला मातरं पर्युपासते ।
एवमसर्वाणि भूतान्यग्निहोत्रमुपासत इत्यग्निहोत्रमुपासत इति ॥ ५ ॥ इति
चतुर्विंशः खण्डः ॥ २४ ॥ इति पञ्चमः प्रपाठकः ॥ ५ ॥

षष्ठोऽध्यायः ॥ ६ ॥

ॐ श्वेतकेतुर्हारीणेय आस तः ह पितोवाच श्वेतकेतो वस ब्रह्मचर्यं न वै
सोम्यास्त्राकुलीनोऽननूच्य ब्रह्मबन्धुरिव भवतीति ॥ १ ॥ स ह द्वादशवर्षं
उपैत्य चतुर्विंशतिवर्षः सर्वान्वेदानधीत्य महामना अनूचानमानी खल्व-
ध्याय तः पितोवाच श्वेतकेतो यन्नु सोम्येदं महामना अनूचानमानी
खल्वोऽस्युत तमादेशमप्राक्ष्यः ॥ २ ॥ येनाधुतः पशुतं भवत्यमतं मतमवि-
ज्ञातं विज्ञातमिति कथं नु भगवः स आदेशो भवतीति ॥ ३ ॥ यथा सोम्यै-
केन मृत्पिण्डेन सर्वं मृन्मयं विज्ञातं स्याद्वाचाश्चरम्भणं विकारो नामधेयं मृत्ति-
केत्येव सत्यम् ॥ ४ ॥ यथा सोम्यैकेन लोहमणिना सर्वं लोहमयं विज्ञातं
स्याद्वाचाश्चरम्भणं विकारो नामधेयं लोहमित्येव सत्यम् ॥ ५ ॥ यथा सोम्यैकेन
नखमिहन्तनेन सर्वं कार्णायसं विज्ञातं स्याद्वाचाश्चरम्भणं विकारो नामधेयं

कृष्णायसमित्येव सत्यमेव५ सोम्य स आदेशो भवतीति ॥ १ ॥ न वै नूनं भगवन्तस्त एतदवेदिषुर्यद्येतदवेदिष्यन् कथं मे नावक्ष्यसिति भगवा५स्त्वेव मे तद्वीक्ष्यति तथा सोम्येति होवाच ॥ ७ ॥ इति प्रथमः खण्डः ॥ १ ॥

सदेव सोम्येदमग्र आसीदेकमेवाद्वितीयं तद्वैक आहुरसदेवेदमग्र आसीदेकमेवाद्वितीयं तस्मादसतः सजायत ॥ १ ॥ कुतस्तु खलु सोम्यैव५ स्यादिति होवाच कथमसतः सजायेतेति सत्त्वेव सोम्येदमग्र आसीदेकमेवाद्वितीयम् ॥ २ ॥ तदैक्षत बहु स्यां प्रजायेयेति तत्तेजोऽसृजत तत्तेज ऐक्षत बहु स्यां प्रजायेयेति तदपोऽसृजत तस्माद्यत्र कच शोचति स्वेदते वा पुरुषस्तेजस एव तद्व्यापो जायन्ते ॥ ३ ॥ ता आप ऐक्षन्त बह्व्यः स्याम प्रजायेमहीति ता अक्षमसृजन्त तस्माद्यत्र कच वर्षति तदेव भूमिष्ठमग्नं भवत्यग्न एव तदध्य-
व्याघं जायते ॥ ४ ॥ इति द्वितीयः खण्डः ॥ २ ॥

तेषां खल्वेषां भूतानां त्रीण्येव बीजानि भवन्त्यण्डजं जीवजमुद्भिजमिति ॥ १ ॥ सेयं देवतैक्षत इन्ताहमिमास्तिष्ठो देवता अनेन जीवेनात्मनानुप्रविश्य नामरूपे व्याकरवाणीति ॥ २ ॥ तासां त्रिवृतं त्रिवृतमेकैकां करवाणीति सेयं देवतेमास्तिष्ठो देवता अनेनैव जीवेनात्मनानुप्रविश्य नामरूपे व्याकरोत् ॥ ३ ॥ तासां त्रिवृतं त्रिवृतमेकैकामकरोद्यथा नु खलु सोम्येमास्तिष्ठो देवतास्त्रिवृत्त्रिवृदेकैका भवति तन्मे विजानीहीति ॥ ४ ॥ इति तृतीयः खण्डः ॥ ३ ॥

यदग्रे रोहित५ रूपं तेजसस्तद्रूपं यच्छुक्लं तदपां यत्कृष्णं तदन्नस्यापागाद-
ग्नेरभित्वं वाचारम्भणं विकारो नामधेयं त्रीणि रूपाणीत्येव सत्यम् ॥ १ ॥ यदादित्यस्य रोहित५ रूपं तेजसस्तद्रूपं यच्छुक्लं तदपां यत्कृष्णं तदन्नस्यापा-
गादादित्यादादित्यत्वं वाचारम्भणं विकारो नामधेयं त्रीणि रूपाणीत्येव सत्यम् ॥ २ ॥ यच्चन्द्रमसो रोहित५ रूपं तेजसस्तद्रूपं यच्छुक्लं तदपां यत्कृष्णं तदन्नस्यापागाच्चन्द्राच्चन्द्रत्वं वाचारम्भणं विकारो नामधेयं त्रीणि रूपाणी-
त्येव सत्यम् ॥ ३ ॥ यद्विश्वतो रोहित५ रूपं तेजसस्तद्रूपं यच्छुक्लं तदपां यत्कृष्णं तदन्नस्यापागाद्विश्वतो विशुखं वाचारम्भणं विकारो नामधेयं त्रीणि रूपाणीत्येव सत्यम् ॥ ४ ॥ एतद आ वै तद्विद्वा५स आहुः पूर्वं महाशाला महाश्रोत्रिया न नोऽद्य कश्चनाश्रुतममममविज्ञातमुदाहरिष्यतीति होम्यो विदांचक्रुः ॥ ५ ॥ यदु रोहितमिवाभूदिति तेजसस्तद्रूपमिति तद्विदांचक्रुर्यदु शुक्लमिवाभूदित्य-
पा५ रूपमिति तद्विदांचक्रुर्यदु कृष्णमिवाभूदित्यन्नस्य रूपमिति तद्विदांचक्रुः ॥ ६ ॥ यद्विज्ञातमिवाभूदित्येतासामेव देवताना५ समास इति तद्विदांचक्रुर्यथा नु खलु सोम्येमास्तिष्ठो देवताः पुरुषं प्राप्य त्रिवृत्त्रिवृदेकैका भवति तन्मे विजानीहीति ॥ ७ ॥ इति चतुर्थः खण्डः ॥ ४ ॥

अन्नमक्षितं त्रेधा विधीयते तस्य यः स्थविष्ठो धातुस्तत्पुत्रीषं भवति सो मध्यमस्तन्मा५सं योऽणिष्ठस्तन्मनः ॥ १ ॥ आपः पीतास्त्रेधा विधीयन्ते तस्मां यः स्थविष्ठो धातुस्तन्मूत्रं भवति यो मध्यमस्तल्लोहितं योऽणिष्ठः स प्राणः ॥ २ ॥ तेजोऽक्षितं त्रेधा विधीयते तस्य यः स्थविष्ठो धातुस्तदस्थि भवति यो मध्यमः स मज्जा योऽणिष्ठः सा वाक् ॥ ३ ॥ अन्नमय५ हि सोम्य मन आपोमयः प्राणस्तेजोमयी वागिति भूय एव मा भगवान्विज्ञापयत्विति तथा सोम्येति होवाच ॥ ४ ॥ इति पञ्चमः खण्डः ॥ ५ ॥

द्वष्टः सोम्य मध्यमानस्य योऽणिमा स ऊर्ध्वः समुदीषति तत्सर्पिर्भवति ॥ १ ॥ एवमेव खलु सोम्यान्नस्याइयमानस्य योऽणिमा स ऊर्ध्वः समुदीषति तन्मनो भवति ॥ २ ॥ अपा५ सोम्य पीयमानानां योऽणिमा स ऊर्ध्वः समुदीषति स प्राणो भवति ॥ ३ ॥ तेजसः सोम्याइयमानस्य योऽणिमा स ऊर्ध्वः समुदीषति सा वाग्भवति ॥ ४ ॥ अन्नमय५ हि सोम्य मन आपोमयः प्राणस्तेजोमयी वागिति भूय एव मा भगवान्विज्ञापयत्विति तथा सोम्येति होवाच ॥ ५ ॥ इति षष्ठः खण्डः ॥ ६ ॥

षोडशकालः सोम्य पुरुषः पञ्चदशाहानि माशीः काममपः पिबापोमयः प्राणो न पिबतो विच्छेत्स्यत इति ॥ १ ॥ स ह पञ्चदशाहानि नाशाय हैनमुपससाद किं ब्रवीमि भो इत्युचः सोम्य यजू५पि सामानीति स होवाच न वै मा प्रतिभान्ति भो इति ॥ २ ॥ त५ होवाच यथा सोम्य महतोऽभ्याहितस्यैकोऽङ्गारः खद्योतमात्रः परिशिष्टः स्यात्तेन ततोऽपि न बहु दहेदेव५ सोम्य ते षोडशानां कलानामेका कलातिशिष्टा स्यात्तयैतर्हि वेदान्नानुभवत्यशानाथ मे विज्ञास्यसीति ॥ ३ ॥ स हाशाय हैनमुपससाद त५ह यत्किञ्च पप्रच्छ सर्व५ह प्रतिपेदे ॥ ४ ॥ त५ होवाच यथा सोम्य महतोऽभ्याहतस्यैकमङ्गारं खद्योतमात्रं परिशिष्टं तं तृणरूपसमाधाय प्राज्वलयेत्तेन ततोऽपि बहु दहेत् ॥ ५ ॥ एव५ सोम्य ते षोडशानां कलानामेका कलातिशिष्टाभूत्तोऽश्वेनोपसमाहिता प्राज्वलीत्तयैतर्हि वेदाननुभवस्यन्नमय५ हि सोम्य मन आपोमयः प्राणस्तेजोमयी वागिति तद्वास्य विजज्ञाविति विजज्ञाविति ॥ ६ ॥ इति सप्तमः खण्डः ॥ ७ ॥

उहालको हारुणिः श्वेतकेतुं पुत्रमुवाच स्वप्नान्त मे सोम्य विजानीहीति यत्रैतत्पुरुषः स्वपिति नाम सता सोम्य तदा संपन्नो भवति स्वमपीतो भवति तस्मादेन५ स्वपितीत्याचक्षते स्व५ हपीतो भवति ॥ १ ॥ स यथा शकुनिः सूत्रेण प्रबद्धो दिशं दिशं पतित्वान्वत्रायतनमलब्ध्वा बन्धनमेवोपध्रयत एवमेव खलु सोम्य तन्मनो दिशं दिशं पतित्वान्वत्रायतनमलब्ध्वा प्राणमेवोप-

अयते प्राणबन्धनः हि सोम्य मन इति ॥२॥ अशनापिपासे मे सोम्य विजानीहीति यत्रैतत्पुरुषोऽशिशिषति नामाप एव तदक्षितं नयन्ते तथथा गोनायोऽश्वनायः पुरुषनाय इत्येवं तदप आचक्षतेऽशनायेति तत्रैतच्छुक्रमुत्पतितः सोम्य विजानीहि नेदममूलं भविष्यतीति ॥ ३ ॥ तस्य क मूलः स्यादन्यत्राङ्गादेवमेव खलु सोम्याग्नेन शुक्लेनापोमूलमन्विच्छाद्भिः सोम्य शुक्लेन तेजोमूलमन्विच्छ तेजसा सोम्य शुक्लेन सन्मूलमन्विच्छ सन्मूलाः सोम्येमाः सर्वाः प्रजाः सदायतनाः सत्प्रतिष्ठाः ॥४॥ अथ यत्रैतत्पुरुषः पिपासति नाम तेज एव सत्पीतं नयते तथथा गोनायोऽश्वनायः पुरुषनाय इत्येवं तत्तेज आचष्ट उदन्येति तत्रैतदेव शुक्रमुत्पतितः सोम्य विजानीहि नेदममूलं भविष्यतीति ॥५॥ तस्य क मूलः स्यादन्यत्राङ्गोऽद्भिः सोम्य शुक्लेन तेजोमूलमन्विच्छ तेजसा सोम्य शुक्लेन सन्मूलमन्विच्छ सन्मूलाः सोम्येमाः सर्वाः प्रजाः सदायतनाः सत्प्रतिष्ठा यथा तु खलु सोम्येमास्तित्वो देवताः पुरुषं प्राप्य त्रिवृत्रिवृदेकैका भवति तदुक्तं पुरस्तादेव भवत्यस्य सोम्य पुरुषस्य प्रयतो वाङ्मनसि संपद्यते मनः प्राणे प्राणस्तेजसि तेजः परस्यां देवतायाम् ॥ ६ ॥ स य एषोऽणिमैतदात्म्यमिदः सर्वं तत्सत्यः स आत्मा तत्त्वमसि श्वेतकेतो इति भूय एव मा भगवान् विज्ञापयत्विति तथा सोम्येति होवाच ॥ ७ ॥ इत्यष्टमः खण्डः ॥८॥

यथा सोम्य मधु मधुकृतो निस्तिष्ठन्ति नानास्वयानां वृक्षाणांरसान्सम-
पहारमेकताः रसं गमयन्ति ॥ १ ॥ ते यथा तत्र न विवेकं लभन्तेऽमुष्याहं
वृक्षस्य रसोऽस्म्यमुष्याहं वृक्षस्य रसोऽस्मीत्येवमेव खलु सोम्येमाः सर्वाः प्रजाः
सति संपद्य न विदुः सति संपद्यामह इति ॥ २ ॥ त इह व्याघ्रो वा सिंहो
वा वृको वा वराहो वा कीटो वा पतङ्गो वा दंशो वा मशको वा यद्यज्ञ-
वन्ति तदा भवन्ति ॥ ३ ॥ स य एषोऽणिमैतदात्म्यमिदः सर्वं तत्सत्यः स
आत्मा तत्त्वमसि श्वेतकेतो इति भूय एव मा भगवान् विज्ञापयत्विति तथा
सोम्येति होवाच ॥ ४ ॥ इति नवमः खण्डः ॥ ९ ॥

इमाः सोम्य नद्यः पुरस्तात्प्राच्यः स्वन्दन्ते पश्चात्प्रतीच्यस्ताः समुद्रात्समुद्र-
मेवापियन्ति समुद्र एव भवति ता यथा तत्र न विदुरियमहमस्मीति ॥१॥ एव-
मेव खलु सोम्येमाः सर्वाः प्रजाः सत आगत्य न विदुः सत आगच्छामह इति
ते इह व्याघ्रो वा सिंहो वा वृको वा वराहो वा कीटो वा पतङ्गो वा दंशो
वा मशको वा यद्यज्ञवन्ति तदा भवन्ति ॥ २ ॥ स य एषोऽणिमैतदात्म्य-
मिदः सर्वं तत्सत्यः स आत्मा तत्त्वमसि श्वेतकेतो इति भूय एव मा भग-
वान् विज्ञापयत्विति तथा सोम्येति होवाच ॥३॥ इति दशमः खण्डः ॥१०॥

अस्य सोम्य महतो वृक्षस्य वो मूलेऽभ्याह्न्याजीवन् खवेद्यो मध्येऽभ्या-

हृन्माजीवन्मवेथोऽग्नेऽभ्याहृन्माजीवन्मवेत्स एष जीवेनात्मनानुप्रभूतः पेयी-
यमानो मोदमानस्तिष्ठति ॥ १ ॥ अस्य यदेकाऽशाखां जीवो जहात्यथ सा
शुष्यति द्वितीयां जहात्यथ सा शुष्यति तृतीयां जहात्यथ सा शुष्यति सर्वं
जहाति सर्वः शुष्यत्येवमेव खलु सोम्य विद्धीति होवाच ॥ २ ॥ जीवापेतं
वाव किलेदं त्रियते न जीवो त्रियत इति स य एषोऽणिमैतदात्म्यमिदं
सर्वं तत्सत्यं स आत्मा तत्त्वमसि श्वेतकेतो इति भूय एव मा भगवान्
विज्ञापयत्विति तथा सोम्येति होवाच ॥ ३ ॥ इत्येकादशः खण्डः ॥ ११ ॥

म्यप्रोधफलमत आहरेतीदं भगव इति भिन्वीति भिषं भगव इति किमत्र
पश्यसीत्यण्य इवेमा धाना भगव इत्यासामङ्गकां भिन्वीति भिषा भगव
इति किमत्र पश्यसीति न किञ्चन भगव इति ॥ १ ॥ तं होवाच यं वै सोम्यै-
तमणिमानं न निभालयस एतस्य वै सोम्येषोऽणिम एव महाक्यप्रोक्षतिष्ठति
॥ २ ॥ अद्वत्स्य सोम्येति स य एषोऽणिमैतदात्म्यमिदं सर्वं तत्सत्यं स
आत्मा तत्त्वमसि श्वेतकेतो इति भूय एव मा भगवान् विज्ञापयत्विति तथा
सोम्येति होवाच ॥ ३ ॥ इति द्वादशः खण्डः ॥ १२ ॥

लवणमेतदुदकेऽवधायाथ मा प्रातरुपसीदथा इति स ह तथा चकार तं
होवाच यथोवा लवणमुदकेऽवधाया अङ्ग तदाहरेति तद्वावमृश्य न विवेद ॥ १ ॥
यथा विलीनमेवाङ्गास्यान्तादाचामेति कथमिति लवणमिति मध्यादाचामेति
कथमिति लवणमित्यन्तादाचामेति कथमिति लवणमित्यभिप्रायैरुदय मोप-
सीदथा इति तद्व तथा चकार तच्छब्दसंघर्षे तं तद्वहोवाचात्र वाव किल
सत्सोम्य न निभालयसेऽत्रैव किलेति ॥ २ ॥ स ह एषोऽणिमैतदात्म्यमिदं
सर्वं तत्सत्यं स आत्मा तत्त्वमसि श्वेतकेतो इति भूय एव मा भगवान्
विज्ञापयत्विति तथा सोम्येति होवाच ॥ ३ ॥ इति त्रयोदशः खण्डः ॥ १३ ॥

यथा सोम्य पुरुषं गन्धारेभ्योऽभिनद्धाक्षमानीय तं ततोऽतिजने विसृजेत्स
यथा तत्र प्राङ्गोदङ्गाऽधराङ्गा प्रत्यङ्गा प्रध्मायीताभिनद्धाक्ष आनीतोऽभिनद्धा-
क्षो विसृष्टः ॥ १ ॥ तस्य यथाभिनहनं प्रमुच्य प्रव्यूयादेतां दिशं गन्धारा एतां
दिशं व्रजेति स प्रामाङ्गमं पृच्छन् पण्डितो मेधावी गन्धारानेवोपसंपद्येतेव-
मेवेहाचार्यवान् पुरुषो वेद तस्य तावदेव चिरं यावन्न विमोक्ष्येऽथ संपत्स्य
इति ॥ २ ॥ स य एषोऽणिमैतदात्म्यमिदं सर्वं तत्सत्यं स आत्मा तत्त्व-
मसि श्वेतकेतो इति भूय एव मा भगवान्विज्ञापयत्विति तथा सोम्येति
होवाच ॥ ३ ॥ इति चतुर्दशः खण्डः ॥ १४ ॥

पुरुषं सोम्योतोपतापिनं ज्ञातयः पर्युपासते जानासि मां जानासि
मामिति तस्य यावन्न वाङ्मनसि संपद्यते मनः प्राणे प्राणसेजसि तेजः परस्मां

देवतायां तावज्जानाति ॥ १ ॥ अथ यदास्य वाङ्मनसि संपद्यते भग्नः प्राण्ये प्राणस्तेजसि तेजः परस्मां देवतायामथ न जानाति ॥ २ ॥ स य एषोऽग्नि-
मैतदात्म्यमिदं सर्वं तत्सत्यं स आत्मा तत्त्वमसि श्वेतकेतो इति भूय एव
मा भगवान् विज्ञापयत्विति तथा सोम्येति होवाच ॥ ३ ॥ इति पञ्चदशः
खण्डः ॥ १५ ॥

पुरुषं सोम्योत इत्सगृहीतमानयन्त्यपहार्षीस्तेयमकार्षीत्परश्रुमसौ तप-
तेति स यदि तस्य कर्ता भवति तत एवानृतमात्मानं कुरुते सोऽनृतामिस-
न्धोऽनृतेनात्मानमन्तर्धीय परश्रुं तप्तं प्रतिगृह्णाति स दह्यतेऽथ हन्यते ॥ १ ॥
अथ यदि तस्याः कर्ता भवति तत एव सत्यमात्मानं कुरुते स सत्यामिसन्धः
सत्येनात्मानमन्तर्धीय परश्रुं तप्तं प्रतिगृह्णाति स न दह्यतेऽथ मुच्यते ॥ २ ॥
स यथा तत्र नादाद्येतैतदात्म्यमिदं सर्वं तत्सत्यं स आत्मा तत्त्वमसि श्वेत-
केतो इति तद्वास्य विजज्ञाविति विजज्ञाविति ॥ ३ ॥ इति षोडशः खण्डः
॥ १६ ॥ इति षष्ठः प्रपाठकः ॥ ६ ॥

अथ सप्तमोऽध्यायः ॥ ७ ॥

ॐ ॥ अधीहि भगव इति होपससाद सनत्कुमारं नारदस्तं होवाच
यद्वेत्य तेन मोपसीद ततस्त ऊर्ध्वं वक्ष्यामीति ॥ १ ॥ स होवाचर्वेदं भग-
वोऽध्येमि यजुर्वेदं सामवेदमाथर्वणं चतुर्थमितिहासपुराणं पञ्चमं वेदानां
वेदं पित्र्यं राशिं देवं निधिं वाकोवाक्यमेकायनं देवविद्यां ब्रह्मविद्यां भूत-
विद्यां क्षत्रविद्यां नक्षत्रविद्यां सर्पदेवजनविद्यामेतद्भगवोऽध्येमि ॥ २ ॥ सोऽहं
भगवो मन्त्रविदेवास्मि नात्मविष्णुतं होव मे भगवद्दृशेम्यस्तरति शोकमात्म-
विदिति सोऽहं भगवः शोचामि तं मा भगवान्छोकस्य पारं तारयत्विति
तं होवाच यद्वै किंचैतदध्यगीष्टा नामैवैतत् ॥ ३ ॥ नाम वा ऋग्वेदो यजु-
र्वेदः सामवेद आथर्वणश्चतुर्थ इतिहासपुराणः पञ्चमो वेदानां वेदः पित्र्यो
राशिर्देवो निधिर्वाकोवाक्यमेकायनं देवविद्या ब्रह्मविद्या भूतविद्या क्षत्रविद्या
नक्षत्रविद्या सर्पदेवजनविद्या नामैवैतन्नामोपास्वेति ॥ ४ ॥ स यो नाम ब्रह्मे-
त्युपास्ते यावन्नाम्नो गतं तत्रास्य यथाकामचरो भवति यो नाम ब्रह्मेत्युपा-
स्तेऽस्ति भगवो नाम्नो भूय इति नाम्नो वाव भूयोऽस्तीति तन्मे भगवान्प्र-
वीत्विति ॥ ५ ॥ इति प्रथमः खण्डः ॥ १ ॥

वाग्वाव नाम्नो भूयसी वाग्वा ऋग्वेदं विज्ञापयति यजुर्वेदं सामवेद-
माथर्वणं चतुर्थमितिहासपुराणं पञ्चमं वेदानां वेदं पित्र्यं राशिं देवं निधिं
वाकोवाक्यमेकायनं देवविद्या ब्रह्मविद्या भूतविद्या क्षत्रविद्या नक्षत्रविद्या
सर्पदेवजनविद्यां दिवं च पृथिवीं च वायुं चाकाशं चापश्च तेजश्च देवाश्च

मनुष्याश्च पशूश्च वयाःसि च तृणवनस्पतीन्पुष्पापदान्याकीटपतङ्गपिपीलिकं
धर्मं चाधर्मं च सत्यं चानृतं च साधु चासाधु च हृदयज्ञं चाहृदयज्ञं च
बह्वै बाह्नाभविष्यन्न धर्मो नाधर्मो व्यज्ञापिष्यन्न सत्यं नानृतं न साधु
चासाधु न हृदयज्ञो नाहृदयज्ञो वागेवैतत्सर्वं विज्ञापयति वाचमुपास्वेति
॥ १ ॥ स यो वाचं ब्रह्मेत्युपास्ते यावद्वाचो गतं तत्रास्य यथाकामचारो
भवति यो वाचं ब्रह्मेत्युपास्तेऽस्ति भगवो वाचो भूय इति वाचो वाव
भूयोऽस्तीति तन्मे भगवान्ब्रवीत्विति ॥ २ ॥ इति द्वितीयः खण्डः ॥ २ ॥

मनो वाव वाचो भूयो यथा वै द्वे वामलके द्वे वा कोले द्वौ वाक्षौ
मुष्टिरनुभवत्येवं वाचं च नाम च मनोऽनुभवति स यदा मनसा मनस्यति
मज्जानधीयीतेत्यथाधीते कर्माणि कुर्वीतेत्यथ कुरुते पुत्राश्च पशूश्चैच्छेदे-
त्यथेच्छते इमं च लोकममुं चेच्छेयेत्यथेच्छते मनो ह्यात्मा मनो हि लोको
मनो हि ब्रह्म मन उपास्वेति ॥ १ ॥ स यो मनो ब्रह्मेत्युपास्ते यावन्मनसो
गतं तत्रास्य यथाकामचारो भवति यो मनो ब्रह्मेत्युपास्तेऽस्ति भगवो
मनसो भूय इति मनसो वाव मूयोऽस्तीति तन्मे भगवान्ब्रवीत्विति ॥ २ ॥
इति तृतीयः खण्डः ॥ ३ ॥

संकल्पो वाव मनसो भूतान्यदा वै संकल्पयतेऽथ मनस्यथ वाचमी-
रयति तामु नाङ्गीरयति नाङ्गी मग्ना एकं भवन्ति मग्नेषु कर्माणि ॥ १ ॥
तानि ह वा एतानि संकल्पैकायनानि संकल्पात्मकानि संकल्पे प्रतिष्ठितानि
समकल्पतां धावापृथिवी समकल्पेतां वायुश्चाकाशं च समकल्पन्तामापश्च
तेजश्च तेषां संकल्प्यै वर्षे संकल्पते वर्षस्य संकल्प्या भञ्ज संकल्पतेऽञ्जस्य
संकल्प्यै प्राणाः संकल्पन्ते प्राणानां संकल्प्यै मग्नाः संकल्पन्ते मग्नाणां
संकल्प्यै कर्माणि संकल्पन्ते कर्मणां संकल्प्यै लोकः संकल्पते लोकस्य
संकल्प्यै सर्वे संकल्पते स एष संकल्पः संकल्पमुपास्वेति ॥ २ ॥ स यः संकल्पं
ब्रह्मेत्युपास्ते क्लृप्तान्वै स लोकान् ध्रुवान् ध्रुवः प्रतिष्ठितान् प्रतिष्ठितोऽव्यय-
मानानव्ययमानोऽभिसिध्यति यावत्संकल्पस्य गतं तत्रास्य यथाकामचारो
भवति यः संकल्पं ब्रह्मेत्युपास्तेऽस्ति भगवः संकल्पाद्भूय इति संकल्पाद्वाव
भूयोऽस्तीति तन्मे भगवान्ब्रवीत्विति ॥ ३ ॥ इति चतुर्थः खण्डः ॥ ४ ॥

चित्तं वाव संकल्पाद्भूयो यदा वै चेतयतेऽथ संकल्पयतेऽथ मनस्यत्यथ
वाचमीरयति तामु नाङ्गीरयति नाङ्गी मग्ना एकं भवन्ति मग्नेषु कर्माणि
॥ १ ॥ तानि ह वा एतानि चित्तैकायनानि चित्तात्मानि चित्ते प्रतिष्ठितानि
तस्माद्यद्यपि बहुविदचित्तो भवति नायमस्तीत्येवैनमाहुर्बुद्धयं वेद यद्वा अयं
विद्वद्भोक्तव्यमचित्तः स्यादित्यथ यद्यल्पचित्तवान्नभवति तस्मा एवोक्तं शुश्रूषन्

चित्तश्चेवैवाग्नेकायनं चित्तमात्मा चित्तं प्रतिष्ठा चित्तमुपास्वेति ॥ २ ॥ स यश्चित्तं ब्रह्मेत्युपास्ते चित्तान्वै स लोकान् ध्रुवान् ध्रुवः प्रतिष्ठितान् प्रतिष्ठितोऽन्य-
थमानानव्ययमानोऽभिसिष्यति यावच्चित्तस्य गतं तत्रास्य यथाकामचारो
भवति यश्चित्तं ब्रह्मेत्युपास्तेऽस्ति भगवश्चित्तान्नृय इति चित्ताद्वाव भूयोऽस्तीति
तन्मे भगवान्ब्रवीत्विति ॥ ३ ॥ इति पञ्चमः खण्डः ॥ ५ ॥

ध्यानं वाव चित्तान्नृयो ध्यायतीव पृथिवी ध्यायतीवान्तरिक्षं ध्यायतीव
द्यौर्ध्यायन्तीवापो ध्यायन्तीव पर्वता ध्यायन्तीव देवमनुष्यास्तस्माद्य इह मनु-
ष्याणां महतां प्राप्नुवन्ति ध्यानापादाश्च इवैव ते भवन्त्यथ येऽल्पाः कल-
हिनः पिशुना उपवादिनस्तेऽथ ये प्रभवो ध्यानापादाश्च इवैव ते भवन्ति
ध्यानमुपास्वेति ॥ १ ॥ स यो ध्यानं ब्रह्मेत्युप स्ते यावद्धानस्य गतं तत्रास्य
यथाकामचारो भवति यो ध्यानं ब्रह्मेत्युपास्तेऽस्ति भगवो ध्यानाद्वाव
इति ध्यानाद्वाव भूयोऽस्तीति तन्मे भगवान्ब्रवीत्विति ॥ २ ॥ इति षष्ठः
खण्डः ॥ ६ ॥

विज्ञानं वाव ध्यानान्नृयो विज्ञानेन वा ऋग्वेदं विज्ञानाति यजुर्वेदश्चा-
मवेदमाथर्वणं चतुर्थमितिहासपुराणं पञ्चमं वेदानां वेदं पित्र्यं राशिं देवं
निधिं वाकोवाक्यमेकायनं देवविद्यां ब्रह्मविद्यां भूतविद्यां क्षत्रविद्यां नक्षत्र-
विद्यां रुपदेवजनविद्यां दिवं च पृथिवीं च वायुं चाकाशं चापञ्च तेजस्य
देवाश्च मनुष्याश्च पशूश्च वयाश्च स च तृणवनस्पतीन्प्रापदान्याकीटपत-
ङ्गपिपीलिकं धर्मं चाधर्मं च सत्यं चानृतं च साधु चासाधु च हृदयज्ञं चाह-
दयज्ञं चाज्ञं च रसं चेमं च लोकममुं च विज्ञानेनैव विज्ञानानि विज्ञानमुपा-
स्वेति ॥ १ ॥ स यो विज्ञानं ब्रह्मेत्युपास्ते विज्ञानवतो वै स लोकः विज्ञान-
वतोऽभिसिष्यति यावद्विज्ञानस्य गतं तत्रास्य यथाकामचारो भवति यो वि-
ज्ञानं ब्रह्मेत्युपास्तेऽस्ति भगवो विज्ञानान्नृय इति विज्ञानान्वाव भूयोऽस्तीति
तन्मे भगवान्ब्रवीत्विति ॥ २ ॥ इति सप्तमः खण्डः ॥ ७ ॥

बलं वाव विज्ञानान्नृयोऽपि ह शतं विज्ञानवतामेको बलवानाकम्पयते स
यदा बली भवत्ययोऽथाता भवत्युत्तिष्ठन्परिचरिता भवति परिचरनुपसत्ता
भवत्युपसीदन्द्रष्टा भवति श्रोता भवति मन्ता भवति बोद्धा भवति कर्ता
भवति विज्ञाता भवति बलेन वै पृथिवी तिष्ठति बलेनान्तरिक्षं बलेन द्यौर्ब-
लेन पर्वता बलेन देवमनुष्या बलेन पशवश्च वयाश्च स च तृणवनस्पतयः
प्रापदान्याकीटपतङ्गपिपीलिकं बलेन लोकस्तिष्ठति ब्रह्ममुपास्वेति ॥ १ ॥ स
यो बलं ब्रह्मेत्युपास्ते यावद्बलस्य गतं तत्रास्य यथाकामचारो भवति यो बलं
ब्रह्मेत्युपास्तेऽस्ति भगवो बलान्नृय इति बलान्वाव भूयोऽस्तीति तन्मे भग-
वान्ब्रवीत्विति ॥ २ ॥ इत्यष्टमः खण्डः ॥ ८ ॥

अन्नं वाव बलान्द्र्यस्तस्माद्यद्यपि दशरात्रीनांश्रीवाद्यबुह जीवेद्यवाऽद्ग-
ष्टाऽश्रोताऽमन्ताऽबोद्धाऽकर्ताऽविज्ञाता भवत्यथाऽन्नस्याये दृष्टा भवति श्रोता
भवति मन्ता भवति बोद्धा भवति कर्ता भवति विज्ञाता भवत्यन्नमुपास्वेति
॥ १ ॥ स योऽन्नं ब्रह्मेत्युपास्तेऽन्नवतो वै स लोकान्पानवतोऽभिसिद्ध्यति यावद-
न्नस्य गतं तत्रास्य यथाकामचारो भवति योऽन्नं ब्रह्मेत्युपास्तेऽस्ति भगवोऽन्नाद्भ्य
इत्यन्नाद्वाव भूयोऽस्तीति तन्मे भगवान्ब्रवीत्विति ॥ २ ॥ इति नवमः खण्डः ॥ ९ ॥

आपो वावाज्ञाद्भ्यस्तस्माद्यदा सुवृष्टिर्न भवति व्याधीयन्ते प्राणा अन्नं
कनीयो भविष्यतीत्यथ यदा सुवृष्टिर्भवत्यानन्दिनः प्राणा भवन्त्यन्नं बहु
भविष्यतीत्याप एवेमा मूर्ता येयं पृथिवी यदन्तरिक्षं यद् द्यौर्न्यप्येता यदेव-
मनुष्या यत्पशवश्च यथाऽसि च तृणवनस्पतयः श्वापदान्पाकीटपतङ्गपिपीलक-
माप एवेमा मूर्ता अप उपास्वेति ॥ १ ॥ स योऽपो ब्रह्मेत्युपास्त आप्नोति सर्वा-
न्कामान् स्तुतिमान्भवति यावदपां गतं तत्रास्य यथाकामचारो भवति योऽपो
ब्रह्मेत्युपास्तऽस्ति भगवोऽस्यो भूय इत्यस्यो वा भूयोऽस्तीति तन्मे भगवान्ब्र-
वीत्विति ॥ २ ॥ इति दशमः खण्डः ॥ १० ॥

तेजो वावाज्यो भूयस्तद्वा एतद्वायुमागृह्यः काशमभितपति तदाहुर्निशोचति
नेतपति वर्पिष्यति वा इति तेज एव तत्पूर्वं दर्शयित्वाऽथापः सृजते तदे-
तद्दूर्ध्वाभिश्च तिरश्चीभिश्च विद्युद्गिराद्वादाश्चरन्ति तस्मादाहुर्विद्योनेते स्तन-
यति वर्पिष्यति वा इति तेज एव तत्पूर्वं दर्शयित्वाऽथापः सृजते तेज उपा-
स्वेति ॥ १ ॥ स यस्तेजो ब्रह्मेत्युपास्त तेजस्यो वै स तेजस्वतो लोकान्भा-
स्वतोऽपहततमन्कान्भिमिच्छति यावत्तेजसो गतं तत्रास्य यथाकामचारो भवति
यस्तेजो ब्रह्मेत्युपास्तेऽस्ति भगवस्तेजसो भूय इति तेजसो वाव भूयोऽस्तीति
तन्मे भगवान्ब्रवीत्विति ॥ २ ॥ इत्येकादशः खण्डः ॥ ११ ॥

आकाशो वाव तेजसो भूयानाकाशे वै सूर्याचन्द्रमसाद्युभौ विद्युन्नक्षत्रा-
प्यग्निराकाशेनाद्भ्यस्तस्माद्यदा शृणोत्याकाशेन प्रतिशृणोत्याकाशेन रमत आका-
शेन रमत आकाशे जायत आकाशमभिजायत आकाशमुपास्वेति ॥ १ ॥
स य आकाशं ब्रह्मेत्युपास्त आकाशवतो वै स लोकान्प्रकाशवतोऽसंवाधानु-
हगायवतोऽभिसिद्ध्यति यावदाकाशस्य गतं तत्रास्य यथाकामचारो भवति य
आकाशं ब्रह्मेत्युपास्तेऽस्ति भगव आकाशाद्भ्य इत्याकाशाद्वाव भूयोऽस्तीति
तन्मे भगवान्ब्रवीत्विति ॥ २ ॥ इति द्वादशः खण्डः ॥ १२ ॥

स्मरौ वावाकाशाद्भ्यस्तस्माद्यद्यपि बहव आसीरन्नस्मरन्तो नैव ते कंचन
शृणुयुर्न मन्वीरन्न विजानीरन् यदा वाव ते स्मरेयुरथ शृणुयुरथ मन्वीरन्नथ
विजानीरन् स्मरेण वै पुत्रान्विजानाति स्मरेण पशून् स्मरमुपास्वेति ॥ १ ॥
स यः स्मरं ब्रह्मेत्युपास्ते यावत्स्मरस्य गतं तत्रास्य यथाकामचारो भवति यः

स्मरं ब्रह्मेत्युपास्तेऽस्ति भगवः स्मराद्भूय इति स्मराद्वाव भूयोऽस्तीति तन्मे भगवान्ब्रवीत्विति ॥ २ ॥ इति त्रयोदशः खण्डः ॥ १३ ॥

आशा वाव स्मराद्भूयस्याशोद्धो वै सरो मन्वानधीते कर्माणि कुरुते पुत्राश्च पशूश्चेच्छत इमं च लोकममुं चेच्छत आशामुपास्तेति ॥ १ ॥ स य आशां ब्रह्मेत्युपास्त आशयास्य सर्वे कामाः समृच्यन्त्यमोघा हास्याशिपो भवन्ति यावदाशाया गतं तत्रास्य यथाकामचारो भवति य आशां ब्रह्मेत्युपास्तेऽस्ति भगव आशया भूय इत्याशाया वाव भूयोऽस्तीति तन्मे भगवान्ब्रवीत्विति ॥ २ ॥ इति चतुर्दशः खण्डः ॥ १४ ॥

प्राणो वा आशया भूयान्यथा वा अरा नार्भो समर्पिता एवमस्मिन् प्राणे सर्वैश्च समर्पितं प्राणः प्राणेत याति प्राणः प्राणं ददाति प्राणाय ददाति प्राणो ह पिता प्राणो माता प्राणो भ्राता प्राणः स्वसा प्राण आचार्यः प्राणो ब्राह्मणः ॥ १ ॥ स यदि पितरं वा मातरं वा भ्रातरं वा स्वसारं वाचार्यं वा ब्राह्मणं वा किंचिद् भृशमिव प्रत्याह भिरवाऽस्मिन्त्येवैवमाहुः पितृहा वै त्वमसि मातृहा वै त्वमसि भ्रातृहा वै त्वमसि स्वसा वै त्वमस्याचार्यहा वै त्वमसि ब्राह्मणहा वै त्वमसीति ॥ २ ॥ अथ यद्यप्येनानुत्क्रान्तप्राणान् शूठिन समारं व्यतिषं दहेन्नैवेनं ब्रूयुः पितृहासीति न मातृहासीति न भ्रातृहासीति न स्वसृहासीति नाचार्यहासीति न ब्राह्मणहासीति ॥ ३ ॥ प्राणो ह्यवतानि सर्वाणि भवान् स वा एष एव पश्यन्नेव मन्वान एव गितानव्रतिशशी भवान् त चेष्टुगतिवत्सौत्सर्गिद्यत्सर्गान् व्याज्जाप्यतीति ॥ ४ ॥ इति पञ्चदशः खण्डः ॥ १५ ॥

एष तु वा अतिवदति यः सत्येनातिवदति सोऽहं भगव सत्येनातिवदानीति सत्यं त्वेव विजिज्ञासितव्यमिति सत्यं भगवो विजिज्ञास इति ॥ १ ॥ इति षोडशः खण्डः ॥ १६ ॥

यदा वै विजानात्यथ सत्यं वदति नाविजानन् सत्यं वदति विजानन्नेव सत्यं वदति विज्ञानं त्वेव विजिज्ञासितव्यमिति विज्ञानं भगवो विजिज्ञास इति ॥ १ ॥ इति सप्तदशः खण्डः ॥ १७ ॥

यदा वै मनुतेऽथ विजानाति नामत्वा विजानाति मर्त्येव विजानाति मतिस्त्वेव विजिज्ञासितव्येति मतिं भगवो विजिज्ञास इति ॥ १ ॥ इत्यष्टादशः खण्डः ॥ १८ ॥

यदा वै श्रद्धात्यथ मनुते नाश्रद्धन्मनुते श्रद्धदेव मनुते अश्वा त्वेव विजिज्ञासितव्येति श्रद्धां भगवो विजिज्ञास इति ॥ १ ॥ इत्येकोनविंशः खण्डः ॥ १९ ॥

सर्वश इति स एकधा भवति त्रिधा भवति पञ्चधा सप्तधा नवधा चैव पुन-
नैकादश स्मृतः शतं च दश चैकश्च सहस्राणि च विंशतिराहारशुद्धौ सख-
शुद्धिः सखशुद्धौ ध्रुवा स्मृतिः स्मृतिलम्भे सर्वग्रन्थीनां विप्रमोक्षस्तथैव सृदि-
तकषायाय तमसस्फारं दर्शयति भगवान् सत्कुमारस्तः स्कन्द इत्याच-
क्षते तः स्कन्द इत्याचक्षते ॥ २ ॥ इति पङ्क्तिशः खण्डः ॥ २६ ॥ इति
सप्तमः प्रपाठकः ॥ ७ ॥

अष्टमोऽध्यायः ॥ ८ ॥

अथ यदिदमस्मिन्ब्रह्मपुरे दहरं पुण्डरीकं चेद्म दहरोऽस्मिन्नन्तराकाशस्त-
स्मिन्यदन्तस्तदन्वेष्टव्यं तद्वाव विजिज्ञासितव्यमिति ॥ १ ॥ तं चेद्भूयुर्यदिदम-
स्मिन्ब्रह्मपुरे दहरं पुण्डरीकं चेद्म दहरोऽस्मिन्नन्तराकाशः किं तदत्र विद्यते
यदन्वेष्टव्यं यद्वाव विजिज्ञासितव्यमिति ॥ २ ॥ स ब्रूयाद्यावान्वा अयमाकाश-
स्तावनेपोऽन्तर्हृदय आकाश उभे अस्मिन् छायापृथिवी अन्तरेव समाहिते
उभावग्निश्च वायुश्च सूर्याचन्द्रमसायुर्भौ विद्युबश्त्राणि यन्नात्येहास्ति यच्च
नास्ति सर्वं तदर्ह्यसमाहितमिति ॥ ३ ॥ तं चेद्भूयुरस्मिन्नेदिद् ब्रह्मपुरे
सर्वं समाहितं सर्वाणि च भूतानि सर्वे च कामा यदनज्जरामाप्नोति प्रध्वं-
सते वा किं ततोऽनिक्षिप्यत इति ॥ ४ ॥ स ब्रूयाच्चास्य जरयेतज्जीर्यति न
वचेनास्य हन्यत एतत्सत्यं ब्रह्मपुरमस्मिन्कामाः समाहिता एष आत्मापहत-
पाप्मा विजरो विमृत्युविंशको विजिघत्सोऽपिपासः सत्यकामः सत्यसंकल्पो
यथा ह्येवेह प्रजा अन्वाविशन्ति यथानुशासनं यं यमन्तमभिकामा भवन्ति
यं जनपदं यं क्षेत्रभागं तं तमेवोपजीवन्ति ॥ ५ ॥ तद्यथेह कमेजितो लोकः
क्षीयत एवमेवामुत्र पुण्यजितो लोकः क्षीयते तद्य इहार्मानमननुविद्य ब्रज-
न्येताः सत्यान् कामास्तेषां सर्वेषु लोकेष्वकामचारो भवत्यथ य
इहात्मानमनुविद्य ब्रजन्येताः सत्यान् कामास्तेषां सर्वेषु लोकेषु
कामचारो भवति ॥ ६ ॥ इति प्रथमः खण्डः ॥ १ ॥

स यदि पितृलोककामो भवति संकल्पादेवास्व पितरः समुत्तिष्ठन्ति तेन
पितृलोकेन संपन्नो महीयते ॥ १ ॥ अथ यदि मातृलोककामो भवति संक-
ल्पादेवास्व मातरः समुत्तिष्ठन्ति तेन मातृलोकेन संपन्नो महीयते ॥ २ ॥
अथ यदि आतृलोककामो भवति संकल्पादेवास्व आतरः समुत्तिष्ठन्ति तेन
आतृलोकेन संपन्नो महीयते ॥ ३ ॥ अथ यदि स्वसृलोककामो भवति संक-
ल्पादेवास्व स्वसारः समुत्तिष्ठन्ति तेन स्वसृलोकेन संपन्नो महीयते ॥ ४ ॥
अथ यदि सखिलोककामो भवति संकल्पादेवास्व सखायः समुत्तिष्ठन्ति तेन
सखिलोकेन संपन्नो महीयते ॥ ५ ॥ अथ यदि गन्धमात्यलोककामो भवति

संकल्पादेवास्व गन्धमाल्ये समुत्तिष्ठतस्तेन गन्धमाल्यलोकेन संपन्नो महीयते ॥ ६ ॥ अथ यश्चाक्षपानलोककामो भवति संकल्पादेवास्वाक्षपाने समुत्तिष्ठ-
तस्तेनाक्षपानलोकेन संपन्नो महीयते ॥ ७ ॥ अथ यदि गीतवादित्रलोक-
कामो भवति संकल्पादेवास्व गीतवादिते समुत्तिष्ठतस्तेन गीतवादितलोकेन
संपन्नो महीयते ॥ ८ ॥ अथ यदि स्त्रीलोककामो भवति संकल्पादेवास्व
स्त्रियः समुत्तिष्ठन्ति तेन स्त्रीलोकेन संपन्नो महीयते ॥ ९ ॥ यं यमन्तमभि-
कामो भवति यं कामं कामयते सोऽस्य संकल्पादेव समुत्तिष्ठति तेन संपन्नो
महीयते ॥ १० ॥ इति द्वितीयः खण्डः ॥ २ ॥

त इमे सत्याः कामा अनृतापिधानास्तेषां सत्यानां सतामनृतमपिधानं
यो यो ह्यस्येतः प्रैति न तमिह दर्शनाय लभते ॥ १ ॥ अथ ये चास्येह जीवा
ये च प्रेता यथान्यदिच्छन् लभन्ते सर्वे तदत्र गात्वा विन्दन्तेऽत्र ह्यस्यते सत्याः
कामा अनृतापिधानास्तद्यथापि हिरण्यनिधिं निहितमक्षेत्रज्ञा उपर्युपरि संच-
रन्तो न विन्देयुर्गैवमेवेमाः सर्वाः प्रजा अहरहर्गच्छन्त्य एतं ब्रह्मलोकं न
विन्दन्त्यनुतेन हि प्रयूढाः ॥ २ ॥ स वा एष आत्मा हृदि तस्यैतदेव निरुक्तं
हृदयमिति तस्माद् हृदयमहरहर्वा एवंविस्वर्गं लोकमेति ॥ ३ ॥ अथ य एष
संप्रसादोऽस्माच्छरीरात्समुत्थाय पर उद्योतिरूपमेष स्येन रूपेणाभिनिष्पद्यते
एष आत्मेति होवाचैतदमृतमभयमेतद्ब्रह्मेति तस्य ह वा एतस्य ब्रह्मणो नाम
सत्यमिति ॥ ४ ॥ तानि ह वा एतानि त्रीण्यक्षराणि स्मर्यामिति तद्यत्पञ्च-
दशतमथ यत्ति तन्मर्त्यमथ यत्तं तेनोभे यच्छति यदनेनोभे यच्छति तस्माद्य-
महरहर्वा एवंविस्वर्गं लोकमेति ॥ ५ ॥ इति तृतीयः खण्डः ॥ ३ ॥

अथ य आत्मा स सेतुर्विष्णुरेपां लोकानामसंभेदाय नेतः सेतुमहोरात्रे
तरतो न जरा न मृत्युर्न शोको न सुकृतं न दुष्कृतं सर्वं पाप्मानोऽतो
निवर्तन्तेऽपहतपाप्मा ह्येष ब्रह्मलोकः ॥ १ ॥ तस्माद्वा एतः सेतुं नीर्वाऽन्धः
सञ्जनन्धो भवति विद्धः सञ्जविद्धो भवत्युपतापी सञ्जनुपतापी भवति त-
स्माद्वा एतः सेतुं नीर्वापि तक्तमहरेवाभिनिष्पद्यते सकृद्भिर्भातो ह्येवैष ब्रह्म-
लोकः ॥ २ ॥ तस्य एतत् ब्रह्मलोकं ब्रह्मचर्येणानुविन्दन्ति तेषामेवैष ब्रह्मलो-
कस्तेषां सर्वेषु लोकेषु कामचारो भवति ॥ ३ ॥ इति चतुर्थः खण्डः ॥ ४ ॥

अथ यश्च इत्याचक्षते ब्रह्मचर्यमेव तद्ब्रह्मचर्येण ह्येव यो ज्ञाता तं विन्द-
तेऽथ यदिष्टमित्याचक्षते ब्रह्मचर्यमेव तद्ब्रह्मचर्येण ह्येवेष्टात्मानमनुविन्दते
॥ १ ॥ अथ यस्त्रायणमित्याचक्षते ब्रह्मचर्यमेव तद्ब्रह्मचर्येण ह्येवात्मान-
मनुविन्दतेऽथ यन्मौनमित्याचक्षते ब्रह्मचर्यमेव तद्ब्रह्मचर्येण ह्येवात्मान-
मनुविन्दते ॥ २ ॥ अथ यदनाशकायनमित्याचक्षते ब्रह्मचर्यमेव तदेव
ह्यात्मा न नश्यति यं ब्रह्मचर्येणानुविन्दतेऽथ यद्रण्यायनमित्याचक्षते ब्रह्म-

चर्यमेव तत्तद्वत् ह वै ण्यश्चार्णवौ ब्रह्मलोके तृतीयस्यामितो दिवि तद्वरंम-
दीयः सरस्तद्वत्थः सोमस्तवनस्तदपराजिता पूर्वब्रह्मणः प्रभुविमितः हिरण्य-
यम् ॥ ३ ॥ तद्य एवैतावरं च ण्यं चार्णवौ ब्रह्मलोके ब्रह्मचर्येणानुविन्दन्ति
तेषामेवैष ब्रह्मलोकस्तेषां सर्वेषु लोकेषु कामचारो भवति ॥ ४ ॥ इति
पञ्चमः खण्डः ॥ ५ ॥

अथ या एता हृदयस्य नाड्यस्ताः पिङ्गलस्याणिमृतिष्ठन्ति शुक्लस्य नीलस्य
पीतस्य लोहितस्येत्यसौ वा आदित्यः पिङ्गल एष शुक्ल एष नील एष पीत
एष लोहितः ॥ १ ॥ तद्यथा महापथ आतत उभौ ग्रामौ गच्छन्तीमं चामुं
चैवमेवैता आदित्यस्य रश्मय उभौ लोकौ गच्छन्तीमं चामुं चामुष्मादादि-
त्याप्रतायन्ते ता आसु नाडीषु सृष्टा आभ्यो नाडीभ्यः प्रतायन्ते तेऽमुष्मि-
न्नादित्ये सृष्टाः ॥ २ ॥ तद्यत्रैतत्सुप्तः समस्तः संप्रसन्नः स्वप्न न विजानात्यासु
तदा नाडीषु सृष्टो भवति तन्न कश्चन पाप्मा स्पृशति तेजसा हि तदा
संपन्नो भवति ॥ ३ ॥ अथ यत्रैतदवलिमानं नीतो भवति तमभित आसीना
आहुर्जानासि मां जानासि मामिति स यावदस्माच्छरीरादनुक्रान्तो भवति
तावज्जानाति ॥ ४ ॥ अथ यत्रैतदस्माच्छरीरादुत्क्रामत्यथैतरेव रश्मिभिरूर्ध्व-
माक्रमते स ओमिति वा होद्वाभीयते स यावत्क्षिप्येन्मनस्तावदादित्यं गच्छ-
त्येतद्गं खलु लोकद्वारं विदुषो प्रपदनं निरोधोऽविदुषाम् ॥ ५ ॥ तदेव
श्लोकः । शनं चैका च हृदयस्य नाड्यन्नासौ मूर्ध्निनमभिनिःसृतैका । तयो-
र्ध्वमायन्नमृतत्वमेति विष्वङ्मुन्या उत्क्रमणे भवन्त्युत्क्रमणे भवन्ति ॥ ६ ॥
इति षष्ठः खण्डः ॥ ६ ॥

य आत्मापहतपाप्मा विजरो विमृत्युर्विशोको विजिघत्सोऽपिपासः सत्य-
कामः सत्यसंकल्पः सोऽन्वेष्टव्यः स विजिज्ञासितव्यः स सर्वाःश्च लोकाना-
प्नोति सर्वाःश्च कामान्यस्तमात्मानमनुविद्य विजानातीति ह प्रजापतिरुवाच
॥ १ ॥ तद्धोभये देवासुरा अनुब्रुवधिर ते होचुर्हन्त तमात्मानमन्विच्छामो
यमात्मानमन्विष्य सर्वाःश्च लोकानाप्नोति सर्वाःश्च कामानितीन्द्रो ह वै देवा-
नामभिप्रवव्राज विरोचनोऽसुराणां तौहासंविदानावेव समिन्पाणी प्रजा-
पतिसकाशमाजगमतुः ॥ २ ॥ तौ ह द्वात्रिंशत् वर्षाणि ब्रह्मचर्यमूपतुस्तौ ह
प्रजापतिरुवाच किमिच्छन्ताववास्तमिति तौ होचतुर्य आत्मापहतपाप्मा
विजरो विमृत्युर्विशोकोऽविजिघत्सोऽपिपासः सत्यकामः सत्यसंकल्पः सोऽन्वे-
ष्टव्यः स विजिज्ञासितव्यः स सर्वाःश्च लोकानाप्नोति सर्वाःश्च कामान्यस्त-
मात्मानमनुविद्य विजानातीति भगवतो वचो वेद्यन्ते तमिच्छन्ताववास्त-
मिति ॥ ३ ॥ तौ ह प्रजापतिरुवाच य एषोऽक्षिणि पुरुषो दृश्यत एष आत्मेति
होवाचैतदमृतमभयमेतद्ब्रह्मेत्यथ योऽयं भगवोऽप्सु परिरुषायते यश्चाय-

मादर्शं कतम एष इत्येष उ एवैषु सवेष्वेतेषु परित्यायत इति होवाच ॥३॥
इति सप्तमः खण्डः ॥ ७ ॥

उदशराव आत्मानमवेक्ष्य यदात्मनो न विजानीयस्तन्मे प्रवृत्तमिति तौ
होदशरावेऽवेक्षांचक्राते तौ ह प्रजापतिरुवाच किं पश्यथेति तौ होचतुः
सर्वमेवेदमावां भगव आत्मान पश्याव आलोमन्य आनखेम्यः प्रतिकृप-
मिति ॥ १ ॥ तौ ह प्रजापतिरुवाच साध्वलंकृतौ सुवसनौ परिष्कृतौ भूत्वो-
दशरावेऽवेक्षामिति तौ ह साध्वलंकृता सुवसनौ परिष्कृतौ भूत्वोदशरावे-
ऽवेक्षांचक्राते तौ ह प्रजापतिरुवाच किं पश्यथ इति ॥ २ ॥ तौ होचतु-
र्बर्धवेदमावां भगवः साध्वलंकृतौ सुवसनौ परिष्कृतौ च एवमेवेमौ भगवः
साध्वलंकृता सुवसनौ परिष्कृताचित्येष आत्मेति होवाचैतदमृतमभयमेत-
द्ब्रूतेति ता ह शान्तहृदयो प्रवयजतुः ॥ ३ ॥ तौ हान्वीक्ष्य प्रजापतिरुवा-
चागुपलभ्यात्मानमननुविद्य ब्रजता यतर एतदुपनिषदो भविष्यन्ति देवा
वाऽसुरा वा ते पराभविष्यन्तीति सह शान्तहृदय एव विरोचनोऽसुराङ्गनाम
सेम्यो हेनामुपनिषदं प्रोवाचार्त्तनेहे महद्य आत्मा परिचर्य आत्मा-
नमेवेह महद्यन्नात्मानं परिचालुषो लोकावशमोतीमं चामुं चेति
॥ ४ ॥ तस्मादप्येवाहाददानमश्रद्वा नमयजमानमाहुरासुरो बतेत्यसुराणां
क्षेपोपनिष प्रेषस्य शरीरं भिक्षया चपनेनालंकारेणेति सः स्कुर्वन्त्येतेन ह्यमुं
लोकं जेष्यन्तो मन्यन्ते ॥ ५ ॥ इत्यष्टमः खण्डः ॥ ८ ॥

अथ हेन्द्रोऽपार्थैव देवानेतद्भयं ददर्श यथेव स्वत्वयमस्मिच्छरीरे साध्व-
लंकृते साध्वलंकृतो भवति सुवसने सुवसनः परिष्कृते परिष्कृत एवमेवाय-
मस्मिन्नन्धेऽन्धो भवति स्त्रामे स्त्रामः परिवृक्णे परिवृक्णोऽस्यैव शरीरस्य
नाशमन्वेष नश्यति नाहमत्र भोग्यं पश्यामीति ॥ १ ॥ स समित्पाणिः पुनरे-
षाय तः ह प्रजापतिरुवाच मयवन्वृत्तान्तहृदयः प्राजाजीः सार्धं विरोचनेन
किमिच्छन् पुनरागम इति स होवाच यथेव स्वत्वयं भगवोऽस्मिच्छरीरे
साध्वलंकृते साध्वलंकृतो भवति सुवसने सुवसनः परिष्कृते परिष्कृत एव-
मेवायमस्मिन्नन्धेऽन्धो भवति स्त्रामे स्त्रामः परिवृक्णे परिवृक्णोऽस्यैव शरीरस्य
नाशमन्वेष नश्यति नाहमत्र भोग्यं पश्यामीति ॥ २ ॥ एवमेवैष मयव-
क्षिति होवाचेतं त्वेव ते भूतोऽनुव्याख्यास्यामि वसापराणि द्वात्रिंशत् वर्षा-
णीति स हापराणि द्वात्रिंशत् वर्षाण्युवाच तस्मै होवाच ॥ ३ ॥ इति
नवमः खण्डः ॥ ९ ॥

य एष स्वप्ने महीयमानश्चरत्येष आत्मेति होवाचैतदमृतमभयमेतद्ब्रूतेति
स ह शान्तहृदयः प्रववाज सहाप्राप्यैव देवानेतद्भयं ददर्श तद्यद्यपीदं शरी-

रमन्धं भवत्यनन्धः स भवति यदि क्षाममक्षामो नैवेषोऽस्य दोषेण दुष्यति ॥ १ ॥ न वधेनास्य हन्यते नास्य क्षाम्येण क्षामो ज्ञन्ति त्वेवैनं विच्छादयन्तीवाग्निर्वेत्तेव भवत्यपि रोदितीव नाहमत्र भोग्यं पश्यामीति ॥ २ ॥ समित्पाणिः पुनरेयाय तः ह प्रजापतिरुवाच मघवन्यच्छान्तहृदयः प्राजाजीः किमिच्छन् पुनरागम इति स होवाच तद्यद्यपीदं भगवः शरीरमन्धं भवत्यनन्धः स भवति यदि क्षाममक्षामो नैवेषोऽस्य दोषेण दुष्यति ॥ ३ ॥ न वधेनास्य हन्यते नास्य क्षाम्येण क्षामो ज्ञन्ति त्वेवैनं विच्छादयन्तीवाग्निर्वेत्तेव भवत्यपि रोदितीव नाहमत्र भोग्यं पश्यामीत्येवमेवैष मघवन्निति होवाचैतं त्वेव ते भूयोऽनुव्याख्यास्यामि वसाऽपराणि द्वात्रिंशत् वर्षाणीति स हाऽपराणि द्वात्रिंशत् वर्षाण्युवास तस्मै होवाच ॥ ४ ॥ इति दशमः खण्डः ॥ १० ॥

तद्यत्रैतत् सुप्तः समस्तः संप्रसन्नः स्वप्नं न विजानात्येष आत्मेति होवाचैतदस्मृतमभयमेतद्ब्रह्मेति स ह शान्तहृदयः प्रवव्राज स हाप्राप्यैव देवानेतद्भयं ददशं नाहं खल्वयमेवः संप्रत्यात्मानं जानात्ययमहमस्मीति नो एवेभानि भूतानि विनाशमेवापीतो भवति नाहमत्र भोग्यं पश्यामीति ॥ १ ॥ स समित्पाणिः पुनरेयाय तः ह प्रजापतिरुवाच मघवन्यच्छान्तहृदयः प्राजाजीः किमिच्छन्पुनरागम इति स होवाच नाहं खल्वयं भगव एवः संप्रत्यात्मानं जानात्ययमहमस्मीति नो एवेभानि भूतानि विनाशमेवापीतो भवति नाहमत्र भोग्यं पश्यामीति ॥ २ ॥ एवमेवैष मघवन्निति होवाचैतं त्वेव ते भूयोऽनुव्याख्यास्यामि नो एवान्यत्रैतस्माद्दसाऽपराणि पञ्च वर्षाणीति स हापराणि पञ्च वर्षाण्युवास तान्येकशतं संपेदुरेतत्तद्यदाहुरेकशतं ह वै वर्षाणि मघवान्प्रजापतौ ब्रह्मचर्यमुवास तस्मै होवाच ॥ ३ ॥ इत्येकादशः खण्डः ॥ ११ ॥

मघवनमर्त्यं वा हृदःशरीरमात्तं सृष्टुना तदस्यासृत्स्याशरीरस्यात्मनोऽधिष्ठानमात्तो वै स शरीरः प्रियाप्रियाभ्यां न वै सशरीरस्य सतः प्रियाप्रिययोरपहतिरस्यशरीरं वाव सन्तं न प्रियाप्रिये स्पृशतः ॥ १ ॥ अशरीरो वायुरभं विद्युत्क्षानयिषुरशरीराण्येतानि तद्यथेतान्यमुष्मादाकाशासमुत्थाय परं ज्योतिरुपसंपद्य स्वेन रूपेणाभिनिष्पद्यन्ते ॥ २ ॥ एवमेवैष संप्रसादोऽस्माच्छरीरात्समुत्थाय परं ज्योतिरुपसंपद्य स्वेन रूपेणाभिनिष्पद्यते स उत्तमः पुरुषः स तत्र पर्येति जक्षन्कीदृन्ममाणः स्त्रीभिर्वा यानैर्वा ज्ञातिभिर्वा नोपजनः स्मरन्निदः शरीरः स यथा प्रयोग्य आचरणे युक्त एवमेवायमस्मिन्शरीरे प्राणो युक्तः ॥ ३ ॥ अथ यत्रतदाकाशमनुविषणं चक्षुः स चाक्षुषः पु-

रुचो दर्शनाय चक्षुरय यो वेदेद जिघ्राणीति स आत्मा गन्धाय घ्राणमथ यो वेदेदमभिघ्राहाराणीति स आत्माभिघ्राहाराय वागथ यो वेदेदश्च शृण्वानीति स आत्मा श्रवणाय श्रोत्रम् ॥ ४ ॥ अथ यो वेदेद मन्वानीति स आत्मा मनोऽस्य दैव चक्षु स वा एष एतेन दैवेन चक्षुषा मनसैतान् कामान् पश्यन् रमते ॥ ५ ॥ य एते ब्रह्मलोके त वा एत देवा आत्मानमुपासते तस्मात्तेषां सर्वे च लोका आत्ता सर्वे च कामा स सर्वाश्च लोका नामोति सर्वाश्च कामान्यस्तमात्मानमनुविध विजानातीति ह प्रजापतिरुवाच प्रजापतिरुवाच ॥ ६ ॥ इति द्वादश खण्ड ॥ १२ ॥

इयामाच्छबल प्रपद्ये शबलाच्छयाम प्रपद्येऽथ इव रोमाणि विधूय पाप चन्द्र इव राहोमुखात्प्रमुच्य धृत्वा शरीरमकृत कृता मा ब्रह्मलोकमभिमभवामीत्यभिसमवामीति ॥ १ ॥ इति त्रयोदश खण्ड ॥ १३ ॥

आकाशो वै नाम नामरूपयोर्निर्वहिता ते यदन्तरा तद्ब्रह्म तदस्मृतं स आत्मा प्रजापते स मा वेदम प्रपद्य यशोऽह भवामि ब्राह्मणाना यशो राजा यशो विशा यशोऽहमनुप्रापत्ति स हाह यशसा यश श्येतमद कमदत्कं खेत लिन्दुमाभिगा लिन्दुमाभिगाम् ॥ १ ॥ इति चतुदश खण्ड ॥ १४ ॥

तद्वैतद्ब्रह्मा प्रजापतय उवाच प्रजापतिर्मनवे मनु प्रजाभ्य आचार्यकुला द्वेदमधीत्य यथाविधान गुरो कमातिशेषणाभिममावृत्य कुटुम्बे शुचौ देशे स्वाध्यायमधीयानो धार्मिकान्विदधदात्मनि सर्वेन्द्रियाणि संप्रतिष्ठाप्याहिं सन्तस्सर्वभूतान्यन्यत्र तीर्थेभ्य स खल्वेव वर्तयन्त्यावदायुष ब्रह्मलाकमभिस पद्यते न च पुनरावर्तते न च पुनरावर्तते ॥ १ ॥ इति पञ्चदश खण्ड ॥ १५ ॥

इत्यष्टम प्रपाठक समाप्त ॥ ८ ॥

ॐ आप्यायन्तु ममाङ्गानि वाक्प्राणश्चक्षु श्रोत्रमथो बलमिन्द्रियाणि च सर्वाणि सर्वं ब्रह्मापनिषद् माह ब्रह्म निराकुर्या मामा ब्रह्म निराकरोदनिराकरणमस्त्वनिराकरण मेऽस्तु तदात्मनि निरते य उपनिषत्सु धर्मास्ते मयि सन्तु मे मयि सन्तु ॥ ॐ शान्ति शान्ति शान्ति ॥

इति छान्दोग्योपनिषत्संपूर्णा ॥ ९ ॥

बृहदारण्यकोपनिषत् ।

ॐ पूर्णमदः पूर्णमिदं पूर्णात्पूर्णमुदच्यते ॥ पूर्णस्य पूर्णमादाय पूर्णमेवावशिष्यते ॥ ॐ शान्तिः शान्तिः शान्तिः ॥

ॐ उपा वा अश्वस्य मेध्यस्य शिरः ॥ सूर्यश्चक्षुर्वीर्यं प्राणो व्यात्तमग्निर्वैश्वानरः संवत्सर आत्माश्वस्य मेध्यस्य ॥ योः पृष्ठमन्तरिक्षमुदरं पृथिवी पाजस्यम् । दिशः पार्श्वं अवान्तरदिशः पार्श्वं ऋतवोऽङ्गानि मासाश्चार्धमासाश्च पर्वाण्यहोरात्राणि प्रतिष्ठा नक्षत्राण्यस्थीनि नभो मांसानि । ऊवध्यस्यि-कताः सिन्धवो गुदा यकृच्च क्लोमानश्च पर्वता ओषधयश्च वनस्पतयश्च लोमानि - यन् पूर्वार्धो निम्नोच्चञ्चनार्धो तद्विजृम्भते यद्विद्योतते यद्विधूनुते तत्स्तनयति यन्मेहनि तद्वर्पति वागेवास्य वाक् ॥ १ ॥ अहर्वा अश्वं पुरस्ता-न्महिमान्वजायत तस्य पूर्वं समुद्रे योनी रात्रिरेनं पश्चान्महिमान्वजायत तस्यापरे समुद्रे योनिरेतौ वा अश्वं महिमानावभितः संभूवतुः । हयो भूत्वा देवानवहद्वाजी गन्धर्वानवर्वाऽसुरानश्वो मनुष्यान् समुद्र एवास्य बन्धुः समुद्रो योनिः ॥ २ ॥ इति प्रथमं ब्राह्मणम् ॥ १ ॥

नेवेह किञ्चनाग्र आसीन्मृत्युर्नैवेदमावृतमासीत् । अशनाययाशनाया हि मृत्युस्तन्मनोऽकुन्तात्मन्वी स्यामिति । सोऽर्धेन्नचरत्तस्यार्चत आपोऽजायन्तार्चते च मेकमभूदिनि तदेवाकस्याकत्वम् कः ह वा अस्मै भवति य एवमेतदकस्याकत्वं वेद ॥ १ ॥ आपो वा अकन्तयदपाः शर आसीत्समहन्त्यत सा पृथिव्यभवत्तस्यामश्राम्यत्तस्य श्रान्तस्य तप्तस्य तेजो रसो निरवर्तताग्निः ॥ २ ॥ स त्रेधात्मानं व्यकुरुनादित्य तृतीयं वायुं तृतीयः स एष प्राणस्त्रेधा विहितः । तस्य प्राची दिविछरोऽसो चासा चेमो । अथास्य प्रतीची दिक् पुच्छमसौ च सक्श्या दक्षिणा चोदीची च पार्श्वं द्यौः पृष्ठमन्तरिक्षमुदरमियसुरः स एषोऽप्यु प्रतिष्ठितो यत्र क चैति तदेव प्रतितिष्ठत्येवं विद्वान् ॥ ३ ॥ सोऽकामयत् द्वितीयो म आत्मा जायेतेति स मनसा वाचं मिथुनः समभवदश-नाया मृत्युस्तद्वेत् आसीत्स संवत्सरोऽभवत् । न ह पुरा ततः संवत्सर आस तमेतावन्तं कालमविभ । यावान्संवत्सरस्तमेतावतः कालस्य परस्ता-दुज्जत तं जातमभिव्याददात्स भाणकरोत्सैव वागभवत् ॥ ४ ॥ स एक्षेत यदि वा इममभिमःस्थे कनीयोऽश्वं करिष्य इति स तथा वाचा तेनात्मनेदः सर्वमसृजत यदिदं किञ्चर्चो यजूःसि सामानि छन्दाःसि यज्ञान् प्रजाः पशून् । स यद्यदेवासृजत तत्तदत्तमग्नियत सर्वं वा असीति तददितेरदितित्वः सर्व-स्यैतस्यात्ता भवति सर्वमस्याङ्गं भवति य एवमेतददितेरदितित्वं वेद ॥ ५ ॥ सोऽकामयत् भूयसा यज्ञेन भूयो यजेयेति सोऽश्राम्यत्स तयोऽतश्च्यत तस्य

आन्तस्य तत्सत्य यशो वीर्यमुदकामत् प्राणा वै यशो वीर्यं तत्प्राणोवृत्कान्तेषु
शरीरश्चयितुमश्रियत तस्य शरीर एव मन आसीत् ॥ ६ ॥ सोऽकामयत
मेधं म इदं स्यादात्मन्यनेन स्यामिति ततोऽश्वः समभवद्यदश्ववत्तन्मेध-
ममूदिति तदेवाश्वमेधस्याश्वमेधत्वम् । एष ह वा अश्वमेधं वेद य एनमेवं
वेद तमनवरुद्यैवामन्वत तः संवत्सरस्य परस्तादात्मन आलभत पशून्देव-
ताभ्यः प्रत्याहत् तस्मात्सर्वदेवस्य प्रोक्षित प्राजापत्यमालभन्त ॥ एष ह वा अ-
श्वमेधो य एष तपति तस्य संवत्सर आत्मापमभिरकंस्तस्यैमे लोका आत्मा-
नस्तावेतावर्काश्वमेधा सोपुनरेकं देवता भः । ति स्युरेवाप पुनस्तस्य जयति
नैनं स्युराप्नोति स्युरस्यात्मा भवत्येतासां देवतानामेको भवति ॥ ७ ॥
इति द्वितीयं ब्राह्मणम् ॥ २ ॥

इत्या ह प्राजापत्या देवाश्चासुराश्च ततः कनीयसा एव देवा ज्यायसा अ-
सुरास्त एषु लोकेष्वस्पन्दन्त ते ह देवा ऊचुर्हन्तासुरान्यज्ञ उद्गीथेनात्यया-
मेति ॥ १ ॥ ते ह वाचमूचुस्त्वं न उद्गायेति तथेति तेभ्यो वागुदगायत् यो
वाचि भोगस्तं देवेभ्य आगायत् यत् कल्याण वदति तदात्मने ते विदुरनेन
वै न उद्गात्रात्येध्यन्तीति तमभिद्रुत्य पाप्मनाविध्यन्स यः स पाप्मा यदेवे-
दमप्रतिरूपं वदति स एव स पाप्मा ॥ २ ॥ अथ ह प्राणमूचुस्त्वं न उद्गा-
येति तथेति तेभ्यः प्राण उदगायत् प्राणभागस्तं देवेभ्य आगायत् यत् कल्याणं
विप्रति तदात्मने ते विदुरनेन वै न उद्गात्रात्येध्यन्तीति तमभिद्रुत्य पाप्म-
नाविध्यन्स यः स पाप्मा यदेवेदमप्रतिरूपं विप्रति स एव स पाप्मा ॥ ३ ॥
अथ ह चक्षुरुचुस्त्व न उद्गायेति तथेति तेभ्यश्चक्षुरुदगायत् यश्चक्षुषि भो-
गस्तं देवेभ्य आगायत् यत् कल्याणं पश्यति तदात्मने ते विदुरनेन वै न उद्गात्रा-
त्येध्यन्तीति तमभिद्रुत्य पाप्मनाविध्यन्स यः स पाप्मा यदेवेदमप्रतिरूपं
पश्यति स एव स पाप्मा ॥ ४ ॥ अथ ह श्रोत्रमूचुस्त्वं न उद्गायेति तथेति
तेभ्यः श्रोत्रमुदगायत् श्रोत्रे भोगस्तं देवेभ्य आगायत् यत् कल्याणं शृणोति
तदात्मने ते विदुरनेन वै न उद्गात्रात्येध्यन्तीति तमभिद्रुत्य पाप्मनावि-
ध्यन्स यः स पाप्मा यदेवेदमप्रतिरूपं शृणोति स एव स पाप्मा ॥ ५ ॥
अथ ह मन ऊचुस्त्वं न उद्गायेति तथेति तेभ्यो मन उदगायत् मनसि भो-
गस्तं देवेभ्य आगायत् यत् कल्याणं संकल्पयति तदात्मने ते विदुरनेन वै न
उद्गात्रात्येध्यन्तीति तमभिद्रुत्य पाप्मनाविध्यन्स यः स पाप्मा यदेवेदमप्र-
तिरूपं संकल्पयति स एव स पाप्मवमु खल्वेता देवताः पाप्मभिरुपास्-
ज्जलेवमनाः पाप्मनाऽविध्यन् ॥ ६ ॥ अथ हेममामन्यं प्राणमूचुस्त्वं न उद्गा-
येति तथेति तेभ्य एष प्राण उदगायत् विदुरनेन वै न उद्गात्रात्येध्यन्तीति
तदभिद्रुत्य पाप्मनाविध्यन्स यथाइमानमृत्वा लोहो विष्वक्सेतैवः हेव विष्वक्

समानं विष्वङ्मो विनेशुस्ततो देवा अभवन् परासुरा भवत्यात्मना परास्य
 द्विषन्भ्रातृभ्यो भवति य एवं वेद ॥ ७ ॥ ते होषु क नु सोऽभूद्यो न इत्य-
 मसकैत्ययमास्येऽन्तरति सोऽथास्य आक्रिरसोऽङ्गानां हि रसः ॥ ८ ॥ सा
 वा एषा देवता दूर्नाम दूरं ह्यस्या मृत्युर्दूरं ह वा अस्मान्मृत्युर्भवति य
 एवं वेद ॥ ९ ॥ सा वा एषा देवततासां देवतानां पाप्मान मृत्युमपहस्य
 यत्रासां दिशामन्तस्तद्गमयांचकार तदासां पाप्मानो विष्वदधात्तस्माच्च जन-
 मियाच्चान्तमियाच्चेत्पाप्मान मृत्युमन्ववायानीति ॥ १० ॥ सा वा एषा देव-
 तैतासां देवतानां पाप्मान मृत्युमपहस्यथनां मृत्युमत्यवहत् ॥ ११ ॥ स वै
 वाचमेव प्रथमामत्यवहत्सा यदा मृत्युमत्यमुच्यत सोऽग्निरभवत्सोऽयमग्निः
 परेण मृत्युमतिक्रान्तो दीप्यते ॥ १२ ॥ अथ ह प्राणमत्यवहत्स यदा मृत्यु-
 मत्यमुच्यत स वायुरभवत्सोऽय वायुः परेण मृत्युमतिक्रान्तः पवने ॥ १३ ॥
 अथ चक्षुरत्यवहत्तद्यदा मृत्युमत्यमुच्यत स आदित्योऽभवत्सोऽसावादित्यः
 परेण मृत्युमतिक्रान्तस्तपति ॥ १४ ॥ अथ श्रोत्रमत्यवहत्तद्यदा मृत्युमत्यमु-
 च्यत ता दिशोऽभवत्स्ता इमा दिशः परेण मृत्युमतिक्रान्ताः ॥ १५ ॥ अथ
 मनोऽत्यवहत्तद्यदा मृत्युमत्यमुच्यत स चन्द्रमा अभवत्सोऽसौ चन्द्रः परेण
 मृत्युमतिक्रान्तो भार्येव ह वा एनमेषा देवता मृत्युमतिवहति य एवं वेद
 ॥ १६ ॥ अथात्मनेऽस्माद्यमागायद्यदि किंवाञ्जमयनऽनेनैव तदद्यत इह
 प्रतिष्ठति ॥ १७ ॥ ते देवा अब्रुवन्तेतावद्वा इदं सर्वं यदक्षं तदात्मन
 आगासीरनु नोऽस्मिञ्जन् आभजस्वे त ते वै माभिसंविशतेति तथेति तच्च
 समन्तं परिण्यविक्रान्त तस्माद्यदनेनाञ्जमत्ति तेनेनास्तृप्पन्त्येव ह वा एनं
 स्वा अभिसंविशति भर्ता स्वानां श्रेष्ठः पुर एता भवत्यज्ञादोऽधिपतिर्य एवं
 वेद य उह्येय विदंस्त्वेव प्रतिपत्तिर्भूषति न हैवालं भार्येभ्यो भवत्यथ य
 एवैतमनुभवति यो वै तमनुभार्यान् भूभूषति स हैवालं भार्येभ्यो भवति
 ॥ १८ ॥ सोऽयास्य आक्रिरसोऽङ्गानां हि रसः प्राणो वा अङ्गानां रसः
 प्राणो हि वा अङ्गानां रसस्तस्माद्यस्मात्कस्माच्चाङ्गात्प्राण उत्क्रामति तदेव
 तच्छ्रुप्यत्येव हि वा अङ्गानां रसः ॥ १९ ॥ एष उ एव बृहस्पतिर्वाग् वै-
 ब्रह्मती तस्या एष पतिस्तस्मादु ब्रह्मस्पतिः ॥ २० ॥ एष उ एव ब्रह्मणस्पति-
 र्वाग् वै ब्रह्म तस्या एष पतिस्तस्मादु ब्रह्मणस्पतिः ॥ २१ ॥ एष उ एव साम
 वाग् वै सामंष सा चामश्चेति तत्साम्नः सामत्वं यद्वेव समः भूषिणा समो
 मशवेन समो नागेन सम एभिस्त्रिभिर्लोकैः समोऽनेन सर्वेण तस्माद्वेव
 सामाभ्युते साम्नः सायुज्यं सलोकतां जयति य एवंमेतत्साम वेद ॥ २२ ॥
 एष उ वा उद्गीथः प्राणो वा उप्राणेन हीदं सर्वमुत्तमं वागेव गीथोच-
 णीया चेति स उद्गीथः ॥ २३ ॥ तद्यापि ब्रह्मदत्तं किं तानेवो राजानं भञ्ज-

यस्युवाचायं तस्य राजा मूर्धनं विपातयताद्यदितोऽयास्य आक्रिसोऽन्येनो-
 ज्ञायदिति वाचा च ह्येव स प्राणेन चोदगायदिति ॥ २४ ॥ तस्य हैतस्य
 साम्नो यः स्वं वेद भवति हास्य स्वं तस्य वै स्वर एव स्वं तस्मादात्विज्यं
 करिष्यन्वाधि स्वरमिच्छेत तथा वाचा स्वरसंपन्नयात्विज्यं कुर्यात्तस्माद्यज्ञे
 स्वरवन्तं दिदक्षन्त एवाधो यस्य स्वं भवति भवति हास्य स्वं य एवमेत-
 त्साम्नः स्वं वेद ॥ २५ ॥ तस्य हैतस्य साम्नो यः सुवर्णं वेद भवति हास्य
 सुवर्णं तस्य वै स्वर एव सुवर्णं भवति हास्य सुवर्णं य एवमेतत्साम्नः सुवर्णं
 वेद ॥ २६ ॥ तस्य हैतस्य साम्नो यः प्रतिष्ठां वेद प्रति ह तिष्ठति नस्य वै
 चागेव प्रतिष्ठा वाधि हि खल्वेव एतत्प्राणः प्रतिष्ठितो गीयनेऽत्र इत्यु हैक
 आहुः ॥ २७ ॥ अथातः पवमानानामेवाभ्यारोहः स वै खलु प्रस्ताता साम
 प्रस्ताति स यत्र प्रस्तुयात्तदेतानि जपेदमतो मा सद्रमय तमसो मा ज्योति-
 र्गमाय मृत्योर्मांमृतम् । अगमयेति न यदाहाग्नो मा सद्रमयेति मृत्युर्वा अस-
 त्पदमृतं मृत्योर्मांमृतं गमयामृतं मा कुर्वित्येवैतदाह तमसो मा ज्योतिर्गम-
 येति मृत्युर्गमो ज्योतिरमृतं मृत्योर्मांमृतं गमयामृतं मां कुर्वित्येवैतदाह
 मृत्योर्मांमृतं गमयेति नात्र तिरोहितमियामि । जय यानीतराणि सोत्राणि
 तेष्व्वात्मनेऽस्मात्समागायेत्तस्माद् तेषु वर वृणीत यं कामं कामयेत तस्य स एष
 एवंविदुद्गातात्मने वा यजमानाय वा य काम कामयेत तमगायति तदेत-
 लोकजिदेव न हेवालोक्यताया आशास्ति य एवमेतत्साम वेद ॥ २८ ॥ इति
 तृतीय ब्राह्मणम् ॥ ३ ॥

आत्मैवेदमग्र आसीत् पुरुषविधः सोऽनुवीक्ष्य नान्यदात्मनोऽपश्यत्
 सोऽहमस्मीत्यग्रे व्यावृत्तनोऽहनामाभवत्तस्मादप्येतत्त्वामितोऽहमयमित्ये-
 वाग्र उक्त्वाथान्यन्नम प्रज्ज्नु यदस्य भवति स यत्पुत्रोऽस्मात्पुत्रोऽस्मात्सर्वान्पा-
 प्मन औषत्तस्मात्पुरुष औषति इ वै स त योऽस्मात्पूर्वो वृक्षुरिति य एवं वेद
 ॥ १ ॥ सोऽविभेत्तस्मादेकाकी विभेति सहायमाक्षांचकं यन्मदन्यज्ञास्ति
 कस्माच्च विभेमीति तत् एव न्य भय वीयाय कस्मात्त्रिभेदेष्वहिनीयाद्वै भयं
 भवति ॥ २ ॥ स वै नव रमे तस्मादेकाकी न रमते स द्वितीयमैच्छत् स
 हैतावानास यथा स्त्रीपुमाश्चो संपरिष्वक्तौ स इममेवात्मानं द्वेषा पातया-
 त्ततः पतिश्च पत्नी चाभवतां तस्मादिदमर्धवृगलमिव स्व इति ह स्माह याज्ञ-
 वल्क्यस्तस्मादधमाकाशः स्त्रिया पूर्यत एव ताः समभवत्ततो मनुष्या भजा-
 यन्त ॥ ३ ॥ साह्यमीक्षांचकं कथं नु मात्मान एव जनयित्वा संभवति हन्त
 तिरोऽसानीति सा गोरभवदपभृतरस्ताः समेवाभवत्ततो गावोऽजायन्त वड-
 वेतराभवदधृष इतरो गर्दभीतरा गर्दभ इतरस्ताः समेवाभवत्तत एकशफ-
 मजायताऽजेतराभवद्वस्त इतरोऽविरितरा मेप इतरस्ताः समेवाभवत्ततोऽजाव-

योऽजायन्तैवमेव यदिदं किंच मिथुनमापिपीलिकाभ्यस्तत्सर्वमसृजत ॥ ४ ॥
 सोऽवेदहं वाच सृष्टिरस्यहं ह्रीदः सर्वमसृक्षीति ततः सृष्टिरभवत्सृष्ट्वाऽहं-
 स्यैतस्यां भवति य एवं वेद ॥ ५ ॥ अथेत्यभ्यमन्यत्स मुखाच्च योनेर्हंसाभ्यां
 चाग्निमसृजत तस्मादेतद्दुभयमलोमकमन्तरतोऽलोमका हि योनिरन्तस्तद्यदि
 तमाहुरमुं यजामुं यजेत्येकं देवमेतस्यैव सा विसृष्टिरेष उ ह्येव सर्वे देवा
 अथ यत्किंचेदमाद्रं तदेतसोऽसृजत तदु सोम एतावद्वा इदः सर्वमन्नं चैवा-
 न्नादश्च सोम एवान्नमग्निरन्नादः सैषा ब्रह्मणोऽतिसृष्टिर्यच्छ्रेयसो देवानसृज-
 ताथ यन्मर्त्यः सन्नसृजतानसृजत तस्मादतिसृष्टिरतिसृष्ट्वाऽहं स्यैतस्यां भवति
 य एवं वेद ॥ ६ ॥ तदेदं तद्व्याकृतमासीत्तन्नामरूपाम्भ्यामेव व्याकिय-
 तेऽसौ नामायमिदः रूप इति तदिदमप्येतर्हि नामरूपाम्भ्यामेव व्याकिय-
 तेऽसौ नामायमिदः रूप इति स एष इह प्रविष्ट आनखाग्नेभ्यो यथा क्षुरः क्षुर-
 घानेऽवहितः स्याद्विश्वंभरो वा विश्वंभरकुलाये तं न पश्यन्ति । अकृत्स्नो हि स
 प्राणन्नेव प्राणो नाम भवति वदन् वाक्पश्यः श्रुश्च श्रोत्रं मन्वानो
 मनस्तान्यस्यैतानि कर्मनामान्येव स योत एकंरूपपास्ते न स वेदाकृत्स्नो
 ह्येपोऽत एकैकेन भवत्यात्मेत्येवोपासीतात्र ह्येते सर्वे एकं भवन्ति तदेतत्पद-
 नीयमस्य सर्वस्य यद्यमात्मानेन ह्येतत्सर्वं वेद । यथा ह वै पदेनानुविन्दे-
 दं वं कीर्तिः श्लोकं विन्दते य एवं वेद ॥ ७ ॥ तदेतत्प्रेयः पुत्रात्प्रेयो वित्ता-
 त्प्रेयोऽन्यस्मात्सर्वस्मादन्तरतरं यद्यमात्मा स योऽन्यमात्मनः प्रियं ब्रुवाणं
 ब्रूयात् प्रियः रोत्यसीतीश्वरो ह तथैव स्यादात्मानमेव प्रियमुपासीत स य
 आत्मानमेव प्रियमुपास्ते न हास्य प्रियं प्रमायुक्तं भवति ॥ ८ ॥ तदाहुर्ध-
 ब्रह्मविषया सर्वं भविष्यन्तो मनुष्या मन्यन्ते किमु तद्ब्रह्माऽवेद्यस्मात्तत्सर्वम-
 भवदिति ॥ ९ ॥ ब्रह्म वा इदमग्र आसीत् तदात्मानमेवावेदहं ब्रह्मास्मीति
 तस्मात्तत् सर्वमभवत् तथो यो देवानां प्रत्यबुध्यत स एव तदभवत्तद्यर्षीणां
 तथा मनुष्याणां तद्वैतत्पश्यन्नपिबीमदेवः प्रतिपेदेऽहं मनुरभवः सूर्यश्चेति
 तदिदमप्येतर्हि य एवं वेदाऽहं ब्रह्मास्मीति स इदः सर्वं भवति तस्य ह न
 देवाश्च नाभूत्या ईशते आत्मा ह्येषाऽस भवत्यथ योऽन्यां देवतामुपास्तेऽ-
 न्योऽसावन्योऽहमस्मीति न स वेद यथा पशुरेवऽस देवानां यथा ह वै बहवः
 पशवो मनुष्यं भुञ्जुरेवमेकैकः पुरुषो देवान् भुनक्त्येकस्मिन्नेव पशावादी-
 यमानेऽप्रियं भवति किमु बहुषु तस्मादेपां तन्न प्रियं यदेतन्मनुष्या विष्टुः
 ॥ १० ॥ ब्रह्म वा इदमग्र आसीदेकमेव तदेकऽसन्न व्यभवत्तच्छ्रेयो रूपमत्य-
 सृजत क्षत्रं यान्येतानि देवत्रा क्षत्राणीन्द्रो वरुणः सोमो रुद्रः पर्जन्यो यमो
 सृत्सुरीशान इति तस्मात् क्षत्रात्परं नास्ति तस्माद्ब्राह्मणः क्षत्रियमथस्तादु-
 पास्ते राजसूये क्षत्र एव तद्यशो दधाति सैषा क्षत्रस्य योनिर्यद्ब्रह्म तस्मात्-

अपि राजा परमतां गच्छति ब्रह्मैवान्त उपनिश्चयति स्वां योनिं य उ एनः
 हिवसि स्वाः स योनिमुच्छति स पापीयान् भवति यया श्रेयाःसः हिः-
 सिस्वा ॥ ११ ॥ स नैव व्यभवत् स विशमसृजत यान्येतानि देवजातानि
 गणश आख्यायन्ते वसवो रुद्रा आदित्या विश्वेदेवा मरुत इति ॥ १२ ॥ स
 नैव व्यभवत् स शौद्रं वर्णमसृजत पूषणमियं वै पूषेयः हीदः सर्वं पुष्यति
 यदिदं किंच ॥ १३ ॥ स नैव व्यभवत्तच्छैयोरूपमसृजत धर्मं तदेतत्
 क्षत्रस्य क्षत्रं यद्धर्मस्तस्माद्धर्मात्परं नास्त्यतो अबलीयान् बलीयाःसमाशःसते
 धर्मेण यथा राजैवं यो वै स धर्मः सत्यं वै तत्तस्मात् सत्यं वदन्तमाहुर्धर्मं
 वदतीति धर्मं वा वदन्तः सत्यं वदतीत्येतच्चोवैतदुभयं भवति ॥ १४ ॥
 तदेतद्ब्रह्म क्षत्रं विद् शूद्रस्तदभिनेव देवेषु ब्रह्माभवद्ब्राह्मणो मनुष्येषु क्षत्रि-
 येण क्षत्रियो वैश्येन वैश्यः शूदेण शूद्रस्तस्मादप्रावेव देवेषु लोकमिच्छन्ते
 ब्राह्मणे मनुष्येष्वेताभ्याः हि रूपाभ्यां ब्रह्माभवत् । अथ यो ह वा अस्मा-
 ल्लोकात्स्वं लोकमदृष्ट्वा प्रैति स एनमविदितो न भुनक्ति यथा वेदो वान-
 नूक्तोऽन्यद्वा कर्माकृतं यदिह वा अप्यनेवंविद् महत्पुण्यं कर्म करोति तद्वा-
 स्यान्ततः क्षीयत एवात्मानमेव लोकमुपासीत स य आत्मानमेव लोकमुपासे
 न हास्य कर्म क्षीयते अस्माच्छेवात्मनो यष्टकामयते तत्तसृजते ॥ १५ ॥
 अथो अयं वा आत्मा सर्वेषां भूतानां लोकः स यजुहोति यद्यजते तेन
 देवानां लोकोऽथ यदनुजते तेन ऋषीणामथ यत्पितृभ्यो निपृणाति यत्प्रजा-
 मिच्छते तेन पितृणामथ मन्मथ्यान्वासयते यदेभ्योऽशनं ददाति तेन मनु-
 ष्याणामथ यत्पशुभ्यस्तृणोदकं बिन्दति तेन पशूनां यदस्य गृहेषु श्वापदा
 वयाःस्थापिपीलिकाभ्य उपजीवन्ति तेन तेषां लोको यथाह वै स्वाय लोका-
 यारिष्टिमिच्छेदेवः हैवंविदे सर्वाणि भूतान्यरिष्टमिच्छन्ति तद्वा एतद्विदितं
 मीमाःसितम् ॥ १६ ॥ आत्मवेदमग्न आसीदेक एव सोऽकामयत जाया मे
 स्वादथ प्रजायेयाथ वित्तं मे स्वादथ कर्म कुर्वीयेत्येतावान् वै कामो नेच्छः
 नातो भूयो विन्देत्तस्मादप्येतस्यैकाकी कामयते जाया मे स्वादथ प्रजायेयाथ
 वित्तं मे स्वादथ कर्म कुर्वीयेति स यावदप्येतेपामेकं न प्राप्नोत्यकृत्स्न एव
 तावन्मन्यते तस्यो क्लृप्तता मन एवास्यात्मा वाग्जाया प्राणः प्रजा चक्षुर्मा-
 नुषं वित्तं शब्दुपाह हि तद्विन्दते श्रोत्रं देवः श्रोत्रेण हि तच्छृणोत्यात्मैवास्य
 कर्मात्मना हि कर्म करोति स एष पाङ्क्तो यज्ञः पाङ्क्तः पशुः पाङ्क्तः पुरुषः
 पाङ्क्तमिदः सर्वं यदिदं किंच तदिदः सर्वमाप्नोति य एवं वेद ॥ १७ ॥ इति
 षतुर्थं ब्राह्मणम् ॥ ४ ॥

यत्तत्साक्षानि मेधया तपसाजनयत्पिता । एकमस्य साधारणं द्वे देवान-
 आजयत् । ग्रीष्वात्मनेऽङ्कुरत पशुभ्य एकं प्राचक्षत्तस्मिन्सर्वं प्रतिष्ठितं यच्च

प्राणिति यच्च न कस्मात्तानि न क्षीयन्तेऽद्यमानानि सर्वदा । यो वैतामक्षितिं वेद सोऽञ्चमस्ति प्रतीकेन स देवानपि यच्छति स ऊर्जमुपजीवतीति श्लोकाः ॥ १ ॥ यत्सप्तानि मेधया तपसाजनयत्पितेति मेधया हि तपसाऽजनय-
त्पितैकमस्य साधारणमितीदमेवास्य तत्साधारणमन्नं यदिदमद्येत स य एतदु-
पास्ते न स पाप्मनो व्यावर्तते मिश्रश्च ह्येतद्वै देवानभाजयदिति हुतं च
प्रहुतं च तस्माद्देवेभ्यो जुह्वति च प्रच जुह्वत्यथो आहुर्दशैर्पूर्णमासाविति ।
तस्माद्वेष्टियाजुकः स्यात्पशुभ्य एकं प्रायच्छदिति तत्पयः पयो ह्येवाग्ने मनु-
ष्याश्च पशवश्चोपजीवन्ति तस्मात् कुमारं जातं घृतं वैवाग्ने प्रतिलेहयन्ति
स्तनं वानु धापयन्त्यथ वत्सं जातमाहुरतृणाद इति । तस्मिन् सर्वं प्रतिष्ठितं
यच्च प्राणिति यच्च नेति पयसि हीदश्च सर्वं प्रतिष्ठितं यच्च प्राणिति यच्च न ।
तद्यदिदमाहुः संवत्सरं पयसा जुह्वदपुनर्मृत्युं जयतीति न तथा विद्याद्यदह-
रेव जुहोति तदहः पुनर्मृत्युमपजयत्येवंविद्वांसर्वश्च हि देवेभ्योऽन्नाद्यं प्रय-
च्छति । कस्मात्तानि च क्षीयन्तेऽद्यमानानि सर्वदेति पुरुषो वा अक्षितिः स
हीदमन्नं पुनः पुनर्जनयते यो वै तामक्षितिं वेदेति पुरुषो वा अक्षितिः स
हीदमन्नं धियाधिया जनयते । कर्मभिर्यद्वैतन्न कुर्यात्क्षीयेत ह सोऽञ्चमस्ति
प्रतीकेनेति मुखं प्रतीकं मुखेनेत्येतत्स देवानपि गच्छति स ऊर्जमुपजीवतीति
प्रशस्त्वा ॥ २ ॥ त्रीण्यात्मनेकुस्तेति मनो वाचं प्राणं तान्यात्मनेऽङ्कुरतान्य-
त्रमना अभूवं नादर्शमन्यत्रमना अभूवं नाश्रापमिति मनसा ह्येव पश्यति
मनसा शृणोति । कामः संकल्पो विचिकित्सा श्रद्धाऽश्रद्धा घृतिरघृतिर्हार्षो-
र्भोरित्येतत्सर्वं मन एव तस्मादपि पृष्ठत उपस्पृष्टो मनसा विजानाति यः
कश्च शब्दो वागोव सेषा ह्यन्तर्मायत्तैषा हि न प्राणोऽपानो ध्यान उदानः
समानोऽन इत्येतत्सर्वं प्राण एवैतन्मयो वा अयमात्मा वाङ्मायो मनोमयः
प्राणमयः ॥ ३ ॥ त्रयो लोका एत एव वागोवायं लोको मनोऽन्तरिक्षलोकः
प्राणोसौ लोकः ॥ ४ ॥ त्रयो वेदा एत एव वागोवर्षेदो मनो यजुर्वेदः प्राणः
सामवेदः ॥ ५ ॥ देवाः पितरो मनुष्या एत एव वागोव देवा मनः पितरः
प्राणो मनुष्याः ॥ ६ ॥ पिता माता प्रजैत एव मन एव पिता वाङ्माता
प्राणः प्रजा ॥ ७ ॥ विज्ञातं विजिज्ञास्यमविज्ञातयेत एव यत् किञ्च विज्ञातं
वाचस्तद्रूपं वाग्धि विज्ञाता वागेन तद्भूत्वाऽवति ॥ ८ ॥ यत्किञ्च विजिज्ञास्यं
मनस्तद्रूपं मनो हि विजिज्ञास्यं मन एनं तद्भूत्वाऽवति ॥ ९ ॥ यत्किञ्चा-
विज्ञातं प्राणस्य तद्रूपं प्राणो ह्यविज्ञातः प्राण एनं तद्भूत्वाऽवति ॥ १० ॥
तस्यैव वाचः पृथिवी शरीरं ज्योती रूपमयमग्निरावात्येव वाक्कावती पृथिवी
सावानयमग्निः ॥ ११ ॥ अथैतस्य मनसो धौः शरीरं ज्योती रूपमसावादि-
त्यस्मादावदेव मनस्तावती धौस्तावानसावादित्यसौ मिथुनश्च समैतां ततः प्रा-
अ. उ. ६

णोऽजायत स इन्द्रः स एषोऽसपत्नोऽद्वितीयो वै सपत्नो नास्य सपत्नो भवति
 य एवं वेद ॥ १२ ॥ अथैतस्य प्राणस्यापः शरीरं ज्योती रूपमसौ चन्द्रस्त-
 द्वावानेव प्राणस्तावत् आपस्तावानसौ चन्द्रस्त एते सर्व एव समाः सर्वेऽ-
 नन्ताः स यो हैतानन्तवत् उपास्तेऽन्तवन्तः स लोकं जयत्यथ यो हैतान-
 नन्तानुपास्तेऽनन्तः स लोकं जयति ॥ १३ ॥ स एष संवत्सरः प्रजापतिः
 षोडशकलस्तस्य रात्रय एव पञ्चदशकला ध्रुवैवास्य षोडशी कला स रात्रि-
 भिरेवा च पूर्यतेऽप च क्षीयते सोऽमावास्याः रात्रिमेतया षोडश्या कलया
 सर्वमिदं प्राणभृदनुप्रविश्य ततः प्रातर्जायते तस्मादेताः रात्रि प्राणभृतः
 प्राणं न विच्छिन्नादपि कृकलासस्यैतस्या एव देवताया अपचित्यै ॥ १४ ॥ यो
 वै स संवत्सरः प्रजापतिः षोडशकलोऽयमेवं स योऽयमेवंवित्पुरुषस्तस्य वित्त-
 मेव पञ्चदशकला आत्मैवास्य षोडशी कला स वित्तनैवा च पूर्यतेऽप च क्षीयते
 तदेतन्नम्यं यद्यमात्मा प्रधिर्वित्तं तस्माद्यद्यपि सर्वज्यानि जीयत आत्मना
 खेजीवति प्रधिनागादित्येवाहुः ॥ १५ ॥ अथ त्रयो वाव लोका मनुष्यलोकः
 पितृलोको देवलोक इति सोऽयं मनुष्यलोकः पुत्रेणैव जयतो नान्येन कर्मणा
 कर्मणा पितृलोको विषया देवलोको देवलोको वै लोकानाः श्रेष्ठस्तस्माद्विषां
 प्रशंसन्ति ॥ १६ ॥ अथातः संप्रतिर्यदा प्रप्यन्मन्यतेऽथ पुत्रमाह त्वं ब्रह्म
 त्वं यज्ञस्त्वं लोक इति स पुत्रः प्रत्याहाहं ब्रह्माहं यज्ञोऽहं लोक इति यद्वै
 किंचानूक्तं तस्य सर्वस्य ब्रह्मेत्येकता । ये वै के च यज्ञास्तेषां सर्वेषां यज्ञ
 इत्येकता ये वै के च लोकास्तेषां सर्वेषां लोक इत्येकतैतावद्वा इदं सर्व-
 मेतन्मा सर्वं सन्नयमितोऽभुनजदिति तस्मात् पुत्रमनुशिष्टं लोक्यमाहुस्त-
 स्मादेनमनुशासति स यदेवंविदस्माहोकात्प्रैत्यथैभिरेव प्राणैः सह पुत्रमावि-
 शति स यद्यनेन किंचिदक्षया कृतं भवति तस्मादेनं सर्वस्मात्पुत्रो मुञ्चति
 तस्मात्पुत्रो नाम स पुत्रेणैवास्मिँल्लोके प्रतितिष्ठत्यथैनमेते देवाः प्राणा अमृता
 आविशन्ति ॥ १७ ॥ पृथिन्यै चैनमग्रेष्व दैवी वागाविशति सा वै दैवी वा-
 ग्यथा यद्यदेव वदति तच्चद्ववति ॥ १८ ॥ दिवश्चैनमादित्याच्च दैवं मन आवि-
 शति तद्वै दैवं मनो येनानन्येव भवत्यथो न शोचति ॥ १९ ॥ अन्यश्चैनं चन्द्र-
 मसन्न दैवः प्राण आविशति स वै दैवः प्राणो यः संचरःश्चासंचरःश्च न व्य-
 थतेऽथो न रिष्यति स पूर्ववित्सर्वेषां भूतानामात्मा भवति यथैषा देवतैव
 स यथैतां देवताः सर्वाणि भूतान्यवन्त्येव ह्रैवंविदः सर्वाणि भूतान्यवन्ति
 यदु किंचेमाः प्रजाः शोचन्तमैवासां तद्ववति पुण्यमेवामुं गच्छति न ह वै
 देवान् पापं गच्छति ॥ २० ॥ अथातो व्रतमीमांसा प्रजापतिर्ह कर्माणि
 सृष्टे तानि सृष्टान्यन्योन्येनास्पर्धन्त वदिष्याम्येवाहमिति वाग्दध्रे द्रक्ष्या-

म्यहमिति चक्षुः श्रोत्रम्यहमिति श्रोत्रमेवमन्यानि कर्माणि यथाकर्म सावि
मृत्युः श्रमो भूधोपवेमे तान्याप्नोत्तान्याप्त्वा मृत्युरवारुण्यत्तस्माच्चक्षाम्यत्येव
वाक् आम्यति चक्षुः आम्यति श्रोत्रमथेममेव नाप्नोष्योऽयं मध्यमः प्राण-
स्थानि ज्ञातुं दक्षिण अयं वै नः श्रेष्ठो यः संचर५ आसंचर५श्च न व्यथतेऽस्यो न
रिष्यति हन्तास्यैव सर्वे रूपमसामेति त एतस्यैव सर्वे रूपमभव५स्तस्मादेव
एतेनाख्यायन्ते प्राणा इति तेन ह वाव तत्कुलमाचक्षते यस्मिन्कुले भवति
य एवं वेद य उहैवंविदास्पर्धतेऽनुशुष्यत्यनुशुष्य हेवान्ततो श्रियत इत्य-
ध्यात्मम् ॥ २१ ॥ अथाधिदैवतं ज्वलिष्याम्येवाहमित्यभिर्द्वेभे तत्पस्याम्यहमि-
त्यादित्यो भास्याम्यहमिति चन्द्रमा एवमन्या देवता यथादैवत५ स यथैषां
प्राणानां मध्यमः प्राण एवमेतासां देवतानां वायुर्निम्लोचन्ति क्षान्त्वा देवता
न वायुः संपाऽनस्तमिता देवता यद्वायुः ॥ २२ ॥ अथैष श्लोको भवति यत्त-
श्चोदेति सूर्योऽस्तं यत्र च गच्छतीति प्राणाद्वा एष उदेति प्राणेऽस्तमेति तं
देवाश्चकिरे धर्म५ स एवाद्य स उ श्व इति यद्वा एतेऽमुर्द्धप्रियन्त तदेवाप्यद्य
कुर्वन्ति । तस्मादेकमेव व्रतं चरेत्प्राण्याच्चैवापान्याच्च नेन्मा पाप्मा मृत्युरामु-
वदिति पशुचरेत्समापिपिषेत्तेनो एतस्यै देवतायै सायुज्य५ सलोकतां
जयति ॥ २३ ॥ इति पञ्चमं ब्राह्मणम् ॥ ५ ॥

अथ वा इदं नामरूपं कर्म तेषां नाम्नां वागित्येतदेषामुक्त्यमतो हि स-
र्वाणि नामान्युत्तिष्ठन्त्येतदेषा५ सामैतद्वि सर्वैर्नामभिः सममेतदेषां ब्रह्मे-
तद्वि सर्वाणि नामानि विभर्ति ॥ १ ॥ अथ रूपाणां चक्षुरित्येतदेषामुक्त्य-
मतो हि सर्वाणि रूपाण्युत्तिष्ठन्त्येतदेषा५ सामैतद्वि सर्वे रूपैः सममेतदेषां
ब्रह्मेतद्वि सर्वाणि रूपाणि विभर्ति ॥ २ ॥ अथ कर्मणामात्मेत्येतदेषामुक्त्य-
मतो हि सर्वाणि कर्माण्युत्तिष्ठन्त्येतदेषा५ सामैतद्वि सर्वैः कर्मभिः सममे-
तदेषां ब्रह्मेतद्वि सर्वाणि कर्माणि विभर्ति तदेतन्नय५ सदेकमयमात्माऽस्यो
एकः सवेतन्नयं तदेतदमृत५ सत्येन छन्नं प्राणो वा अमृतं नामरूपे सत्यं ता-
भ्यामयं प्राणश्छन्नः ॥३॥ इति षष्ठं ब्राह्मणम् ॥ ६ ॥ इति प्रथमोऽध्यायः ॥ १ ॥

द्वितीयोऽध्यायः ।

ॐ ॥ इसवालाकिर्हानूचानो गार्ग्य आस स होवाचाजातशत्रुं काश्यं ब्रह्म
ते अवधीति स होवाचाजातशत्रुः सहस्रमेतस्यां वाचि दप्नो जनको जनक
इति वै जना धावन्तीति ॥ १ ॥ स होवाच गार्ग्यो य एवासावादित्ये पुरुष
एतमेवाहं ब्रह्मोपास इति स होवाचाजातशत्रुर्मा मैतस्मिन्संबदिष्टा अतिष्ठाः
सर्वेषां भूतानां मूर्धा राजेति वा अहमेतमुपास इति स य एतमेवमुपा-
स्तेऽतिष्ठाः सर्वेषां भूतानां मूर्धा राजा भवति ॥ २ ॥ स होवाच गार्ग्यो य

एवासौ चन्द्रे पुरुष एतमेवाहं ब्रह्मोपास इति स होवाचाजातशत्रुर्मा मैतस्मिन्संवदिष्टा बृहत्पाण्डरवासाः सोमो राजेति वा अहमेतमुपास इति स य एतमेवमुपास्तेऽहरहर्हं सुतः प्रसुतो भवति नास्याभं क्षीयते ॥ ३ ॥ स होवाच गार्ग्यो य एवासौ विद्युति पुरुष एतमेवाहं ब्रह्मोपास इति स होवाचाजातशत्रुर्मा मैतस्मिन्संवदिष्टास्तेजस्वीति वा अहमेतमुपास इति स य एतमेवमुपास्ते तेजस्वी ह भवति तेजस्विनी हास्य प्रजा भवति ॥ ४ ॥ स होवाच गार्ग्यो य एवायमाकाशो पुरुष एतमेवाहं ब्रह्मोपास इति स होवाचाजातशत्रुर्मा मैतस्मिन्संवदिष्टाः पूर्णमप्रवर्तीति वा अहमेतमुपास इति स य एतमेवमुपास्ते पूर्वते प्रजया पशुभिर्नास्यास्माहोकारप्रजोद्वर्तते ॥ ५ ॥ स होवाच गार्ग्यो य एवायं वायौ पुरुष एतमेवाहं ब्रह्मोपास इति स होवाचाजातशत्रुर्मा मैतस्मिन्संवदिष्टा इन्द्रो वैकुण्ठोऽपराजिता सेनेति वा अहमेतमुपास इति स य एतमेवमुपास्ते जिष्णुर्हांपराजिष्णुर्भवत्यन्यत्स्यजायी ॥ ६ ॥ स होवाच गार्ग्यो य एवायमग्नौ पुरुष एतमेवाहं ब्रह्मोपास इति स होवाचाजातशत्रुर्मा मैतस्मिन्संवदिष्टा विषासहिरिति वा अहमेतमुपास इति स य एतमेवमुपास्ते विषासहिर्हं भवति विषासहिर्हास्य प्रजा भवति ॥ ७ ॥ स होवाच गार्ग्यो य एवायमप्सु पुरुष एतमेवाहं ब्रह्मोपास इति स होवाचाजातशत्रुर्मा मैतस्मिन्संवदिष्टाः प्रतिरूप इति वा अहमेतमुपास इति स य एतमेवमुपास्ते प्रतिरूपः ५ हैवैनमुपगच्छति नाप्रतिरूपमथो प्रतिरूपोऽस्माज्जायते ॥ ८ ॥ स होवाच गार्ग्यो य एवायमादशं पुरुष एतमेवाहं ब्रह्मोपास इति स होवाचाजातशत्रुर्मा मैतस्मिन्संवदिष्टा रोचिष्णुरिति वा अहमेतमुपास इति स य एतमेवमुपास्ते रोचिष्णुर्हं भवति रोचिष्णुर्हास्य प्रजा भवत्यथो यैः सन्निगच्छति सर्वाः स्तानतिरोचते ॥ ९ ॥ स होवाच गार्ग्यो य एवायं यन्तं पश्चाच्छब्दोऽनूदेत्येतमेवाहं ब्रह्मोपास इति स होवाचाजातशत्रुर्मा मैतस्मिन्संवदिष्टा असुरिति वा अहमेतमुपास इति स य एतमेवमुपास्ते सर्वः ५ हैवास्मिँल्लोक आयुरेति नैनं पुरा कालात्प्राणो जहाति ॥ १० ॥ स होवाच गार्ग्यो य एवायं दिक्षु पुरुष एतमेवाहं ब्रह्मोपास इति स होवाचाजातशत्रुर्मा मैतस्मिन्संवदिष्टा द्वितीयोऽनपग इति वा अहमेतमुपास इति स य एतमेवमुपास्ते द्वितीयवान् ह भवति नास्माद्ग्नदिच्छते ॥ ११ ॥ स होवाच गार्ग्यो य एवायं छायात्मनः पुरुष एतमेवाहं ब्रह्मोपास इति स होवाचाजातशत्रुर्मा मैतस्मिन्संवदिष्टा सृत्पुुरिति वा अहमेतमुपास इति स य एतमेवमुपास्ते सर्वः ५ हैवास्मिँल्लोक आयुरेति नैनं पुरा कालान्मृत्युरागच्छति ॥ १२ ॥ स होवाच गार्ग्यो य एवायमात्मनि पुरुष एतमेवाहं ब्रह्मोपास इति स होवाचाजातशत्रुर्मा मैतस्मिन्संवदिष्टा आत्मन्वीति वा अहमेतमु-

पास इति स य एतमेवमुपास्त आत्मन्वीह भवत्वात्मन्विनी हास्य प्रजा भवति स ह तृष्णीमास गार्ग्यः ॥ १३ ॥ स होवाचाजातशत्रुरेतावन्नु इत्येता-
बद्धीति नेतावता विदितं भवतीति स होवाच गार्ग्य उपस्वायानीति ॥ १४ ॥
स होवाचाजातशत्रुः प्रतिलोभं चैतद्यद्वाङ्मणः क्षत्रियमुपेयाद्ब्रह्म मे वदयतीति
श्वेद त्वा ऋषयिष्यामीति तं पाणावादायोत्तस्यौ तौ ह पुरुषः सुप्तमाजग्म-
तुस्तमेतैर्नामभिरामघ्नयांचक्रे बृहन् पाण्डरवासः सोमराजश्चिति स नोत्तस्यौ
तं पाणिना पेपं बोधयांचकार स होत्तस्यौ ॥ १५ ॥ स होवाचाजातशत्रुर्य-
त्रैष एतस्सुप्तोऽभूच्छ एष विज्ञानमयः पुरुषः केष तदाभूत्कुत एतदागादिति
तनु ह न मेने गार्ग्यः ॥ १६ ॥ स होवाचाजातशत्रुर्यक्षेष्ट एतस्सुप्तोऽभूच्छ
एष विज्ञानमयः पुरुषस्तदेष्टां प्राणानां विज्ञानेन विज्ञानमादाय य एषोऽन्त-
र्हृदय आकाशस्तस्मिन्हेते तानि यदा गृह्णात्यथ हैतत्पुरुषः स्वपिति नाम
तद्गृहीत एव प्राणो भवति गृहीता वाग् गृहीतं चक्षुर्गृहीतश्च श्रोत्रं गृहीतं
मनः ॥ १७ ॥ स यत्रैतत्स्वप्नायाचरति ते हास्य लोकास्तदुतेव महाराजो भव-
त्युतेव महाब्राह्मण उतेवोच्चावच निगच्छति स यथा महाराजो ज्ञानपदान्
गृहीत्वा स्वे जनपदे यथाकामं परिवर्ततेवमेवैष एतत्प्राणान् गृहीत्वा स्वे
शरीरे यथाकामं परिवर्तते ॥ १८ ॥ अथ यदा सुषुप्तो भवति यदा न कस्य-
चन वेद हिता नाम नाड्यो द्वासप्ततिसहस्राणि हृदयात्पुरीततमभिप्रतिष्ठन्ते
ताभिः प्रत्यवस्पृश्य पुरीतति शेते स यथा कुमारो वा महाराजो वा महा-
ब्राह्मणो वातिष्ठीमानन्दस्य गत्वा शयीतैवमेष एतच्छेते ॥ १९ ॥ स यथोर्ण-
नाभिस्तन्तुनोच्चरेद्यथाग्नेः क्षुद्रा विस्फुलिङ्गा द्युच्चरन्त्येवमेवास्मादात्मनः सर्वे
प्राणाः सर्वे लोकाः सर्वे देवाः सर्वाणि भूतानि द्युच्चरन्ति तस्योपनिषत्सत्यस्य
सत्यमिति प्राणा वै सत्यं तेषामेष सत्यम् ॥ २० ॥ इति प्रथमं ब्राह्मणम् ॥ १ ॥

यो ह वै शिशुश्च साधनश्च सप्रत्याधानश्च सस्थूलश्च सदामं वेद सप्त ह
द्विषतो भ्रातृव्यानवरुणश्चयं वाव शिशुर्योऽयं मध्यमः प्राणस्तस्येदमेवाधान-
मिदं प्रत्याधानं प्राणः स्थूणाञ्च दाम ॥ १ ॥ तमेताः सप्तशक्तिय उपतिष्ठन्ते
तथा इमा अक्षन् लोहिन्यो राजयस्ताभिरनश्च रुद्रोऽन्वायत्तोऽथ या अक्षन्वा-
पस्ताभिः पर्जन्यो या कनीनका तयादित्या यत्कृष्णं तेनाग्निर्पच्युक्तं तेने-
न्द्रोऽधरयैनं वर्तन्त्या पृथिव्यन्वायत्ता द्यारुत्तरया नास्याञ्च क्षीयते य एवं वेद
॥ २ ॥ तदेष्ट श्लोको भवति । अर्धोऽग्निलक्ष्मस ऊर्ध्वोऽग्निलक्ष्मसो निहितं
विश्वरूपं । तस्यासत् ऋषयः सप्त तीरे वागष्टमी ब्रह्मणा संविदानेत्यर्धोऽग्निल-
क्ष्मस ऊर्ध्वोऽग्निलक्ष्मस इतीदं तच्छिर एष हर्धोऽग्निलक्ष्मस ऊर्ध्वोऽग्निलक्ष्मसो
निहितं विश्वरूपमिति प्राणा वै यशो विश्वरूपं प्राणानेतदाह तस्यासत् ऋषयः
सप्त तीर इति प्राणा वा ऋषयः प्राणानेतदाह वागष्टमी ब्रह्मणा संविदानेति

वाग्व्यष्टमी ब्राह्मणा संविते ॥ ३ ॥ इमावेव गीतम भरद्वाजावपमेव गीत-
मोऽयं भरद्वाज इमावेव विश्वामित्रजमदग्नी अवमेय विश्वामित्रोऽयं जमदग्नि-
रिमावेव वसिष्ठकश्यपावपमेव वसिष्ठोऽयं कश्यपो वागेवात्रिर्वाचा ब्रह्मम-
द्यतेऽस्ति ह वै नामैतद्यद्विरिति सर्वस्यात्ता भवति सर्वमस्यान्नं भवति य एवं
वेद ॥ ४ ॥ इति द्वितीयं ब्राह्मणम् ॥ २ ॥

द्वे वाव ब्राह्मणो रूपे मूर्तं चैवामूर्तं च मर्त्यं चामूर्तं च स्थितं च यच्च सच्च
स्यच्च ॥ १ ॥ तदेतन्मूर्तं यदन्यद्वायोऽश्वान्तरिक्षाच्च तन्मर्त्यमेतत्स्थितमेतत्सत्त-
स्यैतस्य मूर्तस्यैतस्य मर्त्यस्यैतस्य स्थितस्यैतस्य सत् एष रसो य एष तपति सतो
द्वेष रसः ॥ २ ॥ अथामूर्तं वायुश्चान्तरिक्षं चैतदमृतमेतद्यदेतस्य तस्यैतस्या-
मूर्तस्यैतस्यामृतस्यैतस्य यत् एतस्य तस्यैष रसो य एष एतस्मिन्मण्डले पुरु-
षस्तस्य द्वेष रस इत्यधिदैवतम् ॥ ३ ॥ अथाध्यात्ममिदमेव मूर्तं यदन्यत्प्रा-
णाच्च यश्चायमन्तरात्मज्ञाकाश एतन्मर्त्यमेतत्स्थितमेतत्सत्तस्यैतस्य मूर्तस्यै-
तस्य मर्त्यस्यैतस्य स्थितस्यैतस्य सत् एष रसो यच्चक्षुः सतो द्वेष रसः ॥ ४ ॥
अथामूर्तं प्राणश्च यश्चायमन्तरात्मज्ञाकाश एतदमृतमेतद्यदेतस्य तस्यैतस्या-
मूर्तस्यैतस्यामृतस्यैतस्य यत् एतस्य तस्यैष रसो योऽयं दक्षिणेक्ष्णपुरुषस्तस्य
द्वेष रसः ॥ ५ ॥ तस्य हेतस्य पुरुषस्य रूपं यथा महारजनं वासो यथा पा-
ण्डुविकं यथेन्द्रगोपो यथाऽऽर्यार्यं यथा पुण्डरीकं यथा सकृद्विद्युत्तः सकृद्वि-
द्युत्तव या वा अस्य श्रीर्भवति य एवं वेदाथात आदेशो नेति नेति न ह्येत-
न्मादिति नेत्यन्यत्परमस्तथ नामधेयः सत्यस्य सत्यमिति प्राणा वै सत्यं
तेषामेष सत्यम् ॥ ६ ॥ इति तृतीयं ब्राह्मणम् ॥ ३ ॥

मैत्रेयीति होवाच याज्ञवल्क्य उवाचस्वन्वा अरेऽहमस्मात्स्थानादस्मि हन्त
तेऽनया कात्यायन्याऽन्तं करवाणीति ॥ १ ॥ सा होवाच मैत्रेयी यन्म म इयं
भगोः सर्वो पृथिवी वित्तेन पूर्णो स्यात्कथं तेनामृता स्यामिति नेति होवाच
याज्ञवल्क्यो यथैवोपकरणवतां जीवितं तथैव ते जीवितः स्यादमृतत्वस्य तु
नास्मास्मि वित्तेनेति ॥ २ ॥ सा होवाच मैत्रेयी येनाहं नामृता स्मां किमहं
तेन कुर्यां नदेव भगवान्वेद तदेव मे ब्रूहीति ॥ ३ ॥ स होवाच याज्ञवल्क्यः
प्रिया वतारे नः सती प्रियं भाषस पृष्टास्त्व व्याख्यास्यामि ते व्याचक्षाणस्य
तु मे निदिध्यासस्वेति ॥ ४ ॥ स होवाच न वा अरे पत्युः कामाय पतिः
प्रियो भवत्यात्मनस्तु कामाय पतिः प्रियो भवति न वा अरे जायायै कामाय
जाया प्रिया भवत्यात्मनस्तु कामाय जाया प्रिया भवति न वा अरे पुत्राणां
कामाय पुत्राः प्रिया भवत्यात्मनस्तु कामाय पुत्राः प्रिया भवन्ति न वा
अरे वित्तस्य कामाय वित्तं प्रियं भवत्यात्मनस्तु कामाय वित्तं प्रियं भवति

न वा अरे ब्रह्मणः कामाय ब्रह्म प्रियं भवत्यात्मनस्तु कामाय ब्रह्म प्रियं भवति न वा अरे क्षत्रस्य कामाय क्षत्रं प्रियं भवत्यात्मनस्तु कामाय क्षत्रं प्रियं भवति न वा अरे लोकानां कामाय लोकाः प्रिया भवन्त्यात्मनस्तु कामाय लोकाः प्रिया भवन्ति न वा अरे देवानां कामाय देवाः प्रिया भवन्त्यात्मनस्तु कामाय देवाः प्रिया भवन्ति न वा अरे भूतानां कामाय भूतानि प्रियाणि भवन्त्यात्मनस्तु कामाय भूतानि प्रियाणि भवन्ति न वा अरे सर्वस्य कामाय सर्वं प्रियं भवत्यात्मनस्तु कामाय सर्वं प्रियं भवत्यात्मा वा अरे द्रष्टव्यं श्रोत्रव्यं मन्त्रव्यं निदिध्याशीतव्यं मैत्रेय्यात्मनो वा अरे दर्शनेन श्रवणेन मत्स्या विज्ञानेनेदं सर्वं विदितम् ॥ ५ ॥ ब्रह्म त परादाद्योऽन्यत्रात्मनो ब्रह्म वेद क्षत्रं त परादाद्योऽन्यत्रात्मनः क्षत्रं वेद लोकान् परादुर्योऽन्यत्रात्मनो शकान्वेद देवास्त परादुर्योऽन्यत्रात्मनो देवान्वेद भूतानि त परादुर्योऽन्यत्रात्मनो भूतानि वेद सर्वं त परादाद्योऽन्यत्रात्मनः सर्वं वेदेद ब्रह्मेदं क्षत्रमिमं लोका इमे देवा इमानि भूतानीदं सर्वं यदयमात्मा ॥ ६ ॥ स यथा दुन्दुभेर्हन्मानस्य न बाह्यान्छब्दान्छक्रियाद्ब्रह्मणाय दुन्दुभेस्तु ग्रहणेन दुन्दुभ्याघातस्य वा शब्दो गृहीतः ॥ ७ ॥ स यथा शङ्खस्य ध्मायमानस्य न बाह्यान्छब्दान्छक्रियाद्ब्रह्मणाय शङ्खस्य तु ग्रहणेन शङ्खध्मस्य वा शब्दो गृहीतः ॥ ८ ॥ स यथा वीणायै वाद्यमानाये न बाह्यान्छब्दान्छक्रियाद्ब्रह्मणाय वीणायै तु ग्रहणेन वीणावादस्य वा शब्दो गृहीतः ॥ ९ ॥ स यथा र्द्धेधाप्रेरभ्याहतात्पृथग्धूमा विनिश्चरन्त्येव वा अरेऽस्य महतो भूतस्य निश्चितमेतद्यद्यवेदो यजुर्वेद सामवेदोऽथर्वाङ्गिरस इतिहास पुराण विद्या उपनिषद् श्लोका सूत्राण्यनुव्याख्यानानि व्याख्यानान्यस्यैवैतानि सर्वाणि निश्चितानि ॥ १० ॥ स यथा सर्वासामपाः समुद्र एकायनमेव सर्वेषां स्पर्शानां त्वगोकायनमेव सर्वेषां गन्धानां नासिके एकायनमेव सर्वेषां रसानां जिह्वेकायनमेव सर्वेषां रूपानां चक्षुरेकायनमेव सर्वेषां शब्दानां श्रोत्रमेकायनमेव सर्वेषां सकल्पानां मन एकायनमेव सर्वासां विद्यानां हृदयमेकायनमेव सर्वेषां कर्मेणां हस्तावेकायनमेव सर्वेषामानन्दानामुपस्थ एकायनमेव सर्वेषां विसर्गाणां पायुरेकायनमेव सर्वेषामध्वनां पादावेकायनमेव सर्वेषां वेदानां वागोकायनम् ॥ ११ ॥ स यथा सेन्धवलिख्य उदके प्रास्त उदकमेवानुलिखीयेत न हास्योद्ब्रह्मणायैव स्थाप्यतो यतस्त्वाददीत लवणमेवेव वा अर इदं महद्भूतमनन्तमपारं विज्ञानघनं एवैतेभ्यो भूतेभ्यः समुत्थाय तान्येवाऽनुविन्दयति न प्रेत्य सज्ञाऽस्तीत्यरे ब्रवीमीति होताच याज्ञवल्क्य ॥ १२ ॥ सा होवाच मैत्रेय्यत्रैव मा भगवानमूसुहृन् प्रेत्य मजानीति स होवाच याज्ञ-

बल्यो न वा अरेऽह मोह ब्रवीम्यल वा अर इदं विज्ञानाय ॥ १३ ॥ यत्र हि द्वैतमिव भवति तदितर इतर जिघ्रति तदितर इतर पश्यति तदितर इतरः ऋणोति तदितर इतरमभिवदति तदितर इतर मनुते तदितर इतर जानाति यत्र वा अस्य सर्वमात्मेवाभूत्तत्केन क जिघ्रेत्तत्केन क पश्येत्तत्केन क ऋणुयात्तत्केन कमभिवदेत्तत् केन क मन्वीत तत् केन क विजानीयाद्ये-
नेदं सर्वं विजानाति त केन विजानीयाद्विज्ञातारमरे केन विजानी यादिति ॥ १४ ॥ इति चतुर्थं ब्राह्मणम् ॥ ४ ॥

इयं पृथिवी सर्वेषां भूतानां मध्वस्यै पृथिव्यै सर्वाणि भूतानि मधु यश्चायमस्या पृथिव्या तेजोमयोऽमृतमय पुरुषो यश्चायमध्यात्मः शरीरस्तेजोमयोऽमृतमय पुरुषोऽयमेव स योऽयमात्मेदममृतमिदं ब्रह्मदं सर्वम् ॥ १ ॥ इमा आपः सर्वेषां भूतानां मध्वासामपाः सर्वाणि भूतानि मधु यश्चायमस्य पृथ्व्या तेजोमयोऽमृतमय पुरुषो यश्चायमध्यात्मः रेतस्तेजोमयोऽमृतमय पुरुषोऽयमेव स योऽयमात्मेदममृतमिदं ब्रह्मदं सर्वम् ॥ २ ॥ अयमग्निः सर्वेषां भूतानां मध्वस्याग्नः सर्वाणि भूतानि मधु यश्चायमस्मिन्नग्नौ तेजोमयोऽमृतमय पुरुषो यश्चायमध्यात्मः वाक्स्तेजोमयोऽमृतमय पुरुषोऽयमेव स योऽयमात्मेदममृतमिदं ब्रह्मेदं सर्वम् ॥ ३ ॥ अयं वायुः सर्वेषां भूतानां मध्वस्य वायो सर्वाणि भूतानि मधु यश्चायमस्मिन्वायौ तेजोमयोऽमृतमय पुरुषो यश्चायमध्यात्मः प्राणस्तेजोमयोऽमृतमय पुरुषोऽयमेव स योऽयमात्मेदममृतमिदं ब्रह्मेदं सर्वम् ॥ ४ ॥ अयमादित्यः सर्वेषां भूतानां मध्वस्यादित्यस्य सर्वाणि भूतानि मधु यश्चायमस्मिन्नादित्ये तेजोमयोऽमृतमय पुरुषो यश्चायमध्यात्मः चाक्षुषस्तेजोमयोऽमृतमय पुरुषोऽयमेव स योऽयमात्मेदममृतमिदं ब्रह्मेदं सर्वम् ॥ ५ ॥ इमा दिशः सर्वेषां भूतानां मध्वासां दिशाः सर्वाणि भूतानि मधु यश्चायमासु दिक्षु तेजोमयोऽमृतमय पुरुषो यश्चायमध्यात्मः आत्र प्रातिश्रुत्स्तेजोमयोऽमृतमय पुरुषोऽयमेव स योऽयमात्मेदममृतमिदं ब्रह्मेदं सर्वम् ॥ ६ ॥ अयं चन्द्रः सर्वेषां भूतानां मध्वस्य चन्द्रस्य सर्वाणि भूतानि मधु यश्चायमस्मिन् चन्द्रे तेजोमयोऽमृतमय पुरुषो यश्चायमध्यात्मः मानसस्तेजोमयोऽमृतमय पुरुषोऽयमेव स योऽयमात्मेदममृतमिदं ब्रह्मेदं सर्वम् ॥ ७ ॥ इयं विद्युत्सर्वेषां भूतानां मध्वस्य विद्युतः सर्वाणि भूतानि मधु यश्चायमस्या विद्युतः तेजोमयोऽमृतमय पुरुषो यश्चायमध्यात्मः तजस्तेजोमयोऽमृतमय पुरुषोऽयमेव स योऽयमात्मेदममृतमिदं ब्रह्मेदं सर्वम् ॥ ८ ॥ अयं स्तनयितुः सर्वेषां भूतानां मध्वस्य स्तनयितुः सर्वाणि भूतानि मधु यश्चायमस्मिन्स्तनयितुौ तेजोमयोऽमृतमय पुरुषो यश्चायमध्यात्मः शाब्दः सावरस्तेजोमयोऽमृतमय पुरुषोऽयमेव स योऽय-

मात्मेदममृतमिदं ब्रह्मेदं सर्वम् ॥ ९ ॥ अयमाकाशः सर्वेषां भूतानां मध्व-
स्याकाशस्य सर्वाणि भूतानि मधु यश्चायमस्मिन्नाकाशे तेजोमयोऽमृतमयः
पुरुषो यश्चायमध्यात्मः ॥ इत्याकाशस्तेजोमयोऽमृतमयः पुरुषोऽयमेव स योऽ-
यमात्मेदममृतमिदं ब्रह्मेदं सर्वम् ॥ १० ॥ अयं धर्मः सर्वेषां भूतानां मध्व-
स्य धर्मस्य सर्वाणि भूतानि मधु यश्चायमस्मिन्धर्मे तेजोमयोऽमृतमयः पुरुषो
यश्चायमध्यात्मं धर्मस्तेजोमयोऽमृतमयः पुरुषोऽयमेव स योऽयमात्मेदममृ-
तमिदं ब्रह्मेदं सर्वम् ॥ ११ ॥ इदं सत्यं सर्वेषां भूतानां मध्वस्य
सत्यस्य सर्वाणि भूतानि मधु यश्चायमस्मिन्सत्ये तेजोमयोऽमृतमयः पुरुषो
यश्चायमध्यात्मं सत्यस्तेजोमयोऽमृतमयः पुरुषोऽयमेव स योऽयमात्मेद-
ममृतमिदं ब्रह्मेदं सर्वम् ॥ १२ ॥ इदं मानुषं सर्वेषां भूतानां मध्वस्य
मानुष्यस्य सर्वाणि भूतानि मधु यश्चायमस्मिन्मानुषे तेजोमयोऽमृतमयः पुरु-
षोऽयमेव स योऽयमात्मेदममृतमिदं ब्रह्मेदं सर्वम् ॥ १३ ॥ अयमात्मा
सर्वेषां भूतानां मध्वस्यात्मनः सर्वाणि भूतानि मधु यश्चायमस्मिन्नात्मनि
तेजोमयोऽमृतमयः पुरुषो यश्चायमात्मा तेजोमयोऽमृतमयः पुरुषोऽयमेव स
योऽयमात्मेदममृतमिदं ब्रह्मेदं सर्वम् ॥ १४ ॥ स वा अयमात्मा सर्वेषां
भूतानामधिपतिः सर्वेषां भूतानां राजा तद्यथा रथनाभौ च रथनेमौ चाराः
सर्वे समर्पिता एवमेवास्मिन्नात्मनि सर्वाणि भूतानि सर्वे देवाः सर्वे लोकाः
सर्वे प्राणाः सर्व एत आत्मानः समर्पिताः ॥ १५ ॥ इदं वै तन्मधु दध्यङ्गा-
थर्वणोऽश्विभ्यामुवाच तदेतदपिः पश्यन्नवोचत् । तद्वा नरा सनयेदं स उग्र-
माविष्कृणोमि तन्यतुर्न वृष्टिः । दध्यङ्ग ह यन्मध्वाथर्वणो वामश्वस्य शीर्ष्णां प्रय-
दीमुवाचेत् ॥ १६ ॥ इदं वै तन्मधु दध्यङ्गाथर्वणोऽश्विभ्यामुवाच तदेतदपिः
पश्यन्नवोचदाथर्वणायाश्विनादधीचेद्व्यङ्ग शिरः प्रत्यैरयतं । स वा मधु
प्रवोचदतायन्त्वाष्ट्रं यद्वस्त्रावपि कक्ष्यं वामिति ॥ १७ ॥ इदं वै तन्मधु दध्य-
ङ्गाथर्वणोऽश्विभ्यामुवाच तदेतदपिः पश्यन्नवोचत् । पुरश्चक्रे द्विपदः पुरश्चक्रे
चतुष्पदः पुरः स पक्षी भूत्वा पुर पुरुष आविशदिति स वा अयं पुरुषः
सर्वासु पृष्ठे पुरिशयो नैनेन किञ्चनानावृतं नैनेन किञ्चनानावृतम् ॥ १८ ॥
इदं वै तन्मधु दध्यङ्गाथर्वणोऽश्विभ्यामुवाच तदेतदपिः पश्यन्नवोचद्रूपः रूपं
प्रतिरूपो बभूव तदस्य रूपं प्रतिचक्षणाय । इन्द्रो मायाभिः पुरुरूप ईयते
युक्ता ह्यस्य हरयः शता दशेत्ययं वै हरयोऽयं वै दश च सहस्राणि बहूनि
चानन्तानि च तदेतद्ब्रह्मापूर्वमनपरमन्तरमबाह्यमयमात्मा ब्रह्म सर्वानुम-
रित्यनुशासनम् ॥ १९ ॥ इति पञ्चमं ब्राह्मणम् ॥ ५ ॥

अथ वक्षः पौतिमाप्यो गौपवनाद्गौपवनः पौतिमाप्यात्पौतिमाप्यो गौप-
वनाद्गौपवनः कौशिकात्कौशिकः कौण्डिन्यात्कौण्डिन्यः क्षाण्डिन्यात्क्षाण्डिन्यः

कौशिकाच्च गौतमाच्च गौतमः ॥ १ ॥ अभिवेद्यादाभिवेक्ष्यः शाण्डिल्याच्चा-
नभिम्बलाताच्चाचानभिम्बलात आनभिम्बलातादानभिम्बलात आनभिम्बलातादानभि-
म्बलातो गौतमाद्गौतमः सैतवप्राचीनयोग्याम्याः सैतवप्राचीनयोग्यौ पारा-
शर्यात्पाराशर्यो भारद्वाजाद्भारद्वाजो भारद्वाजाच्च गौतमाच्च गौतमो भारद्वा-
जाद्भारद्वाजः पाराशर्यात् पाराशर्यो बैजवापायनाद्बैजवापायनः कौशिकायनेः
कौशिकायनिः ॥ २ ॥ घृतकौशिकादृतकौशिकः पाराशर्यायणात्पाराशर्यायणः
पाराशर्यात् पाराशर्यो जातूकण्याजातूकण्यै आसुरायणाच्च यात्काच्चासु-
रायणश्चैवणेश्वैवणिरौपजन्धनेरौपजन्धनिरासुरैरासुरिर्भारद्वाजाद्भारद्वाज आत्रे-
यादात्रेयो माण्डेर्माण्डिगौतमाद्गौतमो गौतमाद्गौतमो वात्स्याद्वात्स्यः शाण्डि-
ल्याच्छाण्डिल्यः केशोर्यात्काप्यात्कैशोर्यः काप्यः कुमारहारितात्कुमारहा-
रितो गालवाद्गालवो विदर्भीकौण्डिन्याद्विदर्भीकौण्डिन्यो वत्सनपातो बाभ्रवा-
द्वत्सनपाद्बाभ्रवः पथः सौभरात्पन्थाः सौभरोऽयास्यादाङ्गिरसादयास्य आङ्गि-
रस आभूतेस्त्वाद्वादाभूतिस्त्वाष्ट्रो विश्वरूपास्त्वाद्वाद्दिश्वरूपस्त्वाष्ट्रोऽश्विभ्या-
मश्विनौ दधीच आधर्वणाद्ध्यङ्गाथर्वणोऽथर्वणो देवादधवां देवौ मृत्योः प्रा-
ध्वः सनान्मृत्युः प्राध्वः सनः प्रध्वः सनात्प्रध्वः सन एकर्वैरेकर्षिर्वैप्रचित्तेर्वि-
प्रचित्तिर्वैष्टेर्वैष्टिः सनारोः सनारुः सनातनात्सनानतनः सनगात्सनगः पर-
मेष्ठिनः परमेष्ठी ब्रह्मणो ब्रह्म स्वयंभु ब्रह्मणे नमः ॥ ३ ॥ इति षष्ठं ब्राह्मणम्
॥ ६ ॥ इति द्वितीयोऽध्यायः ॥ २ ॥

तृतीयोऽध्यायः ॥ ३ ॥

ॐ ॥ जनको ह वैदेहो बहुदक्षिणेन यज्ञेनेजे तत्र ह कुरुपञ्चालानां ब्रा-
ह्मणा अभिसमेता बभूवुस्तस्य ह जनकस्य वैदेहस्य विजिज्ञासा बभूव कः-
स्विदेशां ब्राह्मणानामनूचानतम इति स ह गवाः सहस्रमवकरोध दश दश
पादा एकैकस्याः शृङ्गयोराबद्धा बभूवुः ॥ १ ॥ तान्होवाच ब्राह्मणा भग-
वन्तो यो यो ब्रह्मिष्ठः स एता गा उदजतामिति ते ह ब्राह्मणा न दष्टपुत्रय
ह याज्ञवल्क्यः स्वमेव ब्रह्मचारिणमुवाचैताः सोम्योदज सामश्रवा ३ इति
ता होदांचकार ते ह ब्राह्मणाश्चकुपुः कथं नो ब्रह्मिष्ठो ज्ञवीतेत्यथ ह जनकस्य
वैदेहस्य होताश्वलो बभूव सहेन पप्रच्छ त्वं नु खलु नो याज्ञवल्क्य ब्रह्मि-
ष्ठोऽसी ३ ति स होवाच नमो वयं ब्रह्मिष्ठाय कुर्मो गोकामा एव वयः स
इति तः ह तत एव प्रष्टुं दध्रे होताश्वलः ॥ २ ॥ याज्ञवल्क्येति होवाच य-
दिदः सर्वं मृत्युनासः सर्वं मृत्युनाभिपन्नं केन यजमानो मृत्योराप्तिमितिमु-
च्यत इति होत्रर्त्विजाग्निना वाचा वाग्वै यज्ञस्य होता तद्येवं वाक् सोऽय-

मभिः स होता स मुक्तिः सातिमुक्तिः ॥ ३ ॥ याज्ञवल्क्येति होवाच यदिदं सर्वमहोरात्राभ्यामासः सर्वमहोरात्राभ्यामभिपन्नं केन यजमानोऽहोरात्रयो-
रासिमतिमुच्यत इत्यध्वर्युणत्विजा चक्षुषाऽदित्येन चक्षुर्वै यज्ञस्याध्वर्युस्तद्य-
दिदं चक्षुः सोऽसावादित्यः सोऽध्वर्युः स मुक्तिः सातिमुक्तिः ॥ ४ ॥ याज्ञ-
वल्क्येति होवाच यदिदं सर्वं पूर्वपक्षापरपक्षाभ्यामासः सर्वं पूर्वपक्षापरप-
क्षाभ्यामभिपन्नं केन यजमानः पूर्वपक्षापरपक्षयोरासिमतिमुच्यत इत्युद्गात्र-
त्विजा वायुना प्राणेन प्राणो वै यज्ञस्योद्गाता तद्योऽयं प्राणः स वायुः स
उद्गाता स मुक्तिः सातिमुक्तिः ॥ ५ ॥ याज्ञवल्क्येति होवाच यदिदमन्तरि-
क्षमनारम्भणमिव केनाक्रमेण यजमानः स्वर्गं लोकमाक्रमत इति ब्रह्मण-
त्विजा मनसा चन्द्रेण मनो वै यज्ञस्य ब्रह्मा तद्यदिदं मनः सोऽसौ चन्द्रः स
ब्रह्मा स मुक्तिः साऽतिमुक्तिरित्यतिमोक्षा अथ संपदः ॥ ६ ॥ याज्ञव-
ल्क्येति होवाच कतिभिरयमघाभिर्होतास्मिन्यज्ञे करिष्यन्तीति तिस्र-
भिरिति कतमास्तास्मिन्न इति पुरोऽनुवाक्या च याज्या च शस्यैव तृतीया
किं ताभिर्जयतीति यत्किंचेदं प्राणभृदिति ॥ ७ ॥ याज्ञवल्क्येति होवाच कत्य-
यमघाध्वर्युरस्मिन्यज्ञ आहुतीर्होष्यन्तीति तिस्र इति कतमास्तास्मिन्न इति या
हुता उज्ज्वलन्ति या हुता अतिनेदन्ते या हुता अधिशेरते किं ताभिर्जय-
तीति या हुता उज्ज्वलन्ति देवलोकमेव ताभिर्जयति दीप्यत इव हि देवलोको
या हुता अतिनेदन्ते पितृलोकमेव ताभिर्जयत्यतीव हि पितृलोको या हुता
अधिशेरते मनुष्यलोकमेव ताभिर्जयत्यथ इव हि मनुष्यलोकः ॥ ८ ॥ याज्ञ-
वल्क्येति होवाच कतिभिरयमघ ब्रह्मा यज्ञं दक्षिणतो देवताभिर्गोपायती-
त्येकयेति कतमा सैकेति मन एवेत्यनन्तं वै मनोऽनन्ता विश्वेदेवा अनन्त-
मेव स तेन लोकं जयति ॥ ९ ॥ याज्ञवल्क्येति होवाच कत्ययमघोद्गाता-
ऽस्मिन्यज्ञे स्तोत्रियाः स्तोष्यन्तीति तिस्र इति कतमास्तास्मिन्न इति पुरोनुवाक्या
च याज्या च शस्यैव तृतीया कतमास्ता या अध्यात्ममिति प्राण एव पुरोनु-
वाक्याऽपानो याज्या ध्यानः शस्या किं ताभिर्जयतीति पृथिवीलोकमेव पुरो-
नुवाक्यया जयत्यन्तरिक्षलोकं याज्यया पुलोकः शस्यया ततो ह होताश्चल
उपरराम ॥ १० ॥ इति प्रथमं ब्राह्मणम् ॥ १ ॥

अथ हैनं जरत्कारव आर्तभागः पप्रच्छ याज्ञवल्क्येति होवाच कति ग्रहाः
कत्यतिग्रहा इत्यष्टौ ग्रहा अष्टावतिग्रहा इति ये तेऽष्टौ ग्रहा अष्टावतिग्रहाः
कतमे त इति ॥ १ ॥ प्राणो वै ग्रहः सोऽपानेनातिग्राहेण गृहीतोऽपानेन हि
गन्धाजिग्रति ॥ २ ॥ वाग्वै ग्रहः स नास्नातिग्राहेण गृहीतो वाचा हि नामा-
म्यभिवदति ॥ ३ ॥ जिह्वा वै ग्रहः स रसेनातिग्राहेण गृहीतो जिह्वया हि
रसान्विजानाति ॥ ४ ॥ चक्षुर्वै ग्रहः स रूपेणातिग्राहेण गृहीतश्चक्षुषा हि

रूपाणि पश्यति ॥ ५ ॥ ओत्रं वै ब्रह्मः स शब्देनातिग्राहेण गृहीतः ओत्रेण हि शब्दान्स्मृणोति ॥ ६ ॥ मनो वै ब्रह्मः स कामेनातिग्राहेण गृहीतो म-
बसा हि कामान्कामयते ॥ ७ ॥ हस्तौ वै ब्रह्मः स कर्मेणातिग्राहेण गृहीतो
हस्ताभ्यां हि कर्म करोति ॥ ८ ॥ त्वरं वै ब्रह्मः स स्वर्शेनातिग्राहेण गृहीत-
स्त्वचा हि स्पर्शान्वेद यत इत्येतेऽष्टौ ब्रह्मा अष्टावतिग्रहाः ॥ ९ ॥ याज्ञव-
ल्क्येति होवाच यदिदं सर्वं सृज्योरन्नं का स्विता देवता यस्या सृज्युरन्न-
मित्यग्निर्वै सृज्युः सोऽपामन्नमप पुनर्मृत्युं जयति ॥ १० ॥ याज्ञवल्क्येति
होवाच यत्रायं पुरुषो त्रियत उवसात्प्राणाः कामन्त्याहो ३ नेति नेति हो-
वाच याज्ञवल्क्योऽत्रैव समवनीयन्ते स उच्छ्रयत्याध्मायत्याध्मातो मृतः शेते
॥ ११ ॥ याज्ञवल्क्येति होवाच यत्रायं पुरुषो त्रियते किमेनं न जहातीति
नामेत्यनन्तं वै नामानन्ता विभेदेवा अनन्तमेव स तेन लोकं जयति ॥ १२ ॥
याज्ञवल्क्येति होवाच यत्रास्य पुरुषस्य मृतस्थानि वागप्येति वातं प्राणश्चक्षु-
रादित्यं मनश्चन्द्रं दिशः ओत्रं पृथिवीं शरीरमाकाशमात्मौ पथीर्लामानि वन-
स्पतीन्केशा अप्सु लोहितं च रेतश्च निधीयते कायं तदा पुरुषो भवतीत्याहर
सोम्य हस्तमार्तभागामेवैतस्य वेदिष्यावो न नावेतत् स जन इति तौ हो-
त्कस्य मन्त्रयांचक्राते तौ ह यदूचतुः कर्म ह्येव तदूचतुरथ यत्प्रशशंसतुः कर्म
ह्येव तत्प्रशशंसतुः पुण्यो वै पुण्येन कर्मणा भवति पापः पापेनेति ततो ह
जारकारव आर्तभाग उपरराम ॥ १३ ॥ इति द्वितीयं ब्राह्मणम् ॥ २ ॥

अथ हैनं भुज्युर्लाह्यायनिः पप्रच्छ याज्ञवल्क्येति होवाच मद्गेषु चरकाः
पर्यध्रजाम ते पतन्नलस्य काप्यस्य गृहानैम तस्यासीदुहिता गन्धर्वगृहीता
तमपृच्छाम कोऽसीति सोऽश्वीत्सुधन्वाऽऽद्विरस इति तं यदा लोकानाम-
न्तानपृच्छामाथैनमद्रूम क पारिक्षिता अभवन्निति क पारिक्षिता अभवन् स
त्वा पृच्छामि याज्ञवल्क्य क पारिक्षिता अभवन्निति ॥ १ ॥ स होवाचोवाच
वै सोगच्छन्वै ते तद्यन्नाश्वमेधयाजिनो गच्छन्तीति क न्वश्वमेधयाजिनो ग-
च्छन्तीति द्वात्रिंशतं वै देवराधाह्वयान्ययं लोकस्तथ समन्तं पृथ्वी द्विस्ता-
वप्येति तां समन्तं पृथिवीं द्विस्तावत्समुद्रः पर्येति तद्यावती क्षुरस्य धारा
यावद्वा मक्षिकायाः पत्रं तावानन्तरेणाकाशस्तानिन्द्रः सुपर्णो भूत्वा वायवे
प्रायच्छतान्वायुरात्मनि चित्वा तन्नागमयद्यन्नाश्वमेधयाजिनोऽभवन्नित्येवमिव
वै स वायुमेव प्रशशंस तस्माद्वायुरेव व्यष्टिर्वायुः समष्टिरप पुनर्मृत्युं
जयति य एवं वेद ततो ह भुज्युर्लाह्यायनिरुपरराम ॥ २ ॥ इति तृतीयं
ब्राह्मणम् ॥ ३ ॥

अथ हैनमुपस्तश्चाक्रायणः पप्रच्छ याज्ञवल्क्येति होवाच यत्साक्षादपरो-
क्षाद्वा य आत्मा सर्वान्तरसं मे व्याचक्ष्व इत्येष त आत्मा सर्वान्तरः

कतमो याज्ञवल्क्य सर्वान्तरो यः प्राणेन प्राणिति स त आत्मा सर्वान्तरो योऽशनेनापानिति स त आत्मा सर्वान्तरो यो ध्यानेन ध्यानिति स त आत्मा सर्वान्तरो य उदानेनोदानिति स त आत्मा सर्वान्तर एष त आत्मा सर्वान्तरः ॥ १ ॥ स होवाचोषस्तश्चाक्रायणो यथा विब्रूयादसौ गौरसावश्च हृत्पेवमेवैतद्व्यपदिष्टं भवति यदेव साक्षादपरोक्षाद्ब्रह्म य आत्मा सर्वान्तरस्तं मे व्याचक्ष्वेत्येष त आत्मा सर्वान्तरः कतमो याज्ञवल्क्य सर्वान्तरो न दृष्टे-
द्रष्टारं पश्येनं श्रुतेः श्रोतारं शृणुयाञ्च मतेर्मन्तारं मन्वीथा न विज्ञातेर्वि-
ज्ञातारं विजानीया एष त आत्मा सर्वान्तरोऽतोऽन्यदार्तं ततो होषस्तश्चाक्रा-
यण उपरराम ॥ २ ॥ इति चतुर्थं ब्राह्मणम् ॥ ४ ॥

अथ हैनं कहोलः कौपीतकेयः पप्रच्छ याज्ञवल्क्येति होवाच यदेव सा-
क्षादपरोक्षाद्ब्रह्म य आत्मा सर्वान्तरस्तं मे व्याचक्ष्वेत्येष त आत्मा सर्वान्तरः
कतमो याज्ञवल्क्य सर्वान्तरो योऽशनायापिपासे शोकं मोहं जरां मृत्युमत्ये-
ति एतं वै तमात्मानं विदित्वा ब्राह्मणा पुत्रैषणायाश्च वित्तैषणायाश्च लोकै-
षणायाश्च न्युत्थायाश्च भिक्षाचर्यं चरन्ति या होव पुत्रैषणा सा वित्तैषणा या
वित्तैषणा सा लोकैषणोमे ह्येते एषणे एव भवतस्तस्माद् ब्राह्मणः पाण्डित्यं
निर्विंश बाल्येन तिष्ठासेद्वात्यं च पाण्डित्यं च निर्विंशाय मुनिरमौनं च मौनं
च निर्विंशाय ब्राह्मणः स ब्राह्मणः केन स्याद्येन स्यात्तेनेदं एवातोऽन्यदार्तं
ततो ह कहोलः कौपीतकेय उपरराम ॥ १ ॥ इति पञ्चमं ब्राह्मणम् ॥ ५ ॥

अथ हैनं गार्गी वाचऋषी पप्रच्छ याज्ञवल्क्येति होवाच यदिदं सर्वम-
प्सोतं च प्रोतं च कस्मिन्नु खल्वाप ओताश्च प्रोताश्चेति वायौ गार्गीति
कस्मिन्नु खलु वायुरोतश्च प्रोतश्चेत्यन्तरिक्षलोकेषु गार्गीति कस्मिन्नु खल्वन्त-
रिक्षलोका ओताश्च प्रोताश्चेति गन्धर्वलोकेषु गार्गीति कस्मिन्नु खलु गन्धर्व-
लोका ओताश्च प्रोताश्चेतादित्यलोकेषु गार्गीति कस्मिन्नु खल्वदित्यलोका
ओताश्च प्रोताश्चेति चन्द्रलोकेषु गार्गीति कस्मिन्नु खलु चन्द्रलोका ओताश्च
प्रोताश्चेति नक्षत्रलोकेषु गार्गीति कस्मिन्नु खलु नक्षत्रलोका ओताश्च प्रोता-
श्चेति देवलोकेषु गार्गीति कस्मिन्नु खलु देवलोका ओताश्च प्रोताश्चेतीन्द्रलो-
केषु गार्गीति कस्मिन्नु खल्विन्द्रलोका ओताश्च प्रोताश्चेति प्रजापतिलोकेषु
गार्गीति कस्मिन्नु खलु प्रजापतिलोका ओताश्च प्रोताश्चेति ब्रह्मलोकेषु गार्गीति
कस्मिन्नु खलु ब्रह्मलोका ओताश्च प्रोताश्चेति स होवाच गार्गी माति प्राक्षीर्मा
ते सूधा व्यपसदन्तिप्रख्यां वै देवतामतिपृच्छसि गार्गी मातिप्राक्षीरिति
ततो ह गार्गी वाचऋष्युपरराम ॥ १ ॥ इति षष्ठं ब्राह्मणम् ॥ ६ ॥

अथ हैनमुद्दालक आरुणिः पप्रच्छ याज्ञवल्क्येति होवाच मद्रेष्ववसाम

पतञ्जलस्य काप्यस्य गृहेषु यज्ञमधीयानास्तस्यासीद्धार्या गन्धर्वगृहीता तम-
 पृच्छाम कोऽसीति सोऽब्रवीत् कबन्ध आथर्वण इति सोऽब्रवीत्पतञ्जलं काप्यं
 याज्ञिकाऽश्च वेत्थ नु त्वं काप्य तत्सूत्रं येनायं च लोकः परश्च लोकः
 सर्वाणि च भूतानि संदब्धानि भवन्तीति सोऽब्रवीत्पतञ्जलः काप्यो नाहं
 तद्भगवन्वेदेति सोऽब्रवीत्पतञ्जलं काप्यं याज्ञिकाऽश्च वेत्थ नु त्वं काप्य तम-
 न्तर्यामिणं य इमं च लोकं परं च लोकः सर्वाणि च भूतानि योऽन्तरो
 यमायतीति सोऽब्रवीत्पतञ्जलः काप्यो नाहं तं भगवन्वेदेति सोऽब्रवीत्पतञ्जलं
 काप्यं याज्ञिकाऽश्च यो वै तत्काप्यसूत्रं विद्यान्तं चान्तर्यामिणमिति स ब्रह्म-
 वित्स लोकवित्स वेदवित्स भूतवित्स आत्मवित्स सर्वविदेति तेभ्योऽब्रवीत्त-
 दहं वेद तच्चेत्वं याज्ञवल्क्य सूत्रमविद्वाऽस्ते शान्तर्यामिणं ब्रह्मगवीरुदजसे
 मूर्धा ते विपतिष्यतीति वेद वा अहं गौतम तत्सूत्रं तं चान्तर्यामिणमिति यो
 वा इदं कश्चिद्व्याद्वेद वेदेति यथा वेत्थ तथा ब्रूहीति ॥ १ ॥ स होवाच वायुर्वै
 गौतम तत्सूत्रं वायुना वै गौतम सूत्रेणायं च लोकः परश्च लोकः सर्वाणि
 च भूतानि संदब्धानि भवन्ति तस्माद्वै गौतम पुरुषं प्रेतमाहुर्व्यस्त्रः स्तिषता-
 स्याद्गानीति वायुना हि गौतम सूत्रेण संदब्धानि भवन्तीत्येवमेवंतद्याज्ञव-
 ल्क्यान्तर्यामिणं ब्रूहीति ॥ २ ॥ यः पृथिव्यां तिष्ठन् पृथिव्या अन्तरो यं
 पृथिवी न वेद यस्य पृथिवी शरीरं यः पृथिवीमन्तरो यमयत्येष त आत्मा-
 न्तर्याम्यमृतः ॥ ३ ॥ योऽप्सु तिष्ठन्नज्योन्तरो यमापो न विदुर्यस्यापः शरीरं
 योऽपोऽन्तरो यमयत्येष त आत्मान्तर्याम्यमृतः ॥ ४ ॥ योऽग्नौ तिष्ठन्नग्नेर-
 न्तरो यमग्निं वेद यस्याग्निः शरीरं योऽग्निमन्तरो यमयत्येष त आत्मान्त-
 र्याम्यमृतः ॥ ५ ॥ योऽन्तरिक्षे तिष्ठन्नन्तरिक्षादन्तरो यमन्तरिक्षं न वेद
 यस्यान्तरिक्षः शरीरं योऽन्तरिक्षमन्तरो यमयत्येष त आत्मान्तर्याम्यमृतः
 ॥ ६ ॥ यो वायौ तिष्ठन्वायोरन्तरो यं वायुर्न वेद यस्य वायुः शरीरं यो
 वायुमन्तरो यमयत्येष त आत्मान्तर्याम्यमृतः ॥ ७ ॥ यो दिवि तिष्ठन्दिवो-
 ऽन्तरो य द्यौर्न वेद यस्य द्यौः शरीरं यो दिवमन्तरो यमयत्येष त आत्मा-
 न्तर्याम्यमृतः ॥ ८ ॥ य आदित्ये तिष्ठन्नादित्यादन्तरो यमादित्यो न वेद
 यस्यादित्यः शरीरं य आदित्यमन्तरो यमयत्येष त आत्मान्तर्याम्यमृतः ॥ ९ ॥
 यो दिक्षु तिष्ठन्दिग्भ्योऽन्तरो यं दिशो न विदुर्यस्य दिशः शरीरं यो दिशो-
 ऽन्तरो यमयत्येष त आत्मान्तर्याम्यमृतः ॥ १० ॥ यश्चन्द्रतारके तिष्ठच्छन्द्र-
 तारकादन्तरो यं चन्द्रतारकं न वेद यस्य चन्द्रतारकः शरीरं यश्चन्द्रतारका-
 मन्तरो यमयत्येष त आत्मान्तर्याम्यमृतः ॥ ११ ॥ य आकाशे तिष्ठन्नाका-
 शादन्तरो यमाकाशो न वेद यस्याकाशः शरीरं य आकाशमन्तरो यमय-
 त्येष त आत्मान्तर्याम्यमृतः ॥ १२ ॥ यस्ममसि तिष्ठच्छमसोऽन्तरो यं तमो

न वेद यस्य तमः शरीरं यस्तमोन्तरो यमयत्येष त आत्मान्तर्याम्यमृतः ॥ १३ ॥
यस्तेजसि तिष्ठःस्तेजसोऽन्तरो यं तेजो न वेद यस्य तेजः शरीरं यस्तेजोन्तरो
यमयत्येष त आत्मान्तर्याम्यमृत इत्यधिदैवतमथाधिभूतम् ॥ १४ ॥ यः
सर्वेषु भूतेषु तिष्ठन्सर्वभ्यो भूतेभ्योऽन्तरो यः सर्वाणि भूतानि न विदुर्यस्य
सर्वाणि भूतानि शरीरं यः सर्वाणि भूतान्यन्तरो यमयत्येष त आत्मान्तर्या-
म्यमृत इत्यधिभूतमथाध्यात्मम् ॥ १५ ॥ यः प्राणे तिष्ठन्प्राणादन्तरो यं
प्राणो न वेद यस्य प्राणः शरीरं यः प्राणमन्तरो यमयत्येष त आत्मान्तर्या-
म्यमृतः ॥ १६ ॥ यो वाचि तिष्ठन्वाचोऽन्तरो यं वाक् न वेद यस्य वाक्
शरीरं यो वाचमन्तरो यमयत्येष त आत्मान्तर्याम्यमृतः ॥ १७ ॥ यश्चक्षुषि
तिष्ठःश्चक्षुषोऽन्तरो यं चक्षुर्न वेद यस्य चक्षुः शरीरं यश्चक्षुरन्तरो यमयत्येष
त आत्मान्तर्याम्यमृतः ॥ १८ ॥ यः श्रोत्रे तिष्ठन्श्रोत्रादन्तरो यः श्रोत्रं न
वेद यस्य श्रोत्रः शरीरं यः श्रोत्रमन्तरो यमयत्येष त आत्मान्तर्याम्यमृतः
॥ १९ ॥ यो मनसि तिष्ठन्मनसोऽन्तरो यं मनो न वेद यस्य मनः शरीरं
यो मनोऽन्तरो यमयत्येष त आत्मान्तर्याम्यमृतः ॥ २० ॥ यस्त्वचि तिष्ठः-
स्त्वचोऽन्तरो यं त्वक् न वेद यस्य त्वक् शरीरं यस्त्वचमन्तरो यमयत्येष त
आत्मान्तर्याम्यमृतः ॥ २१ ॥ यो विज्ञाने तिष्ठन्विज्ञानादन्तरो यं विज्ञानं
न वेद यस्य विज्ञानः शरीरं यो विज्ञानमन्तरो यमयत्येष त आत्मान्तर्या-
म्यमृतः ॥ २२ ॥ यो रेतसि तिष्ठन् रेतसोऽन्तरो यः रेतो न वेद यस्य रेतः
शरीरं यो रेतोऽन्तरो यमयत्येष त आत्मान्तर्याम्यमृतोऽष्टो द्रष्टाऽश्रुतः
श्रोत्राऽमृतो मन्ताऽविज्ञातो विज्ञाता नान्योऽतोऽस्ति द्रष्टा नान्योऽतोऽस्ति
श्रोता नान्योऽतोऽस्ति मन्ता नान्योऽतोऽस्ति विज्ञातैष त आत्मान्तर्याम्यमृ-
तोऽन्यदतं ततोहोहालक आरुणिरुपरराम ॥ २३ ॥ इति सप्तमं ब्राह्मणम् ॥ ७ ॥

अथ ह वाचक्रन्त्युवाच ब्राह्मणा भगवन्तो हन्ताहमिमं द्वौ प्रश्नौ प्रयासि
तौ चेन्मे वक्ष्यति न वै जातु युष्माकमिमं कश्चिद्रक्षोयं जेतति पृच्छ गा-
र्गीति ॥ १ ॥ सा होवाचाहं वै त्वा याज्ञवल्क्य यथा पाश्यो वा वैदेहो
वोमपुत्र उज्यं धनुरधिज्यं कृत्वा द्वौ बाणवन्तौ सपत्नातिव्याधिनौ हस्ते
कृत्वोपोत्तिष्ठेदेवमेवाहं त्वा द्वाभ्यां प्रश्नाभ्यामुपोदस्थां ता मे ब्रूहीति पृच्छ
गार्गीति ॥ २ ॥ सा होवाच यदूर्ध्वं याज्ञवल्क्य दिवो यदवाक् पृथिव्या यद-
न्तरा थावापृथिवी इमे यद्भूतं च भवच्च भविष्यच्चेत्याचक्षते कस्मिंस्तदोतं
च प्रोतं चेति ॥ ३ ॥ स होवाच यदूर्ध्वं गार्गी दिवो यदवाक् पृथिव्या यद-
न्तरा थावापृथिवी इमे यद्भूतं च भवच्च भविष्यच्चेत्याचक्षत आकाशे तदोतं
च प्रोतं चेति ॥ ४ ॥ सा होवाच नमस्तेऽस्तु याज्ञवल्क्य यो म एतं व्यवो-
चोऽपरस्मै धारयत्येति पृच्छ गार्गीति ॥ ५ ॥ सा होवाच यदूर्ध्वं याज्ञवल्क्य

द्विवो यदवाक् पृथिव्या यदन्तरा द्यावापृथिवी इमे यद्भूतं च भवच्च भविष्य-
 च्छेत्स्याचक्षते कस्मिँस्तदोतं च प्रोतं चेति ॥ ६ ॥ स होवाच यदूर्ध्वं गार्गि
 द्विवो यदवाक् पृथिव्या यदन्तरा द्यावापृथिवी इमे यद्भूतं च भवच्च भविष्य-
 च्छेत्स्याचक्षत आकाश एव तदोतं च प्रोतं चेति कस्मिँस्त्वं खलु आकाश ओतश्च
 प्रोतश्चेति ॥ ७ ॥ स होवाच तद्वै तदक्षरं गार्गि ब्राह्मणा अभिवदन्त्यस्थूलम-
 नण्वहस्वमदीर्घमलोहितमस्नेहमच्छायमतमोऽवायवनाकाशमसङ्गमरसमगन्ध-
 मषष्ठुष्कमश्रोत्रमवागमनोऽतेजस्कमप्राणममुखममात्रमनन्तरमबाह्यं न तद-
 ज्ञाति किञ्चन न तदज्ञाति कश्चन ॥ ८ ॥ एतस्य वा अक्षरस्य प्रशासने गार्गि
 सूर्याचन्द्रमसौ विष्टौ तिष्ठत एतस्य वा अक्षरस्य प्रशासने गार्गि द्यावा-
 पृथिव्या विष्टौ तिष्ठत एतस्य वा अक्षरस्य प्रशासने गार्गि निमेषा मुहूर्ता
 अहोरात्राण्यधेमासा मासा ऋतवः संवत्सरा इति विष्टौ तिष्ठन्त्येवस्य वा
 अक्षरस्य प्रशासने गार्गि प्राच्योऽन्या नद्यः स्यन्दन्ते ज्येतेभ्यः पर्वतेभ्यः
 प्रतीच्योऽन्या यां यां च दिशमन्येतस्य प्रशासने गार्गि ददतो मनुष्याः
 प्रशस्यन्ति यजमानं देवा दवीं पितरोऽन्वायताः ॥ ९ ॥ यो वा एतदक्षरं
 गार्ग्यविदित्वाऽस्मिँल्लोके जुहोति यजते तपस्तप्यते बहुति वर्पेन हस्त्राण्यन्तव-
 देवास्य तज्जवति यो वा एतदक्षरं गार्ग्यविदित्वाऽस्माल्लोकान्प्रति स कृपणोऽथ
 य एतदक्षरं गार्गि विदित्वाऽस्माल्लोकान्प्रति स ब्राह्मणः ॥ १० ॥ तद्वा एत-
 दक्षरं गार्ग्यदृष्टं द्रष्टुं श्रुतं श्रोत्रमतं मन्त्रविज्ञातं विज्ञातृ नान्यदतोऽस्ति द्रष्टुं
 नान्यदतोऽस्ति श्रोतृ नान्यदतोऽस्ति मन्त्रं नान्यदतोऽस्ति विज्ञात्रेति स्मिन्नु ख-
 ल्वक्षरे गार्ग्याकाश ओतश्च प्रोतश्चेति ॥ ११ ॥ सा होवाच ब्राह्मणा भगव-
 न्तस्तदेव बहुमन्येध्वं यदस्यान्नमस्कारेण मुर्येध्वं न वै जानु युष्माकमिमं
 कश्चिद्ब्रह्मोयं जेत्येति ततो ह वाचऋग्युपरराम ॥ १२ ॥ इति अष्टमं
 ब्राह्मणम् ॥ ८ ॥

अथ हैनं विदग्धः शाकल्यः पप्रच्छ कति देवा याज्ञवल्क्येति स हैतयैव
 निविदा प्रतिपेदे यावन्तो वैश्वदेवस्य निविद्युच्यन्ते त्रयश्च श्री च शता त्रयश्च
 श्री च सहस्रेत्येति होवाच कत्येव देवा याज्ञवल्क्येति त्रयस्त्रिंशदित्यो-
 मिति होवाच कत्येव देवा याज्ञवल्क्येति षडित्येति होवाच कत्येव देवा
 याज्ञवल्क्येति द्वावित्येति होवाच कत्येव देवा याज्ञवल्क्येत्येवार्थ इत्यो-
 मिति होवाच कत्येव देवा याज्ञवल्क्येत्येक इत्यामिति होवाच कतमे ते
 त्रयश्च श्री च शता त्रयश्च श्री च सहस्रेति ॥ १ ॥ स होवाच महिमान एवै-
 षामेते त्रयस्त्रिंशदेषेव देवा इति कतमे ते त्रयस्त्रिंशदित्यष्टौ वसव एकादश
 रुद्रा द्वादशादित्यास्त एकत्रिंशदिन्द्रश्चैव प्रजापतिश्च त्रयस्त्रिंशदविति ॥ २ ॥
 कतमे वसव इत्यग्निश्च पृथिवी च वायुश्चान्तरिक्षं चादित्यश्च सौम्यश्च चन्द्रमाश्च

वक्षन्नाग्निं चैते वसव एतेषु हीदं वज्रु सर्वं हितमिति तस्माद्दसव इति ॥ ३ ॥
 कतमे रुद्रा इति दशमे पुरुषे प्राणा आत्मेकादशसो यदास्माच्छरीरान्मर्त्यादु-
 त्कामन्त्यथ रोदयन्ति तद्यज्ञोदयन्ति तस्माद्रुद्रा इति ॥ ४ ॥ कतम आदित्या
 इति द्वादश वै मासाः संवत्सरस्यैव आदित्या एते हीदं सर्वमाददाना यन्ति
 ते यदिदं सर्वमाददाना यन्ति तस्मादादित्या इति ॥ ५ ॥ कतम इन्द्रः
 कतमः प्रजापतिरिति स्तनयिलुरेवेन्द्रो यज्ञः प्रजापतिरिति कतमः स्तनयिलु-
 रित्यग्निरिति कतमो यज्ञ इति पञ्चव इति ॥ ६ ॥ कतमे षडित्यग्निश्च पृथिवी
 च वायुश्चान्तरिक्षं चादित्यश्च द्यौश्चैते षडेते हीदं सर्वं षडिति ॥ ७ ॥ कतमे
 ते त्रयो देवा इतीम एव त्रयो लोका एषु हीमे सर्वे देवा इति कतमौ तौ
 द्वौ देवावित्यन्नं चैव प्राणश्चेति कतमोऽध्यधे इति योऽयं पवत इति ॥ ८ ॥
 तदाहुर्यदयमेक इवैव पवतेऽथ कथमध्यधे इति यदग्निमिदं सर्वमध्याह्नोत्ते-
 नाध्यधे इति कतम एको देव इति प्राण इति स ब्रह्म तदित्याचक्षते ॥ ९ ॥
 पृथिव्येव यस्यायतनमग्निलोको मनोऽज्योतिर्यो वै तं पुरुषं विद्यात्सर्वस्यात्मनः
 परायणं स वै वेदिता स्याद्याज्ञवल्क्य वेद वा अहं तं पुरुषं सर्वस्यात्मनः
 परायणं यमात्थ य एवायं शरीरः पुरुषः स एष वदैव शाकल्य तस्य का
 देवतेत्यमृतमिति होवाच ॥ १० ॥ काम एव यस्यायतनं हृदयं लोको मनो
 ज्योतिर्यो वै तं पुरुषं विद्यात्सर्वस्यात्मनः परायणं स वै वेदिता स्याद्याज्ञ-
 वल्क्य वेद वा अहं तं पुरुषं सर्वस्यात्मनः परायणं यमात्थ य एवायं काम-
 मयः पुरुषः स एष वदैव शाकल्य तस्य का देवतेति स्त्रिय इति होवाच ॥ ११ ॥
 रूपाण्येव यस्यायतनं चक्षुर्लोको मनो ज्योतिर्यो वै तं पुरुषं विद्यात्सर्वस्या-
 त्मनः परायणं स वै वेदिता स्याद्याज्ञवल्क्य वेद वा अहं तं पुरुषं सर्वस्या-
 त्मनः परायणं यमात्थ य एवासावादित्ये पुरुषः स एष वदैव शाकल्य तस्य
 का देवतेति सत्यमिति होवाच ॥ १२ ॥ आकाश एव यस्यायतनं ओत्रं
 लोको मनो ज्योतिर्यो वै तं पुरुषं विद्यात्सर्वस्यात्मनः परायणं स वै
 वेदिता स्याद्याज्ञवल्क्य वेद वा अहं तं पुरुषं सर्वस्यात्मनः परायणं यमात्थ
 य एवायं औत्रः प्रातिश्रुत्कः पुरुषः स एष वदैव शाकल्य तस्य का देवतेति
 दिश इति होवाच ॥ १३ ॥ तम एव यस्यायतनं हृदयं लोको मनो ज्योतिर्यो
 वै तं पुरुषं विद्यात्सर्वस्यात्मनः परायणं स वै वेदिता स्याद्याज्ञवल्क्य वेद
 वा अहं तं पुरुषं सर्वस्यात्मनः परायणं यमात्थ य एवायं छायामयः पुरुषः
 स एष वदैव शाकल्य तस्य का देवतेति सृष्टुरिति होवाच ॥ १४ ॥ रूपाण्येव
 यस्यायतनं चक्षुर्लोको मनो ज्योतिर्यो वै तं पुरुषं विद्यात्सर्वस्यात्मनः परा-
 यणं स वै वेदिता स्याद्याज्ञवल्क्य वेद वा अहं तं पुरुषं सर्वस्यात्मनः
 परायणं यमात्थ य एवायमादर्शो पुरुषः स एष वदैव शाकल्य तस्य का देव-

तेत्यसुरिति होवाच ॥ १५ ॥ आप एव यस्यायतनः हृदयं लोको मनो ज्यो-
तिर्षो वै तं पुरुषं विद्यात्सर्वस्यात्मनः परायणः स वै वेदिता स्याद्याज्ञवल्क्य
वेद वा अहं तं पुरुषः सर्वस्यात्मनः परायणं यमात्य य एवायमप्सु पुरुषः स
एव वदैव शाकल्य तस्य का देवतेति वरुण इति होवाच ॥ १६ ॥ रेत एव
यस्यायतनः हृदयं लोको मनो ज्योतिर्यो वै तं पुरुषं विद्यात्सर्वस्यात्मनः प-
रायणः स वै वेदिता स्याद्याज्ञवल्क्य वेद वा अहं तं पुरुषः सर्वस्यात्मनः परायणं
यमात्य य एवायं पुत्रमयः पुरुषः स एव वदैव शाकल्य तस्य का देवतेति
प्रजापतिरिति होवाच ॥ १७ ॥ शाकल्येति होवाच याज्ञवल्क्यस्त्वाः स्विदिमे
ब्राह्मणा अङ्गारावक्षयणमकृता ३ इति ॥ १८ ॥ याज्ञवल्क्येति होवाच शा-
कल्यो यदिदं कुरूपञ्जाकानां ब्राह्मणानल्यवादीः किं ब्रह्म विद्वानिति दिशो वेद
स देवाः स प्रतिष्ठा इति यहिषो वेत्थ स देवाः स प्रतिष्ठाः ॥ १९ ॥ किं देवतोऽस्यां
प्राच्यां दिश्यसीत्यादित्यदेवत इति स आदित्यः कस्मिन्प्रतिष्ठित इति च-
क्षुषीति कस्मिन् चक्षुः प्रतिष्ठितमिति रूपेण्वति चक्षुषा हि रूपाणि पश्यति
कस्मिन् रूपाणि प्रतिष्ठितानीति हृदय इति होवाच हृदयेन हि रूपाणि जानाति
हृदये होव रूपाणि प्रतिष्ठितानि भवन्तीत्येवमेवैतद्याज्ञवल्क्य ॥ २० ॥ किं देव-
तोऽस्यां दक्षिणायां दिश्यसीति यमदेवत इति स यमः कस्मिन्प्रतिष्ठित इति यज्ञ
इति कस्मिन् यज्ञः प्रतिष्ठित इति दक्षिणायामिति कस्मिन् दक्षिणा प्रतिष्ठितेति
अद्यायामिति यदा होव अद्यत्सेऽथ दक्षिणां ददाति अद्यायाः होव दक्षिणा
प्रतिष्ठितेति कस्मिन् अद्या प्रतिष्ठितेति हृदय इति होवाच हृदयेन हि अद्यां
जानाति हृदये होव अद्या प्रतिष्ठिता भवन्तीत्येवमेवैतद्याज्ञवल्क्य ॥ २१ ॥
किं देवतोऽस्यां प्रतीच्यां दिश्यसीति वरुणदेवत इति स वरुणः कस्मिन्प्रतिष्ठित
इत्यस्त्विति कस्मिन्वापः प्रतिष्ठिता इति रेतसीति कस्मिन् रेतः प्रतिष्ठितमिति
हृदय इति तस्मादपि प्रतिरूपं जातमाहुर्हृदयादिव स्रोतो हृदयादिव निर्मित
इति हृदये होव रेतः प्रतिष्ठितं भवन्तीत्येवमेवैतद्याज्ञवल्क्य ॥ २२ ॥ किं देव-
तोऽस्यामुदीच्यां दिश्यसीति सोमदेवत इति स सोमः कस्मिन्प्रतिष्ठित इति
दीक्षायामिति कस्मिन् दीक्षा प्रतिष्ठितेति सत्य इति तस्मादपि दीक्षितमाहुः
सत्यं वदेति सत्ये होव दीक्षा प्रतिष्ठितेति कस्मिन् सत्यं प्रतिष्ठितमिति हृदय
इति होवाच हृदयेन हि सत्यं जानाति हृदये होव सत्यं प्रतिष्ठितं भवन्तीत्येवमे-
वैतद्याज्ञवल्क्य ॥ २३ ॥ किं देवतोऽस्यां ध्रुवायां दिश्यसीत्यग्निदेवत इति सोऽग्निः
कस्मिन्प्रतिष्ठित इति वाचीति कस्मिन् वाक् प्रतिष्ठितेति हृदय इति कस्मिन्
हृदयं प्रतिष्ठितमिति ॥ २४ ॥ अहल्लिकेति होवाच याज्ञवल्क्यो यन्नैतदन्यत्रास्मन्म-
न्यासै यच्चैतदन्यत्रास्मत्स्याण्डानो वै न ह्युर्वयाः स्ति वै न हि ममीरञ्जिति ॥ २५ ॥
कस्मिन् त्वं चात्मा च प्रतिष्ठितौ स्थ इति प्राण इति कस्मिन् प्राणः प्रतिष्ठित

इत्युदान इति कस्मिन्नुदानः प्रतिष्ठित इति ध्यान इति कस्मिन् ध्यानः प्रति-
 ठित इत्युदान इति कस्मिन्नुदानः प्रतिष्ठित इति समान इति स एष नेति-
 नेत्यात्माऽगृह्यो नहि गृह्यतेऽशीर्यो नहि शीर्यतेऽसृजो नहि सृज्यतेऽसितो न
 व्यथते न रिप्यत्येतान्यष्टावायतनान्यष्टौ लोका अष्टौ देवा अष्टौ पुरुषाः स
 यस्तान्पुरुषाञ्चिरुह्य प्रत्युद्वात्यक्रामत्तं त्वौपनिषदं पुरुषं पृच्छामि तं चेन्मे न
 विवक्ष्यसि मूर्धा ते विपतिष्यतीति तः ह न मेने शाकल्यस्तस्य ह मूर्धा
 विपपातापि हास्य परिमोषिणोऽस्थीन्यपजहुरन्यन्मन्यमानाः ॥ २६ ॥ अथ
 होवाच ब्राह्मणा भगवन्तो यो वः कामयते स मा पृच्छतु सर्वं वा मा
 पृच्छत यो वः कामयते तं वः पृच्छामि सर्वान्वा वः पृच्छामीति ते ह
 ब्राह्मणा न वदतुः ॥ २७ ॥ तान् हैतैः श्लोकैः पप्रच्छ ॥ यथा बृक्षो वनस्पति-
 स्तथैव पुरुषोऽमृषा ॥ तस्य लोमानि पर्णानि त्वगस्तोत्पादिका बहिः ॥ त्वच
 एवास्य रुधिरं प्रस्थन्दि त्वच उत्पटः ॥ तस्मात्तदा तृणात्प्रैति रसो बृक्षादिवा-
 हतात् ॥ माः सान्धस्य शकराणि किनाटः स्नात तत्स्थिरम् ॥ अस्थीन्यन्तरतो
 दारुणि मजा मजोपमा कृता ॥ यद्बृक्षो वृक्षणो रोहति मूलाच्चवतरः पुनः ॥
 मर्त्यैः स्विन्मृत्युना वृक्षः कस्मान्मूलात्प्ररोहति ॥ रेतस इति मावोचत जीव-
 तस्तप्रजायते ॥ धानारुह इव वै बृक्षोऽञ्जसा प्रेत्यमभवः ॥ यत्समूलमावृहे-
 युर्वृक्षं न पुनराभवेत् ॥ मर्त्यैः स्विन्मृत्युना वृक्षः कस्मान्मूलात्प्ररोहति ॥
 जात एव न जायते को न्वेवं जनयेत्पुनः ॥ विज्ञानमानन्दं ब्रह्म रातिर्दातुः
 परायणं तिष्ठमानस्य तद्विद इति ॥ २८ ॥ इति नवम ब्राह्मणम् ॥ ९ ॥ इति
 तृतीयोऽध्यायः ॥ ३ ॥

चतुर्थोऽध्यायः ॥ ४ ॥

जनको ह वैदेह आसांचक्रेऽथ ह याज्ञवल्क्य भावमाज तः होवाच
 याज्ञवल्क्य किमर्थमचारीः पशुनिच्छन्नप्वन्तानीत्युभयमेव सन्नाहिति होवाच
 ॥ १ ॥ यत्ते कश्चिदब्रवीत्तच्छृण्वामेत्यब्रवीन्मे जिज्ञासां शैलिनिर्यागैव ब्रह्मेति
 यथा मातृमाग्नितृमानाचार्यवान्ब्रूयात्तथा तच्छैलिनिरब्रवीद्वाग्वै ब्रह्मेत्यवदतो
 हि किं स्यादित्यब्रवीन्तु ते तस्यायतनं प्रतिष्ठां न मेऽब्रवीदित्येकपाद्वा एतत्स-
 न्नाहिति स वै नो ब्रूहि याज्ञवल्क्य । वागेवायतनमाकाशः प्रतिष्ठा प्रज्ञेत्ये-
 नदुपासीत का प्रज्ञा याज्ञवल्क्य वागेव सन्नाहिति होवाच वाचा वै सन्नाह
 बन्धुः प्रज्ञायत ऋग्वेदो यजुर्वेदः सामवेदोऽथर्वाङ्गिरस इतिहासः पुराणं
 विद्या उपनिषदः श्लोकाः सूत्राण्यनुध्याक्यानानि ध्याक्यानानीष्टः द्रुतमाशितं
 पायितमयं च लोकः परश्च लोकः सर्वाणि च भूतानि वाचैव सन्नाह प्रज्ञा-
 यन्ते वाग्वै सन्नाह परमं ब्रह्म नैनं वाग्जहाति सर्वाण्येनं भूतान्यभिक्षरन्ति

देवो भूत्वा देवानप्येति य एवं विद्वानेतदुपास्ते हस्यृषभः सहस्रं ददामीति होवाच जनको वैदेहः स होवाच याज्ञवल्क्यः पिता मेऽमन्यत नाननुशिष्य हरेतेति ॥ २ ॥ यदेव ते कश्चिदब्रवीत्तच्छृण्वामेत्यब्रवीन्मे उदङ्गः शौल्बायनः प्राणो वै ब्रह्मेति यथा मातृमान्पितृमानाचार्यवान्ब्रूयात्तथा तच्छौल्बायनोऽब्रवीत्प्राणो वै ब्रह्मेत्यप्राणतो हि किं स्यादित्यब्रवीत्तु ते तस्यायतनं प्रतिष्ठां न मेऽब्रवीदित्येकपाद्वा एतत्सम्राडिति स वै नो ब्रूहि याज्ञवल्क्य प्राण एवायतनमाकाशः प्रतिष्ठा प्रियमित्येतदुपासीत का प्रियता याज्ञवल्क्य प्राण एव सम्राडिति होवाच प्राणस्य वै सम्राट् कामायायाजं याज्यस्यप्रतिगृह्यस्य प्रतिगृह्यस्यपि तत्र वधाशङ्कं भवसि यां दिशमेति प्राणस्यैव सम्राट् कामाय प्राणो वै समाद परमं ब्रह्म नैनं प्राणो जहाति सर्वाण्येनं भूतान्यभिक्षरन्ति देवो भूत्वा देवानप्येति य एवंविद्वानेतदुपास्ते हस्यृषभः सहस्रं ददामीति होवाच जनको वैदेहः स होवाच याज्ञवल्क्यः पिता मेऽमन्यत नाननुशिष्य हरेतेति ॥ ३ ॥ यदेव ते कश्चिदब्रवीत्तच्छृण्वामेत्यब्रवीन्मे वरुणोऽब्रवीच्चक्षुरेवै ब्रह्मेति यथा मातृमान्पितृमानाचार्यवान्ब्रूयात्तथा तद्वाणोऽब्रवीच्चक्षुरेवै ब्रह्मेत्यपश्यतो हि किं स्यादित्यब्रवीत्तु ते तस्यायतनं प्रतिष्ठां न मेऽब्रवीदित्येकपाद्वा एतत्सम्राडिति स वै नो ब्रूहि याज्ञवल्क्य चक्षुरेवायतनमाकाशः प्रतिष्ठा सत्यमित्येतदुपासीत का सत्यता याज्ञवल्क्य चक्षुरेव सम्राडिति होवाच चक्षुषा वै सम्राट् पश्यन्तमाहुरद्राक्षीरिति स आहद्राक्षमिति तत्सत्यं भवति चक्षुरेवै सम्राट् परमं ब्रह्म नैनं चक्षुर्जहाति सर्वाण्येनं भूतान्यभिक्षरन्ति देवो भूत्वा देवानप्येति य एवंविद्वानेतदुपास्ते हस्यृषभः सहस्रं ददामीति होवाच जनको वैदेहः स होवाच याज्ञवल्क्यः पिता मेऽमन्यत नाननुशिष्य हरेतेति ॥ ४ ॥ यदेव ते कश्चिदब्रवीत्तच्छृण्वामेत्यब्रवीन्मे गर्दभी विपीतो भारद्वाजः ओत्रं वै ब्रह्मेति यथा मातृमान्पितृमानाचार्यवान्ब्रूयात्तथा तद्भारद्वाजोऽब्रवीच्छ्रोत्रं वै ब्रह्मेत्यशृण्वतो हि किं स्यादित्यब्रवीत्तु ते तस्यायतनं प्रतिष्ठां न मेऽब्रवीदित्येकपाद्वा एतत्सम्राडिति स वै नो ब्रूहि याज्ञवल्क्य श्रोत्रमेवायतनमाकाशः प्रतिष्ठानन्त इत्येतदुपासीत कानन्तता याज्ञवल्क्य दिश एव सम्राडिति होवाच तस्माद्देवै सम्राडपि यां कां च दिशं गच्छति नैवास्या गच्छत्यनन्ता हि दिशो दिशो वै सम्राट् ओत्रः ओत्रं वै सम्राट् परमं ब्रह्म नैनं ओत्रं जहाति सर्वाण्येनं भूतान्यभिक्षरन्ति देवो भूत्वा देवानप्येति य एवंविद्वानेतदुपास्ते हस्यृषभः सहस्रं ददामीति होवाच जनको वैदेहः स होवाच याज्ञवल्क्यः पिता मेऽमन्यत नाननुशिष्य हरेतेति ॥ ५ ॥ यदेव ते कश्चिदब्रवीत्तच्छृण्वामेत्यब्रवीन्मे सत्यकामो जाबालो मनो वै ब्रह्मेति तथा मातृमान्पितृमानाचार्यवान्ब्रूयात्तथा तज्जाबालोऽब्रवीन्मनो वै ब्रह्मेत्यमनसो

हि किञ् स्यादित्यब्रवीत्तु ते तस्यायतन प्रतिष्ठां न मेऽब्रवीदित्येकपाद्वा एतसम्राडिति स वै नो ब्रूहि याज्ञवल्क्य मन एवायतनमाकाश प्रतिष्ठाऽऽनन्द इत्येनदुपासीत का आनन्दता याज्ञवल्क्य मन एव सम्राडिति होवाच मनसा वै सम्राट् स्त्रियमभिहार्यते तस्या प्रतिकरूप पुत्रो जायते स आनन्दो मनो व सम्राट् परम ब्रह्म नैन मनो जहाति सर्वाण्येन भूतान्यभिक्षरन्ति देवो भूत्वा देवानप्येति य एव विद्वानेतदुपास्ते हस्यृषभः सहस्र ददामीति होवाच जनको वदेह स होवाच याज्ञवल्क्य पिता मेऽमन्यत नाननुशिष्य हरेतेति ॥ ६ ॥ यदेव ते कश्चिदब्रवीत्तच्छृण्वामेत्यब्रवीन्मे विदग्ध शाकल्यो हृदय वै ब्रह्मति यथा मातृमान्पितृमानाचार्यवान्प्रयात्तथा तच्छाकल्योऽब्रवीत्तु हृदय वै ब्रह्मत्यहृदयस्य हि किञ् स्यादित्यब्रवीत्त ते तस्यायतन प्रतिष्ठा न मेऽब्रवीदित्येकपाद्वा एतसम्राडिति स व नो ब्रूहि याज्ञवल्क्य हृदयमेवायतनमाकाश प्रतिष्ठा स्थितिरित्येनदुपासीत का स्थितता याज्ञवल्क्य हृदयमेव सम्राडिति होवाच हृदय वै सम्राट् सर्वेषा भूतानामायतनः हृदय व सम्राट् सर्वेषा भूताना प्रतिष्ठा हृदये श्रेव सम्राट् सर्वाणि भूतानि प्रतिष्ठितानि भवन्ति हृदय व सम्राट् परम ब्रह्म नैनः हस्य जहाति सर्वाण्येन भूतान्यभिक्षरन्ति देवो भूत्वा देवानप्येति य एव विद्वानेतदुपास्ते हस्यृषभः सहस्र ददामीति होवाच जनको वदेह स होवाच याज्ञवल्क्य पिता मेऽमन्यत नाननुशिष्य हरेतेति ॥ ७ ॥ इति बृहदारण्यके चतुर्थे प्रथम ब्राह्मणम् ॥ १ ॥

जनको ह वेदेह कूर्वादुपावसपत्रवाच नमस्तेऽस्तु याज्ञवल्क्यानु माशाधीति स होवाच यथा वै सम्राणमहा तमध्वानमेप्येन् रथ वा नाव वा समाददीतैवमेवैताभिरुपनिषद्भिः समाहितात्मास्येव वृन्दारक आढ्य सन्नधीतवद् उक्तोपनिषत्क इतो विमुच्यमान क गमिष्यसीति नाह तद्गगवन्वेद यत्र गमिष्यामीत्यथ वै तेऽह तद्ब्रूयामि यत्र गमिष्यसीति ब्रवीतु भगवानिति ॥ १ ॥ इन्धो ह वै नामैष योऽय दक्षिणेऽक्षेणुरूपस्त वा एतमिन्धः सन्तमिन्द्र इत्याचक्षते परोक्षेणव परोक्षप्रिया इव हि देवा प्रत्यक्षद्विष ॥ २ ॥ अथैतद्दामेऽक्षणि पुरुरूपमेपास्य पत्नी विराट् तयोरेष सःस्तावो य एषोऽन्तर्हृदय आकाशोऽधनयारेतदन्न य एषोऽन्तर्हृदये लोहितपिण्डोऽधनयोरेतत्प्रावरण यदेतदन्तर्हृदये चालकमिवाधेनयोरेषा सृति सचरणी येषा हृदयाद्ध्वा नाड्युचरति यथा केश सहस्रधा भिन्न एवमस्यता हिता नाम नाड्योऽन्तर्हृदये प्रतिष्ठिता भवन्त्येव ताभिर्वा एतदास्त्रवदास्त्रवति तस्य दप प्रविचिन्नाहारतर इवव भवत्यस्माच्छारीरादात्मन ॥ ३ ॥ तस्य

प्राची दिक् प्राञ्चः प्राणा दक्षिणा दिग्दक्षिणे प्राणाः प्रतीची दिक् प्रत्यञ्चः प्राणा उदीची दिगुदञ्चः प्राणा ऊर्ध्वा दिगूर्ध्वाः प्राणा अवाची दिगवाञ्चः प्राणाः सर्वा दिक्षः सर्वे प्राणाः स एष नेति नेत्यात्माऽगृह्यो नहि गृह्यते-ऽशीर्यो नहि शीर्यतेऽसङ्गो नहि सज्जतेऽसितो न व्यथते न रिष्यत्यभयं वै जनकं प्राप्नोऽसीति होवाच याज्ञवल्क्यः स होवाच जनको वैदेहोऽभयं त्वा गच्छताद्याज्ञवल्क्य यो नो भगवन्नभयं वेदयसे नमस्तेऽस्त्विमे विदेहा अयमहमस्मि ॥ ४ ॥ इति चतुर्थं द्वितीयं ब्राह्मणम् ॥ २ ॥

जनकः ह वैदेहं याज्ञवल्क्यो जगाम स मेने न वदिष्य इत्यथ ह यजनकश्च वैदेहो याज्ञवल्क्यश्चाग्निहोत्रे समुदाते तस्मै ह याज्ञवल्क्यो वरं ददौ स ह कामप्रभमेव वखे तच्छास्त्रं ददौ तच्छास्त्रादेव पूर्वं पप्रच्छ ॥ १ ॥ याज्ञवल्क्यः किञ्ज्योतिरेवायं पुरुष इति आदित्यज्योतिः सम्राडिति होवाचादित्येनैवायं ज्योतिषास्ते पत्ययते कर्म कुरुते विपत्येतीत्येवमेवैतद्याज्ञवल्क्यः ॥ २ ॥ अस्मिन् आदित्ये याज्ञवल्क्यः किञ्ज्योतिरेवायं पुरुष इति चन्द्रमा एवास्य ज्योतिर्भवतीति चन्द्रमसैवायं ज्योतिषास्ते पत्ययते कर्म कुरुते विपत्येतीत्येवमेवैतद्याज्ञवल्क्यः ॥ ३ ॥ अस्मिन् आदित्ये याज्ञवल्क्यः चन्द्रमस्यस्तमिते किञ्ज्योतिरेवायं पुरुष इत्यग्निरेवास्य ज्योतिर्भवतीत्यग्निनैवायं ज्योतिषास्ते पत्ययते कर्म कुरुते विपत्येतीत्येवमेवैतद्याज्ञवल्क्यः ॥ ४ ॥ अस्मिन् आदित्ये याज्ञवल्क्यः चन्द्रमस्यस्तमिते शान्तेऽग्नौ किञ्ज्योतिरेवायं पुरुष इति वागेवास्य ज्योतिर्भवतीति वाचैवायं ज्योतिषास्ते पत्ययते कर्म कुरुते विपत्येतीति तस्माद्वै सम्राडपि यत्र स्वः पाणिर्न विनिर्जयतेऽथ यत्र वागुच्चारयत्युपैव तत्र न्येतीत्येवमेवैतद्याज्ञवल्क्यः ॥ ५ ॥ अस्मिन् आदित्ये याज्ञवल्क्यः चन्द्रमस्यस्तमिते शान्तेऽग्नौ शान्तायां वाचि किञ्ज्योतिरेवायं पुरुष इत्यात्मैवास्य ज्योतिर्भवतीत्यात्मनैवायं ज्योतिषास्ते पत्ययते कर्म कुरुते विपत्येतीति ॥ ६ ॥ कतम आत्मेति योऽयं विज्ञानमयः प्राणेषु हृद्यन्तर्ज्योतिः पुरुषः स समानः सन्नुभौ लोकावनुसंचरति ध्यायतीव लेलायतीव स हि स्वप्नो भूत्वेन लोकमतिक्रामति मृत्यो रूपणि ॥ ७ ॥ स वा अयं पुरुषो जायमानः शरीरमभिसंपद्यमानः पाप्मभिः सच्छज्यते स उत्क्रामन् त्रियमाणः पाप्मनो विजहति ॥ ८ ॥ तस्य वा एतस्य पुरुषस्य द्वे एव स्थाने भवत इदं च परलोकस्थानं च सन्ध्यं नृतीयं स्वप्नस्थानं तस्मिन्सन्ध्ये स्थाने तिष्ठन्नेते उभे स्थाने पश्यतीदं च परलोकस्थानं च । अथ यथाक्रमोऽयं परलोकस्थाने भवति तमाक्रम्याक्रम्योभयान् पाप्मन आनन्दाश्च पश्यति स यत्र प्रस्वपित्यस्य लोकस्य सर्वावतो मात्रासुपादाय स्वयं विहृत्य स्वयं निर्माय स्वेन भासा स्वेन ज्योतिषा प्रस्वपित्यत्रायं पुरुषः स्वयंज्योतिर्भवति ॥ ९ ॥ न तत्र रथं न रथः

योगा न पन्थानो भवन्त्यथ रथाग्रययोगान्पथः सृजते न तत्रानन्दा मुदः
 प्रमुदो भवन्त्यथानन्दान् मुदः प्रमुदः सृजते न तत्र वेशान्ताः पुष्करिण्यः
 खवन्त्यो भवन्त्यथ वेशान्तान् पुष्करिणीः खवन्तीः सृजते स हि कर्ता ॥ १० ॥
 तदेते श्लोका भवन्ति ॥ स्वप्नेन शरीरमभिप्रहत्याऽसुप्तः सुप्तानभिचाकशीति ॥
 शुक्रमादाय पुनरेति स्थानः हिरण्मयः पुरुष एकहस्तः ॥ ११ ॥ प्राणेन
 रक्षन्वरं कुलायं बहिष्कुलायादसृतश्चरित्वा । स ईषतेऽमृतो यत्र कामः
 हिरण्मयः पुरुष एकहस्तः ॥ १२ ॥ स्वप्नान्त उच्चावचमीयमानो रूपाणि
 देवः कुरुते बहूनि । उतेव स्त्रीभिः सह मोदमानो जज्ञदुतेवापि भयानि
 पश्यन् ॥ १३ ॥ आराममस्य पश्यन्ति न तं पश्यति कश्चनेति तं नायतनं
 बोधयेदित्याहुः ॥ दुर्भिवज्यः ह्यस्मै भवति यमेष न प्रतिपद्यतेऽथो सत्त्वा-
 हुर्जागरितदेश एवास्यैव इति यानि ह्येव जाग्रत्पश्यति तानि सुप्त इत्यत्रायं
 पुरुषः स्वयंऽशोतिर्भवति सोऽहं भगवते सहस्रं ददाम्यत ऊर्ध्वं विमोक्षाय
 ब्रूहीति ॥ १४ ॥ स वा एष एतस्मिन्संप्रसादे रत्वा चरित्वा इद्वैव पुण्यं
 च पापं च पुनः प्रतिन्यायं प्रतियोन्याद्रवति स्वप्नायैव स यत्तत्र किञ्चित्प-
 श्यत्यनन्वागतस्तेन भवत्यसङ्गो ह्ययं पुरुष इत्येवमेवैतद्याज्ञवल्क्य सोऽहं
 भगवते सहस्रं ददाम्यत ऊर्ध्वं विमोक्षायैव ब्रूहीति ॥ १५ ॥ स वा एष
 एतस्मिन्स्वप्ने रत्वा चरित्वा इद्वैव पुण्यं च पापं च पुनः प्रतिन्यायं प्रति-
 योन्याद्रवति बुद्धान्तायैव स यत्तत्र किञ्चित्पश्यत्यनन्वागतस्तेन भवत्यसङ्गो
 ह्ययं पुरुष इत्येवमेवैतद्याज्ञवल्क्य सोऽहं भगवते सहस्रं ददाम्यत ऊर्ध्वं
 विमोक्षायैव ब्रूहीति ॥ १६ ॥ स वा एष एतस्मिन्बुद्धान्ते रत्वा चरित्वा
 इद्वैव पुण्यं च पापं च पुनः प्रतिन्यायं प्रतियोन्याद्रवति स्वप्नान्तायैव ॥ १७ ॥
 तद्यथा महामत्स्य उभे कूलेऽनुसंचरति पूर्वं चापरं चैवमेवायं पुरुष एतानु-
 भावन्तावनुसंचरति स्वप्नान्तं च बुद्धान्तं च ॥ १८ ॥ तद्यथास्मिन्नाकाशे
 श्येनो वा सुपर्णो वा विपरिपत्य श्रान्तः सः ह्यस्य पक्षौ संलयायैव प्रियत
 एवमेवायं पुरुष एतस्मा अन्ताय धावति यत्र सुप्तो न कंचन कामं कामयते
 न कंचन स्वप्नं पश्यति ॥ १९ ॥ ता वा अस्मैता हिता नाम नाख्यो यथा
 केशः सहस्रधा भिन्नस्तावताणिष्ठा तिष्ठन्ति शुक्लस्य नीलस्य पिङ्गलस्य हरि-
 तस्य लोहितस्य पूर्णो अथ यत्रैनं गन्तीव जिनन्तीव हस्तीव विच्छाद्यवति
 गर्तमिव पतति यदेव जाग्रज्यं पश्यति तद्वन्नाविद्यया मन्यतेऽथ यत्र देव
 इव राजेवाहमेवेदः सर्वोऽस्मीति मन्यते सोऽस्य परमो लोकः ॥ २० ॥
 तद्वा अस्मैतदतिच्छन्दा अपहृतपाप्माऽभवः रूपं तद्यथा प्रियया स्त्रिया
 संपरिष्वक्तो न बाह्यं किंचन वेद नान्तरमेवमेवायं पुरुषः प्राप्तेनात्मना
 संपरिष्वक्तो न बाह्यं किंचन वेद नान्तरं तद्वा अस्मैतदासकाममात्मकाम-

मकामः रूपः शोकान्तरम् ॥ २१ ॥ अत्र पिताऽपिता भवति माताऽमाता
लोका अलोका देवा अदेवा वेदा अवेदा अत्र स्तेनोऽस्तेनो भवति भ्रूणहा-
ऽभ्रूणहा चाण्डालोऽचाण्डालः पौलकसोऽपौलकसः श्रमणोऽश्रमणस्तपसोऽस्ता-
पसो नन्वागतं पुण्येनानन्वागतं पापेन तीर्णो हि तदा सर्वान्छोकान्हृदयस्य
भवति ॥ २२ ॥ यद्वै तन्न पश्यति पश्यन्वै तन्न पश्यति न हि द्रष्टुर्दृष्टेर्विपरि-
लोपो विद्यतेऽविनाशित्वाच्च तु तद्वितीयमस्ति ततोऽन्यद्विभक्तं यत्पश्येत् ॥
२३ ॥ यद्वै तन्न जिघ्रति जिघ्रन्वै तन्न जिघ्रति न हि घ्रातुर्घ्रातेर्विपरिलोपो
विद्यतेऽविनाशित्वाच्च तु तद्वितीयमस्ति ततोऽन्यद्विभक्तं यजिघ्रेत् ॥ २४ ॥
यद्वै तन्न रसयते रसयन्वै तन्न रसयते न हि रसयित् रसयतेर्विपरिलोपो
विद्यतेऽविनाशित्वाच्च तु तद्वितीयमस्ति ततोऽन्यद्विभक्तं यद्रसयेत् ॥ २५ ॥
यद्वै तन्न वदति वदन्वै तन्न वदति न हि वक्तुर्वक्तेर्विपरिलोपो विद्यतेऽविना-
शित्वाच्च तु तद्वितीयमस्ति ततोऽन्यद्विभक्तं यद्वदेत् ॥ २६ ॥ यद्वै तन्न
शृणोति शृण्वन्वै तन्न शृणोति न हि श्रोतुः श्रुतेर्विपरिलोपो विद्यतेऽविनाशि-
त्वाच्च तु तद्वितीयमस्ति ततोऽन्यद्विभक्तं यच्छृणुयात् ॥ २७ ॥ यद्वै तन्न
मनुते मन्वानो वै तन्न मनुते न हि मन्तुर्मतेर्विपरिलोपो विद्यतेऽविनाशि-
त्वाच्च तु तद्वितीयमस्ति ततोऽन्यद्विभक्तं यन्मन्वीत ॥ २८ ॥ यद्वै तन्न
स्पृशति स्पृशन्वै तन्न स्पृशति न हि स्पृष्टुः स्पृष्टेर्विपरिलोपो विद्यतेऽविनाशि-
त्वाच्च तु तद्वितीयमस्ति ततोऽन्यद्विभक्तं यत्स्पृशेत् ॥ २९ ॥ यद्वै तन्न विजा-
नाति विज्ञानन्वै तन्न विजानाति न हि विज्ञातुर्विज्ञातेर्विपरिलोपो विद्यते-
ऽविनाशित्वाच्च तु तद्वितीयमस्ति ततोऽन्यद्विभक्तं यद्विजानीयात् ॥ ३० ॥
यत्र वान्यदिव स्यात्तत्रान्योऽन्यत्पश्येदन्योऽन्यजिघ्रेदन्योऽन्यद्रसयेदन्योऽन्य-
द्वदेदन्योऽन्यच्छृणुयादन्योऽन्यन्मन्वीतान्योऽन्यत्स्पृशेदन्योऽन्यद्विजानीयात्
॥ ३१ ॥ सलिल एको द्रष्टाऽद्वैतो भवत्येष ब्रह्मलोकः सम्राडिति हैनमनुश-
शास याज्ञवल्क्य एषास्य परमा गतिरेपास्य परमा संपदेषोऽस्य परमो लोक
एषोऽस्य परम आनन्द एतस्यैवानन्दस्यान्यानि भूतानि मात्रामुपजीवन्ति
॥ ३२ ॥ स यो मनुष्याणां राक्षः समृद्धो भवत्यन्येषामधिपतिः सर्वैर्मानुष्य-
कैर्भोगैः संपन्नतमः स मनुष्याणां परम आनन्दोऽथ ये शत मनुष्याणामानन्दाः
स एकः पितृणां जितलोकानामानन्दोऽथ ये शतं पितृणां जितलोकानामा-
नन्दाः स एको गन्धर्वलोक आनन्दोऽथ ये शतं गन्धर्वलोक आनन्दाः स एकः
कर्मदेवानामानन्दो ये कर्मणा देवत्वमभिसंपद्यन्तेऽथ ये शतं कर्मदेवाना-
मानन्दाः स एक आजानदेवानामानन्दो यश्च श्रोत्रियोऽश्रुजिनोऽकामहतोऽथ
ये शतमाजानदेवानामानन्दाः स एकः प्रजापतिलोक आनन्दो यश्च श्रोत्रि-
योऽश्रुजिनोऽकामहतोऽथ ये शतं प्रजापतिलोक आनन्दाः स एको ब्रह्मलोक

आनन्दो यन्न श्रोत्रियोऽङ्गुलिनोऽङ्गामहतोऽयैव एव परम आनन्द एव ब्रह्म-
 कोकः सन्नासिति होवाच ब्राह्मवत्सवः सोऽहं भगवते सहस्रं ददाम्यत ऊर्ध्वं
 विमोक्षायैव ब्रूहीत्यत्र इ याज्ञवल्क्यो विमर्षाचकार मेधावी राजा सर्वेभ्यो
 मान्तेभ्य उदरोत्सीदिति ॥ ३३ ॥ स वा एष एतस्मिन्ब्रह्मान्ते रत्वा चरित्वा
 इद्वैव पुण्यं च पापं च पुनः प्रतिन्यायं प्रतियोन्याद्भवति बुद्धान्तायैव ॥ ३४ ॥
 तद्यथाऽनः सुसमाहितमुत्सर्ज्यायादेवमेवायं शरीर आत्मा प्राज्ञेनात्मना-
 न्वारूढमुत्सर्ज्याति यत्रैतदूर्ध्वोच्छ्वासी भवति ॥ ३५ ॥ स यत्रायमणिमानं
 न्येति जरया वोपतपन्तावाणिमानं निगच्छति तद्यथाग्रं वौदुम्बरं वा पिप्पलं
 वा बन्धनात्प्रमुच्यत एवमेवायं पुरुष एभ्योऽङ्गेभ्यः संप्रमुच्य पुनः प्रतिन्यायं
 प्रतियोन्याद्भवति प्राणायैव ॥ ३६ ॥ तद्यथा राजानमायान्तमुग्राः प्रत्येनसः
 सूतग्रामण्योऽङ्गैः पानैरावसथैः प्रतिकल्पन्तेऽयमायालयमागच्छतीत्येव ह वै-
 विदं सर्वाणि भूतानि प्रतिकल्पन्त इदं ब्रह्मायातीदमागच्छतीति ॥ ३७ ॥
 तद्यथा राजानं प्रयिया सन्तमुग्राः प्रत्येनसः सूतग्रामण्योऽभिसमायत्येवमेवे-
 ममात्मानमन्तकाले सर्वे प्राणा अभिसमायन्ति यत्रैतदूर्ध्वोच्छ्वासी भवति
 ॥ ३८ ॥ इति तृतीयं ब्राह्मणम् ॥ ३ ॥

स यत्रायमात्माऽबल्यं न्येत्यसंमोहमिव न्येत्ययैवमेते प्राणा अभिसमायन्ति
 स एतास्तेजोमात्राः समम्याददानो हृदयमेवान्ववक्रामति स यत्रैष चाक्षुषः
 पुरुषः पराह पर्यावर्ततेऽथारूपज्ञो भवति ॥ १ ॥ एकीभवति न पश्यतीत्या-
 हुरेकीभवति न जिघ्रतीत्याहुरेकीभवति न रसयत इत्याहुरेकीभवति न
 चदतीत्याहुरेकीभवति न शृणोतीत्याहुरेकीभवति न मनुत इत्याहुरेकीभवति
 न स्पृशतीत्याहुरेकीभवति न विजानातीत्याहुस्तस्य हृदयस्याग्रं प्रघोतते
 तेन प्रघोतेनैव आत्मा विष्कामति चक्षुष्टो वा मूर्ध्नो वाऽन्येभ्यो वा शरीरदे-
 शेभ्यस्तमुत्क्रामन्तं प्राणोऽनूत्क्रामति प्राणमनूत्क्रामन्तं सर्वे प्राणा अनूत्क्रा-
 मन्ति स विज्ञानो भवति स विज्ञातमेवान्ववक्रामति तं विद्याकर्मणी सम-
 न्वारभेते पूर्वप्रश्ना च ॥ २ ॥ तद्यथा तृणजलायुक्ता तृणस्यान्तं गत्वाऽन्यमाक्रम-
 माक्रम्यात्मानमुपसं हरत्येवमेवायमात्मेदं शरीरं निहत्याऽविद्यां गमयित्वाऽ-
 न्यमाक्रममाक्रम्यात्मानमुपसं हरति ॥ ३ ॥ तद्यथा पेशस्कारी पेशसो मात्रा-
 सुपादायान्यन्नवतरं कल्पयन्तरं रूपं तनुत एवमेवायमात्मेदं शरीरं निह-
 त्याऽविद्यां गमयित्वाऽन्यन्नवतरं कल्पयन्तरं रूपं कुरुते पित्र्यं वा गान्धर्वं वा
 देवं वा प्राजापत्यं वा ब्राह्मं वाऽन्येषां वा भूतानाम् ॥ ४ ॥ स वा अयमात्मा
 ब्रह्म विज्ञानमयो मनोमयः प्रागमयश्चक्षुर्मयः श्रोत्रमयः पृथिवीमय आपोमयो
 वायुमय आकाशमयस्तेजोमयः स्तेजोमयः काममयोऽकाममयः क्रोधमयोऽ-

शोधमयो धर्ममयोऽधर्ममयः सर्वमयस्तद्यदेतदिदमयोऽदोमय इति यथा-
 कारी यथाचारी तथा भवति साधुकारी साधुर्भवति पापकारी पापो भवति
 पुण्यः पुण्येन कर्मणा भवति पापः पापेन ॥ अथो सत्त्वाहुः काममय एवायं
 पुरुष इति स यथाकामो भवति तत्कतुर्भवति यत्कतुर्भवति तत्कर्म कुरुते
 यत्कर्म कुरुते तदभिसंपद्यते ॥५॥ तदेव श्लोको भवति ॥ तदेव सक्तः सहकर्म-
 णैति लिङ्गं मनो यत्र निषक्तमस्य ॥ प्राप्यान्तं कर्मणस्तस्य यत्किंचिद् करोत्ययम् ॥
 तस्माल्लोकात्पुनरैत्यसौ लोकाय कर्मण इति नुकामयमानोऽथाकामयमानो योऽ-
 कामो निष्काम आसक्तकाम आत्मकामो न तस्य प्राणा उत्क्रामन्ति ब्रह्मैव सन्म-
 ह्याप्येति ॥६॥ तदेव श्लोको भवति । यदा सर्वे प्रमुच्यन्ते कामा येऽस्य हृदि
 भ्रिताः ॥ अथ मर्त्योऽमृतो भवत्यत्र ब्रह्म समभुत इति ॥ यद्यथाऽहिनिर्व्वयनी
 बह्मीके मृता प्रत्यस्ता शयीतैवमेवेदं शरीरं शेतेऽथायमशरीरोऽमृतः प्राणो
 ब्रह्मैव तेज एव सोऽहं भगवते सहस्रं ददामीति होवाच जनको वेदेहः ॥७॥ तदेते
 श्लोका भवन्ति ॥ अणुः पन्था विततः पुराणो मां स्पृष्टोऽनुवित्तो मयैव ॥ तेन
 धीरा अपियन्ति ब्रह्मविदः स्वर्गं लोकमित ऊर्ध्वं विमुक्ताः ॥८॥ तस्मिन्नुत्तमुत
 नीलमाहुः पिङ्गलं हरितं लोहितं च ॥ एष पन्था ब्रह्मणा हानुवित्तोऽनैति
 ब्रह्मवित्युप्यकृतैजसश्च ॥९॥ जन्धं तमः प्रविशन्ति येऽविद्यामुपासते ॥ ततो
 भूय इव ते तमो य उ विद्यायां रताः ॥१०॥ अनन्दा नाम ते लोका अन्धेन
 तमसाऽवृताः ॥ तांस्ते प्रेत्याभिगच्छन्त्यविद्वांसोऽबुधो जनाः ॥११॥
 आत्मानं चेद्विजानीयादयमस्मीति पुरुषः ॥ किमिच्छन्कस्य कामाय शरीरम-
 नुसंज्वरेत् ॥१२॥ यस्यानुवित्तः प्रतिबुद्ध आत्माऽस्मिन्संदेहे गहने प्रविष्टः ॥
 स विश्वकृतस हि सर्वस्य कर्ता तस्य लोकाः स उ लोक एव ॥१३॥ इहैव
 सन्तोऽथ विश्वस्तद्वयं न चेदवेदीर्महती विनष्टिः ॥ ये तद्विदुरमृतास्ते भवन्त्य-
 येतरे दुःखमेवापियन्ति ॥१४॥ यदैतमनुपश्यत्यात्मानं देवमजसा ॥
 ईशानं भूतभव्यस्य न ततो विजुगुप्सते ॥१५॥ यस्मै द्वांक्षसंक्सरोऽहोभिः
 परिवर्तते ॥ तद्देवा ज्योतिषां ज्योतिरायुर्होपासतेऽमृतम् ॥१६॥ यस्मिन्पञ्च
 पञ्चजना आकाशश्च प्रतिष्ठितः ॥ तमेव मन्य आत्मानं विद्वान्ब्रह्माऽमृतोऽमृतम्
 ॥१७॥ प्राणस्य प्राणमुत चक्षुषश्चक्षुरुत श्रोत्रस्य श्रोत्रं मनसो ये मनो
 विदुः ॥ ते निचिक्वुर्ब्रह्म पुराणमयम् ॥१८॥ ननसैवानुद्गृह्यं नेह
 नानास्ति किंचन ॥ मृत्योः स मृत्युमाप्नोति य इह ननेव पश्यति ॥१९॥
 एकधैवानुद्गृह्यमेतदप्रमयं ध्रुवम् ॥ विरजः पर आकाशादज आत्मा महा-
 न्ध्रुवः ॥२०॥ तमेव धीरो विज्ञाय प्रज्ञां कुर्वीत ब्राह्मणः ॥ नानुष्यायाद्ब्र-
 ह्मन्ब्रह्मन्वाचो विष्णोपनश्च हि तदिति ॥२१॥ स वा एष महानज
 आत्मा योऽयं विज्ञानमयः प्राणेषु च एषोऽन्तर्हृदय आकाशस्तस्मिन्नेते
 सर्वस्य वशी सर्वस्थेशानः सर्वस्वाधिपतिः स न साधुना कर्मणा भूयाद्यो

एवासाधुना कनीयानेष सर्वेश्वर एष भूताधिपतिरेष भूतपाळ एष सेतुर्वि-
धरण एषां लोकानामसंभेदाय तमेतं वेदानुवचनेन ब्राह्मणा विविदिषन्ति
यज्ञेन दानेन तपसाऽनाशकेनैतमेव विदित्वा मुनिर्भवति एतमेव प्रजाजिनो
लोकमिच्छन्तः प्रयजन्ति एतद्ध स्म वैतत्पूर्वं विद्वांसः प्रजां न कामयन्ते
किं प्रजया करिष्यामो येषां नोऽयमात्माऽयं लोक इति ते ह स्म पुत्रैषणा-
याश्च वित्तैषणायाश्च लोकैषणायाश्च श्रुत्यायाथ भिक्षाचर्यं चरन्ति या ह्येव
पुत्रैषणा सा वित्तैषणा या वित्तैषणा सा लोकैषणोभे ह्येते एषणे एव भवतः ॥
स एष नेति नेत्यात्माऽगृह्यो नहि गृह्यतेऽशीर्यो नहि शीर्यतेऽसङ्गो नहि
सज्जतेऽसितो न व्यथते न रिप्यत्येतमु हैवैते न तरत इत्यतः पापमकरवमि-
त्यतः कल्याणमकरवमित्युभे उ हैवैष एते तरति नैनं कृताकृते तपतः ॥ २२ ॥
तदेतदृचाभ्युक्तम् । एष नित्यो महिमा ब्राह्मणस्य न वर्धते कर्मणा नो कनी-
यान् ॥ तस्यैव स्यात्पदविचं विदित्वा न लिप्यते कर्मणा पापकेवेति तस्मा-
देवंविच्छान्तो दान्त उपरतस्तिष्ठुः समाहितो भूत्वाऽमन्येवात्मानं
पश्यति सर्वमात्मानं पश्यति नैनं पाप्मा तरति सर्वं पाप्मानं तरति नैनं
पाप्मा तपति सर्वं पाप्मानं तपति विपापो विरजो विशिक्तिसो ब्राह्मणो
भवत्येष ब्रह्मलोकः सम्राडेनं प्रापितोऽसीति होवाच याज्ञवल्क्यः सोऽहं
भगवते विदेहान् ददामि मां चापि सह दास्यायेति ॥ २३ ॥ स वा एष
महानज आत्माऽज्ञादो वसुदानो विन्दते वसु य एवं वेद ॥ २४ ॥ स वा
एष महानज आत्माजरोऽमरोऽमृतोऽभयो ब्रह्माभयं वै ब्रह्माभयं हि वै ब्रह्म
भवति य एवं वेद ॥ २५ ॥ इति चतुर्थे चतुर्थं ब्राह्मणम् ॥ ४ ॥

अथ ह याज्ञवल्क्यस्य द्वे भार्ये बभूवतुमंत्रेयी च कात्यायनी च तयोर्हं
मंत्रेयी ब्रह्मवादिनी बभूव स्त्रीप्रज्ञैव तर्हि कात्यायन्यथ ह याज्ञवल्क्योऽन्य-
दृक्तमुपाकरिष्यन् ॥ १ ॥ मंत्रेयीति होवाच याज्ञवल्क्यः प्रयजिष्यन्वा अरेऽय-
मस्मात्स्थानादस्मि हन्त तेऽनया कात्यायन्यान्तं करवाणीति ॥ २ ॥ सा
होवाच मंत्रेयी यक्षु म ह्यं भगोः सर्वा पृथिवी विचेन पूर्णा स्यात्स्यां न्वहं
तेनामृताऽऽहो ३ नेति नेति होवाच याज्ञवल्क्यो यथैवोपकरणवतां जीवितं
तथैव ते जीवितं स्यादमृतत्वस्य तु नाशस्ति विचेनेति ॥ ३ ॥ सा होवाच
मंत्रेयी येनाहं नामृता स्यां किमहं तेन कुर्यां यदेव भगवान्वेद तदेव मे
विब्रूहीति ॥ ४ ॥ स होवाच याज्ञवल्क्यः प्रिया वै खलु नो भवती सती
प्रियमवृध्दन्त तर्हि भवत्येतद्याख्यास्यामि ते व्याचक्ष्णस्य तु मे सिद्धिप्या-
सस्वेति ॥ ५ ॥ स होवाच न वा अरे पत्युः कामाय पतिः प्रियो भवत्या-
त्मनस्तु कामाय पतिः प्रियो भवति न वा अरे जायायै कामाय जाया प्रिया

भवत्यात्मनस्तु कामाय जाया प्रिया भवति न वा अरे पुत्राणां कामाय पुत्राः प्रिया भवन्त्यात्मनस्तु कामाय पुत्राः प्रिया भवन्ति न वा अरे वित्तस्य कामाय वित्तं प्रियं भवत्यात्मनस्तु कामाय वित्तं प्रियं भवति न वा अरे पशूनां कामाय पशवः प्रिया भवन्त्यात्मनस्तु कामाय पशवः प्रिया भवन्ति न वा अरे ब्रह्मणः कामाय ब्रह्म प्रियं भवत्यात्मनस्तु कामाय ब्रह्म प्रियं भवति न वा अरे क्षत्रस्य कामाय क्षत्रं प्रियं भवत्यात्मनस्तु कामाय क्षत्रं प्रियं भवति न वा अरे लोकानां कामाय लोकाः प्रिया भवन्त्यात्मनस्तु कामाय लोकाः प्रिया भवन्ति न वा अरे देवानां कामाय देवाः प्रिया भवन्त्यात्मनस्तु कामाय देवाः प्रिया भवन्ति न वा अरे वेदानां कामाय वेदाः प्रिया भवन्त्यात्मनस्तु कामाय वेदाः प्रिया भवन्ति न वा अरे भूतानां कामाय भूतानि प्रियाणि भवन्त्यात्मनस्तु कामाय भूतानि प्रियाणि भवन्ति न वा अरे सर्वस्य कामाय सर्वं प्रियं भवत्यात्मनस्तु कामाय सर्वं प्रियं भवति आत्मा वा अरे द्रष्टव्यः श्रोतव्यो मन्तव्यो निदिध्यासितव्यो मैत्रेय्यात्मनि खल्वरे दृष्टे श्रुते मते विज्ञात इदं सर्वं विदितम् ॥ ६ ॥ ब्रह्म तं परादाद्योऽन्यत्रात्मनो ब्रह्म वेद क्षत्रं तं परादाद्योऽन्यत्रात्मनः क्षत्रं वेद लोकास्तं परादुर्योऽन्यत्रात्मनो लोका-
न्वेद देवास्तं परादुर्योऽन्यत्रात्मनो देवान्वेद वेदास्तं परादुर्योऽन्यत्रात्मनो वेदान्वेद भूतानि तं परादुर्योऽन्यत्रात्मनो भूतानि वेद सर्वं तं परादाद्योऽन्य-
त्रात्मनः सर्वं वेदेदं ब्रह्मेदं क्षत्रमिमे लोका इमे देवा इमे वेदा इमानि भूता-
नीदं सर्वं यदयमात्मा ॥ ७ ॥ स यथा दुन्दुभेर्हन्त्यमानस्य न बाह्याच्छब्दा-
च्छ्रुत्याद्ग्रहणाय दुन्दुभेर्ग्रहणेन दुन्दुभ्याघातस्य वा शब्दो गृहीतः ॥ ८ ॥ स
यथा शङ्खस्य ध्मायमानस्य न बाह्याच्छब्दान्छ्रुत्याद्ग्रहणाय शङ्खस्य तु ग्रहणेन
शङ्खध्मस्य वा शब्दो गृहीतः ॥ ९ ॥ स यथा वीणायै वाद्यमानायै न बाह्या-
च्छब्दान्छ्रुत्याद्ग्रहणाय वीणायास्तु ग्रहणेन वीणावादस्य वा शब्दो गृहीतः
॥ १० ॥ स यथाद्वैधाम्नेरभ्याहितस्य पृथग्भूमा विनिश्चरन्त्येवं वा अरेऽस्य म-
हतो भूतस्य निःश्वसितमेतच्चदग्धवेदो यजुर्वेदः सामवेदोऽथर्वीक्षिरस इतिहासः
पुराणं विष्णो उपनिषदः श्लोकाः सूत्राण्यनुव्याख्यानानि व्याख्यानानीष्टं हुत-
माशितं पाथितमयं च लोकः परश्च लोकः सर्वाणि च भूतान्यस्यैवेतानि सर्वाणि
निःश्वसितानि ॥ ११ ॥ स यथा सर्वासामपां समुद्र एकायनमेव सर्वेषां स्पर्-
शानां त्वनोकायनमेव सर्वेषां गन्धानां नासिके एकायनमेव सर्वेषां रसा-
नां जिह्वैकायनमेव सर्वेषां रूपाणां चक्षुरेकायनमेव सर्वेषां शब्दानां
श्रोत्रमेकायनमेव सर्वेषां संकल्पानां मन एकायनमेव सर्वेषां विद्यानां
हृदयमेकायनमेव सर्वेषां कर्मणां हस्तावेकायनमेव सर्वेषामानन्दानामु-
पस्थ एकायनमेव सर्वेषां विसर्गाणां पायुरेकायनमेव सर्वेषामभ्यानां पादा-

वेकायनमेवः सर्वेषां वेदानां वागेकायनम् ॥ १२ ॥ स यथा सैन्धवघनो-
ऽनन्तरोऽबाह्यः कृच्छ्रो रसघन एवैवं वा अरेऽहमात्माऽनन्तरोऽबाह्यः कृच्छः
प्रज्ञानघन एवैतेभ्यो भूतेभ्यः समुत्थाय तान्येवानुविनश्यति न प्रेत्य संज्ञा-
स्तीत्यरे ब्रवीमीति होवाच याज्ञवल्क्यः ॥ १३ ॥ सा होवाच मैत्रेय्यत्रैव माभ-
गवान्मोहान्तमापीपिपन्न वा अहमिमं विजानामीति स होवाच न वा अरेऽहं
मोहं ब्रवीम्यविनाशी वा अरेऽयमात्माऽनुच्छित्तिधर्मा ॥ १४ ॥ यत्र हि द्वैतमिव
भवति तदितर इतरं पश्यति तदितर इतरं जिघ्रति तदितर इतरं रसयते
तदितर इतरमभिवदति तदितर इतरं शृणोति तदितर इतरं मनुते तदितर
इतरं स्पृशति तदितर इतरं विजानाति यत्र त्वस्य सर्वमात्मैवाभूत्तत्केन कं
पश्येत्तत्केन कं जिघ्रेत्तत्केन कं रसयेत्तत्केन कमभिवदेत्तत्केन कं शृणुयात्त-
त्केन कं मन्वीत तत्केन कं स्पृशेत्तत्केन कं विजानीयाद्येनेदं सर्वं विजानाति
तं केन विजानीयात्स एष नेति नेत्यात्माऽगृह्यो न हि गृह्यतेऽशीर्यो नहि शी-
र्यतेऽसङ्गो न हि सज्जते सितो न व्यथते न रिप्यति विज्ञातारमरे केन विजा-
नीयादित्युक्तानुशासनासि मैत्रेय्येतावदरे स्तब्धमृतत्वमिति होक्त्वा याज्ञव-
ल्क्यो विजहार ॥ १५ ॥ इति पञ्चमं ब्राह्मणम् ॥ ५ ॥

अथ वक्षः पौतिमाध्यात्पौतिमाध्यो गौपवनाद्गौपवनः पौतिमाध्यात्पौति-
माध्यो गौपवनाद्गौपवनः कौशिकात्कौशिकः कौण्डिन्यात्कौण्डिन्यः शाण्डिल्या-
च्छाण्डिल्यः कौशिकाच्च गौतमाच्च गौतमः ॥ १ ॥ आग्निवेद्यादाग्निवेद्यो
गार्ग्याद्गार्ग्यो गार्ग्याद्गार्ग्यो गौतमाद्गौतमः सैतवात्सैतवः पाराशर्यायणात्पारा-
शर्यायणो गार्ग्यायणाद्गार्ग्यायण उद्दालकायनादुद्दालकायनो जाबालायनाजा-
बालायनो माध्यन्दिनायनामाध्यन्दिनायनः सौकरायणात्सौकरायणः काषा-
यणात्काषायणः सायकायनात्सायकायनः कौशिकायनेः कौशिकायनिः ॥ २ ॥
घृतकौशिकाद्घृतकौशिकः पाराशर्यायणात्पाराशर्यायणः पाराशर्यात्पाराशर्यो जा-
तूकर्ण्याजातूकर्ण्य आसुरायणाच्च यास्काच्चासुरायणस्त्रैवणेस्त्रैवणिरौपजह्मनेरौ-
पजह्मनिरासुरैरासुरिर्भारद्वाजाद्भारद्वाज आश्रेयादाश्रेयो माण्डेर्माण्डिर्गौतमाद्गौ-
तमो गौतमाद्गौतमो वात्स्याद्वात्स्यः शाण्डिल्याच्छाण्डिल्यः केशोर्यात्काप्यात्कै-
शोर्यः काप्यः कुमारहारितात्कुमारहारितो गालवाद्गालवो विदर्भीकौण्डिन्या-
द्विदर्भीकौण्डिन्यो वत्सनपातो बाभ्रवाद्बत्सनपाद्बाभ्रवः पथः सौभरात्पन्थाः
सौभरोऽयास्यादाङ्गिरसादयास्य आङ्गिरस आभूतेस्त्वाष्ट्रादाभूतिस्त्वाष्ट्रो विश्व-
रूपात्स्वाष्ट्राद्विश्वरूपस्त्वाष्ट्रोऽश्विन्यामश्विनौ दधीच आथर्वणादथर्वणायर्वणो
दैवादथर्वाद्वैवो मृत्योः प्राध्वं सनान्मृत्युः प्राध्वं सन. प्रध्वं सनात्प्रध्वं सन
एकऋषेरेकषिर्विप्रचितेर्विप्रचितिर्व्यष्टेर्वष्टिः सनारोः सनारुः सनातनात्स-

जातनः सनगास्तनगः परमेष्ठिनः परमेष्ठी ब्रह्मणो ब्रह्म स्वर्गं भुवः स्वर्गं नमः
॥ ३ ॥ इति षष्ठं ब्राह्मणम् ॥ ६ ॥ चतुर्थोऽध्यायः ॥ ४ ॥

पञ्चमोऽध्यायः ॥ ५ ॥

ॐ पूर्णमदः पूर्णमिदं पूर्णात्पूर्णमुदच्यते ॥ पूर्णस्य पूर्णमादाय पूर्णमेवाव-
शिष्यते ॥ ॐ ३ खं ब्रह्म खं पुराणं वायुरं खमिति ह स्माह कौरव्यायणीपुत्रो
वेदो यं ब्राह्मणा विदुर्वेदेनेन यद्वेदितव्यम् ॥ १ ॥ इति प्रथमं ब्राह्मणम् ॥ १ ॥

त्रयः प्राजापत्याः प्रजापतौ पितरि ब्रह्मचर्यमृषुर्देवा मनुष्या असुरा
उषित्वा ब्रह्मचर्यं देवा ऊचुर्बवीतु नो भवानिति तेभ्यो हैतदक्षरमुवाच द
इति व्यज्ञासिष्टा ३ इति व्यज्ञासिप्मेति होचुर्दाम्यतेति न आत्थेत्योमिति होवाच
व्यज्ञासिष्टेति ॥ १ ॥ अथ हैनं मनुष्या ऊचुर्बवीतु नो भवानिति तेभ्यो हैत-
देवाक्षरमुवाच द इति व्यज्ञासिष्टा ३ इति व्यज्ञासिप्मेति होचुर्देतेति न
आत्थेत्योमिति होवाच व्यज्ञासिष्टेति ॥ २ ॥ अथ हैनमसुरा ऊचुर्बवीतु नो
भवानिति तेभ्यो हैतदेवाक्षरमुवाच द इति व्यज्ञासिष्टा ३ इति व्यज्ञासि-
प्मेति होचुर्दयध्वमिति न आत्थेत्योमिति होवाच व्यज्ञासिष्टेति तदेतदेवैषा
दैवी वागनुवदति स्तनयिजुर्द द इति दाम्यत दत्त दयध्वमिति तदेतत्रयम्
शिक्षेद्दमं दानं दयामिति ॥ ३ ॥ इति द्वितीयं ब्राह्मणम् ॥ २ ॥

एष प्रजापतिर्यदुदयमेतद्ब्रह्मतत्सर्वं तदेतद्व्यक्षरम् हृदयमिति हृत्त्रेत्येक-
क्षरमभिहरन्त्यस्मै स्वाश्चान्ये च य एवं वेद द इत्येकमक्षरं ददत्यस्मै स्वा-
श्चान्ये च य एवं वेद यमित्येकमक्षरमेति स्वर्गं लोकं य एवं वेद ॥ १ ॥
इति तृतीयं ब्राह्मणम् ॥ ३ ॥

तद्वै तदेव तदास सत्यमेव स यो हैतं महद्यक्षं प्रथमजं वेद सत्यं यद्वेति
जयतीमाँल्लोकान् जित इन्वसावसद्य एवमेतं महद्यक्षं प्रथमजं वेद सत्यं
ब्रह्मेति सत्यम् स्वेव ब्रह्म ॥ १ ॥ इति चतुर्थं ब्राह्मणम् ॥ ४ ॥

आप एवेदमग्र आमुस्ता आपः सत्यमसृजन्त सत्यं ब्रह्म ब्रह्म प्रजापतिं
प्रजापतिर्देवाः स्ते देवाः सत्यमेवोपासते तदेतद्व्यक्षरम् सत्यमिति स इत्येक-
मक्षरं तीत्येकमक्षरं यमित्येकमक्षरं प्रथमोचमे अक्षरे सत्यं मध्यतोऽनृतं तदे-
तदसृजन्तमुभयतः सत्येन परिगृहीतम् सत्यभूयमेव भवति नैनं विद्वाः समनृतम्
दिनस्ति ॥ १ ॥ तद्यत्तत्सत्यमसौ स आदित्यो य एष एतस्मिन्मण्डले पुरुषो
यश्चायं दक्षिणेक्षन्पुरुषस्तावेतावन्योन्यस्मिन्प्रतिष्ठितौ रदिमभिरेपोऽस्मिन्प्र-
तिष्ठितः प्राणैरयममुष्मिन् स यदोत्कमिष्यम्भवति शुद्धमेवैतन्मण्डलं पश्यति
नैनमेते रश्मयः प्रत्यायन्ति ॥ २ ॥ य एष एतस्मिन्मण्डले पुरुषस्तस्य मूरिति

शिर एकः शिर एकमेतदक्षरं भुव इति बाहू द्वौ बाहू द्वे एते अक्षरे स्वरिति प्रतिष्ठा द्वे प्रतिष्ठे द्वे एते अक्षरे तस्योपनिषदहरिति हन्ति पाप्मानं जहाति च य एवं वेद ॥ ३ ॥ योऽयं दक्षिणेक्षन्पुरुषस्तस्य शूरिति शिर एकः शिर एकमेतदक्षरं भुव इति बाहू द्वौ बाहू द्वे एते अक्षरे स्वरिति प्रतिष्ठा प्रतिष्ठे द्वे द्वे एते अक्षरे तस्योपनिषदहमिति हन्ति पाप्मानं जहाति च य एवं वेद ॥ ४ ॥ इति पञ्चमं ब्राह्मणम् ॥ ५ ॥

मनोमयोऽयं पुरुषो भाः सत्यस्तस्मिन्नन्तर्हृदये यथा व्रीहिर्वा यवो वा स एष सर्वस्येशानः सर्वस्याधिपतिः सर्वमिदं प्रशास्ति यदिदं किंच ॥ १ ॥ इति षष्ठं ब्राह्मणम् ॥ ६ ॥

विशुद्धोत्पादुर्विदुर्द्विद्यत्येनं पाप्मनो य एवं वेद विशुद्धोऽस्मिन् विद्युच्छेव ब्रह्म ॥ १ ॥ इति सप्तमं ब्राह्मणम् ॥ ७ ॥

वाचं धेनुमुपासीत तस्याश्चत्वारः स्तनाः स्वाहाकारो वषट्कारो हन्तकारः स्वधाकारस्तस्य द्वौ स्तनौ देवा उपजीवन्ति स्वाहाकारं च वषट्कारं च हन्तकारं मनुष्याः स्वधाकारं पितरस्तस्याः प्राण ऋषभो मनो वत्सः ॥ १ ॥ इत्यष्टमं ब्राह्मणम् ८

अयमग्निर्वैश्वानरो योऽयमन्तः पुरुषे येनेदमन्न पच्यते यदिदमघते तस्यैष घोषो भवति यमेतत्कर्णावपिधाय शृणोति स यदोत्क्रमिष्यन्भवति नैनं घोषः शृणोति ॥ १ ॥ इति नवमं ब्राह्मणम् ॥ ९ ॥

यदा वै पुरुषोऽस्माद्धोकात्प्रैति स वायुमागच्छति तस्मै स तत्र विजिहीते यथा रथचक्रस्य खं तेन स ऊर्ध्वं आक्रमते स आदित्यमागच्छति तस्मै स तत्र विजिहीते यथा लम्बरस्य खं तेन स ऊर्ध्वं आक्रमते स चन्द्रमसमागच्छति तस्मै स तत्र विजिहीते यथा दुन्दुभेः गं तेन स ऊर्ध्वं आक्रमते स लोकमागच्छत्यशोकमहिमं तस्मिन्वसति शाश्वतीः समाः ॥ १ ॥ इति दशमं ब्राह्मणम् ॥ १० ॥

एतद्वै परमं तपो यद्व्याहितस्तप्यते परमः ॥ हेव लोकं जयति य एवं वेदैतद्वै परमं तपो यं प्रेतमरण्यः हरन्ति परमः ॥ हेव लोकं जयति य एवं वेदैतद्वै परमं तपो यं प्रेतमग्नावभ्यादधति परमः ॥ हेव लोकं जयति य एवं वेद ॥ ११ ॥ इति एकादशं ब्राह्मणम् ॥ ११ ॥

अन्नं ब्रह्मेत्येकं अद्भुतस्तथा पूयति वा अन्नसृते प्राणारप्राणो ब्रह्मेत्येकं अद्भुतस्तथा क्षुप्यति वै प्राण ऋतेऽन्नादेते ह्रस्वेव देवते एकधाभूयं भूत्वा परमतां गच्छतस्तद्ध स्माह प्रातृदः पितरं किंस्विदेवैवं विदुषे साधु कुर्या किमेवास्मा असाधु कुर्यामिति स ह स्माह पाणिना मा प्रातृदः कस्येनयोरेकधाभूयं भूत्वा परमतां गच्छतीति तस्मा उ हैतदुवाच वीत्यन्नं वै वि अन्ने हीमानि सर्वाणि भूतानि विष्टानि रमिति प्राणो वै रं प्राणे हीमानि सर्वाणि

भूतानि रमन्ते सर्वाणि ह वा अस्मिन्भूतानि विशन्ति सर्वाणि भूतानि रमन्ते य एवं वेद ॥ १ ॥ इति द्वादशं ब्राह्मणम् ॥ १२ ॥

उक्तं प्राणो वा उक्तं प्राणो हीदं सर्वमुत्थापयत्युदात्तादुक्त्यविहीरस्ति-
ष्ठत्युक्त्यस्य सायुज्यं सलोकतां जयति य एवं वेद ॥ १ ॥ यजुः प्राणो वै
यजुः प्राणो हीमानि सर्वाणि भूतानि युज्यन्ते युज्यन्ते हास्ये सर्वाणि भूतानि
श्रेष्ठाय यजुषः सायुज्यं सलोकतां जयति य एवं वेद ॥ २ ॥ साम प्राणो
वै साम प्राणो हीमानि सर्वाणि भूतानि सम्यञ्चि सम्यञ्चि हास्ये सर्वाणि
भूतानि श्रेष्ठाय कल्पन्ते साम्नः सायुज्यं सलोकतां जयति य एवं वेद
॥ ३ ॥ क्षत्रं प्राणो वै क्षत्रं हि त्रायते हैनं प्राणः क्षणितो प्रक्षत्रमजमाप्नोति क्षत्रस्य
सायुज्यं सलोकतां जयति य एवं वेद ॥ ४ ॥ इति त्रयोदशं ब्राह्मणम् ॥ १३ ॥

भूमिरन्तरिक्षं द्यौरित्यष्टावक्षराण्यष्टाक्षरं ह वा एकं गायत्र्यै पदमेतदु
हैवास्या एतत्स यावदेषु त्रिषु लोकेषु तावद् जयति योऽस्या एतदेवं पदं
वेद ॥ १ ॥ ऋचो यजूंषि सामानीत्यष्टावक्षराण्यष्टाक्षरं ह वा एकं गा-
यत्र्यै पदमेतदु हैवास्या एतत्स यावनीयं त्रयी विद्या तावद् जयति योऽस्या-
एतदेवं पदं वेद ॥ २ ॥ प्राणोऽपानो व्यान इत्यष्टावक्षराण्यष्टाक्षरं ह वा
एकं गायत्र्यै पदमेतदु हैवास्या एतत्स यावद्विदं प्राणि तावद् जयति
योऽस्या एतदेवं पदं वेदाधास्या एतदेव तुरीयं दर्शतं पदं परो रजा य एष
तपति यद्वै चतुर्यं तत्तुरीयं दर्शतं पदमिति ददश इव ह्येष परोरजा इति
सर्वमु ह्येवैष रज उपर्युपरि तपत्येव ह वै श्रिया यशसा तपति योऽस्या
एतदेव पदं वेद ॥ ३ ॥ सैषा गायत्र्येतस्मिंस्तुरीये दर्शते पदे परोरजसि
प्रतिष्ठिता तद्वै तत्सत्ये प्रतिष्ठितं चक्षुर्वै सत्यं चक्षुर्हि वै सत्यं तस्माद्यदिदानीं
ह्यौ विवदमानावेयातामहमदर्शमहमश्रौषमिति य एवं ब्रूयादहमदर्शमिति
तस्मा एव श्रद्धाभ्याम तद्वै तत्सत्यं बले प्रतिष्ठितं प्राणो वै बलं तत्प्राणे प्रति-
ष्ठितं तस्मादाहुर्वैलं सत्यादोजीय इत्येवैषा गायत्र्यभ्यासं प्रतिष्ठिता सा
तेषा गयाः सन्ने प्राणा वै गयास्तत्प्राणाः सन्ने तद्यत्रयाः सन्ने तस्माद्गायत्री
नाम स यामेवामूः सावित्रीमन्वाहैपैव स यस्या अन्वाह तस्य प्राणाः सन्ना-
यते ॥ ४ ॥ ताः हैतामेके सावित्रीमनुष्टुभमन्वाहुर्वागनुष्टुभेतद्गायत्र्यामनुष्टुभ
इति न तथा कुर्यात्गायत्रीमेव सावित्रीमनुष्टुभ्याद्यदिह वा अन्येर्विद्वद्भिर्व
प्रतिगृह्णाति न ह वै तद्गात्रं गा एकं न न पदं त्रि ॥ ५ ॥ स य इमाः चर्था-
ष्टोऽज्ञान्पूर्णान्प्रतिगृहीयात्सोऽस्या एतत्प्रथमं पदमाभुयादथ यावतीं त्रयी
विद्या यस्मात्प्रतिगृहीयात्सोऽस्या एतद्वितीयं पदमाभुयादथ यावदितं प्राणि
न्मावत्प्रतिगृहीयात्सोऽस्या एतत्तुरीयं पदमाभुयादथास्या एतदेव तुरीयं
पदं पदं परोरजा य एष तपति नैव केनचनाप्यं कुत उ एतावत्प्रतिगृही-

यात् ॥ ६ ॥ तस्या उपस्थानं गायत्र्यस्यैकपदा द्विपदी त्रिपदी चतुष्पदपदसि
नहि पद्यसे नमस्ते तुरीयाय दर्शताय पदाय परोरजसेऽसावदोमा प्रापदिति
यं द्विप्यादसावस्मै कामो मा समृद्धीति वा न हैवास्मै स कामः समृध्यते
यस्मा एवमुपतिष्ठतेऽहमदः प्रापमिति वा ॥ ७ ॥ एतद्वै तज्जनको वेदेहो
बुद्धिमाश्वतराश्विमुवाच यन्नु हो तर्गायत्रीविदन्नुया भय कथं हस्तीभूतो
वहसीति मुखं ह्यस्याः सन्नापन विदांचकारेति होवाच तस्या अग्निरेव मुखं
यदिह वा अपि बह्विवाग्नावभ्यादधति सर्वमेव तत्संदहत्येव ह वैवंविद्य-
द्यपि बह्विव पापं कुरुते सर्वमेव तत्संप्साय शुद्धः पूतोऽजरोऽमृतः संभवति
॥ ८ ॥ इति पञ्चमस्य चतुर्दशं ब्राह्मणम् ॥ १४ ॥

हिरण्मयेन पात्रेण सत्यस्यापिहितं मुखं । तत्त्वं पूषन्नपावृणु सत्यधर्माय दृष्टये ।
पूषन्नेकपेयं यमसूर्यप्राजापत्य व्यूहरश्मीन्समूह तेजो यत्ते रूपं कल्याणतमं तत्ते
पश्यामि योऽसावसौ पुरुषः सोऽहमस्मि । वायुरनिलममृतमथेदं भस्मान्तं
शरीरम् ॥ ३ ॥ क्रतो सर क्रतुः सर क्रतो सर क्रतुः सर । अग्ने नय
सुपथा राये अस्मान्विश्वानि देव वयुनानि विद्वान् । युयोध्यस्वज्जुहुराणमेनो
भूविष्टां ते नमःशक्तिं विधेम ॥ १ ॥ इति पञ्चदशं ब्राह्मणम् ॥ १५ ॥ इति
पञ्चमोऽध्यायः ॥ ५ ॥

षष्ठोऽध्यायः ॥ ६ ॥

ॐ ॥ यो वै ज्येष्ठं च श्रेष्ठं च वेदं ज्येष्ठं च श्रेष्ठं च स्वानां भवति प्राणो वै
ज्येष्ठं च श्रेष्ठं च ज्येष्ठं च श्रेष्ठं च स्वानां भवत्यपि च येषां नुभूयति य एवं वेद
॥ १ ॥ यो ह वै वसिष्ठां वेदं वसिष्ठः स्वानां भवति वाग्वै वसिष्ठा वसिष्ठः
स्वानां भवत्यपि च येषां नुभूयति य एवं वेद ॥ २ ॥ यो ह वै प्रतिष्ठां वेदं
प्रतिष्ठति स मे प्रतिष्ठति दुर्गे चक्षुर्वै प्रतिष्ठा चक्षुषा हि समे च दुर्गे च
प्रतिष्ठति प्रतिष्ठति समे प्रतिष्ठति दुर्गे य एवं वेद ॥ ३ ॥ यो ह वै
संपदं वेदं स ह्यस्मै पद्यते यं कामं कामयते श्रोत्रं वै संपच्छोत्रे हीमे सर्वं
वेदा अभिसंपन्नाः स ह्यस्मै पद्यते यं कामं कामयते य एवं वेद ॥ ४ ॥ यो
ह वा आयतनं वेदायतनं स्वानां भवत्यायतनं जनानां मनो वा आयतन-
मायतनं स्वानां भवत्यायतनं जनानां य एवं वेद ॥ ५ ॥ यो ह वै प्रजापतिं
वेदं प्रजायते ह प्रजया पशुभी रेतो वै प्रजापतिः प्रजायते ह प्रजया पशु-
भिर्य एवं वेद ॥ ६ ॥ ते हेमे प्राणा अहश्चैवसे विवदमाना ब्रह्म जग्मुख-
द्वोचुः को नो वसिष्ठ इति तदोवाच यस्मिन्व उत्क्रान्तं हृदं शरीरं पापीषो
मन्यते स वो वसिष्ठ इति ॥ ७ ॥ वाग्धोषकाम सा संवत्सरं प्रोष्यागत्यो-
वाच कथमशकत मरते जीविषुमिति ते होषुर्वथा कक्षा भवदन्तो वाच्य

प्राणन्त प्राणेन पश्यन्तश्चक्षुषा शृण्वन्त ओत्रेण विद्वाःसो मनसा प्रजाय-
माना रेतसैवमजीविष्मेति प्रविवेश ह वाक् ॥ ८ ॥ चक्षुर्दोषकाम तत्सवत्सर
प्रोष्यागत्योवाच कथमशकत मद्गते जीवितुमिति ते होचुर्यथा अन्धा अपश्य
न्तश्चक्षुषा प्राणन्त प्राणेन वदन्तो वाचा शृण्वन्त ओत्रेण विद्वाःसो मनसा
प्रजायमाना रेतसैवमजीविष्मेति प्रविवेश ह चक्षु ॥ ९ ॥ ओत्रः होचकाम
तत्सवत्सर प्रोष्यागत्योवाच कथमशकत मद्गते जीवितुमिति ते होचुर्यथा
बधिरा अशृण्वन्त ओत्रेण प्राणन्त प्राणेन वदन्तो वाचा पश्यन्तश्चक्षुषा
विद्वाःसो मनसा प्रजायमाना रेतसैवमजीविष्मेति प्रविवेश ह ओत्रम् ॥ १० ॥
मनो होचकाम तत्सवत्सर प्रोष्यागत्योवाच कथमशकत मद्गते जीवितुमिति
ते होचुर्यथा मुग्धा अविद्वाःसो मनसा प्राणन्त प्राणेन वदन्तो वाचा पश्य
न्तश्चक्षुषा शृण्वन्त ओत्रेण प्रजायमाना रेतसैवमजीविष्मेति प्रविवेश ह
मन ॥ ११ ॥ रेतो होचकाम तत्सवत्सर प्रोष्यागत्योवाच कथमशकत म-
द्गते जीवितुमिति ते होचुर्यथा क्लीबा अप्रजायमाना रेतसा प्राणन्त प्राणेन
वदन्तो वाचा पश्यन्तश्चक्षुषा शृण्वन्त ओत्रेण विद्वाःसो मनसैवमजीवि-
ष्मेति प्रविवेश ह रेत ॥ १२ ॥ अथ ह प्राण उत्क्रमिष्यन्त्यथा महासुहृद
सैन्धव पट्टीशशङ्खन्सवृहेदेवः हेवेमान्प्राणान्त्सववर्ह ते होचुर्मा भगव
उत्क्रमीर्न वै शक्यामस्त्वद्गते जीवितुमिति तस्यो मे बलिं कुरुतेति तथेति
॥ १३ ॥ सा ह वागुवाच यद्वा अह वसिष्ठासि त्व तद्वसिष्ठोऽसीति
यद्वा अह प्रतिष्ठासि त्व तत्प्रतिष्ठोऽसीति चक्षुर्यद्वा अहः सपदसि
त्व तत्सपदसीति ओत्र यद्वा अहमायतनमसि त्व तदायतनमसीति
मनो यद्वा अह प्रजातिरसि त्व तत्प्रजातिरसीति रेतस्तस्यो मे किमक
र्हि वास इति यदिदं किंचाश्वभ्य आकृमिभ्य आकीटपतङ्गेभ्यस्तत्तेऽज्ञमापो
वास इति न ह वा अस्थानन्न जग्ध भवति नानन्न परिगृहीत य एवमेतदन
स्यान्न वेद तद्विद्वाःस ओत्रिया अशिष्यन्त आचामन्यशित्वाचामन्येतमेव
तदनमनम्र कुर्वन्तो मन्यन्ते ॥ १४ ॥ इति षष्ठ प्रथम ब्राह्मणम् ॥ १ ॥

श्वेतकेतुर्ह वा आरुणेय पञ्चालाना परिषदमाजगाम स आजगाम जैबलिं
प्रवाहण परिचारयमाण तमुदीक्ष्याभ्युवाद कुमार ३ इति स भो ३ इति प्र-
तिशुश्रावानुशिष्टोन्वसि पित्रेत्योमिति होवाच ॥ १ ॥ वेत्थ यथेमा प्रजा
प्रयत्यो विप्रतिपद्यन्ता ३ इति नेति होवाच वेत्थो यथेम लोक पुनरापद्यन्ता ३
इति नेति होवाच वेत्थो यथासौ लोक एव बहुभि पुन पुन प्रयद्भिर्न
सपूर्यता ३ इति नेति होवाच वेत्थो यतिथ्यामाहुत्याः हुतायामाप पुरुषवाचो
भूत्वा समुत्थाय वदन्तो ३ इति नेति होवाच वेत्थो देवयानस्य वा पथ प्रतिपद्
पितृयानस्य वा यत्कृत्वा देवयान वा पन्थान प्रतिपद्यन्ते पितृयान वापि हि न

ऋषेर्वचः श्रुतम् । द्वे सृती अशृणवं पिदुषामहं देवानामुत मर्त्यानाम् । ता-
भ्यामिदं विश्वमेजस्समेति यदन्तरा पितरं मातरं चेति नाहमस एकं च न वे-
देति होवाच ॥ २ ॥ अयैनं वसत्योपमग्नयांचकेऽनादित्य वसतिं कुमारः प्रदुद्राव
स आजगाम पितरं तः होवाचेति वाच किल नो भवान्पुरानुशिष्टानवोच-
दिति कथं सुमेध इति पञ्च मा प्रभान् राजन्यबन्धुरप्राक्षीत्ततो नैकंचन वेदेति
कतमे त इतीम इति ह प्रतीकान्युदाजहार ॥ ३ ॥ स होवाच तथा नस्त्वं
तात जानीथा यथा यदहं किंच वेद सर्वमहं तत्तुभ्यमवोचं प्रेहि तु तत्र प्र-
सीत्य ब्रह्मचर्यं ब्रह्मवाच इति भवानेव गच्छत्विति स आजगाम गौतमो यत्र
प्रवाहणस्य जैबलेरास तस्मा आसनमाहृत्योदकमाहारयांचकाराथ हास्मा
अर्घ्यं चकार तः होवाच वरं भगवते गौतमाय दद्यु इति ॥ ४ ॥ स होवाच
प्रतिज्ञातो म एष वरो यां तु कुमारस्यान्ते वाचमभाषयासां मे ब्रूहीति ॥ ५ ॥
स होवाच देवेषु वै गौतम तद्वरेषु मानुषाणां ब्रूहीति ॥ ६ ॥ स होवाच
विज्ञायते हस्ति हिरण्यस्योपाचं गोअश्वानां दासीनां प्रवाराणां परिधानस्य
मा नो भवान्बहोरनन्तस्यापर्यन्तस्याभ्यवदान्योऽभूदिति स वै गौतम ती-
र्येनेच्छासा इत्युपैम्यहं भवन्तमिति वाचाह स्मैव पूर्वं उपयन्ति स होपाय-
नकीर्त्योवास ॥ ७ ॥ स होवाच यथा नस्त्वं गौतम मापराधास्तव च पिता-
महा यथेयं विद्येतः पूर्वं न कस्मिंश्चन ब्राह्मण उवास तां त्वहं तुभ्यं व-
क्ष्यामि को हि त्वैवं भुवन्तमहंति प्रत्याख्यातुमिति ॥ ८ ॥ असौ वै लोकोऽ-
ग्निगौतम तस्यादित्य एव समिद्रश्मयो धूमोऽहरर्चिर्दिशोऽङ्गारा भवान्तर-
दिशो विस्फुलिङ्गास्तस्मिन्नेतस्मिन्नग्नौ देवाः अद्वां जुह्वति तस्या आहुत्यै सोमो
राजा संभवति ॥ ९ ॥ पर्जन्यो वाग्निगौतम तस्य संवत्सर एव समिदभ्राणि
धूमो विष्णुदर्चिरशनिरङ्गारा हादुनयो विस्फुलिङ्गास्तस्मिन्नेतस्मिन्नग्नौ देवाः
सोमः राजानं जुह्वति तस्या आहुत्यै वृष्टिः संभवति ॥ १० ॥ अयं वै लोको-
ऽग्निगौतम तस्य पृथिव्येव समिदग्निर्धूमो रात्रिर्चिश्चन्द्रमाङ्गारा नक्षत्राणि
विस्फुलिङ्गास्तस्मिन्नेतस्मिन्नग्नौ देवा वृष्टिं जुह्वति तस्या आहुत्या अन्नः संभ-
वति ॥ ११ ॥ पुरुषो वाऽग्निगौतम तस्य व्याचमेव समित्प्राणो धूमो वागर्चि-
श्चक्षुरङ्गारा ओत्रं विस्फुलिङ्गास्तस्मिन्नेतस्मिन्नग्नौ देवा अन्नं जुह्वति तस्या
आहुत्यै रेतः संभवति ॥ १२ ॥ योषा वा अग्निगौतम तस्या उपस्थ एव
समिद्धोमालि धूमो योनिरर्चिर्यदन्तः करोति तेऽङ्गारा अभिनन्दा विस्फुलि-
ङ्गास्तस्मिन्नेतस्मिन्नग्नौ देवा रेतो जुह्वति तस्या आहुत्यै पुरुषः संभवति स
जीवति यावज्जीवत्यथ यदा म्रियते ॥ १३ ॥ अयैनमग्नये हरन्ति तस्याग्निरे-
वाग्निर्भवति समित्समिद्धो धूमोऽर्चिरर्चिरङ्गारा अङ्गारा विस्फुलिङ्गा विस्फु-
लिङ्गास्तस्मिन्नेतस्मिन्नग्नौ देवाः पुरुषं जुह्वति तस्या आहुत्यै पुरुषो भास्वर-

वर्णः संभवति ॥ १४ ॥ ते य एवमेतद्विदुषं चामी अरण्ये श्रद्धाः सत्यमु-
पासते तेऽर्चिरभिसंभवन्त्यर्चिषोऽहरद्वा आपूर्यमाणपक्षमापूर्यमाणपक्षाद्यान्व-
ष्मसाऽनुदङ्गादित्य एति मासेभ्यो देवलोकं देवलोकादादित्यमादित्याद्वैद्युतं
तान्वैद्युतान्पुरुषो मानस एत्य ब्रह्मलोकान् गमयति तेषु ब्रह्मलोकेषु पराः
परावतो वसन्ति तेषां न पुनरावृत्तिः ॥ १५ ॥ अथ ये यज्ञेन दानेन तपसा
लोकाञ्जयन्ति ते धूममभिसंभवन्ति धूमाद्वात्रिः रात्रेरपक्षीयमाणपक्षमप-
क्षीयमाणपक्षाद्यान्वष्मसाऽन्वक्षिणादित्य एति मासेभ्यः पितृलोकं पितृलोका-
च्चन्द्रं ते चन्द्रं प्राप्यान्नं भवन्ति ताः स्रज्ज देवा यथा सोमः राजानमाप्याय-
स्वापक्षीयस्वेत्येवमेनाः स्रज्ज भक्षयन्ति तेषां यदा तत्पर्यवैत्येवमेवाकाशम-
भिनिष्पद्यन्त आकाशाद्वायुं वायोर्वृष्टिं वृष्टेः पृथिवीं ते पृथिवीं प्राप्यान्नं भ-
वन्ति ते पुनः पुरुषाग्नौ हूयन्ते ततो योषाग्नौ जायन्ते लोकान्प्रत्युत्थायिनस्त
एवमेवानुपरिवर्तन्तेऽथ य एतौ पन्थानौ न विदुस्ते कीटाः पतङ्गा यद्विदं
दन्दशूकम् ॥ १६ ॥ इति पष्ठे द्वितीयं ब्राह्मणम् ॥ २ ॥

स यः कामयेत महत्प्राप्नुयामित्युदगयन आपूर्यमाणपक्षस्य पुण्याहे द्वाद-
शाहमुपसद्गती भूत्वौदुम्बरे कश्से चमसे वा सर्वौषधं फलानीति संभृत्य
परिसमुद्ध परिलिप्यामिमुपसमाधाय परिस्रीयांवृताज्यः सःस्कृत्य पुःसा न-
क्षत्रेण मन्थः संनीय जुहोति-यावन्तो देवास्त्वयि जातवेदस्तियंञ्चो ज्ञन्ति
पुरुषस्य कामान् । तेभ्योऽहं भागधेयं जुहोमि ते मा तृप्ताः सर्वैः कामैस्सर्प-
यन्तु स्वाहा । या तिरश्री निपद्यतेऽहं विधरणी इति । तां स्वा घृतस्य धारया
यजे सःश्राधनीमहः स्वाहा ॥ १ ॥ ज्येष्ठाय स्वाहा श्रेष्ठाय स्वाहेत्यग्नौ हुत्वा
मन्थे सःस्रवमवनयति प्राणाय स्वाहा वसिष्ठायै स्वाहेत्यग्नौ हुत्वा मन्थे
सःस्रवमवनयति वाचे स्वाहा प्रतिष्ठायै स्वाहेत्यग्नौ हुत्वा मन्थे सःस्रवमव-
नयति चक्षुषे स्वाहा संपदे स्वाहेत्यग्नौ हुत्वा मन्थे सःस्रवमवनयति
ओत्राय स्वाहाऽयतनाय स्वाहेत्यग्नौ हुत्वा मन्थे सःस्रवमवनयति मनसे
स्वाहा प्रजात्यै स्वाहेत्यग्नौ हुत्वा मन्थे सःस्रवमवनयति रेतसे स्वाहे-
त्यग्नौ हुत्वा मन्थे सःस्रवमवनयति ॥ २ ॥ अग्नये स्वाहेत्यग्नौ हुत्वा मन्थे
सःस्रवमवनयति सोमाय स्वाहेत्यग्नौ हुत्वा मन्थे सःस्रवमवनयति भूः
स्वाहेत्यग्नौ हुत्वा मन्थे सःस्रवमवनयति भुवः स्वाहेत्यग्नौ हुत्वा मन्थे सः-
स्रवमवनयति स्वःस्वाहेत्यग्नौ हुत्वा मन्थे सःस्रवमवनयति भूर्भुवःस्वः
स्वाहेत्यग्नौ हुत्वा मन्थे सःस्रवमवनयति ब्रह्मणे स्वाहेत्यग्नौ हुत्वा मन्थे सः
स्रवमवनयति क्षत्राय स्वाहेत्यग्नौ हुत्वा मन्थे सःस्रवमवनयति भूताय स्वा-
हेत्यग्नौ हुत्वा मन्थे सःस्रवमवनयति भविष्यते स्वाहेत्यग्नौ हुत्वा मन्थे सः
स्रवमवनयति विश्वाय स्वाहेत्यग्नौ हुत्वा मन्थे सःस्रवमवनयति सर्वाय स्वा-

हेत्यग्नौ हुत्वा मन्ये स५स्रवमवनयति प्रजापतये स्वाहेत्यग्नौ हुत्वा मन्ये स५-
स्रवमवनयति ॥ ३ ॥ अथैनमभिसृशति भ्रमदसि ज्वलदसि पूर्णमसि प्रस्र-
वमस्येकसभमसि हिंक्रुतमसि हिंक्रियमाणमस्युद्रीयमस्युद्रीयमानमसि आ-
वितमसि प्रत्याभावितमस्यार्द्धे संदीप्तमसि विभूरसि प्रभूरस्यज्जमसि ज्योति-
रसि निधनमसि संवर्गोऽसीति ॥ ४ ॥ अथैनमुद्यच्छत्याम५ स्याम५ हि ते महि
स हि राजेशानोऽधिपतिः स मा५ राजेशानोऽधिपतिं करोत्विति ॥ ५ ॥ अथैन-
माचामति तत्सवितुर्बरेण्यं मधुवाता क्रतायते मधु क्षरन्ति सिन्धवः माध्वीनः
सन्वोषधीभूः स्वाहा भर्गो देवस्य धीमहि मधु नक्तमुतोषसो मधुमत्पार्थिव५-
रजः मधु द्यौरस्तु नः पिता भुवः स्वाहा धियो यो नः प्रचोदयान्मधुमाज्जो
वनस्पतिर्मेधुमां ३ अस्तु सूर्यः माध्वीगां वो भवन्तु नः स्वः स्वाहेति सर्वा
व सावित्रीमन्वाह सर्वाश्च मधुमतीरहमेवेद५ सर्वं भूयासं भूर्भुवः स्वः
स्वाहेत्यन्तत आचम्य पाणी प्रक्षाल्य जघनेनाग्निं प्राकृशिराः संविशति
प्रातरादित्यमुपतिष्ठते दिशामेकपुण्डरीकमस्यहं मनुष्याणामेकपुण्डरीकं
भूयासमिति यथेतमेत्य जघनेनाग्निमासीनो व५शं जपति ॥ ६ ॥ त५
हेतमुद्दालक आरुणिर्वाजपनेयाय याज्ञवल्क्यायान्तेवासिन उक्त्वोवाचापि
य एन५ शुष्के स्थाणौ निषिञ्चेज्जायेरन्धास्ताः प्ररोहेयुः पलाशानीति
॥ ७ ॥ एतमुहैव वाजसनेयो याज्ञवल्क्यो मधुकाय पैङ्ग्यायान्तेवासिन
उक्त्वोवाचापि य एन५ शुष्के स्थाणौ निषिञ्चेज्जायेरन्धास्ताः प्ररो-
हेयुः पलाशानीति ॥ ८ ॥ एतमुहैव मधुकः पैङ्गवश्चलाय भागवित्तिर्जनकाय आय-
स्थूणायान्तेवासिन उक्त्वोवाचापि य एन५ शुष्के स्थाणौ निषिञ्चेज्जायेर-
न्धास्ताः प्ररोहेयुः पलाशानीति ॥ ९ ॥ एतमुहैव चूलो भागवित्तिर्जनकाय आय-
स्थूणायान्तेवासिन उक्त्वोवाचापि य एन५ शुष्के स्थाणौ निषिञ्चेज्जायेर-
न्धास्ताः प्ररोहेयुः पलाशानीति ॥ १० ॥ एतमुहैव जानकिरायस्थूणः सत्य-
कामाय जाबालायायान्तेवासिन उक्त्वोवाचापि य एन५ शुष्के स्थाणौ निषिञ्चे-
ज्जायेरन्धास्ताः प्ररोहेयुः पलाशानीति ॥ ११ ॥ एतमुहैव सत्यकामो जाबा-
लोऽन्तेवासीन्य उक्त्वोवाचापि य एन५ शुष्के स्थाणौ निषिञ्चेज्जायेरन्धास्ताः
प्ररोहेयुः पलाशानीति तमेतन्नापुत्राय नानन्तेवासिने वा ब्रूयात् ॥ १२ ॥
अतुरोदुम्बरो मध्वोदुम्बरः सुव औदुम्बरश्चमस औदुम्बर इधम औदुम्बर्वा
उपमन्थन्मौ दक्ष प्राम्याणि धाम्यानि भवन्ति ग्रीहियवालिहमाषा अनुप्रिच-
ङ्गवो गोधूमाश्च मसुराश्च सलवाश्च खलकुलाश्च तान् पिष्टान्दधति मधुनि वृत्
उपषिञ्चत्यास्य जुहोति ॥ १३ ॥ इति षष्ठे तृतीयं ब्राह्मणम् ॥ ३ ॥

एषा वै भूतानां पृथिवी रसः पृथिव्या आपोऽपामोषधय ओषधीर्ना
पुष्पाणि पुष्पाणां फलानि फलानां पुरुषः पुरुषस्य रेतः ॥ १ ॥ स ह प्रजा-

यतिरीक्षां च ते हन्तास्यै प्रतिष्ठां कल्पयानीति स क्षियः ससृजे ताः सृष्ट्वाऽथ
 उपास्त तस्मात्क्षियमथ उपासीत स एतं प्राज्ञं ब्राह्मणमात्मन एव समुदपा-
 रयतेनैनानामभ्यसृजत् ॥ २ ॥ तस्या वेदिरूपस्यो लोमानि बहिर्धर्माधिपवणे
 समिद्धो मध्यतस्तौ मुष्को स यावान् ह वै वाजपेयेन यजमानस्य लोको
 भवति तावानस्य लोको भवति य एवं विद्वानधोपहासंचरत्यासाः स्त्री-
 णाः सुकृत वृक्षेऽथ य इदमविद्वानधोपहासंचरत्यस्य क्षियः सुकृतं
 वृक्षते ॥ ३ ॥ एतद् अ वै तद्विद्वानुहालक आरुणिराहैतद् अ वै-
 तद्विद्वान्नाको मौद्रस्य आहैतद् अ वै तद्विद्वान्कुमारहारित आह बहवो
 मर्या ब्राह्मणायना निरिन्द्रिया विसृक्तोऽस्माल्लोकस्त्रयन्ति य इद-
 मविद्वान्धोपहासंचरन्तीति बहु वा इदं सुप्तस्य वा जाग्रतो वा रेतः
 स्कन्दति ॥ ४ ॥ तदभिमृशेदनु वा मज्जयेत यन्मेऽथ रेतः पृथिवीमस्कान्त्सी-
 ददोषधीरप्यसरद्यद् इदमहं तद्वेत आददे पुनर्मामैरिविन्द्रियं पुनस्तेजः पुन-
 र्भगः पुनरग्निधिष्ण्या यथास्थानं कल्पन्तामित्यनामिकाकुष्ठभ्यामादायान्तरेण
 स्तनौ वा भ्रुवौ वा निमृज्यात् ॥ ५ ॥ अथ यद्युदक आत्मानं पश्येत्तदभिम-
 ज्जयेत् मयि तेज इन्द्रियं यशो द्रविणं सुकृतमिति श्रीर्ह वा एषां स्त्रीणां
 यन्मलोद्वासास्तस्मान्मलोद्वाससं यशस्विनीमभिक्रम्योपमज्जयेत् ॥ ६ ॥ सा
 चेदस्मै न दद्यात्काममेनामवक्रीणीयात् सा चेदस्मै नैव दद्यात्काममेनां यद्ध्या
 वा पाणिना वोपहृत्यातिक्रामेदिन्द्रियेण ते यशसा यश आदद इत्ययशो एव
 भवति ॥ ७ ॥ सा चेदस्मै दद्यादिन्द्रियेण ते यशसा यश आदधामीति
 यशस्विनावेव भवतः ॥ ८ ॥ स यामिच्छेत्कामयेत मेति तस्यामर्थं निष्ठाय
 मुखेन मुखं संधायोपस्थमस्या अभिमृश्य जपेदङ्गादङ्गासंभवसि हृदयादधि-
 जायसे । स त्वमङ्गकषायोऽसि दिग्धविद्वामिव मादयेमामभूँ मयीति ॥ ९ ॥
 अथ यामिच्छेन्न गर्भं दधीतेति तस्यामर्थं निष्ठाय मुखेन मुखं संधायाभिप्रा-
 ष्यापान्यादिन्द्रियेण ते रेतसा रेत आदद इत्यरेता एव भवति ॥ १० ॥
 अथ यामिच्छेद्दधीतेति तस्यामर्थं निष्ठाय मुखेन मुखं संधायापान्याभि-
 प्राण्यादिन्द्रियेण ते रेतसा रेत आदधामीति गर्भिण्येव भवति ॥ ११ ॥ अथ
 यस्य जायायै जारः स्यात्तं चेद्विष्यादामपात्रेऽग्निमुपसमाधाय प्रतिलोमं श-
 रबर्हिस्तीर्त्वा तस्मिन्नेताः शरभृष्टीः प्रतिलोमाः सर्पिषाका जुहुयान्मम स-
 म्मिद्धेऽहौषी प्राणापानौ त आददेऽस्माविति मम सम्मिद्धेऽहौषीः पुत्रपशूँस्त
 आददेऽस्माविति मम सम्मिद्धेऽहौषीरिष्टासुकृते त आददेऽस्माविति मम सम्मि-
 द्धेऽहौषीराशापराकाशौ त आददेऽस्माविति स वा एष निरिन्द्रियो विसृक्तोऽ-
 स्माल्लोकार्थंति यमेवंविद्वान्ब्राह्मणः शपति तस्मादेवंविच्छ्रोत्रियस्य दारेण
 नोपहासमिच्छेदुत क्षेत्रवित्परो भवति ॥ १२ ॥ अथ यस्य जायामातवं वि-

न्देज्यहं कश्चेन पिबेदहतवासा नैनां वृषला न वृषत्युपहन्यात्रिराश्रान्त
आहुत्य ग्रीहीनवचातयेत् ॥ १३ ॥ स य इच्छेत्पुत्रो मे शुद्धो जायेत वेदम-
नुब्रवीत सर्वमायुरियादिति ह्रीरौदनं पाचयित्वा सर्पिष्मन्तमभीयातामी-
श्वरौ जनयितवै ॥ १४ ॥ अथ य इच्छेत्पुत्रो मे कपिलः पिङ्गलो जायेत द्वौ
वेदावनुब्रवीत सर्वमायुरियादिति दृष्योदनं पाचयित्वा सर्पिष्मन्तमभी-
यातामीश्वरौ जनयितवै ॥ १५ ॥ अथ य इच्छेत्पुत्रो मे इयामो लोहिताक्षो
जायेत श्रीन्वेदानुब्रवीत सर्वमायुरियादित्युदौदनं पाचयित्वा सर्पिष्मन्त-
मभीयातामीश्वरौ जनयितवै ॥ १६ ॥ अथ य इच्छेद्दुहिता मे पण्डिता जायेत
सर्वमायुरियादिति तिलौदनं पाचयित्वा सर्पिष्मन्तमभीयातामीश्वरौ जनयि-
तवै ॥ १७ ॥ अथ य इच्छेत्पुत्रो मे पण्डितो विगीतः समितिगमः शुश्रूषितां
वाचं भाषिता जायेत सर्वान्वेदानुब्रवीत सर्वमायुरियादिति माश्वसौदनं
पाचयित्वा सर्पिष्मन्तमभीयातामीश्वरौ जनयितवा औक्षेण वार्षभेण वा ॥ १८ ॥
अथामिप्रातरेव स्थालीपाकावृताग्नें चेष्टित्वा स्थालीपाकस्योपघातं जुहोत्य-
ग्नेये स्वाहानुमतये स्वाहा देवाय सवित्रे सत्यप्रसवाय स्वाहेति हुत्वोद्धृत्य
प्राश्नाति प्राश्नेतरस्याः प्रयच्छति प्रक्षाल्य पाणी उदपात्रं पूरयित्वा तेनैनां
त्रिरभ्युक्षत्युत्तिष्ठातोविश्वावसोऽन्यामिच्छ प्रफर्ष्या संजायां पत्या सहेति ॥ १९ ॥
अथैनामभिपद्यतेऽमोऽहमसि सा त्वं सा त्वमस्यमोऽहं सामाहमसि ऋक्त्वं
द्यौरहं पृथिवी त्वं तावेहि सश्रभावहै सह रेतो दधावहै पुंश्च से पुत्राय वित्तय
इति ॥ २० ॥ अथास्य ऊरू विहापयति विजिहीथां श्वावापृथिवी इति त-
स्यामर्थं निष्ठाय मुखेन मुखं संधाय त्रिरेनामनुलोमामनुमार्ष्टि विष्णुर्योनिं
कल्पयतु त्वष्टा रूपाणि पिंशतु । आसिञ्चतु प्रजापतिर्धाता गर्भं दधातु ते ।
गर्भं धेहि सिनीवालि गर्भं धेहि पृथुष्टुके । गर्भं ते अभिनौ देवावाधत्तां पुष्क-
रस्त्रजौ ॥ २१ ॥ हिरण्मयी अरणी याम्यां निर्मन्यतामश्विनौ । तं ते गर्भं हवामहे
दशमे मासि सूतवे । यथाऽग्निगर्भा पृथिवी यथा द्यौरिन्द्रेण गर्भिणी । वायुर्दिशां
यथा गर्भं एवं गर्भं दधामि तेऽसाविति ॥ २२ ॥ सोष्यन्तीमद्भिरभ्युक्षति
यथा वायुः पुष्करिणीं सभिङ्गयति सर्वतः । एवा ते गर्भं एजतु सहावैतु ज-
रायुणा । इन्द्रस्यायं वज्रः कृतः सार्गलः सपरिश्रयः । तमिन्द्र निर्वहेहि गर्भेण
सावरां सहेति ॥ २३ ॥ जातेऽग्निमुपसमाधायान्क आधाय कश्चे पृषदाज्यं
संनीय पृषदाज्यस्योपघातं जुहोत्यस्मिन्सहस्रं पुण्यासमेधमानः स्वे गृहे ।
अस्योपसंघां मा च्छेत्सीत् प्रजया च पशुभिश्च स्वाहा । मयि प्राणास्त्वयि
मनसा जुहोमि स्वाहा । यत्कर्मणात्यरीरिचं यद्वा न्यूनमिहाकरम् । अग्निष्टस्त्रि-
ष्टकृद्दिद्वान्स्विष्टश्च सुहुतं करोतु नः स्वाहेति ॥ २४ ॥ अथास्य दक्षिणं कर्णम-
भिनिधाय त्रागवागिति त्रिरथ दधिमशुषृतं संनीयावन्वर्हितेव जात रूपेण

प्राज्ञयति मृस्ते दधामि भुवस्ते दधामि स्वस्ते दधामि भूमुंवः स्वः सर्वं त्वयि दधामीति ॥ २५ ॥ अथास्य नाम करोति वेदोऽसीति तदस्य तदुद्गमेव नाम भवति ॥ २६ ॥ अर्थनं मात्रे प्रदाय स्तनं प्रयच्छति यस्ते स्तनः शशयो यो यचोभूयैनं विश्वा पुष्यसि वार्याणि । यो रत्नधा वसुविधः सुदध्नः सरस्वति तमिह धातवे करिति ॥ २७ ॥ अथास्य मातरमभिमन्यते इलासि मैत्राव-
रुणी वीरे वीरमजीजनत् । सा त्वं वीरवती भव यास्मान् वीरवतोऽकरदिति तं वा एतमाहुरतिपिता वताभूरतिपितामहो वताभूः परमां वत काष्ठो प्राप-
च्छ्रिया यथासा ब्रह्मवर्षसेन य एवंविदो ब्राह्मणस्य पुत्रो जायत इति ॥ २८ ॥ इति षष्ठे चतुर्यं ब्राह्मणम् ॥ ४ ॥

अथ व२१ः पौतिमाषीपुत्रः कात्यायनीपुत्रात् कात्यायनीपुत्रो गौतमीपु-
त्राद्गौतमीपुत्रो भारद्वाजीपुत्राद्भारद्वाजीपुत्रः पाराशरीपुत्रात्पाराशरीपुत्र औप-
स्वस्तीपुत्रादौपस्वस्तीपुत्रः पाराशरीपुत्रात्पाराशरीपुत्रः कात्यायनीपुत्रात्कात्याय-
नीपुत्रः कौशिकीपुत्रात्कौशिकीपुत्र आलम्बीपुत्राच्च वैयात्रपदीपुत्राच्च वैयात्र-
पदीपुत्रः काण्वीपुत्राच्च कापीपुत्राच्च कापीपुत्रः ॥ १ ॥ आत्रेयीपुत्रादात्रे-
यीपुत्रो गौतमीपुत्राद्गौतमीपुत्रो भारद्वाजीपुत्राद्भारद्वाजीपुत्रः पाराशरीपुत्रा-
त्पाराशरीपुत्रो वात्सीपुत्राद्वात्सीपुत्रः पाराशरीपुत्रात्पाराशरीपुत्रो वार्काङ्गणी-
पुत्राद्वाकाङ्गणीपुत्रो वार्काङ्गणीपुत्राद्वाकाङ्गणीपुत्र आर्तेभागीपुत्रादार्तेभागीपुत्रः
शौङ्गीपुत्राच्छौङ्गीपुत्रः सांक्रुतीपुत्रात्सांक्रुतीपुत्र आलम्बायनीपुत्रादालम्बायनी-
पुत्र आलम्बीपुत्रादालम्बीपुत्रो जायन्तीपुत्राज्जायन्तीपुत्रो माण्डूकायनीपुत्रा-
न्माण्डूकायनीपुत्रो माण्डूकीपुत्रान्माण्डूकीपुत्रः शाण्डिलीपुत्राच्छाण्डिली-
पुत्रो राथीतरीपुत्राद्वाथीतरीपुत्रो भालुकीपुत्राद्भालुकीपुत्रः क्रौञ्चिकीपु-
त्राभ्यां क्रौञ्चिकीपुत्रौ वेदभृतीपुत्राद्वेदभृतीपुत्रः कार्शकेयीपुत्रात्कार्शकेयीपुत्रः
प्राचीनयोगीपुत्रात्प्राचीनयोगीपुत्रः सांजीवीपुत्रात्सांजीवीपुत्रः प्राक्षीपुत्रा-
दासुरिवासिनः प्राक्षीपुत्र आसुरायणादासुरायण आसुरेरासुरिः ॥ २ ॥
याज्ञवल्क्याद्याज्ञवल्क्य उद्दालकादुद्दालकोऽरुणादरुण उपवेशेरुपवेशिः कुश्रेः
कुश्रिर्वाजश्रवसो वाजश्रवा जिह्मावतो बाध्योगाजिह्माबान्धाध्योगोऽसि-
ताद्वापंगणादसितो वार्षगणो हरितात्कश्यपाद्हरितः कश्यपः शिष्ट्यात्क-
श्यपाच्छिष्टपः कश्यपः कश्यपाङ्गेषुवेः कश्यपो नैध्रुविर्वाचो वागभिभष्या
अग्निभष्यादित्यादित्यानीमानि शुक्लानि यजूंषि वाजसनेयेन याज्ञव-
ल्क्येनाख्यायन्ते ॥ ३ ॥ समानमा सांजीवीपुत्रात्सांजीवीपुत्रो माण्डू-
कायनेर्माण्डूकायनिर्माण्डूक्यान्माण्डूक्यः कौत्सात्कौत्सो माहित्येर्माहित्यिर्वाम-
कक्षायणद्वामकक्षायणः शाण्डिल्याच्छाण्डिल्यो वात्साद्वात्स्यः कुश्रेः कुश्रिर्य-
श्वचसो राजसम्बायनाद्यश्वचा राजसम्बायनस्तुरात्कावपेयात्तुरः कावपेयः

प्रजापतेः प्रजापतिर्ब्रह्मणो ब्रह्म स्वयंभुवब्रह्मणे नमः ॥ ४ ॥ इति पष्ठे पञ्चमं ब्राह्मणम् ॥ ५ ॥

॥ इति बृहदारण्यकोपनिषत्समाप्ता ॥ १० ॥

ॐ पूर्णमदः पूर्णमिदं पूर्णात्पूर्णमुदच्यते ॥ पूर्णस्य पूर्णमादाय पूर्णमेवावशिष्यते ॥ ॐ शान्तिः शान्तिः शान्तिः ॥

श्वेताश्वतरोपनिषत् ॥ ११ ॥

ॐ सह नाववतु सह नौ भुनक्तु सह वीर्यं करवावहे ॥ तेजस्विनावधीतमस्तु मा विद्विषावहे ॥ ॐ शान्तिः शान्तिः शान्तिः ॥

ॐ ब्रह्मवादिनो वदन्ति ॥ किं कारणं ब्रह्म कुतः स्र जाता जीवाम केन क च संप्रतिष्ठाः । अधिष्ठिताः केन सुखेतरेषु वर्तामहे ब्रह्मविदो व्यवस्थाम् ॥ १ ॥ कालः स्वभावो नियतिर्यदृच्छा भूतानि योनिः पुरुष इति चिन्त्यम् । संयोग एषां नत्वात्मभावादात्माप्यनीशः सुखदुःखहेतोः ॥ २ ॥ ते ध्यानयोगानुगता अपश्यन्देवात्मशक्तिं स्वगुणैर्निगूढाम् । यः कारणानि निखिलानि तानि कालात्मयुक्तान्यधिष्ठित्येकैः ॥ ३ ॥ तमेकनेमिं त्रिवृतं षोडशान्तं शताधारं विंशतिप्रत्यराभिः । अष्टकैः षड्भिर्बिम्बरूपैकपाशं त्रिमार्गमेदं द्विनिमित्तैकमोहम् ॥ ४ ॥ पञ्चलोतोन्मुं पञ्चयोन्युप्रवक्त्रां पञ्चप्राणोर्मिं पञ्चबुध्यादिभूलायम् । पञ्चावर्तां पञ्चदुःखौघवेगां पञ्चाशज्जेदां पञ्चपर्वामधीमः ॥ ५ ॥ सर्वाजीवे सर्वसंस्थे बृहन्ते तस्मिन्हंसो आभ्यते ब्रह्मचके । पृथगात्मानं प्रेरितारं च मत्वा जुष्टस्तस्तेनामृतत्वमेति ॥ ६ ॥ उद्गीतमेतत्परमं तु ब्रह्म तस्मिन्नायं सुप्रतिष्ठाक्षरं च । अत्रान्तरं ब्रह्मविदो विदित्वा लीना ब्रह्मणि तत्परा योनिमुक्ताः ॥ ७ ॥ संयुक्तमेतत्क्षरमक्षरं च व्यक्ताव्यक्तं भरते विश्वमीशः । अनीशश्चात्मा वष्यते भोक्तृभावाज्ज्ञात्वा देवं मुच्यते सर्वपाशैः ॥ ८ ॥ ज्ञाज्ञौ द्वावजावीशानीशावजा ह्येका भोक्तृभोगार्थयुक्ता । अनन्तश्चात्मा विश्वरूपो ह्यकर्ता त्रयं यदा बिन्दते ब्रह्ममेतत् ॥ ९ ॥ क्षरं प्रधानममृताक्षरं हरः क्षरात्मानावीशते देव एकः । तस्याभिध्यानाधोजनात्स्वभावाद्भूयश्चान्ते विश्वमायानिवृत्तिः ॥ १० ॥ ज्ञात्वा देवं सर्वपाशापहानिः क्षीणैः क्लेशैर्जन्ममृत्युप्रहाणिः । तस्याभिध्यानात्तृतीयं देहमेदे विश्वेश्वर्यं केवल आसकामः ॥ ११ ॥ पृथग्ज्ञेयं नित्यमेवात्मसंस्थं नातः परं वेदितव्यं हि किञ्चित् । भोक्ता भोग्यं प्रेरितारं च मत्वा सर्वं प्रोक्तं त्रिविधं ब्रह्ममेतत् ॥ १२ ॥ वक्ष्येयं योनिगतस्य मूर्तिर्न दृश्यते नैव च लिङ्गनाशः । स भूय एवेन्धनयोनिगृह्यक्षद्वोभयं वै प्रणवेन देहे ॥ १३ ॥ खदेहमरणिं कृत्वा प्रणवं चोत्तरारणिम् । ध्याननि-

मैत्रेयान्यासादेवं पश्येन्नित्यवत् ॥ १४ ॥ तिलेषु तैलं दधनीव सर्पिरापः
 स्त्रोतस्स्वरणीषु चाग्निः । एवमात्मात्मनि गृह्यतेऽसौ सत्येनैनं तपसा योऽनुप-
 श्यति ॥ १५ ॥ सर्वव्यापित्रमात्मानं क्षीरे सर्पिरिवार्पितम् । आत्मविधातरो-
 मूलं तद्ब्रह्मोपनिषत्परं तद्ब्रह्मोपनिषत्परमिति ॥ १६ ॥ इति श्वेताश्वतरोपनिषत्सु
 प्रथमोऽध्यायः ॥ १ ॥

द्वितीयोऽध्यायः ॥ २ ॥

युञ्जानः प्रथमं मनस्तत्वाय सविता धियः । अग्नेर्ज्योतिर्निष्कार्य पृथिव्या
 अध्याभरत् ॥ १ ॥ युक्तेन मनसा वयं देवस्य सवितुः सवे । सुवर्गेवाय
 शक्या ॥ २ ॥ युक्त्वाय मनसा देवान्सुवर्यतो धियां दिवम् । बृहज्ज्योतिः
 करिष्यतः सविता प्रसुवाति तान् ॥ ३ ॥ युञ्जते मन उत युञ्जते धियो विप्रा
 विप्रस्य बृहतो विपश्चितः । विहोत्रा दधे वयुना विदेक इन्मही देवस्य सवितुः
 परिष्टुतिः ॥ ४ ॥ युजे वां ब्रह्म पूर्णं नमोभिर्विश्लोकायन्ति पथ्येव सूरः ।
 शृण्वन्ति विश्वे अमृतस्य पुत्रा आये धामानि दिव्यानि तस्थुः ॥ ५ ॥ अग्नि-
 र्यन्त्राभिर्मध्यते वायुर्यन्त्राभियुज्यते । सोमो यन्त्रातिरिष्यते तत्र संजायते मनः
 ॥ ६ ॥ सवित्रा प्रसवेन जुषेत ब्रह्म पूर्णम् । तत्र योनिं कृण्वते नहि ते पू-
 र्यमक्षिपत् ॥ ७ ॥ त्रिरुन्नतं स्थाप्य समं शरीरं हृदीन्द्रियाणि मनसा संनि-
 रुध्य । ब्रह्मोद्भवेन प्रतरेत विद्वान्ब्रह्मोतांसि सर्वाणि भयावहानि ॥ ८ ॥ प्राणा-
 न्प्रपीड्येह स युक्तचेष्टः क्षीणे प्राणे नासिकयोच्छ्वसीत । दुष्टाश्चयुक्तमिव
 बाहमेनं विद्वान्मनो धारयेताग्रमक्षः ॥ ९ ॥ समे शुचौ शर्करावद्विवालुका-
 विवर्जिते शब्दजलाश्रयादिभिः । मनोजुकूले न तु चक्षुपीडने गुहानिवाता-
 श्रयणे प्रयोजयेत् ॥ १० ॥ नीहारधूमार्कानलानिलानां स्वघोतविद्युत्स्फटिका-
 शनीनाम् । एतानि रूपाणि पुरःसराणि ब्रह्मण्यभिव्यक्तिकराणि योगे ॥ ११ ॥
 पृथ्व्याप्यतेजोऽनिलखे समुत्थिते पद्मात्मके योगगुणे प्रवृत्ते । न तस्य रोगो
 न जरा न मृत्युः प्राप्तस्य योगाक्षिमयं शरीरम् ॥ १२ ॥ लघुत्वमारोग्यमलो-
 लुपत्वं वर्णप्रसाद स्वरसौष्टवं च । गन्धः शुभो मूत्रपुरीषमक्षं योगप्रवृत्तिं
 प्रथमां वदन्ति ॥ १३ ॥ यथैव बिम्बं मृदयोपलिप्तं तेजोमयं आजते तत्सुखा-
 तम् । तद्वात्मतत्त्वं प्रसमीक्ष्य देही एकः कृतार्थो भवते वीतशोकः ॥ १४ ॥
 यदात्मतत्त्वेन तु ब्रह्मतत्त्वं दीपोपमेनेह युक्तः प्रपश्येत् । अजं ध्रुवं सर्वतस्मै-
 र्विशुद्धं ज्ञात्वा देवं मुच्यते सर्वपाशैः ॥ १५ ॥ एषो ह देवः प्रदिशोऽनु
 सर्वाः पूर्वो ह जातः स उ गर्भे अन्तः स एव जातः स जनिष्यमाणः प्रत्य-
 क्षजनास्तिष्ठति सर्वतोमुखः ॥ १६ ॥ यो देवोऽग्नौ योऽप्सु यो विश्वं भुव-

नमाविवेश । य ओषधीषु यो वनस्पतिषु तस्मै देवाय नमो नमः ॥ १७ ॥
इति श्वेताश्वतरोपनिषत्सु द्वितीयोऽध्यायः ॥ २ ॥

तृतीयोऽध्यायः ॥ ३ ॥

य एको जालवानीशत ईशनीभिः सर्वाँल्लोकानीशतई शनीभिः । य ए-
वैक उद्भवे संभवे च य एतद्विदुरमृतास्ते भवन्ति ॥ १ ॥ एको हि रुद्रो
न द्वितीयाय तत्सुर्य इमाँल्लोकानीशत ईशनीभिः । प्रत्यङ्मनास्तिष्ठति संजु-
कोपान्तकाले संसृज्य विश्वा भुवनानि गोपाः ॥ २ ॥ विश्वतश्चक्षुरुत विश्व-
तोमुखो विश्वतोबाहुस्त विश्वतस्पात् । संबाहुभ्यां धमति सं पतत्रैर्घावाभूमी
जनयन्देव एकः ॥ ३ ॥ यो देवानां प्रभवश्चोद्भवश्च विश्वाधिपो रुद्रो महर्षिः ।
हिरण्यगर्भं जनयामास पूर्वं स नो बुद्ध्या शुभया संयुज्जु ॥ ४ ॥ या ते
रुद्र शिवा तनूरघोरा पापकाशिनी । तया नस्तनुवा शंतमया गिरिशन्ताभि-
चाकशीहि ॥ ५ ॥ यामिषुं गिरिशंत हस्ते बिभर्ष्यस्तवे । शिवां गिरित्र तां
कुरु मा हिंसीः पुरुषं जगत् ॥ ६ ॥ ततः परं ब्रह्म परं बृहन्तं यथा निकायं
सर्वंभूतेषु गूढम् । विश्वस्यैकं परिवेष्टितारमीशं तं ज्ञात्वाऽमृता भवन्ति ॥ ७ ॥
वेदाहमेतं पुरुषं महान्तमादित्यवर्णं तमसः परस्तात् । तमेव विदित्वातिमृ-
त्युमेति नान्यः पन्था विद्यतेऽयनाय ॥ ८ ॥ यस्मात्परं नापरमस्ति किंचिद्य-
स्माज्जाणीयो न ज्यायोऽस्ति कश्चित् । वृक्ष इव स्रग्धो दिवि तिष्ठत्येकस्तेनेदं
पूर्णं पुरुषेण सर्वम् ॥ ९ ॥ ततो यदुत्तरतरं तदरूपमनामयम् । य एतद्विदु-
रमृतास्ते भवन्त्येतेरे दुःखमेवापियन्ति ॥ १० ॥ सर्वाननशिरोघ्रीवः सर्व-
भूतागुहशयः । सर्वव्यापी स भगवान् तस्मात्सर्वगतः शिवः ॥ ११ ॥ महा-
न्प्रभुर्वै पुरुषः सत्त्वस्येव प्रवर्तकः । सुनिर्मलामिमां प्राप्तिमीशानो ज्योतिर-
ज्ययः ॥ १२ ॥ अद्भुष्टमात्रः पुरुषोऽन्तरात्मा सदा जनानां हृदये संनिविष्टः ।
हृदा मनीषो मनसाभिरुक्षो य एतद्विदुरमृतास्ते भवन्ति ॥ १३ ॥ सहस्र-
शीर्षा पुरुषः सहस्राक्षः सहस्रपात् । स भूमिं विश्वतो वृत्वात्यतिष्ठद्दशाहुत्सम्
॥ १४ ॥ पुरुष एवेदं सर्वं यज्ज्ञतं यच्च भव्यम् । उतामृतत्वत्पेशानो यदुष्णे-
नातिरोहति ॥ १५ ॥ सर्वतःपाणिपादं तत्सर्वतोऽक्षिशिरोमुखम् । सर्वतः
श्रुतिमल्लोके सर्वमावृत्य तिष्ठति ॥ १६ ॥ सर्वेन्द्रियगुणाभासं सर्वेन्द्रियविब-
लितम् । सर्वस्य प्रभुमीशानं सर्वस्य शरणं बृहत् ॥ १७ ॥ नवद्वारे पुरे देही
हृत्सो लेलायते बहिः । वशी सर्वस्य लोकस्य स्थावरस्य चरस्य च ॥ १८ ॥
अपाणिपादो जवनो प्रहीता पन्थत्यचक्षुः स शृणोत्यकर्णः । स वेत्ति वेद्यं न च
तस्यास्ति वेत्ता तमाहुरग्न्यं पुरुष महान्तम् ॥ १९ ॥ अणोरणीयान्महतो मही-
यावात्मा गुहायां निहितोऽस्य जन्तोः । तमकृत्तुं पश्यति बीतशोको बाहुः

प्रसादान्महिमानमीशम् ॥ २० ॥ वेदाहमेतमजरं पुराणं सर्वात्मानं सर्वगतं
विभुत्वात् । जन्मनिरोधं प्रवदन्ति यस्य ब्रह्मवादिनो हि प्रवदन्ति नित्यम्
॥ २१ ॥ इति श्वेताश्वतरोपनिषत्सु तृतीयोऽध्यायः ॥ ३ ॥

चतुर्थोऽध्यायः ॥ ४ ॥

य एकोऽवर्णो बहुधा शक्तियोगाद्वर्णाननेकाङ्घ्रिह्यार्थो दधाति । विचैति
जान्ते विश्वमादौ स देवः स नो बुद्ध्या शुभया संयुनक्तु ॥ १ ॥ तदेवाग्नि-
स्त्वादवित्यस्तद्वायुस्तदु चन्द्रमाः । तदेव शुक्रं तद्वस्त्रं तदापस्तत्प्रजापतिः ॥ २ ॥
त्वं स्त्री त्वं पुमानसि त्वं कुमार उत वा कुमारी । त्वं जीर्णो दण्डेन वंचसि
त्वं जातो भवसि विश्वतोमुखः ॥ ३ ॥ नीलः पतङ्गो हरितो लोहिताक्षस्त-
क्षिद्रर्भं ऋतवः समुद्राः । अनादिमत्त्वं विभुत्वेन वर्तसे यतो जातानि भुव-
नानि विश्वा ॥ ४ ॥ अजामेकां लोहितशुक्लकृष्णां बह्वीं प्रजाः सृजमानां स-
रूपाः । अजो ह्येको जुषमाणोऽनुशेते जहात्येनां भुक्तभोगामजोऽन्यः ॥ ५ ॥
द्वा सुपर्णा सयुजा सखाया समानं वृक्षं परिपस्वजाते । तयोरन्यः पिप्पलं स्वा-
द्वक्ष्यनश्नन्नन्योऽस्मिन्नाकशीति ॥ ६ ॥ समाने वृक्षे पुरुषो निमग्नोऽनीशया शो-
चति मुह्यमानः । जुष्टं यदा पश्यत्यन्यमीशमस्य महिमानमिति वीतशोकः
॥ ७ ॥ ऋचोऽक्षरे परमे व्योमन्यस्मिन् देवा अभिविश्वे निषेदुः । यस्तन्न वेदं
किमृचा करिष्यति य इत्तद्विदुस्त इमे समासते ॥ ८ ॥ छन्दांसि यज्ञाः ऋतवो
व्रतानि भूतं भव्यं यच्च वेदा वदन्ति । अस्मान्मायी सृजते विश्वमेतत्तस्मि-
न् आन्यो मायया संनिरुद्धः ॥ ९ ॥ मायां तु प्रकृतिं विद्यान्मायिनं नृ महेश्व-
रम् । तस्यावयवभूतैस्तु व्याप्तं सर्वमिदं जगत् ॥ १० ॥ यो योनिं योनिम-
धितिष्ठत्येको यस्मिन्निदं संच विचैति सर्वम् । तमीशानं वरदं देवमीश्वरं नि-
चाय्येनां शान्तिमत्यन्तमेति ॥ ११ ॥ यो देवानां प्रभवश्चोद्भवश्च विश्वाधिपो
रुद्रो महर्षिः । हिरण्यगर्भं पश्यति जायमानं स नो बुद्ध्या शुभया संयुनक्तु
॥ १२ ॥ यो देवानामधिपो यस्मिँल्लोका अधिश्रिताः । य ईशोऽस्य द्विपदश्च-
तुष्पदः कस्य देवाय हविषा विधेम ॥ १३ ॥ सूक्ष्मातिसूक्ष्मं कलिलस्य मध्ये
विश्वस्य स्रष्टारमनेकरूपम् । विश्वस्यैकं परिवेष्टितारं ज्ञात्वा शिवं शान्तिमत्य-
न्तमेति ॥ १४ ॥ स एव काले भुवनस्य गोप्ता विश्वाधिपः सर्वभूतेषु गूढः ।
यस्मिन्मुक्ता ब्रह्मर्षयो देवताश्च तमेवं ज्ञात्वा मृत्युपाप्मांश्छिनत्ति ॥ १५ ॥
वृत्तात्परं मण्डमिवातिसूक्ष्मं ज्ञात्वा शिवं सर्वभूतेषु गूढम् । विश्वस्यैकं परिवे-
ष्टितारं ज्ञात्वा देवं सुष्यते सर्वपापैः ॥ १६ ॥ एव वेदो विश्वकर्मा महात्मा
सदा जनानां हृदये संनिविष्टः । हृदा मनीषी मनसाऽस्मिन् ह्रस्वो य एतद्विदुरमृ-
तास्ते भवन्ति ॥ १७ ॥ यदा तमस्तत्र दिवा न रात्रिर्न सन्न चासंख्य एव

केवलः । तदक्षरं तत्सवितुर्वरेण्यं प्रज्ञा च तस्मात्प्रसृता पुराणी ॥ १८ ॥ नैन-
मूर्ध्वं न तिर्यङ्घ्रं न मध्ये परिजगमत् । न तस्य प्रतिमा अस्ति यस्य नाम
महद्यशः ॥ १९ ॥ न संदशे तिष्ठति रूपमस्य न चक्षुषा पश्यति कश्चनैनम् ।
हृदा हृदिस्थं मनसा य एनमेवं विदुरमृतास्ते भवन्ति ॥ २० ॥ अजात इत्येवं
कश्चिद्भीरुः प्रतिपद्यते । रुद्र यत्ते दक्षिणं मुखं तेन मां पाहि नित्यम् ॥ २१ ॥
मा नस्तोके तनये मा न आयुषि मा नो गोषु मा नो अश्वेषु रीरिषः ।
वीरान्मा नो रुद्र मामिनोऽवधीर्हविष्मन्तः सदसित्वा हवामहे ॥ २२ ॥
इति श्वेताश्वतरोपनिषत्सु चतुर्थोऽध्यायः ॥ ४ ॥

पञ्चमोऽध्यायः ॥ ५ ॥

द्वे अक्षरे ब्रह्मपरे खनन्ते विद्याविद्ये निहिते यत्र गूढे । क्षरं स्वविषा
ह्यमृतं तु विद्या विद्याविद्ये ईशते यस्तु सोऽन्यः ॥ १ ॥ यो योनिं योनिम-
धितिष्ठत्येको विश्वानि रूपाणि योनीश्च सर्वाः । ऋषिं प्रसूतं कपिलं यस्तमग्रे
ज्ञानैर्बिभर्ति ज्ञायमानं च पश्येत् ॥ २ ॥ एकैकं जालं बहुधा विकुर्वन्नस्मिन्क्षेत्रे
संचरत्येव देवः । भूयः सृष्ट्वा यतयस्तयेशः सर्वाधिपत्यं कुर्वते महात्मा ॥ ३ ॥
सर्वा दिश ऊर्ध्वमधश्च तिर्यक्प्रकाशयन्भ्राजते यद्वनद्वाङ् । एवं स देवो भग-
वान्देवैष्यो योनिस्त्रभावानधितिष्ठत्येकः ॥ ४ ॥ यच्च स्वभावं पचति विश्व-
योनिः पाच्यांश्च सर्वान्परिणामयेद्यः । सर्वमेतद्विश्वमधितिष्ठत्येको गुणांश्च
सर्वान्विनियोजयेद्यः ॥ ५ ॥ तद्देदुगुह्योपनिषत्सु गूढं तद्ब्रह्मा वेदयते ब्रह्मयो-
निम् । ये पूर्वं देवा ऋषयश्च तद्विदुस्ते तन्मन्त्रा अमृता वै बभूवुः ॥ ६ ॥
गुणान्बयो यः फलकर्मकर्ता कृतस्य तस्यैव न चोपभोक्तः । स विश्वरूपस्त्रिगु-
णस्त्रिवर्त्मा प्राणाधिपः संचरति स्वकर्मभिः ॥ ७ ॥ अहुष्टमात्रो रवितुल्यरूपः
संकरपाहंकारसमन्वितो यः । बुद्धेर्गुणेनात्मगुणेन चैव आराग्रमात्रोऽप्यपरोऽपि
दृष्टः ॥ ८ ॥ बालाग्रशतभागस्य शतधा कल्पितस्य च । भागो जीवः स
विज्ञेयः स चानन्त्याय कल्पते ॥ ९ ॥ नैव स्त्री न पुमानेष न चैवायं नर्पु-
सकः । यद्यच्छरीरमादत्ते तेन तेन स युज्यते ॥ १० ॥ संकरपनस्पर्शनदृष्टि-
मोहैर्ग्रांसां बहुदृष्ट्यात्मविवृद्धजन्म । कर्मानुगान्धनुक्रमेण देही स्थानेषु रूपाण्य-
भिसंप्रपद्यते ॥ ११ ॥ स्थूलानि सूक्ष्माणि बहूनि चैव रूपाणि देही स्वगुणैर्हृ-
णोति । क्रिय, गुणैरात्मगुणैश्च तेषां संयोगहेतुरपरोऽपि दृष्टः ॥ १२ ॥ अनाद्य-
नन्तं कलिलस्य मध्ये विश्वस्य खट्वारमनेकरूपम् । विश्वस्यैकं परिवेष्टितारं
ज्ञात्वा देवं मुच्यते सर्वपाशैः ॥ १३ ॥ भावब्रह्ममनीढार्यं भावाभावकरं
शिवम् । कलासर्गकरं देवं ये विदुस्ते जहुस्तनुम् ॥ १४ ॥ इति श्वेताश्वतरो-
पनिषत्सु पञ्चमोऽध्यायः ॥ ५ ॥

षष्ठोऽध्यायः ॥ ६ ॥

स्वभावमेके कवयो वदन्ति कालं तथान्ये परिमुह्यमानाः । देवस्यैव महिमा
 ह्यु लोके येनेदं भ्राम्यते ब्रह्मचक्रम् ॥ १ ॥ येनावृतं नित्यमिदं हि सर्वं ज्ञः
 कालकालो गुणी सर्वविधः । तेनेक्षितं कर्म विवर्ततेह पृथ्व्याप्यतेजोऽनिलखानि
 चिन्त्यम् ॥ २ ॥ तत्कर्म कृत्वा विनिवर्त्य भूयस्तत्त्वस्य तत्त्वेन समेत्य योगम् ।
 एकेन द्वाभ्यां त्रिभिरष्टभिर्वा कालेन चैवात्मगुणैश्च सूक्ष्मैः ॥ ३ ॥ आरभ्य
 कर्माणि गुणान्वितानि भावांश्च सर्वांश्चिनियोजयेद्यः । तेषामभावे कृतकर्म-
 नाशः कर्मक्षये याति स तत्त्वतोऽन्यः ॥ ४ ॥ आदिः स संयोगनिमित्त-
 हेतुः परिक्षिकालादकलोऽपि दृष्टः । तं विश्वरूपं भवभूतमीदृजं देवं स्वचित्त-
 स्वनुपास्य पूर्वम् ॥ ५ ॥ स वृक्षकालाकृतिभिः परोऽन्यो यस्मात्प्रपन्नः परि-
 वर्तते यम् । धर्मावर्ह पापनुदं भगेशं ज्ञात्वात्मस्थममृतं विश्वधाम ॥ ६ ॥
 तमीश्वराणां परमं महेश्वरं तं देवतानां परमं च देवतम् । पतिं पतीनां परमं
 परस्ताद्विदाम देवं भुवनेशमीदृजम् ॥ ७ ॥ न तस्य कार्यं करणं च विद्यते न
 तत्समश्चाभ्यधिकश्च दृश्यते । परास्य शक्तिर्विविधैव श्रूयते स्वाभाविकी
 ज्ञानबलक्रिया च ॥ ८ ॥ न तस्य कश्चित्परिस्ति लोके न चेक्षिता
 नैव च तस्य लिङ्गम् । स कारणं करणाधिपाधिपो न चास्य कश्चिज्जनिता न
 चाधिपः ॥ ९ ॥ यस्तूष्णीनाभ इव तन्तुभिः प्रधानजैः स्वभावतः । देव एकः
 स्वमावृणोति स नो दधातु ब्रह्माव्ययम् ॥ १० ॥ एको देवः सर्वभूतेषु गूढः
 सर्वव्यापी सर्वभूतान्तरात्मा । कर्माप्यक्षः सर्वभूताधिवासः साक्षी चेता के-
 वलो निर्गुणश्च ॥ ११ ॥ एका वशी निष्क्रियाणां बहूनामेकं बीजं बहुधा यः
 करोति । तमात्मस्थं येऽनुपश्यन्ति घीरास्तेषां सुखं शाश्वतं नेतरेषाम् ॥ १२ ॥
 नित्यो नित्यानां चेतनश्चेतनानामेको बहूनां यो विदधाति कामान् । तत्कारणं
 सांख्ययोगाधिगम्यं ज्ञात्वा देवं मुच्यते सर्वपाशैः ॥ १३ ॥ न तत्र सूर्यो
 भाति न चन्द्रतारकं नेमा विद्युतो भान्ति कुतोऽयमग्निः । तमेव भान्तम-
 नुभाति सर्वं तस्य भासा सर्वमिदं विभाति ॥ १४ ॥ एको हृत्सो भुवन-
 स्थास्य मध्ये स एवाग्निः सलिले संनिविष्टः । तमेव विदित्वातिमृत्युमेति
 नान्यः पन्था विद्यतेऽयनाय ॥ १५ ॥ स विश्वकृद्विश्वविदात्मयोनिर्ज्ञः कालकालो
 गुणी सर्वविद् यः । प्रधानक्षेत्रज्ञपतिर्गुणेशः संसारमोक्षस्थितिवन्धहेतुः ॥ १६ ॥
 स तन्मयो ब्रह्मृत ईशसंख्यो ज्ञः सर्वगो भुवनस्यास्य गोप्ता । य ईशेऽस्य
 जगतो दिन्यमेव नान्यो हेतुर्विद्यत ईशनाय ॥ १७ ॥ यो ब्रह्माणं विदधाति पूर्व
 यो वै वेदांश्च प्रहिणोति तस्य । तद् ह देवमागमवृत्तिप्रकाशो मुमुक्षुर्वै शरणमहं
 प्रपद्ये ॥ १८ ॥ निष्कलं निष्क्रियं ज्ञानं निरवयं निरज्जनम् । अमृतस्य परश्च

सेतुं दग्धेन्धनमिबानलम् ॥ १९ ॥ यदा चर्मवदाकाशं वेष्टमिष्यन्ति मानवाः ।
तदा देवमभिज्ञाय दुःखस्यान्तो भविष्यति ॥ २० ॥ तपःप्रभावादेवप्रसादाच्च
ब्रह्म ह श्वेताश्वतरोऽथ विद्वान् । अत्याशमिभ्यः परमं पवित्रं प्रोवाच सम्यगृषि-
सङ्गजुष्टम् ॥ २१ ॥ वेदान्ते परमं गुह्यं पुराकल्पे प्रचोदितम् । नामप्रशान्ताय
दातव्यं नापुत्रायाशिष्याय वा पुनः ॥ २२ ॥ यस्य देवे पग भक्तिर्वथा देवे
तथा गुरौ । तस्यैते कथिता ह्यर्थाः प्रकाशन्ते महात्मनः प्रकाशन्ते महात्मन
इति ॥ २३ ॥ इति श्वेताश्वतरोपनिषत्सु षष्ठोऽध्यायः ॥ ६ ॥

ॐ सहनाववतु सहनौ भुनक्तु सह वीर्यं करवावहै ॥ तेजस्विनावधीतम-
स्तु मा विद्विषावहै । ॐ शान्तिः शान्तिः शान्तिः ॥

॥ इति कृष्णयजुर्वेदीयश्वेताश्वतरोपनिषत्संपूर्णा ॥

ब्रह्मविन्दूपनिषत् ॥ १२ ॥

अमृतविन्दूपनिषद्द्वयं यत्परमाक्षरम् ।

तदेव हि त्रिपाद्रामचन्द्राख्यं नः परा गतिः ॥

ॐ सह नाववत्विति शान्तिः ॥ ॐ मनो हि द्विविधं प्रोक्तं शुद्धं
चाशुद्धमेव च । अशुद्धं कामसंकल्पं शुद्धं कामविवर्जितम् ॥ १ ॥ मन एव
मनुष्याणां कारणं बन्धमोक्षयोः । बन्धाय विषयासक्तं मुक्त्यै निर्विषयं स्मृतम्
॥ २ ॥ यतो निर्विषयस्यास्य मनसो मुक्तिरिष्यते । तस्मान्निर्विषयं नित्यं मनः
कार्यं मुमुक्षुणा ॥ ३ ॥ निरस्तविषयासङ्गं संनिरुद्धं मनो हृदि । यदा वात्यु-
न्मनीभावं तदा तत्परमं पदम् ॥ ४ ॥ तावदेव निरोद्धव्यं यावद्बुद्धिं गतं क्ष-
यम् । एतज्ज्ञानं च मोक्षं च अतोऽन्यो ग्रन्थविस्तरः ॥ ५ ॥ १ ॥ नैव चिन्त्यं
न चाचिन्त्यमचिन्त्यं चिन्त्यमेव च । पक्षपातविनिर्मुक्तं ब्रह्म संपद्यते तदा
॥ ६ ॥ स्वरेण संधयेद्योगमस्वरं भावयेत्परम् । अस्वरेण हि भावेन भावो
नाभाव इष्यते ॥ ७ ॥ तदेव निष्कलं ब्रह्म निर्विकल्पं निरञ्जनम् । तद्ब्रह्माह-
मिति ज्ञात्वा ब्रह्म संपद्यते ध्रुवम् ॥ ८ ॥ निर्विकल्पमनन्तं च हेतुरष्टान्तव-
र्जितम् । अप्रमेयमनाद्यं च ज्ञात्वा च परमं शिवम् ॥ ९ ॥ न निरोधो न
चोत्पत्तिर्न बन्धो न च शासनम् । न मुमुक्षा न मुक्तिश्च इत्येषा परमार्थता
॥ १० ॥ २ ॥ एक एवात्मा मन्तव्यो जाग्रत्स्वप्नसुषुप्तिषु । स्थानत्रयाद्यती-
तस्य पुनर्जन्म न विद्यते ॥ ११ ॥ एक एव हि भूतात्मा भूतं भूते व्यवस्थितः ।
एकधा बहुधा चैव दृश्यते जलचन्द्रवत् ॥ १२ ॥ घटसंभृतमाकाशं लीच-
माने घटे यथा । घटो लीयेत नाकाशं तद्वज्जीवो घटोपमः ॥ १३ ॥ घटव-

द्विविधाकार भिद्यमान पुन पुन । तन्नम्र न च जानाति स जानाति च नि-
 त्यश ॥ १४ ॥ शब्दमायावृतो यावत्तावत्तिष्ठति पुष्करे । भिन्ने तमसि चै-
 कत्वमेकमेवानुपश्यति ॥ १५ ॥ ३ ॥ शब्दाक्षर पर ब्रह्म यस्मिन्स्त्रीणे यदक्ष-
 रम् । तद्विद्वानक्षर ध्यायेद्यदाच्छेच्छान्तिमात्मन ॥ १६ ॥ द्वे त्रिषु वेदितव्ये
 तु शब्दब्रह्म पर च यत् । शब्दब्रह्मणि निष्णात पर ब्रह्माभिगच्छति ॥ १७ ॥
 ग्रन्थमम्बस्य मेधावी ज्ञानविज्ञानतत्त्वत । पन्थालमिव धान्यार्थो त्यजेद्ग्रन्थ-
 मशेषत ॥ १८ ॥ गवामनेकवर्णाना क्षीरस्याप्येकवर्णता । क्षीरवत्पश्यते ज्ञान-
 स्तिष्ठिनस्तु गवा यथा ॥ १९ ॥ गृतमिव पयसि निगूढ भूते भूते च वसति
 विज्ञानम् । सतत मन्थयितव्य मनसा मन्थानभूतेन ॥ २० ॥ ज्ञाननेत्र स
 मादाय चरेद्बद्धिमत परम् । निकल निर्मल शान्त तद्ब्रह्माहमिति स्मृतम्
 ॥ २१ ॥ सबभूताधिवास च यद्भूतेषु वसत्यधि । सर्वनुग्राहकत्वेन तदस्म्यह
 वासुदेव तदस्म्यह वासुदेव ज्ञात ॥ २२ ॥ ४ ॥ सहेति शान्ति ॥

इत्यथर्ववेदीया ब्रह्मविन्दूपनिषत्समाप्ता ॥ १२ ॥

कैवल्योपनिषत् ॥ १३ ॥

कैवल्योपनिषद्वेद्य कैवल्यानन्दतुन्दिलम् ।

कैवल्यगिरिजाराम स्वमात्र कलमेऽन्वहम् ॥

ॐ सह नाववत्विति शान्ति ॥

ॐ यथाश्रुत्वायनो भगवन्त परमेष्ठिनमुपसमेत्योवाच । अभीहि भगवन्ब्र-
 ह्मविद्या वरिष्ठां सदा सद्भि सेव्यमाना निगूढाम् । यथाऽचिरात्सर्वपाप व्य-
 पोह्य परात्पर पुरुष याति विद्वान् ॥ १ ॥ तस्मै स होवाच पितामहश्च श्र-
 द्धाभक्तिध्यानयोगाद्देहि ॥ ॥ न कर्मणा न प्रजया धनेन त्यागेनैके अ-
 मृतत्वमानशु । परेण नाक निहित गुहाया विभ्राजते यद्यतयो विशन्ति
 ॥ ३ ॥ वेदान्तविज्ञानसुनिश्चितार्थो सन्यासयोगाद्यतय शुद्धसत्त्वा । ते
 ब्रह्मलान्पु परान्तकाले परामृता परिमुच्यन्ति सर्वे ॥ ४ ॥ विविक्तदेशे च
 सुखासनस्थ शुचि समग्रीवशिर शरीर । अन्त्याश्रमस्थ सकलेन्द्रियाणि
 निरुध्य भक्त्या स्वगुरु प्रणम्य ॥ ५ ॥ हृत्पुण्डरीक विरज विशुद्ध विचिन्त्य
 मध्ये विशद विशोकम् । अचिन्त्यमव्यक्तमनन्तरूपं शिव प्रशान्तममृतं ब्र-
 ह्मयोनिम् ॥ ६ ॥ तमादिमध्यान्तविहीनमेकं विशु चिदानन्दमरूपमद्भुतम् ।
 उमासहाय परमेश्वर प्रभु त्रिलोचन नीलकण्ठ प्रशान्तम् । ध्यात्वा मुनिर्ग-
 ष्ठति भूतयोनि समस्तसाक्षि तमस परस्तात् ॥ ७ ॥ स ब्रह्मा स शिव.

सेन्द्र सोऽक्षर परम स्वरान् । स एव विष्णु स प्राण स कालोऽग्नि स चन्द्रमा ॥ ८ ॥ स एव सर्वं यद्भूतं यच्च भव्यं सनातनम् । ज्ञात्वा तं मृत्युमत्येति नान्यं पन्था विमुक्तये ॥ ॥ सर्वभूतस्थमात्मानं सर्वभूतानि चात्मनि । सपश्यन्ब्रह्म परमं याति नान्येन हेतुना ॥ १० ॥ आत्मानमरणि कृत्वा प्रणवोत्तरारणिम् । ज्ञाननिर्मथनाभ्यासात्पापं दहति पण्डित ॥ ११ ॥ स एव मायापरिमोहितात्मा शरीरमास्थाय करोति सवम् । श्रियन्नपानादि विचित्रभोगैः स एव जाग्रपरितृप्तिमेति ॥ १२ ॥ स्वप्नं स जीव सुखदुःख भोक्ता स्वमायया कल्पितजीवलोके । सुषुप्तिकाले सकले विलीने तमोऽग्निभूत सुखरूपमेति ॥ १३ ॥ पुनश्च जन्मान्तरकर्मयोगात्स एव जीव स्वपति पबुद्धः । पुरत्रये क्रीडति यश्च जीवन्तं सुजातं सकलं विचित्रम् ॥ आधरमानन्दमखण्डबोधं यस्मिन्लभ्यं याति पुरत्रयं च ॥ १४ ॥ एतस्माज्जायते प्राणो मनः सर्वेन्द्रियाणि च । त्वं वायुर्ज्योतिरापश्च पृथ्वी विश्वस्य धारिणी ॥ १५ ॥ य परं ब्रह्म सर्वा मा विश्वस्यायतनं महत् । सूक्ष्मात्सूक्ष्मतरं नित्यं स वमेव त्वमेव तत् ॥ १६ ॥ जाग्रदम्बुसुषुप्त्यादिप्रपञ्चं यत्प्रकाशते । तद्ब्रह्माहमिति ज्ञात्वा सर्वबन्धे प्रमुच्यते ॥ १७ ॥ त्रिषु धामसु यद्भोग्यं भोक्ता भोगश्च यद्भवेत् । तेभ्यो विलक्षणं साक्षी चिन्मात्रोऽहं सदाशिव ॥ ८ ॥ मय्येव सकलं जातं मयि सत् प्रातर्द्विषत् । मयि सर्वं लब्धं याति तद्ब्रह्मा द्वयमस्म्यहम् ॥ १९ ॥ प्रथमं खण्डं ॥ १ ॥

अणारणायानहमेव तद्वन्महानहं विश्वमहं विचित्रम् । पुरातनोऽहं पुरुषोऽहमीशो हिरण्यमयोऽहं शिवरूपमस्मि ॥ २० ॥ अपाणिपादोऽहमचिन्त्यशक्तिः पश्याम्यचक्षुः स शृणोम्यकर्णः । अहं विजानामि विविक्तरूपां न चास्ति वेत्ता मम चित्सदाहम् ॥ २१ ॥ वेदैरनेकरहमेव वेद्यो वेदान्तकृद्वेदविदेव चाहम् । न पुण्यपापे मम नास्ति नाशो न जन्म देहेन्द्रियबुद्धिरस्ति ॥ २२ ॥ न भूमिरापो न च वह्निरस्ति न चान्निलो मेऽस्ति न चाम्बरं च । एव विदित्वा परमात्मरूपं गुहाशयं निकलमद्वितीयम् ॥ २३ ॥ समस्तसाक्षिः सदसद्विहीनः प्रयाति शुद्धः परमात्मरूपम् । यं शतरद्रियमपीते सोऽग्निपूतो भवति स वायुपूतो भवति स आत्मपूतो भवति स सुरापानात्पूतो भवति स ब्रह्महत्यायां पूतो भवति स सुवर्णस्तेयात्पूतो भवति स कृत्याकृत्यात्पूतो भवति तस्माद्विमुक्तमाश्रितो भवत्स्वित्याश्रमी सर्वदा सकृद्वा जपेत् । अनेन ज्ञानमाप्नोति ससारार्णवनाशनम् । तस्मादेव विदित्वैनं कैवल्यं पदमश्नुते कैवल्यं पदमश्नुत इति ॥ २४ ॥ द्वितीयं खण्डं ॥ २ ॥ ॐ सहनाववस्थितिं शान्तिं ॥

इत्यथर्षवेदीयां कैवल्योपनिषत्समाप्ता ॥ १३ ॥

जाबालोपनिषत् ॥ १४ ॥

जाबालोपनिषत्स्यातं संन्यासज्ञानगोचरम् ।

वस्तुतस्तैपदं ब्रह्म स्वमात्रमवशिष्यते ॥

ॐ पूर्णमद इति शान्तिः ॥

ॐ बृहस्पतिरुवाच याज्ञवल्क्य यदनु कुरुक्षेत्रं देवानां देवयजनं सर्वेषां भूतानां ब्रह्मसदनम् । अविमुक्तं वै कुरुक्षेत्रं देवानां देवयजनं सर्वेषां भूतानां ब्रह्मसदनम् । तस्माद्यत्र कचन गच्छति तदेव मन्येत तदविमुक्तमेव । इदं वै कुरुक्षेत्रं देवानां देवयजनं सर्वेषां भूतानां ब्रह्मसदनम् ॥ अत्र हि जन्तोः प्राणेषूत्क्रममाणेषु रुद्रस्तारकं ब्रह्म व्याचष्टे येनासावमृतीभूत्वा मोक्षीभवति तस्मादविमुक्तमेव निषेवेत अविमुक्तं न विमुञ्चेदेवमेवैतद्याज्ञवल्क्यः ॥ १ ॥ अथ हैनमग्निः पप्रच्छ याज्ञवल्क्य य एषोऽनन्तोऽव्यक्त आत्मा तं कथमहं विजानीयामिति ॥ स होवाच याज्ञवल्क्यः सोऽविमुक्त उपास्यो य एषोऽनन्तोऽव्यक्त आत्मा सोऽविमुक्ते प्रतिष्ठित इति ॥ सोऽविमुक्तः कस्मिन्प्रतिष्ठित इति । वरणायां नाश्यां च मध्ये प्रतिष्ठित इति ॥ का वै वरणा का च नाशीति । सर्वानिन्द्रियकृतान्दोषान्वारयतीति तेन वरणा भवति ॥ सर्वानिन्द्रियकृतान्पापाञ्चाशयतीति तेन नाशी भवतीति ॥ कतमं चास्य स्थानं भवतीति । भ्रुवोर्ग्राणस्य च यः संधिः स एष धोर्लोकस्य परस्य च संधिर्भवतीति । एतद्वै संधिं सन्ध्यां ब्रह्मविद् उपासत इति । सोऽविमुक्त उपास्य इति । सोऽविमुक्तं ज्ञानमाचष्टे । यो वैतदेवं वेदेति ॥ २ ॥ अथ हैनं ब्रह्मचारिण उचुः किं जप्येनामृतत्वं ब्रूहीति ॥ स होवाच याज्ञवल्क्यः । शतरुद्रियेणेत्येतान्येव ह वा अमृतस्य नामानि ॥ एतद्वै वा अमृतो भवतीति एवमेवैतद्याज्ञवल्क्यः ॥ ३ ॥ अथ हैनं जनको वैदेहो याज्ञवल्क्यमुपसमेत्योवाच भगवन्संन्यासं ब्रूहीति । स होवाच याज्ञवल्क्यः । ब्रह्मचर्यं परिसमाप्य गृही भवेत् । गृही भूत्वा वनी भवेत् । वनी भूत्वा प्रव्रजेत् । यदि चेतरेथा ब्रह्मचर्यादेव प्रव्रजेद्गृहाद्वा वनाद्वा ॥ अथ पुनरवती वा वती वा स्नातको वाऽस्नातको वोत्सन्नाग्निको वा यदहरेव विरजेत्तदहरेव प्रव्रजेत् । तद्वैके प्राजापत्यामेवेष्टिं कुर्वन्ति । तदु तथा न कुर्यादाग्नेयीमेव कुर्यात् ॥ अग्निर्है वै प्राणः प्राणमेव तथा करोति ॥ त्रैधातवीयामेव कुर्यात् । एतयैव त्रयो धातवो यदुत सत्त्वं रजस्तम इति ॥ अयं ते योनिर्कृत्वजो यतो जातः प्राणादरोचथाः । तं प्राणं जानन्नप्य आरोहाया नो वर्धय रयिस् । इत्यनेन मन्त्रेणाग्निमाजिघ्रेत् ॥ एष ह वा अग्नेर्वोनिर्यः प्राणः प्राणं गच्छ स्वाहेत्येवमेवैतदाह ॥ ग्रामादग्निमाहृत्य पूर्ववदग्निमात्रापयेत् ॥

यद्यग्निं न विन्देदप्सु जुहुयात् । आपो वै सर्वा देवताः सर्वाभ्यो देवताभ्यो जुहोमि स्वाहेति जुहोदुत्य प्राप्तीयात्साज्यं हविरनामयं मोक्षमग्नः त्रयैव वदेत् । एतद्ब्रह्मतदुपासितव्यम् । एवमेवैतद्भगवन्निति वै याज्ञवल्क्यः ॥ ४ ॥ अथ हैनमग्निः पप्रच्छ याज्ञवल्क्यं पृच्छामि त्वा याज्ञवल्क्य अयज्ञोपवीनी कथं ब्राह्मण इति । स होवाच याज्ञवल्क्यः । इदमेवास्व तद्यज्ञोपवीतं य आत्मापः प्राश्याचम्यायं विधिः परिव्राजकानाम् । वीराध्वने वा अनाशके वा अपां प्रवेशे वा अग्निप्रवेशे वा महाप्रस्थाने वा । अथ परिव्राट् विवर्णवासा मुण्डोऽपरिग्रहः शुचिरद्रोही भैक्षणो ब्रह्मभूयाय भवतीति । यथातुरः स्यान्मनसा वाचा सन्यसेत् । एष पन्था ब्रह्मणा हानुवित्तस्तेनैति संन्यासी ब्रह्मविदित्येवमेवैष भगवन्याज्ञवल्क्य ॥ ५ ॥ तत्र परमहंसानामसंवर्तकारुणिकेतकेतुदुर्वास-
ऋभुनिदाघजडभरतदत्तात्रेयैरवतकप्रभृतयोऽव्यक्तलिङ्गा अव्यक्ताचारा अनुम-
त्ता उन्मत्तवदाचरन्तस्त्रिदण्डं कमण्डलु शिष्यं पात्रं जलपवित्रं शिखां यज्ञोपवीतं च इत्येतत्सर्वं भू-स्वाहेत्यप्सु परित्यज्यात्मानमन्विच्छेत् ॥ यथा जातरूपधरो निर्ग्रन्थो निष्परिग्रहस्तत्तद्ब्रह्ममार्गं सम्यक्प्रपन्नः शुद्धमानसः प्राणसंधारणार्थं यथोक्तकाले विमुक्तो भैक्षमाचरन्नुदरपात्रेण लाभालाभयोः समो भूत्वा शू-
न्यागारदेवगृहवृणकटवल्मीकवृक्षमूलकुलालशालाग्निहोत्रगृहनदीपुलिनगिरि-
कुहरकन्दरकोटरनिर्झरस्थण्डिलेषु तेष्वनिकेतवास्यप्रयत्नो निर्ममः शुद्धध्या-
नपरायणोऽध्यात्मनिष्ठोऽभुभकर्मनिर्मूलनपरः संन्यासेन देहत्यागं करोति स परमहंसो नाम परमहंसो नामेति ॥ ६ ॥ ॐ पूर्णमद इति शान्तिः ॥

इत्यथर्ववेदीया जावालोपनिषत्समाप्ता ॥ १४ ॥

हंसोपनिषत् ॥ १५ ॥

हंसाख्योपनिषत्प्रोक्तनादालिर्ग्रन्थ विश्रमेत् ।

तदाधारं निराधारं ब्रह्ममात्रमहं महः ॥

ॐ पूर्णमद इति शान्तिः ॥

गौतम उवाच । भगवन्सर्वधर्मज्ञ सर्वशास्त्रविशारद । ब्रह्मविद्याप्रबोधो हि केनोपायेन जायते ॥ १ ॥ सनत्कुमार उवाच । विचार्य सर्ववेदेषु मतं ज्ञात्वा पिनाकिनः । पार्वत्या कथितं तत्त्वं शृणु गौतम तन्मम ॥ २ ॥ अना-
ख्येयमिदं गुह्यं योगिनां कोशसंनिभम् । हंस्याकृतिवित्तरं भुक्तिमुक्तिफल-
प्रदम् ॥ ३ ॥ अथ हंसपरमहंसनिर्णयं व्याख्यास्यामः । ब्रह्मचारिणे शान्ताय शान्ताय गुरुभक्त्या । हंसहसेति सदा ध्यायन्सर्वेषु देहेषु व्याप्य वर्तते ॥ यथा
अग्निः काष्ठेषु तिलेषु तैलमिव तं विदित्वा मृत्युमत्येति । गुदमवष्टभ्याधाराद्वा-
युमुत्थाप्य स्वाधिष्ठानं त्रिः प्रदक्षिणीकृत्य मणिपूरकं च गत्वा अनाहतमति

ऋम्य विशुद्धौ प्राणाग्निरध्याज्ञामनुध्यायन्ब्रह्मरन्ध्रं ध्यायन् त्रिमात्रोऽहमि-
त्येवं सर्वदा ध्यायन् । अथो नादमाधाराद्ब्रह्मरन्ध्रपर्यन्तं शुद्धस्फटिकसंकाशं
स वै ब्रह्म परमात्मेत्युच्यते ॥ १ ॥ अथ हंस ऋषिः । अव्यक्ता गायत्री छन्दः ।
परमहंसो देवता । अहमिति बीजम् । स इति शक्तिः । सोऽहमिति कील-
कम् । षट्संख्यया अहोरात्रयोरैकविंशतिसहस्राणि पदशतान्यधिकानि भव-
न्ति । सूर्याय सोमाय निरञ्जनाय निराभासाय तनु सुक्ष्मं प्रचोदयादिति
अग्नीषोमाम्यां वौषट् हृदयाच्छ्रन्यासकरन्यासौ भवतः । एवं कृत्वा हृदये
अष्टदले हंसात्मानं ध्यायेत् । अग्नीषोमौ पक्षावोकारः शिरो बिन्दुस्तु नेत्रं
मुखं रुद्रो रुद्राणी चरणौ बाहू कालश्चाग्निश्चोमे पार्श्वे भवतः । पश्यत्यनागा-
रश्च शिष्टोमयपार्श्वे भवतः । एषोऽसौ परमहंसो भानुकोटिप्रतीकाशः येनेदं
व्याप्तम् । तस्याष्टधा वृत्तिर्भवति । पूर्वदले पुण्ये मतिः आग्नेये निद्रालस्या-
दयो भवन्ति याम्ये क्रूरे मतिः नैऋते पापे मनीषा वारुण्यां क्रीडा वायव्ये
गमनादौ बुद्धिः सौम्ये रतिप्रीतिः ईशाने द्रव्यादानं मध्ये वैराग्यं केसरे
जाग्रदवस्था कर्णिकायां स्वप्नं लिङ्गे सुषुप्तिः पञ्चत्यागे तुरीयं यदा हंसो नादे
लीनो भवति तदा तुर्यातीतमुन्मननमजपोपसंहारमित्यभिधीयते । एवं सर्वं
हंसवशात्तस्मान्मनो हंसो विचार्यते । स एव जपकोट्या नादमनुभवति एवं
सर्वं हंसवशात्तादो दशविधो जायते । चिणीति प्रथमः । चिञ्चिणीति द्वितीयः ।
घण्टानादस्तृतीयः । शङ्खनादश्चतुर्थः । पञ्चमस्तुत्रीनादः । षष्ठस्त्रालनादः । स-
प्तमो वेणुनादः । अष्टमो मृदङ्गनादः । नवमो मेरीनादः । दशमो मेघनादः ।
नवमं परित्यज्य दशममेवाभ्यसेत् । प्रथमे चिञ्चिणीगात्रं द्वितीये गात्रमञ्ज-
' । तृतीये खेदनं याति चतुर्थे कम्पते शिरः ॥ पञ्चमे खवते तालु पष्ठेऽमृ-
तनिषेवणम् । सप्तमे गूढविज्ञानं परा वाचा तथाष्टमे ॥ अदृश्यं नवमे देहं
दिव्यं चक्षुस्तथामलम् । दशमे परमं ब्रह्म भवेद्ब्रह्मात्मसंनिधौ ॥ तस्मिन्मनो
विलीयते मनसि संकल्पविकल्पे दग्धे पुण्यपापे सदाशिवः शक्त्यात्मा सर्व-
त्रायस्थितः स्वयंऽयोतिः शुद्धो बुद्धो नित्यो निरञ्जनः शान्तः प्रकाशत इति ॥
इति वेदप्रवचनं वेदप्रवचनम् ॥ २ ॥ ॐ पूर्णमद इति शान्तिः ॥

इत्यथर्ववेदे हंसोपनिषत्समाप्ता ॥ १५ ॥

आरुणिकोपनिषत् ॥ १६ ॥

आरुणिकाख्योपनिषत्ख्यातसंन्यासिनोऽमलाः ।

यत्प्रबोधाद्यान्ति मुक्तिं तद्रामब्रह्म मे गतिः ॥

ॐ आप्यायन्तिवति शान्तिः ॥

ॐ आरुणिः प्राजापत्यः प्रजापतेर्लोकं जगाम । तं गत्वोवाच । केन भग

चन्कर्माण्यशेषतो विसृजामीति । तं होवाच प्रजापतिस्तव पुत्रान्भ्रातृन्बन्ध्वा-
दीन्निष्ठां यज्ञोपवीतं यागं स्वाध्यायं भूलोकभुवलोकस्वलोककमहलोकजनो-
लोकतपोलोककाश्लोकं चातलतलातलवितलमुतलरसातलमहातलपातलं
ब्रह्माण्डं च विसृजेत् । दण्डमाच्छादनं च कौपीनं च परिग्रहेत् । शेषं विसृजे-
दिति ॥ १ ॥ गृहस्थो ब्रह्मचारी वा वानप्रस्थो वा उपवीतं भूमावप्सु वा
विसृजेत् । लौकिकाम्नीनुदराम्नौ समारोपयेत् । गायत्रीं च स्ववाचाग्नौ समारो-
पयेत् । कुटीचरो ब्रह्मचारी कुटुम्बं विसृजेत् । पात्रं विसृजेत् । पवित्रं विसृ-
जेत् । दण्डाँल्लोकांश्च विसृजेदिति होवाच । अत ऊर्ध्वममन्नवदाचरेत् । ऊ-
र्ध्वगमनं विसृजेत् । औषधवदशनमाचरेत् । त्रिसंध्यादौ स्नानमाचरेत् ।
संधिं समाधावात्मन्याचरेत् । सर्वेषु वेदेष्वारण्यकमावर्तयेदुपनिषदमावर्तये-
दुपनिषदमावर्तयेदिति ॥ २ ॥ खल्वहं ब्रह्मसूचनात्सूत्रं ब्रह्मसूत्रमहमेव वि-
द्वाञ्छित्वसूत्रं त्यजेद्विद्वान्य एवं वेद संन्यस्तं मयः संन्यस्तं मया संन्यस्तं
मयेति त्रिरुक्त्वाऽभयं सर्वभूतेभ्यो भक्तः सर्वं प्रवर्तते । सखा मा गोपायोजः
सखायोऽसीन्द्रस्य वज्रोऽसि वार्त्रघ्नः शर्म मे भव यत्पापं तन्निवारयेति ।
अनेन मन्त्रेण कृतं वैष्णवं दण्डं कौपीनं परिग्रहेदौषधवदशनमाचरेदौषधवद-
शनं प्राक्षीयाद्यथा लाभमश्नीयात् । ब्रह्मचर्यमहिंसां चापरिग्रहं च सत्यं च
यत्नेन हे रक्षत हे रक्षतं हे रक्षय इति ॥ ३ ॥ अथातः परमहंसपरिव्राजका-
नामासनशयनादिकं भूमौ ब्रह्मचर्यं सृष्ट्यान्नमलाबुपात्रं दारुपात्रं वा यतीनां
कामक्रोधहर्षरोषलोभमोहदम्भदर्पेच्छासूयाममत्वाहकारादीनपि परित्यजेत् ।
वर्षासु ध्रुवशीलोऽष्टौ मासानेकाकी यत्तिश्चरेत् द्वावेव वा विचरेद्द्वावेव वा
विचरेदिति ॥ ४ ॥ स खल्वेवं यो विद्वान्सोपनयनादूर्ध्वमेतानि प्राग्वा त्य-
जेत् । पितरं पुत्रमग्निमुपवीतं कर्म कलत्रं चान्यदपीह यतयो निश्चार्यं ग्रामं
प्रविशन्ति पाणिपात्रमुदरपात्रं वा । ॐ हि ॐ हि ॐ होन्यतदुपनिषदं वि-
न्यसेत् ॥ खल्वेतदुपनिषदं विद्वान्य एवं वेद पालाशं खल्वमाश्रयमादुम्बरं
दण्डं मौर्ज्जं मेखलां यज्ञोपवीतं च त्यक्त्वा शूरो य एवं वेद । तद्विष्णोः
परमं पदं सदा पश्यन्ति सूरयः । दिवीव चक्षुराततम् । तद्विप्रासो विपन्य-
चो जागृवांसः समिन्धते । विष्णोर्यत्परमं पदमिति । एवं निर्वाणानुशासनं
वेदानुशासनं वेदानुशासनमिति ॥ ५ ॥ ॐ आप्यायन्त्विति शान्तिः ॥

गर्भोपनिषत् ॥ १७ ॥

यद्गर्भोपनिषद्वेद्यं गर्भस्य स्वात्मबोधकम् ।

शरीरापह्वात्सिद्धं स्वमात्रं कलये हरिम् ॥

ॐ सह नाववर्षति शान्ति ॥

ॐ पञ्चात्मक पञ्चसु वतमान पडाश्रय षड्गुणयोगयुक्तम् । त सप्तधातु त्रिमल द्विषोनि चतुर्विधाहारमय शरीरं भवति । पञ्चात्मकमिति कस्मात् पृथि व्यापस्तेजो वायुराकाशमित्यस्मिन्पञ्चात्मके शरीरे तत्र का पृथिवी का आप किं तेज को वायु किमाकाशमित्यस्मिन्पञ्चात्मके शरीरे तत्र यत्कठिनं सा पृथिवी यद्द्रवं ता आप यदुष्णं तत्तेज यत्संचरति स वायु यत्सुषिरं तदाकाशमित्युच्यते । तत्र पृथिवी धारणे आप पिण्डीकरणे तेज प्रकाशने वायुव्यूहने भाकाशमवकाशप्रदाने । पृथक्श्रोत्रे शब्दोपलब्ध्या त्वक् स्पर्शं चक्षुषी रूपे जिह्वा रसने नासिका घ्राणे न्यस्थ आनन्दने अपान उत्सर्गे बुद्ध्या बुध्यति मनसा सकल्पयति वाचा वदति । पडाश्रयमिति कस्मात् । मधुराम्ललवणतिक्तकटु कषायरसान्विबन्दीति । षड्गुणरूपभगान्धारमध्यमपञ्चमधवतनिपादाश्रयीति निष्टशब्दसज्ञा प्रणिधानाद्दशविधा भवन्ति ॥ १ ॥ शुक्रो रक्तं कृष्णो धूत्रं पीतं कपिलं पाण्डरं इति । सप्तधातुकमिति कस्मात् यदा देवदत्तस्य द्रव्यादिविषया जायन्ते । परस्पर सौम्यगुणत्वात् षड्विधो रसो रसाच्छोणित शोणितान्मास मास्य-भेदो भेदसं स्नायव स्नायुभ्योऽस्थोनि अस्थिभ्यो मज्जा मज्जात शुक्र शुक्रशोणितसयोगादावनते गर्भो हृदि व्यवस्था नयति हृदयेऽन्तराग्निं अग्निस्थाने पित्तं पित्तस्थाने वायु वायुतो हृदयं प्राजापत्या क्रमात् ॥ २ ॥ ऋतु काले सप्रयोगादेकरात्रोपितं कललं भवात् । सप्तरात्रोपितं बुद्बुद् भवति । अर्धमासाभ्यन्तरे पिण्डो भवति । मासाभ्यन्तरे कठिनो भवति । मासद्वयेन शिरसपद्यते । मासत्रयेण पादप्रदेशो भवति । अथ चतुर्थे मासे गुल्फजठरकटिप्रदेशा भवन्ति । पञ्चमे मासे पृष्ठवशो भवति । षष्ठे मासे मुखनासिकाक्षिश्रोत्राणि भवन्ति । सप्तमे मासे जीवेन संयुक्तो भवति । अष्टमे मासे सर्वलक्षणसंपूर्णो भवति । पितृ रेतोऽतिरेकारूपरूपो मातृ रेतोऽतिरेकास्त्री उभयार्थी जतुल्यत्वाद्गण्डुसको भवति । व्याकुलितमनसोऽन्धा खड्गा कुड्मा वामना भवन्ति । अन्योन्यवायुपरिपीडितशुक्रद्वैविध्यात्तनुः स्वात्ततो युग्मा प्रजायन्ते । पञ्चात्मकं समथं पञ्चात्मिका चेतसा बुद्धिर्गन्धरसादिज्ञानाक्षराक्षरमोकारचिन्तयतीति तदेतदेकाक्षरं ज्ञात्वाष्टौ प्रकृतयः षोडश विकाराः शरीरे तस्यैव दहिनः । अथ मात्राशितपीतनाडीसूत्रगतेन प्राण आप्यायते । अथ नवमे मासि सर्वैकक्षणज्ञानकरणसंपूर्णो भवति । पूर्वजाति स्मरति । शुभाशुभं च

कर्म विन्दति ॥ ३ ॥ पूर्वयोनिःसहस्राणि दृष्ट्वा चैव ततो मया । आहारा वि-
विधा भुक्ताः पीता नानाविधाः स्नानाः । जातश्चैव मृतश्चैव जन्म चैव पुनः
पुनः । यन्मया परिजनस्वार्थे कृतं कर्म शुभाशुभम् ॥ एकाकी तेन दद्वेऽहं
गतास्ते फलभोगिनः । अहो दुःखोदधौ मग्नो न पश्यामि प्रतिक्रियाम् । यदि
योन्याः प्रमुच्येऽहं तत्प्रपथे महेश्वरम् । अशुभक्षयकर्तारं फलमुक्तिप्रदायकम् ।
यदि योन्याः प्रमुच्येऽहं तत्प्रपथे नारायणम् । अशुभक्षयकर्तारं फलमुक्ति-
प्रदायकम् । यदि योन्याः प्रमुच्येऽहं तत्सार्थं योगमभ्यसे । अशुभक्षयकर्तारं
फलमुक्तिप्रदायकम् । यदि योन्याः प्रमुच्येऽहं ध्याये ब्रह्म सनातनम् । अथ
योनिद्वारं संप्राप्तो यज्ञेणापीड्यमानो महता दुःखेन जातमात्रस्तु वैष्णवेन
वायुना संस्पृष्टस्तदा न स्मरति जन्ममरणानि न च कर्म शुभाशुभं विन्दति
॥ ४ ॥ शरीरमिति कस्मात् । अग्नयो ह्यत्र श्रियन्ते ज्ञानाग्निदर्शनाग्निः को-
ष्ठाग्निरिति । तत्र कोष्ठाग्निर्नामाशितपीतलेह्यचोष्यं पचति । दर्शनाग्नी रूपाणां
दर्शनं करोति । ज्ञानाग्निः शुभाशुभं च कर्म विन्दति । त्रीणि स्थानानि भ-
वन्ति मुखे आहवनीय उदरे गार्हपत्यो हृदि दक्षिणाग्निः आत्मा यजमानो
मनो ब्रह्मा लोभादयः पशवो धृतिर्दीक्षा संतोषश्च बुद्धीन्द्रियाणि यज्ञपात्राणि
हवींषि कर्मेन्द्रियाणि शिरः कपालं केशा दर्भा मुखमन्तर्वेदिः चतुष्कपालं
शिरः षोडश पार्श्वदन्तपटलानि सप्तोत्तरं मर्मशतं साशीतिकं संधिशतं सन-
वकं स्त्रायुशतं सप्त शिराशतानि पञ्च मजाशतानि अस्थीनि च ह वै त्रीणि
शतानि षष्ठीः सार्धचतस्रो रोमाणि कोटयो हृदयं पलान्यष्टौ द्वादश पला
जिह्वा पित्तप्रस्थं कफस्यादकं शुकुकुडवं मेदः प्रस्थौ द्वावनियतं मूत्रपुरीषमा-
हारपरिमाणात् । पैप्पलादं मोक्षशास्त्रं पैप्पलादं मोक्षशास्त्रमिति ॥ ५ ॥ ॐ सह-
नाववत्विति शान्तिः ॥

इति गर्भोपनिषत्समाप्ता ॥ १७ ॥

नारायणोपनिषत् ॥ १८ ॥

मायातत्कार्यमखिलं यद्वोधायात्यपह्वम् ।

त्रिपाद्नारायणाल्ख्यं तत्कलये स्वात्ममात्रतः ॥

ॐ सहनाववत्विति शान्तिः ॥

ॐ अथ पुरुषो ह वै नारायणोऽकामयत प्रजाः सृजेयेति । नारायणा-
त्प्राणो जायते । मनः सर्वेन्द्रियाणि च । स्वं वायुर्ज्योतिरापः पृथिवी विश्वस्य
धारिणी । नारायणाद्ब्रह्मा जायते । नारायणाद्बुद्धौ जायते । नारायणादिन्द्रो
जायते । नारायणात्प्रजापतिः प्रजायते । नारायणाद्द्वादशादित्या रुद्रा वसवः

सर्वाणि छन्दांसि नारायणादेव समुत्पद्यन्ते । नारायणात्प्रवर्तन्ते । नारायणे प्रलीयन्ते । एतदग्वेदशिरोऽधीते ॥ १ ॥ अथ नित्यो नारायण । ब्रह्मा नारायण । शिवश्च नारायण । शक्रश्च नारायण । कालश्च नारायण । दिशश्च नारायण । विदिशश्च नारायण । ऊर्ध्वं च नारायण । अधश्च नारायण । अन्तर्बहिश्च नारायण । नारायण एवेद सर्वं यद्भूतं यच्च भव्यम् । तिस्रः लङ्घो निरञ्जनो निर्विकल्पो निराख्यात शुद्धो देव एको नारायणो न द्वितीयोऽस्ति कश्चित् । य एव वेद स विष्णुरेव भवति स विष्णुरेव भवति । एतच्चतुर्वेदशिरोऽधीते ॥ २ ॥ ॐ नित्ये व्याहरेत् । नम इति पश्चात् । नारायणायेत्युपरिष्ठात् । ॐ नित्येकाक्षरम् । नम इति द्वे अक्षरे । नारायणा येति पञ्चाक्षराणि । एतद् नारायणस्याष्टाक्षर पदम् । यो ह वे नारायणस्याष्टाक्षर पदमध्येति । अनं तु सर्वमायुरेति । विन्दते प्राजापत्यं रायस्पोष गापत्यं ततोऽमृतत्वमश्नुत ततोऽमृतत्वमश्नुत इति । एतत्सामवेदशिरोऽधीते ॥ ३ ॥ प्रत्यगानन्दं ब्रह्मपुरुषं प्रणवस्वरूपम् । अकार उकारो मकार इति । ता अनेकधा समभवत्तद्वदग्रेति । यमुक्त्वा मुच्यते योगी जन्मससारबन्धनात् । ॐ नमो नारायणायेति मन्त्रोपासको वकुण्ठभुवनं गमिष्यति । तदिदं पुण्डरीकं विज्ञानघनं तस्मात्तद्विदाभमात्रम् । ब्रह्मण्यो देवकीपुत्रो ब्रह्मण्यो मधुसूदन । ब्रह्मण्यं पुण्डरीकाक्षो ब्रह्मण्यो विष्णुरच्युत इति । सर्वं भूतस्थमेकं च नारायणं कारणपुरुषमकारणं परं ब्रह्मोम् । एतदधर्वशिरोऽधीते ॥ ४ ॥ प्रातरधीयानो रात्रिकृत् पापं नाशयति । सायमधीयानो दिवसकृत् पापं नाशयति । तत्सायं प्रातरधीयानं पापोऽपापो भवति । मध्यं दिनमादेत्याभिमुखोऽधीयानं पञ्चमहापातकोपपातकात्प्रमुच्यते । सर्वं वेदपारायणपुण्यं लभते । नारायणसायुज्यमवाप्नोति श्रीमन्नारायणसायुज्यमवाप्नोति य एव वेद ॥ ५ ॥ ॐ सहनाववविति शान्ति ॥

इति नारायणोपनिषत्समाप्ता ॥

नारायणोपनिषत् ॥ १९ ॥

मायातः कार्यमखिलं यद्वोप्राध्यात्यपह्नवम् ।

त्रिपान्नारायणारयं तत्कलयेत् स्वात्ममात्रतः ॥ १ ॥

ॐ सहनाववविति शान्ति ॥

अभ्यस्यपारे भुवनस्य मध्ये नाकस्य पृष्ठे महतो महीयान् । शुकेण ज्योतींषि समनुप्रविष्टः । प्रजापतिश्चरति गर्भे अन्तः । यस्मिन्निदं स च विचरति सर्वं यस्मिन्देवा अधिविधं निषेदुः । तदेव भूतं तदु भव्यमा इदं तदक्षरे

परमे व्योमन् । येनावृत ख च दिव महीं च येनादित्यस्तपति तेजसा आज-
सा च । यमन्त समुद्रे कवयोऽवयन्ति यदक्षरे परमे प्रजा । यत प्रसूता
जगत प्रसूतिस्तोयेन जीवान्यचसज भूम्याम् । यदोषधीमि पुरुषान्पशूँश्च
विवेश भूतानि चराचराणि । अत पर नान्यदणीयसः हि परात्पर यन्महतो
महान्तम् । यदेकमव्यक्तमनन्तरूप विश्व पुराण तमस परस्तात् ॥ १ ॥ त-
देवतं तदु सत्यमाहुस्तदेव ब्रह्म परम कवीनाम् । दृष्टापुतं बहुधा जात जा-
यमान विश्व बिभर्ति भुवनस्य नाभि । तदेवाग्निस्तद्वायुस्तत्सूर्यस्तदु चन्द्रमाः ।
तदेव शुक्रममृत तद्ब्रह्म तदाप स प्रजापति । सर्वे निमेषा जशिरे विद्युतः
पुरुषादधि । कला मुहूर्ता काष्ठाश्चाहोरात्राश्च सर्वश । अर्धमासा मासा
ऋतव सव सरश्च कल्पन्ताम् । स आप प्रदुषे उभे इमे अन्तरिक्षमथो
सुव । ननमूर्ध्वं न तिर्यङ्गं न मध्ये परिजग्रभत् । न तस्यशे कश्चन तस्य
नाम महद्यश ॥ २ ॥ न सदशे तिष्ठति रूपमस्य न चक्षुषा पश्यति कश्चनै-
नम् । हृदा मनीषी मनसाभिरुक्षो य एव विदुरमृतास्ते भवन्ति । अन्धः
सभूता हिरण्यगर्भ इत्यष्टा ॥ एष हि देव प्रदिशोऽनु सर्वा पूर्वा हि जातः
स उ गर्भ जन्त । स विजायमान स जनिष्यमाण प्रत्यशुखास्तिष्ठति
विश्वतोमुख । विश्वतश्चक्षुरुत विश्वतोमुखो विश्वतोहस्त उत विश्वतस्पात् ।
सबाहुभ्या नमति सपतत्रैर्घावापृथिवी जनयन्देव एक । वेनस्त-
त्पश्यान्वशा भुवनानि विद्वान्यत्र विश्व भवत्येकनीडम् । यस्मिन्निदं संच
विचति सर्वं स ओत प्रोतश्च विभु प्रजासु । प्रतद्वोचे अमृत नु विद्वान् ग-
न्धर्वो नाम निहित गुहासु ॥ ३ ॥ त्रीणि पदा निहिता गुहासु यस्तद्वद स पितुः
पितासत् । स नो बन्धुजनिता स विधाता धामानि वेद भुवनानि विश्वा ।
यत्र देवा अमृतमानशानास्तृतीये धामान्यभ्यैरयन्त । परिष्ठावापृथिवी यन्ति
सद्य परिलोकांन्परिदिश परिसुव । ऋतस्य तन्तु वितत विचृत्य तदपश्य-
त्तदभवत्प्रजासु । परीत्य लोकान्परीत्य भूतानि परीत्य सर्वा प्रदिशो दिश-
श्च । प्रजापति प्रथमजा ऋतस्यात्मनात्मानमभिसबभूव । स दसस्पतिमद्भुत
प्रियमिन्द्रस्य काम्यम् । सनि मेधामयासिषम् ॥ उद्दीप्यस्व जातवेदोपन्न नि-
ऋति मम ॥ ४ ॥ पशूँश्च मह्यमावह जीवन च दिशो दिश । मा नो हिं-
सीजातवेदो गामश्च पुरुष जगत् । अबिभ्रदग्न आगहि श्रिया मा परिपातय ।
तपुरुषाय विग्रहे सहस्राक्षस्य महादेवस्य धीमहि । तन्नो रुद्र प्रचोदयात् ।
तपुरुषाय विग्रहे महादेवाय धीमहि । तन्नो रुद्र प्रचोदयात् ।
तपुरुषाय विग्रहे वक्रतुण्डाय धीमहि । तन्नो दन्ती प्रचोदयात् । तपुरु-
षाय विग्रहे चक्रतुण्डाय धीमहि ॥ ५ ॥ तन्नो नन्दि प्रचोदयात् । तपुरु-
षाय विग्रहे महासेनाय धीमहि । तन्नः पण्मुखः प्रचोदयात् । तपुरुषाय

विग्रहे सुवर्णपक्षाय धीमहि । तन्नो गरुड प्रचोदयात् । वेदात्मनाय विग्रहे
 हिरण्यगर्भाय धीमहि । तन्नो ब्रह्म प्रचोदयात् । नारायणाय विग्रहे वामुदे
 वाय धीमहि । तन्नो विष्णु प्रचोदयात् । वज्रनखाय विग्रहे तीक्ष्णदंष्ट्राय
 धीमहि ॥ ६ ॥ तन्नो नारसिंह प्रचोदयात् । भास्कराय विग्रहे महद्युति
 कराय धीमहि । तन्नो आदित्य प्रचोदयात् । वैश्वानराय विग्रहे लालीलाय
 धीमहि । तन्नो अग्नि प्रचोदयात् । कात्यायनाय विग्रहे कन्यकुमारि धीमहि ।
 तन्नो दुर्गि प्रचोदयात् । सहस्रपरमा देवी शतमूला शताक्षरा । सर्वहरस्तु
 मे पाप दूषां दु स्वप्ननाशिनी । काण्डात्काण्डात्प्ररोहन्ती परुष परुषस्परि
 ॥ ७ ॥ एवा नो दुर्वे प्रतनु सहस्रेण शतेन च । या शतेन प्रतनोषि सहस्रेण
 विरोहसि । तस्यास्ते दवीष्टके विधेम हविषा वयम् । अश्वक्रान्ते रथक्रान्ते
 विष्णुक्रान्ते वसुधरे । शिरसा धारयिष्यामि रक्षन्व मा पते पद । भूमिर्धेनु
 धरणी लोकधारिणी । उद्धृतासि वराहेण कृष्णेन शतबाहुना । मृत्तिके हन
 मे पाप यन्मया दुष्कृत कृतम् । मृत्तिके ब्रह्मदत्तासि काश्यपेनाभिमञ्जिता ।
 मृत्तिके दहि मे पुष्टि त्वयि सर्वं प्रतिष्ठितम् ॥ ८ ॥ मृत्तिके प्रतिष्ठित सर्वं
 तन्मे निणुद् मृत्तिके । त्वया हतेन पापेन गच्छामि परमा गातम् । यत इ
 न्द्र भयामहे ततो नो अभय कृधि । मघवच्छगिध तव तन्न ऊतये विद्वधो
 विमृधो जहि । स्वस्तिदा विशस्पतिर्वृत्रहा विमृधो वशी । वृषन्द् पुर एतु
 न स्वस्तिदा अभयकर । स्वस्ति न इन्द्रो वृद्धश्रवा स्वस्ति न पूषा विश्व
 वेदा । स्वस्ति नस्तार्क्ष्यो अरिष्टनेमि स्वस्ति नो बृहस्पतिर्धधातु । आपान्तम
 न्युस्तृपलप्रभमा धुमि शिमीवाञ्छरुमाऋजीषी । सोमो विश्वा-यतसा व
 नानि नावाग्निन्द्र प्रतिमानानि देभु ॥ ९ ॥ ब्रह्म जज्ञान प्रथम पुरस्ताद्वि-
 सीमत सुरुचो वेन आव । स बुध्निया उपमा अस्य विष्टा सतश्च योनिम
 सतश्च विव । स्योनापृथिवि भवानृक्षरा निवेशनी । यच्छान न शर्म सप्रथा ।
 गन्धद्वारां दुराधर्षा नित्यपुष्टां करीषिणीम् । ईश्वरीऋ सर्वभूताना तामिहोप
 ह्वये श्रियम् । श्रीर्मे भजतु । अलक्ष्मीर्मे नश्यतु । विष्णुमुखा वै देवाश्छन्दो
 भिरिमाँह्योकाननपञ्चयमभ्यजयन् । महाऋन्द्रो वज्रबाहु पोहशी शर्म य
 ष्ठतु ॥ १० ॥ स्वस्ति नो मघवा करोतु हन्तु पाप्मान योऽस्मान्द्वेष्टि ॥ सो
 मानऋस्वरण कृणुहि ब्रह्मणस्पते । कक्षीवन्त य औशिजम् । शरीर यज्ञशमल
 कुसीद् तस्मिन्सीदतु योऽस्मान्द्वेष्टि । चरण पवित्र वितत पुराण येन पूत
 स्तरति दुष्कृतानि । तेन पवित्रेण शुद्धेन पूता अतिपाप्मानमराति तरेम ।
 सजोषा इन्द्र सगणो मरुद्भि सोम पिब वृत्रहन्तूर विद्वान् । जहि
 शत्रूँरपमृधो नुदस्त्राथाभय कृणुहि विश्वतो न । सुमित्रा न आप ओषधय
 सन्तु दुर्मित्रास्तस्मै भूयासुर्योऽस्मान्द्वेष्टि य च वय द्विष्म । आपो हि ह्य म

योभुवस्ता न ऊर्जे दधातन ॥ ११ ॥ महे रणाय चक्षसे । यो वः शिवतमो
रसस्तस्य भाजयतेह नः । उशतीरिव मातरः । तस्मा अरं गमाम वो यस्य
क्षयाय जिन्वथ । आपो जनयथा च नः ॥ हिरण्यभृङ्गं वरुणं प्रपद्ये तीर्थं मे
देहि याचितः । यन्मया भुक्तमसाधूनां पापेभ्यश्च प्रतिग्रहः । यन्मे मनसा
वाचा कर्मणा वा दुष्कृतं कृतम् । तन्न इन्द्रो वरुणो बृहस्पतिः सविता च
पुनन्तु पुनः पुनः । नमोऽक्षयेऽप्सुमते नम इन्द्राय नमो वरुणाय नमो वा-
रुण्यै नमोऽग्नये ॥ १२ ॥ यदपां क्रूरं यदमेध्यं यदशान्तं तदपगच्छतात् ।
अत्याक्षनादतीपानाद्यच्च उग्रात्प्रतिग्रहात् । तन्नो वरुणो राजा पाणिना ह्यव-
मशंतु । सोऽहमपापो विरजो निर्मुक्तो मुक्तकिल्बिषः । नाकस्य पृष्ठमारुह्य
गच्छेद्ब्रह्मसलोकताम् । यश्चाप्सु वरुणः स पुनात्वघमर्षणः । इमं मे गङ्गे य-
मुने सरस्वति शुतुद्रि सोमश्च सचता परुष्णिगा । अतिक्रिया मरुदधे चित-
स्तयाजोकीये शृणुह्यासुषोमया । ऋतं च सत्यं चाभीक्षात्तपसोध्यजायत ।
ततो रात्रिरजायत ततः समुद्रो अर्णय ॥ १३ ॥ समुद्रादणवा दधि संव-
त्सरो अजायत । अहोरात्राणि विदधद्विश्वस्य मिपतो वशी । सूर्याचन्द्रमसौ
धाता यथापूर्वमकल्पयत् । दिवं च पृथिवीं चान्तरिक्षमथो सुवः । यत्पृथि-
व्याश्च रजस्वमान्तरिक्षे विरोदसी । इमाश्चक्षदापो वरुणः पुनात्वघमर्षणः ।
पुनन्तु वसवः पुनातु वरुणः पुनात्वघमर्षणः । एष भुवनस्य मध्ये भुवनस्य
गोप्ता । एष पुण्यकृतां लोकानेष मृत्योर्हिरण्यमयम् ॥ यावापृथिव्योर्हिरण्यमयश्च
सश्चितश्च सुवः ॥ १४ ॥ स नः सुवः सश्शिशधि । आर्द्रं ज्वलति ज्योतिः
रहमस्मि । ज्योतिर्ज्वलति ब्रह्माहमस्मि । योऽहमस्मि ब्रह्माहमस्मि । अहम-
स्मि ब्रह्माहमस्मि । अहमेवाहं मां जुहोमि स्वाहा । अकार्यकार्यवकीर्णी
स्तेनो भ्रूणहा गुरुतरुपगः । वरुणोऽपामघमर्षणस्तस्मात्पापात्प्रमुच्यते । रजो-
भूमिस्त्वमा रोदयस्व प्रवदन्ति धीराः । आक्रान्समुद्रः प्रयमे विधर्मच्चज-
नयन्प्रजा भुवनस्य राजा । वृषा पवित्रे अधि सा नो अग्नये बृहत्सोमो वावृधे
सुवान इन्दुः ॥ १५ ॥ परस्ताद्यशो गुहासु मम । चक्रतुण्डाय धीमहि तीक्ष्ण-
दंष्ट्राय धीमहि परिप्रतिष्ठितं देभुर्यच्छतु दधातनाच्योऽर्णवः सुवो राजैकं
च ॥ रुद्रो रुद्रश्च दन्तिश्च नन्दिः पण्मुख एव च । गरुडो ब्रह्म विष्णुश्च ना-
रसिश्च हस्त्यैव च । आदित्योऽग्निश्च दुर्गिश्च क्रमेण द्वादशान्भस्ति । मम वचम-
सुवेनावभावेकात्यायनाय । जातवेदसे सुनवाम सोममरातीयतो निदहाति
वेदः । स नः पर्यदतिदुर्गाणि विश्वा नावेव मिनधुं दुरितात्यग्निः । तामग्निवर्णां
तपसा ज्वलन्तीं वैरोचनीं कर्मफलेषु जुष्टाम् । दुर्गां देवीं च शरणमहं प्रपद्ये
सुतरसितरसे नमः । अग्रे त्वं पारया नम्यो अस्मान्स्वस्तिभिरतिदुर्गाणि

विश्वा । पृथ्वी बहुला न उर्वी भवा लोकाय तनयाय शंभोः । विश्वानि
नो दुर्गाहा जातवेदः सिन्धुं न नावा दुरितातिपथि । अग्ने अत्रिवन्मनसा गृ-
णानोऽस्माकं बोध्यविता तनूनाम् । पृतनाजितः सहमानमुग्रमग्निः हुवेम
परमात्सधस्थात् । स नः पर्षदा दुर्गाणि विश्वा क्षामदेवो अतिदुरितात्यग्निः ।
प्रजोपि कमीक्यो भध्वरेषु सगच्छ होता नव्यश्च सत्सि । स्वा चाग्ने तनुवं
पिप्रयस्वास्मभ्यं च सौभगमायजस्व ॥ १ ॥ गोभिर्जुष्टमयुजो निषिकं तवेन्द्र वि-
ष्णोरनुसंचरेम । नाकस्य पृष्ठमभिसंवसानो वैष्णवीं लोक इह मादयन्ताम् ।
अग्निश्चत्वारि च ॥ २ ॥ भूरन्नमग्नये पृथिव्यै स्वाहा भुवोऽन्नं वायवेऽन्तरि-
क्षाय स्वाहा सुवर्जमादित्याय दिवे स्वाहा भूर्भुवःसुवर्जं चन्द्रमसे दिग्भ्यः
स्वाहा नमो देवेभ्यः स्वधा पितृभ्यो भूर्भुवःसुवर्जमोम् ॥ ३ ॥ भूरग्नये
पृथिव्यै स्वाहा भुवो वायवेऽन्तरिक्षाय स्वाहा सुवरादित्याय दिवे स्वाहा
भूर्भुवःसुवर्जमसे दिग्भ्यः स्वाहा नमो देवेभ्यः स्वधा पितृभ्यो भूर्भुवःसु-
वर्जमोम् ॥ ४ ॥ भूरग्नये च पृथिव्यै च महते च स्वाहा भुवो वायवे
चान्तरिक्षाय च महते च स्वाहा सुवरादित्याय च दिवे च महते च स्वाहा
भूर्भुवः सुवर्जमसे च नक्षत्रेभ्यश्च दिग्भ्यश्च महते च स्वाहा नमो देवेभ्यः
स्वधा पितृभ्यो भूर्भुवःसुवर्जमहरोम् ॥ ५ ॥ पाहि नो अग्न एनसे स्वाहा ।
पाहि नो विश्वेदेसे स्वाहा । यज्ञं पाहि विभावसो स्वाहा । सर्वं पाहि शत-
क्रतो स्वाहा ॥ ६ ॥ पाहि नो अग्न एकया । पाद्भुत द्वितीयया । पाद्भूर्जं
तृतीयया । पाहि गीर्भिश्चतसृभिर्वसो स्वाहा ॥ ७ ॥ यश्छन्दसासृषभो विश्व-
रूपश्छन्दोभ्यश्छन्दाः स्वाधिवेश । स चाऽऽ शिष्य पुरोवाचोपनिषदिन्द्रो
ज्येष्ठ इन्द्रियाय ऋषिभ्यो नमो देवेभ्यः स्वधा पितृभ्यो भूर्भुवःसुवश्छन्द
ओम् ॥ ८ ॥ नमो ब्रह्मणे धारणं मे अस्त्वनिराकरणं धारयिता भूपासं क-
र्णयोः श्रुतं माध्योदुं ममामुष्य ओम् ॥ ९ ॥ ऋतं तपः सत्यं तपः श्रुतं तपः
ज्ञान्तं तपो दमस्तपः शमस्तपो दानं तपो यज्ञं तपो भूर्भुवःसुवर्जं हतदुपास्यै-
तस्तपः ॥ १० ॥ यथा बृक्षस्य संपुष्पितस्य दूराद्गन्धो वात्येवं पुण्यस्य कर्मणो
दूराद्गन्धो वाति यथासिधारां कर्तेव हितामवकामेद्युवेयुवेह वा विद्वन्धि-
ष्यामि कर्तुं पतिष्यामीत्येवममृतादात्मानं जुगुप्सेत् ॥ ११ ॥

अणोरणीयान्महतो महीयानात्मा गृहायां निहितोऽस्य जन्तोः । तमकतुं
पश्यति वीतशोको धातुः प्रसादान्महिमानमीशम् । सप्त प्राणाः प्रभवन्ति
तस्मात्सप्तार्चिषः समिधा सप्त जिह्वाः । सप्त इमे लोका येषु चरन्ति प्राणा
गृहाशयाज्जिहिताः सप्त सप्त । अतः समुद्रा गिरयश्च सर्वेऽस्यात्स्यन्दन्ते
सिन्धवः सर्वरूपाः । अतश्च विश्वा ओपयथो रसाश्च येनैव भूतस्त्रिष्टयन्तरात्मा ।
ब्रह्मा देवानां पदवीः कवीनामृषिर्विप्राणां महिषो सृगाणाम् । इयेनो

गृध्राणां स्वधितिर्वनानां सोम पवित्रमस्येति रेभन् । अजामेकां लोहित-
शुक्लकृष्णां बर्हीं प्रजां जनयन्तीं सरूपाम् । अजो ह्येको जुषमाणोऽनुरोते
जहात्येनां भुक्तभोगामजोऽन्य ॥ १ ॥ ह्यस जुषिषद्दसुरन्तरिक्षसद्भोता
वेदिषदतिथिर्दुरोणसत् । नृषद्वरसदतसद्योमसदद्धा गोजा क्रतुजा अद्रिजा
क्रतु बृहत् । घृत मिमिक्षिरे घृतमस्य योनिर्घृते श्रितो घृतमुवस्य धाम ।
अनुष्वधमावह मादयस्व स्वाहाकृत वृषभ वक्षि हव्यम् । समुद्रावूर्मिर्मधुमा
उदारदुपाश्शुना समसृतत्वमानद् । घृतस्य नाम गुह्य यदस्ति जिह्वा देवा
नामसृतस्य नाभि । वय नाम प्रव्रवामा घृतेनास्मिन्यज्ञे धारयामा नमोभि ।
उपब्रह्मा शृणवच्छस्यमान चतु शृङ्गोवमीद्वार एतत् । चत्वारि नृणां त्रयो अस्व
पादा द्वे शीर्षे सप्त हस्तासो अस्व । त्रिधा बद्धो वृषभो रारणीति महो देवो
मर्त्यां आविवेश ॥ २ ॥ त्रिधा हित पाणिभिर्गुह्यमान गवि देवासो घृतम-
न्वविन्दत् । इन्द्र एकं सूर्य एकं जजान वेनादेकं स्वधया निष्ठतक्षु । यो
देवानां प्रथमं पुरस्ताद्विधा धियो रुद्रो महर्षि । हिरण्यगर्भं पश्यति जायमानं
स नो देव शुभया स्मृत्या सयुनक्तु । यस्मात्पर नापरमस्ति किञ्चिदस्मान्ना-
णीयो न ज्यायोऽस्ति कश्चिन् । वृक्ष इव स्तब्धो दिवि तिष्ठत्येकस्तेनेद पूर्णं
पुरुषेण सर्वम् । न कर्मणा न प्रजया धनेन त्यागेनके अमृतत्वमानशु । परेण
नाक निहित गुहाया विभ्राजदेतद्यतयो विशन्ति । वेदान्तविज्ञानसुनिश्चितार्था-
सन्धासयोगाद्यतय शुद्धसत्त्वा । ते ब्रह्मलोके तु परान्तकाले परासृतात्परि-
मुच्यन्ति सर्वे ॥ दृढं विपाप परमेश्मभूत यत्पुण्डरीकं पुरमध्यसंस्थम् । तत्रापि
दृढं गगन विशोकस्तस्मिन्वदन्तस्तदपासितव्यम् । यो वेदादौ स्वर प्रोक्तो
वेदान्ते च प्रणिष्ठित । तस्य प्रकृतिहीनस्य य पर स महेश्वर ॥ ३ ॥ अजोऽन्य
आविवेश सर्वे चत्वारि च ॥ १२ ॥

सहस्रशीर्षं देव विश्वाक्ष विश्वशभुवम् । विश्वं नारायणं देव
मक्षरं परमं पदम् । विश्वतः परमाश्रित्य विश्वं नारायणं हरिम् ।
विश्वमेवेदं पुरुषस्तद्विश्वमुपजीवति । पति विश्वस्यात्मेश्वरः शाश्वतः
शिवमच्युतम् । नारायणं महाज्ञेयं विश्वात्मानं परायणम् । नाराय-
णपरो ज्योतिरात्मा नारायण पर । नारायणपरं ब्रह्म तत्त्वं नारायण पर ।
नारायणपरो ध्याता ध्यानं नारायण पर । यच्च किञ्चिज्जागत्सर्वं दृश्यते श्रूय-
तेऽपि वा ॥ १ ॥ अन्तर्बहिश्च तत्सर्वं व्याप्य नारायण स्थित । अनन्तम-
व्ययं कविः समुद्रेन्तं विश्वशभुवम् । पद्मकोशप्रतीकाशं हृदयं चाप्यधोमु-
खम् । अधोनिष्ठयावितस्त्यान्ते नाभ्यामुपरि तिष्ठति । ज्वालमालाकुलं भाति
विश्वस्यायतनं महत् । सततं शिखामिस्तु लम्बत्याकोशसन्निभम् । तस्यान्ते
मुषिरः सूक्ष्मं तस्मिन्सर्वं प्रतिष्ठितम् । तस्य मध्ये महानग्निर्विश्वाग्निर्विश्वतो-

मुख । सोऽग्रभुग्विभजन्तिष्ठन्नाहारमजर कवि । तिर्यगूर्ध्वमध शायी रश्म-
बलस्य संतता । सत्तापयति स्व देहमापादतलमस्तक । तस्य मध्ये बद्धिशिखा
अणीयोर्ध्वा व्यवस्थित । नीलतोयदमध्यस्थाद्विद्युल्लेखे भास्वरा । नीवार-
शृङ्खलन्वी पीता भास्वत्यनूपमा । तस्या शिखाया मध्ये परमात्मा व्य-
स्थित । स ब्रह्मा स शिव स हरि सेन्द्र सोऽक्षर परम स्वराट् ॥ २ ॥
अपिवासतता पद च ॥ १३ ॥

आदित्यो वा एष एतन्मण्डलं तपति तत्र ता ऋचस्तृचा मण्डलं स
ऋचां लोकोऽथ य एष एतस्मिन्मण्डलेऽचिदीप्यते तानि सामानि स याज्ञा
लोकोऽथ य एष एतस्मिन्मण्डलेऽचिपि पुरुषस्तानि यन्पि स यजुषा मण्ड-
लं स यजुषा लोकं सेषा त्रय्यव विद्या तपति य एषोऽन्तरादित्ये हिरण्य
पुरुष ॥ १४ ॥ आदित्यो वे तेज ओजो बल यशश्च श्रोत्रे आत्मा मनो
मन्युर्मनुर्धं यु सत्यो मित्रो वायुराकाश प्राणो लोकपाल क किं क तत्स-
त्यमब्रममृतो जीवो विश्वं कतमं स्वयंभु ब्रह्मतदमृत एष पुरुष एष भूता
नामधिपतिर्ब्रह्मण सायुज्यं सलोकतामामोत्येतासामेव देवतानां सायुज्यं
साधितां समानलोकतामामोत य एव वेदेत्युपनिषत् ॥ १५ ॥ निधनपतये
नमः । निधनपतान्तिकाय नमः । ऊर्ध्वाय नमः । ऊर्ध्वलिङ्गाय नमः ।
हिरण्याय नमः । हिरण्यालिङ्गाय नमः । सुवर्णाय नमः । सुवर्णालिङ्गाय नमः ।
दिव्याय नमः । दिव्यलिङ्गाय नमः । भवाय नमः । भवलिङ्गाय नमः । श-
वाय नमः । शर्वलिङ्गाय नमः । शिवाय नमः । शिवलिङ्गाय नमः । ज्वलाय
नमः । ज्वललिङ्गाय नमः । आत्माय नमः । आत्मलिङ्गाय नमः । परमाय नमः ।
परमलिङ्गाय नमः । एतत्सोमस्य सूर्यस्य सर्वलिङ्गं स्थापयति पाणिमग्नं पवि-
त्रम् ॥ १६ ॥ स योजात प्रपद्यामि सद्योजाताय नमो नमः । भवे भवे नाति
भवे भवस्व मा । भवोद्भवाय नमः ॥ १७ ॥ वामदेवाय नमो ज्येष्ठाय
नमः श्रेष्ठाय नमो रुद्राय नमः कालाय नमः कलविकरणाय नमो बलविक-
रणाय नमो बलाय नमो बलप्रमथनाय नमः सर्वभूतदमनाय नमो मनोम-
नाय नमः ॥ १८ ॥ अधोरेभ्योऽथ धोरेभ्यो धोरधोरतरेभ्यः । सर्वेभ्यः सर्व-
ज्ञेभ्यो नमस्त्वे अस्तु रुद्ररूपेभ्यः ॥ १९ ॥ तत्पुरुषाय विग्रहे महादेवाय धी-
महि । तन्नो रुद्र प्रचोदयात् ॥ २० ॥ ईशान सर्वविद्यानामीश्वर सर्वभू-
तानां ब्रह्माधिपतिर्ब्रह्मणोऽधिपतिर्ब्रह्मा शिवो मे अस्तु सदाशिवोम् ॥ २१ ॥
नमो हिरण्यबाहवे हिरण्यवर्णाय हिरण्यरूपाय हिरण्यपतयेऽम्बिकापतये उ-
मापतये पशुपतये नमो नमः ॥ २२ ॥ ऋतं य य पर ब्रह्म पुरुष कृष्णपिङ्ग-
लम् । ऊर्ध्वरतं विरूपाक्ष विश्वरूपाय नमो नमः ॥ २३ ॥ सर्वो वै रुद्र-
मस्य रुद्राय नमो अस्तु । पुरषो वै रुद्रस्तन्महो नमो नमः । विश्वं भूतं भुवनं

चित्र बहुधा जात जायमान च यत् । सर्वो ह्येष रुद्रस्तस्मै रुद्राय नमो अस्तु ॥ २४ ॥ कद्रुद्राय प्रचेतसे मीढुष्टमाय तव्यसे । वोचेम शतम ५ हृदे । सर्वो ह्येष रुद्रस्तस्मै रुद्राय नमो अस्तु ॥ २५ ॥ यस्य वक्ककल्पमिहोत्रहवणी भवति प्रत्येवास्याहुतयस्तिष्ठन्त्ययो प्रतिष्ठित्यै ॥ २६ ॥ कृणुष्व पाज इति पञ्च ॥ २७ ॥ अदितिर्देवा गन्धर्वा मनुष्या पितरोऽसुरास्तेषां सर्वभूतानां माता मेदिनी मातामही सावित्री गायत्री जगत्सुर्वी पृथ्वी बहुला विश्वा भूता कतमा का या सा सयेत्यमृतेति वसिष्ठ ॥ २८ ॥ आपो वा इदं सर्वं विश्वाभूतान्याप प्राणा वा आप पशव आपोऽन्नमापोऽमृतमाप सन्नाढापो विराढाप स्वरा-
डापश्छन्दाऽस्यापो ज्योतीऽप्यापो यज्ऽप्याप सत्यमाप सर्वा देवता आपो भूर्भुव सुवराप ॥ २९ ॥ आप पुनन्तु पृथिवीं पृथिवीं पूता पुनातु माम् । पुनन्तु ब्रह्मणस्पतिब्रह्मपूता पुनातु माम् । यदुच्छिष्टमभोज्य यद्वा दुश्चरितं मम । सर्वं पुनन्तु मामापोऽसता च प्रतिग्रहं स्वाहा ॥ ३० ॥ अग्निश्च मा म युश्च मन्युपतयश्च मन्युकृतेभ्य । पापेभ्यो रक्षन्ताम् । यदह्ना पापमकापम् । मनसा वाचा हस्ताभ्याम् । पद्भ्यामुदरेण शिक्षा । अहस्तदवलुम्पतु । या कच दुरित मयि । इदमह माममृतयोनौ । सत्ये ज्योतिषि जुहोमि स्वाहा ॥ ३१ ॥ सूर्यश्च मा म युश्च मन्युपतयश्च मन्युकृतेभ्य । पापेभ्यो रक्षन्ताम् । यद्वा या पापमकापम् । मनसा वाचा हस्ताभ्याम् । पद्भ्यामुदरेण शिक्षा । रात्रिस्तदवलुम्पतु । या कच दुरित मयि । इदमह माममृतयोनौ । सूर्ये ज्योतिषि जुहोमि स्वाहा ॥ ३२ ॥ ओमित्येकाक्षर ब्रह्म । अग्निर्देवता ब्रह्म इत्याषम् । गायत्रे छन्द परमात्म स्वरूपम् । सायुज्य विनियोगम् ॥ ३३ ॥ आयातु वरदा देवी अक्षर ब्रह्मसमेतम् । गायत्री छन्दसा मातेद ब्रह्म जुषस्व मे । यदह्ना कुरुते पाप तदह्नात्प्रतिमुच्यते । यद्वाभ्याकुस्ते पाप तद्वाभ्यात्प्रतिमुच्यते । सर्ववर्णे महादेवि सध्याविद्य सरस्वति ॥ ३४ ॥ ओजोऽसि सहोऽसि बलमसि भ्राजोऽसि देवानां धाम नामासि विश्वमसि विश्वायु सर्वमसि सर्वापुरभिभूरो गायत्रीमावाहयामि सावित्रीमावाहयामि सरस्वतीमावाहयामि छन्दऋषीणावाहयामि श्रियमावाहयामि गाय या गायत्रीच्छन्दो विश्वा मित्र ऋषि सविता देवताऽग्निर्मुख ब्रह्मा शिरा विष्णुर्हृदयं रुद्र शिक्षा पृथिवी योनि प्राणापानव्यानोदानसमाना सप्रणा श्वतवर्णा माख्यायनसगोत्रा गायत्री चतुर्विंशत्यक्षरा त्रिपदा षडकुक्षि पञ्चशीर्षोपनयने विनियोग । ॐ भू ॐ भुव ॐ सुव ॐ मह ॐ जन ॐ तप ॐ सत्यम् । ॐ तत्सवितुर्वरेण्य भर्गो देवस्य धीमहि । धियो यो न प्रचोदयात् । ओमापो ज्योतीं रसोऽमृतं ब्रह्म भूभुव सुवरोम् ॥ ३५ ॥ उत्तमे गिल्लरे जाते भूम्यां पर्वतमूर्धनि । ब्राह्मणेभ्योऽभ्यनुज्ञाता गच्छ देवि यथासुखम् ।

स्तुतोमया वरदा वेदमाता प्रचोदयन्ती पवने द्विजाता । आयु पृथिव्यां द्रविणं ब्रह्मवर्धसं मद्वा दत्वा प्रजातु ब्रह्मलोकम् ॥ ३६ ॥ वृणि सूर्य आदित्यो न प्रभावात्यक्षरम् । मधु क्षरन्ति तद्रसम् । सत्य वतद्रसमापो ज्योती रसोऽमृत ब्रह्मभूर्भुव सुवरोम् ॥ ३७ ॥

ब्रह्ममेतु माम् । मधुमेतु माम् । ब्रह्ममेव मधुमेतु माम् । यास्ते सोम प्रजावत्सोमिसो अहम् । दु प्वग्रह दुरुण्वह । यास्ते सोम प्राणाऽस्ताऽबुद्धोमि । त्रिसुपर्णमयाचित ब्राह्मणाय दद्यात् । ब्रह्महत्या वा एते घ्नन्ति । ये ब्राह्मणास्त्रिसुपर्णं पठन्ति । ते सोम प्राप्नुवन्ति । आसहस्रापङ्क्तिं पुनन्ति ॥ ३८ ॥ ॐ ब्रह्ममेधया । मधुमेधया । ब्रह्ममेव मधुमेधया । आद्यानो देव सवित प्रजा वत्सावी सौभगम् । परा दु प्वमित्रऽसुव । विश्वानि देव सवितटुरितानि परा सुव । यद्रद्र तन्म आसुव । मधुवाता कृतायने मधुक्षरन्ति मिन्धव । माध्वीर्न सन्वोपधी । मधुनक्तमुतोपमि मधुमत्पाथिवऽरज । मधुधारस्तु न पिता । मधुमाज्ञो वनस्पतिर्मधुमाऽ अस्तु सूर्य । माध्वीर्गावो भवन्तु न । य इम त्रिसुपर्णमयाचित ब्राह्मणाय दद्यात् । ब्रूणहत्या वा एते घ्नन्ति । ये ब्राह्मणास्त्रिसुपर्णं पठन्ति । ते सोम प्राप्नुवन्ति । आसहस्रापङ्क्तिं पुनन्ति ॥ ३९ ॥ ॐ ब्रह्म मेधवा । मधु मेधवा । ब्रह्ममेव मधुमेधवा । ब्रह्मा देवाना पदवी । कवीनामृषिप्राणा महिपो मृगाणाम् । इधेनो गृध्राणा स्वधितर्कनानाऽ सोम पवित्रम येत रेभन् । हऽस शुचिपदसुरन्तरिक्षमद्भोता वेदपदतिथि दुंरोणसत् । नृपद्वरसदनसद्योमसदब्जा गोजा कृतज्ञा अद्रिजा कृत ब्रह्म । ऋचे वा रुचे त्वा साक्षित्ववन्ति सरितो न धना । अन्तहृदा मनसा पूयमाना । घृतस्य धारा अभिचाकशीमि । हिरण्ययो वेतमो मध्य आयाम् । तस्मिन्सुपर्णो मधुकुक्कुलायी भजन्नास्ते मधु देवताभ्य । तस्यापते हरय सप्त तीरे स्वधा दुहाना अमृतस्य धाराम् । य इद त्रिसुपर्णमयाचित ब्राह्मणाय दद्यात् । वीरहत्या वा एते घ्नन्ति । ये ब्राह्मणास्त्रिसुपर्णं पठन्ति । ते सोम प्राप्नुवन्ति । आसहस्रापङ्क्तिं पुनन्ति ॥ ४० ॥

मेधादेवी जुषमाणा न आगाद्विश्वानी भद्रा सुमनस्वमाना । त्वया जुष्टा जुदमाना तुल्यान् बृहद्देम विदथे सुवीरा । त्वया जुष्ट ऋषिर्भवात् देवि त्वया ब्रह्मागतश्रीरुत त्वया । त्वया जुष्टश्चित्र विन्दते वसु सा नो जुषस्व द्रविणो न मेधे ॥ ४१ ॥ मेधा म इन्द्रो दधातु मेधा देवी सरस्वती । मेधा मे अधिनातुभावाधत्ता पुष्करखजा । अप्सरासु च या मेधा गन्धर्वेषु च यन्मन । दवी मेधा सरस्वती सा मा मेधा सुरभिर्जुषताऽस्वाहा ॥ ४२ ॥ आमा मेधा सुरभिर्विश्वरूपा हिरण्यवर्णा जगती जगत्या । ऊर्जस्वती पयसा पिन्वमाना सा मा मेधा सुप्रतीका जुषन्ताम् ॥ ४३ ॥ मयि मेधा मयि प्रज्वा

मय्यस्मिन्तेजो दधातु मयि मेधां मयि प्रजां मयीन्द्र इन्द्रियं दधातु मयि
मेधां मयि प्रजां मयि सूर्यो आजो दधातु ॥ ४४ ॥ अपैतु सृष्टुरसृतं न
आगन्वैवस्वतो नो अभयं कृणोतु । पर्णं वनस्पतेरिवाभि नः श्रयिताश्रयिः
सचर्ता नः शचीपतिः ॥ ४५ ॥ परं सृत्थो अनु परेहि पन्थां वस्ते स्व इतरो
देवयानात् । चक्षुष्मते शृण्वते ते ब्रवीमि मा नः प्रजाश्रीरिचो मोत वीरान्
॥ ४६ ॥ वातं प्राणं मनसांस्वारभामहे प्रजापतिं यो भुवनस्य गोपाः । स नो
सृत्थोस्त्रायतां पात्वहसो ज्योग्जीवा जरामशीमहि ॥ ४७ ॥ अनुज
सूयादध यद्यमस्य बृहस्पतेरभिः शस्तेरमुषः । प्रत्यौहतामश्विना सृत्थुम-
स्य देवानामग्ने भिषजा शचीभिः ॥ ४८ ॥ हरिश्चरन्तमनुयन्ति देवा
विश्वस्येशानं वृषभं मतीनाम् । ब्रह्मस्वरूपमनु मेदमागादयनं मा विश्व-
धीर्विक्रमस्य ॥ ४९ ॥ शल्कैरग्निमिन्धान उभौ लोकौ सनेमहम् । उभयो-
ल्लोकयोः श्रद्धातिमृत्युं तराम्यहम् ॥ ५० ॥ मा छिदो सृत्थो मावधीर्मा
मे बलं विवृही मा प्रमोषीः । प्रजां मा मे रीरिच आयुस्म नृचक्षसं त्वा
हविषा विधेम ॥ ५१ ॥ मा नो महान्तमुत मा नो अभर्कं मा न उक्षन्तमुत
मा न उक्षितम् । मा नोऽवधीः पितरं मोत मातरं प्रिया मा नस्तनुवो रुद्र
रीरिचः ॥ ५२ ॥ मा नस्तोके तनये मा न आयुषि मा नो गोषु मा नो
अश्वेषु रीरिचः । वीरान्मा नो रुद्र भामितोऽवधीर्हविष्मन्तो नमसा विधेम
ते ॥ ५३ ॥ प्रजापते न त्वदेतान्यन्यो विश्वा जातानि परि ता बभूव ।
यत्कामास्ते जुहुमस्तन्नो अस्तु वयश्स्याम पतयो रयीणाम् ॥ ५४ ॥ स्वस्तिदा
विशस्पतिर्वृत्रहा विमृष्टो वशी । विषेन्द्रः पुर एतु नः स्वस्तिदा अभयंकरः ॥ ५५ ॥
श्वम्बकं यजामहे सुगन्धिं पुष्टिवर्धनम् । उर्वारुकमिव बन्धनान्मृत्योर्मुक्षीय
मामृतात् ॥ ५६ ॥ ये ते सहस्रमयुतं पाशा सृत्थो मर्त्या य हन्तवे । तान्व-
ज्जस्य मायया सर्वानवयजामहे ॥ ५७ ॥ सृत्थवे स्वाहा सृत्थवे स्वाहा ॥ ५८ ॥
त्रैविकृतस्यैनसोऽव्ययजनमसि स्वाहा । मनुष्यकृतस्यैनसोऽव्ययजनमसि स्वाहा ।
एतृकृतस्यैनसोऽव्ययजनमसि स्वाहा । आत्मकृतस्यैनसोऽव्ययजनमसि स्वाहा ।
अन्यकृतस्यैनसोऽव्ययजनमसि स्वाहा । अस्माकृतस्यैनसोऽव्ययजनमसि स्वाहा ।
यद्दिवा च नक्तं चैनश्चक्रम तस्यावयजनमसि स्वाहा । यत्स्वपन्तश्च जाग्रतश्चै-
नश्चक्रम तस्यावयजनमसि स्वाहा । यत्सुषुप्तश्च जाग्रतश्चैनश्चक्रम तस्यावयज-
नमसि स्वाहा । यद्दिवाऽऽसश्चाविद्याऽऽसश्चैनश्चक्रम तस्यावयजनमसि स्वाहा ।
एनस एनसोऽव्ययजनमसि स्वाहा ॥ ५९ ॥ यद्गो देवाश्चक्रम जिह्वा गुरु
मनसो वा प्रयुती देवहेडनम् । अरा वा यो नो अभिवुच्छुनाय ते तस्मिन्त-
देनो वसवो निधेतन स्वाहा ॥ ६० ॥ कामोऽकार्षीन्मोनमः । कामोऽकार्षी-
त्कामः करोति नाहं करोमि कामः कर्ता नाहं कर्ता कामः कारयिता नाहं
अ. उ. १०

कारयिता । एष ते कामकामाय स्वाहा ॥ ६१ ॥ मन्थुरकार्षीन्मोनमः । मन्थुरकार्षीन्मन्थुः करोति नाहं करोमि मन्थुः कतां नाहं कर्ता मन्थुः कारयिता नाहं कारयिता । एष ते मन्यो मन्यवे स्वाहा ॥ ६२ ॥ तिलाः कृष्णहोमि । सरसाऽसपिष्टान्मन्वार मम चित्ते रमन्तु स्वाहा । गावो हिरण्यं धनमब्रूपा-
नऽसर्वेषाऽश्रियं स्वाहा । श्रियं च लक्ष्मीं च पुष्टिं च कीर्तिं चानृण्यताम् । ब्रह्मण्यं बहुपुत्रताम् । श्रद्धामेधे प्रजाः संददानु स्वाहा ॥ ६३ ॥ तिलाः कृष्णास्त्रि-
काः श्वेतास्तिलाः सौम्या वशानुगाः । तिलाः पुनन्तु मे पापं यत्किञ्चिद्दुरितं मयि
स्वाहा । चोरस्वाश्वं नवश्राद्धं ब्रह्महा गुरुतल्पगः । गोस्तेयऽसुरापानं भ्रूणहत्यां
तिलाः शान्तिऽशमयन्तु स्वाहा । श्रीश्च लक्ष्मीश्च पुष्टिश्च कीर्तिं चानृण्यतां
ब्रह्मण्यं बहुपुत्रताम् । श्रद्धामेधे प्रजा तु जातवेदः संददानु स्वाहा ॥ ६४ ॥
प्राणापानव्यानोदानसमाना मे शुध्यन्तां ज्योतिरहं विरजा विपाप्मा भूयासऽ
स्वाहा । वाहानश्चक्षुःश्रोत्रजिह्वाघ्राणरेतोबुध्वाकृतिसंकल्पा मे शुध्यन्तां
ज्योतिरहं विरजा विपाप्मा भूयासऽस्वाहा ॥ स्वकर्ममाऽसरुधिरमेदोमजा-
स्त्रायवोऽश्वीनि मे शुध्यन्तां ज्योतिरहं विरजा विपाप्मा भूयासऽस्वाहा ॥
शिरःपाणिपादपार्श्वपृष्ठोरुदरजङ्घशिरोपस्थपायवो मे शुध्यन्तां ज्योतिरहं
विरजा विपाप्मा भूयासऽस्वाहा । उत्तिष्ठ पुरुष हरितपिङ्गल लोहिताक्ष देहि
देहि ददापयिता मे शुध्यन्तां ज्योतिरहं विरजा विपाप्मा भूयासऽस्वाहा ॥ ६५ ॥
पृथिव्यापस्तेजोवायुराकाशा मे शुध्यन्तां ज्योतिरहं विरजा विपाप्मा भूया-
सऽस्वाहा । शब्दस्पर्शरूपरसगन्धा मे शुध्यन्तां ज्योतिरहं विरजा विपाप्मा
भूयासऽस्वाहा । मनोवाक्कायकर्माणि मे शुध्यन्तां ज्योतिरहं विरजा विपाप्मा
भूयासऽस्वाहा । अव्यक्तभावैरहंकारैर्ज्योतिरहं विरजा विपाप्मा भूयासऽ
स्वाहा । आत्मा मे शुध्यन्तां ज्योतिरहं विरजा विपाप्मा भूयासऽस्वाहा ।
अन्तरात्मा मे शुध्यन्तां ज्योतिरहं विरजा विपाप्मा भूयासऽस्वाहा ॥ पर-
मात्मा मे शुध्यन्तां ज्योतिरहं विरजा विपाप्मा भूयासऽस्वाहा । भुधे स्वाहा ।
भुविपासाय स्वाहा विविठ्यै स्वाहा । ऋग्विधानाय स्वाहा । कपोत्काय
स्वाहा । भुविपासामलां ज्येष्ठामलक्ष्मीनां शयाम्यहम् । अभूतिमसृष्टिं च
सर्वांश्चिदं मे पाप्मानऽस्वाहा । अन्नमयप्राणमयमनोमयविज्ञानमयमानन्द-
मयमात्मा मे शुध्यन्तां ज्योतिरहं विरजा विपाप्मा भूयासऽस्वाहा ॥ ६६ ॥

अग्नये स्वाहा । विश्वेभ्यो देवेभ्यः स्वाहा । ध्रुवाय भूमाय स्वाहा । ध्रुव-
क्षितये स्वाहा । अच्युतक्षितये स्वाहा । अग्नये स्विष्टकृते स्वाहा । धर्माय
स्वाहा । अधर्माय स्वाहा । अच्युतक्षितये स्वाहा । अन्नः स्वाहा । ओषधिवन-
स्पतिभ्यः स्वाहा ॥ १ ॥ रक्षोदेवजनेभ्यः स्वाहा । गृह्णाम्यः स्वाहा । अव-
सानेभ्यः स्वाहा । अवसानपतिभ्यः स्वाहा । सर्वभूतेभ्यः स्वाहा । कामाय

स्वाहा । अन्तरिक्षाय स्वाहा । यदेजति जगति यच्च वेष्टति नाभौ भागो यच्चाग्ने स्वाहा । पृथिव्यै स्वाहा । अन्तरिक्षाय स्वाहा ॥ २ ॥ दिवे स्वाहा । सूर्याय स्वाहा । चन्द्रमसे स्वाहा । नक्षत्रेभ्यः स्वाहा । इन्द्राय स्वाहा । बृहस्पतये स्वाहा । प्रजापतये स्वाहा । ब्रह्मणे स्वाहा । स्वधा पितृभ्यः । नमो रुद्राय पशुपतये स्वाहा ॥ ३ ॥ देवेभ्यः स्वाहा । पितृभ्यः स्वधास्तु । भूतेभ्यो नमः । मनुष्येभ्यो हन्त । प्रजापतये स्वाहा । परमेष्ठिने स्वाहा । यथा कूपः शतधारः सहस्रधारो अक्षितः । एवा मे अस्तु धान्यं सहस्रधारमक्षितम् । धनधान्यै स्वाहा । ये भूताः प्रचरन्ति दिवानकं बलिमिच्छन्तो वितुदस्य प्रेष्टाः । तेभ्यो बलिं पुष्टिकामो हरामि मयि पुष्टिं पुष्टिपतिर्दधातु स्वाहा ॥ ६७ ॥ ॐ तद्ब्रह्म । ॐ तद्वायुः । ॐ तदात्मा । ॐ तत्सत्यम् । ॐ तत्सर्वम् । ॐ तत्पुरोर्नमः । अन्तश्चरति भूतेषु गुहायां विश्वमूर्तिषु । एवं यज्ञस्त्वं वषट्कारस्त्वमिन्द्रस्त्वयं रुद्रस्त्वं विष्णुस्त्वं ब्रह्म त्वं प्रजापतिः । एवं तदाप आपो ज्योती रसोऽमृतं ब्रह्मभूर्भुवः सुवरोम् ॥ ६८ ॥ अद्वायां प्राणे निविष्टोऽमृतं जुहोमि । अद्वायामपाने निविष्टोऽमृतं जुहोमि । अद्वायां व्याने निविष्टोऽमृतं जुहोमि । अद्वायामुदाने निविष्टोऽमृतं जुहोमि । अद्वायां समाने निविष्टोऽमृतं जुहोमि । ब्रह्मणि म आत्माऽमृतत्वाय । अमृतोपस्तरणमसि । अद्वायां प्राणे निविष्टोऽमृतं जुहोमि । शिवो माविशाप्रदाहाय । प्राणाय स्वाहा । अद्वायामपाने निविष्टोऽमृतं जुहोमि । शिवो माविशाप्रदाहाय । अपानाय स्वाहा । अद्वायां व्याने निविष्टोऽमृतं जुहोमि । शिवो माविशाप्रदाहाय । व्यानाय स्वाहा । अद्वायामुदाने निविष्टोऽमृतं जुहोमि । शिवो माविशाप्रदाहाय । उदानाय स्वाहा । अद्वायां समाने निविष्टोऽमृतं जुहोमि । शिवो माविशाप्रदाहाय । समानाय स्वाहा । ब्रह्मणि म आत्माऽमृतत्वाय । अमृतापिधानमसि ॥ ६९ ॥ अद्वायां प्राणे निविष्ट्यामृतं हुतम् । प्राणमन्त्रेनाप्यायस्व । अद्वायामपाने निविष्ट्यामृतं हुतम् । अपानमन्त्रेनाप्यायस्व । अद्वायां व्याने निविष्ट्यामृतं हुतम् । व्यानमन्त्रेनाप्यायस्व । अद्वायामुदाने निविष्ट्यामृतं हुतम् । उदानमन्त्रेनाप्यायस्व । अद्वायां समाने निविष्ट्यामृतं हुतम् । समानमन्त्रेनाप्यायस्व ॥ ७० ॥ अद्बुष्टमात्रः पुरुषोऽद्बुष्टं च समाश्रितः । ईशः सर्वस्य जगतः प्रभुः प्रीणाति विश्वभुक् ॥ ७१ ॥ वाक् आसन् । नसोः प्राणः । अक्षो बभ्रुः । कर्णयोः श्रोत्रम् । बाहुवोर्बलम् । ऊरुवोरोजः । अरिष्टा विश्वान्यङ्गानि तनूः । तनुवा मे सह नमस्ते अस्तु मा माहिः स्तः ॥ ७२ ॥ वयः सुवर्णा उपसेदुरिन्द्रं प्रियमेधा ऋषयो नाचमानाः । अपध्वान्तमूर्णहि पृथि चक्षुर्मु-मुग्ध्यस्माक्षिधयेव बद्धान् ॥ ७३ ॥ प्राणानां प्रन्धिरसि रुद्रो माविशान्तकः । तेनाग्नेनाप्यायस्व ॥ ७४ ॥ नमो रुद्राय विष्णवे मृत्युर्मे पाहि ॥ ७५ ॥ स्व-

मग्ने शुभित्सवमाशुशुक्षित्सवमद्यस्त्वमङ्गस्त्वपरि । त्वं वनेभ्यस्त्वमोषधीभ्य-
स्त्वं नृणां नृपते जायसे शुभिः ॥ ७६ ॥ शिवेन मे संतिष्ठस्व स्त्रोनेन मे
संतिष्ठस्व सुभूतेन मे संतिष्ठस्व ब्रह्मवर्षेण मे संतिष्ठस्व यज्ञस्त्र्यम्भुसं-
तिष्ठस्त्र्योपते यज्ञ नम उपते नम उपते नमः ॥ ७७ ॥ सत्यं परं परस्त्वसत्यं
सत्येन न सुवर्गोलोकाच्यवन्ते कदाचन सताः हि सत्यं तस्मात्सत्ये रमन्ते
तप इति तपो नानशान्तपरं यदि परं तपस्तदुर्ध्वं तदुरार्ध्वं तस्मात्तपसि
रमन्ते दम इति नियतं ब्रह्मचारिणस्तस्माद्दमे रमन्ते शम इत्यरण्ये मुनयस्त-
स्माच्छमे रमन्ते दानमिति सर्वाणि भूतानि प्रशंसन्ति दानाच्चातिदुष्करं त-
स्माद्दाने रमन्ते धर्म इति धर्मेण सर्वमिदं परिगृहीतं धर्माच्चातिदुष्करं तस्मा-
द्धर्मे रमन्ते प्रजन इति भूयाःस्तस्माद्धूयिष्ठाः प्रजायन्ते तस्माद्धूयिष्ठाः प्रज-
नने रमन्तेऽग्रय इत्याह तस्मादग्रय आघातव्या अभिहोत्रमित्याह तस्मादग्नि-
होत्रे रमन्ते यज्ञ इति यज्ञो हि देवास्तस्माद्यज्ञे रमन्ते मानसमिति विद्वाः-
स्तस्माद्विद्वाः एव मानसे रमन्ते न्यास इति ब्रह्मा ब्रह्मा हि परः परो हि
ब्रह्मा तानि वा एतान्यवराणि पराःसि न्यास एवात्यरेचयथ एवं वेदेत्युप-
निषत् ॥ ७८ ॥ प्राजापत्यो हारुणिः सुपर्णेयः प्रजापतिं पितरमुपससार किं
भगवन्तः परमं वदन्तीति तस्मै प्रोवाच सत्येन बायुरावाति सत्येनादित्यो
रोचते दिवि सत्यं वाचः प्रतिष्ठा सत्ये सर्वं प्रतिष्ठितं तस्मात्सत्यं परमं वदन्ति
तपसा देवो देवतामग्र आयन् तपस ऋषयः सुवरन्वविन्दन् तपसा सपत्न्या-
न्प्रणुदामारातीस्तपसि सर्वं प्रतिष्ठितं तस्मात्तपः परमं वदन्ति दमेन दान्ताः
किल्बिषमवधून्वन्ति दमेन ब्रह्मचारिणः सुवरगच्छन् दमो भूतानां दुरार्ध्वं
दमे सर्वं प्रतिष्ठितं तस्माद्दमः परमं वदन्ति शमेन शान्ताः शिवमाचरन्ति
शमेन नाकं मुनयोऽन्वविन्दन्तमो भूतानां दुरार्ध्वं शमे सर्वं प्रतिष्ठितं त-
स्माच्छमः परमं वदन्ति दानं यज्ञानां वरूथं दक्षिणा लोके दातारःसर्वभू-
तान्युपजीवन्ति दानेनारातिरपानुदन्त दानेन द्विषन्तो मित्रा भवन्ति दाने
सर्वं प्रतिष्ठितं तस्माद्दानं परमं वदन्ति धर्मो विश्वस्य जगतः प्रतिष्ठा लोके
धर्मिष्ठं प्रजा उपसर्पन्ति धर्मेण पापमपनुदति धर्मे सर्वं प्रतिष्ठितं तस्माद्धर्म
परमं वदन्ति प्रजननं वै प्रतिष्ठा लोके साधु प्रजायास्तनुं तन्वानः पितृणा-
मनुणो भवति तदेव तस्या अनृणं तस्मात्प्रजननं परमं वदन्त्यग्रयो वै त्रयी
विधा देवयानः पन्था गार्हपत्य ऋकृथिबी रथन्तरमन्वाहार्यपचनं यजुरन्त-
रिक्षं वामदेव्यमाहवनीयः साम सुवर्गो लोको बृहत्तस्मादग्नीन्परमं वदन्त्य-
भिहोत्रः सायंप्रातर्गृहाणां निष्कृतिः स्विष्टः सुहुतं यज्ञक्रतूनां प्रायणः सुव
र्गस्य लोकस्य ज्योतिस्तस्मादभिहोत्रं परमं वदन्ति यज्ञ इति यज्ञेन हि देवा
दिवं गता यज्ञेनासुरानपानुदन्त यज्ञेन द्विषन्तो मित्रा भवन्ति यज्ञे सर्वं

प्रतिष्ठितं तस्माद्यज्ञं परमं वदन्ति मानसं वै प्राजापत्यं पवित्रं मानसेन मन-
सा साधु पश्यति मानसा कषयः प्रजा असृजन्त मानसे सर्वं प्रतिष्ठितं त-
स्मान्मानसं परमं वदन्ति न्यास इत्याहुर्मनीषिणो ब्रह्माणं ब्रह्मा विश्वः कतमः
स्वयंभूः प्रजापतिः संवत्सर इति संवत्सरोऽसावादित्यो य एष आदित्ये पुरुषः
स परमेष्ठी ब्रह्मात्मा याभिरादित्यस्तपति रश्मिभिस्ताभिः पर्जन्यो वर्षति पर्ज-
न्येनीषधिवनस्पतयः प्रजायन्त ओषधिवनस्पतिभिरन्नं भवत्यन्नेन प्राणाः प्रा-
णैर्बलं बलेन तपस्तपसा श्रद्धा श्रद्धया मेधा मेधया मनीषा मनीषया मनो
मनसा शान्तिः शान्त्या चित्तं चित्तेन स्मृतिः स्मृत्या स्मरणं स्मरणेन विज्ञानं
विज्ञानेनात्मानं वेदयति तस्मादन्नं ददन्सर्वाण्येताभि ददात्यन्नाध्याना भवन्ति
भूतानां प्राणैर्मनो मनसश्च विज्ञानं विज्ञानादानन्दो ब्रह्मबोधिः स वा एष
पुरुषः पञ्चधा पञ्चात्मा येन सर्वमिदं प्रोतं पृथिवी चान्तरिक्षं च द्यौश्च दिश-
श्चावान्तरदिशश्च स वै सर्वमिदं जगत्स स भूतः स भग्नं जिज्ञासकृत्स क-
तजारयिष्ठा श्रद्धा सत्यो महत्स्वान् तपसो वरिष्ठा ज्ञात्वा तमेवं मनसा हृदा
च भूयो न मृत्युमुपयाहि विद्वान् तस्माक्यासमेषां तपसामतिरिक्त्वाहुर्बसु-
रण्वो विभूरसि प्राणे त्वमसि संघाता ब्रह्मन् त्वमसि विश्वघृतेजोदास्त्वमस-
मिरसि यच्चोदास्त्वमसि सूर्यस्य पुञ्जोदास्त्वमसि चन्द्रमस उपयाम गृहीतो-
ऽसि ब्रह्मणे त्वामहस ओमित्यात्मानं युज्जीतैतद्वै महोपनिषदं देवानां गुह्यं
य एवं वेद ब्रह्मणो महिमानमामोति तस्माद्ब्रह्मणो महिमानमित्युपनिषत्
॥ ७९ ॥ तस्यैवं विदुषो यज्ञस्यात्मा यजमानः श्रद्धा पत्नी शरीरमिधमसुरो
वेदिल्लोमानि बहिर्वेदः शिक्षा हृदयं यूपः काम आज्यं मन्त्रुः पशुस्तपोऽग्नि-
र्देमः शमयिता दक्षिणां वीक्ष्योता प्राण उद्गाता चक्षुरध्वर्युर्मनो ब्रह्मा ओत्र-
मग्नीषावद्भियते सा दीक्षा यदभ्राति तद्विष्येतिपबति तदस्य सोमपानं यद्र-
मते तदुपसदो यत्संचरत्युपविशत्युत्तिष्ठते च स प्रवर्ग्यो यन्मुखं तदाहवनीयो
या व्याहृतिराहुतिर्यदस्य विज्ञानं तज्जहोति यत्सायं प्रातरसि तत्समिधं य-
त्प्रातर्मध्यंदिनः सायं च तानि सवनानि ये अहोरात्रे ते दर्शपूर्णमासी येऽ-
र्धमासाश्च मासाश्च ते चातुर्मास्यानि य ऋतवस्ते पशुबन्धा ये संवत्सराश्च
परिवत्सराश्च तेऽहर्गणाः सर्ववेदसं वा एतत्सत्रं यन्मरणं तदवमृत्य एतद्वै
जरामर्यमग्निहोत्रः सत्रं य एवं विद्वानुदगवने प्रमीयते देवानामेव महि-
मानं गत्वादित्यस्य सायुज्यं गच्छत्यथ यो दक्षिणे प्रमीयते पितृणामेव महि-
मानं गत्वा चन्द्रमसः सायुज्यं सकोकतामामोत्वेतो वै सूर्याचन्द्रमसोर्महि-
मानौ ब्राह्मणो विद्वानभिजयति तस्माद्ब्रह्मणो महिमानमामोति तस्माद्ब्रह्मणो
महिमानम् ॥ ८० ॥ सहनाववत्विति शान्तिः ॥

इति नारायणोपनिषत्समाप्ता ॥

परमहंसोपनिषत् ॥ २० ॥

परमहंसोपनिषद्देशापारमुखाकृति ।

त्रैपादश्रीरामतत्त्वं स्वमात्रमिति चिन्तये ॥

ॐ पूर्णमद इति शान्तिः ॥

हरिः ॐ । अथ योगिनां परमहंसानां कोऽयं मार्गस्तेषां का स्थितिरिति नारदो भगवन्तमुप समेत्योवाच तं भगवानाह योऽयं परमहंसमागो लोके दुर्लभतरो न तु बाहुल्यो यद्येको भवति स एव नित्यकृतस्थः स एव वेद-पुरुष इति विदुषो मन्यन्ते महापुरुषो यच्चित्तं तत्सदा मय्येवावतिष्ठते तस्मा-दहं च तस्मिन्नेवावस्थीयतेऽसौ स्वपुत्रमित्त्रकलत्रवन्ध्यादीन्ध्रिवां यज्ञोपवीतं यागं सत्रं स्वाध्यायं च सर्वकर्माणि संन्यस्यायं ब्रह्माण्डं च हित्वा कौपीनं दण्डमाच्छादनं च स्वशरीरोपभोगार्थाय लोकस्त्रैवोपकारार्थाय च परिग्रहेत् तच्च न मुख्योऽस्ति कोऽयं मुख्य इति च यदयं मुख्यः । न दण्डं न कम-ण्डलुं न शिखां न यज्ञोपवीतं न चाच्छादनं चरति परमहंसो न शीतं न शोणं न सुखं न दुःखं न मानावमान इति षट्प्रभेजितो न शब्दं न स्पर्शं न रूपं न रसं न गन्धं न च मनोऽप्येवं निन्दागर्वमत्सरदम्भदर्पेच्छाद्वेषसु-खदुःखकामक्रोधलोभमोहहर्षासूयाहंकारादींश्च हित्वा स्ववपुः कुणपमिव दृश्यते यतस्तद्वपुःपध्वस्तसंशयविपरीतमिध्याज्ञानानां यो हेतुस्तेन नित्यनिवृ-त्तस्तं नित्यबोधस्तत्त्वयमेवावस्थितस्तं शान्तमचलमद्वयानन्दविज्ञानघन एवा-स्मि । तदेव मम परमं धाम तदेव शिक्षा तदेवोपवीतं च । परमात्मात्म-नोरेकत्वज्ञानेन तयोर्भेद एव विभक्तः सा संध्या ॥ सर्वान्कामान्परित्यज्य अ-द्वैते परमे स्थितिः । ज्ञानदण्डो हृतो येन एकदण्डी स उच्यते ॥ काष्ठदण्डो हृतो येन सर्वाशी ज्ञानवर्जितः । तितिक्षाज्ञानवैराग्यशमादिगुणवर्जितः । भि-क्षामात्रेण यो जीवेत्स पापी यतिवृत्तिहा । स याति नरकान्धोरात्महारीव-संज्ञकान् । इदमन्तरं ज्ञात्वा स परमहंस आकाशान्धरो न नमस्कारो न स्वाहाकारो न निन्दा न स्तुतिर्यादच्छिको भवेत्स भिक्षुः । नावाहनं न विस-र्जनं न मग्नं न ध्यानं नोपासितं च न लक्ष्यं नालक्ष्यं न पृथङ्नापृथगहं न सत्त्वं स सर्वं चानिकेतः स्थिरमतिरेवं स भिक्षुः सौवर्णादीनां नैव परिग्रहेत् लोकं नावलोकनं च बाधको न चाबाधकः क इति चेदबाधकोऽस्त्येव यस्माद्भिर्गुहिरण्यं रसेन दष्टं चेत्स ब्रह्महा भवेद्यस्माद्भिर्गुहिरण्यं रसेन स्पृष्टं चेत्स पीकृतो भवेद्यस्माद्भिर्गुहिरण्यं रसेन ग्राह्यं चेत्स आत्महा भवेद्यस्मा-द्भिर्गुहिरण्यं रसेन न दष्टं च न स्पृष्टं च न ग्राह्यं च सर्वे कामा मनोगता व्याप्यन्ते दुःखे च नोद्विग्नः सुखे निःस्पृहस्त्वागो रातो सर्वत्र श्मशानुभयो-

रनभिच्छेहो न मोदते च सर्वेषामिन्द्रियाणां गतिरुपरमते य आत्मन्येवाव-
स्थीयते । यत्पूर्णानन्दैकबोधस्तद्ब्रह्मवाहमस्मीति कृतकृत्यो भवति कृतकृत्यो
भवति ॥ पूर्णमद इति शान्तिः । इति परमहंसोपनिषत्समाप्ता ॥

ब्रह्मोपनिषत् ॥ २१ ॥

ॐ सह नाववत्विति शान्तिः ॥

ब्रह्मकैवल्यजाबालः श्वेताश्वो हंस आरुणिः ।

गर्भो नारायणो हंसो बिन्दुनादशिरः शिखा ॥ १ ॥

एतास्त्रयोदश ॥ ॐ अथास्य पुरुषस्य चत्वारि स्थानानि भवन्ति । नाभिर्हृदयं
कण्ठं मूर्धा च । तत्र चतुष्पादं ब्रह्म विभाति । जागरिते ब्रह्मा स्वप्ने विष्णुः
सुषुप्तौ रुद्रस्तुरीयमक्षरम् । स आदित्यो विष्णुश्चेश्वरश्च । स्वयममनस्कमश्रोत्र-
मपाणिपादं ज्योतिर्विदितम् । यत्र लोका न लोका देवा न देवा वेदा न वेदा
यज्ञा न यज्ञा माता न माता पिता न पिता स्रुषा न स्रुषा चाण्डालो न चाण्डा-
लः पौष्कसो न पौष्कसः भ्रमणो न भ्रमणस्तापसो न तापस एकमेव तत्परं ब्रह्म
विभाति निर्वाणम् । न तत्र देवा ऋषयः पितर ईशते प्रतिबुध्यः सर्वविद्येति ।
हृदिस्था देवताः सर्वा हृदि प्राणाः प्रतिष्ठिताः । हृदि प्राणाश्च ज्योतिश्च त्रिवृ-
त्सूत्रं च तद्विदुरिति । हृदि चैतन्ये तिष्ठति यज्ञोपवीतं परमं पवित्रं प्रजाप-
तेर्यत्सहजं पुरस्तात् । आयुष्यमग्न्य प्रतिमुञ्च शुभ्रं यज्ञोपवीतं बलमस्तु तेजः ।
सशिखं वपनं कृत्वा बहिःसूत्रं त्यजेद्बुधः । यदक्षरं परं ब्रह्म तत्सूत्रमिति
धारयेत् । सूचनात्सूत्रमित्याहुः सूत्रं नाम परं पदम् । तत्सूत्रं विदितं येन स
विप्रो वेदपारगः । येन सर्वमिदं प्रोक्तं सूत्रे मणिगणा इव । तत्सूत्रं धारये-
द्योगी योगवित्तत्त्वदर्शिवान् । बहिःसूत्रं त्यजेद्विद्वान्योगमुत्तममास्थितः । ब्रह्म-
भावमिदं सूत्रं धारयेद्यः स चेतनः । धारणात्तस्य सूत्रस्य नोच्छिद्यो नाशुचि-
र्भवेत् ॥ सूत्रमन्तर्गतं येषां ज्ञानयज्ञोपवीतिनाम् । ते वै सूत्रविदो लोके ते
च यज्ञोपवीतिनः ॥ ज्ञानशिखिनो ज्ञानलिप्ता ज्ञानयज्ञोपवीतिनः । ज्ञानमेव
परं तेषां पवित्रं ज्ञानमुच्यते ॥ अग्नेरिव शिखा नान्या यस्य ज्ञानमयी शिखा ।
स शिखीत्युच्यते विद्वाञ्छेतरे केशधारिणः ॥ कर्मण्यधिकृता ये तु वैदिके
ब्राह्मणादयः । तेभिर्धार्म्यमिदं सूत्रं क्रियाङ्गं तद्धि वै स्मृतम् ॥ शिखा ज्ञानमयी
यस्य उपवीतं च तन्मयम् । ब्राह्मण्यं सकलं तस्य इति ब्रह्मविदो विदुः ॥ इदं
यज्ञोपवीतं तु परमं यत्परायणम् । स विद्वान्यज्ञोपवीतिं स्थात्स यज्ञस्तं यज्वानं
विदुः ॥ एको देवः सर्वभूतेषु गूढः सर्वव्यापी सर्वभूतान्तरात्मा । कर्मोप्यक्षः
सर्वभूताधिवासः साक्षी चेता केवलो निर्गुणश्च ॥ एको वशी सर्वभूतान्तरा-

लैकं रूपं बहुधा यः करोति । तमात्मस्थं ये नु पश्यन्ति चीरास्तेषां सुखं
 क्षात्रं नेतरेषाम् ॥ आत्मानमराणि कृत्वा प्रणवं चोत्तरारणिम् । ध्याननिर्मे-
 यनाभ्यासादेवं पश्येन्निगूढवत् ॥ तिलेषु तैलं दधनीव सर्पिरापः क्षीतःस्वर-
 णीषु चाग्निः । एवमात्मात्मनि जायतेऽसौ सत्येन तपसा योऽनुपश्यति ॥
 ऊर्णनाभिर्यथा तन्तुन्मृजते संहृत्यपि । जाग्रत्स्वप्ने तथा जीवो गच्छत्याग-
 च्छते पुनः ॥ नेत्रस्थं जागरितं विद्यात्कण्ठे स्वप्नं समाविशेत् । सुषुप्तं हृदयस्थं
 तु तुरीयं मूर्ध्नि संस्थितम् ॥ यतो वाचो निवर्तन्ते अप्राप्य मनसा सह ।
 आनन्दमेतजीवस्य यज्ज्ञात्वा मुच्यते बुधः ॥ सर्वव्यापिनमात्मानं क्षीरे सर्पि-
 रिवार्पितम् । आत्मविद्यातपोमूलं तद्ब्रह्मोपनिषत्पदं तद्ब्रह्मोपनिषत्पदमिति ॥
 सह नाववत्विति शान्तिः ॥

इति ब्रह्मोपनिषत्समाप्ता ॥

अमृतनादोपनिषत् ॥ २२ ॥

अमृतनादोपनिषत्प्रतिपाद्यं पराक्षरम् ।

त्रैपदानन्दसाम्राज्यं हृदि मे भातु संततम् ॥

ॐ सह नाववत्विति शान्तिः ॥ शास्त्राण्यधीत्य मेधावी अभ्यस्य च पुनः
 पुनः । परमं ब्रह्म विज्ञाय उदकावत्तान्यथोत्सृजेत् ॥ १ ॥ ओंकाररथमारुह्य
 विष्णुं कृत्वाथ सारथिम् । ब्रह्मलोकपदान्वेषी रुद्राराधनतत्परः ॥ २ ॥ साव-
 द्रयेन गन्तव्यं सावद्रथपथि स्थितः । स्थाता रथपतिस्थानं रथमुखसृज्य गच्छति
 ॥ ३ ॥ मात्रालिङ्गपदं त्यक्त्वा शब्दव्यञ्जनवर्जितम् । अस्वरेण मकारं पदं
 सुहृमं हि गच्छति ॥ ४ ॥ शब्दादि विषयान्पञ्च मनश्चैवातिचञ्चलम् । चिन्त-
 येदात्मनो रश्मीन्प्रत्याहारः स उच्यते ॥ ५ ॥ प्रत्याहारस्तथा ध्यान प्राणा-
 यामोऽथ धारणा । तर्कश्चैव समाधिश्च षडङ्गो योग उच्यते ॥ ६ ॥ यथा
 पर्वतधातूनां दहन्ते धमनान्मलाः । तथेन्द्रियकृता दोषा दहन्ते प्राणधार-
 णात् ॥ ७ ॥ प्राणायामैर्दहेदोषान्धारणाभिश्च किल्बिषम् । प्रत्याहारेण संस-
 र्गान्ध्यानेनानीश्वरान्पुणान् ॥ ८ ॥ किल्बिषं हि क्षयं नीत्वा रुचिरं चैव
 चिन्तयेत् ॥ ९ ॥ रुचिरं रेचकं चैव वायोराकर्षणं तथा । प्राणायामा-
 स्त्रयः प्रोक्ता रेचपूरककुम्भकाः ॥ १० ॥ सव्याहृतिं सप्रणवां गात्रघ्नीं शिरसा
 सह । त्रिः पठेदायतप्राणः प्राणायामः स उच्यते ॥ ११ ॥ उरिक्षिप्य वायु-
 माकाशं शून्यं कृत्वा निरात्मकम् । शून्यभावे नियुञ्जीयाद्देवकलेति लक्षणम्
 ॥ १२ ॥ अक्ष्रेणोत्पलनालेन तोषमाकर्षयेन्नरः । एवं वायुर्ग्रीहीतव्यः पूरक-
 स्वेति लक्षणम् ॥ १३ ॥ नोच्छ्वसेन्न च निश्चसेन्नैव गात्राणि चाकथेत् । एवं

भावं नियुज्यात्कुम्भकस्येति लक्षणम् ॥ १४ ॥ अन्धवत्पश्य रूपाणि खड्गं
 वधिरवच्छृणु । काष्ठवत्पश्य वै देहं प्रक्षान्तस्येति लक्षणम् ॥ १५ ॥ मनः
 संकल्पश्च ध्यात्वा संक्षिप्यात्मनि बुद्धिमान् । धारयित्वा तथात्मानं धारणा
 परिकीर्तिता ॥ १६ ॥ आगमस्याविरोधेन ऊहनं तर्क उच्यते । समं मन्येत
 यल्लब्ध्वा स समाधिः प्रकीर्तितः ॥ १७ ॥ भूमौ दर्भासने रम्ये सर्वदोषवि-
 वर्जिते । कृत्वा मनोमयींशुक्लां जप्त्वा वै रथमण्डले ॥ १८ ॥ पञ्चकं स्वदिकं
 वापि भद्रासनमथापि वा । बद्धा योगासनं सम्यगुत्तरामिमुक्ताः स्थिः
 ॥ १९ ॥ नासिकापुटमङ्गुल्या पिधायैकेन मारुतम् । आकृष्य धारयेदां
 शब्दमेव विचिन्तयेत् ॥ २० ॥ ओमित्येकाक्षरं ब्रह्म ओमित्येतेन रेचयेत् ।
 दिव्यमन्त्रेण बहुधा कुर्यादामलमुक्तये ॥ २१ ॥ पश्चाच्छापीत पूर्वोक्तक्रमशो
 मन्त्रविदुषः । स्थूलादिस्थूलसूक्ष्मं च नामेरूर्ध्वमुपक्रमः ॥ २२ ॥ तिर्यगूर्ध्व-
 मधोऽष्टि विहाय च महामतिः । स्थिरस्थायी विनिष्क्रम्यः सदा योगं सम-
 भ्यसेत् ॥ २३ ॥ नालमात्रविनिष्क्रम्यो धारणायोजनं तथा । द्वादशमात्रो यो-
 गस्तु कालतो नियमः स्मृतः ॥ २४ ॥ अधोषमभ्यञ्जनमस्त्वं च यत्तालुक-
 ष्णोष्ठमनासिकं च यत् । अरेफजातमुभयोष्मवर्जितं यदक्षरं न क्षरते कथं-
 चित् ॥ २५ ॥ येनासौ गच्छते मार्गं प्राणस्तेनाभिगच्छति । अतस्तमभ्यसे-
 न्नित्य यन्मार्गगमनाय वै ॥ २६ ॥ इन्द्रां वायुद्वारं च मूर्ध्नि द्वारमथापरम् ।
 मोक्षद्वारं विल चैव सुभिरं मण्डलं विदुः ॥ २७ ॥ भयं क्रोधमयालस्यमति-
 स्वप्नातिजागरम् । अत्याहारमनाहारं निष्कं योगी विवर्जयेत् ॥ २८ ॥ अनेन
 विधिना सम्यक्क्रियमभ्यस्यते क्रमात् । स्वयमुत्पद्यते ज्ञान त्रिभिर्मोक्षैर्न संशयः
 ॥ २९ ॥ चतुर्भिः पश्यते दैवान्पञ्चसिर्विततक्रमान् । इच्छयाप्नोति कैवल्यं
 षष्ठे मासि न संशयः ॥ ३० ॥ पार्थिवः पञ्चमात्रस्तु चतुर्मात्रस्तु वारुणः ।
 आग्नेयस्तु त्रिमात्रोऽसौ वायव्यस्तु द्विमात्रकः ॥ ३१ ॥ एकमात्रस्तथाकाशो
 ह्यमौत्रं तु विचिन्तयेत् । संधिं कृत्वा तु मनसा चिन्तयेदात्मनात्मनि ॥ ३२ ॥
 त्रिशत्पर्वाङ्गुलः प्राणो यत्र प्राणैः प्रतिष्ठितः । एष प्राण इति ख्यातो बाह्य-
 प्राणस्य गोचरः ॥ ३३ ॥ अशीतिश्च शतं चैव सहस्राणि त्रयोदश । लक्ष-
 श्रेको विनिश्चास्य अहोरात्रप्रमाणतः ॥ ३४ ॥ प्राण आद्यो हृदि स्थाने अपा-
 नस्तु पुनर्गुदे । समानो नाभिदेशे तु उदानः कण्ठमाश्रितः ॥ ३५ ॥ व्याचः
 सर्वेषु चाङ्गेषु व्याप्य तिष्ठति सर्वदा । अथ वर्णास्तु पञ्चानां प्राणादीनामनु-
 क्रमात् ॥ ३६ ॥ रक्तवर्णो मणिप्रस्थः प्राणवायुः प्रकीर्तितः । अपानस्तस्य
 मध्ये तु इन्द्रगोषसमप्रभः ॥ ३७ ॥ क्षमानस्तु द्वयोर्मध्ये गोक्षीरधवलप्रभः ।
 आपाण्डर उदानश्च व्यानो ह्यर्धिसमप्रभः ॥ ३८ ॥ यत्स्थेदं मण्डलं निष्ठा

मास्तो याति मूर्धमि । यत्र यत्र त्रियेद्वापि न स भूयोऽभिजायते न स भूयो-
ऽभिजायत इत्युपनिषत् ॥ १९ ॥ ॐ सह नाववत्विति शान्तिः ॥

इत्यमृतनादोपनिषत्समाप्ता ॥

अथर्वशिरउपनिषत् ॥ २३ ॥

अथर्वशिरसामर्थमनर्थप्रोतवाचकम् ।

सर्वाधारमनाधारं स्वमात्रत्रैपदाक्षरम् ॥

ॐ भद्रं कर्णेभिरिति शान्तिः ॥

ॐ देवा ह वै स्वर्गं लोकमार्यस्ते रुद्रमष्टच्छन्को भवानिति । सोऽब्रवीद्-
हमेकः प्रथममासं वर्तामि च भविष्यामि च नान्यः कश्चिन्मत्तो व्यतिरिक्त-
इति । सोऽन्तरादन्तरं प्राविशत् दिशश्चान्तरं प्राविशत् सोऽहं नित्या-
नित्योऽहं व्यक्ताव्यक्तो ब्रह्माब्रह्माहं प्राञ्चः प्रत्यञ्चोऽहं दक्षिणाञ्च उदञ्चोहं अध-
श्चोऽहं चाहं दिशश्च प्रतिदिशश्चाहं पुमानपुमान् स्त्रियश्चाहं गायत्र्यहं सावित्र्यहं
त्रिष्टुब्जगत्सनुष्टुप्चाहं छन्दोऽहं गार्हपत्यो दक्षिणाग्निराहवनीयोऽहं सत्योऽहं
गौरहं गौर्यहं मृगहं यजुरहं सामाहमथर्वाङ्गिरसोऽहं ज्येष्ठोऽहं श्रेष्ठोऽहं वरिष्ठो-
ऽहमापोऽहं तेजोऽहं गुह्योऽहमरण्योऽहमक्षरमहं क्षरमहं पुष्करमहं पवित्रम-
हमुग्रं च मध्यं च बहिश्च पुरस्ताज्जोतिरित्यहमेव सर्वेभ्यो मामेव स सर्वः
स मां यो मां वेद स सर्वान्देवान्वेद सर्वाश्च वेदान्सङ्गानपि ब्रह्म ब्राह्मणैश्च
गां गोभिर्वाङ्गणान्ब्राह्मणेन हविर्हविषा आयुरायुषा सत्येन सत्यं धर्मेण धर्मं
तर्पयामि स्वेन तेजसा । ततो ह वै ते देवा रुद्रमष्टच्छन् ते देवा रुद्रमपश्यन् ।
ते देवा रुद्रमध्यायन् ततो देवा ऊर्ध्ववाहवो रुद्रं स्तुवन्ति ॥ १ ॥ ॐ यो
वै रुद्रः स भगवान्यश्च ब्रह्मा तस्मै वै नमोनमः ॥ १ ॥ यो वै रुद्रः स भग-
वान् यश्च विष्णुस्तस्मै वै नमोनमः ॥ २ ॥ यो वै रुद्रः स भगवान्यश्च स्कन्द-
स्तस्मै वै नमोनमः ॥ ३ ॥ यो वै रुद्रः स भगवान्यश्चेन्द्रस्तस्मै वै नमोनमः
॥ ४ ॥ यो वै रुद्रः स भगवान्यश्चाग्नस्तस्मै वै नमोनमः ॥ ५ ॥ यो वै रुद्रः
स भगवान्यश्च वायुस्तस्मै वै नमोनमः ॥ ६ ॥ यो वै रुद्रः स भगवान्यश्च
सूर्यस्तस्मै वै नमोनमः ॥ ७ ॥ यो वै रुद्रः स भगवान्यश्च सोमस्तस्मै वै न-
मोनमः ॥ ८ ॥ यो वै रुद्रः स भगवान्ये चाष्टौ ग्रहास्तस्मै वै नमोनमः ॥ ९ ॥
यो वै रुद्रः स भगवान्ये चाष्टौ प्रतिग्रहास्तस्मै वै नमोनमः ॥ १० ॥ यो वै
रुद्रः स भगवान्यश्च भूस्तस्मै वै नमोनमः ॥ ११ ॥ यो वै रुद्रः स भगवा-
न्यश्च भुवस्तस्मै वै नमोनमः ॥ १२ ॥ यो वै रुद्रः स भगवान्यश्च महस्तस्मै
वै नमोनमः ॥ १३ ॥ यो वै रुद्रः स भगवान्यश्च महस्तस्मै वै नमोनमः

॥ १४ ॥ यो वै रुद्रः स भगवान्या च पृथिवी तस्मै वै नमोनमः ॥ १५ ॥
यो वै रुद्रः स भगवान्यच्चान्तरिक्षं तस्मै वै नमोनमः ॥ १६ ॥ यो वै रुद्रः
स भगवान्या च द्यौस्तस्मै वै नमोनमः ॥ १७ ॥ यो वै रुद्रः स भगवान्या-
च्चापस्तस्मै वै नमोनमः ॥ १८ ॥ यो वै रुद्रः स भगवान्यच्च तेजस्तस्मै वै नमो-
नमः ॥ १९ ॥ यो वै रुद्रः स भगवान्यच्च कालस्तस्मै वै नमोनमः
॥ २० ॥ यो वै रुद्रः स भगवान्यच्च यमस्तस्मै वै नमोनमः ॥ २१ ॥ यो
वै रुद्रः स भगवान्यच्च मृत्युस्तस्मै वै नमोनमः ॥ २२ ॥ यो वै रुद्रः स
भगवान्यच्चासृतं तस्मै वै नमोनमः ॥ २३ ॥ यो वै रुद्रः स भगवा-
न्यच्चाकाशं तस्मै वै नमोनमः ॥ २४ ॥ यो वै रुद्रः स भगवान्यच्च विश्वं
तस्मै वै नमोनमः ॥ २५ ॥ यो वै रुद्रः स भगवान्यच्च स्थूलं तस्मै वै
नमोनमः ॥ २६ ॥ यो वै रुद्रः स भगवान्यच्च सूक्ष्मं तस्मै वै नमो-
नमः ॥ २७ ॥ यो वै रुद्रः स भगवान्यच्च शुक्लं तस्मै वै नमोनमः
॥ २८ ॥ यो वै रुद्रः स भगवान्यच्च कृष्णं तस्मै वै नमो नमः ॥ २९ ॥
यो वै रुद्रः स भगवान्यच्च कृच्छ्रं तस्मै वै नमोनमः ॥ ३० ॥ यो वै रुद्रः
स भगवान्यच्च सत्यं तस्मै वै नमोनमः ॥ ३१ ॥ यो वै रुद्रः स भगवान्यच्च
सर्वं तस्मै वै नमोनमः ॥ ३२ ॥ २ ॥ भूस्ते आदिर्मध्यं भुवः स्वस्ते शीर्षं
विश्वरूपोऽसि ब्रह्मैकस्त्वं द्विधा त्रिधा वृद्धिस्त्वं शान्तिस्त्वं पुष्टिस्त्वं हुतमहुतं
दत्तमदत्तं सर्वमसर्वं विश्वमविश्वं कृतमकृतं परमपरं परायणं च त्वम् । अ-
पाम सोमममृता अभूमागन्म ज्योतिरविदाम देवान् । किं नूनमस्मान्कृणव-
दरातिः किमु भूर्तिरमृतं मार्त्यस्य । सोमसूर्यपुरस्तात् सूक्ष्मः पुरुषः । सर्वं
जगद्वितं वा एतदक्षरं प्राजापत्यं सूक्ष्मं सौम्यं पुरुषं ब्राह्ममब्राह्मेण भावं
भावेन सौम्यं सौम्येन सूक्ष्मं सूक्ष्मेण वायव्यं वायव्येन प्रसति स्वे न तेजसा
तस्मादुपसंहर्त्रे महाप्रासाय वै नमो नमः । हृदिस्था देवताः सर्वा हृदि प्राणाः
प्रतिष्ठिताः । हृदि त्वमसि यो नित्यं तिष्ठो मात्राः परस्तु सः । तस्योत्तरतः
शिरो दक्षिणतः पादौ य उत्तरतः स ओङ्कारः य ओङ्कारः स प्रणवः यः प्रणवः
स सर्वव्यापी यः सर्वव्यापी सोऽनन्तः योऽनन्तस्तत्तारं यत्तारं तत्सूक्ष्मं
यत्सूक्ष्मं तच्छुक्लं यच्छुक्लं तद्वैद्युतं यद्वैद्युतं तत्परं ब्रह्म यत्परं ब्रह्म स एकः य
एकः स रुद्रः यो रुद्रः स ईशानः य ईशानः स भगवान् महेश्वरः ॥ ३ ॥
अथ कस्मादुच्यते ओङ्कारो यस्मादुच्चार्यमाण एव प्राणानूर्ध्वमुत्क्रामयति
तस्मादुच्यते ओङ्कारः । अथ कस्मादुच्यते प्रणवः यस्मादुच्चार्यमाण एव क्त-
व्यजुःसामाथर्वाग्निरसं ब्रह्म ब्राह्मणेभ्यः प्रणामयति नामयति च तस्मादु-
च्यते प्रणवः । अथ कस्मादुच्यते सर्वव्यापी यस्मादुच्चार्यमाण एव सर्वाङ्गोक्ता-
न्यामोति स्नेहो यथा पल्लपिण्डमिव शान्तरूपमोतप्रोतमनुप्राप्नो व्यतिक-

कस्य तस्मादुच्यते सर्वव्यापी । अथ कस्मादुच्यतेऽनन्तो यस्मादुच्चार्यमाण एव
 तिर्यगूर्ध्वमधस्ताद्वास्तान्तो नोपलभ्यते तस्मादुच्यतेऽनन्तः । अथ कस्मादु-
 च्यते तारं यस्मादुच्चार्यमाण एव गर्भनन्मव्याधिजराभरणसंसारमहाभया-
 चारयति प्रायते च तस्मादुच्यते तारम् । अथ कस्मादुच्यते शुक्लं यस्मादुच्चा-
 र्यमाण एव कृन्दते क्लामयति च तस्मादुच्यते शुक्लम् । अथ कस्मादुच्यते
 सूक्ष्मं यस्मादुच्चार्यमाण एव सूक्ष्मो भूत्वा शरीराण्यधितिष्ठति सर्वानि चा-
 ह्नान्यभिमृशति तस्मादुच्यते सूक्ष्मम् । अथ कस्मादुच्यते वैश्रुतं यस्मादुच्चार्य-
 माण एव व्यक्ते महसि तमसि घोतयति तस्मादुच्यते वैश्रुतम् । अथ कस्मा-
 दुच्यते परं ब्रह्म यस्मात्परमपरं परावर्णं च बृहद्बृहत्या बृंहयति तस्मादुच्यते
 परं ब्रह्म । अथ कस्मादुच्यते एकः यः सर्वान्प्राणान्संभक्ष्य संभक्षणेनाजः
 संसृजति विसृजति तीर्थमेके ब्रजन्ति तीर्थमेके दक्षिणाः प्रत्यञ्च उदञ्चः
 ब्राह्मोऽभिन्नब्रजन्त्येके तेषां सर्वेषामिह सद्रतिः । साकं स एको भूतश्च-
 रति ब्रजानां तस्मादुच्यत एकः । अथ कस्मादुच्यते रुद्रः यस्मादपिभिर्नो-
 न्यैर्भक्तैर्हुतमस्य रूपमुपलभ्यते तस्मादुच्यते रुद्रः । अथ कस्मादुच्यते ईशानः
 यः सर्वान्देवानीशते ईशानीभिर्जननीभिश्च परमशक्तिभिः । अभित्वा शूर यो
 जुमो दुग्धा इव घेनवः । ईशानमस्य जगतः स्वदेशमीशानमिन्द्र तस्युच इति
 तस्मादुच्यते ईशानः । अथ कस्मादुच्यते भगवान्महेश्वरः यस्माद्ब्रह्मा ज्ञानेन
 भजन्त्यनुगृह्णाति च वाचं संसृजति विसृजति च सर्वान्भावान्परित्यज्यात्म-
 ज्ञानेन योगेश्वर्येण महति महीयते तस्मादुच्यते भगवान्महेश्वरः । तदेतद्बुद्ध-
 चरितम् ॥ ४ ॥ एको ह देवः प्रदिशो नु सर्वाः पूर्वा ह जातः स उ गर्भे
 अन्तः । स एव जातः स जलप्यमाणः प्रत्यङ्मृजनास्तिष्ठति सर्वतोमुखः ।
 एको रुद्रो न द्वितीयाय तस्मै य इमाँल्लोकानीशत ईशानीभिः । प्रत्यङ्मृजना-
 स्तिष्ठति संसृजोचान्तकाले संसृज्य विश्वा भुवनानि गोप्ता । यो योनिं योनि-
 मधिनिष्ठत्येको येनेदं सर्वं विचरति सर्वम् । तमीशानं पुरुषं देवामीढ्यं नि-
 चाच्येमां शान्तिमत्यन्तमेति । क्षमां हित्वा हेतुजालस्य मृत्युं बुद्ध्या संचितं
 स्थापयित्वा तु रुद्रे । रुद्रमेकत्वमाहुः शाश्वतं वै पुराणमिषमूर्जेण पशवोऽनु-
 नामयन्तं मृत्युपाशान् । तदेतेनात्मभेतेनार्थचतुर्थेन मात्रेण शान्तिं संसृजन्ति
 पशुपाशविमोक्षणम् । या सा प्रथमा मात्रा ब्रह्मदेवत्या रक्षा वर्णेन यक्षां
 ध्यायते नित्यं स गच्छेद्ब्रह्मपदम् । या सा द्वितीया मात्रा विष्णुदेवत्या कृष्णा
 वर्णेन यक्षां ध्यायते नित्यं स गच्छेद्द्वैष्णवं पदम् । या सा तृतीया मात्रा
 ईशानदेवत्या कपिला वर्णेन यक्षां ध्यायते नित्यं स गच्छेदैशानं पदम् । या
 सार्धचतुर्थी मात्रा सर्वदेवत्याऽव्यक्तीभूता त्वं विचरति शुद्धा रफटिकसन्निभा
 वर्णेन यक्षां ध्यायते नित्यं स गच्छेत्पद्मनामधम् । तदेतदुपासीत मुनयो बान्ध-

दन्ति न तस्य ग्रहणमयं पन्था विहित उत्तरेण येन देवा यान्ति येन पितरो
 येन ऋषयः परमपरं पराचयं चेति । बाकाग्रमात्रं हृदयस्य मध्ये विश्वं देवं जा-
 तरूपं वरेण्यम् । तस्मात्स्थं येन पश्यन्ति धीरास्तेषां शान्तिर्भवति नेतरेषाम् ।
 यस्मिन्कोटं यां च तृणां क्षमां चाक्षमां हित्वा हेतुजालस्य मूलम् । बुद्ध्या
 संशितं स्थापयित्वा तु रुद्रे रुद्रमेकत्वमाहुः । रुद्रो हि साश्वतेन वै पुराणेनेष-
 मूर्जेण तपसा निचन्ता । अग्निरिति भस्म वायुरिति भस्म जलमिति भस्म स्थल-
 मिति भस्म ज्योमेति भस्म सर्वैः ह वा हवं भस्म मव एतानि चक्षुषि वक्ष्या-
 द्रुतस्मिदं पाशुपतं यज्ञस्य नास्मानि संस्पृशेत्तस्माद्ब्रह्म तदेतत्पाशुपतं पशुपाश-
 विमोक्षणाय ॥ ५ ॥ योऽग्नौ रुद्रो योऽप्स्वन्तर्यं ओषधीर्वीरुध आविवेश । य
 इमा विश्वा भुवनानि चक्षुषे तस्मै रुद्राय नमोऽस्त्वग्नये । यो रुद्रोऽग्नौ यो
 रुद्रोऽप्स्वन्तर्धौ रुद्र ओषधीर्वीरुध आविवेश । यो रुद्र इमा विश्वा भुवनानि
 चक्षुषे तस्मै रुद्राय नमोनमः । यो रुद्रोऽप्सु यो रुद्र ओषधीषु यो रुद्रो वन-
 स्पतिषु । येन रुद्रेण जगदूर्ध्वं धारितं पृथिवी द्विधा त्रिधा धर्ता धारिता
 नागा येऽन्तरिक्षे तस्मै रुद्राय वै नमोनमः । मूर्धानमस्य संसेव्याप्यधर्वा
 हृदयं च यत् । मस्तिष्कादूर्ध्वं प्रेरयत्यवमानोऽधिशीर्षतः । तद्वा अयर्वणः
 शिरो देवकोशः समुज्जितः । तत्प्राणोऽभिरक्षति शिरोऽन्तमथो मनः । न च
 दिवो देवजनेन गुप्ता न चान्तरिक्षाणि न च भूम इमाः । यस्मिन्निदं सर्व-
 मोतप्रोतं तस्मादन्यन्न परं किञ्चनास्ति । न तस्मात्पूर्वं न परं तदस्ति न भूत
 नोत भव्यं यदासीत् । सहस्रपादेकमूर्ध्ना व्यासं स एवेदमावरीवर्ति भूतम् ।
 अक्षरात्संजायते कालः कालाद्यापक उच्यते । व्यापको हि भगवान् रुद्रो भोगा-
 यमानो यदा शेते रुद्रस्तदा संहार्यते प्रजाः । उच्छ्वासिते तमो भवति तमस
 आपोऽप्स्वहुल्या मथिते मथितं शिशिरे शिशिरं मथ्यमानं केन भवति केना-
 दृष्टं भवत्यण्डाद्ब्रह्मा भवति ब्रह्मणो वायुः वायोर्देवकारः अकारात्सावित्री
 सावित्र्या गायत्री गायत्र्या लोका भवन्ति । अर्चयन्ति तपः सत्यं मधु
 क्षरन्ति यजुषम् । एतद्धि परमं तपः आपोज्योती रसोऽमृतं ब्रह्म भूर्भुवः
 स्वरौ नम इति ॥ ६ ॥ य इदमथर्वशिरो ब्राह्मणोऽधीते अभ्रोत्रियः ओत्रियो
 भवति अनुपनीत उपनीतो भवति सोऽग्निपूतो भवति स वायुपूतो भवति
 स सूर्यपूतो भवति स सोमपूतो भवति स सत्यपूतो भवति स सर्वदेवै-
 र्ज्ञातो भवति स सर्वैर्देवनुप्यातो भवति स सर्वेषु तीर्थेषु स्नातो भवति
 तेन सर्वैः ऋतुभिरिष्टं भवति गायत्र्याः पटिसहस्राणि जप्ताणि भवन्ति इति-
 हासपुराणानां रुद्राणां शतसहस्राणि जप्ताणि भवन्ति । प्रणवानामयुतं जप्तं
 भवति । स चक्षुषः पार्श्वं पुनाति । आ सप्तमात्पुरुषयुरानुपुनातीत्याह भग-

वानयर्वशिरः सकृज्जवेव शुचिः स पूतः कर्मण्यो भवति । द्वितीयं जह्वा
गजाधिपत्यमवाप्नोति । तृतीयं जह्वेवमेवानुप्रविशत्यो सत्यमो सत्यमो
सत्यम् ॥ ७ ॥

इत्यथर्वशिरउपनिषत्समाप्ता ॥

अथर्वशिक्षोपनिषत् ॥ २४ ॥

ओंकारार्थेतया भातं तुर्योकाराप्रभासुरम् ।

तुर्यतुर्यं त्रिपाद्रामं स्वमात्रं कलयेऽन्वहम् ॥

ॐ मद्रं कर्णेभिरिति शान्तिः ॥

ॐ अथ हैनं पैप्पलादोऽङ्गिराः सनत्कुमारश्चाथर्वणमुवाच भगवन्किमादौ
प्रयुक्तं ध्यानं ध्यायितव्यं किं तज्ज्ञानं को वा ध्याता कश्च ध्येयः । स एभ्यो-
यवो प्रत्युवाच । ओमित्येतदक्षरमादौ प्रयुक्तं ध्यानं ध्यायितव्यमित्येतदक्षरं
परं ब्रह्मास्य पादाश्चत्वारो वेदाश्चतुष्पादिदमक्षरं परं ब्रह्म । पूर्वास्य मात्रा
पृथिव्यकारः ऋग्भिर्ऋग्वेदो ब्रह्मा वसवो गायत्री गार्हपत्यः । द्वितीयान्तरिक्षं
स उकारः स यजुर्भिर्यजुर्वेदो विष्णुरुद्रास्त्रिष्टुब्दक्षिणाग्निः । तृतीया घौः स
मकारः स सामभिः सामवेदो रुद्रा आदित्या जगत्याहवनीयः । यावसानेऽस्य
चतुर्थ्यधमात्रा सा सोमलोको ओंकारः सोधर्वणमग्नैरथर्ववेदः सर्वतर्कोऽग्निर्म-
रुतो विराडेकर्षिर्भास्वती स्मृता । प्रथमा रक्तपीता महद्ब्रह्मदैवत्या । द्वितीया
विद्युमती कृष्णा विष्णुदैवत्या । तृतीया शुभाशुभा शुक्ला रुद्रदैवत्या । याव-
सानेऽस्य चतुर्थ्यधमात्रा सा विद्युमती सर्ववर्णा पुरुषदैवत्या । स एष षोका-
रश्चतुरक्षरश्चतुष्पादश्चतुःशिरश्चतुर्थमात्रः स्थूलमेतद्ब्रह्मदीर्घभुत इति ॥ ॐ ॐ
ॐ इति त्रिरुक्त्वा चतुर्थः शान्त आत्मा भुतप्रणवप्रयोगेण समस्तमोमिति प्र-
युक्त आत्मज्योतिः सकृदावर्तते सकृदुच्चारितमात्रः स एष ऊर्ध्वमग्नमयती-
त्योकारः । प्राणान्सर्वान्प्रलीयत इति प्रलयः । प्राणान्सर्वान्प्रमामनि प्रणा-
वयनीत्येतस्मात्प्रणवः । चतुर्थावस्थित इति सर्वदेववेद्योतिः सर्ववाचवस्तु
प्रणवात्मकम् ॥ १ ॥ देवाश्चेति संघतां सर्वेभ्यो दुःखभयेभ्यः संतारयतीति
तारणात्तारः । सर्वे देवाः संविशन्तीति विष्णुः । सर्वाणि बृंहयतीति ब्रह्मा ।
सर्वेभ्योऽन्तःस्थानेभ्यो ध्येयेभ्यः प्रदीपवत्प्रकाशयतीति प्रकाशः । प्रकाशेभ्यः
सदोमित्यन्तः शरीरं विद्युद्ब्रह्मोत्पत्तिं मुहुर्मुहुरिति विद्युद्ब्रह्मतीयादिसं दिशं
भित्त्वा सर्वांल्लोकान्व्याप्नोति व्यापयतीति व्यापनाद्यापी महादेवेः ॥ २ ॥
पूर्वास्य मात्रा जागर्ति जागरितं द्वितीया स्वप्नं तृतीया सुषुप्तिश्चतुर्थी तुरीयं
मात्रा मात्राः प्रतिमात्रागताः सम्यक्समस्तानपि पादाजयतीति स्वयंप्रकाशः
स्वयं ब्रह्म भवतीत्येष सिद्धिकर एतस्माच्छान्तादौ प्रयुज्यते । सर्वकरणोपसंहा-

रत्वाद्यार्धधारणाद्ब्रह्म तुरीयम् । सर्वकरणानि मनसि संप्रतिष्ठाप्य ध्यानं
विष्णुः प्राणं मनसि सह करणैः संप्रतिष्ठाप्य ध्याता रुद्रः प्राणं मनसि सह-
करणैर्नादान्ते परमात्मनि संप्रतिष्ठाप्य ध्यायीतेशानं प्रध्यायितृष्वं सर्वमिदं
ब्रह्मविष्णुरुद्रेन्द्रास्ते संप्रसूयन्ते सर्वाणि चेन्द्रियाणि सह भूतैर्न कारणं कार-
णानां ध्याता कारणं तु ध्येयः सर्वैश्वर्यसंपन्नः सर्वेश्वरः शंभुराकाशमध्ये ध्रुवं
स्तब्धभाषिकं क्षणमेकं क्रतुगतस्यापि चतुःसप्तत्या यत्फलं तद्वामोति कृच्छ्र-
मोकारगतिं च सर्वध्यानयोगज्ञानानां यत्फलमोकारो वेद पर ईशो वा शिव
एको ध्येयः शिवंकरः सर्वमन्यत्परित्यज्य समस्तार्थवैशिष्ट्यामधीत्य द्विजो
गर्भवासाद्विमुक्तो विमुच्यत एतामधीत्य द्विजो गर्भवासाद्विमुक्तो विमुच्यत
इत्योऽसत्यमित्युपनिषत् ॥ ३ ॥ ॐ अहं कर्णेभिरिति शान्तिः ॥

इत्यथर्वशिखोपनिषत्समाप्ता ॥

मैत्रायण्युपनिषत् ॥ २५ ॥

वैराग्योत्थभक्तियुक्तब्रह्ममात्रप्रबोधतः ।

यत्पदं मुनयो यान्ति तन्मैपदमहं महः ॥

ॐ आप्यायन्त्विति शान्तिः ॥

मैत्रायणी कौषितकी बृहजाबालतापनी । कालाभिरुद्रमैत्रेयी सुबालशु-
रिमञ्जिका । ॐ बृहद्रथो ह वै नाम राजा राज्ये ज्येष्ठं पुत्रं निधापयित्वेदम-
शाश्वत मन्यमानः शारीरं वैराग्यमुपेतोऽरण्य निर्जंगाम स तत्र परमं तप
आस्थायादित्यमीक्षमाण ऊर्ध्वबाहुस्तिष्ठत्यन्ते सहस्रस्य मुनिरन्तिकमाजगामा-
भिरिवाधूमकस्तेजसा निर्दहन्निवात्मविद्भगवान्छाकायन्य उत्तिष्ठोत्तिष्ठ वरं
वृणीष्वेति राजानमब्रवीत्स तस्मै नमस्कृत्योवाच भगवन्नाहमात्मवित्तं तत्त्व-
विच्छृणुमो वयं स त्वं नो ब्रूहीत्येतद्गतं पुरस्तादशक्यं मा पृच्छ प्रभ्रमैद्वाका-
न्यान्कामान्ब्रूणीष्वेति शाकायन्यस्य चरणावभिमृश्यमानो राजेर्मा गाथां
जगाद ॥ १ ॥ भगवन्नस्थिचर्मस्त्रायुमज्जामांसशुकशोणितश्लेष्माध्मदूषिते वि-
ष्मूत्रवातपित्तकफसंघाते दुर्गन्धे नि.सारेऽस्मिञ्छरीरे किं कामोपभोगैः ॥ २ ॥
कामक्रोधलोभभयविषादेर्व्यष्टवियोगानिष्टसंप्रयोगक्षुत्पिपासाजरासृष्ट्युरोगशो-
काधैरभिहृतेऽस्मिञ्छरीरे किं कामोपभोगैः ॥ ३ ॥ सर्वं चेदं क्षयिष्णु प-
श्यामो यथेमे दंशमशकादयस्तृणवज्रश्वतयोद्भूतप्रध्वंसिनः ॥ ४ ॥ अथ कि-
मेतैर्वा परेऽन्ये महाधनुर्धराश्चक्रवर्तिनः केचित्सुषुम्नभूरिषुनेन्द्रपुत्रकुब-
याश्वयौवनाश्ववद्वियाश्वान्श्वपतिः शशबिन्दुर्हरिश्चन्द्रोऽम्बरीणे मनुकस्त्रयाति-
र्ययातिरनरण्योक्षसेनोत्थमरुत्तभरतप्रभृतयो राजानो म्रियतो बन्धुवर्गस्य

महतीं भिषं त्यक्त्वास्याहोकादसुं कोके प्रयान्ति ॥ ५ ॥ अथ किमेतैर्वा
चरेऽप्ये गन्धर्वासुरयक्षराक्षसभूतगणपिशाचोरगप्रहादीनां निरोधनं पश्यामः
॥ ६ ॥ अथ किमेतैर्वान्यानां शोषणं महार्णवानां क्षिस्त्रिणां प्रपतनं ध्रुवस्य
प्रचलनं स्थानं वा तरुणां निमज्जनं पृथिव्याः स्थानादपसरणं सुराणां सो-
ऽहमित्येतद्विधेऽस्मिन्संसारे किं कामोपभोगैर्यैरेवाश्रितत्वात्सकृदिहावर्तनं द-
श्यत इत्युदत्तमहंसीत्यन्धोदपानस्थो मेक इवाहमस्मिन्संसारे भगवंस्त्वं नो
यतिसत्त्वं नो गतिः ॥ ७ ॥ इति प्रथमः प्रपाठकः ॥

अथ भगवान्छाकायन्यः सुप्रीतोऽमवीद्राजानं महाराज बृहद्रथेदवाकुवंशज-
जनीर्षात्मजः कृतकृत्यस्त्वं मरुत्वाहो विभ्रुतोऽसीत्ययं वा व खल्व्वात्मा ते
कतमो भगवान्वर्ण्य इति तं होवाचेति ॥ १ ॥ य एषो बाह्यावष्टम्भनेनो-
र्ध्वमुत्क्रान्तो व्यथमानोऽव्यथमानस्तमः प्रणुदत्येष आत्मेत्याह भगवानथ य
एष संप्रसादोऽस्मान्छरीरात्समुत्पाय परं ज्योतिरूपसंपद्य स्वेन रूपेणाभिनि-
ष्पद्यत एष आमेति होवाचैतदमृतमभयमेतद्ब्रूयेति ॥ २ ॥ अथ खल्विवयं
महाविद्या सर्वोपनिषद्विद्या वा राजस्यसाकं भगवता मैत्रेयेण व्याख्याताहं ते
कथयिष्यामीत्यथापहतपाप्मानस्त्रिमतेजस ऊर्ध्वरेतसो बाह्वस्त्रिया इति
श्रूयन्तेऽथैते प्रजापतिमनुवन्भगवद्विश्वकर्मिवाचेतनमिदं शरीरं कस्यैव खल्वी-
दृशो महिमातीन्द्रियभूतस्य येनैतद्विधमिदं चेतनवत्प्रतिष्ठापितं प्रचोदयि-
तास्य को भगवच्छेतदस्माकं ब्रूहीति तान्होवाच ॥ ३ ॥ यो ह खलु वाचोप-
रिस्थः श्रूयते स एव वा एष शुद्धः पूतः शून्यः शान्तः प्राणोऽनीशा-
त्माऽनन्तोऽक्षय्यः स्थिरः शाश्वतोऽजः स्वतन्त्रः स्वे महिम्नि तिष्ठत्य-
नेनेदं शरीरं चेतनवत्प्रतिष्ठापितं प्रचोदयिता वैषोऽस्येति ते होचुर्भ-
गवन्कथमनेनेदृशोनामिच्छेनैतद्विधमिदं चेतनवत्प्रतिष्ठापितं प्रचोदयिता
वैषोऽस्येति कथमिति तान्होवाच ॥ ४ ॥ स वा एष सूक्ष्मोऽग्रा-
ह्योऽदृश्यः पुरुषसंज्ञको बुद्धिपूर्वमिहैवावर्ततंऽजो न सुषुप्तस्यैव बुद्धिपूर्वं निबोध-
यत्ययं यो ह खलु वावैतस्यांशोऽयं यश्चेतनमात्रः प्रतिपुरुषं क्षेत्रज्ञः संकल्पा-
प्यवसायाभिमानलिङ्गः प्रजापतिर्विश्वाक्षत्वेन चेतनेनेदं शरीरं चेतनवत्प्रति-
ष्ठापितं प्रचोदयिता वैषोऽस्येति ते होचुर्भगवन्कीदृशस्य कथमंशेन वर्तनमिति
तान्होवाच ॥ ५ ॥ प्रजापतिर्वो एषोऽग्नेऽतिष्ठस्स नारमतैकः स आत्मानमभि-
ध्यायद्ब्रूहीः प्रजा असृजत्ता अस्मैवात्मप्रबुद्धा अप्राणा स्थानुरिव तिष्ठमाना
अपश्यत्स नारमत सोऽमन्यतैतासां प्रतिबोधनायाभ्यन्तरं प्राविशानीत्ययं स
वायुमिवात्मानं कृत्वाभ्यन्तरं प्राविशत्स एको नाविशत्स पञ्चधात्मानं प्रविम-
ज्जोष्यते यः प्राणोऽपानः समान उद्दानो व्यान इति ॥ ६ ॥ अथ योऽयमू-
र्ध्वमुत्क्रामतीत्येष वाव स प्राणोऽयं योयमवाहं संक्रामत्येष वाव सोऽपान-

नोऽथ बोधं स्वविष्टमन्त्रधामपाने स्थापयत्यणिष्ठं चाङ्गेऽङ्गे समं नयत्येष वाव
स समानोऽथ योऽयं पीताशितमुद्गिरिति निगिरतीति चैष वाव स उदानोऽथ
येनैताः शिरा अनुव्याप्ता एष वाव स व्यानः ॥ ७ ॥ अथोपांशुरन्तर्बान्धमि-
भवत्यन्तर्याममुपांशुमेतयोरन्तराले बाष्पं मासवद्यदौष्ण्यं स पुरुषोऽथ यः
पुरुषः सोऽभिर्वैश्वानरोऽप्यन्यत्राप्युक्तमयमभिर्वैश्वानरो योऽयमन्तः पुरुषो
येनेदमन्नं पच्यते यदिदमद्यते तस्यैष घोषो भवति यदेतत्कर्णावपि धाव
शृणोति स यदेतत्कमिष्यन्भवति नैनं घोषं शृणोति ॥ ८ ॥ स वा एष पञ्च-
धात्मानं प्रविभज्य निहितो गुहायां मनोमयः प्राणशरीरो बहुरूपः सत्यसं-
कल्प आत्मेति स वा एषोऽस्य हृदन्तरे तिष्ठन्नकृतार्थोऽमन्यतार्थान्सानि
तत्त्वानीमानि भिस्त्वोदितः पञ्चमी रश्मिभिर्विषयानतीति शुद्धीन्द्रियाणि
यानीमान्येतान्यस्य रश्मयः कर्मेन्द्रियाण्यस्य ह्या रथः शरीरं मनो नियन्ता
प्रकृतिमयोऽस्य प्रतोदनेन खल्वीरितं परिभ्रमतीदं शरीरं चक्रमिव मृते
च नेदं शरीरं चेतनवत्प्रतिष्ठापितं प्रचोदयिता चैषोऽस्येति ॥ ९ ॥ स वा एष
आत्मेत्यदो वशं नीत एव सितासितैः कर्मफलैरभिभूयमान इव प्रतिशरीरेषु
चरत्यव्यक्तत्वात्सुक्ष्मत्वाददृश्यत्वादप्राज्ञत्वाभिर्ममत्वाच्चानवस्थोऽकर्ता कर्तृवा-
वस्थितः ॥ १० ॥ स वा एष शुद्धः स्थिरोऽचलश्चालेपोऽव्यग्रो निःस्पृहः प्रेक्ष-
कवदवस्थितः स्वस्य चरितभुगुणमयेन पटेनात्मानमन्तर्धीयावस्थित इत्यव-
स्थित इति ॥ ११ ॥ द्वितीयः प्रपाठकः ॥

ते होचुर्भगवन्त्येवमस्यात्मनो महिमानं सूचयसीत्यन्यो वा परः कोऽव-
मात्मा सितासितैः कर्मफलैरभिभूयमानः सदसद्योनिमापद्यत इत्यवाचीं
वोर्ध्वा वा गतिं हृन्दैरभिभूयमानः परिभ्रमतीति कतम एष इति तान्हो-
वाच ॥ १ ॥ अस्ति खल्वन्योऽपरो भूतात्मा योऽयं सितासितैः कर्मफलैरभि-
भूयमानः सदसद्योनिमापद्यत इत्यवाचीं वोर्ध्वा गतिं हृन्दैरभिभूयमानः परि-
भ्रमतीत्यस्योपव्याख्यानं पञ्च तन्मात्राणि भूतशब्देनोच्यन्ते पञ्च महाभूतानि
भूतशब्देनोच्यन्तेऽयं तेषां यः समुदायः शरीरमित्युक्तमय यो ह खलु वाव
शरीरमित्युक्तं स भूतात्मेत्युक्तमथास्ति तस्यात्मा बिन्दुरिव पुष्कर इति स वा
एषोऽभिभूतः प्राकृतगुणैरित्यतोऽभिभूतत्वात्संभूतत्वं प्रयात्यसंभूतत्वादात्मत्वं
प्रभुं भगवन्तं कारयितारं नापश्यद्गुणौघैस्तृप्यमानः कलुषीकृतश्चास्थिरश्चालो
कोलुप्यमानः सस्पृहो व्यग्रश्चाभिमानत्वं प्रयात इत्यहं सो ममेदमित्येवं
मन्यमानो निबध्नात्यात्मनात्मानं जालेनेव खचरः कृतस्यानुफलैरभिभूयमानः
परिभ्रमतीति ॥ २ ॥ अथान्यत्राप्युक्तं यः कर्ता सोऽयं वै भूतात्मा करणैः का-
रितान्तःपुरुषोऽथ यथाग्निनायः पिण्डो वाभिभूतः कर्तृभिर्हैन्यमानो नाना-
त्वमुपैत्येवं प्राव खल्वसौ भूतात्मान्तःपुरुषेणाभिभूतो गुणैर्हैन्यमानो नानात्व-
श्च. उ. ११

मुपैत्यथ यन्निगुण चतुरशीतिलक्ष्योनिपरिणत भूतत्रिगुणमेतद्वै नानात्वस्य रूप तानि ह वा इमानि गुणानि पुरुषेणेति तानि चक्रमिव चक्रिणेत्यथ यथाय पिण्डे हन्यमाने नाग्निरभिभूयत्येव नाभिभूयत्यसौ पुरुषोऽभिभूयत्यथ भूतात्मोपसंश्लिष्टत्वादिति ॥ ३ ॥ अथान्यत्राप्युक्त शरीरमिदं मैथुनादेवोद्भूत सविदपेत निरय एव भूतद्वारेण निष्क्रान्तमस्थिभिश्चित मासेनानुल्लिप्त चर्मणावबद्ध विष्मूत्रपित्तकफमज्जामेदोवसाभिरन्यैश्च मलैर्बहुभि परिपूर्णं कोश इवावसन्नति ॥ ४ ॥ अथान्यत्राप्युक्त समोहो भय विषादो निद्रा तन्द्री व्रणो जरा शोक क्षुत्पिपासा कार्पण्य क्रोधो नास्तिक्यमज्ञान मात्सर्यं वैकारुण्य मूढत्व निर्बीडत्व निकृत्तत्वमुद्वतत्वमसमत्वमिति तामसान्वित स्तृष्णा स्नेहो रागो लोभो हिंसा रतिदृष्टिव्यापृत चमोप्या काममवस्थितत्व च जलज्व त्रिहीर्यार्थापार्जन मित्रानुग्रहण परिग्रहावलम्बोऽनिष्टद्विन्द्रियार्थेषु द्विष्टिरिष्टध्वनिपङ्क्त इति राजसान्वितैः परिपूर्ण एतदभिभूत इत्यथ भूतात्मा तस्मान्नानारूपाप्याप्नोतीत्याप्नोतीति ॥ ५ ॥ तृतीय प्रपाठक ॥

ते ह खल्वधोर्ध्वरेतसोऽतिविस्मिता आतसमेत्योचुर्भगवन्ममस्ते एव न ज्ञाधि वमस्माक गतिरन्या न विद्यत इत्यस्य कोऽतिविभूतात्मनो येनद हि स्वात्मन्येव सायुज्यमुपैति तान्होवाच ॥ १ ॥ अथान्यत्राप्युक्त महानदापूर्मय इव निवर्तकमस्य यत्पुराकृत समुद्रवेलेव दुर्निवार्यमस्य मृत्योरगमन सदस फलमयैहि पाशैः पशुरिव बद्ध बन्धनस्थस्य बास्त्रातद्वय वमविषयस्थस्यैव बहुभयावस्थ मदिरोन्मत्त इवामोदमदिरोन्मत्त पाप्मना गृहीत इव भ्राम्यमाण महोरगदष्ट इव विपदष्ट महान्धकार इव रागान्धमिन्द्रजालमिव माया मय स्वप्न इव मिथ्यादर्शनं कदलीगर्भं इवासार नट इव क्षणवेष चित्रभित्तिरिव मिथ्यामनोरममित्यथोक्तम् ॥ शब्दरूपशब्दयोः येषां अनर्था इव ते स्थिता । येष्वासक्तस्तु भूतात्मा न सरेच्च पर पदम् ॥ २ ॥ अथ वा व खल्वस्य प्रतिविधिर्भूतात्मनो यद्येव विद्याधिगमस्य धर्मस्यानुचरण स्वाश्रमे ष्वेवानुक्रमण स्वधर्म एव सर्वं धत्ते स्वभ्रमशास्त्रेवेतराण्यनेनोर्ध्वभागभवत्यन्यथाध पतत्यध स्वधर्माभिभूतो यो वेदेषु न स्वधर्मातिक्रमेणाश्रमी भवत्याश्रमेध्वेवावस्थितस्तपस्वी चेत्थुच्यत एतदप्युक्त नातपस्कस्यात्मध्यानेऽधिगम कर्मशुद्धिर्वैत्यव ह्याह ॥ तपसा प्राप्यते सत्त्वं सत्त्वात्सप्राप्यते मनः । मनसा प्राप्यते स्वात्मा ह्यात्मापत्या निवर्तत इति ॥ ३ ॥ अत्रते श्लोका भवन्ति ॥ यथा निरिन्धनो वह्निः स्वयोनावुपशाम्यति । तथा वृत्तिक्षयाच्चित्तं स्वयोनावुपशाम्यति ॥ १ ॥ स्वयोनावुपशान्तस्य मनसः सत्यगामिनः । इन्द्रियार्था विमूढस्यानुता कर्मवशानुगा ॥ २ ॥ चित्तमेव हि ससारस्तत्प्रयत्नं शोधयेत् । यच्चित्तस्तन्मयो भवति गुह्यमेतत्सनातनम् ॥ ३ ॥ चित्तस्य हि प्रसादेन

हन्ति कर्म शुभाशुभम् । प्रसन्नात्मात्मनि स्थित्वा सुखमव्ययमभुते ॥ ४ ॥
समासक्त यदा चित्तं जन्तोर्विषयगोचरे । यथेव ब्रह्मणि स्यात्तत्को न मुच्येत
बन्धनात् ॥ ५ ॥ मनो हि द्विविधं प्रोक्तं शुद्धं चाशुद्धमेव च । अशुद्धं काम
सकल्पं शुद्धं कामविवर्जितम् ॥ ६ ॥ कथं विक्षेपरहितं मनः कृत्वा मुनिश्चलम् ।
यदा यात्यमनीभावं तदा तत्परमं पदम् ॥ ७ ॥ तावदेव निरोद्धव्यं इदि
यावत्क्षयं गतम् । एतज्ज्ञानं च मोक्षं च शेषास्तु ग्रन्थविस्तरा ॥ ८ ॥ समा
धिनिर्धूतमलस्य चेतसो निवेशितस्यात्मनि यत्सुखं लभेत् । न शक्यते वर्णयितु
मिरा तदा स्वयं तदन्तःकरणेन गृह्यते ॥ ९ ॥ अपामपोऽग्निरग्नौ वा व्योम्नि
व्योमं न लक्षयेत् । एवमन्तर्गतं चित्तं पुरुषं प्रतिमुच्यते ॥ १० ॥ मन एव
मनुष्याणां कारणं बन्धमोक्षयोः । बन्धाय विषयासक्तं मुक्त्यै निर्विषयं
स्मृतमिति ॥ ११ ॥ अथ यथेयं कौत्सायनिस्तुतिः ॥ त्वं ब्रह्मा त्वं च वै वि
ष्णुस्त्वं रुद्रस्त्वं प्रजापतिः । त्वमग्निर्वरुणो वायुस्त्वमिन्द्रस्त्वं निशाकरः ॥ १२ ॥
त्वं मनुस्त्वं यमश्च त्वं पृथिवी त्वमथाच्युतः । स्वाधे स्वाभाविकेऽर्थे च बहुधा
तिष्ठसे दिवि ॥ १३ ॥ विश्वेश्वरं नमस्तुभ्यं विश्वात्मा विश्वकर्माकृतः । विश्वभु
ग्विश्वमायस्त्वं विश्वक्रीडारतिं प्रभुः ॥ १४ ॥ नमः शान्तात्मने तुभ्यं नमो
गृह्यतमायं च । अचिन्त्यायाप्रमेयाय अनादिनिधनाय चेति ॥ १५ ॥
॥ ४ ॥ तमो वा इदमेकमासं तत्पश्चात्तत्परेणेति विषयत्वं प्रयात्यतद्गं रजसो
रूपं तद्गं खल्वीरितं विषमत्वं प्रयात्येतद्गं तमसो रूपं तत्तमं खल्वीरितं
तमसं संप्राप्तवत्येतद्गं सत्त्वस्य रूपं तत्सत्त्वमेवेति तत्सत्त्वात्संप्राप्तवत्सौ
ऽशोऽयं यश्चेतनमात्रं प्रतिपुरुषं क्षेत्रज्ञं सकल्पाध्यवसायाभिमानलिङ्गं
प्रजापतिस्तस्य प्रोक्ता अग्न्यास्तनवो ब्रह्मा रुद्रो विष्णुरित्यथ यो ह खलु
वावास्य राजसोऽशोऽसौ स योऽयं ब्रह्माथ यो ह खलु वावास्य तामसोऽ-
शोऽसौ स योऽयं रुद्रोऽयं यो ह खलु वावास्य सात्विकोऽशोऽसौ स एव
विष्णुः स वा एष एकस्त्रिधाभूतोऽष्टधैकादशधा द्वादशधाऽपरिमितधा चोद्भूत
उद्भूतत्वाद्भूतेषु चरति प्रतिष्ठा सर्वभूतानामधिपतिर्बभूवेत्यसावात्मान्तर्बहि-
श्चान्तर्बहिश्च ॥ ५ ॥ चतुर्थं प्रपाठकं ॥

द्विधा वा एष आत्मानं विभर्त्य यः प्राणो यश्चासावादित्योऽथ द्वौ वा
एतावास्ता पञ्चधा नामान्तर्बहिश्चाहोरात्रे तौ व्यावर्तते असौ वा आदित्यो व-
हिरात्मान्तरात्मा प्राणो बहिरात्मा गत्यान्तरात्मनानुमीयते । गतिरित्येव ज्ञाह
य कश्चिद्द्विद्वानपहतपाप्माध्यक्षोऽवदातमनास्त्रिष्टु आवृषच्चक्षुः सोऽन्तरा-
मागत्या बहिरात्मनोऽनुमीयते गतिरित्येव ज्ञाहाय य एषोऽन्तरादित्ये हिर
गमय पुरुषो य पश्यति मा हिरण्यवत्स एषोऽन्तरे हृत्पुष्कर एवाभितोऽञ्ज-
मन्ति ॥ १ ॥ अथ य एषोऽन्तरे हृत्पुष्कर एवाभितोऽञ्जमन्ति स एषोऽग्नि-

द्विवि श्रित सौर कालाख्योऽह्नय सर्वभूताश्चमसि क पुष्कर किमय वेद
 वा व तत्पुष्कर योऽयमाकाशोऽस्येमाश्चतस्रो दिशश्चतस्र उपदिश सस्या अय-
 मर्वागमि परत एतौ प्राणादित्यावेतावुपासीतोमित्यक्षरेण व्याहृतिभि सावि-
 त्वा चेति ॥ २ ॥ द्वे वाव ब्रह्मणो रूपे मूर्ते चामूर्ते चाथ यन्मूर्ते तदसत्य यदमूर्ते
 तत्सत्य तद्ब्रह्म यद्ब्रह्म तज्ज्योतिर्यज्ज्योति स आदित्य स वा एष ओमित्येत
 दात्मा स त्रेधात्मान व्यकुरुत ओमिति तिस्रो मात्रा एताभि सर्वमिदमोत
 प्रोत चैवास्मिन्नित्येव ह्यहैतद्वा आदित्य ओमित्येव ध्यायस्तथात्मान युञ्जीतेति
 ॥ ३ ॥ अथान्यत्राप्युक्तमथ खलु य उद्गीथ स प्रणवो य प्रणव स उद्गीथ
 इत्यसावादित्य उद्गीथ एव प्रणव इत्येव ह्याहोद्गीथ प्रणवाख्य प्रणेतार नाम
 रूप विगतनिद्र विजरमविमृ यु पुन पञ्चधा ज्ञेय निहित गुहायामित्येव ह्याहो
 र्ध्वमूल वा आब्रह्मशाखा आकाशवाख्यऽयुदकभूम्यादय एकेनात्तमेतद्ब्रह्म तत्त
 स्यैतत्ते यदसावादित्य ओमित्यतदक्षरस्य चैतत्तस्मादोमित्यनेनैतदुपासीताजस्र
 मित्येकोऽस्य रस बोधयीत इत्यव ह्यहैतदेवाक्षर पुण्यमेतदेवाक्षर ज्ञात्वा यो
 यदिरच्छति तस्य तत् ॥ ४ ॥ अथान्यत्राप्युक्त स्तनय-येषास्य तनूर्या ओमिति स्त्री
 पुनपुसकमिति लिङ्गव-येषाथाग्निवायुरादित्य इति भास्वत्येषाथ रुद्रो विष्णुरि
 त्यधिपतिरि-येषाथ गार्हपत्यो दक्षणाग्निराहवनीय इति मुखवत्येषाथ ऋग्यजु
 सामेति विजानात्येषाथ भूभुव स्वरिति लोकवत्येषाथ भूत भव्य भविष्यदिति
 कालवत्येषाथ प्राणोऽग्नि सूय इति प्रतापव-येषाथाग्रमापश्चन्द्रमा इत्या
 प्यायनवत्येषाथ बुद्धिर्मनाऽहकार इति चेतनव-येषाथ प्राणोऽपानो व्यान इति
 प्राणवत्येके त्यजामी युक्तताह प्रस्रोतार्पितः भवनीत्येव ह्यहैतद्वै सत्यकाम पर
 चापर च यदोमित्यतदक्षरमिति । ५ ॥ अथ व्यात्त वा इदमासीत्सत्य प्रजापतिस्त
 पस्तत्वा अनुव्याहरद्भुव स्वरित्येषा हाथ प्रजापते स्थविष्ठा तन्वा लोकवतीति
 स्वरित्यस्या शिरो नामिभुवो भू पादा आदित्यश्चक्षुरायत्त पुरुषस्य महतो
 मात्राश्चक्षुषा ह्यय मात्राश्चरति सत्य वै चक्षुरक्षिण्युपस्थितो हि पुरुष सर्वा
 र्षेण वदत्यतस्माद्भुव स्वरिऽयुपासीताच्च हि प्रजापतिर्विश्वात्मा विश्वचक्षुरि
 वोपासितो भवतीत्यव ह्यहैषा वै प्रजापतिर्विश्वभृत्तनूरेतस्यामिद सर्वम-तर्हि
 तमस्मिश्च सर्वस्मिन्नपान्तर्हितति तस्मादेषोपासीतेति ॥ ६ ॥ त सवितुर्व
 रेण्यमित्यसौ वा आदित्य सविता स वा एव प्रवरणाय आत्मकामेनेत्याहु
 ब्रह्मवादिनोऽय भर्गो देवस्य भीमहीति सविता वै तेऽवस्थिता योऽस्य भर्ग
 क सचिन्तयामीत्याहुर्ब्रह्मवादिनोऽथ धियो यो न प्रचोदयादिति बुद्धयो वै
 धियस्ता योऽस्माक प्रचोदयादित्याहुर्ब्रह्मवादिनोऽथ भर्ग इति यो ह वा अ
 स्मिन्नादित्ये निहितस्तारकेऽक्षिणि चैष भर्गाख्यो भागिर्गैतरस्य हीति भर्गो
 अर्जति चैष भर्ग इति रुद्रो ब्रह्मवादिनोऽथ भर्ग इति भासयतीमांल्लोका-

निति रजयतीमानि भूतानि गच्छत इति गच्छत्यस्मिन्नागच्छत्यस्या इमाः
प्रजास्तस्माद्भारकत्वाद्भर्गः शत्रून्सूयमानत्वात्सूर्यः सवनात्सविता दानादा
दित्यः पवनात्पावमानोऽधायनादादित्य इत्येवं ब्राह्म खत्वात्मनात्मासृताख्य-
श्रेता मन्ता गन्ता स्रष्टा नन्दयिता कर्ता वक्ता रसयिता धाता स्पर्शयिता च
विभुविग्रहे स्रष्टा इत्येवं ब्राह्मय यत्र द्वैतीभूतं विज्ञानं तत्र हि शृणोति
पश्यति जिघ्रति रसयते चैव स्पर्शयति सर्वमात्मा जानीतेति यत्राद्वैतीभूतं
विज्ञानं कार्यकारणनिर्मुक्तं निर्वचनमनौपम्यं निरुपाख्यं किं तदङ्ग वाच्यम् ॥७॥
एष हि खत्वात्मेशानः शमुर्भवो रुद्रः प्रजापतिर्विश्वसृष्टिरण्यगर्भः सत्यं
प्राणो हंसः शान्तो विष्णुर्नारायणोऽर्कः सविता धाता सप्राङ्मिन्द्र इन्दुरिति
य एष तपत्यग्निना पिहितः सहस्राक्षेण हिरण्यमेनानन्देनैष वाव विजि-
ज्ञासितव्योऽन्वेष्टव्यः सर्वभूतेभ्योऽभयं दत्त्वारण्यं गत्वाथ बहिःकृतेन्द्रि-
यार्थान्स्वशरीरादुपलभतेऽथैनमिति विश्वरूपं हरिणं जातवेदसं परायणं ज्यो-
तिरेकं तपन्तं । सहस्ररश्मिः शतधा वर्तमानः प्राणः प्रजानामुदयत्येष सूर्यः ॥
इति पञ्चमः प्रपाठकः ॥ ॐ आप्यायन्त्विति शान्तिः ॥

इति मैत्रायण्युपनिषत्समाप्ता ॥

कौपीतकिब्राह्मणोपनिषत् ॥ २६ ॥

श्रीमत्कौपीतकीविद्यावेद्यप्रज्ञापराक्षरम् ।

प्रतियोगिविनिर्मुक्तं ब्रह्ममात्रं विचिन्तये ॥

ॐ वाङ्मे मनसीति शान्तिः ॥

चित्रो ह वै गार्ग्यायणिर्यक्ष्यमाण आरुणिं वने स ह पुत्रं श्वेतकेतुं प्रवि-
धाय याजयेति तं हासीनं पप्रच्छ गौतमस्य पुत्रास्ते संवृतं लोके यस्मिन्मा-
धास्यस्यन्यमहो बद्धा तस्य लोके धास्यसीति स होवाच नाहमेतद्वेद हन्ता-
चार्यं पृच्छानीति स ह पितरमासाद्य पप्रच्छेतीति मा प्राप्तीत्यर्थं प्रतिब्रवा-
णीति स होवाचाहमप्येतन्न वेद सदस्येव वयं स्वाध्यायमधीत्य हरामहे यज्ञः
परे ददस्येद्युभौ यमिष्याव इति ॥ स ह समित्पाणिश्चित्रं गार्ग्यायणिं प्रतिच-
क्रम उपायानीति तं होवाच ब्रह्मार्होऽस्ति गौतम यो मामुपागा एहि त्वा
ज्ञपयिष्यामीति ॥ १ ॥ स होवाच ये वैके चास्याल्लोकात्प्रयन्ति चन्द्रमसमेव
ते सर्वे गच्छन्ति तेषां प्राणैः पूर्वेपक्ष आम्नायतेऽथापरपक्षे न प्रजनयत्येतद्दे-
वर्गस्य लोकस्य द्वारं यश्चन्द्रमालं यत्प्रत्याह तमतिचुञ्चते य एनं प्रत्याह त-
मिह वृष्टिर्भूत्वा वर्षति स इह कीटो वा पतङ्गो वा शकुनिर्वयं शार्दूलो वा

सिंहो वा मत्स्यो वा परश्वा वा पुरुषो बान्यो वैतेषु स्थानेषु प्रत्याजायते
 यथाकर्म यथाविधं तमागतं पृच्छति कोऽसीति तं प्रतिब्रूयाद्विचक्षणादृतवो रेत
 आमृतं पञ्चदशाक्षसृतात्पित्र्यावतस्तन्मा पुंसि कर्तयैर्यध्वं पुंसा कर्त्रा मातरि
 मासिषिष्ठः स जायमान उपजायमानो द्वादश त्रयोदश उपमासो द्वादशत्र-
 योदशेन पित्रा संतद्विदेहं प्रतितद्विदेहं तन्म क्रतवो मर्त्यव आरभध्वं तेन
 सत्येन तपसर्तुरस्म्यार्तवोऽसि कोऽसि त्वमसीति तमसि सृजते ॥ २ ॥ स
 एतं देवयानं पन्थानमासाद्याग्निलोकमगच्छति स वायुलोकं स वरुणलोकं
 स आदित्यलोकं स इन्द्रलोकं स प्रजापतिलोकं स ब्रह्मलोकं तस्य ह वा
 एतस्य ब्रह्मलोकस्थारोहदो मुहूर्तां येष्टिहा विरजा नदी तिल्यो वृक्षः सायुज्यं
 संस्थानमपराजितमायतनमिन्द्रप्रजापती द्वारगोपौ विभुं प्रमितं विचक्षणासं-
 ध्यमितौजाः पर्यङ्कः प्रिया च मानसी प्रतिरूपा च चाक्षुषी पुष्पाण्यादावा-
 वयतौ वै च जगत्सम्बाश्चान्बावयवाश्चाप्सरसोऽम्बया नद्यस्तमित्यंविदा गच्छति
 तं ब्रह्माहाभिधावत मम यशसा विरजां वायं नदीं प्रापन्नवानयं जिगीष्यनीति
 ॥ ३ ॥ तं पञ्चशतान्यप्सरसां प्रतिधावन्ति शतं मालाहस्ताः शतमाञ्जन-
 हस्ताः शतं चूर्णहस्ताः शतं वासोहस्ताः शतं कणाहस्तास्तं ब्रह्मालंकारेणालं-
 कुर्वन्ति स ब्रह्मालंकारेणालंकृतो ब्रह्म विद्वान् ब्रह्मैवाभिप्रैति स आगच्छत्यारं
 हृदं तन्मनसावेति तस्मत्त्वा संप्रतिविदो मज्जन्ति स आगच्छति मुहूर्तान्येष्टि-
 हांस्तेऽस्मादपद्रवन्ति स आगच्छति विरजां नदीं तां मनसैवावेति तस्मदुत्त-
 ण्कृते ध्रुवते तस्य प्रिया ज्ञातयः सुकृतमुपयन्त्यप्रिया दुष्कृतं तद्यथा रथेन
 धावयत्रयचक्रे पर्यवेक्षत एवमहोरात्रे पर्यवेक्षत एवं सुकृतदुष्कृते सर्वाणि
 च द्रन्द्वाणि स एष विसुकृतो विदुष्कृतो ब्रह्म विद्वान्ब्रह्मैवाभिप्रैति ॥ ४ ॥ स
 आगच्छति तिल्यं वृक्षं तं ब्रह्मगन्धः प्रविशति स आगच्छति सायुज्यं सं-
 स्थानं तं ब्रह्म स प्रविशति आगच्छत्यपराजितमायतनं तं ब्रह्मतेजः प्रविशति
 स आगच्छतीन्द्रप्रजापती द्वारगोपौ तावस्मादपद्रवतः स आगच्छति विभुप्र-
 मितं ब्रह्मयज्ञः प्रविशति स आगच्छति विचक्षणामासन्दीं बृहद्रथन्तरे सा-
 मनी पूर्वा पादौ ध्येत नौधसे चापरी पादौ वैरूपवैराजे शाकरैवते तिरश्ची
 सा प्रज्ञा प्रज्ञया हि विप्रश्यति स आगच्छत्यमितौजसं पर्यङ्कं स प्राणस्तस्य
 भूतं च भविष्यच्च पूर्वा पादौ श्रीश्वेरा चापरी बृहद्रथन्तरे अनूष्ये भद्रयज्ञा
 यज्ञीये शीर्षेण्यमृतश्च सामानि च प्राचीनातानं यजुषि तिरश्चीनानि सोमा-
 शब उपस्तरणमुद्रीथ उपश्रीः श्रीरूपबर्हणं तस्मिन्ब्रह्मास्ते तमित्यंविद्यादेनै-
 वाम आरोहति तं ब्रह्माह कोऽसीति तं प्रतिब्रूयात् ॥ ५ ॥ क्रतुरस्म्यार्तवोऽ-
 स्म्याकाशाद्योनेः संभूतो भार्यायै रेतः संवत्सरस्य तेजोभूतस्य भूतस्यात्मभू-
 तस्य त्वमममासि यस्त्वमसि सोऽहमसीति तमाह कोऽहमसीति सत्यमिति

ब्रूयात्किं यद्यत्सत्यमिति यदन्यद्देवेभ्यश्च प्राणेभ्यश्च तत्सदय यद्देवाश्च प्राणाश्च
तद्यं तदेतया वाचाभिध्याद्वियते सत्यमित्येतावदिदं सर्वमिदं सर्वमस्तीत्येवैनं
तदाह तदेतच्छ्लोकेनाप्युक्तम् ॥ ६ ॥ यजुर्दरः सामक्षिरा असावृद्धमूर्तिरथः ।
स ब्रह्मेति हि विज्ञेय ऋषिर्महामयो महानिति ॥ तमाह केन पौष्टानि नामा-
न्यामोतीति प्राणेनेति ब्रूयात्केन स्त्रीनामानीति वाचेति केन नपुंसकनामा-
नीति मनसेति केन गन्धानिति प्राणेनेति ब्रूयात्केन रूपाणीति चक्षुषेति केन
शब्दानिति श्रोत्रेणेति केनान्नरसानिति जिह्वेयेति केन कर्माणीति हस्ताभ्या-
मिति केन सुखदुःखे इति शरीरेणेति केनानन्दं रतिं प्रजातिमित्युपस्थेनेति
केनेत्या इति पादाभ्यामिति केन धियो विज्ञातव्यं कामानिति प्रज्ञयेति
प्रब्रूयात्तमाहापो वै खलु मे ह्यसावयं ते लोक इति सा या ब्रह्मणि चित्तिर्या
व्यष्टिस्तां चितिं जयति तां व्यष्टिं व्यभुने य एवं वेद य एवं वेद ॥ ७ ॥
प्रथमोऽध्यायः ॥ १ ॥

प्राणो ब्रह्मेति ह स्माह कौषीतकिस्तस्य ह वा एतस्य प्राणस्य ब्रह्मणो मनो
दूतं वाक्परिवेष्टी चक्षुर्गात्रं श्रोत्रं संश्रावयितृ यो ह वा एतस्य प्राणस्य ब्रह्मणो
मनो दूतं वेद दूतवान्भवति यश्चक्षुर्गोमृ गोमृमान्भवति यः श्रोत्रं संश्रावयितृ
संश्रावयितृमान्भवति यो वाचं परिवेष्टीं परिवेष्टीमान्भवति तस्मै वा एतस्मै प्रा-
णाय ब्रह्मण एताः सर्वा देवता अयाचमाना बलिं हरन्ति तथो एवास्यै सर्वाणि
भूतान्ययाचमानायैव बलिं हरन्ति य एवं वेद तस्योपनिषन्न याचेदिति तद्यथा
ग्रामं भिक्षित्वा लब्ध्वोपविशेन्नाहमतो दत्तमस्तीयामिति य एवैनं पुरस्तात्प्र-
त्याचक्षीरंस्त एवैनमुपमग्नयन्ते ददाम त इत्येष धर्मो याचतो भवत्यनन्तर-
स्त्वैवैनमुपमग्नयन्ते ददाम त इति ॥ १ ॥ प्राणो ब्रह्मेति ह स्माह पैङ्गलस्त
ह वा एतस्य प्राणस्य ब्रह्मणो वाक्परस्ताच्चक्षुरारुन्धे चक्षुः परस्ताच्छ्रोत्रमारुन्धे
श्रोत्रं परस्तान्मन आरुन्धे मनः परस्तात्प्राण आरुन्धे तस्मै वा एतस्मै प्राणाय
ब्रह्मण एताः सर्वा देवता अयाचमानाय बलिं हरन्ति तथो एवास्यै सर्वाणि
भूतान्ययाचमानाय बलिं हरन्ति य एवं वेद तस्योपनिषन्न याचेदिति तद्यथा
ग्रामं भिक्षित्वा लब्ध्वोपविशेन्नाहमतो दत्तमस्तीयामिति य एवैनं पुरस्तात्प्र-
त्याचक्षीरंस्त एवैनमुपमग्नयन्ते ददाम त इत्येष धर्मो याचतो भवत्यनन्तर-
स्त्वैवैनमुपमग्नयन्ते ददाम त इति ॥ २ ॥ अथात एकघनावरोधनं यदेकघ-
नमभिध्यायात्पौर्णमास्यां वामावास्यायां वा शुद्धपक्षे वा पुण्ये नक्षत्रेऽग्निमु-
पसमाधाय परिसमुद्ध परिलीर्य पर्युक्ष्य पूर्व दक्षिणं जान्वाप्य सुवेण वा
चमसेन वा कंसेन वेता आज्याहुतीर्जुहोति वाङ्नामदेवतावरोधिनी सा
मेऽमुष्मादिदमवरुन्धां तस्यै स्वाहा प्राणो नाम देवतावरोधिनी सा मेऽमु-
ष्मादिदमवरुन्धां तस्यै स्वाहा चक्षुर्नाम देवतावरोधिनी सा मेऽमुष्मादिदमव-

रुन्दां तस्यै स्वाहा श्रोत्र नाम देवतावरोधिनी सा मेऽमुष्मादिदमवरुन्दां
 तस्यै स्वाहा मनो नाम देवतावरोधिनी सा मेऽमुष्मादिदमवरुन्दा तस्यै
 स्वाहा प्रज्ञा नाम देवतावरोधिनी सा मेऽमुष्मादिदमवरुन्दा तस्यै स्वाहे-
 त्यथ धूमगन्ध प्रजिघायाज्यलेपेनाङ्गान्यनुविमृज्य वाचयमोऽभिप्रवृज्यार्थं प्र
 व्रीत दूत वा प्रहिणुयाह्वते हेव ॥ ३ ॥ अथातो देवसरो यस्य प्रियो जुभूये
 यस्य वा एषा वेतेषामेवैतस्मिन्पर्वण्यग्निमुपसमाधायतयेवावृतेता आज्याहु
 सीर्जुहोति वाच ते मयि जुहोम्यसा स्वाहा प्राण ते मयि जुहोम्यसौ स्वाहा
 चक्षुस्ते मयि जुहोम्यसौ स्वाहा श्रोत्र ते मयि जुहोम्यसा स्वाहा मनस्त
 मयि जुहोम्यसा स्वाहा प्रज्ञान ते मयि जुहोम्यसा स्वाहेत्यथ धूमगन्ध प्रजिघा
 याज्यलेपेनाङ्गान्यनुविमृज्य वाचयमोऽभिप्रवृज्य सस्पर्शं जिगमिपदपि वाताद्वा
 सभाषमाणस्तिष्ठेप्रियो हेव भवति स्मरन्ति हेवास्य ॥ ४ ॥ अथात सायमन्नं प्रात
 र्दनमन्तरमग्निहोत्रमित्याचक्षते यावद्वै पुरुषो भासते न तावत्प्राणिनु शक्नोति
 प्राण तदा वाचि जुहोति यावद् पुरुष प्राणिति न तावद्वापिनु शक्नोति वाच
 तदा प्राणे जुहोत्यतेऽनन्तेऽमृताहुतीर्जाग्रच्च स्वपश्च सततमव्यवच्छिन्नं जुहो
 त्यथ वा अन्या आहुतयोऽन्तवत्यस्ता कर्ममय्यो भवन्त्येतद् व पूर्वं विद्वांसो
 ऽग्निहोत्रं जुहवांचकु ॥ ५ ॥ उक्थं ब्रह्मति ह स्माह शुक्लभृदारस्तदगि युपासीत
 सर्वाणि हास्मे भूतानि श्रद्धायाभ्यच्यन्ते तद्यजुरित्युपासीत सर्वाणि हास्मै
 भूतानि श्रद्धाय युज्यन्ते तत्सामेत्युपासीत सर्वाणि हास्मै भूतानि श्रद्धाय
 सन्नमन्ते तच्छ्रीत्युपासीत तद्यश इत्युपासीत तत्तज इत्युपासीत तद्यैतच्छा
 खाणा श्रीमत्तमं यशस्वितमं तेजस्वितमं भवति तथो एवं विद्वान्सर्वेषां
 भूतानां श्रीमत्तमो यशस्वितमस्तेजस्वितमो भवति तमेतमैष्टक कर्ममयमा
 त्मानमध्वयुः सस्करोति तस्मिन् यजुर्मयं प्रवयति यजुर्मयं ऋजय होता ऋजय
 साममयमुद्राता स एष सर्वस्यै त्रयीविद्याया आत्मैष उत एवास्यत्यतदात्मा
 भवति य एव वेद ॥ ६ ॥ अथात सर्वजित कापीतकेस्त्रीण्युपासनानि भवन्ति
 यज्ञोपवीतं कृत्वाप आचम्य त्रिरुद्रपात्रं प्रस्तिच्योद्यन्तमादित्यमुपतिष्ठत वर्गो
 ऽसि पाप्मानं मे वृद्ध्धीत्यतयवावृता मध्ये सन्तमुद्रगाऽसि पाप्मानं म
 उद्ध्धीत्यतयैवावृतास्त यन्तं सर्वगोऽसि पाप्मानं मे सर्वद्धीति यदहोरा
 त्राभ्या पापं करोति सतद्बुद्ध् ॥ ७ ॥ अथ मासि मास्यमावास्याया पश्चाच्च
 न्द्रमस दृश्यमानमुपतिष्ठतेतयैवावृता हरिततृणाभ्यामथ वाक् प्रत्यस्यति यत्ते
 सुसीमं हृदयमधिचन्द्रमसि श्रितम् ॥ तेनामृतत्वस्थेशानं माह पौत्रमथ रुद्र
 मिति न हास्यात्पूर्वां प्रजा प्रयन्तीति न जातपुत्रस्याथाजातपुत्रत्वाद् ॥
 आप्यायस्व समेतु ते सन्ते पयासि समुयन्तु वाजा यमादित्या अशुमाप्याय-
 यन्तीत्यतास्तिष्ठ ऋको जपित्वा नास्माकं प्राणेन प्रजया पशुभिराप्यायस्वेति

देवीमावृतमावर्त आदित्यस्यावृतमन्वावर्तयति दक्षिणं बाहुमन्वावर्तते ॥ ८ ॥
 अथ पौर्णमास्यां पुरस्ताच्चन्द्रमसं दृश्यमानमुपतिष्ठतैतयैवावृता सोमो राजासि
 विचक्षणः पञ्चमुखोऽसि प्रजापतिर्ब्राह्मणस्त एकं मुखं तेन मुखेन राजोऽसि
 तेन मुखेन मामन्नादं कुरु ॥ राजा त एकं मुखं तेन मुखेन विशोऽसि तेनैव
 मुखेन मामन्नादं कुरु ॥ इयेनस्त एकं मुखं तेन मुखेन पक्षिणोऽसि तेन
 मुखेन मामन्नादं कुरु ॥ अग्निस्त एकं मुखं तेन मुखेनेमं लोकमसि तेन
 मुखेन मामन्नादं कुरु ॥ सर्वाणि भूतानीत्येव पञ्चम मुखं तेन मुखेन सर्वाणि
 भूतान्यसि तेन मुखेन मामन्नादं कुरु ॥ मास्माक प्राणेन प्रजया पशुभिरवक्षेष्टा
 योऽस्मान्द्वेष्टि यं च वयं द्विष्मस्तस्य प्राणेन प्रजया पशुभिरवक्षीयस्वेति
 स्थितिर्देवीमावृतमावर्त आदित्यस्यावृतमन्वावर्तन्त इति दक्षिणं बाहु-
 मन्वावर्तते ॥ ९ ॥ अथ संवेश्यन्जायाय हृदयमभिमृशेत् ॥ यत्ते सुसीमे
 हृदये हितमन्तः प्रजापता ॥ मन्येऽहं मां तद्विद्वांसं माह पौत्रमघं रुदमिति
 न हास्मात्पूर्वाः प्रजाः प्रीति ॥ १० ॥ अथ प्रोष्यायम्पुत्रस्य मूर्धानमभिमृशति ॥
 अक्लादक्लात्संभवसि हृदयादधिजायसे । आत्मा वै पुत्रनामासि स जीव शरदः
 शतम् ॥ असाविति नामास्य गृह्णाति । अस्मा भव परशुर्भव हिरण्यमस्तुतं
 भव । तेजो वै पुत्रनामासि स जीव शरदः शतम् ॥ असाविति नामास्य
 गृह्णाति । येन प्रजापतिः प्रजाः पर्यगृह्णीतारिष्ट्यै तेन त्वा परिगृह्णाम्य-
 सावित्यथास्य दक्षिणे कर्णे जपति ॥ अस्मे प्रयन्धि मघवन्नजीपिन्तितीन्द्र श्रेष्ठानि
 द्रविणानि धेहीनि माच्छेत्ता मा व्यथिष्ठाः शतं शरदं आयुपो जीव पुत्र । ते
 नाम्ना मूर्धानमभिजिघ्राम्यसाविति त्रिरस्य मूर्धानमभिजिघ्रेद्गवा त्वा हिंकारे-
 णाभिहिंकरोमीति त्रिरस्य मूर्धानमभिहिंकुर्यात् ॥ ११ ॥ अथातो देवः परिमर
 एतद्वै ब्रह्म दीप्यते यदग्निर्ज्वलत्यथैतन्म्रियते यन्न ज्वलति तस्यादित्यमेव तेजो
 गच्छति वायुं प्राण एतद्वै ब्रह्म दीप्यते यथादित्यो दृश्यतेऽथैतन्म्रियते यन्न
 दृश्यते तस्य चन्द्रमसमेव तेजो गच्छति वायुं प्राण एतद्वै ब्रह्म दीप्यते यन्न
 दृश्यतेऽथैतन्म्रियते यन्न दृश्यते तस्य विद्युतमेव तेजो गच्छति वायुं प्राण
 एतद्वै ब्रह्म दीप्यते यद्विद्युद्विद्योततेऽथैतन्म्रियते यन्न विद्योतते तस्य वायुमेव
 तेजो गच्छति वायुं प्राणस्ता वा एताः सर्वा देवता वायुमेव प्रविश्य वायौ
 सृष्टा न मृच्छन्ते तस्मादेव पुनरुदीरत इत्यधिदेवतमथाध्यात्मम् ॥ १२ ॥
 एतद्वै ब्रह्म दीप्यते यद्वाचा वदत्यथैतन्म्रियते यन्न वलति तस्य चक्षुरेव तेजो
 गच्छति प्राणं प्राण एतद्वै ब्रह्म दीप्यते यच्चक्षुषा पश्यत्यथैतन्म्रियते यन्न
 पश्यति तस्य श्रोत्रमेव तेजो गच्छति प्राणं प्राण एतद्वै ब्रह्म दीप्यते
 यच्छ्रोत्रेण शृणोत्यथैतन्म्रियते यन्न शृणोति तस्य मन एव तेजो गच्छति
 प्राणं प्राण एतद्वै ब्रह्म दीप्यते यन्मनसा ध्यायत्यथैतन्म्रियते यन्न ध्यायति

तस्य प्राणमेव तेजो गच्छति प्राण प्राणस्ता वा एता सर्वा देवता प्राण-
मेव प्रविश्य प्राणे सृष्टा न मूर्च्छन्ते तस्मादैव पुनरुदीरते तद्यदिह वा
एवविद्वांस उभौ पर्वतावभिप्रवर्तयतां तुस्त्वर्षमाणो दक्षिणश्चोत्तरश्च न
हैवेन स्तुण्वीयातामथ य एन द्विषन्ति याश्च स्वय दृष्टि त एव सर्वे परितो
त्रियन्ते ॥ १३ ॥ अथातो नि श्रेयसादान एता ह वै देवता अहश्रेयस्ये विव-
दमाना अस्माच्छरीरादुच्चक्रमुस्तहारुभूत शिष्येथैतद्वाक्प्रविवेश तद्वाचा वद-
च्छिष्य एवाथैतच्छ्रु प्रविवेश तद्वाचा वदच्छ्रुषा पश्यच्छिष्य एवाथैतच्छ्रोत्र
प्रविवेश तद्वाचा वदच्छ्रुषा पश्यच्छ्रोत्रेण शृण्वच्छिष्य एवाथैतन्मन प्रविवेश
तद्वाचा वदच्छ्रुषा पश्यच्छ्रोत्रेण शृण्वन्मनसा ध्यायच्छिष्य एवाथैतत्प्राण
प्रविवेश तत्त एव समुत्सख्यौ तदेवा प्राणे नि श्रेयस विचिन्त्य प्राणमेव
प्रज्ञात्मानमभिसस्त्य सहैतै सर्वैरस्माह्लोकादुच्चक्रमुक्ते वायुप्रतिष्ठाकाशा
त्मान स्वर्गयुक्तयो एवैवविद्वान्सर्वेषां भूतानां प्राणमेव प्रज्ञात्मानमभि-
सस्त्य सहैतै सर्वैरस्माच्छरीरादुत्क्रामति स वायुप्रतिष्ठाकाशात्मा न स्वरेति
तद्भवति यत्रैतद्देवास्तत्प्राप्य तदमृतो भवति यदमृता देवा ॥ १४ ॥ अथात
पितापुत्रीय संप्रदानमिति चाचक्षते पिता पुत्र प्रेष्याह्वयति नवैस्तृणैरगार
संस्त्रीयांश्चिमुपसमाधायोदकुम्भ सपात्रमुपनिधायाहतेन वाससा सप्रच्छन्नः
श्येत एष पुत्र उपरिष्ठादभिनियद्यत हन्निद्रयैरस्येन्द्रियाणि सस्पृश्यापि
वास्याभिमुखत एवासीताथास्मै सप्रयच्छति वाच मे त्वयि दधानीति
पिता वाच ते मयि दध इति पुत्र प्राण मे त्वयि दधानीति पिता प्राण
ते मयि दध इति पुत्रश्चक्षुर्मे त्वयि दधानीति पिता चक्षुस्ते मयि दध इति
पुत्र श्रोत्र मे त्वयि दधानीति पिता श्रोत्र ते मयि दध इति पुत्रो मनो मे
त्वयि दधानीति पिता मनस्ते मयि दध इति पुत्रोऽक्षरसान्मे त्वयि दधानीति
पिताक्षरसान्मे मयि दध इति पुत्र कर्माणि मे त्वयि दधानीति पिता कर्माणि
ते मयि दध इति पुत्र सुखदु खे मे त्वयि दधानीति पिता सुखदु खे ते मयि दध
इति पुत्र आनन्द रतिं प्रजातिं मे त्वयि दधानीति पिता आनन्द रतिं प्रजातिं
ते मयि दध इति पुत्र इत्यां मे त्वयि दधानीति पिता इत्यां ते मयि दध इति
पुत्रो धियो विज्ञातव्य कामान्मे त्वयि दधानीति पिता धियो विज्ञातव्य का-
मांस्ते मयि दध इति पुत्रोऽथ दक्षिणावृद्धुपनिष्क्रामति त पितानुमन्त्रयते यशो
ब्रह्मवर्चसमन्नाथ कीर्तिस्त्वा जुषतामित्येतर सव्यमसमन्ववेक्षते पाणि-
नान्तर्धाय वसनान्तेन वा प्रच्छाद्य स्वर्गाह्लोकांस्कामानवाप्नुहीति स यद्यगद्
स्वायुप्रस्यैश्वर्यं पिता वसेत्परिवा ब्रजेद्युर्वै प्रेषाद्यदेवैन समापयति तथा समा-
पयितव्यो भवति तथा समापयितव्यो भवति ॥ १५ ॥ इति द्वितीयोऽध्याय ॥ २ ॥

प्रतर्वनो ह वै दैवोदासिरिन्द्रस्य प्रियं भामोपजगाम शुद्धेन पौरुषेण च त

हेन्द्र उवाच प्रतर्दनं वरं ते ददानीति स होवाच प्रतर्दनस्त्वमेव वृणीष्व खं
 त्वं मनुष्याय हिततमं मन्यस इति तं हेन्द्र उवाच न वै वरं परस्मै वृणीते
 त्वमेव वृणीष्वेत्यवरो वेतर्हि किल म इति होवाच प्रतर्दनोऽथो खल्विन्द्रः
 सत्यादेव नेयाय सत्यं हीन्द्रः स होवाच मामेव विजानीद्येतदेवाहं मनु-
 ष्याय हिततमं मन्ये यन्मां विजानीयां त्रिशीर्षाणं त्वाद्गमहनमवाकुलान्य-
 तीन्सालावृकेभ्यः प्रायच्छं बह्वीः संधा अतिक्रम्य दिवि प्रह्लादीनृतुणमहमन्त-
 रिक्षे पाँलोमान्पृथिव्यां कालकाश्यास्तस्य मे तत्र न क्रोम च नामीयते स यो
 मां विजानीयास्तस्य केन च कर्मणा लोको मीयते न मातृवचेन न पितृवचेन
 न स्नेयेन न भूणहत्या नास्य पापं च न चक्रुषो मुखास्त्रीलं वेत्तीति ॥ १ ॥ स
 होवाच प्राणोऽस्मि प्रज्ञात्मा तं मामायुरमृतमित्युपास्वायुः प्राणः प्राणो वा
 आयुः प्राण उवाचासृत्तं यावच्चस्मिच्छरीरे प्राणो वसति तावदायुः प्राणेन
 होवामुष्मिहोकेऽमृतत्वमामोति प्रज्ञया सत्यसंकल्पं स यो म आयुरमृतमि-
 त्युपास्ते सर्वमामायुरस्मिहोके एवामोत्यमृतत्वमक्षितिं स्वर्गे लोके तदैक आहु-
 रेकभूयं वै प्राणा गच्छन्तीति न हि कश्चन शक्रुरासकृद्वाचा नाम
 प्रज्ञापयितुं चक्षुषा रूपं श्रोत्रेण शब्दं मनसा ध्यानमित्येकभूयं वै प्राणा
 श्रुत्वा एकैकं सर्वाण्येवैतानि प्रज्ञापयन्ति वाचं वदतीं सर्वे प्राणा अनुवदन्ति
 चक्षुः पश्यत्सर्वे प्राणा अनुपश्यन्ति श्रोत्रं शृण्वत्सर्वे प्राणा अनुशृण्वन्ति
 मनो ध्यायत्सर्वे प्राणा अनुध्यायन्ति प्राणं प्राणन्तं सर्वे प्राणा अनुप्राणन्ती-
 त्येवमुहैवैतदिति हेन्द्र उवाचास्त्रीत्येव प्राणानां निःश्रेयसादानमिति ॥ २ ॥
 जीवति वागपेतो मूकान्विपश्यामो जीवति चक्षुरपेतोऽन्धान्विपश्यामो जी-
 वति श्रोत्रापेतो बहिरान्विपश्यामो जीवति बाहुच्छिन्नो जीवत्युरुच्छिन्न
 इत्येवं हि पश्याम इत्यथ सलु प्राण एव प्रज्ञात्मेदं शरीरं परिगृह्योत्थापयति
 तस्मादेतमेवोक्थमुपासीत यो वै प्राणः सा प्रज्ञा या वा प्रज्ञा स प्राणः सह
 ह्योतावस्मिच्छरीरे वसतः सहोत्क्रामतस्तस्यैषैव इद्विरेतद्विज्ञानं यत्रैतत्पुरुषः
 सुप्तः स्वप्नं न कंचन पश्यत्यथास्मिन्प्राण एवैकधा भवति तदैवं वाक्सर्वैर्ना-
 मभिः सहाप्येति चक्षुः सर्वै रूपैः सहाप्येति श्रोत्रं सर्वैः शब्दैः सहाप्येति
 मनः सर्वैर्ध्यातैः सहाप्येति स यदा प्रतिबुध्यते यथाभेज्ज्वलतो विस्फुलिङ्ग
 विप्रतिष्ठेरन्नेवमेवैतस्मादात्मानः प्राणा यथावसतं विप्रतिष्ठन्ते प्राणेभ्यो देवा
 देवेभ्यो लोकास्तस्यैषैव सिद्धिरेतद्विज्ञानं यत्रैतत्पुरुषः आर्तो मरिष्यन्नाबल्यं
 न्येत्य मोहं नैति तदाहुर्दक्रमीक्षितं न शृणोति न पश्यति वाचा वदत्यथा-
 स्मिन्प्राण एवैकधा भवति तदैवं वाक् सर्वैर्नामभिः सहाप्येति चक्षुः सर्वै
 रूपैः सहाप्येति श्रोत्रं सर्वैः शब्दैः सहाप्येति मनः सर्वैर्ध्यातैः सहाप्येति
 स यदा प्रतिबुध्यते यथाभेज्ज्वलतो विस्फुलिङ्ग विप्रतिष्ठेरन्नेवमेवैतस्मादात्मानः

प्राणा यथायतन विप्रतिष्ठन्ते प्राणेभ्यो देवा देवेभ्यो लोकाः ॥ ३ ॥ स यदा
 स्माच्छरीरादुत्क्रामति वागस्मात्सर्वाणि नामान्यभिविस्वजते वाचा सर्वाणि
 नामान्याप्नोति प्राणोऽस्मात्सर्वान्गन्धानभिविस्वजते प्राणेन सर्वान्गन्धाना-
 म्नोति चक्षुरस्मात्सर्वाणि रूपाण्यभिविस्वजते चक्षुषा सर्वाणि रूपाण्याप्नोति
 श्रोत्रमस्मात्सर्वाऽऽब्दानभिविस्वजते श्रोत्रेण सर्वाऽऽब्दानाप्नोति मनोऽस्मा
 त्सर्वाणि ध्यातान्यभिविस्वजते मनसा सर्वाणि ध्यातान्याप्नोति सखा प्राणे
 सर्वासिष्यो वै प्राण सा प्रज्ञा या वा प्रज्ञा स प्राण स ह ह्येतावस्मि
 न्छरीरे वसत सहोत्क्रामतोऽयं खलु यथा प्रज्ञाया सर्वाणि भूतान्येकीभवन्ति
 तस्यास्यास्याम् ॥ ४ ॥ वागेवास्या एकमङ्गमुदूढ तस्यै नाम परस्तात्प्रतिवि
 हिता भूतमात्रा प्राणमेवास्या एकमङ्गमुदूढ तस्य गन्ध परस्तात्प्रतिविहिता
 भूतमात्रा चक्षुरेवास्या एकमङ्गमुदूढ तस्य रूप परस्तात्प्रतिविहिता भूतमात्रा
 श्रोत्रमेवास्या एकमङ्गमुदूढ तस्य शब्द परस्तात्प्रतिविहिता भूतमात्रा जिह्वे
 वास्या एकमङ्गमुदूढ तस्याक्षरस परस्तात्प्रतिविहिता भूतमात्रा हस्तावेवास्या
 एकमङ्गमुदूढ तयो कर्म परस्तात्प्रतिविहिता भूतमात्रा शरीरमेवास्या एकम
 ङ्गमुदूढ तस्य सुखदुःख परस्तात्प्रतिविहिता भूतमात्रा उपस्थ एवास्या एकम
 ङ्गमुदूढ तस्यानन्दो रति प्रजाति परस्तात्प्रतिविहिता भूतमात्रा पादावेवास्या
 एकमङ्गमुदूढ तयोरित्या परस्तात्प्रतिविहिता भूतमात्रा प्रज्ञेवास्या एकमङ्गमुदूढ
 तस्यै धियो विज्ञातव्य कामा परस्तात्प्रतिविहिता भूतमात्रा ॥ ५ ॥ प्रज्ञया
 वाच समारुह्य वाचा सर्वाणि सामान्याप्नोति प्रज्ञया प्राण समारुह्य प्राणेन
 सर्वान्गन्धानाप्नोति प्रज्ञया चक्षु समारुह्य चक्षुषा सर्वाणि रूपाण्याप्नोति
 प्रज्ञया श्रोत्र समारुह्य श्रोत्रेण सर्वाऽऽब्दानाप्नोति प्रज्ञया जिह्वा समारुह्य
 जिह्वया सर्वानक्षरसानाप्नोति प्रज्ञया हस्तौ समारुह्य हस्ताभ्या सर्वाणि कर्मा
 ण्याप्नोति प्रज्ञया शरीर समारुह्य शरीरेण सुखदुःख आप्नोति प्रज्ञयोपस्थ
 समारुह्योपस्थेनानन्द रति प्रजातिमाप्नोति प्रज्ञया पादा समारुह्य पादाभ्यां
 सर्वा इत्या आप्नोति प्रज्ञयैव धिय समारुह्य प्रज्ञयैव धियो विज्ञातव्य कामा
 नाप्नोति ॥ ६ ॥ नहि प्रज्ञापेता वाङ्नाम किञ्चन प्रज्ञपयेदन्यत्र मे मनोऽभू
 दित्याह नाहमेतन्नाम प्राज्ञासिषमिति न हि प्रज्ञापेत प्राणो गन्ध कचन
 प्रज्ञपयेदन्यत्र मे मनोऽभूदित्याह नाहमेत गन्ध प्राज्ञासिषमिति नहि प्रज्ञा
 पेत चक्षु रूप किञ्चन प्रज्ञपयेदन्यत्र मे मनोऽभूदित्याह नाहमेतद्रूप प्राज्ञासि
 षमिति नहि प्रज्ञापेत श्रोत्र शब्द कचन प्रज्ञपयेदन्यत्र मे मनोऽभूदित्याह
 नाहमेत शब्द प्राज्ञासिषमिति नहि प्रज्ञापेता जिह्वाक्षरस कचन प्रज्ञपयेद
 न्यत्र मे मनोऽभूदित्याह नाहमेतमक्षरस प्राज्ञासिषमिति नहि प्रज्ञापेतौ हस्तौ
 कर्म किञ्चन प्रज्ञपयेतामन्यत्र मे मनोऽभूदित्याह नाहमेतत्कर्म प्राज्ञासिषमिति

नहि प्रज्ञापेतं शरीरं सुखदुःखं किञ्चन प्रज्ञपयेदन्यत्र मे मनोऽभूदित्याह ना-
हमेतत्सुखदुःखं प्राज्ञासिषमिति नहि प्रज्ञापेत उपस्थ आनन्दं रतिं प्रजातिं
कञ्चन प्रज्ञपयेदन्यत्र मे मनोऽभूदित्याह नाहमेतमानन्दं रतिं प्रजातिं प्राज्ञा-
सिषमिति नहि प्रज्ञापेतौ पादावित्वां काञ्चन प्रज्ञपयेतामन्यत्र मे मनोऽभूदि-
त्याह नाहमेतामित्वां प्राज्ञासिषमिति नहि प्रज्ञापेता धीः काञ्चन सिष्येण प्र-
ज्ञातव्यं प्रज्ञापेत् ॥ ७ ॥ न वाचं विजिज्ञासीत वक्तारं विद्याञ्च गन्धं विजि-
ज्ञासीत प्रातारं विद्याञ्च रूपं विजिज्ञासीत रूपविदं विद्याञ्च शब्दं विजिज्ञा-
सीत श्रोतारं विद्याञ्चाश्रयसं विजिज्ञासीताश्रयसविज्ञातारं विद्याञ्च कर्म विजि-
ज्ञासीत कर्तारं विद्याञ्च सुखदुःखे विजिज्ञासीत सुखदुःखयोर्विज्ञातारं विद्या-
ज्ञानन्दं रतिं प्रजातिं विजिज्ञासीतानन्दस्य रतेः प्रजातेर्विज्ञातारं विद्याज्ञेयं
विजिज्ञासीतैतारं विद्याञ्च मनो विजिज्ञासीत मन्तारं विद्याज्ञा वा एता दशैव
भूतमात्रा अधिप्रज्ञं दश प्रज्ञामात्रा अधिभूतं यद्धि भूतमात्रा न स्युर्न प्रज्ञा-
मात्राः स्युर्यद्वा प्रज्ञामात्रा न स्युर्न भूतमात्राः स्युः ॥ ८ ॥ न ह्यन्यतरतो
रूपं किञ्चन सिष्येणो एतज्ज्ञाना तद्यथा रथस्थारेषु नेमिरर्पिता नाभावरा अ-
र्पिता एवमेवैता भूतमात्राः प्रज्ञामात्रास्वर्पिताः प्रज्ञामात्राः प्राणे अर्पिता एष
प्राण एव प्रज्ञान्मानन्दोऽजरोऽमृतो न साधुना कर्मणा भूयाशो एवासाधुना
कर्मणा कनीयानेष ह्येवैनं साधु कर्म कारयति तं यमन्वानुनेषथेष एवैनम-
साधु कर्म कारयति तं यमेभ्यो लोकेभ्यो नुनुत्सत एष लोकपाल एष लोका-
धिपतिरेष सर्वेश्वरः स म आत्मेति विद्यात्स म आत्मेति विद्यात् ॥ ९ ॥ इति
तृतीयोऽध्यायः ॥ ३ ॥

गार्ग्यो ह वै बालाकिरनृचानः संस्पष्ट आस सोऽयमुशीनरेषु संवसन्म-
ःस्त्रेषु कुरुपञ्चालेषु काशीविदेहेष्विति स हाजातशत्रुं काश्यमेत्योवाच ब्रह्म ते
ब्रह्मणीति तं होवाचाजातशत्रुः सहस्रं दशस्र एतस्यां वाचि जनको
जनक इति वा उ जना धावन्तीति ॥ १ ॥ स होवाच बालाकिर्य एवैष
आद्रित्ये पुरुषस्तमेवाहमुपास इति तं होवाचाजातशत्रुर्मांमैतस्मिन्समवादयिष्टा
बृहत्पाण्डरवासा अतिष्टाः सर्वेषां भूतानां मूर्धेति वा अहमेतमुपास इति स
यो हैतमेवमुपास्तेऽतिष्टाः सर्वेषां भूतानां मूर्धा भवति ॥ २ ॥ स एवैष बाला-
किर्य एवैष चन्द्रमसि पुरुषस्तमेवाहं ब्रह्मोपास इति तं होवाचाजातशत्रुर्मांमै-
तस्मिन्समवादयिष्टाः सोमो राजाश्रयात्मेति वा अहमेतमुपास इति स यो
हैतमेवमुपास्तेऽश्रयात्मा भवति ॥ ३ ॥ स होवाच बालाकिर्य एवैष विद्युति
पुरुष एतमेवाहं ब्रह्मोपास इति तं होवाचाजातशत्रुर्मांमैतस्मिन्समवादयिष्टा-
श्रयात्मेति वा अहमेतमुपास इति स यो हैतमेवमुपास्ते तेजस्यात्मा
भवति ॥ ४ ॥ स होवाच बालाकिर्य एवैष स्तनयित्ता पुरुष एतमेवाहं ब्रह्मो-

पास इति तं होवाचाजातशत्रुर्मांमैतस्मिन्समवादयिष्ठाः शब्दस्यात्मेति वा अहमेतमुपास इति स यो हैतमेवमुपास्ते शब्दस्यात्मा भवति ॥ ५ ॥ स होवाच बालाकिर्य एवैष आकाशे पुरुषस्तमेवाहमुपास इति तं होवाचाजातशत्रुर्मांमैतस्मिन्समवादयिष्ठाः पूर्णमप्रवर्तिं ब्रह्मेति वा अहमेतमुपास इति स यो हैतमेवमुपास्ते पूर्यते प्रजया पशुभिर्नो एव स्वयं नास्य प्रजा पुरा कालात्प्रवर्तते ॥ ६ ॥ स होवाच बालाकिर्य एवैष वायौ पुरुषस्तमेवाहमुपास इति तं होवाचाजातशत्रुर्मांमैतस्मिन्समवादयिष्ठा हन्त्रो वैकुण्ठोऽपराजिता सेनेति वा अहमेतमुपास इति स यो हैतमेवमुपास्ते जिष्णुर्ह वा पराजिष्णुरन्यतरस्य उपायान्भवति ॥ ७ ॥ स होवाच बालाकिर्य एवैषोऽग्नी पुरुषस्तमेवाहमुपास इति तं होवाचाजातशत्रुर्मांमैतस्मिन्समवादयिष्ठा विषासहिरिति वा अहमेतमुपास इति स यो हैतमेवमुपास्ते विषासहिर्वा एष भवति ॥ ८ ॥ स होवाच बालाकिर्य एवैषोऽप्यु पुरुषस्तमेवाहमुपास इति तं होवाचाजातशत्रुर्मांमैतस्मिन्समवादयिष्ठा नाक्यस्यात्मेति वा अहमेतमुपास इति स यो हैतमेवमुपास्ते नाक्यस्यात्मा भवतीत्यधिदैवतमथाध्यात्मम् ॥ ९ ॥ स होवाच बालाकिर्य एवैष आदर्शे पुरुषस्तमेवाहमुपास इति तं होवाचाजातशत्रुर्मांमैतस्मिन्समवादयिष्ठाः प्रतिरूप इति वा अहमेतमुपास इति स यो हैतमेवमुपास्ते प्रतिरूपो हैवास्य प्रजायामाजायते नाप्रतिरूपः ॥ १० ॥ स होवाच बालाकिर्य एवैष प्रतिश्रुत्वायाः पुरुषस्तमेवाहमुपास इति तं होवाचाजातशत्रुर्मांमैतस्मिन्समवादयिष्ठा द्वितीयोऽपग इति वा अहमेतमुपास इति स यो हैतमेवमुपास्ते विन्दते द्वितीयाद्वितीयवान्भवति ॥ ११ ॥ स होवाच बालाकिर्य एवैष शब्दः पुरुषमन्वेति तमेवाहमुपास इति तं होवाचाजातशत्रुर्मांमैतस्मिन्समवादयिष्ठा असुरिति वा अहमेतमुपास इति स यो हैतमेवमुपास्ते नो एव स्वयं नास्य प्रजा पुराकालात्संमोहमेति ॥ १२ ॥ स होवाच बालाकिर्य एवैष ष्ठायायां पुरुषस्तमेवाहमुपास इति तं होवाचाजातशत्रुर्मांमैतस्मिन्समवादयिष्ठा मृत्युरिति वा अहमेतमुपास इति स यो हैतमेवमुपास्ते नो एव स्वयं नास्य प्रजा पुरा कालात्प्रमीयते ॥ १३ ॥ स होवाच बालाकिर्य एवैष शरीरः पुरुषस्तमेवाहमुपास इति तं होवाचाजातशत्रुर्मांमैतस्मिन्समवादयिष्ठाः प्रजापतिरिति वा अहमेतमुपास इति स यो हैतमेवमुपास्ते प्रजायते प्रजया पशुभिः ॥ १४ ॥ स होवाच बालाकिर्य एवैष प्राज्ञ आत्मा येनैतत्सुप्तः स्वप्नमाचरति तमेवाहमुपास इति तं होवाचाजातशत्रुर्मांमैतस्मिन्समवादयिष्ठा यमो राजेति वा अहमेतमुपास इति स यो हैतमेवमुपास्ते सर्व हासा इदं श्रेष्ठाय गम्यते ॥ १५ ॥ स होवाच बालाकिर्य एवैष दक्षिणेऽक्षेऽपुरुषस्तमेवाहमुपास इति तं होवाचाजातशत्रुर्मांमैतस्मिन्समवादयिष्ठा

नाम्न आत्माभिरात्मा ज्योतिष्ट आत्मेति वा अहमेतमुपास इति स यो हैतमे-
वमुपास्त एतेषां सर्वेषामात्मा भवति ॥ १६ ॥ स होवाच बालाकिर्य एवैष
सग्येक्षन्पुरुषस्तमेवाहमुपास इति त होवाचाजातशत्रुर्मांमेतस्मिन्समवाद्-
यिष्ठा सत्यस्यात्मा विद्युत आत्मा तेजस आत्मेति वा अहमेतमुपास इति स
यो हैतमेवमुपास्त एतेषां सर्वेषामात्मा भवतीति ॥ १७ ॥ तत उ ह बाला-
किस्तूष्णीमास त होवाचाजातशत्रुरेतावब्रु बालाकीति एतावद्वीति होवाच
बालाकिस्त होवाचाजातशत्रुर्मृषा वै किल मा सवदिष्टा ब्रह्म ते ब्रवाणीति
होवाच यो वै बालाक एतेषां पुरुषाणां कर्ता यस्य वेतत्कर्म स वेदितव्य इति
तत उ ह बालाकि समित्पाणि प्रतिचक्रामोपायानीति त होवाचाजातशत्रुः
प्रतिहोमरूपमेव स्थायक्षत्रियो ब्राह्मणमुपनयीतेहि ज्येव त्वा ज्ञपयिष्यामीति
त ह पाणावभिपद्य प्रवव्राज तौ ह सुप्त पुरुषमीयतुस्त हाजातशत्रुरामब्रया-
चक्रे बृहत्पाण्डरवास सोमराजन्निति स उ ह तूष्णीमेव शिष्ये तत उ हैन
यष्ट्या विचिक्षेप स तत एव समुत्तम्यौ त होवाचाजातशत्रु कैष एतद्वा लोके
पुरुषोऽशयिष्ट केतदभूत्कुत एतदागादिति तदु ह बालाकिनं विजज्ञौ ॥ १८ ॥
त होवाचाजातशत्रुर्यत्रैष एतद्बालाके पुरुषोऽशयिष्ट यत्रैतदभूत्त एतदागा-
द्विता नाम हृदयस्य नाड्यो हृदयापुरीततमभिप्रतन्वन्ति यथा सहस्रधा
केशो विपाटितस्तावदण्य पिङ्गलस्याणिष्ठा तिष्ठन्ते शुक्रस्य कृष्णस्य पीतस्य
लोहितस्येति तासु तदा भवति यदा सुप्त स्वप्न न कचन पश्यत्यथस्मिन्प्राण
एकैकधा भवति तथन वाक्सर्वैर्नामभि सहाप्येति चक्षु सर्वै रूपै सहा-
प्येति श्रोत्रं सव शब्द सहाप्येति मन सर्वैर्ध्यातै सहाप्येति स यदा प्रति-
बुध्यते यथाग्नेर्ज्वलतो विस्फुलिङ्गा विप्रतिष्ठेरन्नेवमेवैतस्मादात्मन प्राणा
यथायतन विप्रतिष्ठन्ते प्राणेभ्यो देवा देवेभ्यो लोकास्तथा धुर धुरधाने
हित स्याद्विश्वभरो वा विश्वभरकुलाय एवमेवैष प्राज्ञ आत्मेद् शरीरमनुप्र-
विष्ट आ लोमभ्य आ नखेभ्य ॥ १९ ॥ तमेतमात्मानमेतमात्मानोऽन्ववस्यति
यथा श्रेष्ठिन स्वास्तयथा श्रेष्ठे स्वैर्भुङ्क्ते यथा वा श्रेष्ठिन स्वा भुञ्जन्त एवमेवैष
प्राज्ञ आत्मेतेरात्मभिर्भुङ्क्ते । यथा श्रेष्ठी स्वरेव वैतमात्मानमेत आत्मनोऽन्व-
वस्यन्ति यथा श्रेष्ठिन स्वा स यावद्ध वा इन्द्र एतमात्मान न विजज्ञौ तावदे-
नमसुरा अभिवभूवु स यदा विजज्ञावथ हत्वाऽसुरान्विजित्य सर्वेषां भूतानां
श्रेष्ठ्य स्वाराज्यमाधिपत्यं पर्येति तथो एवव विद्वान्सर्वेषां भूतानां श्रेष्ठ्य स्वाराज्य-
माधिपत्यं पर्येति य एव वेद य एव वेद ॥ २० ॥ इति चतुर्थोऽध्याय ॥४॥

ॐ वाक्ये मनसीति शान्ति ॥

कौपीतकिब्राह्मणोपनिषत्समाप्ता ॥

बृहज्जाबालोपनिषत् ॥ २७ ॥

यज्जानामि स्वातिरिक्तभ्रम भस्म करोति तत् ।

बृहज्जाबालनिगमशिरोवेद्यमह मह ॥

ॐ भद्र कर्णेभिरिति शान्ति ।

ॐ आपो वा इदमसत्सलिलमेव । स प्रजापतिरेक पुष्करपर्णे समभवत् । तस्यान्तर्मेनसि काम समवर्तत इदं सृजेयमिति । तस्माद्यत्पुरुषो मनसाभिगच्छति । तद्वाचा वदति । तत्कर्मणा करोति । तद्देवाभ्यनूक्ता । कामस्तदग्रे समवर्तताधि । मनसो रेत प्रथमं यदासीत् । सतो बन्धुमसति निरविन्दन् । हृदि प्रतीच्या कवयो मनीषति । उपन तदुपनमति । यत्कामो भवति । य एव वेद । स तपोऽतप्यत । स तपस्तप्त्वा । स एतं भुसुण्डं कालाग्निरुद्रमगमदागत्य भो विभूतेमाहात्म्यं ब्रूहीति तथेति प्रत्यवोचत्तुसुण्डं वक्ष्यमाणं किमिति विभूतिरुद्राक्षयोर्माहात्म्यं बभाणेति आदावेव पैप्पलादेन सहोक्तमिति तत्फलश्रुतिरिति तस्योर्ध्वं किं वदामेति । बृहज्जाबालाभिधा मुक्तिश्रुतिममोपदेशं कुरप्तेति । ॐ तदेति । सद्योजातापृथिवी । तस्या स्यान्नवृत्तिः । तस्या कपिलवर्णानन्दा । तद्गोमयेन विभूतिर्जाता । वामदेवादुदकम् । तस्मा प्रतिष्ठा । तस्या कृष्णवर्णाभद्रा । तद्गोमयेन भसितं जातम् । अधोराद्वह्निः । तस्माद्विद्या । तस्या रक्तवर्णा सुरभिः । तद्गोमयेन भस्म जातम् । तत्पुरुषाद्वायुः । तस्माच्छान्तिः । तस्या श्वतवर्णा सुशीला । तस्या गोमयेन क्षारं जातम् । ईशानादाकाशम् । तस्माच्छान्त्यतीता । तस्याश्वित्रवर्णा सुमना । तद्गोमयेन रक्षा जाता । विभूतर्भसितं भस्म क्षारं रक्षेति भस्मनो भवन्ति पञ्च नामानि । पञ्चभिनामभिष्टुतमश्वर्यकारणाद्भूतिः । भस्म सर्वावभक्षणात् । भासनाद्भसितम् । क्षारणादापदा क्षारम् । भूतप्रेतपिशाचमहाराक्षसापस्मारभवभीतिभ्योऽभिरक्षणादक्षेति । प्रथमं ब्राह्मणम् ॥ १ ॥

अथ भुसुण्डं कालाग्निरुद्रमग्नीषोमा मानं भस्मस्नानविधिं पप्रच्छ । अग्निर्यैको भुवनं प्रविष्टो रूपं रूपं प्रतिरूपो बभूव । एकं भस्म सर्वभूतान्तरात्मा रूपं रूपं प्रतिरूपो बहिःश्च ॥ अग्नीषोमा मकं विश्वमित्यग्निरावक्षते । रौद्री घोरा या तैजसी तन् । सोमं शक्तयमृतमयं शक्तिकरी तन् । अमृतं यत्प्रतिष्ठा सा तेजोविद्याकणं स्वयम् । रयलसूक्ष्मेषु भूतेषु स एव रसतेजसी ॥ १ ॥ द्विविधा तेजसो वृत्तिः सूर्यात्मा चानलात्मिका । तथैव रसशक्तिश्च सोमात्मा चानलात्मिका ॥ २ ॥ वैशुदादिमयं तेजो मधुरादिमयो रसः । तेजोरसविभेदैस्तु वृत्तमेतच्चराचरम् ॥ ३ ॥ अग्नेरमृतनिष्पत्तिरमृतेनाग्निरेधते । अतएव हविः क्लृप्तमग्नीषोमात्मकं जगत् ॥ ४ ॥ ऊर्ध्व-

शक्तिमय सोम अशोशक्तिमयोऽनल । ताम्भ्यां सपुटितस्तस्माच्छब्दद्विधमिदं
जगत् ॥ ५ ॥ अग्नेरूर्ध्वं भवत्येषा यावत्सौम्य पराभृतम् । यावदद्वात्मक
सौम्यमभृतं विस्पृजत्यथ ॥ ६ ॥ अतएव हि कालाग्निरधस्ताच्छक्तिरूर्ध्वगा ।
यावदादहनश्चोर्ध्वमधस्तापावनं भवेत् ॥ ७ ॥ आधारशक्त्यावष्टुत काला
ग्निरयमूर्ध्वगा । तथैव निम्नग सोम शिवशक्तिपदास्पद ॥ ८ ॥ शिवश्चोर्ध्व-
मय शक्तिरूर्ध्वशक्तिमय शिव । तदित्य शिवशक्तिभ्यां नाप्यासमिह किंच
न ॥ ९ ॥ असकृच्चाग्निना दग्धं जगत्तद्भस्मसात्कृतम् । अग्नेर्वीर्यमिदं प्राहुस्तद्वीर्यं
भस्म यत्तत् ॥ १० ॥ यश्चेत्य भस्मसद्भावं ज्ञात्वाभिच्छाति भस्मना । अग्नि-
रित्यादिभिर्मैत्रेयैर्दग्धपापं स उच्यते ॥ ११ ॥ अग्नर्वीर्यं च तद्भस्म सोमेनाप्ला-
वितं पुनः । अयोगयुक्त्या प्रकृतेरधिकाराय कल्पते ॥ १२ ॥ योगयुक्त्य-
तु तद्भस्म प्लाव्यमानं समततः । शास्त्रनाभृतवर्षेण ह्यधिकाराश्वितने ॥ १३ ॥
अतो मृत्युजयायेयमभृतप्लावनं सताम् । शिवशक्त्यभृतस्पर्शं लब्ध एव कुतो
मृतिः ॥ १४ ॥ यो वेदं गहनं गुह्यं पावनं च तथोदितम् । अग्नीषोमपुट-
कृत्वा न स भूयोऽभिजायते ॥ १५ ॥ शिवाग्निना तनुं दग्ध्वा शक्तिसोमामृ-
तेन यः । प्लावयेद्योगमार्गेण सोऽभृतत्वाय कल्पते सोऽभृतत्वाय कल्पत-
इति ॥ १६ ॥ द्वितीयं ब्राह्मणम् ॥ २ ॥

अथ भुसुण्डः कालाग्निरुद्रं विभूतियोगमनुब्रूवीत होवाच विकटाङ्गा
मुन्मत्तां महाखला मलिनामशिवादिचिह्नान्निता पुनर्धेनुं कुशाङ्गा वसहीना
मशान्तामदुग्धदोहिनीं निरिन्द्रिया जग्धतृणा केशचेलास्थिभक्षिणीं सधिनीं
नवप्रसूता रोगार्तां गां विहाय प्रशस्तगोमयमाहरेद्गोमयं स्वस्थं प्राह्य शुभे
स्थाने वा पतितमपरित्यज्यात् ऊर्ध्वं मदयेद्द्रव्येण गोमयग्रहणं कपिला वा
धवला वा अलाम्भे तद्व्याप्तौ स्यादोषवर्जिता कपिलागोभस्मोक्तं लब्धं
गोभस्मं नो चेदन्यगोक्षारं यत्र कापि स्थितं च यत्तत्र हि धार्यं सत्कारसहितं
धार्यम् । तत्रैते श्लोका भवन्ति । विद्याशक्तिः समस्तानां शक्तिरित्यभिधीयते ।
गुणत्रयाश्रया विद्या सा विद्या च तदाश्रया ॥ १ ॥ गुणत्रयमिदं धनुर्विद्याभू-
द्गोमयं शुभम् । मूत्रं चोपनिषदोक्तं कुर्याद्भस्म ततः परम् ॥ २ ॥ वसस्तु
स्मृतपश्चात्स तत्संभूतं तु गोमयम् । आगाव इति मज्जनं धेनुं तत्राभिमज्जयेत्
॥ ३ ॥ गावो भगो गाव इति प्राशयेत्तर्पणं जलम् । उपोष्य च चतुर्दश्यां
शुक्ले कृष्णेऽथवा व्रती ॥ ४ ॥ परेषु प्रातरत्थाय शुचिर्भूत्वा समाहितः ।
कृतस्नानो धीतवस्त्रं पयोर्धं च सृजेच्च गाम् ॥ ५ ॥ उपाप्य गां प्रयत्नेन गां
यस्या मूत्रमाहरेत् । सौवर्णे राजते तात्रे चारयेन्मृगमये घटे ॥ ६ ॥ पौष्क-
रेऽथ पलाशे वा पात्रे गोशृङ्ग एव वा । आदधीत हि गोमूत्रं गन्धद्वारेति
गोमयम् ॥ ७ ॥ अभूमिपातं गृहीयारपात्रे पूर्वोदिते गृही । गोमयं शोभये-

द्विद्वान्श्रीर्मे भजतु मन्त्रत ॥ ८ ॥ अलक्ष्मीर्मे इति मन्त्रेण गोमय धान्यवर्जितम् । संत्वासित्वामि मन्त्रेण गोसूत्र गोमये क्षिपेत् ॥ ९ ॥ पञ्चानां त्विति मन्त्रेण पिण्डानां च चतुर्दश । कुर्यात्सशोष्य किरणैः सौरकरादरेत्तत ॥ १० ॥ निदध्यादथ पूर्वोक्तपात्रे गोमयपिण्डकान् । स्वगृह्योक्तविधानेन प्रतिष्ठाप्याग्निमीजयेत् ॥ ११ ॥ पिण्डाश्च निक्षिपेत्तत्र आद्यन्तं प्रणवेन तु । षडक्षरस्य सूक्तस्य व्याकृतस्य तथाक्षर ॥ १२ ॥ स्वाहान्ते जुहुयात्तत्र वर्णदेवाय पिण्डकान् । आधारावाज्यभागी च प्रक्षिपेद्याहूती सुधी ॥ १३ ॥ ततो निधनपथे त्रयोविंशजहोति च । होतव्या पञ्च ब्रह्माणि नमो हिरण्यबाहवे ॥ १४ ॥ इति सर्वाहुतीहुत्वा चतुर्थ्यन्तश्च मन्त्रक । कृतसत्यं कदुद्राय यस्य वैककं तीति च ॥ १५ ॥ एतश्च जुहुयाद्विद्वाननाज्ञातत्रयं तथा । व्याहृतीरथ हुत्वा च ततः स्विष्टकृतं हुनेत् ॥ १६ ॥ होमशेषं तु निर्वर्त्य पूजपात्रोदकं तथा । पूर्णमसीति यजुषा जलेनान्येन वृत्तयेत् ॥ १७ ॥ ब्राह्मणेऽप्रमृतमिति तज्जलं शिरसि क्षिपेत् । प्राच्यामिति दिशां लिङ्गदिक्षु तोयं विलिखिषेत् ॥ १८ ॥ ब्रह्मणे दक्षिणां दत्त्वा शान्त्यं पुलकमाहरेत् । आहरिष्यामि देवानां सर्वेषां कर्मगुप्तये ॥ १९ ॥ जातयेदसमेन त्वा पुलकश्छादयाम्यहम् । मन्त्रणानेन तं वह्निं पुलकंश्छादयेत्ततः ॥ २० ॥ त्रिदिनं ज्वलनस्थित्यं छादनं पुलकं स्मृतम् । ब्राह्मणान्भाजयेद्भक्त्या स्वयं भुञ्जीत वाग्यतः ॥ २१ ॥ भस्माधिक्यमभीप्सुस्तु अधिकं गोमयं हरेत् । दिनत्रयेण यदि वा एरुस्मिन्निद्वसेऽथवा ॥ २२ ॥ तृतीये वा चतुर्थे वा प्रातः स्नात्वा सिताम्बरः । शुक्लयज्ञोपवीती च शुक्लमाल्यानुलेपनः ॥ २३ ॥ शुक्लदन्तो भस्मादिग्धो मन्त्रणानेन मन्त्रवित् । ॐ तद्ब्रह्मति चोच्चार्य पालकं भस्मं सत्यजत् ॥ २४ ॥ तत्र चावाहनमुखानुपचारास्तु षोडशः । कुर्याद्याहूतिभिरुभेव ततोऽग्निमुपसहरेत् ॥ २५ ॥ अग्निभस्मात्तं मन्त्रेण गृहीयाद्भस्मं चोत्तरम् । अग्निरत्यादिमन्त्रेण प्रमृज्य च ततः परम् ॥ २६ ॥ सथोज्यं गन्धसालिलं कपिलामूत्रकेण वा । चन्द्रकुङ्कुमकाश्मीरमुशीरं चन्दनं तथा ॥ २७ ॥ अगुरुत्रितयं च च चूणयित्वा तु सूक्ष्मतः । क्षिपद्भस्मनि तच्चूणमोमिति ब्रह्ममन्त्रतः ॥ २८ ॥ प्रणवेनाहरेद्विद्वन्नुहृतो वटकानथ । अणोरणाया मिति हि मन्त्रेण च विचक्षणः ॥ २९ ॥ इत्थं भस्मं सुमपाद्य शुष्कमादाय मन्त्रवित् । प्रणवेन विमृज्याथ सप्तप्रणयमन्त्रितम् ॥ ३० ॥ ईशानेति शिरोदेशं मुखं तपुर्वेण तु । ऊरुदेशमधोरेण गुह्यं वामेन मन्त्रयेत् ॥ ३१ ॥ सथोजातेन च पादान्सत्वाङ्गं प्रणवेन तु । ततः उद्धृत्य सयाङ्गमापादतलमन्तकम् ॥ ३२ ॥ आचम्य वसनं धातुं ततश्चैतत्प्रचारयेत् । पुनराचम्य कर्मं स्व कर्तुं भवन्ति सत्तमः ॥ ३३ ॥ अथ चतुर्विधं भस्मकल्पम् । प्रथममनुकल्पम् ।

द्वितीयमुत्कल्पम् । उक्तोपकल्पं पृथगेवम् । अकल्पं चतुर्थम् । अग्निहोत्रसमुद्भूतं

विरजानलजमनुकल्पम् । वने शुष्क शकृतसगृह्य कल्पोक्तविधिना कल्पितमुप-
कल्प स्यात् । अरण्ये शुष्कगोमय चूर्णीकृत्यानुसगृह्य गोमूत्रे पिण्डीकृत्य
यथाकल्प सस्कृतमुपोपकल्पम् । शिवालयेस्थमकल्प शतकल्प च । इत्थ
चतुर्विध भस्म पाप निकृन्तयेन्मोक्ष ददातीति भगवान्कालाग्निरुद् ॥ ३४ ॥
इति तृतीय ब्राह्मणम् ॥ ३ ॥

अथ भुसुण्ड कालाग्निरुद् भस्मस्नानविधिं ब्रूहीति होवाचाथ प्रणवेन वि-
मृज्याः सप्तप्रणवेनाभिमन्त्रितमागमेन तु तेनैव दिग्बन्धनं कारयेत्पुनरपि
तेनास्त्रमञ्जणाङ्गानि मृधादीन्युद्धलयेन्मलस्नानमिदमीशानाथ पञ्चभिर्मन्त्रस्तनु
क्रमादुद्धलयेत् । ईशानेन शिरोदश मुख तत्पुरुषेण तु । ऊरुदशमधारेण
गुह्यं वामदेवत ॥ सद्योजातेन व पादा सर्वाङ्ग प्रणवेन तु ॥ १ ॥ आपादतल
मस्तकं सवाङ्ग तत् उद्धृत्याचम्य वसन धौत श्वेत प्रधारयेद्विधिस्नानमिदम् ॥
तत्र श्लोका भवन्ति । भस्मपुष्टि समादाय सहितामन्नमन्त्रिताम् । मस्तका
त्पादपयन्त मलस्नान पुरोदत्तम् ॥ १ ॥ तन्मन्त्रणव कतव्य विधिस्नान स
माचरेत् । ईशाने पञ्चधा भस्म विकिरेन्मूर्ध्नि यत्नत ॥ २ ॥ मुखे चतुर्थव
क्त्रेण अधोरेणाष्टधा हृदि । वामेन गुह्यदशे तु त्रिदशस्थानभेदत ॥ ३ ॥
अष्टावन्तेन साध्येन पादाबुद्धलये यत्नत । सवाङ्गोद्धलन कार्यं राजन्यस्य
यथाविधि ॥ ४ ॥ मुखं विना च तत्सर्वमुद्धृत्य क्रमयोगतः । सध्याद्वये नि-
शीथ च तथा पूर्वोवसानयो ॥ ५ ॥ सुप्त्वा भुक्त्वा पय पीवा कृत्वा चा
वश्यकादकम् । स्त्रिय नपुमक गृध्र विडाल बकमृषिकम् ॥ ६ ॥ स्पृष्ट्वा
तथाविधानन्यान्भस्मस्नान समाचरेत् । देवाग्निगुरुद्ध नः समीपेऽन्यजदशने
॥ ७ ॥ अशुद्धभूतले मार्गे कुर्यान्नोद्धलनं व्रती । शङ्कतोयेन मूलेन भस्मना
मिश्रण भवेत् ॥ ८ ॥ योजित चन्दनेनैव वारिणा भस्मसयुतम् । चन्दनेन
समारिम्पेज्ज्ञानद चूणमेव तत् ॥ मध्याह्नाध्याह्नलयुक्तं तोयं तदनुवर्जये-
त् ॥ ९ ॥ अथ भुसुण्डो भगवन्त कालाग्निरुद् त्रिपुण्ड्रविधिं प्रपच्छ ॥ तत्रते
श्लोका भवन्ति । त्रिपुण्ड्रं कारयेत्पश्चाद्ब्रह्मविष्णुशिवात्मकम् । मध्याह्नलिभिरा-
दाय तिसृभिर्मलमन्त्रत ॥ १० ॥ अनामामध्यमाद्द्वैतयथा स्यात्त्रिपुण्ड्रकम् ।
उद्धलयेन्मुखं विप्रं क्षत्रियस्तच्छिरोदनम् ॥ ११ ॥ द्वात्रिंशत्स्थानके चार्धं
षोडशस्थानकेऽपि वा । अष्टस्थाने तथा च व पञ्चस्थानेऽपि योजयेत् ॥ १२ ॥
उत्तमाङ्गं ललाटे च कर्णयोर्नैत्रयोस्तथा । नासावक्त्रे गले च वमसद्वयमतः प-
रम् ॥ १३ ॥ कूर्परे मणिवन्धे च हृदये पाशयोर्द्वयो । नाभौ गुह्यद्वये चैव
मूर्ध्नि स्फिग्बिम्बजानुनी ॥ १४ ॥ जह्वाद्वये च पादौ च द्वात्रिंशत्स्थानमुत्त-
मम् । अष्टमूर्त्यष्टविद्यशान्दिक्पालान्वसुभि सह ॥ १५ ॥ धरो ध्रुवश्च सोमश्च
रूपश्चवानिलोऽनलः । प्रत्यूषश्च प्रभासश्च वसवोऽष्टावितीरिता ॥ १६ ॥ पुते-

षां नाममन्त्रेण त्रिपुण्ड्रान्धारयेद्बुध । विदध्यात्पोडशस्थाने त्रिपुण्ड्रं तु समा-
 हित ॥ १७ ॥ शीर्षके च ललाटे च कर्णे कण्ठेऽसकद्वये । कूर्परे मणिवन्धे
 च हृदये नाभिपार्श्वयो ॥ १८ ॥ पृष्ठं चैकं प्रतिस्थानं जपेत्तत्राधिदेवता ।
 शिव शक्ति च सादाख्यामीश विद्यालयमेव च ॥ १९ ॥ वामादिनवशक्तीश्च
 एता पोडश देवता । नासत्यो दक्षकश्चैव अश्विनौ द्वौ समीरिता ॥ २० ॥
 अथवा मृद्वर्थलीके च कर्णयोः शसने तथा । बाहुद्वये च हृदये नाभ्यामूर्वो-
 युंगे तथा ॥ २१ ॥ जानुद्वये च पदयोः पृष्ठभागे च पोडश । शिवश्चेन्द्रश्च
 रुद्राकौ विघ्नेशो विष्णुरेव च ॥ २२ ॥ श्रीश्चैव हृदयेशश्च तथा नाभा प्रजा-
 पति । नागश्च नागकन्याश्च उभे च ऋषिकन्यके ॥ २३ ॥ पादयोश्च समु-
 द्राश्च तीर्था पृष्ठेऽपि च स्थिता । एव वा पोडशस्थानमष्टस्थानमथोच्यते
 ॥ २४ ॥ गुरुस्थानं ललाटं च कर्णद्वयमनन्तरम् । अंसयुग्मं च हृदयं नाभि-
 रित्यष्टमं भवेत् ॥ २५ ॥ ब्रह्मा च ऋषयः सप्त देवताश्च प्रकीर्तिता । अ-
 थवा मस्तकं बाहू हृदयं नाभिरेव च ॥ २६ ॥ पञ्च स्थानान्यमून्याहुर्भस्मत-
 एवविदो जना । यथासंभवत् कुर्यादशकालाद्यपेक्षया ॥ २७ ॥ उद्ब्रूयतेऽ-
 प्यशक्तश्च त्रिपुण्ड्रादीनि कारयेत् । ललाटे हृदये नाभा गले च मणिवन्धयो ॥
 बाहुमध्ये बाहुमूले पृष्ठे चैव च शीर्षके ॥ २८ ॥ ललाटे ब्रह्मणे नमः ।
 हृदये प्रभञ्जनाय नमः । नाभा स्कन्दाय नमः । गले विष्णवे नमः ।
 मध्ये प्रभञ्जनाय नमः । मणिवन्धे वसुभ्यो नमः । पृष्ठे हरये नमः । ककदि-
 शभये नमः । शिरसि परमात्मने नमः । इत्यादिस्थानेषु त्रिपुण्ड्रं धारयेत् ॥
 त्रिनेत्रं त्रिगुणाधारं त्रयाणां जनकं प्रभुम् । स्मरन्नाम शिवायेति ललाटं त-
 त्रिपुण्ड्रकम् ॥ २९ ॥ कूर्पराद्यं पितृभ्यां तु ईशानाभ्यां तथोपरि । ईशाभ्यां
 नम इत्युक्त्वा पार्श्वयोश्च त्रिपुण्ड्रकम् ॥ ३० ॥ स्वच्छाभ्यां नम इत्युक्त्वा धा-
 रयेत्तत्प्रकोष्ठयोः । भीमायेति तथा पृष्ठं शिवायेति च पार्श्वयोः ॥ ३१ ॥ नी-
 लकण्ठाय शिरसि क्षिपे सर्वार्त्तने नमः । पापं नाशयन् कृच्छ्रमपि जन्मान्त-
 राजितम् ॥ ३२ ॥ कण्ठोपरि कृतं पापं नष्टं स्यात्तत्र धारणात् । कणं तु धा-
 रणात्कर्णरोगादिकृतपातकम् ॥ ३३ ॥ बाह्योबाहुकृतं पापं वक्षसु मनसा कृ-
 तम् । नाभ्यां शिखकृतं पापं पृष्ठे गुदकृतं तथा ॥ ३४ ॥ पार्श्वयोर्धारणात्पाप-
 परकृत्यालिङ्गनादिकम् । तद्गन्धधारणं कुर्यात् सर्वत्रैव त्रिपुण्ड्रकम् ॥ ३५ ॥ ब्रह्म-
 विष्णुमहेशानां त्रय्यग्नीनां च धारणम् । गुणलोकत्रयाणां च धारणं तेन वै-
 श्रुतम् ॥ ३६ ॥ इति चतुर्थं ब्राह्मणम् ॥ ४ ॥

मानसलोकेन मन्त्रेण मन्त्रितं भस्म धारयेत् । ऊर्ध्वपुण्ड्रं भवेत्सामं मध्यपु-
 ण्ड्रं त्रियायुषम् ॥ १ ॥ त्रियायुषाणि कुरुते ललाटे च भुजद्वये । नाभौ शि-
 रसि हृत्पात्रं ब्राह्मणा क्षत्रियास्तथा ॥ २ ॥ त्रैवर्णिकानां सर्वेषामग्निहोत्रसमु-

ज्ञवम् । इदं मुख्यं गृहस्थानां विरजानलज्जं भवेत् ॥ ३ ॥ विरजानलज्जं चेद-
 ध्यायं प्रोक्तं महर्षिभिः । औपासनसमुत्पन्नं गृहस्थानां विशेषतः ॥ ४ ॥ सप्ति-
 दग्धिसमुत्पन्नं धार्यं वै ब्रह्मचारिणा । शूद्राणां ओत्रियागारपचनाग्निमुद्भवम्
 ॥ ५ ॥ अन्येषामपि सर्वेषां धार्यं चैवानलोद्भवम् । यतीनां ज्ञानं प्रोक्तं
 वनस्थानां विरक्तिदम् ॥ ६ ॥ भतिवर्णाश्रमाणां तु श्मशानाग्निसमुद्भवम् ॥
 सर्वेषां देवालयस्थं भस्म शिवाग्निजं शिवयोगिनाम् । शिवालयस्थं तल्लिङ्गलिप्तं
 वा मन्त्रसंस्कारदग्धं वा ॥ तत्रैते श्लोका भवन्ति । तेनाधीतं श्रुतं तेन तेन
 सर्वमनुष्ठितम् । येन विभ्रेण शिरसि त्रिपुण्ड्रं भस्मना धृतम् ॥ ७ ॥ त्यक्त्वा
 णाश्रमाचारो लुप्तसर्वक्रियोऽपि यः । सकृत्तिर्यत्रिपुण्ड्राङ्गधारणात्सोऽपि पू-
 ज्यते ॥ ८ ॥ ये भस्मधारणं त्यक्त्वा कर्म कुर्वन्ति मानवाः । तेषां नास्ति
 विनिर्मांक्षः ससाराज्जन्मकोटिभिः ॥ ९ ॥ महापातकयुक्तानां पूर्वजन्मार्जिता
 गताम् । त्रिपुण्ड्रोद्भूतद्वयो जायते सुदृढं बुधा ॥ १० ॥ येषां कोपो भवे-
 द्ब्रह्मल्लालटे भस्मदशनात् । तेषामुत्पत्तिसाकर्यमनुमेयं विपश्चिता ॥ ११ ॥
 येषां नास्ति मुने श्रद्धा श्रौते भस्मनि सर्वदा । गर्भाधानादिसंस्कारस्तेषां ना-
 स्तीति निश्चयः ॥ १२ ॥ ये भस्मधारिण इष्ट्वा नरा कुर्वन्ति ताडनम् । तेषां
 चण्डालतो जन्म ब्रह्मब्रूह विपश्चिता ॥ १३ ॥ येषां क्रोधो भवेद्भस्मधारणे
 तत्प्रमाणके । ते महापातकयुक्ता इति शास्त्रस्य निश्चयः ॥ १४ ॥ त्रिपुण्ड्रं ये
 विनिन्दन्ति निन्दन्ति शिवमेव ते । धारयन्ति च ये भक्त्या धारयन्ति
 शिवं च ते ॥ १५ ॥ धिरभस्मरहितं भालं धिग्राममशिवालयम् । धिगनी-
 शार्चनं जन्म धिग्विषयमशिवाश्रयात् ॥ १६ ॥ रुद्राग्नेर्यत्परं वीर्यं तद्भस्म
 परिकीर्तितम् । तस्मात्सर्वेषु कालेषु वीर्यवान्भस्मसयुतः ॥ १७ ॥ भस्मलिप्तस्य
 दहन्ते दोषा भस्माग्निसंगमात् । भस्मस्नानांबुद्धात्मा भस्मनिष्ठ इति स्मृतः
 ॥ १८ ॥ भस्मसद्विग्धसर्वाङ्गो भस्मदीप्तत्रिपुण्ड्रकः । भस्मशायी च पुरुषो
 भस्मनिष्ठ इति स्मृतः ॥ १९ ॥ इति पञ्चम ब्राह्मणम् ॥ ५ ॥

अथ भुसुण्ड कालाग्निरुद्रं नामपञ्चकस्य माहात्म्यं ब्रूहीति होवाच । अथ
 वसिष्ठवंशजस्य शतभार्यासमेतस्य धनजयस्य ब्राह्मणस्य ज्येष्ठभार्यापुत्रं कर्ण-
 इति नाम तस्य शुचिस्मिता भार्या । असी कर्णो भ्रातृवैरमसहमानो भवा-
 नीतदस्य वृत्तिहमगमत् । तत्र देवसमीपेऽन्येनोपायनार्थं समर्पितं जम्बीरफलं
 गृहीत्वाजिघ्रस्तदा तत्रस्था अन्नपन्थापं मक्षिको भव वर्षाणां शतमिति । सोऽपि
 शापमादाय मक्षिकं सन्स्वपेष्टितं तस्य निवेद्य मां रक्षेति स्वभार्यामवदत्तदा
 मक्षिकोऽभवत्तमेव ज्ञात्वा ज्ञातयस्त्रैलोक्ये ह्यधारयन्त्सां मृतं पतिमादाया
 रुन्धतीमगमद्गो शुचिस्मिते शोकेनालमरुन्धत्याहामु जीवयाम्यद्य विभूतिमा-
 दत्येति पृथाग्निहोत्रजं भस्म ॥ मृत्युजयेन मन्त्रेण मृतजन्तौ तदाक्षिपत् ।

मन्दवायुस्तदा जज्ञे व्यजनेन शुचिस्मिते ॥ १ ॥ उदतिष्ठत्तदा जन्तुर्भस्मनोऽस्य
 प्रभावत । ततो वर्षशते पूर्णे ज्ञातिरेको ह्यमारयत् ॥ २ ॥ भस्मैव जीवया-
 मास काश्यां पञ्च तदामवन् । देवानपि तथाभूतान्माभ्येतादश पुरा ॥ ३ ॥
 तस्मात्सु भस्मना जन्तु जीवयामि तदानघे । इत्येवमुक्त्वा भगवान्दधीधिः
 समजायत ॥ स्वरूपं च ततो गत्वा स्वमाश्रमपदं ययाविति ॥ ४ ॥ इदानी-
 मस्य भस्मन सर्वाधमक्षणसामर्थ्यं विधत्त इत्याह । श्रीगौतमविवाहकाले
 तामहत्या दृष्ट्वा सर्वे देवा कामानुरा अभवन् तदा नष्टज्ञाना दुर्वासस गत्वा
 पप्रच्छुस्तदोषं शमयिष्यामीत्युवाच ततः शतरुद्रेण मन्त्रेण मन्त्रित भस्म वै
 पुरा मयापि दत्तं ब्रह्महत्यादि शान्तम् । इत्येवमुक्त्वा दुर्वासा दत्तवान्भस्म
 चोत्तमम् । जाता मद्भचनात्सर्वे यूयं तेऽधिकतेजसः ॥ ५ ॥ शतरुद्रेण मन्त्रेण
 भस्मोद्बलितविप्रहा । निर्धूतरजस्य सर्वे तत्क्षणाच्च वयं मुने ॥ ६ ॥ आश्च
 र्यमेतज्जानीमो भस्मसामर्थ्यमीदृशम् । अस्य भस्मन शक्तिमन्या दृष्टुः । एत-
 देव हरिशकरयोर्ज्ञानप्रदम् । ब्रह्महत्यादिपापनाशकम् । महाविभूतिदमिति
 शिववक्षसि स्थितं नखनादाय प्रणवेनाभिमन्त्रय गायत्र्या पञ्चाक्षरेणाभिमन्त्र्य
 हरिर्मन्त्रकगान्त्रेण समर्पयेत् । तथा हृदि ध्यायस्वेति हरिमुक्त्वा हरं स्वहृदि
 ध्यात्वा दृष्टो दृष्ट इति शिवमाह । ततो भस्मं भक्षयेति हरिमाह हरस्ततः ।
 भक्षयिष्ये शिवं भस्मं स्नात्वाह भस्मना पुरा ॥ ७ ॥ पुष्टेश्वर भक्तिगम्य
 भस्माभक्षयदच्युत । तत्राश्चर्यमतीवासीत्यतिबिम्बसमद्युति ॥ ८ ॥ वासुदेव
 शुद्धमुक्ताबलवर्णोऽभवत्क्षणात् । तदाप्रभृति शुक्लभो वासुदेव प्रसन्नवान्
 ॥ ९ ॥ न शक्यं भस्मनो ज्ञानं प्रभावते कुतो विभो । नमस्तेऽस्तु नमस्तेऽस्तु
 त्वामहं शरणं गतः ॥ १० ॥ त्वत्पादयुगलं शमो भक्तिरस्तु सदा मम ।
 भस्मधारणसपन्नो मम भक्तो भविष्यति ॥ ११ ॥ अत एवैषा भूतिर्भूतिक-
 रीत्युक्ता । अस्य पुरस्ताद्वसव आसन्नरुद्रा दक्षिणत आदित्या पश्चाद्विश्वेदेवा
 उत्तरतो ब्रह्मविष्णुमहेश्वरा याम्या सूर्याचन्द्रमसौ पार्श्वयोस्तदेतदचाभ्युक्तम् ।
 ऋचो अक्षरे परमे व्योमन् यस्मिन्देवा अधिविश्वे निपदुः । यस्तन्न वेदं किमुवा
 करिष्यति य इत्तद्विदुस्त इमे समासते । य एतद्ब्रह्मजाबाल सार्वकामिको
 क्षद्धारमृद्ध्यय यजुर्मय साममय ब्रह्ममयममृतमय भवति । य एतद्ब्रह्मजाबाल
 बालो वा वेदं स महान्भवति । य गुरुं सर्वेषां मन्त्राणामुपदेष्टा भवति ।
 सृष्ट्युतारकं गुरणा लब्धं कण्ठे बाहौ शिखाया वा वल्लीत । ससद्दीपवती भू-
 मिर्दक्षिणार्थं नावकल्पते । तस्माच्छ्रद्धया या काचिद्वा दद्यात्सा दक्षिणा भवति
 ॥ १२ ॥ इति षष्ठं ब्राह्मणम् ॥ ६ ॥

अयं जनको वैदेहो याज्ञवल्क्यमुपसमेत्योवाच भगवन् त्रिपुण्ड्रविधिं नो
 ब्रूहीति स होवाच सद्योजातादिपञ्चब्रह्ममग्नौ परिगृह्णाग्निरिति मन्त्रेणभिमन्त्र्य

मानस्योक्त इति समुद्भूत्य त्रियायुषमिति जलेन संसृज्य न्यम्बकमिति शिरोल-
लाटवक्ष स्कन्धेषु पृथ्वा पूतो भवति मोक्षी भवति । सतरुद्रेण यत्फलमवा-
प्नोति तत्फलमश्नुते स एष भस्मज्योतिरिति वै याज्ञवल्क्य ॥ १ ॥ जनको ह वै देहः
स होवाच याज्ञवल्क्य भस्मधारणार्थं फलमश्नुत इति स होवाच तद्भस्मधारणा-
देव मुक्तिर्भवति तद्भस्मधारणादेव शिवसायुज्यमवाप्नोति न स पुनरावर्तते न
स पुनरावर्तते स एष भस्मज्योतिरिति वै याज्ञवल्क्य ॥ २ ॥ जनको ह वै देहः
स होवाच याज्ञवल्क्य भस्मधारणार्थं फलमश्नुते न वेति तत्र परमहंसाना-
मसर्वतंकारुणिकेतुदूर्वासक्रभुनिदाघजडभरतदत्तात्रेयैर्वतकभुमुण्डप्रभृत-
यो विभूतिधारणादेव मुक्ता स्युः स एष भस्मज्योतिरिति वै याज्ञवल्क्य
॥ ३ ॥ जनको ह वै देहः स होवाच याज्ञवल्क्य भस्मस्नानेन किं जायत इति
यस्य कस्यचिच्छरीरे यावन्तो रोमकृपास्तावन्ति लिङ्गानि भूवा तिष्ठन्ति
ब्राह्मणो वा क्षत्रियो वा वैश्यो वा शूद्रो वा तद्भस्मधारणादेतच्छब्दस्य रूप
यस्यां तस्या ह्यवावतिष्ठते ॥ ४ ॥ जनको ह वै देहः पैप्पलादेन सह प्रजापति
लोक जगाम त गत्वोवाच भो प्रजापते त्रिपुण्ड्रस्य माहात्म्यं ब्रूहीति त प्रजा-
पतिरब्रवीद्यथेश्वरस्य माहात्म्यं तथैव त्रिपुण्ड्रस्येति ॥ ५ ॥ अथ पैप्पलादो
वैकुण्ठ जगाम त गत्वोवाच भो विष्णो त्रिपुण्ड्रस्य माहात्म्यं ब्रूहीति यथेश्व-
रस्य माहात्म्यं तथैव त्रिपुण्ड्रकस्येति विष्णुराह ॥ ६ ॥ अथ पैप्पलाद-
कालाग्निरुद्र परिसमेलोवाचाधीहि भगवन् त्रिपुण्ड्रस्य विधिमिति त्रिपुण्ड्रस्य
विधिर्मया वक्तुं न शक्य इति सत्यमिति होवाचाय भस्मच्छन्नं ससारान्मु-
च्यते भस्मशय्याशयानस्तच्छब्दगोचरं शिवसायुज्यमवाप्नोति न स पुनराव-
र्तते न स पुनरावर्तते रुद्राध्यायी सन्नमृतत्वं च गच्छति स एष भस्मज्यो-
तिर्विभूतिधारणाद्ब्रह्मरूपं च गच्छति विभूतिधारणादेव सर्वेषु तीर्थेषु स्नातो
भवति विभूतिधारणाद्वाराणस्या स्नानेन यत्फलमवाप्नोति तत्फलमश्नुते स एष
भस्मज्योतिर्यस्य कस्यचिच्छरीरे त्रिपुण्ड्रस्य लक्ष्मं वर्तते प्रथमा प्रजापतिर्द्वि-
तीया विष्णुस्तृतीया सदाशिव इति स एष भस्मज्योतिरिति स एष
भस्मज्योतिरिति ॥ ७ ॥ अथ कालाग्निरुद्र भगवन्त सनत्कुमार-
पप्रच्छाधीहि भगवन्तद्राक्षधारणविधिं स होवाच रुद्रस्य नयनादुत्पन्ना
रुद्राक्षा इति लोके ख्यायन्ते सदाशिव सहारकाले सहारं कृत्वा सहाराक्ष
मुकुलीकरोति तन्नयनाज्जाता रुद्राक्षा इति होवाच तस्माद्बुद्धाक्षत्वमिति तद्बु-
द्धाक्षे वाग्विषये कृते दशगोप्रदानेन यत्फलमवाप्नोति तत्फलमश्नुते स एष
भस्मज्योती रुद्राक्ष इति तद्बुद्धाक्षं करेण स्पृष्ट्वा धारणमात्रेण द्विसहस्रगोप्र-
दानफलं भवति । तद्बुद्धाक्षं कर्णयोर्धार्थ्यमाणे एकादशसहस्रगोप्रदानफलं
भवति एकादशरुद्रत्वं च गच्छति । तद्बुद्धाक्षे शिरसि धार्थ्यमाणे कोटिगोप्रदान-

फलं भवति । एतेषां स्थानानां कर्णयोः फलं वक्तुं न शक्यमिति होवाच । सृष्टिं चत्वारिंशच्छिखायामेकं त्रयं वा श्रोत्रयोर्द्वादश कर्णे द्वात्रिंशद्वाङ्मोः षोडश षोडश द्वादश द्वादश मणिबन्धयोः षट् षट्शुद्धयोस्ततः संध्यां सकुलोऽहरहरपासीताग्निर्ज्योतिरित्यादिभिरग्नौ जुहुयात् ॥ ८ ॥ इति सप्तमं ब्राह्मणम् ॥ ७ ॥

अथ बृहज्जाबालस्य फलं नो ब्रूहि भगवन्निति स होवाच य एतद्बृहज्जाबालं नित्यमधीते सोऽग्निपूतो भवति स वायुपूतो भवति स आदित्यपूतो भवति स सोमपूतो भवति स ब्रह्मपूतो भवति स विष्णुपूतो भवति स रुद्रपूतो भवति स सर्वपूतो भवति स सर्वपूतो भवति ॥ १ ॥ य एतद्बृहज्जाबालं नित्यमधीते सोऽग्निं स्तम्भयति स वायुं स्तम्भयति स आदित्यं स्तम्भयति स सोमं स्तम्भयति स उदकं स्तम्भयति स सर्वाण्येवान्स्तम्भयति स सर्वान्ग्रहान्स्तम्भयति स विषं स्तम्भयति स विषं स्तम्भयति ॥ २ ॥ य एतद्बृहज्जाबालं नित्यमधीते स मृत्युं तरति स पाप्मानं तरति स ब्रह्महत्यां तरति स ऋणहत्यां तरति स वीरहत्यां तरति स सर्वहत्यां तरति स संसारं तरति स सर्वं तरति स सर्वं तरति ॥ ३ ॥ य एतद्बृहज्जाबालं नित्यमधीते स भूलोकं जयति स सुवलोकं जयति स सुवलोकं जयति स महलोकं जयति स तपोलोकं जयति स जनोलोकं जयति स सत्यलोकं जयति स सर्वाल्लोकाञ्जयति स सर्वाल्लोकाञ्जयति ॥ ४ ॥ य एतद्बृहज्जाबालं नित्यमधीते स ऋचोऽधीते स यजूंष्यधीते स सामान्यधीते सोऽधर्वणमधीते सोऽङ्गिरसमधीते स शाखा अधीते स कल्पानधीते स नाराशंसीरधीते स पुराणान्यधीते स ब्रह्मप्रणवमधीते स ब्रह्मप्रणवमधीते ॥ ५ ॥ अनुपनीतशतमेकमेकेनोपनीतेन तत्सममुपनीतशतमेकमेकेन गृहस्थेन तत्समं गृहस्थशतमेकमेकेन वानप्रस्थेन तत्समं वानप्रस्थशतमेकमेकेन यतिना तत्समं यतीनां तु शतं पूर्णमेकमेकेन रुद्रजापकेन तत्समं रुद्रजापकशतमेकमेकेनाऽयर्वशिरःशिखाज्यापकेन तत्सममयर्वशिरःशिखाज्यापकशतमेकमेकेन बृहज्जाबालोपनिषदज्यापकेन तत्समं तद्वा एतत्परं धाम बृहज्जाबालोपनिषज्जपशीलस्य यत्र न सूर्यस्तपति यत्र न वायुर्वाति यत्र न चन्द्रमा भाति यत्र न नक्षत्राणि भान्ति यत्र नाग्निर्देहति यत्र न मृत्युः प्रविशति यत्र न दुःखानि प्रविशन्ति सदानन्दं परमानन्दं शान्तं शाश्वतं सदाशिवं ब्रह्मादिवन्दितं योगिध्येयं परं पदं यत्र गत्वा न निवर्तन्ते योगिनस्तदेतद्ब्रह्मयुक्तम् । तद्विष्णोः परमं पदं सदा पश्यन्ति सूर्यः । दिशीव चक्षुराततम् ॥ तद्विप्रासो विपन्यवो जागृवांसः समिन्धते । विष्णोर्ध्वपरमं पदम् ॥ ॐ सत्यमित्युपनिषत् ॥ ६ ॥ इत्यष्टमं ब्राह्मणम् ॥ ८ ॥ ॐ भद्रं कर्णेभिरिति शान्तिः ॥ इत्यथर्ववेदीयबृहज्जाबालोपनिषत्समाप्ता ॥

नृसिंहपूर्वतापिन्युपनिषत् ॥ २८ ॥

यसुर्योङ्काराग्रपराभूमिस्थिरवरासनम् ।

प्रतियोगिविनिर्मुक्तं तुर्यंतुर्यमहं महः ॥

ॐ भद्रं कर्णेभिरिति शान्तिः ॥

ॐ आपो वा इदमासंस्तत्सलिलमेव । स प्रजापतिरेकः पुष्करपर्णे समभवत् । तस्यान्तर्मेनसि कामः समवर्तत इदं सृजेयमिति । तस्माद्यत्पुरुषो मनसाभिगच्छति तद्वाचा वदति तत्कर्मणा करोति तदेवाभ्यनूता । कामस्तदग्रे समवर्तताधि मनसो रेतः प्रथमं यदासीत् । सतो बन्धुमसति निरविन्दन्द्दि प्रतीच्या कवयो मनीषेति उपैनं तदुपनमति यत्कामो भवति य एवं वेद स तपोऽतप्यत स तपस्त्वा स एतं मन्त्रराजं नारसिंहमानुष्टुभमपश्यत् तेन वै सर्वमिदमसृजत यदिदं किंच । तस्मात्सर्वमानुष्टुभमित्याचक्षते यदिदं किंच । अनुष्टुभो वा इमानि भूतानि जायन्ते अनुष्टुभा जातानि जीवन्ति अनुष्टुभं प्रयन्त्यभिसंविशन्ति तस्यैषा भवति अनुष्टुप्प्रथमा भवति अनुष्टु-
जुत्तमा भवति वाग्वा अनुष्टुप् वाचैव प्रयन्ति वाचोद्यन्ति परमा वा यथा छन्दसां यदनुष्टुबिति ॥ १ ॥ ससागरां सपर्वतां ससद्वीपां वसु-
न्धरां तत्सान्नः प्रथमं पादं जानीयात् यक्षगन्धर्वाप्सरोगणसेवितमन्तरिक्षं
तत्सान्नो द्वितीयं पादं जानीयाद्ब्रह्मरुद्रादित्यैः सर्वैर्देवैः सेवितं दिवं तत्सान्न-
स्तृतीयं पादं जानीयात् ब्रह्मस्वरूपं निरञ्जनं परमं व्योमकं तत्सान्नश्चतुर्थं
पादं जानीयाद्यो जानीते सोऽमृतत्वं च गच्छति ऋग्यजुःसामाथर्वाणश्चत्वारो
वेदाः साङ्गाः सशास्त्राश्चत्वारः पादा भवन्ति किं ध्यानं किं दैवतं कान्यङ्गानि
कानि दैवतानि किं छन्दः क ऋषिरिति ॥ २ ॥ स होवाच प्रजापतिः स यो
ह वै सावित्रस्याष्टाक्षरं पदं श्रियाभिषिक्तं तत्सान्नोऽङ्गं वेद श्रिया हेवाभिषि-
च्यते सर्वे वेदाः प्राणवादिक्कास्तं प्रवणं तत्सान्नोऽङ्गं वेद स श्रीहोकाञ्जयति
चतुर्विंशत्यक्षरा महालक्ष्मीर्यजुस्तत्सान्नोऽङ्गं वेद स आयुर्यशःकीर्तिज्ञानैश्वर्य-
वान्भवति तस्मादिदं साङ्गं साम जानीयाद्यो जानीते सोऽमृतत्वं च गच्छति
सावित्रीं प्रणवं यजुर्लक्ष्मीं स्त्रीशूद्राय नेच्छन्ति द्वात्रिंशदक्षरं साम जानीयाद्यो
जानीते सोऽमृतत्वं च गच्छति सावित्रीं छद्मीं यजुः प्रणवं यदि जानीयात्
स्त्री शूद्रः स मृतोऽधो गच्छति तस्मात्सर्वदा नाचष्टे यद्याचष्टे स आचार्यस्ते-
नैव स मृतोऽधो गच्छति ॥ ३ ॥ स होवाच प्रजापतिः अग्निर्वै देवा इदं
सर्वं विश्वा भूतानि प्राणा वा इन्द्रियाणि पशवोऽश्मममृतं सन्नाद स्वराद्वि-
राट् तत्सान्नः प्रथमं पादं जानीयात् ऋग्यजुःसामाथर्वरूपः सूर्योऽन्तरादित्ये
हिरण्यः पुरुषस्तत्सान्नो द्वितीयं पादं जानीयात् य ओषधीनां प्रभुर्भवति

ताराधिपति सोमस्तत्साध्नस्तृतीय पाद जानीयात् स ब्रह्मा स शिव स हरि
 सेन्द्र सोऽक्षर परम स्वराद् तत्साध्नश्चतुर्थ पाद जानीयाद्यो जानीते सोऽ-
 मृतत्व च गच्छति उग्र प्रथमस्याद्य ञ्वल द्वितीयस्याद्य नृसिंह तृतीयस्याद्य
 मृत्यु चतुथस्याद्य साम जानीयाद्यो जानीते सोऽमृतत्व च गच्छति तस्मादिदं
 साम यत्र कुत्रचिन्नाचष्ट यदि दातुमपेक्षते पुत्राय शुश्रूपये दास्यत्यन्यस्मै
 शिष्याय वा चेति ॥ ४ ॥ स होवाच प्रजापति क्षीरोदाणवशायिन नृकेस
 रिविग्रह योनिध्येय पर पद साम जानीयाद्यो जानीते सोऽमृतत्व च गच्छति
 वीर प्रथमस्याद्यार्धान्त्य त स द्वितीयस्याद्याधान्त्य हृमी तृतीयस्याद्यार्धान्त्य
 मृत्यु चतुथस्याद्यार्धान्त्य साम तु जानीयाद्यो जानीते सोऽमृतत्व च
 गच्छति तस्मादिदं साम येन केनचिदाचायमुखेन यो जानीते स तेनैव शरी
 रेण ससारा-मुच्यते मोचयति मुमुक्षुभवति जपात्तनैव शरीरेण दवतादशन
 करोत तस्म दिदमेव मुर्यद्वार कलौ नान्येषा भवति तस्मादिदं साङ्ग साम
 जानीयाद्या जानीते सोऽमृतत्व च गच्छति ॥ ५ ॥ ऋत सत्य पर ब्रह्म पुरुष कृष्ण
 पिङ्गलम् । ऊ वैरत विरूपाक्ष शकर नीललोहितम् ॥ उमापात पशुपान पिना
 की ह्यभितथान् । ईशान सर्वविद्यानामीश्वर सर्वभूताना ब्रह्माधिपानब्रह्म
 णोऽधिपानर्यो व यजुर्वेदवाच्यस्त साम जानीयाद्यो जानीते सोऽमृतत्व च
 गच्छति महाप्रमान्ताधस्याद्य-तवतो द्वितीया ताधस्याद्य पण तृतीया ताध
 स्याद्य नाम चतुथा ताधस्याद्य साम जानीते सोऽमृतत्व च गच्छति तस्मादिदं
 साम सच्चिदानन्दमय पर ब्रह्म तमेवविद्वानमृत इह भवति तस्मादिदं साङ्ग
 साम जानीयाद्यो जानीते सोऽमृतत्व च गच्छति ॥ ६ ॥ विश्वसृज एतेन
 वै विश्वमिदमसृज त यद्विश्वमसृजन्त तस्माद्विश्वसृजो विश्वमेनाननु प्रजायते
 ब्रह्मण सलोकता सार्ष्टिता सायुज्य यान्ति तस्मादिदं साङ्ग साम जानीयाद्यो
 जानीते सोऽमृतत्व च गच्छति विष्णु प्रथमान्त्य मुख द्वितीयान्त्य भद्र तृती
 यान्त्य म्यह चतथान्त्य साम जानीयाद्यो जानीते सोऽमृतत्व च गच्छति
 योऽसा वेद यदिदं किचात्मनि ब्रह्मण्येवानुष्टभ जानीयाद्यो जानीते सोऽमृ
 तत्व च गच्छति स्त्रीपुसयोर्वा इहैव स्थातमपेक्षते तस्म सर्वैश्वर्यं ददाति यत्र
 कुत्रापि त्रियते नेहान्ने ञ्व परम ऽह्य तारक व्यानञ येनासावमृतीभूत्वा
 सोऽमृतत्व च गच्छति तस्मादिदं साम मध्यग जपति तस्मादिदं सामाङ्ग
 प्रजापतिस्तस्मादिदं सामाङ्ग प्रजापतिय एव वेदति महोपनिषत् । य एता
 महोपनिषद् वेद स कृतपुरश्चरणो महाविष्णुभवति महाविष्णुर्भवति ॥ ७ ॥
 इति प्रथमोपनिषत् ॥ १ ॥

दवा इ वै मृत्यो पाप्मभ्य ससाराद्य विभीयुस्ते प्रजापतिमुपाधाव
 स्तेभ्य एत मन्नराज नारसिंहमानुष्टभ प्रायच्छत्तेन वै ते मृत्युमचयन् पा-

प्मान चातरन्ससार चातरस्तस्माद्यो मृत्यो पाप्मन्य ससाराच्च विमी-
यात्स एत मञ्जराज नारसिंहमानुष्टुभ प्रतिगृहीयात्स मृत्यु तरति स
पाप्मान तरति स ससार तरति तस्य ह वै प्रणवस्य वा पूर्वा मात्रा पृथिव्य-
कार स ऋभिर्ऋग्वेदो ब्रह्मा वसवो गायत्री गार्हपत्य सा साम्न प्रथमः
पादो भवति द्वितीयोन्तरिक्ष स उकार स यजुर्भिर्यजुर्वेदो विष्णुरुद्राक्षिष्ट-
बृक्षिणाग्नि सा साम्नो द्वितीय पादो भवति तृतीया द्यौ स मकार स साम-
भि सामवेदो रुद्रा आदित्या जगत्याहवनीय सा साम्नस्तृतीय पादो भवति
यावसानेऽस्य चतुर्थ्यर्धमात्रा सा सोमलोक ओंकार सोऽथर्वणैर्मरिचैरथर्ववेद-
सवर्तकोऽग्निर्मरुतो विराडेकार्षिर्भास्वती स्मृता सा साम्नश्चतुर्थ पादो भवति
॥ १ ॥ अष्टाक्षर प्रथम पादो भवत्यष्टाक्षराख्य पादा भवन्त्यष्ट द्वात्रिंशदक्षराणि
सपद्यन्ते द्वात्रिंशदक्षरा वा अनुष्टुभभवत्यनुष्टुभा सर्वमिदं सृष्टमनुष्टुभा सर्वमुप-
सहृत तस्य हेतस्य पञ्चाङ्गानि भवन्ति चत्वार पादाश्चत्वार्यङ्गानि भवन्ति सप्त
णव सर्वं पञ्चम भवति हृदयाय नम शिरसे स्वाहा शिखायै नमः ऋचाय हु
अस्त्राय फणिति प्रथम प्रथमेन सयुज्यते द्वितीय द्वितीयेन तृतीय तृतीयेन
चतुर्थं चतुर्थेन पञ्चम पञ्चमेन व्यतिषजति व्यतिषिक्ता वा इमे लोकास्तस्माद्वा-
तिषिक्तान्यङ्गानि भवन्ति ओमित्यतदक्षरमिदं सर्वं तस्मा प्रत्यक्षरमुभयत
ओकारो भवति अक्षराणा न्यासमुपदिशन्ति ब्रह्मवादिन ॥ २ ॥ तस्य ह वा
उग्र प्रथम स्थान जानीयाद्यो जानीते सोऽमृतत्व च गच्छति वीर द्वितीय
स्थान महाविष्णु तृतीय स्थान ज्वलन्त चतुर्थं स्थान सर्वतोमुख पञ्चम स्थान
नृसिंह षष्ठ स्थान भीषण सप्तम स्थान भद्रमष्टम स्थान मृत्युमृत्यु
नवम स्थान नमामि दशम स्थानमहमेकादश स्थान जानीयाद्यो जानीते
साऽमृत व च गच्छति एकादशपदा वा अनुष्टुभभवत्यनुष्टुभा सर्वमिदं
सृष्टमनुष्टुभा सर्वमिदमुपसहृत तस्मात्सर्वानुष्टुभ जानीयाद्यो जानीते सोऽमृ-
तत्व च गच्छति ॥ ३ ॥ देवा ह वै प्रजापतिमनुवन्नय कस्मादुच्यते
उग्रमिति स होवाच प्रजापतिर्यस्मात्स्वमहिम्ना सर्वलोकान्सर्वान्देवान्स
र्वानात्मन सर्वाणि भूतान्युद्गृह्णात्यजस्र सृजति विसृजति वासयत्युद्गृह्णात
उद्गृह्णाते स्तुहि श्रुत गतसद युवान मृग न भीममुपह्वमुग्र मृडाजरित्रे रुद्रस
वानो अन्यन्ते अस्मन्निवपन्तु सेना तस्मादुच्यते उग्रमिति ॥ अथ कस्मादुच्यते
वीरमिति यस्मात्स्वमहिम्ना सर्वलोकान्सर्वान्देवान्सर्वानात्म सर्वाणि भूतानि
विरमति विरामयत्यजस्र सृजति विसृजति वासयति यतो वीर कर्मण्य
सुदक्षो युक्तप्रावा जायते देवकामस्तस्मादुच्यते वीरमिति ॥ अथ कस्मादुच्यते
महाविष्णुमिति यस्मात्स्वमहिम्ना सर्वलोकान्सर्वान्देवान्सर्वानात्मन सर्वाणि
भूतानि व्याप्नोति व्यापयति स्नेहो यथा पल्लविण्ड शान्तमूलमोत प्रोतमनु

व्यास व्यतिषिक्तो व्याप्यते व्यापयते यस्माच्च जातं परो अन्यो अस्ति य
 आविवेक्ष्य भुवनानि विश्वा प्रजापति प्रजया सविदान त्रीणि ज्योतींषि
 सचते सपोदर्शी तस्मादुच्यते महाविष्णुमिति ॥ अथ कस्मादुच्यते ज्वलन्त
 मिति यस्मात्स्वमहिम्ना सर्वाँल्लोकान्सर्वान्देवान्सर्वानात्मन सर्वाणि स्वतेजसा
 ज्वलति ज्वालयति ज्वाल्यते ज्वालयते सविता प्रसविता दीप्तो दीपयन्दी-
 प्यमान ज्वल ज्वलिता तपन्वितपन्सतपन्नोचनो रोचमान शोभन शोभ
 मान कल्याणस्तस्मादुच्यते ज्वलन्तमिति ॥ अथ कस्मादुच्यते सर्वतोमुखमिति
 यस्मात्स्वमहिम्ना सर्वाँल्लोकान्सर्वान्देवान्सर्वानात्मन सर्वाणि भूतानि स्वय
 मनिन्द्रियोऽपि सर्वत पश्यति सर्वत शृणोति सर्वतो गच्छति सर्वत आदत्ते
 सर्वेण सर्वगतस्तिष्ठति । एकं पुरस्ताच्च इदं बभूव यतो बभूव भुवनस्य गोपा ।
 यमप्येति भुवनं संपराये नमामि तमहं सर्वतोमुखमिति तस्मादुच्यते सर्व
 तोमुखमिति । अथ कस्मादुच्यते नृसिंहमिति यस्मात्सर्वेणा भूतानां वा वीर्यं
 तम भष्टतमश्च सिंहो वीर्यतम भष्टतमश्च । तस्मान्नृसिंह आसीपरमेश्वरो जग
 द्धित वा एतद्रूप यदक्षरं भवति प्रतद्विष्णुस्तपत वीर्याय सृगो न भीम कुचरो
 गिरिष्ठा । यस्योरुषु त्रिषु विक्रमणेऽवधिक्षियन्ति भुवनानि विश्वा तस्मा
 दुच्यते नृसिंहमिति ॥ अथ कस्मादुच्यते भीषणमिति यस्माद्भीषण यस्य रूप
 इष्ट्वा सवे लोका सर्वे दवा सवाणि भूतानि भीत्या पलायन्ते स्वयं यत
 कुतश्च न विभेति । भीषास्माद्वात पवते भीषोदति सूर्यं भीषास्मादग्निरेन्द्रश्च
 सृत्युधावति पञ्चम इति तस्मादुच्यते भीषणमिति ॥ अथ कस्मादुच्यते भद्रमिति
 यस्मात्स्वयं भद्रो भूत्वा सर्वदा भद्रं ददाति रोचनो रोचमान शोभन
 शोभमान कल्याण । भद्रं कर्णेभि शृणुयाम देवा भद्रं पश्येमाक्षभियजत्रा
 स्थिररङ्गैस्तुष्टुवाग्ँसस्तनूभिर्व्यशेम दधहितं यदायुः तस्मादुच्यते भद्रमिति ॥
 अथ कस्मादुच्यते सृत्युसृत्युमिति यस्मात्स्वमहिम्ना स्वभक्तानां स्मृत एव
 सृत्युमपसृत्यु च मारयति । य आमदा बलदा यस्य विश्वं ऽपासत प्रक्षिप यस्य
 देवा यस्य छायासृत यो सृत्युसृत्यु कस्मै दवाय हविषा विधेम तस्मादुच्यते
 सृत्युसृत्युमिति ॥ अथ कस्मादुच्यते नमामीति यस्माच्च सर्वे दवा नमन्ति
 सुमुखो ब्रह्मवादिनश्च । प्र नूनं ब्रह्मणस्पतिर्मैत्रं वदत्युक्थ्य यस्मिन्निन्द्रो वरुणो
 मित्रो अर्यमा देवा ओकासि चक्रि र तस्मादुच्यते नमामीति । अथ कस्मादु
 च्यतेऽहमिति । अहमस्मि प्रथमजा ऋतास्य पूव दवेभ्यो अमृतस्य नाभि ।
 यो मा ददाति स इदेवमावा अहमज्ञमज्ञमदन्तमग्निं अहं विश्वं भुव-
 नमभ्यभवां सुवर्णज्योतिर्य एव वेदति महोपनिषत् ॥ ४ ॥ इति द्वितीयोपनि-
 षत् ॥ २ ॥

देवा इ वै प्रजापतिमनुवन्तानुभूतस्य मन्त्रराजस्य नारसिंहस्य शक्तिं

बीजं नो ब्रूहि भगवन्निति स होवाच प्रजापतिर्माया वा एषा नारसिंही सर्व-
मिदं सृजति सर्वमिदं रक्षति सर्वमिदं सहरति तस्मान्मायामेतां शक्तिं विद्याद्य
एतां मायां शक्तिं वेद स पाप्मानं तरति स मृत्युं तरति स ससारं तरति
सोऽमृतत्वं च गच्छति महतीं श्रियमश्नुते भीमांसन्ते ब्रह्मवादिनो ह्रस्वा दीर्घा
श्रुता चेति ॥ यदि ह्रस्वा भवति सर्वं पाप्मानं दहत्यमृतत्वं च गच्छति यदि
दीर्घा भवति महतीं श्रियमाप्नोत्यमृतत्वं च गच्छति यदि श्रुता भवति ज्ञान-
वान्भवत्यमृतत्वं च गच्छति तदेतद्विणोक्तं निदर्शनं स ई पाहि य ऋजीषी
तद्वन्न श्रियं लक्ष्मीमौपलामम्बिका गा षष्ठीं च यामिन्द्रसेनेत्युदाहु तां
विद्यां ब्रह्मयोनिं सरूपामिहायुषे शरणं प्रपद्ये सर्वेषां वा एतद्भूतानामा-
काशं परायणं सर्वाणि ह वा इमानि भूतान्याकाशादेव जायन्त आकाशादेव
जातानि जीवन्त्याकाशं प्रयन्यभिसंविशन्ति तस्मादाकाशं बीजं विद्यात्तदेव
ज्यायस्तदेतद्विणोक्तं निदर्शनं हसं शुचिपद्मसुरन्तरिक्षसद्गोता वेदिषदतिथिर्दु-
रोणसत् ॥ नृपद्मरसदत्तसद्गोमसदब्जा गोजा ऋतजा अद्रिजा ऋतं बृहत् ॥
य एव वेदेति महोपनिषत् ॥ इति तृतीयोपनिषत् ॥ ३ ॥

देवा ह व प्रजापतिमब्रवन्तानुष्टुभस्य मन्त्रराजस्य नारसिंहस्याङ्गमन्त्राश्चो
ब्रूहि भगव इति स होवाच प्रजापतिं प्रणव सावित्रीं यजुर्लक्ष्मीं नृसिंहगायत्री-
मित्यङ्गानि जानीयाद्यो जानीते सोऽमृतत्वं च गच्छति ॥ १ ॥ ओमित्यतदक्षरमिदं
सर्वं तस्योपव्याख्यानं भूतं भवद्भविष्यदिति सर्वमोक्षार्थं एव यच्चान्यत्रिकालातीतं
तदप्योक्षार्थं एव सर्वं ह्येतद्ब्रह्मायमा मा ब्रह्म सोऽयमात्मा चतुष्पाजागरित-
स्थानो बहिः प्रज्ञं सप्ताङ्ग एकोनविंशतिमुखं स्थूलसूक्ष्मशानरं प्रथमं पादं ।
स्वप्नस्थानोऽन्तः प्रज्ञं सप्ताङ्ग एकोनविंशतिमुखं प्रविक्लिप्तमुक्तैजसो द्वितीय-
पादं यत्र सुप्तो न कचन कामं कामयते न कचन स्वप्नं पश्यति तत्सुषुप्तं
सुषुप्तस्थानं एकीभूतं प्रज्ञानघनं एकानन्दमयो ज्ञानानन्दभुक् चेतोमुखः प्राज्ञ-
स्तृतीयं पादं । एष सर्वेश्वर एष सर्वज्ञ एषोऽन्तर्याम्येष योनिः सर्वस्य प्रभ-
वाप्ययौ हि भूतानां नान्तः प्रज्ञं न बहिः प्रज्ञं नोभयतः प्रज्ञं न प्रज्ञं नाप्रज्ञं न
प्रज्ञानघनमदृष्टमव्यवहार्यमग्राह्यमलक्षणमचिन्त्यमव्यपदेश्यमैकान्त्यप्रत्ययसारं
प्रपञ्चोपशमं शान्तं शिवमद्वैतं चतुर्थं मन्यते स आत्मा स विज्ञेय ॥ २ ॥
अथ सावित्री गायत्र्या यजुषा प्रोक्ता तथा सर्वमिदं व्यासं घृणिरिति द्वे अक्षरे
सूर्यं इति त्रीणि आदित्यं इति त्रीणि एतद्देवं सावित्रस्याष्टाक्षरं पञ्च श्रियाभिषिक्तं
य एव वेदं श्रिया हैवाभिषिच्यते । तदेतद्व्याप्त्युक्तं ऋचो अक्षरे परमे व्योम
न्यस्मिन् देवा अधिविश्वे निपदुः । यस्तन्न वेदं किमृचां करिष्यति य इत्तद्विदुस्त
इमे समासत इति न ह वा एतत्स्वर्चां न यजुषां न साम्नार्थोऽस्ति यः सावित्रं
वेदेति । ओम्भूर्लक्ष्मीर्भवर्लक्ष्मीं स्वर्लक्ष्मीं कालवर्णीं ततो महालक्ष्मीं प्रचो

दयात् इत्येषा वै महालक्ष्मीर्यजुर्गायत्री चतुर्विंशत्यक्षरा भवति । गायत्री वा इदं सर्वं यदिदं किंच तस्माद्य एता महालक्ष्मीं याजुर्णीं वेदं महतीं श्रियमश्नुते । ॐ नृसिंहाय विष्णवे वज्रनखाय धीमहि । तन्न सिद्धं प्रचोदयात् इत्येषा वै नृसिंहगणेश्वरी देवानां वेदानां निदानं भवति य एव वेदं निदानं चान्भवति ॥ ३ ॥ देवा ह वै प्रजापतिमनुवक्ष्यथ केर्मन्त्रे स्तुतो देव प्रीतो भवति स्नात्मानं दर्शयति तन्नो ब्रूहि भगवन्निति स होवाच प्रजापति । ॐ यो ह वै नृसिंहो देवो भगवान्यश्च ब्रह्म भूमुं च स्वस्तस्मै वे नमो नमः ॥ १ ॥ (यथा प्रथममन्त्रोक्तावायन्तौ तथा सर्वमन्त्रेषु द्रष्टव्यो) यश्च विष्णुः ॥ २ ॥ यश्च महेश्वरः ॥ ३ ॥ यश्च पुरुषः ॥ ४ ॥ यश्च श्वरः ॥ ५ ॥ या सरस्वती ॥ ६ ॥ या श्रीः ॥ ७ ॥ या गौरी ॥ ८ ॥ या प्रकृतिः ॥ ९ ॥ या विद्या ॥ १० ॥ यश्चोकारः ॥ ११ ॥ याश्चतस्रोऽर्धमात्राः ॥ १२ ॥ ये वेदाः साङ्गा सशान्वा सेतिहासाः ॥ १३ ॥ ये च पञ्चाग्नयः ॥ १४ ॥ या सप्त महाव्याहृतयः ॥ १५ ॥ ये चाष्टौ लोकपालाः ॥ १६ ॥ ये चाष्टौ वसवः ॥ १७ ॥ ये चकादश रक्षाः ॥ १८ ॥ ये च द्वादशादित्याः ॥ १९ ॥ ये चाष्टा ग्रहाः ॥ २० ॥ यानि च पञ्च महाभूतानि ॥ २१ ॥ यश्च कालः ॥ २२ ॥ यश्च मनुः ॥ २३ ॥ यश्च मृत्युः ॥ २४ ॥ यश्च यमः ॥ २५ ॥ यश्चान्तकः ॥ २६ ॥ यश्च प्राणः ॥ २७ ॥ यश्च सूर्यः ॥ २८ ॥ यश्च सोमः ॥ २९ ॥ यश्च विराट् पुरुषः ॥ ३० ॥ यश्च जीवः ॥ ३१ ॥ यश्च सर्वम् ॥ ३२ ॥ इति द्वात्रिंशत् इति तान्प्रजापतिरब्रवीदेतैर्मन्त्रानित्य देव स्तुवध्वम् । ततो देव प्रीता भवति स्नात्मानं दर्शयति तस्माद्य एतैर्मन्त्रानित्य देव स्तौति स देव पश्यति सोऽमृतत्वं च गच्छति य एव वेदति महोपनिषत् ॥ इति चतुर्थ्युपनिषत् ॥ ४ ॥

देवा ह वै प्रजापतिमनुवक्ष्यानुष्टुभस्य मन्त्रराजस्य नारसिंहस्य महाचक्रं नाम चक्रं नो ब्रूहि भगव इति सावकामिकं मोक्षद्वारं उद्योगिन उपदिशन्ति स होवाच प्रजापातं पञ्चक्षरं वा एतत्सुदृशं महाचक्रं तस्मात्पञ्चक्षरं भवति षट्पत्रं चक्रं भवति पञ्चाक्षरं ऋतवः ऋतुभिः समितं भवति मध्ये नाभिर्भवति नाभ्यां वा एते अराः प्रतिष्ठिता मायया एतत्सर्वं वेष्टितं भवति नात्मानं माया स्पृशति तस्मान्मायया बहिर्वेष्टितं भवति । अथाष्टारमष्टपत्रं चक्रं भवत्यष्टाक्षरां वै गायत्री गायत्र्या समितं भवति बहिर्मायया वेष्टितं भवति क्षेत्रं क्षेत्रं च मायया सपण्यते । अथ द्वादशारं द्वादशपत्रं चक्रं भवति द्वादशाक्षरां च जगती जगत्या समितं भवति बहिर्मायया वेष्टितं भवति । अथ षोडशारं षोडशपत्रं चक्रं भवति षोडशकलो वै पुरुषः पुरुष एवेदं सर्वं पुरुषेण समितं भवति मायया बहिर्वेष्टितं भवति । अथ द्वात्रिंशदरं द्वात्रिंशत्पत्रं चक्रं भवति द्वात्रिंशदक्षरां वा अनुष्टुभस्यनुष्टुभा सर्वमिदं भवति

बहिर्मायया वेष्टितं भवत्येवैवा एतत्सुबद्धं भवति वेदा वा एते अरा पत्रैर्वा
 एतत्सर्वतः परिक्रामति छन्दांसि वै पत्राणि ॥ १ ॥ एतत्सुदर्शनं महाचक्रं
 तस्य मध्ये नाभ्या तारकं यदक्षरं नारसिंहमेकाक्षरं तद्वदति पदसु पत्रेषु
 षडक्षरं सुदर्शनं भवत्यष्टसु पत्रेष्वष्टाक्षरं नारायणं भवति द्वादशसु पत्रेषु
 द्वादशाक्षरं वासुदेवं भवति षोडशसु पत्रेषु मातृकायाः सविन्दुका षोडश
 स्वरं भवन्ति द्वात्रिंशत्सु पत्रेषु द्वात्रिंशदक्षरं मन्त्रराजं नारसिंहमानुष्टुभं
 भवति तद्वा एतत्सुदर्शनं नाम चक्रं सार्वकामिकं मोक्षद्वारमृद्वयं यजुर्मयं
 साममयं ब्रह्ममयममृतमयं भवति तस्य पुरस्ताद्वसव आसते रुद्रा दक्षिणतः
 आदित्याः पश्चादग्निश्चेदेवा उत्तरतो ब्रह्मविष्णुमहेश्वरा नाभ्यां सूर्याचन्द्रमसौ
 पार्श्वयोस्तदेतदचाभ्युक्तं । ऋचो अक्षरे परमे व्योमन्यस्मिन्देवा अधिविधे
 निषेदुः । यस्तन्न वेदं किमृचा करिष्यति य इत्तद्विदुस्त इमे समासत इति
 तदेतत्सुदर्शनं महाचक्रं बालो वा युवा वा वेदं स महान्भवति स गुरुः स
 वैषा मन्त्राणामुपदेष्टा भवत्यनुष्टुभा होमं कुर्यादनुष्टुभाचैनं कुर्यात्तदेतद्रक्षोन्न
 मृत्युतारकं गुरुणा लब्धं कण्ठे बाहौ शिखाया वा बध्नीत सप्तद्वीपवतीं भूमिं
 दक्षिणार्थं नावकल्पते तस्माच्छ्रद्धया या काचिद्वा दद्यात्सा दक्षिणा भवति
 ॥ २ ॥ देवा ह वै प्रजापतिमनुचक्रानुष्टुभस्य मन्त्रराजस्य नारसिंहस्य फलं
 नो ब्रूहि भगव इति स होवाच प्रजापतिर्य एतं मन्त्रराजं नारसिंहमानुष्टुभं
 नित्यमधीते सोऽग्निपूतो भवति स वायुपूतो भवति स आदित्यपूतो भवति
 स सोमपूतो भवति स सत्यपूतो भवति स ब्रह्मपूतो भवति स विष्णुपूतो
 भवति स रुद्रपूतो भवति स देवपूतो भवति स सर्वपूतो भवति स सर्वपूतो
 भवति ॥ ३ ॥ य एतं मन्त्रराजं नारसिंहमानुष्टुभं नित्यमधीते स मृत्युं तरति स
 पाप्मानं तरति स ब्रह्महत्यां तरति स भ्रणहत्यां तरति स वीरहत्यां तरति
 स सर्वहत्यां तरति स ससारं तरति स सर्वं तरति स सर्वं तरति ॥ ४ ॥ य एतं
 मन्त्रराजं नारसिंहमानुष्टुभं नित्यमधीते सोऽग्निं स्तम्भयति स वायुं स्तम्भयति
 स आदित्यं स्तम्भयति स सोमं स्तम्भयति स उदकं स्तम्भयति स सर्वान्देवा-
 स्तम्भयति स सर्वान्ग्रहास्तम्भयति स विषं स्तम्भयति स विषं स्तम्भयति ॥ ५ ॥
 य एतं मन्त्रराजं नारसिंहमानुष्टुभं नित्यमधीते स देवानाकर्षयति स यक्षानाक-
 र्षयति स नागानाकर्षयति स ग्रहानाकर्षयति स मनुष्यानाकर्षयति स सर्वाना-
 कर्षयति स सर्वानाकर्षयति ॥ ६ ॥ य एतं मन्त्रराजं नारसिंहमानुष्टुभं नित्यमधीते
 स भूलोकं जयति स भुवर्लोकं जयति स स्वर्लोकं जयति स महर्लोकं जयति
 स जनलोकं जयति स तपोलोकं जयति स सत्यलोकं जयति स सर्वालोका-
 जयति स सर्वालोकाजयति ॥ ७ ॥ य एतं मन्त्रराजमानुष्टुभं नित्यमधीते
 सोऽग्निष्टोमेन यजते स उक्थ्येन यजते स षोडशिना यजते स वाजपेयेन

यजते सोऽतिरात्रेण यजते सोऽसौर्यामेण यजते सोऽश्वमेधेन यजते स सर्वैः
 ऋतुभिर्यजते स सर्वैः ऋतुभिर्यजते ॥ ८ ॥ य एतं मञ्जराजं नारसिंहमानुषुभं
 नित्यमधीते स ऋचोऽधीते स यजुष्यधीते स सामान्यधीते सोऽथर्वणमधीते
 सोऽङ्गिरसमधीते स शाखा अधीते स पुराणान्यधीते स कल्पानधीते स गा-
 थामधीते स नाराशंसीरधीते स प्रणवमधीते स सर्वमधीते स सर्वमधीते ॥ ९ ॥ अनुपनीतशतमेकमेकेनोपनीतेन तत्सममुपनीतशत-
 मेकमेकेन गृहस्थेन तत्समं गृहस्थशतमेकमेकेन वानप्रस्थेन तत्समं वानप्र-
 स्थशतमेकमेकेन यतिना तत्समं यतीनां नु शतं पूर्णमेकमेकेन रुद्रजापकेन
 तत्समं रुद्रजापकशतमेकमेकेनाथर्वेशिरःशिखाध्यापकेन तत्सममथर्वेशिरःशि-
 खाध्यापकशतमेकमेकेन तापनीयोपनिषद्ध्यापकेन तत्समं तापनीयोपनिष-
 द्ध्यापकशतमेकमेकेन मञ्जराजाध्यापकेन तत्समं तद्वा एतत्परमं धाम मञ्ज-
 राजाध्यापकस्य यत्र न सूर्यस्तपति यत्र न वायुर्वानि यत्र न चन्द्रमा भाति
 यत्र न नक्षत्राणि भान्ति यत्र नाग्निर्दहति यत्र न मृत्युः प्रविशति यत्र न
 दुःखं सदानन्दं परमानन्दं शान्तं शाश्वतं सदाशिवं ब्रह्मादिवन्दितां योगिष्येयं
 परमं पदं यत्र गत्वा न निवर्तन्ते योगिनः ॥ तदेतद्वचाम्युक्तं । तद्विष्णोः
 परमं पदं सदा पश्यन्ति सूरयः । दिवीव चक्षुराततं । तद्विप्रासो विपन्यवो
 जागुवांसः समिन्धते । विष्णोर्यत्परमं पदं । तदेतन्निराकृत्य भवति तदेतन्नि-
 ष्कामस्य भवति य एवं वेदेति महोपनिषत् ॥ १० ॥ इति पञ्चमोपनिषत् ॥

इति नृसिंहपूर्वतापिन्युपनिषत् ॥

नृसिंहोत्तरतापिन्युपनिषत् ॥ २९ ॥

नृसिंहोत्तरतापिन्यां तुर्यतुर्यात्मकं महः ।

परमाद्वैतसाम्राज्यं प्रत्यक्षमुपलभ्यते ॥

ॐ देवा इ वै प्रजापतिमब्रुवन्नगोरणीयांसमिममात्मानमोकारं नो व्या-
 चक्ष्वेति तथेत्योमिष्येतदक्षरमिदं सर्वं तस्योपव्याख्यानं भूतं भवद्भविष्यदिति
 सर्वमोकार एव यच्चान्यत्रिकालातीतं तदप्योकार एव सर्वं हेतुब्रह्मायमात्मा
 ब्रह्म तमेतमात्मानमोमिति ब्रह्मणैकीकृत्य ब्रह्म चात्मानमोमिष्येकीकृत्य तदे-
 कमजरममृतमभयमोमित्यनुभूय तस्मिन्निदं सर्वं त्रिशरीरमारोप्य तन्मयं हि
 तदेवेति संहरेदोमिति तं वा एतं त्रिशरीरमात्मानं त्रिशरीरं परं ब्रह्मानुसंदध्या-
 स्थूलत्वास्थूलभुक्त्वाच्च सूक्ष्मत्वासूक्ष्मभुक्त्वाच्चैश्वर्यादानन्दभोगाच्च सोऽय-
 मात्मा चतुष्पाजागरितस्थानः स्थूलप्रज्ञः सप्ताङ्ग एकोनविंशतिमुखः स्थूलभुक्
 चतुरात्मा विश्वो वैश्वानरः प्रथमः पादः ॥ स्वप्नस्थानः सूक्ष्मप्रज्ञः सप्ताङ्ग

एकोनविंशतिमुख सूक्ष्मभुक् चतुरात्मा तैजसो हिरण्यगर्भो द्वितीय पाद ॥
यत्र सुप्तो न कचन काम कामयते न कचन स्वप्न पश्यति तत्सुषुप्त सुषुप्त-
स्थान एकीभूत प्रज्ञानघन एवानन्दमयो ह्यानन्दभुक् चेतोमुखश्चतुरात्मा
प्राज्ञ ईश्वरस्तृतीय पाद ॥ एष सर्वेश्वर एष सर्वज्ञ एषोऽन्तर्धान्येष योनि
सर्वस्व प्रभवाप्ययौ हि भूतानां त्रयमप्येतत्सुषुप्त स्वप्न मायामात्र विदेकरसो
ह्ययमात्माथ तुरीयश्चतुरात्मा तुरीयावसितत्वादकेकस्योतानुज्ञात्रनुज्ञाधिकल्पै
स्त्रयमप्यत्रापि सुषुप्त स्वप्न मायामात्र विदेकरसो ह्ययमात्माथायमादशो न
स्थूलप्रज्ञ न सूक्ष्मप्रज्ञ नोभयत प्रज्ञ न प्रज्ञ नाप्रज्ञ न प्रज्ञानघनमदृष्टमव्य
वहार्यमग्राह्यमलक्षणमचित्यमव्यपदेश्यमैकात्म्यप्रत्ययसार प्रपञ्चोपशम शिव
ज्ञान-तमद्वत चतुर्थ मन्यन्ते स आत्मा स विज्ञय ईश्वरग्रासस्तुरीयस्तुरीय ॥
इति प्रथम खण्ड ॥ १ ॥

त वा एतमा मान जाग्रत्यम्ब्रमसुषुप्त स्वप्ने जाग्रतमसुषुप्त सुषुप्त जाग्रत
मस्वप्न नरीये जाग्रतमस्वप्नमसुषुप्त्यभिचारिण नित्यानन् सदकरस ह्यव
चक्षुषो द्रष्टा श्रोत्रस्य द्रष्टा वाचो द्रष्टा मनसो द्रष्टा बुद्धद्रष्टा प्राणस्य
द्रष्टा तमसो द्रष्टा सर्वस्य द्रष्टा ततः सर्वस्मादन्यो विलक्षणश्चक्षुष
साक्षी श्रोत्रस्य साक्षी वाच साक्षी मनस साक्षी बुद्धे साक्षी प्रा
णस्य साक्षी तमस साक्षी सर्वस्य साक्षी ततोऽविक्रियो महाचतन्योऽ
स्य सर्वस्मात्प्रियतम आनन्दघन ह्यवमस्मा सर्वस्मात्पुरतः सुविभातमेक
रसमेवाजरममृतमभय ब्रह्मवाप्यजयन चतुष्प न मात्राभिरोकारेण चकीकुर्या-
जागरितस्थानश्चनरा मा विश्वो वश्वानरश्चतुरूपोकार एव चतुरूपो ह्ययमकार
स्थूलसूक्ष्मवीजसाक्षिभिरकाररूपरासरादिमत्वाद्वा स्थूलत्वात्सूक्ष्मत्वाद्बीजत्वा-
त्साक्षि वाच मान ह वा इत् सर्वमादिश्च भवति य एव वेद ॥ स्वप्नस्थान
श्चनरात्मा तजसा हिरण्यगर्भश्चतुरूप उकार एव चतुरूपो ह्ययमकार स्थूल
सूक्ष्मवीजसाक्षिभिरकाररूपरक्तपादुभयत्वात्स्थूल वा सूक्ष्मत्वाद्बीज वा साक्षि
त्वाच्चो कपात ह व ज्ञानसतति समानश्च भवान य एव वेद ॥ सुषुप्तस्था
नश्चतुरात्मा प्राज्ञ ईश्वरश्चतुरूपो मकार एव चतुरूपो ह्यय मकार स्थूलसूक्ष्म-
वीजसाक्षिभिमकाररूप मतरपीतेवा स्थूलत्वात्सूक्ष्मत्वाद्बीज वात्साक्षित्वाच्च
मानात् ह वा इत् सर्वमपीतश्च भवति य एव वेद ॥ मात्रामात्रा प्रति
मात्रा क्यादथ तुरीय ईश्वरग्रास स स्वरादम्बयमीश्वर स्वप्रकाशश्चतुरा
त्मोतानुज्ञात्रनुज्ञाविकल्परतो ह्ययमा मा ह्यथवेद सर्वमन्तराले कालाग्नि
सूर्योत्तरनुज्ञातो ह्ययमात्मा ह्यस्य सर्वस्य स्वात्मान ददातीद सव स्वात्मानमेव
करोति यथा तम सवितानुज्ञकरसो ह्ययमा मा विद्रूप एव यथा दाह्य
दग्धाग्निरविकल्पो ह्ययमा मा बाह्यतोऽगोचरत्वाच्चिद्रूपश्चतुरूप अकार एव

चतुरूपो ह्ययमोकार ओतानुज्ञाननुज्ञाविकल्पैरोकाररूपैरात्मैव नामरूपात्मकं
 हीदं सर्वं तुरीयत्वाच्चिद्रूपत्वाच्चोतत्वादनुज्ञातत्वादनुज्ञानत्वादविकल्परूपत्वा-
 चाविकल्परूपं हीदं सर्वं नैव तत्र काचन भिदास्तथ तस्यायमादेशोऽमात्रश्रुत्यो
 व्यवहार्यः प्रपञ्चोपशमः शिवोऽद्वैत ओंकार आत्मैव संविद्यत्यात्मनात्मानं य
 एवं वेदैव बीरो नारासिंहेन वानुष्टुभा मन्त्रराजेन तुरीयं विद्यादेशं ह्यात्मानं
 प्रकाशयति सर्वसंहारसमर्थः परिभवासहः प्रभुर्व्याप्तः सदोज्ज्वलोऽविद्यात-
 त्कार्यहीनः स्वात्मबन्धहरः सर्वदा द्वैतरहित आनन्दरूपः सर्वाधिष्ठानः स-
 न्मात्रो निरस्ताविद्यातमोमोहोऽहमेवेति तस्मादेवमेवेममात्मानं परं ब्रह्मानु-
 संख्यादेशं बीरो नृसिंह एवेति ॥ इति द्वितीयः खण्डः ॥ २ ॥

तस्य ह वै प्रणवस्य या पूर्वा मात्रा सा प्रथमः पादो भवति द्वितीया
 द्वितीयस्य तृतीया तृतीयस्य चतुर्थ्योतानुज्ञाननुज्ञाविकल्परूपा तथा तुरीयं
 चतुरात्मानमन्विष्य चतुर्थपादेन च तथा तुरीयेणानुचिन्तयन्प्रसेत्तस्य ह वा
 एतस्य प्रणवस्य या पूर्वा मात्रा सा पृथिव्यकारः स ऋग्भिर्ऋग्वेदो ब्रह्मा वसवो
 गायत्री गार्हपत्यः सा प्रथमः पादो भवति भवति च सर्वेषु पादेषु चतुरात्मा
 स्थूलसूक्ष्मबीजसाक्षिभिर्द्वितीयान्तरिक्षं स उकारः स यजुर्भिर्यजुर्वेदो विष्णु-
 रुद्रास्त्रिष्टुब्धक्षिणाग्निः सा द्वितीयः पादो भवति भवति च सर्वेषु पादेषु
 चतुरात्मा स्थूलसूक्ष्मबीजसाक्षिभिस्तृतीया शौः स मकारः स सामभिः सा-
 मवेदो रुद्रादित्या जगत्याहवनीयः सा तृतीयः पादो भवति भवति च सर्वेषु
 पादेषु चतुरात्मा स्थूलसूक्ष्मबीजसाक्षिभिर्यावसानेऽस्य चतुर्थ्यर्धमात्रा सा
 सोमलोक ओंकारः साथर्वणैर्मैत्रेयर्ववेदः संवर्तकोऽग्निर्मरुतो विराडेकपिर्भा-
 स्वती स्मृता चतुर्थः पादो भवति भवति च सर्वेषु पादेषु चतुरात्मा स्थूल-
 सूक्ष्मबीजसाक्षिभिर्मात्रामात्राः प्रतिमात्राः कृत्वोतानुज्ञाननुज्ञाविकल्परूपं
 चिन्तयन्प्रसेज्जोऽमृतो हुतसंवित्कः शुद्धः संविष्टो निविष्ट इममसुनियमेऽनु-
 भूयेहेदं सर्वं दृष्ट्वा स प्रपञ्चहीनोऽथ सकलः साधारोऽमृतमयश्चतुरात्माथ
 महापीठे सपरिवारं तमेतं चतुःसप्तात्मानं चतुरात्मानं मूलाग्रावन्निरूपं प्रणवं
 संदध्यात्सप्तात्मानं चतुरात्मानमकारं ब्रह्माणं नाभौ सप्तात्मानं चतुरात्मान-
 मुकारं विष्णुं हृदये सप्तात्मानं चतुरात्मानमकारं रुद्रं भ्रूमध्ये सप्तात्मानं
 चतुरात्मानं चतुःसप्तात्मानं चतुरात्मानमोकारं सर्वेश्वरं द्वादशान्ते सप्तात्मानं
 चतुरात्मानं चतुःसप्तात्मानमोकारं तुरीयमानन्दामृतरूपं षोडशान्तेऽथानन्दा-
 मृतैर्नैवाश्रतुर्धा संपूज्य तथा ब्रह्माणमेव विष्णुमेव रुद्रमेव विभक्तांस्त्रीनेवा-
 विभक्तांस्त्रीनेव लिङ्गरूपानेव च संपूज्योपहारैश्चतुर्धाथ लिङ्गात्संहृत्य तेजसा
 शरीरत्रयं संव्याप्य तदधिष्ठानमात्मानं संज्वाह्य तत्तेज आत्मचैतन्यरूपं
 बलमवष्टभ्य गुणैरेक्यं संपाद्य महास्थूलं महासूक्ष्मं महासूक्ष्मं महाकारणे च

संहृत्य मात्राभिरतोतानुज्ञात्रनुज्ञाविकल्परूपं चिन्तयन्प्रसेव ॥ इति तृतीयः खण्डः ॥ ३ ॥

तं वा एतमात्मानं परमं ब्रह्मोत्तरं तुरीयोकाराग्रविद्योतमनुष्टुभा नत्वा प्रसाद्योमिति संहृत्याहमित्यनुसंध्यादथैतमेवात्मानं परमं ब्रह्मोत्तरं तुरीयोकाराग्रविद्योतमेकादशात्मानं नारासिंहं नत्त्रोमिति संहरन्नुसंध्यादथैतमेवमात्मानं परमं ब्रह्मोत्तरं तुरीयोकाराग्रविद्योतं प्रणवेन संचिन्त्यानुष्टुभा नत्वा सच्चिदानन्दपूर्णात्मसु नवात्मकं सच्चिदानन्दपूर्णात्मानं परं ब्रह्म संभाव्याह-मित्यात्मानमादाय मनसा ब्रह्मणकीकुर्याद्यदनुष्टुभैव वा एष उपवसत्तत्र हि सर्वत्र सर्वदा सर्वात्मा सन् सर्वमस्ति नृसिंहोऽसौ परमेश्वरोऽसौ हि सर्वत्र सर्वदा सर्वात्मा सन्सर्वमस्ति नृसिंह एवैकल एष तुरीय एष एवोत्र एष एव वीर एष एव महानेप एव विष्णुरेष एव ज्वलन्नेष एव सर्वतोमुख एष एव नृसिंह एष एव भीषण एष एव भद्र एष एव मृत्युमृत्युरेष एव नमाम्येष एवाहमेवं योगारूढो ब्रह्मण्येवानुष्टुभं संदध्यादोत्तरं इति ॥ तदेतौ श्लोकौ भवतः ॥ संस्तभ्य सिंहं स्वसुतान्गुणार्थान्संयोज्य शृङ्गेर्ऋषभस्य हत्वा ॥ वश्यं स्फुग्न्तीमसतीं निपीड्य संभक्ष्य सिंहेन स एष वीरः ॥ शृङ्गप्रोतान्पादान्पृष्ट्वा हत्वा तान्प्रसस्त्वयम् । नत्वा च बहुधा दृष्ट्वा नृसिंहः स्वयमुदभा-विति ॥ इति चतुर्थः खण्डः ॥ ४ ॥

अथैष उ एव अकार आसतमार्थ आत्मन्येव नृसिंहे देवे ब्रह्मणि वर्तते एष ह्येवासतम एष हि साक्ष्येप ईश्वरस्तत्सर्वगतो नहीदं सर्वमेव हि व्यास-तम इदं सर्वं यद्यमात्मा मायामात्र एष एवोत्र एष हि व्यासतम एष एव वीर एष हि व्यासतम एष एव महानेप हि व्यासतम एष एव विष्णुरेष हि व्यासतम एष एव ज्वलन्नेष हि व्यासतम एष एव सर्वतोमुख एष हि व्यास-तम एष एव नृसिंह एष हि व्यासतम एष एव भीषण एष हि व्यासतम एष एव भद्र एष हि व्यासतम एष एव मृत्युमृत्युरेष हि व्यासतम एष एव नमाम्येष हि व्यासतम एष एवाहमेव हि व्यासतम आत्मैव नृसिंहो देवो ब्रह्म भवति य एवं वेद सोऽकामो निष्काम आसकाम आत्मकामो न तस्य प्राणा उत्क्रामन्त्यत्रैव समवलीयन्ते ब्रह्मैव सन्ब्रह्माप्येत्यथैष एवोत्तर उत्कृ-ष्टतमार्थ आत्मन्येव नृसिंहे देवे ब्रह्मणि वर्तते तस्मादेव सत्यस्वरूपो न ह्य-न्यदस्त्यप्रमेयमनात्मप्रकाशमेव हि स्वप्रकाशोऽसङ्गोऽन्यत्र वीक्षत आत्मातो नान्यथा प्राप्तिराममात्रं हेतदुत्कृष्टमेव एवोत्र एष ह्येवोत्कृष्ट एष एव वीर एष ह्येवोत्कृष्ट एष एव महानेप ह्येवोत्कृष्ट एष एव विष्णुरेष ह्येवोत्कृष्ट एष एव ज्वलन्नेष ह्येवोत्कृष्ट एष एव सर्वतोमुख एष ह्येवोत्कृष्ट एष एव नृसिंह एष ह्येवोत्कृष्ट एष एव भीषण एष ह्येवोत्कृष्ट एष एव भद्र एष ह्येवोत्कृष्ट

एष एव सृष्टुमृष्ट्युरेष होवोःकृष्ट एष एव नमाम्येष होवोःकृष्ट एष एवाहमेष होवोःकृष्टस्तस्मादात्मानमेवैन जानीयादात्मैव नृसिंहो देवो ब्रह्म भवति य एष वेद सोऽकामो निष्काम आसकाम आत्मकामो न तस्य प्राणा उत्क्राम न्यत्रैव समवलीयन्ते ब्रह्मैव सन्ब्रह्माप्येत्येष एव मकारो महाविभूत्यर्थे आत्मन्येव नृसिंहे देवे ब्रह्मणि वर्तते तस्मादयमनल्पो भिन्नरूप स्वप्रकाशो ब्रह्मवासतम उत्कृष्टतम एतदेव ब्रह्मापि सर्वज्ञ महामाय महाविभूत्येतदेवो ग्रमेतद्धि महाविभूत्येतदेव वीरमेतद्धि महाविभूत्येतदेव महदेतद्धि महाविभूत्येतदेव विष्णवेतद्धि महाविभूत्येतदेव ज्वलदेतद्धि महाविभूत्येतदेव सर्वतोमुखमेतद्धि महाविभूत्येतदेव नृसिंहमेतद्धि महाविभूत्येतदेव भीषणमेतद्धि महाविभूत्येतदेव भद्रमेतद्धि महाविभूत्येतदेव सृष्टु सृष्ट्वेतद्धि महाविभूत्येतदेव नमाम्येतद्धि महाविभूत्येतदेवाहमेतद्धि महाविभूति तस्मादकारोकाराभ्यामिममात्मानमाप्ततममुत्कृष्टतम चिन्मात्र सर्वदृष्टार सर्वसाक्षिण सर्वप्राप्त सर्वप्रमासपद सच्चिदानन्दमात्रमेकरस पुरतोऽस्मात्सर्वस्मात्सुप्रिभा तमन्विष्यासतममु कृष्टतम महामाय महाविभूति सच्चिदानन्दमात्रमेकरस पुरमेव ब्रह्म मकारेण जानीयादात्मैव नृसिंहो देव परमेव ब्रह्म भवति य एष वेद सोऽकामो निष्काम आसकाम आत्मकामो न तस्य प्राणा उत्क्राम न्यत्रैव समवलीयन्ते ब्रह्मैव सन्ब्रह्माप्येतीति ह प्रजापतिरुवाच प्रजापातरुवाच ॥ इति पञ्चम खण्ड ॥ ५ ॥

ते देवा इममात्मानं ज्ञातुमैच्छन्तान्हासुर पाप्मा परिजग्राह त ऐश्वर्यं हन्तैनमासुर पाप्मानं असाम इत्येतमेवोकाराग्रविद्योत तुरीयतुरीयमात्मानमुग्रमनुग्र वीरमवीर महान्तमग्रहान्त विष्णुमविष्णु ज्वलन्तमज्वलन्त सर्वतोमुखमसर्वतोमुख नृसिंहमनृसिंह भीषणमभीषण भद्रमभद्र सृष्टुमृष्टुमसृष्टुमृष्टुम नमाम्यनमाम्यहमनह नृसिंहानुष्टुभवं वुबुधिरे तेभ्यो हासावासुर पाप्मा सच्चिदानन्दधनज्योतिरभवत्तस्मादपक्वपाय इममेवोकाराग्रविद्योत तुरियतुरीयमात्मानं नृसिंहानुष्टुभवं जानीयात्तस्यासुर पाप्मा सच्चिदानन्दधनज्योतिर्भवति ते देवा ज्योतिरुत्तितीर्थवो द्वितीयाद्भयमेव पश्यन्त इममेवोकाराग्रविद्योत तुरीयतुरीयमात्मानमनुष्टुभान्विष्य प्रणवेनैव तस्मिन्नावस्थितास्तेभ्यस्तज्ज्योतिरस्य सर्वस्य पुरत सुविभातमविभातमद्वैतमचिन्त्यमलिङ्ग स्वप्रकाशमानन्दवन शून्यमभवदेवित्स्वप्रकाश परमेव ब्रह्म भवति ते देवा पुत्रैषणायाश्च विसैषणायाश्च लोकेषणायाश्च ससाधनेभ्यो व्युत्थाय निराकारा निष्परिग्रहा अशिष्ठा अयज्ञोपवीता अन्धा बधिरा मुरथा क्लीबा मूका उन्मत्ता इव परिवर्तमाना शान्ता दान्ता उपरतास्तितिक्षव समाहिता आत्मरतय आत्मक्रीडा आत्ममिथुना आत्मानन्दा प्रणवमेव पर ब्रह्मात्मप्रकाश

भूयं जानन्तस्तत्रैव परिसमासास्तस्मात्तद्देवानां व्रतमाचरन्नाकारे परे ब्रह्मणि पर्यवसितो भवेत्स आत्मन्येवात्मानं परं ब्रह्म पश्यति ॥ तदेष श्लोकः ॥ शृङ्गे-
प्वशृङ्गं संयोज्य सिंहं शृङ्गेषु योजयेत् ॥ शृङ्गाभ्यां शृङ्गमाबध्य त्रयो देवा
उपासत इति ॥ इति षष्ठः खण्डः ॥ ६ ॥

देवा ह वै प्रजापतिमब्रुवन् भूय एव नो भगवन्विज्ञापयत्विति तथेत्य-
जत्वादमरत्वादजरत्वादमृतत्वादशोकत्वादमोहत्वादनशनायत्वादपिपासत्वादवृद्धै-
तत्वाच्चाकरेणेममात्मानमन्विष्योऽकृष्टत्वादुत्पादकत्वादुत्प्रेष्टत्वादुत्थापयितृत्वा-
दुद्गृष्टत्वादुत्कर्तृत्वादुत्पथवारकत्वादुद्गासत्वादुद्गान्तत्वादुत्तीर्णविकृतत्वाच्चाकरे-
णेममात्मानं परमं ब्रह्म नृसिंहमन्विष्याकारेणेममात्मानमुकारं पूर्वाधमा-
कृष्य सिंहीकृत्योत्तरार्धेन तं सिंहमाकृष्य महत्त्वान्महत्त्वान्मानत्त्वान्मुक्त-
त्वान्महादेवत्वान्महेष्टरत्वान्महासत्त्वान्महाचित्त्वान्महानन्दत्वान्महाप्रभुत्वा-
च्च मकारार्धेनानेनात्मनैकीकुर्यादशरीरो निरिन्द्रियोऽप्राणोऽतमाः सच्चिदान-
न्दमात्रः स स्वराद् भवति य एवं वेद कस्त्वमित्यहमिति होवाचैवमेवेदं
सर्वं तस्मादहमिति सर्वाभिधानं तस्यादिरयमकारः स एव भवति
सर्वं ह्ययमात्मा हि सर्वान्तरो न हीदं सर्वमहमिति होवाचैव निरात्म-
कमात्मैवेदं सर्वं तस्मात्सर्वात्मकेनाकारेण सर्वात्मकमात्मानमन्विच्छेद्ब्रह्मैवेदं
सर्वं सच्चिदानन्दरूपं सच्चिदानन्दरूपमिदं सर्वं सद्बीदं सर्वं सत्समिति
चिद्बीदं सर्वं काशते प्रकाशते चेति किं सदितीदमिदं नेत्यनुभूतिरिति
कैपेतीयमियं नेत्यवचनेनैवानुभवञ्जुवाचैवमेव चिदानन्दावप्यवचनेनैवानुभ-
वञ्जुवाच सर्वमन्यदिति स परमानन्दस्य ब्रह्मणो नाम ब्रह्मेति तस्यान्त्योऽयं
मकारः स एव भवति तस्यान्मकारेण परमं ब्रह्मान्विच्छेत्किमिदमेवमि-
त्युकार इत्येवाहाविचिकित्सन्नकारेणेममात्मानमन्विष्य मकारेण ब्रह्मणानु-
संदध्यादुकारेणाविचिकित्सन्नशरीरोऽनिन्द्रियोऽप्राणोऽतमाः सच्चिदानन्दमात्रः
स स्वराद् भवति य एवं वेद ब्रह्म वा इदं सर्वमत्त्वादुत्पत्वाद्दीर-
त्वान्महत्त्वाद्दिण्णत्वाज्ज्वलत्वात्सर्वतोमुखत्वाच्चृसिंहत्वाद्भीषणत्वाद्भद्रत्वान्मृत्यु-
मृत्युत्वाच्चमामित्वादहंत्वादिति सततं हेतुब्रह्मोत्पत्वाद्दीरत्वान्महत्त्वाद्दिण्ण-
त्वाज्ज्वलत्वात्सर्वतोमुखत्वाच्चृसिंहत्वाद्भीषणत्वाद्भद्रत्वान्मृत्युमृत्युत्वाच्चमामि-
त्वादिति तस्मादकारेण परमं ब्रह्मान्विष्य मकारेण मनभाद्यवितारं मनभा-
दिसाक्षिणमन्विच्छेत्स यदैतत्सर्वमपेक्षते तदैतत्सर्वमस्मिन्प्रविशति स यदा
प्रतिबुध्यते तदैतत्सर्वमस्मादेवोतिष्ठति तदेव सत्सर्वं निरुद्धं प्रत्यूह्य संपीड्य
संज्वालय संभक्ष्य स्वात्मानमेवैषा ददात्यत्युग्रोऽतिवीरोऽतिमहानतिविष्णुरति-
ज्वलन्नतिर्वर्षतोमुखोऽतिनृसिंहोऽतिभीषणोऽतिभद्रोऽतिमृत्युमृत्युरतिनमाम्य-
त्यहं भूवा स्वे महिहि सदा समासते तस्मादेनमकारार्धेन परेण ब्रह्मणैकी-

कुर्यादुकारेणाविकिकित्सञ्जरीरो निरिन्द्रियोऽप्राणोऽमनाः सच्चिदानन्दमात्रः
स स्वराद्भवति य एवं वेद ॥ तदेष्ट श्लोकः ॥ शृङ्गं शृङ्गार्धमाकृष्य शृङ्गे-
णानेन योजयेत् । शृङ्गमेनं परे शृङ्गे तमनेनापि योजयेत् ॥ इति सप्तमः
खण्डः ॥ ७ ॥

अथ तुरीयेणोतश्च प्रोतश्च ह्ययमात्मा नृसिंहोऽस्मिन्सर्वमयं सर्वात्मानं हि
सर्वं नैवातोऽद्वयो ह्ययमात्मकल एवाविकल्पो नहि वस्तु सद्यं ह्योत इव
सन्नोऽयं चिद्धन आनन्दघन एवैकरसोऽव्यवहार्यः केनचनाद्वितीय ओतश्च
प्रोतश्चैव ओंकार एवं नैवमिति पृष्ट ओमित्येवाह वाग्वा ओंकारो वागोवेदं
सर्वं न ह्यशब्दमिवेहास्ति चिन्मयो ह्ययमोंकारश्चिन्मयमिदं सर्वं तस्मात्परमे-
श्वर एवैकमेव तद्भवत्येतदमृतमभयमेतद्ब्रह्माभयं वै ब्रह्मा भवति य एवं वेदेति
रहस्यमनुज्ञाता ह्ययमात्मैष ह्यस्य सर्वस्य स्वात्मानमनुजानाति न हीदं सर्वं
स्वत आत्मविज्ञ ह्ययमोतो नानुज्ञातासद्भावादविकारित्वादसत्त्वादन्वस्यानुज्ञा-
ता ह्ययमोंकार ओमिति ह्यनुज्ञानाति वाग्वा ओंकारो वागोवेदं सर्वमनुज्ञा-
नाति चिन्मयो ह्ययमोंकारश्चिद्धीदं सर्वं निरात्मकमात्मसात्करोति तस्मात्पर-
मेश्वर एवैकमेव तद्भवत्येतदमृतमभयमेतद्ब्रह्माभयं वै ब्रह्माभयं हि वै ब्रह्म
भवति य एवं वेदेति रहस्यमनुज्ञैकरसो ह्ययमात्मा प्रज्ञानवन एवायं यस्मा-
त्सर्वस्मात्पुरतः सुविभातोऽतश्चिद्धन एव न ह्ययमोतो नानुज्ञातेतदात्म्यं हीदं
सर्वं सदैवानुज्ञैकरसो ह्ययमोंकार ओमिति ह्येवानुजानाति वाग्वा ओंकारो
वागोव ह्यनुजानाति चिन्मयो ह्ययमोंकारश्चिदेव ह्यनुज्ञाता तस्मात्परमेश्वर
एवैकमेव तद्भवत्येतदमृतमभयमेतद्ब्रह्माभयं वै ब्रह्माभयं हि वै ब्रह्म भवति य
एवं वेदेति रहस्यमविकल्पो ह्ययमात्माऽद्वितीयत्वादविकल्पो ह्ययमोंकारोऽद्वि-
तीयत्वादेव चिन्मयो ह्ययमोंकारस्तस्मात्परमेश्वर एवैकमेव तद्भवत्यविकल्पोऽ-
पि नात्र काचन भिदास्ति नैव तत्र काचन भिदास्त्यत्र हि भिदामिव मन्त्र-
मानः शतधा सहस्रधा भिन्नो मृत्यो स मृत्युमाप्नोति नदेतद्द्वयं स्वप्रकाशं
महानन्दमात्मैवैतदमृतमभयमेतद्ब्रह्माभयं वै ब्रह्माभयं हि वै ब्रह्म भवति य
एवं वेदेति रहस्यम् ॥ इत्यष्टमः खण्डः ॥ ८ ॥

देवा ह वै प्रजापतिमबुवन्निममेव नो भगवन्ओंकारमात्मानमुपदिशेति
तथेत्युपदष्टानुमन्तैष आत्मा नृसिंहश्चिद्ध एवाविकारो ह्युपलब्धः सर्वस्य
सर्वत्र न ह्यस्ति द्वैतसिद्धिरात्मैव सिद्धोऽद्वितीयो मायया ह्यन्यदिब स वा एष
आत्मा पर एवैव सर्वं तथाहि प्रज्ञेनैषा विद्या जगत्सर्वमात्मा परमात्मैव स्व-
प्रकाशोऽप्यविषयज्ञानत्वाज्ज्ञानश्चैव ह्यन्यत्रान्यज्ञ विजानात्यनुभूतेर्माया च त-
मोरूपानुभूतिस्तदेतज्जडं मोहात्मकमनन्तमिदं रूपमस्यास्य व्यञ्जिका नित्य-
निवृत्तापि मूर्दैरात्मैव दृष्टास्य सत्त्वमसत्त्वं च दर्शयति सिद्धत्वासिद्धत्वाभ्यां

स्वतन्त्रास्वतन्त्रत्वेन सैषा वटबीजसामान्यवदनेकवटशक्तिरेकैव तथाथा वटबी-
जसामान्यमेकमनेकान्स्वाव्यतिरिक्तान्वटान्सबीजानुत्पाद्य तत्र तत्र पूर्णं सत्ति-
ष्ठत्येवमेवैषा माया स्वाव्यतिरिक्तानि पूर्णानि क्षेत्राणि दर्शयित्वा जीवेशाव-
भासेन करोति माया चाविद्या च स्वयमेव भवति सैषा चित्रा सुदृढा
बद्धकुरा स्वयं गुणभिन्नाङ्कुरेष्वपि गुणभिन्ना सर्वत्र ब्रह्मविष्णुशिवरूपिणी
चेतन्यदीप्ता तस्मादात्मन एव त्रैविध्यं सर्वत्र योनिस्त्वमभिमन्ता जीवो
नियन्तेश्वरः सर्वाहंमानी हिरण्यगर्भस्त्रिरूप ईश्वरव्यक्तचेतन्यः सर्वगो ह्येष
ईश्वरः क्रियाज्ञानात्मा सर्वं सर्वमयं सर्वं जीवाः सर्वमयाः सर्वास्ववस्थासु
तथाप्यल्पाः स वा एष भूतानीन्द्रियाणि विराजं देवताः कोशाश्च सृष्ट्वा
प्रविश्यामृदो मूढ इव व्यवहरन्नास्ते मायैव तस्माद्द्वय एवायमात्मा
सन्मात्रो नित्यः शुद्धो बुद्धः सत्यो मुक्तो निरञ्जनो विभुरद्वयानन्दः परः
प्रत्यगेकरसः प्रमाणैरेतैरवगतः सत्तामात्रं हीदं सर्वं सदेव पुरस्तात्सिद्धं
हि ब्रह्म न ह्यत्र किंचानुभूयते नाविद्यानुभवत्मा न स्वप्रकाशे सर्वसाक्षि-
ण्यविक्रियेऽद्वये पश्यतेहापि सन्मात्रमसदन्यस्सत्यं हीत्य पुरस्तादयोनि स्वा-
त्मस्थमानन्दचिद्धं न सिद्धं ह्यसिद्धं तद्विष्णुरीशानो ब्रह्मान्यदपि सर्वं सर्व-
गतं सर्वमत एव शुद्धोऽबाध्यस्वरूपो बुद्धः सुखस्वरूप आत्मा न
ह्येतन्निरात्मकमपि नात्मा पुरतो हि सिद्धो न हीदं सर्वं कदाचिदात्मा
हि स्वमहिमस्थो निरपेक्ष एक एव साक्षी स्वप्रकाशः किं तन्नित्यमात्मात्र ह्येव
न विचिकित्समेनदीदं सर्वं साधयति दृष्टा द्रष्टुः साक्ष्यविक्रियः सिद्धो निर-
वद्यो बाह्याभ्यन्तरवीक्षणात्सुविस्फुटतमः स परस्ताद्वृत्तैष दृष्टोऽदृष्टोऽव्यवहार्यो-
ऽप्यल्पो नाल्पः साक्ष्यविशेषोऽनन्योऽसुखदुःखोऽद्वयः परमात्मा सर्वज्ञोऽन-
न्तोऽभिन्नोऽद्वयः सर्वदा संवित्तिर्मायया नासंवित्तिः स्वप्रकाशे यूयमेव
दृष्टाः किमद्वयेन द्वितीयमेव न यूयमेव ब्रह्मेव भगवन्निति देवा ऊचुर्यूप-
मेव दृश्यते चेन्नात्मज्ञा असङ्गो ह्ययमात्मातो यूयमेव स्वप्रकाशा इदं हि
सत्संविन्मयत्वायूयमेव नेति होचुर्हन्तासङ्गा वयमिति होचु कथं पश्यन्तीति
होवाच न वय विश्व इति होचुस्ततो यूयमेव स्वप्रकाशा इति होवाच न च
सत्संविन्मया एतौ हि पुरस्तात्सुविभातमव्यवहार्यमेवाद्वयं ज्ञातो नैव विज्ञातो
विदिताविदितात्पर इति होचुः स होवाच तद्वा एतद्ब्रह्माद्वयं ब्रह्मत्वाजित्यं
शुद्धं बुद्धं मुक्तं सत्यं सूक्ष्मं परिपूर्णमद्वयं सदानन्दचिन्मात्रमात्मैवाव्यवहार्यं
केनच तत्तदेतदात्मानमोमित्यपश्यन्तः पश्यत तदेतत्सत्यमात्मा ब्रह्मैव ब्रह्मा-
त्मैवात्र ह्येव न विचिकित्समित्यो सत्य तदेतत्पण्डिता एव पश्यन्त्येतच्छब्द-
मस्पर्शमरूपमरसमगन्धमवक्त्रव्यमनादातव्यमगन्तव्यमविसर्जयितव्यमनान-
न्दयितव्यमसन्तव्यमबोद्धव्यमनहंकर्तव्यितव्यमचेतयितव्यमप्राणयितव्यमनपा-

नयितव्यमन्यानयितव्यमनुदानयितव्यमसमानयितव्यमनिन्द्रियमविषयमकर-
णमलक्षणमसङ्गमगुणमविक्रियमव्यपदेश्यमसत्त्वमरजस्कमतमस्कममायमभ-
यमर्प्यापनिषदमेव सुविभातं सकृद्विभातं पुरतोऽस्मात्सर्वस्मात्सुविभातमद्वयं
पश्यत हंसः सोऽहमिति स होवाच किमेव दृष्टोऽदृष्टो वेति दृष्टो विदिता-
विदितात्पर इति होचुः केषा कथमिति होचुः किं तेन न किंचनेति
होचुर्युयमेवाश्चर्यरूपा इति होवाच न चेत्याहुरोमित्यनुजानीध्वं ब्रूतेनमिति
ज्ञातोऽज्ञातश्चेति होचुर्न चैनमिति होचुरिति ब्रूतेवैवमात्मसिद्धमिति हो-
वाच पश्याम एव भगवो न च वयं पश्यामो नैव वयं वक्तुं शक्नुमो नम-
स्तेऽस्तु भगवन् प्रसीदेति होचुर्न भेतव्यं पृच्छतेति होवाच केषानुज्ञेत्येष
एवात्मेति होवाच ते होचुर्नमस्तुभ्यं वयं त इति ह प्रजापतिर्देवाननु शशा-
सानुशशासेति ॥ तदेव श्लोकः ॥ ओतमोतेन जानीयादनुज्ञातारमान्तरम् ।
अनुज्ञामद्वयं लब्ध्वा उपद्रष्टारमावजेत् ॥ इति नवमः खण्डः ॥ ९ ॥
ॐ भद्रं कर्णेभिरेति शान्तिः ॥

इति नृसिंहोत्तरतापिन्युपनिषत्समाप्ता ॥

कालाग्निरुद्रोपनिषत् ॥ ३० ॥

ब्रह्मज्ञानोपायतया यद्विभूतिः प्रकीर्तिता ।

कालाग्निरुद्रं तमहं भजतां स्वात्मदं भजे ॥

ॐ सह नाववत्विति शान्तिः ॥

ॐ अथ कालाग्निरुद्रोपनिषद्. संवर्तकोऽग्निरुद्रोऽपिरनुष्टुप्पुलन्दः श्रीकाला-
ग्निरुद्रो देवता श्रीकालाग्निरुद्रप्रीत्यर्थं भस्मत्रिपुण्ड्रधारणे विनियोगः ॥ अथ
कालाग्निरुद्रं भगवन्तं सनत्कुमारः पप्रच्छ अभीहि भगवंस्त्रिपुण्ड्रविधिं सत्त्वं
किं द्रव्यं कियत्स्थानं कतिप्रमाणं का रेखा के भस्माः का शक्तिः किं देवतं
कः कर्ता किं फलमिति च । तं होवाच भगवान्कालाग्निरुद्र. यद्रव्यं तदा-
ग्नेयं भस्म सयोजातादिपञ्चब्रह्ममर्घ्यं परिगृह्याग्निरिति भस्म वायुरिति भस्म
जलमिति भस्म स्थलमिति भस्म ज्योतेति भस्मोत्पन्नेनाभिमन्त्र्य मानसोक्तं
इति समुद्भूत्य मा नो महान्तमिति जलेन संसृज्य त्रियायुषमिति शिरोललाट-
बक्षःस्कन्धेषु त्रियायुषैक्यम्बकंस्त्रिशक्तिभिस्त्रिर्यवितस्रो रेखाः प्रकुर्वीत व्रत-
मेतच्छास्त्रमर्घ्यं संवेपु देवेषु वेदवादिभिरुक्तं भवति तस्मात्तत्समाचरेन्मुमुक्षुर्न
पुनर्भवाय ॥ अथ सनत्कुमारः पप्रच्छ प्रमाणमस्य त्रिपुण्ड्रधारणस्य त्रिधा रेखा
अथलाललाटादाक्षुषोरासृषोर्मासृषोर्मध्वतश्च यास्य प्रथमा रेखा सा गार्ह-
पत्यश्चाकारो रजोभूलोकः स्वात्मा क्रियाशक्तिर्ऋग्वेदः प्रातःसवनं महेश्वरो

देवतेति यास्य द्वितीया रेखा सा दक्षिणाग्निरुकारः सत्त्वमन्तरिक्षमन्तरात्मा
चेच्छाशक्तिर्यजुर्वेदो मांध्यंदिनं सवनं सदाशिवो देवतेति यास्य तृतीया रेखा
साहवनीयो मकारस्तमो घौर्लोकः परमात्मा ज्ञानशक्तिः सामवेदस्तृतीयसवनं
महादेवो देवतेति एवं त्रिपुण्ड्रविधिं भस्मना करोति यो विद्वान्ब्रह्मचारी गृही
वानप्रस्थो यतिर्वा स महापातकोपपातकैभ्यः पूतो भवति स सर्वेषु तीर्थेषु
स्नातो भवति स सर्वान्वेदानधीतो भवति स सर्वान्देवान्ज्ञातो भवति स
सततं सकलरुद्रमञ्जरापी भवति स सकलभोगान्भुङ्क्ते देहं त्यक्त्वा शिवसा-
युज्यमेति न स पुनरावर्तते न स पुनरावर्तत इत्याह भगवान्कालाग्निरुद्रः ॥
यस्त्वेतद्वाधीते सोऽप्येवमेव भवतीत्यो सत्यमित्युपनिषत् ॥ ३० ॥ ॐ सह-
नाववविति शान्तिः ॥

इति कालाग्निरुद्रोपनिषत्समाप्ता ॥

मैत्रेय्युपनिषत् ॥ ३१ ॥

श्रुत्याचार्योपदेशेन मुनयो यत्पदं ययुः ।

तत्त्वानुभूतिसंसिद्धं स्वमात्रं ब्रह्म भावये ॥

ॐ आप्यायन्तिवति शान्तिः ॥

ॐ बृहद्रथो वै नाम राजा राज्ये ज्येष्ठं पुत्रं निधापयित्वेदमशाश्वतं मन्य-
मानः शरीरं वराग्र्यमुपेतोऽरण्य निर्जगाम । स तत्र परमं तप आस्थायादि-
त्यमीक्षमाण ऊर्ध्वपादुल्लिष्टत्यन्ते सहस्रस्य मुनिरन्तिकमाजगामाग्निरिव धूम-
कक्षेत्रजा निर्देहश्चिवात्मविद्भगवाञ्छाकायन्य उत्तिष्ठोत्तिष्ठ ब्रं वृणीष्वेति
राजानमग्रवीर्यस तस्मै नमस्कृत्योवाच भगवन्नाहमात्मवित्त्वं तत्त्ववित्त्वं शुभो
वय स त्वं नो ब्रूहीत्येतदुक्तं पुरस्तादशक्यं मा पृच्छ प्रश्नमैक्ष्वाकान्यान्कामा-
स्तृणीषेति शाकायन्यस्य चरणावभिमृश्यमानो राजेमां गाथां जगाद ॥ १ ॥
अथ किमेतैर्मान्यानां शोषणं महाणवानां शिखरिणां प्रपतनं ध्रुवस्य प्रचलनं
स्थानं वा तरुणां निमज्जनं पृथिव्याः स्थानादपसरणं सुराणां सोऽहमित्येत-
द्विधेऽस्मिन्ममारे किं कामोपभोगवैरेवाश्रितस्यासकृदुपावर्तनं दृश्यत इत्युद्-
नुमहंस्तीत्यन्वोदपानस्यो भेक इवाहमस्मिन्संसारे भगवंस्त्वं नो गतिरिति ॥ २ ॥
भगवच्छरीरमिदं मैथुनादेवोद्भूतं संविदपेतं मिरय एव मूत्रद्वारेण निष्कान्त-
मस्थिभिश्चितं मांसेनानुलिप्तं चर्मणावबद्धं विण्मूत्रवातपित्तकफमज्जामेदोव-
साभिरन्यैश्च मतं बहुभिः परिपूर्णमेतादृशे शरीरे वर्तमानस्य भगवस्त्वं नो
गतिरिति ॥ ३ ॥

अथ भगवान्छाकायन्यः सुप्रीतोऽब्रवीद्वाजानं महाराज बृहद्रथेद्वाकुवं-
 शपञ्चशीर्षात्मज्ञः कृतकृत्यस्त्वं मरुत्तान्नो विश्रुतोऽसीत्ययं खल्व्वात्मा ते कतमो
 भगवान्वर्ण्य इति तं होवाच ॥ शब्दस्पर्शमया येऽर्था अनर्था इव ते स्थिताः ।
 येषां सक्तस्तु भूतात्मा न स्मरेच्च परं पदम् ॥ १ ॥ तपसा प्राप्यते सत्त्वं स-
 त्वात्संप्राप्यते मनः । मनसा प्राप्यते ह्यात्मा ह्यात्मापरया निवर्तते ॥ २ ॥
 यथा निरिन्धनो वह्निः स्वयोनानुपशाम्यति । तथा वृत्तिक्षयाच्चित्तं स्वयोना-
 नुपशाम्यति ॥ ३ ॥ स्वयोनानुपशान्तस्य मनसः सत्यगामिनः । इन्द्रियार्थ-
 विमूढस्यानृताः कर्मवशानुगाः ॥ ४ ॥ चित्तमेव हि संसारस्तत्प्रयत्नेन शोध-
 येत् । यच्चित्तस्तन्मयो भवति गुह्यमेतत्सनातनम् ॥ ५ ॥ चित्तस्य हि प्रसादेन
 हन्ति कर्म शुभाशुभम् । प्रसन्नात्मात्मनि स्थित्वा सुखमक्षयमभुते ॥ ६ ॥
 समासक्तं यदा चित्तं जन्तोर्विषयगोचरम् ॥ यथेवं ब्रह्मणि स्यात्तत्को न मु-
 ष्येत बन्धनात् ॥ ७ ॥ हृत्पुण्डरीकमध्ये तु भावयेत्परमेश्वरम् । साक्षिणं बु-
 द्धिवृत्तस्य परमप्रेमगोचरम् ॥ ८ ॥ अगोचरं मनोवाचामवधूनादिसंभ्रवम् ।
 सत्तामात्रप्रकाशकप्रकाशं भावनातिगम् ॥ ९ ॥ अहेयमनुपादेयमसामान्य-
 विशेषणम् । ध्रुवं स्तिमितगम्भीरं न तेजो न तमन्ततम् । निर्विकल्पं निरा-
 भासं निर्वाणमयसंविदम् ॥ १० ॥ नित्यः शुद्धो बुद्धसुखस्वभावः सत्यः
 सूक्ष्मः संविभुश्चाद्वितीयः । आनन्दादिधर्मैः परः सोऽहमस्मि प्रत्यग्धातुर्नात्र
 संशीतिरस्ति ॥ ११ ॥ आनन्दमन्तर्निजमाश्रयं तमाशापिशाचीमवमानय-
 न्तम् । आलोकयन्तं जगदिन्द्रजालमापत्कथं मां प्रविशेदसद्गम् ॥ १२ ॥
 वर्णाश्रमाचारयुता विमूढाः कर्मानुसारेण फलं लभन्ते । वर्णादिधर्मं हि परि-
 त्यजन्तः स्वानन्दतृप्ताः पुरुषा भवन्ति ॥ १३ ॥ वर्णाश्रमं सावयवं स्वरूप-
 माद्यन्तयुक्तं ह्यतिकृच्छमात्रम् । पुत्रादिदेहेष्वभिमानशून्यं भूत्वा वसेत्सौख्य-
 तमे ह्यनन्त इति ॥ १४ ॥ ४ ॥ प्रथमोऽध्यायः ॥ १ ॥

अथ भगवान्मेत्रेयः कैलासं जगाम तं गन्वावाच भो भगवन्परमत्परवरह-
 स्वमनुब्रूहीति ॥ स होवाच महादेव देहो देवालयः प्रोक्तः स जीवः
 केवलः शिवः । त्यजेद्ज्ञाननिर्मात्यं सोऽहंभावेन पूजयेत् ॥ १ ॥ अमेद्दर्शनं
 ज्ञानं ध्यानं निर्विषयं मनः । ज्ञानं मनोमलत्यागः शौचमिन्द्रियनिग्रहः ॥ २ ॥
 ब्रह्मासृतां पिबेद्भैक्षमाचरेद्देहरक्षणे । वसेदेकान्तिको भूत्वा चैकान्ते द्वैतवर्जिते ।
 इत्येषमाचरेद्धीमान्स एवं मुक्तिमाप्नुयात् ॥ ३ ॥ जातं मृतमिदं देहं माता-
 पितृमलारमकम् । सुखदुःखालयामेध्यं स्पृष्ट्वा ज्ञानं विधीयते ॥ ४ ॥ धानुबद्धं
 महारोगं पापमन्दिरमध्रुवम् । विकाराकारविस्तीर्णं स्पृष्ट्वा ज्ञानं विधीयते
 ॥ ५ ॥ नवद्वारमलस्रावं सदा काले स्वभावजम् । दुर्गन्धं दुर्मलोपेतं स्पृष्ट्वा
 ज्ञानं विधीयते ॥ ६ ॥ मातृसूतकसंबन्धं सूतके सह जायते । मृतसूतकं

देहं स्पृष्ट्वा ज्ञानं विधीयते ॥ ७ ॥ अहंममेति विष्णुव्रलेपगन्धादिमोचनम् । शुद्धशौचमिति प्रोक्तं मृज्जलान्यां तु लौकिकम् ॥ ८ ॥ चित्तशुद्धिकरं शौचं वासनात्रयनाशनम् । ज्ञानवैराग्यभृत्योः क्षालनाच्छौचमुच्यते ॥ ९ ॥ अद्वै-
तभावनाभक्षमभक्ष्यं द्वैतभावनम् । गुरुशास्त्रोक्तभावेन भिक्षोर्मैक्षं विधीयते ॥ १० ॥ विद्वान्स्वदेशमुत्सृज्य संन्यासानन्तरं स्वतः । कारागारविनिर्मुक्त-
चोरवदुरतो वसेत् ॥ ११ ॥ अहंकारमुतं वित्तभ्रातरं मोहमन्दिरम् । आशापत्नी
त्यज्यावत्तावन्मुक्तो न संशयः ॥ १२ ॥ मृता मोहमग्नी माता जातो
बोधमयः सुतः । सुतकद्वयसंप्राप्तौ कथं संध्यामुपास्यहे ॥ १३ ॥ हृदाकाशे
चिदादित्यः सदा भासति भासति । नास्त्रमेति न चोदेति कथं संध्यामुपास्यहे
॥ १४ ॥ एकमेवाद्वितीयं यद्गुरोर्वाक्येन निश्चितम् । एतदेकान्तमित्युक्तं न
मठो न वदान्तरम् ॥ १५ ॥ असंशयवतां मुक्तिः संशयाविष्टचेतसाम् । न
मुक्तिर्जन्मजन्मान्ते तस्माद्विश्वासमाप्नुयात् ॥ १६ ॥ कर्मत्यागाच्च संन्यासे न
प्रोपोच्चारणेन तु । संक्षेपं जीवात्मनोरैक्यं संन्यासः परिकीर्तितः ॥ १७ ॥
वमनाहारवद्यस्य भाति सर्वेषणादिषु । तस्याधिकारः संन्यासे त्यक्तदेहाभिमा-
निनः ॥ १८ ॥ यदा मनसि वैराग्यं जातं सर्वेषु वस्तुषु । तदैव संन्यसेद्विद्वान-
नन्यथा पतितो भवेत् ॥ १९ ॥ द्रव्यार्थमन्नवस्त्रार्थं यः प्रतिष्ठार्थमेव वा ।
संन्यसेदुभयभ्रष्टः स मुक्तिं नाप्नुमर्हति ॥ २० ॥ उक्तमा तत्त्वचिन्तैव मध्यमं
शास्त्रचिन्तनम् । अधमा मन्त्रचिन्ता च तीर्थभ्रान्त्यधमाधमा ॥ २१ ॥ अनुभूतिं
विना मूढो वृथा ब्रह्मणि मोदते । प्रतिबिम्बितशास्त्राग्रफलास्वादगमोदवत्
॥ २२ ॥ न त्यजेच्चैवतिर्मुक्तो यो माधुकरमातरम् । वैराग्यजनकं श्रद्धाकलत्रं
ज्ञाननन्दनम् ॥ २३ ॥ धनवृद्धा वयोवृद्धा विद्यावृद्धास्तथैव च । ते सर्वे
ज्ञानवृद्धस्य किंकराः शिष्यकिंकराः ॥ २४ ॥ यन्मायया मोहितचेतसो मा-
मात्मानमापूर्णमलब्धवन्तः । परं विदग्धोदरपूरणाय भ्रमन्ति काका इव
सूरयोऽपि ॥ २५ ॥ पाषाणलोहमणिमृण्मयविग्रहेषु पूजा पुनर्जननभोगकरी
मुमुक्षोः । तस्माद्यतिः स्वहृदयार्चनमेव कुर्याद्वाङ्मार्चनं परिहरेदपुनर्भवाय
॥ २६ ॥ अन्तःपूर्णो बहिःपूर्णः पूर्णकुम्भ इवार्णवे । अन्तःशून्यो बहिःशून्यः
शून्यकुम्भ इवाम्बरे ॥ २७ ॥ मा भव ग्राह्यभावात्मा ग्राह्यकरमा च मा
भव । भावनामखिलां त्यक्त्वा यच्छिष्टं तन्मयो भव ॥ २८ ॥ दृष्टृदर्शनद-
इयानि त्यक्त्वा वासनया सह । दर्शनप्रथमाभासमात्मानं केवलं भज ॥ २९ ॥
संशान्तसर्वसंकल्पा या शिलावदवस्थितिः । जाग्रन्निद्राविनिर्मुक्ता सा स्वरूप-
स्थितिः परा ॥ ३० ॥ इति द्वितीयोऽध्यायः ॥ २ ॥

अहमस्मि परश्चास्मि ब्रह्मास्मि प्रभवोऽस्म्यहम् । सर्वलोकगुरुश्चास्मि सर्व-
लोकेऽस्मि सोऽस्म्यहम् ॥ १ ॥ अहमेवास्मि सिद्धोऽस्मि शुद्धोऽस्मि परमो-

ऽस्म्यहम् । अहमस्मि सदा सोऽस्मि नित्योऽस्मि विमलोऽस्म्यहम् ॥ २ ॥
 विज्ञानोऽस्मि विशेषोऽस्मि सोमोऽस्मि सकलोऽस्म्यहम् । शुभोऽस्मि शोक-
 हीनोऽस्मि चैतन्योऽस्मि समोऽस्म्यहम् ॥ ३ ॥ मानावमानहीनोऽस्मि निर्गु-
 णोऽस्मि शिवोऽस्म्यहम् । द्वैताद्वैतविहीनोऽस्मि द्वन्द्वहीनोऽस्मि सोऽस्म्यहम्
 ॥ ४ ॥ भावाभावविहीनोऽस्मि भासाहीनोऽस्मि भास्म्यहम् । शून्याशून्यप्र-
 भावोऽस्मि शोभनाशोभनोऽस्म्यहम् ॥ ५ ॥ तुल्यातुल्यविहीनोऽस्मि नित्यः
 शुद्धः सदाशिवः । सर्वासर्वविहीनोऽस्मि सात्त्विकोऽस्मि सदास्म्यहम् ॥ ६ ॥
 एकसंख्याविहीनोऽस्मि द्विसंख्यावानहं न च । सदसन्नेदहीनोऽस्मि संकल्प-
 रहितोऽस्म्यहम् ॥ ७ ॥ नानात्मभेदहीनोऽस्मि ह्यव्यवधानन्दविग्रहः । नाह-
 मस्मि न चान्योऽस्मि देहादिरहितोऽस्म्यहम् ॥ ८ ॥ आश्रयाश्रयहीनोऽस्मि
 आधाररहितोऽस्म्यहम् । बन्धमोक्षादिहीनोऽस्मि शुद्धब्रह्मास्मि सोऽस्म्यहम्
 ॥ ९ ॥ चित्तादिसर्वहीनोऽस्मि परमोऽस्मि परात्परः । सदा विचाररूपोऽस्मि
 निर्विचारोऽस्मि सोऽस्म्यहम् ॥ १० ॥ अकारोकाररूपोऽस्मि मकारोऽस्मि
 सनातनः । ध्यानृष्यानविहीनोऽस्मि ध्येयहीनोऽस्मि सोऽस्म्यहम् ॥ ११ ॥
 सर्वपूर्णस्वरूपोऽस्मि सच्चिदानन्दलक्षणः । सर्वतीर्थस्वरूपोऽस्मि परमात्मा-
 स्म्यहं शिवः ॥ १२ ॥ लक्ष्यालक्ष्यविहीनोऽस्मि लयहीनरसोऽस्म्यहम् । मातृ-
 मानविहीनोऽस्मि मेयहीनः शिवोऽस्म्यहम् ॥ १३ ॥ न जगत्सर्वद्रष्टास्मि
 नेत्रादिरहितोऽस्म्यहम् । प्रबुद्धोऽस्मि प्रबुद्धोऽस्मि प्रसन्नोऽस्मि परोऽस्म्यहम्
 ॥ १४ ॥ सर्वेन्द्रियविहीनोऽस्मि सर्वकर्मकृदप्यहम् । सर्ववेदान्ततृप्तोऽस्मि
 सर्वदा सुलभोऽस्म्यहम् ॥ १५ ॥ मुदितामुदितालयोऽस्मि सर्वमौनफलोऽस्म्य-
 हम् । नित्यचिन्मात्ररूपोऽस्मि सदा सच्चिन्मयोऽस्म्यहम् ॥ १६ ॥ यत्किञ्चि-
 दपि हीनोऽस्मि स्वल्पमप्यति नास्म्यहम् । हृदयग्रन्थिहीनोऽस्मि हृदयाम्भो-
 जमध्यगः ॥ १७ ॥ षड्विकारविहीनोऽस्मि षड्गोशरहितोऽस्म्यहम् । अरिषड्वि-
 र्गमुक्तोऽस्मि अन्तरादन्तरोऽस्म्यहम् ॥ १८ ॥ देशकालविमुक्तोऽस्मि दिग-
 म्बरसुखोऽस्म्यहम् । नास्ति नास्ति विमुक्तोऽस्मि नकाररहितोऽस्म्यहम् ॥ १९ ॥
 अखण्डाकाशरूपोऽस्मि ह्यखण्डाकारमस्म्यहम् । प्रपञ्चमुक्तचित्तोऽस्मि प्रपञ्चर-
 हितोऽस्म्यहम् ॥ २० ॥ सर्वप्रकाशरूपोऽस्मि चिन्मात्रज्योतिरस्म्यहम् । काल-
 त्रयविमुक्तोऽस्मि कामादिरहितोऽस्म्यहम् ॥ २१ ॥ कायिकादिविमुक्तोऽस्मि
 निर्गुणः केवलोऽस्म्यहम् । मुक्तिहीनोऽस्मि मुक्तोऽस्मि मोक्षहीनोऽस्म्यहं
 सदा ॥ २२ ॥ सत्यासत्यादिहीनोऽस्मि सन्मात्रान्नास्म्यहं सदा । गन्तव्यदे-
 शहीनोऽस्मि गमनादिविवर्जितः ॥ २३ ॥ सर्वदा समरूपोऽस्मि शान्तोऽस्मि
 पुरुषोत्तमः । एवं स्वानुभवो यस्य सोऽहमस्मि न संशयः ॥ २४ ॥ यः

शृणोति सकृद्वापि ब्रह्मैव भवति स्वयमित्युपनिषत् ॥ ॐ आप्यायन्त्विति शान्तिः ॥

इति मैत्रेयुपनिषत्समाप्ता ॥

सुबालोपनिषत् ॥ ३२ ॥

बीजाज्ञानमहामोहापह्नुवाद्यद्विशिष्यते ।

निर्वीजं त्रैपदं तत्त्वं तदस्मीति विचिन्तये ॥

ॐ पूर्णमद इति शान्तिः ॥

ॐ तदाहुः किं तदासीत्तस्मै स होवाच न सञ्जासञ्ज सदसदिति तस्मात्त-
मः संजायते तमसो भूतादिर्भूतादेराकाशमाकाशाद्वायुर्वायोरग्निरग्रेरापोऽन्यः
पृथिवी तदण्डं समभवत्तत्संवत्सरमात्रमुषित्वा द्विधाकरोदधस्ताद्भूमिमुपरि-
ष्टादाकाशं मध्ये पुरुषो दिव्यः सहस्रशीर्षां पुरुषः सहस्राक्षः सहस्रपात् ।
सहस्रबाहुरिति सोऽग्रे भूतानां मृत्युमसृजज्यक्षरं त्रिशिरस्कं त्रिपादं खण्डपरशुं
तस्य ब्रह्माभिधेति स ब्रह्माणमेव विवेश स मानसान्सप्त पुत्रानसृजत्तेह विराजः
सत्यमानसानसृजन्तेह प्रजापतयो ब्राह्मणोऽस्य मुखमासीद्वाहू राजन्यः कृतः ।
ऊरू तदस्य यद्वैश्यः पद्भ्यां शूद्रो अजायत ॥ चन्द्रमा मनसो जातश्चक्षुः
सूर्यो अजायत । ओत्राद्वायुश्च प्राणश्च हृदयात्सर्वमिदं जायते ॥ इति प्रथमः
खण्डः ॥ १ ॥

अपानान्निषादा यक्षराक्षसगन्धर्वाश्चास्थिभ्यः पर्वता लोमभ्य ओषधिव-
नस्पतयो ललाटात्कोधजो रुद्रो जायते तस्यैतस्य महतो भूतस्य निःश्वगितमे-
वैतद्यद्वेदो यजुर्वेदः सामवेदोऽथर्ववेदः शिक्षा कल्पो व्याकरणं निरुक्तं
छन्दो ज्योतिषामयन न्यायो मीमांसा धर्मशास्त्राणि व्याख्यानान्युपव्याख्या-
नानि च सर्वाणि च भूतानि हिरण्यज्योतिर्यस्मिन्नयमात्माधिक्षियन्ति भुव-
नानि विश्वा ॥ धात्मानं द्विधाकरोदर्धेन स्त्री अर्धेन पुरुषो देवो भूत्वा देवा-
नसृजदृषिर्भूत्वा ऋषीन्यक्षराक्षसगन्धर्वान्प्राम्यानारण्यांश्च पञ्चानसृजदितरा
गौरितरोऽनङ्गानितरो वडवेतरोऽश्वा इतरा गर्दभीतरो गर्दभ इतरा विश्वंभरी-
तरो विश्वंभरः सोऽन्ते वैश्वानरो भूत्वा संदग्ध्वा सर्वाणि भूतानि पृथिव्यप्सु
प्रलीयत आपस्तेजसि प्रलीयन्ते तेजो वायौ विलीयते वायुराकाशे विलीयत
आकाशमिन्द्रियेष्विन्द्रियाणि तन्मात्रेषु तन्मात्राणि भूतादौ विलीयन्ते भू-
तादिर्महति विलीयते महानव्यक्ते विलीयतेऽव्यक्तमक्षरे विलीयते अक्षरं त-
मसि विलीयते तमः परे देव एकीभवति परस्ताञ्च सञ्जासञ्जासदसदित्ये-

तद्विवाणानुशासनमिति वेदानुशासनमिति वेदानुशासनम् ॥ इति द्वितीयः खण्डः ॥ २ ॥

असद्वा इदमग्र आसीदजातमभूतमप्रतिष्ठितमशब्दमस्पर्शमरूपमरसमगन्धमव्ययममहान्तमवृहन्तमजमात्मानं मत्वा धीरो न शोचति ॥ अप्राणमसुखमश्रोत्रमवागमनोऽस्तेजस्कमचक्षुष्कमनामगोत्रमशिरस्कमपाणिपादमस्निग्धमलोहितमप्रमेयमहस्वमदीर्घमस्थूलमनण्वनल्पमपारमनिर्देश्यमनपावृतमप्रतर्क्यमप्रकाश्यमसंवृतमनन्तरमबाह्यं न तदश्नाति किञ्चन न तदश्नाति कश्चनैतद्वै सत्येन दानेन तपसाऽनाशकेन ब्रह्मचर्येण निर्वेदनेनानाशकेन षडङ्गेनैव साधयेदेतन्नयं वीक्षेत दमं दानं दयामिति न तस्य प्राणा उत्क्रामन्त्यत्रैव समवलीयन्ते ब्रह्मैव सन्ब्रह्माप्येति य एवं वेद ॥ इति तृतीयः खण्डः ॥ ३ ॥

हृदयस्य मध्ये लोहितं मांसपिण्डं यस्मिंस्तद्दहरं पुण्डरीकं कुमुदमिवानेकधा विकसितं हृदयस्य दश छिद्राणि भवन्ति येषु प्राणाः प्रतिष्ठिताः स यदा प्राणेन सह संयुज्यते तदा पश्यति नद्यो नगराणि बहूनि विविधानि च यदा व्यानेन सह संयुज्यते तदा पश्यति देवांश्च ऋषींश्च यदापानेन सह संयुज्यते तदा पश्यति यक्षराक्षसगन्धर्वान्यदा दानेन सह संयुज्यते तदा पश्यति देवलोकान्देवान्स्कन्दं जयन्तं चेति यदा समानेन सह संयुज्यते तदा पश्यति देवलोकान्धनानि च यदा वैरम्भेण सह संयुज्यते तदा पश्यति दृष्टं च श्रुतं च भुक्तं चाभुक्तं च सच्चासच्च सर्वं पश्यति अथेमा दश दश नाड्यो भवन्ति तासामेकैकस्य द्वासप्ततिर्द्वासप्ततिः शाखा नाडीसहस्राणि भवन्ति यस्मिन्नयमात्मा स्वपिति शब्दानां च करोत्यथ यद्विनीये स कोशे स्वपिति तदेमं च लोकं परं च लोकं पश्यति सर्वान्छब्दान्विजानाति स संप्रसाद इत्याचक्षते प्राणः शरीरं परिरक्षति हरितस्य नीलस्य पीतस्य लोहितस्य श्वेतस्य नाड्यो रुधिरस्य पूर्णा अथात्रैतद्दहरं पुण्डरीकं कुमुदमिवानेकधा विकसितं यथा केशः सहस्रधा भिन्नस्तथा हिता नाम नाड्यो भवन्ति हृद्याकाशे परे कोशे दिव्योऽयमात्मा स्वपिति यत्र सुप्तो न कंचन कामं कामयते न कंचन स्वप्नं पश्यति न तत्र देवा न देवलोकं यज्ञा न यज्ञा वा न माता न पिता न बन्धुर्न बान्धवो न स्तेनो न ब्रह्महा तेजस्कायममृतं सलिलं एवेदं सलिलं वनं भूयस्तेनैव मार्गेण जाग्राय धावति सन्नाहिति होवाच ॥ इति चतुर्थः खण्डः ॥ ४ ॥

स्थानानि स्थानिभ्यो यच्छति नाडी तेषां निबन्धनं चक्षुरप्यात्मं द्रष्टव्यमधिभूतमादित्यसन्नाधिदेवतं नाडी तेषां निबन्धनं यश्चक्षुषि यो द्रष्टव्ये य आदित्ये यो नाड्योयः प्राणे यो विज्ञाने य आनन्दे यो हृद्याकाशे य पृतस्मिन्सर्वस्मिन्नन्तरे संचरति सोऽयमात्मा तमात्मानमुपासीताजरममृतमभय-

मशोकमनन्तम् । श्रोत्रमध्यात्म श्रोतव्यमधिभूत दिशस्तत्राधिदैवत नाडी
 तेषां निबन्धन य श्रोत्रे य श्रोतव्ये यो दिक्षु यो नाड्यां य प्राणे यो
 विज्ञाने य आनन्दे यो ह्याकाशे य एतस्मिन्सर्वस्मिन्नन्तरे सचरति सोऽय-
 मात्मा तमात्मानमुपासीताजरममृतमभयमशोकमनन्तम् ॥ नासाध्यात्म
 घ्रातव्यमधिभूत पृथिवी तत्राधिदेवत नाडी तेषां निबन्धन यो नासाया यो
 घ्रातव्ये य पृथिव्या यो नाड्या० नन्तम् ॥ जिह्वाध्यात्म यो रसयितव्यमधि-
 भूत वरुणस्तत्राधिदैवत नाडी तेषां निबन्धन यो जिह्वायां यो रसयितव्ये
 यो वरुणे यो नाड्या० नन्तम् ॥ त्वगध्यात्म स्पर्शयितव्यमधिभूत वायुस्त-
 त्राधिदैवत नाडी तेषां निबन्धन यस्त्वचि यः स्पर्शयितव्ये यो वायौ यो
 नाड्या० नन्तम् ॥ मनोऽध्यात्म मन्तव्यमधिभूत चन्द्रस्तत्राधिदैवत नाडी
 तेषां निबन्धन यो मनसि यो मन्तव्ये यश्चन्द्रे यो नाड्या० नन्तम् ॥ बुद्धि-
 रध्यात्म बोद्धव्यमधिभूत ब्रह्मा तत्राधिदेवत नाडी तेषां निबन्धन यो बुद्धौ
 यो बोद्धव्ये यो ब्रह्मणि यो नाड्या० नन्तम् ॥ अहकारोऽध्यात्ममहकर्तव्य-
 मधिभूत रुद्रस्तत्राधिदैवत नाडी तेषां निबन्धन योऽहकारे योऽहकर्तव्ये
 यो रुद्र यो नाड्या० नन्तम् ॥ चित्तमध्यात्म चेतयितव्यमधिभूत क्षेत्रज्ञस्त-
 त्राधिदैवत नाडी तेषां निबन्धन यश्चित्ते यश्चेतयितव्ये य क्षेत्रज्ञे यो
 नाड्या० नन्तम् ॥ वागध्यात्म वक्तव्यमधिभूतमग्निस्तत्राधिदैवत नाडी तेषां
 निबन्धन यो वाचि यो वक्तव्ये योऽग्निं यो नाड्या० नन्तम् ॥ हस्ताध्या-
 त्ममादातव्यमधिभूतमिन्द्रस्तत्राधिदैवत नाडी तेषां निबन्धन यो हस्ते य
 आदातव्ये य इन्द्र यो नाड्या० नन्तम् ॥ पादाध्यात्म गन्तव्यमधिभूत
 विष्णुस्तत्राधिदैवत नाडी तेषां निबन्धन य पादे यो गन्तव्ये यो विष्णौ यो
 नाड्या० नन्तम् ॥ पायुरध्यात्म विसर्जयितव्यमधिभूत मृत्युस्तत्राधिदैवत
 नाडी तेषां निबन्धन य पायौ यो विसर्जयितव्ये यो मृत्यौ यो नाड्या०
 नन्तम् ॥ उपस्थोऽध्यात्ममानन्दयितव्यमधिभूत प्रजापतिस्तत्राधिदैवत नाडी
 तेषां निबन्धन य उपस्थे य आनन्दयितव्ये य प्रजापतौ यो नाड्या य
 प्राणे यो विज्ञाने य आनन्दे यो ह्याकाशे य एतस्मिन्सर्वस्मिन्नन्तरे सचरति
 सोऽयमात्मा तमात्मानमुपासीताजरममृतमभयमशोकमनन्तम् ॥ एष सर्वज्ञ
 एष सर्वेश्वर एष सर्वाधिपतिरेषोऽन्तर्याम्येष योनि सर्वस्य सर्वसाध्वैरुपास्य-
 मानो न च सर्वसौख्यान्युपास्यति वेदशास्त्रैरुपास्यमानो न च वेदशास्त्राण्यु-
 पास्यति यस्याहमिदं सर्वं न च योऽहं भवत्यत पर सर्वनयन प्रशास्ताह-
 मयो भूतात्मा प्राणमय इन्द्रियात्मा मनोमय सकल्पात्मा विज्ञानमयः
 कालात्मानन्दमयो लयात्मिकत्व नास्ति द्वैत कुतो मर्त्य नास्त्यमृत कुतो
 नान्त प्रज्ञो न बहि प्रज्ञो नोभयत प्रज्ञो न प्रज्ञानघनो न प्रज्ञो नाप्रज्ञोऽपि

नो विदितं वेद्य नास्तीत्येतन्निर्वाणानुशासनमिति वेदानुशासनमिति वेदानुशासनम् ॥ इति पञ्चम खण्ड ॥ ५ ॥

नैवेह किंचनाम्र आसीदमूलमनाधारमिमा प्रजा प्रजायन्ते दिव्यो देव एको नारायणश्चक्षुश्च द्रष्टव्य च नारायण श्रोत्र च श्रोतव्य च नारायणो घ्राण च घ्रातव्य च नारायणो जिह्वा च रसयितव्य च नारायणस्त्वक् च स्पर्शयितव्य च नारायणो मतश्च मन्तव्य च नारायणो बुद्धिश्च बोद्धव्य च नारायणोऽहंकारश्चाहर्कतव्य च नारायणश्चित्त च चेतयितव्य च नारायणो वाक् च वक्तव्य च नारायणो हन्तौ चादातव्य च नारायण पादा च गन्तव्य च नारायण पायुश्च विसर्जयितव्य च नारायण उपस्थश्चानन्दयितव्य च नारायणो धाता विधाता कर्ता विकर्ता दिव्यो देव एको नारायण आदित्या रुद्रा मरुतो वसवोऽश्विनावृचो यजूषि सामानि मन्त्रोऽग्निराज्याहुतिर्नारायण उद्भव सभवो दिव्यो देव एको नारायणो माता पिता भ्राता निवास शरण सुहृद् तिनारायणो विराजा सुदर्शनाजितामोम्यामोघाकमारामृतामत्यामध्यमाना सीराशिश्चुरासुरासूर्यास्त्राविज्ञेयानि नाडीनामानि दिव्यानि गर्जति गायति वाति वपति वरुणोऽर्यमा चन्द्रमा कला कलिधाता ब्रह्मा प्रजापतिर्मधवा दिवसाश्चार्धदिवसाश्च कला कल्पाश्चोष्व च दिशश्च सर्वं नारायण ॥ पुरुष एवेद सर्वं यद्गत यच्च भव्यम् । उतामृतवस्येशानो यदन्नानतिरोहति ॥ तद्विष्णो परम पद सदा पश्यन्ति सूरय । दिवीव चक्षुरानतम् ॥ तद्विष्णो विपन्यवो जागृवास समिन्धने । विष्णोयत्परम पदम् ॥ तद्विष्णोऽनुशासनमिति वेदानुशासनमिति वेदानुशासनम् ॥ इति पष्ठ खण्ड ॥ ६ ॥

अन्त शरीरे निहितो गुहायामज एको नित्यो यस्य पृथिवी शरीर य पृथिवीमन्तरे सचरन् य पृथिवी न वेद ॥ यस्याऽप शरीर योऽपोन्तर मच्च रन्यमापो न विदुः ॥ यस्य तेज शरीर यस्तेजा तर मच्चरन् य तेजा न वेद । यस्य वायु शरीर यो वायुमन्तरे सचरन् य वायुन वन् ॥ यस्याकाश शरीर य आकाशमन्तर सचरन् यमाकाशा न वेद ॥ यस्य मन शरीर यो मनोन्तरे सचरन् य मनो न वेद ॥ यस्य बुद्धि शरीर यो बुद्धिमन्तर सचरन् य बुद्धिन वेद ॥ यस्याहकार शरीर योऽहकारमन्तरे सचरन् यमहकारो न वेद ॥ यस्य चित्त शरीर यश्चित्तमन्तरे सचरन् य चित्त न वेद ॥ यस्याव्यक्त शरीर योऽव्यक्तमन्तरे सचरन् यमव्यक्त न वेद ॥ यस्य क्षर शरीर योऽक्षरमन्तरे सचरन् यमक्षर न वेद ॥ यस्य मृत्यु शरीर यो मृत्युमन्तरे सचरन् य मृत्युर्न वेद ॥ स एष सर्वभूतान्तरात्मापहतपाप्मा दिव्यो देव एको नारायण ॥ एता विद्यामपान्तरतमाय वदावपान्तरतमो ब्रह्मणे ददौ ब्रह्मा घोराङ्गिरसे ददौ घोरा-

क्रिरा रैकाय ददौ रैको रामाय ददौ रामः सर्वेभ्यो भूतेभ्यो ददाविलेवं निर्वाणा-
नुशासनमिति वेदानुशासनमिति वेदानुशासनम् ॥ इति सप्तमः खण्डः ॥ ७ ॥

अन्तःशरीरे निहितो गुहायां शुद्धः सोऽयमात्मा सर्वस्य मेदोमांसक्षेदा-
वर्णकेण शरीरमध्येऽत्यन्तोपहृते चित्रभित्तिप्रतीकाशे गान्धर्वनगरोपमे कदली-
गर्भवक्षिःसारं जलबुद्बुदवच्चञ्चले निःसृतमात्मानमचिन्त्यरूपं दिव्यं देवमसङ्गं
शुद्धं तेजस्कायमरूपं सर्वेश्वरमचिन्त्यमशरीरं निहितं गुहायाममृतं विभ्राज-
मानमानन्दं तं पश्यन्ति विद्वांसस्तेन लभे न पश्यन्ति ॥ इत्यष्टमः खण्डः ॥ ८ ॥

अथ हैनं रैकः पप्रच्छ भगवन्कस्मिन्सर्वेऽस्तं गच्छन्तीति ॥ तस्मै स होवाच
चक्षुरेवाप्येति यश्चक्षुरेवास्तमेति द्रष्टव्यमेवाप्येति यो द्रष्टव्यमेवास्तमेत्यादि-
त्यमेवाप्येति य आदित्यमेवास्तमेति विराजमेवाप्येति यो विराजमेवास्तमेति
प्राणमेवाप्येति यः प्राणमेवास्तमेति विज्ञानमेवाप्येति यो विज्ञानमेवास्तमे-
त्यानन्दमेवाप्येति य आनन्दमेवास्तमेति तुरीयमेवाप्येति यस्तुरीयमेवास्त-
मेति तदमृतमभयमशोकमनन्तनिर्बीजमेवाप्येतीति होवाच ॥ श्रोत्रमेवा-
प्येति यः श्रोत्रमेवास्तमेति श्रोतव्यमेवाप्येति यः श्रोतव्यमेवास्तमेति दिश-
मेवाप्येति यो दिशमेवास्तमेति सुदर्शनामेवाप्येति यः सुदर्शनामेवास्तमेत्य-
पानमेवाप्येति योऽपानमेवास्तमेति विज्ञानमेवाप्येति यो विज्ञानमेवास्तमेति
तदमृतमभयमशोकमनन्तनिर्बीजमेवाप्येतीति होवाच ॥ नासामेवाप्येति यो
नासामेवास्तमेति घ्रातव्यमेवाप्येति यो घ्रातव्यमेवास्तमेति पृथिवीमेवाप्येति
यः पृथिवीमेवास्तमेति जितामेवाप्येति यो जितामेवास्तमेति व्यानमेवाप्येति
यो व्यानमेवास्तमेति विज्ञानमेवाप्येति तदमृतं ॥ होवाच ॥ जिह्वामेवाप्येति
यो जिह्वामेवास्तमेति रसयितव्यमेवाप्येति यो रसयितव्यमेवास्तमेति वरुण-
मेवाप्येति यो वरुणमेवास्तमेति सौम्यामेवाप्येति यः सौम्यामेवास्तमेत्यु-
दानमेवाप्येति य उदानमेवास्तमेति विज्ञानमेवाप्येति तदमृतं ॥ होवाच ॥
त्वचमेवाप्येति यस्त्वचमेवास्तमेति स्पर्शयितव्यमेवाप्येति यः स्पर्शयितव्यमे-
वास्तमेति वायुमेवाप्येति यो वायुमेवास्तमेति मोघामेवाप्येति यो मोघा-
मेवास्तमेति समानमेवाप्येति यः समानमेवास्तमेति विज्ञानमेवाप्येति तदं
होवाच ॥ वाचमेवाप्येति यो वाचमेवास्तमेति वक्त्रव्यमेवाप्येति यो वक्त्रव्य-
मेवास्तमेत्यग्निमेवाप्येति योऽग्निमेवास्तमेति कुमारामेवाप्येति यः कुमार-
मेवास्तमेति वैरम्भमेवाप्येति यो वैरम्भमेवास्तमेति विज्ञानमेवाप्येति तदं
होवाच ॥ हस्तमेवाप्येति यो हस्तमेवास्तमेत्यादातव्यमेवाप्येति य आदातव्य-
मेवास्तमेतीन्द्रमेवाप्येति य इन्द्रमेवास्तमेत्यमृतामेवाप्येति योऽमृतामेवास्त-
मेति मुख्यमेवाप्येति यो मुख्यमेवास्तमेति विज्ञानमेवाप्येति तदं ॥ होवाच ॥
पादमेवाप्येति यः पादमेवास्तमेति गन्तव्यमेवाप्येति यो गन्तव्यमेवास्तमेति

विष्णुमेवाप्येति यो विष्णुमेवास्तमेति सत्यामेवाप्येति यः सत्यामेवास्तमे-
त्यन्तर्याममेवाप्येति योऽन्तर्याममेवास्तमेति विज्ञानमेवाप्येति तद० होवाच ॥
पायुमेवाप्येति यः पायुमेवास्तमेति विसर्जयितव्यमेवाप्येति यो विसर्जयित-
व्यमेवास्तमेति मृत्युमेवाप्येति यो मृत्युमेवास्तमेति मध्यमामेवाप्येति यो
मध्यमामेवास्तमेति प्रभञ्जनमेवाप्येति यः प्रभञ्जनमेवास्तमेति विज्ञानमे-
वाप्येति तद० होवाच ॥ उपस्थमेवाप्येति य उपस्थमेवास्तमेत्यानन्दयितव्य-
मेवाप्येति य आनन्दयितव्यमेवास्तमेति प्रजापतिमेवाप्येति यः प्रजापति-
मेवास्तमेति नासीरामेवाप्येति यो नासीरामेवास्तमेति कुमारमेवाप्येति यः
कुमारमेवास्तमेति विज्ञानमेवाप्येति तदमृत० होवाच ॥ मन एवाप्येति यो
मन एवास्तमेति मन्तव्यमेवाप्येति यो मन्तव्यमेवास्तमेति चन्द्रमेवाप्येति
यश्चन्द्रमेवास्तमेति शिशुमेवाप्येति यः शिशुमेवास्तमेति ज्येनमेवाप्येति यः
ज्येनमेवास्तमेति विज्ञानमेवाप्येति तदमृत० होवाच ॥ बुद्धिमेवाप्येति यो
बुद्धिमेवास्तमेति बोद्धव्यमेवाप्येति यो बोद्धव्यमेवास्तमेति ब्रह्माणमेवा-
प्येति यो ब्रह्माणमेवास्तमेति सूर्यामेवास्तमेति यः सूर्यामेवास्तमेति
कृष्णमेवाप्येति यः कृष्णमेवास्तमेति विज्ञानमेवाप्येति तदमृत० होवाच ॥
अहंकारमेवाप्येति योऽहंकारमेवास्तमेत्यहंकर्तव्यमेवाप्येति योऽहंकर्तव्यमेवा-
स्तमेति रुद्रमेवाप्येति यो रुद्रमेवास्तमेत्यसुरामेवाप्येति योऽसुरामेवा-
स्तमेति श्वेतमेवाप्येति यः श्वेतमेवास्तमेति विज्ञानमेवाप्येति तदमृत०
होवाच ॥ चित्तमेवाप्येति यश्चित्तमेवास्तमेति चेतयितव्यमेवाप्येति यश्चेत-
यितव्यमेवास्तमेति क्षेत्रज्ञमेवाप्येति यः क्षेत्रज्ञमेवास्तमेति भास्वतीमेवाप्येति
यो भास्वतीमेवास्तमेति नागमेवाप्येति यो नागमेवास्तमेति विज्ञानमेवाप्येति
यो विज्ञानमेवास्तमेत्यानन्दमेवाप्येति य आनन्दमेवास्तमेति तुरीयमेवाप्येति
यस्तुरीयमेवास्तमेति तदमृतमभयमशोकमनन्तं निर्बीजमेवाप्येति तद० हो-
वाच ॥ य एवं निर्बीजं वेद निर्बीज एव स भवति न जायते न म्रियते न
मुह्यते न भिद्यते न दह्यते न छिद्यते न कम्पते न कुप्यते सर्वदहनोऽयमा-
त्मेत्याचक्षते नैवमात्मा प्रवचनशतेनापि लभ्यते न बहुश्रुतेन न बुद्धिज्ञाना-
श्रितेन न मेधया न वेदैर्न यज्ञैर्न तपोभिरुग्रैर्न सांख्यैर्न योगैर्नाश्रमैर्नान्यैरा-
त्मानमुपलभन्ते प्रवचनेन प्रशंसया व्युत्थानेन तमेतं ब्राह्मणा शुश्रूषांसोऽ-
नूचाना उपलभन्ते शान्तो दान्त उपरतस्तिष्ठुः समाहितो भूत्वात्मन्येवा-
त्मानं पश्यति सर्वस्वात्मा भवति य एवं वेद ॥ इति नवमः खण्डः ॥ ९ ॥

अथ हेनं रैकः पप्रच्छ भगवन्कस्मिन्सर्वे संप्रतिष्ठिता भवन्तीति रसातल-
लोकेष्विति होवाच कस्मिन्नसातललोका ओताश्च प्रोताश्चेति भूर्लोकेष्विति
होवाच कस्मिन्भूर्लोका ओताश्च प्रोताश्चेति भुवर्लोकेष्विति होवाच कस्मिन्भु-

बल्लोका ओताश्च प्रोताश्चेति सुबल्लोकेष्विति होवाच कस्मिन्सुबल्लोका ओताश्च प्रोताश्चेति महल्लोकेष्विति होवाच कस्मिन्महल्लोका ओताश्च प्रोताश्चेति जनोलोकेष्विति होवाच कस्मिन् जनोलोका ओताश्च प्रोताश्चेति तपोलोकेष्विति होवाच कस्मिन्स्तपोलोका ओताश्च प्रोताश्चेति सत्यलोकेष्विति होवाच कस्मिन्सत्यलोका ओताश्च प्रोताश्चेति प्रजापतिलोकेष्विति होवाच कस्मिन्प्रजापतिलोका ओताश्च प्रोताश्चेति ब्रह्मलोकेष्विति होवाच कस्मिन्ब्रह्मलोका ओताश्च प्रोताश्चेति सर्वलोका आत्मनि ब्रह्मणि मणय इवौताश्च प्रोताश्चेति स होवाचैवमेतान् लोकानात्मनि प्रतिष्ठितान्वेदात्मैव स भवतीत्येतच्चिर्वाणानुशासनमिति वेदानुशासनमिति वेदानुशासनम् ॥ इति दशमः खण्डः ॥ १० ॥

अथ हैनं रैकः पप्रच्छ भगवन्बोऽयं विज्ञानघन उत्क्रामन्स केन कतरद्वावस्थानमुत्सृज्यापक्रामतीति तस्मै स होवाच हृदयस्य मध्ये लोहितं मांसपिण्डं यस्मिन्सिद्धहरं पुण्डरीकं कुमुदमिवानेकधा विकसितं तस्य मध्ये समुद्रः समुद्रस्य मध्ये कोशस्तस्मिन्नाढ्यश्चतस्रो भवन्ति रमारमेच्छाऽपुनर्भवेति तत्र रमा पुण्येन पुण्यं लोकं नयत्यरमा पापेन पापमिच्छया यत्स्मरति तदभिसंपद्यते अपुनर्भवया कोशं भिनत्ति कोशं भित्त्वा शीर्षकपालं भिनत्ति शीर्षकपाळं भित्त्वा पृथिवीं भिनत्ति पृथिवीं भित्त्वापो भिनत्यापो भित्त्वा तेजो भिनत्ति तेजो भित्त्वा वायुं भिनत्ति वायुं भित्त्वाकाशं भिनत्याकाशं भित्त्वा मनो भिनत्ति मनो भित्त्वा भूतादिं भिनत्ति भूतादिं भित्त्वा महान्तं भिनत्ति महान्तं भित्त्वाव्यक्तं भिनत्यव्यक्तं भित्त्वाक्षरं भिनत्यक्षरं भित्त्वा सृष्ट्युं भिनत्ति सृष्ट्युर्वै परे देव एकीभवतीति परस्ताञ्च सञ्चासञ्च सदसदित्येतच्चिर्वाणानुशासनमिति वेदानुशासनमिति वेदानुशासनम् ॥ इत्येकादशः खण्डः ॥ ११ ॥

ॐ नारायणाद्वा अन्नमागतं पक्वं ब्रह्मलोके महासंवर्तके पुनः पक्मादित्ये पुनः पक्वं कृष्यादि पुनः पक्वं जालकिलङ्कितं पर्युषितं पूतमन्नमयाचितमसंकृतमश्रीयान्न कंचन याचेत ॥ इति द्वादशः खण्डः ॥ १२ ॥

बाल्येन तिष्ठासेद्बालस्वभावोऽसङ्गो निरवघ्नो मंगेन पाण्डित्येन निरवधि-कारतयोपलभ्येत कैवल्यमुक्तं निगमनं प्रजापतिरूपाच्च महत्पदं ज्ञात्वा वृक्ष-मूले वसेत कुचेलोऽसहाय एकाकी समाधिस्थ आत्मकाम आसकामो निष्कामो जीर्णकामो हस्तिनि सिंहे दंशे मशके नकुले सर्पराक्षसगन्धर्वे सृष्ट्यो रूपाणि विदित्वा न बिभेति कुतश्चनेति वृक्षमिव तिष्ठासेच्छिद्यमानोऽपि न कुप्येत न कम्पेतोत्पलमिव तिष्ठासेच्छिद्यमानोऽपि न कुप्येत न कम्पे-ताकाशमिव तिष्ठासेच्छिद्यमानोऽपि न कुप्येत न कम्पेत सत्येन तिष्ठासेत्सत्यो-ऽयमात्मा सर्वेषामेव गन्धानां पृथिवी हृदयं सर्वेषामेव रसानामापो हृदयं सर्वेषामेव रूपाणां तेजो हृदयं सर्वेषामेव स्पर्शानां वायुर्हृदयं सर्वेषामेव ध्व-

वदानामाकाशं हृदयं सर्वेषामेव गतीनामव्यक्तं हृदयं सर्वेषामेव सत्त्वानां
मृत्युर्हृदयं मृत्युर्वै परे देव एकीभवतीति परस्ताच्च सच्चासच्च सदसदित्येत-
न्निर्वाणानुशासनमिति वेदानुशासनमिति वेदानुशासनम् ॥ इति त्रयोदशः
खण्डः ॥ १३ ॥

ॐ पृथिवी वाङ्मापोऽन्नादा आपो वाङ् ज्योतिरन्नादं ज्योतिर्वाङ् वायुरन्नादो
वायुर्वाङ्माकाशोऽन्नाद आकाशो वाङ्मिन्द्रियाण्यन्नादानीन्द्रियाणि वाङ् म-
नोऽन्नादं मनो वाङ् बुद्धिरन्नादा बुद्धिर्वाङ्मव्यक्तमन्नादमव्यक्तं वाङ्मक्षरम-
न्नादमक्षरं वाङ् मृत्युरन्नादो मृत्युर्वै परे देव एकीभवतीति परस्ताच्च सच्चा-
सच्च सदसदित्येतन्निर्वाणानुशासनमिति वेदानुशासनमिति वेदानुशासनम् ॥
इति चतुर्दशः खण्डः ॥ १४ ॥

अथ हैनं रैकः पप्रच्छ भगवन् योऽयं विज्ञानघन उत्क्रामन्स केन कतरद्वाव
स्थानं दहतीति तस्मै स होवाच योऽयं विज्ञानघन उत्क्रामन्प्राणं दहत्यपानं
व्यानमुदानं समानं वैरम्भं मुख्यमन्तर्यामिं प्रभञ्जनं कुमारं श्येनं श्वेतं कृष्णं
नागं दहति पृथिव्यापस्तेजोवाक्वाकाशं दहति जागरितं स्वप्नं सुषुप्तं तुरीयं
च महतां च लोकं परं च लोकं दहति लोकालोकं दहति धर्माधर्मं दहत्य-
आस्करममर्यादं निरालोकमतः परं दहति महान्तं दहत्यव्यक्तं दहत्यक्षरं
दहति मृत्युं दहति मृत्युर्वै परे देव एकीभवतीति परस्ताच्च सच्चासच्च सदस-
दित्येतन्निर्वाणानुशासनमिति वेदानुशासनमिति वेदानुशासनम् ॥ इति पञ्च-
दशः खण्डः ॥ १५ ॥

सौबालबीजब्रह्मोपनिषत्प्रशान्ताय दातव्या नापुत्राय नाशिष्याय नासं-
वत्सररात्रोषिताय नापरिज्ञातकुलशीलाय दातव्या नैव च प्रवक्तव्या । यस्य
देवे परा भक्तिर्यथा देवे तथा गुरौ । तस्यैते कथिता ह्यर्थाः प्रकाशन्ते महात्मन
इत्येतन्निर्वाणानुशासनमिति वेदानुशासनमिति वेदानुशासनम् ॥ इति षोडशः
खण्डः ॥ १६ ॥ ॐ पूर्णमद इति शान्तिः ॥ इति सुबालोपनिषत्समाप्ता ॥

क्षुरिकोपनिषत् ॥ ३३ ॥

कैवल्यनाडीकान्तस्थपराभूमिनिवासिनम् ।

क्षुरिकोपनिषद्योगभासुरं राममाश्रये ॥

ॐ सह नाववतिवति शान्तिः ॥

ॐ क्षुरिकां संप्रवक्ष्यामि धारणां योगसिद्धये । यां प्राप्य न पुनर्जन्म
योगयुक्तस्य जायते ॥ १ ॥ वेदतत्त्वार्थविहितं यथोक्तं हि स्वयंभुवा । निःशब्दं
वैशमास्याय तत्रासनमवस्थितः ॥ २ ॥ कूर्मोऽङ्गानीव संदृत्य मनो हृदि नि-

रुध्य च । मात्राद्वादशयोगेन प्रणवेन शनैः शनैः ॥ ३ ॥ पूरयेत्सर्वमात्मानं
 सर्वद्वारं निरुध्य च । उरोमुखकटिग्रीवं किञ्चिद्दयमुन्नतम् ॥ ४ ॥ प्राणान्सं-
 धारयेत्तस्मिन्नासाभ्यन्तरचारिणः । भूत्वा तत्र गतप्राणः शनैरथ समुत्सृजेत्
 ॥ ५ ॥ स्थिरमात्रादहं कृत्वा अङ्गुष्ठेन समाहितः । द्वे गुल्फे तु प्रकुर्वीत जङ्घे
 चैव त्रयस्त्रयः ॥ ६ ॥ द्वे जानुनी तथोरुभ्यां गुदे शिश्ने त्रयस्त्रयः । वायोरा-
 यतनं चात्र नाभिदेशे समाश्रयेत् ॥ ७ ॥ तत्र नाडी सुषुम्ना तु नाडीभिर्बहु-
 भिवृता । अणु रक्ताश्च पीताश्च कृष्णास्तात्रा विलोहिताः ॥ ८ ॥ अतिसूक्ष्मा
 च तन्वी च शुक्ला नाडी समाश्रयेत् । तत्र संचारयेत्प्राणानूर्णनाभीव तन्तुना
 ॥ ९ ॥ ततो रक्तोपलाभासं पुरुषायतनं महत् । दहरं पुण्डरीकं तद्वेदान्तेषु
 निगद्यते ॥ १० ॥ तद्वित्त्वा कण्ठमायाति तां नाडीं पूरयन्वतः । मनसस्तु
 क्षुरं गृह्य सुतीक्ष्णं बुद्धिनिर्मलम् ॥ ११ ॥ पादस्योपरि यन्मध्ये तद्रूपं नाम
 कृन्तयेत् । मनोद्वारेण तीक्ष्णेन योगमाश्रित्य नित्यशः ॥ १२ ॥ इन्द्रवज्र
 इति प्रोक्तं मर्मजङ्गानुकीर्तनम् । तच्चानवलयोगेन धारणाभिर्निहन्तयेत्
 ॥ १३ ॥ ऊर्वोर्मध्ये तु संस्थाप्य मर्मप्राणविमोचनम् । चतुरभ्यासयोगेन
 छिन्देदनभिःशङ्कितः ॥ १४ ॥ ततः कण्ठान्तरे योगी समूहञ्चाडिसंचयम् ।
 पृकोत्तरं नाडिशतं तासां मध्ये वराः स्मृताः ॥ १५ ॥ सुषुम्ना तु परे लीना
 विरजा ब्रह्मरूपिणी । इडा तिष्ठति वामेन पिङ्गला दक्षिणेन च ॥ १६ ॥
 तयोर्मध्ये वरं स्थानं यस्तं वेद स वेदवित् । द्वांससतिसहस्राणि प्रतिनाडीषु
 तैतिलम् ॥ १७ ॥ छिद्यते ध्यानयोगेन सुषुम्नका न छिद्यते । योगनिर्मलधा-
 रेण क्षुरेणानलवर्चसा ॥ १८ ॥ छिन्देन्नाडीशतं घोरः प्रभावादिह जन्मनि ।
 जातीपुष्पसमायोगैर्यथा वास्यति तैतिलम् ॥ १९ ॥ एवं शुभाशुभैर्भावैः सा
 नाडीति विभावयेत् । तद्भाविताः प्रपद्यन्ते पुनर्जन्मविवर्जिताः ॥ २० ॥
 तपोविजितचित्तस्तु निःशब्दं देशमास्थितः । निःसङ्गतत्वयोगज्ञो निरपेक्षः
 शनैः शनैः ॥ २१ ॥ पाशं छित्त्वा यथा हंसो निर्विशङ्कं खमुत्क्रमेत् । छिन्न-
 पाशस्तथा जीवः संसारं तरते सदा ॥ २२ ॥ यथा निर्वाणकाले तु दीपो
 दग्ध्वा लयं व्रजेत् । तथा सर्वाणि कर्माणि योगी दग्ध्वा लयं व्रजेत् ॥ २३ ॥
 प्राणायामसुतीक्ष्णेन मात्राधारेण योगवित् । चराग्योपलघ्नेन छित्त्वा तं
 तु न बध्यते ॥ २४ ॥ अमृतत्वं समाप्नोति यदा कामास मुच्यते । सर्व-
 पणाविनिर्मुक्तश्छित्त्वा तं तु न बध्यत इत्युपनिषद् ॥ ॐ सह नाववतिवति
 शान्तिः ॥

इत्यथर्ववेदे क्षुरिकोपनिषत्समाप्ता ॥

मन्त्रिकोपनिषत् ॥ ३४ ॥

स्वाधिषाद्वयतत्कार्यापह्ववज्ञानभासुरम् ।

मन्त्रिकोपनिषद्देवं रामचन्द्रमहं भजे ॥

ॐ पूर्णसद् इति शान्तिः ॥

ॐ अष्टपादं शुचिं हंसं त्रिसुत्रमणुमव्ययम् । त्रिवर्त्मानं तेजसोहं सर्वतः-
पश्यन्न पश्यति ॥ १ ॥ भूतसंमोहने काले भिक्षे तमसि वैलरे । अन्तः प-
श्यन्ति सत्त्वस्था निर्गुणं गुणगह्वरे ॥ २ ॥ अशक्यः सोऽन्यथा द्रष्टुं ध्यायमानः
कुमारकैः । विकारजननीमज्ञामष्टरूपामजां ध्रुवाम् ॥ ३ ॥ ध्यायतेऽध्यासिता
तेन तन्यते प्रेर्यते पुनः । सुयते पुरुषार्थं च तेनैवाधिष्ठितं जगत् ॥ ४ ॥ गौ-
रनाथन्तवती सा जनित्री भूतभाविनी । सितासिता च रक्ता च सर्वकाम-
बुधा विभोः ॥ ५ ॥ पिबन्त्येनामविषयामविज्ञातां कुमारकाः । एकस्तु पिबते
देवः स्वच्छन्दोऽत्र वशानुगः ॥ ६ ॥ ध्यानक्रियाम्यां भगवान्भुङ्क्तेऽसौ प्रसह-
द्विभुः । सर्वसाधारणीं दोग्ध्रीं पीयमानां तु यज्वभिः ॥ ७ ॥ पश्यन्त्यस्यां
महात्मानः सुवर्णं पिप्पलाशनम् । उदासीनं ध्रुवं हंसं स्नातकाध्वर्यवो जगुः
॥ ८ ॥ शंसन्तमनुशंसन्ति बहुधाः शास्त्रकोविदाः । रथन्तरं बृहत्साम सप्त-
वैधैस्तु गीयते ॥ ९ ॥ मन्त्रोपनिषदं ब्रह्म पदक्रमसमन्वितम् । पठन्ति भा-
र्गवा ह्येते ह्यथर्वाणो भृगूत्तमाः ॥ १० ॥ स ब्रह्मचारिवृत्तिश्च सन्मोऽथ फलि-
तस्तथा । अनङ्गात्रोहितोच्छिष्टः पश्यन्तो बहुविस्तरम् ॥ ११ ॥ कालः प्राणश्च
भगवान्मृत्युः शर्वो महेश्वरः । उग्रो भवश्च रुद्रश्च ससुरः सासुरस्तथा ॥ १२ ॥
प्रजापतिर्विराट् चैव पुरुषः सलिलमेव च । स्तूयते मन्त्रसंस्तुत्यैरथर्वविदितै-
र्विभुः ॥ १३ ॥ तं षड्विंशक इत्येते सप्तविंशं तथापरे । पुरुषं निर्गुणं सांख्य-
मथर्वशिरसो विदुः ॥ १४ ॥ चतुर्विंशतिसंख्यातं व्यक्तमव्यक्तमेव च । अद्वैतं
द्वैतमित्याहुस्त्रिधा तं पञ्चधा तथा ॥ १५ ॥ ब्रह्माद्यं स्थावरान्तं च पश्यन्ति
ज्ञानचक्षुषः । तमेकमेव पश्यन्ति परिशुभ्रं विभुं द्विजाः ॥ १६ ॥ यस्मि-
न्सर्वमिदं प्रोक्तं ब्रह्म स्थावरजंगमम् । तस्मिन्नेव लयं यान्ति स्रवन्त्यः सागरे
यथा ॥ १७ ॥ यस्मिन्भावाः प्रलीयन्ते लीनाश्चाव्यक्ता ययुः । पश्यन्ति
व्यक्तां भूयो जायन्ते ब्रुहदा इव ॥ १८ ॥ क्षेत्रज्ञाधिष्ठितं चैव कारणैर्विद्यते
पुनः । एवं स भगवान्देव पश्यन्त्यन्ये पुनःपुनः ॥ १९ ॥ ब्रह्म ब्रह्मेत्यथाया-
न्ति ये विदुर्ब्राह्मणास्तथा । अत्रैव ते लयं यान्ति लीनाश्चाव्यक्तशालिनः ॥
लीनाश्चाव्यक्तशालिन इत्युपनिषत् ॥ ॐ पूर्णमद् इति शान्तिः ॥

इति ऋग्वेदान्तर्गता मन्त्रिकोपनिषत्समाप्ता ॥

सर्वसारोपनिषद् ॥ ३५ ॥

समस्तवेदान्तसारसिद्धान्तार्थकलेवरम् ।

विकलेवरकैवल्यं रामचन्द्रपदं भजे ॥

सर्वसारं निरालम्बं रहस्यं ब्रह्मसूचिकम् ।

तेजोनादध्यानविद्यायोगतत्त्वार्थबोधकम् ॥

ॐ सह नाववद्विति शान्तिः ॥

कथं बन्धः कथं मोक्षः का विद्या काऽविद्येति । जाग्रत्स्वप्नसुषुप्तितुरीयं च कथम् । अन्नमयप्राणमयमनोमयविज्ञानमयानन्दमयकोशाः कथम् । कर्ता जीवः पञ्चवर्गः क्षेत्रज्ञः साक्षी कूटस्थोऽन्तर्यामी कथम् । प्रत्यगात्मा परात्मा माया चेति कथम् । आत्मेश्वरजीवः अनात्मनां देहादीनामात्मत्वेनाभिमुख्यते सोऽभिमान आत्मनो बन्धः । तस्मिन्वृत्तिर्मोक्षः । या तदभिमानं कारयन्ति सा अविद्या । सोऽभिमानो यथा निवर्तते सा विद्या । मनआदिचतुर्दशकरणैः पुष्कलैरादित्याद्यनुगृहीतैः शब्दादीन्विषयान्स्थूलान्मयोदोपलभते तदात्मनो जागरणम् । तद्भासनासहितैश्चतुर्दशकरणैः शब्दाद्यभावेऽपि वासनामयान्छब्दादीन्मयोदोपलभते तदात्मनः स्वप्नम् । चतुर्दशकरणोपरमाद्विशेषविज्ञानाभावाद्यदा शब्दादीन्मोपलभते तदात्मनः सुषुप्तम् । अवस्थात्रयभावाभावसाक्षी स्वयंभावरहितं नैरन्तर्यं चैतन्यं यदा तदा तुरीयं चैतन्यमित्युच्यते । अन्नकार्याणां कोशानां समूहोऽन्नमयः कोश इत्युच्यते । प्राणादिचतुर्दशवायुभेदा अन्नमयकोशे यदा वर्तन्ते तदा प्राणमयः कोश इत्युच्यते । एतत्कोशद्वयसंसक्तमनआदिचतुर्दशकरणैरात्मा शब्दादिविषयसंकल्पादीन्धर्मान्यदा करोति तदा मनोमयः कोश इत्युच्यते । एतत्कोशत्रयसंसक्तं तद्गतविशेषज्ञे यदा भासते तदा विज्ञानमयः कोश इत्युच्यते । एतत्कोशचतुष्टयं संसक्तं स्वकारणाज्ञाने वटकणिकायामिव वृक्षो यदा वर्तते तदानन्दमयः कोश इत्युच्यते । सुखदुःखबुद्ध्या श्रेयोऽन्तः कर्ता यदा तदा इष्टविषये बुद्धिः सुखबुद्धिरनिष्टविषये बुद्धिर्दुःखबुद्धिः । शब्दस्पर्शरूपरसगन्धाः सुखदुःखहेतवः । पुण्यपापकर्मनुस्मरी भूत्वा प्राप्तशरीरसंयोगमप्राप्तशरीरसंयोगमिव कुर्वाणो यदा दृश्यते तदोपहितजीव इत्युच्यते । मनआदिश्च प्राणादिश्चेच्छादिश्च सरवादिश्च पुण्यादिश्चैते पञ्चवर्गा इत्येतेषां पञ्चवर्गाणां धर्मीभूतात्मा ज्ञानादृते न विनश्यत्यात्मसन्निधौ नित्यत्वेन प्रतीयमान आत्मोपाधिर्व्यस्तङ्गिहशरीरं हृद्ग्रन्थिरित्युच्यते तत्र यत्प्रकाशते चैतन्यं स क्षेत्रज्ञ इत्युच्यते । ज्ञातृज्ञानशेषानामाविर्भावति-

रोभावज्ञाता स्वयमाविर्भावतिरोभावरहितः स्वयंज्योतिः साक्षीत्युच्यते ।
 ब्रह्मादिपिपीलिकापर्यन्तं सर्वप्राणिबुद्धिष्ववशिष्टतपोपलभ्यमानः सर्वप्राणिबु-
 द्धिस्थो यदा तदा कूटस्थ इत्युच्यते । कूटस्थोपहितभेदानां स्वरूपलाभहेतु-
 भूत्वा मणिगणे सूत्रमिव सर्वक्षेत्रेण्वनुरस्यूतत्वेन यदा काश्यते आत्मा तदान्त-
 र्यामीत्युच्यते । सत्त्वं ज्ञानमनन्तमानन्दं सर्वोपाधिविनिर्मुक्तं कटकमुकुटाद्युपा-
 धिरहितसुवर्णचनवद्विज्ञानचिन्मात्रस्वभावात्मा यदा भासते तदा त्वंपदार्थः ।
 सत्त्वं ज्ञानमनन्तं ब्रह्म । सत्यमविनाशि । अविनाशि नाम देशकालवस्तुनिमित्तेषु
 विनश्यत्सु यन्न विनश्यति तदविनाशि । ज्ञानं नामोत्पत्तिविनाशरहितं नैरन्तर्यं
 चैतन्यं ज्ञानमित्युच्यते । अनन्तं नाम मृद्विकारेषु मृदिव स्वर्णविकारेषु स्वर्ण-
 मिव तन्तुविकारेषु तन्तुरिवाव्यक्तादिस्थितिप्रपञ्चेषु पूर्णं व्यापकं चैतन्यमनन्तमि-
 त्युच्यते । आनन्दं नाम सुखचैतन्यस्वरूपोऽपरिमितानन्दसमुद्रोऽवशिष्टसुखस्व-
 रूपश्चानन्द इत्युच्यते । एतद्वस्तुचतुष्टयं यस्य लक्षणं देशकालवस्तुनिमित्तेष्वव्य-
 भिचारी तत्पदार्थः परमात्मेत्युच्यते । त्वंपदार्थादापाधिकात्तत्पदार्थादापाधिक-
 भेदाद्विलक्षणमाकाशवत्सूक्ष्मं केवलसत्तामात्रस्वभावं परं ब्रह्मेत्युच्यते । माया
 नाम अनादिरन्तर्वती प्रमाणाप्रमाणसाधारणा न सती नासती न सदसती
 स्वयमधिका विकाररहिता निरूप्यमाणा सतीतरलक्षणशून्या सा मायेत्युच्यते ।
 अज्ञानं तुच्छाप्यसती कालत्रयेऽपि पामराणं वास्तवी च सर्वबुद्धिलौकिका-
 नामिदमित्यमित्यनिर्वचनीया वक्तुं न शक्यते । नाहं भवान्यहं देवो नेन्द्रियाणि
 दर्शव तु । न बुद्धिर्न मनः शब्दज्ञाहंकारस्तथैव च ॥ १ ॥ अप्राणो ह्यमनाः
 शुभ्रो बुद्ध्यादीनां हि सर्वदा । साक्ष्यहं सर्वदा नित्यश्चिन्मात्रोऽहं न संशयः ॥ २ ॥
 नाहं कर्ता नैव भोक्ता प्रकृतेः साक्षिरूपकः । मत्साक्षिध्यात्प्रवर्तन्ते देहाद्या
 भजडा इव ॥ ३ ॥ स्थाणुर्नित्यः सदानन्दः शुद्धो ज्ञानमयोऽमलः । आत्माहं
 सर्वभूतानां विभुः साक्षी न संशयः ॥ ४ ॥ ब्रह्मैवाहं सर्ववेदान्तवेद्यं नाहं वेद्यं
 व्योमवातादिरूपम् । रूपं नाहं नाम नाहं न कमे ब्रह्मैवाहं सच्चिदानन्दरूपम्
 ॥ ५ ॥ नाहं देहो जन्ममृत्यु कुतो मे नाहं प्राणः क्षुत्पिपासे कुतो मे । नाहं
 चेतः शोकमोहौ कुतो मे नाहं कर्ता बन्धमोक्षौ कुतो मे इत्युपनिषत् ॥ ६ ॥
 ॐ सह नाववत्विति शान्तिः ॥

इति सर्वसारोपनिषत्समाप्ता ॥

निरालम्बोपनिषत् ॥ ३६ ॥

यत्रालम्बालम्बभावो विद्यते न कदाचन ।

श्विज्ञसम्यग्ज्ञालम्बं निरालम्बं हरिं भजे ॥

ॐ पूर्णमद इति शान्तिः ॥

ॐ नमः शिवाय गुरवे सच्चिदानन्दमूर्तये । निष्प्रपञ्चाय शान्ताय निरालम्बाय तेजसे ॥ निरालम्बं समाश्रित्य सालम्बं विजहाति यः । स संन्यासी च योगी च कैवल्यं पदमश्नुते । एषामज्ञानजन्तूनां समस्तारिष्टशान्तये । यद्यद्विषयमखिलं तदाशङ्क्य ब्रवीम्यहम् ॥ किं ब्रह्म । क ईश्वरः । को जीवः । का प्रकृतिः । कः परमात्मा । को ब्रह्मा । को विष्णुः । को रुद्रः । क इन्द्रः । कः शमनः । कः सूर्यः । कश्चन्द्रः । के सुराः । के असुराः । के पिशाचाः । के मनुष्याः । काः स्त्रियः । के पश्वादयः । किं स्यावरम् । के ब्राह्मणादयः । का जातिः । किं कर्म । किमकर्म । किं ज्ञानम् । किमज्ञानम् । किं सुप्तम् । किं दुःखम् । कः स्वर्गः । को नरकः । को बन्धः । को मोक्षः । क उपास्यः । कः शिष्यः । को विद्वान् । को मूढः । किमासुरम् । किं तपः । किं परमं पदम् । किं ब्राह्मम् । किमब्राह्मम् । कः संन्यासीत्याशङ्क्याह ब्रह्मेति । स होवाच महदहंकारपृथिव्यस्तेजोवायवाकाशत्वेन बृहद्देवोऽप्यण्डकोशेन कर्मज्ञानार्थरूपतया भासमानमद्वितीयमखिलोपाधिविनिर्मुक्तं तत्सकलशक्त्युपबृंहितमनाद्यनन्तं शुद्धं शिवं शान्तं निर्गुणमित्यादिवाच्यमनिर्वाच्यं चैतन्यं ब्रह्म ॥ ईश्वर इति च ॥ ब्रह्मैव स्वशक्तिं प्रकृत्यभिधेयामाश्रित्य लोकान्सृष्ट्वा प्रविश्यान्तर्यामित्वेन ब्रह्मादीनां बुद्धीन्द्रियनियन्तृत्वादीश्वरः ॥ जीव इति च ब्रह्मविष्ण्वीशानेन्द्रादीनां नामरूपद्वारा स्थूलोऽहमिति मिथ्याभ्यासवशाज्जीवः । सोऽहमेकोऽपि देहारम्भकमेदवशाद्बहुजीवः । प्रकृतिरिति च ब्रह्मणः सकाशाज्जातविचित्रजगन्निर्माणसामर्थ्यबुद्धिरूपा ब्रह्मशक्तिरेव प्रकृतिः । परमात्मेति च देहादेः परतरत्वाद्ब्रह्मैव परमात्मा स ब्रह्मा स विष्णुः स इन्द्रः स शमनः स सूर्यः स चन्द्रस्ते सुरास्ते असुरास्ते पिशाचास्ते मनुष्यास्ताः स्त्रियस्ते पश्वादयस्तत्स्थावरं ते ब्राह्मणादयः । सर्वं खल्विदं ब्रह्म नेह नानास्ति किञ्चन । जातिरिति च । न चर्मणो न रक्तस्य न मांसस्य न चास्थिनः । न जातिरात्मनो जातिर्व्यवहारप्रकल्पिता । कर्मेति च क्रियमाणेन्द्रियैः कर्माण्यहं करोमीत्यभ्यात्मनिष्ठतया कृतं कर्मेव कर्म । अकर्मैति च कर्तृत्वभोक्तृत्वाद्यहंकारतया बन्धरूपं जन्मादिकारणं सित्यनैमित्तिकयागव्रततपोदानादिषु फलाभिसंधानं यत्सदकर्म । ज्ञानमिति च देहेन्द्रियनिग्रहसङ्कुरूपासनश्रवणमनननिदिध्यासनैर्यद्यदृश्यस्वरूपं सर्वान्तरस्थं सर्वसमं घटपटादिपदार्थमिवाविकारं विकारेषु चैतन्यं विना-

किञ्चिन्नास्तीति साक्षात्कारानुभवो ज्ञानम् । अज्ञानमिति च रजौ सर्पश्चास्ति-
 रिवाद्वितीये सर्वांनुस्यूते सर्वमये ब्रह्मणि देवतिर्यङ्मनस्त्वावरणीयपुरुषवर्णाश्रम-
 बन्धमोक्षोपाधिनानात्मभेदकल्पितं ज्ञानमज्ञानम् । सुखमिति च सच्चिदान-
 न्दस्वरूपं ज्ञात्वानन्दरूपा या स्थितिः सैव सुखम् । दुःखमिति अनात्मरूपः
 विषयसंकल्प एव दुःखम् । स्वर्ग इति च सत्संसर्गः स्वर्गः । नरक इति च
 असत्संसारविषयजनसंसर्ग एव नरकः । बन्ध इति च अनाद्यविद्यावासनया
 जातोऽहमित्यादिसंकल्पो बन्धः । पितृमानुसहोदरदारापत्यगृहारामक्षेत्रममता-
 संसारावरणसंकल्पो बन्धः । कर्तृत्वाद्यहंकारसंकल्पो बन्धः । अणिमाद्यष्टैश्व-
 र्याशासिद्धसंकल्पो बन्धः । देवमनुष्याद्युपासनाकामसंकल्पो बन्धः । यमा-
 द्याष्टाङ्गयोगसंकल्पो बन्धः । वर्णाश्रमधर्मकर्मसंकल्पो बन्धः । आज्ञाभयसंश-
 यात्मगुणसंकल्पो बन्धः । यागव्रततपोदानविधिविधानज्ञानसंभवो बन्धः ।
 केवलमोक्षापेक्षासंकल्पो बन्धः । संकल्पमात्रसंभवो बन्धः । मोक्ष इति च
 नित्यानित्यवस्तुविचारादनित्यसंसारसुखदुःखविषयसमस्तक्षेत्रममताबन्धक्षयो
 मोक्षः । उपास्य इति च सर्वशरीरस्थचेतन्यब्रह्मप्रापको गुरुरूपास्यः । शिष्य
 इति च विद्याध्वस्तप्रपञ्चावगाहितज्ञानावशिष्टं ब्रह्मैव शिष्यः । विद्वानिति च
 सर्वान्तरस्थस्वसंविद्रूपविद्विद्वान् । मूढ इति च कर्तृत्वाद्यहंकारभावारूढो
 मूढः । आसुरमिति च ब्रह्मविष्ण्वीशानेन्द्रादीनामैश्वर्यकामनया निरशनजपा-
 मिहोत्रादिष्वन्तरात्मानं संतापयति चात्युग्ररागद्वेषविहिंसादम्भाद्यपेक्षितं तप
 आसुरम् । तप इति च ब्रह्म सत्यं जगन्मिथ्येत्यपरोक्षज्ञानाग्निना ब्रह्माद्यैश्वर्या-
 शासिद्धसंकल्पबीजसंतापं तपः । परमं पदमिति च प्राणेन्द्रियाद्यन्तःकरणगु-
 णादेः परतरं सच्चिदानन्दमयं नित्यमुक्तब्रह्मस्थानं परमं पदम् । ब्राह्ममिति
 च देशकालवस्तुपरिच्छेदराहित्यचिन्मात्रस्वरूपं ब्राह्मम् । अब्राह्ममिति च
 त्वस्वरूपव्यतिरिक्तमायामयबुद्धीन्द्रियगोचरजगत्सत्यत्वचिन्तनमब्राह्मम् । सं-
 न्यासीति च सर्वधर्मान्परित्यज्य निर्मेमो निरहंकारो भूत्वा ब्रह्मेष्टं शरणमुप-
 गम्य तत्त्वमसि अहं ब्रह्मास्मि सर्वं खल्विदं ब्रह्म नेह नानास्ति किञ्चनेत्या-
 दिमहावाक्यार्थानुभवज्ञानाद्ब्रह्मैवाहमस्मीति निश्चित्य निर्विकल्पसमाधिना
 स्वतन्त्रो यनिश्चरति स संन्यासी स मुक्तः स पूज्यः स योगी स परमहंसः
 सोऽवधूतः स ब्राह्मण इति । इदं विरालम्बोपनिषदं योऽधीते गुर्वनुग्रहतः
 सोऽग्निपूतो भवति स वायुपूतो भवति न स पुनरावर्तते न स पुनरावर्तते
 पुनर्नाभिजायते पुनर्नामिजायत इत्युपनिषत् ॥ ॐ पूर्णमद इति शान्तिः ॥

इति निरालम्बोपनिषत्समाप्ता ॥

शुकरहस्योपनिषद् ॥ ३७ ॥

प्रज्ञानादिमहावाक्यरहस्यादिकलेवरम् ।

विकलेवरकैवल्यं त्रिपाद्राममहं भजे ॥

ॐ सह नाववत्विति शान्तिः ॥

अथातो रहस्योपनिषदं व्याख्यास्यामो देवर्षयो ब्रह्माणं संपूज्य प्रणिपत्य
पप्रच्छुर्भगवन्मत्स्यं रहस्योपनिषदं ब्रूहीति । सोऽब्रवीत् । पुरा व्यासो महा-
तेजाः सर्ववेदतपोनिधिः । प्रणिपत्य शिवं साम्बं कृताञ्जलिस्वाच ह ॥ १ ॥
श्रीवेदव्यास उवाच । देवदेव महाप्राज्ञ पाशच्छेददृढव्रत । शुक्रस्य मम
पुत्रस्य वेदसंस्कारकर्मणि ॥ २ ॥ ब्रह्मोपदेशकालोऽयमिदानीं समुपस्थितः ।
ब्रह्मोपदेशः कर्तव्यो भवताद्य जगद्गुरो ॥ ३ ॥ ईश्वर उवाच । मयोपदिष्टे
कैवल्ये साक्षाद्ब्रह्मणि शाश्वते । विहाय पुत्रो निर्बेदात्प्रकाशं यास्यति स्वयम्
॥ ४ ॥ श्रीवेदव्यास उवाच । यथा तथा वा भवतु ह्युपनायनकर्मणि ।
उपदिष्टे मम सुते ब्रह्मणि त्वत्प्रसादतः ॥ ५ ॥ सर्वज्ञो भवतु क्षिप्रं मम
पुत्रो महेश्वर । तव प्रसादसंपन्नो लभेन्मुक्तिं चतुर्विधाम् ॥ ६ ॥ तच्छ्रुत्वा
व्यासवचनं सर्वदेवर्षिसंसदि । उपदेष्टुं स्थितः शम्भुः साम्बो दिव्यासने मुदा
॥ ७ ॥ कृतकृत्यः शुक्रस्तत्र समागत्य सुभक्तिमान् । तस्मात्स प्रणवं लब्ध्वा
पुनरित्यववीच्छिवम् ॥ ८ ॥ श्रीशुक्र उवाच । देवादिदेव सर्वज्ञ सच्चिदानन्द-
लक्षण । उमारमण भूतेश प्रसीद करुणानिधे ॥ ९ ॥ उपदिष्टं परंब्रह्म प्रण-
वान्तर्गतं परम् । तत्त्वमस्यादिवाक्यानां प्रज्ञादीनां विशेषतः ॥ १० ॥ श्रोतु-
मिच्छामि तत्त्वेन षडङ्गानि यथाक्रमम् । वक्तव्यानि रहस्यानि कृपयाथ सदा-
शिव ॥ ११ ॥ श्रीसदाशिव उवाच । साधु साधु महाप्राज्ञ शुक्र ज्ञाननिधे मुने ।
प्रष्टव्यं तु त्वया पृष्ठं रहस्यं वेदगर्भितम् ॥ १२ ॥ रहस्योपनिषद्ब्रह्मा सषडङ्गमि-
होच्यते । यस्य विज्ञानमात्रेण मोक्षः साक्षात् संशयः ॥ १३ ॥ अङ्गहीनानि
वाक्यानि गुरुर्नोपदिशेत्पुनः । सषडङ्गान्युपदिशेन्महावाक्यानि कृत्स्नशः ॥ १४ ॥
चतुर्णामपि वेदानां यथोपनिषदः शिरः । इयं रहस्योपनिषत्तथोपनिषदां शिरः
॥ १५ ॥ रहस्योपनिषद्ब्रह्म ध्यातं येन विपश्चिता । तीर्थैर्मन्त्रैः श्रुतैर्जप्यैस्तस्य
किं पुण्यहेतुभिः ॥ १६ ॥ वाक्यार्थस्य विचारेण यदाप्नोति शरच्छतम् । एक-
वारजपेनैव ऋग्व्यादिध्यानतश्च यत् ॥ १७ ॥ ॐ अस्य श्रीमहावाक्यमहाम-
न्त्रस्य हंस ऋषिः । अव्यक्तगायत्री छन्दः । परमहंसो देवता । हं बीजम् ।
सः शक्तिः । सोऽहं कीलकम् । मम परमहंसप्रीत्यर्थं महावाक्यजपे विनि-
योगः । सत्यं ज्ञानमनन्तं ब्रह्म अङ्गुष्ठाभ्यां नमः । नित्यानन्दो ब्रह्म तर्जनीभ्यां
स्वाहा । नित्यानन्दमयं ब्रह्म मध्यमाभ्यां वषट् । यो वै भूमा अनामिकाभ्यां

हुम् । यो वै भूमाधिपतिः कनिष्ठिकाभ्यां वौषट् । एकमेवाद्वितीयं ब्रह्म
करतलकरपृष्ठाभ्यां फट् ॥ सत्यं ज्ञानमनन्तं ब्रह्म हृदयाय नमः । नित्यानन्दो
ब्रह्म शिरसे स्वाहा । नित्यानन्दमयं ब्रह्म शिखायै वषट् । यो वै भूमा कव-
चाय हुम् । यो वै भूमाधिपतिः नेत्रत्रयाय वौषट् । एकमेवाद्वितीयं ब्रह्म
अस्त्राय फट् । भूर्भुवःसुवरोमिति दिग्बन्धः । ध्यानम् । नित्यानन्दं पर-
मसुखदं केवलं ज्ञानमूर्तिं द्वन्द्वातीतं गगनसदृशं तत्त्वमस्यादिलक्ष्यम् ।
एकं नित्यं विमलमचलं सर्ववीक्षाक्षिभूतं भावातीतं त्रिगुणरहितं सद्गुरुं तं
नमामि ॥ १ ॥

अथ महावाक्यानि चत्वारि । यथा । ॐ प्रज्ञानं ब्रह्म ॥ १ ॥ ॐ अहं त-
द्वास्मि ॥ २ ॥ ॐ तत्त्वमसि ॥ ३ ॥ ॐ अयमात्मा ब्रह्म ॥ ४ ॥ तत्त्वमसी-
त्यमेदवाचकमिदं ये जपन्ति ते शिवसायुज्यमुक्तिभाजो भवन्ति । तत्पदम-
हामब्रह्म । परमहंस ऋषिः । अव्यक्तगायत्री छन्दः परमहंसो देवता । हं
बीजम् । सः शक्तिः । सौऽहं कीलकम् । मम सायुज्यमुक्त्यर्थे जपे विनियोगः ।
तत्पुरुषाय अङ्गुष्ठाभ्यां नमः । ईशानाय तर्जनीभ्यां स्वाहा । अघोराय मध्य-
माभ्यां वषट् । सद्योजाताय अनामिकाभ्यां हुम् । वामदेवाय कनिष्ठिकाभ्यां
वौषट् । तत्पुरुषेशानाघोरसद्योजातवामदेवेभ्यो नमः करतलकरपृष्ठाभ्यां
फट् । एवं हृदयादिन्यासः । भूर्भुवःसुवरोमिति दिग्बन्धः ॥ ध्यानम् । ज्ञानं
ज्ञेयं ज्ञानगम्यादतीतं शुद्धं बुद्धं मुक्तमप्यव्ययं च । सत्यं ज्ञानं सच्चिदानन्दरूपं
ध्यायेदेवं तन्महो आजमानम् ॥ त्वंपदमहामब्रह्म विष्णुर्ऋषिः । गायत्री-
छन्दः । परमात्मा देवता । ऐं बीजम् । ह्रीं शक्तिः । सौः कीलकम् । मम सु-
क्त्यर्थे जपे विनियोगः । वासुदेवाय अङ्गुष्ठाभ्यां नमः । संकर्षणाय तर्जनीभ्यां
स्वाहा । प्रद्युम्नाय मध्यमाभ्यां वषट् । अनिरुद्धाय अनामिकाभ्यां हुम् । वासु-
देवाय कनिष्ठिकाभ्यां वौषट् । वासुदेवसंकर्षणप्रद्युम्नानिरुद्धेभ्यः करतलकरपृ-
ष्ठाभ्यां फट् । एवं हृदयादिन्यासः । भूर्भुवःसुवरोमिति दिग्बन्धः ॥ ध्यानम् ॥
जीवत्वं सर्वभूतानां सर्वत्राखण्डविग्रहम् । चित्ताहंकारयन्तार जीवाश्च त्वंपदं
भजे । अतिपदमहामब्रह्म मनऋषिः । गायत्री छन्दः । अर्धनारीश्वरो दे-
वता । अव्यक्तादिबीजम् । नृसिंहः शक्तिः । परमात्मा कीलकम् । जीवब्रह्मै-
क्यार्थे जपे विनियोगः । पृथ्वीद्यणुकाय अङ्गुष्ठाभ्यां नमः । अद्भ्यणुकाय
तर्जनीभ्यां स्वाहा । तेजोद्यणुकाय मध्यमाभ्यां वषट् । वायुद्यणुकाय अना-
मिकाभ्यां हुम् । आकाशद्यणुकाय कनिष्ठिकाभ्यां वौषट् । पृथिव्यसंजोवाश्वा-
काशद्यणुकेभ्यः करतलकरपृष्ठाभ्यां फट् । भूर्भुवःसुवरोमिति दिग्बन्धः ॥
ध्यानम् ॥ जीवो ब्रह्मेति वाक्यार्थं यावदस्ति मनःस्थितिः । ऐक्यं तत्त्वं लये
कुर्वन्ध्यायेदसिपदं सदा ॥ एवं महावाक्यपङ्क्तान्मुक्ताति ॥

अथ रहस्योपनिषद्भिभागशो वाक्यार्थश्लोकाः प्रोच्यन्ते ॥ ज्ञेनेक्षते झृणो-
तीदं जिघ्रति व्याकरोति च । स्वाद्वस्वादु विजानाति तत्प्रज्ञानमुदीरितम् ॥ १ ॥
चतुर्मुखेन्द्रदेवेषु मनुष्याश्चगवादिषु । चैतन्यमेकं ब्रह्मातः प्रज्ञानं ब्रह्म मन्त्र-
पि ॥ २ ॥ परिपूर्णः परात्मास्मिन्देहे विद्याधिकारिणि । बुद्धेः साक्षितया
स्थित्वा स्फुरन्नहमितीर्यते ॥ ३ ॥ स्वतः पूर्णः परात्मात्र ब्रह्मशब्देन वर्णितः ।
अस्मीत्येक्यपरामर्शस्तेन ब्रह्म भवाम्यहम् ॥ ४ ॥ एकमेवाद्वितीयं सञ्ज्ञामरू-
पविवर्जितम् । सृष्टेः पुराधुनाप्यस्य तादृक्त्वं तद्वितीर्यते ॥ ५ ॥ श्रोतुर्वेदे-
न्द्रियातीतं वस्त्वत्र त्वंपदेरितम् । एकता ग्राह्यतेऽसीति तदैक्यमनुभूय-
ताम् ॥ ६ ॥ स्वप्रकाशापरोक्षत्वमयमित्युक्तितो मतम् । अहंकारादिदेहान्तं
प्रत्यगात्मेति गीयते ॥ ७ ॥ दृश्यमानस्य सर्वस्य जगतस्तत्त्वमीर्यते । ब्रह्मश-
ब्देन तद्ब्रह्म स्वप्रकाशात्मरूपकम् ॥ ८ ॥ अनात्मदृष्टेरविवेकनिद्रामहं मम
स्वप्नगतिं गतोऽहम् । स्वरूपसूर्येऽभ्युदिते स्फुटोक्तैर्गुरोर्महावाक्यपदैः प्रबुद्धः
॥ ९ ॥ वाच्यं लक्ष्यमिति द्विधार्थसरणीवाच्यस्य हि त्वंपदे वाच्यं भौतिकमि-
न्द्रियादिरपि यल्लक्ष्यं त्वमर्थश्च सः । वाच्यं सत्पदमीशताकृतमतिलक्ष्यं तु
सच्चित्सुखानन्दब्रह्म तदर्थं एष च तयोरैक्यं त्वसीदं पदम् ॥ १० ॥ त्वमिति
तदिति कार्यं कारणे सत्युपाधौ द्वितयमितरथैकं सच्चिदानन्दरूपम् । उभय-
वचनहेतुं देशकालौ च हित्वा जगति भवति सोऽयं देवदत्तो यथैकः ॥ ११ ॥
कार्योपाधिरयं जीवः कारणोपाधिरीश्वरः । कार्यकारणतां हित्वा पूर्णबोधोऽव-
शिष्यते ॥ १२ ॥ श्रवणं तु गुरोः पूर्वं मननं तदनन्तरम् । निदिध्यासन-
मित्येतत्पूर्णबोधस्य कारणम् ॥ १३ ॥ अन्यविद्यापरिज्ञानमवश्यं नश्वरं
भवेत् । ब्रह्मविद्यापरिज्ञानं ब्रह्मप्राप्तिकरं स्थितम् ॥ १४ ॥ महावाक्या-
न्युपदिशेत्सषट्कानि देशिकः । केवलं नहि वाक्यानि ब्रह्मणो वचनं
यथा ॥ १५ ॥ ईश्वर उवाच । एवमुक्त्वा मुनिश्रेष्ठ रहस्योपनिषच्छुक् ।
मया पित्रानुनीतेन व्यासेन ब्रह्मवादिना ॥ १६ ॥ ततो ब्रह्मोपदिष्टं वै सच्चि-
दानन्दलक्षणम् । जीवन्मुक्तः सदा ध्यायन्नित्यस्त्वं विहरिष्यसि ॥ १७ ॥ यो
वेदादौ स्वरः प्रोक्तो वेदान्ते च प्रतिष्ठितः । तस्य प्रकृतिलीनस्य यः परः स
महेश्वरः ॥ १८ ॥ उपदिष्टः शिवेनेति जगत्तन्मयतां गतः । उत्थाय प्रणिप-
त्येशं त्यक्ताशेषपरिग्रहः ॥ १९ ॥ परब्रह्मपयोराशौ भूवर्जिव ययौ तदा । प्रव-
जन्तं तमालोक्य कृष्णद्वैपायनो मुनिः ॥ २० ॥ अनुवजन्नाजुहाव पुत्रविश्लेष-
कातरः । प्रतिनेदुस्तदा सर्वे जगत्स्थावरजङ्गमाः ॥ २१ ॥ तच्छ्रुत्वा सकला-
कारं व्यासः सत्यवतीमुतः । पुत्रेण सहितः प्रीत्या परानन्दमुपेयिषान् ॥ २२ ॥

यो रहस्योपनिषदमधीते गुर्वनुग्रहात् । सर्वपापविनिर्मुक्तः साक्षात्कैवल्यमभुते
साक्षात्कैवल्यमभुत इत्युपनिषत् ॥

ॐ सहनाववस्विति शान्तिः ॥

इति याजुषी शुकरहस्योपनिषत्समाप्ता ॥

वज्रसूचिकोपनिषत् ॥ ३८ ॥

यज्ज्ञानाद्यान्ति मुनयो ब्राह्मण्यं परमाद्भुतम् ।

तत्रैपदब्रह्मतत्त्वमहमस्मीति चिन्तये ॥

ॐ आप्यायन्त्विति शान्तिः ॥

चित्सदानन्दरूपाय सर्वधीवृत्तिसाक्षिणे ।

नमो वेदान्तवेद्याय ब्रह्मणेऽनन्तरूपिणे ॥

ॐ वज्रसूचीं प्रवक्ष्यामि शास्त्रमज्ञानभेदनम् । दूषणं ज्ञानहीनानां भूषणं
ज्ञानचक्षुषाम् ॥ १ ॥ ब्रह्मक्षत्रियवैश्यशूद्रा इति चत्वारो वर्णास्तेषां वर्णानां
ब्राह्मण एव प्रधान इति वेदवचनानुरूपं स्मृतिभिरप्युक्तम् । तत्र चोद्यमस्ति को
वा ब्राह्मणो नाम किं जीवः किं देहः किं जातिः किं ज्ञानं किं कर्म किं धार्मिक
इति । तत्र प्रथमो जीवो ब्राह्मण इति चेत्तन्न । अनीतानागतानेकदेहानां
जीवस्यैकरूपत्वात् एकस्यापि कर्मवशादनेकदेहसंभवात् सर्वशरीराणां जीव-
स्यैकरूपत्वाच्च । तस्मान्न जीवो ब्राह्मण इति । तर्हि देहो ब्राह्मण इति चेत्तन्न ।
आचाण्डालादिपर्यन्तानां मनुष्याणां पाञ्चभौतिकत्वेन देहस्यैकरूपत्वाज्जरा-
मरणधर्माधर्मादिसाम्यदर्शनाद्ब्राह्मणः श्वेतवर्णः क्षत्रियो रक्तवर्णो वैश्यः पीतवर्णः
शूद्रः कृष्णवर्ण इति नियमाभावात् । पित्रादिशरीरदहने पुत्रादीनां ब्रह्महत्या-
दिदोषसंभवाच्च । तस्मान्न देहो ब्राह्मण इति ॥ तर्हि जातिब्राह्मण इति चेत्तन्न ।
तत्र जाल्यन्तरजन्तुष्वनेकजातिसंभवा महर्षयो बहवः सन्ति । ऋष्यशृङ्गो
मृग्याः, कौशिकः कुशात्, जाम्बूको जम्बूकात्, वाल्मीको वल्मीकात्, व्यासः
कैवर्तकन्यकायाम्, शशशृङ्गात् गौतमः, वसिष्ठ उर्वश्याम्, अगस्त्यः कलशे
जात इति श्रुतत्वात् । एतेषां जात्या विनाप्यग्रे ज्ञानप्रतिपादिता ऋषयो
बहवः सन्ति । तस्मान्न जातिब्राह्मण इति ॥ तर्हि ज्ञानं ब्राह्मण इति चेत्तन्न ।
क्षत्रियाद्योऽपि परमार्थदर्शिनाऽभिज्ञा बहवः सन्ति । तस्मान्न ज्ञानं ब्राह्मण
इति ॥ तर्हि कर्म ब्राह्मण इति चेत्तन्न । सर्वेषां प्राणिनां प्रारब्धसंचितागामि-
कर्मसाधर्म्यदर्शनात्कर्माभिप्रेरिताः सन्तो जनाः क्रियाः कुर्वन्तीति । तस्मान्न
कर्म ब्राह्मण इति ॥ तर्हि धार्मिको ब्राह्मण इति चेत्तन्न । क्षत्रियाद्यो हिर-
ण्यदातारो बहवः सन्ति । तस्मान्न धार्मिको ब्राह्मण इति ॥ तर्हि को वा

ब्राह्मणो नाम । यः कश्चिदात्मानमद्वितीयं जातिगुणक्रियाहीनं पद्विर्मलमा-
वेत्यादिसर्वदोषरहितं सत्यज्ञानानन्दानन्तस्वरूपं स्वयं निर्विकल्पमशेषकल्पा-
धारमशेषभूतान्तर्यामित्वेन वर्तमानमन्तर्बहिःश्लाकाशवदनुस्यूतमखण्डानन्द-
स्वभावमप्रमेयमनुभवैकवैद्यमपरोक्षतया भासमानं करतलामलकवत्साक्षाद्-
परोक्षीकृत्य कृतार्थतया कामरागादिदोषरहितः शमदमादिसंपन्नो भावमात्सर्य-
तृष्णाशामोहादिरहितो दुःसाहंकारादिभिरसंस्पृष्टचेता वर्तते एवमुक्तलक्षणो
यः स एव ब्राह्मण इति श्रुतिस्मृतिपुराणेतिहासानामभिप्रायः । अन्यथा हि
ब्राह्मणत्वसिद्धिर्नास्त्येव । सच्चिदानन्दमात्मानमद्वितीयं ब्रह्म भावयेदात्मानं
सच्चिदानन्दं ब्रह्म भावयेदित्युपनिषत् ॥ ॐ आप्यायन्त्विति शान्तिः ॥

इति वज्रसूच्युपनिषत्समाप्ता ॥

तेजोविन्दूपनिषत् ॥ ३९ ॥

यत्र चिन्मात्रकलना यात्यपह्नवमञ्जसा ।

तच्चिन्मात्रमखण्डैकरसं ब्रह्म भवाम्यहम् ॥

ॐ सह नाववत्विति शान्तिः ॥

ॐ तेजोविन्दुः परं ध्यानं विश्वात्महृदि संस्थितम् । आणवं शांभवं शान्तं
स्थूलं सूक्ष्मं परं च यत् ॥ १ ॥ दुःखाढ्यं च दुराराध्यं दुष्प्रेक्ष्यं मुक्तमव्य-
यम् । दुर्लभं तत्स्वयं ध्यानं मुनीनां च मनीषिणाम् ॥ २ ॥ यताहारो जित-
कोधो जितसङ्गो जितेन्द्रियः । निर्द्वन्द्वो निरहंकारो निराशीरपरिग्रहः ॥ ३ ॥
अगम्यागमकर्ता यो गम्यागमनमानसः । मुखे त्रीणि च विन्दन्नि त्रिधामा
हंस उच्यते ॥ ४ ॥ परं गुह्यतमं विद्धि ह्यस्ततन्द्रो निराश्रयः । सोमरूपकला
सूक्ष्मा विष्णोस्तत्परमं पदम् ॥ ५ ॥ त्रिवक्त्रं त्रिगुणं स्थानं त्रिधातुं रूपवर्जि-
तम् । निश्चलं निर्विकल्पं च निराकारं निराश्रयम् ॥ ६ ॥ उपाधिरहितं
स्थानं वाङ्मनोऽतीतगोचरम् । स्वभावं भावसंप्राप्तमसंघातं पदाच्युतम् ॥ ७ ॥
अनानानन्दनातीतं दुष्प्रेक्ष्यं मुक्तमव्ययम् । चिन्त्यमेवं विनिर्मुक्तं शाश्वतं
ध्रुवमच्युतम् ॥ ८ ॥ तद्ब्रह्मणस्तदध्यात्मं तद्विष्णोस्तत्परायणम् । अचिन्त्यं
चिन्मयात्मानं यद्योम परमं स्थितम् ॥ ९ ॥ अशून्यं शून्यभावं तु शून्या-
तीतं हृदि स्थितम् । न ध्यानं च न च ध्याता न ध्येयो ध्येय एव च ॥ १० ॥
सर्वं च न परं शून्यं न परं नापरात्परम् । अचिन्त्यमप्रबुद्धं च न सत्यं न परं
विदुः ॥ ११ ॥ मुनीनां संप्रयुक्तं च न देवा न परं विदुः । लोभं मोहं भयं
द्वयं कामं क्रोधं च किल्बिषम् ॥ १२ ॥ शीतोष्णो क्षुपिपासे च संकल्पक-
विकल्पकम् । न ब्रह्मकुलदर्पं च न मुक्तिप्रस्थिसंचयम् ॥ १३ ॥ न भयं न

सुखं दुःखं तथा मानावमानयोः । एतद्भावविनिर्मुक्तं तद्वाङ्मं ब्रह्म तत्परम् ॥ १४ ॥ यमो हि नियमस्त्रागो मौनं देशश्च कालतः । आसनं मूलबन्धश्च देहसाम्यं च दृक्स्थितिः ॥ १५ ॥ प्राणसंयमनं चैव प्रत्याहारश्च धारणा । आत्मध्यानं समाधिश्च प्रोक्तान्यङ्गानि वै क्रमात् ॥ १६ ॥ सर्वं ब्रह्मेति वै ज्ञानादिन्द्रियग्रामसंयमः । यमोऽयमिति संप्रोक्तोऽभ्यसनीयो मुहुर्मुहुः ॥ १७ ॥ सजातीयप्रवाहश्च विजातीयतिरस्कृतिः । नियमो हि परानन्दो नियमात्क्रियते बुधैः ॥ १८ ॥ त्यागो हि महता पूज्यः सद्यो मोक्षप्रदायकः ॥ १९ ॥ यस्माद्वाचो निवर्तन्ते अप्राप्य मनसा सह । यन्मौनं योगिभिर्गम्यं तद्भजेत्सर्वदा बुधः ॥ २० ॥ वाचो यस्माज्जिवर्तन्ते तद्भक्तुं केन शक्यते । प्रपञ्चो यदि वक्तव्यः सोऽपि शब्दविवर्जितः ॥ २१ ॥ इति वा तद्भवेन्मौनं सर्वं सहजसंज्ञितम् । गिरां मौनं तु बालानामयुक्तं ब्रह्मवादिनाम् ॥ २२ ॥ आदावन्ते च मध्ये च जनो यस्मिन्न विद्यते । येनेदं सततं व्याप्तं स देशो विजनः स्मृतः ॥ २३ ॥ कल्पना सर्वभूतानां ब्रह्मादीनां निषेधतः । कालशब्देन निर्दिष्टं ह्यखण्डानन्दमद्वयम् ॥ २४ ॥ सुखेनैव भवेद्यस्मिन्नजलं ब्रह्मधिन्तनम् । आसनं तद्विजानीयादन्यत्सुखविनाशनम् ॥ २५ ॥ सिद्धये सर्वभूतादि विश्वाधिष्ठानमद्वयम् । यस्मिन्सिद्धिं गताः सिद्धास्तस्मिन्सिद्धासनमुच्यते ॥ २६ ॥ यन्मूलं सर्वलोकानां यन्मूलं चित्तबन्धनम् । मूलबन्धः सदा सेव्यो योग्योऽसौ ब्रह्मवादिनाम् ॥ २७ ॥ अङ्गानां समतां विधातुस्ते ब्रह्मणि लीयते । नो चेन्नैव समानत्वमृजुत्वं शुष्कवृक्षवत् ॥ २८ ॥ दृष्टिं ज्ञानमयीं कृत्वा पश्येद्ब्रह्ममयं जगत् । सा दृष्टिः परमोदारा न नासाप्रावलोकिनी ॥ २९ ॥ ब्रष्टुर्दर्शनदृश्यानां विरामो यत्र वा भवेत् । दृष्टिस्तत्रैव कर्तव्या न नासाप्रावलोकिनी ॥ ३० ॥ चित्तादिसर्वभावेषु ब्रह्मत्वेनैव भावनात् । निरोधः सर्ववृत्तीनां प्राणायामः स उच्यते ॥ ३१ ॥ निषेधनं प्रपञ्चस्य रेषकाख्यः समीरितः । ब्रह्मेवास्मीति या वृत्तिः पूरको वायुरुच्यते ॥ ३२ ॥ तत्तत्सद्बुत्तिनैश्चक्षुः कुम्भकः प्राणसंयमः । अयं चापि प्रबुद्धानामज्ञानां प्राणपीडनम् ॥ ३३ ॥ विषयेष्वात्मतां दृष्ट्वा मनसश्चित्तरञ्जकम् । प्रत्याहारः स विशेषोऽभ्यसनीयो मुहुर्मुहुः ॥ ३४ ॥ यत्र यत्र मनो याति ब्रह्मणस्तत्र दर्शनात् । मनसा धारणं चैव धारणा सा परा मता ॥ ३५ ॥ ब्रह्मेवास्मीति सद्बुत्त्या निरात्मवत्तया स्थितिः । ध्यानशब्देन विख्यातः परमानन्ददायकः ॥ ३६ ॥ निर्विकारतया नृप्य ब्रह्माकारतया पुनः । वृत्तिविस्मरणं सम्यक्समाधिरभिधीयते ॥ ३७ ॥ इमं चाकृत्रिमानन्दं तावत्साधु समभ्यसेत् । लक्ष्यो यावत्क्षणार्णवः प्रत्यक्षं संभवेत्स्वयम् ॥ ३८ ॥ ततः साधननिर्मुक्तः सिद्धो भवति योगिराट् । तत्त्वं रूपं भवेत्तस्य विषयो मनसो गिराम् ॥ ३९ ॥ समाधौ क्रियमाणे तु विज्ञा-

न्यायान्ति वै बलात् । अनुसंधानराहित्यमाहस्यं भोगलालसम् ॥ ४० ॥
 लयस्तमश्च विशेषस्तेजः स्वेदश्च शून्यता । पूर्वं हि विप्रबाहुल्यं त्याज्यं ब्रह्म-
 विशारदः ॥ ४१ ॥ भाववृत्त्या हि भावत्वं शून्यवृत्त्या हि शून्यता । ब्रह्म-
 वृत्त्या हि पूर्णत्वं तथा पूर्णत्वमन्यसेत् ॥ ४२ ॥ ये हि वृत्तिं विहायैनां ब्रह्मा-
 रूपां पावनीं पराम् । वृथैव ते तु जीवन्ति पशुभिश्च समा नराः ॥ ४३ ॥
 ये तु वृत्तिं विजानन्ति ज्ञात्वा वै वर्धयन्ति ये । ते वै सत्पुरुषा धन्या वन्द्यास्ते
 भुवनत्रये ॥ ४४ ॥ येषां वृत्तिः समा वृद्धा परिपक्वा च सा पुनः । ते वै
 सद्ब्रह्मतां प्राप्ता नेतरे' शब्दवादिनः ॥ ४५ ॥ कुशला ब्रह्मवार्तायां वृत्तिहीनाः
 सुराणिणः । तेऽप्यज्ञानतया नूनं पुनरायान्ति यान्ति च ॥ ४६ ॥ निमिषार्धं
 न तिष्ठन्ति वृत्तिं ब्रह्ममयीं विना । यथा तिष्ठन्ति ब्रह्माद्याः सनकाद्याः शुका-
 दयः ॥ ४७ ॥ कारणं यस्य वै कार्यं कारणं तस्य जायते । कारणं तत्त्वतो
 नश्येत्कार्याभावे विचारतः ॥ ४८ ॥ अथ शुद्धं भवेद्भस्तु यद्वै वाचामगोचरम् ।
 उदेति शुद्धचित्तानां वृत्तिज्ञानं ततः परम् ॥ ४९ ॥ भावितं तीव्रवेगेन
 यद्भस्तु निश्चयात्मकम् । दृश्यं ह्यदृश्यतां नीत्वा ब्रह्माकारेण चिन्तयेत् ॥ ५० ॥
 विद्वांसिस्तं सुखे तिष्ठेद्विया चित्रसर्पण्या ॥

इति प्रथमोऽध्यायः ॥ १ ॥

अथ ह कुमारः शिवं पप्रच्छाऽखण्डैकरसचिन्मात्रस्वरूपमनुब्रूहीति । स
 होवाच परमः शिवः । अखण्डैकरसं दृश्यमखण्डैकरसं जगत् । अखण्डैकरसं
 भावमखण्डैकरसं स्वयम् ॥ १ ॥ अखण्डैकरसो मग्न अखण्डैकरसा क्रिया ।
 अखण्डैकरसं ज्ञानमखण्डैकरसं जलम् ॥ २ ॥ अखण्डैकरसा भूमिरखण्डै-
 करसं वियत् । अखण्डैकरसं शास्त्रमखण्डैकरसा त्रयी ॥ ३ ॥ अखण्डैकरसं ब्रह्म
 चाखण्डैकरसं व्रतम् । अखण्डैकरसो जीव अखण्डैकरसो ह्यजः ॥ ४ ॥ अख-
 ण्डैकरसो ब्रह्मा अखण्डैकरसो हरिः । अखण्डैकरसो रुद्र अखण्डैकरसोऽस्म्य-
 हम् ॥ ५ ॥ अखण्डैकरसो ह्यात्मा ह्याखण्डैकरसो गुरुः । अखण्डैकरसं लक्ष्य-
 मखण्डैकरसं महः ॥ ६ ॥ अखण्डैकरसो देह अखण्डैकरसं मनः । अखण्डै-
 करसं चित्तमखण्डैकरसं सुखम् ॥ ७ ॥ अखण्डैकरसा विद्या अखण्डैकरसो-
 ऽव्ययः । अखण्डैकरसं नित्यमखण्डैकरसं परम् ॥ ८ ॥ अखण्डैकरसं किञ्चिद्-
 खण्डैकरसं परम् । अखण्डैकरसादन्यश्चास्ति नास्ति षडानन ॥ ९ ॥ अखण्डै-
 करसान्नास्ति अखण्डैकरसाश्च हि । अखण्डैकरसाकिञ्चिदखण्डैकरसादहम्
 ॥ १० ॥ अखण्डैकरसं स्थूलं सूक्ष्मं चाखण्डैकरसं वेद्यम-
 खण्डैकरसो भवान् ॥ ११ ॥ अखण्डैकरसं गुह्यमखण्डैकरसादिकम् । अखण्डै-
 करसो ज्ञाता ह्याखण्डैकरसा स्थितिः ॥ १२ ॥ अखण्डैकरसा माता अखण्डै-
 करसः पिता । अखण्डैकरसो आता अखण्डैकरसः पतिः ॥ १३ ॥ अखण्डै-

करस सूत्रमखण्डैकरसो विराट् । अखण्डैकरसं गात्रमखण्डैकरसं शिर ॥ १४ ॥
 अखण्डैकरस चान्तरखण्डैकरस बहि । अखण्डैकरस पूर्णमखण्डैकरसामृतम् ॥ १५ ॥
 अखण्डैकरस गोत्रमखण्डैकरस गृहम् । अखण्डैकरस गोप्यमखण्डैकरसश्शशी ॥ १६ ॥
 अखण्डैकरसास्तारा अखण्डैकरसो रवि । अखण्डैकरस क्षेत्रमखण्डैकरसा क्षमा ॥ १७ ॥
 अखण्डैकरस शान्त अखण्डैकरसोऽगुण । अखण्डैकरस साक्षी अखण्डैकरस सुहृत् ॥ १८ ॥
 अखण्डैकरसो बन्धुरखण्डैकरस सखा । अखण्डैकरसो राजा अखण्डैकरस पुरम् ॥ १९ ॥
 अखण्डैकरस राज्यमखण्डैकरसा प्रजा । अखण्डैकरस तारमखण्डैकरसो जप ॥ २० ॥
 अखण्डैकरस ध्यानमखण्डैकरस पदम् । अखण्डैकरस ग्राह्यमखण्डैकरस महत् ॥ २१ ॥
 अखण्डैकरस ज्योतिरखण्डैकरस धनम् । अखण्डैकरस भोज्यमखण्डैकरस हवि ॥ २२ ॥
 अखण्डैकरसो होम अखण्डैकरसो जप । अखण्डैकरस स्वर्गमखण्डैकरस स्वयम् ॥ २३ ॥
 अखण्डैकरस सर्वं चिन्मात्रमिति भावयेत् । चिन्मात्रमेव चिन्मात्रमखण्डैकरस परम् ॥ २४ ॥
 भव व्रजितचिन्मात्र सर्वं चिन्मात्रमेव हि । इदं च सर्वं चिन्मात्रमय चिन्मयमेव हि ॥ २५ ॥
 आत्मभाव च चिन्मात्रमखण्डैकरस विदुः । सर्वलोक च चिन्मात्रत्वत्ता मत्ता च चिन्मयम् ॥ २६ ॥
 आकाशो भूर्जल वायुरग्निर्यद्वा हरि शिव । यच्चिचिद्यच्च किञ्चिच्च सर्वं चिन्मात्रमेव हि ॥ २७ ॥
 अखण्डैकरस सर्वं यच्चिन्मात्रमेव हि । भूत भव्य भविष्यच्च सर्वं चिन्मात्रमेव हि ॥ २८ ॥
 द्रव्य काल च चिन्मात्र ज्ञान ज्ञेय चिदेव हि । ज्ञाता चिन्मात्ररूपश्च सर्वं चिन्मयमेव हि ॥ २९ ॥
 सभाषण च चिन्मात्र यच्चिन्मात्रमेव हि । असच्च चिन्मात्रमाद्यन्त चिन्मय सदा ॥ ३० ॥
 आदिरन्तश्च चिन्मात्र गुरुशिष्यादि चिन्मयम् । दृग्दृश्य यदि चिन्मात्रमस्ति चेच्चिन्मय सदा ॥ ३१ ॥
 सर्वाश्चर्यं हि चिन्मात्र देह चिन्मात्रमेव हि । लिङ्ग च कारण चैव चिन्मात्राज्ञ हि विद्यते ॥ ३२ ॥
 अह एव च चिन्मात्र मूर्तामूर्तादि चिन्मयम् । पुण्य पाप च चिन्मात्र जीवश्चिन्मात्रविग्रह ॥ ३३ ॥
 चिन्मात्राज्ञास्ति सकलेश्वरश्चिन्मात्राज्ञास्ति वेदनम् । चिन्मात्राज्ञास्ति मन्त्रादि चिन्मात्राज्ञास्ति देवता ॥ ३४ ॥
 चिन्मात्राज्ञास्ति दिक्पालाश्चिन्मात्राज्ञावहारिकम् । चिन्मात्रात्परम ब्रह्म चिन्मात्राज्ञास्ति कोऽपि हि ॥ ३५ ॥
 चिन्मात्राज्ञास्ति माया च चिन्मात्राज्ञास्ति पूजनम् । चिन्मात्राज्ञास्ति मन्तव्य चिन्मात्राज्ञास्ति सत्यकम् ॥ ३६ ॥
 चिन्मात्राज्ञास्ति कोशादि चिन्मात्राज्ञास्ति वै वसु । चिन्मात्राज्ञास्ति मान च चिन्मात्राज्ञास्ति नौनरुम् ॥ ३७ ॥
 चिन्मात्राज्ञास्ति वैराग्य सर्वं चिन्मात्रमेव हि । यच्च यावच्च चिन्मात्र यच्च यावच्च दृश्यते ॥ ३८ ॥
 यच्च यावच्च दूरस्थ सर्वं चिन्मात्रमेव हि । यच्च यावच्च भूतादि यच्च यावच्च लक्ष्यते ॥ ३९ ॥

यच्च यावच्च वेदान्ताः सर्वं चिन्मात्रमेव हि । चिन्मात्राज्ञास्ति गमनं
चिन्मात्राज्ञास्ति मोक्षकम् ॥ ४० ॥ चिन्मात्राज्ञास्ति लक्ष्यं च सर्वं चिन्मात्र-
मेव हि । अखण्डैकरसं ब्रह्म चिन्मात्राज्ञा हि विद्यते ॥ ४१ ॥ शास्त्रे मयि
त्वयीशे च ह्यखण्डैकरसो भवान् । इत्येकरूपकतया यो वा जानात्यहं खिति
॥ ४२ ॥ सकृज्ज्ञानेन मुक्तिः स्यात्सम्यग्ज्ञाने स्वयं गुरुः ॥ ४३ ॥ इति
द्वितीयोऽध्यायः ॥ २ ॥

कुमारः पितरमात्मानुभवमनुब्रूहीति पप्रच्छ । स होवाच परः शिवः ।
परब्रह्मस्वरूपोऽहं परमानन्दमस्यहम् । केवलं ज्ञानरूपोऽहं केवलं परमोऽ-
स्यहम् ॥ १ ॥ केवलं शान्तरूपोऽहं केवलं चिन्मयोऽस्यहम् । केवलं
नित्यरूपोऽहं केवलं शाश्वतोऽस्यहम् ॥ २ ॥ केवलं सत्स्वरूपोऽहमहं स्वस्वा-
हमस्यहम् । सर्वहीनस्वरूपोऽहं चिदाकाशमयोऽस्यहम् ॥ ३ ॥ केवलं
तुर्यरूपोऽस्मि तुर्यातीतोऽस्मि केवलः । सदा चैतन्यरूपोऽस्मि चिदानन्द-
मयोऽस्यहम् ॥ ४ ॥ केवलाकाररूपोऽस्मि शुद्धरूपोऽस्यहं सदा । के-
वलं ज्ञानरूपोऽस्मि केवलं प्रियमस्यहम् ॥ ५ ॥ निर्विकल्पस्वरूपोऽस्मि
निरीहोऽस्मि निरामयः । सदाऽसङ्गस्वरूपोऽस्मि निर्विकारोऽहमव्ययः
॥ ६ ॥ सदैकरसरूपोऽस्मि सदा चिन्मात्रविग्रहः । अपरिच्छिन्नरूपोऽस्मि
ह्यखण्डानन्दरूपवान् ॥ ७ ॥ सत्परानन्दरूपोऽस्मि चित्परानन्दमस्यहम् ।
अन्तरान्तररूपोऽहमवाद्यानसगोचरः ॥ ८ ॥ आत्मानन्दस्वरूपोऽहं सत्यान-
न्दोऽस्यहं सदा । आत्मारामस्वरूपोऽस्मि ह्यहमात्मा सदाशिवः ॥ ९ ॥
आत्मप्रकाशरूपोऽस्मि ह्यात्मज्योती रसोऽस्यहम् । आदिमध्यान्तहीनोऽस्मि
ह्यकाशसदृशोऽस्यहम् ॥ १० ॥ नित्यशुद्धचिदानन्दसत्तामात्रोऽहमव्ययः ।
नित्यबुद्धविशुद्धैकसच्चिदानन्दमस्यहम् ॥ ११ ॥ नित्यशेषस्वरूपोऽस्मि सर्वा-
तीतोऽस्यहं सदा । रूपातीतस्वरूपोऽस्मि परमाकाशविग्रहः ॥ १२ ॥
भूमानन्दस्वरूपोऽस्मि भाषाहीनोऽस्यहं सदा । सर्वाधिष्ठानरूपोऽस्मि सर्वदा
चिद्धनोऽस्यहम् ॥ १३ ॥ देहभावविहीनोऽस्मि चिन्ताहीनोऽस्मि सर्वदा ।
चित्तवृत्तिविहीनोऽहं चिदात्मैकरसोऽस्यहम् ॥ १४ ॥ सर्वदृश्यविहीनोऽहं
दृगरूपोऽस्यहमेव हि । सर्वदा पूर्णरूपोऽस्मि नित्यतृप्तोऽस्यहं सदा ॥ १५ ॥
अहं ब्रह्मैव सर्वं स्यादहं चैतन्यमेव हि । अहमेवाहमेवास्मि भूमाकाशस्वरूप-
वान् ॥ १६ ॥ अहमेव महानात्मा ह्यहमेव परात्परः । अहमन्यवदाभासि
ह्यहमेव शरीरवत् ॥ १७ ॥ अहं शिष्यवदाभासि ह्यहं लोकत्रयाश्रयः । अहं
कालत्रयातीत अहं वेदैरुपासितः ॥ १८ ॥ अहं शास्त्रेण निर्णीत अहं चित्तं
व्यवस्थितः । मय्यक्तं नास्ति किञ्चिद्वा मय्यक्तं पृथिवी च वा ॥ १९ ॥ मया-
तिरिक्तं यद्यद्वा तत्तज्ज्ञास्तीति निश्चिनु । अहं ब्रह्मास्मि सिद्धोऽस्मि नित्यशु-

द्वोऽस्यहं सदा ॥ २० ॥ निर्गुणः केवलात्मासि निराकारोऽस्यहं सदा ।
 केवलं ब्रह्माभात्रोऽसि ह्यजरोऽस्यमरोऽस्यहम् ॥ २१ ॥ स्वयमेव स्वयं
 आसि स्वयमेव सदात्मकः । स्वयमेवात्मनि स्वस्थः स्वयमेव परा गतिः ॥ २२ ॥
 स्वयमेव स्वयं भुजे स्वयमेव स्वयं रमे । स्वयमेव स्वयं ज्योतिः स्वयमेव
 स्वयं महः ॥ २३ ॥ स्वात्मानि स्वयं रंत्ये स्वात्मन्येव विलोकये । स्वात्म-
 न्येव सुखासीनः स्वात्ममात्रावशेषकः ॥ २४ ॥ स्वचैतन्ये स्वयं स्वात्मे
 स्वात्मेराज्ये सुखे रमे । स्वात्मसिंहासने स्थित्वा स्वात्मनोऽन्यन्न चिन्तये
 ॥ २५ ॥ चिद्रूपमात्रं ब्रह्मैव सच्चिदानन्दमद्वयम् । आनन्दघन एवाहमहं
 ब्रह्मासि केवलम् ॥ २६ ॥ सर्वदा सर्वज्ञान्योऽहं सर्वात्मानन्दवानहम् ।
 जित्वा नन्दस्वरूपोऽहमात्माकाशोऽसि नित्यदा ॥ २७ ॥ अहमेव हृदाकाश-
 श्रिदादित्यस्वरूपवान् । आत्मनात्मनि तृप्तोऽसि ह्यरूपोऽस्यहमव्ययः ॥ २८ ॥
 एकसंख्याविहीनोऽसि नित्यमुक्तस्वरूपवान् । आकाशादपि सूक्ष्मोऽहमाद्य-
 न्ताभाववानहम् ॥ २९ ॥ सर्वप्रकाशरूपोऽहं परावरसुखोऽस्यहम् । सत्ता-
 मात्रस्वरूपोऽहं शुद्धमोक्षस्वरूपवान् ॥ ३० ॥ सत्यानन्दस्वरूपोऽहं ज्ञानान-
 न्दघनोऽस्यहम् । विज्ञानमात्ररूपोऽहं सच्चिदानन्दलक्षणः ॥ ३१ ॥ ब्रह्म-
 मात्रमिदं सर्वं ब्रह्मणोऽन्यन्न किंचन । तदेवाहं सदानन्दं ब्रह्मैवाहं सनात-
 नम् ॥ ३२ ॥ त्वमित्येतत्तदित्येतन्मत्तोऽन्यन्नस्ति किंचन । चिद्वैतन्यस्वरू-
 पोऽहमहमेव परः शिवः ॥ ३३ ॥ अतिभावस्वरूपोऽहमहमेव सुखात्मकः ।
 साक्षिवस्तुविहीनत्वात्साक्षित्वं नास्ति मे सदा ॥ ३४ ॥ केवलं ब्रह्मात्रत्वा-
 दहमात्मा सनातनः । अहमेवादिशेषोऽहमहं शेषोऽहमेव हि ॥ ३५ ॥
 नामरूपविमुक्तोऽहमहमानन्दविग्रहः । इन्द्रियाभावरूपोऽहं सर्वभावस्वरू-
 पकः ॥ ३६ ॥ बन्धमुक्तिविहीनोऽहं शाश्वतानन्दविग्रहः । आदिवैतन्यमात्रो-
 ऽहमखण्डैकरसोऽस्यहम् ॥ ३७ ॥ वाक्यनोऽगोचरब्रह्म सर्वत्र सुखवानहम् ।
 सर्वत्र पूर्णरूपोऽहं भूमानन्दमयोऽस्यहम् ॥ ३८ ॥ सर्वत्र तृप्तिरूपोऽहं परा-
 कृतरसोऽस्यहम् । एकमेवाद्वितीयं सङ्गक्षेपाहं न संशयः ॥ ३९ ॥ सर्वज्ञ-
 न्यस्वरूपोऽहं सकलागमगोचरः । मुक्तोऽहं मोक्षरूपोऽहं निर्वाणसुखरूप-
 वान् ॥ ४० ॥ सत्यविज्ञानमात्रोऽहं सन्मात्रानन्दवानहम् । तुरीयातीतरूपो-
 ऽहं निर्विकल्पस्वरूपवान् ॥ ४१ ॥ सर्वदा ह्यजरूपोऽहं नीरागोऽसि निर-
 लजः । अहं शुद्धोऽसि शुद्धोऽसि नित्योऽसि प्रभुरस्यहम् ॥ ४२ ॥ ओङ्कारा-
 र्थस्वरूपोऽसि निष्कलङ्कमयोऽस्यहम् । चिदाकारस्वरूपोऽसि नाहमसि
 न सोऽस्यहम् ॥ ४३ ॥ न हि किंचित्स्वरूपोऽसि निर्म्यापारस्वरूपवान् ।
 निर्गुणोऽसि निराभासो न मनो नेन्द्रियोऽस्यहम् ॥ ४४ ॥ न बुद्धिर्न
 विकल्पोऽहं न देहादित्रयोऽस्यहम् । न जाग्रत्प्ररूपोऽहं न सुषुप्तिस्वरूप-

वान् ॥ ४५ ॥ न तापत्रयरूपोऽहं नेषणात्रयवानहम् । अरण नास्ति मे
सिद्धमेनन च चिदात्मनि ॥ ४६ ॥ सजातीयं न मे किञ्चिद्विजातीयं न मे
कचित् । स्वगतं च न मे किञ्चिन्न मे मेदत्रयं कचित् ॥ ४७ ॥ असत्यं हि
मनोरूपमसत्यं बुद्धिरूपकम् । अहंकारमसद्मीति नित्योऽहं शाश्वतो ह्यज
॥ ४८ ॥ देहत्रयमसद्विद्धि कालत्रयमसत्सदा । गुणत्रयमसद्विद्धि ह्यहं सत्या-
त्मकं शुचि ॥ ४९ ॥ श्रुतं सर्वमसद्विद्धि वेदं सर्वमसत्सदा । शास्त्रं सर्वम-
सद्विद्धि ह्यहं सत्यचिदात्मकं ॥ ५० ॥ मूर्तित्रयमसद्विद्धि सर्वभूतमसत्सदा ।
सर्वतत्त्वमसद्विद्धि ह्यहं भूमा सदाशिव ॥ ५१ ॥ गुरुशिष्यमसद्विद्धि गुरो
र्मैश्वरमसत्तत् । यदृश्यं तदसद्विद्धि न मां विद्धि तथाविधम् ॥ ५२ ॥
यच्चिन्त्यं तदसद्विद्धि यज्याग्न्यं तदसत्सदा । यद्वितं तदसद्विद्धि न मां विद्धि
तथाविधम् ॥ ५३ ॥ सवान्प्राणानसद्विद्धि सवान्भोगानसत्सिद्धि । इष्टं शुक्ल-
मसद्विद्धि ओतं प्रोतमसन्मयम् ॥ ५४ ॥ कायाकायमसद्विद्धि नष्टं प्राप्तम-
सन्मयम् । दुःखादुःखमसद्विद्धि सवासर्वमसन्मयम् ॥ ५५ ॥ पूर्णपूर्णम-
सद्विद्धि धर्माधर्ममसन्मयम् । लाभालाभावसद्विद्धि जयाजयमसन्मयम्
॥ ५६ ॥ शब्दं सर्वमसद्विद्धि स्पर्शं सर्वमसत्सदा । रूपं सर्वमसद्विद्धि रसं सर्व-
मसन्मयम् ॥ ५७ ॥ गन्धं सर्वमसद्विद्धि सवाज्ञानमसन्मयम् । असदेव सदा
सर्वमसदेव भवोज्ज्वलम् ॥ ५८ ॥ असदेव गुणं सर्वं सन्मात्रमहमेव हि । स्वार्म-
मन्नं सदा पश्येत्स्वात्ममन्नं सदाभ्यसेत् ॥ ५९ ॥ अहं ब्रह्मास्मि मन्त्रोऽयं
दृश्यपापं विनाशयेत् । अहं ब्रह्मास्मि मन्त्रोऽयमन्यमन्नं विनाशयेत् ॥ ६० ॥
अहं ब्रह्मास्मि मन्त्रोऽयं देहदोषं विनाशयेत् । अहं ब्रह्मास्मि मन्त्रोऽयं जन्म-
पापं विनाशयेत् ॥ ६१ ॥ अहं ब्रह्मास्मि मन्त्रोऽयं मृत्युपाशं विनाशयेत् ।
अहं ब्रह्मास्मि मन्त्रोऽयं दूतदुःखं विनाशयेत् ॥ ६२ ॥ अहं ब्रह्मास्मि म-
न्त्रोऽयं मेदबुद्धिं विनाशयेत् । अहं ब्रह्मास्मि मन्त्रोऽयं चिन्तादुःखं विना-
शयेत् ॥ ६३ ॥ अहं ब्रह्मास्मि मन्त्रोऽयं बुद्धिव्याधिं विनाशयेत् । अहं
ब्रह्मास्मि मन्त्रोऽयं चित्तबन्धं विनाशयेत् ॥ ६४ ॥ अहं ब्रह्मास्मि मन्त्रोऽयं
सर्वव्याधीन्विनाशयेत् । अहं ब्रह्मास्मि मन्त्रोऽयं सर्वशोकं विनाशयेत्
॥ ६५ ॥ अहं ब्रह्मास्मि मन्त्रोऽयं कामादीन्नाशयेत्क्षणात् । अहं ब्रह्मास्मि
मन्त्रोऽयं क्रोधशक्तिं विनाशयेत् ॥ ६६ ॥ अहं ब्रह्मास्मि मन्त्रोऽयं चि-
त्तवृत्तिं विनाशयेत् । अहं ब्रह्मास्मि मन्त्रोऽयं सकल्पादीन्विनाशयेत् ॥ ६७ ॥
अहं ब्रह्मास्मि मन्त्रोऽयं कोटिदोषं विनाशयेत् । अहं ब्रह्मास्मि मन्त्रोऽयं सर्व-
तन्त्रं विनाशयेत् ॥ ६८ ॥ अहं ब्रह्मास्मि मन्त्रोऽयमात्मज्ञानं विनाशयेत् ।
अहं ब्रह्मास्मि मन्त्रोऽयमात्मलोकजयप्रदं ॥ ६९ ॥ अहं ब्रह्मास्मि मन्त्रोऽयम-
प्रत्ययसुखप्रदं । अयं ब्रह्मास्मि मन्त्रोऽयमजडत्वं प्रयच्छति ॥ ७० ॥ अहं

ब्रह्मास्मि मन्त्रोऽयमनात्मासुरमर्दनः । अहं ब्रह्मास्मि वज्रोऽयमनात्माक्यमि
रीन्दहेत् ॥ ७१ ॥ अहं ब्रह्मास्मि मन्त्रोऽयमनात्माक्यासुरान्दहेत् । अहं
ब्रह्मास्मि मन्त्रोऽयं सर्वास्मान्मोक्षयिष्यति ॥ ७२ ॥ अहं ब्रह्मास्मि मन्त्रोऽयं
ज्ञानानन्दं प्रयच्छति । सप्तकोटिमहामन्त्रं जन्मकोटिशतप्रदम् ॥ ७३ ॥
सर्वमन्त्रान्समुत्सृज्य एतं मन्त्रं समम्यसेत् । सद्यो मोक्षमवाप्नोति नात्र
सन्देहमण्वपि ॥ ७४ ॥ इति तृतीयोऽध्यायः ॥ ३ ॥

कुमार परमेश्वर पप्रच्छ जीवन्मुक्तविदेहमुक्तयोः स्थितिमनुब्रूहीति ।
स होवाच परं शिवं । चिदात्माहं परात्माहं निर्गुणोऽहं परः परः । आत्म-
मात्रेण यत्किञ्चेत्स जीवन्मुक्त उच्यते ॥ १ ॥ देहत्रयातिरिक्तोऽहं शुद्धचैतन्य-
मस्म्यहम् । ब्रह्माहमिति यस्यान्तः स जीवन्मुक्त उच्यते ॥ २ ॥ आनन्द-
धनरूपोऽस्मि परानन्दधनोऽस्म्यहम् । यस्य देहादिकं नास्ति यस्य ब्रह्मात्मा
निश्चयः । परमानन्दपूर्णो यः स जीवन्मुक्त उच्यते ॥ ३ ॥ यस्य किञ्चिद्देह-
नास्ति चिन्मात्रणावतिष्ठते । चैतन्यमात्रो यस्यान्तश्चिन्मात्रकस्वरूपवान् ॥ ४ ॥
सर्वत्र पूर्णरूपात्मा सर्वत्रात्मावशेषकः । आनन्दरातरव्यक्त परिपूर्णश्चिदा-
त्मकः ॥ ५ ॥ शुद्धचैतन्यरूपात्मा सर्वसद्भावविवर्जितः । नित्यानन्दः प्रसन्नः आ-
ह्वयचिन्ताविवर्जितः ॥ ६ ॥ किञ्चिद्विद्वत्बहीनो यः स जीवन्मुक्त उच्यते ।
न मं चित्तं न मे बुद्धिनाहंकारो न चेन्द्रियम् ॥ ७ ॥ न मे देहः कदाचिद्देहा-
न मे प्राणादयः क्वचित् । न मे माया न मे कामो न मे क्रोधः परोऽस्म्य-
हम् ॥ ८ ॥ न मे किञ्चिदिदं वापि न मे किञ्चित्कविजगत् । न मे दोषो न
मे लिङ्गं न मे चक्षुर्न मे मनः ॥ ९ ॥ न मे श्रोत्रं न मे नासा न मं जिह्वा
न मे कर्णः । न मे जाग्रज्ज मे स्वप्नः न मे कारणमण्वपि ॥ १० ॥ न मे
शरीरमिति यः स जीवन्मुक्त उच्यते । इदं सर्वं न मे किञ्चिदयं सर्वं न मे
क्वचित् ॥ ११ ॥ न मे कालो न मे दशो न मे वस्तु न मे मतिः । न मे
ज्ञानं न मे सध्या न मे देवः न मं स्थलम् ॥ १२ ॥ न मे तावत् न मे
रोमा न मे ज्ञानं न मे पदम् । न मे बन्धो न मे जन्म न मे वाक् न मे
रेवि ॥ १३ ॥ न मे पुण्यं न मे पापं न मे कार्यं न मे शुभम् । न मे
जीवः इति स्वात्मा न मे किञ्चिज्जगत्प्रयम् ॥ १४ ॥ न मे मोक्षो न मे दूतः
न मे वेदो न मे विधिः । न मेऽन्तिकं न मं दूरं न मे बोधो न मे
रहः ॥ १५ ॥ न मे गुरुर्न मं शिष्यो न मे हीनो न चाधिकः । न मे ब्रह्म
न मं विष्णुर्न मं रुद्रो न चन्द्रमा ॥ १६ ॥ न मे पृथ्वी न मे तोयं न मे
जालुर्न मं विषयः । न मे वह्निर्न मं गोत्रं न मे लक्ष्यं न मे भवः ॥ १७ ॥
न मे ध्याता न मं ध्येयं न मे ध्यानं न मे मनुः । न मे शीतं न मं चोष्णं
न मे तृणा न मे क्षुधा ॥ १८ ॥ न मे मित्रं न मे शत्रुर्न मे मोहो न मे

जय । न मे पूर्वं न मे पश्चात् न मे चोर्ध्वं न मे दिशः ॥ १९ ॥ न मे
वक्तव्यमप्य वा न मे श्रोतव्यमण्वपि । न मे गन्तव्यमीषद्वा न मे ध्यातव्य-
मण्वपि ॥ २० ॥ न मे भोक्तव्यमीषद्वा न मे स्मर्तव्यमण्वपि । न मे भोगो
न मे रागो न मे यागो न मे लयः ॥ २१ ॥ न मे मौख्यं न मे शान्तं न मे
अन्धो न मे प्रियम् । न मे मोदः प्रमोदो वा न मे स्थूलं न मे कृशम् ॥ २२ ॥
न मे दीर्घं न मे ह्रस्वः न मे वृद्धिर्न मे क्षयः । अध्यारोपोऽपवादो वा न मे
चक्रं न मे बहु ॥ २३ ॥ न मे आन्ध्रं न मे मान्ध्रं न मे पट्टिदमण्वपि ।
न मे मासः न मे रक्तं न मे मेदो न मे ह्यसृक् ॥ २४ ॥ न मे मज्जा न मेऽ-
स्थिर्वा न मे त्वग्धातुसप्तकम् । न मे शुक्लं न मे रक्तं न मे नीलं न मे पृथक्
॥ २५ ॥ न मे तापो न मे लाभो मुख्यं गौणं न मे क्वचित् । न मे भ्रान्तिर्न
मे स्थैर्यं न मे गुह्यं न मे कुलम् ॥ २६ ॥ न मे त्याज्यं न मे ग्राह्यं न मे
हास्यं न मे नयः । न मे वृत्तं न मे ग्लानिर्न मे शोष्यं न मे सुखम् ॥ २७ ॥
न मे ज्ञाता न मे ज्ञानं न मे ज्ञेयं न मे स्वयम् । न मे तुभ्यं न मे मया
न मे त्वं च न मे त्वहम् ॥ २८ ॥ न मे जरा न मे बाल्यं न मे यावन्म-
ण्वपि । अहं ब्रह्मास्म्यहं ब्रह्मास्म्यहं ब्रह्मेति निश्चयः ॥ २९ ॥ चिदहं चिदहं
चेति स जीवन्मुक्त उच्यते । ब्रह्मैवाहं चिदेवाहं परो वाहं न सशयः ॥ ३० ॥
स्वयमेव स्वयं हस स्वयमेव स्वयं स्थितः । स्वयमेव स्वयं पश्येत्स्वात्मराज्ये
सुखं वसेत् । स्वात्मानन्दं स्वयं भोक्ष्येत्स जीवन्मुक्त उच्यते ॥ ३१ ॥
स्वयमवैकवीरोऽग्रे स्वयमव प्रभुः स्मृतः । स्वस्वरूपे न्वयं स्वप्नेऽस्य जीव-
न्मुक्त उच्यते ॥ ३२ ॥ ब्रह्मभूतं प्रशान्तात्मा ब्रह्मानन्दमयः सुखी ।
स्वच्छरूपो महामौनी वैदेही मुक्त एव सः ॥ ३३ ॥ सर्वात्मा समरूपात्मा
शुद्धा मा त्वहमुत्थितः । एकवर्जितं एकात्मा सर्वात्मा स्वात्ममात्रकः ॥ ३४ ॥
अजात्मा चासृतात्माह स्वयमात्माहमव्ययः । लक्ष्यात्मा ललितात्माह तूष्णी-
मात्मस्वभाववान् ॥ ३५ ॥ आनन्दात्मा प्रियो ह्यात्मा मोक्षात्मा बन्धव-
जितः । ब्रह्मैवाहं चिदेवाहमेव वापि न चिन्त्यते ॥ ३६ ॥ चिन्मात्रेणैव
यस्तिष्ठेद्देही मुक्त एव सः ॥ ३७ ॥ निश्चयं च परित्यज्य अहं ब्रह्मेति निश्च-
यम् । आनन्दभरितस्वान्तो वैदेही मुक्त एव सः ॥ ३८ ॥ सर्वमन्तीति
नास्तीति निश्चयं त्यज्य तिष्ठति । अहं ब्रह्मास्मि नास्मीति सच्चिदानन्दमा-
त्रकः ॥ ३९ ॥ किञ्चिक्चित्कदापिच आत्मानं न स्पृशत्यसौ । तूष्णीमेव
स्थितस्तूष्णीं तूष्णीं सत्यं न किञ्चन ॥ ४० ॥ परमात्मा गुणातीतः सर्वात्मा
भूतभावनः । कालभेदं वस्तुभेदं देशभेदं स्वभेदकम् ॥ ४१ ॥ किञ्चिद्भेदं न
तस्यास्ति किञ्चिद्वापि न विद्यते । अहं त्वं तदिदं सोऽयं कालात्मा कालही-
नकः ॥ ४२ ॥ शून्यात्मा सूक्ष्मरूपात्मा विश्वात्मा विश्वहीनकः । देवात्मा देव

हीनात्मा मेयात्मा मेयवर्जितः ॥४३॥ सर्वत्र जडहीनात्मा सर्वेषामन्तरात्मकः । सर्वसकल्पहीनात्मा चिन्मात्रोऽस्मीति सर्वदा ॥ ४४ ॥ केवल परमात्माह केवलो ज्ञानविग्रह । सत्तामात्रस्वरूपात्मा नान्यार्कचिजगज्यम् ॥ ४५ ॥ जीवेश्वरेति वाक् कति वेदशास्त्राग्रह इति । इदं चैतन्यमेवेति अहं चेतन्यमित्यपि ॥ ४६ ॥ इति निश्चयशून्यो यो वैदेही मुक्त एव स । चेतन्यमात्र संसिद्धः स्वात्माराम सुखासन ॥ ४७ ॥ अपरिच्छिन्नरूपामा अणुस्थूला दिवर्जित । तुयतुय परानन्दो वैदेही मुक्त एव स ॥ ४८ ॥ नामरूपविहीनात्मा परसवित्सुखात्मक । तुरीयातीतरूपात्मा शुभाशुभविवर्जित ॥ ४९ ॥ योगात्मा योगयुक्तात्मा बन्धमोक्षविवर्जित । गुणागुणविहीनात्मा देशकालादिवर्जित ॥ ५० ॥ साक्ष्यसाक्षित्वहीनात्मा किंचित्किंचिन्न किंचन । यस्य प्रपञ्चमान न ब्रह्माकारमपीह न ॥ ५१ ॥ स्वस्वरूपे स्वयमेवेति स्वस्वरूपे स्वरयति । वाचामगोचरानन्दो वाङ्मनोगोचर स्वयम् ॥ ५२ ॥ अतीतातीतभावो यो वैदेही मुक्त एव स । चित्तवृत्तरतीतो यश्चित्तवृत्त्यवभासक ॥ ५३ ॥ सर्ववृत्तिविहीनात्मा वैदेही मुक्त एव स । तस्मिन्काले विदेहीति देहस्मरणवर्जित ॥ ५४ ॥ ईषन्मात्र स्मृत चेष्टस्तदा सर्वसमन्वित । परैरदृष्टबाह्यात्मा परमानन्दचिद्धन ॥ ५५ ॥ परैरदृष्टबाह्यात्मा सर्ववैदान्तगोचर । ब्रह्माभूतरसास्वादो ब्रह्माभूतरसायन ॥ ५६ ॥ ब्रह्माभूतरसासक्तो ब्रह्माभूतरसरस्वयम् । ब्रह्माभूतरसे भग्नो ब्रह्मानन्दशिवार्चन ॥ ५७ ॥ ब्रह्माभूतरसे तुलो ब्रह्मानन्दानुभावक । ब्रह्मानन्दशिवानन्दो ब्रह्मानन्दरसप्रभ ॥ ५८ ॥ ब्रह्मानन्दपर ज्योतिर्ब्रह्मानन्दनिरन्तर । ब्रह्मानन्दरसान्नादो ब्रह्मानन्दकुटुम्बक ॥ ५९ ॥ ब्रह्मानन्दरसारूढो ब्रह्मानन्दैकचिद्धन । ब्रह्मानन्दरसोद्वाहो ब्रह्मानन्दरसभर ॥ ६० ॥ ब्रह्मानन्दजनैर्युक्तो ब्रह्मानन्दात्मनि स्थित । आत्मरूपमिदं सर्वमा मनोऽन्यन्न किंचन ॥ ६१ ॥ सर्वमात्माहमात्मास्मि परमा मा परात्मक । नित्यानन्दस्वरूपात्मा वैदेही मुक्त एव स ॥ ६२ ॥ पूर्णरूपो महाना मा प्रीतात्मा शाश्वतात्मक । सर्वान्तर्यामिरूपात्मा निर्मलात्मा निरामक ॥ ६३ ॥ निर्विकारस्वरूपात्मा शुद्धात्मा शान्तरूपक । शान्ताशांतस्वरूपा मा नैकात्म्यविवर्जित ॥ ६४ ॥ जीवात्मपरमात्मेति चिन्तासर्वस्ववाजत । मुक्तामुक्तस्वरूपात्मा मुक्तामुक्तविवर्जित ॥ ६५ ॥ बन्धमोक्षस्वरूपात्मा बन्धमोक्षविवर्जित । द्वैताद्वैतस्वरूपात्मा द्वैताद्वैतविवर्जित ॥ ६६ ॥ सर्वासर्वस्वरूपात्मा सर्वासर्वविवर्जित । मोदप्रमोदरूपात्मा मोदादिविवर्जित ॥ ६७ ॥ सर्वसकल्पहीनात्मा वैदेही मुक्त एव स । निष्कलात्मा निर्मलात्मा बुद्धात्मा पुरुषात्मक ॥ ६८ ॥ आनन्दादिविहीनात्मा अमृतात्मा मृतात्मक । कालत्रयस्वरूपात्मा कालत्रयविवर्जित ॥ ६९ ॥ अखिलात्मा ह्यमेयात्मा मानात्मा

मानवर्जितः । नित्यप्रत्यक्षरूपात्मा नित्यप्रत्यक्षनिर्णय ॥ ७० ॥ अन्यहीनस्वभा-
वात्मा अन्यहीनस्वयप्रभ । विद्याविद्यादिमेयात्मा विद्याविद्यादिवर्जित ॥ ७१ ॥
नित्यानित्यविहीनात्मा इहामुत्रविवर्जित । शमादिषट्कशून्यात्मा मुमुक्षुत्वा
दिवर्जित ॥ ७२ ॥ स्थूलदेहविहीनात्मा सूक्ष्मदेहविवर्जित । कारणादिवि
हीनात्मा तुरीयादिविवर्जित ॥ ७३ ॥ अक्षकोशविहीनात्मा प्राणकोशविवर्जित ।
मन कोशविहीनात्मा विज्ञानादिविवर्जित ॥ ७४ ॥ आनन्दकोशहीनात्मा
पञ्चकोशविवर्जित । निर्विकल्पस्वरूपात्मा सविकल्पविवर्जित ॥ ७५ ॥
इत्यानुविद्धहीनात्मा शब्दविद्धविवर्जितः । सदा समाविशून्यात्मा
आदिमध्यान्तवर्जित ॥ ७६ ॥ प्रज्ञानवाक्यहीनात्मा अहमज्ञास्मिवर्जित ।
तत्त्वमस्यादिहीनात्मा अयमात्मेत्यभावकः ॥ ७७ ॥ ओंकारवाच्यहीनात्मा
सर्ववाच्यविवर्जितः । अवस्थात्रयहीनात्मा अक्षरात्मा चिदात्मक ॥ ७८ ॥
आत्मज्ञेयादिहीनात्मा यत्किंचिदिदमात्मक । भानाभानविहीनात्मा वैदेही
मुक्त एव स ॥ ७९ ॥ आत्मानमेव वीक्षस्व आत्मान बोधय स्वकम् ।
स्वमात्मान स्वयं भुङ्क्ष्व स्वस्थो भव षडानन ॥ ८० ॥ स्वमात्मनि स्वय
तुल्य स्वमात्मान स्वयं चर । आत्मानमेव मोदस्व वैदेही मुक्तिको भवेत्युप-
निषत् ॥ इति चतुर्योऽध्यायः ॥ ४ ॥

निदाघो नाम वै मुनि पप्रच्छ ऋभु भगवन्तमात्मानात्मविवेकमनुब्रू-
हीति । स होवाच ऋभु । सर्ववाचोऽवधिब्रह्म सर्वचिन्तावधिगुरु । सर्वका-
रणकार्यात्मा कार्यकारणवर्जित ॥ १ ॥ सर्वसकल्परहित सर्वनादमय
शिव । सर्ववर्जितचिन्मात्र सर्वानन्दमय पर ॥ २ ॥ सर्वतेज प्रकाशात्मा
नादानन्दमयात्मक । सर्वानुभवनिमुक्त सर्वध्यानविवर्जित ॥ ३ ॥ सर्व
नादकलातीत एष आत्माहमव्यय । आत्मानात्मविवेकादिमेदाभेदविवर्जित
॥ ४ ॥ शान्ताशान्तादिहीनात्मा नादान्तर्ज्योतिरूपक । महावाक्यार्थतो
दूरो मन्नास्तीत्यतिदूरत ॥ ५ ॥ तच्छब्दवर्ज्यस्वशब्दहीनो वाक्याथवर्जित ।
क्षराक्षरविहीनो यो नादान्तर्ज्योतिरेव स ॥ ६ ॥ अखण्डैकरसो बाहमा-
नन्दोऽस्मीति वर्जित । सर्वातीतस्वभावामा नादान्तर्ज्योतिरेव स ॥ ७ ॥
आत्मेति शब्दहीनो य आत्मशब्दाथवर्जित । सच्चिदानन्दहीनो य एष
वात्मा सनातन ॥ ८ ॥ स निर्वैष्टुमशक्यो यो वेदवाक्यैरगम्यत । यस्य
किंचिद्विहीनोऽस्ति किंचिदन्त ज्यैष्ठ्यं च ॥ ९ ॥ यस्य लिङ्गं प्रपन्न वा ब्रह्म-
वात्मा न सशय । नाम्नि यस्य शरीर वा जीवो वा भूतभौतिक ॥ १० ॥
नामरूपादिक नास्ति भोज्य वा भोगभुक्च वा । सद्वाऽसद्वा स्थितिर्वापि यस्य
नास्ति क्षराक्षरम् ॥ ११ ॥ गुण वा विगुण वापि सम आत्मा न सशय ।
यस्य वाच्य वाचक वा श्रवण मनन च वा ॥ १२ ॥ गुरुशिष्यादिमेद वा

देवलोका सुरासुरा । यत्र धर्ममधर्मं वा शुद्धं वाशुद्धमप्यपि ॥ १३ ॥ यत्र कालमकालं वा निश्चयं सशयो न हि । यत्र मन्त्रममन्त्रं वा विद्याऽविद्या न विद्यते ॥ १४ ॥ द्रष्टृदर्शनदृश्यं वा ईषन्मात्रं कलात्मकम् । अनात्मेति प्रसङ्गो वा ह्यनात्मेति मनोऽपि वा ॥ १५ ॥ अनात्मेति जगद्वापि नास्ति नान्तीति निश्चिनु । सर्वसकलपशून्यत्वात्सर्वकार्यविवर्जनात् ॥ १६ ॥ केवलं ब्रह्ममात्रं त्वाच्चास्त्यनात्मेति निश्चिनु । देहत्रयविहीनत्वात्कालत्रयविवर्जनात् ॥ १७ ॥ जीवत्रयगुणाभावात्तापत्रयविवर्जनात् । लोकत्रयविहीनत्वात्सर्वमात्मेति शासनात् ॥ १८ ॥ चित्ताभावाच्चिन्तनीयं देहाभावाज्जरा न च । पादाभावाद्गतिर्नास्ति इस्ताभावात्क्रिया न च ॥ १९ ॥ मृत्युर्न जननाभावाद्ब्रह्मभावात्सुखादिकम् । धर्मो नास्ति शुचिर्नास्ति सत्यं नास्ति भयं न च ॥ २० ॥ अक्षरोच्चारणं नास्ति गुरुशिष्यादि नास्त्यपि । एकाभावे द्वितीयं न द्वितीयेपि न चेकता ॥ २१ ॥ सत्यत्वमस्ति चेत्किञ्चिदसत्यं न च सम्भवेत् । असत्यत्वं यदि भवेत्सत्यत्वं न घटिष्यति ॥ २२ ॥ शुभं यद्यशुभं विद्धि अशुभाच्छुभमिष्यते । भयं यद्यभयं विद्धि अभयाद्भयमापतेत् ॥ २३ ॥ बन्धत्वमपि चेन्मोक्षो बन्धाभावे कः मोक्षता । मरणं यदि चेज्जन्म जन्माभावे मृतिर्न च ॥ २४ ॥ त्वमित्यपि भवेच्चाह त्वं नो चेदहमेव न । इदं यदि तदेवास्ति तदभावादिदं न च ॥ २५ ॥ अस्तीति चेन्नास्ति तदा नास्ति चेदस्ति किञ्चन । कार्यं चेत्कारणं किञ्चित्कार्याभावे न कारणम् ॥ २६ ॥ द्वैतं यदि तदाऽद्वैतं द्वैताभावे द्वयं न च । दृश्यं यदि दृग्अस्यस्ति दृश्याभावे दृगेव न ॥ २७ ॥ अन्तर्यदि बहिः सत्यमन्ताभावे बहिर्न च । पूर्णत्वमस्ति चात्किञ्चिदपूर्णत्वं प्रसज्यते ॥ २८ ॥ तस्मादेतत्किञ्चास्ति त्वं चाह वा इमे इदम् । नास्ति दृष्टान्तिकं सत्ये नास्ति दार्ष्टान्तिकं ह्यजे ॥ २९ ॥ परब्रह्माहमस्मीति स्मरणस्य मनो न हि । ब्रह्ममात्रं जगदिदं ब्रह्ममात्रं त्वमप्यहम् ॥ ३० ॥ चिन्मात्रं केवलं चाह नास्त्यनात्म्येति निश्चिनु । इदं प्रपञ्चं नास्त्येव नोत्पन्नं नो स्थितं क्वचित् ॥ ३१ ॥ चित्तं प्रपञ्चमित्याहुर्नास्ति नास्त्येव सर्वदा । न प्रपञ्चं न चित्तादि नाहकारो न जीवकः ॥ ३२ ॥ माया कायादिकं नास्ति माया नास्ति भयं न हि । कर्ता नास्ति क्रिया नास्ति श्रवणं मननं न हि ॥ ३३ ॥ समाधिद्वितयं नास्ति मानुमानादि नास्ति हि । अज्ञानं चापि नास्त्येव ह्यविवेकं कदाचन ॥ ३४ ॥ अनुबन्धचतुष्टकं न सबन्धत्रयमेव न । न गङ्गा न गया सेतुर्न भूतं नान्यदस्ति हि ॥ ३५ ॥ न भूमिर्न जलं नाग्निं वायुर्न च खं क्वचित् । न देवा न च दिक्पाला न वेदा न गुरुः क्वचित् ॥ ३६ ॥ न दूरं नान्तिकं नालं न मध्यं न क्वचित्स्थितम् । नाद्वैतं द्वैतसत्त्वं वा ह्यसत्यं वा इदं न च ॥ ३७ ॥ बन्धमोक्षादिकं नास्ति सद्वाऽसद्वा

सुखादि वा । जातिर्नास्ति गतिर्नास्ति वर्णो नास्ति न कौकिकम् ॥ ३८ ॥
 सर्वं ब्रह्मेति नास्त्येव ब्रह्म इत्यपि नास्ति हि । विदित्येवेति नास्त्येव चिद्वह-
 भाषणं नहि ॥ ३९ ॥ अहं ब्रह्मास्मि नास्त्येष नित्यशुद्धोऽस्मि न कश्चित् ।
 वाचा यदुच्यते किञ्चिन्मनसा मनुते कश्चित् ॥ ४० ॥ बुद्ध्या निश्चिनुते
 नास्ति चित्तेन ज्ञायते नहि । योगी योगादिकं नास्ति सदा सर्वं सदा न च
 ॥ ४१ ॥ अहोरात्रादिकं नास्ति स्नानध्यानादिकं नहि । भ्रान्तिरभ्रान्तिर्ना-
 स्त्येव नास्त्यनात्मेति निश्चिनु ॥ ४२ ॥ वेदः शास्त्रं पुराणं च कार्यं कारणमी-
 श्वरः । लोको भूतं जनस्त्वक्य सर्वं मिथ्या न संशयः ॥ ४३ ॥ बन्धो मोक्षः
 सुखं दुःखं ध्यानं चित्तं सुप्सुराः । गोणं मुख्यं परं चान्यत्सर्वं मिथ्या न
 संशयः ॥ ४४ ॥ वाचा वदति यत्किञ्चित्संकल्पैः कल्प्यते च यत् । मनसा
 चिन्त्यते यद्यत्सर्वं मिथ्या न संशयः ॥ ४५ ॥ बुद्ध्या निश्चीयते किञ्चिच्चित्ते
 निश्चीयते कश्चित् । शास्त्रं प्रपद्यते यद्यज्ञेऽत्रेणैव निरीक्ष्यते ॥ ४६ ॥ श्रोत्रा-
 भ्यां श्रूयते यद्यदन्यत्सद्भावमेव च । नेत्रं श्रोत्रं गात्रमेव मिथ्येति च सुनि-
 श्चितम् ॥ ४७ ॥ इदमित्येव निर्दिष्टमयमित्येष कल्प्यते । त्वमहं तदिदं
 सोऽहमन्यत्सद्भावमेव च ॥ ४८ ॥ यद्यत्संभाव्यते लोके सर्वसंकल्पसंभ्रमः ।
 त्वर्वाध्यासं सर्वगोप्यं सर्वभोगप्रभेदकम् ॥ ४९ ॥ सर्वदोषप्रभेदाच्च नास्त्य-
 नात्मेति निश्चिनु । मदीयं च त्वदीयं च ममेति च तवेति च ॥ ५० ॥ मह्यं
 तुभ्यं मयेत्यादि तत्सर्वं वितथं भवेत् । रक्षको विष्णुरित्यादि ब्रह्मा स्पृष्टेस्तु
 कारणम् ॥ ५१ ॥ संहारे रुद्र इत्येवं सर्वं मिथ्येति निश्चिनु । स्नानं जपस्तपो
 होमः स्वाध्यायो देवपूजनम् ॥ ५२ ॥ मत्तं तत्तं च सत्सङ्गो गुणदोषविरू-
 पभणम् । अन्तःकरणसद्भाव अविद्यायाश्च संशयः ॥ ५३ ॥ अनेककोटिब्र-
 ह्माण्डं सर्वं मिथ्येति निश्चिनु । सर्वदेशिकवाक्योक्तिर्येन केनापि निश्चितम्
 ॥ ५४ ॥ दृश्यते जगति यद्यद्यजगति वीक्ष्यते । वर्तते जगति यद्यत्सर्वं
 मिथ्येति निश्चिनु ॥ ५५ ॥ येन केनाक्षरेणोक्तं येन केन विनिश्चितम् । येन
 केनापि गदितं येन केनापि मोदितम् ॥ ५६ ॥ येन केनापि यद्वचं येन
 केनापि यत्कृतम् । यत्र यत्र शुभं कर्म यत्र यत्र च दुष्कृतम् ॥ ५७ ॥ पद्म-
 करोपि सत्येन सर्वं मिथ्येति निश्चिनु । त्वमेव परमात्मासि त्वमेव परमो
 गुरुः ॥ ५८ ॥ त्वमेवाकाशरूपोऽस्ति साक्षिहीनोऽस्ति सर्वदा । त्वमेव सर्व-
 भावोऽस्ति त्वं ब्रह्मासि न संशयः ॥ ५९ ॥ कालहीनोऽस्ति कालोऽस्ति सदा
 ब्रह्मासि विद्वान् । सर्वतः स्वस्वरूपोऽस्ति चैतन्यघनवानसि ॥ ६० ॥ सत्योऽस्ति
 सिद्धोऽस्ति सनातनोऽस्ति मुक्तोऽस्ति मोक्षोऽस्ति मुदासृतोऽस्ति । देवोऽस्ति
 शान्तोऽस्ति निरामयोऽस्ति ब्रह्मासि पूर्णोऽस्ति परात्परोऽस्ति ॥ ६१ ॥ समोऽस्ति
 सचापि सनातनोऽस्ति सत्यादिवाक्यैः प्रतिबोधितोऽस्ति । सर्वाङ्गहीनोऽस्ति

सदा स्थितोऽसि ब्रह्मेन्द्ररुद्रादिविभाषितोऽसि ॥ ६२ ॥ सर्वप्रपञ्चभ्रमवर्जितोऽसि सर्वेषु भूतेषु च भासितोऽसि । सर्वत्र सकल्पविवर्जितोऽसि सर्वागमान्तार्थविभाषितोऽसि ॥ ६३ ॥ सर्वत्र संतोषसुखासनोऽसि सर्वत्र गत्यादिविवर्जितोऽसि । सर्वत्र लक्ष्यादिविवर्जितोऽसि ध्यातोऽसि विष्ण्वादिसुरैरजन्तम् ॥ ६४ ॥ चिदाकारस्वरूपोऽसि चिन्मात्रोऽसि निरङ्कुश । आत्मन्येव स्थितोऽसि त्व सर्वशून्योऽसि निर्गुण ॥ ६५ ॥ आनन्दोऽसि परोऽसि त्वमेक एवाद्वितीयक । चिद्वतानन्दरूपोऽसि परिपूर्णस्वरूपक ॥ ६६ ॥ सदसि त्वमसि ज्ञोऽसि सोऽसि जानासि वीक्षसि । सच्चिदानन्दरूपोऽसि वासुदेवोऽसि वै प्रभु ॥ ६७ ॥ अमृतोऽसि विभुश्चासि चञ्चलो ह्यचलो ह्यसि । सर्वोऽसि सर्वहीनोऽसि शान्ताशान्तविवर्जित ॥ ६८ ॥ सत्तामात्रप्रकाशोऽसि सत्तासामान्यको ह्यसि । नित्यसिद्धिस्वरूपोऽसि सर्वसिद्धिविवर्जितः ॥ ६९ ॥ ईषन्मात्रविशून्योऽसि अणुमात्रविवर्जित । अस्तित्ववर्जितोऽसि त्व नास्तित्वादिविवर्जित ॥ ७० ॥ लक्ष्यलक्षणहीनोऽसि निर्विकारो निरामय । सर्वनादान्तरोऽसि त्व कलाकाष्टाविवर्जित ॥ ७१ ॥ ब्रह्मविष्ण्वीशहीनोऽसि स्वस्वरूप प्रपश्यसि । स्वस्वरूपावशेषोऽसि स्वानन्दाद्यौ निमज्जसि ॥ ७२ ॥ स्वात्मराज्ये स्वमेवासि स्वयभावविवर्जित । शिष्टपूर्णस्वरूपोऽसि स्वस्मात्किञ्चिन्न पश्यसि ॥ ७३ ॥ स्वस्वरूपाश्च चलसि स्वस्वरूपेण जृम्भसि । स्वस्वरूपादन्योऽसि ह्यहमेवासि निश्चिनु ॥ ७४ ॥ इदं प्रपञ्च यत्किञ्चिद्यज्जगति विद्यते । दृश्यरूप च द्रूप सर्वं शशविषाणवत् ॥ ७५ ॥ भूमिरापोऽनलो वायुः ख मनो बुद्धिरेव च । अहकारश्च तेजश्च लोक भुवनमण्डलम् ॥ ७६ ॥ नाशो जन्म च सत्यं च पुण्यपापजयादिकम् । राग काम क्रोधलोभौ ध्यान ध्येय गुण परम् ॥ ७७ ॥ गुरुशिष्योपदेशादिरादिरन्त शम शुभम् । मृतं भव्य वर्तमानं लक्ष्य लक्षणमद्वयम् ॥ ७८ ॥ शमो विचारः सतोषो भोक्तृभोज्यादिरूपकम् । यमाद्यष्टाङ्गयोगश्च गमनागमनात्मकम् ॥ ७९ ॥ आदिमध्यान्तरङ्गश्च ग्राह्य त्याज्य हरि शिव । इन्द्रियाणि मनश्चैव अवस्थात्रितय तथा ॥ ८० ॥ चतुर्विंशतितत्त्वश्च साधनानां चतुष्टयम् । सजातीय विज्ञानीय लोका भूरादयः क्रमात् ॥ ८१ ॥ सर्ववर्णाश्रमाचार मन्त्रतन्त्रादिसग्रहम् । विद्याविद्यादिरूपश्च सर्ववेद्य जडाजडम् ॥ ८२ ॥ बन्धमोक्षविभागश्च ज्ञानविज्ञानरूपकम् । बोधाबोधस्वरूपश्च द्वैताद्वैतादिभाषणम् ॥ ८३ ॥ सर्ववेदान्तसिद्धान्त सर्वशास्त्रार्थनिर्णयम् । अनेकजीवसंज्ञावमेकजीवादिनिर्णयम् ॥ ८४ ॥ यद्यद्यायति चित्तेन यद्यत्सकलं ते क्वचित् । बुद्ध्या निश्चीयते यद्यद्गुणा सशृणोति यत् ॥ ८५ ॥ यद्यद्वाचा व्याकरोति यद्यदाचार्यभाषणम् । यद्यत्स्वरेन्द्रियेर्भाष्य यद्यन्मीमांस्यते पृथक् ॥ ८६ ॥

यद्यध्यायेन निर्णीतं महर्निर्वेदपारगैः । शिवः क्षरति लोकान्वै विष्णुः पाति
जगन्नयम् ॥ ८७ ॥ ब्रह्मा सृजति लोकान्वै एवमादिक्रियादिकम् । यद्यदस्ति
पुराणेषु यद्यद्देशेषु निर्णयम् ॥ ८८ ॥ सर्वोपनिषदां भावं सर्वं शशविषाण-
वत् । देहोऽहमिति संकल्पं तदन्तःकरणं स्मृतम् ॥ ८९ ॥ देहोऽहमिति संकल्पो
महत्संसार उच्यते । देहोऽहमिति संकल्पस्तद्वन्धमिति चोच्यते ॥ ९० ॥ देहोऽ-
हमिति संकल्पस्तदुःखमिति चोच्यते । देहोऽहमिति यज्ज्ञानं तदेव नरकं स्मृतम्
॥ ९१ ॥ देहोऽहमिति संकल्पो जगत्सर्वमितीर्यते । देहोऽहमिति संकल्पो
हृदयग्रन्थिरीरितिः ॥ ९२ ॥ देहोऽहमिति यज्ज्ञानं तदेवाज्ञानमुच्यते । देहो-
ऽहमिति यज्ज्ञानं तदसंज्ञावमेव च ॥ ९३ ॥ देहोऽहमिति या बुद्धिः सा
आविद्येति भण्यते । देहोऽहमिति यज्ज्ञानं तदेव द्वैतमुच्यते ॥ ९४ ॥
देहोऽहमिति संकल्पः सत्यजीवः स एव हि । देहोऽहमिति यज्ज्ञानं
परिच्छिन्नमितीरितम् ॥ ९५ ॥ देहोऽहमिति संकल्पो महापापमिति स्फु-
टम् । देहोऽहमिति या बुद्धिस्तृष्णा दोषामयः किल ॥ ९६ ॥ यत्किञ्चि-
दपि संकल्पस्तापत्रयमितीरितम् । कामं क्रोधं बन्धनं सर्वदुःखं विश्वं दोषं
कालनानास्वरूपम् । यत्किञ्चेदं सर्वसंकल्पजालं तत्किञ्चेदं मानसं सोम्य
विद्धि ॥ ९७ ॥ मन एव जगत्सर्वं मन एव महारिपुः । मन एव हि संसारो
मन एव जगन्नयम् ॥ ९८ ॥ मन एव महदुःखं मन एव जरादिकम् ।
मन एव हि कालश्च मन एव मलं तथा ॥ ९९ ॥ मन एव हि संकल्पो
मन एव हि जीवकः । मन एव हि चित्तं च मनोऽहंकार एव च ॥ १०० ॥
मन एव महद्वन्धं मनोऽन्तःकरणं च तत् । मन एव हि भूमिश्च मन एव हि
तोयकम् ॥ १०१ ॥ मन एव हि तेजश्च मन एव मरुन्महान् । मन एव हि
आकाशं मन एव हि शब्दकम् ॥ १०२ ॥ स्पर्शं रूपं रसं गन्धं कोशाः पञ्च
मनोभवाः । जाग्रत्स्वप्नसुषुप्त्यादि मनोमयमितीरितम् ॥ १०३ ॥ दिक्पाला
वसवो रुद्रा आदित्याश्च मनोमयाः । इन्द्रं जवं द्रुहृजातमज्ञानं मानसं
स्मृतम् ॥ १०४ ॥ संकल्पमेव यत्किञ्चित्तत्तत्तास्तीति निश्चिनु । नास्ति नास्ति
जगत्सर्वं गुरुशिष्यादिकं नहीत्युपनिषत् ॥ १०५ ॥ इति पञ्चमोऽध्यायः ॥ ५ ॥

अभुः ॥ सर्वं सच्चिन्मयं विद्धि सर्वं सच्चिन्मयं तत्तम् । सच्चिदानन्दमद्वैतं
सच्चिदानन्दमद्वयम् ॥ १ ॥ सच्चिदानन्दमात्रं हि सच्चिदानन्दमन्यकम् ।
सच्चिदानन्दरूपोऽहं सच्चिदानन्दमेव खम् ॥ २ ॥ सच्चिदानन्दमेव त्वं
सच्चिदानन्दकोऽस्म्यहम् । मनोबुद्धिरहंकारचित्तसंघातका अभी ॥ ३ ॥
न त्वं नाहं न चान्यद्वा सर्वं ब्रह्मैव केवलम् । न वाक्यं न पदं वेदं
वाक्षरं न जडं कश्चित् ॥ ४ ॥ न मध्यं नादि नान्तं वा न सत्यं न निबन्ध-

नम् । न दुःखं न सुखं भावं न माया प्रकृतिस्तथा ॥ ५ ॥ न देहं न मुखं
 ज्ञाणं न जिह्वा न च तालुनी । न दन्तोष्ठौ ललाटे च निश्वासोच्छ्वास एव च
 ॥ ६ ॥ न स्वेदमस्थि मांसं च न रक्तं न च मूत्रकम् । न दूरं नास्तिकं
 नाङ्गं नोदरं न किरीटकम् ॥ ७ ॥ न हस्तपादचलनं न शास्त्रं न च शासनम् ।
 न चेत्ता वेदनं वेद्यं न जाग्रत्स्वप्नसुषुप्तिः ॥ ८ ॥ तुर्यातीतं न मे किञ्चित्सर्वं
 सच्चिन्मय ततम् । नाध्यात्मिकं नाधिभूतं नाधिदैवम् न मायिकम् ॥ ९ ॥ न
 विश्वस्तेजसं प्राज्ञो विराट्सुत्रात्मकेश्वरः । न गमागमचेष्टा च न नष्टं न
 प्रयोजनम् ॥ १० ॥ त्याज्यं प्राज्ञं न दूष्यं वा ह्यमेध्यामेध्यकं तथा । न पीनं
 न कृशं क्लेदं न कालं देशभाषणम् ॥ ११ ॥ न सर्वं न भयं द्वैतं न वृक्षवृ-
 णपर्वताः । न ध्यानं योगसंनिधिर्न ब्रह्मक्षत्रवैश्यकम् ॥ १२ ॥ न पक्षी न
 मृगो नाङ्गी न लोभो मोह एव च । न मदो न च मात्सर्यं कामक्रोधादय-
 स्तथा ॥ १३ ॥ न स्त्रीशूद्रविदालादि भक्ष्यभोज्यादिकं च यत् । न प्रौढहीनो
 नास्तिक्यं न वार्तावसरोऽस्ति हि ॥ १४ ॥ न लौकिको न लोको वा न
 व्यापारो न मूढता । न भोक्ता भोजनं भोज्यं न पात्रं पानपेयकम् ॥ १५ ॥
 न शत्रुमित्रपुत्रादिर्न माता न पिता स्वसा । न जन्म न मृतिर्दुर्द्धिर्न देहोऽह-
 मिति भ्रमः ॥ १६ ॥ न शून्यं नापि चाशून्यं नान्तं कारणसंभूतिः । न
 रात्रिर्न दिवा नक्तं न ब्रह्मा न हरिः शिवः ॥ १७ ॥ न वारपक्षमासादि-
 वत्सरं न च चञ्चलम् । न ब्रह्मलोको वैकुण्ठो न कलासो न चान्यकः ॥ १८ ॥
 न स्वर्गो न च देवेन्द्रो नाग्निलोको न चाग्निः । न यमो यमलोको वा न
 लोका लोकपालकाः ॥ १९ ॥ न भूभुवः स्वर्गलोक्यं न पातालः न भूतलम् । ना-
 विद्या न च विद्या च न माया प्रकृतिर्जडा ॥ २० ॥ न स्थिरं क्षणिकं नाशं न
 गतिर्न च धावनम् । न ध्यातव्यं न मे ध्यानं न मञ्जो न जपः क्वचित् ॥ २१ ॥
 न पदार्थां न पूजार्हं नाभिषेको न चार्चनम् । न पुष्पं न फलं पत्रं गन्धपु-
 ष्पादिधूपकम् ॥ २२ ॥ न स्तोत्रं न नमस्कारो न प्रदक्षिणमण्वपि । न प्रा-
 र्थना पृथग्भावो न हविर्नाशिवन्दनम् ॥ २३ ॥ न होमो न च कर्माणि न
 दुर्वाक्यं सुभाषणम् । न गायत्री न वा सधिनं मनस्यं न दुःस्थितिः ॥ २४ ॥
 न दुराशा न दुष्टात्मा न चाण्डालो न पालकः । न दुःसहं दुरालापं न
 किरातो न दैतवम् ॥ २५ ॥ न पक्षपातं पक्षं वा न विभूषणतस्करौ । न च
 दग्धो दाग्धिको वा न हीनो नाधिको नरः ॥ २६ ॥ नैकं द्वयं त्रयं तुर्यं न
 महत्त्वं न चालपता । न पूर्णं न परिच्छिन्नं न काशी न व्रतं तपः ॥ २७ ॥ न
 गोत्रं न कुलं सूत्रं न विभुवं न शून्यता । न स्त्री न योषितो वृद्धा न कन्या
 न वितन्तुता ॥ २८ ॥ न सूतकं न जानं वा नान्तर्मुखसुविभ्रमः । न महावा-
 क्यमैक्यं वा नाणिमादिविभूतयः ॥ २९ ॥ सर्वचतन्यमात्रत्वात्सर्वत्रोपसदा

न हि । सर्वं सन्मात्ररूपत्वात्सच्चिदानन्दमात्रकम् ॥ ३० ॥ ब्रह्मैव सर्वं
 नान्योऽस्ति तदहं तदहं तथा । तदेवाहं तदेवाहं ब्रह्मैवाहं सनातनम् ॥ ३१ ॥
 ब्रह्मैवाहं न ससारी ब्रह्मैवाहं न मे मन । ब्रह्मैवाहं न मे बुद्धिर्ब्रह्मैवाहं न
 चेन्द्रिय ॥ ३२ ॥ ब्रह्मैवाहं न देहोऽहं ब्रह्मैवाहं न गोचर । ब्रह्मैवाहं न
 जीवोऽहं ब्रह्मैवाहं न भेदभू ॥ ३३ ॥ ब्रह्मैवाहं जडो नाहमहं ब्रह्म न मे
 मृति । ब्रह्मैवाहं न च प्राणो ब्रह्मैवाहं परात्पर ॥ ३४ ॥ इदं ब्रह्म परं ब्रह्म
 सत्यं ब्रह्म प्रभुहि स । कालो ब्रह्म कला ब्रह्म सुखं ब्रह्म स्वयंप्रभम् ॥ ३५ ॥
 एकं ब्रह्म द्वयं ब्रह्म मोहो ब्रह्म शमादिकम् । दोषो ब्रह्म गुणो ब्रह्म दमं शान्तं
 विभुं प्रभु ॥ ३६ ॥ लोको ब्रह्म गुरुरब्रह्म शिष्यो ब्रह्म सदाशिव । पूर्वं ब्रह्म
 परं ब्रह्म शुद्धं ब्रह्म शुभाशुभम् ॥ ३७ ॥ जीव एव सदा ब्रह्म सच्चिदानन्द
 मस्यहम् । सर्वं ब्रह्ममयं प्रोक्तं सर्वं ब्रह्ममयं जगत् ॥ ३८ ॥ स्वयं ब्रह्म न
 सदेहं स्वस्मादन्यन्न किञ्चन । सर्वमात्मैव शुद्धात्मा सर्वं चिन्मात्रमव्ययम्
 ॥ ३९ ॥ नित्यनिर्मलरूपात्मा ह्यात्मनोऽन्यन्न किञ्चन । अणुमात्रलसद्रूपमणु
 मात्रमिदं जगत् ॥ ४० ॥ अणुमात्रं शरीरं वा ह्यणुमात्रमसत्यकम् । अणुमा-
 त्रमचिन्त्यं वा चिन्त्यं वा ह्यणुमात्रकम् ॥ ४१ ॥ ब्रह्मैव सर्वं चिन्मात्रं ब्रह्ममात्रं
 जगद्वयम् । आनन्दं परमानन्दमन्यत्किञ्चिन्न किञ्चन ॥ ४२ ॥ चतन्यमात्रं
 मौकारं ब्रह्मैव सकलं स्वयम् । अहमेव जगत्सर्वमहमेव परं पदम् ॥ ४३ ॥
 अहमेव गुणातीतं अहमेव परात्पर । अहमेव परं ब्रह्म अहमेव गुरोर्गुरु
 ॥ ४४ ॥ अहमेवाखिलाधारं अहमेव सुखात्सुखम् । आत्मनोऽन्यजगतास्ति
 आत्मनोऽन्यत्सुखं न च ॥ ४५ ॥ आत्मनोऽन्या गतिनास्ति सर्वमात्ममय
 जगत् । आत्मनोऽन्यन्न हि कापि आत्मनोऽन्यत्पृष्ठं न हि ॥ ४६ ॥ आत्मनोऽ-
 न्यत्पृष्ठं नास्ति सर्वमात्ममयं जगत् । ब्रह्ममात्रमिदं सर्वं ब्रह्ममात्रमन्यन्न
 हि ॥ ४७ ॥ ब्रह्ममात्रं श्रुतं सर्वं स्वयं ब्रह्मैव केवलम् । ब्रह्ममात्रं वृत्तं सर्वं
 ब्रह्ममात्रं रसं सुखम् ॥ ४८ ॥ ब्रह्ममात्रं चिदाकाशं सच्चिदानन्दमव्ययम् ।
 ब्रह्मणोऽन्यतरन्नास्ति ब्रह्मणोऽन्यजगन्न च ॥ ४९ ॥ ब्रह्मणोऽन्यदहं नास्ति
 ब्रह्मणोऽन्यत्फलं न हि । ब्रह्मणोऽन्यत्पृष्ठं नास्ति ब्रह्मणोऽन्यत्पदं न हि
 ॥ ५० ॥ ब्रह्मणोऽन्यद्वरुणास्ति ब्रह्मणोऽन्यमसद्वपुः । ब्रह्मणोऽन्यन्न चाहता
 स्वसेदन्ते न हि क्वचित् ॥ ५१ ॥ स्वयं ब्रह्मात्मकं विद्धि स्वस्मादन्यन्न
 किञ्चन । यत्किञ्चिदृश्यते लोके यत्किञ्चिद्भाष्यते जनैः ॥ ५२ ॥ यत्किञ्चि
 द्भुज्यते वापि तत्सर्वमसदेव हि । कर्तृभेदं क्रियाभेदं गुणभेदं रसादिकम्
 ॥ ५३ ॥ लिङ्गभेदभेदं सवमसदेव सदा सुखम् । कालभेदं देशभेदं वस्तु
 भेदं जयाजयम् ॥ ५४ ॥ यद्यज्ञेदं च तत्सर्वमसदेव हि केवलम् । अम-
 दन्तं करणवमसदेवेन्द्रियादिकम् ॥ ५५ ॥ असत्प्राणादिकं सर्वं सघातमस

दात्मकम् । असत्यं पञ्चकोशालयमसत्यं पञ्च देवताः ॥ ५६ ॥ असत्यं षड्विंश-
 शदि असत्यमरिवर्गकम् । असत्यं षट्पदुच्चैव असत्यं षट्सुखं ॥ ५७ ॥ सच्चि-
 दानन्दमात्रोऽहमनुत्पन्नमिदं जगत् । आत्मैवाहं परं सत्यं नान्याः संसारदृष्टयः
 ॥ ५८ ॥ सत्यमानन्दरूपोऽहं चिद्धनानन्दविग्रहः । अहमेव परानन्द अहमेव
 परात्परः ॥ ५९ ॥ ज्ञानाकारमिदं सर्वं ज्ञानानन्दोऽहमद्वयः । सर्वप्रकाशरूपोऽहं
 सर्वाभावस्वरूपकम् ॥ ६० ॥ अहमेव सदा भामीत्येवं रूपं कुतोऽप्यसत् ।
 त्वमित्येवं परं ब्रह्म चिन्मयानन्दरूपवान् ॥ ६१ ॥ चिदाकारं चिदाकाशं
 चिदेव परमं सुखम् । आत्मैवाहमसन्नाहं कूटस्थोऽहं गुरुः परः ॥ ६२ ॥
 सच्चिदानन्दमात्रोऽहमनुत्पन्नमिदं जगत् । कालो नास्ति जगन्नास्ति मायाप्र-
 कृतिरेव न ॥ ६३ ॥ अहमेव हरिः साक्षादहमेव सदाशिवः । शुद्धचैतन्य-
 भावोऽहं शुद्धसत्त्वानुभावनः ॥ ६४ ॥ अद्वयानन्दमात्रोऽहं चिदनैकरसोऽ-
 स्न्यहम् । सर्वं ब्रह्मैव सततं सर्वं ब्रह्मैव केवलम् ॥ ६५ ॥ सर्वं ब्रह्मैव सततं
 सर्वं ब्रह्मैव चेतनम् । सर्वान्तर्यामिरूपोऽहं सर्वसाक्षिवलक्षणः ॥ ६६ ॥
 परमात्मा परं ज्योतिः परं धाम परा गतिः । सर्ववेदान्तसारोऽहं सर्वशास्त्र-
 सुनिश्चितः ॥ ६७ ॥ योगानन्दस्वरूपोऽहं मुख्यानन्दमहोदयः । सर्वज्ञानप्र-
 काशोऽस्मि मुख्यविज्ञानविग्रहः ॥ ६८ ॥ तुर्यातुर्यप्रकाशोऽस्मि तुर्यातुर्यादि-
 वर्जितः । चिदक्षरोऽहं सत्योऽहं वासुदेवोऽग्रोऽमरः ॥ ६९ ॥ अहं ब्रह्म
 चिदाकाशं नित्यं ब्रह्म निरञ्जनम् । शुद्धं शुद्धं सदा मुक्तमनामकमरूपकम् ॥ ७० ॥
 सच्चिदानन्दरूपोऽहमनुत्पन्नमिदं जगत् । सत्यासत्यं जगन्नास्ति संकल्पकल-
 नादिकम् ॥ ७१ ॥ नित्यानन्दमयं ब्रह्म केवलं सर्वदा स्वयम् । अनन्तमव्ययं
 शान्तमेकरूपमनामयम् ॥ ७२ ॥ मत्तोऽन्यदस्ति चेन्मिथ्या यथा महमरी-
 चिका । वन्ध्याकुमारवचने भीतिश्चेदस्ति किञ्चन ॥ ७३ ॥ शशशृङ्गेण नागो-
 न्द्रो मृतश्चेजगदस्ति तत् । मृगतृष्णाजलं पीत्वा तृप्तश्चेदस्तिवदं जगत् ॥ ७४ ॥
 नरशृङ्गेण नष्टश्चेत्कश्चिदस्तिवदमेव हि । गन्धर्वनगरे सत्ये जगद्भवति सर्वदा
 ॥ ७५ ॥ गगने नीलिमासत्ये जगत्सत्यं भविष्यति । शुक्तिकारजतं सत्यं
 भूषणं चेजगद्भवेत् ॥ ७६ ॥ रज्जुसर्पेण दष्टश्चेन्नरो भवतु संसृतिः । जातरूपेण
 ज्ञाणेन ज्वालाग्नौ नाशिते जगत् ॥ ७७ ॥ विन्ध्याटव्यां पायसान्नमस्ति चेज-
 गदुद्भवः । रम्भास्त्रम्मेन काष्ठेन पाकसिद्धौ जगद्भवेत् ॥ ७८ ॥ सद्यःकुमा-
 रिकारूपैः पाके सिद्धे जगद्भवेत् । चित्रस्थदीपैस्तमसो नाशश्चेदस्तिवदं जगत्
 ॥ ७९ ॥ मासात्पूर्वं मृतो मर्त्यो ह्यागतश्चेजगद्भवेत् । तक्रं क्षीरस्वरूपं वेत्क-
 चिचित्त्वं जगद्भवेत् ॥ ८० ॥ गोस्तनादुद्भवं क्षीरं पुनरारोपणे जगत् । भूर-
 जोऽर्धौ समुत्पन्ने जगद्भवतु सर्वदा ॥ ८१ ॥ कूर्मरोम्णा गजे बद्धे जगदस्तु
 मदोत्कटे । नालस्थतन्तुना मेरुभालितश्चेजगद्भवेत् ॥ ८२ ॥ तरङ्गमालया

सिन्धुर्बद्धश्वेदस्तिवद् जगत् । अग्नेरधश्चेज्ज्वलनं जगद्भवतु सर्वदा ॥ ८३ ॥
ज्वालावह्निं शीतलश्वेदस्तिरूपमिदं जगत् । ज्वालाग्निमण्डले पद्मवृद्धिश्वेज-
गदस्तिवदम् ॥ ८४ ॥ महच्छैलेन्द्रनीलं वा समवेच्छेदिदं जगत् । मेरुरागस्य
पद्माक्षे स्थितश्वेदस्तिवद् जगत् ॥ ८५ ॥ निगिरेच्छेद्भृङ्गसूनुर्मरुं चलवदस्तिवदम् ।
मशकेन हने सिंहे जगत्सत्यं तदास्तु ते ॥ ८६ ॥ अणुकोटरविस्तीर्णे
त्रैलोक्यं चेज्जगद्भवेत् । तृणानलश्च नित्यश्चेत्क्षणिकं तज्जगद्भवेत् ॥ ८७ ॥
स्वप्नदृष्टं च यद्वस्तु जागरे चेज्जगद्भव । नदीवेगो निश्चलश्चेत्केनापीदं भवे-
ज्जगत् ॥ ८८ ॥ क्षुधितस्याग्निर्भोज्यश्चक्षिमिषं कल्पितं भवेत् । जात्यन्धं रक्तं
विषयं सुज्ञातश्चेज्जगत्सदा ॥ ८९ ॥ नपुंसककुमारस्य स्त्रीमुखं चेद्भवेज्जगत् ।
निर्मितं शशशृङ्गं रथश्चेज्जगदस्ति तत् ॥ ९० ॥ सद्योजाता तु या कन्या
भोगयोग्या भवज्जगत् । वन्ध्या गर्भासतत्सौख्यं ज्ञाता चेदस्तिवद् जगत्
॥ ९१ ॥ काको वा हसवद्भृच्छेज्जगद्भवतु निश्चलम् । महाखरो वा सिंहो न
युष्यते च जगत्स्थिति ॥ ९२ ॥ महाखरो गजगतिं गतश्चेज्जगदस्तु तत् ।
संपूर्णचन्द्रसूर्यश्चेज्जगद्भातु स्वयं जडम् ॥ ९३ ॥ चन्द्रसूर्यादिकौ त्यक्त्वा राहुं
श्वेदृश्यते जगत् । भृष्टबीजसमुत्पन्नवृद्धिश्वेज्जगदस्तु सत् ॥ ९४ ॥ दरिद्रो
धनिकानां च सुखं भुङ्क्ते तदा जगत् । शुना वीर्येण सिंहस्तु जितो यदि
जगत्तदा ॥ ९५ ॥ ज्ञानिनो हृदयं मूढर्जांश्च चेत्कल्पनं तदा । श्वानेन सागरे
पीते नि शेषेण मनो भवेत् ॥ ९६ ॥ शुद्धाकाशो मनुष्येषु पतितश्चेत्तदा
जगत् । भूमा वा पतितं व्योम व्योमपुष्पं सुगन्धकम् ॥ ९७ ॥ शुद्धाकाशे
वने जाते चलिता तु तदा जगत् । केवले दर्पणे नास्ति प्रतिबिम्बः तदा
जगत् ॥ ९८ ॥ अजकुक्षौ जगन्नास्ति ह्यात्मकुक्षौ जगद्बहिः । सर्वथा मेदकलनं
द्वैताद्वैतं न विद्यते ॥ ९९ ॥ मायाकार्यमिदं मेदमस्ति चेद्ब्रह्मभवनम् । देहोऽहं
मिति दुःखं चेद्ब्रह्माहमिति निश्चयः ॥ १०० ॥ हृदयग्रन्थिरस्तित्वे छिद्यते ब्रह्म
चक्रकम् । सशये समनुप्राप्ते ब्रह्मनिश्चयमाश्रयेत् ॥ १०१ ॥ अनात्मरूपचोरश्चे-
दात्मरत्नस्य रक्षणम् । नित्यानन्दमयं ब्रह्म केवलं सर्वदा स्वयम् ॥ १०२ ॥
एवमादिसुदृष्टान्ते साधितं ब्रह्ममात्रकम् । ब्रह्मेव सर्वभवनं भुवनं नाम
सत्यज ॥ १०३ ॥ अहं ब्रह्मेति निश्चित्य अहंभावं परित्यज । सर्वमेव लब्धं
याति सुप्तहस्तस्थपुष्पवत् ॥ १०४ ॥ न देहो न च कर्माणि सर्वं ब्रह्मेव
केवलम् । न भूतं न च कार्यं च न चावस्थाचतुष्टयम् ॥ १०५ ॥ लक्षणात्र
यविज्ञानं सर्वं ब्रह्मेव केवलम् । सर्वव्यापारमुत्सृज्य ह्यहं ब्रह्मेति भावय
॥ १०६ ॥ अहं ब्रह्म न स देहो ह्यहं ब्रह्म चिदात्मकम् । सच्चिदानन्दमात्रोऽ-
हमिति निश्चित्य तत्त्यज ॥ १०७ ॥ शांकीयं महाशास्त्रं न देयं यस्य कस्म-
चित् । नास्ति कायं कृतप्रायं दुर्हृत्तायं दुरात्मने ॥ १०८ ॥ गुरुभक्तिविशु-

ज्ञान्तःकरणाय महात्मने । सम्यक् परीक्ष्य दातव्य मास षण्मासवत्सरम् ॥ १०९ ॥ सर्वोपनिषदभ्यास दूरतस्त्वज्य सादरम् । तेजोबिन्दूपनिषदभ्य-
सेत्सर्वदा मुदा ॥ ११० ॥ सकृदभ्यासमात्रेण ब्रह्मैव भवति स्वयं ब्रह्मैव
भवति स्वयमित्युपनिषत् ॥ ॐ सह नाववत्विति शान्ति ॥
इति तेजोबिन्दूपनिषत्समाप्ता ॥

नादत्रिन्दूपनिषत् ॥ ४० ॥

वैराजात्मोपासनया सजातज्ञानवद्विना ।

दग्ध्वा कर्मत्रय योगी यत्पदं याति तद्भजे ॥

ॐ वाङ्मनसीति शान्ति ॥

ॐ अकारो दक्षिण पक्ष उकारस्तत्तर स्मृत । मकार पुच्छमित्याहुर
धमात्रा तु मस्तकम् ॥ १ ॥ पादादिक गुणास्तस्य शरीर तत्त्वमुच्यते । धर्मो-
ऽस्य दक्षिण चक्षुरधर्मोऽथो पर स्मृत ॥ २ ॥ भ्रूलोक पादयोस्तस्य भुव
लोकस्तु जानुनि । सुवलोक कटीदश नाभिदेशे महजगत् ॥ ३ ॥ जनोलो
कस्तु हृद्देश कण्ठे लोकस्तपस्तत । भ्रुवल्ललाटमध्ये तु सत्यलोको व्यवस्थित
॥ ४ ॥ सहस्रार्णमतीवात्र मग्न एष प्रदर्शित । एवमेता समारूढो हसयो
गविचक्षण ॥ ५ ॥ न भिद्यते कर्मचार पापकोटिशतैरपि । आभयी प्रथमा
मात्रा वायव्येषा तथापरा ॥ ६ ॥ भानुमण्डलसकाशा भवेन्मात्रा तथोत्तर ।
परमा चार्धमात्रा या वारुणी ता विदुर्बुधा ॥ ७ ॥ कालत्रयेऽपि यस्येमा मात्रा
नून प्रतिष्ठिता । एष ओकार आरुधातो धारणाभिर्निबोधत ॥ ८ ॥ घोषिणी
प्रथमा मात्रा विद्या मात्रा तथापरा । पतङ्गिनी तृतीया स्याच्चतुर्थी वायु
वेणिनी ॥ ९ ॥ पञ्चमी नामधेया तु षष्ठी चन्द्रभिषीयते । सप्तमी वैष्णवी
नाम अष्टमी शाकरीति च ॥ १० ॥ नवमी महती नाम एतिस्तु दशमी
मता । एकादशी भवेत्तारी ब्राह्मी तु द्वादशी परा ॥ ११ ॥ प्रथमायां तु
मात्रायां यदि प्राणैर्वियुज्यते । भरते वर्षराजासौ सार्वभौम प्रजायते ॥ १२ ॥
द्वितीयायां समुत्क्रान्तो भवेद्यक्षो महात्मवान् । विद्याधरस्तृतीयायां गान्ध-
र्वस्तु चतुर्थिका ॥ १३ ॥ पञ्चम्यामथ मात्राया यदि प्राणैर्वियुज्यते । उषित
सह देवस्य सोमलोके महीयते ॥ १४ ॥ षष्ठ्यामिन्द्रस्य सायुज्य सप्तम्यां
वैष्णव पदम् । अष्टम्या ब्रजते रुद्र पशूना च पतिं तथा ॥ १५ ॥ नवम्यां
तु महर्लोक दशम्या तु जन ब्रजेत् । एकादश्यां तपोलोक द्वादश्या ब्रह्म
शास्त्रम् ॥ १६ ॥ तत परतर शुद्ध व्यापक निर्मल शिवम् । सदोदित पर
ब्रह्म ज्योतिषामुदयो यतः ॥ १७ ॥ अतीन्द्रिय गुणातीत मनो लीन यदा

भवेत् । अनूपमं शिवं शान्तं योगयुक्तं सदाविशेत् ॥ १८ ॥ तद्युक्तस्तन्मयो
 जन्तुः शनैर्मुञ्चेत्कलेवरम् । संस्थितो योगचारेण सर्वसङ्गविवर्जितः ॥ १९ ॥
 ततो विलीनपाशोऽसौ विमलः कमलाग्रभुः । तेनैव ब्रह्माभावेन परमानन्दमनुते
 ॥ २० ॥ आत्मानं सततं ज्ञात्वा कालं नय महामते । प्रारब्धमखिलं मुञ्चतो-
 द्वेगं कर्तुमर्हति ॥ २१ ॥ उत्पन्ने तत्त्वविज्ञाने प्रारब्धं नैव मुञ्चति । तत्त्वज्ञा-
 नोदयादूर्ध्वं प्रारब्धं नैव विद्यते ॥ २२ ॥ देहादीनामसत्त्वात्तु यथा स्वप्ने
 विबोधतः । कर्म जन्मान्तरीयं यत्प्रारब्धमिति कीर्तितम् ॥ २३ ॥ तत्तु
 जन्मान्तराभावात्सुप्तो नैवास्ति कर्हिषित् । स्वप्नदेहो यथाध्यस्तस्तथैवायं हि
 देहकः ॥ २४ ॥ अभ्यस्तस्य कुतो जन्म जन्माभावे कुतः स्थितिः । उपादानं
 प्रपञ्चस्य सृष्टाण्डस्येव पश्यति ॥ २५ ॥ अज्ञानं चेति वेदान्तैस्तस्मिन्नाद्ये क
 विश्वता । यथा रज्जुं परित्यज्य सर्पं गृह्णाति वै भ्रमात् ॥ २६ ॥ तद्वत्सत्य-
 मविज्ञाय जगत्पश्यति मूढधीः । रज्जुखण्डे परिज्ञाते सर्परूपं न तिष्ठति
 ॥ २७ ॥ अधिष्ठाने तथा ज्ञाते प्रपञ्चे शून्यतां गते । देहस्यापि प्रपञ्चत्वात्प्रा-
 रब्धावस्थितिः कुतः ॥ २८ ॥ अज्ञानजनबोधार्थं प्रारब्धमिति चोच्यते ।
 ततः कालवशादेव प्रारब्धे तु क्षयं गते ॥ २९ ॥ ब्रह्मप्रणवसंधानं नादो
 ज्योतिर्मयः शिवः । स्वयमाविर्भवेदात्मा मेधापार्येऽङ्गमानिव ॥ ३० ॥
 सिद्धासने स्थितो योगी मुद्रां संधाय वैष्णवीम् । शृणुयाद्दक्षिणे कर्णे नाद-
 मन्तर्गतं सदा ॥ ३१ ॥ अभ्यस्तमानो नादोऽयं बाह्यमावृणुते ध्वनिः । पक्षा-
 द्विपक्षमखिलं जित्वा नुर्यपदं व्रजेत् ॥ ३२ ॥ श्रूयते प्रथमाभ्यासे नादो
 नानाविधो महान् । वर्धमाने तथाभ्यासे श्रूयते सूक्ष्मसूक्ष्मतः ॥ ३३ ॥
 आदौ जलधिजीमूतमेरीनिर्झरसंभवः । मध्ये मर्दकशब्दाभो घण्टाकाङ्क्ष-
 स्तथा ॥ ३४ ॥ अन्ते तु किंकिणीवंशवीणाभ्रमरनिःस्वनः । इति नानाविधा
 नादाः श्रूयन्ते सूक्ष्मसूक्ष्मतः ॥ ३५ ॥ महति श्रूयमाणे तु महाभेर्यादिक-
 ध्वनौ । तत्र सूक्ष्मं सूक्ष्मतरं नादमेव परावृणोत् ॥ ३६ ॥ घनमुत्सृज्य वा
 सूक्ष्मे सूक्ष्ममुत्सृज्य वा घने । रममाणमपि क्षिप्तं मर्बो नान्धत्र चालयेत्
 ॥ ३७ ॥ यत्र कुत्रापि वा नादे लपति प्रथमं मनः । तत्र तत्र स्थिरीभूत्वा
 तेन सार्धं विलीयते ॥ ३८ ॥ विस्तृत्य सकलं बाह्यं नादे दुग्धाम्बुव-
 न्मनः । एकीभूयाथ सहसा चिदाकाशे विलीयते ॥ ३९ ॥ उदासीन-
 स्ततो भूत्वा सदाभ्यासेन संयमी । उन्मनीकारकं सद्यो नादमेवाव-
 धारयेत् ॥ ४० ॥ सर्वचिन्तां समुत्सृज्य सर्वचेष्टाविवर्जितः । नादमेवानुसं-
 दध्यान्नादे चित्तं विलीयते ॥ ४१ ॥ मकरन्दं पिबन्मृद्धो गन्धाच्चापेक्षते
 यथा । नादासक्तं सदा चित्तं विषयं न हि काङ्क्षति ॥ ४२ ॥ बद्धः सुनाद-
 गन्धेन सद्यः सौख्यकषापकः । नादग्रहणतज्जितमन्तरङ्गमुज्ज्वलः ॥ ४३ ॥

विस्मृत्य विश्वमेकाग्रं कुत्रचिद् हि धावति । मनोमत्तगजेन्द्रस्य विषवोद्या
नचारिण ॥ ४४ ॥ नियामनसमर्थोऽयं निनादो निशिताकुशः । नादोऽन्तर-
रङ्गसारङ्गबन्धने बाधुरायते ॥ ४५ ॥ अन्तरङ्गसमुद्रस्य रोधे वेलायतेऽपि
वा । ब्रह्मप्रणवसलभनादो ज्योतिर्मयात्मकः ॥ ४६ ॥ मनस्तत्र लयं याति
तद्विष्णोः परमं पदम् । तावदाकाशसंकरूपो यावच्छब्दः प्रवर्तते ॥ ४७ ॥
नि शब्दः तत्परं ब्रह्म परमात्मा समीयते । नादो यावन्मनस्तावच्चादान्तेऽपि
मनोन्मनी ॥ ४८ ॥ सशब्दश्चाक्षरे क्षीणे नि शब्दः परमं पदम् । सदा नादा-
नुसंधानासक्षीणा वासना तु या ॥ ४९ ॥ निरञ्जने विलीयेते मनोवायू न
संशयः । नादकोटिसहस्राणि बिन्दुकोटिशतानि च ॥ ५० ॥ सर्वे तत्र लयं
यान्ति ब्रह्मप्रणवनादके । सर्वावस्थाविनिर्मुक्तः सर्वचिन्ताविवर्जितः ॥ ५१ ॥
मृतवत्तिष्ठते योगी स मुक्तो नात्र संशयः । शङ्खदुन्दुभिनादं च न शृणोति
कदाचन ॥ ५२ ॥ काष्ठवज्ज्वाले देह उन्मन्यावस्थया ध्रुवम् । न जानाति
स क्षीतोष्णं न दुःखं न सुखं तथा ॥ ५३ ॥ न मानं नावमानं च सत्यकृत्वा
तु समाधिना । अवस्थाप्रयमन्वेति न चित्तं योगिनः सदा ॥ ५४ ॥ जाग्र-
क्षिप्त्राविनिर्मुक्तः स्वरूपावस्थतामियान् ॥ ५५ ॥ दृष्टिः स्थिरा यस्य विनासद-
स्य वायुः स्थिरो यस्य विनाप्रयत्नम् । चित्तं स्थिरं यस्य विनावलम्बं च
ब्रह्मतारान्तरनादरूपं ह्यष्टुपनिषत् ॥ ५६ ॥ ॐ वाङ्मनसीति शान्तिः ॥
इति नादबिन्दूपनिषत्समाप्ता ॥

ध्यानबिन्दूपनिषत् ॥ ४१ ॥

ध्यात्वा यद्ब्रह्ममात्रं ते स्वावशेषधिया वयुः ।

योगतत्त्वज्ञानफलं तत्स्वमात्रं विचिन्तये ॥

ॐ सह नाववतिविति शान्तिः ॥

यदि शैलसमं पापं विस्तीर्णं बहुयोजनम् । मिषते ध्यानयोगेन नान्यथो-
मेदं कदाचन ॥ १ ॥ बीजाक्षरं परं बिन्दुः नादः तस्योपरि स्थितम् । सशब्द-
श्चाक्षरे क्षीणे नि शब्दः परमं पदम् ॥ २ ॥ अनाहतं तु यच्छब्दं तस्य शब्दस्य
यत्परम् । तत्परं विन्दते यस्तु स योगी लिङ्गसंशयः ॥ ३ ॥ बालाग्रशतसा-
हस्रं तस्य भागस्य भागिनः । तस्य भागस्य भागार्धं तक्षये तु निरञ्जनम्
॥ ४ ॥ पुष्पमध्ये यथा गन्धः पद्ममध्ये यथा घृतम् । तिलमध्ये यथा तैलं
पाषाणेष्विव काञ्चनम् ॥ ५ ॥ एव सर्वाणि भूतानि मणौ सूत्रं ह्वात्मनि ।
स्थिरबुद्धिरसमूढो ब्रह्मविद्ब्रह्मणि स्थितः ॥ ६ ॥ तिलानां तु यथा तैलं पुष्पे
गन्धं ह्वाश्रितः । पुरुषस्य शरीरे तु सबाह्याभ्यन्तरे स्थितः ॥ ७ ॥ वृक्ष-

तु सकल विद्याच्छाया तस्यैव निष्कला । सकले निष्कले भावे सर्वत्रात्मा
 व्यवस्थित ॥ ८ ॥ ओमित्येकाक्षर ब्रह्म ध्येय सर्वमुमुक्षुभिः । पृथिव्यग्निश्च
 ऋग्वेदो भूरित्येव पितामह ॥ ९ ॥ अकारे तु लय प्राप्ते प्रथमे प्रणवांशके ।
 अन्तरिक्षं यजुर्वायुर्भुवो विष्णुर्जनार्दन ॥ १० ॥ उकारे तु लय प्राप्ते द्वितीये
 प्रणवांशके । द्यौः सूर्यं सामवेदश्च स्वरित्येव महेश्वर ॥ ११ ॥ मकारे तु
 लय प्राप्ते तृतीये प्रणवांशके । अकार पीतवर्णं स्वाद्भोगुण उदीरित ॥ १२ ॥
 उकार सात्त्विकं शुक्लो मकार कृष्णतामसः । अष्टाङ्गं च चतुष्पादं त्रिस्थानं
 पञ्चदैवतम् ॥ १३ ॥ ओंकार यो न जानाति ब्रह्मणो न भवेत्तु स । प्रणवो
 धनुः शरो ह्यात्मा ब्रह्म तल्लक्ष्यमुच्यते ॥ १४ ॥ अप्रमत्तेन वेदलक्ष्यं शरवत्
 नभयो भवेत् । निवतन्ते क्रियाः सवास्तस्मिन्दृष्टे परावरे ॥ १५ ॥ ओंकार
 प्रभवा देवा ओंकारप्रभवा स्वरा । ओंकारप्रभव सर्वं त्रैलोक्यं सचराच-
 रम् ॥ १६ ॥ इत्सो दहति पापानि दीर्घं सप प्रदोऽव्यय । अर्धमात्रासमा-
 युक्तं प्रणवो मोक्षदायकं ॥ १७ ॥ तैलधाराभिवाच्छिञ्च दीर्घघण्टानिना
 दवत् । अवाच्यं प्रणवस्याग्रं यस्तु वेदं स वेदवित् ॥ १८ ॥ हृत्पद्मकर्णिका
 मध्यस्थिरदीपनिभाकृतिम् । अङ्गुष्ठमात्रमचलं ध्यायेदोकारमीश्वरम् ॥ १९ ॥
 इडया वायुमापूर्य पूरयित्वोदरस्थितम् । ओंकारं देहमध्यस्थं ध्यायेज्ज्वालाव-
 तीवृतम् ॥ २० ॥ ब्रह्मा पूरकं इत्युक्तो विष्णुः कुम्भक उच्यते । रेचो रुद्र
 हात प्रोक्तः प्राणायामस्य देवता ॥ २१ ॥ आत्मानमरणिं कृत्वा प्रणव-
 चोत्तरारणिम् । ध्याननिर्मथनाभ्यासादेव पश्येन्निरुद्धवत् ॥ २२ ॥ ओंकार-
 ध्वनिनादेन वायो सहरणान्तिकम् । यावद्बलं समादध्यात्सम्यग्द्वादलयावधि-
 ॥ २३ ॥ गन्तामस्य गमनादिशून्यमोकारमेकं रविकोटिदीप्तिम् । पश्यन्ति
 ये सद्यज्जनान्तरः । हसामकं ते विरजा भवन्ति ॥ २४ ॥ यन्मनस्त्रिजग-
 त्पृष्टिस्थानव्यसनकर्मकृत् । तन्मनो विलयं याति तद्विष्णोः परमं पदम्
 ॥ २५ ॥ अष्टपत्रं तु हृत्पद्मं द्वात्रिंशत्केसरान्वितम् । तस्य मध्ये स्थितो
 भानुर्भोऽमध्यगतः शशी ॥ २६ ॥ शशिर्मध्यगतो वह्निर्वह्निर्मध्यगता प्रभा ।
 प्रभार्मध्यगतः पीतः नानारत्नप्रवेष्टितम् ॥ २७ ॥ तस्य मध्यगतः देवः वासुदेव
 निरञ्जनम् । धीवत्सकौस्तुभोरस्कं मुक्तामणिविभूषितम् ॥ २८ ॥ शुद्धस्फटि-
 कसकाशं चन्द्रकोटिसमप्रभम् । एव ध्यायेन्महाविष्णुमेव वा विनयान्वितं
 ॥ २९ ॥ अग्नौपुष्पसकाशं नाभिस्थाने प्रतिष्ठितम् । चतुर्भुजं महाविष्णुं
 पूरकं विचिन्तयेत् ॥ ३० ॥ कुम्भकेन हृदि स्थाने चिन्तयेत्कमलासनम् ।
 ब्रह्माणं रक्तगारीभं चतुर्वक्त्रं पितामहम् ॥ ३१ ॥ रेचकेन तु विद्यात्मा कलाटस्थ-
 त्रिलोचनम् । शुद्धस्फटिकसकाशं निष्कलं पापनाशनम् ॥ ३२ ॥ अञ्जपञ्चम-
 धं पुष्पमूर्धनालमधोमुखम् । कदलीपुष्पसकाशं सर्ववेदमयं शिवम् ॥ ३३ ॥

शतारं शतपत्राख्य विकीर्णाम्बुजकर्णिकम् । तत्रार्कचन्द्रचङ्गीनामुपयुं परि
 विन्त्येत् ॥ ३४ ॥ पद्मस्योद्गाटनं कृत्वा बोधचन्द्राग्निसूर्यकम् । तस्य हृद्दी
 जमाहृत्य आत्मानं चरते ध्रुवम् ॥ ३५ ॥ त्रिस्थानं च त्रिमात्रं च त्रिमण्डलं च
 त्रयाक्षरम् । त्रिमात्रमर्धमात्रं वा यस्त वेद स वेदवित् ॥ ३६ ॥ तैलधारा
 मिवाच्छिन्नदीर्घचण्डालिनादवत् । विन्दुनादकलातीतं यस्त वेद स वेदवित्
 ॥ ३७ ॥ यथैवोत्पलनालेन तोयमाकर्षयेन्नर । तथैवोत्कर्षवेद्वायु योगी
 योगपथे स्थित ॥ ३८ ॥ अर्धमात्रात्मकं कृत्वा कोशीभूतं तु पङ्कजम् ।
 कर्षयेन्नालमात्रेण भ्रुवोर्मध्ये लब्धं नयेत् ॥ ३९ ॥ भ्रुवोर्मध्ये ललाटे तु नासि
 कायास्तु मूलतः । जानीयादमूलं स्थानं तद्गङ्गायतनं महत् ॥ ४० ॥ आसन
 प्राणसरोधं प्रत्याहारश्च धारणा । ध्यानं समाधिरेतानि योगाङ्गानि भवन्ति
 षट् ॥ ४१ ॥ आसनानि च तावन्ति यावन्त्यो जीवजातयः । एतेषामनुला
 न्मेवाभिव्रजानाति महेत्तर ॥ ४२ ॥ छिद्रं भद्रं तथा सिंहं पद्मं चेति चतु
 ष्टयम् । आधारं प्रथमं चक्रं स्वाधिष्ठानं द्वितीयकम् ॥ ४३ ॥ योनिस्थानं
 तयोर्मध्ये कामरूपं निगद्यते । आधारारये गुदस्थाने पङ्कजं यच्चतुर्दलम्
 ॥ ४४ ॥ तन्मध्ये प्रोच्यते योनिं कामाख्यां सिद्धवन्दिता । योनिमध्ये
 स्थितं छिद्रं पश्चिमाभिमुखं तथा ॥ ४५ ॥ मल्लिके मणिवज्रिणो यो जानाति
 स योगवित् । तस्यचामीकराकारं तद्विल्लिखेव विस्फुरत् ॥ ४६ ॥ चतुरस्रमु
 पर्यग्रेरथो मेढाप्रतिष्ठितम् । स्वशब्देन भवेत्प्राणं स्वाधिष्ठानं तदाश्रयम्
 ॥ ४७ ॥ स्वाधिष्ठानं ततश्चक्रं मेढमेव निगद्यते । मणिवत्तन्तुना यत्र वायुना
 पूरितं वपुः ॥ ४८ ॥ तन्नाभिमण्डलं चक्रं प्रोच्यते मणिपूरकम् । द्वादशा
 रमहाचक्रं पुण्यपापनियन्त्रितं ॥ ४९ ॥ तावज्जीवो भ्रमत्येव यावत्तत्त्वं न
 विन्दति । ऊर्ध्वं मेढादयो नाभं कन्दो योऽस्ति खगाण्डवत् ॥ ५० ॥ तत्र
 नाड्यं समुत्पन्ना सहस्राणि द्विसप्ततिः । तेषु नाडीसहस्रेषु द्विसप्ततिरुदा
 हता ॥ ५१ ॥ प्रधाना प्राणवाहि-यो भूयस्तात्र दश स्मृता । इडा च
 पिङ्गला च वसुपुष्पा च तृतीयका ॥ ५२ ॥ गान्धारी हस्तिजिह्वा च पूषा चैव
 यशस्विनी । अलम्बुषा कुहूरत्र शङ्खिनी दशमी स्मृता ॥ ५३ ॥ एव नाडी
 मयं चक्रं विश्लेष्य योमिना सदा । सततं प्राणवाहिन्यं सोमसूर्याग्निदेवता
 ॥ ५४ ॥ इडापिङ्गलासुषुम्नास्तिस्रो नाड्यं प्रकीर्तिता । इडा वामे स्थिता
 भागे पिङ्गला दक्षिणे स्थिता ॥ ५५ ॥ सुषुम्ना मध्यदेशे तु प्राणमार्गा
 ख्यं स्मृता । प्राणोऽपानं समानोदानो व्यानस्तथैव च ॥ ५६ ॥ नागं कूर्मं
 कृकरको देवदत्तो धनञ्जयः । प्राणाद्या पञ्च विख्याता ना
 गाद्या पञ्च वायव्य ॥ ५७ ॥ एते नाडीसहस्रेषु वर्तन्ते जीवरूपिणः ।
 प्राणमपानवरो जीवो ह्यथश्रोत्रं प्रधावति ॥ ५८ ॥ कामदक्षिणमा

र्गेण चञ्चलत्वाच्च दृश्यते । आक्षिप्तो भुजदण्डेन यथोच्चकृति कन्दुकः ॥ ५९ ॥ प्राणापानसमाक्षिसंस्तद्वर्जीवो न विश्रमेत् । अपानात्कर्षति प्राणोऽपानः प्राणाच्च कर्षति ॥ ६० ॥ खगरज्जुवदित्येतथो जानाति स योग-
वित् । हकारेण बहिर्याति सकारेण विशोऽपुनः ॥ ६१ ॥ हंसहंसेत्यमुं मन्त्रं जीवो जपति सर्वदा । शतानि षट्दिवारात्रं सहस्राण्येकविंशतिः ॥ ६२ ॥ एतत्संख्यान्वितं मन्त्रं जीवो जपति सर्वदा । अजपा नाम गायत्री योगिनी मोक्षदा सदा ॥ ६३ ॥ अस्याः संकल्पमात्रेण नरः पापैः प्रमुच्यते । अनया सदृशी विद्या अनया सदृशो जपः ॥ ६४ ॥ अनया सदृशं पुण्यं न भूतं न भविष्यति । येन मार्गेण गन्तव्यं ब्रह्मस्थानं निरामयम् ॥ ६५ ॥ मुखेना-
च्छाद्य तद्द्वारं प्रसुप्ता परमेश्वरी । प्रबुद्धा बह्वियोगेन मनसा मरुता सह ॥ ६६ ॥ सूचिवद्गुणमादाय ब्रजत्यूर्ध्वं सुषुप्तया । उद्गाढयेत्कपाटं तु यथा कुञ्चिकया हठात् ॥ ६७ ॥ कुण्डलिन्या तया योगी मोक्षद्वारं विभेदयेत् ॥ ६८ ॥ कृत्वा संपुटितौ करौ दृढतरं बध्वाथ पश्चासनं गाढं वक्षति सन्धि-
धाय चुबुकं ध्यानं च तच्चेतसि । वारंवारमपातमूर्ध्वमनिलं प्रोक्षारयन्पूरितं मुञ्चन्प्राणमुपैति बोधमनुलं शक्तिप्रभावाञ्जरः ॥ ६९ ॥ पश्चासनस्थितो योगी नाडीद्वारेषु पूरयन् । मारुतं कुम्भयन्त्यस्तु स मुक्तो नात्र संशयः ॥ ७० ॥ अङ्गानां मर्दनं कृत्वा ध्रमजातेन वारिणा । कदम्बलवणत्यागी क्षीरपानरतः सुखी ॥ ७१ ॥ ब्रह्मचारी मिताहारी योगी योगपरायणः । अन्दादूर्ध्वं भवे-
त्सिद्धो नात्र कार्या विचारणा ॥ ७२ ॥ कन्दोर्ध्वकुण्डली शक्तिः स योगी सिद्धिभाजनम् । अपानप्राणयोरैक्यं क्षयान्मूत्रपुरीषयोः ॥ ७३ ॥ युवा भवति वृद्धोऽपि सततं मूलबन्धनात् । पार्थिवभागेन संपीड्य योगिमाकुञ्चयेद्बुद्धम् ॥ ७४ ॥ अपानमूर्ध्वमुत्कृष्य मूलबन्धोऽयमुच्यते । उद्वहणं कुरुते यस्माद-
विश्रान्तमहास्त्रगः ॥ ७५ ॥ उड्डियाणं तदेव स्यात्तत्र बन्धो विधीयते । उदरे पश्चिमं ताणं नामेरूर्ध्वं तु कारयेत् ॥ ७६ ॥ उड्डियाणोऽप्ययं बन्धो मृत्यु-
मातङ्गकेसरी । बध्नाति हि शिरोजातमधोगामिनभोजलम् ॥ ७७ ॥ ततो जालन्धरो बन्धः कर्मदुःखौघनाशनः । जालन्धरे कृते बन्धे कर्णसंकोचलक्षणे ॥ ७८ ॥ न पीयूषं पतत्यग्नौ न च वायुः प्रधावति । कपालकुहरे जिह्वा प्रविष्टा विपरीतगा ॥ ७९ ॥ भ्रुवोरन्तर्गता दृष्टिर्मुद्रा भवति खेचरी । न रोगो मरणं तस्य न निद्रा न क्षुधा तृषा ॥ ८० ॥ न च मूर्च्छा भवेत्तस्य यो मुद्रां वेत्ति खेचरीम् । पीड्यते न च रोगेण लिप्यते न च कर्मणा ॥ ८१ ॥ बध्यते न च कालेन यस्य मुद्रास्ति खेचरी । चित्तं चरति स्वे यस्माज्जिह्वा भवति खेगता ॥ ८२ ॥ तेनैषा खेचरी नाम मुद्रा सिद्धनमस्कृता । खेचर्या

मुद्रया यस्य विवरं लम्बिकोर्ध्वतः ॥ ८३ ॥ बिन्दुः क्षरति नो यस्य कामि-
 न्मालिङ्गितस्य च । यावद्विन्दुः स्थितो देहे तावन्मृत्युभयं कुतः ॥ ८४ ॥
 यावद्वद्रा नभोमुद्रा तावद्विन्दुर्न गच्छति । गलितोऽपि यदा बिन्दुः संप्राप्तो
 योनिमण्डले ॥ ८५ ॥ ब्रजस्यूर्ध्वं हठाच्छक्त्या निबद्धो योनिमुद्रया । स एव
 द्विविधो बिन्दुः पाण्डुरो लोहितस्तथा ॥ ८६ ॥ पाण्डुरं शुक्रमित्याहुर्लोहि-
 ताख्यं महारजः । विद्रुमद्रुमसंकाशं योनिस्थाने स्थितं रजः ॥ ८७ ॥
 शशिस्थाने वसेद्विन्दुस्तयोरैक्यं सुदुर्लभम् । बिन्दुः शिवो रजः शक्तिर्बिन्दु-
 रिन्द्र रजो रविः ॥ ८८ ॥ उभयोः संगमादेव प्राप्यते परमं वपुः । वायुना
 शक्तिचालेन प्रेरितं खे यथा रजः ॥ ८९ ॥ रविर्गैरुत्वमायाति भवेद्दृश्यं
 व्युत्सदा । शुक्लं चन्द्रेण संयुक्तं रजः सूर्यसमन्वितम् ॥ ९० ॥ द्वयोः समर-
 सीमायं यो जानाति स योगविन् । शोधनं मलजालानां घटनं चन्द्रसूर्ययोः
 ॥ ९१ ॥ रसानां शोषणं सम्यक्काहामुद्राभिधीयते ॥ ९२ ॥ वक्षोन्यस्तहनुर्नि-
 पीक्य सुषिरं योनेश्च वामाङ्गिणा हस्ताभ्यामनुधारयन्प्रविततं पादं तथा
 दक्षिणम् । आपूर्य श्वसनेन कुक्षियुगलं बध्वा शनं रेचयेद्देवा पातकनाशिनी
 ननु महामुद्रा नृणां प्रोच्यते ॥ ९३ ॥ अथात्मनिर्णयं व्याख्यास्ये ॥ हृदि-
 स्थाने अष्टदलपद्मं वर्तते तन्मध्ये रेखावलयं कृत्वा जीवात्मरूपं ज्योतीरूप-
 मणुमात्रं वर्तते तस्मिन्सर्वं प्रतिष्ठितं भवति सर्वं जानाति सर्वं करोति सर्व-
 मोत्पत्तिरितमहं कर्ताऽहं भोक्ता सुखी दुःखी कणः खज्रो बहिरो मूकः कृशः
 स्थूलोऽनेन प्रकारेण स्वतन्त्रत्वादेन वर्तते ॥ पूर्वदले विश्रमते पूर्वं दलं श्वेत-
 वर्णं तदा भक्तिपुरःसरं धर्मे मतिर्भवति ॥ यदाऽग्नेयदले विश्रमते तदाग्नेयदलं
 रक्तवर्णं तदा निद्रालस्यमतिर्भवति ॥ यदा दक्षिणदले विश्रमते तदक्षिणदलं
 कृष्णवर्णं तदा द्वेषकोपमतिर्भवति ॥ यदा नैऋतदले विश्रमते तन्नैऋतदलं
 नीलवर्णं तदा पापकर्महिंसामतिर्भवति ॥ यदा पश्चिमदले विश्रमते तत्प-
 श्चिमदलं स्फटिकवर्णं तदा क्रीडाविनोदे मतिर्भवति ॥ यदा वायव्यदले
 विश्रमते वायव्यदलं माणिक्यवर्णं तदा गमनचलनवैराग्यमतिर्भवति ॥
 यदोत्तरदले विश्रमते तदुत्तरदलं पीतवर्णं तदा सुखशृङ्गारमतिर्भवति ॥
 यदेषानदले विश्रमते तदीशानदलं वैदूर्यवर्णं तदा दानादिकृपासमतिर्भ-
 वति ॥ यदा संधिसंधिषु मतिर्भवति तदा वातपित्तश्लेष्ममहाव्याधिप्रकोपो
 भवति ॥ यदा मध्ये तिष्ठति तदा सर्वं जानाति गायति नृत्यति पठत्या-
 नन्दं करोति ॥ यदा नेत्रभ्रमो भवति श्रमनिर्भरणार्थं प्रथमरेखावलयं
 कृत्वा मध्ये निमज्जनं कुरुते प्रथमरेखाबन्धूकपुष्पवर्णं तदा निद्रावस्था
 भवति ॥ निद्रावस्थामध्ये स्वप्नावस्था भवति ॥ स्वप्नावस्थामध्ये दृष्टं

श्रुतमनुमानसम्भवार्ता इत्यादिकल्पना करोति तदादिश्रमो भवति ॥
 श्रमनिर्हरणार्थं द्वितीयरेखावलयं कृत्वा मध्ये निमज्जनं कुरुते द्वितीयरेखा
 इन्द्रकोपवर्णं तदा सुषुप्त्यवस्था भवति सुषुप्तौ केवलपरमेश्वरसबन्धिनी
 बुद्धिर्भवति नित्यबोधस्वरूपा भवति पश्चात्परमेश्वरस्वरूपेण प्राप्तिर्भवति ॥
 तृतीयरेखावलयं कृत्वा मध्ये निमज्जनं कुरुते तृतीयरेखा पद्मरागवर्णं तदा
 तुरीयावस्था भवति तुरीये केवलपरमात्मसबन्धिनी भवति निष्ठबोधस्वरूपा
 भवति तदा शने शनैरुपरमेढुकृत्वा षट्पट्टीतयात्मसंस्थं मनं कृत्वा न
 किञ्चिदपि चिन्तयेत्तदा प्राणापानयोरैक्यं कृत्वा सर्वं विश्वमात्मस्वरूपेण लक्ष्य
 धारयति । यदा तुरीयातीतावस्था तदा सर्वेषामानन्दस्वरूपो भवति द्वन्द्व-
 तीतो भवति यावदेहधारणा वतते तावत्तिष्ठति पश्चात्परमात्मस्वरूपेण
 प्राप्तिर्भवति इत्यनेन प्रकारेण मोक्षो भवतीदमेवात्मदर्शनोपाया भवन्ति ॥
 चतुष्पथसमायुक्तमहाद्वारगवायुना । सङ्स्थितत्रिकोणार्धगमने दृश्यतेऽच्युत-
 ॥ ९४ ॥ पूर्वोक्तत्रिकोणस्थानादुपरि पृथिव्यादिपञ्चवर्णकं ध्येयम् । प्राणदि-
 पञ्चवायुश्च बीजं वर्णं च स्थानकम् । यकार प्राणबीजं च नीलजीमूतसन्नि-
 भम् । रकारमक्षिबीजं च अपानादित्यसन्निभम् ॥ ९५ ॥ लकारं पृथिवीरूप
 व्यागं बन्धूकसन्निभम् । वकारं जीवबीजं च उदानं शङ्खवर्णकम् ॥ ९६ ॥
 हकारं वियस्वरूपं च समानं रफटिकप्रभम् । हस्त्राभिनासाकर्णं च पादाङ्गु-
 ष्ठादिसंस्थितम् ॥ ९७ ॥ द्विसप्ततिसहस्राणि नाडीमार्गेषु वर्तन्ते । अष्टाविं-
 शतिकोटीषु रोमकूपेषु संस्थिता ॥ ९८ ॥ समानप्राण एकस्तु जीवः स एक
 एव हि । रेचकादि त्रयं कुर्याद्दृढचित्तं समाहितं ॥ ९९ ॥ शनं समस्तमा-
 कृत्य हृत्परोरुहकोटरे । प्राणापानौ च बध्वा ऽ प्रणवेन समुच्चरेत् ॥ १०० ॥
 कर्णसंकोचनं कृत्वा लिङ्गसंकोचनं तथा । मूलाधारात्सुषुम्ना च पञ्चतन्तुनिभा
 शुभा ॥ १०१ ॥ अमूर्तौ वर्तन्ते नादो वीणादण्डसमुत्थितः । शङ्खनादादि-
 भिश्च मध्यमेव ध्वनिर्यथा ॥ १०२ ॥ व्योमरन्ध्रगतो नादो मायूरं नादमेव
 च । कपालकुहरे मध्ये चतुर्द्वारस्थः मध्यमे ॥ १०३ ॥ तदात्मा राजते तत्र
 यथा व्योम्नि दिवाकरः । कोदण्डद्वयमध्ये तु ब्रह्मरन्ध्रेऽपुशक्तिः च ॥ १०४ ॥
 स्वात्मानं पुरुषं पश्येन्मनस्तत्र लयं गतम् । रत्नानि ज्योत्स्निनादं तु बिन्दुमा
 हेश्वरं पदम् । य एव वेदं पुरुषं स कैवल्यं समश्नुत इत्युपनिषत् ॥ १०५ ॥
 ॐ सह नाववतिविति शान्तिः ॥

इति ध्यानविन्दूपनिषत्समाप्ता ॥

ब्रह्मविद्योपनिषत् ॥ ४२ ॥

स्वाविद्यातत्कार्यज्ञात यद्विद्यापह्वव गतम् ।

तद्वसविद्यानिष्पन्न रामचन्द्रपद भजे ॥

ॐ सह नाववत्विति शान्ति ॥

अथ ब्रह्मविद्योपनिषदुच्यते ॥ प्रसादाद्ब्रह्मणस्तस्य विष्णोरद्भुतकर्मण ।
 रहस्य ब्रह्मविद्याया ध्रुवाग्निं संप्रचक्षते ॥ १ ॥ ॐमित्येकाक्षर ब्रह्म यदुक्तं
 ब्रह्मवादिभिः । शरीरं तस्य वक्ष्यामि स्थानं कालत्रयं तथा ॥ २ ॥ तत्र देवा-
 स्त्रयः प्रोक्ता लोका वेदास्त्रयोऽप्ययः । तिस्रो मात्रार्धमात्रा च त्र्यक्षरस्य
 शिवस्य तु ॥ ३ ॥ ऋग्वेदो गार्हपत्यं च पृथिवी ब्रह्म एव च । आकारस्य
 शरीरं तु व्याख्यातं ब्रह्मवादिभिः ॥ ४ ॥ यजुर्वेदोऽन्तरिक्षं च दक्षिणाग्निस्त-
 थैव च । विष्णुश्च भगवान्देव उकारं परिकीर्तितं ॥ ५ ॥ सामवेदस्तथा द्यौश्चा-
 हवनीयस्तथैव च । ईश्वरं परमो देवो मकारं परिकीर्तितं ॥ ६ ॥ सूर्य-
 मण्डलमध्येऽथ ह्यकारं शङ्खमध्यगः । उकारश्चन्द्रसकाशस्तस्य मध्ये व्यव-
 स्थितः ॥ ७ ॥ मकारस्त्वभिसकाशो विभूतो विद्युतोपमः । तिस्रो मात्रा-
 स्तथा ज्ञेया सोमसूर्याग्निरूपिणः ॥ ८ ॥ शिखा तु दीपसकाशा तस्मिन्नुपरि
 वर्तते । अर्धमात्रा तथा ज्ञेया प्रणवस्योपरि स्थिता ॥ ९ ॥ पञ्चसूत्रनिभा
 सूक्ष्मा शिखा सा दृश्यते परा । सा नाडी सूर्यसकाशा सूर्यं भित्त्वा तथापरा ॥
 १० ॥ द्विसप्ततिसहस्राणि नाडी भित्त्वा च सूर्येभिः । वरदं सर्वभूतानां सर्वं
 व्याप्यावतिष्ठति ॥ ११ ॥ कास्त्रचण्डानिनादस्तु यथा लीयति शान्तये । ओङ्का-
 रस्तु तथा योज्यं शान्तये सर्वमिच्छता ॥ १२ ॥ यस्मिन्निवलीयते ह्यब्दस्त-
 त्परं ब्रह्म गीयते । भियं हि लीयते ब्रह्म सोऽमृतत्वाय कल्पते ॥ १३ ॥ वायुः
 प्राणस्तथाकाशश्चिच्छिधो जीवसञ्ज्ञकः । स जीवः प्राण इत्युक्तो बालाग्रसत्क-
 ल्पितः ॥ १४ ॥ नाभिस्थाने स्थित विश्वं शुद्धतापं सुनिर्मलम् । आदित्यमिव
 दीप्यन्तं रश्मिभिश्चास्त्रिलं शिवम् ॥ १५ ॥ सकारं च हकारं च जीवो जपति
 सर्वदा । नाभिरन्ध्राद्विनिष्क्रान्तं विषयव्याप्तिवर्जितम् ॥ १६ ॥ तेनेदं निष्कलं
 विद्याक्षीरात्सपिर्यथा तथा । कारणेनात्मना युक्तं प्राणायामैश्च पञ्चभिः
 ॥ १७ ॥ चतुष्कलासमायुक्तो आग्नेयते च हवि स्थितः । गोलकस्तु यदा
 देहे क्षीरदण्डेन वा हतः ॥ १८ ॥ पृतस्मिन्वसते शीघ्रमविश्रान्तं महा-
 क्षयः । यावन्निश्चितो जीवस्तावन्निष्कलता गतः ॥ १९ ॥ नभस्य निष्कलं
 ध्यात्वा मुच्यते भवबन्धनात् । अनाहतध्मनियुतं हसं यो वेदं हृदयतम्
 ॥ २० ॥ स्वप्रकाशविदानन्दं स हसं इति गीयते । रेचकं पूरकं मुक्त्वा
 कुम्भकेन स्थितं सुधीः ॥ २१ ॥ नाभिकन्दे समौ कृत्वा प्राणापानौ

समाहितः । मल्लकस्थामृतास्वादं पीत्वा ध्यानेन सादरम् ॥ २२ ॥ दीपाकारं
महादेव ज्वलन्तं नाभिमध्यमे । अभिषिष्यामृतेनैव हस हसेति यो ज्ञेयः
॥ २३ ॥ जराभरणरोगादि न तस्य भुवि विद्यते । एव दिने दिने कुर्यादग्नि-
मादिविभूतये ॥ २४ ॥ ईश्वरत्वमवाप्नोति सदाभ्यासरतः पुमान् । बहवो
नैकमार्गेण प्राप्ता नित्यत्वमागता ॥ २५ ॥ हसविद्यामृते लोके नास्ति
नित्यत्वसाधनम् । यो ददाति महाविद्यां हसाख्या पारमेश्वरीम् ॥ २६ ॥
तस्य दास्य सदा कुर्यात्प्रज्ञया परया सह । शुभं वाञ्छुममन्यद्वा यदुक्तं
गुरुणा भुवि ॥ २७ ॥ तत्कुर्यादविचारेण शिष्यः सतोषसयुतः । हसविद्या-
मिमां लब्ध्वा गुरुशुश्रूषया नरः ॥ २८ ॥ आत्मानमात्मना साक्षाद्ब्रह्म बुद्ध्वा
सुनिश्चलम् । देहजात्यादिसवन्धान्वर्णाश्रमसमन्वितान् ॥ २९ ॥ वेदशास्त्राणि
चान्यानि पदपांसुमिव त्यजेत् । गुरुभक्तिं सदा कुर्याच्छ्रेयसे भूयसे नरः
॥ ३० ॥ गुरुरेव हरिः साक्षाच्चान्य इत्यवधीच्छ्रुतिः ॥ ३१ ॥ श्रुत्वा यदुक्तं
परमार्थमेव तत्सशयो नात्र तत् समस्तम् । श्रुत्वा विरोधे न भवेत्प्रमाणं
भवेदनर्थाय विना प्रमाणम् ॥ ३२ ॥ देहस्य सकलो ज्ञेयो निष्कलो देहव-
र्जितः । आप्तोपदेशगम्योऽसौ सर्वतः समवस्थितः ॥ ३३ ॥ हसहसेति यो
ब्रूयादसौ ब्रह्मा हरिः शिवः । गुरुवक्त्रात्तु लभ्येत प्रत्यक्ष सर्वतोमुखम् ॥ ३४ ॥
तिलेषु च यथा तैलं पुष्पे गन्ध इवाश्रितः । पुरुषस्य शरीरेऽस्मिन्स बाह्या-
भ्यन्तरे तथा ॥ ३५ ॥ उल्काहस्तो यथालोके द्रव्यमालोक्य तां त्यजेत् ।
ज्ञानेन ज्ञेयमालोक्य पश्चाज्ज्ञानं परित्यजेत् ॥ ३६ ॥ पुष्पवत्सकलं विद्याद्
न्धस्तस्य तु निष्कलः । वृक्षस्तु सकलं विद्याच्छायां तस्य तु निष्कला ॥ ३७ ॥
निष्कलः सकलो भावः सर्वत्रैव व्यवस्थितः । उपायः सकलस्तद्बुद्बुदोपेयश्चैव
निष्कलः ॥ ३८ ॥ सकले सकलो भावो निष्कले निष्कलस्तथा । एकमात्रो
द्विमात्रश्च त्रिमात्रश्चैव भेदतः ॥ ३९ ॥ अर्धमात्रा परा ज्ञेया तत ऊर्ध्वं
परात्परम् । पञ्चधा पञ्चदैवतं सकलं परिपश्यते ॥ ४० ॥ ब्रह्मणो हृदयस्थानं
कण्ठे विष्णुः समाश्रितः । तालुमध्ये स्थितो रुद्रो कलाटस्थो महेश्वरः ॥ ४१ ॥
नासाग्रे अच्युतः विद्यातत्त्वान्ते तु परः पदम् । परत्वात्तु परः नास्तीत्येव
शास्त्रस्य निर्णयः ॥ ४२ ॥ देहातीतं तु तं विद्यान्नासाग्रे द्वादशाङ्गुलम् ।
तदन्तः तं विजानीयात्तत्रस्थो व्यापयेत्प्रभुः ॥ ४३ ॥ मनोऽप्यन्यत्र निक्षिप्तं
चक्षुरन्यत्र पातितम् । तथापि योगिनां योगो ह्यविच्छिन्नः प्रवर्तते ॥ ४४ ॥
एतत्तु परमं गुह्यमेतत्तु परमं शुभम् । नातः परतरं किञ्चिज्ज्ञानं परतरं
शुभम् ॥ ४५ ॥ शुद्धज्ञानामृतं प्राप्य परमाक्षरनिर्णयम् । गुह्याद्गुह्य-
तमं गोप्यं ग्रहणीयं प्रयत्नतः ॥ ४६ ॥ नापुत्राय प्रदातव्यं नाशिष्याय
कदाचन । गुरुदेवाय भक्त्यैव नित्यं भक्तिपराय च ॥ ४७ ॥ प्रदातव्यमिदं

शास्त्र नेतरेभ्यः प्रदापयेत् । दातास्य नरकं याति सिद्ध्यते न कदाचन ॥ ४८ ॥
 गृहस्थो ब्रह्मचारी च वानप्रस्थश्च भिक्षुकः । यत्र तत्र स्थितो ज्ञानी परमा-
 क्षरविस्तदा ॥ ४९ ॥ विषयी विषयासक्तो याति देहान्तरे शुभम् । ज्ञाना-
 देवास्तु शास्त्रस्य सर्वोपस्थोऽपि मानवः ॥ ५० ॥ ब्रह्महत्याधर्मेधाधै पुण्य-
 पापैर्न लिप्यते । चोदको बोधकश्चैव मोक्षदश्च परः स्मृतः ॥ ५१ ॥ इत्येषा
 त्रिविधो ज्ञेय आचार्यस्तु महीतले । चोदको दर्शयेन्मार्गं बोधकः स्थानमा-
 चरेत् ॥ ५२ ॥ मोक्षदस्तु पर तत्त्वं यज्ज्ञात्वा परमश्नुते । प्रत्यक्षयजनं देहे
 सक्षेपाच्छृणु गौतम ॥ ५३ ॥ तेनेष्टा स नरो याति शाश्वतं पदमव्ययम् ।
 स्वयमेव तु सपश्येद्देहे बिन्दुं च निष्कलम् ॥ ५४ ॥ अयने द्वे च विपुत्रे सदा
 पश्यति मार्गवित् । कृत्वायाम पुरा वत्स रेचपूरककुम्भकान् ॥ ५५ ॥ पूर्वं
 चोभयमुच्चार्य अर्चयेत्तु यथाक्रमम् । नमस्कारेण योगेन मुद्रयाभ्य चार्चयेत्
 ॥ ५६ ॥ सूर्यस्य ग्रहणं वत्स प्रत्यक्षयजनः स्मृतम् । ज्ञानास्त्रायुज्यमेवोक्त-
 तोये तोयं यथा तथा ॥ ५७ ॥ ण्ते गुणा प्रवर्तन्ते योगाभ्यासकृतधर्माः ।
 तस्माद्योगः समादाय सर्वदुःखवहिकृतः ॥ ५८ ॥ योगध्यानं सदा कृत्वा
 ज्ञानं तन्मयतां व्रजेत् । ज्ञानास्वरूपं परमं हसमन्नं समुचरेत् ॥ ५९ ॥
 प्राणिना देहमध्ये तु स्थितो हसः सदाच्युतः । हस एव पर सत्यं हस एव
 तु शक्तिम् ॥ ६० ॥ हस एव पर वाक्यं हस एव तु वादिकम् । हस एव
 परो रदो हस एव परात्परम् ॥ ६१ ॥ सर्वदेवस्य मध्यस्थो हस एव महेश्वरः ।
 पृथिव्यादिशिवान्तं तु अकाराद्याश्च वर्णकाः ॥ ६२ ॥ कृगन्ता हस एव
 स्यान्मातृकेति व्यवस्थितः । मातृकारहितं मन्त्रमादशन्ते न कुत्रचित् ॥
 ६३ ॥ हसज्योत्तरनृपस्य मध्ये देव व्यवस्थितम् । दक्षिणामुखमाश्रित्य
 ज्ञानमुद्रां प्रकल्पयेत् ॥ ६४ ॥ सदा समाधिं कुर्वीत हसमन्त्रमनुस्मरन् ।
 निर्मलस्फटिकाकारं दिव्यरूपमनुत्तमम् ॥ ६५ ॥ मध्यदेशे परं हसं ज्ञानमु-
 द्गात्मरूपकम् । प्राणोऽपानं समानश्चोदानव्यानां च वायवः ॥ ६६ ॥ पञ्च-
 कमन्त्रिद्वैयुक्ता क्रियाशक्तिबलोद्यता । नागं कूर्मं कृकरो देवदत्तो धनजयः
 ॥ ६७ ॥ पञ्चज्ञानेन्द्रिययुक्ता ज्ञानशक्तिबलोद्यता । पावकं शक्तिमध्ये तु
 नाभिचक्रे रविः स्थितः ॥ ६८ ॥ बन्धमुद्रां कृता येन नासाग्रे तु खलोचने ।
 अकारं वह्निरित्याहुर्हकारे हृदि सस्थितः ॥ ६९ ॥ मकारे च भ्रुवोर्मध्ये
 प्राणशक्त्या प्रबोधयेत् । ब्रह्मप्रस्थिरकारे च विष्णुप्रस्थिरहृदि स्थितः ॥ ७० ॥
 रुद्रप्रस्थिरभ्रुवोर्मध्ये भिद्यतेऽक्षरवायुना । अकारे सस्थितो ब्रह्मा उकारे वि-
 ष्णुरास्थितः ॥ ७१ ॥ मकारे सस्थितो रुद्रन्ततोऽस्यान्तं परां परः ।
 कण्ठं सकुच्य नाड्यादौ स्तम्भिते येन शक्तिः ॥ ७२ ॥ रसना पीडयमा-
 नेयं षोडशी बोध्वर्गामिनी । त्रिकूटं त्रिविधां च गोलाखं निखरं तथा

॥ ७३ ॥ त्रिशङ्खचक्रमोकारमूर्ध्वनाल भुवोर्मुखम् । कुण्डलीं चालयन्प्राणा-
ग्नेदयन्शशिमण्डलम् ॥ ७४ ॥ साधयन्वषट्कुम्भानि नव द्वाराणि बन्धयेत् ।
सुमन पवनारूढ सरागो निर्गुणस्तथा ॥ ७५ ॥ ब्रह्मस्थाने तु नाद् स्याच्छा-
किन्यमृतवर्षिणी । षट्चक्रमण्डलोद्धार ज्ञानदीप प्रकाशयेत् ॥ ७६ ॥ सर्व-
भूतस्थित देव सर्वेश नित्यमर्षयेत् । आत्मरूप तमालोक्य ज्ञानरूप निरा-
मयम् ॥ ७७ ॥ दृश्यन्त दिव्यरूपेण सर्वव्यापी निरञ्जन । हस हस वदे-
द्वाक्य प्राणिना देहमाश्रित । सप्राणापानयोर्ग्रन्थिरजपेत्यभिधीयते ॥ ७८ ॥
सहस्रमेक व्युत्त षट्शत चैव सर्वदा । उच्चरन्पठितो हस सोऽहमित्यभिधी-
यते ॥ ७९ ॥ पूर्वभागे ह्यधोलिङ्ग शिखिन्वां चैव पश्चिमम् । ज्योतिलिङ्ग
भुवोर्मध्ये नित्य ध्यायेत्सदा यति ॥ ८० ॥ अच्युतोऽहमचिन्त्योऽहमतर्क्यो-
हमजोऽस्म्यहम् । अप्राणोऽहमकायोऽहमनङ्गोऽस्म्यभयोऽस्म्यहम् ॥ ८१ ॥
अशब्दोऽहमरूपोऽहमस्पर्शोऽस्म्यहमद्वय । अरतोऽहमगन्धोऽहमनादिरमृ-
तोऽस्म्यहम् ॥ ८२ ॥ अक्षयोऽहमलिङ्गोऽहमजरोऽस्म्यकलोऽस्म्यहम् । अप्रा-
णोऽहममूकोऽहमचिन्त्योऽस्म्यकृतोऽस्म्यहम् ॥ ८३ ॥ अन्तर्याम्यहमग्राह्योऽ-
निर्देश्योऽहमलक्षण । अगोत्रोऽहमगात्रोऽहमचक्षुष्कोऽस्म्यवागहम् ॥ ८४ ॥
अदृश्योऽहमवर्णोऽहमखण्डोऽस्म्यहमञ्जुत । अश्रुतोऽहमदृष्टोऽहमन्वेष्टव्योऽ-
मरोऽस्म्यहम् ॥ ८५ ॥ अवायुरप्यनाकाशोऽतेजस्कोऽस्यभिचायहम् । अम-
तोऽहमजातोऽहमतिसूक्ष्मोऽविकार्यहम् ॥ ८६ ॥ अरजस्कोऽतमस्कोऽहमस-
त्त्वोऽस्म्यगुणोऽस्म्यहम् । अमायोऽनुभवात्माहमनन्योऽविषयोऽस्म्यहम् ॥ ८७ ॥
अद्वैतोऽहमपूर्णोऽहमबाह्योऽहमनन्तर । अश्रोताऽहमदीर्घोऽहमव्यक्तोऽहम-
नामय ॥ ८८ ॥ अद्वयानन्दविज्ञानघनोऽस्म्यहमविक्रिय । अनिच्छोऽहम-
लेपोऽहमकर्तास्म्यहमद्वय ॥ ८९ ॥ अविद्याकार्यहीनोऽहमवाग्रसनगोचर ।
अनल्पोऽहमशोकोऽहमविकल्पोऽस्म्यविज्वलन् ॥ ९० ॥ आदिमध्यान्त-
हीनोऽहमाकाशसदृशोऽस्म्यहम् । आरमचैतन्यरूपोऽहमहमानन्दचिद्धन
॥ ९१ ॥ आनन्दामृतरूपोऽहमारमसस्थोऽहमनन्तर । आरमकामोऽहमा-
काशात्परमात्मेश्वरोऽस्म्यहम् ॥ ९२ ॥ ईशानोऽस्म्यहमीदृशोऽहमहमुत्तमपूरुष ।
उत्कृष्टोऽहमुपद्रष्टा अहमुत्तरतोऽस्म्यहम् ॥ ९३ ॥ केवलोऽह कवि कर्मा-
ध्यक्षोऽह करणाधिप । गुहाशयोऽह गोसाह चक्षुषश्श्रुतस्म्यहम् ॥ ९४ ॥
चिदानन्तोऽस्म्यह चेता चिद्धनश्चिन्मयोऽस्म्यहम् । ज्योतिर्मयोऽस्म्यह
ज्यायाऽज्योतपा ज्योतिरस्म्यहम् ॥ ९५ ॥ तमस साध्यह तुर्वतुयोऽह
तमस पर । दिव्यो देवोऽस्मि तुर्वशो दृष्टाध्यायो भुवोऽस्म्यहम् ॥ ९६ ॥
नित्योऽह निरवद्योऽह निष्क्रियोऽस्मि निरञ्जन । निर्मलो निर्विकल्पोऽ-
ह निराख्यातोऽस्मि निश्चल ॥ ९७ ॥ निर्विकारो नित्यपूतो निर्गुणो नि

स्पृहोऽस्यहम् । निरिन्द्रियो निवन्ताहं निरपेक्षोऽस्मि निष्कलः ॥ ९८ ॥
 पुरुषः परमात्माहं पुराणः परमोऽस्यहम् । पराचरोऽस्यहं प्राज्ञः प्रपञ्चो-
 पशमोऽस्यहम् ॥ ९९ ॥ परासृतोऽस्यहं पूर्णः प्रमुरस्मि पुरातनः ।
 पूर्णानन्दैकबोधोऽहं प्रत्यनेकरसोऽस्यहम् ॥ १०० ॥ प्रज्ञातोऽहं प्रधा-
 न्तोऽहं प्रकाशः परमेश्वरः । एकधा चिन्त्यमानोऽहं द्वैताद्वैतविकक्षणः
 ॥ १०१ ॥ शुद्धोऽहं भूतपाकोऽहं भारूपोऽहं भगवानहम् । महाज्ञेयो महा-
 नस्मि महाज्ञेयो महेश्वरः ॥ १०२ ॥ विमुक्तोऽहं विभुरहं वरेण्यो व्या-
 पकोऽस्यहम् । वैश्वानरो वासुदेवो विश्वतश्चक्षुरस्यहम् ॥ १०३ ॥
 विश्वाधिकोऽहं विश्वदो विष्णुर्विचक्रुदस्यहम् । शुद्धोऽस्मि शुक्रः क्षान्तो-
 ऽस्मि शाश्वतोऽस्मि शिवोऽस्यहम् ॥ १०४ ॥ सर्वभूतान्तरात्माहमहमस्मि
 सनातनः । अहं सकृद्विभातोऽस्मि स्वे महिम्नि सदा स्थितः ॥ १०५ ॥
 सर्वान्तरः स्वयंज्योतिः सर्वाधिपतिरस्यहम् । सर्वभूताधिवासोऽहं स-
 र्वव्यापी स्वराब्जहम् ॥ १०६ ॥ समस्तसाक्षी सर्वारमा सर्वभूतगुहा-
 शयः । सर्वेन्द्रियगुणाभासः सर्वेन्द्रियविवर्जितः ॥ १०७ ॥ स्थानत्रयव्यती-
 तोऽहं सर्वानुग्राहकोऽस्यहम् । सच्चिदानन्दपूर्णात्मा सर्वप्रेमास्पदोऽस्यहम्
 ॥ १०८ ॥ सच्चिदानन्दमात्रोऽहं स्वप्रकाशोऽस्मि चिदनः । सत्त्वस्वरूपस-
 न्मात्रसिद्धसर्वोत्तमकोऽस्यहम् ॥ १०९ ॥ सर्वाधिष्ठानसन्मात्रः स्वात्मबन्धहरो-
 ऽस्यहम् । सर्वप्राप्तोऽस्यहं सर्वद्रष्टा सर्वानुभूरहम् ॥ ११० ॥ एवं यो
 वेद तत्त्वेन स वै पुरुष उच्यते ह्यसुपनिषत् ॥ ॐ सह नाववत्विति शान्तिः ॥
 इति ब्रह्मविद्योपनिषत्समाप्ता ॥

योगतत्त्वोपनिषत् ॥ ४३ ॥

योगैश्वर्यं च केवल्यं जायते यत्प्रसादतः ।

तद्वैष्णवं योगतत्त्वं रामचन्द्रपदं भजे ॥

ॐ सह नाववत्विति शान्तिः ॥

योगतत्त्वं प्रवक्ष्यामि योगिनां हितकाम्यया । यच्छ्रुत्वा च पठित्वा
 च सर्वपापं प्रमुच्यते ॥ १ ॥ विष्णुनामं महायोगी महाभूतो महातपाः ।
 तत्त्वमार्गं यथा दीपो दृश्यते पुरुषोत्तमः ॥ २ ॥ तमाराध्य जगन्नाथं प्रणि-
 पत्य पितामहः । पप्रच्छ योगतत्त्वं मे ब्रूहि चाष्टाङ्गसंयुतम् ॥ ३ ॥ तमु-
 वाच कृषीकेशो वक्ष्यामि शृणु तत्त्वतः । सर्वे जीवाः सुखैर्दुःखैर्माया-
 जालेन वेष्टिताः ॥ ४ ॥ तेषां मुक्तिकरं मार्गं मायाजालनिहन्तवम् ।
 जन्ममृत्युजराव्याधिनाशनं मृत्युतारकम् ॥ ५ ॥ नानामार्गैस्तु दुष्प्रापं

कैवल्य परम पदम् । पतिता शास्त्रजालेषु प्रज्ञया तेन मोहिता ॥ ६ ॥
 अनिर्वाच्य पदं वक्तुं न शक्यं ते सुरैरपि । स्वात्मप्रकाशरूपं तत्किं ज्ञा-
 स्त्रेण प्रकाश्यते ॥ ७ ॥ निष्कलं निर्मलं शान्तं सर्वातीतं निरामयम् ।
 तदेव जीवरूपेण पुण्यपापफलैर्वृतम् ॥ ८ ॥ परमात्मपदं नित्यं तत्कथं जी-
 वतां गतम् । सर्वभावपदातीतं ज्ञानरूपं निरञ्जनम् ॥ ९ ॥ वारिवत्स्फुरितं
 तस्मिन्नाहकृतिरुत्थिता । पञ्चात्मकमभूत्पिण्डं धातुबद्धं गुणात्मकम् ॥ १० ॥
 सुखदुःखं समायुक्तं जीवभावनया कुरु । तेन जीवाभिधा प्रोक्ता विशुद्धं
 परमात्मनि ॥ ११ ॥ कामक्रोधभयं चापि मोहलोभमदो रजः । जन्म
 मृत्युश्च कार्पण्यं शोकस्तन्ना क्षुधा तृषा ॥ १२ ॥ तृष्णा लज्जा भयं दुःखं
 विषादो हर्ष एव च । एभिर्दोषैर्विनिर्मुक्तं स जीवः केवलो मतः ॥ १३ ॥
 तस्माद्दोषविनाशायमुपायं कथयामि ते । योगहीनं कथं ज्ञानं मोक्षदं भवति
 ध्रुवम् ॥ १४ ॥ योगो हि ज्ञानहीनस्तु न क्षमो मोक्षकर्मणि । तस्माज्ज्ञानं
 च योगः च मुमुक्षुद्वयमभ्यसेत् ॥ १५ ॥ अज्ञानादेव ससारो ज्ञानादेव
 विमुच्यते । ज्ञानस्वरूपमेवादौ ज्ञानं त्रयैकसाधनम् ॥ १६ ॥ ज्ञातं येन निजं
 रूपं कैवल्यं परमं पदम् । निष्कलं निर्मलं साक्षात्सच्चिदानन्दरूपकम् ॥ १७ ॥
 उपपत्तिस्थितिसंहारस्फूर्तिज्ञानविवर्जितम् । एतज्ज्ञानमिति प्रोक्तमथ योगं
 वक्ष्यामि ते ॥ १८ ॥ योगो हि बहुधा ब्रह्मन्भिष्यते व्यवहारतः । मन्त्रयोगो
 लयश्चैव हठोऽसौ राजयोगतः ॥ १९ ॥ आरम्भश्च घटश्चैव तथा परिचयः
 स्मृतः । निष्पत्तिश्चैव तस्या च सर्वत्र परिकीर्तिता ॥ २० ॥ एतेषां लक्षणं
 ब्रह्मन्वक्ष्ये शृणु समासतः । मातृकादियुतं मन्त्रं द्वादशान्दं तु यो जपेत्
 ॥ २१ ॥ क्रमेण लभते ज्ञानमणिमादिगुणान्वितम् । अल्पबुद्धिरिमं योगं
 सेवते साधकाधमः ॥ २२ ॥ लययोगश्चित्तलयः कोटिशः परिकीर्तितः ।
 गच्छतिष्ठन्स्वपन्भुजन्ध्यायेक्षिष्कलमीश्वरम् ॥ २३ ॥ स एव लययोगः स्वा-
 द्दठयोगमतः शृणु । यमश्च नियमश्चैव आसनं प्राणसंयमः ॥ २४ ॥ प्रत्याहारो
 धारणा च ध्यानं भ्रूमध्यमे हरिम् । समाधिं समतावस्थां साष्टाङ्गो योगः
 उच्यते ॥ २५ ॥ महामुद्रा महाबन्धो महावेधश्च खेचरी । जालधरोद्विषाणश्च
 मूलबन्धस्तथैव च ॥ २६ ॥ दीर्घप्रणवसंधानं सिद्धान्तश्रवणं परम् । वज्रोली
 चामरोली च सहजोली त्रिधा मता ॥ २७ ॥ एतेषां लक्षणं ब्रह्मन्प्रत्येकं
 शृणु तत्त्वतः । लङ्काहारो यमेष्वेको मुखो भवति नेतरः ॥ २८ ॥ अर्हिसा
 नियमेष्वेका मुख्या वै चतुराननः । सिद्धं पद्मं तथा सिंहं भद्रं चेति चतुष्टयम्
 ॥ २९ ॥ प्रथमाभ्यासकाले तु विज्ञातं स्युश्चतुराननं । आलस्यं कथं न धृत-
 गोष्ठी मन्त्रादिसाधनम् ॥ ३० ॥ धातुक्षीणैक्यकादीनि मृगवृष्णामयाणि च ।
 ज्ञात्वा सुधीस्त्यजेत्सर्वान्विज्ञानपुण्यप्रभावतः ॥ ३१ ॥ प्राणायामं ततः

कुर्वात्पश्चासनगत स्वयम् । सुशोभन मठ कुर्यात्सुहृद्द्वार तु निर्व्रणम् ॥ ३२ ॥
 सुष्ठु लिप्त गोमयेन सुधया वा प्रयत्नत । मत्कुणैर्मिश्रकैर्लतैर्व्रजित च प्रयत्नत ॥ ३३ ॥ दिने दिने च संस्पृष्ट समार्जन्या विशेषत । वासित च सुगन्धेन
 धूपित गुग्गुलादिभि ॥ ३४ ॥ नात्युच्छ्रित नातिनीच चैलाजिनकुशोत्तरम् ।
 तत्रोपविश्य मेधावी पश्चासनसमन्वित ॥ ३५ ॥ कञ्जकाय प्राञ्जलिश्च
 प्रणमेद्विदेवताम् । ततो दक्षिणहस्तस्य अङ्गुष्ठनैव पिङ्गलाम् ॥ ३६ ॥ निरुध्य
 पूरयेद्वायुमिदया तु शनै शनै । यथाशक्त्यविरोधेन तत कुर्याच्च कुम्भकम् ॥ ३७ ॥ पुनस्त्यजेत्पिङ्गलया शनैरेव न वेगत । पुन पिङ्गलयापूर्य पूरयेदुदर
 शनै ॥ ३८ ॥ धारयित्वा यथाशक्ति रेचयेदिदया शनै । यया त्यजेत्तथापूर्य
 धारयेद्विरोधत ॥ ३९ ॥ जानु प्रदक्षिणीकृत्य न द्रुत न विलम्बितम् ।
 अङ्गुलिस्फोटन कुर्यात्सा मात्रा परिगीयते ॥ ४० ॥ इदया वायुमारोप्य शनै
 षोडशमात्रया । कुम्भयेत्पूरित पश्चाच्चतु षष्ठ्या तु मात्रया ॥ ४१ ॥ रेचये
 त्पिङ्गलानाड्या द्वात्रिंशन्मात्रया पुन । पुन पिङ्गलयापूर्य पूर्ववत्सुसमाहित ॥ ४२ ॥ प्रातमभ्यदिने सायमर्धरात्रे च कुम्भकान् । शनरशीतपथन्त चतुर्वार
 समभ्यसेत् ॥ ४३ ॥ एव मासत्रयान्यासास्नाडीशुद्धिस्ततो भवेत् । यदा तु
 नाडीशुद्धि स्यात्तदा चिह्नानि बाह्यत ॥ ४४ ॥ जायन्ते योगिनो देहे तानि
 वक्ष्याम्यशेषत । शरीरलघुता दीप्तिर्जठराग्निविवर्धनम् ॥ ४५ ॥ कृशत्व च
 शरीरस्य तदा जायेत निव्रितम् । योगाविघ्नकराहार वज्रैवेयोगवित्तम् ॥ ४६ ॥
 लवण सर्पप चाम्लमुष्ण रुक्ष च तीक्ष्णकम् । शाकजात रामठादि वद्विस्त्री
 पथसेवनम् ॥ ४७ ॥ प्रात स्नानोपवासादिकायकृशाश्च वजयेत् । अभ्यास
 काले प्रथम शन क्षीराज्यभोजनम् ॥ ४८ ॥ गोधूममुद्रशाल्यस्र योगवृद्धिकर
 विदु । तत पर यथेष्ट तु शक्त स्याद्वायुधारणे ॥ ४९ ॥ यथेष्टधारणा
 द्वायो सिध्येत्केवलकुम्भक । केवले कुम्भके सिद्ध रेचपूरविवर्जिते ॥ ५० ॥ न
 तस्य दुलभ किञ्चिन्निपु लोकेषु विद्यते । प्रस्वदो जायते पूर्वं मग्न तेन कारयेत् ॥ ५१ ॥ ततोऽपि धारणाद्वायो क्रमेणैव शन शन । कम्पो भवति देहस्य
 आसनग्रन्थस्य देहिन ॥ ५२ ॥ ततोऽधिकतराभ्यासाद्वातुंरी म्वन जायते ।
 यथा च ददुरो भाव उक्त्योत्प्लुत्य गच्छति ॥ ५३ ॥ पश्चासनस्थितो योगी तथा
 गच्छति भूतले । ततोऽधिकतराभ्यासान्द्रमित्यागश्च जायते ॥ ५४ ॥ पश्चास
 नस्य एवासा भूमिमुत्सृज्य वतते । अतिमानुषचेष्टादि तथा सामर्थ्यमुद्गमेत् ॥ ५५ ॥ न दर्शयेच्च सामर्थ्य दर्शन वीथिवत्तरम् । स्वल्प वा बहुधा दु क्ष
 योगी न व्यथते तदा ॥ ५६ ॥ अल्पमूत्रपुरीषश्च स्वल्पनिद्रश्च जायते । कीलवो
 दृषिका लाला स्वेददुर्गन्धतानने ॥ ५७ ॥ एतानि सर्वथा तस्य न जायन्ते
 तत परम् । ततोऽधिकतराभ्यासादलमुत्पद्यते बहु ॥ ५८ ॥ येन भूचर

सिद्धिः स्याद्भूचराणां जये क्षमः । व्याघ्रो वा शरभो वापि गजो गवय एव वा ॥ ५९ ॥ सिंहो वा योगिना तेन म्रियन्ते हस्तताडिताः । कन्दर्पस्य यथा रूपं तथा स्यादपि योगिनः ॥ ६० ॥ तद्रूपवशगा नार्यः काङ्क्षन्ते तस्य सङ्गमम् । यदि सङ्गं करोत्येष तस्य बिन्दुक्षयो भवेत् ॥ ६१ ॥ वर्जयित्वा क्रियाः सङ्गं कुर्यादभ्यासमादरात् । योगिनोऽङ्गे सुगन्धश्च जायते बिन्दुधारणात् ॥ ६२ ॥ ततो रहस्युपाविष्टः प्रणवं ध्रुतमात्रया । जपेत्पूर्वाञ्जितानां तु पापानां नाश-हेतवे ॥ ६३ ॥ सर्वविघ्नहरो मन्त्रः प्रणवः सर्वदोषहा । एवमभ्यासयोगेन सिद्धिरारम्भसंभवा ॥ ६४ ॥ ततो भवेद्धठावस्था पवनाम्भ्यासतत्परा । प्राणोऽपानो मनो बुद्धिर्जीवात्मपरमात्मनोः ॥ ६५ ॥ अन्योन्यस्याविरोधेन एकता घटते यदा । हठावस्थेति सा प्रोक्ता तच्चिह्नानि ब्रवीम्यहम् ॥ ६६ ॥ पूर्वं यः कथितोऽभ्यासश्चतुर्थांशं परिग्रहेत् । दिवा वा यदि वा सायं याममात्रं समभ्यसेत् ॥ ६७ ॥ एकवारं प्रतिदिनं कुर्यात्केवलकुम्भकम् । इन्द्रियाणीन्द्रियार्थेभ्यो यत्प्रत्याहरणं स्फुटम् ॥ ६८ ॥ योगी कुम्भकमास्थाय प्रत्याहारः स उच्यते । यद्यपश्यति चक्षुर्भ्यां तत्तदात्मेति भावयेत् ॥ ६९ ॥ यद्यच्छृणोति कर्णाभ्यां तत्तदात्मेति भावयेत् । लभते नासया यद्यत्तत्तदात्मेति भावयेत् ॥ ७० ॥ जिह्वया यद्रसं ह्यस्ति तत्तदात्मेति भावयेत् । त्वचा यद्यत्स्पृशेद्योगी तत्तदात्मेति भावयेत् ॥ ७१ ॥ एवं ज्ञातेन्द्रियाणां तु तत्तत्तत्सौख्यं सुसाधयेत् । याममात्रं प्रतिदिनं योगी यज्ञादतन्द्रितः ॥ ७२ ॥ यथा वा चित्तसामर्थ्यं जायते योगिनो ध्रुवम् । दूरश्चुतिर्दूरदृष्टिः क्षणादूरागमस्तथा ॥ ७३ ॥ वाक्सिद्धिः कामरूपत्वमदृश्यकरणी तथा । मलमूत्रप्रलेपेन लोहादेः स्वर्णता भवेत् ॥ ७४ ॥ स्वे गतिस्तस्य जायेत संतताभ्यासयोगतः । सदा बुद्धिमत्ता भाव्यं योगिना योगसिद्धये ॥ ७५ ॥ एते विघ्ना महासिद्धेर्न रमेत्तेषु बुद्धिमान् । न दर्शयेत्स्वसामर्थ्यं यस्यकस्यापि योगिराट् ॥ ७६ ॥ यथा मूढो यथा ह्यन्धो यथा बधिर एव वा । तथा वर्तते लोकस्य स्वसामर्थ्यस्य गुप्तये ॥ ७७ ॥ शिष्याश्च स्वस्वकार्येषु प्रार्थयन्ति न संशयः । तत्तत्कर्मकरव्यग्रः स्वाभ्यासेऽविस्मृतो भवेत् ॥ ७८ ॥ अविस्मृत्य गुरोर्वाङ्मयमभ्यसेत्तदहर्निशम् । एवं भवेद्धठावस्था संतताभ्यासयोगतः ॥ ७९ ॥ अनभ्यासवतश्चैव यथागोष्ठा न सिञ्चति । तस्मात्सर्वप्रयत्नेन योगमेव सदाभ्यसेत् ॥ ८० ॥ ततः परिचयावस्था जायतेऽभ्यासयोगतः । वायुः परिचितो यज्ञादग्निना सह कुण्डलीम् ॥ ८१ ॥ भावयित्वा सुषुम्नायां प्रविशेदनिरोधतः । वायुना सह चित्तं च प्रविशेच्च महापथम् ॥ ८२ ॥ यस्य चित्तं स्वपवनं सुषुम्नां प्रविशेदिह । भूमिरापोऽनलो वायुराकाशश्चेति पञ्चकः ॥ ८३ ॥ येषु पञ्चसु देवानां धारणा पञ्चयोच्यते । पादादिजानुपर्यन्तं पृथिवी स्थानमुच्यते

॥ ८४ ॥ पृथिवी चतुरस्र च पीतवर्णं लवणकम् । पार्थिवे वायुमारोप्य लका-
 रेण समन्वितम् ॥ ८५ ॥ ध्यायश्चतुर्भुजाकार चतुर्वक्त्र हिरण्यम् । धारये-
 त्पञ्च घटिका पृथिवीजयमाप्नुयात् ॥ ८६ ॥ पृथिवीयोगतो मृत्युर्न भवे-
 दस्य योगिन । आजानो पायुपर्यन्तमपा स्थान प्रकीर्तितम् ॥ ८७ ॥
 आपोऽर्धचन्द्र शुक्ल च वरीज परिकीर्तितम् । वारुणे वायुमारोप्य वकारेण
 समन्वितम् ॥ ८८ ॥ स्मरन्मारायण देव चतुर्बाहु किरीटिनम् । शुद्धस्फटिक-
 सकाश पीतवाससमच्युतम् ॥ ८९ ॥ धारयेत्पञ्च घटिका सर्वपापे प्रमु-
 ष्यते । ततो जलान्नय नास्ति जले मृत्युर्न विद्यते ॥ ९० ॥ आपायोर्हृदयान्त च
 वह्निस्थान प्रकीर्तितम् । वह्निस्त्रिकोण रक्त च रेफाक्षरसमुद्भवम् ॥ ९१ ॥ वह्नौ
 चानिलमारोप्य रेफाक्षरसमुद्भवम् । त्रियक्ष वरद रुद्र तरुणादित्यसन्निभम्
 ॥ ९२ ॥ भस्मोद्भूतिसर्वाङ्ग सुप्रसन्नमनुस्मरन् । धारयेत्पञ्च घटिका वह्निनासौ
 न दाहते ॥ ९३ ॥ न दाहते शरीर च प्रविष्टस्याग्निमण्डले । आहृदयाद्बोर्मध्य
 वायुस्थान प्रकीर्तितम् ॥ ९४ ॥ वायु षट्कोणक कृष्ण यकाराक्षरभासुरम्
 मारुत मरुता स्थाने यकाराक्षरभासुरम् ॥ ९५ ॥ धारयेत्तत्र सर्वज्ञमीश्वर
 विश्वतोमुखम् । धारयेत्पञ्च घटिका वायुवज्रोमगो भवेत् ॥ ९६ ॥ मरण न तु
 वायोश्च भय भवति योगिन । आभूमध्यात्तु मूर्धान्तमाकाशस्थानमुच्यते
 ॥ ९७ ॥ व्योम वृत्त च धूम्र च हकाराक्षरभासुरम् । आकाशे वायुमारोप्य
 हकारोपरि शकरम् ॥ ९८ ॥ बिन्दुरूप महादेव व्योमाकार सदाशिवम् ।
 शुद्धस्फटिकसकाश घृतबालेन्दुमौलिनम् ॥ ९९ ॥ पञ्चवक्त्रयुत सौम्य दश
 बाहु त्रिलोचनम् । सर्वायुधैर्घृताकार सर्वभूषणभूषितम् ॥ १०० ॥ उमार्धं
 देह वरद सर्वकारणकारणम् । आकाशधारणात्तस्य खेचरत्व भवेद्भुवम् ॥ १०१ ॥
 यत्रकुत्र स्थितो वापि सुखमत्यन्तमश्नुते । एव च धारणा पञ्च कुर्याद्योगी
 निचक्षण ॥ १०२ ॥ ततो हृदशरीर स्थान्मृत्युस्तस्य न विद्यते । ब्रह्मण
 प्रकृयेनापि न सीदति महामति ॥ १०३ ॥ समभ्यसेत्तथा ध्यान घटिका
 षष्टिमेव च । वायु निरप्य चाकाशे देवतामिष्टदामिति ॥ १०४ ॥ सगुण
 ध्यानमेतत्स्यादग्निमादिगुणप्रदम् । निर्गुणध्यानयुक्तस्य समाधिश्च ततो भवेद्
 ॥ १०५ ॥ दिनद्वादशकेनैव समाधिं समवाप्नुयात् । वायु निरुप्य
 मेधावी जीवन्मुक्तो भवत्ययम् ॥ १०६ ॥ समाधिं समतावस्था जीवात्मपर-
 मात्मनो । यदि स्वदेहमुत्सृष्टमिच्छा चेदुत्सृजेत्स्त्रियम् ॥ १०७ ॥ परब्रह्मणि
 लीयेत न तस्योत्कान्तिरिष्यते । अथ नो चेत्समुत्सृष्ट स्वशरीरं प्रिय यदि
 ॥ १०८ ॥ सर्वलोकेषु विहरन्नग्निमादिगुणान्वित । कदाचित्स्वेच्छया देवो
 भूत्वा स्वर्गे महीयते ॥ १०९ ॥ मनुष्यो वापि यक्षो वा स्वेच्छयापीक्षणा
 ऋवेत् । सिंहो व्याघ्रो गजो बाह्व स्वेच्छया बहुतामियात् ॥ ११० ॥ यथेष्ट

मेव ततश्च यद्वा योगी महेश्वर । अभ्यासमेदतो मेव फलं तु सममेव हि ॥ १११ ॥ पाणिं वामस्य पादस्य योनिस्थाने नियोजयेत् । प्रसार्य दक्षिण-
पादं हस्ताभ्यां धारयेद्दृढम् ॥ ११२ ॥ चुबुकं हृदि विन्यस्य पूरयेद्वायुना
पुनः । कुम्भकेन यथाशक्ति धारयित्वा तु रेचयेत् ॥ ११३ ॥ वामाङ्ग्रेन सम-
भ्यस्य दक्षाङ्गेन ततोऽभ्यसेत् । प्रसारितस्तु यः पादस्तमूरूपरि नामयेत्
॥ ११४ ॥ अयमेव महाबन्ध उभयत्रवमभ्यसेत् । महाबन्धस्थितो योगी
कृत्वा पूरकमेकधी ॥ ११५ ॥ वायुना गतिमावृत्य निभृतं कर्णमुद्रया ।
पुटद्वयं समाक्रम्य वायुं स्फुरति सत्त्वरम् ॥ ११६ ॥ अयमेव महावेधः
सिद्धरभ्यस्यतेऽनिशम् । अन्तःकपालकुहरे जिह्वा व्यावृत्य धारयेत् ॥ ११७ ॥
भ्रूमध्यदृष्टिरप्येषा मुद्रा भवति खेचरी । कण्ठमाकुङ्क्ष्य हृदये स्थापयेद्दृढया
धिष्या ॥ ११८ ॥ बन्धो जालधराऽयस्य मृत्युमातङ्गकेसरी । बन्धो येन
सुपुत्राया प्राणस्तुङ्गीयते यतः ॥ ११९ ॥ उल्लघानाख्यो हि बन्धोऽयं योगिभिः
समुदाहृतः । पाणिभागैर्न सपीड्य योनिमाकुञ्चयेद्दृढम् ॥ १२० ॥ अपान-
मूर्धंशु धाप्य योनिबन्धोऽयमुच्यते । प्राणापानौ नादबिन्दू मूलबन्धेन चैक-
ताम् ॥ १२१ ॥ गत्वा योगस्य ससिद्धिं यच्छतो नात्र सशयः । करणी विप-
रीतारया सर्वव्याधिविनाशिनी ॥ १२२ ॥ नित्यमभ्यासयुक्तस्य जाडरात्रिवि-
वर्धनी । आहारो बहुलस्तस्य सपाद्य साधकस्य च ॥ १२३ ॥ अल्पाहारो
यदि भवेदग्निर्देहं हरेत्क्षणात् । अधःशिरश्चोर्ध्वपादं क्षणं स्यादग्रमे दिने
॥ १२४ ॥ क्षणाच्च किञ्चिदधिकमभ्यसेत्तु दिनेदिने । बली च पठितं चैव
पणमासार्धञ्च दृश्यते ॥ १२५ ॥ याममात्रं तु यो नित्यमभ्यसेत्तु ता-
जित् । वज्रोलीमभ्यसेद्यस्तु स योगी सिद्धिभाजनम् ॥ १२६ ॥ लभ्यते यदि
तस्यैव योगसिद्धिं करे स्थिता । अतीतानागतं वेत्ति खेचरी च भवेद्भुवम्
॥ १२७ ॥ अमरी यः पिबेन्नित्यं नस्य कुर्वन्दिने दिने । वज्रोलीमभ्यसेन्न-
ित्यममरोलीति कथ्यते ॥ १२८ ॥ ततो भवेद्वाजयोगो नान्तरा भवति
ध्रुवम् । यदा तु राजयोगेन निष्पन्ना योगिनि क्रिया ॥ १२९ ॥ तदा विवे-
कवराभ्य जायते योगिनो ध्रुवम् । विष्णुनाम महायोगी महाभूतो महातपा-
॥ १३० ॥ तत्त्वमार्गे यथा दीपो दृश्यते पुरुषोत्तमः । यः स्नानं पूर्वपीतस्त-
न्निष्पीड्य मुदमभुते ॥ १३१ ॥ यस्माज्जातो भगवत्पूर्वं तस्मिन्नेव भगो रमन् ॥
या माता सा पुनर्भार्या या भार्या मातरेव हि ॥ १३२ ॥ यः पिता स पुनः
पुत्रो यः पुत्रः स पुनः पिता । एव सत्त्वरश्चैव कृपश्चैव घटा इव ॥ १३३ ॥
अमन्तो यातिजन्मन्ति श्रुत्वा लोकान्समभुते । त्रयो लोकान्त्रयो वेदास्त्रि-
सध्यास्त्रयः स्वराः ॥ १३४ ॥ त्रयोऽक्षयश्च त्रिगुणा स्थिता सर्वे त्रयाक्षरे ।
त्रयाणामक्षराणां च योऽचीतेऽप्यर्धमक्षरम् ॥ १३५ ॥ तेन सर्वमिदं प्रोक्तं

स्तत्सर्वं तत्परं पदम् । पुष्पमध्ये यथा गन्धं पयोमध्ये यथा घृतम् ॥ १३६ ॥
 तिलमध्ये यथा तैलं पाषाणेष्विव काञ्चनम् । इदि स्थाने स्थितं पद्मं तस्य
 ब्रह्मबोधोक्तम् ॥ १३७ ॥ ऊर्ध्वनालमधोविन्दुस्तस्य मध्ये स्थितं मनः ।
 अकारे रेखितं पद्ममुकारेणैव निधत्ते ॥ १३८ ॥ मकारे लभते नादमर्धमात्रा
 तु निब्रह्मा । शुद्धस्फटिकसकाशं निष्कलं पापनाशनम् ॥ १३९ ॥ लभते
 योगयुक्तात्मा पुरुषस्तत्परं पदम् । कूर्मं स्वपाणिपादादि शिरश्चात्मनि धारयेत्
 ॥ १४० ॥ एव द्वारेषु सर्वेषु वायुपूरितरेखितं । निषिद्धं तु नवद्वारे ऊर्ध्वं
 प्राक्निब्रह्मसत्त्वा ॥ १४१ ॥ घटमध्ये यथा दीपो निवातं कुम्भकं विदुः ।
 निषिद्धैर्नवभिर्द्वारैर्निर्जने निरुपद्रवे ॥ १४२ ॥ निश्चितं त्वा ममात्रेणावशिष्टं
 योगसेवयेत्युपनिषत् ॥ ॐ सह नाववविति शान्तिः ॥

इति योगतत्त्वोपनिषत्समाप्ता ॥

आत्मप्रबोधोपनिषत् ॥ ४४ ॥

श्रीमन्नारायणाकारमष्टाक्षरमहानमम् ।

स्वमात्रानुभवात्सिद्धमात्मबोधं हरिं भजे ॥ १ ॥

ॐ वाक्ये मनसीति शान्तिः ॥

ॐ प्रत्यगानन्दं ब्रह्मपुरुषं प्रणवस्वरूपं अकार उकारो मकार इति त्र्यक्षरं
 प्रणवं तदेतदोमिति । यमुक्त्वा मुच्यते योगी जन्मसंसारबन्धनात् । ॐ नमो
 नारायणाय शङ्खचक्रगदाधराय तस्मात् ॐ नमो नारायणायेति मन्त्रोपासको
 वैकुण्ठमुवनं गमिष्यति । अथ यदिदं ब्रह्मपुरं पुण्डरीकं तस्मात्तद्विदाभमात्रं
 दीपवत्प्रकाशं । ब्रह्मण्यो देवकीपुत्रो ब्रह्मण्यो मधुसूदन । ब्रह्मण्यं पुण्डरी-
 कं शक्तो ब्रह्मण्यो विष्णुरच्युतः ॥ सर्वभूतस्थमेकं नारायणं कारणपुरुषमकारणं
 परं ब्रह्म । शोकमोहविनिर्मुक्तो विष्णुं ध्यायन्न सीदति । द्वैताद्वैतमभयं भव-
 ति । मृत्योः स मृत्युमाप्नोति य इह नानेव पश्यति । हृत्पद्ममध्ये सर्वं य-
 त्तत्प्रज्ञानं प्रतिष्ठितम् । प्रज्ञानेत्रो लोकः प्रज्ञा प्रतिष्ठा प्रज्ञानं ब्रह्म । स एतेन
 प्रज्ञेनात्मनास्माह्लोकादुत्कम्यामुष्मिन्स्वर्गे लोके सर्वान्कामानात्वाऽमृतं सम-
 भवदमृतं समभवत् । यत्र उपोतिरजस्रं यस्मिंल्लोकेऽन्यर्हितम् । तस्मिन्मां
 देहि स्वमानमृते लोके अक्षते अच्युते लोके अक्षते अमृतत्वं च गच्छत्यो नमः
 ॥ १ ॥ प्रगलितनिजमाधोऽहं निस्तुलदशिरूपवस्तुमात्रोऽहम् । अस्मिताहं
 सोऽहं प्रगलितजगदीशजीवमेदोऽहम् ॥ १ ॥ प्रत्यगभिन्नपरोऽहं विष्वक्स्थारो
 ष्वविधिनिषेधोऽहम् । समुदस्ताश्रमितोऽहं प्रविततमुखपूर्णसविदेवाहम् ॥ २ ॥
 साक्ष्यनपेक्षोऽहं निजमहिम्नि सस्थोऽहमचलोऽहम् । अजरोऽहमव्ययोऽहं

पक्षविपक्षादिभेदविधुरोऽहम् ॥ ३ ॥ अवबोधैकरसोऽहं मोक्षानन्दैकसिन्धुरे-
वाहम् । सूक्ष्मोऽहमक्षरोऽहं विगलितगुणजालकेवलात्माहम् ॥ ४ ॥ निष्-
गुण्यपदोऽहं कुक्षिस्थानेकलोककलनोऽहम् । कूटस्थचेतनोऽहं निष्क्रियधामा-
हमप्रतर्क्योऽहम् ॥ ५ ॥ एकोऽहमविकलोऽहं निर्मलनिर्बाणमूर्तिरेवाहम् ।
निरवयवोऽहमजोऽहं केवलसन्मात्रसारभूतोऽहम् ॥ ६ ॥ निरवधिनिर-
बोधोऽहं शुभतरभावोऽहमप्रमेयोऽहम् । विमुरहमनवद्योऽहं निरवधिनःसी-
मतत्त्वमात्रोऽहम् ॥ ७ ॥ वेद्योऽहमागमान्तराराध्यः सकलभुवनहृद्योऽहम् ।
परमानन्दधनोऽहं परमानन्दैकभूमरूपोऽहम् ॥ ८ ॥ शुद्धोऽहमद्वयोऽहं
संततभावोऽहमादिशून्योऽहम् । शमितान्तत्रितयोऽहं बद्धो मुक्तोऽहम-
द्भुतात्माहम् ॥ ९ ॥ शुद्धोऽहमान्तरोऽहं शाश्वतविज्ञानसमरसात्माहम् । शोधि-
तपरतत्त्वोऽहं बोधानन्दैकमूर्तिरेवाहम् ॥ १० ॥ विवेकयुक्तिबुद्ध्याहं जाना-
म्यात्मानमद्वयम् । तथापि बन्धमोक्षादिव्यवहारः प्रतीयते ॥ ११ ॥
निवृत्तोऽपि प्रपञ्चो मे सत्यवज्जाति सर्वदा । सर्पादौ रज्जुसत्त्वेव ब्रह्म-
सत्त्वेव केवलम् । प्रपञ्चाधाररूपेण वर्ततेऽतो जगच्चहि ॥ १२ ॥ यथेष्टुर-
ससंख्यासा शर्करा वर्तते तथा । अद्वयब्रह्मरूपेण व्याप्तोऽहं वै जगत्रयम्
॥ १३ ॥ ब्रह्मादिकीटपर्यन्ताः प्राणिनो मयि कल्पिताः । बुद्बुदादिविकारा-
न्तस्तरङ्गः सागरे यथा ॥ १४ ॥ तरङ्गस्थं द्रवं सिन्धुर्न वाष्कति यथा तथा ।
विषयानन्दवान्छा मे माभूदानन्दरूपतः ॥ १५ ॥ दारिद्र्याशा यथा नास्ति
संपन्नस्य तथा मम । ब्रह्मानन्दे निमग्नस्य विषयाशा न तद्भवेत् ॥ १६ ॥
विषं दृष्ट्वाऽमृतं दृष्ट्वा विषं त्यजति बुद्धिमान् । आत्मानमपि दृष्ट्वाहमनात्मानं
त्यजाम्यहम् ॥ १७ ॥ घटावभासको भानुर्घटनाशो न नश्यति । देहावभा-
सकः साक्षी देहनाशो न नश्यति ॥ १८ ॥ न मे बन्धो न मे मुक्तिर्न
मे शास्त्रं न मे गुरुः । मायामात्रविकासत्त्वान्मायातीतोऽहमद्वयः ॥ १९ ॥
प्राणाश्चलन्तु तद्धर्मः कामैर्वा हन्यतां मनः । आनन्दबुद्धिपूर्णस्य मम
दुःखं कथं भवेत् ॥ २० ॥ आत्मानमजसा वेद्मि क्वाप्यज्ञानं पलायि-
तम् । कर्तृत्वमद्य मे नष्टं कर्तव्यं वापि न कश्चित् ॥ २१ ॥ ब्राह्मण्यं कुलगोत्रे
च नामसौन्दर्यजातयः । स्थूलदेहगता एते स्थूलान्निब्रस्य मे नहि ॥ २२ ॥
क्षुत्पिपासान्ध्यबाधिर्यकामक्रोधादयोऽस्त्रिलाः । लिङ्गदेहगता एते क्वा-
ङ्गस्य न सन्ति हि ॥ २३ ॥ जडत्वप्रियमोदत्वचर्माः कारणदेहगाः । न सन्ति
मम नित्यस्य निर्विकारस्वरूपिणः ॥ २४ ॥ उलूकस्य यथा भानुरन्धकारः प्रती-
यते । स्वप्रकाशे परानन्दे तमो मूढस्य जायते ॥ २५ ॥ चतुर्दृष्टिनिरोधेऽज्ञैः
सूर्यो नास्तीति मन्यते । तथाज्ञानावृतो देही ब्रह्म नास्तीति मन्यते ॥ २६ ॥
यथाभूतं विषाद्विषं विषदोषैर्न लिप्यते । न स्पृशामि जडान्निबो जडदो-

चाप्रकाशत ॥ २७ ॥ स्वल्पापि दीपकणिका बहुल नाशयेत्तम । स्वल्पोऽपि बोधो निषिद्ध बहुल नाशयेत्तम ॥ २८ ॥ कालत्रये यथा सर्पो रजौ नास्ति तथा मयि । अहकारादिदेहान्त जगन्नास्त्यहमद्वय ॥ २९ ॥ चिद्रूपत्वाच्च मे जात्य सत्यत्वाच्चानृत मम । आनन्दत्वाच्च मे दुःखमज्ञानाद्भाति सत्यवत् ॥ ३० ॥ आत्मप्रबोधोपनिषन्मुहूर्तमुपासित्वा न स पुनरावर्तते न स पुनरावर्तत इत्युपनिषत् ॥ ॐ वाक्ये मनसीति शान्ति ॥

इत्यात्मप्रबोधोपनिषत्समाप्ता ॥

नारदपरिव्राजकोपनिषत् ॥ ४५ ॥

परिव्राज्यधर्मपूगालद्वारा यत्प्रबोधत ।

दशप्रणवलक्ष्याथ यान्ति त राममाश्रये ॥ १ ॥

ॐ भद्र कणभिरिति शान्ति ॥

परिव्राट्रिशिखी सीताचूडानिवाणमण्डलम् । दक्षिणा शरभ स्कन्द महा-
नारायणाद्वयम् ॥ अथ कदाचित्परिव्राजकाभरणो नारद सर्वलोकमचार कुर्व
न्नपूर्वपुण्यस्थलानि पुण्यतीर्थानि तीर्थानि कुर्वन्नवलोक्य चित्तशुद्धिं प्राप्य निवर
शान्तो दान्त सर्वतो निर्वेदमासाद्य स्वरूपानुसन्धानमनुसंधय नियमानन्द
विशेषगण्य मुनिजनेरुपसकीर्णं नैमिषारण्य पुण्यस्थलमवलोक्य स्मरिगमपथ
निसर्गजैर्वैराग्यबोधकरै स्वरविशेषे प्रापञ्चिकपराङ्मुखहर्षिकथालापे स्थावरज
ङ्गमनामकैर्भगवद्भक्तिविशेषनरमृगकिंपुरुषामरकिंनराप्सरोगणान्समोहयन्नाग-
त ब्रह्मात्मज भगवद्भक्त नारदमवलोक्य द्वादशवपसत्रयागोपस्थिता श्रुताध्य-
यनसपत्ना सर्वज्ञान्तपोनिष्ठापराश्च ज्ञानवैराग्यसपत्ना शौनकादिमहर्षय-
प्रत्युत्थान कृत्वा नत्वा यथोचितातिथ्यपूर्वकमुपवेशयित्वा स्वय सर्वेऽप्युपविष्टा
भो भगवन् ब्रह्मपुत्र कथं मुक्तयुपायोऽस्माकं वक्तव्य इत्युक्तस्तान् स होवाच
नारद सत्कुलभगवोपनीतं सम्यगुपनयनपूर्वकं चतुश्चत्वारिंशत्संस्कारसपन्न
स्वाभिमतैकगुरुसमीपे स्वशास्त्राध्ययनपूर्वकं सर्वविद्याभ्यास कृत्वा द्वादशव-
षंशुश्रूषापूर्वकं ब्रह्मचर्यं पञ्चविंशतिवत्सर गार्हस्थ्यं पञ्चविंशतिवत्सर वानप्र-
स्थाश्रमं तद्विधिवत्कमाश्रित्यं चतुर्विधब्रह्मचर्यं पट्टिध गार्हस्थ्यं चतुर्विधं वा-
नप्रस्थधर्मं सम्यगभ्यस्य तदुचितं कर्म सर्वं निर्वृत्य साधनचतुष्टयसपन्न सर्व-
ससारोपरि मनोवाक्यकर्मभिर्यथाशानिवृत्तस्तथा वासनैषणोपर्यपि निर्वैर
शान्तो दान्त सन्यासी परमहंसाश्रमेणास्त्रलितस्वस्वरूपध्यानेन देहत्याग
करोति स मुक्तो भवति स मुक्तो भवतीत्युपनिषत् ॥ प्रथमोपदेश ॥ १ ॥

अथ ह्येन भगवन्त नारद सर्वे शौनकादयः पप्रच्छुर्भो भगवन्सन्यासविधिं नो

ब्रूहीति तानवलोक्य नारदस्तत्स्वरूप सर्वं पितामहमुखेनैव ज्ञातुमुचितमित्यु-
क्त्वा सत्रयागपूर्त्यनन्तरं तै सह सत्यलोकं गत्वा विधिवद्ब्रह्मनिष्ठापरं परमेष्ठिन
नत्वा स्तुत्वा यथोचितं तदाज्ञया तै सहोपविश्य नारदः पितामहमुवाच
गुरुस्त्व जनकस्त्व सर्वविधारहस्यज्ञः सर्वज्ञस्त्वमतो मत्तो मदिष्टं रहस्यमेक
वक्तव्यं त्वद्विना मदभिमतरहस्यं वक्तुं कः समर्थः । किमिति चेत् पारिव्राज्य-
स्वरूपक्रमेण नो ब्रूहीति नारदेन प्रार्थितं परमेष्ठी सर्वतः सर्वानवलोक्य मुहू-
तमात्रं समाधिनिष्ठो भूत्वा ससारातिनिवृत्त्यन्वेषण इति निश्चित्य नारदमव-
लोक्य तमाह पितामहः । पुरा मत्पुत्रं पुरुषसूक्तोपनिषद्ब्रह्मप्रकारं निरतिश-
याकारावलम्बित्वा विराट्पुरुषेणोपदिष्टं रहस्यं ते विविच्योच्यते तत्क्रममतिर-
हस्यं बाढमवहितो भूत्वा श्रूयतां भो नारदः विधिवदादावनुपनीतोपनयनान-
न्तरं तत्सत्कुलप्रसूतं पितृमातृविधेयं पितृसमीपादन्यत्र सत्संप्रदायस्थं
श्रद्धावन्तं स कुलभवं श्रोत्रियं शास्त्रवात्सल्यं गुणवन्तमकुटिलं सद्गुरुमासाद्य
न वा यथोपयोगशुश्रूषापूर्वकं स्वाभिमतं विशाप्य द्वादशवर्षंसेवापुरःसरं
सर्वविद्याभ्यासं कृत्वा तदनुज्ञया स्वकुलानुरूपामभिमतकन्यां विवाह्य पञ्च-
विंशतिवत्सरं गुरुकुलवासं कृत्वाथ गुर्वनुज्ञया गृहस्थोचितकर्मं कुर्वन्दौर्माह-
ण्यनिवृत्तिमेत्य स्ववशवृत्तिकामं पुत्रमेकमासाद्य गार्हस्थ्योचितपञ्चविंशतिव-
त्सरं ती वा ततः पञ्चविंशतिवत्सरपर्यन्तं त्रिषवणमुदरुपदर्शनपूर्वकं चतुर्थका-
लमेकवारमाहारमाहरन्नयमेकं एव वनस्थो भूत्वा पुरप्रामप्राक्तनसंचारं विहाय
निकिरः (?) विरहिततदाश्रितकर्मोचितकृत्यं निर्वर्त्य दृष्टश्रवणविषयवैतृष्यमेत्य
च वारिशं सत्कारसंपन्नं सर्वतो विरक्तश्चित्तशुद्धिमेत्याशासूयेर्ष्याहंकारं दग्ध्वा
साधनचतुष्टयसंपन्नं सन्यस्तुमहतीत्युपनिषत् ॥ द्वितीयोपदेशः ॥ २ ॥

अथ हैनं नारदः पितामहं पप्रच्छ भगवन् केन सन्यासाधिकारी वेत्येवमादौ
सन्यासाधिकारिणं निरूप्य पश्चात्सन्यासविधिरुच्यते अवहितं शृणु । अथ
पण्डः पतितोऽङ्गविकलः स्त्रैणो वधिरोऽर्भको मूकः पापण्डश्चक्री लिङ्गी वैखान-
नसहरद्विजा भृतकाध्यापकः शिपिविष्टोऽनघ्निको वैराग्यवन्तोऽप्येते न सन्या-
साहं सन्यस्ता यद्यपि महावाक्योपदेशेनाधिकारिणं पूर्वसन्यासी परमहंसा-
धिकारी ॥ परैर्गैवात्मनश्चापि परस्मैवात्मना तथा । अभयः समवाप्नोति स
परिव्राजति स्मृतिः ॥ १ ॥ पण्डोऽथ विकलोऽप्यन्धो बालकश्चापि पातकीः ।
पतितश्च परद्वारी वैखानसहरद्विजौ ॥ २ ॥ चक्री लिङ्गी च पापण्डी शिपि-
विष्टोऽप्यनघ्निकः । द्वित्रिवारेण सन्यस्तो भृतकाध्यापकोऽपि च । एते
नार्हन्ति सन्यासमानुरेण विना क्रमम् ॥ ३ ॥ आतुरकालं कथमार्थस-
मतः ॥—प्राणस्योष्कमणासंज्ञकालस्वानुरसज्ञः । नेतरस्वानुरः काळो
मुक्तिमार्गप्रवर्तकः ॥ ४ ॥ आतुरेऽपि च सन्यासे तत्तन्मन्त्रपुरःसरम् ।

मन्त्रावृत्तिं च कृत्वैव संन्यसेद्विषिवद्बुध ॥ ५ ॥ आतुरेऽपि क्रमे वापि प्रैषभेदो न कुत्रचित् । न मन्त्र कर्मरहित कर्म मन्त्रमपेक्षते ॥ ६ ॥ अकर्म मन्त्ररहित नातो मन्त्र परित्यजेत् । मन्त्र विना कर्म कुर्यान्नसन्त्याहुतिवद्भवेत् ॥ ७ ॥ विध्युक्तकर्मसंक्षेपात्सन्त्यासस्वातुर स्मृत । तस्मादातुरसन्त्यासे मन्त्रावृत्ति विविमुने ॥ ८ ॥ आहिताग्निर्विरक्तश्चेदशान्तरगतो यदि । प्राज्ञापत्येष्टि मप्येव निर्वृत्त्यैवाय संन्यसेत् ॥ ९ ॥ मनसा वाथ विध्युक्तमन्त्रावृत्त्या धवा जले । श्रुत्यनुष्ठानमार्गेण कर्मानुष्ठानमेव वा ॥ १० ॥ समाप्य संन्यसेद्विद्वाहो चेत्पातित्यमाप्नुयात् ॥ ११ ॥ यदा मनसि सजात वैतृण्य सर्ववस्तुषु । तदा सन्त्यासमिच्छेत पतित स्याद्विपयये ॥ १२ ॥ विरक्त प्रव्रजेद्रीमान्तरक्तस्तु गृहे वसेत् । सरागो नरक याति प्रव्रजहि द्विजा धम ॥ १३ ॥ यत्पैतानि सुगुप्तानि जिह्वोपस्थोदर कर । संन्यसेदकृतोद्वाहो ब्राह्मणो ब्रह्मचर्यवान् ॥ १४ ॥ ससारमेव नि सार दृष्ट्वा सारदिदक्षया । प्रव्रजत्यकृतोद्वाह पर वैराग्यमाश्रित ॥ १५ ॥ प्रवृत्तिलक्षण कर्म ज्ञान सन्त्यासलक्षणम् । तस्माज्ज्ञान पुरस्कृत्य संन्यसेदिह बुद्धिमान् ॥ १६ ॥ यदा तु विदित तत्त्वं पर ब्रह्म सनातनम् । तदैकदण्डं सगृह्य सोपवीता शिखा त्यजेत् ॥ १७ ॥ परमात्मनि यो रक्तो विरक्तोऽपरमात्मनि । सर्वपणाविनि मुक्तं स भैक्ष भोक्तुमर्हति ॥ १८ ॥ पूजितो वन्दितश्चैव सुप्रसन्नो यथा भवेत् । तथा चेत्ताड्यमानस्तु तदा भवति भैक्षभुक् ॥ १९ ॥ अहमेवाक्षर ब्रह्म वासुदेवाख्यमद्वयम् । इति भावो ध्रुवो यस्य तदा भवति भैक्षभुक् ॥ २० ॥ यस्मिन्शान्ति शम शौच सत्य सतोष आर्जवम् । अकिंचनमदम्भश्च स कैवल्याश्रमे वसेत् ॥ २१ ॥ यदा न कुस्ते भाव सर्वभूतेषु पाप-कम् । कर्मणा मनसा वाचा तदा भवति भैक्षभुक् ॥ २२ ॥ दशलक्षणक धर्मेमनुतिष्ठन्समाहित । वेदान्तान्विधिवच्छ्रुत्वा संन्यसेदनृणो द्विज ॥ २३ ॥ छति क्षमा दमोऽस्तेय शौचमिन्द्रियनिग्रह । धीविद्या सत्यमक्रोधो दशक धर्मलक्षणम् ॥ २४ ॥ अतीतान्तर अरेद्भोगान् तथा नागतानपि । प्राप्ताश्च नाभिनन्देद्य स कैवल्याश्रमे वसेत् ॥ २५ ॥ अन्तस्थानीन्द्रियाण्यन्तर्बहि छान्विषयान्बहि । शक्नोति य सदा कर्तुं स कैवल्याश्रमे वसेत् ॥ २६ ॥ प्राणे गते यथा देह सुख दुःख न विन्दति । तथा चेत्प्राणयुक्तोऽपि स कैवल्याश्रमे वसेत् ॥ २७ ॥ कौपीनयुगल कन्या दण्ड एक परिग्रह । यते परम हसस्य नाधिक तु विधीयते ॥ २८ ॥ यदि वा कुरुते रागादधिकस्य परिग्रहम् । रौरव नरक गत्वा तिर्यग्योनिषु जायते ॥ २९ ॥ विशीर्णान्यमलान्येव चेलानि ग्रथितानि तु । कृत्वा कन्या बहिर्वासो धारयेद्वातुरजितम् ॥ ३० ॥ एकवासा भवासा वा एकद्विरेलोलुप । एक एव चरेन्नित्य वपास्त्रेकत्र

संवसेत् ॥ ३१ ॥ कुटुम्बं पुत्रदारांश्च वेदाङ्गानि च सर्वशः । यज्ञं यज्ञोपवीतं च त्यक्त्वा गूढश्रेयसि ॥ ३२ ॥ कामः क्रोधस्तथा दर्पो लोभमोहादयश्च ये । तांस्तु दोषान्परित्यज्य परिव्राण्णिर्ममो भवेत् ॥ ३३ ॥ रागद्वेषवियुक्तात्मा समलोष्टाश्मकाञ्चनः । प्राणिहिंसानिवृत्तश्च मुनिः स्यात्सर्वनिःस्पृहः ॥ ३४ ॥ दम्भाहंकारनिर्मुक्तो हिंसापैशून्यवर्जितः । आत्मज्ञानगुणोपेतो यतिर्मोक्षमवाप्नुयात् ॥ ३५ ॥ इन्द्रियाणां प्रसङ्गेन दोषमृच्छत्यसंशयः । संनियम्य तु तान्येव ततः सिद्धिं सिगच्छति ॥ ३६ ॥ न जातु कामः कामानामुपभोगेन शाम्यति । इविषा कृष्णवर्मेव भूय एवाभिवर्धते ॥ ३७ ॥ श्रुत्वा स्पृष्ट्वा च भुक्त्वा च दृष्ट्वा घ्रात्वा च यो नरः । न हृष्यति ग्लायति वा स विज्ञेयो जितेन्द्रियः ॥ ३८ ॥ यस्य बाह्यान्तरीयौ शुद्धे सम्यग्गुप्ते च सर्वदा । स वै सर्वमवाप्नोति वेदान्तोपगतं फलम् ॥ ३९ ॥ संमानाद्वाङ्मणो नित्यमुद्विजेत विपादिव । अमृतस्येव चाकाङ्क्षेदवमानस्य सर्वदा ॥ ४० ॥ सुखं ह्यवमन्तः शेते सुखं च प्रतिबुध्यते । सुखं चरति लोकेऽस्मिन्नवमन्ता विनश्यति ॥ ४१ ॥ अतिवादांस्त्रितिक्षेत नावमन्येत कंचन । न चेमं देहमाश्रित्य वैरं कुर्वीत केनचित् ॥ ४२ ॥ कुप्यन्तं न प्रतिकुप्येदाकुष्टः कुशलं वदेत् । ससद्गारावकीर्णं च न वाचमनृतां वदेत् ॥ ४३ ॥ अध्यात्मरतिरासीनो निरोपेक्षो निराशिषः । आत्मनैव सहायेन सुखार्थी विचरेदिह ॥ ४४ ॥ इन्द्रियाणां निरोधेन रागद्वेषक्षयेण च । अहिंसया च भूतानाममृतत्वाय कल्पते ॥ ४५ ॥ अस्थिरस्थूणं स्यायुषदं मांसशोणितलेपितम् । चर्मावनदं दुर्गन्धि पूर्णं मूत्रपुरीषयोः ॥ ४६ ॥ जराशोकसमाविष्टं रोगायतनमातुरम् । रजस्वलमनित्यं च भूतावासमिमं त्यजेत् ॥ ४७ ॥ मांसासृक्पूषविष्मूत्रस्त्रायुमज्जास्थिसंहतौ । देहे चेत्प्रीतिमान्मूढो भविता नरकेऽपि सः ॥ ४८ ॥ सा कालपुत्रपदवी सा महावीचिवागुरा । सासिपन्नवनश्रेणी या देहेऽहमिति स्थितिः ॥ ४९ ॥ सा त्याज्या सर्वयत्नेन सर्वनाशेऽप्युपस्थिते । स्पष्टव्या सा न भव्येन सन्धर्मांसेव पुल्कसी ॥ ५० ॥ प्रियेषु स्वेषु सुकृतमप्रियेषु च दुष्कृतम् । विसृज्य ध्यानयोगेन ब्रह्माप्येति सनातनम् ॥ ५१ ॥ अनेन विधिना सर्वास्यक्त्वा सद्गान्शनैः शनैः । सर्वद्वन्द्वैर्द्विर्निर्मुक्तो ब्रह्मण्येवावतिष्ठते ॥ ५२ ॥ एक एव चरेन्नित्यं सिद्ध्यर्थमसहायकः । सिद्धिमेकस्य पश्यन्हि न जहाति न हीयते ॥ ५३ ॥ कपालं वृक्षमूळानि कुचेलान्यसहायता । समता चैव सर्वस्मिन्नेतन्मुक्तस्य लक्षणम् ॥ ५४ ॥ सर्वभूतहितः शान्तस्त्रिदण्डी सकमण्डलुः । एकारामः परिव्रज्य भिक्षार्थं ग्राममाविशेत् ॥ ५५ ॥ एको भिक्षुर्यथोक्तः स्याद्वावेव मिथुनं स्मृतम् । त्रयो ग्रामः समाख्यात ऊर्ध्वं तु नगरायते ॥ ५६ ॥ नगरं नहि कर्तव्यं ग्रामो वा मिथुनं तथा । एतन्नयं प्रकुर्वाणः स्वधर्माच्यवते यतिः ॥ ५७ ॥ राजवार्तादि

तेषां स्यान्निष्ठावातां परस्परम् । स्नेहपेशून्यमात्मन्यै संनिकषांश्च संशयः
 ॥ ५८ ॥ एकाकी निःस्पृहस्त्रिष्टेन हि केन सहालपेत् । दद्यान्नायणेत्येव प्र-
 तिवाक्यं सदा यतिः ॥ ५९ ॥ एकाकी चिन्तयेद्ब्रह्म मनोवाक्कायकर्मभिः ।
 मृत्युं च नाभिनन्देत् जीवितं वा कथंचन ॥ ६० ॥ कालमेव प्रतीक्षेत
 यावदायुः समाप्यते । नाभिनन्देत् मरणं नाभिनन्देत् जीवितम् । कालमेव
 प्रतीक्षेत निर्देशं भृतको यथा ॥ ६१ ॥ अजिह्वः पण्डकः पङ्कुरन्धो बधिर एव
 च । मुग्धश्च मुच्यते भिक्षुः पद्भिरेतैर्न संशयः ॥ ६२ ॥ इदमिष्टमिदं नेति
 योऽन्नपि न सज्जति । हितं सत्यं मितं वक्ति तमजिह्वं प्रचक्षते ॥ ६३ ॥
 अघजातां यथा नारीं तथा पोद्दशवार्षिकीम् । शतवर्षां च यो दृष्ट्वा निर्विकारः
 स पण्डकः ॥ ६४ ॥ भिक्षार्थमटनं यस्य विष्मूत्रकरणाय च । योजनाञ्च परं
 याति सर्वथा पङ्कुरेव सः ॥ ६५ ॥ तिष्ठतो ब्रजतो वापि यस्य चक्षुर्न दूरगम् ।
 चतुर्गुणं भुवं मुक्त्वा परित्राद सोऽन्ध उच्यते ॥ ६६ ॥ हिताहितं मनोरामं
 वचः शोकावहं तु यत् । श्रुत्वापि न शृणोतीव बधिरः स प्रकीर्तितः ॥ ६७ ॥
 सास्त्रिष्ये विपयाणां यः समर्थो विकलेन्द्रियः । सुसवद्वृत्तं नित्यं स भिक्षुर्मुग्ध
 उच्यते ॥ ६८ ॥ नटादिप्रेक्षणं द्यूतं प्रमदासुहृदं तथा । भक्ष्यं भोज्यमुद्रक्यां च पणन
 पश्येत्कदाचन ॥ ६९ ॥ रागं द्वेषं मदं मायां द्रोहं मोहं परात्मसु । पडेतानि यति-
 र्निर्लभं मनसापि न चिन्तयेत् ॥ ७० ॥ मञ्जकं शुक्रवच्च च स्त्रीकथालोभ्यमेव च ।
 दिवा स्वप्नं च यानं च यतीनां पातनानि षट् ॥ ७१ ॥ दूरयात्रां प्रयत्नेन वर्जयेदा-
 त्मचिन्तकः । सदोपनिषदं विद्यामभ्यसेन्मुक्तिर्हेतुकीम् ॥ ७२ ॥ न तीर्थसेवी नित्यं
 स्यान्नोपवासपरो यतिः । न चाभ्ययनशीलः स्यान्न व्याख्यानपरो भवेत्
 ॥ ७३ ॥ अपापमशठं वृत्तमजिह्वं नित्यमाचरेत् । इन्द्रियाणि समाहृत्य कूर्मो-
 ऽङ्गानीव सर्वशः ॥ ७४ ॥ क्षीणेन्द्रियमनोवृत्तिर्निराशीर्निष्परिग्रहः । निर्द्वन्द्वो
 निर्नमस्कारो निःस्वधाकार एव च ॥ ७५ ॥ निर्ममो निरहंकारो निरपेक्षो
 निराशिषः । विविक्तदेशसंसक्तो मुच्यते नात्र संशय इति ॥ ७६ ॥—अप्रमत्तः
 कर्मभक्तिज्ञानसंपन्नः स्वतन्त्रो वैराग्यमेत्य ब्रह्मचारी गृही वानप्रस्थो वा मुख्य-
 वृत्तिका चेद्ब्रह्मचर्यं समाप्य गृही भवेद्ब्रह्महादनी भूत्वा प्रव्रजेयदिवेतरथा ब्रह्म-
 चर्यादेव प्रव्रजेद्ब्रह्माद्वा वनाद्वाथ पुनरवती वा व्रती वा स्नातको वाऽस्नातको
 वोत्सन्नाग्निरनग्निको वा यद्दहरेव विरजेत्तद्दहरेव प्रव्रजेत्तद्वैके प्राजापत्यामे-
 वेष्टि कुर्वन्त्यथवा न कुर्यादाद्येय्यामेव कुर्यादग्निरिष्टं प्राणः प्राणमेवैतथा करोति
 तस्माद्गन्धातवीयामेव कुर्यादेतयैव त्रयो धातवो यदुत सर्वं रजस्तम इति ॥
 अयं ते योनिर्ऋतियो यतो जातो अरोचथाः । तं जानन्नग्न आरोहायानो
 वर्धया रयिमित्यनेन मन्त्रेणाग्निमाजिघ्रेदेव वा अग्नेर्योनिर्यः प्राणः प्राणं गच्छ
 स्वां योनिं गच्छ स्वाहेत्येवमेवैतदाहवनीयादग्निमाहृत्य पूर्ववदग्निमाजि-

ब्रह्मदाग्निं न विन्देदप्सु जुहुयादापो वै सर्वा देवता सर्वाभ्यो देवताभ्यो
जुहोमि स्वाहेति हुत्वाद्भुत्वा तदुदकं प्राप्नोयात्साज्यं हविरनामयं मोदमिति
शिखां यज्ञोपवीतं पितरं पुत्रं कलत्रं कर्म चाभ्ययनं मन्त्रान्तरं विसृज्यैव परि-
ब्रजत्यात्मविन्मोक्षमग्नैकैधातवीर्यैर्विधेस्तद्ब्रह्म तदुपासितव्यमेवैतदिति ॥ पिता-
महं पुनः प्रपच्छ नारदं कथमयज्ञोपवीतीं ब्राह्मण इति ॥ तमाह पितामहः ॥
सशिखं वपनं कृत्वा बहिः सूत्रं त्यजेद्बुधः । यदक्षरं परं ब्रह्म तत्सूत्रमिति धार-
येत् ॥ ७७ ॥ सूचनात्सूत्रमित्याहुः सूत्रं नाम परं ण्दम् । तत्सूत्रं विदितं येन
स विप्रो वेदपारगः ॥ ७८ ॥ येन सर्वमिदं प्रोक्तं सूत्रे मणिगणा इव । तत्सूत्रं
धारयेद्योगी योगवित्तत्त्वदर्शनः ॥ ७९ ॥ बहिः सूत्रं त्यजेद्विद्वान्योगसुत्तममा-
स्थितः । ब्रह्मभावमिदं सूत्रं धारयेद्य सचेतनः । धारणात्तस्य सूत्रस्य नो-
च्छिष्टो नाशुचिर्भवेत् ॥ ८० ॥ सूत्रमन्तर्गतं येषां ज्ञानयज्ञोपवीतिनाम् । ते
वै सूत्रविदो लोके ते च यज्ञोपवीतिनः ॥ ८१ ॥ ज्ञानशिखिनो ज्ञाननिष्ठा
ज्ञानयज्ञोपवीतिनः । ज्ञानमेव परं तेषां पवित्रं ज्ञानमुच्यते ॥ ८२ ॥ अग्नेरिव
शिखा नान्या यस्य ज्ञानमयी शिखा । स शिखीत्युच्यते विद्वान्नेतरे केशधारिणः
॥ ८३ ॥ कर्मण्यधिकृता ये तु वैदिके ब्राह्मणादयः । तेभिर्धायमिदं सूत्रं क्रियाङ्गं
तद्वि व स्मृतम् ॥ ८४ ॥ शिखा ज्ञानमयी यस्य उपवीतं च तन्मयम् ।
ब्राह्मण्यं सकलं तस्य इति ब्रह्मविदो विदुरिति ॥ ८५ ॥ तदेतद्विज्ञाय ब्राह्मणं
परिव्रज्य परिव्राडेकशटीं मुण्डोऽपरिमहं शरीरकेशासहिष्णुश्चेदथवा यथा
विधिश्चेज्जातरूपधरो भूत्वा सपुत्रमित्रकलत्रासबन्धादीनि स्वाध्यायं सर्वं
कर्माणि सन्यस्याय ब्रह्माण्डं च सर्वं कौपीनं दण्डमाच्छादनं च त्यक्त्वा द्वन्द्वं
सहिष्णुर्न शीतं न चोष्णं न सुखं न दुःखं न मित्रा न मानावमाने च षड्
मिवजितो निन्दाहंकारमत्सरगर्वदम्भेभ्यां सुयेच्छाद्वेषसुखदुःखकामक्रोधलोभ
मोहादीन्विसृज्य स्ववपुः शवाकारमिव स्मृत्वा स्वव्यतिरिक्तं सर्वमन्तर्बहिर-
मन्यमानः कस्यापि वन्दनमकृत्वा न नमस्कारो न स्वाहाकारो न स्वधाकारो
न निन्दास्तुतिर्यादृच्छिको भवेद्यहच्छालाभसतुष्टं सुवर्णादीन् परिग्रहेन्नावाहनं
न विसर्जनं न मन्त्रं नामन्त्रं न ध्यानं नोपासनं न लक्ष्यं नालक्ष्यं न पृथक्
नापृथक् न त्वन्वयं सर्वत्रानिकेतं स्थिरमिति शून्यागारवृक्षमूलदेवगृहतृ-
णकूटकुलालशालाग्रिहोत्रशालाग्रिदिगन्तरनदीतटपुलिनभृगुहकन्दरनिर्गमस्थ-
ण्डिलेषु वने वा श्वेतकेतुर्ऋभुनिदाघऋषभदुर्वासः सवर्तकदत्तात्रेयरीवतकवद-
व्यक्तलिङ्गोऽव्यक्ताचरो बालोन्मत्तपिशाचवदनुन्मत्तोन्मत्तवदाचरश्चिदण्डं शि-
क्यपात्रं कमण्डलुं कटिसूत्रं कापीनं च तत्सर्वं भूस्वाहेत्यप्सु परित्यज्य कटिसूत्रं
च कौपीनं दण्डं वस्त्रं कमण्डलुं सर्वमप्यसु विसृज्याथ जातरूपधरश्चरेदात्मा-
नमन्विच्छेद्यथा जातरूपधरो निर्द्वन्द्वो निष्परिमहस्तत्त्वब्रह्ममार्गं सम्यक् संपन्नः

शुद्धमानस प्राणसधारणार्थं ययोक्तकाले करपात्रेणान्येन वा याचिताहारमा-
हरन् कामालाभे समो भूत्वा निर्मम शुक्लध्यानपरायणोऽध्यात्मनिष्ठ शुभा-
शुभकर्मनिर्मूलनपर सन्यस्य पूर्णानन्दैकबोधसद्ब्रह्माहमस्मीति ब्रह्मप्रणवमनु-
स्मरन्भ्रमरकीटन्यायेन शरीरत्रयमुत्सृज्य सन्यासेनैव देहत्याग करोति स
कृतकृत्यो भवतीत्युपनिषत् ॥ तृतीयोपदेश ॥ ३ ॥

त्यक्त्वा लोकाश्च वेदांश्च विषयानिन्द्रियाणि च । आत्मन्येव स्थितो
यस्तु स याति परमा गतिम् ॥ १ ॥ नामगोत्रादिवरण देश काल श्रुत कुल-
म् । वयो वृत्त व्रत शील व्यापयेन्नव सद्यति ॥ २ ॥ न सभापेतिष्ठत्य
काचित्पूर्वदृष्टां च न स्मरेत् । कथा च वज्रयेत्तासा न पश्येद्विस्मितामपि ॥ ३ ॥
एतच्चतुष्टय मोहात्स्त्रीणामाचरतो यते । चित्त विक्रियतेऽवश्य तद्विकारात्प्र-
णश्यति ॥ ४ ॥ तृष्णा क्रोधोऽनृत माया लोभमोहा प्रियाप्रिये । शिल्प
व्याख्यानयोगश्च कामो रागपरिग्रह ॥ ५ ॥ अहकारो ममत्व च चिकित्सा
धर्मसाहसम् । प्रायश्चित्त प्रवासश्च मञ्जाषधपराशिष ॥ ६ ॥ प्रतिषिद्धानि
चैतानि सेवमानो ब्रजेदध । आगच्छ गच्छ तिष्ठति स्वागत सुहृदो
ऽपि वा ॥ ७ ॥ सम्मानन च न ब्रूयान्मुनिर्माक्षपरायण । प्रतिग्रह न
गृह्णीयाश्च चान्य प्रदापयेत् ॥ ८ ॥ भ्रैरयेद्वा तथा भिक्षु स्वप्नेऽपि न कदा
चन । जायाभ्रातृसुतादीना बन्धूना च शुभाशुभम् ॥ ९ ॥ श्रुत्वा दृष्ट्वा न
कम्पेत शोकहर्षौ त्यजेद्यति । अहिंसा सत्यमस्तयब्रह्मचर्यापरिग्रहा ॥ १० ॥
अनीदृत्यमदीनत्व प्रसाद स्थधर्माजैवम् । अन्नहो गुरुशुश्रूषा श्रद्धा क्षान्ति-
र्दम शम ॥ ११ ॥ उपेक्षा धैर्यमाधुय तितिक्षा करुणा तथा । ह्रीस्तथा
ज्ञानविज्ञाने योगो लघ्वशन एति ॥ १२ ॥ एष स्वधर्मो विख्यातो यतीनां
नियतात्मनाम् । निर्द्वन्द्वो नित्यसत्त्वस्थ सर्वत्र समदर्शन ॥ १३ ॥ तुरीय प
रमो हस साक्षान्नारायणो यति । एकरात्र वसेद्दामे नगरे पञ्चरात्रकम् ॥ १४ ॥
वर्षाभ्योऽन्यत्र वर्षासु मासाश्च चतुरो वसेत् । द्विरात्र वा वसेद्दामे भिक्षुर्यदि
वसेत्तदा ॥ १५ ॥ रागादय प्रसज्येरस्तेनासा नारकी भवेत् । ग्रामान्ते
निर्जने देशे नियतात्माऽनिकेतन ॥ १६ ॥ पयटेऽकीटवद्भूमौ वर्षास्वेकत्र
सवसेत् । एकवासा अवासा वा एकदृष्टिरलोलुप ॥ १७ ॥ अदूपयन्सता मार्ग
ध्यानयुक्तो महीं चरेत् । शुचौ देशे सदा भिक्षु स्वधर्ममनुपालयन् ॥ १८ ॥
पर्यटेत सदा योगी बीक्षयन्वसुधातलम् । न रात्रौ न च मध्याह्न सधयोरनैव
पर्यटन् ॥ १९ ॥ न शून्ये न च दुर्गे वा प्राणिवाधाकरे न च । एकरात्र वसे-
द्दामे पत्तने तु दिनत्रयम् ॥ २० ॥ पुरे दिनद्वय भिक्षुर्नगरे पञ्चरात्रकम् ।
वर्षास्वकत्र तिष्ठत स्थान पुण्यजलावृते ॥ २१ ॥ आत्मवत्सर्वभूतानि पश्य-
न्निभिक्षुश्चरेन्महीम् । अन्धवःकुलवच्चव बधिरोन्मत्तमूकवत् ॥ २२ ॥ ज्ञान त्रिष

वृणं प्रोक्तं बहुदुःखनस्ययोः । इत्से तु सकृदेव स्थात्परहंसे न विद्यते ॥ २३ ॥
 मीनं योगासनं योगस्तितिक्षैकान्तशीलता । निःस्पृहत्वं समत्वं च ससैतान्ये-
 कदण्डिनाम् ॥ २४ ॥ परहंसाश्रमस्थो हि ज्ञानादेरविधानतः । अशेषचित्तवृ-
 त्तीनां त्यागं केवलमाचरेत् ॥ २५ ॥ त्वष्टांसरुधिरस्त्रायुमज्जामेदोस्थिसंहतौ ।
 विष्णुमूत्रपूये रमतां क्रिमीणां कियदन्तरम् ॥ २६ ॥ क शरीरमशेषाणां श्ले-
 ष्मादीनां महाचयः । क चाङ्गशोभा सौभाग्यकमनीयादयो गुणाः ॥ २७ ॥
 मांसाष्टक्यविष्णुमूत्रस्त्रायुमज्जामेदोस्थिसंहतौ । देहे चेत्प्रीतिमान्मूढो भविता
 नरकेऽपि सः ॥ २८ ॥ स्त्रीणामवाच्यदेशस्य क्लिन्ननाडीव्रणस्य च । अमे-
 देऽपि मनोभेदाज्जनः प्रायेण वञ्चयते ॥ २९ ॥ चर्मखण्डं द्विधा भिन्नमपा-
 नोद्गारभूषितम् । ये रमन्ति नमस्तेभ्यः साहसं किमतः परम् ॥ ३० ॥
 न तस्य विद्यते कार्यं न लिङ्गं वा विपश्चितः । निर्ममो निर्भयः शान्तो
 निर्द्वन्द्वोऽवर्णभोजनः ॥ ३१ ॥ मुनिः कौपीनवासाः स्यान्नम्रो वा ध्यानतत्परः ।
 एवं ज्ञानपरो योगी ब्रह्मभूयाय कल्पते ॥ ३२ ॥ लिङ्गे सत्यपि खल्वस्मि-
 ष्ज्ञानमेव हि कारणम् । निर्मोक्षायेह भूतानां लिङ्गग्रामो निरर्थकः ॥ ३३ ॥
 यज्ञ सन्तं न चासन्तं नाश्रुतं न बहुश्रुतम् । न सुवृत्तं न दुर्वृत्तं वेद कश्चित्स
 ब्राह्मणः ॥ ३४ ॥ तस्मादलिङ्गो धर्मज्ञो ब्रह्मवृत्तमनुव्रतम् । गूढधर्माश्रितो
 विद्वानज्ञातचरितं चरेत् ॥ ३५ ॥ संदिग्धः सर्वभूतानां वर्णाश्रमविवर्जितः ।
 अन्धवज्रडवच्चापि मूकवच्च महीं चरेत् ॥ ३६ ॥ तं दृष्ट्वा शान्तमनसं
 स्पृहयन्ति दिवौकसः । लिङ्गाभावात्तु कैवल्यमिति ब्रह्मानुशासनमिति ॥ ३७ ॥
 अथ नारदः पितामहं संन्यासविधिं नो ब्रूहीति पप्रच्छ । पितामहस्तथेत्यङ्गी-
 कृत्यातुरे वा क्रमे वापि तुरीयाश्रमस्वीकारार्थं कृच्छ्रप्रायश्चित्तपूर्वकमष्टश्राद्धं
 कुर्यादेवर्विदिव्यमनुष्यभूतपितृमात्रात्मैत्यष्टश्राद्धानि कुर्यात् । प्रथमं सत्यव-
 सुसंज्ञकान्विश्वान्देवान्देवश्राद्धे ब्रह्मविष्णुमहेश्वरानृषिश्राद्धे देवर्षिक्षत्रियर्षि-
 मनुष्यर्षीन् दिव्यश्राद्धे वसुरुद्रादित्यरूपान्मनुष्यश्राद्धे सनकसनन्दनसल्लु-
 मारसनत्सुजाताभूतश्राद्धे पृथिव्यादिपञ्चमहाभूतानि चक्षुरादिकरणानि
 चतुर्विधभूतग्रामान्पितृश्राद्धे पितृपितामहप्रपितामहान्मातृश्राद्धे मातृपिता-
 महीप्रपितामहीरात्मश्राद्धे आत्मपितृपितामहाजीवात्पितृकश्चेत्पितरं त्यक्त्वा
 आत्मपितामहप्रपितामहानिति सर्वत्र युग्मकूप्या ब्राह्मणानर्चयेदेकाध्वर-
 पक्षेऽष्टाध्वरपक्षे वा स्वशाखानुगतमग्नैरष्टश्राद्धान्यष्टदिनेषु वा एकदिने
 वा पितृयागोक्तविधानेन ब्राह्मणानभ्यर्च्य मुक्तयन्तं यथाविधि निर्वर्त्य
 पिण्डप्रदानानि निर्वर्त्य दक्षिणाताम्वल्लैस्तोषयित्वा ब्राह्मणान्प्रेषयित्वा शेषकर्म-
 स्तिष्ठत्यथ सप्तकेशान्विसृज्य—‘शेषकर्मप्रसिद्ध्यं केशान्सष्टाष्ट वा द्विजः । संक्षिप्य
 वापयेत्पूर्वं केशमश्नुनखानि चे’ति सप्तकेशान्संरक्ष्य कक्षोपस्थवर्जं क्षौरपूर्वकं

स्नात्वा सायसंध्यावन्दनं निर्वर्त्य सहस्रगायत्रीं जप्त्वा ब्रह्मयज्ञं निर्वर्त्य स्वाधी-
नाग्निमुपस्थाप्य स्वशास्त्रोपसहरणं कृत्वा तदुक्तप्रकरणेनाहुतिमाज्यभागान्त
हुत्वाहुतिविधिं समाप्यात्मादिभिस्त्रिवारं सक्तुप्राशनं कृत्वाचमनपूर्वकमग्निं
सरदयं स्वयमग्रेरुत्तरतः कृष्णाजिनोपरि स्थित्वा पुराणश्रवणपूर्वकं जागरणं
कृत्वा चतुर्थयामान्ते स्नात्वा तदग्नौ चरुं श्रपयित्वा पुरुषसूक्तेनाग्नस्य षोडशा-
हुतीर्हुत्वा विरजाहोमं कृत्वा अध्याचम्य सदक्षिणं वस्त्रं सुवर्णपात्रं धेनुं
दत्त्वा समाप्य ब्रह्मोद्गासनं कृत्वा । समासिञ्चन्तु मरुतं समिन्द्रं सवृह-
स्पतिं । समायमग्निं सिञ्चत्वायुषा च धनेन च बलेन चायुष्मन्तं करोतु
मे इति । या ते अग्ने यज्ञिया तनूस्तयेद्वारोहत्मात्मानम् । अञ्छा वसुनि
कृण्वन्नखे नयां पुरुणि । यज्ञो भूत्वा यज्ञमासीद् स्वा योनिं जातवेदो
भुव आजायमानः स क्षयं पृथीत्यनेनाग्निमात्मन्यारोप्य ध्यात्वाग्निं प्रद-
क्षिणनमस्कारपूर्वकमुद्गास्य प्रातः संध्यामुपास्य सहस्रगायत्रीपूर्वकं सूर्योप-
स्थानं कृत्वा नाभिदग्धोदकमुपविश्याष्टदिक्पालकार्ध्वपूर्वकं गायत्र्युद्गासनं
कृत्वा सावित्रीं व्याहृतिषु प्रवेशयित्वा । अहं वृक्षस्य रेरेव । कीर्तिं पृष्ठं मि-
रेरेव । ऊर्ध्वपवित्रो वाजिनीवस्वमृतमसि । द्रविणं मे सर्वधंसं सुमेधा अमृ-
तोक्षितं । इति त्रिशङ्कोर्वेदानुवचनम् । यद्वन्द्यं सारूप्यं विश्वरूपं । छ-
न्दोभ्योऽध्यस्ततात्सबभूव । स मेन्द्रो मेधया स्पृणोतु । अमृतस्य देवधारणो
भूयासः । शरीरं मे विचर्पणं । जिह्वा मे मधुमत्तमा । कर्णान्या भूरि वि-
श्रवः । ब्रह्मणः कोशोऽसि मेधयापिहितः । श्रुतं मे गोपाय । दारेपणा-
याश्च वितेपणायाश्च लोकेपणायाश्च व्युधितोऽहं ॐ भू सन्त्यस्त मया
ॐ भुव सन्त्यस्त मया ॐ सुव सन्त्यस्त मया ॐ भूर्भुव सुव सं-
न्यस्त मयेति मन्द्रमध्यमतालजध्वनिभिर्मनसा वाचोच्चार्याभयं सर्वभूतेभ्यो
मत्तं सर्वं प्रवर्तते स्वाहेत्यनेन जलं प्राश्य प्राच्यां दिशि पूर्णाञ्जलिं प्रक्षिप्यो
स्वाहेति शिखांमुत्पाठ्य । यज्ञोपवीतं परमं पवित्रं प्रजापतेयसहजं पुरस्तात् ।
आयुष्यमग्न्यं प्रातमुज्जं शुभ्रं यज्ञोपवीतं बलमस्तु तेजः । यज्ञोपवीतं बहिर्न
निवसेत्स्वमन्तं प्रविश्य मध्ये ह्यजस्रं परमं पवित्रं यशो बलं ज्ञानवैराग्यं
मेधां प्रयच्छेति यज्ञोपवीतं छित्त्वा उदकाञ्जलिना सह ॐ भू समुद्रं गच्छ
स्वाहेत्यप्युद्गुह्यादो भू सन्त्यस्त मया ॐ भुव सन्त्यस्त मया ॐ सुव
सन्त्यस्त मयेति त्रिरक्त्वा त्रिवारमभिमन्त्र्य तज्जलं प्राश्याचम्य ॐ भू स्वाहे-
त्यप्यु वस्त्रं कटिसूत्रमपि विसृज्य सर्वकर्मनिर्वतकोऽहमिति स्मृत्वा जातरूप-
धरो भूत्वा स्वरूपानुसंधानपूर्वकमूर्ध्वबाहुर्दुर्दीर्घं गच्छत्पूर्ववद्विद्वत्सन्त्यासी
चेद्गुरोः सकाशात्प्रणवमहावाक्योपदेशं प्राप्य यथासुखं विहरन्मत्तं कश्चि
ज्ञान्यो व्यतिरिक्तं ज्ञातं फलपत्रोदकाहारं पर्वतवनद्वतालयेषु सचरे सन्य-

स्वाय दिगम्बरः सकलसंचारकः सर्वदानन्दस्वानुभवैकपूर्णहृदयः कर्मातिदूर-
लाभः प्राणाचामपरायणः फलरसत्वक्पत्रमूलोदकैर्मोक्षार्थी गिरिकन्दरेषु
विस्मृजेदेहं स्मरंस्तारकम् । विविदिषासंन्यासी चेच्छतपथं गत्वाचार्यादिभि-
र्विप्रैस्तिष्ठ तिष्ठ महाभाग दण्डं वस्त्रं कमण्डलुं गृह्णान् प्रणवमहावाक्यग्रहणार्थं
गुरुनिकटमागच्छेत्वाचार्यैर्दण्डकटिसूत्रकौपीनं शाटीमेकां कमण्डलुं पादा-
दिमस्तकप्रमाणमव्रणं समं सांम्यमकालपृष्ठं सकक्षणं वैणवं दण्डमेकमाचमनपू-
र्वकं सखा मा गोपायीजः सखायोऽसीन्द्रस्य वज्रोऽसि वार्त्रघ्नः शर्म मे भव
यत्पापं तच्चिवारयेति दण्डं परिग्रहेज्जगज्जीवनं जीवनाधारभूतं मा ते मा
मन्त्रयस्व सर्वदा सर्वसौम्येति प्रणवपूर्वकं कमण्डलुं परिगृह्य कौपीनाधारं
कटिसूत्रमोमिति गुह्याच्छादकं कौपीनमोमिति शीतवातोष्णप्राणकरं देहैक-
रक्षणमोमिति कटिसूत्रकौपीनवस्त्रमाचमनपूर्वकं योगपट्टाभिषिक्तो भूत्वा
कृताथोऽहमिति मत्वा स्वाश्रमाचारपरो भवेदित्युपनिषत् । चतुर्योपदेशः ॥४॥

अथ हैनं पितामहं नारदः पप्रच्छ भगवन्सर्वकर्मनिवर्तकं संन्यास इति
त्वयैवोक्तः पुनः स्वाश्रमाचारपरो भवेदित्युच्यते । ततः पितामह उवाच ।
शरीरस्य देहिनो जाग्रत्स्वप्नसुषुप्तिगुरीयावस्थाः सन्ति तदधीनाः कर्मज्ञान-
वैराग्यप्रवर्तकाः पुरुषा जन्तवस्तदनुकूलाचाराः सन्ति तथैव चेद्भगवन्संन्या-
साः कतिमेदास्तदनुष्ठानभेदाः कीदृशास्तत्त्वतोऽस्माकं वक्तुमर्हसीति । तथेत्य-
ङ्गीकृत्य तु पितामहेन संन्यासभेदैराचारभेदः कथमिति चेत्तत्त्वतस्त्वेक एव
संन्यासः अज्ञानेनाशक्तिवशात्कर्मलोपश्च त्रैविध्यमेत्य वैराग्यसंन्यासो ज्ञान-
संन्यासो ज्ञानवैराग्यसंन्यासः कर्मसंन्यासश्चेति चातुर्विध्यमुपागतस्तथयेति
दुष्टमदनाभावाच्चेति विषयवैतृष्यमेत्य प्राक्पुण्यकर्मवशात्संन्यस्तः स वैराग्य-
संन्यासी शास्त्रज्ञानात्पापपुण्यलोकानुभवश्रवणात्पञ्चोपरतः क्रोधेर्ष्यामूयाहं-
काराभिमानात्मकसर्वसंसारं निर्वृत्य दारेषणाधनेषणालोकेषणात्मकदेहवासनां
शास्त्रवासनां लोकवासनां त्यक्त्वा वमनाद्यभिव प्रकृतीयं सर्वमिदं हेयं मत्वा
साधनचतुष्टयसंपन्नो यः संन्यस्यति स एव ज्ञानसंन्यासी । क्रमेण सर्वमभ्यस्य
सर्वमनुभूय ज्ञानवैराग्याभ्यां स्वरूपासुसंधात्रेण देहमात्रावशिष्टः संन्यस्त
जातरूपधरो भवति स ज्ञानवैराग्यसंन्यासी । ब्रह्मवर्त्य समाप्य गृही भूत्वा
वानप्रस्थाश्रममेत्य वैराग्यभावेऽप्याश्रमक्रमानुसारेण यः संन्यस्यति स
कर्मसंन्यासी । ब्रह्मचर्येण संन्यस्त्य संन्यासाजातरूपधरो वैराग्यसंन्यासी ।
विद्वत्संन्यासी ज्ञानसंन्यासी विविदिषासंन्यासी कर्मसंन्यासी । कर्मसंन्या-
सोऽपि द्विविधः निमित्तसंन्यासोऽनिमित्तसंन्यासश्चेति । निमित्तस्वातुरः ।
अनिमित्तः क्रमसंन्यासः । आतुरः सर्वकर्मलोपः प्राणस्योत्क्रमणकालसंन्यासः
सनिमित्तसंन्यासः । दृढाङ्गो भूत्वा सर्वं कृतकं नश्वरमिति देहादिकं सर्वं हेयं

प्राप्य । इह सुविषदसुरन्तरिक्षसद्वेता वेदिषदतिभिर्दुरोणसत् । नृषद्वरस
 दत्तसद्योमसदब्जा गोजा ऋतजा अद्रिजा ऋत बृहत् । ब्रह्मव्यतिरिक्त सर्वं
 वक्षरमिति निश्चिन्त्यायो क्रमेण य सन्यस्यति स सन्यासोऽनिमित्तसन्यास ।
 सन्यास षड्विधो भवति । कुटीचको बहूदको हसः परमहस तुरीया
 तीतोऽवधूतश्चेति । कुटीचक शिखायज्ञोपवीती दण्डकमण्डलधर कौपीनक
 न्धाधर पितृमातृगुर्वाराधनपर पिटरस्त्रनिग्रशिक्ष्यादिमन्त्रसाधनपर एकत्रा
 सादनपर श्वेतोर्ध्वपुण्ड्रधारी त्रिदण्ड । बहूदक शिखादिकन्याधरस्त्रिपुण्ड्र
 धारी कुटीचकवत्सर्वसमो मधुकरवृत्त्याष्टकवलाशी हसो जटाधारी त्रिपुण्ड्रोर्ध्व
 पुण्ड्रधारी असहस्रमाधुकराक्षाशी कौपीनखण्डतुण्डधारी । परमहस शिखा
 यज्ञोपवीतरहित पञ्चगृहेष्वेकरात्रासादनपर करपात्री एककौपीनधारी श्रा
 टीमेकामेक वैणव दण्डमेकशाटीधरो वा भस्मोद्गूलनपर सर्वव्यागी । तुरीया
 तीतो गोमुख फलाहारी । अन्नाहारी चेद्रूहत्रये देहमात्रावशिष्टो दिगम्बर
 कुण्डलवच्छरीरवृत्तिक । अवधूतस्वनियमोऽभिज्ञस्तपतितवजनपूर्वक सर्ववर्णेष्व
 जगरवृत्त्याहारपर स्वरूपानुसन्धानपर । आतुरो जीवति चेतकमसन्यास कर्तव्य
 कुटीचकबहूदकहसाना ब्रह्मचर्याश्रमादिनुरीयाश्रमवत् कुटीचकादीनां सन्या
 सविधिः । परमहसादित्रयाणां न कटिसूत्र न कौपीन न वस्त्र न कमण्डलुर्न
 दण्ड सार्ववर्णकभैक्षान्नपरं वा जातरूपधरत्व विधिः । सन्यासकालेऽप्यल
 बुद्धिपर्यन्तमधीत्य तदनन्तर कटिसूत्र कौपीन दण्ड वस्त्र कमण्डलु सर्वमभ्यु
 विसृज्याथ जातरूपधरश्चरेन्न कन्यावेशो नाध्येतव्यो न श्रोतव्यमन्यत्किंचि
 त्पणवादन्य न तर्कं पठेन्न शब्दमपि बृहच्छब्दान्नाध्यापयेन्न महद्वाचोविग्लापन
 मिरा पाण्यादिना सभाषण नान्यस्माद्वा विशेषेण न शूद्रस्त्रीपतितोदक्यासभा
 षण न यतेर्देवपूजा नोत्सवदर्शन तीर्थयात्रावृत्ति । पुनर्यतिविशेषः । कुटीच
 कस्यैकत्र भिक्षा बहूदकस्यासकृत् मधुकर इहस्याष्टगृहेष्वष्टकवल परमहसस्य
 पञ्चगृहेषु करपात्र फलाहारो गोमुख तुरीयातीतस्यावधूतस्याजगरवृत्ति सार्व
 वर्णिकेषु यतिवैकरात्र वसेन्न कस्यापि नमेत्तुरीयातीतावधूतयोर्न ज्येष्ठो यो न
 स्वरूपज्ञ स ज्येष्ठोऽपि कनिष्ठो हस्ताभ्यां नद्युत्तरण न क्रियाज्ञ वृक्षमारोहेष्व
 यानादिरुद्धो न क्रयविक्रयपरो न किञ्चिद्विनिमयपरो न दाम्भिको नानृतवादी
 न यते किञ्चित्कृतव्यमस्यस्तिचेत्साक्यम् । तस्मान्मननाद्वा सन्यासिनामधि
 कारः । आतुरकुटीचकयोर्भूलोको बहूदकस्य स्वर्गलोको हसस्य तपोलोको पर
 महसस्य सत्यलोकोस्तुरीयातीतावधूतयो स्वात्मन्येव कैवल्य स्वरूपानुसन्धा
 नेन अमरकीटन्यायवत् । य य वापि स्मरन्भाव त्यज्यन्ते कलेवरम् । त
 तमेव समाप्नोति नान्यथा श्रुतिशासनम् । तदेव ज्ञावा स्वरूपानुसन्धान
 विनान्यथाचारपरो न भवेत्तदाचारवशात्तत्तल्लोकप्राप्तिर्ज्ञानवैराग्यसपन्नस्य स्व

स्मिन्नेव मुक्तिरिति न सर्वत्राचारप्रसक्तिसदाचारः । जाग्रत्स्वप्नसुषुप्तिष्वेकरीर-
स्य जाग्रत्काले विश्वः स्वप्नकाले तेजसः सुषुप्तिकाले प्राज्ञः अवस्थामेदादवस्थेश्वर-
भेदः कार्यभेदात्कारणभेदस्तासु चतुर्दशकारणानां बाह्यवृत्तयोऽन्तर्वृत्तयस्तेषामु-
पादानकारणम् । वृत्तयश्चत्वारः मनोबुद्धिरहंकारश्चित् चेति । तत्तद्वृत्तिव्यापार-
भेदेन पृथगाचारभेदः । नेत्रस्थं जागरितं विद्यात्कण्ठे स्वप्नं समाविशत् । सुषुप्तं
हृदयस्थं तु तुरीयं मूर्ध्नि संस्थितम् । तुरीयमक्षरमिति ज्ञात्वा जागरिते सुषुप्त-
वस्थापन्न इव यद्यच्छ्रुतं यद्यद्दृष्टं तत्तत्सर्वमविज्ञातमिव यो वसेत्तस्य स्वभावस्था-
यामपि तादृगवस्था भवति । स जीवन्मुक्त इति वदन्ति । सर्वभूत्यर्थप्रतिपा-
दनमपि तस्यैव मुक्तिरिति । भिक्षुर्नैहिकामुष्मिकापेक्षः । यद्यपेक्षासि तदनुकूलो
भवति । स्वरूपानुसन्धानव्यतिरिक्तान्यशास्त्राभ्यासैरहङ्कारकृद्गुणभारवर्धनो न
योगशास्त्रप्रवृत्तिर्न सांख्यशास्त्राभ्यासो न भजतश्चाम्ब्यापारः । इतराश्चात्रप्रवृत्तिर्य-
तेरस्ति चेच्छवालंकारवचनंकारवदतिविदूरकर्माचारविद्यादूरो न प्रणवकीर्तनप-
रो यद्यत्कर्म करोति तत्तत्फलमनुभवति परुषद्वैतलकेनवदतः सर्वं परित्यज्य तत्प्र-
सक्तं मनोदण्डं करपात्रं दिगम्बरं दृष्ट्वा परिब्रजेद्भिक्षुः । बालोन्मत्तपिशाचवन्मरणं
जीवितं वा न काङ्क्षेत कालमेव प्रतीक्षेत निर्देशमृतकन्यायेन परिव्राडिति ।
तितिक्षाज्ञानवैराग्यशमादिगुणवर्जितः । भिक्षामात्रेण जीवी स्वास्थ यतिर्व्यति-
वृत्तिहा ॥ १ ॥ न दण्डधारणेन न मुण्डनेन न वेपेन न दम्भाचारेण मुक्तिः ।
ज्ञानदण्डो हृतो येन एकदण्डी स उच्यते । काष्ठदण्डो हृतो येन सर्वाङ्गी
ज्ञानवर्जितः । स याति नरकान्घोरान्महारौरवसंज्ञितान् ॥ २ ॥ प्रतिष्ठा सूकृ-
विष्टासमा गीता महर्षिभिः । तस्मादेनां परित्यज्य कीटवत्पर्यटेद्यतिः ॥ ३ ॥
अयाचितं यथालाभं भोजनाच्छादनं भवेत् । परेच्छया च दिग्वासाः स्नानं
कुर्यात्परेच्छया ॥ ४ ॥ स्वप्नेऽपि यो हि युक्तः स्याज्जाग्रतीव विशेषतः । ईद-
म्बचेष्टः स्मृतः श्रेष्ठो वरिष्ठो ब्रह्मवादिनाम् ॥ ५ ॥ अकामे न विषादी स्या-
च्छाभे चैव न हर्षयेत् । प्राणयात्रिकमात्रः स्यान्मात्रासङ्गाद्विनिर्गतः ॥ ६ ॥ अभि-
पूजितलाभांश्च जुगुप्सेतैव सर्वेशः । अभिपूजितलाभैस्तु यतिर्मुक्तोऽपि बध्यते
॥ ७ ॥ प्राणयात्रातिमिच्छं च व्यङ्गरे भुक्तवज्जने । काले प्रक्षाल्ये वर्णानां
भिक्षार्थं पर्यटेद्गहान् ॥ ८ ॥ पाणिपात्रश्चरन्योगी नासकृद्भैक्षमाचरेत् । तिष्ठ-
न्मुज्याच्चरन्भुज्यान्मध्येनाचमनं तथा ॥ ९ ॥ अविश्वदुतमर्यादा भवन्ति
विशदाशयाः । नियतिं न विमुञ्चन्ति महान्तो भास्करा इव ॥ १० ॥ आ-
स्थेन तु यदाहारं गोवन्मृगयते मुनिः । तदा समः स्यात्सर्वेषु सोऽमृतत्वाय
कल्पते ॥ ११ ॥ अनिन्द्यं वै ब्रजेद्देहं निन्द्यं रोहं तु वर्जयेत् । अनावृते वि-
शेह्वारि रोहे नैवाहृते ब्रजेत् ॥ १२ ॥ पांसुना च प्रतिच्छिन्नान्यागारप्रतिभयः ।
वृक्षमूलनिकेतो वा त्यक्तसर्वप्रियाग्रियः ॥ १३ ॥ यत्रास्मितशायी स्वाशिर-

भिरनिकेतन । यथा लब्धोपजीवी स्थान्मुनिर्दान्तो जितेन्द्रिय ॥ १४ ॥ नि-
 ष्कम्य वनमास्थाय ज्ञानयज्ञो जितेन्द्रिय । कालकाङ्क्षी चरन्नेव ब्रह्मभूयाय
 कल्पते ॥ १५ ॥ अभय सर्वभूतेभ्यो दत्त्वा चरति यो मुनि । न तस्य सर्व
 भूतेभ्यो भयमुपद्यते कचित् ॥ १६ ॥ निमानश्चानहकारो निर्द्वन्द्वश्छिन्नसशय ।
 नैव कुप्यति न द्वेष्टि नानृत भाषते गिरा ॥ १७ ॥ पुण्यायतनचारी च
 भूतानामविहिसक । काले प्राप्त भवेद्भिक्ष कल्प्यते ब्रह्मभूयसे ॥ १८ ॥
 वानप्रस्थगृहस्थाभ्या न ससृज्येत कहिचिन् । अज्ञातचर्या लिप्सेत न च न
 हर्ष आविशेत् ॥ १९ ॥ अध्वा सूर्येण निर्दिष्ट कीटवह्निचरेन्महीम् । आशी
 युक्तानि कर्माणि हिसायुक्तानि यानि च ॥ २० ॥ लोकसंग्रहयुक्तानि नव
 क्रियाञ्च कारयेत् । नासच्छास्त्रपु सज्जत नोपजीवेत जीविकाम् । आतवादा
 स्यजेत्तकान्पक्ष कचन ताश्रयेत् ॥ २१ ॥ न शिष्यान्नुबध्नीत ग्रन्थाञ्च वा
 भ्यसेद्बहून् । न व्याख्यामुपयुञ्जीत नारम्भानाग्ने कचित् ॥ २२ ॥ अव्यक्त
 लिङ्गोऽयथा मुनिरुन्मत्तबालवत् । कविमूकवदामान तदृष्ट्या दक्षयेष्टु
 णाम् ॥ २३ ॥ न क्रियाञ्च वदेत् कचिञ्च ध्याये साध्वसाधु वा । आमारामोऽ
 न्या वृत्त्या विचरेज्जडव मुनि ॥ २४ ॥ एकश्चरन्महीमेता नि सङ्ग सयते
 न्द्रिय । आमक्रीड आमरतिरामवान्समदशन ॥ २५ ॥ बुधो बालकव
 र्कीडे कुशलो जडवच्चरेत् । वददुन्मत्तवद्विद्वान् गोचया नगमश्चरेत् ॥ २६ ॥
 क्षिप्तोऽवमानितोऽसङ्गि प्रलब्धोऽसूयितोऽपि वा । ताडित सनिरुद्धो वा
 वृत्त्या वा परिहापित ॥ २७ ॥ विष्टितो मूत्रितो वाग्जबहुधैव प्रकम्पित ।
 श्वयस्काम कृच्छगत आमना मानमुद्धरत् ॥ २८ ॥ समानन परा हानि
 योगद्वं कुरुते यत । जनेनावमतो योगी योगसिद्धि च विदात ॥ २९ ॥
 तथा चरेत वै योगी सता धर्ममदृषयन् । जना यथावमन्येरन्गच्छेयुर्नैव
 सङ्गतिम् ॥ ३० ॥ जरायु गण्डजादाना वाक्छन कायकर्मभि । युक्त कुर्वीत
 न द्रोह सचसङ्गाश्च वजयेत् ॥ ३१ ॥ कामक्रोधौ तथा दुर्पलोभमोहादयश्च
 ये । तास्तु दोषापरित्यज्य परिवाद् भयवर्जित ॥ ३२ ॥ भैक्षाशन च मौनि
 त्व तपो ध्यान विशेषत । सम्यग्ज्ञान च वैराग्य धर्मोऽयं भिक्षुक मत
 ॥ ३३ ॥ कापायवासा सतत ध्यानयोगपरायण । ग्रामान्ते वृक्षमूले वा
 वसेदवालेऽपि वा ॥ ३४ ॥ भक्षण वर्तयेन्नित्यं नैकान्नाशी भवेत्कचित् ।
 चित्तशुद्धिर्भवेद्यावत्तावन्नित्यं चरेत्सुषी ॥ ३५ ॥ तत प्रव्रज्य शुद्धामा स
 चरेद्यत्र कुत्रचित् । बहिरन्तश्च सर्वत्र सपश्यन्निह जनादनम् ॥ ३६ ॥ सर्वत्र
 विचरेन्मौनी वायुवह्नीतकल्मष । समदुःखसुख क्षान्तो हस्तप्राप्त च भक्ष
 येत् ॥ ३७ ॥ निर्वरेण सम पश्यन्निद्राजगोऽश्वमृगादिषु । भावयन्मनसा विष्णु
 परमात्मानमीश्वरम् ॥ ३८ ॥ चिन्मय परमानन्द ब्रह्मैवाहमिति स्मरन् ।

ज्ञात्वा मनोदण्डं धृत्वा आशानिवृत्तो भूत्वा आशाम्बरधरो भूत्वा सर्वदा मनोवाक्कायकर्मभिः सर्वससारमुत्सृज्य प्रपञ्चावाधुख स्वरूपानुसन्धानेन अमरकीटन्यायेन मुक्तो भवतीत्युपनिषत् ॥ पञ्चमोपदेशः ॥ ५ ॥

अथ नारदः पितामहमुवाच ॥ भगवन् तदभ्यासवशात् अमरकीटन्याय वत्तदभ्यासः कथमिति । तमाहः पितामहः । सत्यवाग्ज्ञानवैराग्याभ्यां विशिष्टदेहायशिष्टो वसेत् । ज्ञानशरीरं वराग्यजीवनं विद्धि शान्तिदान्ती नेत्रे मनो मुखं बुद्धिः कलाः पञ्चविंशतितत्त्वान्यवयवाः अवस्थाः पञ्चमहाभूतानि कर्म भक्तिः ज्ञानवराग्यशाखा जाग्रत्स्वप्नसुषुप्तिपुरीषाश्चतुर्दशकरणानि पञ्चस्तम्भाकाराणाति । एवमपि नावमतिपङ्कः कर्णधार इव यन्तेव गजस्वदुज्झा वशीकृत्य स्वव्यतिरिक्तं सर्वं कृतकं नश्वरमिति मत्वा विरक्तः पुरुषः सर्वदा ब्रह्माहमिति व्यवहरेन्नान्या किंचिद्वदितव्यं स्वव्यतिरेकेण । जीवन्मुक्तो वसेत्कृतकृत्यो भवति । न नाहं ब्रह्मति व्यवहरेत् किन्तु ब्रह्माहमस्मीत्यजस्रं जाग्रत्स्वप्नसुषुप्तिषु । तुरीयावस्थां प्राप्य तुरीयातीतत्वं व्रजेहिवा जाग्रन्नक्तं स्वप्नं सुषुप्तमर्धरात्रं गतमित्येकावस्थायां चतस्रोऽवस्थास्त्वैकैककरणधीनानां चतुर्दशकरणानां व्यापारश्चक्षुरादानां । चक्षुषो रूपग्रहणं श्रोत्रयो शब्दग्रहणं जिह्वाया रसास्वादनं घ्राणस्य गन्धग्रहणं वचसो वाग्व्यापारं पाणेरदानं पादयोः संचारं पायोर्हसर्गं उपस्थस्यानन्दग्रहणं त्वचः स्पर्शग्रहणम् । तदधीना च विषयग्रहणबुद्धिः बुद्ध्या बुध्यति चित्तं चेतयत्यहकारेणाहकरोति । विस्मृत्य जीव एतान्देहाभिमानेन जीवो भवति । गृहाभिमानेन गृहस्थ इव शरीरे जीव सचरति । प्राग्दले पुण्यावृत्तिराग्न्या निद्रालस्या दक्षिणायाः कार्यबुद्धिर्नैर्ऋत्या पापबुद्धिः पश्चिमे क्रीडारतिर्वायव्या गमने बुद्धिरुत्तरे शान्तिरीशान्ये ज्ञानं कर्णिकाया वैराग्यं केसरेष्वा मचिन्ता इत्येव वक्त्रं ज्ञात्वा जीवदवस्थां प्रथमं जाग्रद्वितीयं स्वप्नं तृतीयं सुषुप्तं चतुर्थं तुरीयं चतुर्भिर्विरहितं तुरीयातीतम् । विश्वतैजसप्राज्ञतटस्थमेदंरक्तं पञ्च एको देव साक्षी निर्गुणश्च तद्ब्रह्माहमिति व्याहरेत् । नो चेज्जाग्रदवस्थायां जाग्रदादिचतस्रोऽवस्था स्वप्न स्वप्नादिचतस्रोऽवस्था सुषुप्ते सुषुप्त्यादिचतस्रोऽवस्था तुरीये तुरीयादिचतस्रोऽवस्था नत्वेव तुरीयातीतस्य निगणस्य । स्थूलसूक्ष्मकारणरूपविश्वतैजसप्राज्ञेश्वरैः सर्वावस्थासु साक्षी त्वेक एवावतिष्ठते । उत तटस्थो द्रष्टा तटस्थो न द्रष्टा द्रष्टृत्वाच्च द्रष्टृत्वं कर्तृत्वं भोक्तृत्वाहकारादिभिः स्पृष्टो जीव जीवेतरो न स्पृष्टः । जीवोऽपि न स्पृष्ट इति चेन्न । जीवाभिमानेन क्षेत्राभिमानः । शरीराभिमानेन जीवत्वम् । जीवत्वं घटाकाशमहाकाशवज्यवधानेऽस्ति । व्यवधानवशादेव ह स सोऽहमिति मन्त्रेणोच्छ्वासनिश्वासाव्यपदेशेनानुसन्धानं करोति । एव विज्ञाय शरीराभिमानं त्यजेन्न शरीराभिमानो भवति । स एव ब्रह्मेत्युच्यते ।

लक्षसङ्को जितक्रोधो लब्धाहारो जितेन्द्रियः । पिपाय बुद्ध्या द्वाराणि मनो
 ध्याने निवेशयेत् ॥ १ ॥ शून्येष्वेवावकाशेषु गुहासु च वनेषु । नित्ययुक्तः
 सदा योगी ध्यानं सम्यगुपक्रमेत् ॥ २ ॥ आतिथ्यभ्रातृयज्ञेषु देवयात्रोत्सवेषु
 च । महाजनेषु सिद्ध्यर्थी न गच्छेद्योगवित्कचित् ॥ ३ ॥ यथैनमवम-
 न्यन्ते जनाः परिभवन्ति च । तथा युक्तश्चरेद्योगी सतां वर्त्म न दूषयेत्
 ॥ ४ ॥ वाग्दण्डः कर्मदण्डश्च मनोदण्डश्च ते त्रयः । यस्यैते नियता दण्डाः स
 त्रिदण्डी महावतिः ॥ ५ ॥ विभूमे च प्रशान्ताप्रौ यस्तु माधुकरिं चरेत् ।
 गृहे च विप्रमुल्यानां यतिः सर्वोत्तमः स्मृतः ॥ ६ ॥ दण्डभिक्षां च यः
 कुर्यात्स्वधर्मं व्यसनं विना । यस्तिष्ठति न वैराग्यं याति नीचयतिर्हि सः
 ॥ ७ ॥ यस्मिन् गृहे विशेषेण लभेद्भिक्षां च वासनात् । तत्र नो याति यो
 भूयः स यतिर्नेतरः स्मृतः ॥ ८ ॥ यः शरीरेन्द्रियादिभ्यो विहीनं सर्वसाक्षिणम् ।
 पारमार्थिकविज्ञानं सुखात्मानं स्वयंप्रभम् ॥ ९ ॥ परतत्त्वं विज्ञानाति सोऽतिवर्णा-
 श्रमी भवेत् । वर्णाश्रमाद्यो देहे मायया परिकल्पिताः ॥ १० ॥ नात्मनो बोध-
 रूपस्य मम ते सन्ति सर्वदा । इति यो वेद वेदान्तैः सोऽतिवर्णाश्रमी भवेत्
 ॥ ११ ॥ यस्य वर्णोश्रमाचारो गलितः स्वात्मदर्शनात् । स वर्णानाश्रमान्सर्वान-
 तीत्य स्वात्मनि स्थितः ॥ १२ ॥ योऽतीत्य स्वाश्रमान्वर्णानात्मन्येव स्थितः पु-
 मान् । सोऽतिवर्णाश्रमी प्रोक्तः सर्ववेदार्थवेदिभिः ॥ १३ ॥ तस्मादन्यगता वर्णा
 आश्रमा अपि नारद । आत्मन्यारोपिताः सर्वे आन्या तेनात्मवेदिना ॥ १४ ॥
 न विधिर्न लिपेधश्च न वर्ज्यावर्ज्यकल्पना । ब्रह्मविज्ञानिनामस्ति तथा नान्यच्च
 नारद ॥ १५ ॥ विरज्य सर्वभूतेभ्य आविरिञ्चिपदादपि । घृणां विपात्र्य सर्वस्मि-
 न्पुत्रमित्रादिकेष्वपि ॥ १६ ॥ ब्रह्मालुर्मुक्तिमार्गेषु वेदान्तज्ञानलिप्सया । उपा-
 चनकरो भूत्वा गुरुं ब्रह्मविदं व्रजेत् ॥ १७ ॥ सेवाभिः परितोष्यैनं चिरकालं
 समाहितः । सदा वेदान्तवाक्यार्थं शृणुयात्सुसमाहितः ॥ १८ ॥ निर्ममो
 निरहंकारः सर्वसङ्गविवर्जितः । सदा शान्त्यादियुक्तः सन्नात्मन्यात्मानमीक्षते
 ॥ १९ ॥ संसारदोषदृष्ट्यैव विरक्तिर्जायते सदा । विरक्तस्तु तु संसारात्संन्यासः
 स्वाच्च संशयः ॥ २० ॥ मुमुक्षुः परहंसाख्यः साक्षान्भोक्षैकसाधनम् । अभ्य-
 सेद्ब्रह्मविज्ञानं वेदान्तश्रवणादिना ॥ २१ ॥ ब्रह्मविज्ञानकाभाय परहंससमा-
 ह्वयः । शान्तिदान्त्यादिभिः सर्वैः साधनैः सहितो भवेत् ॥ २२ ॥ वेदान्ता-
 म्बासनिरतः शान्तो दान्तो जितेन्द्रियः । निर्ममो निर्ममो निरलो निर्द्वन्द्वो
 लिप्पतिप्रदः ॥ २३ ॥ जीर्णकौपीनवासाः स्वाम्मुण्डी नम्रोऽथवा भवेत् ।
 प्राशो वेदान्तविद्योगी निर्ममो निरहंकृतिः ॥ २४ ॥ मित्रादिषु समो मैत्रः
 समखेष्वेव जन्तुषु । एको ज्ञानी प्रशान्तात्मा स संतरति नेतरः ॥ २५ ॥
 गुरुणां च हिते युक्तस्तत्र संवत्सरं व्रजेत् । नियमेष्वप्रमत्तस्तु यमेषु च सदा

भवेत् ॥ २६ ॥ प्राप्य चान्ते ततश्चैव ज्ञानयोगमनुत्तमम् । अविरोधेन धर्म-
स्य संचरेत्पृथिवीमिमाम् ॥ २७ ॥ ततः संवत्सरस्यान्ते ज्ञानयोगमनुत्तमम् ।
आधमत्रयमुत्सृज्य प्राप्तश्च परमाश्रमम् ॥ २८ ॥ अनुज्ञाप्य गुरुंश्चैव चरेद्दि-
पृथिवीमिमाम् । त्यक्तसङ्गो जितक्रोधो लब्धाहारो जितेन्द्रियः ॥ २९ ॥ द्वा-
विमौ न विरज्येते विपरीतेन कर्मणा । निरारम्भो गृहस्थश्च कार्यवांश्चैव भिक्षु-
कः ॥ ३० ॥ माद्यति प्रमदां दृष्ट्वा सुरां पीत्वा च माद्यति । तस्माद्दृष्टिविषां
नारीं दूरतः परिवर्जयेत् ॥ ३१ ॥ संभाषणं सह स्त्रीभिरालापः प्रेक्षणं तथा ।
नृत्यं गानं सहासं च परिवादांश्च वर्जयेत् ॥ ३२ ॥ न स्नानं न जपः पूजा न
होमो नैव साधनम् । नाश्रिकायादिकार्यं च नैतस्यास्तीह नारद ॥ ३३ ॥
नाचनं पितृकार्यं च तीर्थयात्रा व्रतानि च । धर्माधर्मादिकं नास्ति न विधि-
लौकिकी क्रिया ॥ ३४ ॥ संत्यजेत्सर्वकर्माणि लोकाचारं च सर्वज्ञः । कृमि-
कीटपतङ्गांश्च तथा योगी वनस्पतीन् ॥ ३५ ॥ न नाशयेद्बुधो जीवन्परमार्थ-
मतिर्यतिः । नित्यमन्तर्मुखः स्वच्छः प्रज्ञान्तात्मा स्वपूर्णधीः ॥ ३६ ॥ अन्तः-
सङ्गपरित्यागी लोके विहर नारद । नाराजके जनपदे चरत्येकचरो मुनिः
॥ ३७ ॥ निःस्तुतिर्निर्नमस्कारो निःस्वधाकार एव च । चलाचलनिकेतश्च
यतिर्यादृच्छिको भवेदित्युपनिषत् ॥ षष्ठोपदेशः ॥ ६ ॥

अथ यतेनियमः कथमिति पृष्ठं नारदं पितामहः पुरस्कृत्य विरक्तः सन्यो
वर्षासु ध्रुवशीलोऽष्टौ मास्येकाकी चरत्येकत्र निवसेन्निष्ठुर्भयात्सारङ्गवदेकत्र
न तिष्ठेत्स्वगमननिरोधग्रहणं न कुर्यादस्ताभ्यां नद्युत्तरणं न कुर्यान्न वृक्षारो-
हणमपि न देवोत्सवदर्शनं कुर्याद्येकत्राशी न बाह्यदेवाचनं कुर्यात्स्वव्यतिरिक्तं
सर्वं त्यक्त्वा मधुकरवृक्ष्याहारमाहरन्कृशो भूत्वा मेघोवृद्धिमकुर्वन्नाज्यं रुधिर-
मिव त्यजेदेकत्राश्वं पल्लमिव गन्धलेपनमशुद्धिलेपनमिव क्षारमन्त्यजमिव
वन्धमुच्छिष्टपात्रमिवाम्यङ्गं स्त्रीसङ्गमिव मित्राह्लादकं मूत्रमिव स्पृहां गोमांस-
मिव ज्ञातचरदेशं चण्डालवाटिकामिव स्त्रियमहिमिव सुवर्णं कालकूटमिव
समाश्रयलं सप्तानस्थलमिव राजधानीं कुम्भीपाकमिव शवपिण्डवदेकत्राश्वं
न देहान्तरदर्शनं प्रपञ्चवृत्तिं परित्यज्य स्वदेशमुत्सृज्य ज्ञातचरदेशं विहाय
विस्मृतपदार्थं पुनः प्राप्तहर्षं हव स्वमानन्दमनुस्मरन्स्वशरीराभिमानदेशवि-
स्मरणं भवा स्वशरीरं शवमिव हेयमुपगम्य कारागृहविनिर्मुक्तचोरव्यप्राप्त-
वन्धुभवस्थलं विहाय दूरतो वसेत् । अयत्नेन प्राप्तमाहरन्ब्रह्मः णवभ्यानानु-
सन्धानपरो भूत्वा सर्वकर्मनिर्मुक्तः कामक्रोधलोभमोहमदमात्सर्पादिकं
दग्ध्वा त्रिगुणानीतः षट्मिरहितः षड्भावविकारशून्यः सत्यवाक्शुचिरद्रोही
ग्राम एकरात्रं पत्तने पञ्चरात्रं क्षेत्रे पञ्चरात्रं तीर्थे पञ्चरात्रमनिकेतः स्थिरम-
तिर्नानृतवादी गिरिकन्दरेषु वसेदेक एव द्वौ वा चरेत् ग्रामं त्रिभिर्नगरं चतु-

मिंप्रांममित्येकश्चरेत् । भिक्षुश्चतुर्दशकरणानां न तत्रावकाशः दद्याद्विष्टिष्ठ-
 ज्ञानाद्वैराग्यसंपत्तिमनुभूय मत्तो न कश्चिन्नान्यो व्यतिरिक्त इत्यात्मन्यालोच्य
 सर्वतः स्वरूपमेव पश्य जीवन्मुक्तिमवाप्य प्रारब्धप्रतिभासनाशपर्यन्त
 चतुर्विधं स्वरूपं ज्ञात्वा देहपतनपर्यन्तं स्वरूपानुसंधानेन वसेत् । त्रिषवण-
 ज्ञानं कुटीचकस्य बहूदकस्य द्विवारं हसस्यैकवारं परमहसस्य मानसज्ञानं
 तुरीयातीतस्य भस्मज्ञानमवधूतस्य वायव्यज्ञानम् ऊर्ध्वपुण्ड्रं कुटीचकस्य त्रि-
 पुण्ड्रं बहूदकस्य ऊर्ध्वपुण्ड्रं त्रिपुण्ड्रं हसस्य भस्मोद्धूलनं परमहसस्य तुरीया-
 तीतस्य तिलकपुण्ड्रमवधूतस्य न किञ्चित् । तुरीयातीतावधूतयोः ऋतुक्षौरं
 कुटीचकस्य ऋतुद्वयक्षारं बहूदकस्य न क्षौरं हसस्य परमहसस्य च न क्षारम् ।
 अस्तिचेदयनक्षौरम् । तुरीयातीतावधूतयोः न क्षारम् । कुटीचकस्यकाञ्च
 माधुकरं बहूदकस्य हसपरमहसयोः करपात्रं तुरीयातीतस्य गोमुखं अवधूत-
 स्याज्जगत्पृथिवी । श्वादीद्वयं कुटीचकस्य बहूदकस्यकशाटी हसस्य खण्डं दिग-
 म्बरं परमहसस्य एककापीनं वा तुरीयातीतावधूतयोर्जातरूपधरत्वं हसपरम-
 हसयोरजिनं न त्वन्येषाम् । कुटीचकबहूदकयोर्देवाचनं हसपरमहसयोर्मन-
 साचनं तुरीयातीतावधूतयोः सोहभावना । कुटीचकबहूदकयोर्मन्त्रजपाधिकारो
 हसपरमहसयोर्ध्यानाधिकारस्तुरीयातीतावधूतयोर्न त्वन्याधिकारस्तुरीयाती-
 तावधूतयोर्महावाक्योपदेशाधिकारः परमहसस्यापि । कुटीचकबहूदकहसना-
 नान्यस्योपदेशाधिकारः । कुटीचकबहूदकयोर्मानुषप्रणवः हसपरमहसयोरा-
 न्तरप्रणवः तुरीयातीतावधूतयोर्ब्रह्मप्रणवः । कुटीचकबहूदकयोः श्रवणं हस-
 परमहसयोर्मननं तुरीयातीतावधूतयोर्निदिध्यासनं । सर्वेषामात्मानुसन्धानं
 विधिरित्येव मुमुक्षुः सर्वदा ससारतारकं तारकमनुस्मरन् जीवन्मुक्तो वसेदधि-
 कारविशेषेण कैवल्यप्राप्त्युपायमन्विष्येद्यतिर्युपनिषत् ॥ सप्तमापदेशः ॥ ७ ॥

अथ हैनं भगवन्तं परमेष्ठिनं नारदः पप्रच्छ ससारतारकं प्रसन्नो ब्रूहीति ।
 तथेति परमेष्ठी वक्तुमुपचक्रमे ओमिति ब्रूहेति व्यष्टिसमष्टिप्रकारणः ।
 का व्यष्टिः का समष्टिः सहारप्रणवः सृष्टिप्रणवश्चान्तर्बहिःश्रोत्रभया मकरावात्रि-
 विधो ब्रह्मप्रणवः । अन्तःप्रणवो व्यावहारिकप्रणवः । बाह्यप्रणवः आर्षप्रणवः ।
 उभयात्मको विराट्प्रणवः । सहारप्रणवो ब्रह्मप्रणवः अर्धमात्राप्रणवः । ओ-
 मिति ब्रह्म । ओमित्येकाक्षरमन्तःप्रणवः विद्धि । स चाष्टधा भिद्यते । अकारो
 कारमकारार्धमात्रानादविन्दुकलाशक्तिश्चेति । तत्र चत्वारः अकारश्चायुतावय-
 वान्वित उकारः सहस्रावयवान्वितो मकारः शतावयवोपेतोऽर्धमात्राप्रणवो
 ऽनन्तावयवाकारः । सगुणो विराट्प्रणवः सहारो निर्गुणप्रणवः उभयात्मकोत्य-
 त्तिप्रणवो यथाश्रुतो विराट्प्रणवः उतसहारो विराट्प्रणवः षोडशमात्रात्मकः

पदत्रयक्षत्तवातीत । षोडशमात्रा मकव कथमित्युच्यते । अकार प्रथमो
 कारो द्वितीया मकारस्तृतीयाधमात्रा चतुर्थी नाद पञ्चमी बिन्दु षष्ठी कळा
 सप्तमी कळाताताष्टमी शान्तिनवमी शा खनीता दशमी उन्मन्येकादशी
 मनामनी द्वादशी पुरी त्रयोदशी मध्यमा चतुदशी पश्यन्ती पञ्चदशी परा ।
 षोडशी पुनश्चतु षष्टिमात्रा प्रकृतपुरुषद्विविध्यमासाद्याष्टा वश युत्तरमेदमात्रा
 स्वरूपमासाद्य सगुणनिगुण वमुपेत्यकोऽपि ब्रह्मप्रणव सवाधार परज्योति
 रेण सर्वेश्वरो विभु सर्वदवमय सर्वप्रपञ्चाधारगाभत ॥ १ ॥ सवाक्षरम
 काल सवागममय शिव । सर्वश्रुयुत्तमो मृग्य सकलोपनिषन्मय ॥ २ ॥
 भूत भ य भविष्यद्यत्रिकालोत्तमव्ययम् । तदप्याकारमेवाय विद्धि मोक्षप्र
 दायकम् ॥ ३ ॥ तमेव मानमित्यतद्ब्रह्मशब्देन वाणतम् । तदेकममृतमजरम
 नुभूय तथोमिन्त ॥ ४ ॥ सशरीर समारोप्य तन्मयत्वं तथोमिति । त्रिशरीर
 तमा मान परब्रह्म विनिश्चिनु ॥ ५ ॥ परब्रह्मानुसदप्याद्विश्वादाना त्रम क्रमात् ।
 स्थूल व सूक्ष्मभुक् वाच सूक्ष्मवा सूक्ष्मभुक् परम् ॥ ६ ॥ पश्य चान दभोगाच्च
 सा यमा मा चतुर्वध । चतुष्पाजागरित स्थूल सूक्ष्मप्रज्ञो हि विश्वभुक्
 । ७ ॥ एकोनावशतिमुख साष्टाङ्ग सर्वग प्रभु । स्थूलभुक् चतुरामाथ
 विश्वा वक्षानर पुमान् ॥ ८ ॥ विश्वजि प्रथम पाद स्वप्नस्थानगत प्रभु ।
 सूक्ष्मप्रज्ञ स्वतोऽष्टाङ्ग एको नान्य परतप ॥ ९ ॥ सूक्ष्मभुक् चतुरामाथ तजसो
 भूतरात्र्यम् । हिरण्यगर्भ स्थूलाऽ तादृनाथ पाद उच्यते ॥ १० ॥ कामं
 कामयते यावद्यत्र सुप्तो न कचन । स्वप्न पश्यति नवात्र त सुपुसमपि स्फुटम्
 ॥ ११ ॥ एकाभूत सुपुसस्थ प्रज्ञानवनवा सुखी । नित्यानन्दमयोऽप्यात्मा
 सवजीवान्तरस्थित ॥ १२ ॥ तथाप्यानन्दभुक् चेतोमुख सर्वगतोऽव्यय ।
 चतुरामेश्वर प्राज्ञस्तृतीय पादसञ्ज्ञित ॥ १३ ॥ ण्य सर्वेश्वरश्च सर्वज्ञ
 सूक्ष्मभावन । ण्योऽन्तयाग्येप योनि सर्वस्य प्रभवाप्ययौ १४ ॥ भूता-
 ना त्रयमप्येत सर्वोपरमबाधकम् । तसुपुस हि यत्स्वप्न मायामात्र प्रकीर्ति
 तम् ॥ १५ ॥ चतुश्चतुरामापि सच्चिदेकरसो ह्ययम् । नुरीयावसितत्वाच्च
 एकैकवानुसारत ॥ १६ ॥ ज्ञातानुज्ञात्रननुज्ञानृविकल्पज्ञानसाधनम् । वि
 कल्पत्रयमत्रापि सुपुस स्वप्नमा तरम् ॥ १७ ॥ मायामात्र विदिवैव सच्चि
 देकरसो ह्ययम् । विभक्तो ह्ययमादेशो न स्थूलप्रज्ञमन्वहम् ॥ १८ ॥ न
 सूक्ष्मप्रज्ञमत्यन्त न प्रज्ञ न कचिन्मुने । नैवाप्रज्ञ नोभयत प्रज्ञ न प्रज्ञमा
 न्तरम् ॥ १९ ॥ नाप्रज्ञमपि न प्रज्ञाघन चादृष्टमेव च । तदलक्षणमप्राह्य
 यद्व्यवहायमचिन्त्यमव्ययपदेक्ष्यमेका मप्रत्ययसार प्रपञ्चोपशम शिव शान्तम-
 द्वैत चतुर्थ मन्यन्ते स ब्रह्मप्रणव स विज्ञेयो नापरस्तुरीय सर्वत्र भानुव

म्यमुसूनामाधार स्वयज्योतिर्ब्रह्माकाश सर्वदा विराजते परंब्रह्मत्वादित्युप
निषत् ॥ अष्टमोपदेशः ॥ ८ ॥

अथ ब्रह्मस्वरूपं कथमिति नारदः प्रपच्छ । तं होवाच पितामहः किं
ब्रह्मस्वरूपमिति । अन्योऽसावन्योऽहमस्मीति ये विदुस्ते पशवो न स्वभावप-
शवस्तमेव ज्ञात्वा विद्वान्मृत्युमुखात्प्रमुच्यते नान्यं पन्था विद्यतेऽयनाय ।
कालः स्वभावो नियतिर्यदृच्छा भूतानि योनिः पुरुष इति चिन्त्यम् । सयोग-
युक्तां नत्वात्मभावादात्मा द्वितीयः सुखदुःखहेतोः ॥ १ ॥ ते ध्यानयोगानुगता
अपश्यन् देवात्मशक्तिं स्वगुणैर्निगूढाम् । यः कारणानि निखिलानि तानि
काष्ठात्मयुक्तान्यधितिष्ठत्येकः ॥ २ ॥ तमेकस्मिन्निवृत्तः षोडशान्तः शतार्धैर-
विंशतिप्रत्यराभिः । अष्टकैः पञ्चविंशरूपैकपाशः त्रिमार्गमेव द्विनिमित्तैकमोहम्
॥ ३ ॥ पञ्चस्रोतोऽम्बुः पञ्चयोग्युग्रवक्त्राः पञ्चप्राणोर्मिः पञ्चबुद्ध्यादिमूलम् । पञ्चाव-
तां पञ्चदुःखौघवेगां पञ्चाक्षरेदः पञ्चपर्वामधीमः ॥ ४ ॥ सर्वांजीवे सर्वसंस्थे
बृहन्ते तस्मिन्हसो आभ्यते ब्रह्मचक्रे । पृथगात्मानं प्रेरितारं च मत्वा जुष्टस्त-
तस्तेनामृतत्वमेति ॥ ५ ॥ उन्नीयमेतत्परमं तु ब्रह्म तस्मिन्स्व स्वप्रतिष्ठाक्षरं च ।
अत्रान्तरं वेदविदो विदित्वा लीनाः परे ब्रह्मणि तत्परायणाः ॥ ६ ॥ सयुक्तमेत-
त्क्षरमक्षरं च व्यक्ताव्यक्तं भरते विश्वमीशः । अनीशश्चात्मा बध्यते भोक्तृभावा-
ज्ज्ञात्वा देवः भुज्यते सर्वपाशैः ॥ ७ ॥ ज्ञाज्ञा द्वावजावीशानीशावजाः श्लोका भोक्तृ-
भोगार्थयुक्ताः । अनन्तश्चात्मा विश्वरूपो द्यकताः त्रयं यदा विन्दते ब्रह्ममेतत्
॥ ८ ॥ क्षरं प्रधानममृताक्षरं हरः क्षरात्मानावीशते देवः एकः । तस्याभिध्या-
नाद्योजनात्स्वभावाद्भूयश्चान्ते विश्वमायानिवृत्तिः ॥ ९ ॥ ज्ञात्वा देवः सु-
च्यते सर्वपाशैः क्षीणैः क्लेशैर्जन्ममृत्युग्रहाणि । तस्याभिध्यानात्तत्तय देहभेदे
विश्वेश्वर्यं केवलं आत्मकम् ॥ १० ॥ एतज्ज्ञेयं नित्यमेवात्मसंस्थं नातः परं
वेदितव्यं हि किञ्चित् । भोक्ता भोग्यः प्ररितारं च मत्वा सर्वं प्रोक्तं त्रिविधं
ब्रह्ममेतत् ॥ ११ ॥ आत्मविद्यातपोमूलं तद्ब्रह्मोपनिषत्परम् । यः एव विदित्वा
स्वरूपमेवानुचिन्तयस्त्रयं के मोहः कः शोकः एकत्वमनुपश्यति ॥ १२ ॥
तस्माद्विराड्भूतं भव्यं भविष्यद्भवत्यनश्चरस्वरूपम् । अणोरणीयान्महतो मही-
यानात्मास्य जन्तोर्निहितो गुहायाम् । तमक्रतुः पश्यति वीतशोको धातु-
प्रसादान्महिमानमीशम् ॥ १३ ॥ अपाणिपादो जवनो ग्रहीता पश्यत्यक्षु-
सः शृणोत्यकर्णः । स वेत्ति वेद्यं न च तस्यास्ति वेत्ता तमाहुरयं पुरुषं महा-
न्तम् ॥ १४ ॥ अशरीरः शरीरेष्वनवस्थेष्वनवस्थितम् । महान्तं विभुमात्मानं मत्वा
धीरो न शोचति ॥ १५ ॥ सर्वस्य धातारमचिन्त्यशक्तिः सर्वांगमान्ताथविशो-
षवेधम् । परात्परः परमं वेदितव्यं सर्वावसाने सकृद्वेदितव्यम् ॥ १६ ॥ कवि-
पुराणं पुरुषोत्तमोत्तमं सर्वेश्वरं सर्वदेवैरुपास्यम् । अनादिमध्यान्तमनन्तमव्ययं

शिवायुताम्भोरुहगर्भमूधरम् ॥ १७ ॥ स्वेनावृत सर्वमिदं प्रपञ्च पञ्चात्मक
पञ्चसु वर्तमानम् । पञ्चीकृतानन्तभवप्रपञ्च पञ्चीकृतस्वावयवैरसंवृतम् । परा
त्पर यन्महतो महान्तं स्वरूपतेजोमयशाश्वतं शिवम् ॥ १८ ॥ नाविरतो
दुश्चरिताद्याशान्तो नासमाहितः । नाशान्तमनसो वापि प्रज्ञानेनैनमाभुयात्
॥ १९ ॥ नान्तं प्रज्ञं न बहिः प्रज्ञं न स्थूलं नास्थूलं न ज्ञानं नाज्ञानं बोधयत प्रज्ञं
मग्राह्यमव्यवहार्यं स्वान्तं स्थितं स्वयमेवेति य एव वेदः स मुक्तो भवति स
मुक्तो भवतीत्याह भगवान्पितामहः । स्वस्वरूपज्ञं परित्राद् परित्रादेकाकी
चरति भयत्रस्तसारङ्गवत्तिष्ठति । गमनविरोधं न करोति । स्वशरीरव्यतिरिक्तं
सर्वं त्यक्त्वा षट्पदवृत्त्या स्थित्वा स्वरूपानुसन्धानं कुर्वन्सर्वमनन्यबुद्ध्या स्व
स्मिन्नेव मुक्तो भवति । स परित्राद् सर्वक्रियाकारकनिवर्तको गुरुशिष्यशास्त्रा
दिविनिर्मुक्तः सर्वसंसारविस्तृत्य चामोहितः परित्राद् कथं निर्धनिकः सुखी
धनवान्ज्ञानाज्ञानोभयातीतः सुखदुःखातीतः स्वयज्योतिः प्रकाशः सर्ववैद्यः
सर्वज्ञः सर्वसिद्धिदः सर्वेश्वरः सोऽहमिति । तद्विष्णोः परमं पदं यत्र गत्वा न
निवतन्ते योगिनः । सूर्यो न तत्र भाति न शशाङ्कोऽपि न स पुनरावर्तते न
स पुनरावतते तत्कैवल्यमियुपनिषत् ॥ १९ ॥ ॐ भद्रकर्णेभि
रितं शान्तिं ॥

इति नारदपरिव्राजकोपनिषत्समाप्ता ॥

त्रिशिखिब्राह्मणोपनिषत् ॥ ४६ ॥

(शुक्लयजुर्वेदे)

योगज्ञानकसंसिद्धशिवतत्त्वतयोज्ज्वलम् ।

प्रतियोगिविनिर्मुक्तः परब्रह्म भवाम्यहम् ॥

ॐ पूणमद इति शान्तिः ॥

ॐ त्रिशिखी ब्राह्मण आदित्यलोकजगाम तं गत्वोवाच । भगवन् किं देह
किं प्राणं किं कारणं किमात्मा स होवाच सर्वमिदं शिव एव विजानीहि ।
किंतु नित्यं शुद्धो निरञ्जनो विभुरद्वयः शिव एकः स्वेन भासेद सर्वं दृष्ट्वा
तस्मात् पण्डवदेकं भिन्नवदवभासेत । तद्भासकं किमिति चेदुच्यते । सच्छ
ब्दवाच्यमविद्याशबलं ब्रह्म । ब्रह्मणोऽव्यक्तम् । अव्यक्ता-महत् । महतोऽहं
कारः । अहंकारा पञ्चतन्मात्राणि । पञ्चतन्मात्रेभ्यः पञ्चमहाभूतानि । पञ्चमहा
भूतेभ्योऽखिलजगत् ॥ तदखिलं किमिति । भूतविकारविभागादिरिति ।
एकस्मिन्पण्डे कथं भूतविकारविभाग इति । तत्तत्कार्यकारणमेदरूपेणाशत
पञ्चवाचकवाच्यस्थानमेदविषयदेवताकोशमेदविभागा भवन्ति । अथाकाशो

अन्त करणमनोबुद्धिचित्ताहकारा । वायु समानोदानव्यानापानप्राणा ।
 वह्नि श्रोत्रत्वक्क्षुजिह्वाघ्राणानि । आप शब्दस्पर्शरूपरसगन्धा । पृथिवी
 वाक्पाणिपादपायूपस्था । ज्ञानसकल्पनिश्चयानुसधानाभिमाना आकाश-
 कार्यान्त करणविषया । समाकरणोन्नयनग्रहणश्रवणोच्छ्वासा वायुकार्यप्राणा-
 दिविषया । शब्दस्पर्शरूपरसगन्धा अग्निकार्यज्ञानेन्द्रियविषया अवाश्रिता ।
 वचनादानगमनविसर्गानन्दा पृथिवीकार्यकमन्द्रियविषया । कर्मज्ञानेन्द्रिय
 विषयेषु प्राणतन्मात्रविषया अन्तर्भूता । मनोबुद्ध्योश्चित्ताहकारा चान्तर्भूतौ ।
 अवकाशविधूतदशनपिण्डीरणधारणा सूक्ष्मतमा जैवतन्मात्रविषया । एव
 द्वादशाङ्गानि आध्यात्मिका-न्याधिभातिका-न्याधिदिविकानि । अत्र निशाकरच
 नुसुखदिग्वाताक्ववरणाश्चक्ष्रीन्द्रोपेन्द्रप्रजापतियमा इत्यक्षाधिदेवतारूपद्वाद
 शनाड्यन्त प्रवृत्ता प्राणा एवाङ्गानि अङ्गज्ञान तदेव ज्ञातेति । अथ ०योमा
 निलानलजलाञ्जाना पञ्चीकरणमिन् । ज्ञातु व समानयोगेन श्रोत्रद्वारा शब्द
 गुणो वागधिष्ठित आकाश तिष्ठति आकाशस्तिष्ठति । मनो-व्यानयोगेन त्व
 ग्द्वारा स्पर्शगुण पाण्यधिष्ठितो वाया तिष्ठति वायुस्तिष्ठति । बुद्धिरुदानयो
 गेन चक्षुर्द्वारा रूपगुण पादाधिष्ठितोऽग्ना तिष्ठत्यग्निस्तिष्ठति । चित्तमपानयो
 गेन जिह्वाद्वारा रसगुण उपस्थाधिष्ठिताऽप्सु तिष्ठत्यापस्तिष्ठति । अहकार
 प्राणयोगेन घ्राणद्वारा गन्धगुणो गुदाधिष्ठित पृथिव्या तिष्ठति पृथिवी
 तिष्ठति य एव घेद । अत्रैते श्लोका भवन्ति । पृथग्भूते षोडश कला स्वा
 भागान्परा-क्रमत् । अन्त करणव्यानाक्षिरसपायुनभ क्रमात् ॥ १ ॥ मुन्या
 पूर्वोत्तरभागभूतेभूते चतुश्चतु । पूर्वमाकाशमाश्रित्य पृथिव्याल्लुपु सस्थिता
 ॥ २ ॥ मुख्यादूर्ध्वं परा ज्ञेया न परानुत्तरान्विदु । एवमशो ह्यभूत्स्मात्
 न्यश्चाशो ह्यभूत्तथा ॥ ३ ॥ तस्मादन्योन्यमाश्रित्य ह्योत प्रोतमनुकमात् । पञ्च
 भूतमयी भूमि सा चेतनसमन्विता ॥ ४ ॥ तत ओषधयोऽन्न च तत पि-
 ण्डाश्चतुर्विधा । रमासृज्जासमेदोऽस्थिमज्जाशुक्राणि धातव ॥ ५ ॥ केचि
 त्तद्योगत पिण्डा भूतेभ्य सभवा कचित् । तस्मिन्नन्नमय पिण्डो नाभिम
 ण्टलसस्थित ॥ ६ ॥ अस्य मध्येऽस्ति हृदय सनाल पद्मकोशवत् । सत्त्वान्तर्ब
 र्तिनो देवा कर्त्रहकारचेतना ॥ ७ ॥ अस्य बीज तम पिण्ड मोहरूप जड
 घनम् । वतते कण्ठमाश्रित्य मिथ्रीभूतमिदं जगत् ॥ ८ ॥ प्रत्यगानन्दरूपात्मा
 मूर्ध्नि स्थाने परे पदे । अनन्तशक्तिसयुक्तो जगद्रूपेण भासते ॥ ९ ॥ सर्वत्र
 वतते जाग्रत्स्वप्न जाग्रति वतते । सुषुप्त च तुरीय च नान्यावस्थामु कुत्रचित्
 ॥ १० ॥ सषडशोऽप्यनुस्यूतश्चतुरूप शिवात्मक । यथा महाफले सर्वे रसा
 सब्रवतका ॥ ११ ॥ तत्रवाक्त्रयमये कोशो कोशास्तिष्ठन्ति चान्तर । यथा कोश
 स्तथा जीवो यथा जीवस्तथा शिव ॥ १२ ॥ सविकारस्तथा जीवो निविकारस्तथा

शिव । कोशास्तस्य विकारास्ते ह्यवस्थासु प्रवर्तका ॥ १३ ॥ यथा रसाशये
 केन मथनादेव जायते । मनोनिर्मथनादेव विकल्पा बहवस्तथा ॥ १४ ॥
 कर्मणा वतते कर्मी तत्प्रागाच्छान्तिमाप्नुयात् । अयने दक्षिणे प्राप्ते प्रपञ्चा-
 भिमुख गत ॥ १५ ॥ अहंकाराभिमानेन जीव स्याद्वि सदाशिव । स
 चाविवेकप्रकृतिसङ्गत्या तत्र मुह्यते ॥ १६ ॥ नानायोनिशत गत्वा शेतेऽसी
 वासनावशात् । विमोक्षा सचरत्येव मत्स्य कूलद्वय यथा ॥ १७ ॥ तत
 कालवशादेव ब्रह्मज्ञानविवेकत । उत्तराभिमुखो भूत्वा स्थानास्थानान्तर
 क्रमात् ॥ १८ ॥ मूढ्याधायात्मन प्राणान्योगाभ्याम स्थितश्चरन् । योगा-
 त्सजायते ज्ञान ज्ञानाद्योग प्रवतते ॥ १९ ॥ योगज्ञानपरो नित्य स योगी
 न प्रणश्यति । विकारस्य शिव पश्येद्विकारश्च शिवे न तु ॥ २० ॥ योगप्र
 काशक योगध्यायेच्चानन्यभावन । योगज्ञाने न विद्येते तस्य भावो न सि
 द्ध्यति ॥ २१ ॥ तस्मादभ्यासयोगेन मन प्राणाजिरोधयेत् । योगी निशित
 धारेण धुरेणव निःकृतयेत् ॥ २२ ॥ शिखा ज्ञानमयी वृत्तिर्यमाद्यष्टाङ्गसा
 धने । ज्ञानयोग कर्मयोग इति योगो द्विधा मत ॥ २३ ॥ क्रियायोगम
 थेदानीं शृणु ब्राह्मणसत्तम । अव्याकुलस्य चित्तस्य बन्धन विषये ऋचि
 ॥ २४ ॥ यत्सयोगो द्विजश्रेष्ठ स च द्विविध्यमश्नते । कर्म कतव्यमित्यव विहितेष्वेव
 कर्मसु ॥ २५ ॥ बन्धन मनसो नित्य कर्मयोग स उच्यते । यतचित्तस्य
 सततमर्थे श्रयसि बन्धनम् ॥ २६ ॥ ज्ञानयोग स विज्ञेय सर्वसिद्धिकर
 शिव । यस्योत्तलक्षणे योगे द्विविधेऽप्यव्यय मन ॥ २७ ॥ स याति परम
 श्रयो मोक्षलक्षणमञ्जसा । देहेन्द्रियेषु वैराग्य यम इत्युच्यते बुध ॥ २८ ॥
 अनुरक्ति परे तत्त्वे सतत नियम स्मृत । सर्वैवस्तुन्युदासीनभावमासनमु
 त्तमम् ॥ २९ ॥ जगत्सर्वमिदमिध्याप्रनीति प्राणसयम । चित्तस्यान्तमुखी
 भाव प्रत्याहारस्तु सत्तम ॥ ३० ॥ चित्तस्य निश्चलीभावो धारणा धारण
 विदुः । सोऽहं चिन्मात्रमेवेति चिन्तन ध्यानमुच्यते ॥ ३१ ॥ ध्यानस्य वि
 स्मृति सम्यक्समाधिरभिधीयते । अहिंसा सत्यमस्तेय ब्रह्मचर्य दयार्जवम्
 ॥ ३२ ॥ क्षमा धृतिमिताहार शौच चेति यमा दश । तप सन्तुष्टिरास्तिक्य
 दानमाराधन हरे ॥ ३३ ॥ वेदान्तश्रवण चैव हीमंतिश्च जपो व्रतम् ॥
 इति । आसनानि तदङ्गानि स्वस्तिकार्दानि वै द्विज ॥ ३४ ॥ वर्ण्यन्ते स्व
 स्तिक पादतलयोरुभयोरपि । पूर्वोत्तरे जानुनी द्वे कृत्वासनमुदारितम् ॥ ३५ ॥
 सव्ये दक्षिणगुल्फं तु पृष्ठपार्श्वे नियोजयेत् । दक्षिणेऽपि तथा सव्य गोमुख
 गोमुख यथा ॥ ३६ ॥ एक चरणमन्यस्मिन्नरावारोग्य निश्चल । आस्ते यदि
 दमेनोन्न वीरासनमुदीरितम् ॥ ३७ ॥ गुद्र नियम्य गुल्फाभ्यां द्यु क्रमेण
 समाहित । योगासन भवेदेतदिति योगविदो विदुः ॥ ३८ ॥ ऊवारूपरि

वै धत्ते यदा पादतले उमे । पद्मासनं भवेदेतत्सर्वध्याधिविषापहम् ॥ ३९ ॥
 पद्मासनं सुसंस्थाप्य तदङ्गुष्ठद्वयं पुनः । व्युत्क्रमेणैव हस्ताभ्यां बद्धपद्मासनं
 भवेत् ॥ ४० ॥ पद्मासनं सुसंस्थाप्य जानूर्वोरन्तरे करो । निवेद्य भूमावा-
 तिष्ठेद्योमस्यः कुकुटासनः ॥ ४१ ॥ कुकुटासनबन्धस्थो दोभ्यां संबध्य
 कन्धरम् । शेते कूर्मवदुत्तान एतदुत्तानकूर्मकम् ॥ ४२ ॥ पादाङ्गुष्ठौ तु
 पाणिभ्यां गृहीत्वा श्रवणावधि । धनुराकर्षकाकृष्टं धनुरासनमीरितम् ॥ ४३ ॥
 सीवनीं गुल्फदेशाभ्यां निपीड्य व्युत्क्रमेण तु । प्रसार्य जानुनोर्हस्तावासनं
 सिंह्रूपकम् ॥ ४४ ॥ गुल्फौ च वृषणस्याधः सीवन्त्युभयपार्श्वयोः । निवेद्य
 पादौ हस्ताभ्यां बध्वा भद्रासनं भवेत् ॥ ४५ ॥ सीवनीपार्श्वमुभयं गुल्फाभ्यां
 व्युत्क्रमेण तु । निपीड्यासनमेतच्च मुक्तासनमुदीरितम् ॥ ४६ ॥ अवष्टभ्य
 धरां सम्यक्कलाभ्यां हस्तयोर्द्वयोः । कर्पूरां नाभिपार्श्वे तु स्थापयित्वा मयूर-
 वत् ॥ ४७ ॥ समुच्चतशिरःपादं मयूरासनमिष्यते । वामोरूमूले दक्षाङ्गि
 जान्वोर्वेष्टितपाणिना ॥ ४८ ॥ वामेन वामाङ्गुष्ठं तु गृहीतं मत्स्यपीठकम् ।
 योनिं वामेन संपीड्य मेढ्रादुपरि दक्षिणम् ॥ ४९ ॥ ऋजुकायः समासीनः
 सिद्धासनमुदीरितम् । प्रसार्य भुवि पादौ तु दोभ्यामङ्गुष्ठादरात् ॥ ५० ॥ जानू-
 परि ललाटं तु पश्चिमं तानमुच्यते । येनकेन प्रकारेण सुखं धार्य च जायते
 ॥ ५१ ॥ तत्सुखासनमित्युक्तमशक्तस्तत्समाचरेत् । आसनं विजितं येन जितं
 तेन जगन्नयम् ॥ ५२ ॥ यमैश्च नियमैश्चैव आसनेन सुसंयतः । नाडीशुद्धिं
 च कृत्वादौ प्राणायामं समाचरेत् ॥ ५३ ॥ देहमानं स्वाङ्गुलिभिः षण्णवत्य-
 ङ्गुलायतम् । प्राणः शरीरादधिको द्वादशाङ्गुलमानतः ॥ ५४ ॥ देहस्थमनिलं
 देहसमुद्भूतेन वह्निना । न्यूनं समं वा योगेन कुर्वन्ब्रह्मविदिष्यते ॥ ५५ ॥
 देहमध्ये शिखिस्थानं तप्तजाम्बूनदप्रभम् । त्रिकोणं द्विपदामन्यचतुरस्रं चतु-
 ष्पदम् ॥ ५६ ॥ वृत्तं विहङ्गमानां तु षडस्रं सर्पजन्मनाम् । अष्टास्रं स्वेदजानां
 तु तस्मिन्दीपवदुज्ज्वलम् । कन्दस्थानं मनुष्याणां देहमध्यं नवाङ्गुलम् ।
 चतुरङ्गुलमुत्सेधं चतुरङ्गुलमायतम् ॥ ५७ ॥ अण्डाकृतिं तिरश्चां च द्विजानां
 च चतुष्पदम् । तुन्दमध्यं तदिष्टं वै तन्मध्यं नाभिरिष्यते ॥ ५८ ॥ तत्र
 चक्रं द्वादशारं तेषु विष्णवादिमूर्तयः । अहं तत्र स्थितश्चक्रं आमयामि
 स्वमायया ॥ ५९ ॥ अरेषु भ्रमते जीवः क्रमेण द्विजसत्तम । तन्तुपञ्जरमध्य-
 स्था यथा भ्रमति लुप्तिका ॥ ६० ॥ प्राणाविरूढश्चरति जीवस्तेन विना नहि ।
 तस्योर्ध्वं कुण्डलीस्थानं नामेस्तिर्यग्योर्ध्वतः ॥ ६१ ॥ अष्टप्रकृतिरूपा सा चाष्टधा
 कुण्डलीकृता । यथावद्वायुसारं च ज्वलनादि च नित्यशः ॥ ६२ ॥ परितः कन्दपार्श्वे
 तु निरुध्यैव सदा स्थिता । मुखेनैव समावेष्ट्य ब्रह्मरन्ध्रमुखं तथा ॥ ६३ ॥

१ सीविन्दुत्तरपार्श्वयोः इति पाठः.

योगकालेन मरुता साग्निना बोहिता सती । स्फुरिता हृदयाकाशे नागरूपा
महोज्ज्वला ॥ ६४ ॥ अपानाद्वपकुलादूर्ध्वमधो मेदस्य तावता । देहमध्यं
मनुष्याणां हन्मध्यं तु चतुष्पदाम् ॥ ६५ ॥ इतरेषां तुन्दमध्ये प्राणापानस-
मायुताः । चतुष्पकारव्ययुते देहमध्ये सुषुम्नया ॥ ६६ ॥ कन्वमध्ये स्थिता
नाडी सुषुम्ना सुप्रतिष्ठिता । पद्मसूत्रप्रतीकाशा ऋजुरूर्ध्वप्रवर्तिनी ॥ ६७ ॥
ब्रह्मणो विवरं यावद्विशुदाभासनालकम् । वैष्णवी ब्रह्मनाडी च निर्वाणप्राप्ति-
पद्धतिः ॥ ६८ ॥ इडा च पिङ्गला चैव तस्याः सन्व्येतरे स्थिते । इडा समुत्थिता
कन्दाद्गामनासापुटावधि ॥ ६९ ॥ पिङ्गला चोत्थिता तस्मादक्षनासापुटावधि ।
गान्धारी हस्तिजिह्वा च द्वे चान्ये नाडिके स्थिते ॥ ७० ॥ पुरतः पृष्ठतस्तस्य
वामेतरदशौ प्रति । पृषायशस्विनीनाड्यौ तस्मादेव समुत्थिते ॥ ७१ ॥ सन्व्येतरशु-
त्यवधि पायुमूलादलम्बुसा । अधोगता शुभा नाडी मेढान्तावधिरायता ॥ ७२ ॥
पादाङ्गुष्ठावधिः कन्दादधोयाता च कौशिकी । दशप्रकारभूतास्ताः कथिताः
कन्दसंभवाः ॥ ७३ ॥ तन्मूला बहवो नाड्यः स्थूलसूक्ष्माश्च नाडिकाः ।
द्वासप्ततिसहस्राणि स्थूलाः सूक्ष्माश्च नाड्यः ॥ ७४ ॥ संख्यातुं नैव शक्य-
न्ते स्थूलमूलाः पृथग्विधाः । यथाश्वत्थदले सूक्ष्माः स्थूलाश्च विततास्तथा
॥ ७५ ॥ प्राणापानौ समानश्च उदानो व्यान एव च । नागः कूर्मश्च कृकरो
देवदत्तो धनंजयः ॥ ७६ ॥ चरन्ति दशनाडीषु दश प्राणादिवायवः । प्राणा-
दिपञ्चकं तेषु प्रधानं तत्र च द्वयम् ॥ ७७ ॥ प्राण एवायवा ज्येष्ठो जीवा-
त्मानं विभर्ति यः । आखनासिकयोर्मध्यं हृदयं नाभिमण्डलम् ॥ ७८ ॥
पादाङ्गुष्ठमिति प्राणस्थानानि द्विजसत्तम । अपानश्चरति ब्रह्मन्गुदमेढोरुजानुषु
॥ ७९ ॥ समानः सर्वगात्रेषु सर्वव्यापी व्यवस्थितः । उदानः सर्वसन्धिस्थः
पादयोर्हस्तयोरपि ॥ ८० ॥ व्यानः श्रोत्रोरुक्क्यां च गुल्फस्कन्धगलेषु च ।
नागादिवायवः पञ्च त्वगस्थ्यादिषु संस्थिताः ॥ ८१ ॥ तुन्दस्थजलमग्नं च
रसादीनि समीकृतम् । तुन्दमध्यगतः प्राणस्तानि कुर्वात्पृथक्पृथक् ॥ ८२ ॥
इत्यादिचेष्टनं प्राणः करोति च पृथक्स्थितम् । अपानवायुर्मूत्रादेः करोति
च विसर्जनम् ॥ ८३ ॥ प्राणापानादिचेष्टादि क्रियते व्यानवायुना । उज्जी-
र्यते शरीरस्थमुदानेन नभस्तता ॥ ८४ ॥ पोषणादिशरीरस्य समानः कुस्ते
सदा । उद्गारादिक्रियो नागः कूर्मोऽक्षादिनिमीलनः ॥ ८५ ॥ कृकरः क्षुंतयोः
कर्ता दत्तो निद्रादिकर्मकृत् । मृतगात्रस्य शोभादेर्धनंजय उदाहृतः ॥ ८६ ॥
नाडीभेदं मरुदेदं मरुतां स्थानमेव च । चेष्टाश्च विविधास्तेषां ज्ञात्वैव द्विज-
सत्तम ॥ ८७ ॥ शुद्धौ यतेत नाडीनां पूर्वोक्तज्ञानसंयुतः । विविक्वदेशमा-

साद्य सर्वसंबन्धवर्जित ॥ ८८ ॥ योगाङ्गद्वयसंपूर्णं तत्र दारुमये शुभे ।
 आसने कल्पिते दर्भकुशकृष्णाजिनादिभि ॥ ८९ ॥ तावदासनमुत्सेधे ताव-
 द्भ्यसमायते । उपविश्यासनं सम्यक्त्वस्तिष्ठादि यथारुचि ॥ ९० ॥ बभूवा
 प्रागासनं विप्रो ऋजुकायं समाहित । नासाग्रन्यस्तनयनो दन्तैर्दन्तानसस्पृ-
 शन् ॥ ९१ ॥ रसना तालुनि न्यस्य स्वस्थचित्तो निरामय । आकुञ्चितशिर-
 र्किंचिन्निबद्धन्योगमुद्रया ॥ ९२ ॥ हस्ता यथोक्तविधिना प्राणायामं समाचरेत् ।
 रेचनं पूरणं वायो शोधनं रेचनं तथा ॥ ९३ ॥ चतुर्भिः कुशनं वायो प्राणायामं
 उदीर्यते । हस्तेन दक्षिणेनैव पीडयेन्नासिकापुटम् ॥ ९४ ॥ शनं शनरथं बहि-
 र्प्रक्षिपेत्पिङ्गलानिलम् । इडया वायुमापूर्य ब्रह्मन्पोडशमात्रया ॥ ९५ ॥ पूरितं कु-
 म्भयेत्पश्चाच्चतुः पट्या तु मात्रया । द्वात्रिंशन्मात्रया सम्यग्रेचयेत्पिङ्गलानिलम्
 ॥ ९६ ॥ एव पुनः पुनः कार्यं व्युत्क्रमानुक्रमेण तु । सपूणकुम्भवद्दहं कुम्भ-
 येन्मातरिश्वना ॥ ९७ ॥ पूरणाञ्चाडयं सवा पूयन्ते मातरिश्वना । एव कृते
 सति ब्रह्मश्ररन्ति दश वायव ॥ ९८ ॥ हृदयाम्भोरुहं चापि व्याकोचं भवति
 स्फुटम् । तत्र पश्येत्परात्मानं वासुदेवमकलमपम् ॥ ९९ ॥ प्रातर्मध्यन्दिने
 सायमर्धरात्रे च कुम्भकान् । शनरशीतिपर्यन्तं चतुर्वारं समभ्यसेत् ॥ १०० ॥
 एकाहमात्रं कुर्वाणं सर्वपापं प्रमुच्यते । सवत्सरत्रयादूर्ध्वं प्राणायामपरो नर-
 ॥ १०१ ॥ योगसिद्धो भवेद्योगी वायुनिद्रिजितेन्द्रियः । अल्पाशाः स्वल्पनि-
 द्रश्च तेजस्वी बलवान्भवेत् ॥ १०२ ॥ अपमृत्युमतिक्रम्य दीर्घमायुरवाप्नुया-
 त् । प्रस्वेदजननं यस्य प्राणायामस्तु सोऽधमः ॥ १०३ ॥ कम्पनं वपुषो यस्य
 प्राणायामेषु मध्यमः । उत्थानं वपुषो यस्य स उत्तमं उदाहृतं ॥ १०४ ॥
 अधमे व्याधिपापानां नाशः स्यान्मध्यमे पुनः । पापयोगमहाव्याधिनाश-
 स्यादुत्तमे पुनः ॥ १०५ ॥ अल्पमूत्रोऽल्पविष्टश्च लघुदेहो मिताशनः । पट्तिन्द्रिय-
 पटुमतिः कालत्रयविदात्मवान् ॥ १०६ ॥ रेचकं पूरकं मुक्त्वा कुम्भीकरण-
 मेव यः । करोति त्रिषु कालेषु नैव तस्यास्ति दुर्लभम् ॥ १०७ ॥ नाभिकन्दे
 च नासाग्रे पादाङ्गुष्ठे च यत्नवान् । धारयेन्मनसा प्राणान्सन्ध्याकालेषु वा
 सदा ॥ १०८ ॥ सर्वरोगैर्विनिर्मुक्तो जीवेद्योगी गतकृमः । कुक्षिरोगविनाश-
 स्यान्नाभिकन्देषु धारणात् ॥ १०९ ॥ नासाग्रे धारणाद्दीर्घमायुः स्याद्देहलाघ-
 वम् । ब्राह्मे मुहुर्ते सप्राप्ते वायुमाकृष्य जिह्वया ॥ ११० ॥ पिबतस्त्रिषु मासेषु
 बाक्सिद्धिर्महती भवेत् । अभ्यासतश्च षण्मासान्महारोगविनाशनम् ॥ १११ ॥
 यत्र यत्र एतौ वायुरङ्गे रोगादिवृषिते । धारणादेव मरुतस्तत्तदारोग्यमश्नुते
 ॥ ११२ ॥ मनसो धारणादेव पवनो धारितो भवेत् । मनसः स्थापने हेतु-
 रूच्यते द्विजपुद्गवः ॥ ११३ ॥ करणानि समाहृत्य विषयेभ्यः समाहितः । अपा-
 नमूर्ध्वमाकृष्येदुदरोपरि धारयेत् ॥ ११४ ॥ बह्मन्कराम्यां श्रोत्रादिकरणानि

यथातथम् । युजानस्य यथोक्तेन वर्त्मना स्ववश मन ॥ ११५ ॥ मैनोवशात्प्रा
णवायु स्ववशे स्थाप्यते सदा । नासिकापुटयो प्राण पर्यायेण प्रवर्तते
॥ ११६ ॥ तिस्रश्च नाटिकास्तासु स यावन्त चरत्ययम् । शङ्खिनीखिबरे याव्ये
प्राण प्राणभृता सताम् ॥ ११७ ॥ तावन्त च पुन काल सौम्ये चरति स
ततम् । इत्थ क्रमेण चरता वायुना वायुजिन्नर ॥ ११८ ॥ अहश्च रात्रिं पक्ष
च मासमृत्वयनादिकम् । अन्तर्मुखो विजानीयात्कालमेद समाहित
॥ ११९ ॥ अङ्गुष्ठादिस्वावयवस्फुरणादशनेरपि । अरिष्टैर्जीवितस्यापि जानी
यात्क्षयमात्मन ॥ १२० ॥ ज्ञात्वा यतेत केवल्यप्राप्तये योगवित्तम् ।
पादाङ्गुष्ठे कराङ्गुष्ठे स्फुरण यस्य न श्रुति ॥ १२१ ॥ तस्य सवत्सरादूर्ध्व
जीवितस्य क्षयो भवेत् । मणिवन्ध तथा गुल्फे स्फुरण यस्य नश्यति ॥ १२२ ॥
षण्मासावधिरेतस्य जीवितस्य स्थितिर्भवेत् । वृषरे स्फुरण यस्य तस्य त्रेमा
सिकी स्थित ॥ १२३ ॥ कुक्षिमेहनपार्श्वे च स्फुरणानुपलभ्यते । मासा
वधिर्जीवितस्य तदर्धस्य तु दर्शने ॥ १२४ ॥ आश्रिते जठरद्वारे दिनानि
दश जीवितम् । ज्योति खद्योतवद्यस्य तदर्धं तस्य जीवितम् ॥ १२५ ॥
जिह्वाप्रादशने त्रीणि दिनानि स्थितिरामन । ज्वालाया दर्शने मृत्युद्विदिने
भवति ध्रुवम् ॥ १२६ ॥ एवमादीन्यरिष्टानि दृष्टायु क्षयकारणम् । नि श्रेय
साय युजीत जपध्यानपरायण ॥ १२७ ॥ मनसा परमा मान ध्यात्वा
तद्रूपतामियान् । यद्यष्टादशमेदेषु मर्मस्थानेषु धारणम् ॥ १२८ ॥ स्थाना-
स्थान समाकृष्य प्रत्याहार स उच्यते । पादाङ्गुष्ठ तथा गुल्फ जट्टामध्य
तथैव च ॥ १२९ ॥ मध्यमूर्ध्वश्च मूल च पायुहृदयमेव च । मेढन देहमध्य
च नाभि च गलकूर्परम् ॥ १३० ॥ तालुमूल च मूल च घ्राणस्याक्षोश्च
मण्डलम् । भ्रुवोर्मध्य ललाट च मूलमूर्ध्व च जानुनी ॥ १३१ ॥ मूल च
करयोर्मूल महान्त्येतानि च द्विज । पञ्चभूतमये देहे भूतेष्वेतेषु पञ्चसु
॥ १३२ ॥ मनसो धारण यत्तद्युक्तस्य च यमादिभि । धारणा सा च
ससारसागरोत्तारकारणम् ॥ १३३ ॥ आजानुपादपर्यन्त पृथिवीस्थानमि-
ष्यते । पितृला चतुरस्रा च वसुधा वज्रलाञ्छिता ॥ १३४ ॥ अतव्या
पञ्चघटिकास्तत्रारोप्य प्रभञ्जनम् । आजानुकटिपर्यन्तमपा स्थान प्रकीर्ति
तम् ॥ १३५ ॥ अर्धचन्द्रसमाकार श्वेतमर्जुनलाञ्छितम् । अर्तव्यमग्भ
शसनमारोप्य दशनाडिका ॥ १३६ ॥ आदेहमध्यकव्यन्तमग्निस्थानमुदा
हृतम् । तत्र सिन्दूरवणाग्निर्ज्वलन दशपञ्च च ॥ १३७ ॥ अतयो नाडि
का प्राण कृत्वा कुम्भे तथेरितम् । नामेरुपरि नासान्त वायुस्थान तु तत्र

वै ॥ १३८ ॥ वेदिकाकारवद्भ्रो बलवान्भूतमारुत । स्मर्तव्यं कुम्भकेनैव
 प्राणमारोप्य मारुतम् ॥ १३९ ॥ घटिकाविंशतिस्तस्माद्रात्राणाद्ब्रह्मबिलावधि ।
 व्योमस्थानं नभस्तत्र भिन्नाञ्जनसमप्रभम् ॥ १४० ॥ व्योम्नि मारुतमारोप्य
 कुम्भकेनैव यज्वान् । पृथिव्यशे तु देहस्य चतुर्बाहु किरीटिनम् ॥ १४१ ॥
 अनिरुद्ध हरि योगी यतेत भवमुक्तये । अवशे पूरयेद्योगी नारायणमुदग्रभी
 ॥ १४२ ॥ प्रयुञ्जमग्नौ वायवशे सकर्षणमत परम् । व्योमाशे परमात्मानं
 वासुदेवं सदा स्मरेत् ॥ १४३ ॥ अचिरादेव तत्प्राप्तियुञ्जानस्य न संशयः ।
 बद्धा योगासनं पूर्वं हृद्देशे हृदयाजलि ॥ १४४ ॥ नासाग्रन्यस्तनयनो
 जिह्वा कृत्वा च तालुनि । दन्तदन्तानसस्पृश्य ऊर्ध्वकायं समाहित ॥ १४५ ॥
 सयमेचन्द्रियग्राममात्मबुद्ध्या विशुद्धया । चिन्तनं वासुदेवस्य परस्य परमा-
 त्मनः ॥ १४६ ॥ स्वरूपव्याप्तरूपस्य ध्यानं कैवल्यसिद्धिदम् । याममात्रं
 वासुदेवं चिन्तयेत्कुम्भकेन यः ॥ १४७ ॥ सस्रजन्माजित पापं तस्य नश्यति
 योगिनः । नाभिकन्दार्त्तसमारभ्य यावद्दृश्यगोचरम् ॥ १४८ ॥ जाग्रद्वृत्तिं
 विज्ञानीयात्कण्ठस्थं स्वप्नवतनम् । सुषुप्तं तालुमध्यस्थं तुर्यं भ्रूमध्यस्थितम्
 ॥ १४९ ॥ तुर्यातीतं परब्रह्म ब्रह्मरन्ध्रं तु लक्षयेत् । जाग्रद्वृत्तिं समारभ्य
 यावद्ब्रह्मबिलान्तरम् ॥ १५० ॥ तत्रात्मायं तुरीयस्य तुर्यान्ते विष्णुरुच्यते ।
 ध्यानेनैव समायुक्तो व्योम्नि चात्यन्तनिमले ॥ १५१ ॥ सूर्यकोटिद्वितिरथ
 नित्योदितमधोक्षजम् । हृदयाम्बुरुहासीनं ध्यायेद्वा विश्वरूपिणम् ॥ १५२ ॥
 अनेकाकारस्त्रचित्तमनेकवदनान्वितम् । अनेकभुजसयुक्तमनेकायुधमण्डितम्
 ॥ १५३ ॥ नानावर्णधरं देवं शान्तमुग्रमुदायुधम् । अनेकनयनाकीर्णं सूर्यं
 कोटिसमप्रभम् ॥ १५४ ॥ ध्यायतो योगिनं सर्वमनोवृत्तिर्विनाश्यति ।
 हृत्पुण्डरीकमध्यस्थं चतन्यज्योतिरव्ययम् ॥ १५५ ॥ कदम्बगोलकाकारं
 तुर्यातीतं परात्परम् । अनन्तमानन्दमयं चिन्मयं भास्करं विशुभम् ॥ १५६ ॥
 निवातदीपसदृशमकृत्रिममणिप्रभम् । ध्यायतो योगिनस्तस्य मुक्तिं करतले
 स्थिता ॥ १५७ ॥ विश्वरूपस्य देवस्य रूपं यत्किञ्चिदेव हि । स्थवीयं सूक्ष्मं
 मन्यद्वा पश्यन्हृदयपङ्कजे ॥ १५८ ॥ ध्यायतो योगिनो यस्तु साक्षादेव
 प्रकाशते । अणिमादिफलं च सुखेनवोपजायते ॥ १५९ ॥ जीवात्मनः
 परस्यापि यद्येवमुभयोरपि । अहमेव परब्रह्म ब्रह्माहमिति संस्थितिः ॥ १६० ॥
 समाधिं स तु विशेषं सर्ववृत्तिविवर्जितम् । ब्रह्म संपद्यते योगी न भूय
 संपूर्तिं व्रजेत् ॥ १६१ ॥ एवमविशोध्य तत्त्वानि योगी निस्पृहचेतसा ।
 यथा निरिन्धनो बह्वि स्वयमेव प्रशाम्यति ॥ १६२ ॥ प्राज्ञाभावे मनः
 प्राणो निश्चयज्ञानसंयुतः । शुद्धसत्त्वे परे लीनो जीवः सम्भवपिण्डवत्
 ॥ १६३ ॥ मोहजालकसंघातो विश्वं पश्यति स्वप्नवत् । सुषुप्तिवद्यश्चरति

स्वभावपरिनिश्चलः ॥ १६४ ॥ निर्वाणपदमाश्रित्य योगी कैवल्यमभुत इत्यु-
पनिषत् ॥ ॐ पूर्णमद इति शान्तिः ॥

इति त्रिंशत्त्रिंशद्वाह्योपनिषत्समाप्ता ॥

सीतोपनिषत् ॥ ४७ ॥

(आथर्वणी)

इच्छाज्ञानक्रियाशक्तित्रयं यद्भावसाधनम् ।

तद्ब्रह्मसत्तासामान्यं सीतातत्त्वमुपास्महे ॥

ॐ भद्रं कर्णेभिरेति शान्तिः ॥

देवा ह वै प्रजापतिमब्रुवन्का सीता किं रूपमिति । सहोवाच प्रजापतिः
सा सीतेति । मूलप्रकृतिरूपत्वात्सा सीता प्रकृतिः स्मृता । प्रणवप्रकृतिरूप-
त्वात्सा सीता प्रकृतिरुच्यते । सीता इति त्रिवर्णात्मा साक्षान्मायामयी भवेत् ।
विष्णुः प्रपञ्चबीज च माया ईकार उच्यते । सकारः सत्यममृतं प्राप्तिः
सोमश्च कील्यते । तकारस्मारलक्ष्या च वैराजः प्रसरः स्मृतः । ईकाररू-
पिणी सोमामृतावयवदिव्यालंकारस्वश्रौक्तिकाद्याभरणालंकृता महामाया-
ऽव्यक्तरूपिणी व्यक्ता भवन् । प्रथमा शब्दब्रह्ममयी स्वाध्यायकाले प्रसन्ना
१ शिवनरुणी गामिका त्रिंशद्या भूतले हलाये समुत्पन्ना तृतीया ईकाररूपिणी
मन्त्रकस्वरूपा भवन्ति मानस्युदाहरन्ति । शान्तकीये । श्रीरामसन्निध्य-
वशाजगदानन्दकारिणी । उपनिषत्स्थितिसंहारकारिणी सर्वदेहिनाम् । सीता
भगवती ज्ञेया मूलं तिमज्जिता । प्रणववात्प्रकृतिरिति वदन्ति ब्रह्मशक्ति-
दा । अथातो ब्रह्माज्जामेति च । सा सर्ववेदमयी सर्वदेवमयी सर्वलोक-
मया पथैकीतिमयी सूर्यधर्ममयी सर्वाधारकार्यकारणमयी महालक्ष्मीदेवे-
त्यादिभिर्भाभिन्नरूपा चेतनाचेतनात्मिका ब्रह्मस्थावरात्मा तद्गुणकर्मविभागभे-
दं प्रतीतिरूपा देवपिमनुष्यगन्धर्वरूपा अमुरराक्षसभूतप्रेतपिशाचभूतादिभू-
तक्षीररूपा भूतेन्द्रियमनःप्राणरूपेति च विज्ञायते । सा देवी त्रिविधा भवति
शक्त्यासना इच्छाशक्तिः क्रियाशक्तिः साक्षाच्छक्तिरिति । इच्छाशक्तिस्त्रिविधा
भवति । श्रीभूमिनीलात्मिका भद्ररूपिणी प्रभावरूपिणी सोमसूर्याभिरूपा
भवति । सोमात्मिका ओषधीनां प्रभवति कल्पवृक्षपुष्पफललतागुल्मात्मिका औ-
षधभेषजात्मिका अमृतरूपा देवानां महसोमफलप्रदा अमृतेन तृप्तिं जनयन्ती
देवानामन्नेन पशूनां तृणेन तत्तज्जीवानां सूर्यादिसकलभुवनप्रकाशिनी दिवा

च रात्रिः कालकलानिमेषमारभ्य घटिकाष्टयामदिवस(वार)रात्रिभेदेन पक्षमा-
 स्त्वंयनसंवत्सरभेदेन मनुष्याणां शतायुःकल्पनया प्रकाशमाना चिरक्षिप्र-
 व्यपदेशेन निमेषमारभ्य परार्धपर्यन्तं कालचक्रं जगच्चक्रमित्यादिप्रकरणेन
 चक्रवत्परिवर्तमानाः सर्वस्यैतस्यैव कालस्य विभागविशेषाः प्रकाशरूपाः
 कालरूपा भवन्ति । अग्निरूपा अन्नपानादिप्राणिनां क्षुत्तृष्णात्मिका देवानां
 मुखरूपा वनौषधीनां शीतोष्णरूपा काष्ठेष्वन्तर्बहिश्च नित्यानित्यरूपा भवति ।
 श्रीदेवी त्रिविधं रूपं कृत्वा भगवत्संकल्पानुगुण्येन लोकरक्षणार्थं रूपं धार-
 यति । श्रीरिति लक्ष्मीरिति लक्ष्यमाणा भवतीति विज्ञायते । भूदेवी ससा-
 गरारम्भःसप्तद्वीपा वसुन्धरा भूरादिचतुर्दशभुवनानामाधाराधेया प्रणवारिमका
 भवति । नीला च मुखविद्युन्मालिनी सर्वौषधीनां सर्वप्राणिनां पोषणार्थं
 सर्वरूपा भवति । समस्तभुवनस्याधोभागे जलाकारात्मिका मण्डूकमयेति
 भुवनाधारेति विज्ञायते ॥ क्रियाशक्तिस्वरूपं हरेर्मुखाच्चादः । तन्नादाद्दिन्दुः ।
 बिन्दोर्लोकारः । ओंकारात्परतो राम वैखानसपर्वतः । तत्पर्वते कर्मज्ञानमयीभि-
 र्बहुशाखा भवन्ति । तत्र त्रयीमयं शास्त्रमाद्य सर्वाधर्षदर्शनम् । ऋग्यजुःसामरू-
 पत्वात्रयीति परिकीर्तिता । ... कार्यसिद्धन चतुर्धा परिकीर्तिता । ऋचो यजुषि
 सामानि अथर्वाङ्गिरसस्तथा । चातुर्होत्रप्रधानत्वालिङ्गादित्रितयं त्रयी । अथर्वा-
 ङ्गिरसं रूपं सामऋग्यजुरात्मकम् । तथा दिशन्त्याभिचारसामान्येन पृथक्पृथक् ।
 एकविंशतिशाखायामृग्वेदः परिकीर्तितः । शतं च नवशाखासु यजुषामेव जन्म-
 नाम् । साम्नः सहस्रशाखाः स्युः पञ्चशाखा अथर्वणः । वैखानसमतस्तस्मिन्नादौ
 प्रत्यक्षदर्शनम् । स्मर्यते मुनिभिर्नित्यं वैखानसमतः परम् । कल्पो व्याकरणं
 शिक्षा निरुक्तं ज्योतिषं छन्द एतानि षडङ्गानि । उपाङ्गमयनं चैव मीमांसा-
 न्यायविस्तरः । धर्मेज्ञसेवितार्थं च वेदवेदोऽधिकं तथा । निबन्धाः सर्वशाखा
 च समयाचारसङ्गतिः । धर्मशास्त्रं महर्षीणामन्तःकरणसंभृतम् । इतिहासपु-
 राणाख्यमुपाङ्गं च प्रकीर्तितम् । वास्तुवेदो धनुर्वेदो गान्धर्वश्च तथा मुने ।
 आयुर्वेदश्च पञ्चैते उपवेदाः प्रकीर्तिताः । दण्डो नीतिश्च वार्ता च विद्या
 वायुजयः परः । एकविंशतिभेदोऽयं स्वप्रकाशः प्रकीर्तितः । वैखानसक्रपेः
 पूर्व विष्णोर्वाणी समुद्भवेत् । त्रयीरूपेण संकल्प्य इत्थं देही विजृम्भते ।
 संख्यारूपेण संकल्प्य वैखानसक्रपेः पुरा । उदितो यादृशः पूर्वं तादृशं शृणु
 मेऽखिलम् । शब्दब्रह्ममयं रूपं क्रियाशक्तिरुदाहृता । साक्षाच्छक्तिर्भगवतः
 स्मरणमात्ररूपाविर्भावप्रादुर्भावात्मिका निग्रहानुग्रहरूपा शान्तितेजोरूपा व्य-
 क्ताव्यक्तकारणस्मरणसमप्रावयवमुखवर्णभेदाभेदरूपा भगवत्सहचारिणी अन-
 पायिनी अनवरतसहाश्रयिणी उदितानुदिताकारा निमेषोन्मेषस्थितिसं-
 हारतिरोधानानुग्रहादिसर्वशक्तिसामर्थ्यात्साक्षाच्छक्तिरिति गीयते । इच्छा-

शक्तिस्त्रिविधा प्रलयावस्थायां विश्रमणार्थं भगवतो दक्षिणवक्षःस्थले श्रीव-
त्साकृतिर्भूत्वा विश्राम्यतीति सा योगशक्तिः । भोगशक्तिर्भोगरूपा कल्पवृक्ष-
कामधेनुचिन्तामणिशङ्खपद्मनिध्यादिनवनिधिसमाश्रिता भगवदुपासकानां
कामनया अकामनया वा भक्तियुक्ता नरं नित्यनैमित्तिककर्मभिरग्निहोत्रादि-
भिर्वा यमनियमासनप्राणायामप्रत्याहारध्यानधारणासमाधिभिर्वालमनव्यपि
गोपुरप्राकारादिभिर्विमानादिभिः सह भगवद्विग्रहाचापूजोपकरणैरर्चनैः स्ना-
नादिभिर्वा पितृपूजादिभिरन्नपानादिभिर्वा भगवत्पीत्यर्थमुक्त्वा सर्वं क्रियते ।
अथातो वीरशक्तिश्चतुर्भुजाऽभयवरदपद्मधरा किरीटाभरणयुता सर्वदेवैः परि-
वृता कल्पतरुमूले चतुर्भिर्गजै रत्नघटैरमृतजलैरभिपिच्यमाना सर्वदेवतैर्वेद्वा-
दिभिर्वन्द्यमाना अणिमाद्यष्टैश्वर्ययुता संमुखे कामधेनुना स्तूयमाना वेदशा-
स्त्रादिभिः स्तूयमाना जयाघप्सरस्स्त्रीभिः परिचर्यमाणा आदित्यसोमाभ्यां
दीपाभ्यां प्रकाश्यमाना तुम्बुरुनारदादिभिर्गीयमाना राकासिनीवालीभ्यां
छत्रेण ह्लादिनीमायाभ्यां चामरेण स्वाहास्वधाभ्यां व्यजनेन शृगुपुण्यादिभि-
रभ्यर्च्यमाना देवी दिव्यासिंहासने पद्मासनारूढा सकलकारणकार्यकरी लक्ष्मी-
देवस्य पृथग्भवनकल्पना । अलंकार स्थिरा प्रसन्नलोचना सर्वदेवतैः
पूज्यमाना वीरलक्ष्मीरिति विज्ञायत इत्युपनिषत् ॥ ॐ ॥ भद्रं कर्णेभिरिति
शान्तिः ॥ इति सीतोपनिषत्समाप्ता ॥

योगचूडामण्युपनिषत् ॥ ४८ ॥

मूलाधारादिपद्वक्त्रं सहस्रारोपरि स्थितम् ।

योगज्ञानकफलकं रामचन्द्रपदं भजे ॥

आध्यायन्विवति शान्तिः ॥

ॐ योगचूडामणिं वक्ष्ये योगिनां हितकाम्यया । केवल्यसिद्धिदं गुह्यं
सेवितं योगवित्तमैः ॥ १ ॥ आसनं प्राणसंरोधः प्रत्याहारश्च धारणा । ध्यानं
समाधिरेतानि योगाङ्गानि भवन्ति षट् ॥ २ ॥ एकं सिद्धासनं प्रोक्तं द्वितीयं
कमलासनम् । षट्चक्रं षोडशधारं त्रिलक्ष्यं व्योमपञ्चकम् ॥ ३ ॥ स्वदेहे
यो न जानाति तस्य सिद्धिः कथं भवेत् । चतुर्दलं स्यादाधारं स्वाधिष्ठानं च
षट्दलम् ॥ ४ ॥ नाभौ दशदलं पद्मं हृदये द्वादशारकम् । षोडशारं विशु-
द्धाख्यं भ्रूमध्ये द्विदलं तथा ॥ ५ ॥ सहस्रदलसंख्यातं ब्रह्मरन्ध्रे महापथि ।
आधारं प्रथमं चक्रं स्वाधिष्ठानं द्वितीयकम् ॥ ६ ॥ योनिस्थानं ह्रयोर्मध्ये
कामरूपं निगद्यते । कामाख्यं तु गुदस्थाने पञ्चजं तु चतुर्दलम् ॥ ७ ॥
तन्मध्ये प्रोच्यते योनिः कामाख्या सिद्धवन्दिता । तस्य मध्ये महालिङ्गं

पश्चिमाभिमुखं स्थितम् ॥ ८ ॥ नामौ तु मणिवद्विम्बं यो जानाति स योग-
विन । तप्तचामीकराभासं तद्विलम्बेनैव विस्फुरन् ॥ ९ ॥ त्रिशोणं तत्पुन
बह्वंशोमेदात्प्रतिष्ठितम् । समाधौ परमं ज्ञातिरतन्त्रं विश्वतोमुखम् ॥ १० ॥
तस्मिन् दृष्टे महायोगे यातायातो न विद्यते । अशब्देन भवेत्प्राणः स्वाधिष्ठानं
नदाश्रयः ॥ ११ ॥ स्वाधिष्ठानाश्रयादस्यान्तर्दमेवाभिधीयते । तन्मुक्ता मणि-
वत्प्रोक्तो योगः कन्दः सृष्ट्या ॥ १२ ॥ तन्नाभिसम्पन्दते चक्रं प्रोच्यते
मणिपूरकम् । दादशारे महाचक्रे पुरुषपापविलाजते ॥ १३ ॥ नावजीवो
अमत्येव यावत्तरुं न विन्दत । ऊर्ध्वं मेतदधो नाभे, कन्दे घोभिः खरागट-
वत् ॥ १४ ॥ सत्रं नाक्यं समुपज्ञा, सवस्थाणां द्विसप्ततिः । तेषु ज्ञादीमह-
स्येण विन्यस्यत इदं हता ॥ १५ ॥ प्रकृत्या पापकारिण्यो भूयन्तासु उक्त-
मृत्युः । एतां च विहत्या चैव मुमुक्षुः च तदीयता ॥ १६ ॥ सप्तहारी हस्ति-
विहारी न पुनः चेह गशस्मिन् । यः प्रमुखा मृदुलः सद्गतिर्नी दशार्धः मृत्युः
॥ १७ ॥ सप्तहारीमहाचक्रं ज्ञात्वा योगी न मृतः । एतं चार्धं शिवा-
भावं तद्विशेषं पिबन्ना जित्वा ॥ १८ ॥ त्रयोपानं सप्तहारीं च ज्ञात्वा
गशस्मिन् । दक्षिणं हस्तिजिह्वा च, पुनः पुनः त्रिभिर्धन ॥ १९ ॥ त्रयोपानं
वासो हर्षं वायवे वाष्पमस्तृणा । यः ज्ञात्वा त्रयोपानं तं मुमुक्षुः स विमुक्तः
॥ २० ॥ एतं हारं सप्तहारीं च विद्वान् त्रयोपानं ज्ञात्वा । त्रयोपानं ज्ञात्वा
प्राणस्य तं च मणिपूरकं ॥ २१ ॥ प्राणायामं त्रयोपानं ज्ञात्वा प्राणायामं ज्ञात्वा
प्राणापानसमापनं च व्यासोदया ॥ २२ ॥ प्राणापानं ज्ञात्वा प्राणापानं ज्ञात्वा
देवदुक्तं त्रयोपानं । ज्ञात्वा प्राणं विद्वान् त्रिप्रधानं मुमुक्षुः तं ॥ २३ ॥
सप्तहारीं ज्ञात्वा तं तु जहान् प्रकृतमनः । तं ज्ञात्वा स्वर्गोपनिषत् प्रदत्ता
पुनः वायव ॥ २४ ॥ उर्ध्वं नाभः क्षणं प्राणं कन्दे उन्मीलनं यत्नः । तत्र
कृतकरो ह्येषो नेत्रतो विजृम्भये ॥ २५ ॥ स जहानि मूर्तेः शरीरं नास्ति
धनतया । पुनः नाडीषु सर्वेषु अमन्दे जीवजन्तयः ॥ २६ ॥ सप्तहारीं
ज्ञात्वा त्रयोपानं ज्ञात्वा कन्दं च । प्राणापानसमापनं ज्ञात्वा जीवो ज्ञात्वा
ज्ञात्वा ॥ २७ ॥ प्राणापानं ज्ञात्वा जीवो ज्ञात्वा चार्धं च श्रावति । प्राणापानं ज्ञात्वा
जीवो ज्ञात्वा चार्धं ज्ञात्वा ॥ २८ ॥ त्रयोपानं ज्ञात्वा ज्ञात्वा ज्ञात्वा ज्ञात्वा
पुनः । प्राणापानं ज्ञात्वा जीवः प्राणापानं ज्ञात्वा ॥ २९ ॥ प्राणापानं ज्ञात्वा
जीवो ज्ञात्वा जीवो च मरुतिः । अपानः कर्षति प्राणं प्राणोऽपानं च कर्षति ।
ऊर्ध्वोऽधोऽधोऽधो यो जानाति स योगविन ॥ ३० ॥ हकारेण परि-
र्याति मकारेण विशेषतः । हंमहंरोत्यमुं मन्त्रं जीवो जपति सर्वदा ॥ ३१ ॥
षट्शतानि दिवारात्रौ महत्प्राणैर्वावशतिः । एतन्मरुत्यान्वितं नम्रं जीवो
जपति सर्वदा ॥ ३२ ॥ अजपानासं नायगी योगिना मोक्षदा सदा । अम्याः

मूलपत्रेण सर्वपापैः प्रमुच्यते ॥ ३३ ॥ अनया सहस्री विद्या अनया सह-
स्रो जपः । अनया सहस्रं ज्ञानं न भूतं न भविष्यति ॥ ३४ ॥ कुण्डलिन्या
समुद्भूता शायत्री प्राणधारिणी । प्राणविद्या महाविद्या यस्यां वेत्ति स वेदवित्
॥ ३५ ॥ कन्दोर्ध्वं कुण्डलीशक्तिरष्टधा कुण्डलाकृतिः । ब्रह्मद्वारमुखं निखं
मुखेनाच्छाद्य निष्ठति ॥ ३६ ॥ येन द्वारेण गन्तव्यं ब्रह्मद्वारमनामयम् । मुखे-
नाच्छाद्य तद्द्वारं प्रसुप्ता परमेश्वरी ॥ ३७ ॥ प्रबुद्धा वह्नियोनेन मनसा मरुता
सह । सूचीवद्वात्रमादाय वज्रयूध्वं सुपुत्रया ॥ ३८ ॥ उद्धाटयेत्कवाटं तु
यथा कञ्चिकया गृहम् । कुण्डलिन्यां तथा योगी मोक्षद्वारं प्रभेदयेत् ॥ ३९ ॥
कृत्वा संपुटितं करं दृढतरं बध्वा तु पद्मासन गाढं बध्नाति स्मृतिपायं चुबुकं
ध्यातुं च तद्विष्टम् । वारंवारमपानमूर्ध्वमनिलं प्रोच्चारयेत्पूरितं मुखं प्राण-
मुपैति बोधमनुल शक्तिप्रभावाद्भरः ॥ ४० ॥ अज्ञानां मर्दनं कृत्वा श्रमसं-
ज्ञानवारिणा । कद्रुमूलवणत्यागी श्रीरभोजनमाचरेत् ॥ ४१ ॥ ब्रह्मचारी
मिताहारी योगी योगपरायणः । अद्धादूर्ध्वं भवेत्सिद्धो नात्र कार्या विचा-
रणा ॥ ४२ ॥ सुस्निग्धमधुराहारश्चतुर्थाशविवर्जितः । भुञ्जते शिथिलं संपीड्य
मिताहारी स उच्यते ॥ ४३ ॥ कन्दोर्ध्वं कुण्डलीशक्तिरष्टधा कुण्डलाकृतिः ।
बन्धनाय च मूढानां योगिनां मोक्षदा सदा ॥ ४४ ॥ महामुद्रा नभोमुद्रा
ओढ्याणं च जलन्धरम् । मूलबन्धं च यो वेत्ति स योगी मुक्तिभाजनम्
॥ ४५ ॥ पार्णिकातेन संपीड्य योनिमाकुञ्चयेद्गृहम् । अपानमूर्ध्वमाकृष्य
मूलबन्धो विधीयते ॥ ४६ ॥ अपानप्राणयोरैक्यं क्षयान्मूत्रपुरीषयोः । युवा
भवति वृद्धोऽपि सततं मूलबन्धनात् ॥ ४७ ॥ ओढ्याणं कुरुते यस्माद्वि-
श्रान्तं महास्वगः । ओढ्रियाणं तदेव स्यान्मृत्युमातङ्गकेसरी ॥ ४८ ॥ उदरा-
पश्चिमं ताणमधो नाभेर्निगद्यते । ओढ्रियाणमुदरे बन्धस्तत्र बन्धो विधीयते
॥ ४९ ॥ बध्नाति हि शिरोज्जतमधोगामि नभोजलम् । ततो जालन्धरो बन्धः
कष्टदुःखोघनाशनः ॥ ५० ॥ जालन्धरे कृते बन्धे कण्ठसंकोचलक्षणे । न
पीयूषं पतत्यग्नौ न च वायुः प्रधावति ॥ ५१ ॥ कपालकुहरे जिह्वा प्रविष्टा
विपरीतया । श्रुवोरन्तर्गता दृष्टिर्मुद्रा भवति खेचरी ॥ ५२ ॥ न रोगो मरणं
तस्य न निद्रा न क्षुधा नृषा । न च मूर्च्छा भवेत्तस्य यो मुद्रां वेत्ति खेचरीम्
॥ ५३ ॥ पीड्यते न च रोगेण लिख्यते न स कर्मेभिः । बाध्यते न च केनापि
यो मुद्रां वेत्ति खेचरीम् ॥ ५४ ॥ चित्तं चरति खे यस्माज्जिह्वा चरति खे
यतः । तेनेय खेचरी मुद्रा सर्वसिद्धनमस्कृता ॥ ५५ ॥ बिन्दुमूलशरीराणि
शिरास्तत्र प्रतिष्ठिताः । भावयन्ती शरीराणि आपादतलमस्तकम् ॥ ५६ ॥
खेचर्या मुद्रितं येन विवरं लम्बिकोर्ध्वतः । न तस्य क्षीयते बिन्दुः कामि-

न्यालिङ्गितस्य च ॥ ५७ ॥ यावद्विन्दुः स्थितो देहे तावन्मृत्युभयं कुतः ।
यावद्वद्वा नभोमुद्रा तावद्विन्दुर्न गच्छति ॥ ५८ ॥ ज्वलितोऽपि यथा विन्दुः
संप्राप्तश्च हुताशनम् । वज्रस्यूर्ध्वं गतः शक्त्या निरुद्धो योनिमुद्रया ॥ ५९ ॥
स पुनर्द्विविधो विन्दुः पाण्डरो लोहितस्तथा । पाण्डरं शुक्रमित्याहुर्लोहिताख्यं
महारजः ॥ ६० ॥ सिन्दूरव्रातमंकाशं रविस्थानस्थितं रजः । शशिस्थान-
स्थितं शुक्रं तथोरैक्यं सुदुर्लभम् ॥ ६१ ॥ विन्दुर्ब्रह्मा रजः शक्तिर्विन्दुरिन्दू-
रजो रविः । उभयोः सद्गमादेव प्राप्यते परम पदम् ॥ ६२ ॥ वायुना
शक्तिचालेन प्रेरितं च यथा रजः । याति विन्दुः सदैकत्वं भवेद्विध्य-
वपुस्तदा ॥ ६३ ॥ शुक्रं चन्द्रेण संयुक्तं रजः सूर्येण मंगतम् ।
तयोः समरसैकत्वं यो जानाति स योगवित् ॥ ६४ ॥ शोधनं
नाडिजालस्य चालनं चन्द्रसूर्ययोः । रसानां शोषणं च महामुद्राभिधीयते
॥ ६५ ॥ वक्षोन्यस्तहनुः प्रपीड्य सुचिरं योनिं च वामाङ्गिणा हन्ताभ्याम-
नुधारयन्प्रसरितं पादं तथा दक्षिणम् । आपूर्य श्वसनेन कुक्षियुगलं बध्वा
शनै रेचयेत्सेयं व्याधिविनाशिनी सुमहती मुद्रा नृणां कथ्यते ॥ ६६ ॥ चन्द्रा-
शेन समभ्यस्य सूर्याशेनाभ्यसेत्पुनः । या तुल्या तु भवेत्संख्या ततो मुद्रां
विसर्जयेत् ॥ ६७ ॥ नहि पथ्यमपथ्यं वा रसाः सर्वेऽपि नीरसाः । अतिभुक्तं
विषं घोरं पीयूषमिव जीर्यते ॥ ६८ ॥ क्षयकुष्ठगुदावर्तेगुल्माजीर्णपुरोगमाः ।
तस्य रोगाः क्षयं यान्ति महामुद्रां तु योऽभ्यसेत् ॥ ६९ ॥ कथितेयं महा-
मुद्रा महासिद्धिकरी नृणाम् । गोपनीया प्रयत्नेन न देया यस्य कस्यचित्
॥ ७० ॥ पञ्चासन समारुह्य समकायशिरोधरः । नाम्नाग्रदष्टिरेकान्ते जपेद्दो-
कारमव्ययम् ॥ ७१ ॥ ॐ नित्यं शुद्धं बुद्धं निर्विकल्पं निरञ्जनं निराभ्यात-
मनादिनिधनमेकं तुरीयं यद्भूतं भवन्नविष्यत् परिवर्तमानं सर्वदुःखवच्छिन्नं
परंब्रह्म तस्माज्जाता परा शक्तिः स्वयज्ज्योतिरात्मिका । आरमन आकाशः
संभूतः । आकाशाद्वायुः । वायोरग्निः । अग्नेरापः । अन्धः पृथिवी । एतेषां
पञ्चभूतानां पतयः पञ्च सदाशिवेश्वररुद्रविष्णुब्रह्माणश्चेति । तेषां ब्रह्मविष्णु-
रुद्राश्चात्पत्तिस्थितिलयकर्तारः । राजसो ब्रह्मा सात्त्विको विष्णुन्नामसो रुद्र
इति एते त्रयो गुणयुक्ताः । ब्रह्मा देवानां प्रथमः संबभूव । धाता च सृष्टौ
विष्णुश्च स्थितौ रुद्रश्च नाशे भोगाय चन्द्र इति प्रथमजा बभूवुः । एतेषां
ब्रह्माणो लोका देवतिर्यङ्मरुत्थावराश्च जायन्ते । तेषां मनुष्यादीनां पञ्चभूतस-
मवायः शरीरम् । ज्ञानकर्मेन्द्रियैर्ज्ञानविषयः प्राणादिपञ्चवायुमनोबुद्धिचि-
त्ताहकारैः स्थूलकल्पितः सोऽपि स्थूलप्रकृतिरित्युच्यते । ज्ञानकर्मेन्द्रियैर्ज्ञा-
नविषयैः प्राणादिपञ्चवायुमनोबुद्धिभिश्च सूक्ष्मस्थोऽपि लिङ्गमेवेत्युच्यते ।
गुणत्रययुक्तं कारणम् । सर्वेषामेवं त्रीणि शरीराणि वर्तन्ते । जाग्रत्स्वप्नसुषुप्ति-

तुरीयाश्चेत्यवस्थाश्चतस्रः तासामवस्थानामधिपतयश्चत्वारः पुरुषा विश्वैर्ज-
सप्राज्ञात्मानश्चेति । विश्वो हि स्थूलभुज्जित्यं तैजसः प्रविविक्तभुक् । आनन्द-
भुक्त्या प्राज्ञः सर्वसाक्षीत्यतः परः ॥ ७२ ॥ प्रणतः सर्वदा तिष्ठेत्सर्वजीवेषु
भोगतः । अभिरामस्तु सर्वासु ह्यवस्थासु ह्यधोमुखः ॥ ७३ ॥ अकार उकारो
मकारश्चेति त्रयो वर्णास्त्रयो वेदास्त्रयो लोकास्त्रयो गुणास्त्रीण्यक्षराणि त्रयः
स्वरा एवं प्रणवः प्रकाशते । अकारो जाग्रति नेत्रे वर्तते सर्वजन्तुषु ।
उकारः कण्ठतः स्वप्ने मकारो हृदि सुषुप्तः ॥ ७४ ॥ विराड्विश्वः स्थूलश्चा-
कारः । हिरण्यगर्भस्तैजसः सूक्ष्मश्च उकारः । कारणाव्याकृतप्राज्ञश्च मकारः ।
अकारो राजसो रक्तो ब्रह्मा चेतन उच्यते । उकारः सार्विकः शुक्लो विष्णु-
रित्यभिधीयते ॥ ७५ ॥ मकारस्तामसः कृष्णो रुद्रश्चेति तथोच्यते । प्रणवा-
त्प्रभवो ब्रह्मा प्रणवात्प्रभवो हरिः ॥ ७६ ॥ प्रणवात्प्रभवो रुद्रः प्रणवो हि
परो भवेत् । अकारे लीयते ब्रह्मा अकारे लीयते हरिः ॥ ७७ ॥ मकारे
लीयते रुद्रः प्रणवो हि प्रकाशते । ज्ञानिनामूर्ध्वगो भूयादज्ञाने स्यादधोमुखः
॥ ७८ ॥ एवं वै प्रणवनिष्ठयस्तं वेद स वेदवित् । अनाहतस्वरूपेण ज्ञानिना-
मूर्ध्वगो भवेत् ॥ ७९ ॥ तलधारामिवाच्छिन्नं दीर्घघण्टानिनादवत् । प्रणवस्य
ध्वनिस्तद्वत्तदग्रं ब्रह्म चोच्यते ॥ ८० ॥ ज्योतिर्मयं तदग्रं स्यादवाच्यं बुद्धिसू-
क्ष्मतः । दृच्छुर्यं महात्मानो यस्तं वेद स वेदवित् ॥ ८१ ॥ जाग्रज्जगद्वयो-
र्मध्ये हंस एव प्रकाशते । सकारः खेचरी प्रोक्तस्त्वंपदं चेति निश्चितम् ॥ ८२ ॥
हकारः परमेशः स्यात्तत्पदं चेति निश्चितम् । सकारो ध्यायते जन्तुर्हकारो
हि भवेद्भुवम् ॥ ८३ ॥ इन्द्रियैर्बध्यते जीव आत्मा चैव न बध्यते । मम-
त्वेन भवेज्जीवो निर्ममत्वेन केवलः ॥ ८४ ॥ भूर्भुवः स्वरिमे लोकाः सोम-
सूर्याग्निदेवताः । यस्य मात्रासु तिष्ठन्ति तत्परं ज्योतिरोमिति ॥ ८५ ॥
क्रिया इच्छा तथा ज्ञानं ब्राह्मी रात्री च वैष्णवी । त्रिधा मात्रास्थिति-
र्ब्रज तत्परं ज्योतिरोमिति ॥ ८६ ॥ वचसा तज्जपेन्नित्यं वपुषा तत्समभ्यसेत् ।
मनसा तज्जपेन्नित्यं तत्परं ज्योतिरोमिति ॥ ८७ ॥ शुचिर्वाप्यशुचिर्वापि यो
जपेत्प्रणवं सदा । न स लिप्यति पापेन पञ्चपत्रमिवाभ्रसा ॥ ८८ ॥ चले
वाते चलो बिन्दुर्निश्चले निश्चलो भवेत् । योगी स्थाणुत्वमाप्नोति ततो वायुं
निरुन्धयेत् ॥ ८९ ॥ यावद्वायुः स्थितो देहे तावज्जीवो न मुञ्चति । मरणं
तस्य निष्क्रान्तिस्ततो वायुं निरुन्धयेत् ॥ ९० ॥ यावद्वायुः स्थितो देहे
तावज्जीवो न मुञ्चति । यावद्दृष्टिर्भुवोर्मध्ये तावत्कालं भयं कुतः ॥ ९१ ॥ अ-
ल्पकालभयाद्ब्रह्मन् प्राणायामपरो भवेत् (?) । योगिनो मुनयश्चैव ततः प्राणा-
च्चिरोधयेत् ॥ ९२ ॥ पादुशद्वुष्टिर्हंसः प्रयाण कुरुते बहिः । वामदक्षिणमार्गेण

प्राणायामो विधीयते ॥ ९३ ॥ शुद्धिमेति यदा सर्वं नाडीचक्रं मलाकुलम् । तदैव जायते योगी प्राणसंग्रहणक्षमः ॥ ९४ ॥ बद्धपद्मासनो योगी प्राणं चन्द्रेण पूरयेत् । धारयेद्वा यथाशक्त्या भूयः सूर्येण रेचयेत् ॥ ९५ ॥ अमृतोदधिसंकाशं गोक्षीरधवल्लोपमम् । ध्यात्वा चन्द्रमसं विम्बं प्राणायामे सुखी भवेत् ॥ ९६ ॥ स्फुरत्प्रज्वलसंज्वालापूज्यमादित्यमण्डलम् । ध्यात्वा हृदि स्थितं योगी प्राणायामे सुखी भवेत् ॥ ९७ ॥ प्राण चेदिदृश्या पिबे-
न्नियमितं भूयोऽन्यथा रेचयेत्पीत्वा पिङ्गलया समीरणमथो बद्ध्वा त्यजेद्वा-
मया । सूर्याचन्द्रमसोरनेन विधिना विन्दुद्वयं ध्यायतः शुद्धा नाडिगणा भवन्ति यमिनो मासद्वयादूर्ध्वतः ॥ ९८ ॥ यथेष्टधारणं वायोरनलस्य प्रदीपनम् । नादाभिव्यक्तिरोग्यं जायते नाडिशोधनात् ॥ ९९ ॥ प्राणो देहस्थितो यावदपानं तु निरुन्धयेत् । एकश्वासमयी मात्रा ऊर्ध्वाधो गगने गतिः ॥ १०० ॥ रेचकः पूरकश्चैव कुम्भकः प्रणवात्मकः । प्राणायामो भवे-
द्देव मात्राद्वादशसंयुतः ॥ १०१ ॥ मात्राद्वादशसंयुक्ता दिवाकरनिशाकरौ । दोषजालमबध्नन्तौ ज्ञातव्यौ योगिभिः सदा ॥ १०२ ॥ पूरकं द्वादशं कुर्या-
त्कुम्भकं षोडशं भवेत् । रेचकं दश चोकारः प्राणायामः स उच्यते ॥ १०३ ॥
अधमे द्वादश मात्रा मध्यमे द्विगुणा मता । उत्तमे त्रिगुणा प्रोक्ता प्राणायामस्य निर्णयः ॥ १०४ ॥ अधमे स्वदजननं कम्पो भवति मध्यमे । उत्तमे स्थानमाप्नोति ततो वायुं निरुन्धयेत् ॥ १०५ ॥ बद्धपद्मासनो योगी नमस्कृत्य गुरुं शिवम् । नासाग्रदष्टिरेकाकी प्राणायामं समभ्यसेत् ॥ १०६ ॥
द्वाराणां नव संनिरुध्य मरुतं बद्ध्वा दृढां धारणां नीत्वा कालमपानवह्निसहितं शक्त्या समं चालितम् । आत्मध्यानयुतस्त्वेनेन विधिना विन्यस्य मूर्ध्नि स्थिरं यावत्तिष्ठति तावदेव महतां सन्नो न संस्तुयते ॥ १०७ ॥
प्राणायामो भवेदेवं पातकेन्धनपावकः । भवोदधिमहासेतुः प्रोच्यते योगिभिः सदा ॥ १०८ ॥ आसनेन रुज हन्ति प्राणायामेन पातकम् । विकारं मानसं योगी प्रत्याहारेण मुञ्चति ॥ १०९ ॥ धारणाभिर्मेनोधैर्यं याति चैतन्यमद्भुतम् । समाधौ मोक्षमाप्नोति त्यक्त्वा कर्म शुभाशुभम् ॥ ११० ॥
प्राणायामद्विषट्केन प्रत्याहारः प्रकीर्तितः । प्रत्याहारद्विषट्केन जायते धारणा शुभा ॥ १११ ॥ धारणाद्वादश प्रोक्त ध्यानं योगविशारदः । ध्यानद्वादशकेनैव समाधिरभिधीयते ॥ ११२ ॥ यासमाधौ परंउपोतिरनन्तं विश्वतो-
मुखम् । तस्मिन्दृष्टे क्रियाकमे यातायातो न विद्यते ॥ ११३ ॥ संबद्धासनमे-
दमद्वियुगलं कर्णाक्षिमासापुटद्वाराद्यङ्गुलिभिर्नियम्य पवनं वक्त्रेण वा पूरितम् । बद्ध्वा वक्षसि बद्धपानसहितं मूर्ध्नि स्थिरं धारयेदेवं यान्ति विशेषतरबस-

मतां योगीश्वरास्तम्मनः ॥ ११४ ॥ गगनं पवने प्राप्ते ध्वनिरुपपद्यते महान् ।
 घण्टादीनां प्रवाद्यानां नादसिद्धिरुदीरिता ॥ ११५ ॥ प्राणायामेन युक्तेन
 सर्वरोगक्षयो भवेत् । प्राणायामवियुक्तेभ्यः सर्वरोगसमुद्भवः ॥ ११६ ॥
 हिका कासस्तथा श्वासः शिरःकर्णाक्षिवेदनाः । भवन्ति विविधा रोगाः पव-
 नव्यत्ययक्रमान् ॥ ११७ ॥ यथा सिंहो गजो व्याघ्रो भवेद्दृश्यः शनैः शनैः ।
 तथैव सेवितो वायुरन्यथा हन्ति साधकम् ॥ ११८ ॥ युक्तंयुक्तं त्यजेद्वायुं
 युक्तंयुक्तं प्रपूरयेत् । युक्तंयुक्तं प्रबध्नीयादेवं सिद्धिमवाप्नुयात् ॥ ११९ ॥
 चरतां चक्षुरादीनां विषयेषु यथाक्रमम् । यत्प्रत्याहारं तेषां प्रत्याहारः स
 उच्यते ॥ १२० ॥ यथा तृतीयकाले तु रविः प्रत्याहरेत्प्रभाम् । तृतीयाङ्गस्थितो
 योगी विकारं मानसं हरेदित्युपनिषत् । ॐ आप्यायन्त्विति शान्तिः ॥

इति योगचूडामण्युपनिषत्समाप्ता ॥

निर्वाणोपनिषत् ॥ ४९ ॥

निर्वाणोपनिषद्वेद्यं निर्वाणानन्दतुन्दिलम् ।

त्रैपदानन्दसाम्राज्यं स्वमात्रमिति चिन्तयेत् ॥

ॐ बाह्यो मनसीति शान्तिः ।

अथ निर्वाणोपनिषदं व्याख्यास्यामः । परमहंसः सोऽहम् । परिवाजकाः
 ८ श्रिमलिङ्गाः । मन्मथक्षेत्रपालाः । गगनसिद्धान्तः अमृतकलोलनदी । अक्षयं
 निरञ्जनम् । निःसंशय ऋषिः । निर्वाणो देवता । निष्कुलप्रवृत्तिः । निष्केव-
 लज्ञानम् । ऊर्ध्वाङ्गायः । निरालम्बपीठः । संयोगदीक्षा । वियोगोपदेशः ।
 दीक्षासंतोषपानं च । द्वादशादित्यावलोकनम् । विवेकरक्षा । कर्णव केलिः ।
 आनन्दमाला । ऐकान्तगुहायां मुक्तासनसुखगोष्ठी । अकल्पितभिक्षाशी ।
 हंसाचारः । सर्वभूतान्तर्वर्ती हंस इति प्रतिपादनम् । धैर्यकन्था । उदासीन-
 कौपीनम् । विचारदण्डः । ब्रह्मावलोकयोगपट्टः । भ्रियां पादुका । परेच्छाच-
 रणम् । कुण्डलिनीबन्धः । परापवादमुक्तो जीवनमुक्तः । शिवयोगनिद्रा च ।
 खेचरीमुद्रा च । परमानन्दी । निर्गतगुणत्रयम् । विवेकलभ्यम् । मनोवाग-
 गोचरम् । अनित्यं जगद्यजनितं स्वप्नजगदभ्रगजादितुल्यम् । तथा देहादिसंवातं
 मोहगुणजालकलितं तद्रज्जुसर्पवत्कल्पितम् । विष्णुविध्यादिशताभिधानल-
 क्ष्यम् । अङ्कुशो मार्गः । शून्यं न संकेतः परमेश्वरसत्ता । सत्यसिद्धयोगो

मठः । अमरपदं तत्स्वरूपम् । आदिब्रह्मस्वसंवित् । अजपा गायत्री । विकार-
दण्डो ध्येयः । मनोनिरोधिनी कन्या । योगेन सदानन्दस्वरूपदर्शनम् । आन-
न्दमिक्षाशी । महाश्मशानेऽप्यानन्दवने वासः । एकान्तस्थानम् । आनन्द-
मठम् । उन्मन्यवस्था । शरदा चेष्टा । उन्मनी गतिः । निर्मलगान्त्रम् । नि-
रालम्बपीठम् । अमृतकल्लोलानन्दक्रिया । पाण्डुरगगनम् । महासिद्धान्तः ।
शमदमादिदिव्यशक्त्याचरणे क्षेत्रपात्रपटुता । परावरसंयोगः । तारकोपदेशः ।
अद्वैतसदानन्दो देवता । नियमः स्वान्तरिन्द्रियनिग्रहः । भयमोहशोकक्रोध-
त्यागस्त्यागः । परावरैक्यरसाम्बादनम् । अनियामकत्वनिर्मलशक्तिः । स्वप्र-
काशब्रह्मतत्त्वे शिवशक्तिसंपुटितप्रपञ्चच्छेदनम् । तथा पत्राक्षाक्षिकमण्डलुः ।
भावाभावदहनम् । बिभ्रत्याकाशाधारम् । शिवं तुरीयं यज्ञोपवीतम् । तन्म-
या शिक्षा । चिन्मयं चोत्पृष्टिदण्डम् । संतताक्षिकमण्डलुम् । कर्मनिर्मूलनं
कन्या । मायाममतारङ्कारदहनम् । स्मशाने अनाहताङ्गी । निस्त्रैगुण्यस्वरू-
पानुसन्धानं समयम् । भ्रान्तिहरणम् । कामादिवृत्तिदहनम् । काठिन्यदृढ-
कौपीनम् । चीराजिनवासः । अनाहतमन्त्रः । अक्रियैव जुष्टम् । म्वेच्छाचा-
रस्वस्वभावो मोक्षः परं ब्रह्म । प्लवदाचरणम् । ब्रह्मचर्यशान्तिमंग्रहणम् ।
ब्रह्मचर्याश्रमेऽधीत्य वानप्रस्थाश्रमेऽधीत्य सप्तर्षिसंविद्यामं संन्यासम् । अन्ते
ब्रह्माखण्डाकारम् । नित्यं सर्वमंदेहनाशनम् । एतन्निर्वाणदर्शनं । शिष्यं पुत्रं
विना न देयमित्युपनिषत् । ॐ वाळो मनसीति शान्तिः ॥ इति निर्वाणोप-
निषत्समाप्ता ॥

मण्डलब्राह्मणोपनिषत् ॥ ५० ॥

बाह्यान्तस्तराकारं व्योमपञ्चकविग्रहम् ।

राजयोगैकसंसिद्धं रामचन्द्रमुपास्महे ॥ १ ॥

ॐ पूर्णमद इति शान्तिः ।

ॐ याज्ञवल्क्यो ह वै महामुनिरादित्यलोकं जगाम । तमादित्यं नत्वा भो
भगवन्नादित्यात्मतत्त्वमनुवृहीति । सहोवाच नारायणः । ज्ञानयुक्त्यमाद्यष्टाङ्ग-
योग उच्यते । शीतोष्णाहारनिद्राविजयः सर्वदा शान्तिनिश्चलत्वं विषयेन्द्रि-
यनिग्रहश्चैते यमाः । गुरुभक्तिः सत्यमार्गानुरक्तिः सुखागतवस्त्वनुभवश्च तद्-
स्त्वनुभवेन तुष्टिर्निःसङ्गता एकान्तवासो मनोनिवृत्तिः फलानभिलाषो वैराग्य-
भावश्च नियमाः । सुखासनवृत्तिश्चैरवासाश्च समासननियमो भवन्ति । पूरककु-

म्भकरेचकैः षोडशचतुष्पष्टिद्वात्रिंशत्संख्यया यथाक्रमं प्राणायामः । विषयेभ्य इन्द्रियार्थेभ्यो मनोनिरोधनं प्रत्याहारः । सर्वशरीरेषु चैतन्यैकतानता ध्यानम् । विषयव्यावर्तनपूर्वकं चैतन्ये चेतःस्थापनं धारणं भवति । ध्यानविस्मृतिः समाधिः । एवं सूक्ष्माङ्गानि । य एवं वेद स मुक्तिभागभवति ॥ १ ॥ देहस्य पञ्च दोषा भवन्ति कामक्रोधनिःश्वासभयनिद्राः । तन्निरासस्तु निःसंकल्पक्षमालध्वाराप्रमादतातत्वसेवनम् । निद्राभयसरीसृपं हिंसादितरङ्गं तृष्णावर्तं दारपङ्कं संसारवार्धिं तनुं सूक्ष्ममार्गमवलम्ब्य सत्त्वादिगुणानतिक्रम्य तारकमवलोकयेत् । भूमध्ये सच्चिदानन्दतेजःकृटरूपं तारकं ब्रह्म । तदुपायं लक्ष्यत्रयावलोकनम् । मूलाधारादारभ्य ब्रह्मरन्ध्रपर्यन्तं सुषुम्ना सूर्याभाः सृणालतन्तुसूक्ष्मा कुण्डलिनी । तत्र तमोनिवृत्तिः । तद्दर्शनात्सर्वपापनिवृत्तिः । तर्जन्यम्रोन्मीलितकर्णरन्ध्रद्वये फुत्कारशब्दो जायते । तत्र स्थिते मनसि चक्षुर्मध्यनीलज्योतिः पश्यति । एव हृदयेऽपि । बहिलक्ष्यं तु नासाग्रे चतुःषष्टदशद्विंशद्भुलिभिः क्रमाञ्जीलधुतिश्यामत्वमदप्रक्तभङ्गीस्फुरत्पीतवर्णद्वयोपेतं व्योमस्य पश्यति स तु योगी चलनदृष्ट्या व्योमभागवीक्षितुः पुरुषस्य दृष्ट्यग्रे ज्योतिर्मयूखा वनेन्ते । तद्दृष्टिः स्थिरा भवति । शीर्षोपरि द्वादशाङ्गुलिमानं ज्योतिः पश्यति तदाऽमृतत्वमेति । मध्यलक्ष्यं तु प्रातश्चित्रादिवर्णमूर्यचन्द्रवह्निज्वालावलीवत्तद्विहीनान्तरेक्ष्वपश्यति । तदाकाराकारी भवति । अभ्यासाश्रित्विकारं गुणरहिताकाशं भवति । विस्फुरत्तारकाकारगाढतमोपमं पराकाशं भवति । कालानलसमं द्योतमानं महाकाशं भवति । सर्वोत्कृष्टपरमाद्वितीयप्रद्योतमानं तत्त्वाकाशं भवति । कोटिमूर्यप्रकाशं सूर्याकाशं भवति । एवमभ्यासात्तन्मयो भवति । य एवं वेद ॥ २ ॥ तद्योगं च द्विधा विद्धि पूर्वोत्तरविभागत । पूर्वं तु तारकं त्रिधादमनम् । तदुत्तरमिति । तारकं द्विविधम् । मूर्तितारकममूर्तितारकमिति । यदिन्द्रियान्तं तन्मूर्तितारकम् । यद्भूयुगान्तातं तदमूर्तितारकमिति । उभयमपि मनोयुक्तमभ्यसेत् । मनोयुक्तान्तरदृष्टिस्तारकप्रकाशाय भवति । भूयुगमध्यबिले तेजस आविर्भावः । एतत्पूर्वतारकम् । उत्तरं त्वमनस्कम् । तालुमूलोर्ध्वभागे महाज्योतिर्विद्यते । तद्दर्शनादणिमादिसिद्धिः । लक्ष्येऽन्तर्वाद्यायां दृष्टौ निमेषोन्मेषवर्जितायां च ह्यं शाग्भवी मुद्रा भवति । सर्वतन्त्रेषु गोप्यमहाविद्या भवति । तज्ज्ञानेन संसारनिवृत्तिः । तत्पूजनं मोक्षफलदम् । अन्तर्लक्ष्यं जलज्योतिस्वरूपं भवति । महर्षिवेशं अन्तर्ब्राह्मन्दिश्येदृश्यम् ॥ ३ ॥ सहस्रारं जलज्योतिरन्तर्लक्ष्यम् । बुद्धिगुहायां सर्वाङ्गमुन्दरं पुरुषरूपमन्तर्लक्ष्यमित्यपरे । शीर्षान्तर्गतमण्डलमध्यगं पञ्चवक्त्रमुमासहाय नीलकण्ठं प्रशान्तमन्तर्लक्ष्यमिति केचित् । अद्भुतमात्रः पुरुषोऽन्तर्लक्ष्यमित्येके ।

उक्तविकल्पं सर्वमात्मैव । तल्लक्ष्यं शुद्धात्मदृष्ट्या वा यः पश्यति स एव ब्रह्मनिष्ठो भवति । जीवः पञ्चविंशकः स्वकल्पितचतुर्विंशतितत्त्वपरित्यज्य पञ्चिंशः परमात्माहमिति निश्चयाजीवन्मुक्तो भवति । एवमन्तर्लक्ष्यदर्शनेन जीवनमुक्तिदशायां स्वयमन्तर्लक्ष्यो भूत्वा परमाकाशाखण्डमण्डलो भवति ॥ ४ ॥ इति प्रथमं ब्राह्मणम् ॥

अथ ह याज्ञवल्क्य आदित्यमण्डलपुरुष पश्यन् । भगवन्तन्तर्लक्ष्यादिकं बहुधोक्तम् । मया तत्र ज्ञातम् । तद्विहितं मया । नदुहोवाच पञ्चभूतकारणतद्विकृताभं तद्वच्चतुर्पीठम् । तन्मध्ये तत्त्वप्रकाशो भवति । सोऽतिगूढ अव्यक्तश्च । तज्ज्ञानप्रवाधिरूडेन ज्ञेयम् । तद्वाद्याभ्यन्तर्लक्ष्यम् । तन्मध्ये जगद्गीतम् । तद्वादिन्दुकलानीतमखण्डमण्डलम् । तत्सगुणनिर्गुणस्वरूपम् । तद्वेत्ता विमुक्तः । आदावग्निमण्डलम् । तदुपरि सूर्यमण्डलम् । तन्मध्ये सुधाचन्द्रमण्डलम् । तन्मध्येऽखण्डब्रह्मनेत्रमण्डलम् । तद्विमुलेखावच्छुक्क-भास्वरम् । तदेव शाम्भवीलक्षणम् । तद्दर्शने त्रयो भूतयः अमा प्रातिपदपूर्णिमा चेति । निमीलितदर्शनममादृष्टिः । अधोन्मीलित प्रतिपत् । सर्वोन्मालनं पूर्णिमा भवति । तामु पूर्णिमाभ्यासः कर्तव्यः तल्लक्ष्यं नासाग्रम् । यदा खालुमूले गाढतमो दृश्यते । तदभ्यासादखण्डमण्डलाकारदशोतिदेश्यते । तदेन सच्चिदानन्दं ब्रह्म भवति । एवं सहजानन्दं यदा मनो लीयते तदा शान्तो भवी भवति । तामेव खेचरीमाहुः । तदभ्यासान्मनःस्थायम् । ततो वायुस्थैर्यम् । तच्चिह्नानि । आदां तारकवदृश्यते । ततो वज्रदर्पणम् । तत उपारं पूर्णचन्द्रमण्डलम् । ततो नवरत्नप्रभामण्डलम् । ततो मध्याह्नाकं-मण्डलम् । ततो वह्निशिखामण्डलं क्रमादृश्यते ॥ १ ॥ तदा पश्चिमाभिमुखप्रकाशः स्फटिकधूम्रविन्दुनादकलानक्षत्रखद्योतदीपनेत्रस्रवणनवरत्नादिप्रभा दृश्यन्ते । तदेव प्रणवस्वरूपम् । प्राणापानयोरेक्यं कृत्वा धृतकुम्भको नासाग्रद-र्शनेदम्भावनया द्विकराङ्गुलिभिः षण्मुखीकरणेन प्रणवध्वनिं निश्चाम्य मन-स्तत्र लीनं भवति । तस्य न कर्मलेपः । रवेरुदयास्तमययोः किल कर्म कर्त-व्यम् । एवंविधश्चिदादित्यस्योदयास्तमयाभावात्सर्वकर्मनाशः । शब्दकाल-येन दिवाराण्यतीतो भूत्वा सर्वपरिपूर्णज्ञानेनोन्मन्यवस्थावशेन ब्रह्मैक्यं भवति । उन्मन्या अमनस्कं भवति । तस्य निश्चिन्ता ध्यानम् । सर्वकर्मनि-राकरणमावाहनम् । निश्चयज्ञानमासनम् । उन्मनीभावः पापम् । सदाऽम-नस्कमर्षम् । सदादीप्तिरपारासृतवृत्तिः स्नानम् । सर्वत्र भावना गन्धः । दृक्स्वरूपावस्थानमक्षताः । चिदाप्तिः पुष्पम् । चिदग्निस्वरूपं धूपः । चिदा-दित्यस्वरूपं दीपः । परिपूर्णचन्द्रासृतरसस्येकीकरणं नैवेद्यम् । निश्चलत्वं

तिरहस्यम् । यज्ज्ञानेन कृतार्थो भवति तन्नित्यं शांभवीमुद्राम्बितम् । परमा-
 भ्रष्टया तत्प्रत्ययलक्ष्याणि दृष्ट्वा तदनु सर्वेशमप्रमेयमज शिवं परमाकाशं
 निरालम्बमद्वयं ब्रह्मविष्णुरुद्रादीनामेकलक्ष्यं सर्वकारणं परब्रह्मात्मन्येव
 पश्यमानो गुहाविहरणमेव निश्चयेन ज्ञात्वा भावाभावादिद्वन्द्वानीतं संविदि-
 तमनोन्मन्यभुवन्मत्तदनन्तरमग्निलेन्द्रियक्षयवशादमनस्कसुखब्रह्मानन्दसमुद्रे-
 ननःप्रवाहयोगरूपनिधातस्थितर्दापवदचलं परंब्रह्म प्राप्नोति । ततः शुष्कवृक्ष-
 वन्मूर्च्छानिद्रामयनिःश्वासोच्छ्वासाभावान्नष्टद्वन्द्वः सदाचञ्चलगात्रः परमशा-
 न्तिं स्वीकृत्य मनःप्रचारशून्यं परमात्मनि लीनं भवति । पयःस्रावानन्तरं
 धेनुस्तनक्षीरमिव सर्वेन्द्रियवर्गं परिणष्टे मनोनाशो भवति तदेवामनस्कम् ।
 तदनु नित्यशुद्धः परमात्माहमेवेति तत्त्वमसीत्युपदेशेन त्वमेवाहमहमेव
 त्वमिति तारकयोगमार्गेणाखण्डानन्दपूर्णः कृतार्थो भवति ॥ १ ॥ परिपूर्ण-
 पराकाशमग्नमनाः प्राप्तोन्मन्यवस्थः संन्यस्तसर्वेन्द्रियवर्गः अनेकजनमाजित-
 पुण्यपुत्रपत्न्यैकैवल्यफलोऽखण्डानन्दनिरस्तसर्वकेशकश्मलो ब्रह्माहमस्मीति कृ-
 तकृत्यो भवति । त्वमेवाह न भेदोऽस्मि पूर्णत्वात्परमात्मनः । इत्युच्चरन्तस्-
 मालिङ्ग्य शिष्यं जसिमनीनयन् ॥ २ ॥ इति तृतीयं ब्राह्मणम् ॥ ३ ॥

अथ ह याज्ञवल्क्यो मण्डलपुरुषं पप्रच्छ व्योमपञ्चकलक्षणं विस्तरेणानु-
 वृहीति । स होवाचाकाशं पराकाशं महाकाशं सूर्याकाशं परमाकाशमिति
 पञ्च भवन्ति । बाह्याभ्यन्तरमन्धकारमयमाकाशम् । बाह्यस्याभ्यन्तरे काला-
 नलमदशं पराकाशम् । सबाह्याभ्यन्तरेऽपरिमितद्युतिनिभं तत्त्वं महाकाशम् ।
 सबाह्याभ्यन्तरे सूर्यनिभं सूर्याकाशम् । अनिवचनीयज्योतिः सर्वव्यापकं
 निरतिशयानन्दलक्षणं परमाकाशम् । एवं तत्तल्लक्ष्यदर्शनात्तत्तद्रूपो भवति ।
 नवचक्रं पडाधारं त्रिलक्ष्यं व्योमपञ्चकम् । सम्यगेतज्ज जानाति स योगी
 नामतो भवेत् ॥ १ ॥ इति चतुर्थं ब्राह्मणम् ॥

सविषयं मनो बन्धाय निर्विषयं मुक्तये भवति । अतः सर्वं जगच्चित्तगो-
 चरम् । तदेव चित्तं निराश्रयं मनोन्मन्यवस्थापरिपक्वं लययोग्यं भवति ।
 तल्लयं परिपूर्णं मयि समभ्यसेत् । मनोलयकारणमहमेव । अनाहतस्य
 शब्दस्य तस्य शब्दस्य यो ध्वनिः । ध्वनेरन्तर्गतं ज्योतिर्योतिरन्तर्गतं मनः ।
 यन्मनस्त्रिजगत्पृथिव्यसिद्धिर्भेदाभावात् । तन्मनो विलयं याति तद्विष्णोः
 परमं पदम् । तल्लयाच्छुद्धाद्वैतसिद्धिर्भेदाभावात् । एतदेव परमतत्त्वम् ।
 स तज्ज्ञो बालोन्मत्तपिशाचवज्रद्वृत्त्या लोकमाचरेत् एवममनस्कभ्यास
 नैव नित्यतृप्तिरल्पमूत्रपुगीपमितभोजनदृष्टाद्वाजाड्यनिद्रादृग्वायुचलनाभावव-
 द्दर्शनाज्ज्ञातसुखस्वरूपमिद्विभवंति । एव चिरममधिजनितप्रज्ञासृत्तपान-
 ररायणोऽसौ सन्यासी परमहंस अवधूतो भवति । तद्दर्शनेन सकलं जगत्प-

चित्रं भवति । तत्सेवापरोऽज्ञोऽपि मुक्तो भवति । तत्कुलमेकोत्तरशतं तार-
यति । तन्मानृषितृजायापत्यवर्गं च मुक्तं भवतीत्युपनिषत् ॥ ॐ पूर्णमद
इति शान्तिः ॥ इति मण्डलब्राह्मणोपनिषत्समाप्ता ॥

दक्षिणामूर्त्युपनिषत् ॥ ५१ ॥

यन्मौनव्याख्यया मौनिपटलं क्षणमात्रतः ।

महामौनपदं याति स हि मे परमा गतिः ॥

ॐ सहनाववत्विति शान्तिः ॥

ॐ ब्रह्मावर्ते महाभाण्डीरवटमूले महासत्राय समेता महर्षयः शौनका-
दयस्ते ह समित्पाणयस्तत्त्वजिज्ञासवो मार्कण्डेयं चिरंजीविनमुपसमेत्य पप्र-
च्छुः केन त्वं चिरं जीवसि केन वानन्दमनुभवसीति । परमरहस्यशिवतत्त्व-
ज्ञानेनेति स होवाच । किं तत्परमरहस्यशिवतत्त्वज्ञानम् । तत्र को देवः ।
के मन्त्राः । को जपः । का मुद्रा । का निष्ठा । किं तज्ज्ञानसाधनम् । कः
परिकरः । को बलिः । कः कालः । किं तत्स्थानमिति । स होवाच । येन
दक्षिणामुखः शिवोऽपरोक्षीकृतो भवति तत्परमरहस्यशिवतत्त्वज्ञानम् । यः
सर्वोपरमे काले सर्वानात्मन्युपसंहृत्य स्वात्मानन्दमुखे मोदते प्रकाशते वा
स देवः । अत्रैते मन्त्ररहस्यश्लोका भवन्ति । मेधा दक्षिणामूर्तिमन्त्रस्य ब्रह्मा
ऋषिः । गायत्री छन्दः । देवता दक्षिणास्यः । मन्त्रेणाङ्गन्यासः । ॐ आदौ
नम उच्चार्य ततो भगवते पदम् । दक्षिणेति पदं पश्चान्मूर्तये पदमुद्धरेत्
॥ १ ॥ अस्मच्छब्दं चतुर्थ्यन्तं मेधां प्रज्ञां पदं वदेत् । समुच्चार्य ततो वायु-
बीजं छे च ततः पठेत् । अग्निजायां ततस्त्वेष चतुर्विंशक्षरो मनुः ॥ २ ॥
ध्यानम् ॥ स्फटिकरजतवर्णं मांत्तिकीमक्षमालाममृतकलशविद्यां ज्ञानमुद्रां
कराग्रे । दधतमुरगकक्षं चन्द्रचूडं त्रिनेत्रं विष्टविविधभूयं दक्षिणामूर्तिमीडे
॥ ३ ॥ मन्त्रेण न्यासः । आदौ वेदादिमुच्चार्य स्वराद्यं सविसर्गकम् । पञ्चार्णं
तत उद्धृत्य अन्तरं सविसर्गकम् । अन्ते समुद्धरेत्तारं मनुरेव नवाक्षरः ॥ ४ ॥
मुद्रां भद्रार्थदात्रीं स परशुहरिणं बाहुभिर्बाहुमेकं जान्वासक्तं दधानो भुजग-
बिलसमाबद्धकक्ष्यो वटाधः । आसीनश्चन्द्रखण्डप्रतिघटितजटाक्षीरगौरशि-
नेत्रो दद्यादाद्यः शुकाद्यैर्मुनिभिरभिवृत्तो भावशुद्धिं भवो नः ॥ ५ ॥ मन्त्रेण
न्यासः ब्रह्मर्षिन्यासः-तारं ब्रूनम उच्चार्य मायां वाग्भवमेव च । दक्षिणापद-
मुच्चार्य ततः स्यान्मूर्तये पदम् ॥ ६ ॥ ज्ञानं देहि पदं पश्चाद्द्विजायां ततो
न्यसेत् । मनुरष्टादशार्णोऽयं सर्वमन्त्रेषु गोपितः ॥ ७ ॥ अस्मद्व्यापाण्डुराङ्गः

शशिशकलधरो ज्ञानमुद्राक्षमालावीणापुस्तैर्विराजत्करकमलधरो योगपट्टाभि-
 रामः । व्याख्यापीठे निषण्णो मुनिवरनिकरः सेव्यमानः प्रसन्नः सैव्यालः
 कृत्तिवासाः सततमवतु नो दक्षिणामूर्तिरीशः ॥ ८ ॥ मन्त्रेण न्यासः ।
 (ब्रह्मर्पिन्यासः) । तारं परं रेमावीजं वदेत्साम्बशिवाय च । तुभ्यं चानल-
 जायां च मनुर्द्वादशवर्णकः ॥ ९ ॥ वीणां करैः पुस्तकमक्षमालां बिभ्राणम-
 भ्राभगालं वराख्यम् । फणीन्द्रकक्ष्य मुनिभिः शुकाद्यैः सेव्यं वटाधः कृतनी-
 डमीडे ॥ १० ॥ विष्णु ऋषिरनुष्टुपलन्दः । देवता दक्षिणास्यः । मन्त्रेण
 न्यासः । तारं नमो भगवते तुभ्यं वटपदं ततः । मूलेति पदमुच्चार्य वासिने
 पदमुद्धरेत् ॥ ११ ॥ प्रज्ञामेधापदं पश्चादादिसिद्धिं ततो वदेत् । दायिने
 पदमुच्चार्य मायिने नम उद्धरेत् ॥ १२ ॥ वागीशाय ततः पश्चान्महा-
 ज्ञानपदं ततः । वह्निजायां ततस्त्वेव द्वात्रिंशद्वर्णको मनुः । भानुष्टुभो
 मञ्जराजः सर्वमश्रोतमोक्षमः ॥ १३ ॥ ध्यानम् । मुद्रापुस्तकरत्नि-
 नागविलसद्बाहु प्रसन्नाननं मुक्ताहारविभूषणं शशिकलाभास्यत्किरीटोज्ज्व-
 लम् । अज्ञानापहमादिमादिमगिरामर्थं भवानीपतिं न्यग्रोधान्तनिजसितं
 पैरगुहं ध्यायाम्यभीष्टासये ॥ १४ ॥ मौनमुद्रा । सोऽहमिति यावदास्थितिः
 सनिष्ठा भवति । तदभेदेन मन्त्राश्रेडनं ज्ञानसाधनम् । चित्ते तदेकतानता
 परिकरः । अङ्गचेष्टार्पणं शूलः । त्रीणि धामानि कालः । द्वादशान्तपदं
 स्थानमिति । ते ह पुनः श्रद्धधानान् प्रसृजुः । कथं वाऽस्योदयः ।
 किं स्वरूपम् । को वाऽस्योपासक इति । स होवाच । वराग्यतैलमण्डपं
 भक्तिवर्तिसमन्विते । प्रबोधपूर्णपात्रे तु जसिर्दापं विलोकयेत् ॥ १५ ॥
 मोहान्धकारे निःसारे उदेति स्वयमेव हि । वराग्यमराणि कृत्वा ज्ञानं
 कैतवा तु चित्रगुम् ॥ १६ ॥ गाढतामिन्द्रसंशान्त्यं गृहमर्थं निवेदयेत् । मोह-
 भानुजसंक्रान्तं निवेकारुण्यं मृकण्डुजम् ॥ १७ ॥ तत्त्वाविचारपाशेन बद्धं
 द्वैतभयातुरम् । उज्जीवयन्निजानन्दं स्वस्वरूपेण संस्थितः ॥ १८ ॥ शैशुर्पी
 दक्षिणा प्रोक्ता सा यस्मासीक्षणे मुखम् । दक्षिणाभिमुखः प्रोक्तः जिवोऽसौ
 ब्रह्मवादिभिः ॥ १९ ॥ मर्यादिकाले भगवान्विरिञ्चिहपास्यन सर्गसातत्यं-
 माप्य । एतोप चित्ते बाञ्छिताथीश्च लब्ध्वा धन्यः सोपास्योपासको भवति
 धाता ॥ २० ॥ य इसा परमरहस्यशिवतत्त्वविद्यामधीते स सर्वपापेभ्यो मुक्तो
 भवति । य एव वेदं स कैवल्यमनुभवतीत्युपनिषत् ॥ ॐ सहनाववन्विति
 शान्तिः ॥ इति दक्षिणामूर्त्युपनिषत्समाप्ता ॥

१ करकमलधरो. २ मेधिनः सुप्रमन्न. ३ सैव्याट., ४ तार माया. ५ बीज पद.
 ६ सुरगुर. ७ कृतोत्तरारणिम्.

शरभोपनिषत् ॥ ५२ ॥

सर्वं संत्यज्य मुनयो यद्भजन्त्यात्मरूपतः ।

तच्छारभं त्रिपाद्भ्य स्वमात्रमवशिष्यते ।

ॐ भद्रं कर्णेभिरेति शान्तिः ॥

अथ हेनं पैप्पलादो ब्रह्माणमुवाच भो भगवन् ब्रह्मविष्णुरुद्राणां मध्ये को वा अधिकतरो ध्येयः स्यात्तत्त्वमेव नो ब्रूहीति । तस्मै स होवाच पितामहश्च हे पैप्पलाद शृणु वाक्यमेतत् । बहूनि पुण्यानि कृतानि येन तेनैव लभ्यः परमेश्वरोऽसौ । यस्याङ्गजोऽहं हरिरिन्द्रमुख्या मोहाज्ञ जानन्ति सुरेन्द्रमुख्याः ॥ १ ॥ प्रभुं वरेण्यं पितरं महेशं यो ब्रह्माणं विदधाति तस्मै । वेदांश्च सर्वान्प्रहिणोति चाऽयं तं वै प्रभुं पितरं देवतानाम् ॥ २ ॥ ममापि विष्णोर्जनकं देवमीळ्यं योऽन्तर्काले सर्वलोकान्संजहार ॥ ३ ॥ स एकः श्रेष्ठश्च सर्वशास्ता स एव वरिष्ठश्च । यो घोरं वेपनास्थाय शरभाय्यं महेश्वरः । नृसिंहं लोकहन्तारं संजघान महाबलः ॥ ४ ॥ हरिं हरन्तं पादाभ्यामनुयान्ति सुरेश्वराः । मावपीः पुरुषं विष्णुं विक्रमस्व महानसि ॥ ५ ॥ कृपया भगवान्विष्णुं विददार नखैः खरैः । चर्माभ्यरो महावीरो वीरभद्रो बभूव ह ॥ ६ ॥ स एको रुद्रो ध्येयः सर्वपां सर्वसिद्धये । यो ब्रह्मणः पञ्चवक्रहन्ता तस्मै रुद्राय नमो अस्तु ॥ ७ ॥ यो विस्फुलिङ्गेन ललाटजेन सर्वं जगद्भस्मसात्संक्रोति । पुनश्च सृष्ट्वा पुनरप्यरक्षदेवं स्वतन्त्रं प्रकटीकरोति । तस्मै रुद्राय नमो अस्तु ॥ ८ ॥ यो वामपादेन जवान् कालं घोरं पपेऽथो हालहलं दहन्तम् । तस्मै रुद्राय नमो अस्तु ॥ ९ ॥ यो वामपादाक्षितविष्णुनेत्रस्तस्मै ददौ चक्रमनीव हृष्टः । तस्मै रुद्राय नमो अस्तु ॥ १० ॥ यो दक्षयज्ञे सुरसङ्गान्विजित्य विष्णुं बबन्धोरगपाशेन वीरः । तस्मै रुद्राय नमो अस्तु ॥ ११ ॥ यो लीलयैव त्रिपुरं ददाह विष्णुं कविं सोमसूर्याग्निनेत्रः । सर्वे देवाः पशुतामवापुः स्वयं तस्मात्पशुपतिर्बभूव । तस्मै रुद्राय नमो अस्तु ॥ १२ ॥ यो मत्स्यकूर्मादिवराहसिहान्विष्णुं क्रमन्तं वामनमादिविष्णुम् । विविकृतं पीडयमानं सुरेशं भस्मीचकार भ्रमन्थं यमं च । तस्मै रुद्राय नमो अस्तु ॥ १३ ॥ एवंप्रकारेण बहुधा प्रतुष्ट्वा क्षमापयामासुर्नीलकण्ठं महेश्वरम् । तापत्रयसमुद्भूतजन्ममृत्युजरादिभिः । नानाविधानि दुःखानि जहार परमेश्वरः ॥ १४ ॥ एवं मन्त्रैः प्रार्थ्यमान आत्मा वै सर्वदेहिनाम् । शङ्करो भगवानाद्यो ररक्ष सकलाः प्रजाः ॥ १५ ॥ यत्पादाम्भोरुहद्वन्द्वं मृष्यते विष्णुना सह । स्तुत्वा स्तुत्यं महेशानमवाख्यान-सगोचरम् ॥ १६ ॥ भक्त्या नम्रतनोर्विष्णोः प्रसादमकरोद्विभुः । यतो

१. महानेशि. २. कामकाल. ३. प्रार्थन सर्वदेवानामेवमहोक्तोच्छिवः ।

अ. उ. २०

वाचो निवर्तन्ते अप्राप्य मनसा सह । आनन्दं ब्रह्मणो विद्वाञ्च विभेति
 कदाचनेति ॥ १७ ॥ अणोरणीयान्महतो महीयानात्मास्य जन्तोर्निहितो
 गुहायाम् । तमक्रुतं पश्यति धीतशोको धातुः प्रसादान्महिमानमीशम् ॥ १८ ॥
 वसिष्ठवैयासकिञ्चामदेवविरिञ्चिमुख्यैर्हृदि भाव्यमानः । सनत्सुजातादिस-
 नातनाचैरीष्यो महेशो भगवानादिदेवः ॥ १९ ॥ सत्यो नित्यः सर्वसाक्षी
 महेशो नित्यानन्दो निर्विकल्पो निराक्यः । अचिन्त्यशक्तिर्भगवान्गिरीशः
 स्वाविद्यया कल्पितमानभूमिः ॥ २० ॥ अतिमोहकरी माया मम विष्णोश्च
 सुव्रत । तस्य पादाम्बुजध्यानादुत्तरा सुतरा भवेत् ॥ २१ ॥ विष्णुर्विश्वजग-
 शोभिः स्वांशभूतः स्वकैः सह । ममांशसंभवो भूत्वा पालयत्यखिलं जगत्
 ॥ २२ ॥ विनाशं कालतो याति ततोऽन्यत्सकलं मृषा । ॐ तस्मै महा-
 आत्माय महादेवाय श्रुतिने । महेश्वराय मृडाय तस्मै रुद्राय नमो अस्तु
 ॥ २३ ॥ एको विष्णुर्महद्भूतं पृथग्भूतान्यनेकशः । त्रीँहोकाब्ज्याप्य
 भूतात्मा भुङ्क्ते विश्वभुगव्ययः ॥ २४ ॥ चतुर्भिश्च चतुर्भिश्च द्वाभ्यां पञ्चभिरेव
 च । हूयते च पुनर्द्वाभ्यां स मे विष्णुः प्रसीदतु ॥ २५ ॥ ब्रह्मार्पणं ब्रह्म
 हविर्ब्रह्माग्नौ ब्रह्मणा हुतम् । ब्रह्मैव तेन गन्तव्यं ब्रह्मकर्मसमाधिना ॥ २६ ॥
 तारा जीवास्तद्भेदेषु भाति नित्यं हरिः स्वयम् । ब्रह्मैव शरभः साक्षान्मोक्ष-
 दोऽयं महामुने ॥ २७ ॥ मायावशादेव देवा मोहिता ममतादिभिः ।
 तस्य माहात्म्यलेशांशं वक्तुं केनाप्यशक्यते ॥ २८ ॥ परात्परतरो ब्रह्म
 यत्परात्परतो हरिः । परात्परतरो हीशस्तस्मात्तुल्योऽधिको न हि ॥ २९ ॥
 एक एव शिवो नित्यस्ततोऽन्यत्सकलं मृषा । तस्मात्सर्वान्परित्यज्य ध्येयान्वि-
 ण्वादिकान्सुरान् ॥ ३० ॥ शिव एव सदा ध्येयः सर्वसंसारमोचकः ।
 तस्मै महाप्रासाय महेश्वराय नमः ॥ ३१ ॥ पैप्पलादं महाशास्त्रं न देयं
 यस्यकस्यचित् । नास्ति काय कृतप्राय दुर्हृत्ताय दुरात्मने ॥ ३२ ॥ दाम्भि-
 काय नृशंसाय शठायानृतभाषिणे । सुव्रताय सुभक्ताय सुवृत्ताय सुशी-
 लिने ॥ ३३ ॥ गुरुभक्ताय दान्ताय शान्ताय ऋजुचेतसे । शिवभक्ताय
 दातव्यं ब्रह्मकर्मोक्तधीमते ॥ ३४ ॥ स्वभक्त्यायैव दातव्यमकृतप्राय सुव्रत ।
 न दातव्यं सदा गोप्यं यत्नेनैव द्विजोत्तम ॥ ३५ ॥ एतत्पैप्पलादं महाशास्त्रं
 योऽधीते ध्यायेद्भिजः । स जन्ममरणेभ्यो मुक्तो भवति । यो जानीते सोऽमृ-
 तत्वं च गच्छति । गर्भवासाद्विमुक्तो भवति । सुरापानात्पूतो भवति ।
 स्वर्णस्त्रेयात्पूतो भवति । ब्रह्महत्यात्पूतो भवति । गुरुत्वपगमनात्पूतो भवति ।
 स सर्वान्वेदानधीतो भवति । स सर्वान्वेदान्ध्यातो भवति । स समस्त-
 महापातकोपपातकात्पूतो भवति । तस्माद्विमुक्तमाश्रितो भवति । स सततं

शिवप्रियो भवति । स शिवसायुज्यमेति । न स पुनरावर्तते न स पुनरा-
वर्तते । ब्रह्मैव भवति । इत्याह भगवान्ब्रह्मेत्युपनिषत् ॥ ॐ भद्रं कर्णेभिस्ति
शान्तिः ॥

इति शरभोपनिषत्समाप्ता ॥

स्कन्दोपनिषत् ॥ ५३ ॥

यत्रासंभिन्नतां याति स्वातिरिक्तभिदाततिः ।

संविन्मात्रं परं ब्रह्म तस्मैमात्रं विजृम्भते ॥

ॐ सहनाववत्विति शान्तिः ॥

अच्युतोऽस्मि महादेव तव कारुण्यलेशतः । विज्ञानघन एवास्मि शिवोऽस्मि
किमतः परम् ॥ १ ॥ न निजं निजवद्भात्यन्तःकरणजृम्भणात् । अन्तःकरणनाशेन
संविन्मात्रस्थितो हरिः ॥ २ ॥ संविन्मात्रस्थितश्चाहमजोऽस्मि किमतः परम् ।
व्यतिरिक्तं जडं सर्वं स्वप्नवच्च विनश्यति ॥ ३ ॥ चिज्जडानां तु यो ब्रह्मा
सोऽच्युतो ज्ञानविग्रहः । स एव हि महादेवः स एव हि महाहरिः ॥ ४ ॥
स एव ज्योतिषां ज्योतिः स एव परमेश्वरः । स एव हि परब्रह्म तद्ब्रह्माहं
न संशयः ॥ ५ ॥ जीवः शिवः शिवो जीवः स जीवः केवलः शिवः । तुपेण
बद्धो ब्रीहिः स्यात्तुषाभावेन तण्डुलः ॥ ६ ॥ एवं बद्धस्तथा जीवः कर्मेनाशे
सदाशिवः । पाशबद्धस्तथा जीवः पाशमुक्तः सदाशिवः ॥ ७ ॥ शिवस्य
विष्णुरूपाय शिवरूपाय विष्णवे । शिवस्य हृदयं विष्णुर्विष्णोश्च हृदयं शिवः
॥ ८ ॥ यथा शिवमयो विष्णुरेवं विष्णुमयः शिवः । यथान्तरं न पश्यामि
तथा मे स्वस्तिरायुषि ॥ ९ ॥ यथान्तरं न भेदाः स्युः शिवकेशवशोस्तथा । देहो
देवालयः प्रोक्तः स जीवः केवलः शिवः । स्रजेदज्ञाननिर्मादयं सोऽहंभावेन
जुजयेत् ॥ १० ॥ अभेददर्शनं ज्ञानं ध्यानं निर्विषयं मनः । खानं मनोमल-
त्यागः शौचमिन्द्रियनिग्रहः ॥ ११ ॥ ब्रह्मामृतं पिबेद्भैक्षमाचरेद्देहरक्षणे ।
वसं देकान्तिको भूत्वा चैकान्ते द्वैतवर्जिते । इत्येवमाचरेद्दीमान्स एव
मुक्तिमाप्नुयात् ॥ १२ ॥ श्रीपरमधाम्ने स्वस्ति चिरायुष्योन्नम इति । विरिञ्चिना-
रायणशंकरात्मकं नृसिंह देवेश तव प्रसादतः । अचिन्त्यमकथ्यमनन्तमव्ययं
वेदात्मकं ब्रह्म निजं विजानते ॥ १३ ॥ तद्विष्णोः परमं पदं सदा पश्यन्ति
सूरयः । दिवीव चक्षुराततम् ॥ १४ ॥ तद्विप्रासो विपन्बवो जागृवांसः
सन्निधते । विष्णोर्यत्परमं पदमित्येतन्निर्वाणानुशासनमिति वेदानुशासन-
मिति वेदानुशासनमित्युपनिषत् ॥ १५ ॥ ॐ सहनाववत्विति शान्तिः ॥

इति स्कन्दोपनिषत्समाप्ता ॥

त्रिपाद्विभूतिमहानारायणोपनिषत् ॥ ५४ ॥

यन्नापद्भवतां याति स्वाविद्यापदविभ्रमः ।

तन्निपात्तारायणाख्यं स्वमात्रमवशिष्यते ॥

ॐ भद्रं कर्णेभिरेति शान्तिः ॥

अथ परमतत्त्वरहस्यं जिज्ञासुः परमेष्ठी देवमानेन सहस्रसंवत्सरं तपश्चचार । सहस्रवर्षेऽतीतेऽप्युग्रतीव्रतपसा प्रसन्नं भगवन्तं महाविष्णुं ब्रह्मा परिपृच्छति भगवन् परमतत्त्वरहस्यं मे ब्रूहीति । परमतत्त्वरहस्यवक्ता त्वमेव नान्यः कश्चिदस्ति तत्कथमिति । तदेवोच्यते । त्वमेव सर्वेशः । त्वमेव सर्वशक्तिः । त्वमेव सर्वाधारः । त्वमेव सर्वस्वरूपः । त्वमेव सर्वेश्वरः । त्वमेव सर्वप्रवर्तकः । त्वमेव सर्वपालकः । त्वमेव सर्वनिवर्तकः । त्वमेव सदसदारमकः । त्वमेव सदसद्विलक्षणः । त्वमेवान्तर्बहिर्व्यापकः । त्वमेवातिसूक्ष्मतरः । त्वमेवातिमहतो महीयान् । त्वमेव सर्वमूलाविद्यानिवर्तकः । त्वमेवाविद्याविहारः । त्वमेवाविद्याधारकः । त्वमेव विद्यावेद्यः । त्वमेव विद्यास्वरूपः । त्वमेव विद्यातीतः । त्वमेव सर्वकारणहेतुः । त्वमेव सर्वकारणसमष्टिः । त्वमेव सर्वकारणव्यष्टिः । त्वमेवाखण्डानन्दः । त्वमेव परिपूर्णानन्दः । त्वमेव निरतिशयानन्दः । त्वमेव तुरीयतुरीयः । त्वमेव तुरीयातीतः । त्वमेवानन्तोपनिषद्विमृग्यः । त्वमेवाखिलशास्त्रैर्विमृग्यः । त्वमेव ब्रह्मेशानपुरन्दरपुरोगमैरखिलामरैरखिलगमैर्विमृग्यः । त्वमेव सर्वमुमुक्षुभिर्विमृग्यः । त्वमेवामृतमयैर्विमृग्यः । त्वमेवामृतमयस्त्वमेवामृतमयस्त्वमेवामृतमयः । त्वमेव सर्वं त्वमेव सर्वं त्वमेव सर्वम् । त्वमेव मोक्षस्त्वमेव मोक्षदस्त्वमेवाखिलमोक्षसाधनम् । न किञ्चिदस्ति त्वद्व्यतिरिक्तम् । त्वद्व्यतिरिक्तं यत्किञ्चिदप्रतीयते तत्सर्वं बाधितमिति निश्चितम् । तस्मात्त्वमेव वक्ता त्वमेव गुरुस्त्वमेव पिता त्वमेव सर्वलियन्ता त्वमेव सर्वं त्वमेव सदा ध्येय इति सुनिश्चितः । परमतत्त्वज्ञस्तुवाच महाविष्णुरिति प्रसन्नो भूत्वा साधुसप्रध्विति साधुप्रशंसापूर्वं सर्वं परमतत्त्वरहस्यं ते कथयामि । सावधानेन शृणु । ब्रह्मन् देवदर्शीत्याख्यायवर्षेणशास्त्रायां परमतत्त्वरहस्याख्यायवर्षेणमहानारायणोपनिषदि गुरुशिष्यसंवादः पुरातनः प्रसिद्धतया जागर्ति । पुरा तत्स्वरूपज्ञानेन महान्तः सर्वं ब्रह्मभावं गताः । यस्य श्रवणेन सर्वबन्धाः प्रविनश्यन्ति । यस्य ज्ञानेन सर्वरहस्यं विदितं भवति । तत्स्वरूपं कथमिति । शान्तो दान्तोऽतिविरक्तः सुशुद्धो गुरुभक्तस्तपोनिष्ठः शिष्यो ब्रह्मनिष्ठं गुरुमासाद्य प्रदक्षिणपूर्वकं दण्डवत्प्रणम्य प्राञ्जलिर्भूत्वा विनयेनोपसङ्गम्य भगवन् गुरो मे परमतत्त्वरहस्यं विविच्य वक्तव्यमिति । अत्यादरपूर्वकमिति हर्षेण शिष्यं बहूकृत्य गुरुर्वदति । परमतत्त्वरहस्योपनिषत्क्रमः कथ्यते सावधानेन

श्रूयताम् । कथं ब्रह्म । कालत्रयाबाधितं ब्रह्म । सर्वकालाबाधितं ब्रह्म । सगु-
णनिर्गुणस्वरूपं ब्रह्म । आदिमध्यान्तशून्यं ब्रह्म । सर्वं खल्विदं ब्रह्म । मायातीतं
गुणातीतं ब्रह्म । अनन्तमप्रमेयाखण्डपरिपूर्णं ब्रह्म । अद्वितीयपरमानन्दशुद्ध-
मुक्तसत्यस्वरूपव्यापकभिज्ञापरिच्छिन्नं ब्रह्म । सच्चिदानन्दं स्वप्रकाशं ब्रह्म । म-
नोवाचामगोचरं ब्रह्म । अखिलप्रमाणागोचरं ब्रह्म । अमितवेदान्तवेद्यं ब्रह्म । दे-
शतः कालतो वस्तुतः परिच्छेदरहितं ब्रह्म । सर्वपरिपूर्णं ब्रह्म । तुरीयं निराकारमेकं
ब्रह्म । सद्गतमनिर्वाच्यं ब्रह्म । प्रणवात्मकं ब्रह्म । प्रणवात्मकवेनोक्तं ब्रह्म ।
प्रणवाद्यखिलमन्त्रात्मकं ब्रह्म । पादचतुष्टयात्मकं ब्रह्म । किं तत्पादजन्यं ब्रह्म
भवति । अविद्यापादः सुविद्यापादश्चानन्दपादस्तुरीयपादश्चेति । तुरीयपादस्तु-
रीयतुरीयं तुरीयातीतं च । कथं पादचतुष्टयस्य भेदः । अविद्यापादः प्रथमः
पादो विद्यापादो द्वितीयः आनन्दपादस्तुरीयस्तुरीयपादस्तुरीय इति । मूला-
विद्या प्रथमपादे नान्यत्र । विद्यानन्दतुरीयांशः सर्वेषु पादेषु व्याप्य तिष्ठन्ति ।
एवं तर्हि विद्यादीनां भेदः कथमिति । तत्तत्प्राधान्येन तत्त्वव्यपदेशः । वस्तुत-
स्वभेद एव । तत्राधस्तनमेकं पादमविद्याशबलं भवति । उपरितनपादत्रयं
शुद्धबोधानन्दलक्षणममृतं भवति । तत्तत्तत्कालिकपरमानन्दलक्षणखण्डमितते-
जोराशिर्ज्वलति । तच्चानिर्वाच्यमनिर्देश्यमखण्डानन्दैकरसात्मकं भवति । तत्र
मध्यमपादमध्यप्रदेशोऽमिततेजःप्रवाहाकारतया नित्यवैकुण्ठं विभाति । तच्च
निरतिशयानन्दखण्डब्रह्मानन्दमिजमूर्त्याकारेण ज्वलति । अपरिच्छिन्नमण्ड-
लानि यथा दृश्यन्ते तद्वदखण्डानन्दामितवैष्णवदिव्यतेजोराश्यन्तर्गतविकस-
न्महाविष्णोः परमं पदं विराजते । दुग्धोदधिमध्यस्थितामृतामृतकलशवद्वैष्णवं
धाम परमं संदृश्यते । सुदृशं नदिव्यतेजोन्तर्गतः सुदर्शनपुरुषो यथा सूर्यमण्ड-
लान्तर्गतः सूर्यनारायणोऽमितापरिच्छिन्नाद्वैतपरमानन्दलक्षणेजोराश्यन्तर्गत
आदिनारायणस्तथा संदृश्यते । स एव तुरीयं ब्रह्म स एव तुरीयातीतः स
एव विष्णुः स एव समस्तब्रह्मवाचकवाच्यः स एव परंज्योतिः स एव माया-
तीतः स एव गुणातीतः स एव कालातीतः स एवाखिलकर्मातीतः
स एव सत्योपाधिरहितः स एव परमेश्वरः स एव चिरंतनः पुरुषः प्रण-
वाद्यखिलमन्त्रवाचकवाच्य आद्यन्तशून्य आदिदेशकालवस्तुतुरीयसंज्ञानि-
त्यपरिपूर्णः पूर्णः सत्यसंकल्प आत्मारामः कालत्रयाबाधितमिजस्वरूपः
स्वयंज्योतिः स्वयंप्रकाशमयः स्वसमानाधिकरणशून्यः स्वसमानाधिकशून्यो
न दिवारात्रिविभागो न संवत्सरादिकालविभागः स्वानन्दमयानन्ताविन्ध्य-
विभव आत्मान्तरात्मा परमात्मा ज्ञानात्मा तुरीयात्मेत्यादिवाचकवाच्योऽद्वै-
तपरमानन्दो विशुद्धो निष्कलङ्को निर्विकल्पो निरञ्जनो निराक्यातः शुद्धो
देव एको नारायणो न द्वितीयोऽस्ति कश्चिदिति य एवं वेद स पुरुषसदीयो-

पासनया तस्य सायुज्यमेतीत्यसंशयमित्युपनिषत् ॥ इत्याथर्षेणमहानारायणो-
पनिषदि पादचतुष्टयस्वरूपनिरूपणं नाम प्रथमोऽध्यायः ॥ १ ॥

अयेति होवाच ऋषाभो गुरुं भगवन्तम् । भगवन्वैकुण्ठस्य नारायणस्य च
नित्यत्वमुक्तम् । स एव तुरीयमित्युक्तमेव । वैकुण्ठः साकारो नारायणः सा-
कारश्च । तुरीयं तु निराकारम् । साकारः सावयवो निरवयवं निराकारम् ।
तस्मात्साकारमनित्यं नित्यं निराकारमिति श्रुतेः । यद्यत्सावयवं तत्तदनित्यमि-
ह्यनुमानाच्चेति प्रत्यक्षेण दृष्टत्वाच्च । अतस्तयोरनित्यत्वमेव वक्तुमुचितं भवति ।
कथमुक्तं नित्यत्वमिति । तुरीयमक्षरमिति श्रुतेः । तुरीयस्य नित्यत्वं प्रसिद्धम् ।
नित्यत्वानित्यत्वे परस्परविरुद्धभर्मौ । तयोरेकस्मिन्ब्रह्मण्यत्यन्तविरुद्धं भवति ।
तस्माद्वैकुण्ठस्य च नारायणस्य च नित्यत्वमेव वक्तुमुचितं भवति । सत्यमेव
भवतीति देशिकं परिहरति । साकारस्तु द्विविधः । सोपाधिको निरुपाधिकश्च ।
तत्र सोपाधिकः साकारः कथमिति । आविद्यकमखिलकार्यकारणजामविद्या-
पाद एव नान्यत्र । तस्मात्समस्ताविद्योपाधिः साकारः सावयव एव । साव-
यवत्वादवश्यमनित्यं भवत्येव । सोपाधिकसाकारो वर्णितः । तर्हि निरुपा-
धिकसाकारः कथमिति । निरुपाधिकसाकारस्त्रिविधः । ब्रह्मविद्यासाकारश्चा-
नन्दसाकार उभयात्मकसाकारश्चेति । त्रिविधसाकारोऽपि पुनर्द्विविधो भ-
वति । नित्यसाकारो मुक्तसाकारश्चेति । नित्यसाकारस्वाद्यन्तश्चून्यः शाश्वतः ।
उपासनया ये मुक्तिं गतास्तेषां साकारो मुक्तसाकारः । तस्याखण्डज्ञाने-
नाविर्भावो भवति । सोऽपि शाश्वतः । मुक्तसाकारस्त्वैच्छिक इति । अन्ये
वदन्ति शाश्वतत्वं कथमिति । अद्वैताखण्डपरिपूर्णनिरतिशयपरमानन्दशुद्ध-
बुद्धमुक्तसत्यात्मकब्रह्म चैतन्यसाकारत्वात् निरुपाधिकसाकारस्य नित्यत्वं सिद्ध-
मेव । तस्मादेव निरुपाधिकसाकारस्य निरवयवत्वात्साधिकमपि दूरतो नि-
रस्तमेव । निरवयवं ब्रह्मचैतन्यमिति सर्वोपनिषत्सु सर्वशास्त्रसिद्धान्तेषु श्रूयते ।
अथ च विद्यानन्दतुरीयाणामभेद एव श्रूयते । सर्वत्र विद्यादिताकारभेदः
कथमिति । सत्यमेवोक्तमिति देशिकः परिहरति । विद्याप्राधान्येन विद्यासा-
कारः आनन्दप्राधान्येनानन्दसाकारः उभयप्राधान्येनोभयात्मकसाकार-
श्चेति । प्राधान्येनात्र भेद एव । स भेदो वस्तुतस्त्वभेद एव । भगव-
न्ब्रह्मण्डाद्वैतपरमानन्दलक्षणपरब्रह्मणः साकारनिराकारो विरुद्धभर्मौ । विरु-
द्धोभयात्मकत्वं कथमिति । सत्यमेवेति गुरुः परिहरति । यथा सर्वगतस्य
निराकारस्य महाबायोश्च तदात्मकस्य स्वकपतित्वेन प्रसिद्धस्य साकारस्य
महाबायुदेवस्य चाभेद एव श्रूयते सर्वत्र । यथा पृथिव्यादीनां व्यापकशरीराणां
देवविशेषाणां च तद्विकक्षणतदभिन्नव्यापकापरिच्छिन्ना निजमूर्त्याकारदेवताः
श्रूयन्ते सर्वत्र तद्वत्परब्रह्मणः सर्वात्मकस्य साकारनिराकारभेदविरोधो नास्त्येव

विविधविचित्रानन्तशक्तैः परब्रह्मणः स्वरूपज्ञानेन विरोधो न विद्यते । तदभावे सत्यनन्तविरोधो विभाति । अथ च रामकृष्णाद्यवतारेष्वद्वैतपरमानन्दलक्षणपरब्रह्मणः परमत्त्वपरमविभवानुसंधानं स्वीयत्वेन श्रूयते सर्वत्र । सर्वपरिपूर्णस्याद्वैतपरमानन्दलक्षणपरब्रह्मणस्तु किं वक्तव्यम् । अन्यथा सर्वपरिपूर्णस्य परब्रह्मणः परमार्थतः साकारं विना केवलनिराकारत्वं यद्यभिमतं तर्हि केवलनिराकारस्य गगनस्येव परब्रह्मणोऽपि जडत्वमापद्येत । तस्मात्परब्रह्मणः परमार्थतः साकारनिराकारौ स्वभावस्तिद्वौ । तथाविधस्याद्वैतपरमानन्दलक्षणस्यादिनारायणस्योन्मेषनिमेषाभ्यां मूलाविद्योदयस्थितिलया जायन्ते । कदाचिदात्मारामस्याखिलपरिपूर्णस्यादिनारायणस्य स्वेच्छानुसारेणोन्मेषो जायते । तस्मात्परब्रह्मणोऽवस्तनपादे सर्वकारणे मूलकारणाव्यक्तविर्भावो भवति । अव्यक्तान्मूलाविर्भावो मूलाविद्याविर्भावश्च । तस्मादेव सच्छब्दवाच्यं ब्रह्माविद्याशब्दं भवति । ततो महत् । महतोऽहंकारः । अहंकारात्पञ्चतन्मात्राणि । पञ्चतन्मात्रेभ्यः पञ्चमहाभूतानि । पञ्चमहाभूतेभ्यो ब्रह्मैकपादव्याप्तमेकमविद्याण्डं जायते । तत्र तत्त्वतो गुणातीतशुद्धसत्त्वमयो लीलागृहीतनिरतिशयानन्दलक्षणो मायोपाधिको नारायण आसीत् । स एव नित्यपरिपूर्णः पादविभूतिवैकुण्ठनारायणः । स चानन्तकोटिब्रह्माण्डानामुदयस्थितिलयाद्यखिलकार्यकारणजालपरमकारणकारणभूतो महामायातीतस्तुरीयः परमेश्वरो जयति । तस्मात्स्थूलविराट्स्वरूपो जायते । स सर्वकारणमूलं विराट्स्वरूपो भवति । स चानन्तशीर्षा पुरुष अनन्ताक्षिपाणिपादो भवति । अनन्तश्रवणः सर्वमावृत्य तिष्ठति । सर्वव्यापको भवति । सगुणतिगुणस्वरूपो भवति । ज्ञानबलैश्वर्यशक्तितेजस्वरूपो भवति । विविधविचित्रानन्तशक्त्या गदाकारो भवति । निरतिशयानन्दमयानन्तपरमविभूतिसमष्ट्या विश्वकारो भवति । निरतिशयनिरङ्कुशसर्वज्ञसर्वशक्तिसर्वनियन्तृत्वाद्यनन्तकल्याणगुणाकारो भवति । वाचामगोचरानन्तदिव्यतेजोराज्ञाकारो भवति । समस्ताविद्याण्डव्यापको भवति । स चानन्तमहामायाविलासनामध्वित्यनविशेषनिरतिशयाद्वैतपरमानन्दलक्षणपरब्रह्मविलासविग्रहो भवति । स सैकैकरोमकूपान्तरेष्वनन्तकोटिब्रह्माण्डानि स्थावराणि च जायन्ते । तेष्वण्डेषु सर्वेष्वेकैकनारायणावतारो जायते । नारायणाद्विरण्यगर्भो जायते । नारायणादण्डविराट्स्वरूपो जायते । नारायणादखिललोकस्रष्टृप्रजापतयो जायन्ते । नारायणादेकादशरुद्राश्च जायन्ते । नारायणादखिललोकाश्च जायन्ते । नारायणादिन्द्रो जायते । नारायणात्सर्वं

देवाश्च जायन्ते । नारायणाद्वादशादित्याः सर्वे वसवः सर्वे ऋषयः
सर्वाणि भूतानि सर्वाणि छन्दांसि नारायणादेव समुत्पद्यन्ते । नारा-
यणात्प्रवर्तन्ते । नारायणे प्रलीयन्ते । अथ नित्योऽक्षरः परमः स्वराद् ।
ब्रह्मा नारायणः । शिवश्च नारायणः । शक्रश्च नारायणः । दिशश्च नारा-
यणः । विदिशश्च नारायणः । कालश्च नारायणः । कर्माखिलं च नारा-
यणः । मृतांमूर्तं च नारायणः । कारणात्मकं सर्वं कार्यात्मकं सकलं
नारायणः । तदुभयविलक्षणो नारायणः । परंज्योतिः स्वप्रकाशमयो
ब्रह्मानन्दमयो नित्यो निर्विकल्पो निरञ्जनो निराख्यातः शुद्धो देव एको
नारायणो न द्वितीयोऽस्ति कश्चित् । न स समानाधिक इत्यसंशयं
परमार्थतो य एवं वेद । सकलबन्धांश्छित्त्वा मृत्युं नीत्वा स मुक्तो भवति
स मुक्तो भवति । य एवं विदित्वा सदा तमुपास्ते पुरुषः स नारायणो
भवति स नारायणो भवतीत्युपनिषत् ॥ इत्याथर्वणमहानारायणोपनिषदि
परब्रह्मणः साकारनिराकारस्वरूपनिरूपणं नाम द्वितीयोऽध्यायः ॥ २ ॥

अथ छात्रस्तथेतिहोवाच । भगवन्देशिक परमतत्त्वज्ञ सखिलासमहामू-
लाऽविद्योदयक्रमः कथितः । तदु प्रपञ्चोत्पत्तिक्रमः कीदृशो भवति ।
विशेषेण कथनीयः । तस्य तत्त्वं वेदितुमिच्छामि । तथेत्युक्त्वा गुरुरि-
त्युवाच । यथानादिसर्वप्रपञ्चो दृश्यते । नित्योऽनित्यो वेति संशय्येते ।
प्रपञ्चोऽपि द्विविधः । विद्याप्रपञ्चश्चाविद्याप्रपञ्चश्चेति । विद्याप्रपञ्चस्य
नित्यत्वं सिद्धमेव नित्यानन्दचिद्द्विलासात्मकत्वात् । अथ च शुद्धबुद्धमुक्तस-
त्यानन्दस्वरूपत्वाच्च । अविद्याप्रपञ्चस्य नित्यत्वमनित्यत्वं वा कथमिति ।
प्रवाहतो नित्यत्वं वदन्ति केचन । प्रलयादिकं श्रूयमाणत्वादनित्यत्वं
वदन्त्यन्ये । उभयं न भवति । पुनः कथमिति । संकोचविकासआत्म-
कमहामायाविलासात्मक एव सर्वोऽप्यविद्याप्रपञ्चः । परमार्थतो न किं-
चिदस्ति क्षणशून्यानादिमूलाऽविद्याविलासत्वात् । तत्कथमिति । एकमे-
वाद्वितीयं ब्रह्म । नेह नानास्ति किञ्चन । तस्माद्ब्रह्मव्यतिरिक्तं सर्वं बाधित-
मेव । सत्यमेव परंब्रह्म सत्यं ज्ञानमनन्तं ब्रह्म । ततः सखिलासमूलाऽविद्यो-
पसंहारक्रमः कथमिति । अत्यादरपूर्वकमतिहर्षेण देशिक उपदिशति ।
चतुर्युगसहस्राणि ब्रह्मणो दिवा भवति । तावता कालेन पुनस्तस्य रात्रिर्भवति ।
द्वे अहोरात्रे एकं दिनं भवति । तस्मिन्नेकस्मिन्दिने आसत्यलोकास्तमुदय-
स्थितिलया जायन्ते । पञ्चदशदिनानि पक्षो भवति । पक्षद्वयं मासो भवति ।
मासद्वयमृतुर्भवति । ऋतुत्रयमयनं भवति । अयनद्वयं वत्सरो भवति । वत्स-
रशतं ब्रह्मानेन ब्रह्मणः परमायुःप्रमाणम् । तावत्कालस्तस्य स्थितिहच्यते ।
स्थित्यन्तेऽण्डविराट्पुरुषः स्वांशं हिरण्यगर्भमभ्येति । हिरण्यगर्भस्य कारणं

परमात्मानमण्डपरिपालकनारायणमभ्येति । पुनर्वत्सरशतं तस्य प्रलयो भवति । तदा जीवाः सर्वे प्रकृतौ प्रलीयन्ते । प्रलये सर्वशून्यं भवति । तस्य ब्रह्मणः स्थितिप्रलयावादिनारायणस्यांशेनावतीर्णस्याण्डपरिपालकस्य महाविष्णोरहोरात्रिसंज्ञकौ । ते अहोरात्रे एकं दिनं भवति । एवं दिनपक्षमाससंवत्सरादिभेदाच्च तदीयमानेन शतकोटिवत्सरकालस्तस्य स्थितिरुच्यते । स्थित्यन्ते स्वांशं महाविराट्पुरुषमभ्येति । ततः सावरणं ब्रह्माण्डं विनाशमेति । ब्रह्माण्डावरणं विनश्यति तद्धि विष्णोः स्वरूपम् । तस्य तावत्प्रलयो भवति । प्रलये सर्वशून्यं भवति । अण्डपरिपालकमहाविष्णोः स्थितिप्रलयावादिविराट्पुरुषस्याहोरात्रिसंज्ञकौ ते अहोरात्रे एकं दिनं भवति । एवं दिनपक्षमाससंवत्सरादिभेदाच्च तदीयमानेन शतकोटिवत्सरकालस्तस्य स्थितिरुच्यते । स्थित्यन्ते आदिविराट्पुरुषः स्वांशमायोपाधिकनारायणमभ्येति । तस्य विराट्पुरुषस्य यावत्स्थितिकालस्तावत्प्रलयो भवति । प्रलये सर्वशून्यं भवति । विराट्स्थितिप्रलयो मूलाविद्याण्डपरिपालकस्यादिनारायणस्याहोरात्रिसंज्ञकौ । ते अहोरात्रे एकं दिनं भवति । एवं दिनपक्षमाससंवत्सरादिभेदाच्च तदीयमानेन शतकोटिवत्सरकालस्तस्य स्थितिरुच्यते । स्थित्यन्ते त्रिपाद्विभूतिनारायणस्येच्छावशास्त्रिमेधो जायते । तस्मान्मूलाविद्याण्डस्य सावरणस्य विलयो भवति । ततः सविलासमूलाविद्या सर्वकार्योपाधिसमन्विता सदसद्विलक्षणा निर्वाच्या लक्षणशून्याविर्भावतिरोभावात्मिकानाद्यखिलकारणकारणानन्तमहामायाविशेषणविशेषिता परमसूक्ष्ममूलकारणमव्यक्तं विशति । अव्यक्तं विशेषब्रह्मणि निरिन्धनो वैश्वानरो यथा । तस्मान्मायोपाधिक आदिनारायणस्तथा स्वस्वरूपं भजति । सर्वे जीवाश्च स्वस्वरूपं भजन्ते । यथा जपाकुसुमसाक्षिभ्यादृक्स्फटिकप्रतीतिसदभावे शुद्धस्फटिकप्रतीतिः । ब्रह्मणोऽपि मायोपाधिवशात्सगुणपरिच्छिन्नादिप्रतीतिरुपाधिविलयास्त्रिगुणनिरवयवादिप्रतीतिरित्युपनिषत् ॥ इत्यथर्वणमहानारायणोपनिषदि मूलाविद्याप्रलयस्वरूपणं नाम तृतीयोऽध्यायः ॥ ३ ॥

ॐ ततस्तस्माच्चिर्विशेषमतिनिर्मलं भवति । अविद्यापादमतिशुद्धं भवति । शुद्धबोधानन्दलक्षणकैवल्यं भवति । ब्रह्मणः पादचतुष्टयं निर्विशेषं भवति । अखण्डलक्षणाखण्डपरिपूर्णसच्चिदानन्दस्वप्रकाशं भवति । अद्वितीयमनीश्वरं भवति । अखिलकार्यकारणस्वरूपमखण्डचिद्धनानन्दस्वरूपमतिदिव्यमङ्गलाकारं निरतिशयानन्दतेजोराशिविशेषं सर्वपरिपूर्णानन्तचिन्मयस्तम्भाकारं शुद्धबोधानन्दविशेषाकारमन्तचिद्विलासविभूतिसमष्टाकारमद्भुतानन्दाश्रयविभूतिविशेषाकारमन्तपरिपूर्णानन्ददिव्यसौदामिनीनिचयाकारम् । एवमाकारमद्वितीयाखण्डानन्दब्रह्मस्वरूपं निरूपितम् । अथ छात्रो वदति ।

मगवन्पादभेदादिकं कथं कथमद्वैतस्वरूपमिति निरूपितम् । देशिकः परिहरति । विरोधो न विद्यते ब्रह्माद्वितीयमेव सत्यम् । तथैवोक्तं च । ब्रह्मभेदो न कथितो ब्रह्मव्यतिरिक्तं न किञ्चिदस्ति । पादभेदादिकथनं तु ब्रह्मस्वरूपकथनमेव । तदेवोच्यते । पादचतुष्टयात्मकं ब्रह्म तत्रैकमविद्यापादं । पादत्रयममृतं भवति । शास्त्रान्तरोपनिषत्स्वरूपमेव निरूपितम् । तमसस्तु परं ज्योतिः परमानन्दलक्षणम् । पादत्रयात्मकं ब्रह्म कैवल्यं शाश्वतं परमिति । वेदाहमेतं पुरुषं महान्तम् । आदित्यवर्णं तमसः परस्तात् । तमेवंविद्भानमृत इह भवति । नान्यः पन्था विद्यतेऽयनाय । सर्वेषां ज्योतिषां ज्योतिस्तमसः परमुच्यते । सर्वस्य धातारमचिन्त्यरूपमादित्यवर्णं परंज्योतिस्तमस उपरि विभाति । यदेकमव्यक्तमनन्तरूपं विश्वं पुराणं तमसः परस्तात् । तदेव तं तदु सत्यमाहुस्तदेव सत्यं तदेव ब्रह्म परमं विशुद्धं कथ्यते । तमःशब्देनाविद्या । पादोऽस्य विश्वा भूतानि । त्रिपादस्यामृतं दिवि । त्रिपादूर्ध्वं उदैत्पुरुषः । पादोऽस्येहाभवत्पुनः । ततो विष्वक् व्यकामत् । साक्षनाऽनक्षने अभि । विद्यानन्दतुरीयाख्यपादत्रयममृतं भवति । अवशिष्टमविद्याश्रयमिति । आत्मारामस्थानादिनारायणस्य कीदृशाबुन्मेषनिमेषौ तयोः स्वरूपं कथमिति । गुरुर्वदति । परान्दष्टिरुन्मेषः । प्रत्यग्दष्टिर्निमेषः । प्रत्यग्दष्ट्या स्वस्वरूपचिन्तनमेव निमेषः । परान्दष्ट्या स्वस्वरूपचिन्तनमेवोन्मेषः । यावदुन्मेषकालस्तावन्निमेषकालो भवति । अविद्यायाः स्थितिरुन्मेषकाले । निमेषकाले तस्याः प्रलयो भवति । यथा उन्मेषो जायते तथा चिरंतनातिसूक्ष्मवासनाबलात्पुनरविद्याया उदयो भवति । यथापूर्वमविद्याकार्याणि जायन्ते । कार्यकारणोपाधिभेदाज्जीवेश्वरभेदोऽपि दृश्यते । कार्योपाधिरयं जीवः कारणोपाधिरीश्वरः । ईश्वरस्य महामाया तदाज्ञावशवर्तिनी । तत्संकल्पानुसारिणां विविधानन्तमहामायाशक्तिसंसेवितानन्तमहामाया जालजननमन्दिरा महाविष्णोः क्रीडाशरीररूपिणी ब्रह्मादीनामगोचरा । एतां महामायां तरन्त्यव ये विष्णुमेव भजन्ति नान्ये तरन्ति कदाचन । विविधोपायैरपि अविद्याकार्याण्यन्तःकरणान्यतीत्य कालाननु तानि जायन्ते । ब्रह्मचैतन्यं तेषु प्रतिबिम्बितं भवति । प्रतिबिम्बा एव जीवा इति कथ्यन्ते । अन्तःकरणोपाधिकाः सर्वे जीवा इत्येव वदन्ति । महाभूतोत्थसूक्ष्माङ्गोपाधिकाः सर्वे जीवा इत्येके वदन्ति । बुद्धिप्रतिबिम्बितचैतन्यं जीवा इत्यपरे मन्यन्ते । एतेषामुपाधीनामत्यन्तभेदो न विद्यते । सर्वपरिपूर्णं नारायणस्वनया लिजया क्रीडति स्वेच्छया सदा । तद्ब्रह्मविद्यमानफल्युविषयमुल्लासयाः

सर्वे जीवाः प्रधाबन्त्यसारसंसारचक्रे । एवमनादिपरम्परा वर्ततेऽनादिसंसार-
विपरीतभ्रमादित्युपनिषत् ॥ इत्यथर्वणशाखायां त्रिपादिभूतिमहानारायणो-
पनिषदि महामायातीतासृष्टाद्वैतपरमानन्दक्षणपरब्रह्मणः परमतत्त्वस्वरूप-
निरूपणं नाम चतुर्थोऽध्यायः ॥ ४ ॥ पूर्वकाण्डः समाप्तः ॥

अथ शिष्यो वदति गुरुं भगवन्तं नमस्कृत्य भगवन् सर्वोत्तमा नष्टाया
अविद्यायः पुनरुदयः कथम् । सत्यमेवेति गुरुरिति होवाच । प्रावृ-
त्कालप्रारम्भे यथा मण्डूकादीनां प्रादुर्भावस्तद्वत्सर्वोत्तमा नष्टाया अवि-
द्याया उन्मेषकाले पुनरुदयो भवति । भगवन् कथं जीवानामनादिसं-
सारभ्रमः । तद्विवृतिर्वा कथमिति । कथं मोक्षमार्गस्वरूपं च । मोक्ष-
साधनं कथमिति । को वा मोक्षोपायः । कीदृशं मोक्षस्वरूपम् । का वा
सायुज्यमुक्तिः । एतत्सर्वं तच्छतः कथनीयमिति । अत्यादरपूर्वकमतिहर्षेण
शिष्यं बहूकृत्य गुरुर्वदति श्रूयतां सावधानेन । कुत्सितानन्तजन्माम्य-
स्तात्यन्तोत्कृष्टविविधविविधानन्तदुष्कर्मवासनाजालविशेषैर्देहात्मविवेको न
जायते । तस्मादेव दृढतरदेहात्मभ्रमो भवति । अहमज्ञः किञ्चिज्ज्ञोऽहमहं
जीवोऽहमस्यन्तदुःखाकारोऽहमनादिसंसारीति भ्रमवासनायकासंसार एव
प्रवृत्तिस्तन्निवृत्त्युपायः कदापि न विद्यते । मिथ्याभूतान्स्वप्नतुल्यान्विष-
यभोगाननुभूय विविधानसंख्यानतिदुर्लभान्ननोरथाननवरतमाशास्यमानः
अनृतसः सदा परिधावति । विविधविचित्रस्थूलसूक्ष्मोत्कृष्टनिकृष्टानन्तदे-
हान्परिगृह्य तत्तदेहविहितविविधविचित्राऽनेकशुभाशुभप्रारब्धकर्माण्यनु-
भूय तत्तत्कर्मफलवासनाजालवासितान्तःकरणानां पुनःपुनस्तत्तत्कर्मफल-
विषयप्रवृत्तिरेव जायते । संसारनिवृत्तिमार्गप्रवृत्तिः कदापि न जायते ।
तस्मादनिष्टमेवेष्टमिव भाति । इष्टमेवाऽनिष्टमिव भात्यनादिसंसारविपरीतभ्र-
मात् । तरणात्सर्वेषां जीवानामिष्टविषये बुद्धिः सुखबुद्धिर्दुःखबुद्धिश्च भवति ।
परमार्थतत्त्वबाधितब्रह्मसुखविषये प्रवृत्तिरेव न जायते । तत्स्वरूपज्ञानाभा-
वात् । तत्किमिति न विद्यते । कथं बन्धः कथं मोक्ष इति विचाराभावाच्च ।
तत्कथमिति । अज्ञानप्राबल्यान् । कस्मादज्ञानप्राबल्यमिति । भक्तिज्ञानवैरा-
ग्यवासनाभावाच्च । तदभावः कथमिति । अत्यन्तान्तःकरणमलिनविशेषात् ।
अतः संसारतरणोपायः कथमिति । देशिकस्तमेव कथयति । सकलवेदशास्त्रसि-
द्धान्तरहस्यजन्माम्यस्तात्यन्तोत्कृष्टसुकृतपरिपाकवशात्सद्भिः सङ्गो जायते ।
तस्माद्विधिनिषेधविवेको भवति । ततः सदाचारप्रवृत्तिर्जायते । सदाचारादस्मि-
न्लदुरितक्षयो भवति । तस्मादन्तःकरणमतिविमलं भवति । ततः सद्गुरुकटाक्ष-
मन्तःकरणमाकाङ्क्षति । तस्मात्सद्गुरुकटाक्षलेशविशेषेण सर्वसिद्धयः सिद्ध्यन्ति ।
सर्वबन्धाः प्रविनश्यन्ति । श्रेयोविज्ञाः सर्वे प्रकथं यान्ति । सर्वाणि श्रेयांसि

स्वयमेवायान्ति । यथा ज्ञात्यन्धस्य रूपज्ञानं न विद्यते तथा गुरूपदेशेन विना कल्पकोटिभिस्त्वरज्ज्ञानं न विद्यते । तस्मात्सद्गुरुकटाक्षोल्लेखविशेषेणाचिरादेव तत्त्वज्ञानं भवति । यदा सद्गुरुकटाक्षो भवति तदा भगवत्कथाश्रवण-
ध्यानादौ श्रद्धा जायते । तस्माद्गुद्वयस्थितानादिदुर्वासनाग्रन्थिविनाशो भवति । ततो हृदयस्थिताः कामाः सर्वे विनश्यन्ति । तस्माद्गुद्वयपुण्डरीक-
कर्णिकायां परमात्माविर्भावो भवति । ततो दृढतरा वैष्णवी भक्तिर्जायते । ततो वैराग्यमुदेति । वैराग्याहुं द्विविज्ञानाविर्भावो भवति । अभ्यासात्तज्ज्ञानं क्रमेण परिपक्वं भवति । पक्वविज्ञानाज्जीवन्मुक्तो भवति । ततः क्षुभाशुभक-
र्माणि सर्वाणि सवासनानि नश्यन्ति । ततो दृढतरा बुद्धसात्त्विकवासनया भक्त्यतिशयो भवति । भक्त्यतिशयेन नारायणः सर्वभ्यः सर्वावस्थासु विभाति । सर्वाणि जगन्ति नारायणमयानि प्रविभान्ति । नारायणव्यतिरिक्तं न किञ्चिदस्ति । इत्येतद्बुद्धा विहरत्युपासकः सर्वत्र । निरन्तरसमाधिपरंपरा-
भिर्जगदीश्वराकाराः सर्वत्र सर्वावस्थासु प्रविभान्ति । अस्य महागुरुष्वक्ष-
कचित्कचिदीश्वरसाक्षात्कारो भवति । अस्य देहत्यागेच्छा यदा भवति तदा वैकुण्ठपार्षदाः सर्वे समायान्ति । ततो भगवद्भ्यानपूर्वकं हृदयकमले व्यव-
स्थितमात्मानं स्वमन्तरात्मानं संचिन्त्य सम्यगुपचारैरभ्यर्च्य हंसमन्त्रमुच्चार-
न्सर्वाणि द्वाराणि संयम्य सम्यग्ज्ञानो निरूप्य चोर्ध्वगेन वायुना सह प्रणवेन प्रणवानुसंधानपूर्वकं शनैः शनैराब्रह्मरन्ध्राद्विनिर्गत्य सोऽहमिति मन्त्रेण द्वाद-
शान्तस्थितपरमात्मानमेकीकृत्य पञ्चोपचारैरभ्यर्च्य पुनः सोऽहमिति मन्त्रेण षोडशान्तस्थितज्ञानात्मानमेकीकृत्य सम्यगुपचारैरभ्यर्च्य प्राकृतपूर्वदेहं परि-
त्यज्य पुनः कल्पितममयशुद्धब्रह्मतेजोमयनिरतिशयानन्दमयमहाविष्णुसारू-
प्यविग्रहं परिगृह्य सूर्यमण्डलान्तर्गतानन्तर्दिव्यचरणारविन्दच्छुद्धनिर्गतनिर-
तिशयानन्दमयापरनदीप्रवाहमाकृष्य भावनयात्र स्नात्वा वस्त्राभरणाद्युप-
चारैरात्मपूजां विधाय साक्षान्नारायणो भूत्वा ततो गुरुनमस्कारपूर्वकं प्रणवगरुडं ध्यात्वा ध्यानेनाविर्भूतमहाप्रणवगरुडं पञ्चोपचारैराध्य गुरुं नु-
ज्ञया प्रदक्षिणनमस्कारपूर्वकं प्रणवगरुडमारुह्य महाविष्णोः समस्तासाधार-
णचिद्धचिद्धितो महाविष्णोः समस्तासाधारणदिव्यभूषणैर्भूषितः सुदर्शनपुरुषं पुरस्कृत्य विष्वक्सेनपरिपालितो वैकुण्ठपार्षदैः परिवेष्टितो नभोमार्गमाविश्य पार्षदैर्व्यस्थितानेकपुण्यलोकानतिक्रम्य तत्रत्यैः पुण्यपुरुषैरभिपूजितः सत्य-
लोकमाविश्य ब्रह्माणमभ्यर्च्य ब्रह्मणा च सत्यलोकवासिभिः सर्वैरभिपूजितः शैवमीशानकैवल्यमासाद्य शिवं ध्यात्वा शिवमभ्यर्च्य शिवगणैः सर्वैः शिवेन चाभिपूजितो महर्षिमण्डलान्यतिक्रम्य सूर्यसोममण्डले भित्त्वा कीलकनारायणं ध्यात्वा ध्रुवमण्डलस्य दर्शनं कृत्वा भगवन्तं ध्रुवमभिपूज्य ततः शिशुमार-

चक्रं विभिन्नं शिशुमारप्रजापतिमभ्यर्च्य चक्रमध्यगतं सर्वाधारं सनातनं
महाविष्णुमाराध्य तेन पूजितस्तत उपर्युपरि गत्वा परमानन्दं प्राप्य प्रका-
शते । ततो वैकुण्ठवासिनः सर्वे समायान्ति तान्सर्षाङ्गमुसंपूज्य तैः सर्वैर-
भिपूजितश्रोपर्युपरि गत्वा विरजानर्दीं प्राप्य तत्र स्नात्वा भगवद्भक्तानपूर्वकं
पुनर्निमज्ज्य तत्रापञ्चीकृतभूतोत्थं सूक्ष्माङ्गभोगसाधनं सूक्ष्मशरीरमुखज्य
केवलमभ्रमयदिव्यतेजोमयनिरतिशयानन्दमयमहाविष्णुसारूप्यविग्रहं परि-
गृह्य तत उन्मज्ज्यात्मपूजां विधाय प्रदक्षिणनमस्कारपूर्वकं ब्रह्ममयवैकुण्ठमा-
विश्य तत्रत्याग्विशेषेण संपूज्य तन्मध्ये च ब्रह्मानन्दमयानन्दप्रकारप्रासा-
दतोरणविमानोपवनावलिभिर्ज्वलच्छिखरैरुपलक्षितो निरुपमनित्यनिरवय-
निरतिशयनिरवधिकब्रह्मानन्दाचलो विराजते । तदुपरि ज्वलति निरतिशया-
नन्ददिव्यतेजोराशिः । तदभ्यन्तरसंस्थाने शुद्धबोधानन्दलक्षणं विभाति ।
तदन्तराले चिन्मयवेदिका आनन्दवेदिकानन्दवनविभूषिता । तदभ्यन्तरे
अमिततेजोराशिक्षुद्रुपरिज्वलति । परममङ्गलासनं विराजते । तत्पद्मकर्णि-
कायां शुद्धशेषभोगासनं विराजते । तस्योपरि समासीनमानन्दपरिपाल-
कमादिनारायणं ध्यात्वा तमीश्वरं विविधोपचारैराराध्य प्रदक्षिणनमस्कारा-
न्विधाय तदनुज्ञानश्रोत्र्युपरि गत्वा पञ्चवैकुण्ठानतीत्याण्डविराट्कैवल्यं
प्राप्य तं समाराध्योपासकः परमानन्दं प्रापेत्पुनरिति ॥ इत्याद्यवर्णनमहा-
नारायणोपनिषदि संसारतर्णोपायकथनद्वारा परममोक्षमार्गस्वरूपनिरूपणं
नाम पञ्चमोऽध्यायः ॥ ५ ॥

यत उपासकः परमानन्दं प्राप सावरणं ब्रह्माण्डं च भित्त्वा परितः समच-
लोक्य ब्रह्माण्डस्वरूपं निरीक्ष्य परमार्थतत्त्वस्वरूपं ब्रह्मज्ञानेनावबुध्य समस्त-
वेदशास्त्रेतिहासपुराणानि समस्तविद्याजालानि ब्रह्मादयः सुराः सर्वे समस्ताः
परमर्षयश्चाण्डाभ्यन्तरप्रपञ्चैकदेशमेव वर्णयन्ति । अण्डस्वरूपं न जानन्ति ।
ब्रह्माण्डाद्विः प्रपञ्चज्ञानं न जानन्त्येव । कुतोऽण्डान्तरान्तर्बहिः प्रपञ्चज्ञानं
दूरतो मोक्षप्रपञ्चज्ञानमविद्याप्रपञ्चज्ञानं चेति कथं ब्रह्माण्डस्वरूपमिति ।
कुक्कुटाण्डाकारं महदादिसप्तधाकारमण्डं तपनीयमयं तप्तजाम्बूनदप्रभमुद्य-
त्कोटिदिवाकराभं चतुर्विधसृष्ट्युपलक्षितं महाभूतैः पञ्चभिरावृतं महदहंकृति-
तमोभिश्च मूलप्रकृत्या परिवेष्टितम् । अण्डभित्तिविशालं सपादकोटियोजनप्र-
माणम् । एकैकावरणं तथैव । अण्डप्रमाणं परितोऽयुतद्वयकोटियोजनप्रमाणं
महामण्डूकाद्यनन्तशक्तिभिरधिष्ठितं नारायणकीडाकन्तुकं परमाणुवद्विष्णुलो-
कमुसंलग्नमदृष्टाश्रुतविधिविचित्रानन्तविशेषैरुपलक्षितम् । अस्य ब्रह्माण्डस्य
समन्ततः स्थितान्येतादृशान्यनन्तकोटिब्रह्माण्डानि सावरणानि ज्वलन्ति । चतु-

मुसुपञ्चमुखयणमुखससमुखाष्टमुखादिसंख्याक्रमेण सद्यस्त्रयधिसुखान्तैर्नाराय-
णांशै रजोगुणप्रधानैरेकैकष्टिकर्तृभिरधिष्ठितानि विष्णुमहेश्वरोक्त्यैर्नारायणांशैः
सर्वतमोगुणप्रधानैरेकैकस्थितिसंहारकर्तृभिरधिष्ठितानि महाजलोधमस्यबुद्-
धानन्तसङ्घवद्भवन्ति । क्रीडासक्तजालककरतलामलकवृन्दवन्महाविष्णोः कर-
तले विलसन्त्यनन्तकोटिब्रह्माण्डानि । जलयन्त्रस्थघटमालिकाजालवन्महावि-
ष्णोरेकैकरोमकूपान्तरेष्वनन्तकोटिब्रह्माण्डानि सावरणानि भ्रमन्ति । समस्त-
ब्रह्माण्डान्तर्बहिः प्रपञ्चरहस्यं ब्रह्मज्ञानेनावबुध्य विविधविचित्रानन्तपरमविभू-
तिसमष्टिविशेषान्समवलोक्यात्याश्चर्यामृतसागरे निमज्ज्य निरतिशयानन्दपा-
रावारो भूत्वा समस्तब्रह्माण्डजालानि समुल्लङ्घयामितापरिच्छिन्नानन्ततमः-
सागरमुत्तीर्य मूलाविद्यापुरं दृष्ट्वा विविधविचित्रानन्तमहामायाविशेषैः
परिवेष्टितामनन्तमहामायाशक्तिसमष्ट्याकारामनन्तदिन्यतेजोज्वालाजालैरलं-
कृतामनन्तमहामायाविलासानां परमाधिष्ठानविशेषाकारां क्षब्धमितानन्दा-
चलोपरि विहारिणीं मूलप्रकृतिजननीमविद्यालक्ष्मीमेवं ध्यात्वा विविधोपचा-
रैराराध्य समस्तब्रह्माण्डसमष्टिजननीं वैष्णवीं महामायां नमस्कृत्य तथा चा-
मुञ्जातश्चोपर्युपरि गत्वा महाविराट्पदं प्राप । महाविराट्स्वरूपं कथमिति ।
समस्ताविद्यापादको विराट् । विश्वतश्चक्षुरुत विश्वतोमुखो विश्वतोदस्त उत
विश्वतस्पात् । संवाहुभ्यां नमति संपतत्रेर्धावापृथिवी जनयन्देव एकः । न
संददो तिष्ठति रूपमस्य न चक्षुषा पश्यति कश्चनैनम् । इदं मनीषा मनसा-
भिकृत्सो य एनं विदुरमृतास्ते भवन्ति । मनोवाचाभगोचरमादिविराट् स्वरूपं
ध्यात्वा विविधोपचारैराराध्य तदनुज्ञातश्चोपर्युपरि गत्वा विविधविचित्रान-
न्तमूलाविद्याविलासानवलोक्योपासकः परमकौतुकं प्राप । अस्त्रण्डपरिपूर्णप-
रमानन्दलक्षणपरब्रह्मण समस्तस्वरूपविरोधकारिण्यपरिच्छिन्ननिरस्करीण्या-
कारा वैष्णवी महामोगमाया मूर्तिमज्जिरनन्तमहामायाजालविशेषैः परिवेष्टिता
तस्याः पुरमतिकौतुकमत्याश्चर्यसागरानन्दलक्षणममृतं भवति । अविद्यासागर-
प्रतिबिम्बितनित्यवैकुण्ठप्रतिवैकुण्ठमिव विभाति । उपासकस्तुपुरं प्राप्य योगल-
क्ष्मीमङ्गमायां ध्यात्वा विविधोपचारैराराध्य तथा संपूजितश्चानुज्ञातश्चोपर्युपरि
गत्वानन्तमायाविलासानवलोक्योपासकः परमकौतुकं प्राप ॥ तत उपरि
पादविभूतिवैकुण्ठपुरमाभाति । अत्याश्चर्यानन्तविभूतिसमष्ट्याकारमानन्दरस-
प्रवाहैरलंकृतमभितस्तरङ्गिण्याः प्रवाहैरतिमङ्गलं ब्रह्मतेजोविशेषाकारैरनन्तब्र-
ह्मप्रनैरभितस्ततमनन्तनित्यमुकैरभिव्याप्तमनन्तचिन्मयप्रासादजालसंकुलम-
नादिपादविभूतिवैकुण्ठमेवमाभाति । तन्मध्ये च चिदानन्दाचलो विभाति ॥
तदुपरि ज्वलति निरतिशयानन्ददिन्यतेजोराशिः । तदभ्यन्तरे परमानन्द-
विमानं विभाति । तदभ्यन्तरसंस्थाने चिन्मयासने विराजते । तत्पश्चा-

कर्णिकायां निरतिशयदिव्यतेजोराश्यन्तरसमासीनमादिनारायणं ध्यात्वा विविधोपचारैस्तं समाराध्य तेनाभिपूजितस्तदनुज्ञातश्चोपयुं परि गत्वा सावरण-
मविद्याण्डं च भित्त्वा विद्यापादमुल्लङ्घ्य विद्याविद्ययोः सन्धौ विष्वक्सेनवैकु-
ण्ठपुरमाभाति ॥ अनन्तदिव्यतेजोज्वालाजालैरभितोऽनीकं प्रज्वलन्तमनन्त-
बोधान्तरबोधानन्दप्युहैरभितस्तं शुद्धबोधविमानावलिभिर्विराजितमनन्ता-
नन्दपर्वतैः परमकौतुकमाभाति । तन्मध्ये च कल्याणचलोपरि शुद्धानन्दवि-
मानं विभाति । तदभ्यन्तरे दिव्यमङ्गलासनं विराजते । तत्प्रकर्णिकायां
ब्रह्मतेजोराश्यभ्यन्तरसमासीनं भगवदनन्तविभूतिविधितिषेधपरिपालकं सर्व-
प्रवृत्तिसर्वहेतुनिमित्तकं निरतिशयलक्षणमहाविष्णुस्वरूपमखिलापवर्गपरिपाल-
कममितविक्रममेवविधं विष्वक्सेन ध्यात्वा प्रदक्षिणनमस्कारान्विधाय विवि-
धोपचारैराराध्य तदनुज्ञातश्चोपयुं परि गत्वा विद्याविभूतिं प्राप्य विद्याम-
यानन्तवैकुण्ठान्परितोऽवस्थितान्ब्रह्मतेजोमयानवलोक्योपासकः परमानन्दं
प्राप ॥ विद्यामयाननन्तसमुद्गानतिक्रम्य ब्रह्मविद्यातरङ्गिणीमासाद्य तत्र
स्रत्वा भगवद्भ्यानपूर्वकं पुनर्निमज्ज्य मन्त्रमयशरीरमुत्सृज्य विद्यानन्दमयामृ-
तदिव्यशरीरं परिगृह्य नारायणसारूप्यं प्राप्यात्मपूजां विधाय ब्रह्ममयवैकुण्ठ-
वासिभिः सर्वैर्नित्यमुक्तैः सुपूजितस्ततो ब्रह्मविद्याप्रवाहैरानन्दरसनिभैः क्रीडा-
नन्तपर्वतरनन्तरभिव्याप्तं ब्रह्मविद्यामयैः सहस्रप्राकारैरानन्दामृतमयैर्दिव्य-
गन्धस्वभावैश्चमयैरनन्तब्रह्मवैरतिशोभितमुपासकस्त्वेवंविधं ब्रह्मविद्या-
वैकुण्ठमाविश्य तदभ्यन्तरस्थितात्यन्तोऽक्षतबोधानन्दप्रासादाग्रस्थितप्रणववि-
मानोपरिस्थितामपारब्रह्मविद्यासाम्राज्याधिदेवताममोघनिजमन्दकटाक्षेणाना-
दिमूलाविद्याप्रलयकरीमद्वितीयामेकामनन्तमोक्षसाम्राज्यलक्ष्मीमेवं ध्यात्वा
प्रदक्षिणनमस्कारान्विधाय विविधोपचारैराराध्य पुष्पाञ्जलिं समर्प्य स्तुत्वा
सोऽब्रविशेषैस्तयाभिपूजितस्तदनुगतश्चोपयुं परि गत्वा ब्रह्मविद्यातीरे गत्वा बोधा-
नन्दमयाननन्तवैकुण्ठानवलोक्य निरतिशयानन्दं प्राप्य बोधानन्दमयाननन्त-
समुद्गानतिक्रम्य गत्वागत्वा ब्रह्मवनेषु परममङ्गलाचलश्रोणीषु ततो बोधान-
न्दविमानपरपरासुपासकः परमानन्दं प्राप ॥ ततः श्रीतुलसीवैकुण्ठपुरमाभाति
परमकल्याणमनन्तविभवमिततेजोराश्याकारमनन्तब्रह्मतेजोराशिसमष्ट्या-
कारं चिदानन्दमयानेकप्राकारविशेषैः परिवेष्टितममितबोधानन्दाचलोपरि-
स्थितं बोधानन्दतरङ्गिण्याः प्रवाहैरतिमङ्गलं निरतिशयानन्दैरनन्तवृन्दावनै-
रतिशोभितमखिलपवित्राणां परमपवित्रं चिद्वैरनन्तनित्यमुक्तैरभिव्यासमा-
नन्दमयाननन्तविमानजालैरलंकृतममिततेजोराश्यन्तर्गतदिव्यतेजोराशिविशेष-
मुपासकस्त्वेवमाकारं तुलसीवैकुण्ठं प्रविश्य तदन्तर्गतदिव्यविमानोपरिस्थितां
सर्वपरिपूर्णस्य महाविष्णोः सर्वाङ्गेषु विहारिणीं निरतिशयसौन्दर्यकावण्या-

धिदेवतां बोधानन्दमयैरनन्तमित्यपरिजनैः परिपेवितां श्रीसखीं तुलसीमेवं
 लक्ष्मीं ध्यात्वा प्रदक्षिणनमस्कारान्विधाय विविधोपचारैराराध्य स्तुत्वा
 स्तोत्रविशेषैस्तयाभिपूजितस्तत्रत्यैश्चाभिपूजितस्तदनुज्ञातश्रोपयुपरिगत्वा परमा-
 नन्दतरङ्गिण्यास्तीरे गत्वा तत्र परितोऽवस्थितान्शुद्धबोधानन्दमयाननन्त-
 वैकुण्ठानवलोक्य निरतिशयानन्दं प्राप्य तत्रत्यैश्चिद्रूपैः पुराणपुरूपैश्चाभिपू-
 जितस्ततो गत्वागत्वा ब्रह्मवनेषु दिव्यगन्धानन्दपुष्पवृष्टिभिः समन्वितेषु
 दिव्यमङ्गलालयेषु निरतिशयानन्दामृतसागरेष्वमिततेजोराश्याकारेषु कल्लो-
 वनसंकुलेषु ततोऽनन्तशुद्धबोधविमानजालसंकुलानन्दाचलश्रोणीपूपासकस्तत-
 उपर्युपरि गत्वा विमानपरम्परास्वनन्ततेजःपर्वतराजिव्येवं क्रमेण प्राप्य
 विद्यानन्दमययोः सन्धिं तत्रानन्दतरङ्गिण्याः प्रवाहेषु स्नात्वा बोधानन्दवनं
 प्राप्य शुद्धबोधपरमानन्दानन्दाकारवनं संततामृतपुष्पवृष्टिभिः परिपेष्टितं
 परमानन्दप्रवाहैरभिव्याप्तं मूर्तिमद्भिः परममङ्गलैः परमकौतुकमपरिच्छिन्ना-
 नन्दसागराकारं क्रीडानन्दपर्वतैरभिशोभितं तन्मध्ये च शुद्धबोधानन्दवैकुण्ठं
 यदेव ब्रह्मविद्यापादवैकुण्ठं सहस्रानन्दप्राकारैः समुज्ज्वलति । अनन्तानन्दवि-
 मानजालसंकुलमनन्तबोधसौधविशेषैरभितोऽनिशं प्रज्वलन्तं क्रीडानन्तमण्ड-
 पविशेषैर्विशेषितं बोधानन्दमयानन्तपरमच्छत्रध्वजचामरवितानतोरणरत्नकूटं
 परमानन्दव्यूहैर्निख्यमुत्कैरभितस्ततमनन्तदिव्यतेजःपर्वतसमष्टयाकारमपरिच्छि-
 न्नानन्तशुद्धबोधानन्तमण्डलं वाचामगोचरानन्दब्रह्मतेजोराशिमण्डलमाखण्ड-
 लविशेषं शुद्धानन्दसमष्टिमण्डलविशेषमखण्डचिदानन्दविशेषमेवं तेजोम-
 ण्डलविधं बोधानन्दवैकुण्ठमुपासकः प्रविश्य तत्रत्यैः सर्वैरभिपूजितः परमान-
 न्दाचलोपर्यखण्डबोधविमानं प्रज्वलति । तदभ्यन्तरे चिन्मयामनं विराजते ।
 तदुपरि विभात्यखण्डानन्दतेजोमण्डलम् । तदभ्यन्तरे समासीनमादिनारायणं
 ध्यात्वा प्रदक्षिणनमस्कारान्विधाय विविधोपचारैः सुसंपूज्य पुष्पाञ्जलिं
 समर्प्य स्तुत्वा स्तोत्रविशेषैः स्वरूपेणावस्थितमुपासकमवलोक्य तमुपासकमा-
 दिनारायणः स्वसिंहासने सुसंस्थाप्य तद्वैकुण्ठवासिभिः सर्वैः समन्वितः समस्त-
 मोक्षसाम्राज्यपट्टाभिषेकमुद्दिश्य मन्त्रपूर्तरूपासकमानन्दकलशरभषिच्य दिव्य-
 मङ्गलमहावाद्यपुरःसरं विविधोपचारैरभ्यर्च्य मूर्तिमद्भिः सर्वैः स्वचिह्नैरलंकृत्य
 प्रदक्षिणनमस्कारान्विधाय एवं ब्रह्मासि ब्रह्मास्मि आद्योरन्तरं न
 विद्यते त्वमेवाहम् अहमेव त्वम् इत्यभिधायेत्युक्त्वादिनारायणस्तिरोद्धे
 तदेत्युपनिषत् ॥ इत्याद्यर्चनमहानारायणोपनिषदि परममोक्षमार्गस्वरूपनिरू-
 पणं नाम षष्ठोऽध्यायः ॥ ६ ॥

अथोपासकस्तदाज्ञया नित्यं गरुडमारुह्य वैकुण्ठवासिभिः सर्वैः परिवेष्टितो
महासुदर्शनं पुरस्कृत्य विष्वक्सेनपरिपालितश्चोपर्युपरि गत्वा ब्रह्मानन्दवि-
भूतिं प्राप्य सर्वत्रावस्थितान्ब्रह्मानन्दमयाननन्तवैकुण्ठानवलोक्य निरतिश-
यानन्दसागरो भूत्वात्मारामानानन्दविभूतिपुरुषाननन्तानवलोक्य तान्स-
वांनुपचारैः समभ्यर्च्य तैः सर्वैरभिपूजितश्चोपासकस्तत उपर्युपरि गत्वा
ब्रह्मानन्दविभूतिं प्राप्यानन्तदिव्यतेजःपर्वतैरलंकृतान्परमानन्दलहरीवनशो-
भितानसंख्याकानानन्दसमुद्रानतिक्रम्य विविधविचित्रानन्तपरमत्तत्त्वविभू-
तिसमष्टिशेषान्परमकौतुकान्ब्रह्मानन्दविभूतिविशेषानतिक्रम्योपासकः पर-
मकौतुकं प्राप ॥ ततः सुदर्शनवैकुण्ठपुरमाभाति नित्यमङ्गलमनन्तविभवं
सहस्रानन्दप्राकारपरिवेष्टितमयुतकुक्ष्युपलक्षितमनन्तोल्लङ्घ्यलदरमण्डलं नि-
रतिशयदिव्यतेजोमण्डलं वृन्दारकपरमानन्दं शुद्धबुद्धस्वरूपमनन्तानन्दसौ-
दामिनीपरमविलासं निरतिशयपरमानन्दपारावारमनन्तैरानन्दपुरुषैश्चिद्रूपै-
रधिष्ठितम् । तन्मध्ये च सुदर्शनं महाचक्रम् । चरणं पवित्रं विततं पुराणं
येन पूतस्तरति दुष्कृतानि । तेन पवित्रेण शुद्धेन पूता भतिपाप्मानमरातिं
तरेम । लोकस्य द्वारमर्चिमत्पवित्रम् । उद्योतिष्मद्भाजमानं महस्त्व । अमृतस्य
धारा बहुधा दोहमानम् । चरणं नो लोके सुधितां दधातु । अयुतारं
ज्वलन्तमयुतारसमध्याकारं निरतिशयधिकमविलासमनन्तदिव्यायुधदिव्य-
शक्तिसमष्टिरूपं महाविष्णोरनर्गलप्रतापविग्रहमयुतायुतकोटियोजनविशाल-
मनन्तज्वालाजालैरलंकृतं समस्तदिव्यमङ्गलनिदानमनन्तदिव्यतीर्थानां निज-
मन्दिरमेवं सुदर्शनं महाचक्रं प्रज्वलति । तस्य नाभिमण्डलसंस्थाने उपलक्ष्यते
निरतिशयानन्ददिव्यतेजोराशिः । तन्मध्ये च सहस्रारचक्रं प्रज्वलति ।
तद्वर्णदिव्यतेजोमण्डलाकारं परमानन्दसौदामिनीलिचयोन्मूलम् । तद-
भ्यन्तरसंस्थाने षट्शतारचक्रं प्रज्वलति । तस्यामितपरमतेजः परमविहार-
संस्थानविशेषं विज्ञानघनस्वरूपम् । तदन्तराले त्रिशतारचक्रं विभाति । तच्च
परमकल्याणविलासविशेषमनन्तस्विदादित्यसमध्याकारम् । तदभ्यन्तरे शता-
रचक्रमाभाति । तच्च परमतेजोमण्डलविशेषम् । तन्मध्ये षष्ट्यारचक्रमाभाति ।
तच्च ब्रह्मतेजःपरमविलासविशेषम् । तदभ्यन्तरसंस्थाने षट्कोणचक्रं प्रज्वलति ।
तच्चापरेच्छिन्नानन्तदिव्यतेजोराश्याकारम् । तदभ्यन्तरे महानन्दपदं विभा-
ति । तत्कार्णिकार्यां सूर्येन्दुवह्निमण्डलानि चिन्मयानि ज्वलन्ति । तत्रोपल-
क्ष्यते निरतिशयदिव्यतेजोराशिः । तदभ्यन्तरसंस्थाने युगपदुदितानन्तको-
टिरविप्रकाशः सुदर्शनपुरुषो विराजते । सुदर्शनपुरुषो महाविष्णुरेव । महा-
विष्णोः समस्तासाधारणचिह्नचिह्नितः । एवमुपासकः सुदर्शनपुरुषं ध्यात्वा
विविधोपचारैराराध्य प्रदक्षिणमस्कारान्विधायोपासकसेनाभिपूजितस्तद-

नुज्ञातश्चोपर्युपरि गत्वा परमानन्दमयाननन्तवैकुण्ठानवलोक्योपासकः परमानन्दं प्राप । तत उपरि विविधविचित्रानन्तचिद्विलासविभूतिविशेषानति-
 क्रम्यानन्तपरमानन्दविभूतिसमष्टिविशेषाननन्तनिरतिशयानन्तसमुद्रानती-
 त्योपासकः क्रमेणाद्वैतसंस्थानं प्राप ॥ कथमद्वैतसंस्थानम् । अखण्डानन्दस्व-
 रूपमनिर्वाच्यममिनबोधसागरममितानन्दसमुद्रं विजातीयविशेषविवर्जितं
 सजातीयविशेषविशेषितं निरवयवं निराधारं निर्विकारं निरञ्जनमनन्तब्रह्मा-
 नन्दसमष्टिकन्दं परमचिद्विलासमष्टयाकारं निर्मलं निरवयवं निराश्रयमतिनि-
 र्मलानन्तकोटिरविप्रकाशैकस्फुल्लिङ्गमनन्तोपनिषदर्थस्वरूपमखिलप्रमाणातीतं
 मनोवाचामगोचरं नित्यमुक्तस्वरूपमनाधारमादिमध्यान्तशून्यं कैवल्यं परमं
 शान्तं सूक्ष्मतरं महतो महत्तरमपरिमितानन्दविशेषं शुद्धबोधानन्दविभूति-
 विशेषमनन्तानन्दविभूतिविशेषसमष्टिरूपमक्षरमनिर्देश्यं कूटस्थमचलं ध्रुव-
 मदिगदेशकालमन्तर्बहिश्च तत्सर्वं व्याप्य परिपूर्णं परमयोगिभिर्विमृग्यं देशतः
 कालतो वस्तुतः परिच्छेदरहितं निरन्तराभिनवं नित्यपरिपूर्णमखण्डानन्दामृ-
 तविशेषं शाश्वतं परमं पदं निरतिशयानन्दानन्ततटिपर्वताकारमद्वितीयं
 स्वयंप्रकाशमनिशं ज्वलति । परमानन्दलक्षणापरिच्छिन्नानन्तपरं ज्योतिः
 शाश्वतं शश्वद्दिभाति । तदभ्यन्तरसंस्थानेऽमितानन्दचिद्रूपाचलमखण्डपरमा-
 नन्दविशेषं बोधानन्दमहोज्ज्वलं नित्यमङ्गलमन्दिरं चिन्मथनाविर्भूतं चि-
 त्सारमनन्ताश्रयं सागरममिततेजोराश्यन्तर्गतनेजोविशेषमनन्तानन्दप्रवाहैरलं-
 कृतं निरतिशयानन्दपारावारकारं निरुपमनित्यनिरवयवनिरतिशयनिरवधिकने-
 जोराशि विशेषं निरतिशयानन्दसहस्रप्राकारैरलंकृतं शुद्धबोधसौधावलि विशेषै-
 रलंकृतं चिदानन्दमयानन्तदिव्यारामै सुशोभितं शश्वदमितपुष्पवृष्टिभिः सम-
 न्ततः संततम् । तदेव त्रिपाद्भिभूतिवैकुण्ठस्थानं तदेव परमकैवल्यम् । तदेवा-
 वाधितपरमतत्त्वम् । तदेवानन्तोपनिषद्विमृग्यम् । तदेव परमयोगिभिर्मुमुक्षुभिः
 सर्वैराशास्यमानम् । तदेव सटनम् । तदेव चिदनम् । तदेवानन्दधनम् ।
 तदेव शुद्धबोधघनविशेषमखण्डानन्दब्रह्मचैतन्याधिदेवतास्वरूपम् । सर्वाधिष्ठा-
 नमद्वयपरब्रह्मविहारमण्डलं निरतिशयानन्दतेजोमण्डलमद्वैतपरमानन्दलक्षण-
 परब्रह्मणः परमाभिष्टानमण्डलं निरतिशयपरमानन्दपरममूर्तिविशेषमण्डलमन-
 न्तपरममूर्तिसमष्टिमण्डलं निरतिशयपरमानन्दलक्षणपरब्रह्मणः परममूर्तिपरम-
 तत्त्वविलासविशेषमण्डलं बोधानन्दमयानन्तपरमविलासविभूतिविशेषसमष्टि-
 मण्डलमनन्तचिद्विलासविभूतिविशेषसमष्टिमण्डलमखण्डशुद्धचैतन्यनिजमू-
 र्तिविशेषविग्रहं वाचामगोचरानन्तशुद्धबोधविशेषविग्रहमनन्तानन्दसमुद्रस-
 मष्टयाकारमनन्तबोधाचलैरनन्तबोधानन्दाचलैरधिष्ठितं निरतिशयानन्दपरम-
 मङ्गलविशेषसमष्टयाकारमखण्डाद्वैतपरमानन्दलक्षणपरब्रह्मणः परममूर्तिपर-

मतेजःपुष्पपिण्डविशेषं चिद्रूपादित्यमण्डलं द्वात्रिंशद्ब्रह्मेदैरविष्ठितम् । व्यूह-
मेदाश्च केशवादिचतुर्विंशतिः । सुदर्शनादिन्यासमन्त्रः । (सुदर्शनादियष्टो-
द्धारः) । अनन्तगारुडविष्वक्सेनाश्च निरतिशयानन्दाश्च । आनन्दव्यूहमध्ये
सहस्रकोटियोजनायतोन्नतचिन्मयप्रासादं ब्रह्मानन्दमयविमानकोटिभिरति-
मङ्गलमनन्तोपनिषदर्थोरामजालसंकुलं सामहंसकूजितैरतिशोभितमानन्दमया-
नन्तशिखरैरलंकृतं चिदानन्दरसनिर्झररिभिव्याप्तमखण्डानन्दतेजोराज्यन्तरस्थि-
तमनन्तानन्दाश्चर्यसागरं तदभ्यन्तरसंस्थानेऽनन्तकोटिरविप्रकाशातिशयप्रा-
कारं निरतिशयानन्दलक्षणं प्रणवाख्यं विमानं विराजते । शतकोटिशिखरैरा-
नन्दमयैः समुज्ज्वलति । तदन्तराले बोधानन्दाचलोपर्यष्टाक्षरीमण्डपो वि-
भाति । तन्मध्ये च चिदानन्दमयवेदिकानन्दवनविभूषिता । तदुपरि ज्व-
लति निरतिशयानन्दतेजोराशिः । तदभ्यन्तरसंस्थानेऽष्टाक्षरीपद्मविभूषितं
चिन्मयासनं विराजते । प्रणवकर्णिकायां सूर्येन्दुवह्निमण्डलानि चिन्मयानि
ज्वलन्ति । तन्नास्त्रपडानन्दतेजोराज्यन्तर्गतं परममङ्गलाकारमनन्तासनं विरा-
जते । तस्योपरि च महायज्ञं प्रज्वलति । निरतिशयब्रह्मानन्दपरममूर्तिमहा-
यज्ञं समस्तब्रह्मतेजोराशिसमष्टिरूपं चित्स्वरूपं, निरञ्जनं परब्रह्मस्वरूपं पर-
ब्रह्मणः परमरहस्यकैवल्यं महायज्ञमयपरमवैकुण्ठनारायणयज्ञं विजयते ।
तत्स्वरूपं कथमिति । देशिकस्तथेति होवाच । आदौ पदकोणचक्रम् । तन्मध्ये
पट्टदलपद्मम् । तत्कर्णिकायां प्रणवः ॐमिति । प्रणवमध्ये नारायण-
बीजमिति । तत्साध्यगर्भितं मम सर्वाभीष्टसिद्धिं कुरुकुरु स्वाहेति । तत्प-
द्मदलेषु विष्णुनृसिंहपङ्कशरमञ्जौ ॐ नमो विष्णवे ऐं ह्रीं श्रीं ह्रीं
इमौ (क्षौं) फट् । तद्वलकपोलेषु रामकृष्णपङ्कशरमञ्जौ । रां रामाय नमः ।
ह्रीं कृष्णाय नमः । पट्टकोणेषु सुदर्शनपङ्कशरमञ्जः । सहस्रारं हुं फडिति ।
पट्टकोणकपोलेषु प्रणवयुक्तशिवपञ्चाक्षरमञ्जः । ॐ नमः शिवायेति । तद्वहिः
प्रणवमालायुक्तं वृत्तम् । वृत्ताद्वहिरष्टदलपद्मम् । तेषु दलेषु नारायणनृसिं-
हाष्टाक्षरमञ्जौ । ॐ नमो नारायणाय । जयजय नरसिंह । तद्वलसन्धिषु
रामकृष्णश्रीकराष्टाक्षरमञ्जौ । ॐ रामाय हुं फट् स्वाहा । ह्रीं दामोदराय
नमः । उत्तिष्ठ श्रीकरस्वाहा । तद्वहिः प्रणवमालायुक्तं वृत्तम् । वृत्ताद्वहिरैव-
दलपद्मम् । तेषु दलेषु रामकृष्णहयग्रीवनवाक्षरमञ्जौ । ॐ रामचन्द्राय नमः
ॐम् । ह्रीं कृष्णाय गोविन्दाय ह्रीम् । ह्रौं (ह्रौं) हयग्रीवाय नमो ह्रौं
(ह्रौंम्) । तद्वलकपोलेषु दक्षणामूर्तिनवाक्षरमञ्जः । ॐ दक्षिणामूर्तिरीश-
रोम् । तद्वहिनौरायणबीजयुक्तं वृत्तम् । वृत्ताद्वहिरैवदलपद्मम् । तेषु दलेषु
रामकृष्णदशाक्षरमञ्जौ । हुं जानकीवल्लभाय स्वाहा । गोपीजनवल्लभाय
स्वाहा । तद्वलसन्धिषु नृसिंहमालामञ्जः । ॐ नमो भगवते श्रीमहानृसिंहाय

करालदंष्ट्रवदनाय मम विज्ञान्पचपच स्वाहा । तद्बहिर्दृष्टिर्हैकाक्षरयुक्तं वृत्तम् ।
 इम्यौ (क्षौ) मिलेकाक्षरम् । वृत्ताद्बहिर्द्वादशदलपद्मम् । तेषु दलेषु नारा-
 यणवासुदेवद्वादशाक्षरमञ्जौ । ॐ नमो भगवते नारायणाय । ॐ नमो भ-
 गवते वासुदेवाय । तद्दलकपोलेषु महाविष्णुरामकृष्णद्वादशाक्षरमञ्जौ ।
 ॐ नमो भगवते महाविष्णवे । ॐ ह्रीं भरताग्रज राम क्लीं स्वाहा । श्रीं
 ह्रीं क्लीं कृष्णाय गोविन्दाय नमः । तद्बहिर्जगन्मोहनबीजयुक्तं वृत्तं क्लीमि-
 ति । वृत्ताद्बहिर्दशदलपद्मम् । तेषु दलेषु लक्ष्मीनारायणहयग्रीवगोपाल-
 दधिवामनमञ्जौ । ॐ ह्रीं ह्रीं श्रीं श्रीं लक्ष्मीवासुदेवाय नमः । ॐ नमः
 सर्वकोटिसर्वविद्याराजाय क्लीं कृष्णाय गोपालचूडामणये स्वाहा । नमो
 भगवते दधिवामनाय (ॐ) । तद्दलसंधिष्वन्नपूर्णेश्वरीमञ्जौ । ॐ पद्मा-
 वलन्नपूर्णं माहेश्वरि स्वाहा । तद्बहिः प्रणवमालायुक्तं वृत्तम् । वृत्ताद्बहिः
 षोडशदलपद्मम् । तेषु दलेषु श्रीकृष्णसुदर्शनषोडशाक्षरमञ्जौ च । ॐ नमो
 भगवते रुक्मिणीवल्लभाय स्वाहा । ॐ नमो भगवते महासुदर्शनाय हुं
 फट् । तद्दलसंधिषु स्वराः सुदर्शनमालामञ्जौ । अभाह्मे उडक्कल्लत्पणे
 ओऔअंअः । सुदर्शनमहाचक्राय दीप्तरूपाय सर्वतो मां रक्षरक्ष सहस्रारं हुं
 फट् स्वाहा । तद्बहिर्वैराहबीजयुक्तं वृत्तम् । तद्धमिति । वृत्ताद्बहिर्ष्टादशदल-
 पद्मम् । तेषु दलेषु श्रीकृष्णवामनाष्टादशाक्षरमञ्जौ । क्लीं कृष्णाय गोविन्दाय
 गोपीजनवल्लभाय स्वाहा । ॐ नमो विष्णवे सुरपतये महाबलाय स्वाहा ।
 तद्दलकपोलेषु गरुडपञ्चाक्षरीमञ्जौ गरुडमालामञ्जौ । क्षिप ॐ स्वाहा । ॐ नमः
 पक्षिराजाय सर्वविषभूतरक्ष कृत्यादिभेदनाय सर्वैष्टसाधकाय स्वाहा । तद्बहिर्मां-
 याबीजयुक्तं वृत्तम् । वृत्ताद्बहिः पुनरष्टदलपद्मम् । तेषु दलेषु श्रीकृष्णवामनाष्टा-
 क्षरमञ्जौ । ॐ नमो दामोदराय । ॐ वामनाय नमः ॐम् । तद्दलकपोलेषु नील-
 कण्ठत्र्यक्षरीगरुडपञ्चाक्षरीमञ्जौ च । प्रैरीं ठः (श्रीकण्ठः) । नमोऽण्डजाय ।
 तद्बहिर्मेन्मथबीजयुक्तं वृत्तम् । वृत्ताद्बहिर्दशदलपद्मम् । तेषु दलेषु
 शरणागतनारायणमञ्जौ नारायणहयग्रीवगायत्रीमञ्जौ च । श्रीमन्नारायण-
 चरणां शरणं प्रपद्ये श्रीमते नारायणाय नमः । नारायणाय विद्महे वासुदेवाय
 धीमहि । तन्नो विष्णुः प्रचोदयात् । वागीश्वराय विद्महे हयग्रीवाय धीमहि ।
 तन्नो हंसः प्रचोदयात् । तद्दलकपोलेषु नृसिंहसुदर्शनब्रह्मगायत्रीमञ्जौ ।
 वज्रनखाय विद्महे तीक्ष्णदंष्ट्राय धीमहि । तन्नो नृसिंहः प्रचोदयात् । सुदर्शनाय
 विद्महे हेतिराजाय धीमहि । तन्नश्चक्रः प्रचोदयात् । तत्सवितुर्वरेण्यं भर्गो देवस्य
 धीमहि । धियो यो नः प्रचोदयात् । तद्बहिर्हयग्रीवैकाक्षरयुक्तं वृत्तं ह्रीं हसौ-
 मिति । वृत्ताद्बहिर्द्वात्रिंशदलपद्मम् । तेषु दलेषु नृसिंहहयग्रीवानुष्टुभमञ्जौ उग्रं
 वीरं महाविष्णुं ज्वलन्तं सर्वतोमुखम् । नृसिंहं भीषणं भद्रं मृत्युमृत्यु नमा-

म्यहम् । ऋग्यजुःसामरूपाय वेदाहरणकर्मणे । प्रणवोद्गीथवपुषे महाश्वशि-
रसे नमः । तद्वलकपोलेषु रामकृष्णानुष्टुभमग्नौ । रामभद्र महेष्वास रघुवीर
नृपोत्तम । भो दशास्यान्तकास्माकं रक्षां कुरु देहि श्रियं च मे । देवकीसुत
गोविन्द वासुदेव जगत्पते । देहि मे तनयं कृष्ण त्वामहं शरणं गतः । तद्वहिः
प्रणवसंपुटिताग्निबीजयुक्तं वृत्तम् । ॐ रमोमिति । वृत्ताद्वहिः षट्त्रिंशद्-
लपद्गम् । तेषु दलेषु हयग्रीवषट्त्रिंशदक्षरमग्नः पुनरष्टत्रिंशदक्षरमग्नश्च ।
हंसः । विश्वोत्तीर्णस्वरूपाय चिन्मयानन्दरूपिणे । तुभ्यं नमो हयग्रीव विद्या-
राजाय विष्णवे । सोहम् । ह्रौं (ह्रौं) ॐ नमो भगवते हयग्रीवाय सर्ववा-
गीश्वरेश्वराय सर्ववेदमयाय सर्वविद्यां मे देहि स्वाहा । तद्वलकपोलेषु
प्रणवादिनमोन्ताश्रतुर्ध्वन्ताः केशवादिचतुर्विंशतिमग्नश्च । अवशिष्टद्वाद-
शस्थानेषु रामकृष्णगायत्रीद्वयवर्णचतुष्टयसेकैकस्थले । ॐ केशवाय नमः ।
ॐ नारायणाय नमः । ॐ माधवाय नमः । ॐ गोविन्दाय नमः । ॐ विष्णवे
नमः । ॐ (अं) मधुसूदनाय नमः । ॐ त्रिविक्रमाय नमः । ॐ वाम-
नाय नमः । ॐ श्रीधराय नमः । ॐ हृषीकेशाय नमः । ॐ पद्मनाभाय
नमः । ॐ दामोदराय नमः । ॐ संकर्षणाय नमः । ॐ वासुदेवाय नमः ।
ॐ प्रद्युम्नाय नमः । ॐ मलिकर्ण्डाय नमः । ॐ पुरुषोत्तमाय नमः । ॐ मधोक्षजा-
य नमः । ॐ नारसिंहाय नमः । ॐ मच्युताय नमः । ॐ जनार्दनाय नमः ।
ॐ सुपेन्द्राय नमः । ॐ हरये नमः । ॐ श्रीकृष्णाय नमः । दाशरथाय विघ्नहे
सीतावल्लभाय धीमहि । तन्नो रामः प्रचोदयात् । दामोदराय विघ्नहे वासु-
देवाय धीमहि । तन्नः कृष्णः प्रचोदयात् । तद्वहिः प्रणवसंपुटिताकुशबीज-
युक्तं वृत्तम् । ॐ क्रोमोमिति । तद्वहिः पुनर्वृत्तं तन्मध्ये द्वादशकुक्षिस्थानानि
सान्तरालानि । तेषु कौस्तुभवनमालाश्रीवत्ससुदर्शनगरुडपद्मध्वजानन्तशा-
ङ्गगदाशङ्खनन्दकमग्न्याः प्रणवादिनमोन्ताश्रतुर्ध्वन्ताः क्रमेण । ॐ कौस्तुभाय
नमः । ॐ वनमालायै नमः । ॐ श्रीवत्साय नमः । ॐ सुदर्शनाय नमः ।
ॐ गरुडाय नमः । ॐ पद्माय नमः । ॐ ध्वजाय नमः । ॐ अन-
न्ताय नमः । ॐ शङ्खाय नमः । ॐ गदायै नमः । ॐ शङ्खाय नमः । ॐ
नन्दकाय नमः । तदन्तरालेषु—ॐ विष्वक्सेनाय नमः । ॐ आचक्राव
स्वाहा । ॐ विचक्राय स्वाहा । ॐ सुचक्राय स्वाहा । ॐ धीचक्राय स्वाहा ।
ॐ संचक्राय स्वाहा । ॐ ज्वालाचक्राय स्वाहा । ॐ कुद्रोक्काय स्वाहा ।
ॐ महोक्काय स्वाहा । ॐ वीर्योक्काय स्वाहा । ॐ शुक्काय स्वाहा । ॐ
सहस्रोक्काय स्वाहा । इति प्रणवादिमग्न्याः । तद्वहिः प्रणवसंपुटितगरुडपद्माक्षर-
युक्तं वृत्तम् । ॐ क्षिपस्वाहा । ॐ तच्च द्वादशवज्रैः सान्तरालैरलंकृतम् । तेषु

वज्रेषु ॐ पद्मनिधये नमः । ॐ महापद्मनिधये नमः । ॐ आरुढनिधये नमः । ॐ शङ्खनिधये नमः । ॐ मकरनिधये नमः । ॐ कच्छपनिधये नमः । ॐ विष्टानिधये नमः । ॐ परमानन्दनिधये नमः । ॐ मोक्षनिधये नमः । ॐ लक्ष्मीनिधये नमः । ॐ ब्रह्मनिधये नमः । ॐ श्रीमुकुन्दनिधये नमः । ॐ वैकुण्ठनिधये नमः । तत्संधिस्थानेषु—ॐ विद्याकल्पकतरवे नमः । ॐ मानन्दकल्पकतरवे नमः । ॐ ब्रह्मकल्पकतरवे नमः । ॐ मुक्तिकल्पकतरवे नमः । ॐ ममृतकल्पकतरवे नमः । ॐ बोधकल्पकतरवे नमः । ॐ विभूतिकल्पकतरवे नमः । ॐ वैकुण्ठकल्पकतरवे नमः । ॐ वेदकल्पकतरवे नमः । ॐ योगकल्पकतरवे नमः । ॐ यज्ञकल्पकतरवे नमः । ॐ पद्मकल्पकतरवे नमः । तच्च शिवगायत्रीपरब्रह्ममन्त्राणां वर्णवृत्ताकारेण संवेष्ट्य । तत्पुरुषाय विद्महे महादेवाय धीमहि । तन्नो रुद्रः प्रचोदयात् । श्रीमन्नारायणो ज्योतिरात्मा नारायणः परः । नारायणपरं ब्रह्म नारायण नमोस्तु ते । तद्वहिः प्रणवसंपुटितश्रीबीजयुक्तं वृत्तम् । ॐ श्रीमोमिति । वृत्ताद्बहिःश्रवार्तिशद्वहपद्मम् । तेषु दलेषु व्याहृतिगिरःसंपुटितवेदगायत्रीपादचतुष्टयसूर्याष्टाक्षरीमन्त्रौ । ॐ भूः । ॐ भुवः । ॐ सुवः । ॐ महः । ॐ जनः । ॐ तपः । ॐ सत्यम् । ॐ तत्सवितुर्वरेण्यम् । ॐ भर्गो देवस्य धीमहि । ॐ धियो यो नः प्रचोदयात् । ॐ परोरजसे सावदोम् । ॐ मापोज्योती रसोऽमृतं ब्रह्म भूर्भुवः सुवरोम् । ॐ ऋणिः सूर्य आदित्यः । तद्वहसंधिषु प्रणवश्रीबीजसंपुटितनारायणबीजं सर्वत्र । ॐ श्रीमं श्रीमोम् । तद्वहिरष्टशुलाङ्कितभूचक्रम् । चक्रान्तश्चतुर्दिक्षु हंसःसोहंमन्त्रौ प्रणवसंपुटिता नारायणाक्षमन्त्राश्च । ॐ हंसः सोहम् । ॐ नमो नारायणाय हुं फट् । तद्वहिः प्रणवमालासंयुक्तं वृत्तम् । वृत्ताद्बहिः पञ्चाशद्वहपद्मम् । तेषु दलेषु मातृकापञ्चाशदक्षरमाला लकारवर्ज्या । तद्वहसंधिषु प्रणवश्रीबीजसंपुटितरामकृष्णमालामन्त्रौ । ॐ श्रीमो नमो भगवते रघुनन्दनाय रक्षोघ्नविशदाय मधुरप्रसन्नवदनायामिततेजसे बलाय रामाय विष्णवे नमः । श्रीमो नमः कृष्णाय देवकीपुत्राय वासुदेवाय निर्गलच्छेदनाय सर्वलोकाधिपतये सर्वजगन्मोहनाय विष्णवे कामितार्थदाय स्वाहा श्रीमोम् । तद्वहिरष्टशुलाङ्कितभूचक्रम् । तेषु प्रणवसंपुटितमहानीलकण्ठमन्त्रवर्णानि । ॐ मो नमो नीलकण्ठाय । ॐ शूलाग्रेषु लोकपालमन्त्राः प्रणवादिनमोन्ताश्चतुर्ध्वन्ताः क्रमेण । ॐ मिन्द्राय नमः । ॐ मग्नये नमः । ॐ यमाय नमः । ॐ निर्ऋतये नमः । ॐ वरुणाय नमः । ॐ वायवे नमः । ॐ सोमाय नमः । ॐ भीशानाय नमः । तद्वहिः प्रणवमालायुक्तं वृत्तत्रयम् । तद्वहिर्भूपुरचतुष्टयं चतुर्द्वारयुतं चक्रकोणचतुष्टयमहावज्रविभूषितम् । तेषु वज्रेषु प्रणवश्रीबीज-

संपुदितामृतवीजद्वयम् । ॐ श्रीं ठं बं श्रीमोमिति । बहिर्भूपुरवीध्याम्—
 ॐ माधारशक्त्यै नमः । ॐ मूलप्रकृत्यै नमः । ॐ मादिकूर्माय नमः । ॐ म-
 नन्ताय नमः । ॐ पृथिव्यै नमः । मध्यभूपुरवीध्याम्—ॐ क्षीरसमुद्राय
 नमः । ॐ रत्नद्वीपाय नमः । ॐ मणिमण्डपाय नमः । ॐ धेतच्छत्राय
 नमः । ॐ कल्पकवृक्षाय नमः । ॐ रत्नसिंहासनाय नमः । प्रथमभूपुरवी-
 ध्यामो धर्मज्ञानवैराग्यैश्वर्याधर्माज्ञानावैराग्यान्श्वर्यसत्त्वरजस्तमोमायाविद्यान-
 न्तपद्माः प्रणवादिनमोन्ताश्चतुर्थ्यन्ताः क्रमेण । अन्तर्वृत्तवीध्यामोमनुग्रहायै
 नमः । ॐ नमो भगवते विष्णवे सर्वभूतात्मने वासुदेवाय सर्वात्मसंयोग-
 योगपीठात्मने नमः । वृत्तावकाशेषु—बीजं प्राणं च शक्तिं च दृष्टिं वक्ष्या-
 दिकं तथा । मन्त्रयन्त्राख्यगायत्रीप्राणस्थापनमेव च । भूतदिक्पालवीजानि
 यन्त्रस्याङ्गानि वै दश । मूलमन्त्रमालामन्त्ररुचचदिग्बन्धनमन्त्राश्च । एवं-
 विधमेतद्यन्त्रं महामन्त्रमयं योगधीरान्तैः परमैरलंकृतं षोडशोपचारर-
 म्यचितं जपहोमादिना साधितमेतद्यन्त्रं शुद्धब्रह्मतेजोमयं सर्वाभयंकरं समस्त-
 दुरितक्षयकरं सर्वाभीष्टसंपादकं सायुज्यमुक्तिप्रदमेतत्परमवैकुण्ठमहानारा-
 यणयन्त्रं प्रज्वलति । तस्योपरि च निरतिशयानन्दतेजोराश्यभ्यन्तरसमासीनं
 वाचामगोचरानन्दतेजोराश्याकारं चित्साराविभूतानन्दविग्रहं बोधानन्दस्व-
 रूपं निरतिशयसौन्दर्यपारावारं तुरीयस्वरूपं तुरीयानीतं चाद्वैतपरमानन्दनिर-
 न्तरातितुरीयनिरतिशयसौन्दर्यानन्दपारावारं लावण्यवाहिनीकलोलतटिज्ञा-
 सुरं दिव्यमङ्गलविग्रहं मूर्तिमद्भिः परममङ्गलरूपसेव्यमानं चिदानन्दमयानन्त-
 कोटिरविप्रकाशैरनन्तभूषणैरलंकृतं सुदर्शनपाञ्चजन्यपद्मगदासिंहाङ्गमुसल-
 परिघाद्यैश्चिन्मयैरनेकायुधगणैर्मूर्तिमद्भिः सुसेवितम् । बाह्यवृत्तवीध्यां विम-
 लोत्कर्षिणी ज्ञाना क्रिया योगा प्रह्वी सत्येशाना प्रणवादिनमोन्ताश्चतुर्थ्यन्ताः
 क्रमेण । श्रीवत्सकौस्तुभवनमालाङ्कितवक्षसं ब्रह्मकल्पवनामृतपुष्पवृष्टिभिः
 सन्ततमानन्दं ब्रह्मानन्दरसनिर्भरसंस्पृष्टैरतिमङ्गलं शेषायुतफणाजालविपुल-
 च्छत्रशोभितं तत्फणामण्डलोद्विर्मेणियोतितविग्रहं तदङ्गकान्तिनिर्झरस्ततं नि-
 रतिशयब्रह्मगन्धस्वरूपं निरतिशयानन्दब्रह्मगन्धविशेषाकारमनन्तब्रह्मगन्धा-
 कारसमष्टिविशेषमनन्तानन्दतुलसीमालयैरभिनवं चिदानन्दमयानन्तपुष्पमा-
 ल्यपिंराजमानं तेजःप्रवाहतरङ्गतत्परम्पराभिज्वलन्तं निरतिशयानन्दं काङ्क्षित-
 विशेषावर्तैरभितोऽतिशयं प्रज्वलन्तं बोधानन्दमयानन्तधूपदीपावलिभि-
 रतिशोभितं निरतिशयानन्दचामरविशेषैः परिसेवितं निरन्तरनिरुपमनि-
 रतिशयोत्कटज्ञानानन्दानन्तगुच्छफलैरलंकृतं चिन्मयानन्ददिव्यविमानच्छत्र-
 ध्वजराजिभिर्विराजमानं परममङ्गलानन्तदिव्यतेजोभिज्वलन्तमतिशयं वाचा-
 मगोचरमनन्ततेजोराश्यन्तर्गतमर्धमात्रात्मकं तुर्यं ध्वन्यात्मकं तुर्यातीतं

मवाच्यं नादबिन्दुकलाध्यात्मस्वरूपं चेत्याद्यनन्ताकारेणावस्थितं निर्गुणं निष्क्रियं निर्मलं निरवयवं निरञ्जनं निराकारं निराश्रयं निरतिशयाद्वैतपरमानन्दलक्षणमादिनारायणं ध्यायेदित्युपनिषत् ॥ इत्याद्यर्वणमहानारायणोपनिषदि परममोक्षस्वरूपनिरूपणद्वारा त्रिपाद्विभूतिपरमवैकुण्ठमहानारायण-यज्ञस्वरूपनिरूपणं नाम सप्तमोऽध्यायः ॥ ७ ॥

ततः पितामहः परिपृच्छति भगवन्तं महाविष्णुं भगवन्ब्रुवद्वाद्वैतपरमानन्दलक्षणपरब्रह्मणस्तव कथं विरुद्धवैकुण्ठप्रासादप्राकारविमानाद्यनन्तवस्तुभेदः । सत्यमेवोक्तमिति भगवान्महाविष्णुः परिहरति । यथा शुद्धसुवर्णस्य कटकमुकुटाद्भेदः । यथा समुद्रसलिलस्य स्थूलसूक्ष्मतरङ्गफेनबुद्बुद-करकलवणपाषाणद्यनन्तवस्तुभेदः । यथा भूमेः पर्वतवृक्षनृणगुल्मलता-द्यनन्तवस्तुभेदः । तथैवाद्वैतपरमानन्दलक्षणपरब्रह्मणो मम सर्वाद्वैतमुपपन्नं भवत्येव । मत्स्वरूपमेव सर्वं मद्यतिरिक्तमणुमात्रं न विद्यते । पुनः पितामहः परिपृच्छति । भगवन् परमवैकुण्ठ एव परममोक्षः । परममोक्षस्त्वेक एव श्रूयते सर्वत्र । कथमनन्तवैकुण्ठाश्चानन्तानन्दसमुद्रादयश्चानन्तमूर्तयः सन्तीति । तथेति होवाच भगवान्महाविष्णुः । एकस्मिन्नविद्यापादेऽनन्त-कोटिब्रह्माण्डानि सावरणानि श्रूयन्ते । तस्मिन्नेकस्मिन्नण्डे बहवो लोकाश्च बहवो वैकुण्ठाश्चानन्तविभूतयश्च सन्त्येव । सर्वाण्डेष्वनन्तलोकाश्चानन्तवै-कुण्ठाः सन्तीति सर्वेषां खल्वभिमतम् । पादत्रयेऽपि किं वक्तव्यं निरतिश-यानन्दाविभावो मोक्ष इति मोक्षलक्षणं पादत्रये वर्तते । तस्मात्पादत्रयं परममोक्षः । पादत्रयं परमवैकुण्ठः । पादत्रयं परमकैवल्यमिति । ततः शुद्ध-चिदानन्दब्रह्मविलासानन्दाश्चानन्तपरमानन्दविभूतयश्चानन्तवैकुण्ठाश्चानन्त-परमानन्दसमुद्रादयः सन्त्येव । उपासकस्ततोऽभ्येत्येवंविधं नारायणं ध्यात्वा प्रदक्षिणममरकारान्विधाय विविधोपचारैरभ्यर्च्य निरतिशयाद्वैतपरमानन्द-लक्षणो भूत्वा तदग्रे सावधानेनोपविश्याद्वैतयोगमास्थाय सर्वाद्वैतपरमान-न्दलक्षणाखण्डामिततेजोराश्याकारं विभाव्योपासकः स्वयं शुद्धबोधानन्दम-यामृतनिरतिशयानन्दतेजोराश्याकारो भूत्वा महावाक्यार्थमनुस्मरन् ब्रह्माह-मस्मि अहमस्मि ब्रह्माहमस्मि योऽहमस्मि ब्रह्माहमस्मि अहमेवाहं मां जुहोमि स्वाहा । अहं ब्रह्मेति भावनया यथा परमतेजोमहानदीप्रवाहपरमतेजःपार-वारि प्रविशति । यथा परमतेजःपारावारतरङ्गाः परमतेजःपारावारे प्रविशन्ति ; तथैव सच्चिदानन्दात्मोपासकः सर्वपरिपूर्णाद्वैतपरमानन्दलक्षणे परब्रह्मणि नारायणे मयि सच्चिदानन्दात्मकोऽहमजोऽहं परिपूर्णाऽहमस्मीति प्रविवेश । तत उपासको निस्तरङ्गाद्वैतापारनितिशयसच्चिदानन्दसमुद्रो बभूव । यस्त्व-नेन मार्गेण सम्यगाचरति स नारायणो भवत्यसंशयमेव । अनेन मार्गेण

सर्वे मुनयः सिद्धिं गताः । असंख्याताः परमयोगिनश्च सिद्धिं गताः । ततः शिष्यो गुरुं परिपृच्छति । भगवन्सालम्बनिरालम्बयोगौ कथमिति ब्रूहीति । सालम्बस्तु समस्तकर्मातिदूरतया करचरणादिमूर्तिविशिष्टं मण्डलाद्यालम्बनं सालम्बयोगः । निरालम्बस्तु समस्तनामरूपकर्मातिदूरतया सर्वकामाद्यन्तःकरणवृत्तिसाक्षितया तदालम्बनशून्यतया च भावनं निरालम्बयोगः । अथ च निरालम्बयोगाधिकारी कीदृशो भवति । अमानित्वादिलक्षणोपलक्षितो यः पुरुषः स एव निरालम्बयोगाधिकारी कार्यः कश्चिदस्ति । तस्मात्सर्वेषामधिकारिणामनधिकारिणो भक्तियोग एव प्रशस्यते । भक्तियोगो निरुपद्रवः । भक्तियोगान्मुक्तिः । बुद्धिमतामनायासेनाचिरादेव तत्त्वज्ञानं भवति । तत्कथमिति । भक्तवत्सलः स्वयमेव सर्वेभ्यो मोक्षविघ्नेभ्यो भक्तिनिष्ठान्सर्वान्परिपालयति । सर्वाभीष्टान्प्रयच्छति । मोक्षं दापयति । चतुर्मुखादीनां सर्वेषामपि विना विष्णुभक्त्या कल्पकोटिभिर्मांक्षो न विद्यते । कारणेन विना कार्यं नोदेति । भक्त्या विना ब्रह्मज्ञानं कदापि न जायते । तस्मात्त्वमपि सर्वोपायान्परित्यज्य भक्तिमाश्रय । भक्तिनिष्ठो भव । भक्तिनिष्ठो भव । भक्त्या सर्वसिद्धयः सिध्यन्ति । भक्त्याऽसाध्यं न किञ्चिदस्ति । एवंविधं गुरुपदेशमाकर्ण्य सर्वं परमतत्त्वरहस्यमवबुध्य सर्वसंशयान्विधूय क्षिप्रमेव मोक्षं साधयामीति निश्चित्य ततः शिष्यः समुत्थाय प्रदक्षिणनमस्कारं कृत्वा गुरुभ्यो गुरुपूजां विधाय गुर्वनुज्ञया क्रमेण भक्तिनिष्ठो भूत्वा भक्त्यतिशयेन पक्वं विज्ञानं प्राप्य तस्मादनायासेन शिष्यः क्षिप्रमेव साक्षान्नारायणो बभूवेत्युपनिषत् ॥ ततः प्रोवाच भगवान् महाविष्णुश्चतुर्मुखमवलोक्य ब्रह्मन् परमतत्त्वरहस्यं ते सर्वं कथितम् । तत्स्मरणमात्रेण मोक्षो भवति । तदनुष्ठानेन सर्वमविदितं विदितं भवति । यत्स्वरूपज्ञानिनः सर्वमविदितं विदितं भवति । तत्सर्वं परमरहस्यं कथितम् । गुरुः क इति । गुरुः साक्षादादिनारायणः पुरुषः । स आदिनारायणोऽहमेव । तस्मान्नामेकं शरणं ब्रज । मद्भक्तिनिष्ठो भव । मदीयोपासनां कुरु । मामेव प्राप्स्यसि । मद्भक्तिरिक्तं सर्वं बाधितम् । मद्भक्तिरिक्तमबाधितं न किञ्चिदस्ति । निरतिशयानन्दद्वितीयोऽहमेव । सर्वपरिपूर्णाऽहमेव । सर्वाश्रयोऽहमेव । वाचामगोचरनिराकारपरब्रह्मस्वरूपोऽहमेव । मद्भक्तिरिक्तमणुमात्रं न विद्यते । इत्येवं महाविष्णोः परमिममुपदेशं लब्ध्वा पितामहः परमानन्दं प्राप । विष्णोः कराभिमर्शनेन दिव्यज्ञानं प्राप्य पितामहस्ततः समुत्थाय प्रदक्षिणनमस्कारान्विधाय विविधोपचारैर्महाविष्णुं प्रपूज्य प्राप्नोति भूत्वा विनयेनोपसंगम्य भगवन् भक्तिनिष्ठो मे प्रयच्छ । त्वदर्भञ्ज मां परिपालय कृपालय । तथैव साधुसाधिवति साधुप्रशंसापूर्वकं महाविष्णुः प्रोवाच मदुपासकः सर्वोत्कृष्टः स भवति । मदुपा-

सनया सर्वमङ्गलानि भवन्ति । मनुपासनया सर्वं जयति । मनुपासकः सर्वबन्धो भवति । मदीयोपासकस्यासाध्यं न किञ्चिदस्ति । सर्वे बन्धाः प्रविनश्यन्ति । सद्ब्रुतमिव सर्वे देवास्तं सेवन्ते । महाश्रेयांसि च सेवन्ते । मनुपासकस्तस्याभिरतिशयाद्वैतपरमानन्दलक्षणपरब्रह्म भवति । यो वै मुमुक्षुरनेन मार्गेण सम्यगाचरति स परमानन्दलक्षणपरब्रह्म भवति । यस्तु परमतत्त्वरहस्याधर्वणमहानारायणोपनिषदमधीते स सर्वेभ्यः पापेभ्यो मुक्तो भवति । ज्ञानाज्ञानकृतेभ्यः पातकेभ्यो मुक्तो भवति । महापातकेभ्यः पूतो भवति । रहस्यकृतप्रकाशकृतचिरकालात्यन्तकृतेभ्यस्तेभ्यः सर्वेभ्यः पापेभ्यो मुक्तो भवति । स सकललोकाञ्जयति । स सकलमन्त्रजपनिष्ठो भवति । स सकलवेदान्तरहस्याधिगतपरमार्थज्ञो भवति । स सकलभोगभुग्भवति । स सकलयोगविद्भवति । स सकलजगत्परिपालको भवति । सोऽद्वैतपरमानन्दलक्षणं परब्रह्म भवति । इदं परमतत्त्वरहस्यं न वाच्यं गुरुभक्तिविहीनाय । न चाशुश्रूषवे वाच्यम् । न तपोविहीनाय नास्तिकाय । न दाम्भिकाय मङ्गक्तिविहीनाय । मात्सर्याद्धितत्तनवे न वाच्यम् । न वाच्यं मदसूयापराय कृतघ्नाय । इदं परमरहस्यं यो मङ्गक्तेष्वभिधास्यति । मङ्गक्तिनिष्ठो भूत्वा मामेव प्राप्स्यति । आवयोर्यं इमं संवादमध्येष्यति । स नरो ब्रह्मनिष्ठो भवति । श्रद्धावाननसूयो ष्टणुयात्पठति वा य इमं संवादमावयोः स पुरुषो मत्सायुज्यमेति । ततो महाविष्णुस्मिरोदधे । तनो ब्रह्मा स्वस्थानं जगामेयु-पनिषत् ॥ इत्याधर्वणमहानारायणोपनिषदि परमसायुज्यमुक्तिस्वरूपनिरूपणं नामाष्टमोऽध्यायः ॥ ८ ॥ उत्तरकाण्डः समाप्तः ॥ ॐ भद्रं कर्णेभिरेति शान्तिः ॥

इति त्रिपाद्विभूतिमहानारायणोपनिषत्समाप्ता ॥

अद्वयतारकोपनिषत् ॥ ५५ ॥

ईतासंभवविज्ञानसंसिद्धाद्वयतारकम् ।

तारकं ब्रह्मेति गीतं बन्दे श्रीरामवैभवम् ॥

ॐ पूर्णमद इति शान्तिः ।

ॐ अधातोऽद्वयतारकोपनिषदं व्याख्यास्यामो यतये जितेन्द्रियाय शम-दमादिषड्गुणपूर्णाय । चिस्वरूपोऽहमिति सदा भावयन्मम्यङ्किमीलितक्षः किञ्चिदुन्मीलितक्षो वान्तर्दृष्ट्या भूदहरादुपरि सच्चिदानन्दतेजःकृटरूपं परब्रह्मावलोकयंस्तदपो भवति । गर्भजन्मजगमरणसंसारमहद्भयारसंतार-यति तस्मात्तारकमिति । जीवेश्वरौ मायिकौ विज्ञाय सर्वविशेषं नेति

नेतीति विहाय यदवशिष्यते तदद्वयं ब्रह्म तत्सिद्ध्यै लक्ष्यत्रयानुसंधानः कर्तव्यः । देहमध्ये ब्रह्मनाडी सुषुम्ना सूर्यरूपिणी पूर्णचन्द्राभा वर्तते । सा तु मूलाधारादारभ्य ब्रह्मरन्ध्रगामिनी भवति । तन्मध्ये तत्सिक्तोऽसिमानकान्त्या सृणालसूत्रवत्सूक्ष्माङ्गी कुण्डलिनीति प्रसिद्धास्ति । तां दृष्ट्वा मनसैव नरः सर्वपापविनाशद्वारा मुक्तो भवति । फालोर्ध्वगललाटविशेषमण्डले निरन्तरं तेजस्तारकयोगविस्फुरणेन पश्यति चेत्सिद्धो भवति । तर्जन्यग्रोन्मीलितकर्णरन्ध्रद्वये तत्र फूत्कारशब्दो जायते । तत्र स्थिते मनसि चक्षुर्मध्यगतनीलज्योतिस्तुल्यं विलोकयान्तर्दृष्ट्या निरतिशयसुखं प्राप्नोति । एवं हृदये पश्यति । एवमन्तर्लक्ष्यलक्षणं मुमुक्षुभिरुपास्यम् ॥ अथ बहिर्लक्ष्यलक्षणं नासिकाग्रे चतुर्भिः पद्भिरष्टभिर्देशभिर्द्वादशभिः क्रमादङ्गुलान्ते नीलद्युतिश्यामत्वसद्व्यक्तभङ्गीस्फुरत्पीतशुक्लवर्णद्वयोपेतव्योम यदि पश्यति स तु योगी भवति । चलदृष्ट्या व्योमभागवीक्षितुः पुरुषस्य दृष्ट्यग्रे ज्योतिर्मयूखा वर्तन्ते । तद्दर्शनेन योगी भवति । तसकाञ्चनसंकाशज्योतिर्मयूखा अपाङ्गान्ते भूमौ वा पश्यति तद्दृष्टिः स्थिरा भवति । शीर्षोपरि द्वादशाङ्गुलसमीक्षितरमृतत्वं भवति । यत्र कुत्र स्थितस्य शिरसि व्योमज्योतिर्दृष्टं चेत्स तु योगी भवति ॥ अथ मध्यलक्ष्यलक्षणं प्रातश्चित्रादिवर्णाखण्डसूर्यचक्रवर्द्धिज्ज्वालावलीवत्तद्विहीनान्तरिक्षवत्पश्यति । तदाकाराकारितयावतिष्ठति । तद्भूयोदर्शनेन गुणरहिताकाशं भवति । विस्फुरत्तारकाकारसंदीप्यमानागाढतमोपमं परमाकाशं भवति । कालानलसमद्योतमानं महाकाशं भवति । सर्वोत्कृष्टपरमद्युतिप्रद्योतमानं तत्त्वाकाशं भवति । कोटिसूर्यप्रकाशवैभवसंकाशं सूर्याकाशं भवति । एवं बाह्याभ्यन्तरस्थव्योमपञ्चकं तारकलक्ष्यम् । तद्दर्शी विमुक्तफलस्तादव्योमसमानो भवति । तस्मात्तारक एव लक्ष्यममनस्कफलप्रदं भवति । तत्तारकं द्विविधं पूर्वार्धतारकमुत्तरार्धममनस्कं चेति । तदेव श्लोको भवति । तद्योगं च द्विधा विद्धि पूर्वोत्तरविधानतः । पूर्वं तु तारकं विद्यादमनस्कं तदुत्तरमिति । अक्ष्यन्तस्तारयोश्चन्द्रसूर्यप्रतिफलनं भवति । तारकाभ्यां सूर्यचन्द्रमण्डलदर्शनं ब्रह्माण्डमिव पिण्डाण्डशिरोमध्यस्थाकाशे रवीन्दुमण्डलद्वितयमस्तीति निश्चित्य तारकाभ्यां तद्दर्शनमात्राण्युभयैक्यदृष्ट्या मनोयुक्तं ध्यायेत् । तद्योगाभावे इन्द्रियप्रवृत्तेरनवकाशात् । तस्मादन्तर्दृष्ट्या तारक एवानुसंधेयः । तत्तारकं द्विविधं मूर्तितारकममूर्तितारकं चेति । यदिन्द्रियान्तं तन्मूर्तिमत् । यद्भूयुगातीतं तदमूर्तिमत् । सर्वत्रान्तःपदार्थविवेचने मनोयुक्ताभ्यास इष्यते तारकाभ्यां सदूर्ध्वस्थसत्त्वदर्शनान्मनोयुक्तेनान्तरीक्षणेन सन्निदानन्दस्वरूपं ब्रह्मैव । तस्माच्छुक्लजोमयं ब्रह्मेति सिद्धम् । तद्ब्रह्म मनःसहकारिचक्षुषान्तर्दृष्ट्या वेद्यं भवति । एवममूर्तितार-

कमपि मनोयुक्तेन चक्षुषैव दहरादिकं वेद्यं भवति रूपग्रहणप्रयोजनस्य मनश्चक्षुरपीनत्वाद्वाह्यवदान्तरेऽप्यात्ममनश्चक्षुःसंयोगेनैव रूपग्रहणकार्योद-
यात् । तस्मान्मनोयुक्तान्तर्दृष्टितारकप्रकाशा भवति । भूयुगमध्यविले
दृष्टि तद्गारोर्ध्वस्थिततेज आविर्भूतं तारकयोगो भवति । तेन सह मनोयुक्तं
तारकं सुसंयोज्य प्रयत्नेन भूयुग्मं सावधानतया किञ्चिदूर्ध्वमुखेपयेत् ।
इति पूर्वभागी तारकयोगः । उत्तरं धूमूर्तिमदमनस्कमित्युच्यते । तालुमूलो-
र्ध्वभागे महाश्च ज्योतिर्मयूखो वर्तते । तद्योशिभिर्ध्वेयम् । तस्मादणिमादि-
सिद्धिर्भवति । अन्तर्बाह्यलक्ष्ये दृष्टौ निमेषोन्मेषवर्जितायां सत्यां शांभवी
मुद्रा भवति । तन्मुद्रारूढज्ञानिवासाद्भूमिः पवित्रा भवति । तद्गुह्या
सर्वे लोकाः पवित्रा भवन्ति । तादृशपरमयोगिपूजा यस्य लभ्यते सोऽपि
मुक्तो भवति । अन्तर्लक्ष्यजलज्योतिःस्वरूपं भवति । परमगुरुपदेशेन
सहस्रारे जलज्योतिर्वा बुद्धिगुह्यानिहितज्योतिर्वा पोडशान्तस्थतुरीयचैतन्यं
वान्तर्लक्ष्यं भवति । तद्दर्शनं सदाचार्यमूलम् । आचार्यो वेदसंपन्नो
विष्णुभक्तो विमत्सरः । योगज्ञो योगनिष्ठश्च सदा योगात्मकः शुचिः ॥
गुरुभक्तिसमायुक्तः पुरुषज्ञो विशेषतः । एवंलक्षणसंपन्नो गुरुरित्यभिधीयते ॥
गुह्यवदस्वन्धकारः स्याद्गुह्यवदस्तस्मिन्धकः । अन्धकारनिरोधिःवाद्गुरुरित्यभि-
धीयते ॥ गुरुरेव परं ब्रह्म गुरुरेव परा गतिः ॥ गुरुरेव परा विद्या गुरुरेव
परायणम् ॥ गुरुरेव परा काष्ठा गुरुरेव परं धनम् । यस्मात्तदुपदेष्टासौ
तस्माद्गुरुतरो गुरुरिति । यः सकृदुच्चारयति तस्य संसारमोचनं भवति ।
सर्वजन्मकृतं पापं तत्क्षणादेव नश्यति । सर्वान्कामानवाप्नोति । सर्वपुरु-
षार्थसिद्धिर्भवति । य एवं वेदेऽयुपनिषत् ॥ ॐ पूर्णमद इति शान्तिः ॥

इत्यह्यतारकोपनिषत्समाप्ता ॥

रामरहस्योपनिषत् ॥ ५६ ॥

कैवल्यध्यास्वरूपेण राजमानं महोऽव्ययम् ।

प्रतियोगिविनिर्मुक्तं श्रीरामपदमाश्रये ॥

ॐ भद्रं कर्णेभिरिति शान्तिः ।

ॐ रहस्यं रामतपनं वासुदेवं च मुद्रालम् । शाण्डिल्यं पैङ्गलं भिक्षुं
महच्छारीरक शिखा ॥ १ ॥ सनकाद्या योगिवर्या अन्ये च ऋषयस्तथा ।

प्रहादाया विष्णुभक्ता हनूमन्तमथाब्रुवन् ॥ २ ॥ वायुपुत्र महाबाहो किं तत्त्वं ब्रह्मवादिनाम् । पुराणेष्वष्टादशसु स्मृतिष्वष्टादशस्यपि ॥ ३ ॥ चतुर्वेदेषु शास्त्रेषु विद्यास्वाध्यात्मिकेऽपि च । सर्वेषु विद्याद्वयेषु विप्रसूर्यंशक्तिषु । एतेषु मध्ये किं तत्त्वं कथय त्वं महाबल ॥ ४ ॥ हनूमान्होवाच ॥ भो योगीन्द्राश्वेव ऋषयो विष्णुभक्तास्तथैवच ॥ शृणुष्वं मामकीं वाचं भव-
बन्धविनाशिनीम् ॥ ५ ॥ एतेषु चैव सर्वेषु तत्त्वं च ब्रह्म तारकम् । राम एव परं ब्रह्म राम एव परं तपः ॥ राम एव परं तत्त्वं श्रीरामो ब्रह्म तारकम् ॥ ६ ॥ वायुपुत्रेणोक्तास्ते योगीन्द्रा ऋषयो विष्णुभक्ता हनूमन्तं पप्रच्छुः रामस्याङ्गानि नो ब्रूहीति । हनूमान्होवाच । वायुपुत्रं विमेशं वाणीं दुर्गा क्षेत्रपालकं सूर्यं चन्द्रं नारायणं नारसिंहं वायुदेवं वाराहं तत्सर्वान्सत्ता-
त्रान्सीतां लक्ष्मणं शत्रुघ्नं भरतं विभीषणं सुग्रीवमङ्गदं जाम्बवन्तं प्रणव-
मेतानि रामस्याङ्गानि जानीथाः । तान्यङ्गानि विना रामो विप्रकरो भवति । पुनर्वायुपुत्रेणोक्तास्ते हनूमन्तं पप्रच्छुः । आजनेय महाबल विप्राणां गृह-
स्थानां प्रणवाधिकारः कथं स्यादिति । स होवाच श्रीराम एवोवाचेति । येषामेव षडक्षराधिकारो वर्तते तेषां प्रणवाधिकारः स्यान्नान्येषाम् । केवलमकारोकारमकारार्धमात्रासहितं प्रणवमूह्य यो राममन्त्रं जपति तस्य शुभकरोऽहं स्याम् । तस्य प्रणवस्याकारस्योकारस्य मकारस्यार्धमात्रायाश्च ऋषिःशुक्लो देवता तत्तद्गर्णावर्णावस्थानं स्वरवेदाग्निगुणानुचार्यान्वहं प्रणव-
मन्त्राग्निगुणं जप्त्वा पश्चाद्दाममन्त्रं यो जपेत् स रामो भवतीति रामेणोक्तास्त-
स्याद्रामाङ्गं प्रणवः कथित इति ॥ विभीषण उवाच ॥ सिंहासने समासीनं रामं पौलस्त्यसूदनम् । प्रणम्य दण्डवद्भूमौ पौलस्त्यो वाक्यमब्रवीत् ॥ ७ ॥ शृणुवाथ महाबाहो केवलं कथितं त्वया । अङ्गानां सुलभं चैव कथनीयं च सौ-
लभम् ॥ ८ ॥ श्रीराम उवाच । अथ पञ्च दण्डकानि पितृभ्यो मातृभ्यो ब्रह्मभ्यो गुरुहवनः कोटियतिष्ठोऽनेककृतपापो यो मम षण्णवतिकोटिनामानि जपति स तेभ्यः पापेभ्यः प्रमुच्यते । स्वयमेव सच्चिदानन्दस्वरूपो भवेन्न किम् । पुनरुवाच विभीषणः । तत्राप्यशक्तोऽयं किं करोति । स होवाचेमम् । कैकसेय पुरश्चरणविधावशक्तो यो मम महोपनिषदं मम गीतां मन्त्रामसहस्रं मद्भिन्नरूपं ममाष्टोत्तरशतं रामशताभिधानं नारदोक्तस्तवराजं हनूमत्प्रोक्तं मन्त्रराजात्मकस्तवं सीतास्तवं च रामषडक्षरीत्यादिभिर्मन्त्रैर्धो मां नित्यं स्तौति तत्सदृशो भवेन्न किं भवेन्न किम् ॥ इति प्रथमोऽध्यायः ॥ १ ॥

सनकाया मुनयो हनूमन्तं पप्रच्छुः । आजनेय महाबल तारकब्रह्मणो रामचन्द्रस्य मन्त्रग्रामं नो ब्रूहीति । हनूमान्होवाच । वह्नित्वं शयनं विष्णो-
रर्धचन्द्रविभूषितम् । एकाक्षरो मनुः प्रोक्तो मन्त्रराजः सुरदुमः ॥ १ ॥ ब्रह्मा

मुनिः स्याद्वायग्रं छन्दो रामोऽस्य देवता । दीर्घार्धेन्दुयुजाङ्गानि कुर्याद्वह्न्या-
त्मनो मनोः ॥ २ ॥ बीजशक्त्यादिवीजेन हृष्टार्थे विनियोजयेत् । सरयूती-
रमन्दारवेदिकापङ्कजासने ॥ ३ ॥ इयामं वीरासनासीनं ज्ञानमुद्रोपशोभितम् ।
वामोरुन्यस्ततद्वस्त्रं सीतालक्ष्मणसंयुतम् ॥ ४ ॥ अवेक्षमाणमात्मानमात्म-
न्यमिततेजसम् । शुद्धरूपतिकसंकाशं केवलं मोक्षकाङ्क्षया ॥ ५ ॥ चिन्तय-
न्परमात्मानं भानुलक्षं जपेन्मनुम् । वङ्गिनीरायणो नाड्यो जाठरः केवलोऽपि
च ॥ ६ ॥ अक्षरो मञ्जराजोऽयं सर्वाभीष्टप्रदस्ततः । एकाक्षरोकमुष्यादि
स्यादाद्येन षडङ्गकम् ॥ ७ ॥ तारमायारमानङ्गावक्स्वबीजैश्च षड्विधः ।
अक्षरो मञ्जराजः स्यात्सर्वाभीष्टफलप्रदः ॥ ८ ॥ अक्षरश्चन्द्रभद्रान्तो द्विवि-
धश्चतुरक्षरः । ऋष्यादि पूर्ववज्जेयमेतयोश्च विचक्षणैः ॥ ९ ॥ सप्रतिष्ठौ
रमौ वायौ हृत्पञ्चाणौ मनुर्मतः । विश्वामित्रऋषिः प्रोक्तः पङ्क्तिश्छन्दोऽस्य
देवता ॥ १० ॥ रामभद्रो बीजशक्तिः प्रथमाणमिति कमात् । भ्रूमध्ये हृदि
नाभ्यूर्ध्वः पादयोर्विन्ध्यसेन्मनुम् ॥ ११ ॥ षडङ्गं पूर्ववद्विद्यान्मन्त्राणैर्मनुनास्र-
कम् । मध्ये वनं कल्पतरोर्मूले पुष्पलतासने ॥ १२ ॥ लक्ष्मणेन प्रगुणितमक्षः
कोणेन सायकम् । अवेक्षमाणं जानक्या कृतव्यजनमीश्वरम् ॥ १३ ॥
जटाभारलसच्छीर्षं इयामं मुनिगणावृतम् । लक्ष्मणेन घृतच्छत्रमथवा पुष्प-
कोपरि ॥ १४ ॥ दशास्यमधनं शान्तं ससुग्रीवविभीषणम् । एवं लब्ध्वा
जयार्थं तु वर्णलक्षं जपेन्मनुम् ॥ १५ ॥ स्वकामशक्तिवाग्लक्ष्मीस्तवायाः
पञ्चवर्णकाः । षडक्षरः षड्विधः स्याच्चतुर्बर्गफलप्रदः ॥ १६ ॥ पञ्चाशन्मातृका-
मन्त्रवर्णप्रत्येकपुर्वकम् । लक्ष्मीवाक्छान्मथादिश्च तारादिः स्यादनेकधा ॥ १७ ॥
श्रीमायामन्मथैकैकं बीजाण्यन्तर्गतो मनुः । चतुर्वर्णः स एव स्यात्पद्मर्णो
वाञ्छितप्रदः ॥ १८ ॥ स्वाहान्तो हुंफडन्तो वा नत्यन्तो वा भवेदयम् ।
अष्टाविंशत्युत्तरशतभेदः षड्वर्ण ईरितः ॥ १९ ॥ ब्रह्मा संमोहनः शक्तिर्द-
क्षिणामूर्तिरेव च । अगस्त्यश्च शिवः प्रोक्ता मुनयोऽनुक्रमादिमे ॥ २० ॥
छन्दो गायत्रसंज्ञं च श्रीरामश्चैव देवता । अथवा कामबीजादेर्विश्वामित्रो
मुनिर्मनोः ॥ २१ ॥ छन्दो देव्यादिगायत्री रामभद्रोऽस्य देवता । बीज-
शक्ति यथापूर्वं षड्वर्णाव्यन्यसेत्कमात् ॥ २२ ॥ ब्रह्मरन्ध्रे भ्रुवोर्मध्ये हृन्ना-
भ्यूरुपादयोः । बीजेः पद्मदीर्घयुक्तैर्वा मञ्जराणैर्वा षडङ्गकम् ॥ २३ ॥
कालाम्भोधरकान्तिकान्तमनिशं वीरासनाभ्यासितं मुद्रां ज्ञानमयीं दधान-
मपरं हस्ताभ्युजं जानुनि । सीतां पार्श्वगतां सरोरुहकरां विष्णुभिर्भा राघवं
पश्यन्तं मुकुटाज्जटादिविविधाकल्पोज्ज्वलाङ्गं भजे ॥ २४ ॥ श्रीरामश्चन्द्रभद्रान्तो

हेन्तो नतियुतो द्विधा । सप्ताक्षरो मञ्जराजः सर्वकामफलप्रदः ॥ २५ ॥
 तारादिसहितः सोऽपि द्विविधोऽष्टाक्षरो मतः । तारं रामश्चतुर्थ्यतः क्रोडाखं
 वह्नितरुपगा ॥ २६ ॥ अष्टार्णोऽयं परो मन्त्रो ऋष्यादिः स्यात्पठणं वत् ।
 पुनरष्टाक्षरस्याथ राम एव ऋषिः स्मृतः ॥ २७ ॥ गायत्रं छन्द इत्यस्य
 देवता राम एव च । तारं श्रीबीजयुग्मं च बीजशक्त्यादयो मताः ॥ २८ ॥
 षडङ्गं च ततः कुर्यान्मन्त्राणैरेव बुद्धिमान् । तारं श्रीबीजयुग्मं च रामाय नमः
 उच्यते ॥ २९ ॥ ग्लोभो बीजं वदेन्मायां हृद्रामाय पुनश्च ताम् । शिवो-
 माराममन्त्रोऽयं वस्वर्णस्तु वसुप्रदः ॥ ३० ॥ ऋषिः सदाशिवः प्रोक्तो गायत्रं
 छन्द उच्यते । शिवोमारामचन्द्रोऽत्र देवता परिकीर्तितः ॥ ३१ ॥ दीर्घया
 माययाङ्गानि तारपञ्चार्णयुक्त्या । रामं त्रिनेत्रं सोमार्धधारिणं शूलिनं परम् ।
 भस्मोद्दलितसर्वाङ्गं कपर्दिनमुपासहे ॥ ३२ ॥ रामाभिरामां सोन्दर्यसीमां
 सोमावतंसिकाम् । पाशाङ्कुशधनुर्बाणधरां ध्यायेन्निलोचनाम् ॥ ३३ ॥ ध्याय-
 न्नेवं वर्णलक्षं जपतर्पणतः परः । वित्त्वपन्नैः फलेः पुष्पैस्तिलाज्यैः पद्मजैर्हु-
 नेत् ॥ ३४ ॥ स्वयमायान्ति निधयः सिद्धयश्च सुरैस्सिताः । पुनरष्टाक्षर-
 स्याथ ब्रह्मगायत्रराधवाः ॥ ३५ ॥ ऋष्यादयस्तु विज्ञेयाः श्रीबीजं मम
 शक्तिकम् । तथील्यं विनियोगश्च मन्त्राणैरङ्गकल्पना ॥ ३६ ॥ केयूराङ्गदक-
 ङ्कणमणिगतैर्विद्योतमानं सदा रामं पार्वणचन्द्रकोटिसदृशच्छत्रेण वै राजितम् ।
 हेमम्भ्रमसहस्रपोडशयुते मध्ये महामण्डपे देवेशं भरतादिभिः परिवृतं रामं
 भजे श्यामलम् ॥ ३७ ॥ किं मन्त्रं बहुभिर्विन्श्रफलेरायाससाध्यैर्वृथा किञ्चि-
 ह्योभवितानमात्रविफलं । संसारदुःखावहैः । एकः सन्नपि सर्वमन्त्रफलदो
 लोभादिदोषोज्जितः श्रीरामः शरणं ममेति सततं मन्त्रोऽयमष्टाक्षरः ॥ ३८ ॥
 एवमष्टाक्षरः सम्यक् सप्तधा परिकीर्तितः । रामसप्ताक्षरो मन्त्र आद्यन्ते
 तारसंयुतः ॥ ३९ ॥ नवार्णो मञ्जराजः स्याच्छ्लेषं पठुर्णवक्यसेत् । जानकी-
 वह्नभ्रं छन्तं वह्नेर्जायाहुमादिकम् ॥ ४० ॥ दशाक्षरोऽयं मन्त्रः स्वात्मर्वाभी-
 ष्टफलप्रदः । दशाक्षरस्य मन्त्रस्य वसिष्ठोऽस्य ऋषिर्विराट् ॥ ४१ ॥ छन्दोऽस्य
 देवता रामः सीतापाणिपतिग्रहः । आद्यो बीजं द्विष्टः शक्तिः कामेनाङ्गक्रिया
 मता ॥ ४२ ॥ शिरोललाटभ्रमध्ये तालुकर्णेषु हरपि । नाभ्युह्जानुपादेषु
 दशार्णान्विन्यसेन्मनोः ॥ ४३ ॥ अयोध्यानगरे रत्नचित्रे सौवर्णमण्डपे ।
 मन्दारपुष्पैराबद्धविताने तोरणाञ्जिते ॥ ४४ ॥ मिहामने समामीन उपकोपरि
 राघवम् । रक्षोभिर्हरिभिर्देवैर्दिव्ययानगतैः शुभैः ॥ ४५ ॥ संस्तूयमानं मु-
 निभिः प्रहृष्टं परिसेवितम् । सीतालंकृतवामाङ्गं लक्ष्मणेनोपसेवितम् ॥ ४६ ॥

इयामं प्रसन्नवदनं सर्वाभरणभूषितम् । ध्यायन्नेवं जपेन्मन्त्रं वर्णलक्षमन-
न्यधीः ॥ ४७ ॥ रामं केन्तं धनुष्पाणयेऽन्तः स्याद्वह्निःसुन्दरी । दशाक्षरोऽयं
मन्त्रः स्यान्मुनिर्ब्रह्मा विराट् स्मृतः ॥ ४८ ॥ छन्दस्तु देवता प्रोक्तो रामो
राक्षसमर्दनः । शेषं तु पूर्ववत्कुर्याच्चापबाणधरं स्मरेत् ॥ ४९ ॥ तारमायार-
मानङ्गवाक्स्ववीजेश्च षड्विधः । दशार्णो मन्त्रराजः स्याद्ब्रह्मवर्णात्मको मनुः
॥ ५० ॥ शेषं षडर्णवज्ज्ञेयं न्यासध्यानादिकं बुधैः । द्वादशाक्षरमन्त्रस्य
श्रीराम ऋषिरुच्यते ॥ ५१ ॥ जगती छन्द इत्युक्तं श्रीरामो देवता मतः ।
प्रणवो बीजमित्युक्तः क्लीं शक्तिर्ह्रीं च कीलकम् ॥ ५२ ॥ मन्त्रेणाङ्गानि वि-
न्यस्य शिष्टं पूर्ववदाचरेत् । तारं मायां समुच्चार्य भरताग्रज इत्यपि ॥ ५३ ॥
रामं क्लीं वह्निजायान्तं मन्त्रोयं द्वादशाक्षरः । ॐ हृद्भगवते रामचन्द्रभद्रौ च
हेत्युतौ ॥ ५४ ॥ अर्काणो द्विविधोऽप्यस्य ऋषिध्यानादिपूर्ववत् । छन्दस्तु
जगती चैव मन्त्रार्णैरङ्गकल्पना ॥ ५५ ॥ श्रीरामेति पदं चोक्त्वा जयराम
ततः परम् । जयद्वयं वदेत्प्राज्ञो रामेति मनुराजकः ॥ ५६ ॥ त्रयोदशार्णो
ऋष्यादि पूर्ववत्सर्वकामदः । पदद्वयद्विराट्छेत्तं ध्यानं दशार्णवत् ॥ ५७ ॥
तारादिसहितः सोऽपि स चतुर्दशवर्णकः । त्रयोदशार्णमुच्चार्य पश्चाद्दामेति
योजयेत् ॥ ५८ ॥ स वै पञ्चदशार्णस्तु जपतां कल्पभूरुहः । नमश्च सीताप-
तये रामायेति हनद्वयम् ॥ ५९ ॥ ततस्तु कवचाखान्तः षोडशाक्षर ईरितः ।
तस्यागस्त्यऋषिःछन्दो बृहती देवता च सः ॥ ६० ॥ रां बीजं शक्तिरब्जं च
कीलकं हुमिनीरितम् । द्विपञ्चत्रिचतुर्वर्णैः सर्वैरङ्गं न्यसेत्कमात् ॥ ६१ ॥
तारादिसहितः सोऽपि मन्त्रः सप्तदशाक्षरः । तारं नमो भगवते रामं केन्तं महा
ततः ॥ ६२ ॥ पुरुषाय पदं पश्चाद्ब्रह्मन्तोऽष्टादशाक्षरः । विश्वामित्रो मुनि-
ःछन्दो गायत्री देवता च सः ॥ ६३ ॥ कामादिसहितः सोऽपि मन्त्र एकोन-
विंशकः । तारं नमो भगवते रामायेति पदं वदेत् ॥ ६४ ॥ सर्वशब्दं समुच्चार्य
सौभाग्यं देहि मे वदेत् । वह्निजायां तयोच्चार्य मन्त्रो विंशार्णो मतः ॥ ६५ ॥
तारं नमो भगवते रामाय सकलं वदेत् । आपस्त्रिवारणायेति वह्निजायां ततो
वदेत् ॥ ६६ ॥ एकविंशार्णको मन्त्रः सर्वाभीष्टफलप्रदः । तारं रमा स्ववीजं
च ततो दशरथाय च ॥ ६७ ॥ ततः सीतावल्लभाय सर्वाभीष्टपदं वदेत् ।
ततो दाय हृदन्तोऽयं मन्त्रो द्वाविंशदक्षरः ॥ ६८ ॥ तारं नमो भगवते वीर-
रामाय संवदेत् । कल शत्रून् हन हृदं वह्निजायां ततो वदेत् ॥ ६९ ॥
त्रयोविंशक्षरो मन्त्रः सर्वशत्रुनिवर्हणः । विश्वामित्रो मुनिः प्रोक्तो गायत्री-
छन्द उच्यते ॥ ७० ॥ देवता वीररामोऽसौ बीजाद्याः पूर्ववन्मताः । मूल-
मन्त्रविभागेन न्यासान्कृत्वा विचक्षणः ॥ ७१ ॥ शरं धनुषि संधाय तिष्ठन्तं

रावणोन्मुखम् । वज्रपाणिं रथारूढं रामं ध्यात्वा जपेन्मनुम् ॥ ७२ ॥ तारं
नमो भगवते श्रीरामाय पदं वदेत् । तारकवह्मणे चोक्त्वा मां तारय पदं
वदेत् ॥ ७३ ॥ नमस्तारात्मको मन्त्रश्चतुर्विंशतिवर्णकः । बीजादिकं यथा-
पूर्वं सर्वं कुर्यात्पठणं वत् ॥ ७४ ॥ कामस्तारो नतिश्चैव ततो भगवतेपदम् ।
रामचन्द्राय चोच्चार्य सकलेति पदं वदेत् ॥ ७५ ॥ जनवश्यकरायेति स्वाहा
कामात्मको मनुः । सर्ववश्यकरो मन्त्रः पञ्चविंशतिवर्णकः ॥ ७६ ॥ आदौ
तारेण संयुक्तो मन्त्रः पञ्चिंशदक्षरः । अन्तेऽपि तारसंयुक्तः सप्तविंशतिवर्णकः
॥ ७७ ॥ तारं नमो भगवते रक्षोघ्नविशदाय च । सर्वविघ्नान्समुच्चार्य निवा-
रय पदद्वयम् ॥ ७८ ॥ स्वाहान्तो मन्त्रराजोऽयमष्टाविंशतिवर्णकः । अन्ते
तारेण संयुक्त एकोनत्रिंशदक्षरः ॥ ७९ ॥ आदौ स्वबीजसंयुक्तश्चिंशद्वर्णात्मको
मनुः । अन्तेऽपि तेन संयुक्त एकत्रिंशात्मकः स्मृतः ॥ ८० ॥ रामभद्रं महेश्वास
रघुवीरं नृपोत्तम । भो दशास्यान्तकास्माकं श्रियं दापय देहि मे ॥ ८१ ॥
आनुष्टुभ ऋषी रामश्छन्दोऽनुष्टुप् देवता । रां बीजमस्य यं शक्तिरिष्टार्थे
विनियोजयेत् ॥ ८२ ॥ पादं हृदि च विन्यस्य पादं शिरसि विन्यसेत् ।
शिखायां पञ्चभिर्न्यस्य त्रिवर्णैः कवचं न्यसेत् ॥ ८३ ॥ नेत्रयोः पञ्चवर्णैश्च
दापयेत्यस्त्रमुच्यते । चापबाणधरं श्यामं समुग्रीवविभीषणम् ॥ ८४ ॥ हत्वा
रावणमायान्तं कृतत्रैलोक्यरक्षणम् । रामभद्रं हृदि ध्यात्वा दशलक्षं जपेन्म-
नुम् ॥ ८५ ॥ वदेद्दशरथायेति विप्रहेति पदं ततः । सीतापदं समुद्धृत्य
बलुभाय ततो वदेत् ॥ ८६ ॥ भीमहीति वदेत्तन्नो रामश्चापि प्रचोदयात् ।
तारादिरेषा गायत्री मुक्तिमेव प्रयच्छति ॥ ८७ ॥ मायादिरपि वैदुष्यं रामा-
दिश्च श्रियःपदम् । मदनेनापि संयुक्तः स मोहयति मेदिनीम् ॥ ८८ ॥
पञ्च त्रीणि पठणंश्च त्रीणि चत्वारि वर्णकैः । चत्वारि च चतुर्वर्णै-
रङ्गन्यासं प्रकल्पयेत् ॥ ८९ ॥ बीजध्यानादिकं सर्वं कुर्यात्पठणं वत्कमात् ।
तारं नमो भगवते चतुर्वर्णां रघुनन्दनम् ॥ ९० ॥ रक्षोघ्नविशदं तद्वन्मथुरेति
वदेत्ततः । प्रसन्नवदनं केन वदेदमिततेजसे ॥ ९१ ॥ बलरामौ चतुर्वर्ण्यौ
विष्णुं केन नतिस्ततः । प्रोक्तो मालामनुः सप्तचत्वारिंशद्विधैः ॥ ९२ ॥
अपिश्छन्दो देवतादि ब्रह्मानुष्टुभराघवाः । सप्तर्षुसप्तदश षड्रुद्रसंख्यैः षडङ्ग-
कम् ॥ ९३ ॥ ध्यानं दशाक्षरं प्रोक्तं लक्ष्मिकं जपेन्मनुम् । श्रियं सीतां चतुर्वर्ण्यन्तं
स्वाहान्तोऽयं षडक्षरः ॥ ९४ ॥ जनकोऽस्य ऋषिश्छन्दो गायत्री देवता मनोः ।
सीता भगवती प्रोक्ता श्रीं बीजं नतिशक्तिकम् ॥ ९५ ॥ कीलं सीता चतु-
र्वर्ण्यन्तमिष्टार्थं विनियोजयेत् । दीर्घस्वरयुतायेन षडङ्गानि प्रकल्पयेत् ॥ ९६ ॥
स्वर्णाभामम्बुजकरां रामालोकनतत्पराम् । ध्यायेत्पट्कोणमध्यस्थरामाङ्गोपरि-
शोभिताम् ॥ ९७ ॥ लकारं तु समुद्धृत्य लक्ष्मणाय नमोन्तकः । अगस्त्यः

धिरस्याय गायत्रं छन्द उच्यते ॥ ९८ ॥ लक्ष्मणो देवता प्रोक्तो लं बीजं
शक्तिरस्य हि । नमस्तु विनियोगो हि पुरुषार्थचतुष्टये ॥ ९९ ॥ दीर्घभाजा
स्वबीजेन षडङ्गानि प्रकल्पयेत् । द्विभुजं स्वर्णरुचिरतनुं पद्मनिभेक्षणम् ॥ १०० ॥
धनुर्बाणधरं देवं रामाराधनतत्परम् । भकारं तु समुद्रस्य भरताय नमोन्तकः
॥ १०१ ॥ अगस्त्यऋषिरस्याथ शेषं पूर्ववदाचरेत् । भरतं श्यामलं शान्तं
रामसेवापरायणम् ॥ १०२ ॥ धनुर्बाणधरं वीरं कैकेयीतनयं भजे । शं बीजं
तु समुद्रस्य शत्रुघ्नाय नमोन्तकः । ऋष्यादयो यथापूर्वं विनियोगोऽरिनिग्रहे
॥ १०३ ॥ द्विभुजं स्वर्णवर्णाभं रामसेवापरायणम् । लवणासुरहन्तारं सुमि-
श्रातनयं भजे ॥ १०४ ॥ हं हनूमाश्चतुर्ध्वन्तं हृदन्तो मन्त्रराजकः । रामचन्द्र
ऋषिः प्रोक्तो योजयेत्पूर्ववत्क्रमात् ॥ १०५ ॥ द्विभुजं स्वर्णवर्णाभं रामसेवा-
परायणम् । मौञ्जीकौपीनसहितं मां ध्यायेद्गामसेवकम् ॥ इति ॥ १०६ ॥ इति
रामरहस्योपनिषदि द्वितीयोऽध्यायः ॥ २ ॥

सनकाद्या मुनयो हनूमन्तं पप्रच्छुः । आज्ञनेय महाबल पूर्वोक्तमन्त्राणां
पूजापीठमनुव्रहीति । हनूमान् होवाच । आदौ षट्कोणम् । तन्मध्ये रामबीजं
सश्रीकम् । तदधोभागे द्वितीयान्तं साध्यम् । बीजोर्ध्वभागे षष्ठान्तं साध-
कम् । पार्श्वे दृष्टिवीजे तत्परितो जीवप्राणशक्तिवश्यबीजानि । तत्सर्वं सन्मु-
खोन्मुखाम्नां प्रणवाभ्यां वेष्टनम् । अग्नीशासुरवायव्यपुरःपृष्ठेषु षट्कोणेषु
दीर्घभाजि । हृदयादिमन्त्राः क्रमेण । रां रीं रूं रैं रौं रः इति दीर्घभाजि
तद्युक्तहृदयाद्यन्तान्तम् । षट्कोणपार्श्वे रमाभायाबीजे । कोणाग्रे वाराहं हुमिति ।
तद्बीजान्तराले कामबीजम् । परितो वाग्भवम् । ततो वृत्तत्रयं साष्टपत्रम् ।
तेषु दलेषु स्वरानष्टवर्गान्प्रतिदलं मालामनुवर्णषट्कम् । अन्ते पञ्चाक्षरम् ।
तद्वलकपोलेष्वष्टवर्णान् । पुनरष्टदलपत्रम् । तेषु दलेषु नारायणाष्टाक्षरो मन्त्रः ।
तद्वलकपोलेषु श्रीबीजम् । ततो वृत्तम् । ततो द्वादशदलम् । तेषु दलेषु
वासुदेवद्वादशाक्षरो मन्त्रः । तद्वलकपोलेष्वेकादशरुद्रद्वादशादित्यमन्त्राः प्रणवा-
दिनमोन्ताश्चतुर्थ्यन्ताः क्रमेण । तद्विर्विषट्कारं परितः । ततो रेखात्रययुक्तं
भूपुरम् । द्वादशदिक्षु राव्यादिभूषितम् । अष्टनागैरभिष्टितम् । चतुर्विंश-
नारसिंहबीजम् । विदिक्षु वाराहबीजम् । एतत्सर्वात्मकं यच्च सर्वकामप्रदं

मोक्षप्रदं च । एकाक्षरादिनवाक्षरान्तानामेतद्यज्ञं भवति । तदश्वारणामकं भवति । पङ्कोणमध्ये साङ्गं राघवं यजेत् । पङ्कोणेष्वङ्गैः प्रथमा वृत्तिः । अष्टदलमूले आत्माद्यावरणम् । तदग्रे वासुदेवाद्यावरणम् । द्वितीयाष्टदलमूले घृष्टाद्यावरणम् । तदग्रे हनूमदाद्यावरणम् । द्वादशदलेषु वसिष्ठाद्यावरणम् । षोडशदलेषु नीलाद्यावरणम् । द्वात्रिंशदलेषु ध्रुवाद्यावरणम् । भूपुरान्तरिन्द्राद्यावरणम् । तद्वहिर्यज्ञाद्यावरणम् । एवमभ्यर्च्य मनुं जपेत् ॥ अथ दशाक्षरादिद्वात्रिंशदक्षरान्तानां मन्त्राणां पूजापीठमुच्यते । आदौ पङ्कोणम् । तन्मध्ये स्ववीजम् । तन्मध्ये साध्यनामानि । एवं कामवीजवेष्टनम् । ततः शिष्टेन नवार्णेन वेष्टनम् । पङ्कोणेषु षडङ्गान्यग्नीशासुरवायव्यपूर्वपृष्ठेषु । तत्कपोलेषु श्रीमाये । कोणाग्रे क्रोधम् । ततो वृत्तम् । ततोऽष्टदलम् । तेषु दलेषु षट्संख्यया मालामनुवर्णान् । तदलकपोलेषु षोडश स्वराः । ततो वृत्तम् । तत्परित आदिक्षान्तम् । तद्वहिर्यज्ञं साष्टशूलाग्रम् । दिक्षु विदिक्षु नारासिंहवाराहे । एतन्महायज्ञम् । आधारशक्त्यादिवैष्णवपीठम् । अङ्गैः प्रथमा वृत्तिः । मध्ये रामम् । वामभागे सीताम् । तत्पुरतः साङ्गं शरं च । अष्टदलमूले हनुमदादिद्वितीयावरणम् । घृष्टादितृतीयावरणम् । इन्द्रादिभिश्चतुर्थी । वज्रादिभिः पञ्चमी । एतद्यज्ञराघवनपूर्वकं दशाक्षरादिमन्त्रं जपेत् ॥ इति रामरहस्योपनिषदि तृतीयोऽध्यायः ॥ ३ ॥

सनकाद्या मुनयो हनूमन्तं प्रपद्युः । श्रीराममन्त्राणां पुरश्चरणविधिं मनुवृत्तीति । हनुमान्होवाच । नित्यं त्रिपवणस्त्रायी पयोमूलफलादिभुक् । अथवा पायसाहारो हविष्यान्नाद एव वा ॥ १ ॥ पङ्कसंश्च परित्यक्तः स्वाश्रमोक्तविधिं चरन् । वनितादिषु वाक्कर्ममनोभिर्निःस्पृहः शुचिः ॥ २ ॥ भूमिशायी ब्रह्मचारी निष्कामो गुरुभक्तिमान् । ज्ञानपूजाजपध्यानहोमतर्पणतत्परः ॥ ३ ॥ गुरुरुपदिष्टमार्गेण ध्यायन्नाममनन्यधीः । सूर्येन्दुगुरुदीपादिगोब्राह्मणसमीपतः ॥ ४ ॥ श्रीरामसंक्षिप्तं मौनी मन्त्रार्थमनुचिन्तयन् । व्याघ्रचर्मांसने स्थित्वा स्वस्तिकाद्यासनकमात् ॥ ५ ॥ तुलसीपारिजातश्रीवृक्षमूलादिकस्थले । पद्माक्षतुलसीकाष्ठद्वाराक्षकृतमालया ॥ ६ ॥ मातृकामालया मञ्जरी मनसैव मनुं जपेत् । अभ्यर्च्य वैष्णवे पीठे जपेदक्षरलक्षकम् ॥ ७ ॥ तर्पयेत्तद्दशांशेन पायसात्तद्दशांशतः । जुहुयाद्गोघृतेनैव भोजयेत्तद्दशांशतः ॥ ८ ॥ ततः पुष्पाञ्जलिं मूलमन्त्रेण विधिवच्चरेत् । ततः सिद्धमनुभूत्वा जीवन्मुक्तो भवेन्मुनिः ॥ ९ ॥ अग्निमादिर्भजत्येनं युनं वरवधूरिव । ऐहिकेषु च कार्येषु महापाप्मं च सर्वदा ॥ १० ॥ नैव योज्यो राममन्त्रः केवलं मोक्षसाधकः ।

देहिके समनुप्राप्ते मां स्मरेद्रामसेवकम् ॥ ११ ॥ यो रामं संस्मरेन्नित्यं
भक्त्या मनुपरायणः । तस्याहमिष्टसंस्तिष्ठौ दीक्षितोऽस्मि मुनीश्वराः ॥ १२ ॥
वाञ्छितार्थं प्रदास्यामि भक्तानां राघवस्य तु । सर्वथा जागरूकोऽस्मि राम-
कार्यधुरंधरः ॥ १३ ॥ इति रामरहस्योपनिषदि चतुर्थोऽध्यायः ॥ ४ ॥

सनकाद्या मुनयो हनूमन्तं पप्रच्छुः । श्रीराममन्त्रार्थमनुब्रूहीति । हनूमा-
न्होवाच । सर्वेषु राममन्त्रेषु मन्त्रराजः षडक्षरः । एकवाच द्विधा त्रिधा
चतुर्धा पञ्चधा तथा ॥ १ ॥ षट्सप्तधाष्टधा चैव बहुधायं व्यवस्थितः । षडक्षरस्य
माहान्त्यं शिवो जानाति तत्त्वतः ॥ २ ॥ श्रीराममन्त्रराजस्य सम्यगर्थोऽयमुच्यते ।
नारायणाष्टाक्षरे च शिवपञ्चाक्षरे तथा । सार्थकार्णव्य रामो रमन्ते यत्र योगिनः ।
रकारो वह्निवचनः प्रकाशः पर्यवस्यति ॥ ३ ॥ सच्चिदानन्दरूपोऽस्य परमात्मार्यं
उच्यते । व्यञ्जनं निष्कलं ब्रह्म प्राणो मायेति च स्वरः ॥ ४ ॥ व्यञ्जनः स्वरसंयोगं
विद्धि तत्प्राणयोजनम् । रेफो ज्योतिर्मये तस्मान्कृतमाकारयोजनम् ॥ ५ ॥
मकारोऽभ्युदयार्थेत्वात्स मायेति च कीर्त्यते । सोऽयं बीजं स्वकं यस्मात्समार्यं
ब्रह्म चोच्यते ॥ ६ ॥ सविन्दु सोऽपि पुरुषः शिवसूत्रेन्दुरूपवान् । ज्योति-
स्तस्य शिक्षा रूपं नादः सप्रकृतिर्मतः ॥ ७ ॥ प्रकृतिः पुरुषश्चोभौ समायाद्ब्रह्मणः
स्मृतौ । बिन्दुनादामकं बीजं वह्निमोमकलात्मकम् ॥ ८ ॥ अग्नीपोमात्मकं
रूपं रामबीजं प्रतिष्ठितम् । यथैव वटबीजस्यः प्राकृतश्च महाद्रुमः ॥ ९ ॥
तथैव रामबीजस्य जगदेतच्चराचरम् । बीजोक्तमुभयार्थत्वं रामनामनि दृश्यते
॥ १० ॥ बीजं मायाविनिर्मुक्तं परं ब्रह्मेति कीर्त्यते । मुक्तिदं साधकानां च
मकारो मुक्तिदो मतः ॥ ११ ॥ मारूपत्वादतो रामो भुक्तिमुक्तिफलप्रदः ।
आद्यो रा तत्पदार्थः स्यान्मकारस्त्वंपदार्थवान् ॥ १२ ॥ तयोः संयोजनमसी-
त्यर्थे तत्त्वविदो विदुः । नमस्तुभयो विज्ञेयो रामस्तत्पदमुच्यते ॥ १३ ॥
असीत्यर्थे चतुर्थो स्यादेवं मन्त्रेषु योजयेत् । तत्त्वमस्यादिवाक्यं तु केवलं
मुक्तिदं यतः ॥ १४ ॥ भुक्तिमुक्तिप्रदं चैतत्तस्मादप्यतिरिच्यते । मनुष्येतेषु
सर्वेषामधिकारोऽस्ति देहिनाम् ॥ १५ ॥ सुमुक्षूणां विरक्तानां तथा चाश्रमवा-
सिनाम् । प्रणवत्वात्सदा ध्येयो यतीनां च विशेषतः । राममन्त्रार्थविज्ञानी
जीवन्मुक्तो न संशयः ॥ १६ ॥ य इमामुपनिषदमधीते सोऽग्निपूतो भवति ।
स ज्ञायुपूतो भवति । सुरापानात्पूतो भवति । स्वर्णस्तेयात्पूतो भवति ।
ब्रह्महत्यायाः पूतो भवति । स राममन्त्राणां कृतपुरश्चरणो रामचन्द्रो भवति ।
उदेतच्छाभ्युक्तम् । सदा रामोऽहमस्मीति तत्त्वतः प्रवदन्ति ये । न ते
संसारिणो नूनं राम एव न संशयः ॥ ॐ सत्यमित्युपनिषत् ॥ ॐ भद्रं
कर्णेभिरिति शान्तिः ॥ इति श्रीरामरहस्योपनिषत्समाप्ता ॥ (सर्वसारादि-
रामरहस्यान्तग्रन्थः ३००० । ईशावास्यादिरामरहस्यान्तग्रन्थः ८३४८)

रामपूर्वतापिन्युपनिषत् ॥ ५७ ॥

श्रीरामतापिनीयार्थं भक्तभ्येयकलेवरम् ।

विकलेवरकैवल्यं श्रीरामब्रह्म मे गतिः ॥

ॐ भद्रं कर्णेभिरिति शान्तिः ॥

ॐ चिन्मयेऽस्मिन्महाविष्णो जाते दशरथे हरौ । रघोः कुलेऽखिलं राति राजते यो महीस्थितः ॥ १ ॥ स राम इति लोकेषु विद्वद्भिः प्रकटीकृतः । राक्षसा येन मरणं यान्ति स्वोद्रेकतोऽथवा ॥ २ ॥ रामनाम भुवि ख्यातमभिरामेण वा पुनः । राक्षसान्मर्त्यरूपेण राहुर्मनसिजं यथा ॥ ३ ॥ प्रभाहीनां क्षथा कृत्वा राज्यार्हाणां महीभृताम् । धर्ममार्गं चरित्रेण ज्ञानमार्गं च नामतः ॥ ४ ॥ तथा ध्यानेन वैराग्यमैश्वर्यं स्वस्य पूजनात् । तथा राख्यस्य रामाख्या भुवि स्यादथ तत्त्वतः ॥ ५ ॥ रमन्ते योगिनोऽनन्ते नित्यानन्दे चिदात्मनि । इति रामपदेनासौ परं ब्रह्माभिधीयते ॥ ६ ॥ चिन्मयस्याद्वितीयस्य निष्कलस्याशरीरिणः । उपासकानां कार्यार्थं ब्रह्मणो रूपकल्पना ॥ ७ ॥ रूपस्थानां देवतानां पुंरूपज्ञादिकल्पना । द्विचत्वारिपञ्चशानां दश द्वादश षोडश ॥ ८ ॥ अष्टादशमी कथिता हस्ताः शङ्खादिभिर्युताः । सहस्रान्तास्तथा तासां वर्णवाहनकल्पना ॥ ९ ॥ शक्तिसेनाकल्पना च ब्रह्मण्येवं हि पञ्चधा । कल्पितस्य शरीरस्य तस्य सेनादिकल्पना ॥ १० ॥ ब्रह्मादीनां वाचकोऽयं मन्त्रोऽन्वर्थादिसंज्ञकः । जस्यो मन्त्रिणा नैवं विना देवः प्रसीदति ॥ ११ ॥ क्रियाकर्मज्यकर्तृणामर्थं मन्त्रो वदत्यथ । मननात्राणतान्मन्त्रः सर्ववाच्यस्य वाचकः ॥ १२ ॥ सोऽभयस्यास्य देवस्य विग्रहो यन्नकल्पना । विना यन्त्रेण चेत्पूजा देवता न प्रसीदति ॥ १३ ॥ इति रामपूर्वतापिन्युपनिषदि प्रथमोपनिषत् ॥ १ ॥

स्वभूज्योतिर्मयोऽनन्तरूपी स्वेनैव भासते । जीवत्वेन समो यस्य सृष्टिस्थितिलयस्य च ॥ १ ॥ कारणत्वेन चिच्छब्दव्या रजःसत्त्वतमोगुणैः । यथैव वटवीजस्थः प्राकृतश्च महान्द्रुमः ॥ २ ॥ तथैव रामवीजस्थं जगदेतच्चराचरम् । रेफारूढा मूर्तयः स्युः शक्तयस्त्रिंश एव चेति ॥ ३ ॥ इति रामतापिन्युपनिषदि द्वितीयोपनिषत् ॥ २ ॥

सीतारामौ तन्मयावन्न पूज्यौ जातान्याभ्यां भुवनानि द्विसप्त । स्थितानि च प्रहितान्येव तेषु ततो रामो मानवो माययाधात् ॥ १ ॥ जगत्प्राणायामस्मनेऽस्मै नमः स्यान्नमस्तदैक्यं प्रवदेत्प्राग्गुणेनेति ॥ २ ॥ इति रामतापिन्युपनिषदि तृतीयोपनिषत् ॥ ३ ॥

जीववाची नमो नाम च्छात्मारामेति गीयते । तदात्मिका या चतुर्थी तथा

मायेति गीयते ॥१॥ मन्त्रोऽयं वाचको रामो वाच्यः स्याद्योग एतयोः । फलत-
 श्चैव सर्वेषां साधकानां न संशयः ॥ २ ॥ यथा नामी वाचकेन नाम्ना योऽ-
 भिमुखो भवेत् । तथा बीजात्मको मन्त्रो मन्त्रिणोऽभिमुखो भवेत् ॥३॥ बीज-
 शक्तिं न्यसेद्भ्रूवामयोः स्तनयोरपि । कीलो मध्ये दिना भाव्यः स्ववान्छाविनि-
 योगवान् ॥४॥ सर्वेषामेव मन्त्राणामेष साधारणः क्रमः । अत्र रामोऽनन्तरूपस्ते-
 जसा वह्निना समः ॥५॥ सखनुष्णगुविश्वेश्वेदग्नीषोमात्मकं जगत् । उत्पन्नं सीत-
 या भाति चन्द्रश्चन्द्रिकया यथा ॥६॥ प्रकृत्या सहितः श्यामः पीतवासा जटाधरः ।
 द्विभुजः कुण्डली रत्नमाली धीरो धनुर्धरः ॥ ७ ॥ प्रसन्नवदनो जेता घृष्ट्य-
 ष्टकविभूषितः । प्रकृत्या परमेश्वर्या जगद्योन्याङ्किताङ्गभृन् ॥ ८ ॥ हेमाभया
 द्विभुजया सत्रालंकृतया चिता । श्लिष्टः कमलधारिण्या पुष्टः कोसलजात्म-
 जः ॥ ९ ॥ दक्षिणे लक्ष्मणेनाथ सधनुष्पाणिना पुनः । हेमाभेनानुजैनेव
 तथा कौणत्रयं भवेन् ॥ १० ॥ तथैव तस्य मन्त्रस्य यस्याणश्च स्पृष्टेन्तवा ।
 एवं त्रिकोणरूपं स्यात्तं देवा ये समाययुः ॥ ११ ॥ स्मृतिं चक्रुश्च जगत्-
 पतिं ब्रह्मन्तरां स्थितम् । कामरूपाय रामाय नमो मायामयाय च ॥ १२ ॥
 नमो वेदादिरूपाय ओङ्काराय नमो नमः । रमाधराय रामाय श्रीरामाया-
 त्ममूर्तये ॥ १३ ॥ जानकीदेहभूषाय रक्षोघ्नाय शुभाङ्गिने । भद्राय रघुवी-
 राय दत्तास्यान्तकरूपिणे ॥ १४ ॥ रामभद्रं महेश्वरं रघुवीरं नृपोत्तम ।
 ओ दशस्यान्तकास्माकं रक्षां देहि श्रियं च ते ॥ १५ ॥ त्वमेश्वर्यं दापयाथ
 संप्रह्लादश्चरिभारणम् । कुर्वन्ति स्तुत्यं देवाद्यास्तेन सार्धं सुखं स्थिताः ॥ १६ ॥
 स्तुवन्त्येवं हि ऋषयस्तदा रावण आसुरः । रामपत्नीं वनस्थां यः स्वनिवृत्त्य-
 र्यमाददे ॥ १७ ॥ स रावण इति ख्यातो यद्वा रावाच्च रावणः । तव्याजेने-
 क्षितुं सीतां रामो लक्ष्मण एव च ॥ १८ ॥ विचेरतुस्तदा भूमौ देवीं संदृश्य
 चासुरम् । हत्वा कबन्धं शबरीं गत्वा तस्याज्ञया तया ॥ १९ ॥ पूजितो
 वायुपुत्रेण भक्तेन च कपीश्वरम् । आहूय शंसतां सर्वमाद्यन्तं रामलक्ष्मणौ
 ॥ २० ॥ स तु रामे शङ्कितः सन्प्रत्ययार्थं च हुन्दुमे । विग्रहं दर्शयामास
 यो रामस्तमचिक्षिपत् ॥ २१ ॥ सप्त सालान्विभिद्याशु मोदते राघवस्तदा ।
 तेन दृष्ट कपीन्द्रोऽसौ स रामस्तस्य पत्तनम् ॥ २१ ॥ जगामागर्जदनुजो
 वालिनो वेगतो गृहात् । तदा वाली निर्जगाम तं वालिनमथाहवे ॥ २३ ॥
 निहृत्य राघवो राज्ये सुग्रीव स्थापयत्ततः । हरीनाहूय सुग्रीवस्त्वाहं चाशा-
 विदोऽधुना ॥ २४ ॥ आदाय मैथिलीमथ ददतांशु गच्छत । ततस्तत्राव
 हनुमानदिंश्च कृत्वा समाययौ ॥ २५ ॥ सीतां दृष्ट्वाऽसुरागृहत्वा पुरं दग्ध्वा

तथा स्वयम् । आगत्य रामेण सह न्यवेदयत् तत्त्वतः ॥ २६ ॥ तदा रामः
 क्रोधरूपी वानाङ्गयाथ वानरान् । तैः सार्धमादायास्त्राणि पुरीं लङ्कां समा-
 ययौ ॥ २७ ॥ तां दृष्ट्वा तदधीशेन सार्धं युद्धमकारयत् । घटश्रोत्रसहस्राक्ष-
 जिह्वां युक्तं तमाहवे ॥ २८ ॥ हत्वा बिभीषणं तत्र स्थाप्याथ जनकात्मजाम् ।
 आदायाङ्गस्थितां कृत्वा स्वपुरं तैजंगाम सः ॥ २९ ॥ ततः सिंहासनस्थः
 सन् द्विभुजो रघुनन्दनः । धनुर्धरः प्रसन्नात्मा सर्वाभरणभूषितः ॥ ३० ॥
 मुद्रां ज्ञानमयीं याम्ये वामे तेजःप्रकाशिनीम् । पृष्ट्वा व्याख्याननिरतश्चि-
 न्मयः परमेश्वरः ॥ ३१ ॥ उदग्दक्षिणयोः स्वस्य शत्रुघ्नभरतौ ततः । हनु-
 मन्तं च श्रोतारमग्रतः स्वाधिकोणगम् ॥ ३२ ॥ भरताधस्तु सुग्रीवं शत्रु-
 ग्राधो बिभीषणम् । पश्चिमे लक्ष्मणं तस्य घृतच्छत्रं सचामरम् ॥ ३३ ॥
 तदधस्तौ तालवृन्तकरोऽप्यस्रं पुनर्भवेत् । एवं पद्मोणमादौ स्वदीर्घाङ्गरेषु
 संयुतः ॥ ३४ ॥ द्वितीयं वासुदेवाद्यैराग्नेयादिषु संयुतः । तृतीयं वायुसुनुं
 च सुग्रीवं भरतं तथा ॥ ३५ ॥ बिभीषणं लक्ष्मणं च अङ्गदं चारिमर्दनम् ।
 जाम्बवन्तं च तैर्युक्तस्ततो दृष्टिर्जयन्तकः ॥ ३६ ॥ विजयश्च सुराष्ट्रश्च राष्ट्र-
 वर्धन एव च । अशोको धर्मपालश्च सुमग्नश्चैभिरावृतः ॥ ३७ ॥ ततः सह-
 स्रद्वह्निर्धर्मेशो वरुणोऽनिलः । इन्द्रीशधात्रनग्नताश्च दशभिश्चैभिरावृतः ॥ ३८ ॥
 बहिस्रदायुधैः पूज्यो नीलादिभिरलंकृतः । वसिष्ठवामदेवादिमुनिभिः समु-
 पासितः ॥ ३९ ॥ एवमुद्देशतः प्रोक्तं निर्देशस्तस्य चापुना । त्रिरेखापुटमा-
 लिख्य मध्ये तारद्वयं लिखेत् ॥ ४० ॥ तन्मध्ये बीजमालिख्य तदधः साध्य-
 मालिखेत् । द्वितीयान्तं च तस्योर्ध्वं पञ्चमन्तं साधकं तथा ॥ ४१ ॥ कुरु-
 द्वय च तत्पार्श्वे लिखेद्बीजान्तरे रमाम् । तत्सर्वं प्रणवाभ्यां च वेष्टयेच्छुद्धबु-
 द्धिमान् ॥ ४२ ॥ दीर्घभाजि पदस्य तु लिखेद्बीजं हृदादिभिः । कोणपार्श्वे
 रमामाये तदग्रेऽनङ्गमालिखेत् ॥ ४३ ॥ क्रोधं कोणान्तरेषु लिख्य मध्य-
 मितो गिरम् । वृत्तत्रयं साष्टपत्रं सरोजे विलिखेत्स्वरान् ॥ ४४ ॥ केसरे
 चाष्टपत्रे च वर्गाष्टकमथालिखेत् । तेषु मालामनोवर्णान्विलिखेदूर्ध्वसंख्यया
 ॥ ४५ ॥ अन्ते पञ्चाक्षराण्येवं पुनरष्टदलं लिखेत् । तेषु नारायणाष्टाणां लिख्य
 तत्केसरे रमाम् ॥ ४६ ॥ तद्वह्निर्द्वादशाक्षरं विलिखेद्वादशाक्षरम् । अर्थोनमो
 जगद्यते वासुदेवाय इत्ययम् ॥ ४७ ॥ आदिक्रान्तात्केसरेषु वृत्ताकारेण
 संलिखेत् । तद्वह्निः षोडशाक्षरं लिख्य तत्केसरे ह्रियम् ॥ ४८ ॥ वर्मोऽनन्ति-
 संयुक्तं दलेषु द्वादशाक्षरम् । तत्तन्धिध्विरजादीनां मन्त्राम्मष्टी समालिखेत्
 ॥ ४९ ॥ ॐ ह्रीं क्लीं श्रीं मंत्रं च लिखेत्सम्यक्तो बहिः । द्वात्रिंशारं

महापद्मं नादविन्दुसमायुतम् ॥ ५० ॥ विखिलेन्मञ्जराजार्णोक्तेषु पत्रेषु
 यत्नतः । प्यायेदष्टवसूनेकादशरुद्रांश्च तत्र वै ॥ ५१ ॥ द्वादशेनांश्च धातारं
 वषट्कारं च तद्वहिः । भूगृहं वज्रशूलाख्यं रेखात्रयसमन्वितम् ॥ ५२ ॥
 द्वारोपेतं च राश्यादिभूषितं फणिसंयुतम् । अनन्तो वासुकिश्चैव तक्षः
 कर्कोटपद्मकः ॥ ५३ ॥ महापद्मश्च शङ्खश्च गुल्फिकोऽष्टौ प्रकीर्तिताः । एवं
 मण्डलमालिख्य तस्य दिक्षु विदिक्षु च ॥ ५४ ॥ नारसिंहं च वाराहं लिखे-
 न्मन्त्रद्वयं तथा । कृतो रेफानुग्रहेन्दुनादशक्त्यादिभिर्युतः ॥ ५५ ॥ यो नृसिंहः
 समाख्यातो ग्रहभारणकर्मणि । अन्याङ्गोशबियद्विन्दुनादैर्वाजं च सौकरम्
 ॥ ५६ ॥ हुंकारं चात्र रामस्य मालामञ्ज्रोऽधुनेरितः । तारो नतिश्च निद्रायाः
 स्मृतिर्भेदश्च कामिका ॥ ५७ ॥ रुद्रेण संयुता वह्निमेधामरविभूषिता । दीर्घा
 क्रूरयुता ह्लादिन्यथो दीर्घसमायुता ॥ ५८ ॥ क्षुधा क्रोधिन्ममोधा च विश्व-
 मप्यथ मेधया । युक्ता दीर्घज्वालिनी च सुसूक्ष्मा सृष्ट्युरूपिणी ॥ ५९ ॥
 सप्रतिष्ठा ह्लादिनी त्वक्क्ष्वेलप्रीतिश्च सामरा । ज्योतिस्तीक्ष्णाग्निंसंयुक्ता
 श्वेतानुस्वारसंयुता ॥ ६० ॥ कामिकापञ्चमूलान्तस्तान्तान्तो धान्त इत्यथ ।
 स सानन्तो दीर्घयुतो वायुः सूक्ष्मयुतो विषः ॥ ६१ ॥ कामिका कामका
 रुद्रयुक्ताथोऽथ स्थिरातपा । तापनी दीर्घयुक्ता भूरनलोऽनन्तगोऽनिलः ॥ ६२ ॥
 नारायणात्मकः कालः प्राणाम्भो विद्यया युतः । पीतारातिमथा लान्तो
 योन्या युक्तस्ततो नतिः ॥ ६३ ॥ सप्तचत्वारिंशद्वर्णगुणान्तःस्पृष्टानुः स्वयम् ।
 राज्याभिपित्तस्य तस्य रामस्योक्तक्रमालिखेत् ॥ ६४ ॥ इदं सर्वात्मकं यज्ञं
 प्रागुक्तमृषिसेवितम् । सेवकानां मोक्षकरमायुरारोग्यवर्धनम् ॥ ६५ ॥ अपुत्राणां
 पुत्रदं च बहुना किमनेन वै । प्राप्नुवन्ति क्षणारसम्यगत्र धर्मादिका-
 नपि ॥ ६६ ॥ इदं रहस्यं परममीश्वरेणापि दुर्गमम् । इदं यज्ञं समाख्यातं
 न देयं प्राकृते जने ॥ ६७ ॥ इति ॥ इति तुरीयोपनिषत् ॥ ४ ॥

ॐ भूतादिकं शोधयेद्भारपूजां कृत्वा पञ्चाद्यासनस्थः प्रसन्नः । अर्चाविधा-
 वस्य पीठाधरोर्ध्वपार्श्वार्चनं मध्यपश्चार्चनं च ॥ १ ॥ कृत्वा मृदुश्लक्ष्णसुतुलि-
 कायां रत्नासने देशिकमर्चयित्वा । शक्तिं चाधाराख्यकां कूर्मनागौ पृथिव्यब्ज-
 स्वासनाद्यः प्रकल्प्य ॥ २ ॥ विघ्नेशं दुर्गां क्षेत्रपालं च वाणीं बीजादिकांश्चा-
 भिदेशादिकांश्च । पीठस्याङ्गिष्वेव धर्मादिकांश्च नैत्वा पूर्वाद्यासु दीक्षवर्चयेच्च
 ॥ ३ ॥ मध्ये क्रमादिकं विष्वग्भित्तेर्जात्युपर्युपर्यादिमैरर्चितानि । रजः सत्त्वं तम
 पृतानि वृत्तत्रयं बीजाख्यं क्रमाद्भावयेच्च ॥ ४ ॥ आशाख्याशास्त्रप्यधारमानम-

न्तरात्मानं वा परमात्मानमन्तः । ज्ञानात्मानं चार्थयेत्सर्व दिक्षु मायाविद्ये
वे कलापारतस्त्वे ॥ ५ ॥ संपूजयेद्विमलादीश्च शक्तीरभ्यर्चयेदेवमावाहयेच्च ।
अङ्गन्यूहानिलजाघ्रश्च पूज्य षुष्ट्यादिकैर्लोकपालैस्तद्वैः ॥ ६ ॥ वसिष्ठाद्यैर्मुनि-
भिर्नीलमुखैराराधयेद्वाघवं चन्दनाद्यैः । मुख्योपहारैर्विविधैश्च पूजयेत्तस्मै
जपादींश्च सम्यक्प्रकल्प्य ॥ ७ ॥ एवंभूतं जगदाधारभूतं रामं वन्दे सच्चिदा-
नन्दरूपम् । गदारिशङ्खाब्जधरं भवार्तिं स यो ध्यायेन्मोक्षमाप्नोति सर्वः
॥ ८ ॥ विश्वव्यापी राघवो यस्तदानीमन्तर्दधे शङ्खचक्रे गदाखे । एवा रमा-
सहितः सानुजश्च सपत्न्यः सानुगः सर्वलोकी ॥ ९ ॥ तद्गच्छा ये लब्धकामाश्च
भुक्त्वा तथा पदं परमं यान्ति ते च । इमा ऋचः सर्वकामार्थदाश्च ये ते
पठन्त्यमला यान्ति मोक्षम् ॥ १० ॥ इति पञ्चमोपनिषत् । चिन्मयेऽस्मिन्मयो-
दश । स्वभूज्योतिस्त्रिः । सीतारामावेका । जीववाची षट्पष्टिः । भूतादिक-
मेकादश । पञ्चखण्डेषु त्रिनवतिः । इति श्रीरामपूर्वतापिन्युपनिषत्समाप्ता ॥

रामोत्तरतापिन्युपनिषद् ॥ ५८ ॥

ॐ बृहस्पतिरुवाच याज्ञवल्क्यम् । यदनु कुरुक्षेत्रं देवानां देवयजनं सर्वेषां
भूतानां ब्रह्मसदनमविमुक्तं वै कुरुक्षेत्रं देवानां देवयजनं सर्वेषां भूतानां
ब्रह्मसदनम् । तस्माद्यत्र कचन गच्छति तदेव मन्येतेतीदं वै कुरुक्षेत्रं देवानां
देवयजनं सर्वेषां भूतानां ब्रह्मसदनम् । अत्र हि जन्तोः प्राणेषूकममाणेषु
रुद्रस्तारकं ब्रह्म व्याचष्टे येनासावमृतीभूत्वा मोक्षीभवति । तस्मादविमुक्तमेव
निषेवेत । अविमुक्तं न विमुञ्चेत् । एवमेवैतद्याज्ञवल्क्य ॥ १ ॥ अथ हैनं
भारद्वाजः पप्रच्छ याज्ञवल्क्यं किं तारकं किं तारयतीति । स होवाच याज्ञव-
ल्क्यस्तारकं दीर्घानलं बिन्दुपूर्वकं दीर्घानलं पुनर्मायां नमश्चन्द्राय नमो भद्राय
नम इत्येतद्ब्रह्मात्मिकाः सच्चिदानन्दाख्या इत्युपासितव्यम् । अकारः प्रथमा-
क्षरो भवति । उकारो द्वितीयाक्षरो भवति । मकारस्तृतीयाक्षरो भवति ।
अर्धमात्रश्चतुर्थाक्षरो भवति । बिन्दुः पञ्चमाक्षरो भवति । नादः षष्ठाक्षरो
भवति । तारकत्वात्तारको भवति । तदेव तारकं ब्रह्म त्वं विद्धि । तदेवोपा-
सितव्यमिति श्रेयम् । गर्भजन्मजरामरणसंसारमहद्ब्रह्मासंसारयतीति । तस्मा-
दुच्यते षडक्षरं तारकमिति ॥ य एतत्तारकं ब्रह्म ब्राह्मणो नित्यमपीते । स
पाप्मानं तरति । स मृत्युं तरति । स ब्रह्महत्यां तरति । स अणुहत्यां तरति ।
स वीरहत्यां तरति । स सर्वहत्यां तरति । स संसारं तरति । स सर्वं तरति ।
सोऽविमुक्तमाश्रितो भवति । स महान्भवति । सोऽमृतत्वं च गच्छति
॥ २ ॥ अत्रैते श्लोका भवन्ति ॥ अकाराक्षरसंभूतः सौमित्रिविश्वभावनः ।

उकाराक्षरसंभूतः शत्रुघ्नसैजसात्मकः ॥ १ ॥ प्राज्ञात्मकस्तु भरतो मकारा-
क्षरसंभवः । अर्धमात्रात्मको रामो ब्रह्मानन्दैकविग्रहः ॥ २ ॥ श्रीरामसंनि-
ध्यवशाजगदाधारकारिणी । उत्पत्तिस्थितिसंहारकारिणी सर्वदेहिनाम् ॥ ३ ॥
सा सीता भवति ज्ञेया मूलप्रकृतिसंज्ञिता । प्रणवत्वात्प्रकृतिरिति वदन्ति
ब्रह्मवादिनः ॥ ४ ॥ इति ॥ ओमित्येतदक्षरमिदं सर्वं तत्सोपव्याख्यानं भूतं भव्यं
भविष्यदिति सर्वमोकार एव । यच्चान्यन्निकालातीतं तदप्योकार एव । सर्वं
ह्येतद्ब्रह्म । अयमात्मा ब्रह्म सोऽयमात्मा चतुष्पाज्जागरितस्थानो बहिःप्रज्ञः
सप्ताङ्ग एकोनविंशतिमुखः स्थूलभुवैश्वानरः प्रथमः पादः ॥ स्वप्नस्थानो-
ऽन्तःप्रज्ञः सप्ताङ्ग एकोनविंशतिमुखः प्रविविक्तभुक् तैजसो द्वितीयः पादः ॥
यत्र सुप्तो न कंचन कामं कामयते न कंचन स्वप्नं पश्यति तत्सुषुप्तम् । सुपु-
प्तस्थान एकीभूतः प्रज्ञानघन एवानन्दमयो ह्यानन्दभुक् श्वेतोमुखः प्राज्ञ-
स्तृतीयः पादः ॥ एष सर्वेश्वर एष सर्वज्ञ एषोऽन्तर्धान्येष योनिः सर्वस्य
प्रभवोप्ययौ हि भूतानाम् । नान्तःप्रज्ञं न बहिःप्रज्ञं नोभयतःप्रज्ञं न प्रज्ञं
नाप्रज्ञं न प्रज्ञानघनमदृश्यमव्यवहार्यमप्राह्यमलक्षणमचिन्त्यमव्यपदेश्यमेका-
त्मप्रत्ययसारं प्रपञ्चोपशमं शान्तं शिवमद्वैतं चतुर्थं मन्यन्ते । स आत्मा स
विज्ञेयः सदोज्ज्वलोऽविघातत्कार्यहीनः स्वात्मबन्धहरः सर्वदा द्वैतरहित
आनन्दरूपः सर्वाधिष्ठानसंन्मात्रो निरस्ताविघातमोहोऽहमेवेति संभाव्या-
हमोत्तसद्यत्परंब्रह्म रामचन्द्रश्चिदात्मकः । सोऽहमोन्तद्दामभद्रपरंज्योतीरसो-
ऽहमोमित्यात्मानमादाय मनसा ब्रह्मणैकीकुर्यात् ॥ सदा रामोऽहमस्मीति
तत्त्वतः प्रवदन्ति ये । न ते संसारिणो नूनं राम एव न संशयः ॥ इत्युपनि-
षत् ॥ य एवं वेद स मुक्तो भवतीति याज्ञवल्क्यः ॥ अथ हैनमग्निः पप्रच्छ
याज्ञवल्क्यं य एषोऽनन्तोऽव्यक्तपरिपूर्णानन्दैकश्चिदात्मा तं कथमहं विज्ञा-
नीयामिति । स होवाच याज्ञवल्क्यः । सोऽविमुक्त उपास्योऽयम् । एषोऽन-
न्तोऽव्यक्त आत्मा सोऽविमुक्ते प्रतिष्ठित इति । सोऽविमुक्तः कस्मिन्प्रतिष्ठित
इति । वरणायां नास्यां च मध्ये प्रतिष्ठित इति ॥ का वै वरणा का च
नासीति । जन्मान्तरकृतान्सर्वान्दोषान्धारयतीति तेन वरणा भवतीति ।
सर्वानिन्द्रियकृतान्पापाद्याह्नयतीति तेन नासी भवतीति । कतमन्वाख्य
स्थानं भवतीति । भूषोर्ग्राणस्य च यः सन्धिः स एव दौर्लोकस्य परस्य
च सन्धिर्भवतीति । एतद्वै सन्धिं सन्ध्यां ब्रह्मविद् उपासत इति ।
सोऽविमुक्त उपास्य इति । सोऽविमुक्तं ज्ञानमाचष्टे यो वा एतदेवं वेद ॥
अथ तं प्रत्युवाच । श्रीरामस्य मनुं काङ्क्षां जज्ञाप वृषभध्वजः । मन्वन्तर-

सहस्रैस्तु जपहोमार्चनादिभिः ॥ १ ॥ ततः प्रसन्नो भगवाच्छ्रीरामः प्राह
 शंकरम् । वृणीष्व यद्भीष्टं तद्वास्यामि परमेश्वर ॥ २ ॥ इति ॥ अथ सच्चि-
 दानन्दः । आत्मानं श्रीराममीश्वरः पप्रच्छ । मणिकर्षां मम क्षेत्रे गङ्गायां वा तटे
 पुनः । त्रियेत देही तज्जन्तो मुक्तिर्नास्तौ वरान्तरम् ॥ ३ ॥ इति ॥ अथ स
 होवाच श्रीरामः ॥ क्षेत्रेऽस्मिन्तव देवेश यत्र कुत्रापि वा मृताः । हृमिकीटा-
 दयोऽप्याशु मुक्ताः सन्तु न चान्यथा ॥ ४ ॥ अविमुक्ते तव क्षेत्रे सर्वेषां
 मुक्तिमिदये । अहं संनिहितस्तत्र पाषाणप्रतिमादिषु ॥ ५ ॥ क्षेत्रेऽस्मिन्यो-
 ऽर्धे येऽङ्गवत्या मञ्ज्रणानेन मां शिव । ब्रह्महत्यादिपापेभ्यो मोक्षयिष्यामि मा-
 शुचः ॥ ६ ॥ त्वत्तो वा ब्रह्मणो वापि ये लभन्ते षडक्षरम् । जीवन्तो मज्ज-
 सिद्धाः स्युर्मुक्ता मां प्राप्नुवन्ति ते ॥ ७ ॥ सुसूयोर्दक्षिणे कर्णे यस्य कस्यापि
 वा स्वयम् । उपदेक्ष्यसि मन्मथं स मुक्तो भविता शिव ॥ ८ ॥ इति श्रीराम-
 चन्द्रेणोक्तम् ॥ अथ हैनं भारद्वाजो याज्ञवल्क्यमुवाचाथ कर्मैत्रेः स्तुतः श्रीरा-
 मचन्द्रः प्रीतो भवति । स्वात्मानं दर्शयति ताञ्चो ब्रूहि भगवन्निति । स
 होवाच याज्ञवल्क्य ॥ पूर्वं सत्यलोकं श्रीरामचन्द्रेणैवं शिक्षितो ब्रह्मा पुनरे-
 तत् । गाथया नमस्करोति ॥ विश्वरूपधरं विष्णुं नारायणमनामयम् । पूर्णो-
 नन्दं कतिज्ञानं परं ब्रह्मस्वरूपिणम् ॥ मनसा संस्मरन्ब्रह्म तुष्टाव परमेश्वरम् ।
 ॐ यो ह वै श्रीरामचन्द्रः स भगवानद्भुतपरमानन्द आत्मा यत्परं ब्रह्म
 भूभुवः सुवस्तुभ्यै नमो नमः ॥ १ ॥ यथा प्रथममञ्जोक्तावाद्यन्तां तथा
 सर्वमञ्जेषु ज्ञातव्यां ॥ यश्चाखण्डेकरसारमा ॥ २ ॥ यच्च ब्रह्मानन्दामृतम् ॥ ३ ॥
 यत्तारकं ब्रह्म ॥ ४ ॥ यो ब्रह्मा विष्णुर्महेश्वरो यः सर्वदेवात्मा ॥ ५ ॥ ये
 सर्वे वेदाः साक्षाः सेशास्त्राः सेतिहासपुराणाः ॥ ६ ॥ यो जीवान्तरात्मा
 ॥ ७ ॥ यः सर्वभूतान्तरात्मा ॥ ८ ॥ ये देवासुरमनुष्यादिभावाः ॥ ९ ॥
 ये मत्स्यकूर्माद्यवताराः ॥ १० ॥ योऽन्तःकरणचतुष्टयात्मा ॥ ११ ॥ यश्च
 प्राणः ॥ १२ ॥ यश्च यमः ॥ १३ ॥ यश्चान्तकः ॥ १४ ॥ यश्च मृत्युः ॥ १५ ॥
 यश्चामृतम् ॥ १६ ॥ यानि च पञ्च महाभूतानि ॥ १७ ॥ यः स्थावरजङ्ग-
 मात्मा ॥ १८ ॥ ये पञ्चाग्नयः ॥ १९ ॥ याः सप्त महाव्याहृतयः ॥ २० ॥
 या विद्या ॥ २१ ॥ या सरस्वती ॥ २२ ॥ या लक्ष्मीः ॥ २३ ॥ या गौरी
 ॥ २४ ॥ या जानकी ॥ २५ ॥ यच्च त्रैलोक्यम् ॥ २६ ॥ यः सूर्यः ॥ २७ ॥
 यः सोमः ॥ २८ ॥ यानि च नक्षत्राणि ॥ २९ ॥ ये च नव ग्रहाः ॥ ३० ॥
 ये चाष्टौ लोकपालाः ॥ ३१ ॥ ये चाष्टौ वसवः ॥ ३२ ॥ ये चैकादश रुद्राः
 ॥ ३३ ॥ ये च द्वादशादित्याः ॥ ३४ ॥ यच्च भूतं भव्यं भविष्यत् ॥ ३५ ॥
 यद्ब्रह्माण्डस्य बहिर्ष्पोतम् ॥ ३६ ॥ यो हिरण्यगर्भः ॥ ३७ ॥ या प्रकृतिः ॥ ३८ ॥
 यश्चोकारः ॥ ३९ ॥ याश्चतस्रोऽर्धमात्राः ॥ ४० ॥ यः परमपुरुषः ॥ ४१ ॥

यश्च महेश्वरः ॥ ४२ ॥ यश्च महादेवः ॥ ४३ ॥ य ॐ नमो भगवते वासुदेवा-
 य ॥ ४४ ॥ यो महाविष्णुः ॥ ४५ ॥ यः परमात्मा ॥ ४६ ॥ यो विज्ञानात्मा
 ॥ ४७ ॥ ॐ यो ह वै श्रीरामचन्द्रः स भगवानद्वैतपरमानन्द आत्मा । यः सच्चि-
 दानन्दाद्वैतैकचिदात्मा भूर्भुवः सुवस्तस्यै वै नमो नमः ॥ इति तान्त्रब्रह्मावधीत् ।
 सप्तचत्वारिंशन्मन्त्रैर्निर्णयं देवं स्तुवध्वम् । ततो देवः प्रीतो भवति । स्वात्मानं
 दर्शयति । तस्माद्य एतैर्मन्त्रैर्निर्णयं देवं स्तौति स देवं पश्यति । सोऽमृतत्वं च
 गच्छतीति महोपनिषत् ॥ ५ ॥ अथ हैनं भारद्वाजो याज्ञवल्क्यमुपसमेत्यो-
 वाच श्रीराममन्त्रराजस्य माहात्म्यमनुवृहीति । स होवाच याज्ञवल्क्यः । स्वप्र-
 काशः परंज्योतिः स्वानुभूत्यैकचिन्मयः । तदेव रामचन्द्रस्य मनो राक्षक्षरः
 स्मृतः ॥ १ ॥ अखण्डकरसानन्दस्तारकब्रह्मवाचकः । रामायेति सुविज्ञेयः
 सत्यानन्दचिदात्मकः ॥ २ ॥ नमःपदं सुविज्ञेयं पूर्णानन्दैककारणम् । सदा
 नमन्ति हृदये सर्वे देवा मुमुक्षवः ॥ ३ ॥ इति ॥ य एवं मन्त्रराजं
 श्रीरामचन्द्रपङ्कजरं नित्यमधीते । सोऽभिपूतो भवति । स वायुपूतो
 भवति । स आदित्यपूतो भवति । स सोमपूतो भवति । स ब्रह्मपूतो
 भवति । स विष्णुपूतो भवति । स रुद्रपूतो भवति । सर्वदेवै-
 र्ज्ञातो भवति । सर्वैरनुभिरिष्टवान्भवति । तेनेतिहासपुराणानां
 रुद्राणां शतसहस्राणि जप्तानि सफलानि भवन्ति । श्रीरामचन्द्रमनुस-
 रणेन गायत्र्याः शतसहस्राणि जप्तानि फलानि भवन्ति । प्रणवानामयुतकोटि-
 जपा भवन्ति । दश पूर्वान्दशोत्तरान्पुनाति । स पङ्क्तिपावो भवति । स
 महान्भवति । सोऽमृतत्वं च गच्छति ॥ अत्रैते श्लोका भवन्ति । गाणपत्येषु
 श्लेषेषु शक्तसौरेष्वभीष्टदः । वैष्णवेष्वपि सर्वेषु राममन्त्रः फलाधिकः ॥ ४ ॥
 गाणपत्यादमन्त्रेषु कोटिकोटिगुणाधिकः । मन्त्रलेख्यनायासफलदोऽयं षड-
 क्षरः ॥ ५ ॥ षडक्षरोऽयं मन्त्रः स्यात्सर्वावांघनिवारणः । मन्त्रराज इति प्रोक्तः
 सर्वेषामुत्तमोत्तमः ॥ ६ ॥ कृतं दिने यदुरितं पक्षमासर्तुवर्षजम् । सर्वं दहति
 निःशेषं तूलराशिमिवानलः ॥ ७ ॥ ब्रह्महत्यासहस्राणि ज्ञानाज्ञानकृतानि च ।
 स्वर्णस्तेयसुरापानगुरुतत्पायुतानि च ॥ ८ ॥ कोटिकोटिसहस्राणि उपपातक-
 जान्यपि । सर्वाण्यपि प्रणश्यन्ति राममन्त्रानुकीर्तनात् ॥ ९ ॥ भूतप्रेतपिशा-
 चाद्याः कूष्माण्डब्रह्मराक्षसाः । दूरादेव प्रभावन्ति राममन्त्रप्रभावतः ॥ १० ॥
 ऐहलौकिकमैश्वर्यं स्वर्गाद्यं पारलौकिकम् । कैवल्यं भगवत्त्वं च मन्त्रोऽयं साध-
 यिष्यति ॥ ११ ॥ ग्राम्यारण्यपशुमत्त्वं संचितं दुरितं च यत् । मद्यपानेन
 यत्पापं तदप्याशु विनाशयेत् ॥ १२ ॥ अभक्ष्यभक्षणोत्पन्नं मिथ्याज्ञानसमु-

द्भवम् । सर्वं विलीयते राममन्त्रस्यात्यैव कीर्तनात् ॥ १३ ॥ ओत्रियस्वर्णहर-
णाद्यच्च पापमुपस्थितम् । रत्नादेश्चापहारेण तदप्याशु विनाशयेत् ॥ १४ ॥
ब्राह्मणं क्षत्रियं वैश्यं शूद्रं हत्वा च किल्बिषम् । संचिनोति नरो मोहाद्यद्यत्त-
दपि नाशयेत् ॥ १५ ॥ गत्वापि मातरं मोहादगम्याश्चैव योषितः । उपास्या-
नेन मन्त्रेण रामस्तदपि नाशयेत् ॥ १६ ॥ महापातकपापिष्ठसङ्गत्या संचितं
च यत् । नाशयेत्तत्कथालापशयनासनभोजनैः ॥ १७ ॥ पितृमातृवधोत्पन्नं
बुद्धिपूर्वमघं च यत् । तदनुष्ठानमाग्नेण सर्वमेतद्विलीयते ॥ १८ ॥ यत्प्रयागा-
दितीर्थोक्तप्रायश्चित्तशतैरपि । नैवापनोद्यते पापं तदप्याशु विनाशयेत् ॥ १९ ॥
पुण्यक्षेत्रेषु सर्वेषु कुरुक्षेत्रादिषु स्वयम् । बुद्धिपूर्वमघं कृत्वा तदप्याशु विना-
शयेत् ॥ २० ॥ कृच्छ्रैस्तपराकार्थनानाचान्द्रायणैरपि । पापं च नापनोद्यं
यत्तदप्याशु विनाशयेत् ॥ २१ ॥ आत्मतुल्यसुवर्णादिदानैर्बहुविधैरपि ।
किञ्चिदप्यपरिक्षीणं तदप्याशु विनाशयेत् ॥ २२ ॥ अवस्थान्नित्रितयेष्वेव
बुद्धिपूर्वमघं च यत् । तन्मन्त्रस्मरणेनैव निःशेषं प्रविलीयते ॥ २३ ॥ अव-
स्थान्नित्रितयेष्वेवं मूलबन्धमन्त्रं च यत् । तत्तन्मन्त्रोपदेशेन सर्वमेतत्प्रणश्यति
॥ २४ ॥ आब्रह्मबीजदोषाश्च नियमातिक्रमोद्भवाः । स्त्रीणां च पुरुषाणां
च मन्त्रेणानेन नाशिताः ॥ २५ ॥ येषु येष्वपि देशेषु राममन्त्र उपास्यते ।
दुर्मिक्षादिभयं तेषु न भवेत्तु कदाचन ॥ २६ ॥ शान्तः प्रसन्नवदनो
ह्यक्रोधो भक्तवत्सलः । अनेन सदृशो मन्त्रो जगत्स्वपि न विद्यते ॥ २७ ॥
सम्यगाराधितो रामः प्रसीदत्येव सत्त्वरम् । ददात्यायुष्यमैश्वर्यमन्ते विष्णु-
पदं च यत् ॥ २८ ॥ तदेतदहंवाच्यम् । कचो अक्षरे परमे व्योमन्यस्मि-
न्देवा अधि विश्वे निषेदुः । यस्तन्न वेद किमृचा करिष्यति य इत्तद्विदुस्त इमे
समासते । तद्विष्णोः परमं पदं सदा पश्यन्ति सूरयः । दिवीव चक्षुराततम् ।
तद्विप्रासो विपन्यवो जागृवांसः समिन्धते । विष्णोर्धरपरमं पदम् । ॐ
सत्यमित्युपनिषत् ॥ ६ ॥ ॐ भद्रं कर्णेभिरिति शान्तिः ॥

इति श्रीरामोत्तरतापिन्युपनिषत्समाप्ता ॥

वासुदेवोपनिषत् ॥ ५९ ॥

यत्सर्वं हृद्यागारं यत्र सर्वं प्रतिष्ठितम् ।

वस्तुतो यन्निराधारं वासुदेवपदं भजे ॥

ॐ आप्यायन्त्विति शान्तिः ॥

ॐ नमस्कृत्य भगवान्भारदः सर्वेश्वरं वासुदेवं पप्रच्छ अभीहि भगवन्पूर्व-
पुण्ड्रविधिं द्रव्यमन्त्रस्थानादिसहितं मे ब्रूहीति । तं होवाच भगवान्वासुदेवो

वैकुण्ठस्थानादुत्पन्नं मम प्रीतिकरं मन्त्रकैर्ब्रह्मादिभिर्धारितं विष्णुचन्दनं
ममाङ्गे प्रतिदिनमालितं गोपीभिः प्रक्षालनाद्गोपीचन्दनमालयात् मद्गङ्गलेपनं
पुण्यं चक्रीत्यन्तःस्थितं चक्रसमायुक्तं पीतवर्णं मुक्तिसाधनं भवति । अथ
गोपीचन्दनं नमस्कृत्योज्ज्वल्य । गोपीचन्दनं पापघ्नं विष्णुदेहसमुद्भव । चक्रा-
ङ्कितं नमस्तुभ्यं धारणान्मुक्तिदो भव । इमं मे गङ्गे इति जलमादाय विष्णो-
र्मुक्तमिति मर्दयेत् । अतो देवा अवन्तु न इत्येतन्मन्त्रैर्विष्णुगायत्र्या केशवा-
दिनामभिर्वा धारयेत् । ब्रह्मचारी वानप्रस्थो वा ललाटहृदयकण्ठबाहुमूलेषु
वैष्णवगायत्र्या कृष्णादिनामभिर्वा धारयेत् । इति त्रिवारमभिमन्त्र्य शङ्खचक्र-
गदापाणे द्वारकानिलयाच्युत । गोविन्द पुण्डरीकाक्ष रक्ष मां शरणागतम् ।
इति ध्यात्वा गृहस्थो ललाटादिद्वादशस्थलेष्वनामिकाङ्गुल्या वैष्णवगायत्र्या
केशवादिनामभिर्वा धारयेत् । ब्रह्मचारी गृहस्थो वा ललाटहृदयकण्ठबाहु-
मूलेषु वैष्णवगायत्र्या कृष्णादिनामभिर्वा धारयेत् । यतिस्तर्जनीया क्षिरोललाट-
हृदयेषु प्रणवेनैव धारयेत् । ब्रह्मादयस्त्रयो मूर्तेयस्त्रिस्तो व्याहृतयस्त्रीणि
छन्दांसि त्रयोऽग्नय इति ज्योतिष्मन्तस्त्रयः कालास्त्रिस्तोऽवस्थास्त्रय आत्मानः
पुण्ड्रास्त्रय ऊर्ध्वा अकार उकारो मकार एते प्रणवमयोर्ध्वपुण्ड्रास्तदात्मा सदे-
तदोमिति । तानेकधा समभवत् । ऊर्ध्वमुज्जमयत इत्योकाराधिकारी । तस्मा-
दूर्ध्वपुण्ड्रं धारयेत् । परमहंसो ललाटे प्रणवेनैकमूर्ध्वपुण्ड्रं वा धारयेत् ।
तत्त्वप्रदीपप्रकाशं स्वात्मानं पश्यन्योगी मत्स्यायुज्यमवाप्नोति । अथ वा
न्यस्तहृदयपुण्ड्रमध्ये वा हृदयकमलमध्ये वा । तस्य मध्ये वह्निशिखा अणी-
योर्ध्वा व्यवस्थिता । नीलतोयदमप्यस्थाद्विद्युल्लेखेव भास्वरा । नीवार-
शूकवत्तन्वी विद्युल्लेखेव भास्वरा । तस्याः शिखाया मध्ये परमात्मा
व्यवस्थित इति । अतः पुण्ड्रस्थं हृदयपुण्डरीकेषु तमभ्यसेन । क्रमादेवं
स्वात्मानं भावयेन्मां परं हरिम् । एकाग्रमनसा यो मां ध्यायते हरि-
मव्ययम् । हृत्पद्मे च स्वात्मानं स मुक्तो नात्र संशयः । मद्रूप-
मद्रयं ब्रह्म आदिमध्यान्तवर्जितम् । स्वप्नं सच्चिदानन्दं भक्त्या जानाति
चाव्ययम् । एको विष्णुरनेकेषु जङ्गमस्थावरेषु च । अनुष्मृतो वसत्यात्मा
भूतेष्वहमवस्थितः । तैलं तिलेषु काष्ठेषु वह्निः क्षीरे घृतं यथा । गन्धः पुष्पेषु
भूतेषु तथाऽस्मावस्थितो ह्यहम् । ब्रह्मरन्ध्रे भ्रुवोर्मध्ये हृदये चिद्विं हरिम् ।
गोपीचन्दनमालिष्य तत्र ध्यात्वाभुयात्परम् । ऊर्ध्वदण्डोर्ध्वरेताश्च ऊर्ध्वपुण्ड्रो-
र्ध्वयोगवान् । ऊर्ध्वं पदमवाप्नोति यतिरूर्ध्वचतुष्कवान् । इत्येतन्निश्चितं
ज्ञानं मन्त्रक्या सिध्यति स्वयम् । नित्यमेकाग्रभक्तिः स्याद्गोपीचन्दनधार-
णात् । ब्राह्मणानां तु सर्वेषां वैदिकानामनुत्तमम् । गोपीचन्दनवारिभ्याम्-
ूर्ध्वपुण्ड्रं विधीयते । यो गोपीचन्दनाभावे तुलसीमूलमुत्तिकात् । मुसुक्षुधा-
रवैश्वित्यमपरोक्षात्मसिद्धये । अतिरान्नाग्निहोत्रभक्षणान्नेर्भसितमिदं विष्णु-

स्त्रीणि पदेति मध्येवैष्णवगायत्र्या प्रणवेनोद्बलनं कुर्यात् । एवं विविना गोपी-
चन्दनं च धारयेत् । यस्त्वधीते वा स सर्वपातकेभ्यः पूतो भवति । पाप-
मुद्रिस्तस्य न जायते । स सर्वेषु तीर्थेषु स्नातो भवति । स सर्वैर्यज्ञैर्याजितो
भवति । स सर्वैर्देवैः पूज्यो भवति । श्रीमन्नारायणे मय्यपचक्ष्णा भक्तिश्च
भवति । स सम्यग् ज्ञानं च लब्ध्वा विष्णुसायुज्यमवाप्नोति । न च पुनरा-
वर्तते न च पुनरावर्तते इत्याह भगवान्वासुदेवः । यस्त्वेतद्वाचीते सोऽप्ये-
वमेव भवतीत्यर्थो सत्यमित्युपनिषत् ॥ ॐ आप्यायन्त्विति शान्तिः ।

इति वासुदेवोपनिषत्समाप्ता ॥

मुद्रलोपनिषत् ॥ ६० ॥

श्रीमत्पुरुषसूक्तार्थं पूर्णानन्दकलेवरम् ।

पुरुषोत्तमविख्यातं पूर्णं ब्रह्म भवाम्यहम् ॥

वाङ्मे मनसीति शान्तिः ॥

ॐ पुरुषसूक्तार्थनिर्णयं व्याख्यास्यामः पुरुषसंहितायां पुरुषसूक्तार्थः
संग्रहेण प्रोच्यते । सहस्रशीर्षेत्यत्र सशब्दोऽनन्तवाचकः । अनन्तयोजनं प्राह
दशाङ्गुलवच्चस्तथा ॥ १ ॥ तस्य प्रथमया विष्णोर्देशतो व्याप्तिरिति । द्विती-
यया चास्य विष्णोः कालतो व्याप्तिरुच्यते ॥ २ ॥ विष्णोर्मोक्षप्रदत्वं च
कथितं तु तृतीयया । एतावानिति मन्त्रेण वैभवं कथितं हरेः ॥ ३ ॥ एतेनैव
च मन्त्रेण चतुर्व्यूहो विभाषितः । त्रिपादित्यनया प्रोक्तमनिरुद्धस्य वैभवम्
॥ ४ ॥ तस्माद्विराडित्यनया पादनारायणाद्धरेः । प्रकृतेः पुरुषस्यापि समुत्पत्तिः
प्रदर्शिता ॥ ५ ॥ यत्पुरुषेणेत्यनया सृष्टियज्ञः समीरितः । सप्तास्यासन्परिधयः
समिधश्च समीरिताः ॥ ६ ॥ तं यज्ञमिति मन्त्रेण सृष्टियज्ञः समीरितः । अनेनैव
च मन्त्रेण मोक्षश्च समुदीरितः ॥ ७ ॥ तस्मादिति च मन्त्रेण जगत्सृष्टिः समी-
रिता । वेदाहमिति मन्त्राभ्यां वैभवं कथितं हरेः ॥ ८ ॥ यज्ञेनेत्युपसंहारः
सृष्टेर्मोक्षस्य चेरितः । य एवमेतज्जानाति स हि मुक्तो भवेदिति ॥ ९ ॥ १ ॥
अथ तथा मुद्रलोपनिषदि पुरुषसूक्तस्य वैभवं विस्तरेण प्रतिपादितम् । वासु-
देव इन्द्राय भगवज्ज्ञानमुपदिश्य पुनरपि सूक्ष्मश्रवणाय प्रणतायेन्द्राय पर-
मरहस्यभूतं पुरुषसूक्ताभ्यां खण्डद्वयाभ्यामुपादिशत् । द्वौ खण्डावुच्येते ।
योऽयमुक्तः स पुरुषो नामरूपज्ञानागोचरं संसारिणामतिदुर्ज्ञेयं विषयं विहाय
क्लेशादिभिः संक्रिष्टदेवादिजिहीर्षया सहस्रकलावयवकल्पाणं दृष्टमात्रेण मोक्षदं
वेषमाददे । तेन वेषेण भूम्यादिलोकं व्याप्यानन्तयोजनमत्यतिष्ठत् । पुरुषो
नारायणो भूतं मम्यं भविष्यच्चासीत् । स एष सर्वेषां मोक्षदश्चासीत् । स च

सर्वस्मान्महिम्नो वयायान् । तस्माच्च कोऽपि ज्यायान् । महापुरुष आत्मानं चतुर्धा कृत्वा त्रिपादेन परमे व्योम्नि चासीत् । इतरेण चतुर्थेनानिरुद्धनारायणेन विश्वान्यासन् । स च पादनारायणो जगत्स्रष्टुं प्रकृतिमजनयत् । स स-
 मृद्धकायः सम्सृष्टिकर्म न जज्ञिवान् । सोऽनिरुद्धनारायणस्यैव सृष्टिमुपादिशत् ।
 ब्रह्मस्तवेन्द्रियाणि याजकानि ध्यात्वा कोशभूतं ददं ग्रन्थिकलेवरं हविर्ध्यात्वा
 मां हविर्भुजं ध्यात्वा वसन्तकालमाज्यं ध्यात्वा ग्रीष्ममिध्मं ध्यात्वा शरदृतुं
 रसं ध्यात्वैवमग्नौ हुत्वाङ्गस्पर्शात्कलेवरो वज्रं ह्रीष्यते । ततः स्वकार्यान्सर्व-
 प्राणिजीवान्सृष्ट्वा पश्चाद्याः प्रादुर्भविष्यन्ति । ततः स्थावरजङ्गमात्मकं जगद्भ-
 विष्यति । एतेन जीवात्मनोऽर्थयोगेन मोक्षप्रकारश्च कथित इत्यनुसंधेयम् । य इमं
 सृष्टियज्ञं जानाति मोक्षप्रकारं च सर्वमायुरेति ॥ २ ॥ एको देवो बहुधा
 निविष्ट अजायमानो बहुधा विजायते । तमेतमग्निरित्यध्वर्यव उपासते । यजु-
 रित्येव ह्रीदं सर्वं युनक्ति । सामेति छन्दोगाः । एतस्मिन्हीदं सर्वं प्रतिष्ठितम् ।
 विपमिति सर्पाः । सर्प इति सर्पविदः । ऊर्गिति देवाः । रयिरिति मनुष्याः ।
 मायेत्यसुराः । स्वधेति पितरः । देवजन इति देवजनविदः । रूपमिति
 गन्धर्वाः । गन्धर्व इत्यप्सरसः । तं यथायथोपासते तथैव भवति । तस्माद्वा-
 ह्यणः पुरुषरूपं परंब्रह्मैवाहमिति भावयेत् । तद्रूपो भवति । य एवं वेद ॥ ३ ॥
 तद्ब्रह्म तापत्रयातीतं पद्मोशविनिर्मुक्तं षड्भिवर्जितं पञ्चकोशातीतं पद्मभाव-
 विकारशून्यमेवमादिसर्वविलक्षणं भवति । तापत्रयं त्वाध्यात्मिकाधिभौतिका-
 धिदैविकं कर्तृकर्मकार्यज्ञानज्ञानज्ञेयभोक्तृभोगभोग्यमिति त्रिविधम् । त्वच्छां-
 सशोणितास्थिभ्रायुमज्जाः षड्कोशाः । कामक्रोधलोभमोहमदमात्सर्यमित्यरिष-
 ड्वर्गः । अज्ञमयप्राणमयमनोमयविज्ञानमयानन्दमया इति पञ्चकोशाः ।
 प्रियात्मजननवर्धनपरिणामक्षयनाशाः षड्भावाः । अशनायापिपासाशोकमो-
 हजरामरणातीति षड्भयः । कुलयोत्रजातिवर्णाश्रमरूपाणि षड् भ्रमाः ।
 एतद्योगेन परमपुरुषो जीवो भवति नान्यः । य एतदुपनिषदं नित्यमधीते
 सोऽग्निपूतो भवति । स वायुपूतो भवति । स आदित्यपूतो भवति । अरोगी
 भवति । श्रीमांश्च भवति । पुत्रपौत्रादिभिः समृद्धो भवति । विद्वांश्च भवति ।
 महापातकात्पूतो भवति । सुरापानात्पूतो भवति । अगम्यागमनात्पूतो
 भवति । मातृगमनात्पूतो भवति । दुहितृच्छ्रुयाभिगमनात्पूतो भवति । स्वर्ण-
 स्त्रेयात्पूतो भवति । वेदिजन्महानात्पूतो भवति । गुरोरशुश्रूषणात्पूतो भवति ।
 अयाज्ययाजनात्पूतो भवति । अभक्ष्यभक्षणात्पूतो भवति । उग्रप्रतिग्रहा-
 त्पूतो भवति । परदारगमनात्पूतो भवति । कामक्रोधलोभमोहेर्ष्यादिभिर-
 बाधितो भवति । सर्वेभ्यः पापेभ्यो मुक्तो भवति । इह जन्मनि पुरुषो भवति
 तस्मादेतत्पुरुषसूक्तार्थमतिरहस्यं राजगुह्यं देवगुह्यं गुह्यादपि गुह्यतरं नादी-

क्षितायोपदिशेत् । नानूचानाय । नायज्ञशीलाय । नावैष्णवाय । नायोमिने । न बहुभाषिणे । नाप्रियवादिने । नासंवत्सरवेदिने । नातुष्टाय । नानचीत-वेदायोपदिशेत् । गुरुष्वेवंविन्दुचौ देशे पुण्यक्षेत्रे प्राणानायम्य पुरुषं ध्यायन्नुपसन्नाय शिष्याय दक्षिणकर्णे पुरुषसूक्तार्थमुपदिशेद्विद्वान् । न बहुश्रो वदेत् । यातयामो भवति । असकृत्कर्णमुपदिशेत् । एतत्कुर्वाणोऽध्यायता-ध्यापकश्च इह जन्मनि पुरुषो भवतीत्युपनिषत् ॥ ॐ वाक्ष्ये मनसीति शान्तिः ॥

इति मुद्रलोपनिषत्समाप्ता ॥

शाण्डिल्योपनिषत् ॥ ६१ ॥

शाण्डिल्योपनिषत्प्रोक्तयमाद्यष्टाङ्गयोगिनः ।

यद्वोधाद्यान्ति कैवल्यं स रामो मे परा गतिः ॥

ॐ भद्रं कर्णेभिरिति शान्तिः ॥

शाण्डिल्यो ह वा अथर्वाणं पप्रच्छात्मलाभोपायभूतमष्टाङ्गयोगमनुब्रूहीति । स होवाचाथर्वा यमनियमासनप्राणायामप्रत्याहारधारणाध्यानसमाधयोऽष्टा-ङ्गानि । तत्र दश यमाः । तथा नियमाः । आसनान्यष्टौ । त्रयः प्राणायामाः । पञ्च प्रत्याहाराः । तथा धारणा । द्विप्रकारं ध्यानम् । समाधिसर्वैकरूपः । तत्राहिंसासत्यास्तेयब्रह्मचर्यदयाजपक्षमाधृतिमिताहारशौचानि चेति यमा दश । तत्र हिंसा नाम मनोवाक्कायकर्मभिः सर्वभूतेषु सर्वदा क्लेशजननम् । सत्यं नाम मनोवाक्कायकर्मभिर्भूतहितयथार्थाभिभाषणम् । अस्तेयं नाम मनोवाक्कायकर्मभिः परद्रव्येषु निःस्पृहता । ब्रह्मचर्यं नाम सर्वावस्थासु मनो-वाक्कायकर्मभिः सर्वत्र मैथुनत्यागः । दया नाम सर्वभूतेषु सर्वत्रानुग्रहः । आर्जवं नाम मनोवाक्कायकर्मणां विहिताविहितेषु जनेषु प्रवृत्तौ निवृत्तौ वा एकरूपत्वम् । क्षमा नाम प्रियाप्रियेषु सर्वेषु ताडनपूजनेषु सहनम् । धृति-र्नामार्थहानौ स्वेष्टबन्धुवियोगे तत्प्राप्तौ सर्वत्र चेतःस्थापनम् । मिताहारो नाम चतुर्थांशवशेषकसुखिग्धमधुराहारः । शौचं नाम द्विविधं बाह्यमान्तरं चेति । तत्र मृज्जलाभ्यां बाह्यम् । मनःशुद्धिरान्तरम् । तदध्यात्मविद्यया लभ्यम् ॥ १ ॥ तपःसन्तोषास्तिष्यदानेश्वरपूजनसिद्धान्तश्रवणह्रीमतिजपो व्रतानि दश नियमाः । तत्र तपो नाम विध्युक्तकृच्छ्रचान्द्रायणादिभिः शरी-रशोषणम् । संतोषो नाम यद्वच्छालाभसंतुष्टिः । आस्तिक्यं नाम वेदोक्तच-र्माधर्मेषु विश्वासः । दानं नाम न्यायार्जितस्य धनधान्यादेः श्रद्धापरिण्यः

१ त्रिः प्राणायामाः ।

अ. उ. २३

प्रदानम् । ईश्वरपूजनं नाम प्रसन्नस्वभावेन यथाशक्ति विष्णुरुद्रादिपूजनम् । सिद्धान्तश्रवणं नाम वेदान्तार्थविचारः । हीनाम वेदलौकिकमार्गकुत्सित-
 कर्मेणि लज्जा । मतिनाम वेदविहितकर्ममार्गेषु श्रद्धा । जपो नाम विधिव-
 द्गुरूपदिष्टवेदाविरुद्धमन्त्राभ्यासः । तद्विविधं वाचिकं मानसं चेति । मानसं
 तु मनसा ध्यानयुक्तम् । वाचिकं द्विविधमुच्चैरुपांशुभेदेन । उच्चैरुच्चारणं
 यथोक्तफलम् । उपांशु सहस्रगुणम् । मानसं कोटिगुणम् । व्रतं नाम वेदो-
 क्तविधिविधानुष्ठाननैयत्यम् ॥ २ ॥ स्वस्तिकगोमुखपद्मदीरसिंहभद्रमुक्तम-
 युराख्यान्यासनान्यष्टौ । स्वस्तिकं नाम-जानूवोरन्तरे सम्यक्त्वा पादतले
 उमे । ऋजुकायः समासीनः स्वस्तिकं तत्पचक्षते ॥ १ ॥ सव्यं दक्षिणगुल्फं
 तु पृष्ठपार्श्वं नियोजयेत् । दक्षिणेऽपि तथा सव्यं गोमुखं गोमुखं यथा ॥ २ ॥
 भङ्गुष्टेन निबध्नीयादस्ताभ्यां व्युत्क्रमेण च । ऊर्वोरुपरि शाण्डिल्यं कृत्वा
 पादतले उमे । पद्मासनं भवेदेतत्सर्वेषामपि पूजितम् ॥ ३ ॥ एकं पादम
 थैकस्मिन्विन्यस्योरुणि संस्थितः । इतरस्मिन्स्थथा चोरुं धीरासनमुदीरितम्
 ॥ ४ ॥ दक्षिणं सव्यगुल्फेन दक्षिणेन तथेतरम् । हस्तौ च जान्वोः संस्थाप्य
 स्वाङ्गुलीश्च प्रसार्य च ॥ ५ ॥ व्यक्तवक्त्रो निरीक्षेत नासाग्रं सुसमाहितः ।
 सिंहासनं भवेदेतत्पूजितं योगिभिः सदा ॥ ६ ॥ योगिं वामेन संपीड्य
 मेढ्रादुपरि दक्षिणम् । भूमध्ये च मनोऽक्ष्यं सिंहासनमिदं भवेत् ॥ ७ ॥
 गुल्फौ तु वृषणस्थाधः सीवभ्याः पार्श्वयोः क्षिपेत् । पादपार्श्वं तु पाणिभ्यां
 दृढं बध्वा सुनिश्चलम् । भद्रासनं भवेदेतत्सर्वेषां विविधपादम् ॥ ८ ॥
 संपीड्य सीविनीं सूक्ष्मां गुल्फेनैव तु सव्यतः । सव्यं दक्षिणगुल्फेन मुक्ता-
 सनमुदीरितम् ॥ ९ ॥ भवष्टभ्य धरां सम्यक्कलाभ्यां तु करद्वयोः । हस्तयोः
 कूर्परौ चापि स्थापयेद्वाभिपार्श्वयोः ॥ १० ॥ समुन्नतशिरःपादो दण्डव-
 द्योम्नि संस्थितः । मयूरासनमेतत्तु सर्वपापप्रणाशनम् ॥ ११ ॥ शरीरान्त-
 र्गताः सर्वे रोगा विनश्यन्ति । विषाणि जीर्यन्ते । येन केनासनेन सुख-
 धारणं भवत्यशक्तस्तत्समाचरेत् । येनासनं विजितं जगन्नयं तेन विजितं
 भवति । यमनियमाभ्यां संयुक्तः पुरुषः प्राणायामं चरेत् । तेन नाड्यः
 शुद्धा भवन्ति ॥ १२ ॥ अथ हैनमथर्वाणं शाण्डिल्यः पप्रच्छ केनोपायेन
 नाड्यः शुद्धाः स्युः । नाड्यः कतिसंख्याकाः । तासामुत्पत्तिः कीदृशी ।
 तासु कति वायवस्तिष्ठन्ति । तेषां कानि स्थानानि । तत्कर्माणि कानि । देहे
 यानि यानि विज्ञातव्यानि तत्सर्वं मे ब्रूहीति । स होवाचाथर्वा । अथेदं
 शरीरं पण्यवत्यङ्गुलात्मकं भवति । शरीरात्प्राणो द्वादशाङ्गुलाधिको भवति ।
 शरीरस्थं प्राणमग्निना सह योगाभ्यासेन समं न्यूनं वा यः करोति स यो-

गिपुङ्गवो भवति । देहमध्ये शिखिस्थानं त्रिकोणं तप्तजाम्बूनदप्रभं मनु-
ष्याणाम् । चतुष्पदां चतुरस्रम् । विहङ्गानां वृत्ताकारम् । तन्मध्ये शुभा
तन्वी पावकी शिखा तिष्ठति । गुदाद्वयकुलादूर्ध्वं मेढाद्वयकुलादधो
देहमध्यं मनुष्याणां भवति । चतुष्पदां हन्मध्यम् । विहङ्गानां तुन्दमध्यम् ।
देहमध्यं नवाङ्गुलं चतुरङ्गुलमुत्सेधायतमण्डाकृति । तन्मध्ये नाभिः ।
तत्र द्वादशारयुतं चक्रम् । तच्चक्रमध्ये पुण्यपापप्रचोदितो जीवो भ्रमति ।
तन्नुपञ्जरमध्यस्थलूतिका यथा भ्रमति तथा चात्तौ तत्र प्राणश्चरति । देहेऽ-
स्मिञ्जीवः प्राणाकूटो भवेत् । नाभेस्त्रियंगध ऊर्ध्वं कुण्डलिनीस्थानम् । अष्टप्रकृ-
तिरूपाष्टधा कुण्डलीकृता कुण्डलिनी शक्तिर्भवति । यथावद्वायुसंचारं जला-
श्वादीनि परितः स्कन्धः पार्श्वेषु निरुध्यैनं मुखेनैव समावेष्ट्य ब्रह्मरन्ध्रे योग-
काले चापानेनाग्निना च स्फुरति । हृदयाकाशे महोज्ज्वला ज्ञानरूपा भवति ।
मध्यस्थकुण्डलिनीमाश्रित्य मुख्या नाड्यश्चतुर्दश भवन्ति । इडा पिङ्गला
सुषुम्ना सरस्वती वारुणी पूषा हस्तिजिह्वा यशस्विनी विश्वोदरी कुहूः शङ्खिनी
पयस्विनी अलम्बुसा गान्धारीति नाड्यश्चतुर्दश भवन्ति । तत्र सुषुम्ना विश्व-
धारिणी मोक्षमार्गेति चाचक्षते । गुदस्य पृष्ठभागे वीणादण्डाश्रिता मूर्धपर्यन्तं
ब्रह्मरन्ध्रे विज्ञेया व्यक्ता सूक्ष्मा वैष्णवी भवति । सुषुम्नायाः सव्यभागे इडा
तिष्ठति । दक्षिणभागे पिङ्गला इडायां चन्द्रश्चरति । पिङ्गलायां रविः । तमो-
रूपश्चन्द्रः । रजोरूपो रविः । विषभागो रविः । अमृतभागश्चन्द्रमाः । तावेव
सर्वकालं धत्तः । सुषुम्ना कालभोक्त्री भवति । सुषुम्ना पृष्ठपार्श्वयोः सरस्व-
तीकुहू भवतः । यशस्विनीकुहूमध्ये वारुणी प्रतिष्ठिता भवति । पूषासरस्वती-
मध्ये पयस्विनी भवति । गान्धारीसरस्वतीमध्ये यशस्विनी भवति । कन्दम-
येऽलम्बुसा भवति । सुषुम्नापूर्वभागे मेढान्तं कुहू भवति । कुण्डलिन्या अध-
श्चोर्ध्वं वारुणी सर्वगामिनी भवति । यशस्विनी सौम्या च पादाङ्गुष्ठान्तमि-
ष्यते । पिङ्गला चोर्ध्वगा याम्यनासान्तं भवति । पिङ्गलायाः पृष्ठतो याम्य-
नेत्रान्तं पूषा भवति । याम्यकर्णान्तं यशस्विनी भवति । जिह्वाया ऊर्ध्वान्तं
सरस्वती भवति । आसव्यकर्णान्तमूर्ध्वगा शङ्खिनी भवति । इडापृष्ठभागात्स-
व्यनेत्रान्तगा गान्धारी भवति । पायुमूलादधोर्ध्वं गालम्बुसा भवति । एताश्च
चतुर्दशसु नाडीष्वन्या नाड्यः संभवन्ति । तास्वन्यास्तास्वन्या भवन्तीति
विज्ञेयाः ॥ यथाश्वात्थादिपत्रं शिराभिर्व्याप्तमेवं शरीरं नाडीभिर्व्याप्तम् । प्राणा-
पानसमानोदानव्याना नागकूर्मकृकरदेवदत्तधनञ्जया एते दश वायवः सर्वासु
नाडीषु चरन्ति । आस्वनास्तिकाकण्ठनाभिपादाङ्गुष्ठद्वयकुण्डल्यधश्चोर्ध्वं भार्गवेषु
प्राणः संचरति । श्रोत्राक्षिकटिगुल्फघ्राणगलस्फिग्देशेषु व्यानः संचरति । गुद-

मेढोरुजानूदरवृषणकटिजङ्घानाभिगुदाग्रगारेध्वानः संचरति । सर्वसंधिस्थ उदानः । पादहस्तयोरपि सर्वगात्रेषु सर्वव्यापी समानः । भुक्तान्नरसादिकं गात्रेभिना सह व्यापयन्निद्रसप्तसहस्रेषु नाडीमार्गेषु चरन्समानवायुरग्निना सह साङ्गोपाङ्गकलेवरं व्याप्नोति । नागादिवायवः पञ्चत्वगस्थ्यादिसंभवाः । तुन्दस्थं जलमन्नं च रसादिषु समीरितं तुन्दमध्यगतः प्रागस्तानि पृथक्कुर्यात् । अग्रे-
रुपरि जलं स्थाप्य जलोपर्यङ्गादीनि संस्थाप्य स्वयमपानं संप्राप्य तेनैव सह मारुतः प्रयाति देहमध्यगतं ज्वलनम् । वायुना पालितो वह्निरपानेन अन्नैर्दे-
हमध्ये ज्वलति । ज्वलनो ज्वालाभिः प्राणेन कोष्ठमध्यगतं जलमत्युष्णम-
करोत् । जलोपरि समर्पितव्यञ्जनसंयुक्तमन्नं वह्निसंयुक्तवारिणा पकमकरोत् ।
तेन स्वेदमूत्रजलरक्तवीर्यरूपरसपुरीषादिकं प्राणः पृथक्कुर्यात् । समानवायुना
सह सर्वासु नाडीषु रसं व्यापयन्क्लासरूपेण देहे वायुश्चरति । नवभिर्व्योमरन्ध्रेः
शरीरस्य वायवः कुर्वन्ति विष्मूत्रादिविसर्जनम् । निश्वासोच्छ्वासकासश्च प्राण-
कर्मोच्यते । विष्मूत्रादिविसर्जनमपानवायुकर्म । हानोपादानचैष्टादि व्यानकर्म ।
देहस्योज्ञयनादिकमुदानकर्म । शरीरपोषणादिकं समानकर्म । उद्गारादि नाग-
कर्म । निमीलनादि कूर्मकर्म । क्षुत्करणं कृकरकर्म । तन्द्रा देवदत्तकर्म ।
श्लेष्मादि धनञ्जयकर्म । एवं नाडीस्थानं वायुस्थानं तत्कर्म च सम्यग्ज्ञात्वा
नाडीसंशोधनं कुर्यात् ॥४॥ यमनियमयुतः पुरुषः सर्वसङ्गविवर्जितः कृतविद्यः
सत्यधर्मरतो जितक्रोधो गुरुशुश्रूषानिरतः पितृमातृविधेयः स्वाश्रमोक्तसदा-
चारविद्वच्छिक्षितः फलमूलोदकान्वितं तपोवनं प्राप्य रम्यदेशे ब्रह्मघोषसम-
न्विते स्वधर्मेनिरतब्रह्मविरसमावृते फलमूलपुष्पवारिभिः सुसंपूर्णे देवायतने
नदीतीरे ग्रामे नगरे वापि सुशोभनमठं नात्युच्चनीचायतमल्पद्वारं गोमया-
दिलिप्तं सर्वैरक्षासमन्वितं कृत्वा तत्र येदान्तश्रवणं कुर्वन्योगं समारभेत् ।
आदौ विनायकं संपूज्य स्वेष्टदेवतां नत्वा पूर्वोक्तासने स्थित्वा प्राद्भुज उदद्भुजो
वापि मृदासनेषु जितासनगतो विद्वान्समग्रीवशिरोनासाग्रदधूमध्ये शशभृ-
द्विम्बं पश्यन्नेत्राभ्याममृतं पिबेत् । द्वादशमात्रया इहया वायुमापूर्योदरे स्थितं
ज्वालावलीयुतं रेफबिन्दुयुक्तमग्निमण्डलयुतं ध्यायेद्देचयेरिपङ्गलया । पुनः
पिङ्गलयापूर्य कुम्भित्वा रेचयेदिहया । त्रिचतुस्त्रिचतुःसप्तत्रिचतुर्मासपर्यन्तं
त्रिसंधिषु तदन्तरालेषु च षट्कृत्व आचरेन्नाडीशुद्धिर्भवति । ततः शरीरं लघु-
दीप्तिवह्निवृदिनादाभिव्यक्तिर्भवति ॥ ५ ॥ प्राणापानसमायोगः प्राणायामो
भवति । रेचकपूरककुम्भकमेदेन स त्रिविधः । ते वर्णात्मकाः । तस्मात्प्राणव
एव प्राणायामः पद्माद्यासनस्थः पुमान्नासाग्रे शशभृद्विम्बज्योत्स्नाजालवि-
तामिताकारमूर्ती रक्ताङ्गी हंसवाहिनी दण्डहस्ता बाला गायत्री भवति । म-
उकारमूर्तिः श्वेताङ्गी ताक्ष्यवाहिनी युवती चक्रहस्ता सावित्री भवति । म-

कारमूर्तिः कृष्णाङ्गी वृषभवाहिनी वृद्धा त्रिशूलधारिणी सरस्वती भवति ।
 अकारादित्रयाणां सर्वकारणमेकाक्षरं परंज्योतिः प्रणवं भवतीति ध्यायेत् ।
 इडया बाह्याद्यायुमापूर्य षोडशमात्राभिरकारं चिन्तयन्पूरितं वायुं चतुःष-
 ण्छिमात्राभिः कुम्भयित्वाकारं ध्यायन्पूरितं पिङ्गलया द्वात्रिंशन्मात्रया मकार-
 मूर्तिध्यानेनैवं क्रमेण पुनः पुनः कुर्यात् ॥ ६ ॥ अथासनद्वयो योगी वशी
 मितहिताशनः सुषुम्नानाडीस्थमलशोषार्थं योगी बद्धपद्मासनो वायुं चन्द्रे-
 णापूर्य यथाशक्ति कुम्भयित्वा सूर्येण रेचयित्वा पुनः सूर्येणापूर्य कुम्भयित्वा
 चन्द्रेण विरेच्य यथा त्यजेत्तथा संपूर्य धारयेत् । तदेते श्लोका भवन्ति । प्राणं
 प्रागिडया पिबेन्नियमितं भूयोऽन्यथा रेचयेत्पीत्वा पिङ्गलया समीरणमथो बद्ध्वा
 त्यजेद्दामया । सूर्याचन्द्रमसोरनेन विधिनाऽभ्यासं सदा तन्वतां शुद्धा नाडि-
 गणा भवन्ति यमिनां मासत्रयादूर्ध्वतः ॥ १॥ प्रतर्मेध्यन्दिने सायमर्धरात्रे तु कु-
 म्भकान् । शनैरशीतिपर्यन्तं चतुर्वारं समभ्यसेत् ॥ २॥ कनीयसि भवेत्त्वेदः कम्पो
 भवति मध्यमे । उत्तिष्ठत्युत्तमे प्राणरोधे पद्मासनं महत् ॥ ३ ॥ जलेन श्रम-
 जातेन गात्रमर्दनमाचरेत् । दृढता लघुता चापि तस्य गात्रस्य जायते ॥ ४॥ अभ्या-
 सकाले प्रथमं शनं क्षीराज्यभोजनम् । ततोऽभ्यासे स्थिरीभूते न तावन्निय-
 मग्रहः ॥ ५ ॥ यथा सिंहो गजो व्याघ्रो भवेद्द्वयः शनैः शनैः । तथैव सेवितो
 वायुरन्यथा हन्ति साधकम् ॥ ६ ॥ युक्तंयुक्तं त्यजेद्वायुं युक्तंयुक्तं च पूरयेत् ।
 युक्तंयुक्तं च बध्नीयादेवं सिद्धिमवाप्नुयात् ॥ ७ ॥ यथेष्टधारणाद्वायोरनलस्य
 प्रदीपनम् । नादाभिव्यक्तिरारोग्यं जायते नाडिशोधनात् ॥ ८ ॥ विधिवत्प्रा-
 णसंयामेनाडीचक्रे विशोधिते । सुषुम्नावदनं भित्त्वा सुखाद्विशतिं मारुतः
 ॥ ९ ॥ मारुते मध्यसंचारे मनःस्थैर्यं प्रजायते । यो मनःसुस्थिरो भावः
 सैवावस्था मनोन्मनी ॥ १० ॥ पूरकान्ते तु कर्तव्यो बन्धो जालन्धराभिधः ।
 कुम्भकान्ते रेचकादौ कर्तव्यस्तुष्टियाणकः ॥ ११ ॥ अधस्तात्कुञ्चनेनाशु
 कण्ठसंकोचने कृते । मध्ये पश्चिमतानेन स्यात्प्राणो ब्रह्मनाबिगः ॥ १२ ॥
 अपानमूर्ध्वमुत्थाप्य प्राणं कण्ठादधो नयन् । योगी जराविलिप्तमुक्तः षोडशो
 वयसा भवेत् ॥ १३ ॥ सुखासनस्थो दक्षनाड्या बहिःस्थं पवनं समाकृष्या-
 केशमानस्त्राप्रं कुम्भयित्वा सव्यनाड्या रेचयेत् । तेन कपालशोधनं
 वातनाडीगतसर्वरोगसर्वविनाशनं भवति । हृदयादिकण्ठपर्यन्तं सस्वनं
 नासाभ्यां शनैः पवनमाकृष्य यथाशक्ति कुम्भयित्वा इडया विरेच्य गच्छंस्ति-
 ष्ठन्कुर्यात् । तेन श्लेष्महरं जठराग्निवर्धनं भवति । वक्त्रेण सीत्कारपूर्वकं वायुं
 गृहीत्वा यथाशक्ति कुम्भयित्वा नासाभ्यां रेचयेत् । तेन क्षुत्तृणालस्यनिद्रा
 न जायते । जिह्वायां वायुं गृहीत्वा यथाशक्ति कुम्भयित्वा नासाभ्यां रेच-
 येत् । तेन गुल्मप्लीहज्वरपित्तक्षुधादीनि नश्यन्ति ॥ अथ कुम्भकः । स

द्विविधः सहितः केवलश्चेति । रेचकपूरकयुक्तः सहितः । तद्विवर्जितः केवलः । केवलसिद्धिपर्यन्तं सहितमभ्यसेत् । केवलकुम्भके सिद्धे त्रिषु लोकेषु न तस्य दुर्लभं भवति । केवलकुम्भकाकुण्डलिनीबोधो जायते । ततः कृशवपुः प्रसन्नवदनो निर्मललोचनोऽभिव्यक्तनादो निर्मुक्तरोजालो जितबिन्दुः पटु-
 मिर्भवति । अन्तर्लक्ष्यं बहिर्दृष्टिर्निर्मेपोन्मेषवर्जिता । एषा सा वैष्णवी मुद्रा सर्वतन्त्रेषु गोपिता ॥ १४ ॥ अन्तर्लक्ष्यविलीनचित्तपवनो योगी सदा वर्तते दृष्ट्या निश्चलतारया बहिरधः पश्यन्नपश्यन्नपि । मुद्रेयं खलु खेचरी भवति सा लक्ष्यकताना शिवा शून्याशून्यविवर्जितं स्फुरति सा तत्त्वं पदं वैष्णवी ॥ १५ ॥ अर्धोन्मीलितलोचनः स्थिरमना नासाग्रदत्तेक्षणश्चन्द्राकां वपि ली-
 नतामुपनयन्निस्पन्दभावोत्तरम् । ज्योतीरूपमशेषबाह्यरहितं देदीप्यमानं परं तत्त्वं तत्परमस्ति वस्तुविषयं शाण्डिल्यं विद्दीह तत् ॥ १६ ॥ तारं ज्योतिषि संयोज्य किञ्चिदुन्नमयन्भ्रुवौ । पूर्वाभ्यासस्य मार्गोऽयमुन्मनीकारकः क्षणात् ॥ १७ ॥ तस्मात्खेचरीमुद्रामभ्यसेत् । तत उन्मनी भवति । ततो योग-
 निद्रा भवति । लब्धयोगनिद्रस्य योगिनः कालो नास्ति । शक्तिमध्ये मनः कृत्वा शक्तिं मानसमध्यगाम् । मनसा मन आलोक्य शाण्डिल्यं त्वं सुखी भव ॥ १८ ॥ स्वमध्ये कुरु चात्मानमात्ममध्ये च खं कुरु । सर्वं च स्वमयं कृत्वा न किञ्चिदपि चिन्तय ॥ १९ ॥ बाह्यचिन्ता न कर्तव्या तथैवान्तरचि-
 न्तिका । सर्वचिन्तां परित्यज्य चिन्मात्रपरमो भव ॥ २० ॥ कर्पूरमनले यद्वत्सैन्धवं सलिले यथा । तथा च लीयमानं सन्मनस्तत्त्वे विलीयते ॥ २१ ॥ ज्ञेयं सर्वप्रतीतं च तज्ज्ञानं मन उच्यते । ज्ञानं ज्ञेयं समं नष्टं नान्यः पन्था द्वितीयकः ॥ २२ ॥ ज्ञेयवस्तुपरित्यागाद्विलयं याति मानसम् । मानसे विलयं याते कैवल्यमवशिष्यते ॥ २३ ॥ द्वौ क्रमौ चित्तनाशस्य योगो ज्ञानं मुनीश्वर । योगस्तदुत्तरोधो हि ज्ञानं सम्यगवेक्षणम् ॥ २४ ॥ तस्मिन्निरोधिते नूनमुपशान्तं मनो भवेत् । मनःस्पन्दोपशान्त्यायं संसारः प्रविलीयते ॥ २५ ॥ सूर्यालोकपरिस्पन्दशान्तौ व्यवहृतिर्यथा । शास्त्रसज्जनसंपर्कवैराग्याभ्यासयो-
 गतः ॥ २६ ॥ अनास्थायां कृतास्थायां पूर्वं संसारवृत्तिषु । यथाभिवाञ्छित-
 ध्यानाच्चिरमेकतयोहितात् ॥ २७ ॥ एकतत्त्वदृढाभ्यासात्प्राणस्पन्दो निरुध्यते । पूरकाद्यनिलायामादृढाभ्यासादखेदजात् ॥ २८ ॥ एकान्तध्यानयोगाच्च मनःस्प-
 न्दो निरुध्यते । ओङ्कारोच्चारणप्रान्तशब्दतत्त्वानुभावनात् । सुषुप्ते संविदा ज्ञाते प्राणस्पन्दो निरुध्यते ॥ २९ ॥ तालुमूलगतं यत्ताज्जिह्वाक्रम्य घण्टिकाम् । ऊर्ध्वरन्ध्रं गते प्राणे प्राणस्पन्दो निरुध्यते ॥ ३० ॥ प्राणे गलितसंवितां तालुर्ध्वं द्वादशान्तगे । अभ्यासादूर्ध्वरन्ध्रेण प्राणस्पन्दो निरुध्यते ॥ ३१ ॥ द्वादशा-
 हुलपर्यन्ते नासाग्रे विमलेऽम्बरे । संविद्दृशि प्रशाम्यन्त्यां प्राणस्पन्दो

निरुध्यते ॥ ३२ ॥ भ्रूमध्ये तारकालोकशान्तावन्तमुपागते । चेतनैकतने बद्धे प्राणस्पन्दो निरुध्यते ॥ ३३ ॥ ओमित्येव यदुद्धृतं ज्ञानं ज्ञेयात्मकं शिवम् । असंसृष्टविकल्पांशं प्राणस्पन्दो निरुध्यते ॥ ३४ ॥ चिरकालं हृदेकान्तव्योमसंवेदनान्मुने । अवासनमनोध्यानात्प्राणस्पदो निरुध्यते ॥ ३५ ॥ एभिः क्रमैस्तथान्यैश्च नानासंकल्पकल्पितैः । नानादेशिकैवक्रस्थैः प्राणस्पन्दो निरुध्यते ॥ ३६ ॥ आकुञ्चनेन कुण्डलिन्याः कवाटमुदाव्य मोक्षद्वारं विभेदयेत् । येन मार्गेण गन्तव्यं तद्द्वारं मुखेनाच्छाद्य प्रसुप्ता कुण्डलिनी कुटिलाकारा संपबद्धेष्टिता भवति । सा शक्तिर्येन चालिता स्यात्स तु मुक्तो भवति । सा कुण्डलिनी कण्ठोर्ध्वभागे सुप्ता चेद्योगिनां मुक्तये भवति । बन्धनायाधो मूढानाम् । इडादिमार्गद्वयं विहाय सुपुष्पामागंगागच्छेत्तद्विष्णोः परमं पदम् । मरुद्भ्यसनं सर्वं मनोयुक्तं समभ्यसेत् । इतरत्र न कर्तव्या मनोवृत्तिर्मनीषिणा ॥ ३७ ॥ दिवा न पूजयेद्विष्णुं रात्रौ नैव प्रपूजयेत् । सततं पूजयेद्विष्णुं दिवारात्रं न पूजयेत् ॥ ३८ ॥ सुषिरो ज्ञानजनकः पञ्चलोतःसमन्वितः । तिष्ठते खेचरी मुद्रा त्वं हि शाण्डिल्य तां भज ॥ ३९ ॥ सव्यदक्षिणवादीस्थो मध्ये चरति मारुतः । तिष्ठतः खेचरी मुद्रा तस्मिन्स्थाने न संशयः ॥ ४० ॥ इडापिङ्गलयोर्मध्ये शून्यं चैवानिलं प्रसेत् । तिष्ठन्ती खेचरी मुद्रा तत्र सत्त्वं प्रतिष्ठितम् ॥ ४१ ॥ सोमसूर्यद्वयोर्मध्ये निरालम्बतले पुनः । संस्थिता व्योमचक्रे सा मुद्रा नाम्ना च खेचरी ॥ ४२ ॥ छेदनचालनदाहैः फलां परां जिह्वां कृत्वा दृष्टिं भ्रूमध्ये स्थाप्य कपालकुहरे जिह्वा विपरीतगा यदा भवति तदा खेचरी मुद्रा जायते । जिह्वा चित्तं च खे चरति तेनोर्ध्वजिह्वः पुमानमृतो भवति । वामपादमूलेन योनिं संपीड्य दक्षिणपादं प्रसार्य तं कराभ्यां धृत्वा नासाभ्यां वायुमापूर्य कण्ठबन्धं समारोप्योर्णतो (?) वायुं धारयेत् । तेन सर्वक्लेशहानिः । ततः प्रीयूपमिव विपं जीर्यते । क्षयगुल्मगुदावर्तजीर्णत्वगादिदोषा नश्यन्ति । पृथ प्राणजयोपायः सर्वमृत्यूपघातकः । वामपादपार्श्वे योनिस्थाने नियोज्य दक्षिणचरणं वामोरूपरि संस्थाप्य वायुमापूर्य हृदये सुबुक्कं निधाय योनिमाकुञ्च्य मनोमध्ये यथाशक्ति धारयित्वा स्वात्मानं भावयेत् । तेनापरोक्षसिद्धिः । बाह्यात्प्राणं समाकृष्य पूरयित्वोदरे स्थितम् । नाभिमध्ये च नासाग्रे पादाङ्गुष्ठे च यत्नतः ॥ ४३ ॥ धारयेन्मनसा प्राणं सन्ध्याकालेषु वा सदा । सर्वरोगविनिर्मुक्तो भवेद्योगी गतक्लमः ॥ ४४ ॥ नासाग्रे वायुविजयं भवति । नाभिमध्ये सर्वरोगविनाशः । पादाङ्गुष्ठधारणाच्छरीरलघुता भवति । रसनाह्वायुमाकृष्य यः पिबेत्सततं नरः । श्रमदाहौ तु न स्वातां

नश्यन्ति व्याधयस्तथा ॥ ४५ ॥ सन्ध्ययोर्ब्राह्मणः काले वायुमाकृष्य यः
 पिबेत् । त्रिमासात्तस्य कल्याणी जायते वाक् सरस्वती ॥ ४६ ॥ एवं षण्मासा-
 भ्यासात्सर्वरोगनिवृत्तिः । जिह्वया वायुमानीय जिह्वामूले निरोधयेत् । यः
 पिबेदमृतं विद्वान्सकलं भद्रमश्नुते ॥ ४७ ॥ आत्मन्यात्मानमिडया धारयित्वा
 भ्रुवोन्तरे । विभेद्य त्रिदशाहारं व्याधिस्थोऽपि विमुच्यते ॥ ४८ ॥ नाडीभ्यां
 वायुमारोप्य नाभौ तुन्दस्य पार्श्वयोः । वटिकैकां वहेद्यस्तु व्याधिभिः स
 विमुच्यते ॥ ४९ ॥ मासमेकं त्रिसन्ध्यं तु जिह्वयारोप्य मारुतम् । विभेद्य
 त्रिदशाहारं धारयेत्तुन्दमध्यमे ॥ ५० ॥ ज्वराः सर्वेऽपि नश्यन्ति विषाणि
 विविधानि च । मुहूर्तमपि यो नित्यं नासाग्रे मनसा सह ॥ ५१ ॥ सर्वं
 तरति पाप्मानं तस्य जन्मशतार्जितम् । तारसंयमात्सकलविषयज्ञानं भवति ।
 नासाग्रे चित्तसंयमादिन्द्रलोकज्ञानम् । तदधश्चित्तसंयमादभिलोकज्ञानम् ।
 चक्षुषि चित्तसंयमात्सर्वलोकज्ञानम् । श्रोत्रे चित्तस्य संयमाद्यमलोकज्ञानम् ।
 तत्पार्श्वं संयमाच्चिन्तितलोकज्ञानम् । पृष्ठभागे संयमाद्गुणलोकज्ञानम् ।
 वामकर्णे संयमाद्वायुलोकज्ञानम् । कण्ठे संयमात्सोमलोकज्ञानम् । वामच-
 क्षुषि संयमाच्छिवलोकज्ञानम् । मूर्ध्नि संयमाद्ब्रह्मलोकज्ञानम् । पादाधोभागे
 संयमादतललोकज्ञानम् । पादे संयमाद्वितललोकज्ञानम् । पादसन्धौ संय-
 माच्चित्तलोकज्ञानम् । जङ्घे संयमात्सुतललोकज्ञानम् । जानौ संयमान्महा-
 तललोकज्ञानम् । ऊरौ चित्तसंयमाद्रसातललोकज्ञानम् । कटौ चित्तसंयमा-
 तलातललोकज्ञानम् । नाभौ चित्तसंयमाद्भूलोकज्ञानम् । कुक्षौ संयमाद्भुव-
 ल्लोकज्ञानम् । हृदि चित्तस्य संयमात्स्वलोकज्ञानम् । हृदयोर्ध्वभागे चित्तसं-
 यमान्महर्लोकज्ञानम् । कण्ठे चित्तसंयमाज्ज्वाललोकज्ञानम् । भ्रूमध्ये चित्त-
 संयमात्तपोलोकज्ञानम् । मूर्ध्नि चित्तसंयमात्सत्यलोकज्ञानम् । धर्माधर्मसंय-
 मादतीतानागतज्ञानम् । तत्तज्जन्तुध्वनौ चित्तसंयमात्सर्वजन्तुहृतज्ञानम् ।
 संचितकर्मणि चित्तसंयमात्पूर्वजातिज्ञानम् । परचित्ते चित्तसंयमात्परचित्त-
 ज्ञानम् । कायरूपे चित्तसंयमादन्यादृश्यरूपम् । बले चित्तसंयमाद्बुधनुमदादि-
 बलम् । सूर्ये चित्तसंयमाद्भुवनज्ञानम् । चन्द्रे चित्तसंयमात्तारव्यूहज्ञानम् ।
 भ्रुवे तद्गतिदर्शनम् । स्वार्थसंयमात्पुरुषज्ञानम् । नाभिचक्रे कायव्यूहज्ञानम् ।
 कण्ठकूपे क्षुत्पिपासनिवृत्तिः । कूर्मनाड्यां स्थैर्यम् । तारे सिद्धदर्शनम् ।
 कायाकाशसंयमादाकाशगमनम् । तत्तत्स्थाने संयमात्तत्तत्सिद्धयो भवन्ति ॥ ७॥
 अथ प्रत्याहारः । स पञ्चविधः विषयेषु विचरतामिन्द्रियाणां बलादाहरणं
 प्रत्याहारः । यद्यत्पश्यति तत्सर्वमात्रमेति प्रत्याहारः । नित्यविहितकर्मफल-

त्यागः प्रत्याहारः । सर्वविषयपराश्रुत्वं प्रत्याहारः । अष्टादशसु भग्नेस्थानेषु क्रमाद्वारणं प्रत्याहारः । पादाङ्गुलपङ्कजह्वाजानूरुपायुमेदनाभिहृदयकण्ठ-
कृपतालुनासाक्षिभ्रूमध्यललाटमुष्णं स्थानानि । तेषु क्रमादारोहावरोहक्रमेण प्रत्याहरेत् ॥८॥ अथ धारणा । सा त्रिविधा । आत्मनि मनोधरणं दहराकाशे बाह्याकाशधारणं पृथिव्यसेजोवाय्वाकाशेषु पञ्चमूर्तिधारणं चेति ॥ ९ ॥ अथ ध्यानम् । तद्विविधं सगुणं निर्गुणं चेति । सगुणं मूर्तिध्यानम् । निर्गुणमात्म-
याधारणम् ॥ १० ॥ अथ समाधिः । जीवात्मपरमात्मैक्यावस्थात्रिपुटी-
रहिता परमानन्दस्वरूपा शुद्धचैतन्यात्मिका भवति ॥ ११ ॥ इति प्रथमो-
ऽध्यायः ॥ १ ॥

अथ ह शाण्डिल्यो ह वै ब्रह्मऋषिश्चतुर्षु वेदेषु ब्रह्मविद्यामलभमानः किं नामेत्यधर्वाणं भगवन्तमुपसन्नः पप्रच्छाधीहि भगवन् ब्रह्मविद्यां येन श्रेयो-
ऽवाप्स्यामीति । स होवाचाधर्वा शाण्डिल्य सत्यं विज्ञानमनन्तं ब्रह्म यस्मिन्नि-
दमोतं च प्रोतं च । यस्मिन्निदं स च विचेति सर्वं यस्मिन्विज्ञाते सर्वमिदं
विज्ञातं भवति । तदपाणिपादमचक्षुःश्रोत्रमजिह्वमशरीरमग्राह्यमनिर्देश्यम् ।
यतो वाचो निवर्तन्ते । अप्राप्य मनसा सह । यत्केवलं ज्ञानगम्यम् । प्रज्ञा
च यस्मात्प्रसृता पुराणी । यदेकमद्वितीयम् । आकाशवत्सर्वगतं सुसूक्ष्मं
निरञ्जनं निष्क्रियं सन्मात्रं चिदानन्दैकरसं शिवं प्रशान्तममृतं तत्परं च ब्रह्म ।
तत्त्वमसि । तज्ज्ञानेन हि विजानीहि य एको देव आत्मशक्तिप्रधानः सर्वज्ञः
सर्वेश्वरः सर्वभूतान्तरात्मा सर्वभूताधिवासः सर्वभूतनिगूढो भूतयोनिर्योगि-
कगम्यः । यश्च विश्वं सृजति विश्वं विभर्ति विश्वं भुङ्क्ते स आत्मा । आत्मनि
तं तं लोकं विजानीहि । मा शोचीरात्मविज्ञानी शोकस्यान्तं गमिष्यति ॥
इति द्वितीयोऽध्यायः ॥ २ ॥

अथैनं शाण्डिल्योऽधर्वाणं पप्रच्छ यदेकमक्षरं निष्क्रियं शिवं सन्मात्रं
परंब्रह्म । तस्मात्कथमिदं विश्वं जायते कथं स्थीयते कथमस्मिन्हीयते । तन्मे
संशयं छेत्तुमर्हसीति । स होवाचाधर्वा सत्यं शाण्डिल्य परंब्रह्म निष्क्रियम-
क्षरमिति । अथाप्यस्यारूपस्य ब्रह्मणस्त्रीणि रूपाणि भवन्ति सकलं निष्कलं सक-
लनिष्कलं चेति । यत्सत्यं विज्ञानमानन्दं निष्क्रियं निरञ्जनं सर्वगतं सुसूक्ष्मं
सर्वतोमुखमनिर्देश्यममृतमस्ति तदिदं निष्कलं रूपम् । अथास्य या सहजा-
स्यविद्या मूलप्रकृतिर्माया लोहितशुक्लकृष्णा । तथा सहायवान् देवः कृष्ण-
पिङ्गलो ममेश्वर ईष्टे । तदिदमस्य सकलनिष्कलं रूपम् ॥ अथैष ज्ञानमयेन
तपसा चीयमानोऽकामयत बहु स्वां प्रजायेयेति । अथैतस्मात्तप्यमानात्सत्य-

कामाग्नीष्यक्षराण्यजायन्ते । तिस्रो व्याहृतयस्त्रिपदा गायत्री त्रयो वेदास्त्रयो देवास्त्रयो वर्णास्त्रयोऽग्नयश्च जायन्ते । योऽसौ देवो भगवान्सर्वैश्वर्यसंपन्नः सर्वव्यापी सर्वभूतानां हृदये संनिविष्टो मायावी मायया कीडति स ब्रह्मा स विष्णुः स रुद्रः स इन्द्रः स सर्वे देवाः सर्वाणि भूतानि स एव पुरस्तात् स एव पश्चात् स एवोत्तरतः स एव दक्षिणतः स एवाधस्तात् स एवोपरिष्ठात् स एव सर्वम् । अथास्य देवस्यात्मशक्तेरात्मकीडस्य भक्तानुकम्पिनो दत्तात्रेयरूपा मुरूपा तनूरासा इन्दीवरदलप्रख्या चतुर्बाहुर्घोरापापकाशिनी । तदिदमस्य सकलं रूपम् ॥ १ ॥ अथ हैनमथर्वाणं शाण्डिल्यः पप्रच्छ भगवन्सन्मात्रं विदानन्देकरसं कस्मादुच्यते परं ब्रह्मेति । स होवाचाथर्वा यस्माच्च ब्रूहति ब्रूह्यति च सर्वं तस्मादुच्यते परंब्रह्मेति । अथ कस्मादुच्यते आत्मेति । यस्मात्सर्वमाप्नोति सर्वमादत्ते सर्वमिति च तस्मादुच्यते आत्मेति । अथ कस्मादुच्यते महेश्वर इति । यस्मान्महत् ईशः शब्दध्वन्या चात्मशक्त्या च महत् ईशते तस्मादुच्यते महेश्वर इति । अथ कस्मादुच्यते दत्तात्रेय इति । यस्मात्सुदुश्चरं तपस्तप्यमानायाग्रये पुत्रकामायातितरां तुष्टेन भगवता ज्योतिर्मयेनात्मैव दत्तो यस्माच्चानसूयायामन्त्रेस्तनयोऽभवत्तस्मादुच्यते दत्तात्रेय इति । अथ योऽस्य निरुक्तानि वेद स सर्वं वेद । अथ यो ह वै विद्यथैनं परमुपास्ते सोऽहमिति स ब्रह्मविद्भवति ॥ अत्रते श्लोका भवन्ति ॥ दत्तात्रेयं शिवं शान्तमिन्द्रनीलनिभं प्रभुम् । आत्ममायारतं देवमवधूतं दिग्म्बरम् ॥ १ ॥ अस्रोद्धूलितसर्वाङ्गं जटाजूटधरं विभुम् । चतुर्बाहुमुदाराङ्गं प्रफुल्लकमलेक्षणम् ॥ २ ॥ ज्ञानयोगनिधिं विश्वगुरुं योगिजनप्रियम् । भक्तानुकम्पिनं सर्वसाक्षिणं सिद्धसेवितम् ॥ ३ ॥ एवं यः सततं ध्यायेद्देवदेवं सनातनम् । स मुक्तः सर्पपापेभ्यो निःश्रेयसमवाप्नुयात् ॥ ४ ॥ इत्यो-सत्यमित्युपनिषत् ॥ इति तृतीयोऽध्यायः ॥ ३ ॥ भद्रं कर्णेभिरिति शान्तिः ॥ इति शाण्डिल्योपनिषत्समाप्ता ॥

पैङ्गलोपनिषत् ॥ ६२ ॥

पैङ्गलोपनिषद्वेद्यं परमानन्दविग्रहम् ।

परितः कलये रामं परमाक्षरवैभवम् ॥

ॐ पूर्णमद इति शान्तिः ॥

यथ ह पैङ्गलो याज्ञवल्क्यमुपसमेत्य द्वादशवर्षशुश्रूषापूर्वकं परमरहस्य-कैवल्यमनुब्रूहीति पप्रच्छ । स होवाच याज्ञवल्क्यः सदेव सोम्येदमग्र आ-

सीत् । तन्नित्यमुक्तमविक्रियं सत्यज्ञानानन्दं परिपूर्णं सनातनमेकमेवाद्वितीयं
ब्रह्म । तस्मिन्महशुक्तिकास्थानुस्फटिकादौ जलरूप्यपुरुषरेखादिवह्नोहितशु-
क्लकृष्णगुणमयी गुणसाम्यानिर्वाच्या मूलप्रकृतिरासीत् । तत्प्रतिबिम्बितं य-
त्तत्साक्षिचैतन्यमासीत् । सा पुनर्विकृतिं प्राप्य सत्त्वोद्विक्ताऽव्यक्ताख्यावरण-
शक्तिरासीत् । तत्प्रतिबिम्बितं यत्तदीश्वरचैतन्यमासीत् । स स्वाधीनमायः
सर्वज्ञः सृष्टिस्थितिलयानामादिकर्ता जगदङ्कुररूपो भवति स्वस्मिन्विलीनं
सकलं जगदाविर्भावयति । प्राणिकर्मवशादेष पटो यद्वत्प्रसारितः प्राणि-
कर्मक्षयात्पुनस्तिरोभावयति । तस्मिन्नेवाखिलं बिम्बं संकोचितपटवद्भूतेते ।
इंशाधिष्ठितावरणशक्तितो रजोद्विक्ता महदाख्या विक्षेपशक्तिरासीत् । तत्प्र-
तिबिम्बितं यत्तद्विरण्यगर्भचैतन्यमासीत् । स महत्तत्त्वाभिमानी पादास्पदव-
पुर्भवति । हिरण्यगर्भाधिष्ठितविक्षेपशक्तितस्तमोद्विक्ताहंकाराभिधा स्थूलश-
क्तिरासीत् । तत्प्रतिबिम्बितं यत्तद्विराट्चैतन्यमासीत् । स तदभिमानी स्पष्ट-
वपुः सर्वस्थूलपालको विष्णुः प्रधानपुरुषो भवति । तस्मादात्मन आकाशः
संभूतः । आकाशाद्वायुः । वायोरग्निः । अग्नेरापः । अन्त्यः पृथिवी । तानि
पञ्च तन्मात्राणि त्रिगुणानि भवन्ति । स्रष्टुकामो जगद्योनिस्रोमोगुणमधिष्ठाय
सूक्ष्मतन्मात्राणि भूतानि स्थूलीकर्तुं सोऽकामयत । सृष्टेः परिमितानि भू-
तान्येकमेकं द्विधा विधाय पुनश्चतुर्धा कृत्वा स्वस्येतरद्वितीयांशैः पञ्चधा
संयोज्य पञ्चीकृतभूतैरनन्तकोटिब्रह्माण्डानि तत्तदण्डोचितचतुर्दशभुवनानि
तत्तद्भुवनोचितगोलकस्थूलशरीराण्यसृजत् । स पञ्चभूतानां रजोशांश्चतुर्धा
कृत्वा भागत्रयापञ्चवृत्त्यात्मकं प्राणमसृजत् । स तेषां तुर्यभागेन कर्मेन्द्रि-
याण्यसृजत् । स तेषां सत्त्वांशं चतुर्धा कृत्वा भागत्रयसमष्टितः पञ्चक्रिया-
वृत्त्यात्मकमन्तःकरणमसृजत् । स तेषां सत्त्वतुरीयभागेन ज्ञानेन्द्रियाण्य-
सृजत् । सत्त्वसमष्टित इन्द्रियपालकानसृजत् । तानि सृष्टान्यण्डे प्राचिक्षि-
पत् । तदाज्ञया समष्ट्यण्डं व्याप्य तान्यतिष्ठन् । तदाज्ञयाहंकारसमन्वितो
विराट् स्थूलान्तरक्षत् । हिरण्यगर्भस्तदाज्ञया सूक्ष्माण्यपालयत् । अण्ड-
स्थानि तानि तेन विना स्पन्दितुं चेष्टितुं वा न शक्नुः । तानि चेतनी-
कर्तुं सोऽकामयत ब्रह्माण्डब्रह्मरन्ध्राणि समस्तव्यष्टिमस्तकान्विदार्य तदेवानु-
प्राविशत् । तदा जडान्यपि तानि चेतनवत्स्वकर्माणि चक्रिरे । सर्वज्ञेशो
मायालेशसमन्वितो व्यष्टिदेहं प्रविश्य तथा मोहितो जीवत्वमगमत् । श-
रीरत्रयतादात्म्यात्कर्तृत्वभोक्तृत्वतामगमत् । जाग्रत्स्वप्नसुषुप्तिमूर्च्छामरण-
धर्मयुक्तो घटीयव्रवदुद्दिग्धो जातो मृत इव कुलालचक्रन्यायेन परिभ्रमतीति ॥
इति प्रथमोऽध्यायः ॥ १ ॥

अथ पैङ्गलो याज्ञवल्क्यमुवाच सर्वलोकानां सृष्टिस्थित्यन्तकृद्भिरीशः
 कथं जीवत्वमगमदिति । स होवाच याज्ञवल्क्यः स्थूलसूक्ष्मकारणदेहोद्भव-
 पूर्वकं जीवेश्वरस्वरूपं विविध्य कथयामीति सावधानेनैकाग्रतया श्रूयताम् ।
 ईशः पञ्चीकृतमहाभूतलेशानादाय व्यष्टिसमष्ट्यात्मकस्थूलशरीराणि यथाक्रम-
 ममकरोत् । कपालचर्मोद्भास्थिमांसनखानि पृथिव्यंशः । रक्तमृत्रलालास्वेदादि-
 कसवंशः । क्षुत्तृणोष्णमोहमेथुनाद्या अश्वंशः । प्रचारणोत्तारणश्वासादिका
 वायवंशः । कामक्रोधादयो व्योमांशः । एतत्संघातं कर्मेणि संचितं
 त्वगादियुक्तं बाल्याद्यवस्थाभिमानास्पदं बहुदोषाश्रयं स्थूलशरीरं भवति ॥
 अथापञ्चीकृतमहाभूतरजोऽंशभागत्रयसमहितः प्राणमसृजत् । प्राणापानव्यानो-
 दानतमानाः प्राणवृत्तयः । नागकूर्मकृकरदेवदत्तधनंजया उपप्राणाः । हृदास-
 ननाभिकण्ठसर्वाङ्गानि स्थानानि । आकाशादिरजोगुणतुरीयभागेन कर्मेन्द्रिय-
 मसृजत् । वाक्पाणिपादपायूपस्थास्तद्वृत्तयः । वचनादानगमनविसर्गानन्दास्त-
 द्विषयाः ॥ एवं भूतसत्त्वांशभागत्रयसमहितोऽन्तःकरणमसृजत् । अन्तःकरण-
 मनोबुद्धिचित्ताहंकारास्तद्वृत्तयः । संकल्पनिश्चयस्मरणाभिमानानुसंधानास्तद्वि-
 षयाः । गलवदननाभिहृदयभ्रूमध्यं स्थानम् । भूतसत्त्वतुरीयभागेन ज्ञानेन्द्रि-
 यमसृजत् । श्रोत्रत्वक्क्षुर्जिह्वाप्राणास्तद्वृत्तयः । शब्दस्पर्शरूपरसगन्धास्तद्वि-
 षयाः । दिग्वाताकंप्रेतेतोऽश्विवह्नीन्द्रोपेन्द्रमृत्युकाः । चन्द्रो विष्णुश्चतुर्वक्त्रः
 शंभुश्च करणाधिपाः ॥ अथान्नमयप्राणमयमनोमयविज्ञानमयानन्दमयाः
 पञ्च कोशाः । अन्नरसेनैव भूत्वान्नरसेनाभिवृद्धिं प्राप्यान्नरसमयपृथिव्यां
 यद्विलीयते सोऽन्नमयकोशः । तदेव स्थूलशरीरम् । कर्मेन्द्रियैः सह प्राणादि-
 पञ्चकं प्राणमयकोशः । ज्ञानेन्द्रियैः सह मनो मनोमयकोशः । ज्ञानेन्द्रियैः सह
 बुद्धिर्विज्ञानमयकोशः । एतत्कोशत्रयं लिङ्गशरीरम् । स्वरूपाज्ञानमानन्दम-
 यकोशः । तत्कारणशरीरम् ॥ अथ ज्ञानेन्द्रियपञ्चकं कर्मेन्द्रियपञ्चकं प्राणादि-
 पञ्चकं वियदादिपञ्चकमन्तःकरणचतुष्टयं कामकर्मतमांस्पष्टपुरम् ॥ ईशाज्ञया
 विशाजो व्यष्टिदेहं प्रविश्य बुद्धिमधिष्ठाय विश्वत्वमगमत् । विज्ञानात्मा चिदा-
 भासो विश्वो व्यावहारिको जाग्रत्स्थूलदेहाभिमानी कर्मभूरिति च विश्वस्य
 नाम भवति । ईशाज्ञया सूत्रात्मा व्यष्टिसूक्ष्मशरीरं प्रविश्य मन अधिष्ठाय
 तैजसत्वमगमत् । तैजसः प्रातिभासिकः स्वप्नकल्पित इति तैजसस्य नाम
 भवति । ईशाज्ञया मायोपाधिरव्यक्तसमन्वितो व्यष्टिकारणशरीरं प्रविश्य
 प्राज्ञत्वमगमत् । प्राज्ञोऽविच्छिन्नः पारमार्थिकः सुषुप्त्यभिमानीति प्राज्ञस्य
 नाम भवति । अव्यक्तलेशाज्ञानाच्छादितपारमार्थिकजीवस्य तरवमस्यादिवा-
 क्यानि ब्रह्मणैकतां जगुः नेतरयोर्व्यावहारिकप्रातिभासिकयोः । अन्तःकरणप्रति-
 बिम्बितचैतन्यं यत्तदेवावस्थात्रयभागभवति । स जाग्रत्स्वप्नसुषुप्त्यवस्थाः प्राप्य

घटीयन्नबहुद्विभो जातो मृत इव स्थितो भवति । अथ जाग्रत्स्वप्नसुषुप्तिमूर्च्छा-
मरणाद्यवस्थाः पञ्च भवन्ति ॥ तत्तद्देवताग्रहान्वितैः श्रोत्रादिज्ञानेन्द्रियैः श्र-
ब्दाद्यर्थविषयग्रहणज्ञानं जाग्रदवस्था भवति । तत्र भ्रूमध्यं गतो जीव आपाद-
मस्तकं व्याप्य कृपिश्रवणाद्यखिलक्रियाकर्ता भवति । तत्तत्फलभुक् च भवति ।
लोकान्तरगतः कर्माजितफलं स एव भुङ्क्ते । स सार्वभौमवद्यवहारच्छ्रान्तो-
न्तर्भवन् प्रवेष्टुं मार्गमाश्रित्य तिष्ठति । करणोपरमे जाग्रत्संस्कारोत्थप्रबोध-
वद्वाङ्माहकरूपरूपरूपं स्वप्नावस्था भवति । तत्र विश्व एव जाग्रद्व्यवहार-
लोपाद्वाडीमध्यं चरं स्तेजसत्वमवाप्य वासनारूपकं जगद्वैचित्र्यं स्वभासा भास-
यन्व्येप्सितं स्वयं भुङ्क्ते ॥ चित्तैककरणा सुषुप्त्यवस्था भवति । भ्रमविश्रान्त-
शकुनिः पक्षी संहत्य नीडाभिमुखं यथा गच्छति तथा जीवोऽपि जाग्रत्स्वप्न-
प्रपञ्चे व्यवहृत्य श्रान्तोऽज्ञानं प्रविश्य स्वानन्दं भुङ्क्ते ॥ अकस्मान्मृद्वरदण्डा-
द्यैस्ताडितवद्भयाज्ञानाभ्यामिन्द्रियसंघातैः कम्पञ्चिव मृततुल्या मूर्च्छा भवति ।
जाग्रत्स्वप्नसुषुप्तिमूर्च्छावस्थानामन्या ब्रह्मादिस्तम्बपर्यन्तं सर्वजीवभयप्रदा
स्थूलदेहविसर्जनी मरणावस्था भवति । कर्मेन्द्रियाणि ज्ञानेन्द्रियाणि
तत्तद्विषयान्प्राणान्संहत्य कामकर्मान्वित अविद्याभूतवेष्टितो जीवो देहान्तरं
प्राप्य लोकान्तरं गच्छति । प्राक्कर्मफलपाकेनावर्तान्तरकीटवद्विश्रान्तिं नैव
गच्छति । सत्कर्मपरिपाकतो बहूनां जन्मनामन्ते नृणां मोक्षेच्छा जायते ।
तदा सद्गुरुमाश्रित्य चिरकालसेवया बन्धं मोक्षं कश्चित्प्रापति । अविचार-
कृतो बन्धो विचारान्मोक्षो भवति । तस्मात्सदा विचारयेत् । अध्यारोपाप-
चादतः स्वरूपं निश्चयीकर्तुं शक्यते । तस्मात्सदा विचारयेज्जगज्जीवपरमात्मनो
जीवभावजगद्भावबाधे प्रत्यगभिन्नं ब्रह्मैवावशिष्यत इति ॥ इति द्विती-
योऽध्यायः ॥ २ ॥

अथ हैनं पैङ्गलः पप्रच्छ याज्ञवल्क्यं महावाक्यविवरणमनुब्रूहीति ।
स होवाच याज्ञवल्क्यस्तत्त्वमसि त्वं तदसि त्वं ब्रह्मास्यहं ब्रह्मास्मीत्यनु-
संधानं कुर्यात् तत्र पारोक्ष्यशब्दः सर्वज्ञत्वादिलक्षणो मायोपाधिः सच्चिदा-
नन्दलक्षणो जगद्योनिस्तत्पदवाच्यो भवति । स एवान्तःकरणसंभिन्नबोधोऽस्म-
त्प्रत्ययावलम्बनस्त्वंपदवाच्यो भवति । परजीवोपाधिसमायाविधे विहाय तत्त्वं-
पदलक्ष्यं प्रत्यगभिन्नं ब्रह्म । तत्त्वमसीत्यहं ब्रह्मास्मीति वाक्यार्थविचारः श्रवणं
भवति । एकान्तेन श्रवणार्थानुसंधानं मननं भवति । श्रवणमनननिर्विचिकित्से-
ऽर्थं वस्तुन्येकतानवत्तया चेतःस्थापनं निदिध्यासनं भवति । ध्यातृध्याने विहाय
निवातस्थितदीपवज्ज्यैश्वर्यकगोचरं चित्तं समाधिर्भवति । तदानीमात्मगोचरा
वृत्तयः समुत्थिता अज्ञाता भवन्ति । ताः स्मरणादनुमीयन्ते । इहानादिसंसार-
संचिताः कर्मकोटयोऽनेनैव विलयं यान्ति । ततोभ्यासपाटवात्सहस्रशः

सदासुतधारा वर्षति । ततो योगवित्तमाः समाधिं धर्मेमेवं प्राहुः । वासना-
जाले निःशेषममुना प्रविलापिते कर्मसंचये पुण्यपापे समूलोन्मूलिते
प्राक्परोक्षमपि करतलामलकवद्वाक्यमप्रतिबद्धापरोक्षसाक्षात्कारं प्रसूयते ।
तदा जीवन्मुक्तो भवति ॥ ईशः पञ्चीकृतभूतानामपञ्चीकरणं कर्तुं सोऽका-
मयत । ब्रह्माण्डतद्गतलोकान्कार्यरूपांश्च कारणत्वं प्रापयित्वा ततः सूक्ष्माङ्गं
कर्मैन्द्रियाणि प्राणांश्च ज्ञानेन्द्रियाण्यन्तःकरणचतुष्टयं चैकीकृत्य सर्वाणि
भौतिकानि कारणे भूतपञ्चके संयोज्य भूमिं जले जलं बह्ना वह्निं वायौ
वायुमाकाशे चाकाशमहंकारे चाहंकारं महति महदव्यक्तेऽव्यक्तं पुरुषे
क्रमेण विलीयते । विराड्विरण्यगर्भेश्वरा उपाधिविलयात्परमात्मनि लीयन्ते ।
पञ्चीकृतमहाभूतसंभवकर्मसंचितस्थूलदेहः कर्मक्षयात्सत्कर्मपरिपाकतोऽप-
ञ्चीकरणं प्राप्य सूक्ष्मेणैकीभूत्वा कारणरूपत्वमासाद्य तत्कारणं कूटस्थे
प्रत्यगात्मनि विलीयते । विश्वतैजसप्राज्ञाः स्वस्वोपाधिलयात्प्रत्यगात्मनि
लीयन्ते । अण्डं ज्ञानाग्निना दग्धं कारणैः सह परमात्मनि लीनं भवति ।
ततो ब्राह्मणः समाहितो भूत्वा तत्त्वंपदैक्यमेव सदा कुर्यात् । ततो
मेधापायैऽऽमुमानिवात्माविर्भवति । ध्यात्वा मध्यस्थमात्मानं कलशान्त-
रदीपवत् । अङ्कुष्ठमात्रमात्मानमधूमज्योतिरूपकम् ॥ १ ॥ प्रकाशयन्तमन्तस्थं
ध्यायेत्कूटस्थमव्ययम् । ध्यायन्नास्ते मुनिश्चैव चासुस्रेरासृतेस्तु यः ॥ २ ॥
जीवन्मुक्तः स विज्ञेयः स धन्यः कृतकृत्यवान् । जीवन्मुक्तपदं त्यक्त्वा
स्वदेहे कालसात्कृते । विशत्यदेहमुक्तत्वं पवनोऽस्पन्दतामिव ॥ ३ ॥
अशब्दमस्पर्शमरूपमव्ययं तथा रसं नित्यमगन्धवच्च यत् । अनाद्यनन्तं
महतः परं ध्रुवं तदेव शिष्यत्वमलं निरामयम् ॥ ४ ॥ इति ॥ इति तृती-
योऽध्यायः ॥ ३ ॥

अथ हैनं पैङ्गलः पप्रच्छ याज्ञवल्क्यं ज्ञानिनः किं कर्म का च स्थिति-
रिति । स होवाच याज्ञवल्क्यः । अमानित्वादिसंपन्नो मुमुक्षुरेकविंशतिकुलं
तारयति । ब्रह्मविन्मात्रेण कुलमेकोत्तरशतं तारयति । आत्मानं रथिनं विद्धि
शरीरं रथमेव च । बुद्धिं तु सारथिं विद्धि मनः प्रग्रहमेव च ॥ १ ॥ इन्द्रि-
याणि ह्यानाहुर्विषयास्तेषु गोचरान् । जङ्गमानि विमानानि हृदयानि मनी-
षिणः ॥ २ ॥ आत्मेन्द्रियमनोयुक्तं भोक्तव्याहुर्महर्षयः । ततो नारायणः
साक्षाद्दृश्ये सुप्रतिष्ठितः ॥ ३ ॥ प्रारब्धकर्मपर्यन्तमहिनिर्मोकवद्व्यवहरति ।
चन्द्रवच्चरते देही स मुक्तश्चानिकेतनः ॥ ४ ॥ तीर्थे अपचगृहे वा तनुं
विहाय याति कैवल्यम् । प्राणानवकीर्य याति कैवल्यम् ॥ तं पञ्चादिग्वलिं
कुर्यादथवा खननं चरेत् । पुंसः प्रब्रजनं प्रोक्तं नेतराय कदाचन ॥ ५ ॥
नाशौचं नाशिकार्यं च न पिण्डं नोदकक्रिया । न कुर्यात्पार्षणादीनि ब्रह्मभू-

ताय भिक्षवे ॥ ६ ॥ दग्धस्य दहनं नास्ति पक्वस्य पचनं यथा । ज्ञानाग्नि-
दग्धदेहस्य न च श्राद्धं न च क्रिया ॥ ७ ॥ यावच्चोपाधिपर्यन्तं तावच्छु-
श्रूषयेद्गुरुम् । गुरुवद्गुरुभार्यायां तत्पुत्रेषु च वर्तनम् ॥ ८ ॥ शुद्धमानसः
शुद्धचिद्रूपः सहिष्णुः सोऽहमस्मि सहिष्णुः सोऽहमस्मीति प्राप्ते ज्ञानेन
विज्ञाने ज्ञेये परमात्मनि हृदि संस्थिते देहे लब्धाशान्तिपदं गते तदा प्रभा-
मनोबुद्धिशून्यं भवति । अमृतेन तृप्तस्य पयसा किं प्रयोजनम् । एवं स्वात्मानं
ज्ञात्वा वेदैः प्रयोजनं किं भवति । ज्ञानामृततृप्तयोगिनो न किञ्चित्कर्तव्य-
मस्ति तदस्ति चेन्न स तत्त्वविद्भवति । दूरस्थोऽपि न दूरस्थः पिण्डवर्जितः
पिण्डस्थोऽपि प्रत्यगात्मा सर्वव्यापी भवति । हृदयं निर्मलं कृत्वा चिन्तयित्वा-
प्यनामयम् । अहमेव परं सर्वमिति पश्येत्परं सुखम् ॥ ९ ॥ यथा जले
जलं क्षिप्तं क्षीरे क्षीरं घृते घृतम् । अविशेषो भवेत्तद्वज्जीवात्मपरमात्मनोः
॥ १० ॥ देहे ज्ञानेन दीपिते बद्धिरखण्डाकाररूपा यदा भवति तदा
विद्वान्ब्रह्मज्ञानाग्निना कर्मबन्धं निर्दहेत् । ततः पवित्रं परमेश्वराख्यमद्वैतरूपं
विमलाम्बराभम् । यथोदके तोयमनुप्रविष्टं तयात्मरूपो निरुपाधिसंस्थितः
॥ ११ ॥ आकाशवत्सूक्ष्मशरीर आत्मा न दृश्यते वायुवदन्तरात्मा । स
बाह्यमभ्यन्तरनिश्चलात्मा ज्ञानोल्लस्य पश्यति चान्तरात्मा ॥ १२ ॥ यत्रयत्र
मृतो ज्ञानी येन वा केन सृष्टुना । यथा सर्वगतं व्योम तत्रतत्र लयं गतः
॥ १३ ॥ घटाकाशमिवात्मानं विलयं वेत्ति तत्त्वतः । स गच्छति निरालम्बं
ज्ञानालोकं समन्ततः ॥ १४ ॥ तपेद्वर्षसहस्राणि एकपादस्थितो नरः । एतस्य
ध्यानयोगस्य कलां नाहंति षोडशीम् ॥ १५ ॥ इदं ज्ञानमिदं ज्ञेयं तत्सर्वं ज्ञातु-
मिच्छति । अपि वर्षसहस्रायुः शास्त्रान्तं नाधिगच्छति ॥ १६ ॥ विज्ञेयोऽ-
क्षरतन्मात्रो जीवितं वापि चञ्चलम् । विहाय शास्त्रजालानि यत्सत्यं तदु-
पास्यताम् ॥ १७ ॥ अनन्तकर्मशौचं च जपो यज्ञस्तथैव च । तीर्थयात्राभि-
गमनं यावत्तत्त्वं न विन्दति ॥ १८ ॥ अहं ब्रह्मेति नियतं मोक्षहेतुर्महात्म-
नाम् । द्वे पदे बन्धमोक्षाय न ममेति ममेति च ॥ १९ ॥ ममेति बध्यते जन्तु-
निर्ममेति विमुच्यते । मनसो ह्युन्मनीभावे द्वैतं नैवोपलभ्यते ॥ २० ॥ यदा
यायुन्मनीभावस्तदा तत्परमं पदम् । यत्रयत्र मनो याति तत्रतत्र परं पदम्
॥ २१ ॥ तत्रतत्र परं ब्रह्म सर्वत्र समवस्थितम् । हन्यान्मुष्टिभिराकाशं
ध्रुवातः खण्डयेत्तुषम् ॥ २२ ॥ नाहं ब्रह्मेति जानाति तस्य मुक्तिर्न जायते ।
य एतदुपनिषदं नित्यमधीते सोऽग्निपूतो भवति । स वायुपूतो भवति । स
आदित्यपूतो भवति । स ब्रह्मपूतो भवति । स विष्णुपूतो भवति । स रुद्र-
पूतो भवति । स सर्वेषु तीर्थेषु स्नातो भवति । स सर्वेषु वेदेष्वधीतो
भवति । स सर्ववेदव्रतचर्यासु चरितो भवति । तेनेतिहासपुराणानां रुद्राणां

शतसहस्राणि जसामि फलानि भवन्ति । प्रणवानामयुतं जसं भवति । दश
पूर्वाब्दशोत्तरान्पुनाति । स पङ्क्तिपावनो भवति । स महान्भवति । ब्रह्महत्या-
सुरापानस्वर्णस्तेयगुरुदण्डपगमनतत्संयोगिपातकेभ्यः पूतो भवति । तद्विष्णोः
परमं पदं सदा पश्यन्ति सूरयः । दिवीव चक्षुराततम् ॥ तद्विप्रासो विप-
न्यवो जागृवांसः समिन्धते । विष्णोर्धत्परमं पदम् ॥ ॐ सत्यमित्युपनिषत् ॥
ॐ पूर्णमद इति शान्तिः ॥

इति पैङ्गलोपनिषत्समाप्ता ॥

भिक्षुकोपनिषत् ॥ ६३ ॥

भिक्षूणां पटलं यत्र विश्रान्तिमगमत्सदा ।
तत्रैपदं ब्रह्मतत्त्वं ब्रह्ममात्रं करोतु माम् ॥

ॐ पूर्णमद इति शान्तिः ॥

ॐ अथ भिक्षूणां मोक्षार्थिनां कुटीचकबहुदकहंसपरमहंसाश्चेति चत्वारः ।
कुटीचका नाम गौतमभरद्वाजयाज्ञवल्क्यवसिष्ठप्रभृतयोऽष्टौ ग्रामांश्चरन्तो
योगमार्गे मोक्षमेव प्रार्थयन्ते । अथ बहुदका नाम त्रिदण्डकमण्डलुशिखाय-
ज्ञोपवीतकाषायवस्त्रधारिणो ब्रह्मर्षिगृहे मधुमांसं वज्रयित्वाष्टौ ग्रामान्भैक्षा-
चरणं कृत्वा योगमार्गे मोक्षमेव प्रार्थयन्ते । अथ हंसा नाम ग्राम एकरात्रं
नगरे पञ्चरात्रं क्षेत्रे सप्तरात्रं तदुपरि न वसेयुः । गोमूत्रगोमयाहारिणो नित्यं
चान्द्रायणपरायणा योगमार्गे मोक्षमेव प्रार्थयन्ते । अथ परमहंसा नाम
संवर्तकारुणिश्वेतकेतुजडभरतदत्तात्रेयशुकवामदेवहारीतकप्रभृतयोऽष्टौ ग्रामां-
श्चरन्तो योगमार्गे मोक्षमेव प्रार्थयन्ते । वृक्षमूले शून्यगृहे इमशानवास्तिनो
वा साम्बरा वा दिगम्बरा वा । न तेषां धर्माधर्मौ लाभालाभौ शुद्धाशुद्धौ
द्वैतवर्जिता समलोष्टाश्मकाश्चनाः सर्ववर्णेषु भैक्षाचरणं कृत्वा सर्वत्रात्मैवेति
पश्यन्ति । अथ जातरूपधरा निर्द्वन्द्वा निष्परिग्रहाः शुक्लध्यानपरायणा आत्म-
निष्ठाः प्राणसंचारणार्थं यथोक्तकाले भैक्षमाचरन्तः शून्यागारदेवगृहतृणकूट-
वल्मीकवृक्षमूलकुलालशालाग्निहोत्रशालानदीपुलिनगिरिकन्दरकुहरकोटरनि-
शरस्थण्डिले तत्र ब्रह्ममार्गे सम्यक्संपन्नाः शुद्धमानसाः परमहंसाचर-
णेन संन्यासेन देहत्यागं कुर्वन्ति ते परमहंसा नामेत्युपनिषत् ॥ ॐ पूर्णमद
इति शान्तिः ॥

इति भिक्षुकोपनिषत्समाप्ता ॥

महोपनिषत् ॥ ६४ ॥

यन्महोपनिषद्देवं चिदाकाशतया स्थितम् ।

परमाद्वैतसाम्राज्यं तद्रामब्रह्म मे गतिः ॥

ॐ आप्यायन्त्विति शान्तिः ।

अथातो महोपनिषदं व्याख्यास्यामस्तदाहुरेको ह वै नारायण आसीद्ब्रह्मा नेशानो नापो नाग्नीषोमौ नेमे छावापृथिवी न नक्षत्राणि न सूर्यो न चन्द्रमाः । स एकाकी न रमते । तस्य ध्यानान्तःस्थस्य यज्ञस्तोममुच्यते । तस्मिन्पुरुषाश्चतुर्दश जायन्ते । एका कन्या । दशेन्द्रियाणि मन एकादशं तेजः । द्वादशोऽहंकारः । त्रयोदशकः प्राणः । चतुर्दश आत्मा । पञ्चदशी बुद्धिः । भूतानि पञ्च तन्मात्राणि । पञ्च महाभूतानि । स एकः पञ्चविंशतिः पुरुषः । तत्पुरुषं पुरुषो निवेक्ष्य नास्य प्रधानसंवत्सरा जायन्ते । संवत्सरादधिजायन्ते । अथ पुनरेव नारायणः सोऽन्यत्कामो मनसाध्यायत । तस्य ध्यानान्तःस्थस्य ललाटाग्र्यक्षः शूलपाणिः पुरुषो जायते । विभ्रच्छिद्रं यज्ञः सत्यं ब्रह्मचर्यं तपो वैराग्यं मन ऐश्वर्यं सप्रणवा व्याहृतय ऋग्यजुःसामाथर्वाङ्गिरसः सर्वाणि छन्दोऽसि तान्यङ्गे समाश्रितानि । तस्मादीशानो महादेवो महादेवः । अथ पुनरेव नारायणः सोऽन्यत्कामो मनसाध्यायत । तस्य ध्यानान्तःस्थस्य ललाटाग्र्यस्वेदोऽपतत् । ता इमाः प्रतप्ता आपः । ततस्तेजो हिरण्यमयमण्डम् । तत्र ब्रह्मा चतुर्मुखोऽजायत । सोऽध्यायत् । पूर्वाभिमुखो भूत्वा भूरिति व्याहृतिर्गायत्रं छन्द ऋग्वेदोऽग्निर्देवता । पश्चिमाभिमुखो भूत्वा भुवरिति व्याहृतिस्त्रैष्टुभं छन्दो यजुर्वेदो वायुर्देवता । उत्तराभिमुखो भूत्वा स्वरिति व्याहृतिर्जागतं छन्दः सामवेदः सूर्यो देवता । दक्षिणाभिमुखो भूत्वा महरिति व्याहृतिरानुष्टुभं छन्दोऽथर्ववेदः सोमो देवता । सहस्रशीर्षं देवं सहस्राक्षं विश्वशंभुवम् । विश्वतः परमं नित्यं विश्वं नारायणं हरिम् । विश्वमेवेदं पुरुषस्तद्विश्वमुपजीवति । पतिं विश्वेश्वरं देवं समुद्रे विश्वरूपिणम् । पद्मकोशप्रतीकांशं लम्बत्याकोशसंनिभम् । हृदयं चाप्यधोमुखं संतल्ये (?) सीत्कराभिश्च । तस्य मध्ये महानर्चिर्विश्वार्चिर्विश्वतोमुखम् । तस्य मध्ये वह्नि-शिखा अणीयोर्ध्वा व्यवस्थिता । तस्याः शिखाया मध्ये परमात्मा व्यवस्थितः । स ब्रह्मा स ईशानः सेन्द्रः सोऽक्षरः परमः स्वरादिति महोपनिषत् ॥ इति प्रथमोऽध्यायः ॥ १ ॥

शुको नाम महातेजाः स्वरूपानन्दतत्परः । जातमात्रेण मुनिराह यत्सत्यं तद्व्याप्तवान् ॥ १ ॥ तेनासौ स्वविषेकेन स्वयमेव महामनाः । प्रविचार्य चिरं

१ मध्ये पुरुषः. २. सेन्द्र इति छान्दसं स इन्द्र इति स्यात्.

अ. उ. २४

साधु स्वात्मनिश्चयमाप्तवान् ॥ २ ॥ अनाद्यत्वाद्गम्यत्वान्मनःपृष्ठेन्द्रिय-
स्थितेः । चिन्मात्रमेवमात्मानुराकाशादपि सूक्ष्मकः ॥ ३ ॥ चिदणोः परम-
स्यान्तःकोटिब्रह्माण्डरेणवः । उत्पत्तिस्थितिमभ्येत्य लीयन्ते शक्तिपर्ययात् ॥ ४ ॥
आकाशं बाह्यशून्यत्वाद्नाकाशं तु चिरवतः । न किञ्चिदनिर्देश्यं वस्तु सत्तेति
किञ्चन ॥ ५ ॥ चेतनोऽसौ प्रकाशत्वाद्देहाभावाच्छ्लोपमः । स्वात्मनि व्योमनि
स्वस्थे जगदुन्मेषचित्रकृत् ॥ ६ ॥ तन्नामात्रमिदं विश्वमिति न स्यात्ततः पृथक् ।
जगद्भेदोऽपि तज्ज्ञानमिति भेदोऽपि तन्मयः ॥ ७ ॥ सर्वगः सर्वसंबन्धो
गत्यभावाच्च गच्छति । नास्त्यसावाश्रयाभावात्सदृशत्वादथास्ति च ॥ ८ ॥
विज्ञानमानन्दं ब्रह्म रातेर्दानुः परायणम् । सर्वसंकल्पसंन्यासश्चेतसा यत्परि-
ग्रहः ॥ ९ ॥ जाग्रतः प्रत्ययाभावं यस्याहुः प्रत्ययं बुधाः । यत्संकोचविका-
साभ्यां जगत्प्रलयसृष्टयः ॥ १० ॥ निष्ठा वेदान्तवाक्यानामथ वाचामगोचरः ।
अहं सर्व्वित्परानन्दब्रह्मैवास्मि न चेतः ॥ ११ ॥ स्वयैव सूक्ष्मया बुद्ध्या सर्व्वं
विज्ञातवान्शुकः । स्वयं प्राप्ते परे वस्तुन्यविश्रान्तमनाः स्थितः ॥ १२ ॥ इदं
वस्त्विति विश्वासं नासावात्मन्युपाययौ । केवलं विररामास्यं चेतो विषय-
चापलम् । भोगेभ्यो भूरिभङ्गेभ्यो धाराभ्य इव चातकः ॥ १३ ॥ एकदा
सोऽभलप्रज्ञो मेरावेकान्तसंस्थितः । पप्रच्छ पितरं भक्त्या कृष्णद्वैपायनं
मुनिम् ॥ १४ ॥ संसारादम्बरमिदं कथमभ्युत्थितं मुने । कथं च प्रशमं
याति किं यत्कस्य कदा वद ॥ १५ ॥ एवं पृष्टेन मुनिना व्यासेनाखिलमा-
त्मजे । यथावदखिलं प्रोक्तं वक्तव्यं विदितात्मना ॥ १६ ॥ अज्ञासिपि पूर्व्वमे-
वमहमित्यथ तत्पितुः । स शुकः स्वकया बुद्ध्या न वाक्यं बहु मन्यते ॥ १७ ॥
व्यासोऽपि भगवान्बुद्ध्या पुत्राभिप्रायमीदृशम् । प्रत्युवाच पुनः पुत्रं नाहं
जानामि तत्त्वतः ॥ १८ ॥ जनको नाम भूपालो विधत्ते मिथिलापुरे ।
यथावद्वेत्सौ वेद्यं तस्मात्सर्व्वमवाप्स्यसि ॥ १९ ॥ पित्रेत्युक्तः शुकः प्राया-
त्सुमेरोर्वसुधातलम् । विदेहनगरीं प्राप जनकेनाभिपालिताम् ॥ २० ॥
आवेदितोऽसौ याष्टीर्जनकाय महात्मने । द्वारि व्याससुतो राजन्शुकोऽत्र
स्थितवानिति ॥ २१ ॥ जिज्ञासार्थं शुकस्यासावास्तामेवैश्वर्यज्ञया । उक्त्वा
बभूव जनकस्तूर्ण्णीं सप्त दिनान्यथ ॥ २२ ॥ ततः प्रवेशयामास जनकः
शुकमब्रूणे । तत्राहानि स सप्तैव तथैवावसदुन्मनाः ॥ २३ ॥ ततः प्रवेश-
यामास जनकोऽन्तःपुराजिरे । राजा न दृश्यते तावदिति सप्त दिनानि तम्
॥ २४ ॥ तत्रोन्मदाभिः कान्ताभिर्भोजनैर्भोगसंचर्यः । जनको लालयामास
शुकं शशिनिभाननम् ॥ २५ ॥ ते भोगास्तानि भोज्यानि व्यासपुत्रस्य तन्मनः ।
नाजहुर्मन्दपवनो बद्धपीठमिवाचलम् ॥ २६ ॥ केवलं सुसमः स्वच्छो नौनी
मुदितमानसः । संपूर्णं इव शीतांशुरतिष्ठमलः शुकः ॥ २७ ॥ परिज्ञात-

स्वभावं तं शुक्रं स जनको नृपः । आनीय मुदितात्मानमवलोक्य ननाम
 ह ॥ २८ ॥ निःशेषितजगत्कार्यः प्राप्ताखिलमनोरथः । किमीप्सितं तवेत्याह
 कृतस्वागत आह तम् ॥ २९ ॥ संसारादम्बरमिदं कथमभ्युरिप्यतं गुरो । कथं
 प्रशममायाति यथावत्कथयाशु मे ॥ ३० ॥ यथावदखिलं प्रोक्तं जनकेन
 महात्मना । तदेव तत्पुरा प्रोक्तं तस्य पित्रा महाधिया ॥ ३१ ॥ स्वयमेव
 मया पूर्वमभिज्ञातं विशेषतः । एतदेव हि पृष्टेन पित्रा मे समुदाहृतम् ॥ ३२ ॥
 भवताम्येष एवार्थः कथितो वाग्विदां वर । एष एव हि वाक्यार्थः शास्त्रेषु
 परिदृश्यते ॥ ३३ ॥ मनोविकल्पसंजातं तद्विकल्पपरिक्षयात् । क्षीयते दग्ध-
 संसारो निःसार इति निश्चितः ॥ ३४ ॥ तत्किमेतन्महाभाग सत्यं ब्रूहि
 ममाचलम् । त्वत्तो विभ्रममामोमि चेतसा भ्रमता जगत् ॥ ३५ ॥ शृणु
 तावदिदानीं त्वं कथ्यमानमिदं मया । श्रीशुक्रं ज्ञानविस्तारं बुद्धिसारान्तरा-
 न्तरम् ॥ ३६ ॥ यद्विज्ञानात्पुमान्सद्यो जीवन्मुक्तत्वमाप्नुयात् ॥ ३७ ॥ इदं
 नास्तीति बोधेन मनसो दृश्यमार्जनम् । संपन्नं चेत्तदुत्पन्ना परा निर्वाणनि-
 र्वृत्तिः ॥ ३८ ॥ अशेषेण परित्यागो वासनायां य उत्तमः । मोक्ष इत्युच्यते
 सद्भिः स एव विमलकमः ॥ ३९ ॥ ये शुद्धवासना भूयो न जन्मानर्थभा-
 गिनः । ज्ञातज्ञेयास्त उच्यन्ते जीवन्मुक्ता महाधियः ॥ ४० ॥ पदार्थभाव-
 नादाख्यं बन्ध इत्यभिधीयते । वासनातानवं ब्रह्मन्मोक्ष इत्यभिधीयते ॥ ४१ ॥
 तपःप्रभृतिना यस्मै हेतुर्नैव विना पुनः । भोगा इह न रोचन्ते स जीवन्मुक्त
 उच्यते ॥ ४२ ॥ आपतसु यथाकालं सुखदुःखेष्वनारतः । न हृष्यति
 ग्लायति यः स जीवन्मुक्त उच्यते ॥ ४३ ॥ हर्षामर्षभयकोपकामकार्पण्य-
 दृष्टिभिः । न परामृश्यते योऽन्तः स जीवन्मुक्त उच्यते ॥ ४४ ॥ अहंकारमयीं
 व्यक्त्वा वासनां लीलयेव यः । तिष्ठति ध्येयसंत्यागी स जीवन्मुक्त उच्यते
 ॥ ४५ ॥ ईप्सितानीप्सिते न स्तो यस्यान्तर्बर्तितदृष्टिषु । सुपुसिवयश्चरति स
 जीवन्मुक्त उच्यते ॥ ४६ ॥ अभ्यात्मरतिरासीनः पूर्णः पावनमानसः ।
 प्राप्तानुत्तमविश्रान्तिर्न किंचिदिह वाञ्छति । यो जीवति गतच्छेदः स जीव-
 न्मुक्त उच्यते ॥ ४७ ॥ संवेद्येन हृदाकाशे मनागपि न लिप्यते । यस्यासा-
 वज्रडा संवित्स जीवन्मुक्त उच्यते ॥ ४८ ॥ रागद्वेषौ सुखं दुःखं धर्मोधर्मौ
 फलाफले । यः करोत्यनपेक्ष्यैव स जीवन्मुक्त उच्यते ॥ ४९ ॥ मौनवाञ्छि-
 र्हभावो निर्मानो मुक्तमत्सरः । यः करोति गतोद्वेगः स जीवन्मुक्त उच्यते
 ॥ ५० ॥ सर्वत्र विगतच्छेहो यः साक्षिवदवस्थितः । निरिच्छो वर्तते कार्ये स
 जीवन्मुक्त उच्यते ॥ ५१ ॥ येन धर्ममधर्मं च मनोमननमीहितम् । सर्व-
 मन्तः परित्यक्तं स जीवन्मुक्त उच्यते ॥ ५२ ॥ यावती दृश्यकलना सकलेष्वं
 विलोक्यते । सा येन सुष्ठु संत्यक्ता स जीवन्मुक्त उच्यते ॥ ५३ ॥ कट्टमलवर्णं

तिकममृष्टं मृष्टमेव च । सममेव च यो भुङ्क्ते स जीवन्मुक्त उच्यते ॥ ५४ ॥
 ज्वरामरणमापन्नं राज्यं दारिद्र्यमेव च । रम्यमित्येव यो भुङ्क्ते स जीवन्मुक्त उच्यते
 ॥ ५५ ॥ धर्माधर्मौ सुखं दुःखं तथा मरणजन्मनी । धिया येन मुसंस्त्यक्तं स
 जीवन्मुक्त उच्यते ॥ ५६ ॥ उद्वेगानन्दरहितः समया स्वच्छया धिया । न
 शोचते न चोदेति स जीवन्मुक्त उच्यते ॥ ५७ ॥ सर्वेच्छाः सकलाः शङ्काः
 सर्वेहाः सर्वनिश्चयाः । धिया येन परित्यक्ताः स जीवन्मुक्त उच्यते ॥ ५८ ॥
 जन्मस्त्विति विनाशेषु सोदयास्तमयेषु च । सममेव मनो यस्य स जीवन्मुक्त
 उच्यते ॥ ५९ ॥ न किञ्चन द्वेष्टि तथा न किञ्चिदपि काङ्क्षति । भुङ्क्ते यः
 प्रकृतान्भोगान्त जीवन्मुक्त उच्यते ॥ ६० ॥ ज्ञान्तसंसारकलनः कलावानपि
 निष्कलः । यः सचित्तोऽपि निश्चितः स जीवन्मुक्त उच्यते ॥ ६१ ॥ यः
 समस्तार्थजालेषु व्यवहार्यपि निःस्पृहः । परार्थेष्विव पूर्णात्मा स जीवन्मुक्त
 उच्यते ॥ ६२ ॥ जीवन्मुक्तपदं त्यक्त्वा स्वदेहे कालसात्कृते । विशत्यदेहमु-
 क्तत्वं पवनोऽस्पन्दतामिव ॥ ६३ ॥ विदेहमुक्तो नोदेति नास्तमेति न
 क्षाम्यति । न सञ्चासन्न दूरस्थो न चाहं न च नेतरः ॥ ६४ ॥ ततः स्तिमि-
 तगम्भीरं न तेजो न तमस्ततम् । अनाख्यमनभिद्यक्तं सत्किञ्चिदवशिष्यते
 ॥ ६५ ॥ न शून्यं नापि चाकारो न दृश्यं नापि दर्शनम् । न च भूतपदा-
 यौघसदनन्ततया स्थितम् ॥ ६६ ॥ किमप्यव्यपदेशात्मा पूर्णात्पूर्णतराकृतिः ।
 न सञ्चासन्न सदसन्न भावो भावनं न च ॥ ६७ ॥ चिन्मात्रं चैत्यरहितम-
 नस्तमजरं शिवम् । अनादिमध्यपर्यन्तं यदनादि निरामयम् ॥ ६८ ॥ द्रष्टृद-
 र्शनदृश्यानां मध्ये यद्दर्शनं स्मृतम् । नातः परतरं किञ्चिन्निश्चयोऽस्त्यपरो
 मुने ॥ ६९ ॥ स्वयमेव त्वया ज्ञातं गुरुतश्च पुनः श्रुतम् । स्वसंकल्पवशा-
 द्ब्रह्मो निःसंकल्पाद्विमुच्यते ॥ ७० ॥ तेन स्वयं त्वया ज्ञातं ज्ञेयं यस्य महा-
 त्मनः । भोगेभ्यो ह्यरतिर्जाता दृश्याद्वा सकलादिह ॥ ७१ ॥ प्राप्तं प्राप्तव्यम-
 स्मिन्नं भवता पूर्णचेतसा । स्वरूपे तपसि ब्रह्मन्मुक्तस्यैव भ्रान्तिमुत्सृज ॥ ७२ ॥
 अतिबाह्यं तथा बाह्यमन्तराभ्यन्तरं धियः । शुकं पश्यन्न पश्येत्स्वं साक्षी
 संपूर्णकेवलः ॥ ७३ ॥ विशश्राम शुकस्तु पूर्णो स्वस्थे परमवस्तुनि । वीतशो-
 कभयायासो निरीदृशिलसंशयः ॥ ७४ ॥ जगाम शिखरं मेरोः समाध्यर्थम-
 ञ्जिह्वतम् ॥ ७५ ॥ तत्र वर्षसहस्राणि निर्विकल्पसमाधिना । देशे स्थित्वा
 शशामासावात्मन्यन्धेहृदीपवत् ॥ ७६ ॥ व्यपगतकलनाकलङ्कशुद्धः स्वयमम-
 कात्मनि पावने पदेऽसौ । सलिलकण इवाम्बुधौ महात्मा विगलितवासनमे-
 कतां जगाम ॥ ७७ ॥ इति महोपनिषत् । इति द्वितीयोऽध्यायः ॥ २ ॥

निदाघो नाम मुनिराट् प्राप्तविषयं बालकः । विद्वत्स्त्रीर्ययाप्रायं पित्रा-
 नुज्ञातवान्स्वयम् ॥ १ ॥ सार्धत्रिकोटितीर्थेषु ज्ञात्वा गृहमुपागतः । स्वोदन्तं

कथयामास कर्तुं नन्वा महायशाः ॥ २ ॥ सार्धत्रिकोटितिर्येषु खानपुण्यप्र-
भावतः । प्रादुर्भूतो मनसि मे विचारः सोऽयमीदृशः ॥ ३ ॥ जायते त्रिव्रते
लोको त्रियते जननाय च । अस्थिराः सर्वे एवेमे सञ्चराचरचेष्टिताः । सर्वा-
पदां पदं पापा भावा विभवभूमयः ॥ ४ ॥ अयःशलाकासदृशाः परस्परम-
सङ्गिनः । शुष्यन्ते केवला भावा मनःकल्पनयानया ॥ ५ ॥ भावेष्वरतिरा-
याता पथिकस्य मरुत्पिव । शम्भ्यतीदं कथं दुःखमिति ततोऽस्मि चेतसा
॥ ६ ॥ चिन्तानिचयचक्राणि नानन्दाय धनानि मे । संप्रसूतकलत्राणि गृहा-
ण्युग्रापदामिव ॥ ७ ॥ इयमस्मि स्थितोदारा संसारे परिपेलवा । श्रीमुने
परिमोहाय सापि नूनं न शर्मेदा ॥ ८ ॥ आयुः पल्लवकोणाप्रलम्बाम्बुकण-
कुरम् । उन्मत्त इव संत्यज्य याम्यकाण्डे शरीरकम् ॥ ९ ॥ विषयाशीविषा-
सङ्गपरिजर्जरचेतसाम् । अप्रौढात्मविवेकानामायुरायासकारणम् ॥ १० ॥
युज्यते वेष्टनं वायोराकाशस्य च खण्डनम् । ग्रन्थनं च तरङ्गाणामास्था
नायुषि युज्यते ॥ ११ ॥ प्राप्यं संप्राप्यते येन भूयो येन न शोच्यते । पराया
निर्वृतेः स्थानं यत्तज्जीवितमुच्यते ॥ १२ ॥ तरवोऽपि हि जीवन्ति जीवन्ति
मृगपक्षिणः । स जीवति मनो यस्य मननेनोपजीवति ॥ १३ ॥ जातास्त
एव जगति जन्तवः साधुजीविताः । ये पुनर्नेह जायन्ते शेषा जरठगर्दभाः
॥ १४ ॥ भारो विवेकिनः शास्त्रं भारो ज्ञानं च रागिनः । अशान्तस्य मनो
भारो भारोऽनात्मविदो वपुः ॥ १५ ॥ अहंकारवशादापदहंकारादुराधयः ।
अहंकारवशादीहा नाहंकारात्परो रिपुः ॥ १६ ॥ अहंकारवशाद्यधनमया भुक्तं
चराचरम् । तत्तत्सर्वमवस्त्वेव वस्त्वहंकाररिक्ता ॥ १७ ॥ इतश्चेतश्च सुष्यग्रं
व्यर्थमेवाभिधावति । मनो दूरतरं याति ग्रामे कौलेयको यथा ॥ १८ ॥
कूरेण जडतां याता तृष्णाभार्यानुगामिना । वशाः कौलेयकेनेव ब्रह्मन्मुक्तोऽस्मि
चेतसा ॥ १९ ॥ अप्यन्विषयानान्महतः सुमेरुन्मूलनादपि । अपि बह्वयस-
नाद्ब्रह्मन्विषयमश्चित्तनिग्रहः ॥ २० ॥ चित्तं कारणमर्थानां तस्मिन्सति जगद्भ-
यम् । तस्मिन्क्षीणे जगत्क्षीणं तच्चित्तित्यं प्रयस्यतः ॥ २१ ॥ यां यामहं मुनि-
श्रेष्ठ संश्रयामि गुणश्रियम् । तां तां कृन्तति मे तृष्णा तन्नीमिव कुम्पिका
॥ २२ ॥ पदं करोत्यलङ्घ्येऽपि तृसा विफलमीहते । चिरं तिष्ठति नैकत्र तृष्णा
चपलमर्कटी ॥ २३ ॥ क्षणमायाति पाताळं क्षणं याति नभस्थलम् । क्षणं
अमति दिङ्मुञ्जे तृष्णा हृत्पद्मवद्पदी ॥ २४ ॥ सर्वसंसारदुःखानां तृष्णैका
दीर्घदुःखदा । अन्तःपुरस्थमपि या योजयत्यतिसंकटे ॥ २५ ॥ तृष्णाविदूषि-
कामब्रह्मन्तात्यागो हि स द्विज । स्तोकेनानन्दमायाति स्तोकेनायाति खेद-
ताम् ॥ २६ ॥ नास्ति देहसमः शोच्यो नीचो गुणविवर्जितः ॥ २७ ॥
कलेवरमहंकारगृहस्थस्य महागृहम् । सुठत्वन्येद्यु वा स्थैर्यं किमनेव गुणे

मम ॥ २८ ॥ पङ्क्तिबद्धेन्द्रियपञ्चं वक्ष्यामि गृहाङ्गणम् । चित्तभृत्यजनाकीर्णं
 नेष्टं देहगृहं मम ॥ २९ ॥ जिह्वाभकटिकाक्रान्तवदनद्वारभीषणम् । दृष्टद-
 न्तास्थिशकलं नेष्टं देहगृहं मम ॥ ३० ॥ रक्तमांसमयस्यास्य सबाह्याम्बन्तरे
 मुने । नाशकधर्मिणो ब्रूहि कैव कायस्य रम्यता ॥ ३१ ॥ तद्विष्णु शरदभ्रेषु
 गन्धर्वनगरेषु च । स्थैर्यं येन विनिर्णीतं स विश्वसितु विग्रहे ॥ ३२ ॥ शैशवे
 गुस्तो मीतिमांतृतः पितृतस्तथा । जनतो ज्येष्ठबालाच्च शैशवं भयमन्दिमम्
 ॥ ३३ ॥ स्वचित्तविलसंस्थेन नानाविभ्रमकारिणा । बलात्कामपिशाचेन
 विवशः परिभूयते ॥ ३४ ॥ दासाः पुत्राः स्त्रियश्चैव बान्धवाः सुहृदस्तथा ।
 हसन्त्युन्मत्तकमिव नरं वार्धककम्पितम् ॥ ३५ ॥ दैन्यदोषमयी दीर्घा वर्धते
 चार्धके रघुहा । सर्वापदामेकसखी हृदि दाहप्रदायिनी ॥ ३६ ॥ कचिद्वा
 विद्यते येषा संसारे सुखभावना । आयुः सन्ममिवासाद्य कालस्तामपि
 कृन्तति ॥ ३७ ॥ तृणं पांशुं महेन्द्रं च सुवर्णं मेरुमर्षपम् । आत्मं भरितया
 सर्वमात्मसात्कर्तुमुद्यतः । कालोऽयं सर्वसंहारी तेनाक्रान्तं जगन्नयम् ॥ ३८ ॥
 मांसपाञ्चालिकायास्तु यच्चलोलेऽङ्गपक्षरे । स्नायवस्थिप्रन्थिशालिन्याः स्त्रियः
 किमिव शोभनम् ॥ ३९ ॥ स्वच्छांसरक्तबाष्पांस्तु पृथक्कृत्वा विलोचने । समा-
 लोक्य रम्यं चेत्किं मुधा परिमुह्यसि ॥ ४० ॥ मेरुशृङ्गतटोलासिगङ्गाचलर-
 योपमा । दृष्टा यस्मिन्मुने मुक्ताहारस्योह्लासशालिता ॥ ४१ ॥ इमशानेषु
 दिगन्तेषु स एव ललनास्तनः । श्वमिरास्वाद्यते काले लघुपिण्ड इवान्धसः
 ॥ ४२ ॥ केशकजलधारिण्यो दुःस्पर्शा लोचनप्रियाः । दुष्कृताग्निशिखा नार्यो
 दहन्ति तृणवधरम् ॥ ४३ ॥ ज्वलतामतिदूरेऽपि सरसा अपि नीरसाः ।
 स्त्रियो हि नरकाग्नीनामिन्धनं चारु दारुणम् ॥ ४४ ॥ कामनाङ्गा किरातेन
 विकीर्णा मुखचेतसः । नार्यो नरविहङ्गानामङ्गबन्धनवापुराः ॥ ४५ ॥ जन्म-
 पद्मवलमत्स्यानां चित्तकदैर्मचारिणाम् । पुंसां दुर्वासनारज्जुर्नारी बडिशपि-
 ण्डिका ॥ ४६ ॥ सर्वेषां दोषरत्नानां सुसमुद्रिकयानया । दुःखशृङ्खलया
 नित्यमलमस्तु मम स्त्रिया ॥ ४७ ॥ यस्य स्त्री तस्य भोगेच्छा निःस्त्रीकस्य क
 भोगभूः । स्त्रियं त्यक्त्वा जगत्पक्तं जगत्पक्त्वा सुखी भवेत् ॥ ४८ ॥
 दिशोऽपि नहि दृश्यन्ते देशोऽप्यन्योपदेशकृत् । शैला अपि विशीर्यन्ते
 शीर्यन्ते तारका अपि ॥ ४९ ॥ शुष्यन्त्यपि समुद्राश्च ध्रुवोप्यध्रुवजीवनः ।
 सिद्धा अपि विनश्यन्ति जीर्यन्ते दानवाद्यः ॥ ५० ॥ परमेष्ठ्यपि निष्ठावा-
 न्हीयते हरिरप्यजः । भावोऽप्यभावमायाति जीर्यन्ते वै दिग्गिधराः ॥ ५१ ॥
 ब्रह्मा विष्णुश्च रुद्रश्च सर्वा वा भूतजातयः । नाशमेवानुधावन्ति सलिलानीव
 वायवम् ॥ ५२ ॥ सापदः क्षणमायान्ति क्षणमायान्ति संपदः । क्षणं
 जन्माद्य मरणं सर्वं नश्वरमेव तत् ॥ ५३ ॥ अश्वरेण हताः शूरा एकेनापि

ज्ञातं हतम् । विषं विषयवैषम्यं न विषं विषमुच्यते ॥ ५४ ॥ जन्मान्तरज्जा
विषया एकजन्महरं विषम् । इति मे दोषदावाग्निदग्धे संप्रति चेत्तसि ॥ ५५ ॥
स्फुरन्ति हि न भोगाश्चा मृगवृष्णासरःस्वपि । अतो मां बोधयाम्यु त्वं तत्त्व-
ज्ञानेन वै गुरो ॥ ५६ ॥ नो चेन्मौनं समास्थाय निर्मानो गतमत्सरः ।
भावयन्मनसा विष्णुं लिपिकर्मापितोपमः ॥ ५७ ॥ इति महोपनिषत् । इति
तृतीयोऽध्यायः ॥ ३ ॥

निदाघ तव नास्त्यन्यज्ज्ञेयं ज्ञानवतां वर । प्रज्ञया त्वं विजानासि ईश्वरा-
नुगृहीतया । चित्तमालिन्यसंज्ञातं मार्जयामि भ्रमं मुने ॥ १ ॥ मोक्षद्वारे
द्वारपालाश्चत्वारः परिकीर्तिताः । शमो विचारः संतोषश्चतुर्थः साधुसङ्गमः
॥ २ ॥ एकं वा सर्वयत्नेन सर्वमुत्सृज्य संश्रयेत् । एकस्मिन्वशगे यान्ति
चत्वारोऽपि वशं गताः ॥ ३ ॥ शास्त्रैः सज्जनसंपर्कपूर्वकैश्च तपोदमैः । आदौ
संसारमुक्तयर्थं प्रज्ञामेवाभिवर्धयेत् ॥ ४ ॥ स्वानुभूतेश्च शास्त्रस्य गुरोश्चैक-
वाक्यता । यस्याभ्यासेन तेनात्मा सततं चावलोक्यते ॥ ५ ॥ संकल्पाशानु-
संधानवर्जनं चेत्प्रतिक्षणम् । करोषि तदचित्तत्वं प्राप्तं एवासि पावनम् ॥ ६ ॥
चेतसो यदकर्तृत्वं तत्समाधानमीरितम् । तदेव केवलीभावं सा शुभा निर्वृतिः
परा ॥ ७ ॥ चेतसा संपरित्यज्य सर्वभावात्मभावनाम् । यथा तिष्ठसि तिष्ठ
त्वं मूकान्धबधिरोरपमः ॥ ८ ॥ सर्वं प्रशान्तमजमेकमनादिमध्यमाभास्वर
स्वदनमात्रमचैत्यचिह्नम् । सर्वं प्रशान्तमिति शब्दमयी च दृष्टिर्बाधार्थमेव हि
मुधैव तदोमितीदम् ॥ ९ ॥ सर्वं किंचिदिदं दृश्यं दृश्यते चिजगद्गतम् ।
चिच्चिष्ण्वन्दांशमात्रं तन्नान्यदस्तीति भावय ॥ १० ॥ नित्यप्रबुद्धचित्तस्त्वं
कुर्वन्वापि जगत्क्रियाम् । आत्मैकत्वं विदित्वा त्वं तिष्ठान्मुग्धमहाविधवत् ॥ ११ ॥
तत्त्वावबोध एवासौ वासनातृणपावकः । प्रोक्तः समाधिशब्देन ननु तूष्णीम-
वस्थितिः ॥ १२ ॥ निरिच्छे संस्थिते रजे यथा लोकः प्रवर्तते । सत्तामात्रे
परे तत्त्वे तथैवायं जगद्भ्रणः ॥ १३ ॥ अतश्चात्मनि कर्तृत्वमकर्तृत्वं च वै
मुने ; निरिच्छत्वादकर्तासौ कर्ता संनिधिम्रातः ॥ १४ ॥ ते द्वे ब्रह्मणि
विन्देत् कर्तृताकर्तृते मुने । यत्रैवैष चमत्कारस्तमाश्रित्य स्थिरो भव ॥ १५ ॥
तस्मान्नित्यमकर्ताहमिति भावनयेद्दया । परमामृतनाम्नी सा समतैवावशि-
ष्यते ॥ १६ ॥ निदाघ शृणु सत्त्वस्था जाता भुवि महागुणाः । ते नित्यमे-
वाभ्युदिता मुदिताः स इवेन्दवः ॥ १७ ॥ नापदि ग्लानिमायान्ति निशि
हेमाम्बुजं यथा । नेहन्ते प्रकृतादन्यद्रमन्ते शिष्टवर्त्मनि ॥ १८ ॥ आकृत्यैव
विराजन्ते मैत्र्यादिगुणवृत्तिभिः । समाः समरसाः सौम्य सततं साधुवृत्तयः
॥ १९ ॥ अन्धिवद्धतमर्यादा भवन्ति विशदाशयाः । निर्याति न विमुञ्चन्ति
महान्तो भास्करा इव ॥ २० ॥ कोऽहं कथमिदं चेति संसारमकमाततम् ।

प्रविचार्य प्रपद्येन प्राप्तेन सहसाधुना ॥ २१ ॥ नाकर्मसु नियोक्त्यं नानार्थेण
 सहावसेत् । द्रष्टव्यः सर्वसंहर्ता न मृत्युरवहेलया ॥ २२ ॥ शरीरमस्थि मांसं
 च त्यक्त्वा रक्ताद्यशोभनम् । भूतमुक्तावलीतन्तुं चिन्मात्रमवलोकयेत् ॥ २३ ॥
 उपादेयानुपतनं हेयैकान्तविसर्जनम् । यदेतन्मनसो रूपं तद्वाङ्मं विद्धि
 नेतरत् ॥ २४ ॥ गुरुशास्त्रोक्तमार्गेण स्वानुभूत्या च चिद्धने । ब्रह्मवाहमिति
 ज्ञात्वा वीतशोको भवेन्मुनिः ॥ २५ ॥ यत्र निशितासिशतपातनमुत्पलताड-
 नवत्सोदव्यमग्निना दाहो हिमसेचनमिवाद्गारावर्तनं चन्दनचर्चव निरवधिना-
 राचविकिरपातो निदाघविनोदनधारागृहशीकरवर्षणमिव स्वशिरश्छेदः सुख-
 निद्रेव मूकीकरणमाननमुदेव बाधिर्यं महानुपचय इवेदं नावहेलनया भवि-
 तव्यमेवं दृढवरागयाद्वेधो भवति ॥ गुरुवाक्यसमुद्भूतस्वानुभूत्यादिशुद्धया ।
 यस्याभ्यासेन तेनात्मा सततं चावलोक्यते ॥ २६ ॥ विनष्टदिग्भ्रमस्यापि
 यथापूर्वं विभाति दिक् । तथा विज्ञानविध्वस्तं जगन्नास्तीति भावय ॥ २७ ॥
 न धनान्युपकुर्वन्ति न मित्राणि न बान्धवाः । न कायक्लेशैर्बुध्यं न तीर्थाद्य-
 तनाश्रयः । केवलं तन्मनोमात्रमयेनासाद्यते पदम् ॥ २८ ॥ यानि दुःस्वानि
 या तृष्णा दुःसहा ये दुराधयः । शान्तचेतःसु तत्सर्वं तमोऽर्कं पिव नश्यति
 ॥ २९ ॥ मातरीव परं यान्ति विपमाणि मृदूनि च । विधासमिह भूतानि
 सर्वाणि शमशालिनि ॥ ३० ॥ न रसायनपानेन न लक्ष्म्यालङ्घितेन च । न
 तथा सुखमाप्नोति शमेनान्तर्यथा जनः ॥ ३१ ॥ श्रुत्वा सृष्ट्वा च भुक्त्वा च
 दृष्ट्वा ज्ञात्वा शुभाशुभम् । न हृष्यति ग्लायति यः स शान्त इति कथ्यते
 ॥ ३२ ॥ तुषारकरविम्बाच्छं मनो यस्य निराकुलम् । मरणोत्सवयुद्धेषु स
 शान्त इति कथ्यते ॥ ३३ ॥ तपस्विषु बहुज्ञेषु याजकेषु नृपेषु च । बलवत्सु
 गुणाढ्येषु शमवानेषु राजते ॥ ३४ ॥ सतोषामृतपानेन ये शान्तास्तृप्तिमा-
 गताः । आत्मारामा महात्मानस्ते महापदमागताः ॥ ३५ ॥ अप्राप्तं हि
 परित्यज्य संप्राप्ते समतां गतः । अदृष्टेदृष्टेदो यः संतुष्ट इति कथ्यते ॥ ३६ ॥
 नाभिनन्दत्यसंप्राप्तं प्राप्तं भुङ्क्ते यथेप्सितम् । यः स सौम्यसमाचारः संतुष्ट
 इति कथ्यते ॥ ३७ ॥ रमते धीर्यथाप्राप्ते साध्वीवाऽन्तःपुराजिरे । सा जीव-
 न्मुक्तोदेति स्वरूपानन्ददायिनी ॥ ३८ ॥ यथाक्षणं यथाशास्त्रं यथादेशं
 यथासुखम् । यथासंभवस्तत्तद्विनिर्मुक्तपथक्रमम् । तावद्विचारयेत्प्राज्ञो
 यावद्विश्रान्तिमात्मनि ॥ ३९ ॥ तुर्यविश्रान्तियुक्तस्य निवृत्तस्य भवार्णवात् ।
 जीवतोऽजीवतश्चैव गृहस्थस्याथवा यतेः ॥ ४० ॥ नाकृतेन कृतेनार्थो न
 क्षुतिस्मृतिविभ्रमः । निर्मन्दर इवाभ्योधिः स तिष्ठति यथास्थितः ॥ ४१ ॥
 सर्वात्मवेदनं शुद्धं यदोदेति तत्प्राप्तम् । भाति प्रसूतिदिकालबाह्यं चिद्रूप-
 देहकम् ॥ ४२ ॥ एवमात्मा यथा यत्र समुच्छासमुपागतः । तिष्ठत्याशु तथा

तत्र तद्रूपञ्च विराजते ॥ ४३ ॥ यदिदं दृश्यते सर्वं जगत्स्थायरज्जुमम् । तत्सुषुप्ताविव स्वप्नः कल्पान्ते प्रविविश्यति ॥ ४४ ॥ ऋतमात्मा परं ब्रह्म सत्यमित्यादिका बुधैः । कल्पिता ज्यवहारार्थं यस्य संज्ञा महारमनः ॥ ४५ ॥ यथा कटकशब्दार्थः पृथग्भावो न काञ्चनात् । न हेम कटकात्तद्वज्रगच्छ-
ब्दार्थता परा ॥ ४६ ॥ तेनेयमिन्द्रजालश्रीर्जगति प्रवितन्यते । द्रष्टुं दृश्यं स्व सत्तान्तबन्ध इत्यभिधीयते ॥ ४७ ॥ द्रष्टा दृश्यवशाद्बद्धो दृष्ट्याभावे विमु-
च्यते । जगत्त्वमहमित्यादिसर्गात्मा दृश्यमुच्यते ॥ ४८ ॥ मनसं येन्द्रजाल-
श्रीर्जगति प्रवितन्यते । यावदेतत्संभवति तावन्मोक्षो न विद्यते ॥ ४९ ॥ ब्रह्मणा तन्यते विश्वं मनसैव स्वयंभुवा । मनोमयमतो विश्वं यक्षाम परिद-
श्यते ॥ ५० ॥ न बाह्ये नापि हृदये सद्रूपं विद्यते मनः । यदर्थं प्रतिभावं तन्मन इत्यभिधीयते ॥ ५१ ॥ संकल्पनं मनो विद्धि संकल्पस्तत्र विद्यते । यत्र संकल्पनं तत्र मनोऽस्तीत्यवगम्यताम् ॥ ५२ ॥ संकल्पमनसी भिन्ने न कदाचन केनचित् । संकल्पजाते गलिते स्वरूपमवशिष्यते ॥ ५३ ॥ अहं त्वं जगदित्यादौ प्रशान्ते दृश्यसंभ्रमे । स्यात्तादृशी केवलता दृश्ये सत्तामुपागते ॥ ५४ ॥ महाप्रलयसंपत्तौ ह्यसत्तां समुपागते । अशेषदृश्ये सर्गादौ शान्तमे-
वावशिष्यते ॥ ५५ ॥ अस्त्यनस्तमितो भास्वानजो देवो निरामयः । सर्वदा सर्वकृत्सर्वः परमात्मेत्युदाहृतः ॥ ५६ ॥ यतो वाचो निवर्तन्ते यो मुक्तैरव-
गम्यते । यस्य चात्मादिकाः संज्ञाः कल्पिता न स्वभावतः ॥ ५७ ॥ चित्ता-
काशं चिदाकाशमाकाशं च तृतीयकम् । ह्याभ्यां शून्यतरं विद्धि चिदाकाशं महामुने ॥ ५८ ॥ देशादेशान्तरप्राप्तौ संविदो मध्यमेव यत् । निमेषेण चिदाकाशं तद्विद्धि मुनिपुङ्गव ॥ ५९ ॥ तस्मिन्निरस्तनिःशेषसंकल्पस्थितिमेवि-
चेत् । सर्वोत्तमं पदं शान्तं तदा प्राप्नोष्यसंशयः ॥ ६० ॥ उदितौदार्यसौ-
न्दर्यवैराग्यरसगर्भिणी । आनन्दस्यन्दिनी यैषा समाधिरभिधीयते ॥ ६१ ॥ दृष्ट्यासंभवबोधेन रागद्वेषादितानवे । रतिबलोदिता यासौ समाधिरभिधी-
यते ॥ ६२ ॥ दृष्ट्यासंभवबोधो हि ज्ञानं ज्ञेयं चिदात्मकम् । तदेव केवली-
भावं ततोऽन्यत्सकलं मृषा ॥ ६३ ॥ मत्त एवावतो बद्धः सर्पपीकोणकोटरे । मशकेन कृतं युद्धं सिंहचिरेणुकोटरे ॥ ६४ ॥ पद्माक्षे स्थापितो मेरुर्निगीर्णो
भृङ्गसुनुना । निदाघ विद्धि तादृक्त्वं जगदेतच्छमात्मकम् ॥ ६५ ॥ क्षित्तमेव हि संसारो रोगादिक्लेशादूषितम् । तदेव तैर्विनिर्मुक्तं भवान्त इति कथ्यते ॥ ६६ ॥ मनसा भाष्यमानो हि देहतां याति देहकः । देहवासनया मुक्तो देहधर्मेन लिप्यते ॥ ६७ ॥ कल्पं क्षणीकरोत्यन्तः क्षणं नयति कल्पताम् ।

मनोविलाससंसार इति मे निश्चिता मतिः ॥ ६८ ॥ नाविरतो दुश्चरिताश्चा-
 ज्ञान्तो नासमाहितः । नाशान्तमनसो वापि प्रज्ञानेनैनमाप्नुयात् ॥ ६९ ॥
 तद्ब्रह्मानन्दमद्वन्द्वं निर्गुणं सत्यचिद्वनम् । विदित्वा स्वात्मनो रूपं न विमेति
 कदाचन ॥ ७० ॥ परात्परं यन्महतो महान्तं स्वरूपतेजोमयशाश्वतं शिवम् ।
 कवि पुराणं पुरुषं सनातनं सर्वेश्वरं सर्वदेवैरुपास्यम् ॥ ७१ ॥ अहं ब्रह्मेति
 नियतं मोक्षहेतुर्महात्मनाम् । द्वे पदे बन्धमोक्षाय निर्मेमेति ममेति च ।
 ममेति बध्यते जन्तुर्निर्मेमेति विमुच्यते ॥ ७२ ॥ जीवेश्वरादिरूपेण चेतना-
 चेतनारमकम् । ईक्षणादिप्रवेशान्ता सृष्टिरीशेन कल्पिता । जाग्रदादिविमो-
 क्षान्तः संसारो जीवकल्पितः ॥ ७३ ॥ त्रिणाचिकादियोगान्ता ईश्वरभ्रान्ति-
 माश्रिताः । लोकायतादिसंख्यान्ता जीवविभ्रान्तिमाश्रिताः ॥ ७४ ॥ तस्मा-
 न्मुमुक्षुभिर्नैव मतिर्जीवेशवाद्योः । कार्या किंतु ब्रह्मतत्त्वं निश्चलेन विचार्य-
 ताम् ॥ ७५ ॥ अविशेषेण सर्वं तु यः पश्यति चिदन्वयात् । स एव साक्षा-
 द्ब्रह्मज्ञानी स शिवः स हरिर्विधिः ॥ ७६ ॥ दुर्लभो विषयत्यागो दुर्लभं तत्त्व-
 दर्शनम् । दुर्लभा सहजावस्था सद्गुरोः करुणां विना ॥ ७७ ॥ उत्पन्नशक्तिर्बोधस्य
 त्यक्तनिःशेषकर्मणः । योगिनः सहजावस्था स्वयमेवोपजायते ॥ ७८ ॥ यदा
 ह्येवैष एतस्मिन्नल्पमप्यन्तरं नरः । विजानाति तदा तस्य भयं स्याद्वात्र संशयः
 ॥ ७९ ॥ सर्वगं सच्चिदानन्दं ज्ञानचक्षुर्निरीक्षते । अज्ञानचक्षुर्नक्षेत भास्वन्तं
 भानुमन्धवत् ॥ ८० ॥ प्रज्ञानमेव तद्ब्रह्म सत्यप्रज्ञानलक्षणम् । एवं ब्रह्मपरि-
 ज्ञानादेव मर्त्योऽमृतो भवेत् ॥ ८१ ॥ भिद्यते हृदयग्रन्थिश्छिद्यन्ते सर्वसं-
 शयाः । क्षीयन्ते चास्य कर्माणि तस्मिन्हृष्टे परावरे ॥ ८२ ॥ अनात्मतां परि-
 त्यज्य निर्विकारो जगत्स्थितौ । एकनिष्ठतयान्तस्थः संविन्मात्रपरो भव ॥ ८३ ॥
 मरुभूमौ जलं सर्वं मरुभूमात्रमेव तत् । जगन्नयमिदं सर्वं चिन्मात्रं
 स्वविचारतः ॥ ८४ ॥ लह्यालक्ष्यमतिं त्यक्त्वा यस्तिष्ठेत्केवलात्मना । शिव
 एव स्वयं साक्षादयं ब्रह्मविदुत्तमः ॥ ८५ ॥ अभिष्टानमनौपम्यमवाङ्मनसगो-
 चरम् । नित्यं विभु सर्वगतं सुसुहृदं च तदव्ययम् ॥ ८६ ॥ सर्वशक्तेर्महे-
 शस्य विलासो हि मनो जगत् । संयमासंयमाभ्यां च संसारः शान्तिमन्व-
 शात् ॥ ८७ ॥ मनोव्याधेश्चिकित्सार्थमुपायं कथयामि ते । यद्यत्त्वानिमित्तं
 वस्तु तस्यजन्मोक्षमश्नुते ॥ ८८ ॥ स्वायत्तमेकान्तहितं स्वेप्सितत्यागवेदनम् ।
 यस्य दुष्करतां यातं धिक् पुरुषकीटकम् ॥ ८९ ॥ स्वपौरुषकसाधयेन
 स्वेप्सितत्यागरूपिणा । मनःप्रज्ञममात्रेण विना नास्ति शुभा गतिः ॥ ९० ॥
 असंकरूपनशब्देन छिन्नं चित्तमिदं यदा । सर्वं सर्वगतं शान्तं ब्रह्म संपद्यते
 तदा ॥ ९१ ॥ भव भावनया मुक्तो मुक्तः परमया धिया । धारयात्मानम-
 व्यमो प्रसन्नचित्तः पदम् ॥ ९२ ॥ परं पौरुषमत्रित्य नित्या चित्तमधि-

तताम् । ध्यानतो हृदयाकाशे स्थिति विष्णुकधारया ॥ ९३ ॥ मनो मारय
 निःशङ्कं त्वां प्रवृण्वन्ति नारयः ॥ ९४ ॥ अयं सोऽहमिदं तन्म एतावन्मात्रकं
 मनः । तदभावनामात्रेण दात्रेणेव विलीयते ॥ ९५ ॥ लिङ्गाग्रमण्डकं व्योम्नि
 यथा शरदि धूयते । वातेन कल्पकेनैव तथान्तर्धूयते मनः ॥ ९६ ॥ कल्पा-
 न्तपवना वान्तु यान्तु चैकत्वमर्णवाः । तैपन्तु द्वादशादित्या नास्ति निर्मनसः
 क्षतिः ॥ ९७ ॥ असंकल्पनमात्रैकसाध्ये सकलसिद्धिदे । असंकल्पातिसा-
 म्राज्ये तिष्ठावष्टब्धतत्पदः ॥ ९८ ॥ न हि चञ्चलताहीनं मनः कचन दृश्यते ।
 चञ्चलत्वं मनोधर्मो बह्वेधर्मो यथोष्णता ॥ ९९ ॥ एषा हि चञ्चलास्पन्दश-
 क्तिश्चित्तवसंस्थिता । तां विद्धि मानसीं शक्तिं जगदाढम्बरात्मिकाम् ॥ १०० ॥
 यन्तु चञ्चलताहीनं तन्मनोऽमृतमुच्यते । तदेव च तपः शास्त्रसिद्धान्ते मोक्ष
 उच्यते ॥ १०१ ॥ तस्य चञ्चलता येषा त्वविद्या वासनात्मिका । वासना-
 परनाम्नी तां विचारेण विनाशय ॥ १०२ ॥ पौरुषेण प्रयत्नेन यस्मिन्नेव पदे
 मनः । योज्यते तत्पदं प्राप्य निर्विकल्पो भवानघ ॥ १०३ ॥ अतः पौरुष-
 माश्रित्य चित्तमाक्रम्य चेतसा । विशोकं पदमालम्ब्य निरातङ्कः स्थिरो भव
 ॥ १०४ ॥ मन एव समर्थं हि मनसो दृढनिग्रहे । अराजकः समर्थः स्याद्वाज्ञो
 निग्रहकर्मणि ॥ १०५ ॥ तृष्णाग्राह्यगृहीतानां संसारार्णवपातिनाम् । आवर्तै-
 रूह्यमानानां दूरं स्वमन एव नोः ॥ १०६ ॥ मनसैव मनश्चित्त्वा पार्श्वं
 परमबन्धनम् । भवादुत्तारयात्मानं नासावन्येन तार्यते ॥ १०७ ॥ यः
 बोदेति मनोनाम्नी वासना वासितान्तरा । तां तां परिहरेत्प्राज्ञस्ततोऽविद्या-
 क्षयो भवेत् ॥ १०८ ॥ भोगैकवासनां त्यक्त्वा त्यज त्वं भेदवासनाम् ।
 भावाभावौ ततस्त्यक्त्वा निर्विकल्पः सुखी भव ॥ १०९ ॥ एष एव मनोनाश-
 स्वविद्यानाश एव च । यत्तत्संवेद्यते किञ्चित्त्रास्यापरिवर्जनम् ॥ ११० ॥
 अनास्यैव हि निवाणं दुःखमास्यापरिग्रहः ॥ १११ ॥ अविद्या विद्यमानैव
 नष्टप्रशेषे दृश्यते । नाग्न्याग्नीकृताकारा सम्यक्प्रज्ञस्त सा कुतः ॥ ११२ ॥
 तावत्संसारभृगुषु स्वात्मना सह देहिनम् । आन्दोलयति नीरन्ध्रं दुःखकण्ट-
 कशालिषु ॥ ११३ ॥ अविद्या यावदस्यास्तु नोत्पन्ना क्षयकारिणी । स्वयमा-
 त्मावलोकेच्छा मोहसंक्षयकारिणी ॥ ११४ ॥ अस्याः परं प्रपश्यन्त्याः स्वात्म-
 नाशः प्रजायते । दृष्टे सर्वगते बोधे स्वयं क्षेपा विलीयते ॥ ११५ ॥ इच्छा-
 मात्रमविद्येयं तज्ज्ञातो मोक्ष उच्यते । स चासंकल्पमात्रेण सिद्धो भवति वै
 मुने ॥ ११६ ॥ मनागपि मनोव्योम्नि वासनारजनीक्षये । कलिका तनु-
 तामेति चिदादित्यप्रकाशनात् ॥ ११७ ॥ चैत्यानुपातरहितं सामान्येन च
 सर्वगम् । यच्चित्तस्वमनाख्येयं स आत्मा परमेश्वरः ॥ ११८ ॥ सर्वं च

स्त्रातिवदं ब्रह्म नित्यचिदनमक्षतम् । कल्पनान्या मनोनाम्नी विद्यते बहि
 काचन ॥ ११९ ॥ न जायते न म्रियते किञ्चिदत्र जगन्नये । न च भाववि-
 काराणां सत्ता कचन विद्यते ॥ १२० ॥ केवलं केवलाभासं सर्वसामान्यम-
 क्षतम् । चैत्यानुपातरहितं चिन्मात्रमिह विद्यते ॥ १२१ ॥ तस्मिन्नित्ये सते
 शुद्धे चिन्मात्रे निरुपद्रवे । शान्ते धामसमाभोगे निर्विकारे चिदात्मनि
 ॥ १२२ ॥ यैषा स्वभावाभिमतं स्वयं संकल्प्य धावति । चिच्चैत्यं स्वयमम्कानं
 माननान्मन उच्यते । अतः संकल्पसिद्धेयं संकल्पेनैव नश्यति ॥ १२३ ॥
 नाहं ब्रह्मेति संकल्पात्सुदृढाद्व्ययते मनः । सर्वं ब्रह्मेति संकल्पात्सुदृढामुच्यते
 मनः ॥ १२४ ॥ कृशोऽहं दुःखबद्धोऽहं हस्तपादादिमानहम् । इति
 भावानुरूपेण व्यवहारेण बध्यते ॥ १२५ ॥ नाहं दुःखी न मे देहो बन्धः
 कोऽस्यात्मनि स्थितः । इति भावानुरूपेण व्यवहारेण मुच्यते ॥ १२६ ॥
 नाहं मांसं न चास्थीनि देहादन्यः परोऽस्म्यहम् । इति निश्चितवानन्तः
 क्षीणाविधो विमुच्यते ॥ १२७ ॥ कल्पितेयमविद्येयमनात्मन्यात्मभावनात् ।
 यं पीरुषमाश्रित्य यज्ञात्परमया धिया । भोगेच्छां दूरतस्त्यक्त्वा निर्विकल्पः
 सुखी भव ॥ १२८ ॥ मम पुत्रो मम धनमहं सोऽयमिदं मम । इतीयमि-
 न्द्रजालेन वासनैव विबल्यति ॥ १२९ ॥ मा भवाज्ञो भव ज्ञस्त्वं जहि
 संसारभावनाम् । अनात्मन्यात्मभावेन किमज्ञ इव रोदिषि ॥ १३० ॥ कल-
 वार्यं जडो मूको देहो मांसमयोऽशुचिः । यदर्थं सुखदुःखाभ्यामवशः परि-
 भ्रूयसे ॥ १३१ ॥ अहो नु चित्रं यत्सत्यं ब्रह्म तद्विस्मृतं नृणाम् । तिष्ठतस्तव
 कार्येषु मास्तु रागानुरज्जना ॥ १३२ ॥ अहो नु चित्रं पशोर्थावैदात्मन्तुभिर-
 द्रव्यः । अविद्यमाना या विद्या तथा विश्वं खिलीकृतम् ॥ १३३ ॥ इदं तद्-
 ज्ञतां यातं तृणमात्रं जगन्नयम् ॥ इत्युपनिषत् ॥ इति चतुर्थोऽध्यायः ॥ ४ ॥

ऋभुः ॥ अथापरं प्रवक्ष्यामि शृणु तात यथोच्यम् । अज्ञानभूः सप्तपदा
 जभूः सप्तपदैव हि ॥ १ ॥ पदान्तराण्यसंकल्पानि प्रभवन्त्यन्वयैतयोः ।
 स्वरूपावस्थितिर्मुक्तिसङ्केशोऽहंत्ववेदनम् ॥ २ ॥ शुद्धसन्मात्रसंचित्तेः स्वरूपाच्च
 चलन्ति ये । रागद्वेषादयो भावास्तेषां नाज्ञत्वसंभवः ॥ ३ ॥ यः स्वरूपपरिज्ञ-
 शाश्र्वेत्यर्थे चित्ति मज्जनम् । एतस्मादपरो मोहो न भूतो न भविष्यति ॥ ४ ॥
 अर्थादर्थान्तरं चित्ते याति मध्ये तु या स्थितिः । सा ध्वस्तमननाकारा स्वरू-
 पस्थितिरुच्यते ॥ ५ ॥ संशान्तसर्वसंकल्पा या शिलावदवस्थितिः । जाग्रच्चि-
 द्राविनिर्मुक्ता सा स्वरूपस्थितिः परा ॥ ६ ॥ अहन्तांशे क्षते शान्ते भेदमि-
 त्पन्दचित्तता । अजडा या प्रचलति तस्वरूपमितीरितम् ॥ ७ ॥ बीजं
 जाग्रत्तथा जाग्रन्महाजाग्रत्तथैव च । जाग्रत्स्वप्नस्थया स्वप्नः स्वप्नजा-

असुषुप्तिकम् ॥ ८ ॥ इति सप्तविधो मोहः पुनरेव परस्परम् । क्लिष्टो भव-
त्यनेकाग्र्यं शृणु लक्षणमस्य तु ॥ ९ ॥ प्रथमं चेतनं यत्स्यादनाख्यं निर्मेकं
चित्तः । भविष्यच्चित्तजीवादिनामशब्दार्थभाजनम् ॥ १० ॥ बीजरूपस्थितं
जाग्रद्वीजजाग्रत्तदुच्यते । एषा ज्ञेयैर्भावस्था त्वं जाग्रत्संस्थितिं शृणु ॥ ११ ॥
ववप्रसृतस्य परादयं चाहमिदं मम । इति यः प्रत्ययः स्वस्थस्तजाग्रत्प्रागभा-
वनात् ॥ १२ ॥ अयं सोऽहमिदं तन्म इति जन्मान्तरोदितः । पीवरः प्रत्ययः
प्रोक्तो महाजाग्रदिति स्फुटम् ॥ १३ ॥ अरूढमयवा रूढं सर्वथा तन्मयात्म-
कम् । यजाग्रतो मनोराज्यं यजाग्रत्स्वप्न उच्यते ॥ १४ ॥ द्विचन्द्रशुक्तिकारू-
प्यमृगानृणादिभेदतः । अम्यासं प्राप्य जाग्रत्तत्स्वप्नो नानाविधो भवेत् ॥ १५ ॥
अल्पकालं मया दृष्टमेतन्नोदेति यत्र हि । परामर्शः प्रबुद्धस्य स स्वप्न
इति कथ्यते ॥ १६ ॥ चिरं संदर्शनाभावादप्रफुल्लं बृहद्ब्रह्म । चिरका-
लानुवृत्तिस्तु स्वप्नो जाग्रदिवोदितः ॥ १७ ॥ स्वप्नजाग्रदिति प्रोक्तं जाग्रत्प्रत्ययि
परिस्फुरत् । पडवस्थापरित्यागो जडा जीवस्य या स्थितिः ॥ १८ ॥
भविष्यदुःखबोधादया सौषुप्तिः सोच्यते गतिः । जगत्तस्यामवस्थायामन्त-
रुत्तमसि लीयते ॥ १९ ॥ सप्तावस्था इमाः प्रोक्ता मया ज्ञानस्य वै द्विज ।
एकैका शतसंख्यात्र नानाविभवरूपिणी ॥ २० ॥ इमां सप्तपदां ज्ञानभूमि-
माकर्णयानघ । नानया ज्ञातया भूयो मोहपङ्के निमज्जति ॥ २१ ॥ वदन्ति
बहुभेदेन वादिनो योगभूमिकाः । मम त्वभिमतता नूनमिमा एव शुभप्रदाः
॥ २२ ॥ अवबोधं विदुर्ज्ञानं तदिदं साप्तभूमिकम् । मुक्तिस्तु ज्ञेयमित्युक्ता
भूमिकासप्तकात्परम् ॥ २३ ॥ ज्ञानभूमिः शुभेच्छाख्या प्रथमा समुदाहृता ।
विचारणा द्वितीया तु तृतीया तनुमानसी ॥ २४ ॥ सत्त्वापत्तिश्चतुर्थी
स्यात्ततोऽसंसकिनामिका । पदार्थभावना षष्ठी सप्तमी तुर्यंगा स्मृता ॥ २५ ॥
आसामन्तःस्थिता मुक्तिर्यस्यां भूयो न शोचति । एतासां भूमिकानां त्वमिदं
निर्बचनं शृणु ॥ २६ ॥ स्थितः किं मूढ एवास्मि प्रेभेऽहं शास्त्रसज्जनैः ।
वैराग्यपूर्वमिच्छेति शुभेच्छेत्युच्यते बुधैः ॥ २७ ॥ शास्त्रसज्जनसंपर्कवै-
राग्याभ्यासपूर्वकम् । सदाचारप्रवृत्तिर्यां प्रोच्यते सा विचारणा ॥ २८ ॥
विचारणाशुभेच्छाभ्यामिन्द्रियायैषु रक्ता । यत्र सा तनुतामेति प्रोच्यते
तनुमानसी ॥ २९ ॥ भूमिकाश्रितयाभ्यासाच्चित्ते तु विरतेर्वशात् । सत्त्वा-
त्मनि स्थिते शुद्धे सत्त्वापत्तिरुदाहृता ॥ ३० ॥ दृष्टाच्चतुष्टयाभ्यासादसंसर्गकला
शु या । रुढसत्त्वचमस्कारा प्रोक्ता संसकिनामिका ॥ ३१ ॥ भूमिकापञ्चका-
भ्यासात्स्वार्थमारामतया दृढम् । आभ्यन्तराणां बाह्यानां पदार्थानामभावनात्

॥ ३२ ॥ परप्रयुक्तेन चिरं प्रयत्नेनावबोधनम् । पदार्थभावनया वाम पक्षी
 अवति भूमिका ॥ ३३ ॥ भूमिषद्भिराम्यासाज्जेदस्यानुपलम्भनात् । यस्त्व-
 आवैकनिष्ठत्वं सा ज्ञेया तुर्यगा गतिः ॥ ३४ ॥ एषा हि जीवन्मुक्तेषु तुर्याव-
 स्थेति विद्यते । विदेहमुक्तिविषयं तुर्यातीतमतः परम् ॥ ३५ ॥ ये निदाघ
 महाभागाः सप्तर्मी भूमिमाभिताः । आत्मारामा महात्मानस्ते महत्पद-
 मागताः ॥ ३६ ॥ जीवन्मुक्ता न मज्जन्ति सुखदुःखरसस्थिते । प्रकृतेनाथ
 कार्येण किंचिदकुर्वन्ति वा न वा ॥ ३७ ॥ पार्श्वस्थबोधिताः सन्तः पूर्वा-
 चारकमागतम् । आचारमाचरन्त्येव सुसुबुद्धवदुत्थिताः ॥ ३८ ॥ भू-
 मिकासप्तकं चेतदीमतामेव गोचरम् । प्राप्य ज्ञानदशामेतां पशुम्लेच्छाद-
 बोऽपि ये ॥ ३९ ॥ सदेहा वाप्यदेहा वा ते मुक्ता नात्र संसयः । जसिर्हि
 ग्रन्थिविच्छेदस्तस्मिन्सति विमुक्तता ॥ ४० ॥ मृगतृष्णाऽनुबुद्ध्यादिशान्तिमात्रा-
 त्मकस्त्वसौ । ये तु मोहार्णवाचीर्णास्तैः प्राप्तं परमं पदम् ॥ ४१ ॥ ते स्थिता
 भूमिकास्वाप्तु स्वात्मलाभपरायणाः । मनःप्रशमनोपायो योग इत्यभिधीयते
 ॥ ४२ ॥ सप्तभूमिः स विज्ञेयः कथितास्ताश्च भूमिकाः । एतासां भूमिकानां तु
 गम्यं ब्रह्माभिधं पदम् ॥ ४३ ॥ त्वत्तादृन्तात्मता यत्र परता नास्ति का-
 चन । न क्वचिद्भावकलना न भावाभावगोचरा ॥ ४४ ॥ सर्वं शान्तं
 निरालम्बं व्योमस्थं शाश्वतं शिवम् । अनामयमनाभासमनामकमकारणम्
 ॥ ४५ ॥ न सत्तासत्त मध्यान्तं न सर्वं सर्वमेव च । मनोवचोभिरग्राह्यं
 पूर्णात्पूर्णं सुखात्सुखम् ॥ ४६ ॥ असंवेदनमाशान्तमात्मवेदनमाततम् ।
 सत्ता सर्वपदार्थानां नान्या संवेदनादते ॥ ४७ ॥ संबन्धे द्रष्टृदृश्यानां
 मध्ये दृष्टिर्हि यद्वपुः । द्रष्टृदर्शनदृश्यादिवर्जितं तदिदं पदम् ॥ ४८ ॥
 देशाद्देशं गते चित्ते मध्ये यचेतसो वपुः । अजाकृत्यसंविन्नमनं तन्मयो भव
 सर्वदा ॥ ४९ ॥ अजाग्रत्स्वप्ननिद्राश्च यत्ते रूपं सनातनम् । अचेतनं
 चाजडं च तन्मयो भव सर्वदा ॥ ५० ॥ जडतां वर्जयित्वा शिलाया
 हृदयं हि तत् । अमनस्कस्वरूपं यत्तन्मयो भव सर्वदा । चित्तं दूरे परित्यज्य
 योऽसि सोऽसि स्थिरो भव ॥ ५१ ॥ पूर्वं मनः समुदितं परमात्मतत्त्वा-
 सेनाततं जगदिदं सविकल्पजालम् । शून्येन शून्यमपि विप्र यथाऽम्बरेण
 नीलत्वमुल्लसति चाकृतराभिधानम् ॥ ५२ ॥ संकल्पसंक्षयवशाद्गलिते
 तु चित्ते संसारमोहमिहिका गलिता भवन्ति । स्वच्छं विभाति
 शरदीव समागतायां चिन्मात्रमेकमजमाद्यमनन्तमन्तः ॥ ५३ ॥ अक-
 र्तृकमरङ्गं च गगने चित्रमुत्थितम् । अद्रष्टृकं स्वानुभवमनिद्रस्वप्नदर्शनम्
 ॥ ५४ ॥ साक्षिभूते समे स्वच्छे निर्विकल्पे चिदात्मनि । निरिच्छ प्रतिवि-
 म्बन्ति जगन्ति मुकुरे यथा ॥ ५५ ॥ एकं ब्रह्म चिदाकाशं सर्वात्मकम-

खण्डितम् । इति भावय यत्नेन चेतश्चाञ्चल्यशान्तये ॥ ५६ ॥ रेखोप-
रेखावल्लिता यथैका पीवरी शिला । तथा त्रैलोक्यवल्लितं ब्रह्मैकमिह दृश्यताम् ॥ ५७ ॥ द्वितीयकारणाभावादनुपपन्नमिदं जगत् । ज्ञातं ज्ञातव्यमधुना दृष्टं
द्रष्टव्यमद्भुतम् ॥ ५८ ॥ विश्रान्तोऽस्मि चिरं श्रान्तश्चिन्मात्राशक्ति किञ्चन ।
पश्य विश्रान्तसंदेहं विगताशेषकौतुकम् ॥ ५९ ॥ निरस्तकल्पनाजालम-
वित्तत्वं परं पदम् । त एव भूमतां प्राप्ताः संशान्ताशेषकिल्बिषाः ॥ ६० ॥
महाधिपः शान्तधियो ये याता विमनस्कताम् । जन्तोः कृत-
विचारस्य विगलदृष्टिचेतसः ॥ ६१ ॥ मननं त्यजतो नित्यं किञ्चित्परिणतं
मनः । दृश्यं संत्यजतो हेयमुपादेयमुपेयुषः ॥ ६२ ॥ द्रष्टारं पश्यतो
नित्यमद्रष्टारमपश्यतः । विज्ञातव्ये परे तत्त्वे जागरूकस्य जीवतः ॥ ६३ ॥
सुप्तस्य घनसंमोहमये संसारवर्त्मनि । अत्यन्तपक्वैराग्यादरसेषु रसेष्वपि ॥ ६४ ॥
संसारवासनाजाले खगजाल इवाधुना । त्रोटिते हृदयग्रन्थौ
शुद्धे वैराग्यरंहसा ॥ ६५ ॥ कातकं फलमासाद्य यथा वारि प्रसीदति ।
तथा विज्ञानवशतः स्वभावः संप्रसीदति ॥ ६६ ॥ नीरागं निरुपासकं
निहृन्द्ं निरुपाश्रयम् । विनिर्याति मनो मोहाद्विहङ्गः पञ्चरादिव ॥ ६७ ॥
शान्तसंदेहदौरात्म्यं गतकौतुकविभ्रमम् । परिपूर्णान्तरं चेतः पूर्णैन्दुरिव
राजते ॥ ६८ ॥ नाहं न चान्यदस्तीह ब्रह्मवाप्सि निरामयम् । इत्थं सद-
सतोर्मध्यायः पश्यति स पश्यति ॥ ६९ ॥ अयलोपनतेष्वक्षिप्तगृह्येषु
यथा मनः । नीरागमेव पतति तद्वत्कार्येषु धीरधीः ॥ ७० ॥ परिज्ञा-
योपभुक्तो हि भोगो भवति तुष्टये । विज्ञाय सेवितश्चोरो मैत्रीमेति
न चोरताम् ॥ ७१ ॥ अशङ्कितापि संप्राप्ता ग्रामयात्रा यथाध्वगैः ।
प्रेक्ष्यते तद्देव जैर्भोगश्रीरवलोक्यते ॥ ७२ ॥ मनसो निगृहीतस्य लीला-
भोगोऽल्पकोऽपि यः । तमेवालम्बविल्लारं क्षिप्तवाद्बहु मन्यते ॥ ७३ ॥
बद्धमुक्तो महीपालो प्राप्तामात्रेण तुष्टयति । परैरबद्धो नाक्रान्तो न राष्ट्रं
बहु मन्यते ॥ ७४ ॥ हस्तं हस्तेन संपीड्य दन्तैर्दन्तान्विचूर्प्य च ।
अङ्गान्यङ्गैरिवाकम्प्य जयेदादौ स्वकं मनः ॥ ७५ ॥ मनसो विजयाश्रान्द्या
गतिरस्ति भवार्णये । महानरकसाम्राज्ये मत्तदुष्कृतवारणाः ॥ ७६ ॥
आशाशरशलाकाद्या दुर्जया हीन्द्रियारयः । प्रक्षीणचित्तदर्पस्य निगृहीते-
न्द्रियद्विषः ॥ ७७ ॥ पद्मिन्य इव हेमन्ते क्षीयन्ते भोगवासनाः ।
तावन्निशीव वेताला वसन्ति हृदि वासनाः । एकतत्त्वहठान्प्रासाधावन्न
विजितं मनः ॥ ७८ ॥ भृत्योऽभिमतकर्तृत्वान्मन्त्री सवार्थकारणात् ।

सामन्तश्चेन्द्रियाक्रान्तेर्मनो मन्ये विवेकिनः ॥ ७९ ॥ लालनास्त्रिग्वल्लना
 पालनात्पालकः पिता । सुहृदुत्तमविन्यासान्मनो मन्ये मनीषिणः ॥ ८० ॥
 स्वालोकतः शास्त्रदशा स्वबुद्ध्या स्वानुभावतः । प्रयच्छति परां सिद्धिं
 स्वस्वत्मानं मनःपिता ॥ ८१ ॥ सुहृष्टः सुदृढः स्वच्छः सुक्रान्तः सुप्रबो-
 धितः । स्वगुणेनोर्जितो भाति हृदि हृष्यो मनोमणिः ॥ ८२ ॥ एवं
 मनोमणिं ब्रह्मन्बहुपङ्ककलङ्कितम् । विवेकवारिणा सिद्धौ प्रक्षाल्यालोकवान्भव
 ॥ ८३ ॥ विवेकं परमाश्रित्य बुद्ध्या सत्यमवेक्ष्य च । इन्द्रियारीनलं
 छित्वा तीर्णो भव भवार्णवात् ॥ ८४ ॥ आस्थामात्रमनन्तानां दुःस्वानामाकरं
 विदुः । अनास्थामात्रमभितः सुस्वानामालयं विदुः ॥ ८५ ॥ वासना-
 तन्तुबद्धोऽयं लोको विपरिवर्तते । सा प्रसिद्धातिदुःखाय सुखायोच्छेदमा-
 गता ॥ ८६ ॥ धीरोऽप्यतिबहुज्ञोऽपि कुलजोऽपि महानपि । तृणया
 बध्यते जन्तुः सिंहः शृङ्गलया यथा ॥ ८७ ॥ परमं पौरुषं यत्तमास्थायादाय
 सृष्टमम् । यथाशास्त्रमनुद्देशमाचरन्को न सिद्धिभाक् ॥ ८८ ॥ अहं
 सर्वमिदं विश्वं परमात्माहमच्युतः । नान्यदस्मीति संविद्या परमा सा
 अहंकृतिः ॥ ८९ ॥ सर्वस्माद्यतिरिक्तोऽहं बालाग्रादप्यहं तनुः । इति
 या संविदो ब्रह्मन्दितीयाहंकृतिः शुभा ॥ ९० ॥ मोक्षायैषा न बन्धाय
 जीवन्मुक्तस्य विद्यते ॥ ९१ ॥ पाणिपादादिमात्रोऽयमहमित्येष निश्चयः ।
 अहंकारस्तृतीयोऽसौ लौकिकस्तुच्छ एव सः ॥ ९२ ॥ जीव एव दुरा-
 त्मासौ कन्दः संसारदुस्तरोः । अनेनाभिहतो जन्तुरधोऽधः परिधावति ॥ ९३ ॥
 अनया दुरहंकृत्या भावात्संत्यक्त्याचिरम् । शिष्टाहंकारवाञ्छन्तुः शमवा-
 न्त्याति मुक्तताम् ॥ ९४ ॥ प्रथमौ द्वावहंकारावङ्गीकृत्य त्वलौकिकौ ।
 तृतीयाहंकृतिस्त्याज्या लौकिकी दुःखदायिनी ॥ ९५ ॥ अथ ते अपि संत्यज्य
 सर्वाहंकृतिवर्जितः । स तिष्ठति तथात्युच्चैः परमेवाधिरोहति ॥ ९६ ॥
 भोगेच्छामात्रको बन्धस्तस्यागो मोक्ष उच्यते । मनसोऽभ्युदयो
 नाशो मनोनाशो महोदयः ॥ ९७ ॥ शमनो नाशमभ्येति मनो-
 ऽजस्य हि शृङ्गला । नानन्दं न निरानन्दं न चलं नाचलं स्थिरम् । न सञ्जा-
 सञ्च चेतोपां मध्यं ज्ञानिमनो विदुः ॥ ९८ ॥ यथा सौक्ष्म्याच्चिदाभास्य
 आकाशो नोपलक्ष्यते । तथा निर्दशश्चिदावः सर्वगोऽपि न लक्ष्यते ॥ ९९ ॥
 सर्वसंस्कारहिता सर्वसंज्ञाविवर्जिता । सैषा चिद्विनाशात्मा स्वात्मेत्यादि-
 कृताभिधा ॥ १०० ॥ आकाशशतभागाच्छा ज्ञेषु निष्कलरूपिणी । सकला-
 मलसंसारस्वरूपैकात्मदर्शिनी ॥ १०१ ॥ नास्तमेति न चोदेति नोत्तिष्ठति न
 तिष्ठति । न च याति न चायाति न च नेह न चेह चित् ॥ १०२ ॥ सैषा
 चिदमलाकारा निर्विकल्पा निरास्पदा ॥ १०३ ॥ आदौ शमदमप्राप्त्यैर्गुणैः

शिष्यं विशोधयेत् । पश्चात्सर्वमिदं ब्रह्म बुद्धस्त्वमिति बोधयेत् ॥ १०४ ॥
 अज्ञस्यार्धप्रबुद्धस्य सर्वं ब्रह्मेति यो वदेत् । महानरकजालेषु स तेन विनियो-
 जितः ॥ १०५ ॥ प्रबुद्धबुद्धेः प्रक्षीणभोगेच्छस्य निराशिषः । नास्त्यविद्याम-
 लमिति प्राज्ञस्तूपदिशेद्गुरुः ॥ १०६ ॥ सति दीप इवालोकः सत्यकं इव
 वासरः । सति पुष्प इवामोदश्चिति सत्यं जगत्तथा ॥ १०७ ॥ प्रतिभासत
 एवेदं न जगत्परमार्थतः । ज्ञानदृष्टौ प्रसन्नायां प्रबोधविततोदये ॥ १०८ ॥
 यथावज्ज्ञास्यसि स्वस्थो मद्वाग्बृष्टिर्बलायलम् । अविद्यैवोत्तमया स्वार्थना-
 शोचमार्थया ॥ १०९ ॥ विद्या संप्राप्यते ब्रह्मन्सर्वदापापहारिणी । शाम्यति
 ह्यस्त्रमखेण मलेन क्षाल्यते मलम् ॥ ११० ॥ शमं विपं विवेकेति रिपुणा
 हन्यते रिपुः । ईदृशी भूतमायेयं या स्वनाशेन हर्षदा ॥ १११ ॥ न लक्ष्यते
 स्वभावोऽस्या वीक्ष्यमाणैव नश्यति । नास्त्येषा परमार्थेनेत्येवं भावनयेद्ब्रह्म
 ॥ ११२ ॥ सर्वं ब्रह्मेति यस्यान्तर्भावना सा हि मुक्तिदा । भेददृष्टिरविवेक्यं
 सर्वथा तां विसर्जयेत् ॥ ११३ ॥ मुने नासाद्यते तद्धि पदमक्षयमुच्यते ।
 कुतो जातेयमिति ते द्वित्र मास्तु विचारणा ॥ ११४ ॥ इमां कथमहं हन्मी-
 त्येषा तेऽस्तु विचारणा । अस्तं गतायां क्षीणायामस्यां ज्ञास्यसि तत्पदम्
 ॥ ११५ ॥ यत् पुष्या यथा चैषा यथा नष्टेत्यखण्डितम् । तदस्या रोगशालाया
 यत्वं कुरु चिकित्सने ॥ ११६ ॥ यथैषा जन्मदुःखेषु न भूयस्त्वां नियो-
 ज्यति । स्वात्मनि स्वपरिस्पन्दैः स्फुरत्यच्छेदश्चिदर्णवः ॥ ११७ ॥ एकात्मकम-
 खण्डं तदित्यन्तर्भाव्यतां दृढम् । किञ्चित्क्षुभितरूपा सा चिच्छक्तिश्चिन्मया-
 ण्वे ॥ ११८ ॥ तन्मयैव स्फुरत्यच्छा तत्रबोर्मिरिवार्णवे । आत्मन्येवात्मना
 व्योम्नि यथा सरसि मारुतः ॥ ११९ ॥ तथैवात्मात्मशक्त्यैव स्वात्मन्येवेति
 लोलताम् । क्षणं स्फुरति सा देवी सर्वशक्तितया तथा ॥ १२० ॥ देशकाल-
 क्रियाशक्तिर्न यस्याः संप्रकर्षणे । स्वस्वभावं विदित्वोच्चैरप्यनन्तपदे स्थिता
 ॥ १२१ ॥ रूपं परिमितेनासौ भावयत्यविभाविता । यदैवं भावितं रूपं
 तथा परमकान्तया ॥ १२२ ॥ तदैवेनामनुगता नामसंख्यादिका दशः ।
 विकल्पकलिताकारं देशकालक्रियास्पदम् ॥ १२३ ॥ चितो रूपमिदं ब्रह्म-
 न्ज्ञेयञ्च इति कथ्यते । वासनाः कल्पयन्सोऽपि यात्यहंकारतां पुनः ॥ १२४ ॥
 अहंकारो विनिर्गता कलङ्की बुद्धिरुच्यते । बुद्धिः संकल्पिताकारा प्रयाति
 मननास्पदम् ॥ १२५ ॥ मनो घनविकल्पं तु गच्छतीन्निद्रयतां शनैः ।
 पाणिपादमयं देहमिन्द्रियाणि विदुर्बुधाः ॥ १२६ ॥ एवं जीवो हि
 संकल्पवासनारजुवेष्टितः । दुःखजालपरितात्मा क्रमादायाति नीचताम्
 ॥ १२७ ॥ इति शक्तिमयं चेतो घनाहंकारतां गतम् । कोशकारकिमिरिब
 स्वेच्छया याति बन्धनम् ॥ १२८ ॥ स्वयं कल्पिततन्मात्राजालाभ्यन्तरवर्ति

च । परां विवशतामेति शृङ्खलाबद्धसिंहवत् ॥ १२९ ॥ कचिन्मनः कचिद्बुद्धिः
 कचिज्ज्ञानं कचित्क्रिया । कचिदेतदहंकारः कचिच्चित्तमिति स्मृतम् ॥ १३० ॥
 कचिप्रकृतिरित्युक्तं कचिन्मायेति कल्पितम् । कचिन्मलमिति प्रोक्तं कचित्कर्मेति
 संस्मृतम् ॥ १३१ ॥ कचिद्वन्ध इति ख्यातं कचित्पुर्यष्टकं स्मृतम् । प्रोक्तं कचि-
 दविद्येति कचिद्विच्छेति संमतम् ॥ १३२ ॥ इमं संसारमखिलमाशापाशवि-
 श्रायकम् । दधदन्तःफलैर्हीनं वटधाना वटं यथा ॥ १३३ ॥ चिन्तानलशि-
 खादग्धं कोपाजगरचर्वितम् । कामाब्धिकल्लोलरतं विस्मृतात्मपितामहम्
 ॥ १३४ ॥ समुद्धर मनो ब्रह्मन्मातङ्गमिव कर्दमात् । एवं जीवाश्रिता भावा
 भवभावनयाहिताः ॥ १३५ ॥ ब्रह्मणा कल्पिताकारा लक्षशोऽप्यथ कोटिशः ।
 संख्यानीताः पुरा जाता जायन्तेऽद्यापि चाभितः ॥ १३६ ॥ उत्पत्त्यन्तेऽपि
 चैवान्ये कणौघा इव निर्हंसात् । केचित्प्रथमजन्मानः केचिज्जन्मशताधिकाः
 ॥ १३७ ॥ केचिष्ठांसंख्यजन्मानः केचिद्विज्जिभवान्तराः । केचित्किन्नरगन्धर्व-
 विद्याधरमहोरगाः ॥ १३८ ॥ केचिदर्केन्दुवरुणाख्यक्षाधोक्षजपद्मजाः । केचि-
 द्ब्राह्मणभूपालवैश्यशूद्रराणाः स्थिताः ॥ १३९ ॥ केचित्तृणौषधीवृक्षफलमू-
 लपतङ्गकाः । केचित्कदम्बजम्बीरसालतालतमालकाः ॥ १४० ॥ केचिन्महे-
 न्द्रमलयसह्यामन्दरमेरवः । केचित्क्षारोदधिक्षीरघृतेधुजलराशयः ॥ १४१ ॥
 केचिद्विशालाः ककुभः केचिन्नयो महारयाः । विहायस्युचकैः केचिन्निपत-
 न्त्युत्पतन्ति च ॥ १४२ ॥ कन्दुका इव हस्तेन मृत्युनाऽविरतं हताः । भुक्त्वा
 जन्मसहस्राणि भूयः संसारसंकटे ॥ १४३ ॥ पतन्ति केचिदबुधाः संप्राप्यापि
 विवेकताम् । दिक्कालाद्यनवच्छिन्नमात्मतत्त्वं स्वशक्तिः ॥ १४४ ॥ लीलयैव
 यदादत्ते दिक्कालकलितं वपुः । तदेव जीवपर्यायवासनावेशतः परम् ॥ १४५ ॥
 मनः संपद्यते लोलं कलनाकलनोन्मुखम् । कलयन्ती मनःशक्तिरादौ भाव-
 यति क्षणात् ॥ १४६ ॥ आकाशभावनामच्छां शब्दबीजरसोन्मुखीम् ।
 ततस्तद्वनतां यातं घनस्पन्दक्रमान्मनः ॥ १४७ ॥ भावयत्यनिलस्पन्दं स्पर्श-
 बीजरसोन्मुखम् । ताभ्यामाकाशवाताभ्यां दृढाभ्यासवशात्ततः ॥ १४८ ॥
 शब्दस्पर्शस्वरूपाभ्यां संघर्षाज्जन्यतेऽनलः । रूपतन्मात्रसहितं त्रिभिल्लैः सह
 संमितम् ॥ १४९ ॥ मनस्तादृगुणगतं रसतन्मात्रवेदनम् । क्षणाच्चेतत्परं
 शैत्यं जलसंविप्ततो भवेत् ॥ १५० ॥ ततस्तादृगुणगतं मनो भावयति
 क्षणात् । गन्धतन्मात्रमेतस्मान्मिसंविप्ततो भवेत् ॥ १५१ ॥ अथेत्यंभूतत-
 न्मात्रवेष्टितं तनुतां जहत् । वपुर्वद्विकणाकारं स्फुरितं व्योम्नि पश्यति
 ॥ १५२ ॥ अहंकारकलायुक्तं बुद्धिबीजसमन्वितम् । तत्पुर्यष्टकमित्युक्तं भूत-
 हृत्पद्मपदपदम् ॥ १५३ ॥ तस्मिंस्तु तीव्रसंवेगान्नावयद्भासुरं वपुः । स्थूल-
 तामेति पाकेन मनो बिल्वफलं यथा ॥ १५४ ॥ मूषास्थद्रुतहेमाभं स्फुरितं

विमलाम्बरे । संनिवेशमथादत्ते तत्तेजः स्वस्वभावतः ॥ १५५ ॥ ऊर्ध्वं शिरः-
पिण्डमयमधः पादमयं तथा । पार्श्वयोर्हस्तसंस्थानं मध्ये चोदरधमिणम्
॥ १५६ ॥ कालेन स्फुटतामेत्य भवत्यमलविग्रहम् । बुद्धिमत्त्वबलोत्साहवि-
ज्ञानैश्वर्यसंस्थितः ॥ १५७ ॥ स एव भगवान्ब्रह्मा सर्वलोकपितामहः ।
अवलोक्य वपुर्व्रह्मा कान्तमात्मीयमुत्तमम् ॥ १५८ ॥ चिन्तामभ्येत्य भग-
वांस्त्रिकालामलदर्शनः । एतस्मिन्परमाकाशे चिन्मात्रैकात्मरूपिणि ॥ १५९ ॥
अदृष्टपारपर्यन्ते प्रथमं किं भवेदिति । इति चिन्तितवान्ब्रह्मा सद्यो जाताम-
लात्मदृक् ॥ १६० ॥ अपश्यत्सर्गवृन्दानि समतीतान्यनेकशः । स्मरत्यथो स
संकलान्सर्वधर्मगुणकमान् ॥ १६१ ॥ लीलया कल्पयामास चित्राः संकल्पतः
प्रजाः । नानाचारसमारम्भा गन्धर्वनगरं यथा ॥ १६२ ॥ तामां स्वर्गापव-
र्गार्थं धर्मकामार्थसिद्धये । अनन्तानि विचित्राणि शास्त्राणि समकल्पयत्
॥ १६३ ॥ विरञ्चिरूपान्मनसः कल्पितत्वाजगत्स्थितेः । तावत्स्थितिरियं
प्रोक्ता तन्नाशे नाशमाप्नुयात् ॥ १६४ ॥ न जायते न म्रियते कश्चिन्किञ्चित्क-
दाचन । परमार्थेन विप्रेन्द्र मिथ्या सर्वं नु दृश्यते ॥ १६५ ॥ कोशमाशाभु-
जङ्गानां संसाराडम्बरं त्यज । असदंतदिति ज्ञात्वा मातृभावं निवेशय
॥ १६६ ॥ गन्धर्वनगरस्थार्थं भूषितेऽभूषिते तथा । अविद्यांशे सुतादौ वा कः
क्रमः सुखदुःखयोः ॥ १६७ ॥ धनदारेषु वृद्धेषु दुःखयुक्तं न नृपता ।
वृद्धायां मोहमायायां कः समाश्वासवानिह ॥ १६८ ॥ यैरेव जायते रागो
मूर्खस्याधिकतां गतैः । तैरेव भागैः प्राज्ञस्य विराग उपजायते ॥ १६९ ॥
अतो निदाघ तत्त्वज्ञ व्यवहारेषु संसृतेः । नष्टं नष्टमुपेक्षस्व प्राप्तं प्राप्तमुपाहर
॥ १७० ॥ अनागतानां भोगानामवान्छनमकृत्रिमम् । आगतानां च संभोग
इति पण्डितलक्षणम् ॥ १७१ ॥ शुद्धं सदस्ततोर्मध्यं पदं बुद्धावलम्ब्य च ।
सर्वाह्याभ्यन्तरं हृदयं मा गृहाण विमुञ्च मा ॥ १७२ ॥ यस्य चेच्छा तथा-
निच्छा ज्ञस्य कर्मेणि निष्ठतः । न तस्य लिप्यते प्रज्ञा पद्मपत्रमिवाम्बुभिः
॥ १७३ ॥ यदि ते नेन्द्रियार्थश्रीः स्पन्दते हृदि वै द्विज । तदा विज्ञानविज्ञेया
समुत्तीर्णो भवार्णवात् ॥ १७४ ॥ उच्चैःपदाय परया प्रज्ञया वासनागणात् ।
पुष्पाद्रन्ध्रमपोद्धारं चेतोवृत्तिं पृथक्कुरु ॥ १७५ ॥ संसाराम्बुनिधावस्मिन्वासना-
म्बुपरिप्लुते । ये प्रज्ञानावमारूढान्ते तीर्णाः पण्डिताः परे ॥ १७६ ॥ न त्यजन्ति
न वान्छन्ति व्यवहारं जगद्गतम् । सर्वमेवानुवर्तन्ते पारावारविदो जनाः
॥ १७७ ॥ अनन्तस्यात्मतत्त्वस्य सत्तासामान्यरूपिणः । चित्तश्रेत्योन्मुखत्वं
यत्तत्संकल्पाङ्कुरं विदुः ॥ १७८ ॥ लेशतः प्राप्तसत्ताकः स एव धनतां शनैः ।
यानि चित्तत्वमापूर्य दृढं जाठ्याय मेघवत् ॥ १७९ ॥ भावयन्ति चित्तिश्रैत्यं

व्यतिरिक्तमिवात्मनः । संकल्पतामिवाथाति बीजमङ्कुरतामिव ॥ १८० ॥
 संकल्पनं हि संकल्पः स्वयमेव प्रजायते । वर्धते स्वयमेवाशु दुःखाय न
 सुखाय यत् ॥ १८१ ॥ मा संकल्पय संकल्पं मा भावं भावय स्थितौ ।
 संकल्पनाशने यत्तो न भूयोऽननुगच्छति ॥ १८२ ॥ भावनाभावमात्रेण
 संकल्पः क्षीयते स्वयम् । संकल्पेनैव संकल्पं मनसैव मनो मुने ॥ १८३ ॥
 छित्त्वा स्वात्मनि तिष्ठ त्वं किमेतावति दुष्करम् । यथैवेदं नभः शून्यं जग-
 च्छून्यं तथैव हि ॥ १८४ ॥ तण्डुलस्य यथा चर्म यथा ताम्रस्य कालिमा ।
 नश्यति क्रियया विप्र पुरुषस्य तथा मलम् ॥ १८५ ॥ जीवस्य तण्डुलस्येव
 मलं सहजमप्यलम् । नश्यत्येव न संदेहस्तस्मादुद्योगवान्भवेत् ॥ १८६ ॥
 इति महोपनिषत् ॥ इति पञ्चमोऽध्यायः ॥ ५ ॥

अन्तरास्थां परित्यज्य भावश्रीं भावनामयीम् । योऽसि सोऽसि जगत्-
 स्मिंल्लीलया विहरानघ ॥ १ ॥ सर्वग्राहमकर्तेति दृढभावनयानया ।
 परमामृतनाम्नी सा समतैवावशिष्यते ॥ २ ॥ खेद्रोह्यामविलासेषु स्वात्म-
 कर्तृत्यैकया । स्वसंकल्पे क्षयं याते समतैवावशिष्यते ॥ ३ ॥ समता
 सर्वभावेषु यासौ सत्यपरा स्थितिः । तस्यामवस्थितं चित्तं न भूयो जन्म-
 भागभवेत् ॥ ४ ॥ अथवा सर्वकर्तृत्वमकर्तृत्वं च वै मुने । सर्वं त्यक्त्वा
 मनः पीत्वा योऽसि सोऽसि स्थिरो भव ॥ ५ ॥ शेषस्थिरसमाधानो येन
 त्यजसि तस्यज । चिन्मनःकलनाकारं प्रकाशनिमिरादिकम् ॥ ६ ॥ वासनां
 वासितारं च प्राणस्पन्दनपूर्वकम् । समूलमखिलं त्यक्त्वा व्योमसाम्भ्यः
 प्रशान्तधीः ॥ ७ ॥ हृदयात्संपरित्यज्य सर्ववासनपङ्क्तयः । यस्मिष्ठति
 गतव्यग्रः स मुक्तः परमेश्वरः ॥ ८ ॥ दृष्टं द्रष्टव्यमखिलं भ्रान्तं भ्रान्त्या
 दिशो दश । युक्त्या वै चरतो जस्य संसारो गोप्पदाकृतिः ॥ ९ ॥ सबा-
 ह्याभ्यन्तरे देहे ह्यध ऊर्ध्वं च दिक्षु च । इत आत्मा ततोऽप्यात्मा नास्त्य-
 नात्ममयं जगत् ॥ १० ॥ न तदस्ति न यत्राहं न तदस्ति न तन्मयम् ।
 किमन्यद्भिवाञ्छामि सर्वं सच्चिन्मयं ततम् ॥ ११ ॥ समस्तं खल्विदं
 ब्रह्म सर्वमात्मेदमाततम् । अहमन्य इदं चान्यदिति भ्रान्तिं त्यजानघ
 ॥ १२ ॥ तते ब्रह्मघने नित्ये संभवन्ति न कल्पिताः । न शोकोऽस्ति न
 मोहोऽस्ति न जरास्ति न जन्म वा ॥ १३ ॥ यदस्तीह तदेवास्ति विज्वरो
 भव सर्वदा । यथाप्राप्तानुभवतः सर्वत्रानभिवाञ्छनात् ॥ १४ ॥ त्यागा-
 दानपरित्यागी विज्वरो भव सर्वदा । यस्येदं जन्म पाश्चात्यं तमाश्वेव
 महामते ॥ १५ ॥ विशन्ति विद्या विमला मुक्ता वेणुमिवोत्तमम् । विर-
 क्तमनसां सम्यक्संप्रसङ्गादुदाहृतम् ॥ १६ ॥ द्रष्टुर्दृश्यसमायोगात्पत्यया-
 नन्दनिश्चयः । यस्तं स्वमात्मतत्त्वोत्थं निष्पन्दं समुपासहे ॥ १७ ॥

द्रष्टृदर्शनदृश्यानि त्यक्त्वा वासनया सह । दर्शनप्रत्ययाभासमात्मानं समु-
पास्महे ॥ १८ ॥ द्वयोर्मध्यगतं नित्यमस्तिनास्तीति पक्षयोः । प्रकाशनं
प्रकाशानामात्मानं समुपास्महे ॥ १९ ॥ संत्यज्य ह्रुद्देशानं देवमन्यं
प्रयान्ति ये । ते रत्नमभिवान्छन्ति त्यक्तहस्तस्थकौस्तुभाः ॥ २० ॥ उत्थि-
तानुत्थितानेतानिन्द्रियारीनुपुनः पुनः । हन्याद्विवेकदण्डेन वज्रेणेव हरि-
गिरीन् ॥ २१ ॥ संसाररात्रिदुःस्वप्ने शून्ये देहमये भ्रमे । सर्वमेवाप-
वित्रं तद्दृष्ट संसृतिविभ्रमम् ॥ २२ ॥ अज्ञानोपहतो बाल्ये यौवने वनि-
ताहतः । शेषे कलत्रचिन्तानः किं करोति नराधमः ॥ २३ ॥ सतोऽसत्ता
स्थिता मूर्ध्नि रम्याणां मूर्ध्न्यरम्यता । सुखानां मूर्ध्नि दुःखानि किमेकं संश्र-
याम्यहम् ॥ २४ ॥ येषां निमेषणोन्मेषो जगतः प्रलयोदयो । तादृशाः
पुरुषा यान्ति मादृशां गणनैव का ॥ २५ ॥ संसार एव दुःखानां सीमान्त
इति कथ्यते । तन्मध्ये पतिते देहे सुखमासाद्यते कथम् ॥ २६ ॥ प्रबु-
द्धोऽस्मि प्रबुद्धोऽस्मि दुष्टश्चोरोऽयमात्मनः । मनो नाम निहन्येनं मन-
सास्मि चिरं हृतः ॥ २७ ॥ मा खेदं भज हेयेषु नोपादेयपरो भव । हेयादे-
यदृशौ त्यक्त्वा शेषस्थः सुस्थिरो भव ॥ २८ ॥ निराशता निर्भयता
नित्यता समता ज्ञता । निरीहता निष्क्रियता सौम्यता निर्विकल्पता ॥ २९ ॥
धृतिर्मन्त्री मनस्तुष्टिर्मृदुता मृदुभाषिता । हेयोपादेयनिर्मुक्तो ज्ञे तिष्ठन्त्यपवा-
सनम् ॥ ३० ॥ गृहीततृष्णाशबरीवासनाजालमाततम् । संसारवारि-
प्रसृतं चिन्तातन्तुभिराततम् ॥ ३१ ॥ अनया तीक्ष्णया तात छिन्धि
बुद्धिशलाकया । वात्ययेवाम्बुदं जालं छित्त्वा तिष्ठ तते पदे ॥ ३२ ॥
मनसैव मनश्छित्त्वा कुठारेणेव पादपम् । पदं पावनमासाद्य सद्य एव
स्थिरो भव ॥ ३३ ॥ तिष्ठन्गच्छन्स्वपज्जाग्रद्विषयसन्नत्पतन्पतन् । असदेवेद-
मित्यन्तं निश्चित्यास्थां परित्यज ॥ ३४ ॥ दृश्यमाश्रयसीदं चेत्तत्सञ्चितोऽसि
बन्धवान् । दृश्यं संत्यजसीदं चेत्तदाऽचित्तोऽसि मोक्षवान् ॥ ३५ ॥ नाहं नेद-
मिति ध्यायंस्तिष्ठ त्वमचलाचलः । आत्मनो जगतश्चान्तद्रष्टृदृश्यदृशान्तरे
॥ ३६ ॥ दर्शनाख्यं स्वमात्मानं सर्वदा भावयन्भव । स्वाद्यस्वादकसंत्यक्तं
स्वाद्यस्वादकमध्यगम् ॥ ३७ ॥ स्वदनं केवलं ध्यायन्परमात्ममयो भव ।
अवलम्ब्य निरालम्बं मध्येमध्ये स्थिरो भव ॥ ३८ ॥ रजबद्धा विमु-
च्यन्ते तृष्णाबद्धा न केनचिन् । तस्मान्निदाघ तृष्णां त्वं त्यज संकल्पवर्जनात्
॥ ३९ ॥ एतामहंभावमयीमपुण्यां छित्त्वानहंभावशलाकयैव । स्वभा-
वजां भव्यभवान्तभूमी भव प्रशान्ताखिलभूतभीतिः ॥ ४० ॥ अहमेपां
पदार्थानामेते च मम जीवितम् । नाहमेभिर्विना किञ्चित् मर्यते विना किल
॥ ४१ ॥ इत्यन्तर्निश्चयं त्यक्त्वा विचार्य मनसा सह । नाहं पदार्थैस्

न मे पदार्थ इति भाविते ॥ ४२ ॥ अन्तःशीतलया बुद्ध्या कुर्वतो लीलया क्रियाम् । यो नूनं वासनात्यागो ध्येयो ब्रह्मन्प्रकीर्तितः ॥ ४३ ॥ सर्वं समनया बुद्ध्या यः कृत्वा वामनाक्षयम् । जहाति निर्ममो देहं नेयोऽसी वामनाक्षयः ॥ ४४ ॥ अहंकारमयीं त्यक्त्वा वामनां लीलयाैव यः । तिष्ठति ध्येयसंत्यागी स जीवन्मुक्त उच्यते ॥ ४५ ॥ निर्मूलं कलनां त्यक्त्वा वासनां यः शमं गतः । ज्ञेयं त्यागमिमं विद्धि मुक्तं तं ब्राह्मणोत्तमम् ॥ ४६ ॥ द्वावेतौ ब्रह्मतां यातौ द्वावेतौ विगतज्वरो । आपतत्सु यथाकालं सुखदुःखेष्वनारतो । संन्यासियोगिनां दान्तौ विद्धि शान्तौ मुनीश्वर ॥ ४७ ॥ ईप्सितानीप्सिते न स्तो यस्यान्तर्वर्तिदृष्टिषु । सुपुत्रवध-श्वरति स जीवन्मुक्त उच्यते ॥ ४८ ॥ हर्षामर्षभयक्रोधकामकार्पण्य-दृष्टिभिः । न हृष्यति ग्लायति यः परामर्शविवर्जितः ॥ ४९ ॥ वात्सार्थवासनो-द्धृता तृष्णा वेदति कथ्यते । सर्वार्थवासनोन्मुक्ता तृष्णा मुक्तेति भण्यते ॥ ५० ॥ इदमस्तु ममेत्यन्तभिच्छां प्रार्थेनयान्विताम् । तां तीक्ष्ण-शृङ्खला विद्धि दुःखजन्मभयप्रदाम् ॥ ५१ ॥ तामेतां सर्वभावेषु मत्स्व-सन्तु च सर्वदा । संत्यज्य परमोदात्तं पदमेति महामनाः ॥ ५२ ॥ बन्धास्थामथ मोक्षान्था सुखदुःखदशामपि । त्यक्त्वा सदृमदास्थौ त्वं तिष्ठा-क्षुब्धमहाच्छिवत् ॥ ५३ ॥ जायते निश्चयः साधो पुरुषस्य चतुर्विधः ॥ ५४ ॥ आपादमन्तकमहं मातापितृविनिर्मितं । इत्येको निश्चयो ब्रह्मन्बन्धायास-विलोकनात् ॥ ५५ ॥ अर्नातः सर्वभावभ्यो बालाग्रादयहं तनुः । इति द्वितीयो मोक्षाय निश्चयो जायते मनाम् ॥ ५६ ॥ जगज्जलपदार्थात्मा सर्वं पृथाहमक्षयः । तृतीयो निश्चयश्चोक्तो मोक्षायैव द्विजोत्तम ॥ ५७ ॥ अहं जगद्वा सकल शून्यं व्योम यम सदा । पृथमेप चतुर्थोऽपि निश्चयो मोक्षमिद्विदः ॥ ५८ ॥ एतेषां प्रथमं प्रोक्तमृण्णया बन्धयोग्यया । शुद्धतृष्णास्त्रयं स्वच्छा जीवन्मुक्ता विलासिनः ॥ ५९ ॥ सर्वं चाप्यहमे-वेति निश्चयो यो महामते । तमादाय विपादाय न भूयो जायते मतिः ॥ ६० ॥ शून्यं तत्प्रकृतिर्माया ब्रह्मविज्ञानमित्यपि । शिवः पुरुष ईशानो नित्यमामेति कथ्यते ॥ ६१ ॥ द्वैताद्वैतसमुद्भूतैर्जगन्निर्माणलीलया । परमात्मसयी शक्तिरद्वैतेव विजृम्भते ॥ ६२ ॥ सर्वातीतपदालम्बी परि-पूर्णकचिन्मयः । नोद्वेगी न च तुष्टात्मा संसारे नाशसीदति ॥ ६३ ॥ प्राप्तकर्मकरो नित्यं शत्रुमित्रसमानदृक् । ईहितानीहितमुक्तो न शोचति न काङ्क्षति ॥ ६४ ॥ सर्वस्याभिमतं वक्ता चोदितः पेशलोक्तिमान् । आश-

यज्ञश्च भूतानां संसारे नावसीदति ॥ ६५ ॥ पूर्वा दृष्टिमवष्टभ्य ध्वेय-
त्यागविलासिनीम् । जीवन्मुक्तया स्वस्थो लोके विहर विज्वरः ॥ ६६ ॥
अन्तःसंत्यक्तसर्वांशो वीतरागो विवासनः । बहिःसर्वसमाचारो लोके
विहर विज्वरः ॥ ६७ ॥ बहिःकृत्रिमसंरम्भो हृदि संरम्भवर्जितः । कर्ता
बहिरकर्तान्तर्लोके विहर शुद्धधीः ॥ ६८ ॥ त्यक्ताहंकृतिराश्वस्तमतिराकाशशो-
भनः । अगृहीतकलङ्काङ्को लोके विहर शुद्धधीः ॥ ६९ ॥ उदारः
पेशलाचारः सर्वाचारानुवृत्तिमान् । अन्तःसङ्गपरित्यागी बहिःसंभारवा-
निव । अन्तर्वैराग्यमादाय बहिराशोन्मुखेहितः ॥ ७० ॥ अयं बन्धु-
रयं नेति गणना लघुचेतसाम् । उदारचरितानां तु वसुधैव कुटुम्बकम्
॥ ७१ ॥ भावाभावविनिर्मुक्तं जरामरणवर्जितम् । प्रशान्तकलनारम्यं
नीरागं पदमाश्रय ॥ ७२ ॥ एषा ब्राह्मी स्थितिः स्वच्छा निष्कामा
विगतामया । आदाय विहरन्नेवं संकटेषु न मुह्यति ॥ ७३ ॥ वैराग्येणाथ
शास्त्रेण महत्त्वादिगुणैरपि । येत्संकल्पहरार्थं तत्स्वयमेवोद्भयन्मनः ॥ ७४ ॥
वैराग्यात्पूर्णतामेति मनो नाशवशानुगम् । आशया रक्ततामेति शरदीव
सरोऽमलम् ॥ ७५ ॥ तमेव भुक्तिविरसं व्यापारार्थं पुनः पुनः । दिवसेदि-
वसे कुर्वन्प्राज्ञः कस्मान्न लज्जते ॥ ७६ ॥ चिच्चैत्यकलितो बन्धस्तन्मुक्तौ
मुक्तिरुच्यते । चिद्वैत्या किलात्मेति सर्वसिद्धान्तसंग्रहः ॥ ७७ ॥
एतन्निश्चयमादाय विलोक्य धियेर्दया । स्वयमेवात्मनात्मानमानन्दं
पदमाप्स्यसि ॥ ७८ ॥ चिदहं चिदिमे लोकाश्चिदाशाश्चिदिमाः प्रजाः ।
दृश्यदर्शननिर्मुक्तः केवलामलरूपवान् ॥ ७९ ॥ नित्योदितो निराभासो
द्रष्टा साक्षी चिदात्मकः ॥ ८० ॥ चैत्यनिर्मुक्तचिदं पूर्णज्योतिःस्वरूप-
कम् । संशान्तसर्वसंवेद्यं संविन्मात्रमहं महत् ॥ ८१ ॥ संशान्तस-
र्वसंकल्पः प्रशान्तसंकल्पेणः । निर्विकल्पपदं गत्वा स्वस्थो भव
मुनीश्वर ॥ ८२ ॥ इति । य इमां महोपनिषदं ब्राह्मणो नित्यमधीते ।
अश्रोत्रियः श्रोत्रियो भवति । अनुपनीत उपनीतो भवति । सोऽग्निपूतो
भवति । स वायुपूतो भवति । स सोमपूतो भवति । स सत्यपूतो
भवति । स सर्वपूतो भवति । स सर्वेर्देवज्ञातो भवति । स सर्वेषु
तीर्थेषु स्नातो भवति । स सर्वेर्देवैरनुध्यातो भवति । स सर्वैरुतुभिरिष्ट-
वान्भवति । गायत्र्याः षष्टिसहस्राणि जप्ताणि फलानि भवन्ति । इतिहा-
सपुराणानां शतसहस्राणि जप्ताणि फलानि भवन्ति । प्रणवानामयुतं जप्तं

१ संभारो. २ यज्ञोपदिहरार्थं (?). ३ नाशवशानुगं. ४ धियेच्छया,
यथेच्छया. ५ पुराणरुद्राणां.

भवति । आचक्षुषः पङ्क्तिं पुनानि । आत्मसमानुरूपयुगान्पुनानि । इत्याह
भगवान्हिरण्यगर्भः । जप्येनामृतत्वं च गच्छतीत्युपनिषत् ॥ इति षष्ठोऽध्यायः
॥ ६ ॥ ॐ आप्यायन्त्विति शान्तिः ॥ ॐ तत्सत् ॥

इति महोपनिषत्समाप्ता ॥

शरीरकोपनिषत् ॥ ६५ ॥

तत्त्वग्रामोपायमिदं परतत्त्वस्वरूपकम् ।

शरीरोपनिषदेवं श्रीरामब्रह्म मे गतिः ॥

ॐ सह नाववत्विति शान्तिः ॥

ॐ अथातः पृथिव्यादिमहाभूतानां समवायं शरीरम् । यत्कटिनं सा
पृथिवी यद्वं तदापो यदुष्णं तत्तेजो यत्संचरति स वायुर्यासुपिरं तदाका-
शम् । ओत्रादीनि ज्ञानेन्द्रियाणि । ओत्रमाकाशे वायौ त्वगर्भां चक्षुरप्सु
जिह्वा पृथिव्यां घ्राणमिति । एवमिन्द्रियाणां यथाक्रमेण शब्दस्पर्शरूपरसग-
न्धाश्चेति विषयाः पृथिव्यादिमहाभूतेषु क्रमेणोपपन्नाः । वाक्पाणिपादपायूप-
स्थाख्यानि कर्मेन्द्रियाणि । तेषां क्रमेण वचनादानगमनविद्यर्गानन्दश्चेते
विषयाः पृथिव्यादिमहाभूतेषु क्रमेणोपपन्नाः । मनोबुद्धिरहंकारश्चित्तमित्यन्तः-
करणचतुष्टयम् । तेषां क्रमेण संकल्पविकल्पाध्यवसायाभिमानावधारणास्वरू-
पाश्चेति विषयाः । मनःस्थानं गलान्तं बुद्धेर्वेदनमहंकारस्य हृदयं चित्तस्य
नाभिरिति । अस्थिचर्मनाडीरोममांसाश्चेति पृथिव्यंशाः । मूत्रश्लेष्मरक्तशुक्र-
स्वेदा अंबंशाः । क्षुत्तृष्णालस्यमोहमैथुनान्यग्नेः । प्रचारणविलेखनस्थूलाद्यु-
न्मेषनिमेषादि वायोः । कामक्रोभलोभमोहभयान्याकाशस्य । शब्दस्पर्शरूप-
रसगन्धाः पृथिवीगुणाः । शब्दस्पर्शरूपरसाश्चापां गुणाः । शब्दस्पर्शरूपाण्य-
ग्निगुणाः । शब्दस्पर्शाविति वायुगुणौ । शब्द एव आकाशस्य । सात्त्विकरा-
जस्तामसलक्षणानि त्रयो गुणाः ॥ अहिंसासत्यमस्तेयब्रह्मचर्यापरिग्रहाः ।
अक्रोधो गुरुशुश्रूषा शौचं नंतोष आर्जवम् ॥ १ ॥ अमानित्वमदम्भित्वमा-
स्तिकत्वमहिंस्वता । एते सर्वे गुणा ज्ञेयाः सात्त्विकस्य विशेषतः ॥ २ ॥ अहं
कर्तास्म्यहं भोक्तास्म्यहं वक्ताभिमानवान् । एते गुणा राजसस्य प्रोच्यन्ते
ब्रह्मवित्तमैः ॥ ३ ॥ निद्रालस्ये मोहरागौ मैथुनं चौर्यमेव च । एते गुणा-
स्तामसस्य प्रोच्यन्ते ब्रह्मादिभिः ॥ ४ ॥ ऊर्ध्वं सात्त्विको मध्ये राजसोऽध-
स्तामस इति । सत्यज्ञानं सात्त्विकम् । धर्मज्ञानं राजसम् । तिमिरान्वं ताम-
समिति । जाग्रत्स्वप्नसुषुप्तितीक्ष्णमिति चतुर्विधा अवस्थाः । ज्ञानेन्द्रियकर्मे-
न्द्रियान्तःकरणचतुष्टयं चतुर्दशकरणयुक्तं जाग्रत् । अन्तःकरणचतुष्टयरेव

संयुक्तः स्वप्नः । चित्तैककरणा सुषुप्तिः । केवलजीवयुक्तमेव नुरीयमिति ।
उन्मीलितनिमीलितमध्यस्थजीवपरमात्मनोर्मध्ये जीवात्मा क्षेत्रज्ञ इति
विज्ञायते । बुद्धिकर्मेन्द्रियप्राणपञ्चकैर्मनसा धिया । शरीरं सप्तदशभिः सुसूक्ष्मं
लिङ्गमुच्यते ॥ ५ ॥ मनो बुद्धिरहंकारः खानिलाग्निजलानि भूः । गृताः प्रकृ-
तयस्त्वष्ट्री विकाराः षोडशापरे ॥ ६ ॥ श्रोत्रं त्वक्चक्षुषी जिह्वा घ्राणं चैव तु
पञ्चमम् । पायूपस्थौ करौ पादौ वाक्चैव दशमी मता ॥ ७ ॥ शब्दः स्पर्शश्च
रूपं च रसो गन्धस्तथैव च । त्रयोविंशतिरेतानि तत्त्वानि प्रकृतानि तु ॥ ८ ॥
चतुर्विंशतिरव्यक्तं प्रधानं पुरुषः परः ॥ ९ ॥ इत्युपनिषत् ॥ ॐ सह
नाववत्विति शान्तिः ॥ ॐ तत्सत् ॥

इति शारीरकोपनिषत्समाप्ता ॥

योगशिखोपनिषत् ॥ ६६ ॥

योगज्ञाने यत्पदासिसाधनत्वेन विश्रुते ।

तद्वैपदं ब्रह्मतत्त्वं स्वमात्रमवशिष्यते ॥

ॐ सह नाववत्विति शान्तिः ॥

सर्वे जीवाः सुखैर्दुःखैर्मायाजालेन वेष्टिताः । तेषां मुक्तिः कथं देव कृपया
वद शंकर ॥ १ ॥ सर्वसिद्धिकरं मार्गं मायाजालनिकृन्तनम् । जन्ममृत्युज-
राव्याधिनाशनं सुखदं वद ॥ २ ॥ इति हिरण्यगर्भः पप्रच्छ स होवाच महे-
श्वरः । नानामार्गैस्तु दुष्प्रापं कैवल्यं परमं पदम् ॥ ३ ॥ सिद्धिमार्गेण लभते
नान्यथा पद्ममभव । पतिताः शास्त्रजालेषु प्रज्ञया तेन मोहिताः ॥ ४ ॥
स्वात्मप्रकाशरूपं तत्किं शास्त्रेण प्रकाशयते । निष्कलं निर्मलं शान्तं सर्वातीतं
निरामयम् ॥ ५ ॥ तदेव जीवरूपेण पुण्यपापफलैर्द्वृतम् । परमात्मपदं नित्यं
तत्कथं जीवतां गतम् ॥ ६ ॥ तत्त्वातीतं महादेव प्रसादात्कथयेश्वर । सर्व-
भावपदातीतं ज्ञानरूपं निरञ्जनम् ॥ ७ ॥ वायुवत्स्फुरितं स्वस्मिन्लघाहंकृति-
रुत्थिता । पञ्चात्मकमभूत्पिण्डं धातुबद्धं गुणात्मकम् ॥ ८ ॥ सुखदुःखैः
समायुक्तं जीवभावनया कुरु । तेन जीवाभिधा प्रोक्ता विशुद्धे परमात्मनि
॥ ९ ॥ कामक्रोधभयं चापि मोहलोभमथो रजः । जन्म मृत्युश्च कार्पण्यं
शोकस्तन्द्रा क्षुधा तृषा ॥ १० ॥ तृष्णा लज्जा भयं दुःखं विपादो हर्ष एव
च । एभिर्दोषैर्विनिर्मुक्तः स जीवः शिव उच्यते ॥ ११ ॥ तस्माद्दोषविनाशार्थ-
मुपायं कथयामि ते । ज्ञानं केचिद्ब्रह्मन्त्यत्र केवलं तच्च सिद्ध्यते ॥ १२ ॥

योगहीनं कथं ज्ञानं मोक्षदं भवतीह भोः । योगोऽपि ज्ञानहीनस्तु न क्षमो
 मोक्षकर्मणि ॥ १३ ॥ तस्माज्ज्ञानं च योगं च मुमुक्षुर्दृढमभ्यसेत् । ज्ञानस्व-
 रूपमेवादौ ज्ञेयं ज्ञानैकसाधनम् ॥ १४ ॥ अज्ञानं कीदृशं चेति प्रविचार्य
 मुमुक्षुणा । ज्ञातं येन निजं रूपं कैवल्यं परमं पदम् ॥ १५ ॥ असौ दोषैर्वि-
 निर्मुक्तः कामक्रोधभयादिभिः । सर्वदोषैर्वृतो जीवः कथं ज्ञानेन मुच्यते
 ॥ १६ ॥ स्वात्मरूपं यथा ज्ञानं पूर्णं तद्व्यापकं तथा । कामक्रोधादिदोषाणां
 स्वरूपान्नास्ति भिन्नता ॥ १७ ॥ पश्चात्तस्य विधिः किंनु निषेधोऽपि कथं
 भवेत् । विवेकी सर्वदा मुक्तः संसारभ्रमवर्जितः ॥ १८ ॥ परिपूर्णस्वरूपं
 तत्सत्यं कमलसंभव । सकलं निष्कलं चैव पूर्णत्वाच्च तदेव हि ॥ १९ ॥
 कलिना स्फूर्तिरूपेण संसारभ्रमतां गतम् । निष्कलं निर्मलं साक्षात्सकलं
 गगनोपमम् ॥ २० ॥ उत्पत्तिस्थितिसंहारस्फूर्तिज्ञानविवर्जितम् । एतद्रूपं
 समायातः स कथं मोहसागरे ॥ २१ ॥ निमज्जति महाबाहो त्यक्त्वा विद्यां
 पुनःपुनः । सुखदुःखादिमोहेषु यथा संसारिणां स्थितिः ॥ २२ ॥ तथा
 ज्ञानी यदातिष्ठेद्वासनावास्तितस्तदा । तयोर्नास्ति विशेषोऽत्र समा संसार-
 भावना ॥ २३ ॥ ज्ञानं चेदीदृशं ज्ञातमज्ञानं कीदृशं पुनः । ज्ञाननिष्ठो विर-
 क्तोऽपि धर्मज्ञो विजितेन्द्रियः ॥ २४ ॥ विना देहेन योगेन न मोक्षं लभते
 विधे । अपक्वाः परिपक्वाश्च देहिनो द्विविधाः स्मृताः ॥ २५ ॥ अपक्वा योग-
 हीनास्तु पक्वा योगेन देहिनः । सर्वो योगाग्निना देहो ह्यजडः शोकवर्जितः
 ॥ २६ ॥ जडस्तु पार्थिवो ज्ञेयो ह्यपक्वो दुःखदो भवेत् । ध्यानस्थोऽसौ तथा-
 प्येवमिन्द्रियैर्विवशो भवेत् ॥ २७ ॥ तानि गाढं नियम्यापि तथाप्यन्यैः
 प्रबाध्यते । शीतोष्णसुखदुःखाद्यैर्व्याधिभिर्मानसैस्तथा ॥ २८ ॥ अन्यैर्नाना-
 विधैर्जीविः शस्त्राग्निजलमारुतैः । शरीरं पीड्यते तस्मैश्चित्तं संक्षुभ्यते ततः
 ॥ २९ ॥ तथा प्राणविपत्तौ तु क्षोभमायाति मारुतः । ततो दुःखशतैर्व्याप्तं
 चित्तं ध्रुव्यं भवेन्नृणाम् ॥ ३० ॥ देहावसानसमये चित्ते यद्यद्विभावयेत् ।
 तत्तदेव भवेज्जीव इत्येवं जन्मकारणम् ॥ ३१ ॥ देहान्ते किं भवेज्जन्म तन्न
 जानन्ति मानवाः । तस्माज्ज्ञानं च वैराग्यं जीवस्य केवलं श्रमः ॥ ३२ ॥
 पिपीलिका यथा लज्जा देहे ध्यानाद्विमुच्यते । असौ किं वृश्चिकेर्दृष्टो देहान्ते
 वा कथं सुखी ॥ ३३ ॥ तस्मान्मूढा न जानन्ति मिथ्यातर्केण वेष्टिताः ।
 अहंकृतिर्यदा यस्य नष्टा भवति तस्य वै ॥ ३४ ॥ देहस्तवपि भवेन्नष्टो व्याध-
 यश्चास्य किं पुनः । जलाग्निशस्त्रावातादिबाधा कस्य भविष्यति ॥ ३५ ॥ यदा
 यदा परिक्षीणा पुष्टा चाहंकृतिर्भवेत् । तमनेनास्य नश्यन्ति प्रवर्तन्ते रगा-

दयः ॥ ३६ ॥ कारणेन विना कार्यं न कदाचन विद्यते । अहंकारं विना तद्ब-
द्देहे दुःखं कथं भवेत् ॥ ३७ ॥ शरीरेण जिताः सर्वे शरीरं योगिभिर्जितम् ।
तत्कथं कुरुते तेषां सुखदुःखादिकं फलम् ॥ ३८ ॥ इन्द्रियाणि मनो बुद्धिः
कामक्रोधादिकं जितम् । तेनैव विजितं सर्वं नासौ केनापि बाध्यते ॥ ३९ ॥
महाभूतानि तत्त्वानि संहतानि क्रमेण च । सप्तधातुमयो देहो दग्धो योगा-
ग्निना शनः ॥ ४० ॥ देहैरपि न लक्ष्येत योगिदेहो महाबलः । भेदबन्धवि-
निर्मुक्तो नानाशक्तिधरः परः ॥ ४१ ॥ यथाकाशस्तथा देह आकाशादपि
निर्मलः । सूक्ष्मात्सूक्ष्मरो दृश्यः सूक्ष्मात्सूक्ष्मलो जडाजडः ॥ ४२ ॥ इच्छा-
रूपो हि योगीन्द्रः स्वतन्त्रस्वजरामरः । कीडने त्रिषु लोकेषु लीलया यत्रकु-
त्रचित् ॥ ४३ ॥ अचिन्त्यशक्तिमान्योगी नानारूपाणि धारयेत् । संहरेच्च
पुनन्मन्ति स्वेच्छया विजितेन्द्रियः ॥ ४४ ॥ नासौ मरणमाप्नोति पुनर्योग-
बलं न तु । हटेन मृत एवासौ मृतस्य मरणं कुतः ॥ ४५ ॥ मरणं यत्र सर्वेषां
तत्रासौ परिजीवति । यत्र जीवेन्न मृडास्तु तत्रासौ मृत एव वै ॥ ४६ ॥
कतंयं नैव तस्यास्ति कृतेनासौ न लिप्यते । जीवन्मुक्तः सदा स्वच्छः सर्व-
दोषविजितः ॥ ४७ ॥ विरक्ता ज्ञानिनश्चान्ये देहेन विजिताः सदा । ते
कथं योगिभिस्तुल्या मांसगण्डाः कुदेहिनः ॥ ४८ ॥ देहान्ते ज्ञानिभिः
पुण्यात्पापाच्च फलमाप्यते । ईदृशं तु भयेत्तत्तद्भुक्त्वा ज्ञानी पुनर्भवेत् ॥ ४९ ॥
पश्चात्पुण्येन लभते सिद्धेन सह सङ्गतिम् । ततः सिद्धस्य कृपया योगी
भवति नान्यथा ॥ ५० ॥ ततो नश्यति संसारो नान्यथा शिवभाषितम् ।
योगेन रहितं ज्ञानं न मोक्षाय भवेद्विधे ॥ ५१ ॥ ज्ञानेनैव विना योगो न
सिध्यति कदाचन । जन्मान्तरंश्च बहुभिर्योगो ज्ञानेन लभ्यते ॥ ५२ ॥ ज्ञानं
तु जन्मनैकेन योगादेव प्रजायते । तस्माद्योगात्परतरो नास्ति मार्गस्तु
मोक्षदः ॥ ५३ ॥ प्रविचार्य चिरं ज्ञानं मुक्तोऽहमिति मन्यते । किमसौ मन-
नादेव मुक्तो भवति तत्क्षणात् ॥ ५४ ॥ पश्चाज्जन्मान्तरशतैर्योगादेव विमु-
च्यते । न तथा भवतो योगाज्जन्मसृष्ट्यु पुनःपुनः ॥ ५५ ॥ प्राणापानसमा-
योगाच्चन्द्रचूर्यकता भवेत् । सप्तधातुमयं देहमग्निना रज्येद्भुवम् ॥ ५६ ॥
व्याधयन्तस्य नश्यन्ति च्छेदखातादिकास्तथा । तदासौ परमाकाशरूपो देक्षव-
तिष्ठति ॥ ५७ ॥ किं पुनर्बहुनोक्तेन मरणं नास्ति तस्य वै । देहीव दृश्यते
लोके दग्धकर्पूरवत्स्वयम् ॥ ५८ ॥ चित्तं प्राणेन संबद्धं सर्वजीवेषु संस्थि-
तम् । रज्ज्वा यद्वत्सुसंबद्धः पक्षी तद्वदिदं मनः ॥ ५९ ॥ नानाविधैर्विचरैस्तु
न बाध्यं जायते मनः । तस्मात्तस्य जयोपायः प्राण एव हि नान्यथा ॥ ६० ॥

तर्कैर्जलैः शास्त्रजालैर्युक्तिभिर्मन्त्रभेषजैः । न वशो जायते प्राणः सिद्धोपायं
 विना विधे ॥ ६१ ॥ उपायं तमविज्ञाय योगमार्गं प्रवर्तते । खण्डज्ञानेन
 सहसा जायते क्लेशवत्तरः ॥ ६२ ॥ यो जित्वा पवनं मोहाद्योगमिच्छति
 योगिनाम् । सोऽपक्वं कुम्भमारुह्य सागरं तर्तुमिच्छति ॥ ६३ ॥ यस्य प्राणो
 विलीनोऽन्तः साधके जीविते सति । पिण्डो न पतितस्तस्य चित्तं दोषैः
 प्रबाधते ॥ ६४ ॥ शुद्धे चेतसि तस्यैव स्वात्मज्ञानं प्रकाशते । तस्माज्ज्ञानं
 भवेद्योगाज्जन्मनैकेन पद्मज ॥ ६५ ॥ तस्माद्योगं तमेवाद्वा साधको नित्यम-
 भ्यसेत् । मुमुक्षुभिः प्राणजयः कर्तव्यो मोक्षहेतवे ॥ ६६ ॥ योगात्परतरं
 पुण्यं योगात्परतरं शिवम् । योगात्परतरं सूक्ष्मं योगात्परतरं नहि ॥ ६७ ॥
 योऽपानप्राणयोरैक्यं स्वरजरेतसोमथा । सूर्याचन्द्रममोर्योगो जीवात्मपर-
 मात्मनोः ॥ ६८ ॥ एवं तु द्वन्द्वजालस्य संयोगो योग उच्यते । अथ योग-
 शिखां बध्ने सर्वज्ञानेषु चोत्तमाम् ॥ ६९ ॥ यत्रानुध्यायते मन्त्रं गात्रक-
 म्पोऽथ जायते । आसनं पद्मकं बद्ध्वा यच्चान्यदपि रोचते ॥ ७० ॥ नासाग्रे
 दृष्टिमारोप्य हस्तपादौ च संयतौ । मनः सर्वत्र संगृह्य ॐकारं तत्र चिन्त-
 येत् ॥ ७१ ॥ ध्यायते सततं प्राज्ञो हृत्कृत्वा परमेश्वरम् । एकमन्त्रे नवद्वारे
 त्रिस्थूणे पञ्चदैवते ॥ ७२ ॥ हृद्देशे तु शरीरे वा मनिमान्नोपलक्षयेत् । आदि-
 त्यमण्डलाकारं रश्मिज्वालासमाकुलम् ॥ ७३ ॥ तस्य मध्यगतं वह्निं प्रज्वले-
 दीपवर्तिवत् । दीपशिखा तु या मात्रा सा मात्रा परमेश्वरे ॥ ७४ ॥
 भिन्दन्ति योगिनः सूर्यं योगाभ्यासेन वै पुनः । द्वितीयं सुषुम्नाद्वारं परिशुभ्रं
 समर्पितम् ॥ ७५ ॥ कपालमण्डं पीत्वा ततः पश्यति तत्पदम् । अथ न
 ध्यायते जन्तुरालस्याच्च प्रमादतः ॥ ७६ ॥ यदि त्रिकालमागच्छेत्स गच्छेत्पु-
 ण्यसंपदम् । पुण्यमेतत्समासाद्य संक्षिप्य कथितं मया ॥ ७७ ॥ लब्धयोगोऽथ
 बुध्येत प्रसन्नं परमेश्वरम् । जन्मान्तरसहस्रेषु यदा क्षीणं तु किल्बिषम् ॥ ७८ ॥
 तदा पश्यति योगेन संसारोच्छेदनं महत् । अपुनः संप्रवक्ष्यामि योगाभ्या-
 सस्य लक्षणम् ॥ ७९ ॥ मरुजयो यस्य सिद्धः सेवयेत्तं गुरुं सदा । गुरुवस्त्र-
 प्रसादेन कुर्यात्प्राणजयं बुधः ॥ ८० ॥ वितस्तिप्रमितं दैर्घ्यं चतुरङ्गुलविस्तृ-
 तम् । मृदुलं धवलं प्रोक्तं वेष्टनाम्बरलक्षणम् ॥ ८१ ॥ निरुध्य मारुतं गाढं
 शक्तिचालनयुक्तम् । अष्टधा कुण्डलीभूतामृज्वीं कुर्यात्तु कुण्डलीम् ॥ ८२ ॥
 पायोराकुञ्चनं कुर्यात्कुण्डलीं चालयेत्तदा । मृत्युचक्रगतस्यापि तस्य मृत्युभयं
 कुतः ॥ ८३ ॥ एतदेव परं गुह्यं कथितं तु मया तव । ब्रह्मासनगतो नित्य-
 मूर्ध्वाकुञ्चनमभ्यसेत् ॥ ८४ ॥ वायुना ज्वलितो वह्निः कुण्डलीमनिशं दहेत् ।

संतसा साग्निना जीवशक्तिश्चैलोक्यमोहिनी ॥ ८५ ॥ प्रविशेच्चन्द्रतुण्डे तु
 सुपुष्पावदनान्तरे । वायुना वह्निना सार्धं ब्रह्मग्रन्थिं भिनत्ति सा ॥ ८६ ॥
 विष्णुग्रन्थिं ततो भित्त्वा रुद्रग्रन्थां च निष्ठति । ततस्तु कुम्भकैर्गाढं पूरयित्वा
 पुनःपुनः ॥ ८७ ॥ अथाभ्यसेत्सूर्यभेदमुज्ज्वलीं चापि शीतलीम् । भस्मां
 च सहितो नाम स्याच्चतुष्टयकुम्भकः ॥ ८८ ॥ बन्धत्रयेण संयुक्तः केवल-
 प्राप्तिकारकः । अथास्य लक्षणं सम्यक्कथयामि समासतः ॥ ८९ ॥ एका-
 किना समुपगम्य विविक्तदेशं प्राणादिरूपसमृत्तं परमार्थतत्त्वम् । लघ्वाशिना
 धृतिमता परिभावितव्यं संसाररोगहरनौपधमद्वितीयम् ॥ ९० ॥ सूर्यनाड्या
 समाकृष्य वायुमभ्यासयोगिना । विधिवत्कुम्भकं कृत्वा रेचयेच्छीतरश्मिना
 ॥ ९१ ॥ उदरे बहुरोगघ्नं क्रिमिदोषं निहन्ति च । मुहुर्मुहुरिदं कार्यं
 सूर्यभेदमुदाहृतम् ॥ ९२ ॥ नाडीभ्यां वायुमाकृष्य कुण्डल्याः पार्श्वयोः
 क्षिपेत् । धारयेदुदरे पश्चाद्रेचयेदिडया मुधीः ॥ ९३ ॥ कण्ठे कफादि-
 दोषघ्नं शरीराग्निविवर्धनम् । नाडीजलापहं धातुगतदोषविनाशनम् ॥ ९४ ॥
 गच्छतस्तिष्ठतः कार्यमुज्ज्वलाख्यं तु कुम्भकम् । मुखेन वायुं संगृह्य प्राण-
 रन्ध्रेण रेचयेत् ॥ ९५ ॥ शीतलीकरणं चेदं हन्ति पित्तं क्षुधां तृषम् ।
 स्तनयोरथ भस्त्रेव लोहकारस्य वेगतः ॥ ९६ ॥ रेचयेत्पूरयेद्वायुमाश्रमं
 देहगं धिया । यथा श्रमो भवेद्देहे तथा सूर्येण पूरयेत् ॥ ९७ ॥ कण्ठसंकोचनं
 कृत्वा पुनश्चन्द्रेण रेचयेत् । वातपित्तश्लेष्महरं शरीराग्निविवर्धनम् ॥ ९८ ॥
 कुण्डलीबोधकं वक्रदोषघ्नं शुभदं सुखम् । ब्रह्मनाडीमुखान्तःस्थकफाद्यर्गल-
 नाशनम् ॥ ९९ ॥ सम्यग्बन्धसमुद्भूतं ग्रन्थित्रयविभेदकम् । विशेषेणैव
 कर्तव्यं भस्त्राख्यं कुम्भकं चिदम् ॥ १०० ॥ बन्धत्रयमथेदानीं प्रवक्ष्यामि
 यथाक्रमम् । नित्यं कृतेन तेनासौ वायोजयमवाप्नुयात् ॥ १०१ ॥ चतु-
 र्णामपि भेदानां कुम्भके समुपस्थिते । बन्धत्रयमिदं कार्यं वक्ष्यमाणं मया
 हि तत् ॥ १०२ ॥ प्रथमो मूलबन्धस्तु द्वितीयोऽङ्घ्रियनाभिः । जालबन्ध-
 रस्तृतीयस्तु लक्षणं कथयाम्यहम् ॥ १०३ ॥ गुदं पाण्ण्यां तु संपीड्य
 पायुमाकुञ्चयेद्बलात् । वारंवारं यथा चोर्ध्वं समायाति समीरणः ॥ १०४ ॥
 प्राणापानौ नादबिन्दुं मूलबन्धेन चैकताम् । गत्वा योगस्य संसिद्धिं यच्छतो
 नात्र संशयः ॥ १०५ ॥ कुम्भकान्ते रेचकादौ कर्तव्यस्तुङ्घ्रियानकः ।
 बन्धो येन सुपुष्पायां प्राणस्तूङ्घ्रियते यतः ॥ १०६ ॥ तस्मादुङ्घ्रियनाख्योऽयं
 योगिभिः समुदाहृतः । उङ्घ्रियानं तु सहजं गुरुणा कथितं सदा ॥ १०७ ॥
 अभ्यसेत्तदतन्द्रस्तु वृद्धोऽपि तरुणो भवेत् । नाभेरूर्ध्वमधश्चापि तौर्ण

कुर्यात्प्रयत्नतः ॥ १०८ ॥ पण्मासमभ्यसेन्मृत्युं जयत्येव न संशयः । पूर-
 कान्ते तु कर्तव्यो बन्धो जालन्धराभिधः ॥ १०९ ॥ कण्ठसंकोचरूपोऽसौ
 वायुमार्गनिरोधकः । कण्ठमाकुञ्च्य हृदये स्थापयेद्दृढमिच्छया ॥ ११० ॥
 बन्धो जालन्धराख्योऽयममृताप्यायकारकः । अधस्तात्कुञ्चनेनाशु कण्ठसंको-
 चने कृते ॥ १११ ॥ मध्ये पश्चिमतानेन स्यात्प्राणो ब्रह्मनाडिगः । वज्रा-
 सनस्थितो योगी चालयित्वा तु कुण्डलीम् ॥ ११२ ॥ कुर्यादनन्तरं भर्त्स्य
 कुण्डलीमाशु बोधयेत् । भिद्यन्ते ग्रन्थयो 'वंशे तप्तलोहशलाकया ॥ ११३ ॥
 तथैव पृष्ठवंशः स्याद्ग्रन्थिभेदस्तु वायुना । पिपीलिकायां लग्नायां कण्डूस्तत्र
 प्रवर्तते ॥ ११४ ॥ सुपुष्पायां तथाभ्यासात्मतनं वायुना भवेत् ।
 रुद्रग्रन्थि ततो भिस्त्वा ततो याति शिवात्मकम् ॥ ११५ ॥ चन्द्रसूर्यौ
 समौ कृत्वा तयोर्योगः प्रवर्तते । गुणत्रयमतीतं स्याद्ग्रन्थित्रयवि-
 भेदनात् ॥ ११६ ॥ शिवशक्तिसमायोगे जायते परमा स्थितिः । यथा
 करी करेणैव पानीयं प्रपिबेत्सदा ॥ ११७ ॥ सुपुष्पावज्रनालेन पवमानं
 प्रसेत्तथा । वज्रदण्डसमुद्भूता मणयश्चकविंशतिः ॥ ११८ ॥ सुपुष्पायां
 स्थिताः सर्वे सुत्रे मणिगणा इव । मोक्षमार्गे प्रतिष्ठानात्सुपुष्पा विश्वरूपिणी
 ॥ ११९ ॥ यथैव निश्चितः कालश्चन्द्रसूर्यनिबन्धनात् । आपूर्य कुम्भितो
 वायुर्बहिर्नां याति साधके ॥ १२० ॥ पुनःपुनस्तद्देव पश्चिमद्वारलक्षणम् ।
 पूरितस्तु स तद्द्वारैरीपकुम्भकर्ता गतः ॥ १२१ ॥ प्रविशेत्सर्वगात्रेषु वायुः
 पश्चिममार्गतः । रेचितः क्षीणतां याति पूरितः पोषयेत्ततः ॥ १२२ ॥ यत्रैव
 जातं सकलेवरं मनस्तत्रैव लीनं कुरुते स योगात् । स एव मुक्तो निरहंकृतिः
 सुखी मूढा न जायन्ति हि पिण्डपातिनः ॥ १२३ ॥ चित्तं विनष्टं यदि
 भासितं स्यात्तत्र प्रतीतो मरुतोऽपि नाशः । न चेद्यदि स्यान्न तु तस्य शास्त्रं
 नात्मप्रतीतिनं गुरुनं मोक्षः ॥ १२४ ॥ जलका रुधिरं यद्वद्भलादाकर्षति
 स्वयम् । ब्रह्मनाडी तथा धातून्संतताभ्यासयोगतः ॥ १२५ ॥ अनेनाभ्यास-
 योगेन नित्यमासनबन्धतः । चित्तं विलीनतामेति विन्दुर्नो यात्यधस्तथा
 ॥ १२६ ॥ रेचकं पूरकं मुक्त्वा वायुना स्थीयते स्थिरम् । नाना नादाः
 प्रवर्तन्ते संखवेच्चन्द्रमण्डलम् ॥ १२७ ॥ नश्यन्ति क्षुत्पिपासाद्याः सर्वदोषा-
 स्ततस्तदा । स्वरूपे सच्चिदानन्दे स्थितिमाप्नोति केवलम् ॥ १२८ ॥ कथितं
 तु तव प्रीत्या ह्येतदभ्यासलक्षणम् । मन्त्रो लयो हठो राजयोगोऽन्तर्भूमिकाः
 क्रमात् ॥ १२९ ॥ एक एव चतुर्धाऽयं महायोगोऽभिधीयते । हकारेण बहि-
 र्याति सकारेण विशेत्पुनः ॥ १३० ॥ हंसहंसेति मन्त्रोऽयं सर्वजीवैश्च जप्यते ।

गुरुवाक्यासुपुद्गायां विपरीतो भवेज्जपः ॥ १३१ ॥ सोऽहं सोऽहमिति प्रोक्तो मन्त्रयोगः स उच्यते । प्रतीतिर्मन्त्रयोगाच्च जायते पश्चिमे पथि ॥ १३२ ॥ हकारेण तु सूर्यः स्वात्मकारेणेन्दुरुच्यते । सूर्याचन्द्रमसोरैक्यं हृष्ट इत्यभिधी-
यते ॥ १३३ ॥ हटेन ग्रस्यते जाड्यं सर्वदोषसमुद्भवम् । क्षेत्रज्ञः परमात्मा च तयोरैक्यं यदा भवेत् ॥ १३४ ॥ तदैक्ये साधिते ब्रह्मश्चित्तं याति विली-
नताम् । पवनः स्थैर्यमायाति लययोगोदये सति ॥ १३५ ॥ लयात्संप्राप्यते सौख्यं स्वात्मानन्दं परं पदम् । योनिमध्ये महाक्षेत्रे जपाबन्धूकसंनिभम् ॥ १३६ ॥ रजो वसति जन्तूनां देवीतत्त्वं समावृतम् । रजसो रेतसो योगा-
द्राजयोग इति स्मृतः ॥ १३७ ॥ अणिमादिपदं प्राप्य राजते राजयोगतः । प्राणापानसमायोगो ज्ञेयं योगचतुष्टयम् ॥ १३८ ॥ संक्षेपात्कथितं ब्रह्मज्ञा-
न्यथा शिवभाषितम् । क्रमेण प्राप्यते प्राप्यमभ्यासादेव नान्यथा ॥ १३९ ॥ एकैकैव शरीरेण योगाभ्यासाच्छनैः शनैः । चिरात्संप्राप्यते मुक्तिर्मर्कटकम
एव सः ॥ १४० ॥ योगसिद्धिं विना देहः प्रमादाद्यदि नश्यति । पूर्ववास-
नया युक्तः शरीरं चार्यदाप्नुयात् ॥ १४१ ॥ ततः पुण्यवशात्सिद्धो गुरुणा सह संगतः । पश्चिमद्वारमार्गेण जायते त्वरितं फलम् ॥ १४२ ॥ पूर्वजन्म-
कृताभ्यासात्सत्त्वरं फलमश्नुते । एतदेव हि विज्ञेयं तत्काकमतमुच्यते ॥ १४३ ॥ नास्ति काकमत्तादन्यदभ्यासाख्यमतः परम् । तेनैव प्राप्यते मुक्तिर्नान्यथा
शिवभाषितम् ॥ १४४ ॥ हठयोगक्रमात्काष्ठासहजीवलयदिकम् । नाकृतं मोक्षमार्गं स्यात्प्रसिद्धं पश्चिमे विना ॥ १४५ ॥ आदौ रोगाः प्रणश्यन्ति पश्चाज्जाड्यं शरीरजम् । ततः समरसो भूत्वा चन्द्रो वर्षत्यनारतम् ॥ १४६ ॥ धातुंश्च संप्रहेद्बुद्धिः पवनेन समन्ततः । नाना नादाः प्रवर्तन्ते मार्दवं स्यात्क-
लेवरे ॥ १४७ ॥ जित्वा वृष्ट्यादिकं जाड्यं खेचरः स भवेन्नरः । सर्व-
ज्ञोऽसौ भवेत्कामरूपः पवनवेगवान् ॥ १४८ ॥ क्रीडते त्रिषु लोकेषु जायन्ते सिद्धयोऽखिलाः । कर्पूरे लीयमाने किं काठिन्यं तत्र विद्यते ॥ १४९ ॥ अहंकारक्षये तद्ब्रहेहे कठिन्ता कुतः । सर्वकर्ता च योगीन्द्रः स्वतन्त्रोऽनन्त-
रूपवान् ॥ १५० ॥ जीवन्मुक्तो महायोगी जायते नात्र संशयः । द्विविधाः सिद्धयो लोके कल्पिताऽकल्पितास्तथा ॥ १५१ ॥ रसौषधिक्रियाजालमन्त्रा-
भ्यासादिसाधनात् । सिध्यन्ति सिद्धयो यास्तु कल्पितास्ताः प्रकीर्तिताः ॥ १५२ ॥ अनित्या अल्पवीर्यास्ताः सिद्धयः साधनोद्भवाः । साधनेन विना-
प्येवं जायन्ते स्वत एव हि ॥ १५३ ॥ स्वात्मयोगैकनिष्ठेषु स्वातन्त्र्यादीश्वर-
प्रियाः । प्रभूताः सिद्धयो यास्ताः कल्पनारहिताः स्मृताः ॥ १५४ ॥ सिद्धा

क्षित्या महावीर्या इच्छारूपाः स्वयोगजाः । चिरकालप्रजायन्ते वासनाराहि-
 तेषु च ॥ १५५ ॥ तास्तु गोप्या महायोगात्परमात्मपदेऽव्यये । विना कार्यं
 सदा गुप्तं योगसिद्धस्य लक्षणम् ॥ १५६ ॥ यथाकाशं समुद्दिश्य गच्छद्भिः
 पथिकैः पथि । नाना तीर्थानि दृश्यन्ते नानामार्गास्तु सिद्धयः ॥ १५७ ॥
 स्वयमेव प्रजायन्ते लाभालाभविवाजिते । योगमार्गे तथैवेदं सिद्धिजालं प्रव-
 र्तेते ॥ १५८ ॥ परीक्षकैः स्वर्णकारिहेम संप्रोच्यते यथा । सिद्धिभिलक्षयेत्सिद्धं
 जीवन्मुक्तं तथैव च ॥ १५९ ॥ अलौकिकगुणस्तस्य कदाचिद्दृश्यते ध्रुवम् ।
 सिद्धिभिः परिहीनं तु नरं बद्धं तु लक्षयेत् ॥ १६० ॥ अजरामरपिण्डो यो
 जीवन्मुक्तः स एव हि । पशुकुक्कुटकीटाद्या मृति संप्राप्नुवन्ति वै ॥ १६१ ॥
 तेषां किं पिण्डपातेन मुक्तिर्भवति पद्यज । न बहिः प्राण आयाति पिण्डस्य
 पतनं कृतः ॥ १६२ ॥ पिण्डपातेन या मुक्तिः सा मुक्तिर्न तु हन्यते । देहे
 ब्रह्मत्वमायाते जलानां सैन्धवं यथा ॥ १६३ ॥ अनन्यतां यद्वा याति तद्वा
 मुक्तः स उच्यते । विमतानि शरीराणि इन्द्रियाणि तथैव च ॥ १६४ ॥ ब्रह्म
 देहत्वमापन्नं वारि बुद्बुदतामिव । दशद्वारपुरं देहं दशनाडीमहापथम्
 ॥ १६५ ॥ दशभिर्वयुभिर्ग्याप्तं दशेन्द्रियपरिच्छदम् । पडाधारापवरकं पड-
 न्वयमहावनम् ॥ १६६ ॥ चतुःपीठसमाकीर्णं चतुराग्रायदीपकम् । बिन्दु-
 नादनहालिङ्गं शिवशक्तिनिकेतनम् ॥ १६७ ॥ देहं शिवालये प्रोक्तं सिद्धिदं
 सर्वदेहिनाम् । गुदमेढ्रान्तरालस्थं मूलाधारं त्रिकोणकम् ॥ १६८ ॥ शिवस्य
 जीपरूपस्य स्थानं तद्धि प्रचक्षते । यत्र कुण्डलिनीनाम परा शक्तिः प्रतिष्ठिता
 ॥ १६९ ॥ यस्मादुत्पद्यते वायुर्यस्माद्बुद्धिः प्रवर्तते । यस्मादुत्पद्यते बिन्दुर्य-
 स्मात्तदः प्रवर्तते ॥ १७० ॥ यस्मादुत्पद्यते हंसो यस्मादुत्पद्यते मनः । तदेत-
 त्कामरूपाख्यं पीठं कामफलप्रदम् ॥ १७१ ॥ स्वाधिष्ठानाह्वयं चक्र लिङ्गमूले
 पडस्तके । नाभिदेशे स्थितं चक्रं दशारं मणिपूरकम् ॥ १७२ ॥ द्वादशारं
 महाचक्रं हृदये चाप्यनाहतम् । तदेतत्पूर्णगिर्याख्यं पीठं कमलसंभव ॥ १७३ ॥
 कण्ठकूपे विशुद्धाख्यं यच्चक्रं पोडशाक्षरम् । पीठं जालन्धरं नाम निरुप्यत्र
 सुरेश्वरः ॥ १७४ ॥ आज्ञा नाम भ्रुवोर्मध्ये द्विदलं चक्रमुत्तमम् । उज्ज्यानाख्यं
 महापीठमुपरिष्ठात्प्रतिष्ठितम् ॥ १७५ ॥ चतुरस्रं धरण्यादौ ब्रह्मा तत्राधि-
 देवता । अर्धचन्द्राकृतिं चलं विष्णुस्तस्याधिदेवता ॥ १७६ ॥ त्रिकोणमण्डलं
 बह्वी रुद्रस्तस्याधिदेवता । वायोर्विम्बं तु पदकोणमीश्वरोऽस्याधिदेवता
 ॥ १७७ ॥ आकाशमण्डलं वृत्तं देवतास्य सदाशिवः । नादरूपं भ्रुवोर्मध्ये
 मनसो मण्डलं बिन्दुः ॥ १७८ ॥ प्रथमोऽध्यायः ॥ १ ॥

पुनर्योगस्य माहात्म्यं श्रोतुमिच्छामि शंकर । यस्य विज्ञानमात्रेण श्वेचरी-
समतां व्रजेत् ॥ १ ॥ शृणु ब्रह्मन्प्रवक्ष्यामि गोपनीयं प्रयत्नतः । द्वादशाब्दं
तु शुश्रूषां यः कुर्यादप्रमादतः ॥ २ ॥ तस्मै वैद्यं यथातथ्यं दान्ताय ब्रह्म-
चारिणे । पाण्डित्यादर्थलोभाद्वा प्रमादाद्वा प्रयच्छति ॥ ३ ॥ तेनाधीतं श्रुतं
तेन तेन सर्वमनुष्ठितम् । मूलमञ्चं विजानाति यो विद्वान्गुरुदशितम् ॥ ४ ॥
शिवशक्तिमयं मञ्चं मूलाधारात्समुत्थितम् । तस्य मन्त्रस्य वै ब्रह्मन्श्रोता वक्ता
च दुर्लभः ॥ ५ ॥ एतत्पीठमिति प्रोक्तं नादलिङ्गं चिदात्मकम् । तस्य विज्ञा-
नमात्रेण जीवन्मुक्तो भवेज्जनः ॥ ६ ॥ अणिमादिकमैश्वर्यमचिरादेव जायते ।
मननाप्राणनाच्चैव मद्रूपस्यावबोधनात् ॥ ७ ॥ मन्त्रमित्युच्यते ब्रह्मन्मदधि-
ष्ठानतोऽपि वा । मूलत्वात्पर्वमन्त्राणां मूलाधारसमुद्भवात् ॥ ८ ॥ मूलस्वरू-
पलिङ्गवान्मूलमन्त्र इति स्मृतः । सूक्ष्मत्वात्कारणत्वाच्च लयनाद्रमनादपि
॥ ९ ॥ लक्षणात्परमेशस्य लिङ्गमित्यभिधीयते । संनिधानात्समस्तेषु जन्तु-
त्वपि च संततम् ॥ १० ॥ सूचकत्वाच्च रूपस्य सूत्रमित्यभिधीयते । महामाया
महालक्ष्मीर्महादेवी सरस्वती ॥ ११ ॥ आधारशक्तिरव्यक्ता यथा विश्वं प्रवर्तते ।
सूक्ष्माभा बिन्दुरूपेण पीठरूपेण वर्तते ॥ १२ ॥ बिन्दुपीठं विनिर्भिद्य नाद-
लिङ्गमुपस्थितम् । प्राणेनोच्चार्यते ब्रह्मन्पण्डितैस्वीकरणेन च ॥ १३ ॥ गुरुपदे-
शमागण सहस्रैव प्रकाशते । स्थूलं सूक्ष्मं परं चेति त्रिविधं ब्रह्मणो वपुः
॥ १४ ॥ पञ्चब्रह्ममयं रूपं स्थूलं वैराजमुच्यते । हिरण्यगर्भं सूक्ष्मं तु नादं
बीजत्रयात्मकम् ॥ १५ ॥ परं ब्रह्म परं सत्यं सच्चिदानन्दलक्षणम् । अप्रमेय-
मनिर्देश्यमवाङ्मनसगोचरम् ॥ १६ ॥ शुद्धं सूक्ष्मं निराकारं निर्विकारं निर-
ञ्जनम् । अनन्तमपरिच्छेद्यमनूपममनामयम् ॥ १७ ॥ आत्ममन्त्रसदाभ्यासा-
त्परतत्त्वं प्रकाशते । तदभिग्न्यक्तिचिह्नानि सिद्धिद्वाराणि मे शृणु ॥ १८ ॥
दीपज्वालेन्दुखद्योतविद्युन्नक्षत्रभास्वराः । दृश्यन्ते सूक्ष्मरूपेण सदा युक्तस्य
योगिनः ॥ १९ ॥ अणिमादिकमैश्वर्यमचिरात्तस्य जायते । नास्ति नादात्परो
मन्त्रो न देवः स्वात्मनः परः ॥ २० ॥ नानुसंधेः परा पूजा न हि तृप्तेः परं
सुखम् । गोपनीयं प्रयत्नेन सर्वदा सिद्धिमिच्छता । मन्त्रं कृतद्विज्ञाय कृत-
कृत्यः सुखी भवेत् ॥ २१ ॥ यस्य देवे परा भक्तिर्यथा देवे तथा गुरौ ।
तस्यैते कथिता ह्यर्थाः प्रकाशन्ते महात्मनः ॥ २२ ॥ इति ॥ इति द्विती-
योऽध्यायः ॥ ३ ॥

यद्यमस्यं चिदाख्यातं यत्सिद्धीनां च कारणम् । येन विज्ञातमात्रेण जन्म-
बन्धाग्रमुच्यते ॥ १ ॥ अक्षरं परमो नादः शब्दब्रह्मेति कथ्यते । मूलाधार-

१ तस्मै वक्ता. २ यदात्मक. ३ षण्मुखे कारणेषु.

अ. उ. २६

गता शक्तिः स्वाधारा बिन्दुरूपिणी ॥ २ ॥ तस्यामुत्पद्यते नादः सूक्ष्मबीजा-
 दिवाङ्कुरः । तां पश्यन्तीं विदुर्विश्वं यया पश्यन्ति योगिनः ॥ ३ ॥ हृदये
 व्यज्यते घोषो गर्जत्पर्जन्यसंनिभः । तत्र स्थिता सुरेशान मध्यमेत्यभिधीयते
 ॥ ४ ॥ प्राणेन च स्वराख्येन प्रथिता वैखरी पुनः । शाखापल्लवरूपेण तात्वा-
 दिस्थानघट्टनात् ॥ ५ ॥ अकारादिक्षकारान्तान्यक्षराणि समीरयेत् । अक्ष-
 रेभ्यः पदानि स्युः पदेभ्यो वाक्यसंभवः ॥ ६ ॥ सर्वे वाक्यात्मका मन्त्रा
 वेदशास्त्राणि कृत्स्नशः । पुराणानि च काव्यानि भाषाश्च विविधा अपि ॥ ७ ॥
 सप्तस्वराश्च गाथाश्च सर्वे नादसमुद्भवाः । एषा सरस्वती देवी सर्वभूतगुहा-
 श्रया ॥ ८ ॥ वायुना वह्नियुक्तेन प्रेर्यमाणा शनैः शनैः । तद्विवर्तपदैर्वाक्यै-
 रित्येवं वर्तते सदा ॥ ९ ॥ य इमां वैखरीं शक्तिं योगी स्वात्मनि पश्यति ।
 स वाक्सिद्धिमवाप्नोति सरस्वत्याः प्रसादतः ॥ १० ॥ वेदशास्त्रपुराणानां
 स्वयं कर्ता भविष्यति । यत्र बिन्दुश्च नादश्च सोमसूर्याग्निवायवः ॥ ११ ॥
 इन्द्रियाणि च सर्वाणि लयं गच्छन्ति सुव्रत । वायवो यत्र लीयन्ते मनो
 यत्र विलीयते ॥ १२ ॥ यं लब्ध्वा चापरं लाभं मन्यते नाधिकं ततः ।
 यस्मिन्स्थितो न दुःखेन गुरुणापि विचाल्यते ॥ १३ ॥ यत्रोपरमते चित्तं
 निरुद्धं योगसेवया । यत्र वैवात्मनात्मानं पश्यन्नात्मनि तुष्यति ॥ १४ ॥
 सुखमात्यन्तिकं यत्तद्बुद्धिप्राप्तमतीन्द्रियम् । एतत्क्षराक्षरातीतमनक्षरमिती-
 र्यते ॥ १५ ॥ क्षरः सर्वाणि भूतानि सूत्रात्माऽक्षर उच्यते । अक्षरं परमं
 ब्रह्म निर्विशेषं निरञ्जनम् ॥ १६ ॥ अलक्षणमलक्ष्यं तदप्रतर्क्यमनूपमम् ।
 अपारपारमच्छेद्यमचिन्त्यमतिनिर्मलम् ॥ १७ ॥ आधारं सर्वभूतानामनाधा-
 रमनामयम् । अप्रमाणमनिर्देश्यमप्रमेयमतीन्द्रियम् ॥ १८ ॥ अस्थूलमनणु
 ह्रस्वमदीर्घमजमव्ययम् । अशब्दमस्पर्शरूपमचक्षुःश्रोत्रनामकम् ॥ १९ ॥
 सर्वज्ञं सर्वगं शान्तं सर्वेषां हृदये स्थितम् । सुसंवेद्यं गुरुमतात्सुदुर्बोधमचेत-
 साम् ॥ २० ॥ निष्कलं निर्गुणं शान्तं निर्विकारं निराश्रयम् । निर्लेपकं निरा-
 पायं कूटस्थमचलं ध्रुवम् ॥ २१ ॥ ज्योतिषामपि तज्ज्योतिस्तमःपारे प्रतिष्ठि-
 तम् । भावाभावविनिर्मुक्तं भावनामात्रगोचरम् ॥ २२ ॥ भक्तिराग्यं परं
 तत्त्वमन्तर्लनेन चेतसा । भावनामात्रमेवात्र कारणं पद्मसंभव ॥ २३ ॥
 यथा देहान्तरप्राप्तेः कारणं भावना नृणाम् । विषयं ध्यायतः पुंसो विषये
 रमते मनः ॥ २४ ॥ मामनुस्मरतश्चित्तं मध्येवात्र विलीयते । सर्वज्ञत्वं
 परेशत्वं सर्वसंपूर्णशक्तिता । अनन्तशक्तिमत्त्वं च मदनुस्मरणाद्भवेत् ॥ २५ ॥
 इति ॥ इति तृतीयोऽध्यायः ॥ ३ ॥

चेतनप्रत्यैकरूपत्वाद्भेदो युक्तो न कर्हिचित् । जीवत्वं च तथा ज्ञेयं
 रज्ज्वां सर्पग्रहो यथा ॥ १ ॥ रज्ज्वज्ञानात्क्षणेनैव यद्गद्गजुर्हि सर्पिणी ।

भाति तद्ब्रह्मिनिः साक्षाद्विधाकारेण केवला ॥ २ ॥ उपादानं प्रपञ्चस्य
ब्रह्मणोऽन्यन्न विद्यते । तस्मात्सर्वप्रपञ्चोऽयं ब्रह्मैवास्ति न चेतरेत् ॥ ३ ॥
व्याप्यव्यापकता मिथ्या सर्वमात्मेति शासनात् । इति ज्ञाते परे तत्त्वे
भेदस्यावमरः कुतः ॥ ४ ॥ ब्रह्मणः सर्वभूतानि जायन्ते परमात्मनः ।
तस्मादृतानि ब्रह्मैव भवन्तीति विचिन्तय ॥ ५ ॥ ब्रह्मैव सर्वनामानि
रूपाणि विविधानि च । कर्माण्यपि समग्राणि विभेतीति विभावय ॥ ६ ॥
सुवर्णाज्जायमानस्य सुवर्णत्वं च शाश्वतम् । ब्रह्मणो जायमानस्य ब्रह्मत्वं च
तथा भवेत् ॥ ७ ॥ स्वल्पमप्यन्तरं कृत्वा जीवात्मपरमात्मनोः । यस्ति-
ष्ठति विमृष्टात्मा भयं तस्यापि भाषितम् ॥ ८ ॥ यदज्ञानाद्भवेद्वैतमितर-
त्तत्प्रपश्यति । आत्मत्वेन तदा सर्वं नेतरन्न चान्वपि ॥ ९ ॥ अनुभू-
तोऽप्ययं लोको व्यवहारक्षमोऽपि मन् । असद्रूपो यथा स्वप्न उत्तरक्षणवा-
धितः ॥ १० ॥ स्वप्ने जागरितं नाम्नि जागरं स्वप्नता नहि । द्वयमेव
लये नाम्नि लयोऽपि ह्यनयोर्न च ॥ ११ ॥ त्रयमेव भवेन्मिथ्या गुणत्र-
यविनिमित्तम् । अस्य द्रष्टा गुणातीतो नित्यो ह्येष चिदात्मकः ॥ १२ ॥
यद्वन्मृदि घटभ्रान्तिः शुक्तौ हि रजतस्थितिः । तद्ब्रह्मणि जीवत्वं वीक्षमाणे
विनश्यति ॥ १३ ॥ यथा मृदि घटो नाम कनके कुण्डलाभिधा । शुक्तौ
हि रजतस्यानिर्जीवप्रवृत्तन्था परे ॥ १४ ॥ यथैव व्योम्नि नीलत्वं यथा
नीरं मरुस्थले । पुरुषत्वं यथा म्थाणौ तद्ब्रह्मं चिदात्मनि ॥ १५ ॥
यथैव शून्यो चेतालो गन्धर्वाणां पुरं यथा । यथाकाशे द्विचन्द्रत्वं तद्वत्सत्ये
जगत्स्थितिः ॥ १६ ॥ यथा तरङ्गकलोलैर्जलमेव स्फुरत्यलम् । घटनाम्ना यथा
पृथ्वी पटनाम्ना हि तन्तवः ॥ १७ ॥ जगन्नाम्ना चिदाभाति सर्वं ब्रह्मैव
केवलम् । यथा वन्ध्यासुतो नाम्नि यथा नाम्नि मरी जलम् ॥ १८ ॥
यथा नाम्नि नभोवृक्षमथा नाम्नि जगत्स्थितिः । गृह्यमाणे घटे यद्वन्मृत्तिका
भाति वै क्लान् ॥ १९ ॥ वीक्ष्यमाणे प्रपञ्चे तु ब्रह्मैवाभाति भासुरम् ।
सदैवात्मा विशुद्धोऽस्मि ह्यशुद्धो भाति वै सदा ॥ २० ॥ यथैव द्विविधा
रज्जुर्ज्ञानिनोऽज्ञानिनोऽनिशम् । यथैव मृन्मयः कुम्भस्तद्देहोऽपि चिन्मयः
॥ २१ ॥ आत्मानात्मविवेकोऽयं मुधैव क्रियते बुधैः । सर्पत्वेन यथा
रज्जु रजतत्वेन शुक्तिका ॥ २२ ॥ विनिर्णीता विमूढेन देहत्वेन तथा-
त्मना । घटत्वेन यथा पृथ्वी जलत्वेन मरीचिका ॥ २३ ॥ गृहत्वेन
हि काष्ठानि खड्गत्वेनैव लोहना । तद्ब्रह्मात्मनि देहत्वं पश्यत्यज्ञानयोगतः
॥ २४ ॥ इति ॥ इति चतुर्थोऽध्यायः ॥ ४ ॥

पुनर्योगं प्रवक्ष्यामि गुह्यं ब्रह्मस्वरूपकम् । समाहितमना भूत्वा शृणु
 ब्रह्मन्यथाक्रमम् ॥ १ ॥ दशद्वारपुरं देहं दशनाडीमहापथम् । दश-
 भिर्वायुभिर्न्यासं दशेन्द्रियपरिच्छदम् ॥ २ ॥ षडाधारापवरकं षडन्वय-
 महावनम् । चतुःपीठसमाकीर्णं चतुराश्रायदीपकम् ॥ ३ ॥ बिन्दु-
 बादमहालिङ्गविष्णुलक्ष्मीनिकेतनम् । देहं विष्ण्वालयं प्रोक्तं सिद्धिदं सर्व-
 देहिनाम् ॥ ४ ॥ गुदमेढान्तरालस्थं मूलाधारं त्रिकोणकम् । शिवस्य
 जीवरूपस्य स्थानं तद्धि प्रचक्षते ॥ ५ ॥ यत्र कुण्डलिनी नाम परा शक्तिः
 प्रतिष्ठिता । यस्मादुत्पद्यते वायुर्यस्माद्बुद्धिः प्रवर्तते ॥ ६ ॥ यस्मादुत्पद्यते
 बिन्दुर्यस्मात्तादः प्रवर्तते । यस्मादुत्पद्यते हंसो यस्मादुत्पद्यते मनः ॥ ७ ॥
 तदेतत्कामरूपाख्यं पीठं कामफलप्रदम् । स्वाधिष्ठानाङ्ग्यं चक्रं लिङ्गमूले
 षडस्रकम् ॥ ८ ॥ नाभिदेशे स्थितं चक्रं दशाक्षं मणिपूरकम् । द्वादशारं
 महाचक्रं हृदये चाप्यनाहतम् ॥ ९ ॥ तदेतत्पूर्णगिर्याख्यं पीठं कमलसं-
 भव । कण्ठकूपे विशुद्धाख्यं यच्चक्रं षोडशास्रकम् ॥ १० ॥ पीठं जाल-
 न्धरं नाम तिष्ठत्यत्र चतुर्मुख । आज्ञा नाम भ्रुवोर्मध्ये द्विदलं चक्रमुत्तमम्
 ॥ ११ ॥ उद्व्यानाख्यं महापीठमुपरिष्ठात्प्रतिष्ठितम् । स्थानान्येतानि
 देहेऽस्मिन्लक्ष्मिरूपं प्रकाशते ॥ १२ ॥ चतुरस्रधरण्यादौ ब्रह्मा तत्राधि-
 देवता । अर्धचन्द्राकृति जलं विष्णुस्तस्याधिदेवता ॥ १३ ॥ त्रिकोण-
 मण्डलं वह्नी रुद्रस्तस्याधिदेवता । वायोर्बिम्बं तु षट्कोणं संकपोऽत्राधिदेवता
 ॥ १४ ॥ आकाशमण्डलं वृत्तं श्रीमन्नारायणोऽत्राधिदेवता । नादरूपं
 भ्रुवोर्मध्ये मनसो मण्डलं विदुः ॥ १५ ॥ शांभवस्थानमेतत्ते वर्णितं
 पञ्चसंभव । अतः परं प्रवक्ष्यामि नाडीचक्रस्य निर्णयम् ॥ १६ ॥ मूला-
 धारत्रिकोणस्था सुषुम्ना द्वादशाङ्गुला । मूलार्धच्छिन्नवंशाभा ब्रह्मनाडीति
 सा स्मृता ॥ १७ ॥ इडा च पिङ्गला चैव तस्याः पार्श्वद्वये गते । विल-
 म्बिन्यामनुस्यूते नासिकान्तमुपागते ॥ १८ ॥ इडायां हेमरूपेण वायु-
 र्वामेन गच्छति । पिङ्गलायां तु सूर्यात्मा याति दक्षिणपार्श्वतः ॥ १९ ॥
 विलम्बिनीति या नाडी व्यक्ता नाभौ प्रतिष्ठिता । तत्र नाड्यः समुत्पन्ना-
 स्तिर्यगूर्ध्वमधोमुखाः ॥ २० ॥ तन्नाभिचक्रमित्युक्तं कुङ्कुटाण्डमिव स्थि-
 तम् । गान्धारी हस्तिजिह्वा च तस्माज्जेत्रद्वयं गते ॥ २१ ॥ पूषा चा-
 रुन्धुसा चैव श्रोत्रद्वयमुपागते । शूरा नाम महानाडी तस्माद्मध्यमाश्रिता
 ॥ २२ ॥ विश्वोदरी तु या नाडी सा भुक्तेऽञ्जं चतुर्विधम् । सरस्वती तु
 या नाडी सा जिह्वान्तं प्रसर्पति ॥ २३ ॥ राकाङ्गया तु या नाडी पीत्वा

१ हंसो यस्मात्. २ यस्मिन्विलीयेत. ३ विशुद्धाख्य. ४ श्रीमत्परवस्तवधि.
 ५ द्वादशान्तगा.

च सलिलं क्षणात् । क्षुतमुत्पादयेद् घ्राणे ह्येष्माणं संचिनोति च ॥ २४ ॥
 कण्ठकृपोद्भवा नाडी शङ्खिन्याख्या त्वधोमुखी । अन्नसारं समादाय मूर्ध्नि
 संचिनुते सदा ॥ २५ ॥ नाभेरधोगतास्तिष्ठो नाडयः स्युरधोमुखाः ।
 मलं त्यजेत्कुहूर्नाडी मूत्रं मुञ्चति वारुणी ॥ २६ ॥ चित्राख्या सीविनी
 नाडी शुक्रमोचनकारणी । नाडीचक्रमिति प्रोक्तं बिन्दुरूपमतः शृणु
 ॥ २७ ॥ स्थूलं सूक्ष्मं परं चेति त्रिविधं ब्रह्मणो वपुः । स्थूलं शुक्लात्मकं
 बिन्दुः सूक्ष्मं पञ्चाग्निरूपकम् ॥ २८ ॥ सोमात्मकः परः प्रोक्तः सदा
 साक्षी सदाच्युतः । पातालानामधोभागे कालाग्निर्यः प्रतिष्ठितः ॥ २९ ॥
 समूलाग्निः शरीरेऽग्निर्यस्मान्नादः प्रजायते । वडवाग्निः शरीरस्थो ह्यस्थिमध्ये
 प्रवर्तते ॥ ३० ॥ काष्ठपाषाणयोर्वह्निर्ह्यस्थिमध्ये प्रवर्तते । काष्ठपाषाणजो वह्निः
 पार्थिवो ग्रहेणीगतः ॥ ३१ ॥ अन्तरिक्षगतो वह्निर्वैद्युतः स्वान्तरात्मकः ।
 नभःस्थः सूर्यरूपोऽग्निर्नाभिमण्डलमाश्रितः ॥ ३२ ॥ विषं वर्षति सूर्योऽसौ
 स्ववत्यमृतमुन्मुखः । तालुमूले स्थितश्चन्द्रः सुधां वर्षत्यधोमुखः ॥ ३३ ॥
 भ्रूमध्यनिलयो बिन्दुः शुद्धस्फटिकसंनिभः । महाविष्णोश्च देवस्य तत्सूक्ष्मं
 रूपमुच्यते ॥ ३४ ॥ एतत्पञ्चाग्निरूपं यो भावयेद्बुद्धिमान्धिया । तेन भुक्तं च
 पीतं च हुतमेव न संशयः ॥ ३५ ॥ सुखसंसेवितं स्वप्नं सुजीर्णमितभोजनम् ।
 शरीरशुद्धिं कृत्वादी सुखमासनमाश्रितः ॥ ३६ ॥ प्राणस्य शोषधे-
 न्मार्गं रेचपूरककुम्भकः । गुदमाकुञ्च्य यत्नेन मूलशक्तिं प्रपूजयेत् ॥ ३७ ॥
 नाभौ लिङ्गस्य मध्ये तु उड्ढानात्यं च बन्धयेत् । उड्डीय याति तेनैव
 शक्तितोड्ढानपीठकम् ॥ ३८ ॥ कण्ठं संकोचयेत्किञ्चिद्वन्धो जालन्धरो ह्य-
 यम् । बन्धयेत्खेचरीमुद्रां दृढचित्तः समाहितः ॥ ३९ ॥ कपालविवरे जिह्वा
 प्रविष्टा विपरीतगा । अवोरन्तर्गता दृष्टिर्मुद्रा भवति खेचरी ॥ ४० ॥ खेच-
 र्यां मुद्रितं येन विवरं लम्बिकोर्ध्वतः । न पीयूषं पतत्यग्नौ न च वायुः प्रधा-
 वति ॥ ४१ ॥ न क्षुधा न तृषा निद्रा नैवालस्यं प्रजायते । न च
 मृत्युर्भवेत्तस्य यो मुद्रां वेत्ति खेचरीम् ॥ ४२ ॥ ततः पूर्वापरं ज्योम्नि द्वाद-
 शान्तेऽच्युतात्मके । उड्ढानपीठे निर्वृन्दे निरालम्बे निरञ्जने ॥ ४३ ॥ ततः
 पङ्कजमध्यस्थं चन्द्रमण्डलमध्यगम् । नारायणमनुध्यायेत्स्ववन्तममृतं सदा
 ॥ ४४ ॥ भिद्यते हृदयग्रन्थिश्छिद्यन्ते सर्वसंशयाः । क्षीयन्ते चास्य कर्माणि
 तस्मिन्दृष्टे परावरे ॥ ४५ ॥ अथ सिद्धिं प्रवक्ष्यामि सुखोपायं सुरेश्वर ।
 जितेन्द्रियाणां शान्तानां जितश्वासविचेतसाम् ॥ ४६ ॥ नादे मनोलयं ब्रह्म-
 न्दूरश्रवणकारणम् । बिन्दौ मनोलयं कृत्वा दूरदर्शनमाप्नुयात् ॥ ४७ ॥
 कालात्मनि मनो लीनं त्रिकालज्ञानकारणम् । परकायमनोयोगः परकाय-

प्रवेशकृत् ॥ ४८ ॥ असृतं चिन्तयेन्मूर्ध्नि क्षुत्तृपाविपशान्तये । पृथिव्यां धार-
येक्षितं पातालगमनं भवेत् ॥ ४९ ॥ सलिले धारयेक्षितं नाग्भस्मा परिभू-
यते । अग्नौ संधारयेक्षितमग्निना दह्यते न सः ॥ ५० ॥ वायौ मनोलयं
कुर्वादाकाशगमनं भवेत् । आकाशे धारयेक्षितमणिमादिकमाप्नुयात् ॥ ५१ ॥
विराड्रूपे मनो युजन्महिमानमवाप्नुयात् । चतुर्मुखे मनो युजन्गगत्पृष्ठिकरो
भवेत् ॥ ५२ ॥ इन्द्ररूपिणमात्मानं भावयन्मर्त्यभोगवान् । विष्णुरूपे महायोगी
पालयेदखिलं जगत् ॥ ५३ ॥ रुद्ररूपे महायोगी मंहरत्येव तेजसा । नारायणे
मनो युजन्नारायणमयो भवेत् । वासुदेवे मनो युजन्सर्वमिद्विभवाप्नुयात्
॥ ५४ ॥ यथा संकल्पयेद्योगी योगयुक्तो जितेन्द्रियः । तथा तत्तदवाप्नोति
भाव एवात्र कारणम् ॥ ५५ ॥ गुरुर्ब्रह्मा गुरुविष्णुर्गुरुदेव सदाशिवः । न
गुरोरधिकः कश्चिन्निषु लोकेषु विद्यते ॥ ५६ ॥ दिव्यज्ञानोपदेष्टारं देविक
परमेश्वरम् । पूजयेत्परया भक्त्या तस्य ज्ञानफलं भवेत् ॥ ५७ ॥ यथा गुरु-
मर्धवेशो यथैवेशस्तथा गुरुः । पूजनीयो महाभक्त्या न भेदो विद्य-
तेऽनयोः ॥ ५८ ॥ नाद्वैतवादं कुर्वीत गुरुणा सह कुत्रचित् । अतः भावये-
द्भक्त्या गुरोर्देवस्य चात्मनः ॥ ५९ ॥ योगशिव्या महागुणो यो ज्ञानाति महा-
मतिः । न तस्य किंचिदज्ञानं त्रिषु लोकेषु विद्यते ॥ ६० ॥ न पुण्यपापे
नास्वस्थो न दुःखं न पराजयः । न चान्तिं पुनरावृत्तिरस्मिन्संसारमण्डले
॥ ६१ ॥ सिद्धो चिन्तं न कुर्वीत चञ्चलधेन चेतसः । तथा विज्ञातत्वोऽस्यौ
मुक्त एव न संशयः ॥ ६२ ॥ इत्युपनिषत् ॥ इति पञ्चमोऽध्यायः ॥ ५ ॥

उपासनाप्रकारं मे ब्रूहि त्वं परमेश्वर । येन विज्ञातमात्रेण मुक्तो भवति
संयुतेः ॥ १ ॥ उपासनाप्रकारं ते रहस्यं श्रुतिस्मरकम् । हिरण्यगर्भं वक्ष्यामि
श्रुत्वा सन्ध्यागुपासय ॥ २ ॥ सुषुप्ताय कुण्डलिन्यै सुषुप्त्यै चन्द्रमण्डलात् ।
मनोन्मथ्यै नमस्तुभ्यं महाशक्त्यै चिदात्मने ॥ ३ ॥ शतं चैका च हृदयस्य
नाड्यस्तासां मूर्धानमभिनिःसृतका । तयोर्ध्वमायन्नसृजत्पद्मेति दिव्यकुन्त्या
उत्क्रमणे भवन्ति ॥ ४ ॥ एकोत्तरं नाडिशतं तासां मध्ये परा स्मृता ।
सुषुप्ता तु परे लीना विरजा ब्रह्मरूपिणी ॥ ५ ॥ इडा तिष्ठति वामेन पित्रला
दक्षिणेन तु । तयोर्मध्ये परं स्थानं यत्तद्वेदं स वेदवित् ॥ ६ ॥ प्राणान्संधा-
रयेत्तस्मिन्नासाभ्यन्तरचारिणः । भूत्वा तत्रायतप्राणः शनैरेव समभ्यसेत् ॥ ७ ॥
गुदस्य पृष्ठभागोऽस्मिन्वीणादण्डः स देहभृत् । दीर्घास्थिदेहपर्यन्तं ब्रह्मना-
डीति कथ्यते ॥ ८ ॥ तस्यान्ते सुषिरं सूक्ष्मं ब्रह्मनाडीति सूचिभिः । इडापित्रला-

१ भावयन्भोगवान्भवेत्. २ मनो युजन्. ३ योगशीर्षं.

योर्मध्ये सुषुम्ना सूर्यरूपिणी ॥ ९ ॥ सर्वं प्रतिष्ठितं तस्मिन्सर्वगं विश्वतोमुखम् ।
तस्य मध्यगताः सूर्यसोमाग्निपरमेश्वराः ॥ १० ॥ भूतलोका दिशः क्षेत्राः समुद्राः
पर्वताः शिलाः । द्वीपाश्च निम्नगा वेदाः शास्त्रविद्याकलाक्षराः ॥ ११ ॥ स्वरम-
न्त्रपुराणानि गुणाश्चित्ते च सर्वशः । बीजं बीजात्मकलेपां क्षेत्रज्ञः प्राणवायवः
॥ १२ ॥ सुषुम्नान्तर्गतं विश्वं तस्मिन्सर्वं प्रतिष्ठितम् । नानानाडीप्रसवगं सर्वभू-
तान्तरात्मनि ॥ १३ ॥ ऊर्ध्वमूलमधःशाखं वायुमार्गेण सर्वगम् । द्विसप्ततिसह-
स्राणि नाड्यः स्युर्वायुगोचराः ॥ १४ ॥ सर्वमार्गेण सुषिरास्तिर्यङ्गः सुषिरा
मताः । अधश्चोर्ध्वं च कुण्डल्याः सर्वद्वारनिरोधनात् ॥ १५ ॥ वायुना सह
जीवोर्ध्वं ज्ञानान्मोक्षमवाप्नुयात् । ज्ञात्वा सुषुम्नां तन्नेदं कृत्वा पापं च मध्य-
गम् ॥ १६ ॥ कृत्वा तु चन्द्रवस्थाने घ्राणरन्ध्रे निरोधयेत् । द्विसप्ततिसहस्राणि
नाडीद्वाराणि पञ्जरे ॥ १७ ॥ सुषुम्ना शाम्भवी शक्तिः शेषास्त्वन्ये निर-
र्थकाः । हृदये परमानन्दे तालुमूले व्यवस्थिते ॥ १८ ॥ अत ऊर्ध्वं निरोधे
तु मध्यमं मध्यममध्यमम् । उच्चारयेत्परां शक्तिं ब्रह्मरन्ध्रनिवासिनीम् । यदि
अमरसृष्टिः स्यात्संसारभ्रमणं त्यजेत् ॥ १९ ॥ गमागमस्थं गमनादिशून्यं
चिद्रूपदीपं निमिरान्धनाशम् । पश्यामि तं सर्वजनान्तरस्थं नमामि हंसं पर-
मात्मरूपम् ॥ २० ॥ अनाहतस्य शब्दस्य तस्य शब्दस्य यो ध्वनिः । ध्व-
नेरन्तर्गतं ज्योतिर्ज्योतिर्नपोऽन्तर्गतं मनः । तन्मनो विलयं याति
तद्विष्णोः परमं पदम् ॥ २१ ॥ केचिद्वदन्ति चाधारं सुषुम्ना च सरस्वती ।
आधाराज्जायते विश्वं विश्वं तत्रैव लीयते ॥ २२ ॥ तस्मात्सर्वप्रयत्नेन गुरुपादं
समाश्रयेत् । आधारशक्तिनिद्रायां विश्वं भवति निद्रया ॥ २३ ॥ तस्यां शक्ति-
प्रबोधेन त्रैलोक्यं प्रतिबुध्यते । आधारे यो विजानाति तमसः परमभुते
॥ २४ ॥ तस्य विज्ञानमात्रेण नरः पापैः प्रमुच्यते ॥ २५ ॥ आधारचक्रम-
हसा विद्युन्पुञ्जसमप्रभा । तदा मुक्तिर्न संदेहो यदि तुष्टः स्वयं गुरुः ॥ २६ ॥
आधारचक्रमहसा पुण्यपापे निकृन्तयेत् । आधारवातरोधेन लीयते गगना-
न्तरे ॥ २७ ॥ आधारवातरोधेन शरीरं कम्पते यदा । आधारवातरोधेन
योगी नृत्यति सर्वदा ॥ २८ ॥ आधारवातरोधेन विश्वं तत्रैव दृश्यते । सृष्टि-
राधारमाधारमाधारे सर्वदेवताः । आधारे सर्ववेदाश्च तस्मादाधारमाश्रयेत्
॥ २९ ॥ आधारे पश्चिमे भागे त्रिवेणीसङ्गमो भवेत् । तत्र स्नात्वा च पीत्वा
च नरः पापान्प्रमुच्यते ॥ ३० ॥ आधारे पश्चिमं लिङ्गं क्वाटं तत्र विद्यते ।
तस्योद्घाटनमात्रेण मुच्यते भवबन्धनात् ॥ ३१ ॥ आधारपश्चिमे भागे चन्द्र-
सूर्यौ स्थिरौ यदि । तत्र तिष्ठति विश्वेशो ध्यात्वा ब्रह्ममयो भवेत् ॥ ३२ ॥
आधारपश्चिमे भागे मूर्तिस्तिष्ठति संज्ञया । पदं चक्राणि च निर्भिद्य ब्रह्मर-

न्धाहर्हिगतम् ॥ ३३ ॥ वामदक्षे निरुन्धन्ति प्रविशन्ति सुपुञ्जया । ब्रह्मरन्ध्रे
 प्रविश्यान्तस्ते यान्ति परमां गतिम् ॥ ३४ ॥ सुपुञ्जायां यदा हंसस्त्वध ऊर्ध्वं
 प्रधावति । सुपुञ्जायां यदा प्राणं भ्रामयेद्यो निरन्तरम् ॥ ३५ ॥ सुपुञ्जायां
 यदा प्राणः स्थिरो भवति धीमताम् । सुपुञ्जायां प्रवेशेन चन्द्रसूर्यौ लब्धं
 गतौ ॥ ३६ ॥ तदा समरसं भावं यो जानाति स योगवित् । सुपुञ्जायां
 यदा यस्य म्रियते मनसो रयः ॥ ३७ ॥ सुपुञ्जायां यदा योगी क्षणेकमपि
 तिष्ठति । सुपुञ्जायां यदा योगी क्षणार्धमपि तिष्ठति ॥ ३८ ॥ सुपुञ्जायां यदा
 योगी सुलभो लवणान्बुबन । सुपुञ्जायां यदा योगी लीयते क्षीरनीरवत्
 ॥ ३९ ॥ भिद्यते च तदा ग्रन्थिश्छिद्यन्ते सर्वसंशयाः । क्षीयन्ते परमाकाशे ते
 यान्ति परमां गतिम् ॥ ४० ॥ गङ्गायां सागरे स्नात्वा नत्वा च मणिकर्ण-
 काम् । मध्यनाडीविचारस्य कलां नाहन्ति षोडशीम् ॥ ४१ ॥ श्रीशैलदर्श-
 नान्मुक्तिवाराणस्यां मृतस्य च । केदारोदकपानेन मध्यनाडीप्रदर्शनान् ॥ ४२ ॥
 अश्वमेधसहस्राणि वाजपेयशतानि च । सुपुञ्जाध्यानयोगस्य कलां नाहन्ति
 षोडशीम् ॥ ४३ ॥ सुपुञ्जायां यदा गोष्ठीं यः कश्चिक्कुरुते नरः । स मुक्तः
 सर्वपापेभ्यो निश्च्रेयसमवाप्नुयात् ॥ ४४ ॥ सुपुञ्जैव परं तीर्थं सुपुञ्जैव परो
 जपः । सुपुञ्जैव परं ध्यानं सुपुञ्जैव परा गतिः ॥ ४५ ॥ अनेकयज्ञदानानि
 व्रतानि नियमान्मथा । सुपुञ्जाध्यानलेशस्य कलां नाहन्ति षोडशीम् ॥ ४६ ॥
 ब्रह्मरन्ध्रे महास्थाने वर्तते सततं शिवा । चिच्छक्तिः परमा देवी मध्यमे सुप्र-
 तिष्ठिता ॥ ४७ ॥ मायाशक्तिर्ललाटाग्रभागे ध्योमाश्रुजे तथा । नादरूपा
 परा शक्तिर्ललाटस्य तु मध्यमे ॥ ४८ ॥ भागे बिन्दुमयी शक्तिर्ललाटस्यापरां-
 शके । बिन्दुमध्ये च जीवात्मा सूक्ष्मरूपेण वर्तते ॥ ४९ ॥ हृदये स्थूल-
 रूपेण मध्यमेन तु मध्यमे ॥ ५० ॥ प्राणापानवशो जीवो ह्यधश्चोर्ध्वं च
 धावति । वामदक्षिणमार्गेण चञ्चलत्वान्न दृश्यते ॥ ५१ ॥ आक्षिप्तो भुज-
 दण्डेन यथोच्चलति कन्दुकः । प्राणापानसमाक्षिप्तस्तथा जीवो न विश्रमेत्
 ॥ ५२ ॥ अपानः कर्षति प्राणं प्राणोऽपानं च कर्षति । हकारेण बहिर्घाति
 सकारेण विशेत्पुनः ॥ ५३ ॥ हंसहंसेत्यमुं मन्त्रं जीवो जपति सर्वदा । तद्वि-
 द्वातक्षरं नित्यं यो जानाति स योगवित् ॥ ५४ ॥ केन्द्रोर्ध्वं कुण्डली शक्तिर्मु-
 क्तिरूपा हि योगिनाम् । बन्धनाय च मूढानां यस्तां वेत्ति स योगवित्
 ॥ ५५ ॥ भूर्भुवःस्वरिमे लोकाश्चन्द्रसूर्याऽग्निदेवताः । यासु मात्रासु तिष्ठन्ति
 तत्परं ज्योतिरोमिति ॥ ५६ ॥ त्रयः कालास्त्रयो देवास्त्रयो लोकास्त्रयः स्वराः ।
 त्रयो वेदाः स्थिता यत्र तत्परं ज्योतिरोमिति ॥ ५७ ॥ चित्ते चलति संसारो
 निश्चलं मोक्ष उच्यते । तस्माच्चित्तं स्थिरीकुर्वाण्यज्ञया परया विधे ॥ ५८ ॥ चित्तं

कारणमर्धानां तस्मिन्सति जगन्नयम् । तस्मिन्क्षीणे जगत्क्षीणं तच्चिकित्स्वं
प्रयत्नतः ॥ ५९ ॥ मनोहं गगनाकारं मनोहं सर्वतोमुखम् । मनोहं सर्व-
मात्मा च न मनः केवलः परः ॥ ६० ॥ मनः कर्माणि जायन्ते मनो
लिप्यति पातकैः । मनश्चेदुन्मनीभूयान्न पुण्यं न च पातकम् ॥ ६१ ॥ मनसा
मन आलोक्य वृत्तिश्च न्यं यदा भवेत् । ततः परं परब्रह्म दृश्यते च सुदुर्लभम्
॥ ६२ ॥ मनसा मन आलोक्य मुक्तो भवति योगवित् । मनसा मन
आलोक्य उन्मन्यन्तं सदा स्मरेत् ॥ ६३ ॥ मनसा मन आलोक्य योगनिष्ठः
सदा भवेत् । मनसा मन आलोक्य दृश्यन्ते प्रत्यया दश ॥ ६४ ॥ यदा
प्रत्यया दृश्यन्ते तदा योगीश्वरो भवेत् ॥ ६५ ॥ बिन्दुनादकलाज्योतीरबीन्दु-
ध्रुवतारकम् । शान्तं च तद्गीतं च परंब्रह्म तदुच्यते ॥ ६६ ॥ हसत्युल्लसति
प्रीत्या क्रीडते मोदते तदा । तनोति जीवनं बुद्ध्या विभेति सर्वतोभयात् ॥ ६७ ॥
रोध्यते बुध्यते शोके मुह्यते न च संपदा । कम्पते शत्रुकार्येषु कामेन रमते
हसन् ॥ ६८ ॥ स्मृत्वा कामरतं चित्तं विजानीयात्कलेवरे । यत्र देशे वसेद्वायु-
श्चित्तं तद्वसति ध्रुवम् ॥ ६९ ॥ मनश्चन्द्रो रविर्वायुर्दृष्टिरग्निरुदाहृतः । बिन्दुनाद-
कला ब्रह्मन् विष्णुब्रह्मेशदेवताः ॥ ७० ॥ सदा नादानुसन्धानात्संक्षीणा वासना
भवेत् । निरञ्जने विलीयेत मरुन्मनसि पद्मज ॥ ७१ ॥ यो वै नादः स वै
बिन्दुस्तद्वै चित्तं प्रकीर्तितम् । नादो बिन्दुश्च चित्तं च त्रिभिरेक्यं प्रसादयेत्
॥ ७२ ॥ मन एव हि बिन्दुश्च उत्पत्तिस्थितिकारणम् । मनसोत्पद्यते बिन्दु-
र्यथा क्षीरं गतात्मकम् ॥ ७३ ॥ षट् चक्राणि परिज्ञात्वा प्रविशेत्सुखमण्ड-
लम् । प्रविशेद्वायुमाकृष्य तथैवोर्ध्वं नियोजयेत् ॥ ७४ ॥ वायुं बिन्दुं तथा
चक्रं चित्तं चैव समभ्यसेत् । समाधिमेकेन समममृतं यान्ति योगिनः ॥ ७५ ॥
यथाग्निर्दारुमध्यस्थो नोत्तिष्ठेन्मथनं विना । विना चाभ्यासयोगेन ज्ञानदीप-
स्तथा नहि ॥ ७६ ॥ घटमध्ये यथा दीपो बाह्ये नैव प्रकाशते । भित्ते तस्मिन्
घटे चैव दीपज्वाला च भासते ॥ ७७ ॥ स्वकायं घटमित्युक्तं यथा जीवो हि
तत्पदम् । गुरुवाक्यसैमाभिन्ने ब्रह्मज्ञानं प्रकाशते ॥ ७८ ॥ कर्णधारं गुरुं
प्राप्य तद्वाक्यं प्लववहृदम् । अभ्यासवासनाशक्त्या तरन्ति भवसागरम्
॥ ७९ ॥ इत्युपनिषत् । इति योगशिखोपनिषदि षष्ठोऽध्यायः ॥ ६ ॥ ॐ
सह नाववति शान्तिः ॥ ॐ तत्सत् ॥

इति योगशिखोपनिषत्समाप्ता ॥

तुरीयातीतोपनिषत् ॥ ६७ ॥

ॐ तुरीयानीतोपनिषद्वेद्यं यत्परमाक्षरम् ।

तत्तुरीयातीतचिन्मात्रं स्वमात्रं चिन्तयेऽन्वहम् ॥ १ ॥

तुरीयातीतसंन्यासपरिव्राजाक्षमालिका ।

अन्यक्तैकाक्षरं पूर्णा सूर्यादयध्यात्मकुण्डिका ॥ २ ॥

हरिः ॐ पूर्णमद इति शान्तिः ।

अथ तुरीयातीतावधूतानां कोऽयं मार्गस्तेषां का स्थितिरिति पितामहो भगवन्तं पितरमादिनारायणं परिसमेत्योवाच । तमाह भगवान्नारायणो योऽयमवधूतमार्गस्थो लोके दुर्लभतरो ननु बाहुल्यो यद्येको भवति स एव नित्यपूतः स एव वैराग्यमूर्तिः स एव ज्ञानाकारः स एव वेदपुरुष इति ज्ञानिनो मन्यन्ते । महापुरुषो यस्तच्चित्तं मय्येवावतिष्ठते । अहं च तस्मिन्नेवावस्थितः सोऽयमादौ तावत्क्रमेण कुटीचको बहुदक्तव्यं प्राप्य बहुदको हंस-त्वमवलम्ब्य हंसः परमहंसो भूत्वा स्वरूपानुसंधानेन सर्वप्रपञ्चं विदित्वा दण्डकमण्डलुकटिसुत्रकौपीनाच्छादनं स्वविध्युक्तक्रियादिकं सर्वमप्यसु संन्यस्य दिगम्बरो भूत्वा विवर्णजीर्णवल्कलाजिनपरिग्रहमपि संत्यज्य तदूर्ध्वममञ्जव-दाचरन्क्षौराभ्यङ्गस्नानोर्ध्वपुण्ड्रादिकं विहाय लौकिकवैदिकमप्युपसंहृत्य सर्वत्र पुण्यापुण्यवर्जितो ज्ञानाज्ञानमपि विहाय शीतोष्णसुखदुःखमानावमानं निजित्य वासनात्रयपूर्वकं निन्दानिन्दागर्वमत्सरदम्भदर्पद्वेषकामक्रोधलोभमो-हहर्षामर्षासूयात्मस्मरणक्षणादिकं दग्ध्वा स्ववपुः कुणपाकारमिव पश्यन्नयत्नेना-नियमेन लाभालाभौ समौ कृत्वा गोवृत्त्या प्राणसंधारणं कुर्वन्प्राप्तं तेनैव मिलोलुपः सर्वविद्यापाणिडल्यप्रपञ्चं भस्मीकृत्य स्वरूपं गोपयित्वा ज्येष्ठाज्येष्ठ-त्वानपलापकः सर्वोत्कृष्टत्वसर्वात्मकत्वाद्वैतं कल्पयित्वा भक्तो व्यतिरिक्तः कश्चिन्नान्योऽस्तीति देवगुह्यादिधैनमात्मन्युपसंहृत्य दुःखेन नोद्विग्नः सुखेन नानुमोदको रागे निःस्पृहः सर्वत्र शुभाशुभयोरनभिस्नेहः सर्वेन्द्रियोपरमः स्वपूर्वापक्षाश्रमाचारविद्याधर्मप्राभवमननुस्मरन्त्यक्तवर्णाश्रमाचारः सर्वदा दिवानक्तसमत्वेनास्वप्नः सर्वदा संचारशीलो देहमात्रावशिष्टो जलस्थलकम-ण्डलुः सर्वदानुन्मत्तो बालोन्मत्तपिशाचवदेकाकी संचरन्नसंभाषणपरः स्वरू-पध्यानेन निरालम्बमवलम्ब्य स्वात्मनिष्ठानुकूलेन सर्वं विस्मृत्य तुरीयातीता-

१ इमामेवावधूतोपनिषत्तेन व्याहरन्ति. २ वैराग्यमुक्तिः. ३ निर्भिध. ४ निन्दा-
वर्ग. ५ गुह्यादीन्धनमा. ६ परमेश पूर्वा.

वभूतवेपेणाद्वैतनिष्ठापरः प्रणवान्मकत्वेन देहत्यागं करोति यः सोऽवभूतः स कृतकृत्यो भवतीत्युपनिषत् ॥ ॐ तत्सत् ॥ ॐ पूर्णमद इति शान्तिः ॥

॥ इति तुरीयानीतोपनिषत्समाप्ता ॥

संन्यासोपनिषत् ॥ ६८ ॥

संन्यासोपनिषद्वेद्यं संन्यासिपटलाश्रयम् ।

सत्तामामान्यविभवं स्वमात्रमिति भावये ॥ १ ॥

ॐ आप्यायन्त्विति शान्तिः ॥

हरिः ॐ अथातः संन्यासोपनिषदं व्याख्यास्यामो योऽनुक्रमेण संन्यस्यति स संन्यस्तो भवति । कोऽयं संन्यास उच्यते कथं संन्यस्तो भवति । य आत्मानं क्रियाभिर्गुप्तं करोति मातरं पितरं भार्यां पुत्रान्बन्धून्नुमोदयित्वा ये चास्यन्विजस्तान्सर्वाश्च पूर्ववत्प्राणिन्वा वैश्वानरेष्टिं निर्वपेत्सर्वस्वं दद्याद्यजमानस्य गा क्रन्विजः सर्वं पात्रैः समारोप्य यदाहवनीये गार्हपत्ये बान्वाहार्यपचने सन्ध्यावस्योश्च प्राणापानव्यानोदानसमानान्सर्वान्सर्वेषु समारोपयेत् । सशिवान्केशान्विसृज्य यज्ञोपवीतं छित्वा पुत्रं दृष्ट्वा त्वं यज्ञस्त्वं सर्वमित्यनुमन्त्रयेत् । यद्यपुत्रो भवत्यात्मानमेवेमं ध्यात्वाऽनवेक्षमाणः प्राचीमुदीचीं वा दिशं प्रव्रजच्च । त्रिषु वर्णेषु भिक्षार्चयं चरेत् । ऋषिपात्रेणाशनं कुर्यात् । औपधवदशनमाचरेत् । औपधवदशनं प्राप्नीयात् । यथालाभमश्नीयान्प्राणसंधारणार्थं यथा मेदोवृद्धिर्न जायते । कृशो भूत्वा ग्राम एकरात्रं नगरे पञ्चरात्रं चतुरो मासान्वापिकान्ग्रामे वा नगरे वापि वसेत् । पक्षा वै मामो इति द्वा मासौ वा वसेत् । विशीर्णवस्त्रं वल्कलं वा प्रतिगृह्णीयाच्चाभ्यन्तर्प्रतिगृह्णीयाद्यद्यशक्तो भवति कुशतम्लप्यते तप इति । यो वा पुनं क्रमेण संन्यस्यति यो वा पुनं पश्यति किमस्य यज्ञोपवीतं कास्य शिक्षा कथं वास्योपस्पर्शनमिति । तं होवाचेदमेवास्य तद्यज्ञोपवीतं यदात्मध्यानं विद्या शिक्षा नीरः सर्वग्रावस्थितः कार्यं निर्वर्तयन्नुदरपात्रेण जलतीरे निकेतनम् । ब्रह्मवादिनो वदन्त्यम्लमित आदित्ये कथं वास्योपस्पर्शनमिति । तान्होवाच यथाहनि तथा रात्रौ नास्य नक्तं न दिवा तदप्येतदपिणोक्तम् । संकृदिवा हैवास्य भवति य एवंविद्वानेतेनात्मानं संधत्ते ॥ इति प्रथमोऽध्यायः ॥ १ ॥

ॐ चत्वारिंशत्संस्कारसंपन्नः सर्वतो विरक्तश्चित्तशुद्धिमेत्याशासुयेर्याहंकारं दग्ध्वा साधनचतुष्टयसंपन्न एव संन्यस्तुमर्हति । संन्यासे निश्चयं कृत्वा

१ पूर्ववद्भूत्वा. २ चतुर्षु. ३ विद्यात्सा शिक्षा. ४ निर्वरः. ५ संकृदिवा.

पुनर्न च करोति यः । स कुर्यात्कृच्छ्रमात्रं तु पुनः संन्यस्तुमर्हति ॥ १ ॥
 संन्यासं पातयेद्यस्तु पतितं न्यासयेत्तु यः । संन्यासविघ्नकर्ता च त्रीनेतान्य-
 तितान्विदुः ॥ २ ॥ इति ॥ अथ षण्डः पतितोऽङ्गविकलः क्षेणो बधिरोऽ-
 र्भको मूकः पाषण्डश्चक्री लिङ्गी कुष्टी वैखानसहरद्विजौ भृतकाध्यापकः
 शिपिविष्टोऽनग्निको नास्तिको वैराग्यवन्तोऽप्येते न संन्यासार्हाः । संन्यस्ता
 यद्यपि महावाक्योपदेशे नाधिकारिणः ॥ आरूढपतितापत्यं कुनखी श्याव-
 दन्तकः । क्षीबंस्तथाङ्गविकलो नैव संन्यस्तुमर्हति ॥ ३ ॥ संप्रत्यवसितानां च
 महापातकिनां तथा । द्रात्यानामभिशस्तानां संन्यासं नैव कारयेत् ॥ ४ ॥
 व्रतयज्ञतपोदानहोमस्वाध्यायवर्जितम् । सत्यशौचपरिभ्रष्टं संन्यासं नैव का-
 रयेत् ॥ ५ ॥ एते नार्हन्ति संन्यासमातुरेण विना क्रमम् । ॐ भूः स्वाहेति
 शिखामुत्पाठ्य यज्ञोपवीतं बहिर्न निवसेत् । यशो बलं ज्ञानं वैराग्यं मेधां
 प्रयच्छेति यज्ञोपवीतं छित्त्वा ॐ भूः स्वाहेत्यप्नु वक्षं कटिसूत्रं च विस्मृज्य सं-
 न्यस्तं भवेति त्रिवारमभिमन्त्रयेत् । संन्यासिनं द्विजं दृष्ट्वा स्थानाच्चलति भास्क-
 रः । एष मे मण्डलं भित्त्वा परं ब्रह्माधिगच्छति ॥ ६ ॥ षष्टिं कुलान्यनीतानि
 षष्टिमागामिकानि च । कुलान्युद्धरते प्राज्ञः संन्यस्तमिति यो वदेत् ॥ ७ ॥ ये च
 संतानजा दोषा ये दोषा देहसंभवाः । प्रेयाग्निर्निर्देहेत्सर्वास्तुपाग्निरिव काञ्च-
 नम् ॥ ८ ॥ सखा मा गोपायेति दण्डं परिग्रहेत् । दण्डं तु वेणवं सौम्यं सत्वचं
 समपर्षकम् । पुण्यस्थलसमुत्पन्नं नानाकल्मषशोधितम् ॥ ९ ॥ अद्रग्धमहतं
 कीटैः पर्वप्रन्थिविराजितम् । नासादन्नं शिरस्तुल्यं भ्रुवोर्वा विभृयाद्यतिः
 ॥ १० ॥ दण्डात्मनोस्तु संयोगः सर्वथा तु विधीयते । न दण्डेन विना
 गच्छेदिषुक्षेपत्रयं बुधः ॥ ११ ॥ जगज्जीवनं जीवनाधारभूतं माते मामन्नयस्व
 सर्वसौम्येति कमण्डलुं परिगृह्य योगपट्टाभिषिक्तो भूत्वा यथासुखं विहरेत् ॥
 त्यज धर्मेमधर्मं च उभे सत्यानृते त्यज । उभे सत्यानृते त्यक्त्वा येन त्यजसि
 तत्त्यज ॥ १२ ॥ वैराग्यसंन्यासी ज्ञानसंन्यासी ज्ञानवैराग्यसंन्यासी कर्मसं-
 न्यासीति चातुर्विध्यमुपागतः । तद्यथेति दृष्टानुश्रविकविषयवैतुष्यमेत्य
 प्राक्पुण्यकर्मविशेषात्संन्यस्तः स वैराग्यसंन्यासी । शास्त्रज्ञानात्पापपुण्यलोका-
 नुभवश्रवणात्प्रपञ्चोपरतो देहवासनां शास्त्रवासनां लोकवासनां त्यक्त्वा
 वमनाज्ञमिषं प्रवृत्तिं सर्वं हेयं मत्वा साधनचतुष्टयसंपन्नो यः संन्यस्यति स
 एव ज्ञानसंन्यासी । क्रमेण सर्वमभ्यस्य सर्वमनुभूय ज्ञानवैराग्याभ्यां स्वरू-
 पानुसंधानेन देहमात्रावशिष्टः संन्यस्य जातरूपधरो भवति स ज्ञानवैराग्य-
 संन्यासी । ब्रह्मचर्यं समाप्य गृही भूत्वा वानप्रस्थाश्रममेत्य वैराग्याभावेऽ-

प्याश्रमक्रमानुसारेण यः संन्यस्यति स कर्मसंन्यासी । स संन्यासः षड्विधो भवति कुटीचकबहूदकहंसपरमहंसतुरीयातीतावधूताश्चेति । कुटीचकः शिखा-
यज्ञोपवीती दण्डकमण्डलधरः कौपीनशाटीकन्थाधरः पितृमातृगुर्वाराधनपरः
पितरस्त्रिभुविश्रित्यादिमात्रसाधनपर एकत्रास्नादनपरः श्वेतोर्ध्वपुण्ड्रधारी त्रि-
दण्डः । बहूदकः शिखादिकन्थाधरस्त्रिपुण्ड्रधारी कुटीचकवत्सर्वसमो मधुक-
रवृत्त्याष्टकवलाशी । हंसो जटाधारी त्रिपुण्ड्रोर्ध्वपुण्ड्रधारी असंक्रूसमाधुकरा-
न्नाशी कौपीनखण्डतुण्डधारी । परमहंसः शिखायज्ञोपवीतरहितः पञ्चगृहेषु
करपात्री एककौपीनधारी शाटीमेकामेकं वेणवं दण्डमेकशाटीधरो वा भस्मो-
द्गूलनपरः सर्वत्यागी तुरीयातीतो गोमुखवृत्त्या फलाहारी अन्नाहारी चेद्बृह-
त्रये देहमात्रावशिष्टो दिगम्बरः कुणपवच्छरीरवृत्तिकः । अवधूतस्त्वनियमः
पतिताभिश्चस्तवर्जनपूर्वकं सर्ववर्णेष्वजगरवृत्त्याहारपरः स्वरूपानुसंधानपरः ।
जगत्तावदिदं नाहं सवृक्षतृणपर्वतम् । यद्वाह्यं जडमत्यन्तं तत्स्यां कथमहं वि-
भुः ॥ १३ ॥ कालेवात्पेन विलयी देहो नाहमचेतनः । जडया कर्णशष्कुल्या
कल्पमानक्षयस्थया ॥ १४ ॥ शून्याकृतिः शून्यभवः शब्दो नाहमचेतनः ।
त्वच्चा क्षणविनाशिन्या प्राप्योऽप्राप्योऽयमन्यथा ॥ १५ ॥ चित्रसादोपल-
ब्धात्मा स्पर्शो नाहमचेतनः । लब्धात्मा जिह्वा तुच्छो लोलया लोलसत्त-
या ॥ १६ ॥ स्वल्पस्यन्दो द्रव्यनिष्ठो रसो नाहमचेतनः । दृश्यदर्शनयोर्लीनं
क्षयिक्षणविनाशिनोः ॥ १७ ॥ केवले दृष्टिरे क्षीणं रूपं नाहमचेतनम् । ना-
सया गन्धजडया क्षयिण्या परिकल्पितः ॥ १८ ॥ पेलवो नियताकारो गन्धो
नाहमचेतनः । निर्ममोऽमननः शान्तो गतपञ्चेन्द्रियभ्रमः ॥ १९ ॥ शुद्धचे-
तन एवाहं कलाकलनवर्जितः । चैत्यवर्जितचिन्मात्रमहमेपोऽवभासकः ॥ २० ॥
सबाह्याभ्यन्तरव्यापी निष्कलोऽहं निरञ्जनः । निर्विकल्पचिदाभास एक आ-
त्मास्मि सर्वगः ॥ २१ ॥ मयैव चेतनेनेमे सर्वे घटपटादयः । सूर्यान्ता
अवभास्यन्ते दीपेनेवात्मतेजसा ॥ २२ ॥ मयैवैताः स्फुरन्तीह विचित्रेन्द्रिय-
वृत्तयः । तेजसान्तःप्रकाशेन यथाग्निकणपङ्क्तयः ॥ २३ ॥ अनन्तानन्दसंभो-
गा परोपशमशालिनी । शुद्धेयं चिन्मयी दृष्टिर्जयत्यखिलदृष्टिषु ॥ २४ ॥
सर्वभावान्तरस्थाय चैत्यमुक्तचिदात्मने । प्रत्यक्चेतन्यरूपाय मग्नमेव नमो
नमः ॥ २५ ॥ विचित्राः शक्तयः स्वच्छाः समा या निर्विकारया । चिता
क्रियन्ते समया कलाकलनमुक्तया ॥ २६ ॥ कालत्रयमुपेक्षित्या हीनायाश्चै-
त्यबन्धनैः । चित्तश्चैत्यमुपेक्षित्याः समतैवावशिष्यते ॥ २७ ॥ सा हि वाचा-
मगम्यत्वादसत्तामिव शाश्वतीम् । नैरात्मसिद्धात्मदशामुपयातैव शिष्यते

॥ २८ ॥ ईहानीहामयैरन्तर्यां चिदावलिता मलैः । सा चिन्नोत्पादितुं शक्ता
पाशबद्धेव पक्षिणी ॥ २९ ॥ इच्छाद्वेषसमुत्थेन द्वन्द्वमोहेन जन्तवः । धरा-
विवर्गमग्नानां कीटाणां समतां गताः ॥ ३० ॥ आत्मनेऽस्तु नमो मह्यमवि-
च्छिन्नचिदात्मने । परासृष्टोऽस्मि लब्धोऽस्मि प्रोदितोऽस्म्यचिराद्दहम् । उ-
द्धृतोऽस्मि विकल्पेभ्यो योऽस्मि सोऽस्मि नमोऽस्तु ते ॥ ३१ ॥ तुभ्यं मह्य-
मनन्ताय मह्यं तुभ्यं चिदात्मने । नमस्तुभ्यं परेशाय नमो मह्यं शिवाय च
॥ ३२ ॥ निष्ठन्नपि हि नासीनो गच्छन्नपि न गच्छति । शान्तोऽपि व्यवहा-
रम्यः कुर्वन्नपि न लिप्यते ॥ ३३ ॥ सुलभश्चायमत्यन्तं सुज्ञेयश्चासन्नधुवत् ।
शरीरपद्मकुहरे सर्वेषामेव पदपदः ॥ ३४ ॥ न मे भोगस्थिर्ता वाञ्छा न मे
भोगविसर्जने । यदायाति तदायातु यत्प्रयाति प्रयातु तन ॥ ३५ ॥ मनसा
मनसि चिच्छे निरहंकारतां गते । भावेन गलिते भावे स्वस्थनिष्ठामि केवलः
॥ ३६ ॥ निर्भायं निरहंकारं निर्मनस्कमनीहितम् । केवलापन्दशुद्धात्मन्येव
निष्ठति मे रिपुः ॥ ३७ ॥ नृष्णारज्जुगणं छित्वा मच्छरीरकपञ्जरात् । न
जाने क्व गतोऽद्वीय निरहंकारपक्षिणी ॥ ३८ ॥ यस्य नाहंकृतो भावो बुद्धिर्यस्य
न लिप्यते । यः समः सर्वभूतेषु जीवितं तस्य शोभते ॥ ३९ ॥ योऽन्तः-
शीतलया बुद्ध्या रागद्वेषविमुक्तया । साक्षिवत्पश्यन्तीदं हि जीवितं तस्य
शोभते ॥ ४० ॥ येन सम्यक्परिज्ञाय हेयोपादेयमुज्जता । चित्तस्यान्तेऽपि-
तं चिन्तं जीवितं तस्य शोभते ॥ ४१ ॥ ग्राह्यग्राहकमंबन्धे क्षीणे शान्तिरुदे-
त्यलम् । स्थितिमभ्यागता शान्तिर्मोक्षनामाभिधीयते ॥ ४२ ॥ अष्टवीजोपमा भू-
यो जन्माद्भुरविवर्जिता । हृदि जीवन्निमुक्तानां शुद्धा भवति वामना ॥ ४३ ॥
पावनी परमोदारा शुद्धसत्त्वानुपातिनी । आत्मध्यानमयी नित्या मुपुसिस्थेव
तिष्ठति ॥ ४४ ॥ चेतनं चित्तरिकं हि प्रत्यकेननमुच्यते । निर्मनस्कस्वभाव-
त्वाच्च तत्र कलनामलम् ॥ ४५ ॥ सा सत्यता सा शिवता सावस्था पारमा-
त्मिका । सर्वज्ञता सा संतृप्तिर्ननु यत्र मनः क्षतम् ॥ ४६ ॥ प्रलपन्विवृज-
न्गृह्णन्मिपक्षमिपक्षपि । निरस्तमननानन्दः संविन्मात्रपरोऽस्यहम् ॥ ४७ ॥
मलं संवेद्यमुत्सृज्य मनो निर्मूलयन्परम् । आशापाशानलं छित्वा संविन्मात्रपरोऽ-
स्यहम् ॥ ४८ ॥ अशुभाशुभमंकल्पः संशान्तोऽस्मि निरामयः । नष्टेष्टानिष्टकलनः
संविन्मात्रपरोऽस्यहम् ॥ ४९ ॥ आत्मतापरते त्यक्त्वा निर्विभागो जगत्स्थितौ ।
वज्रस्तम्भवदात्मानमवलम्ब्य स्थिरोऽस्यहम् ॥ ५० ॥ निर्मलायां निरा-
शायां स्वसंविता स्थितोऽस्यहम् । ईहितानीहितैर्मुक्तो हेयोपादेयवर्जितः
॥ ५१ ॥ कदान्तस्तोषमेप्यामि स्वप्रकाशपदे स्थितः । कदोपशान्तमननो धर-
णीधरकन्दरे ॥ ५२ ॥ समेप्यामि शिलासाम्यं निर्विकल्पसमाधिना । निरंश-

ध्यानविश्रान्तिमूकस्य मम मस्तके ॥ ५३ ॥ कदा ताणं करिष्यन्ति कुलायं
वनपुत्रिकाः । संकल्पपादपं तृष्णालतं छित्त्वा मनोवनम् ॥ ५४ ॥ विततां
भुवमासाद्य विहरामि यथासुखम् । पदं तदनु यातोऽस्मि केवलोऽस्मि जया-
म्यहम् ॥ ५५ ॥ निर्वाणोऽस्मि निरीहोऽस्मि निरंशोऽस्मि निरीप्सितः ।
स्वच्छतोर्जितता सत्ता हृद्यता सत्यता ज्ञता ॥ ५६ ॥ आनन्दतोपशमता सदा
प्रमुदितोदिता । पूर्णतोदारता सत्या कान्तिसत्ता सदैकता ॥ ५७ ॥ इत्येवं
चिन्तयन्भिक्षुः स्वरूपस्थितिमज्जसा । निर्विकल्पस्वरूपज्ञो निर्विकल्पो बभूव
ह ॥ ५८ ॥ आतुरो जीवति चेत्कमसंन्यासः कर्तव्यः । न शूद्रस्त्रीपतितो-
दक्या संभाषणम् । न यतेर्देवपूजनोत्सवदर्शनम् । तस्मान्न संन्यासिन एष
लोकः । आतुरकुटीचकयोर्भूलोकभुवर्लोकौ । बहुदकस्य स्वर्गलोकः । हंसस्य
तपोलोकः । परमहंसस्य सत्यलोकः । तुरीयानीतावधूतयोः स्वात्मन्येव
कैवल्यं स्वरूपानुसंधानेन भ्रमरकीटन्यायवत् । स्वरूपानुसंधानव्यतिरिक्ता-
न्यशास्त्राभ्यास उष्टुकुङ्कुमभारवद्भयः । न योगशास्त्रप्रवृत्तिः । न सांख्यशा-
स्त्राभ्यासः । न मज्जतब्रह्मपापारः । नेतरशास्त्रप्रवृत्तिर्येतेरस्ति । अस्ति चेच्छवा-
लंकारवत्कर्मचारविद्यादूरः । न परिग्राणामसंकीर्तनपरो यद्यत्कर्म करोति
तत्तत्फलमनुभवति । परण्डतलफेनवत्सर्वं परित्यजेत् । न देवताप्रसादग्रह-
णम् । न बाह्यदेवाभ्यर्चनं कुर्यात् । स्वव्यतिरिक्तं सर्वं त्यक्त्वा मधुकरवृत्त्या-
हारमाहरन्कुशीभूत्वा मेदोवृद्धिमकुर्वन्निहरेत् । माधुकरेण करपात्रेणास्यपा-
त्रेण वा कालं नयेत् । आत्मसंमितमाहारमाहरेदात्मवान्यतिः । आहारस्य च
भागौ द्वौ तृतीयमुदकस्य च । वायोः संचरणार्थाय चतुर्थमवशोपयेत् ॥ ५९ ॥
भैक्षेण वर्तयेन्नित्यं नैकान्नाशी भवेत्कचित् । निरीक्षन्ते त्वनुद्विग्नान्मद्गृहं यवतो
वजेत् ॥ ६० ॥ पञ्चसप्तगृहाणां तु भिक्षामिच्छेत्क्रियावताम् । गोदोहमात्रमाका-
ङ्क्षेन्निक्रान्तो न पुनर्वजेत् ॥ ६१ ॥ नक्तद्भ्रश्चोपवास उपवामाद्याचितः । अया-
चित्ताद्वरं भैक्षं तस्मात्भैक्षेण वर्तयेत् ॥ ६२ ॥ नैव सव्यापसव्येन भिक्षाकाले
विशेद्गृहान् । नातिक्रमेद्गृहं मोहाद्यत्र दोषो न विद्यते ॥ ६३ ॥ श्रोत्रियान्नं
न भिक्षेत श्रद्धाभक्तिबहिष्कृतम् । ब्राह्मणस्यापि गृहे भिक्षेच्छद्वाभक्तिपुरस्कृते
॥ ६४ ॥ माधुकरमसंस्कृतं प्राक्प्रणीतमयाचितम् । तात्कालिकं चोपपन्नं भैक्षं
पञ्चविधं स्मृतम् ॥ ६५ ॥ मनःसंकल्पपरहितांस्त्रीनृगृहानपञ्च सप्त वा । मधुम-
क्षिकवत्कृत्वा माधुकरमिति स्मृतम् ॥ ६६ ॥ प्रातःकाले च पूर्वद्युर्यज्ञकैः
प्रार्थितं मुहुः । तद्भैक्षं प्राक्प्रणीतं स्यात्स्थितिं कुर्यात्तथापि वा ॥ ६७ ॥
भिक्षाटनसमुद्योगाद्येन केन निमज्जितम् । अयाचितं तु तद्भैक्षं भोक्तव्यं च
मुमुक्षुभिः ॥ ६८ ॥ उपस्थानेन यत्प्रोक्तं भिक्षार्थं ब्राह्मणेन तत् । तात्कालि-

कमिति ह्यातं भोक्तव्यं यतिभिः सदा ॥ ६९ ॥ सिद्धमन्नं यदानीतं ब्राह्मणेन
मठं प्रति । उपपन्नमिति प्राहुर्मुनयो भोक्षकाङ्क्षिणः ॥ ७० ॥ चरेन्माधुकरं
मैक्षं यतिर्भल्लकुलादपि । एकाक्षं नतु मुञ्जीत बृहस्पतिसमादपि । याचि-
तायाचिताभ्यां च भिक्षाभ्यां कल्पयेत्स्थितम् ॥ ७१ ॥ न वायुः स्पर्शदोषेण
नाग्निर्दहनकर्मणा । नापो मूत्रपुरीषाभ्यां नाश्वदोषेण मस्करी ॥ ७२ ॥
विधूमे सन्नमुसले व्यङ्गरे भुक्तवज्जने । कालेऽपराङ्गे भूयिष्ठे भिक्षाचरणमा-
चरेत् ॥ ७३ ॥ अभिशस्तं च पतितं पाषण्डं देवपूजकम् । वर्जयित्वा चरेद्भैक्षं
सर्ववर्णेषु चापदि ॥ ७४ ॥ घृतं श्वमूत्रसरशं मधु स्यात्सुरया समम् । तैलं सुकर-
मूत्रं स्यात्सूपं लघुनसंमितम् ॥ ७५ ॥ माषापूपादि गोमांसं क्षीरं मूत्रममं भवेत् ।
तस्मात्सर्वप्रयत्नेन घृतादीन्वर्जयेद्यतिः । घृतसूपादिसंयुक्तमन्नं नाद्यान्कदाचन
॥ ७६ ॥ पात्रमस्य भवेत्पाणिस्तेन नित्यं स्थितिं नयेत् । पाणिपात्रश्चरन्योगी
नासकृद्भैक्षमाचरेत् ॥ ७७ ॥ आस्येन तु यदाहारं गोवन्मृगयते मुनिः । तदा
समः स्यात्सर्वेषु सोऽमृतत्वाय कल्पते ॥ ७८ ॥ आजयं रुधिरमिव त्यजेदक-
त्राञ्चं पललमिव गन्धलेपनमशुद्धलेपनमिव क्षारमन्यजमिव वस्त्रमुच्छिष्टपा-
त्रमिवाभ्यङ्गं स्त्रीसङ्गमिव मित्राद्वादकं मूत्रमिव स्पृहां गोमांसमिव ज्ञातचर-
देशं चण्डालवाटिकादिव स्त्रियमहिमिव सुवर्णं कालकूटमिव सभास्थलं
श्मशानस्थलमिव राजधानीं कुम्भीपाकमिव शवपिण्डवदेकत्राञ्चं न देवतार्च-
नम् । प्रपञ्चवृत्तिं परित्यज्य जीवन्मुक्तो भवेत् ॥ आसनं पात्रलोपश्च संचयः
शिष्यसंचयः । दिवास्वापो वृथालापो यतेर्बन्धकराणि पद ॥ ७९ ॥ वर्षाभ्योऽन्यत्र
यत्स्थानमासनं तदुदाहृतम् । उक्तालाब्वादिपात्राणामेकस्यापीह संग्रहः ॥ ८० ॥
यतेः संव्यवहाराय पात्रलोपः स उच्यते । गृहीतस्य तु दण्डादेर्द्वितीयस्य
परिग्रहः ॥ ८१ ॥ कालान्तरोपभोगार्थं संचयः परिकीर्तितः । शुभ्रपूलाभ-
पूजार्थं यशोर्थं वा परिग्रहः ॥ ८२ ॥ शिष्याणां तु कारुण्याच्छिष्यसंग्रह-
इरितः । विद्या दिवा प्रकाशत्वाद्विद्या रात्रिरुच्यते ॥ ८३ ॥ विद्याभ्यासे
प्रमादो यः स दिवास्वाप उच्यते । आध्यात्मिकीं कथां मुक्त्वा भिक्षावार्तां
विना तथा ॥ ८४ ॥ अनुग्रहं परिग्रहं वृथाजल्पोऽन्य उच्यते । एकाक्षं मद-
मात्सर्यं गन्धपुष्पविभूषणम् ॥ ८५ ॥ ताम्बूलाभ्यञ्जने क्रीडा भोगाकाङ्क्षा
रसायनम् । कथनं कुत्सनं स्वस्ति ज्योतिश्च क्रयविक्रयम् ॥ ८६ ॥ क्रियाकर्म-
विवादश्च गुरुवाक्यविलङ्घनम् । संविश्च विग्रहो यानं मञ्चकं शुक्लवस्त्रकम्
॥ ८७ ॥ शुक्लोत्सर्गो दिवास्वापो भिक्षाधारस्तु तैजसम् । विषं चवायुधं बीजं
हिंसां तैक्ष्ण्यं च मैथुनम् ॥ ८८ ॥ त्यक्तं संन्यासयोगेन गृहधर्मादिकं व्रतम् ।
शोत्रादिचरणं सर्वं पितृमातृकुलं धनम् । प्रतिषिद्धानि चैतानि सेवमानो ब्रजे-

दधः ॥ ८९ ॥ सुजीर्णोऽपि सुजीर्णासु विद्वांस्त्रीषु न विचसेत् । सुजीर्णा-
स्वपि कन्यासु सज्जते जीर्णमम्बरम् ॥ ९० ॥ स्थावरं जङ्गमं बीजं तैजसं
विषमायुधम् । पठेतामि न गृह्णीयाद्यतिर्मूत्रपुरीषवत् ॥ ९१ ॥ नैवाद्दीप्त
पायेतुं यतिः किञ्चिदनापदि । पङ्कमापत्सु गृह्णीयाद्यावदक्षं न लभ्यते ॥ ९२ ॥
नीरुजश्च युवा चैव भिक्षुर्नोवमये वसेत् । परार्थं न प्रतिप्राञ्चं न दद्याच्च कथं-
चन ॥ ९३ ॥ दैन्यभावात् भूतानां सौभगाय यतिश्चरेत् । पङ्कं वा यदि
वाऽपङ्कं याचमानो ब्रजेदधः ॥ ९४ ॥ अन्नपानपरो भिक्षुर्वस्त्रादीनां प्रति-
ग्रही । आविकं वानाविकं वा तथा पट्टपटानपि ॥ ९५ ॥ प्रतिगृह्य यति-
श्चेतान्पतयेव न संशयः । अद्वैतं नावमाश्रित्य जीवन्मुक्तत्वमामुषात् ॥ ९६ ॥
वाग्दण्डे मौनमातिष्ठेत्कायदण्डे त्वभोजनम् । मानसे तु कृते दण्डे प्राणा-
यामो विधीयते ॥ ९७ ॥ कर्मणा बध्यते जन्तुर्विद्यया च विमुच्यते । तस्मा-
त्कर्म न कुर्वन्ति यतयः पारदर्शिनः ॥ ९८ ॥ रथ्यायां बहुवस्त्राणि भिक्षा
सर्वत्र लभ्यते । भूमिः शय्यामि विन्तीणां यतयः केन दुःखिताः ॥ ९९ ॥
प्रपञ्चमसिक्तं यस्तु ज्ञानाग्नौ जुहुयाद्यतिः । आत्मन्यग्नीन्ममारोप्य सोऽग्नि-
होत्री महायतिः ॥ १०० ॥ प्रवृत्तिर्द्विविधा प्रोक्ता मांजोर्गी चैव वानरी ।
ज्ञानाभ्यामवतामोर्नानरीभाक्त्वमेव च ॥ १०१ ॥ नापृष्टः कस्यचिद्ब्रूयाच्च
स्नान्यायेन पृच्छतः । जानन्नपि हि मेधावी जटवह्नौक आचरेत् ॥ १०२ ॥
मयैवामेव पापानां सङ्कलने समुपस्थिते । तारं द्वादशमाहस्वमभ्यसेच्छेदनं हि
तत् ॥ १०३ ॥ यस्तु द्वादशमाहस्वं प्रणवं जपतेऽन्वहम् । तस्य द्वादशभि-
र्मर्मैः परं ब्रह्म प्रकाशते ॥ १०४ ॥ इयुपनिषत् ॥ हरिः ॐ तत्सत् ॥ इति
द्वितीयोऽध्यायः ॥ २ ॥ ॐ आयायस्मिन्नि शान्तिः ॥

इति संन्यासोपनिषद्व्याख्या ॥

परमहंसपरिव्राजकोपनिषत् ॥ ६९ ॥

परिव्राज्यधर्मवन्तो यज्ज्ञानाद्ब्रह्मतां ययुः ।

तद्ब्रह्म प्रणवैकार्यं तुर्यंतुर्यं हरिं भजे ॥

ॐ भद्रं कर्णेभिस्त्रि शान्तिः ॥

हरिः ॐ । अथ पितामहः स्वपितरमादिनारायणमुपममेत्य प्रणम्य पप्रच्छ
भगवंस्त्वन्मुखाद्गुणोधमधर्मक्रमं सर्वं श्रुतं विदितमवगतम् । इदानीं परम-
हंसपरिव्राजकलक्षणं वेदितुमिच्छामि कः परिव्रजनाधिकारी कीदृशं परिव्राज-
कलक्षणं कः परमहंसः परिव्राजकत्वं कथं तत्सर्वं मे ब्रूहीति । स होवाच

अगवानादिनारायणः । सद्गुरुसमीपे सकलविद्यापरिश्रमज्ञो भूत्वा विद्वान्सर्व-
मैहिकामुष्मिकसुखश्रमं ज्ञात्वैषणात्रयवासनात्रयममत्वाहंकारादिकं वमना-
क्षमिव हेयमभिगम्य मोक्षमार्गैकसाधनो ब्रह्मचर्यं समाप्य गृही भवेत् ।
गृहादनी भूत्वा प्रव्रजेत् । यदि वेतरथा ब्रह्मचर्योदेव प्रव्रजेद्गृहाद्वा वनाद्वा ।
अथ पुनरव्रती वा व्रती वा छातको वाऽस्नातको वोत्सन्नाभिरनभिः वा
बद्धरेव विरजेत्तद्दहरेव प्रव्रजेदिति बुद्ध्वा सर्वसंसारेषु विरक्तो ब्रह्मचारी गृही
वानप्रस्थो वा पितरं मातरं कलत्रपुत्रमासबन्धुवर्गं तदभावे शिष्यं सहवासिनं
बानुमोदयित्वा तद्धके प्राजापत्यामेवेष्टिं कुर्वन्ति तद्गुं तथा न कुर्यात् ।
आग्नेय्यामेव कुर्यात् । अग्निर्हि प्राणः प्राणमेवतया करोति त्रैधातवीयामेव
कुर्यात् । एतयैव त्रयो धातवो यदुत सत्त्वं रजस्तम इति । अयं ते योनिः-
स्त्वियो यतो जातो आरोचथाः । तं जानन्नन्न आरोहायानो वर्धया रयिमि-
त्यनेन मन्त्रेणाग्निमाजिघ्रेत् । एष वा अग्नेर्योनिर्यः प्राणं गच्छ स्वां योनिं गच्छ-
स्वाहेत्येवमेवैतदाह । ग्रामाच्छ्रोत्रियागारादग्निमाहृत्य स्वविध्युक्तक्रमेण पूर्वव-
दग्निमाजिघ्रेत् । यद्यातुरो वाग्निं न विन्देदप्सु जुहुयात् । आपो वो सर्वा देवताः
सर्वाभ्यो देवताभ्यो जुहोमि स्वाहेति हुत्वोद्गत्य प्राश्नीयात् साज्यं हविरनाम-
यम् । एष विधिर्वीराध्वाने वाऽनाशके वा संप्रवेशे वाग्निप्रवेशे वा महाप्र-
स्थाने वा । यद्यातुरः स्थान्मनसा वाचा वा संन्यसेदेष पन्थाः । स्वस्थक्रमेणैव
षेदात्मन्नादं विरजाहोमं कृत्वाग्निमात्मन्यारोप्य लौकिकवैदिकसामर्थ्यं स्वच-
तुर्दशकरणप्रवृत्तिं च पुत्रे समारोप्य तदभावे शिष्ये वा तदभावे स्वात्मन्येव
वा ब्रह्मा त्वं यज्ञस्वमित्यभिमुख्य ब्रह्मभावनया ध्यात्वा सावित्रीप्रवेशपूर्वक-
मप्सु सर्वविद्यार्थस्वरूपां ब्राह्मण्याधारां वेदमातरं क्रमाद्व्याहृतिषु त्रिषु प्रविलाप्य
व्याहृतित्रयमकारोकारमकारेषु प्रविलाप्य तत्सावधानेनापः प्राश्य प्रणवेन
शिखामुत्कृष्य यज्ञोपवीतं छित्वा वस्त्रमपि भूमौ वाप्सु वा विसृज्य ॐ भूः
स्वाहा ॐ भुवः स्वाहा ॐ सुवः स्वाहेत्यनेन जातरूपधरो भूत्वा स्वं रूपं
ध्यायन्पुनः पृथक् प्रणवव्याहृतिपूर्वकं मनसा वचसापि संन्यस्तं मया संन्यस्तं
मया संन्यस्तं भवेति मन्त्रमध्यमतारध्वनिभिस्त्रिवारं त्रिगुणीकृतप्रेषोच्चारणं
कृत्वा प्रणवैकध्यानपरायणः सन्नभयं सर्वभूतेभ्यो मत्तः स्वाहेत्यूर्ध्वबाहुभूत्वा
ब्रह्माहमस्मीति तत्त्वमस्यादिवाक्यार्थस्वरूपानुसंधानं कुर्वन्नुदीचीं दिशं
गच्छेत् । जातरूपधरश्चरेत् । एष संन्यासः । तदधिकारी न भवेद्यदि गृह-
स्थप्रार्थनापूर्वकमभयं सर्वभूतेभ्यो मत्तः सर्वं प्रवर्तते सखा मा गोपायौजः
सखा योऽसीन्द्रस्य वज्रोऽसि वात्रैन्नः शर्म मे भव यत्पापं तन्निवारयेत्यनेन
मन्त्रेण प्रणवपूर्वकं सलक्षणं वैणवं दण्डं कटिसूत्रं कौपीनं कमण्डलुं शिवर्णव-
स्त्रमेकं परिगृह्य सद्गुरुमुपगम्य नत्वा गुरुमुखात्तत्त्वमसीति महावाचयं प्रणव-

पूर्वकमुपलभ्याय ^१जीर्णवल्कलाजिनं धृत्वाथ जलावतरणमूर्ध्वगमनमेकभिक्षां परित्यज्य त्रिकालस्नानमाचरन्वेदान्तश्रवणपूर्वकं प्रणवानुष्ठानं कुर्वन्ब्रह्ममाणं सम्यक् संपन्नः स्वाभिमतमात्मनि गोपयित्वा निर्ममोऽध्यात्मनिष्ठः कामक्रोधलोभमोहमदमात्सर्यदम्भदर्पाहंकारासूयागर्वेच्छाद्वेषहर्षमर्षममत्वादींश्च हित्वा ज्ञानवैराग्ययुक्तो वित्तस्त्रीपराश्रुषः शुद्धमानसः सर्वोपनिषदर्थमालोच्य ब्रह्मचर्योपरिग्रहाहिंसासत्यं यत्नेन रक्षयित्वेन्द्रियो बहिरन्तःक्षेहवर्जितः शरीरसंधारणार्थं वा त्रिषु वर्णेष्वभिज्ञस्तपितवर्जितेषु पशुरद्रोही भैक्षमाणो ब्रह्मभूयाय भवति । सर्वेषु कालेषु लाभालाभौ समौ कृत्वा करपात्रमाधुकरेणाश्रमभन्मेदोवृद्धिमकुर्वन्कृशीभूत्वा ब्रह्माहमस्मीति भावयन्गुर्वर्थं ग्राममुपेत्य ध्रुवशीलोऽष्टौ मास्यकाकी चरेद्वावेवाचरेत् । यदालङ्घुद्धिर्भवेत्तदा कुटीचको वा बहूदको वा हंसो वा परमहंसो वा तत्तन्मन्त्रपूर्वकं कटिसूत्रं कापीनं दण्डं कमण्डलुं सर्वमप्सु विसृज्याथ जातरूपधरश्चरेत् । ग्राम एकरात्रं तीर्थे त्रिरात्रं पत्तने पञ्चरात्रं क्षेत्रे सप्तरात्रमनिकेतः स्थिरमतिरनभिसेवी निर्विकारो नियमानियममुत्सृज्य प्राणसंधारणार्थमयमेव लाभालाभौ समौ कृत्वा गोवृत्त्या भिक्षमाचरन्नुदकस्थलकमण्डलुरबाधकरहस्यस्थलवासो न पुनर्लाभालाभरतः शुभाशुभकर्मनिर्मूलनपरः सर्वत्र भूतलशयनः क्षौरकर्मपरित्यक्तो युक्तचातुर्मास्यव्रतनियमः शुक्लध्यानपरायणोऽर्थस्त्रीपुत्रपराश्रुखोऽनुमत्तोऽप्युन्मत्तवदाचरन्नव्यक्तलिङ्गोऽव्यक्ताचारो दिर्बानक्तममत्वेनास्त्रप्रः स्वरूपानुसंधानब्रह्मप्रणवध्यानमार्गेणावहितः संन्यासेन देहत्यागं करोति स परमहंसपरिव्राजको भवति । भगवन् ब्रह्मप्रणवः कीदृश इति ब्रह्मा पृच्छति । स होवाच नारायणः । ब्रह्मप्रणवः षोडशमात्रात्मकः सोऽवस्थाचतुष्टयचतुष्टयगोचरः । जाग्रदवस्थायां जाग्रदादिचतस्रोऽवस्थाः स्वप्ने स्वप्नादिचतस्रोऽवस्थाः सुषुप्तौ सुषुप्त्यादिचतस्रोऽवस्थास्तुरीये तुरीयादिचतस्रोऽवस्था भवन्तीति । जाग्रदवस्थायां विश्वस्य चातुर्विध्यं विश्वविश्वो विश्वतैजसो विश्वप्राज्ञो विश्वतुरीय इति । स्वप्नावस्थायां तैजसस्य चातुर्विध्यं तैजसविश्वतैजसतैजससत्तैजसप्राज्ञतैजसतुरीय इति । सुषुप्त्यवस्थायां प्राज्ञस्य चातुर्विध्यं प्राज्ञविश्वः प्राज्ञतजसः प्राज्ञप्राज्ञः प्राज्ञतुरीय इति । तुरीयावस्थायां तुरीयस्य चातुर्विध्यं तुरीयविश्वस्तुरीयतैजसस्तुरीयप्राज्ञस्तुरीयतुरीय इति । ते क्रमेण षोडशमात्रारूढाः अकारे जाग्रद्विश्च उकारे जाग्रत्तैजसो मकारे जाग्रत्प्राज्ञ अधमात्रायां जाग्रत्तुरीयो बिन्दौ स्वप्नविश्वो नादं स्वप्नतैजसः कलायां स्वप्नप्राज्ञः कलातीते स्वप्नतुरीयः शान्तौ सुषुप्तविश्वः शान्त्यतीते सुषुप्ततैजस उन्मन्यां सुषुप्तप्राज्ञो मनोन्मन्यां सुषुप्ततुरीयः तुया तुरीयविश्वो

अप्यमायो तुरीयतैजसः पश्यन्त्यां तुरीयप्राज्ञः परायां तुरीयतुरीयः । जाग्र-
न्मात्राचतुष्टयमकारांशं स्वप्नमात्राचतुष्टयमुकारांशं सुषुप्तिमात्राचतुष्टयं मका-
रांशं तुरीयमात्राचतुष्टयमर्धमात्रांशम् । अयमेव ब्रह्मप्रणवः । स परमहंसतु-
रीयानीतावधूर्तरूपास्यः । तेनैव ब्रह्म प्रकाशते तेन विदेहमुक्तिः । भगवन्
कथमयज्ञोपवीत्यशिषी सर्वकर्मपरित्यक्तः कथं ब्रह्मनिष्ठापरः कथं ब्राह्मण इति
ब्रह्मा वृच्छति । स होवाच विष्णुर्भोऽर्भक यस्यास्त्यद्वैतमारमजानं तदेव
वज्ञोपवीतम् । तस्य ध्याननिष्ठैव शिष्या । तत्कर्म स पवित्रम् । स सर्वकर्म-
कृत । स ब्राह्मणः । स ब्रह्मनिष्ठापरः । स देवः । स ऋषिः । स तपस्वी । स
श्रेष्ठः । स एव सर्वज्येष्ठः । स एव जगद्गुरुः । स एवाहं विद्धि । लोके परम-
हंसपरिव्राजको दुर्लभतरो यथोक्तोऽस्मि । स एव नित्यपूतः । स एव वेदपुरुषो
महापुरुषो यस्मिन्निष्ठं मध्येवावतिष्ठते । अहं च तस्मिन्नेवावस्थितः । स एव
नित्यतृप्तः । स शीतोष्णमुष्वदुःखमानाद्यमानवर्जितः । स निन्दाभयमहिष्णुः ।
स पदुर्मिवर्जितः । स पद्भावविकारशून्यः । स ज्येष्ठाज्येष्ठव्यवधानरहितः । स
स्वव्यतिरेकेण नान्यदृष्टा । आश्राम्यरो ननमस्कारो नम्वाहाकारो नम्बधा-
कारश्च नविमज्जनपरो निन्दास्तुतिव्यतिरिक्तो नमश्चतस्रोपायको देवान्तर-
ध्यानशून्यो लक्ष्यालक्ष्यनिधनेकः सर्वोपगतः स सन्निदानन्दाद्वयचिद्वनं संपू-
णानन्दैकबोधो ब्रह्मवाहमस्मीत्यनघरतं ब्रह्मप्रणवानुसंधानेन यः कृतकृत्यो
भवति स ह परमहंसपरिव्राड्विद्युपनिपत् ॥ हरिः ॐ तामन् ॥ ॐ भद्रं
कथंभिरिति शान्तिः ॥

इति परमहंसपरिव्राजकोपनिषत्समाप्ता ॥

अक्षमालिकोपनिषत् ॥ ७० ॥

अकारादिश्रकारान्तवर्णजानकन्देवरम् ।

विकलदेवरकैवल्यं रामचन्द्रपदं भजे ॥ १ ॥

ॐ वाञ्छो मनसीति शान्तिः ।

हरिः ॐ । अथ प्रजापतिगुहं पप्रच्छ भो ब्रह्मक्षमालाभेदविधिं गृहीति ।
सा किंलक्षणा कति भेदा अस्याः कति सूत्राणि कथं घटनाप्रकारः के वर्णाः
का प्रतिष्ठा केवास्याधिदेवता किं फलं चेति । तं गुहः प्रत्युवाच प्रवालमौक्ति-
करफटिकशङ्करजताष्टापदचन्दनपुत्रजीविकाञ्जो रुद्राक्षा इति । आदिश्रान्तमूर्तिः
सावधानभावा । सौवर्णं राजतं ताम्रं चेति सूत्रत्रयम् । तद्विवरे सौवर्णं तद-
क्षपार्थं राजतं तद्वामे ताम्रं तन्मुखे मुखं तत्पुच्छे पुच्छं तदन्तरावनेनक्रमेण
योजयेत् । यदस्यान्तरं सूत्रं तद्वह्म । यदक्षपार्थं तद्वैवम् । यद्वामे तद्वैष्णवम् ।

यन्मुखं सा सरस्वती । यत्पुच्छं सा गायत्री । यत्सुषिरं सा विद्या । या
 ग्रन्थिः सा प्रकृतिः । ये स्वराम्ने धवलाः । ये स्पशान्ते पीताः । ये पराम्ने
 रक्ताः । अथ तां पञ्चभिर्गन्धैरमृतैः पञ्चभिर्गन्धैस्तनुभिः शोभयित्वा पञ्चभिर्ग-
 न्धैर्गन्धोदकेन संस्त्राप्य तस्मात्सोऽङ्गारेण पत्रकृत्वेन स्त्रपयित्वाष्टभिर्गन्धैरातिष्य
 सुमनःस्थले निवेश्याक्षतपुष्पैराराध्य प्रत्यक्षमादिक्षान्तैर्वर्णभोचयेत् । ओम्-
 ह्वार सृष्ट्युजय सर्वव्यापक प्रथमेऽक्षे प्रतिनिष्ठ । ओमाङ्गाराकर्षणात्मक सर्व-
 गत द्वितीयेऽक्षे प्रतिनिष्ठ । ओमिङ्गार पुष्टिदाक्षोभकर तृतीयेऽक्षे प्रतिनिष्ठ ।
 ओमीङ्गार वाक्प्रसादकर निर्मल चतुर्थेऽक्षे प्रतिनिष्ठ । ओमुङ्गार सर्वबलप्रद
 सारनर पञ्चमेऽक्षे प्रतिनिष्ठ । ओमृङ्गारोच्चाटनकर दुःसह षष्ठेऽक्षे प्रतिनिष्ठ ।
 ओमृङ्गार संक्षोभकर चञ्चल सप्तमेऽक्षे प्रतिनिष्ठ । ओमृङ्गार संमोहनकरोऽव-
 लाष्टमेऽक्षे प्रतिनिष्ठ । ओम्लङ्गार विद्वेषणकर मोहक नवमेऽक्षे प्रतिनिष्ठ ।
 ओम्लङ्गार मोहकर दशमेऽक्षे प्रतिनिष्ठ । ओमेङ्गार सर्ववश्यकर शुद्धसर्व-
 कादशेऽक्षे प्रतिनिष्ठ । ओमैङ्गार शुद्धसात्विक पुरुषवश्यकर द्वादशेऽक्षे प्रति-
 निष्ठ । ओमोङ्गाराग्निलवाक्षय नित्यशुद्ध त्रयोदशेऽक्षे प्रतिनिष्ठ । ओमोङ्गार
 सर्ववाङ्मयवश्यकर चतुर्दशेऽक्षे प्रतिनिष्ठ । ओमङ्गार राजादिवश्यकर मोहन
 पञ्चदशेऽक्षे प्रतिनिष्ठ । ओमःकार सृष्ट्युनाशनकर रीदृषोदशेऽक्षे प्रतिनिष्ठ ।
 ॐ कङ्गार सर्वविषहर कल्याणद सप्तदशेऽक्षे प्रतिनिष्ठ । ॐ खङ्गार सर्वक्षो-
 भकर व्यापकाष्टादशेऽक्षे प्रतिनिष्ठ । ॐ गङ्गार सर्वविघ्ननाशन महत्तरेकोन-
 विंशेऽक्षे प्रतिनिष्ठ । ॐ घङ्गार सांभारयद् मग्भनकर विंशेऽक्षे प्रतिनिष्ठ ।
 ॐ ङङ्गार सर्वविपनाशकरोऽध्रकविंशेऽक्षे प्रतिनिष्ठ । ॐ चङ्गारविचारज्ञ कूर
 द्वाविंशेऽक्षे प्रतिनिष्ठ । ॐ छङ्गार भूतनाशक भीषण त्रयोविंशेऽक्षे प्रतिनिष्ठ ।
 ॐ जङ्गार कृत्यादिनाशकर दुर्धर्ष चतुर्विंशेऽक्षे प्रतिनिष्ठ । ॐ झङ्गार भूत-
 नाशकर पञ्चविंशेऽक्षे प्रतिनिष्ठ । ॐ ञङ्गार सृष्ट्युप्रमथन षड्विंशेऽक्षे प्रतिनिष्ठ ।
 ॐ टङ्गार सर्वव्याधिहर सुभग सप्तविंशेऽक्षे प्रतिनिष्ठ । ॐ ठङ्गार चन्द्ररूपाष्ट-
 विंशेऽक्षे प्रतिनिष्ठ । ॐ डङ्गार गरुडात्मक विषघ्न शोभनकोनविंशेऽक्षे प्रति-
 निष्ठ । ॐ ढङ्गार सर्वसंपत्प्रद सुभग त्रिंशेऽक्षे प्रतिनिष्ठ । ॐ णङ्गार सर्वमिद्विप्रद
 मोहकरैकविंशेऽक्षे प्रतिनिष्ठ । ॐ तङ्गार धनधान्यादिसंपत्प्रद प्रत्यक्ष द्वाविं-
 शेऽक्षे प्रतिनिष्ठ । ॐ थङ्गार धर्मप्राप्तिकर निर्मल त्रयविंशेऽक्षे प्रतिनिष्ठ । ॐ
 दङ्गार पुष्टिवृद्धिकर प्रियदर्शन चतुर्विंशेऽक्षे प्रतिनिष्ठ । ॐ धङ्गार विषज्वरनिघ्न
 विपुल पञ्चविंशेऽक्षे प्रतिनिष्ठ । ॐ नङ्गार भुक्तिमुक्तिप्रद शान्त षट्त्रिंशेऽक्षे
 प्रतिनिष्ठ । ॐ पङ्गार विषविघ्ननाशन भव्य सप्तविंशेऽक्षे प्रतिनिष्ठ । ॐ फङ्गार

राणिमादिसिद्धिप्रदं ज्योतीरूपाष्टत्रिंशोऽक्षे प्रतितिष्ठ । ॐ बङ्कार सर्वदोषहर शोभनैकोनचत्वारिंशोऽक्षे प्रतितिष्ठ । ॐ भङ्कार भूतप्रशान्तिकर भयानक चत्वारिंशोऽक्षे प्रतितिष्ठ । ॐ मङ्कार विद्वेषिमोहनकरैकचत्वारिंशोऽक्षे प्रतितिष्ठ । ॐ यङ्कार सर्वव्यापक पावन द्विचत्वारिंशोऽक्षे प्रतितिष्ठ । ॐ रङ्कार दाहकर विकृत त्रिचत्वारिंशोऽक्षे प्रतितिष्ठ । ॐ लङ्कार विश्वभर भासुर चतुश्चत्वारिंशोऽक्षे प्रतितिष्ठ । ॐ वङ्कार सर्वाप्यायनकर निर्मल पञ्चचत्वारिंशोऽक्षे प्रतितिष्ठ । ॐ शङ्कार सर्वफलप्रद पवित्र षट्चत्वारिंशोऽक्षे प्रतितिष्ठ । ॐ षङ्कार धर्मार्थकामद धवल सप्तचत्वारिंशोऽक्षे प्रतितिष्ठ । ॐ सङ्कार सर्वकारण सार्ववर्णिकाष्टचत्वारिंशोऽक्षे प्रतितिष्ठ । ॐ हङ्कार सर्ववाक्य निर्मलैकोनपञ्चाशदक्षे प्रतितिष्ठ । ॐ लङ्कार सर्वशक्तिप्रद प्रधान पञ्चाशदक्षे प्रतितिष्ठ । ॐ क्षङ्कार पराप-
रतत्त्वज्ञापक परं ज्योतीरूप शिखामणौ प्रतितिष्ठ । अथोवाच ये देवाः पृथिवीय-
दस्तेभ्यो नमो भगवन्तोऽनुमदन्तु शोभायै पितरोऽनुमदन्तु शोभायै ज्ञानमयी-
मक्षमालिकाम् । अथोवाच ये देवा अन्तरिक्षदस्तेभ्य ॐ नमः भगवन्तोऽनु-
मदन्तु शोभायै पितरोऽनुमदन्तु शोभायै ज्ञानमयीमक्षमालिकाम् । अथोवाच
ये देवा दिविपदस्तेभ्यो नमो भगवन्तोऽनुमदन्तु शोभायै पितरोऽनुमदन्तु
शोभायै ज्ञानमयीमक्षमालिकाम् । अथोवाच ये मन्त्रा या विद्यास्तेभ्यो नम-
स्ताभ्यश्चोन्नमन्तच्छक्तिरस्याः प्रतिष्ठापयति । अथोवाच ये ब्रह्मविष्णुरुद्रास्तेभ्यः
मगुणेभ्य ॐ नमस्तद्दीर्घमस्याः प्रतिष्ठापयति । अथोवाच ये सांख्यादितत्त्व-
भेदास्तेभ्यो नमो वर्तध्वं विरोधेऽनुवर्तध्वम् । अथोवाच ये शैवा वैष्णवाः
शाक्ताः शतसहस्रशस्तेभ्यो नमोनमो भगवन्तोऽनुमदन्तु नुगृह्णन्तु । अथो-
वाच याश्च सृष्ट्योः प्राणवत्यग्नाभ्यो नमोनमस्तेनैतं सृडयत सृडयत । पुनरे-
तस्यां सवात्मकत्वं भावयित्वा भावेन पूर्वमालिकामुत्पादयाम्य तन्मयीं महो-
पहारैरुपहृत्य आदिक्षान्तैरक्षरैरक्षमालामष्टोत्तरशतं सृष्टुम् । अथ पुनरुत्पाप्य
प्रदक्षिणाकृत्योनमस्ते भगवति मन्त्रमातृकेऽक्षमाले सर्ववशं कर्योनमस्ते भग-
वति मन्त्रमातृकेऽक्षमालिके शेषस्तम्भिर्न्योनमस्ते भगवति मन्त्रमातृकेऽक्षमाले
उच्चाटनं नमस्ते भगवति मन्त्रमातृकेऽक्षमाले विश्वामृत्योः सृष्ट्युजयस्वरूपिणि
सकललोकोपीपिनि सकललोकरक्षाधिके सकललोकोजीविके सकललोकोत्पा-
दिके दिवाप्रवर्तिके रात्रिप्रवर्तिके नद्यन्तरं यासि देशान्तरं यासि द्वीपान्तरं यासि
लोकान्तरं यासि सर्वदा स्फुरसि सर्वहृदि वाससि । नमस्ते परारूपे नमस्ते
पश्यन्तीरूपे नमस्ते मध्यमारूपे नमस्ते वैखरीरूपे सर्वतत्त्वात्मिके सर्वविद्या-
त्मिके सर्वशक्त्यात्मिके सर्वदेवात्मिके वसिष्ठेन मुनिनाराधिते विश्वामित्रेण मु-
निनोपजीवमाने नमस्ते नमस्ते । प्रातरधीयानो रात्रिकृतं पापं नाशयति । सा-
यमधीयानो दिवसकृतं पापं नाशयति । तत्सार्यंप्रातः प्रयुज्जानः पापोऽपापो

भवति । एवमक्षमालिकया जसो मन्त्रः सद्यः सिद्धिकरो भवतीत्याह भगवान्-
न्युहः प्रजापतिमित्युपनिषत् ॥ ॐ वाक्ये मनसीति शान्तिः ॥ हरिः ॐ
तत्सत् ॥

इत्यक्षमालिकोपनिषत्समाप्ता ॥

अव्यक्तोपनिषत् ॥ ७१ ॥

स्वाज्ञानासुरराद्ग्रासस्वज्ञाननरकेसरी ।

प्रतियोगिविनिर्मुक्तं ब्रह्ममात्रं करोतु माम् ॥ १ ॥

ॐ आप्यायन्त्विति शान्तिः ॥

हरिः ॐ । पुरा किलेदं न किञ्चनासीन्न द्यौर्नान्तरिक्षं न पृथिवी केवलं
ज्योतीरूपमनाद्यनन्तमनण्वस्थूलरूपमरूपं रूपवदविशेषं ज्ञानरूपमानन्दम-
यमासीत् । तदनन्यत्तद्बेधाभूद्विरतमेकं रक्तमपरम् । तत्र यद्रक्तं तत्पुंसो
रूपमभूत् । यद्विरतं तन्मायायाः । तौ समगच्छतः । तयोर्वीर्यमेवमनन्दत् ।
तद्वर्धत । तदण्डमभूदैमम् । तत्परिणममानमभूत् । ततः परमेष्ठी व्यजा-
यत । सोऽभिजिज्ञासत किं मे कुलं किं मे कृत्यमिति । तं ह वागदृश्यमाना-
भ्युवाच भोभो प्रजापते त्वमव्यक्तादुत्पन्नोऽसि व्यक्तं ते कृत्यमिति । किम-
व्यक्तं यस्मादहमासिषम् । किं तद्व्यक्तं यन्मे कृत्यमिति । साब्रवीदविशेषं हि
तत्सौम्य तेजः । यदविशेषं तदव्यक्तम् । तच्चेजिज्ञाससि भावगच्छेति । स
होवाच कैषा त्वं ब्रह्मवाग्यदसि शंसात्मानमिति । सा त्वब्रवीत्तपसा मां
विजिज्ञासस्वेति । स ह सहस्रं समा ब्रह्मचर्यमभ्युवासाभ्युवास ॥ १ ॥ अथा-
पश्यदृचमानुष्टुभीं परमां विद्यां यस्याङ्गान्यन्ये मन्त्राः । यत्र ब्रह्म प्रतिष्ठितम् ।
विश्वेदेवाः प्रतिष्ठिताः । यस्तां न वेद किमन्येवदैः करिष्यति । तां विदित्वा
स च रक्तं जिज्ञासयामास । तामेवमनूचानां गायत्र्यासिष्टि । सहस्रं समा
आद्यन्तनिहितोक्कारेण पदान्यगायत् । सहस्रं समास्त्यैवाक्षरशः । ततोऽपश्य-
ज्योतिर्मयं श्रियालिङ्गिं सुपर्णरथं शेषफणाच्छादितमौलिं मृगमुखं नखपुष्पं
शशिसूर्यहृन्मवाहनात्मकनयनत्रयम् । ततः प्रजापतिः प्रणिपपात नमोनम
इति । तथैवर्चायं तमस्तात् । उग्रमित्याह उग्रः खलु वा एष मृगरूपत्वात् ।
वीरमित्याह वीरो वा एष वीर्यवत्त्वात् । महाविष्णुमित्याह महता वा अर्थे
महाप्रोदसी व्याप्य स्थितः । उबलन्तमित्याह उबलन्निव खल्वसाववस्थितः ।
सर्वतोमुखमित्याह सर्वतः खल्वयं मुखवान्विश्वरूपत्वात् । नृसिंहमित्याह यथा
यजुरेवैतत् । भीषणमित्याह भीषा वा अस्मादादित्य उदेति भीतश्चन्द्रमा भीतो

वायुर्वांति भीतोऽभिर्दहति भीतः पञ्चान्यो वपंति । भद्रमित्याह भद्रः स्वस्वयं
 भ्रिया जुष्टः । सृत्योर्भृत्यमित्याह सृत्योर्वा अयं सृत्पुत्रसृत्तवं प्रजानामावा-
 नाम् । नमासीत्याह यथा यजुरेवैतत् । अहमित्याह यथा यजुरेवैतत् ॥ २ ॥
 अथ भगवांस्तमब्रवीत्प्रजापते प्रीतोऽहं किं तवेप्सितं तदाशंसति । स होवाच
 भगवन्नव्यक्तदुष्पन्नोऽस्मि व्यक्तं मम कृत्यमिति पुराश्रावि । तत्राव्यक्तं भवा-
 नित्यज्ञायि व्यक्तं मे कथयेति । व्यक्तं वै विश्वं चराचरात्मकम् । यज्ञज्यते
 तद्व्यक्तस्य व्यक्तत्वमिति । स होवाच न शक्नोमि जगत्स्वप्नमुपायं मे कथयेति ।
 तमुवाच पुरुषः प्रजापते शृणु सृष्टेरुपायं परमं यं विदिन्वा सर्वं ज्ञास्यसि ।
 सर्वत्र शस्यसि सर्वं करिष्यसि । मय्यग्रां स्वात्मानं हविर्ध्यायेत्तयैवानुष्टुभर्चा ।
 ध्यानयज्ञोऽयमेव । एतद्देव महोपनिषदेवानां गुह्यम् । न ह वा एतस्य ग्राह्या
 नर्चा न यजुषार्थो नु विद्यते । य इमां वेद स सर्वान्कामानवाप्य सर्वांलो-
 काजित्वा मामेवाभ्युपति न स पुनरावर्तते य एवं वेदति ॥ ३ ॥ प्रजाप-
 तिमं यज्ञाय वसीयांसमात्मानं मन्यमानो मनोयज्ञेनेजे । सप्रणवया तयैवर्चा
 हविर्ध्यात्वात्मानमात्मन्यग्रा जुहुयात् । सर्वमजानात्सर्वत्राशक्तसर्वमकरोत् ।
 य एवंविद्वानिमं ध्यानयज्ञमनुतिष्ठेत्स सर्वज्ञोऽनन्तशक्तिः सर्वकर्ता भवति । स
 सर्वांलोकाजित्वा ब्रह्म परं प्राप्नोति ॥ ४ ॥ अथ प्रजापतिर्लोकान्मिसृक्षमाण-
 स्तस्या एव विद्याया यानि त्रिंशदक्षराणि नेभ्यस्त्रीं लोकान् । अथ द्वे द्वे अक्षरे
 ताभ्यामुभयतो दधार । तस्या एवचा द्वात्रिंशद्विरक्षरस्मान्देवाज्जिर्ममे । सर्व-
 रेव स इन्द्रोऽभवत् । तस्मादिन्द्रो देवानामधिकोऽभवत् । य एवं वेद समा-
 नानामधिको भवेत् । तस्या एकादशभिः पादैरेकादश रुद्राज्जिर्ममे । तस्या
 एकादशभिरेकादशदित्याज्जिर्ममे । सर्वरेव स विष्णुरभवत् । तस्माद्विष्णुरा-
 दित्यानामधिरोऽभवत् । य एवं वेद समानानामधिकोऽभवत् । स चतु-
 र्भिश्चतुर्भिरक्षरैरष्टा वसूनजनयत् । स तस्या आष्टाद्वादशभिरक्षरैर्बाह्यणम-
 जनयत् । दशभिर्देशभिर्विदक्षत्रे । तस्माद्बाह्यणो मुख्यो भवति । एवं
 तन्मुख्यो भवति य एवं वेद । तूर्णीं शृद्धमजनयत्तस्माच्छृद्धो निर्विघ्नो-
 ऽभवत् । न वेदं दिवा न नक्तमासीदध्यावृत्तं । स प्रजापतिरानुष्टुभाभ्या-
 मर्धर्षाभ्यामहोरात्राववल्ययत् । ततो व्येच्छन् व्येवास्मा उच्छति । अधो
 तम एवापहते । ऋग्वेदमस्या आद्यात्पादादकल्पयत् । यजुर्द्वितीयात् । साम
 तृतीयात् । अथर्वाङ्गिरसश्चतुर्थात् । यदष्टाक्षरपदा तेन गायत्री । यदेकादश-
 पदा तेन त्रिष्टुप् । यच्चतुष्पदा तेन जगती । यद्वात्रिंशदक्षरा तेनानुष्टुप् । सा
 वा एषा सर्वाणि छन्दांसि । य इमां सर्वाणि छन्दांसि वेद । सर्वं जगदानु-

हृभ एवोत्पन्नमनुष्टुप्प्रतिष्ठितं प्रतिष्ठितं यश्चैवं वेद ॥ ५ ॥ अथ यदा प्रजाः
सृष्टा न जायन्ते प्रजापतिः कथं न्विमाः प्रजाः सृजेयमिति चिन्तयन्नुग्रमि-
तीमामृचं गानुमुपाकामत् । ततः प्रथमपादादुग्ररूपो देवः प्रादुरभूत् एकः
इयामः पुरतो रक्तः पिनाकी स्त्रीपुंसरूपम् विभज्य स्त्रीषु तस्य स्त्रीरूपं पुंसि
च पुंसरूपं व्यधात् । उभाभ्यामंशाभ्यां सर्वमादिष्टः । ततः प्रजाः प्रजायन्ते ।
य एवं वेद प्रजापतेः सोऽपि श्वम्बक इमामृचमुद्रायन्नुद्रवितजटाक-
लापः प्रस्थस्योतिष्यारमन्येव रन्तारमिति । इन्द्रो वै किल देवानामनुजावर
आसीत् । तं प्रजापतिरमयीदृच्छ देवानामधिपतिर्भवेति । सोऽगच्छत् । तं
देवा ऊचुरनुजावरोऽसि त्वमस्माकं कुतस्तवाधिपत्यमिति । स प्रजापतिमभ्ये-
त्योवाचैवं देवा ऊचुरनुजावरस्य कुतस्तवाधिपत्यमिति । तं प्रजापतिरिन्द्रं
त्रिकलशरमृतपूर्णरानुष्टुभाभिमुखितैरभिषिच्य तं सुदर्शनेन दक्षिणतो ररक्ष
पाञ्चजन्येन वामतो द्वयेनैव सुरक्षितोऽभवत् । रौक्मे फलके सूर्यवर्चसि
मन्त्रमानुष्टुभं विन्यस्य तदस्य कण्ठे प्रत्यमुञ्चत् । ततः सुदुर्निरीक्षोऽभवत् । तस्मै
विद्यामानुष्टुभीं प्रादात् । ततो देवास्तमाधिपत्यायानुमेनिरे । स स्वराडभूत् ।
य एवं वेद स्वराद्भवैत् । सोऽमन्यत पृथिवीमपि कथमपां जयेयमिति । स
प्रजापतिमुपाधावत् । तस्मात्प्रजापतिः कमटाकारमिन्द्रनागभुजगेन्द्राधारं
भद्रासनं प्रादात् । स पृथिवीमभ्यजयत् । ततः स उभयोर्लोकयोरधिपति-
रभूत् । य एवं वेदोभयोर्लोकयोरधिपतिर्भवति । स पृथिवीं जयति यो वा
अप्रतिष्ठित शिथिल भ्रातृव्येभ्यः परमात्मानं मन्यते । स एतमासीनमभिति-
ष्टेन । प्रतिष्ठितोऽंशिथिलो भ्रातृव्येभ्यो वसीयान्भवति यश्चैवं वेद यश्चैवं वेद
॥ ६ ॥ य इमां विद्यामधीते स सर्वान्वेदानधीते । स सर्वैः ऋतुभिर्यजते । स
सर्वेनीधेषु स्नाति । स महापातकोपपातकैः प्रमुच्यते । स ब्रह्मवर्चमं महदा-
प्नुयात् । आब्रह्मणः पूर्वानाकल्पांश्चोत्तरांश्च वंश्यानुनीते । नैनमपस्मारादयो
रोगा आदिधेयुः । सयक्षाः सप्रतपिशाचा अप्येनं स्पृष्ट्वा दृष्ट्वा श्रुत्वा वा
पापिनः पुण्याल्लोकानवाप्नुयुः । चिन्तितमाग्रादस्य सर्वेऽर्थाः सिद्ध्येयुः । पित-
रमिवैनं सर्वे मन्यन्ते । राजानश्चास्यांशकारिणो भवन्ति । न चाचार्यव्यति-
रिक्तं श्रेयांसं दृष्ट्वा नमस्कुर्वाणं । न चास्मादुपावरोहेत् । जीवनमुक्तश्च भवति ।
देहान्ते तमसः परं धाम प्राप्नुयात् । यत्र विराण् नृसिंहोऽवभासते तत्र
स्रष्टुपासते । तत्स्वरूपध्यानपरा मुनय आकल्पान्ते तस्मिन्वागमनि लीयन्ते ।
न च पुनरावर्तन्ते । न चेमां विद्यामश्रद्धानाय ब्रूयात्तासूयावते नानूषा-
नाय नाविष्णुभक्त्याय नानृतिने नातपसे नादान्ताय नाशान्ताय नादीक्षि-

ताव नाधर्मशीलाय न हिंसकाय नाब्रह्मचारिण इत्येषोपनिषत् ॥ ॐ आप्या-
यन्त्विति शान्तिः ॥ हरिः ॐ तत्सत् ॥

इत्यभ्यक्तोपनिषत्समाप्ता ॥

एकाक्षरोपनिषत् ॥ ७२ ॥

एकाक्षरपदारूढं सर्वात्मकमखण्डितम् ।

सर्ववर्जितत्विन्मात्रं त्रिपाञ्चारायणं भजे ॥ १ ॥

ॐ सह नाववत्विति शान्तिः ॥

हरिः ॐ । एकाक्षरं त्वक्षरेऽत्रास्ति सोमे सुषुम्नायां चेह दृढी स एकः । त्वं
विश्वभूर्भूतपतिः पुराणः पर्जन्य एको भुवनस्य गोप्ता ॥ १ ॥ विश्वे निमग्नप-
दवीः कवीनां त्वं जातवेदो भुवनस्य नाथः । अजातमग्रे स हिरण्यरेता
यज्ञस्त्वमेवैकविभुः पुराणः ॥ २ ॥ प्राणः प्रसूतिर्भुवनस्य योनिर्व्याप्तं त्वया
एकपदेन विश्वम् । त्वं विश्वभूर्योनिपारः स्वर्गं कुमार एको विशिखः सुधन्वा
॥ ३ ॥ वितत्य बाणं तरुणार्कवर्णं व्योमान्तरे भासि हिरण्यगर्भः । भासा
त्वया व्योम्नि कृतः सुतादर्यस्त्वं वै कुमारस्त्वमरिष्टनेमिः ॥ ४ ॥ त्वं ब्रह्म-
भूतपतिस्त्वमेव कामः प्रज्जनां निहितोऽसि सोमे । स्वाहा स्वधा यच्च वषट्
करोति रुद्रः पशूनां गृह्या निमग्नः ॥ ५ ॥ धाता विधाता पवनः सुपर्णो
विष्णुर्वराहो रजनी रंहश्च । भूतं भविष्यत्प्रभवः क्रियाश्च कालः क्रमस्त्वं
परमाक्षरं च ॥ ६ ॥ ऋचो यजुषि प्रसवन्ति वक्त्रात्सामानि सम्राट्सुरन्तरि-
क्षम् । त्वं यज्ञनेता हुतभुग्विभुश्च रुद्रास्तथा दैत्यगणा वसुश्च ॥ ७ ॥ स एष
देवोऽम्बरगश्च चक्रे अन्येऽभ्यषिष्टे तमो निरुन्ध्यः । हिरण्मयं यस्य विभाति
सर्वं व्योमान्तरे रश्मिमिवांशुनाभिः ॥ ८ ॥ स सर्ववेत्ता भुवनस्य गोप्ता
ताभिः प्रजानां निहिता जनानाम् । प्रोता त्वमोता विचितिः क्रमाणां प्रजा-
पतिश्छन्दमयो विगर्भः ॥ ९ ॥ सामैश्विदन्तो विरजश्च बाहुं हिरण्मयं वेद-
विदां वरिष्ठम् । यमध्वरे ब्रह्मविदः स्तुवन्ति सामैर्यजुभिः क्रतुभिस्त्वमेव
॥ १० ॥ त्वं स्त्री पुमांस्त्वं च कुमार एकस्त्वं वै कुमारी ह्यथ भूस्त्वमेव ।
त्वमेव धाता वरुणश्च राजा त्वं वत्सरोऽद्वयर्म एव सर्वम् ॥ ११ ॥ मित्रः
सुपर्णश्चन्द्रो इन्द्रो वरुणो रुद्रस्त्वष्टा विष्णुः सविता गोपतिस्त्वम् । त्वं विष्णु-
भूतानि तु त्रासि दैत्यांस्त्वयावृतं जगदुद्भवगर्भः ॥ १२ ॥ त्वं भूर्भुवः स्वस्त्वं

१ तोऽसि सोमे. २ अजात. ३ सरोसि. ४ गृह्योनि. ५ हरश्च. ६ क्रतुत्त्वं.

७ मरयानचक्रे अन्यानधिष्ठाय तपोनिरुन्ध्या. ८ दैत्यस्त्वयापतन्विदुर्भवगर्भम्.

हि स्वयंभूरथ विश्वतोमुखः । य एवं नित्यं वेदयते गुहाशयं प्रभुं पुराणं सर्व-
भूतं हिरण्यमयम् ॥ १३ ॥ हिरण्यमयं बुद्धिमतां परां गतिं स बुद्धिमान्बुद्धि-
मतीत्य तिष्ठतीत्युपनिषत् ॥ ॐ सह नाववस्विति शान्तिः ॥ हरिः
ॐ तत्सत् ॥

इत्येकाक्षरोपनिषत्समाप्ता ॥

अक्षपूर्णोपनिषत् ॥ ७३ ॥

सर्वापङ्कवसंसिद्धब्रह्ममात्रतयोज्वलम् ।

त्रैपदं श्रीरामतत्त्वं स्वमात्रमिति भावये ॥ १ ॥

ॐ भद्रं कर्णेभिरिति शान्तिः ॥

हरिः ॐ । निदाघो नाम योगीन्द्र ऋभुं ब्रह्मविदां वरम् । प्रणम्य दण्डवद्भू-
मावुत्थाय स पुनमुनिः ॥ १ ॥ आत्मतत्त्वमनुब्रूहीत्येवं पप्रच्छ सादरम् ।
कयोपासनया ब्रह्मब्रीहं प्राप्तवानसि ॥ २ ॥ तां मे ब्रहि महाविद्यां मोक्ष-
साम्राज्यदायिनीम् । निदाघ त्वं कृतायाऽसि शृणु विद्यां सनातनीम् ॥ ३ ॥
यस्या विज्ञानमात्रेण जीवन्मुक्तो भविष्यसि । मूलशृङ्गाटमध्यस्था बिन्दुना-
दकलाश्रया ॥ ४ ॥ नित्यानन्दा निराधारा विख्याता विलसत्कचा । विष्टपेशी
महालक्ष्मीः कामस्तारो नतिस्तथा ॥ ५ ॥ भगवत्यक्षपूर्णैति ममाभिलषितं
ततः । अन्नं देहि ततः स्वाहा मन्त्रसारेति विश्रुता ॥ ६ ॥ सप्तविंशतिव-
र्णात्मा योगिनीगणसेविता ॥ ७ ॥ ऐं ह्रीं सौ श्रीं क्लीमोक्षमो भगवत्यक्षपूर्णं
ममाभिलषितमन्नं देहि स्वाहा । इति पित्रोपदिष्टोऽस्मि तदादिनियमः
स्थितः । कृतवान्स्वाश्रमाचारो मन्त्रानुष्ठानमन्त्रहम् ॥ ८ ॥ एवं गते बहुदिने
प्रादुरासीन्ममाग्रतः । अक्षपूर्णा विशालाक्षी स्मयमानमुखाम्बुजा ॥ ९ ॥ तां
दृष्ट्वा दण्डवद्भूमौ नत्वा प्राञ्जलिरास्थितः । अहो वत्स कृतार्थोऽसि वरं वरय
मा चिरम् ॥ १० ॥ एवमुक्तो विशालाक्ष्या मयोक्तं मुनिपुङ्गव । आत्मतत्त्वं
मनसि मे प्रादुर्भवतु पार्वति ॥ ११ ॥ तथैवास्त्विति मामुक्त्वा तत्रैवान्तर-
धीयत । तदा मे मतिरुपपन्ना जगद्ब्रह्मदर्शनात् ॥ १२ ॥ भ्रमः पञ्चविधो
भाति तदेवेह समुच्यते । जीवेश्वरो भिन्नरूपाविति प्राथमिको भ्रमः ॥ १३ ॥
आत्मनिष्ठं कर्तृगुण वास्तवं वा द्वितीयकः । शरीरत्रयसंयुक्तजीवः सङ्गी तृती-
यकः ॥ १४ ॥ जगत्कारणरूपस्य विकारित्वं चतुर्थकः । कारणाद्विज्जगदतः
सत्यत्वं पञ्चमो भ्रमः । पञ्चभ्रननिवृत्तिश्च तदा स्फुरति चेतसि ॥ १५ ॥
विम्बप्रतिविम्बदर्शनेन भेदभ्रमो निवृत्तः । स्फटिकलोहितदशनेन पारमार्थि-

ककर्तृत्वभ्रमो निवृत्तः । घटमटाकाशदर्शनेन सङ्गीतिभ्रमो निवृत्तः । रज्जु-
 मन्दर्शनेन कारणाद्विज्ञजगतः सत्यत्वभ्रमो निवृत्तः । कलकरुचकदर्शनेन
 विकारित्वभ्रमो निवृत्तः । तदाप्रभृति मथिनं ब्रह्माकारमभून्वयम् । निदाघ
 त्वमपीथं हि तत्त्वज्ञानमयामुहि ॥ १६ ॥ निदाघः प्रणतो भूत्वा ऋभुं
 पप्रच्छ सादरम् । बृहि मे श्रद्धानाय ब्रह्मविद्यामनुत्तमाम् ॥ १७ ॥ तथे-
 त्याह ऋभुः प्रीतमन्वज्ज्ञानं वदामि ते । महाकर्ता महाभोक्ता महात्यागी
 भवानघ । स्वम्बरूपानुसंधानमेवं कृत्वा सुखी भव ॥ १८ ॥ नित्योद्दिनं
 विमलमाद्यमनन्तरूपं ब्रह्मास्मि नेतरकलाकलनं हि किञ्चित् । इत्येव भावय
 निरञ्जनतामुपेतो निर्वाणमेहि सकलामलज्ञानतृप्तिः ॥ १९ ॥ यदिदं दृश्यते
 किञ्चित्तन्नास्तीति भावय । यथा गन्धर्वनगरं यथा वारि मरुत्पटं ॥ २० ॥
 यत्तु नो दृश्यते किञ्चिन्न किञ्चिदिव स्थितम् । मनःपट्टेन्द्रियातीतं तन्मयो
 भव वै मुने ॥ २१ ॥ अविनाशि विदाकाशं सर्वात्मकमवशिष्टम् । नीरन्ध्रं
 भूरिवाशेषं तदस्मीति विभावय ॥ २२ ॥ यदा संक्षीयते चित्तमभावात्यन्त-
 भावनात् । चित्त्वामान्यस्वरूपस्य सत्तामामान्यता तदा ॥ २३ ॥ नूनं चैत्या-
 शरहिता विद्यदानमनि लीयते । अयद्रूपवदन्यच्छा सत्तामामान्यता तदा
 ॥ २४ ॥ दृष्टेरया हि परमा सदेहादेहयोः समा । मुक्तयोः संभवत्येव तुर्या-
 नीतपदाभिधा ॥ २५ ॥ व्युत्थितस्य भवत्येषा समाधिस्थस्य चानघ । ज्ञस्य
 केवलमज्ञस्य न भवत्येव बोधजा । अनानन्दसमानन्दमुखधुम्धुम्बुधुनिः
 ॥ २६ ॥ चिरकालपरिक्षीणमननादिपरिभ्रमः । पदमाग्राघते पुण्यं प्रजयेवै-
 कया तथा ॥ २७ ॥ इमं गुण्यमाहारमनात्मत्वेन पश्यतः । अन्तःशीतलया
 यामा समधिर्गतिं कथ्यते ॥ २८ ॥ अवाग्यनं स्थिरं प्रोक्तं मनोध्यानं तदेव च ।
 तदेव केवलीभानं ज्ञान्तैव च तत्सदा ॥ २९ ॥ तनुवाग्यनमत्युच्चं पदायोद्यत-
 मुख्यते । अवाग्यनं मनोऽकर्तृपदं तस्मात्तवाग्यते ॥ ३० ॥ घनवाग्यनमेतत्तु
 चेत.कर्तृत्वभावनम् । सर्वदुःखप्रदं तस्माद्वाग्यनां तनुनां नयेत् ॥ ३१ ॥
 चेतस्या संपरित्यज्य सर्वभावात्मभावनाम् । सर्वमाकाशतामेति नित्यमन्तर्मु-
 स्तस्थितेः ॥ ३२ ॥ यथा विपणया लोका विहरन्तोऽप्यसत्प्रमाः । असंबन्धा-
 तथा ज्ञस्य प्रामोऽपि विपिनोपमः ॥ ३३ ॥ अन्तर्मुखतया निरयं सुप्तो बुद्धो
 स्रजन्पठन् । पुरं जनपदं ग्राममरण्यमिव पश्यति ॥ ३४ ॥ अन्तःशीतलतायां
 तु लब्धायां शीतलं जगत् । अन्तस्तृष्णोपनप्तानां दावदाहमयं जगत्
 ॥ ३५ ॥ भवत्यखिलजन्तूनां यदन्तस्तद्वहिः स्थितम् ॥ ३६ ॥ यस्त्वात्सरनिरे-
 खान्तः कुर्वन्कर्मैन्द्रियः क्रियाः । न वशो हर्षशोकाभ्यां स समाहित उच्यते

॥ ३७ ॥ आत्मवत्सर्वभूतानि परद्रव्याणि लोष्टवन् । स्वभावादेव न भयाद्यः पश्यति स पश्यति ॥ ३८ ॥ अर्धव सृतिरायानु कल्पान्तनिचयेन वा । नासौ कलङ्कमाप्नोति हेम पङ्कगतं यथा ॥ ३९ ॥ कोऽहं कथमिदं किं वा कथं मरणजन्मनी । विचारयान्तरे वेत्थं महत्तत्फलमेप्स्यसि ॥ ४० ॥ विचारेण परिज्ञातस्वभावस्य सतम्बव । मनः स्वरूपमुत्सृज्य शममेप्स्यति विज्वरम् ॥ ४१ ॥ विज्वरत्वं गतं चेत्तम्बव संसारवृत्तिषु । न निमज्जति तद्ब्रह्मन्तोष्प-
देष्विव वारणः ॥ ४२ ॥ कृपणं तु मनो ब्रह्मन्तोष्पदंऽपि निमज्जति । कार्यं गोष्पदतोयेऽपि विशीर्णं मशको यथा ॥ ४३ ॥ यावद्यावन्मुनिश्चेष्ट स्वयं संत्यज्यतेऽस्थिलम् । तावत्तावत्परालोकः परमान्मेव शिष्यते ॥ ४४ ॥ याव-
त्सर्वं न संत्यक्त तावदात्मा न लभ्यते । सर्ववन्मुनिरित्यागे शेष आत्मेति कथ्यते ॥ ४५ ॥ आत्मावलोकनार्थं तु तस्मान्मयं परित्यजेत् । सर्वं संत्यज्य दुरेण यच्छिष्टं तन्मयो भव ॥ ४६ ॥ सर्वं किञ्चिदिदं दृश्यं दृश्यते यज्जगत्-
तम् । विशिष्यन्दांशमात्रं तद्भ्रान्त्या किञ्चन शश्वतम् ॥ ४७ ॥ समाहिता नित्यनृता यथाभूताभेदशिनी । ब्रह्मन्ममाधिपशब्देन परा प्रजोच्यते बुधः ॥ ४८ ॥ अध्रुव्या निरहकारा द्वन्द्वेष्वननुपानिनी । प्रोक्ता समाधिपशब्देन मेरोः स्थिरतरा स्थितिः ॥ ४९ ॥ निश्चिता विगताभीष्टा हेयोपादेयवर्जिता । ब्रह्मन्ममाधिपशब्देन परिपूर्णं मनोगतिः ॥ ५० ॥ केवलं चित्प्रकाशांशक-
ल्पिता स्थिरतां गता । नुर्या सा प्राप्यते दृष्टिर्महद्विवेदचित्तमः ॥ ५१ ॥ अदृशतमादृश्या मुपुसस्योपलभ्यते । मनोहंकारविलये सर्वभावान्तरस्थिता ॥ ५२ ॥ समुदेति परानन्दा या तनुः पारमेष्ठिनी । मनमेव मनश्छिन्वा सा स्वयं लभ्यते गतिः ॥ ५३ ॥ तदनु विषयवासनाविनाशान्तदनु शुभः परमः स्फुटप्रकाशः । तदनु च समतावशास्वरूपे परिणमनं महतामचिन्त्यरूपम् ॥ ५४ ॥ अखिलमिदमनन्तमायमतत्त्वं दृढपरिणामिनि चेत्तसि स्थितोऽन्तः । बहिरूपशमिते चराचरात्मा स्वयमनुभूयत एव देवदेवः ॥ ५५ ॥ अमकं निर्मलं चित्तं युक्तं मंगार्यविस्फुटम् । सक्तं तु दीर्घतपमा मुक्तमायतिबद्धवत् ॥ ५६ ॥ अन्तःसंयक्तिनिर्मुक्तो जीवो मधुरवृत्तिमान् । बहिः कुर्यन्नकुर्यन्वा कर्ता भोक्ता न हि कश्चित् ॥ ५७ ॥ इति प्रथमोऽध्यायः ॥ १ ॥

निदाघ उवाच ॥ सङ्गः कीदृश इत्युक्तः कश्च बन्धाय देहिनाम् । कश्च मोक्षाय कथितः कथं त्वेप चिकित्स्यते ॥ १ ॥ देहदेहिविभारीकपरित्यागेन भावना । देहमात्रे हि विश्रामः सङ्गो बन्धाय कथ्यते ॥ २ ॥ सर्वमाप्तेदमग्राहं किं वाञ्छामि त्यजामि किम् । इत्यसङ्गस्थितिं विद्धि जीवन्मुक्ततनुस्थिताम् ॥ ३ ॥

नाहमस्मि न चान्योऽस्मि न चायं न च नेतरः । सोऽसङ्ग इति संप्रोक्तो ब्रह्मा-
 स्मीत्येव सर्वदा ॥ ४ ॥ नाभिनन्दति नैष्कर्म्यं न कर्मस्वनुपजते । सुसमो
 यः परित्यागी सोऽसंसक्त इति स्मृतः ॥ ५ ॥ सर्वकर्मफलादीनां मनसैव न
 कर्मणा । निपुणो यः परित्यागी सोऽसंसक्त इति स्मृतः ॥ ६ ॥ असंकल्पेन
 सकलाश्चेष्टा नाना विभुभिः । चिकित्सिता भवन्तीह श्रेयः संपादयन्ति
 हि ॥ ७ ॥ न सकमिह चेष्टासु न चिन्तासु न वस्तुषु । न गमागमचेष्टासु
 न कालकलनासु च ॥ ८ ॥ केवलं चित्ति विश्रम्य किञ्चिच्चैत्यावलम्ब्यपि ।
 सर्वत्र नीरसमिह तिष्ठत्यात्मारसं मनः ॥ ९ ॥ व्यवहारमिदं सर्वं मा करोतु
 करोतु वा । अकुर्वन्वापि कुर्वन्वा जीवः स्वात्मारतिक्रियः ॥ १० ॥ अथवा
 तमपि त्यक्त्वा चैत्याशं शान्तचिद्धनः । जीवस्तिष्ठति संशान्तो ज्वलन्मणि-
 रिवात्मनि ॥ ११ ॥ चित्ते चैतदशाहीने या स्थितिः क्षीणचेतसाम् । सोच्यते
 शान्तकलना जाग्रत्येव सुषुप्ता ॥ १२ ॥ एषा निदाघ सांपुसस्थितिरभ्यास-
 योगतः । प्रौढा सती तुरीयेति कथिता तत्त्वकोविदः ॥ १३ ॥ अस्यां तुरीया-
 बस्थायां स्थितिं प्राप्याविनाशिनीम् । आनन्दैकान्तशीलत्वादनानन्दपदं गतः
 ॥ १४ ॥ अनानन्दमहानन्दकालातीतस्ततोऽपि हि । मुक्त इत्युच्यते योगी
 तुर्यातीतपदं गतः ॥ १५ ॥ परिगलितसमस्तजन्मपाशः सकलविलीनतमोम-
 याभिमानः । परमरसमयीं परात्मसत्तां जलगतसैन्धवखण्डवन्महात्मा
 ॥ १६ ॥ जडाजडदशोर्मध्ये यत्तत्त्वं पारमार्थिकम् । अनुभूतिमयं तस्मात्सारं
 ब्रह्मेति कथ्यते ॥ १७ ॥ दृश्यसंबलितो बन्धमन्मुक्तौ मुक्तिरुच्यते । द्रव्यद-
 र्शनसंबन्धे यानुभूतिरनामया ॥ १८ ॥ तामवष्टभ्य तिष्ठ त्व सांपुसीं भजते
 स्थितिम् । सैत्र तुर्यत्वमाप्नोति तस्यां दृष्टिं स्थिरां कुरु ॥ १९ ॥ आ-मा
 स्थूलो न चैवाणुर्न प्रत्यक्षो न चेतः । न चेतनो न च जडो न चैवासन्न
 सन्मयः ॥ २० ॥ नाहं नान्यो न चैवैको न चानेकोऽद्वयोऽव्ययः । यदीदं
 दृश्यतां प्राप्तं मनः सर्वेन्द्रियास्पदम् ॥ २१ ॥ दृश्यदर्शनसंबन्धे यत्सुखं
 पारमार्थिकम् । तदानीं पदं यस्मात्तन्न किञ्चिद्वैव तत् ॥ २२ ॥ न मोक्षो
 नभसः पृष्ठे न पाताले न भूतले । सर्वाशासंक्षये चेतःक्षयो मोक्ष इतीष्यते
 ॥ २३ ॥ मोक्षो मेऽस्तिवति चिन्तान्तर्जाता चेदुत्थितं मनः । मननोन्धे मन-
 स्यैव बन्धः सांगारिको दृढः ॥ २४ ॥ आगम्यतीते सर्वस्मात्स्वर्वरूपेऽथ वा
 तते । को बन्धः कश्च वा मोक्षो निर्मूलं मननं कुरु ॥ २५ ॥ अध्यामरति-
 राशान्तः पूर्णपावनमानसः । प्राप्सानुत्तमविभ्रान्तिर्न किञ्चिदिह वाञ्छति
 ॥ २६ ॥ सर्वाधिष्ठानसन्मात्रे निर्विकल्पे चिद्रात्मनि । यो जीवति गतज्ज्ञेहः
 स जीवन्मुक्त उच्यते ॥ २७ ॥ नापेक्षते भविष्यच्च वर्तमाने न तिष्ठति । न
 संस्मरत्यनीतं च सर्वमेव करोति च ॥ २८ ॥ अनुबन्धपरे जन्तावसंसर्ग-

मनाः सदा । भक्ते भक्तसमाचरः शठे शठ इव स्थितः ॥ २९ ॥ बालो
बालेषु वृद्धेषु वृद्धो धीरेषु धैर्यवान् । युवा यौवनवृत्तेषु दुःक्षितेषु सुदुःखधीः
॥ ३० ॥ धीरधीरुदितानन्दः पेशलः पुण्यकीर्तनः । प्राज्ञः प्रसन्नमधुरो
दैन्यादपगताशयः ॥ ३१ ॥ अभ्यासेन परिस्पन्दे प्राणानां क्षयमागते । मनः
प्रशममायाति निर्वाणमवशिष्यते ॥ ३२ ॥ यतो वाचो निवर्तन्ते विकल्पक-
लनान्विताः । विकल्पसंक्षयाज्जन्तोः पदं तदवशिष्यते ॥ ३३ ॥ अनाद्यन्ता-
वभासात्मा परमात्मैव विद्यते । इत्येतच्चिद्व्यं स्फारं सम्यग्ज्ञानं विदुर्बुधाः
॥ ३४ ॥ यथाभूतार्थदर्शित्वमेतावद्भुवनत्रये । यदात्मैव जगत्सर्वमिति
निश्चित्य पूर्णता ॥ ३५ ॥ सर्वमात्मैव कौ हृष्टौ भावाभावौ क्व वा स्थितौ ।
क्व बन्धमोक्षकलने ब्रह्मवेदं विवृग्मते ॥ ३६ ॥ सर्वमेकं परं व्योम को मोक्षः
कस्य बन्धता । ब्रह्मेदं वृंहिताकारं बृहद्बृहदवस्थितम् ॥ ३७ ॥ दूरादस्मित-
द्वित्वं भवात्मैव त्वमात्मना । सम्यगालोकिते रूपे काष्ठपाषाणवाससाम्
॥ ३८ ॥ मनागपि न भेदोऽस्ति क्वासि संकल्पनोन्मुखः । आदावन्ते च
संशान्तस्वरूपमविनाशि यत् ॥ ३९ ॥ वस्तूनामात्मनश्चैतत्तन्मयो भव सर्वदा ।
द्वैताद्वैतसमुद्भेदैर्जरामरणविभ्रमैः ॥ ४० ॥ स्फुरत्यामभिरामैव चित्तैरब्धीव
वीचिभिः । आपत्करअपरशुं पराया निर्वृतेः पदम् ॥ ४१ ॥ शुद्धमात्मानमा-
लिङ्ग्य नित्यमन्तस्थया धिया । यः स्थितस्तं क आत्मेह भोगो बाधयिन् क्षमः
॥ ४२ ॥ कृतस्फारविचारस्य मनोभोगादयोऽरयः । मनागपि न भिन्दन्ति
शैलं मन्दानिला इव ॥ ४३ ॥ नानात्वमस्ति कलनासु न वस्तुतोऽन्तर्नाना-
विधासु सरसीषु जलादिवान्यत् । इत्येकनिश्चयमयः पुरुषो विमुक्त इत्युच्यते
समवलोकितसम्यगर्थः ॥ इति द्वितीयोऽध्यायः ॥ २ ॥

विदेहमुक्तेः किं रूपं तद्वाङ्को वा महामुनिः । कं योगं समुपस्थाय प्राप्स-
वान्परमं पदम् ॥ १ ॥ सुमेरोर्बसुधापीठे पाण्डव्यो नाम वै मुनिः । कौण्डि-
न्यात्तत्त्वमास्थाय जीवन्मुक्तो भवत्यसां ॥ २ ॥ जीवन्मुक्तिदशां प्राप्य कदा-
चिद्ब्रह्मवित्तमः । सवेन्द्रियाणि संहर्तुं मनश्चक्रे महामुनिः ॥ ३ ॥ बद्धपद्मास-
नस्तिष्ठन्नर्धोन्मीलितलोचनः । बाह्यानाभ्यन्तरांश्चैव स्पर्शान्परिहरन्छनैः ॥ ४ ॥
ततः स्वमनसः स्थैर्यं मनसा विगतैनसा । अहो नु चञ्चलमिदं प्रत्याहृतमपि
स्फुटम् ॥ ५ ॥ पटाद्वटमुपायाति घटाच्छकटमुत्कटम् । चित्तमधेषु चरति
पादपेष्विव मर्कटः ॥ ६ ॥ पञ्च द्वाराणि मनसा चक्षुरादीन्यमून्यलम् । बुद्धी-
न्द्रियाभिधानानि तान्येवालोकायाम्यहम् ॥ ७ ॥ हन्तेन्द्रियगणा यूयं त्यज-
ताकुलतां शनैः । चिदात्मा भगवान्सर्वसाक्षित्वेन स्थितोऽस्म्यहम् ॥ ८ ॥

तेनात्मना बहुशेन निर्ज्ञाताश्चक्षुरादयः । परिनिर्वामि शान्तोऽस्मि दिष्ट्वास्मि
 विगतज्वरः ॥ ९ ॥ स्वात्मन्येवावतिष्ठेऽहं तुर्यरूपपदेऽनिशम् । अन्तरेव
 शशांशस्य क्रमेण प्राणमन्ततिः ॥ १० ॥ ज्वालाजालपरिस्पन्दो दग्धेन्धन
 इवानलः । उदितोऽन्नं गत इव ह्यन्नं गत इवोदितः ॥ ११ ॥ समः समर-
 साभासस्मिष्टामि स्वच्छतां गतः । प्रबुद्धोऽपि मुपुसिन्धुः मुपुसिन्धुः प्रबुद्धवान्
 ॥ १२ ॥ तुर्यमालम्ब्य कायान्तस्मिष्टामि मन्त्रिभूतगिष्णिः । मवाह्याभ्यन्तरा-
 न्भावान्धूलान्सूक्ष्मतरणानपि ॥ १३ ॥ त्रैलोक्यसंभवांस्त्यक्त्वा संकल्पैकवि-
 निर्मितान् । सह प्रणवपर्यन्तदीर्घनिःस्वनतन्नुना ॥ १४ ॥ जहाविन्दिपत-
 न्मात्रजालं खग इवानिलः । ततोऽहमसंविदं स्वच्छां प्रतिभाममुपागताम्
 ॥ १५ ॥ सद्योजातशिशुजानं प्राप्तवान्मुनिपुङ्गवः । जहां पित्तं धैत्यदशां
 स्पन्दशक्तिमिवानिलः ॥ १६ ॥ चित्सामान्यमथाग्राह्य सत्तामाश्रयकं ततः ।
 मुपुसपदमालम्ब्य तर्था गिरिगिवाचलः ॥ १७ ॥ मुपुसस्यैर्यमाग्राह्य तुर्य-
 रूपमुपाययी । निराजन्दोऽपि गजानन्दः सद्याम्बु बभूव सः ॥ १८ ॥ ततस्तु
 संबभूवामी यद्रिगमप्यगोचरः । यच्छून्यवादिनां शून्यं ब्रह्म ब्रह्मविदां च
 यत ॥ १९ ॥ विज्ञानमात्रं विज्ञानविदां यदमलात्मकम् । पुरुषः सोऽख्यहृष्टी-
 नामीश्वरो योगवादिनाम् ॥ २० ॥ शिवः शैवागमग्रन्थानां कालः कालैकवा-
 ढिनाम् । यत्सर्वशाम्निष्ठान्तं यत्सर्वहृदयानुगम् ॥ २१ ॥ यत्सर्वं सर्वगं
 वस्तु यत्तत्त्वं तदसौ स्थितः । यदनुक्तमनिषन्दं दीपकं नेत्रसामपि ॥ २२ ॥
 स्वानुभूत्येकमानं च यत्तत्त्वं तदसौ स्थितः । यदेकं चाप्यनेकं च मा ज्ञानं च
 निरञ्जनम् । यत्सर्वं चाप्यसर्वं च यत्तत्त्वं तदसौ स्थितः ॥ २३ ॥ अजममरम-
 नाद्यमाद्यमेकं पदममलं सकलं च निष्कलं च । स्थित इति स तदा नभःस्वरू-
 पादपि विमलस्थितिरीश्वरः क्षणेन ॥ २४ ॥ इति तृतीयोऽध्यायः ॥ ३ ॥

जीवन्मुक्तस्य किं लक्षम् आकाशगमनादिकम् । तथा चेन्मुनिशार्दूल तत्र
 नैव प्रलक्ष्यते ॥ १ ॥ अनात्मविदमुक्तोऽपि नभोविहरणादिकम् । द्रव्यमग्न-
 क्रियाकालशक्त्याप्राप्येव स द्विजः ॥ २ ॥ नात्मजस्येव विषय आत्मजो
 आत्ममाग्रहः । आत्मनात्मनि संतुष्टो नाविद्यामनुधावति ॥ ३ ॥ ये ये
 भावाः स्थिता लोके तानविद्यामयान्विदुः । त्यक्ताविषो महायोगी कथं तेषु
 निमज्जति ॥ ४ ॥ यस्तु मूढोऽल्पबुद्धिर्वा मिद्विज्ञालानि वाञ्छति । स सिद्धि-
 साधनैर्योगिस्तानि साधयति क्रमात् ॥ ५ ॥ द्रव्यमग्नक्रियाकालयुक्तयः साधु-
 सिद्धिदाः । परमात्मपदप्राप्ता नोपकुर्वन्ति काश्चन ॥ ६ ॥ यस्येच्छा विषते
 काचित्सा सिद्धि साधयत्यहो । निरिच्छोः परिपूर्णस्य नेच्छा संभवति क्वचित्

॥ ७ ॥ सर्वेच्छाजालसंशान्तावात्मलाभो भवेन्मुने । स कथं सिद्धिजालानि
नूनं वाञ्छत्यचित्तकः ॥ ८ ॥ अपि शीतरुचावर्के सुतीक्ष्णोऽपीन्द्रमण्डले ।
अप्यधः प्रसरत्यग्नौ जीवन्मुक्तो न विस्मयी ॥ ९ ॥ अचिष्टाने परे तत्त्वे
कल्पिता रज्जुसर्पवत् । कल्पिताश्चर्यजालेषु नाभ्युदेति कुतूहलम् ॥ १० ॥
ये हि विज्ञातविज्ञेया वीतरागा महाधियः । विच्छिन्नग्रन्थयः सर्वे ते स्वत-
स्त्रास्तनौ स्थिताः ॥ ११ ॥ सुखदुःखदशाधीरं साम्याच्च प्रोद्धरन्ति यम् ।
निश्वासा इव शैलेन्द्रं चित्तं तस्य मृतं विदुः ॥ १२ ॥ आपत्कार्पण्यमुत्साहो
मदो मान्द्यं महोत्सवः । यं नयन्ति न वैरूप्यं तस्य नष्टं मनो विदुः ॥ १३ ॥
द्विविधश्चित्तनाशोऽस्ति सरूपोऽरूप एव च । जीवन्मुक्तौ सरूपः स्यादरूपो
देहमुक्तिगः ॥ १४ ॥ चित्तसत्तेह दुःखाय चित्तनाशः सुखाय च । चित्त-
सत्तां क्षयं नीत्वा चित्तं नाशमुपानयेत् ॥ १५ ॥ मनस्तां मूढतां विद्धि यदा
नश्यति सानघ । चित्तनाशाभिधानं हि तत्स्वरूपमितीरितम् ॥ १६ ॥
मैत्र्यादिभिर्गुणैर्युक्तं भवत्युत्तमवासनम् । भूयो जन्मविनिर्मुक्तं जीवन्मुक्तस्य
तन्मनः ॥ १७ ॥ सरूपोऽसौ मनोनाशो जीवन्मुक्तस्य विद्यते । निदाघाऽरू-
पनाशस्तु वर्तते देहमुक्तिके ॥ १८ ॥ विदेहमुक्त एवासौ विद्यते निष्कला-
त्मकः । समप्राप्त्यगुणाधारमपि सत्त्वं प्रलीयते ॥ १९ ॥ विदेहमुक्तौ विमले
पदे परमपावने । विदेहमुक्तिविषये तस्मिन्सत्त्वक्षयात्मके ॥ २० ॥ चित्त-
नाशे विरूपाख्ये न किञ्चिदिह विद्यते । न गुणा नागुणास्तत्र न श्रीर्नाश्रीर्न
लोकता ॥ २१ ॥ न चोदयो नास्तमयो न हर्षामर्षसंविदः । न तेजो न
तमः किञ्चिन्न संध्यादिनरात्रयः । न सत्तापि न चासत्ता न च मध्यं हि
तत्पदम् ॥ २२ ॥ ये हि पारं गता बुद्धेः संसाराढ्यवरस्य च । तेषां तदास्पदं
स्फारं पवनानामिवाग्नवरम् ॥ २३ ॥ संशान्तदुःखमजडात्मकमेकसुसमान-
न्दमन्धरमपेतरजस्तमो यत् । आकाशकोशतनवोऽतनवो महान्तस्तस्मिन्पदे
शालितचित्तलवा भवन्ति ॥ २४ ॥ हे निदाघ महाप्राज्ञ निर्वासनमना भव ।
बलाच्चेतः समाधाय निर्विकल्पमना भव ॥ २५ ॥ यजगद्भासकं भानं नित्यं
भानि स्वतः स्फुरत् । स एव जगतः साक्षी सर्वात्मा विमलाकृतिः ॥ २६ ॥
प्रतिष्ठा सर्वभूतानां प्रज्ञानघनलक्षणः । तद्विघ्नाविषयं ब्रह्म सत्यज्ञानसुखाद्-
यम् ॥ २७ ॥ एकं ब्रह्माहमस्मीति कृतकृत्यो भवेन्मुनिः ॥ २८ ॥ सर्वाधिष्ठा-
नमद्वन्द्वं परं ब्रह्म सनातनम् । सच्चिदानन्दरूपं तदवास्थानसगोचरम् ॥ २९ ॥
न तत्र चन्द्रार्कवपुः प्रकाशते न वान्ति वाताः सकलाश्च देवताः । स एव
देवः कृतभावभूतः स्वयं विशुद्धो विरजः प्रकाशते ॥ ३० ॥ भिद्यते हृदय-
ग्रन्थिश्लिषन्ते सर्वसंशयाः । क्षीयन्ते चास्य कर्माणि तस्मिन्ष्टे परावरे ॥ ३१ ॥
द्वौ सुपणौ शरीरेऽस्मिन्नीवेशाख्यौ सह स्थितौ । तयोर्जीवः फलं भुञ्जे

कर्मणो न महेश्वरः ॥ ३२ ॥ केवलं साक्षिरूपेण विना भोगो महेश्वरः । प्रकाशते स्वयं भेदः कल्पितो मायया तयोः । चिदिदाकारतो भिन्ना न भिन्ना चित्वहानितः ॥ ३३ ॥ तर्कतश्च प्रमाणाच्च विदेकत्वव्यवस्थितेः । विदेकत्वपरिज्ञाने न शोचति न मुह्यति ॥ ३४ ॥ अधिष्ठानं समस्तस्य जगतः सत्यचिदनम् । अहमस्मीति निश्चित्य वीतशोको भवेन्मुनिः ॥ ३५ ॥ स्वशरीरे स्वयंज्योतिःस्वरूपं सर्वसाक्षिणम् । क्षीणदोषाः प्रपश्यन्ति नेतरे माययावृताः ॥ ३६ ॥ तमेव धीरो विज्ञाय प्रज्ञां कुर्वन्त ब्राह्मणः । नानुध्यायाद्बहुञ्छब्दान्वाचो विग्लापनं हि तत् ॥ ३७ ॥ बाल्येनैव हि तिष्ठासे-
 शिविधिं ब्रह्मवेदनम् । ब्रह्मविद्यां च बाल्यं च निर्विध्य मुनिरात्मवान् ॥ ३८ ॥ अन्तर्लानसमारम्भः शुभाशुभमहाङ्कुरम् । संसृतिव्रततेर्बाजं शरीरं विद्धि भौतिकम् ॥ ३९ ॥ भावाभावदशाकोशं दुःखरत्नसमुद्रकम् । बीजमस्य शरीरस्य चित्तमाशावशानुगम् ॥ ४० ॥ द्वे बीजे चित्तवृक्षस्य वृत्तिव्रततिधारिणः । एकं प्राणपरिस्पन्दो द्वितीयो दृढभावनः ॥ ४१ ॥ यदा प्रस्पन्दते प्राणो नाडी-
 संस्पर्शनोद्यतः । तदा संवेदनमयं चित्तमाशु प्रजायते ॥ ४२ ॥ सा हि सर्व-
 गता संविप्राणस्पन्देन बोध्यते । संवित्संरोधनं श्रेयः प्राणादिस्पन्दनं वरम् ॥ ४३ ॥ योगिनश्चित्तशान्त्यर्थं कुर्वन्ति प्राणरोधनम् । प्राणायामैस्तथा ध्यानाः प्रयोगैर्दुक्तिकल्पितैः ॥ ४४ ॥ चित्तोपशान्तिफलदं परमं विद्धि कारणम् । सुखदं संविदः स्वास्थ्यं प्राणसंरोधनं विदुः ॥ ४५ ॥ दृढभावनया त्यक्तपूर्वा-
 परविचारणम् । यदादानं पदार्थस्य वासना सा प्रकीर्तिता ॥ ४६ ॥ यदा न भाव्यते किञ्चिद्वेयोपदेयरूपि यत् । स्थीयते सकल त्यक्त्वा तदा चित्तं न जायते ॥ ४७ ॥ अवासनत्वात्सततं यदा न मनुते मनः । अमनस्ता तदोदेति परमोपशमप्रदा ॥ ४८ ॥ यदा न भाव्यते भावः क्वचिज्जागति वस्तुनि । तदा हृदम्बरे शून्ये कथं चित्तं प्रजायते ॥ ४९ ॥ यदभावनमास्थाय यदभावस्य भावनम् । यद्यथा वस्तुदर्शित्वं तदचित्तत्वमुच्यते ॥ ५० ॥ सर्वमन्तः परित्यज्य शीतलाशयवर्ति यत् । वृत्तिस्थमपि तच्चित्तमसद्रूपमुदाहृतम् ॥ ५१ ॥ अष्टवी-
 जोपमा येषां पुनर्जननवर्जिता । वासनारसनाहीना जीवन्मुक्ता हि ते स्मृताः ॥ ५२ ॥ सावरूपपरिप्राप्तचित्तास्ते ज्ञानपारगाः । अचित्ता इति कथ्यन्ते देहान्ते ध्योमरूपिणः ॥ ५३ ॥ संवेद्यसंपरित्यागात्प्राणस्पन्दनवासने । समूळं नश्यतः क्षिप्रं मूलच्छेदादिव द्रुमः ॥ ५४ ॥ पूर्वदृष्टमदृष्टं वा यदस्याः प्रतिभासते । संविदस्तत्प्रयत्नेन मार्जनीयं विजानता ॥ ५५ ॥ तद-
 मार्जनमात्रं हि महासंसारतां गतम् । तत्प्रमार्जनमात्रं तु मोक्ष इत्यभिधी-

यते ॥ ५६ ॥ अजडो गलितानन्दस्त्यक्तसंवेदनो भव ॥ ५७ ॥ संविद्वस्तुद-
 शालम्बः सा यस्येह न विद्यते । सोऽसंविदजडः प्रोक्तः कुर्वन्कार्यशतान्यपि
 ॥ ५८ ॥ संवेद्येन हृदाकाशे मनागपि न लिप्यते । यस्यासावजडा संविज्जी-
 वन्मुक्तः स कथ्यते ॥ ५९ ॥ यदा न भाव्यते किञ्चिन्निर्वासनतयात्मनि ।
 बालमूकादिविज्ञानमिव च स्थीयते स्थिरम् ॥ ६० ॥ तदा जाड्यविनिर्मुक्त-
 मसंवेदनमाततम् । आश्रितं भवति प्राज्ञो यस्मान्मूयो न लिप्यते ॥ ६१ ॥
 समस्ता वासनास्त्यक्त्वा निर्विकल्पसमाधितः । तन्मयत्वादनाद्यन्ते तदप्य-
 न्तर्विलीयते ॥ ६२ ॥ तिष्ठन्गच्छन्स्पृशन्निघ्नन्नपि तल्लेपवर्जितः । अजडो
 गलितानन्दस्त्यक्तसंवेदनः सुखी ॥ ६३ ॥ एतां दृष्टिमवष्टभ्य कष्टचेष्टायु-
 तोऽपि सन् । तरेहुःस्वाम्बुधेः पारमपारगुणसागरः ॥ ६४ ॥ विशेषं संपरि-
 त्यज्य सन्मात्रं यदलेपकम् । एकरूपं महारूपं सत्तायास्तत्पदं विदुः ॥ ६५ ॥
 कालमत्ता कलासत्ता वस्तुसत्तेयमित्यपि । विभागकलनां त्यक्त्वा सन्मात्रैक-
 परो भव ॥ ६६ ॥ सत्तासामान्यमेवैकं भावयन्केवलं विभुः । परिपूर्णः परा-
 नन्दि निष्ठापूरितदिग्भरः ॥ ६७ ॥ सत्तासामान्यपर्यन्ते यत्तत्कलनयोजिह्व-
 तम् । पदमाद्यमनाद्यन्तं तस्य बीजं न विद्यते ॥ ६८ ॥ तत्र संलीयते संवि-
 त्त्रिविकल्पं च तिष्ठति । भूयो न वर्तते दुःखे तत्र लब्धपदः पुमान् ॥ ६९ ॥
 तद्धेतुः सर्वभूतानां तस्य हेतुर्न विद्यते । स सारः सर्वसाराणां तस्मात्सारो
 न विद्यते ॥ ७० ॥ तस्मिन्निर्हर्षणे स्फारे समस्ता वस्तुदृष्टयः । इमास्ताः
 प्रतिबिम्बन्ति सरसीव तटद्रुमाः ॥ ७१ ॥ तदमलमरजं तदात्मतत्त्वं तदवग-
 तावुपशान्तिमेति चेतः । अवगतविगतैकतत्स्वरूपो भवभयमुक्तपदोऽसि
 सम्यगेव ॥ ७२ ॥ एतेषां दुःखबीजानां प्रोक्तं यद्यन्मयोत्तरम् । तस्य तस्य
 प्रयोगेन शीघ्रं तत्प्राप्यते पदम् ॥ ७३ ॥ सत्तासामान्यकोटिस्थे द्वागित्येव
 पदे यदि । पौरुषेण प्रयत्नेन बलात्संत्यज्य वासनाम् ॥ ७४ ॥ स्थितिं ब्रह्मासि
 तत्त्वज्ञ क्षणमप्यक्षयात्मिकाम् । क्षणेऽस्मिन्नेव तत्साधु पदमासादयत्यलम्
 ॥ ७५ ॥ सत्तासामान्यरूपे वा करोषि स्थितिमादरात् । तत्किञ्चिदधिकेनेह
 यत्नेनाप्नोषि तत्पदम् ॥ ७६ ॥ संवित्त्वत्वे कृतध्यानो निद्राद्य यदि तिष्ठसि ।
 तद्यत्नेनाधिकेनोच्चैरासादयसि तत्पदम् ॥ ७७ ॥ वासनासंपरित्यागे यदि
 यत्नं करोषि भोः । यावद्विलीनं न मनो न तावद्वासनाक्षयः ॥ ७८ ॥
 न क्षीणा वासना यावच्चित्तं तावन्न शाम्यति । यावन्न तत्त्वविज्ञानं
 तावच्चित्तशमः कुतः ॥ ७९ ॥ यावन्न चित्तोपशमो न तावत्तत्त्ववेदनम् ।
 यावन्न वासनानाशस्तावत्तत्त्ववागमः कुतः । यावन्न तत्त्वसंप्राप्तौ न तावद्वा-
 सनाक्षयः ॥ ८० ॥ तत्त्वज्ञानं मनोनाशो वामनाक्षय एव च । मिथः

कारणतां गत्वा दुःसाधानि स्थितान्यतः ॥ ८१ ॥ भोगेच्छां दूरतस्त्यक्त्वा
त्रयमेतत्समाचर ॥ ८२ ॥ वासनाक्षयविज्ञानमनोनाशा महामते । समकालं
विराम्यस्ता भवन्ति फलदा मताः ॥ ८३ ॥ त्रिभिरेभिः समभ्यसैर्हृदय-
ग्रन्थयो दृढाः । निःशेषमेव शुष्यन्ति विसच्छेदाद्गुणा इव ॥ ८४ ॥
वासनासंपरित्यागसमं प्राणनिरोधनम् । विदुस्तत्त्वविदस्तस्मात्तदप्येवं समा-
हरेत् ॥ ८५ ॥ वासनासंपरित्यागाच्चित्तं गच्छत्यचित्तताम् । प्राणस्पन्दनिरो-
धाच्च यथेच्छसि तथा कुरु ॥ ८६ ॥ प्राणायामदृढाभ्यासैर्युक्त्या च गुरुदत्तया ।
आसनाशनयोगेन प्राणस्पन्दो निरुध्यते ॥ ८७ ॥ निःसङ्गव्यवहारत्वाद्भवभा-
वनवर्जनात् । शरीरनाशदर्शित्वाद्वासना न प्रवर्तते ॥ ८८ ॥ यः प्राणपवन-
स्पन्दश्चित्तस्पन्दः स एव हि । प्राणस्पन्दजये यत्नः कर्तव्यो धीमतोच्चकैः
॥ ८९ ॥ न शक्यते मनो जेतुं विना युक्तिमनिन्दिताम् । शुद्धां संविदमा-
श्रित्य वीतरागः स्थिरो भव ॥ ९० ॥ संवेद्यवर्जितमनुत्तममाद्यमेकं संवि-
त्पदं विकलनं कलयन्महात्मन् । हृद्येव तिष्ठ कलनारहितः क्रियां तु कुर्वन्न-
कर्तृपदमेत्य शमोदितश्रीः ॥ ९१ ॥ मनागपि विचारिण चेतसः स्वस्य निग्रहः ।
पुरुषेण कृतो येन तेनासं जन्मनः फलम् ॥ ९२ ॥ इति चतुर्थोऽध्यायः ॥४॥

गच्छतस्तिष्ठतो वापि जाग्रतः स्वपतोऽपि वा । न विचारपरं चेतो यस्यासौ
मृत उच्यते ॥ १ ॥ सम्यग्ज्ञानसमालोकः पुमाञ्ज्ञेयसमः स्वयम् । न विभेति
न चादत्ते वैवश्यं न च दीनताम् ॥ २ ॥ अपवित्रमपध्यं च विपसंसर्गदूषि-
तम् । भुक्तं जरयति ज्ञानी क्लिप्तं नष्टं च मृष्टवत् ॥ ३ ॥ सङ्गत्यागं विदुर्मोक्षं
सङ्गत्यागादजन्मता । सङ्गं त्यज त्वं भावानां जीवन्मुक्तो भवानघ ॥ ४ ॥
भावाभावे पदार्थानां हर्षामर्षविकारदा । मलिना वासना यैषा साऽसङ्ग इति
कथ्यते ॥ ५ ॥ जीवन्मुक्तशरीराणामपुनर्जन्मकारिणी । मुक्ता हर्षविषादाभ्यां
शुद्धा भवति वासना ॥ ६ ॥ दुःखैर्न ग्लानिमायासि हृदि हृष्यसि नो सुखैः ।
आशावैवश्यमुत्सृज्य निदाघाऽसङ्गतां व्रज ॥ ७ ॥ दिक्कालघनवच्छिन्नमदृष्टो-
भयकोटिकम् । चिन्मात्रमक्षयं शान्तमेकं ब्रह्मास्मि नेतरत् ॥ ८ ॥ इति
मत्वाहमित्यन्तर्मुक्तामुक्तवपुः पुमान् । एकरूपः प्रशान्तात्मा मौनी स्वात्म-
सुखो भव ॥ ९ ॥ नास्ति चित्तं न चाविद्या न मनो न च जीवकः । ब्रह्मैवै-
कमनाथन्तमधिपवत्प्रविबुम्भते ॥ १० ॥ देहे यावदहंभावो दृश्येऽस्मिन्याव-
दात्मता । यावन्ममेदमित्यास्था तावच्चित्तादिविभ्रमः ॥ ११ ॥ अन्तर्मुखतया
सर्वं चिद्ब्रह्म त्रिजगत्तुणम् । शुद्धतोऽन्तर्निवर्तन्ते मुने चित्तादिविभ्रमाः ॥ १२ ॥
चिदात्मास्मि निरंशोऽस्मि परापरविवर्जितः । रूपं स्वरश्चिजं स्फारं मा स्मृत्या

संमितो भव ॥ १३ ॥ अध्यात्मशास्त्रमन्त्रेण तृष्णाविषविपूर्विका । क्षीयते
 भावितेनान्तः शरदा मिहिका यथा ॥ १४ ॥ परिज्ञाय परित्यागो वासानानां
 य उत्तमः । सत्तासामान्यरूपत्वात्तत्कैवल्यपदं विदुः ॥ १५ ॥ यत्रास्ति
 वासना लीना तत्सुषुप्तं न सिद्धये । निर्बीजा वासना यत्र तत्तुर्थं सिद्धिदं
 स्मृतम् ॥ १६ ॥ वासनायास्तथा बह्वैर्ऋणव्याधिद्विषामपि । ज्ञेहवैरविषाणं
 च शेषः स्वल्पोऽपि बाधते ॥ १७ ॥ निर्दग्धवासनाबीजः सत्तासामान्यरूप-
 वान् । सदेहो वा विदेहो वा न भूयो दुःखभागभवेत् ॥ १८ ॥ एतावदेवा-
 विद्यात्वं नेदं ब्रह्मेति निश्चयः । एष एव क्षयस्तस्या ब्रह्मेदमिति निश्चयः ॥ १९ ॥
 ब्रह्म चिद्ब्रह्म भुवनं ब्रह्म भूतपरम्परा । ब्रह्माहं ब्रह्म चिच्छत्रुर्ब्रह्म चिन्मित्र-
 बान्धवाः ॥ २० ॥ ब्रह्मैव सर्वमित्येव भाविते ब्रह्म वै पुमान् । सर्वत्रावस्थितं
 शान्तं चिद्ब्रह्मेत्यनुभूयते ॥ २१ ॥ असंस्कृताध्वगालोके मनस्यन्यत्र संस्थिते ।
 या प्रतीतिरनागस्का तच्चिद्ब्रह्मास्मि सर्वान् ॥ २२ ॥ प्रशान्तसर्वसंकल्पं विग-
 ताखिलकौतुकम् । विगताशेषसंरम्भं चिदात्मानं समाश्रय ॥ २३ ॥ एवं
 पूर्णधियो धीराः समा नीरागचेतसः । न नन्दन्ति न निन्दन्ति जीवितं मरणं
 तथा ॥ २४ ॥ प्राणोऽयमनिशं ब्रह्मन्स्पन्दशक्तिः सदागतिः । सबाह्याभ्यन्तरे
 देहे प्राणोऽसावूर्ध्वगः स्थितः ॥ २५ ॥ अपानोऽप्यनिशं ब्रह्मन्स्पन्दशक्तिः
 सदागतिः । सबाह्याभ्यन्तरे देहे अपानोऽयमवकिस्थितः ॥ २६ ॥ जाग्रतः
 स्वपतश्चैव प्राणायामोऽयमुत्तमः । प्रवर्तते ह्यभिज्ञस्य तं तावच्छ्रेयसे शृणु
 ॥ २७ ॥ द्वादशाङ्गुलपर्यन्तं बाह्यमाक्रमतां ततः । प्राणाङ्गनामा संस्पृशौ यः
 स पूरक उच्यते ॥ २८ ॥ अपानश्चन्द्रमा देहमाप्याययति सुव्रत । प्राणः
 सूर्योऽग्निरथ वा पचत्यन्तरिदं वपुः ॥ २९ ॥ प्राणक्षयसमीपस्थमपानोदयको-
 टिगम् । अपानप्राणयोरैक्यं चिदात्मानं समाश्रय ॥ ३० ॥ अपानोऽस्तेगतो
 यत्र प्राणो नाभ्युदितः क्षणम् । कलाकलङ्करहितं तच्चित्तत्वं समाश्रय ॥ ३१ ॥
 नापानोऽस्तेगतो यत्र प्राणश्चास्तमुपागतः । नासाग्रगमनावर्तं तच्चित्तत्त्वमुपा-
 श्रय ॥ ३२ ॥ आभासमात्रमेवेदं न सन्नासजगद्वयम् । इत्यन्यकलनात्यागं
 सम्यग्ज्ञानं विदुर्बुधाः ॥ ३३ ॥ आभासमात्रकं ब्रह्मंश्चित्तादर्शकलङ्कितम् ।
 ततस्तदपि संत्यज्य निराभासो भवोत्तम ॥ ३४ ॥ भयप्रदमकल्याणं धैर्यसर्व-
 स्वहारिणम् । मनःपिशाचमुत्सार्य योऽस्ति सोऽस्ति स्थिरो भव ॥ ३५ ॥
 चिद्बोमेव किलास्तीह परापरविवर्जितम् । सर्वत्रासंभवच्चैत्यं यत्कल्पान्तेऽव-
 शिष्यते ॥ ३६ ॥ बाष्पाक्षणे तु या तुष्टिस्तत्र बाष्पैव कारणम् । तुष्टिस्त्वतु-
 ष्टिपर्यन्ता तस्माद्वाष्पं परित्यज ॥ ३७ ॥ आशा यातु निराशात्वमभावं यातु
 भावना । अमनस्त्वं मनो यातु तवासङ्गेन जीवतः ॥ ३८ ॥ वासनारहितैर-
 न्तरिन्द्रियैराहरन्क्रियाः । न विकारमवाप्नोषि खवत्क्षोभशतैरपि ॥ ३९ ॥

चित्तोन्मेषनिमेषाभ्यां संसारप्रलयोदयौ । वासनाप्राणसंरोधमनुन्मेषं मनः
 कुरु ॥ ४० ॥ प्राणोन्मेषनिमेषाभ्यां संवृतेः प्रलयोदयौ । तमभ्यासप्रयोगा-
 भ्यामुन्मेषरहितं कुरु ॥ ४१ ॥ मांख्यांन्मेषनिमेषाभ्यां कर्मणां प्रलयोदयौ ।
 तद्विलीनं कुरु बलाद्गुरुशस्त्रार्थसंगमैः ॥ ४२ ॥ असंवित्रपन्दमात्रेण याति
 चित्तमचित्तात् । प्राणानां वा निरोधेन तदेव परमं पदम् ॥ ४३ ॥ दृश्य-
 दर्शनसंबन्धे यत्सुखं पारमार्थिकम् । तदन्तःकान्तसंवित्रया ब्रह्मदृष्ट्यावलोक्य
 ॥ ४४ ॥ यत्र नाभ्युदितं चित्तं तद्वै सुखमकृत्रिमम् । क्षयातिशयनिर्मुक्तं नोदेति
 न च शाम्यति ॥ ४५ ॥ यस्य चित्तं न चित्ताख्यं चित्तं चित्तत्वमेव हि । तदेव
 तुर्यावस्थायां तुर्यातीतं भवत्यतः ॥ ४६ ॥ संन्यस्तसर्वसंकल्पः समः शान्तमना
 मुनिः । संन्यासयोगयुक्तात्मा ज्ञानवान्मोक्षवान्भव ॥ ४७ ॥ सर्वसंकल्पसं-
 शान्तं प्रशान्तधनवासनम् । न किञ्चिद्भावनाकारं यत्तद्ब्रह्म परं विदुः ॥ ४८ ॥
 सम्यग्ज्ञानावरोधेन नित्यमेकसमाधिन् । सांख्य एवावबुद्धा ये ते सांख्या
 योगिनः परे ॥ ४९ ॥ प्राणाद्यनिलसंशान्ता युक्त्या ये पदमागताः । अना-
 मयमनाद्यन्तं ते स्मृता योगयोगिनः ॥ ५० ॥ उपादेयं तु सर्वेषां शान्तं
 पदमकृत्रिमम् । एकार्थाभ्यसनं प्राणरोधश्चेतःपरिक्षयः ॥ ५१ ॥ एकस्मिन्नेव
 संसिद्धे संसिध्यन्ति परस्परम् । अविनाभाविनी नित्यं जन्तूनां प्राणचेतसी
 ॥ ५२ ॥ आधाराधेयवच्चैते एकभावे विनश्यतः । कुरुतः स्वविनाशेन कार्यं
 मोक्षाख्यमुत्तमम् ॥ ५३ ॥ सर्वमेतद्विद्या त्यक्त्वा यदि तिष्ठसि निश्चलः ।
 तदाहङ्कारविलये त्वमेव परमं पदम् ॥ ५४ ॥ महाचिदेकैवेहास्ति महासत्तेति
 योच्यते । निष्कलङ्का समा शुद्धा निरहङ्काररूपिणी ॥ ५५ ॥ सकृद्विभाता
 विमला नित्योदयवती समा । सा ब्रह्म परमात्मेति नामभिः परिगीयते ॥ ५६ ॥
 सैवाहमिति निश्चित्य निदाघ कृतकृत्यवान् । न भूतं न भविष्यच्च चिन्तयामि
 कदाचन ॥ ५७ ॥ दृष्टिमालम्ब्य तिष्ठामि वर्तमानामिहात्मना । इदमद्य मया
 लब्धमिदं प्राप्स्यामि सुन्दरम् ॥ ५८ ॥ न स्तौमि न च निन्दामि आत्मनो-
 ऽन्यद्ब्रह्मि क्वचित् । न तुष्यामि शुभप्राप्तां न स्विद्याम्यशुभागमे ॥ ५९ ॥ प्रशा-
 न्तचापलं वीतशोकमन्तसमीहितम् । मनो मम मुने शान्तं तेन जीवात्म्य-
 नामयः ॥ ६० ॥ अयं बन्धुः परश्चायं ममायमयमन्यकः । इति ब्रह्मज्ञ
 जानामि संपर्शं न ददाम्यहम् ॥ ६१ ॥ वासनामात्रसंत्यागाज्जराभरणवर्जि-
 तम् । सवासनं मनो ज्ञानं ज्ञेयं निर्वासनं मनः ॥ ६२ ॥ चित्ते त्यक्ते लयं
 याति द्वैतमेतच्च सर्वतः । शिष्यते परमं शान्तमेकमच्छमनामयम् ॥ ६३ ॥

अनन्तमजमव्यक्तमजरं शान्तमच्युतम् । अद्वितीयमनाद्यन्तं यदाद्यमुपलम्भ-
नम् ॥ ६४ ॥ एकमाद्यन्तरहितं चिन्मात्रममलं ततम् । खादप्यतिवरां सूक्ष्मं
तद्ब्रह्मास्मि न संशयः ॥ ६५ ॥ दिङ्मालाद्यनवच्छिन्नं स्वच्छं नित्योदितं ततम् ।
सर्वार्थमयमेकार्थं चिन्मात्रममलं भव ॥ ६६ ॥ सर्वमेकमिदं शान्तमादिम-
ध्यान्तवर्जितम् । भावाभावमजं सर्वमिति मत्वा सुखी भव ॥ ६७ ॥ न
बद्धोऽस्मि न मुक्तोऽस्मि ब्रह्मैवास्मि निरामयम् । द्वैतभावविमुक्तोऽस्मि सच्चि-
दानन्दलक्षणः । एवं भावय यत्नेन जीवन्मुक्तो भविष्यसि ॥ ६८ ॥ पदार्थ-
वृन्दे देहादिधिया संत्यज्य दूरतः । आशीतलान्तःकरणो नित्यमात्मपरो भव
॥ ६९ ॥ इदं रम्यमिदं नेति बीजं ते दुःखसंततेः । तस्मिन्साध्याग्निना दग्धे
दुःखस्यावसरः कुतः ॥ ७० ॥ शास्त्रसज्जनसंपर्कैः प्रज्ञामादौ विवर्धयेत् ॥ ७१ ॥
ऋतं सत्यं परं ब्रह्म सर्वसंसारभेषजम् । अत्यर्थममलं नित्यमादिमध्यान्तव-
र्जितम् ॥ ७२ ॥ तथा स्थूलमनाकाशमसंस्पृश्यमचाक्षुषम् । न रसं न च
गन्धाख्यमप्रमेयमनूपमम् ॥ ७३ ॥ आत्मानं सच्चिदानन्दमनन्तं ब्रह्म सुव्रत ।
अहमस्मीत्यभिध्यायेज्ज्येयातीतं विमुक्तये ॥ ७४ ॥ समाधिः संविदुत्पत्तिः
परजीवैकतां प्रति । नित्यः सर्वगतो ह्यात्मा कूटस्थो दोषवर्जितः ॥ ७५ ॥
एकः सन्निभद्यते भ्रान्त्या मायया न स्वरूपतः । तस्मादद्वैत एवान्ति न प्रपञ्चो
न संनृतिः ॥ ७६ ॥ यथाकाशो घटाकाशो महाकाश इतीरितः । तथा
भ्रान्तेर्द्विधा प्रोक्तो ह्यात्मा जीवेश्वरात्मना ॥ ७७ ॥ यदा मनसि चैतन्यं
भाति सर्वत्रगं सदा । योगिनोऽऽव्यवधानेन तदा संपद्यते स्वयम् ॥ ७८ ॥
यदा सर्वाणि भूतानि स्वात्मन्येव हि पश्यति । सर्वभूतेषु चात्मानं ब्रह्म
संपद्यते तदा ॥ ७९ ॥ यदा सर्वाणि भूतानि समाधिस्थो न पश्यति । एकी-
भूतः परेणासौ तदा भवति केवलः ॥ ८० ॥ शास्त्रसज्जनसंपर्कवैराग्याभ्या-
सरूपिणी । प्रथमा भूमिकैपोक्ता सुमुधुत्वप्रदायिनी ॥ ८१ ॥ विचारणा
द्वितीया स्थातृनीया साङ्गभावना । विलापिनी चतुर्थी स्थाव्रासना विलया-
त्मिका ॥ ८२ ॥ शुद्धसंविन्मयानन्दरूपा भवति पञ्चमी । अर्धसुप्तप्रबुद्धाभो
जीवन्मुक्तोऽत्र तिष्ठति ॥ ८३ ॥ असंवेदनरूपा च षष्ठी भवति भूमिका ।
आनन्दैकघनाकारा सुपुससदृशी स्थितिः ॥ ८४ ॥ तुर्यावस्थोपशान्ता सा
मुक्तिरेव हि केवला । समता स्वच्छता मीग्या सप्तमी भूमिका भवेत् ॥ ८५ ॥
तुर्यानीता तु यावस्था परा निर्वाणरूपिणी । सप्तमी सा परा प्रौढा विषयो
नैव जीवताम् ॥ ८६ ॥ पूर्वावस्थात्रयं तत्र जाग्रदित्येव संस्थितम् । चतुर्थी
स्वप्न इत्युक्ता स्वप्नाभं तत्र वै जगत् ॥ ८७ ॥ आनन्दैकघनाकारा सुपुसाख्या
तु पञ्चमी । असंवेदनरूपा तु षष्ठी तुर्यपदाभिधा ॥ ८८ ॥ तुर्यातीतपदा-
वस्था सप्तमी भूमिकोक्तमा । मनोवचोभिरग्राह्या स्वप्रकाशसदात्मिका ॥ ८९ ॥

अन्तः प्रत्याहृतिवशाच्चैत्यं चेन्न विभावितम् । मुक्त एव न संदेहो महौसिम-
 तया तया ॥ ९० ॥ न क्रिये न च जीवामि नाहं सन्नाप्यसन्मयः । अहं न
 किञ्चिच्छिदिति मत्वा धीरो न शोचति ॥ ९१ ॥ अलेपकोऽहमजरो नीरागः
 शान्तवासनः । निरंशोऽस्मि चिदाकाशमिति मत्वा न शोचति ॥ ९२ ॥
 अहंमत्या विरहितः शुद्धो बुद्धोऽजरोऽमरः । शान्तः शमसमाभास इति
 मत्वा न शोचति ॥ ९३ ॥ तृणाम्रेष्वम्बरे भानौ नरनागामरेषु च । यत्ति-
 ष्ठति तदेवाहमिति मत्वा न शोचति ॥ ९४ ॥ भावनां सर्वभावेभ्यः समु-
 त्सृज्य समुत्थितः । अवशिष्टं परं ब्रह्म केवलोऽस्मीति भावय ॥ ९५ ॥ वाचा-
 मतीतविषयो विषयाशादशोज्झितः । परानन्दरसाधुब्धो रमते स्वात्मनात्मनि
 ॥ ९६ ॥ सर्वकर्मपरित्यागी नित्यतृप्तो निराश्रयः । न पुण्येन न पापेन नेत-
 रेण च लिप्यते ॥ ९७ ॥ स्फटिकः प्रतिबिम्बेन यथा नायाति रञ्जनम् ।
 तज्ज्ञः कर्मफलान्तस्तथा नायाति रञ्जनम् ॥ ९८ ॥ विहरञ्जनातृन्दे देव-
 कीर्तनपूजनैः । श्वेदाह्लादौ न जानाति प्रतिबिम्बगतैरिव ॥ ९९ ॥ निःस्त्रोत्रो
 निर्विकारश्च पूज्यपूजाविवर्जितः । संयुक्तश्च वियुक्तश्च सर्वाचारनयक्रमैः
 ॥ १०० ॥ तनुं त्यजतु वा तीर्थं श्रपचस्य गृहेऽथ वा । ज्ञानसंपत्तिसमये
 मुक्तोऽसौ विगताशयः ॥ १०१ ॥ संकल्पस्य हि बन्धस्य कारणं तत्परित्यज ।
 मोक्षो भवेदसंकल्पात्तदभ्यासं धिया कुरु ॥ १०२ ॥ सावधानो भव त्वं च
 ग्राह्यग्राहकसंगमे । अजस्रमेव संकल्पदशाः परिहरन्शनैः ॥ १०३ ॥ मा
 भव ग्राह्यभावात्मा ग्राहकात्मा च मा भव । भावनामग्निलो त्यक्त्वा यच्छिष्टं
 तन्मयो भव ॥ १०४ ॥ किञ्चिद्ब्रोचते तुभ्यं तद्बुद्धोऽसि भवस्थितौ । न
 किञ्चिद्ब्रोचते चेत्ते तन्मुक्तोऽसि भवस्थितौ ॥ १०५ ॥ अस्मात्पदार्थनिचयाद्या-
 वस्थावरजङ्गमात् । तृणादेर्देहपर्यन्तान्मा किञ्चित्तत्र रोचताम् ॥ १०६ ॥ अहंभा-
 वानहंभावौ त्यक्त्वा सदसती तथा । यदसक्तं समं स्वच्छं स्थितं तत्तुर्यमुच्यते
 ॥ १०७ ॥ या स्वच्छा समता शान्ता जीवन्मुक्तव्यवस्थितिः । साक्ष्यवस्था
 व्यवहृतौ सा तुर्या कलनोच्यते ॥ १०८ ॥ नैतज्जाग्रन्न च स्वप्नः संकल्पाना-
 मसंभवात् । सुषुप्तभावो नाऽप्येतदभावाज्जडतास्थितेः ॥ १०९ ॥ शान्त-
 सम्यक्प्रबुद्धानां यथास्थितमिदं जगत् । विलीनं तुर्यमित्याहुरबुद्धानां स्थितं
 स्थिरम् ॥ ११० ॥ अहंकारकलात्यागे समतायाः समुद्भवे । विशरारो कृते
 चित्ते तुर्यावस्थोपतिष्ठते ॥ १११ ॥ सिद्धान्तोऽध्यात्मशास्त्राणां सर्वापह्नव
 एव हि । नाविद्यास्तीह नो माया शान्तं ब्रह्मेदमहमम् ॥ ११२ ॥ शान्त
 एव चिदाकाशे स्वच्छे शमसमात्मनि । समग्रशक्तिव्यचिते ब्रह्मेति कलिता-
 मिधे ॥ ११३ ॥ सर्वमेव परित्यज्य महामौनी भवानघ । निर्वाणवाग्निर्मननः
 क्षीणचित्तः प्रशान्तधीः ॥ ११४ ॥ आत्मन्येवास्य शान्तात्मा मूकान्धबधि-

रोपमः । नित्यमन्तर्मुखः स्वच्छः स्वात्मनान्तः प्रपूर्णधीः ॥ ११५ ॥ जाग्र-
त्येव सुषुप्तस्थः कुरु कर्माणि वै द्विज । अन्तः सर्वपरित्यागी बहिः कुरु यथा-
गतम् ॥ ११६ ॥ चित्तसत्ता परं दुःखं चित्तत्यागः परं सुखम् । अतश्चित्तं
चिदाकाशो नय क्षयमवेदनात् ॥ ११७ ॥ दृष्ट्वा रम्यमरम्य वा स्थेयं पाषाण-
वत्सदा । एतावतात्मयत्वेन जिता भवति संसृतिः ॥ ११८ ॥ वेदान्ते परमं
गुह्यं पुराकल्पप्रचोदितम् । नाप्रशान्ताय दातव्यं न चाशिष्याय वै पुनः
॥ ११९ ॥ अन्नपूर्णोपनिषद् योऽधीते गुर्वनुग्रहात् । स जीवन्मुक्तां प्राप्य
ब्रह्मैव भवति स्वयम् ॥ १२० ॥ इत्युपनिषत् ॥ इति पञ्चमोऽध्यायः ॥ ५ ॥
ॐ भद्रं कर्णेभिरिति शान्तिः ॥ हरिः ॐ तत्सन् ॥

इत्यन्नपूर्णोपनिषत्समाप्ता ॥

सूर्योपनिषत् ॥ ७४ ॥

सुदितस्वातिरिक्तारिसूरिनन्दात्मभावितम् ।

सूर्यनारायणाकारं नैमि चिसूर्यवैभवम् ॥

ॐ भद्रं कर्णेभिरिति शान्तिः ॥

हरिः ॐ ॥ अथ सूर्याथर्वाङ्गिरसं व्याख्यास्यामः । ब्रह्मा ऋषिः । गायत्री
छन्दः । आदित्यो देवता । हंसः सोऽहमग्निनारायणयुक्तं बीजम् । हृल्लेखा
शक्तिः । वियदादिसर्गसंयुक्तं कीलकम् । चतुर्विधपुरुषार्थसिद्ध्यर्थे विनियोगः ।
पदस्वराल्लेखेन बीजेन पदङ्गं रक्ताम्बुजमंस्थितम् । सप्ताश्वरथितं हिरण्यवर्णं चतु-
र्भुजं पद्मद्वयाभयवरदहसं कालचक्रप्रणेतारं श्रीसूर्यनारायणं य एवं वेद स
वै ब्राह्मणः । ॐ भूर्भुवःसुवः । ॐ तत्सवितुर्वरेण्यं भर्गो देवस्य धीमहि ।
धियो यो नः प्रचोदयात् । सूर्य आत्मा जगतस्तत्पुत्रपञ्च । सूर्याद्वै खल्विमानि
भूतानि जायन्ते । सूर्याद्यज्ञः पर्जन्योऽन्नमात्मा नमस्त आदित्य । त्वमेव
प्रत्यक्षं कर्मकर्तासि । त्वमेव प्रत्यक्षं ब्रह्मासि । त्वमेव प्रत्यक्षं विष्णुरसि ।
त्वमेव प्रत्यक्षं रुद्रोऽसि । त्वमेव प्रत्यक्षं शङ्करासि । त्वमेव प्रत्यक्षं यजुरसि ।
त्वमेव प्रत्यक्षं सामासि । त्वमेव प्रत्यक्षमथर्वासि । त्वमेव सर्वं छन्दोसि ।
आदित्याद्वायुर्जायते । आदित्याद्भूमिर्जायते । आदित्यादापो जायन्ते । आदि-
त्याज्ज्योतिर्जायते । आदित्याद्भोम दिशो जायन्ते । आदित्याद्देवा जायन्ते ।
आदित्याद्देवा जायन्ते । आदित्यो वा एष एतन्मण्डलं तपति । असावादित्यो
ब्रह्म । आदित्योऽन्तःकरणमनोबुद्धिचित्ताहंकाराः । आदित्यो वै व्यानः समा-

नोदानोऽपानः प्राणः । आदित्यो वै श्रोत्रत्वक्चक्षुरसनघ्राणाः । आदित्यो वै वाक्पाणिपादपायूपस्थाः । आदित्यो वै शब्दस्पर्शरूपरसगन्धाः । आदित्यो वै वक्षनादानागमनविसर्गानन्दाः । आनन्दमयो ज्ञानमयो विज्ञानमय आदित्यः । नमो मित्राय भानवे मृत्योर्मां पाहि । आजिष्णवे विश्वहेतवे नमः । सूर्याङ्ग-
वन्ति भूतानि सूर्येण पालितानि तु । सूर्ये लयं प्राप्नुवन्ति यः सूर्यः सोऽह-
मेव च । चक्षुर्नो देवः सविता चक्षुर्न उत पर्वतः । चक्षुर्धाता दधातु नः ।
आदित्याय विद्महे सहस्रकिरणाय धीमहि । तन्नः सूर्यः प्रचोदयात् । सविता
पश्चात्तात्सविता पुरस्तात्सवितोत्तरात्तात्सविताधरात्तात् । सविता नः सुवतु
सर्वतार्तिं सविता नो रासतां दीर्घमायुः । ॐ मिलेकाक्षरं ब्रह्म । घृणिरिति
द्वे अक्षरे । सूर्य इत्यक्षरद्वयम् । आदित्य इति त्रीण्यक्षराणि । एतस्यैव सूर्य-
स्याष्टाक्षरो मनुः । यः सदाहरहर्जपति स वै ब्राह्मणो भवति स वै ब्राह्मणो
भवति । सूर्याभिमुखो जप्त्वा महाव्याधिभयात्प्रमुच्यते । अलक्ष्मीर्नश्यति ।
अभक्ष्यभक्षणात्पूतो भवति । अगम्यागमनात्पूतो भवति । पतितमंभाषणान्पूतो
भवति । असत्संभाषणात्पूतो भवति । मध्याह्ने सूर्याभिमुखः पठेत् । सद्यो-
त्पन्नपञ्चमहापातकात्प्रमुच्यते । सैषां सावित्रीं विद्यां न किञ्चिदपि न कस्ये-
चित्प्राप्तयेत् । य एतां महाभागः प्रातः पठति स भाग्यवाञ्छयते । पशु-
न्विन्दति । वेदार्थं लभते । त्रिकालमेतज्जप्त्वा ऋतुशतफलमवाप्नोति । यो हस्ता-
दित्यं जपति स महामृत्युं तरति स महामृत्युं तरति य एवं वेद ॥ इत्युप-
निषत् ॥ हरिः ॐ भद्रं कर्णेभिरिति शान्तिः ॥

इति सूर्योपनिषत्समाप्ता ॥

अक्ष्युपनिषत् ॥ ७५ ॥

यत्सप्तभूमिकाविद्यावेद्यानन्दकलेवरम् ।

विकलेवरकैवल्यं रामचन्द्रपदं भजे ॥ १ ॥

ॐ सह नावबत्विति शान्तिः ॥

हरिः ॐ ॥ अथ ह सांस्कृतिर्भगवानादित्यलोकं जगाम । तमादित्यं नृवा
चाक्षुष्मतीविद्यया तमस्तुवत् ॥ ॐ नमो भगवते श्रीसूर्यायैकतेजसे नमः ।
ॐ खेचराय नमः । ॐ महासेनाय नमः । ॐ तमसे नमः । ॐ रजसे
नमः । ॐ सखाय नमः । ॐ असतो मा सत् गमय । तमसो मा ज्योति-
र्गमय । मृत्योर्मांमृतं गमय । हंसो भगवान्धुचिररूपः प्रतिरूपः । विश्वरूपं

घृणिनं जातवेदसं हिरण्यं ज्योतीरूपं तपन्तम् । सहस्ररश्मिः शतधा वर्त-
मानः पुरुषः प्रजानामुदयत्नेष सूर्यः । ॐ नमो भगवते श्रीसूर्यायदित्या-
याक्षितेजसेऽहोऽवाहिनि वाहिनि स्वाहेति । एवं चाक्षुष्मतीविषया स्तुतः
श्रीसूर्यनारायणः सुप्रीतोऽब्रवीच्चाक्षुष्मतीविद्यां ब्राह्मणो यो नित्यमधीते न
तस्याक्षिरोगो भवति । न तस्य कुलेऽन्धो भवति । अष्टौ ब्राह्मणान्प्राहयि-
त्वाथ विद्यासिद्धिर्भवति । य एवं वेद स महान्भवति ॥ १ ॥ अथ ह सांक्रु-
तिरादित्यं पप्रच्छ भगवन्ब्रह्मविद्यां मे ब्रूहीति । तमादित्यो होवाच । सांक्रुते
शृणु वक्ष्यामि तत्त्वज्ञानं सुदुर्लभम् । येन विज्ञातमात्रेण जीवन्मुक्तो भवि-
ष्यसि ॥ १ ॥ सर्वमेकमजं शान्तमनन्तं ध्रुवमव्ययम् । पश्यन्भूतार्थचिद्रूपं
शान्त आस्व यथासुखम् ॥ २ ॥ अवेदनं विदुर्योगं चित्तक्षयमकृत्रिमम् ।
योगस्थः कुरु कर्माणि नीरसो वाय मा कुरु ॥ ३ ॥ विरागमुपयात्यन्तर्वासना-
स्वनुवासरम् । क्रियासूदाररूपासु क्रमते मोदतेऽन्वहम् ॥ ४ ॥ ग्राम्यासु जह-
चेष्टासु सततं विचिकित्सते । नोदाहरति मर्माणि पुण्यकर्माणि सेवते ॥ ५ ॥
अनन्योद्वेगकारीणि सृदुकर्माणि सेवते । पापाद्विभेति सततं न च भोगमपेक्षते
॥ ६ ॥ ज्ञेहप्रणयगर्माणि पेशलान्युचितानि च । देशकालोपपन्नानि वचना-
न्यभिभाषते ॥ ७ ॥ मनसा कर्मणा वाचा सज्जनानुपसेवते । यतः कुतश्चि-
दानीय नित्यं शास्त्राण्यवेक्षते ॥ ८ ॥ तदासौ प्रथमामेकां प्राप्नो भवति
भूमिकाम् । एवं विचारवान्यः स्यात्संसारोत्तारणं प्रति ॥ ९ ॥ स भूमिका-
वानित्युक्तः शेषस्त्वार्य इति स्मृतः । विचारनास्त्रीमितरामागतो योगभूमि-
काम् ॥ १० ॥ श्रुतिस्मृतिसदाचारधारणाध्यानकर्मणः । मुख्यया व्याख्यया
ख्याताञ्छ्रूयति श्रेष्ठपण्डितान् ॥ ११ ॥ पदार्थप्रविभागज्ञः कार्याकार्यविनि-
र्णयम् । जानात्यधिगतश्चान्यो गृहं गृहपतिर्यथा ॥ १२ ॥ मदाभिमानमात्स-
र्यलोभमोहातिशायिताम् । बहिरप्यास्थितामीपत्यजत्यहिरिव त्वचम् ॥ १३ ॥
इत्थंभूतमतिः शास्त्रगुरुसज्जनसेवया । सरहस्यमशेषेण यथावदधिगच्छति
॥ १४ ॥ असंसर्गाभिधामन्यां तृतीयां योगभूमिकाम् । ततः पतत्यसौ कान्तः
पुष्पशय्यामिवामलाम् ॥ १५ ॥ यथावच्छास्त्रवाक्यार्थं मतिमाधाय निश्च-
लाम् । तापसाश्रमविश्रान्तैरध्यात्मकथनक्रमैः । शिलाशय्यासनासीनो जरय-
त्यायुराततम् ॥ १६ ॥ वनावनिविहारेण चित्तोपशमशोभितः । असङ्गसुख-
सौख्येन कालं नयति नीतिमान् ॥ १७ ॥ अभ्यासात्साधुशास्त्राणां करणा-
स्पुण्यकर्मणाम् । जन्तोर्थथावदेवेयं वस्तुदृष्टिः प्रसीदति ॥ १८ ॥ तृतीयां
भूमिकां प्राप्य बुद्धोऽनुभवति स्वयम् ॥ १९ ॥ द्विप्रकारमसंसर्गं तस्य भेद-

मिमं शृणु । द्विविधोऽयमसंसर्गः सामान्यः श्रेष्ठ एव च ॥ २० ॥ नाहं कर्ता
 न भोक्ता च न बाध्यो न च बाधकः । इत्यसंजनमर्थेषु सामान्यासङ्गनाम-
 कम् ॥ २१ ॥ प्राक्तमनिर्मितं सर्वमीश्वराधीनमेव वा । सुखं वा यदि वा
 दुःखं कैवात्र तव कर्तुता ॥ २२ ॥ भोगाभोगा महारोगाः संपदः परमापदः ।
 विद्योगायैव संयोगा आधयो व्याधयोऽधियाम् ॥ २३ ॥ कालश्च कलनोद्युक्तः
 सर्वभावाननारतम् । अनास्थयेति भावानां यदभावनमान्तरम् । वाक्यार्थ-
 लब्धमनसः सामान्योऽसावसङ्गमः ॥ २४ ॥ अनेन क्रमयोगेन संयोगेन
 महात्मनाम् । नाहं कर्तेश्वरः कर्ता कर्म वा प्राक्तनं मम ॥ २५ ॥ कृत्वा
 दूरतरे नूनमिति शब्दार्थभावनम् । यन्मौनमासनं शान्तं तच्छ्रेष्ठासङ्ग उच्यते
 ॥ २६ ॥ संतोषामोदमधुरा प्रथमोदेति भूमिका । भूमिप्रोदितमात्रोऽन्तर-
 मृताङ्कुरिकेव सा ॥ २७ ॥ एषा हि परिमृष्टान्तः संन्यासा प्रसवैकभूः ।
 द्वितीयां च तृतीयां च भूमिकां प्राप्नुयात्ततः ॥ २८ ॥ श्रेष्ठा सर्वगता श्रेष्ठा
 तृतीया भूमिकात्र हि । भवति प्रोञ्जिताशेषसंकल्पकलनः पुमान् ॥ २९ ॥
 भूमिकात्रितयाभ्यासादज्ञाने क्षयमागते । समं सर्वत्र पश्यन्ति चतुर्थी
 भूमिकां गताः ॥ ३० ॥ अद्वैते स्थैर्यमायाते द्वैते च प्रशमं गते । पश्यन्ति
 स्वप्नवल्लोकं चतुर्थी भूमिकां गताः ॥ ३१ ॥ भूमिकात्रितयं जाग्रच्चतुर्थी स्वप्न
 उच्यते ॥ ३२ ॥ चित्तं तु शरदभ्रांशविलयं प्रविहीयते । सत्त्वावशेष एवास्ते
 पञ्चमीं भूमिकां गतः ॥ ३३ ॥ जगद्विकल्पो नोदेति चित्तस्यात्र विलापनात् ।
 पञ्चमीं भूमिकामेत्य सुषुप्तपदनामिकाम् । शान्ताशेषविशेषांशित्यद्वैतमा-
 त्रकः ॥ ३४ ॥ गलितद्वैतनिर्भासो मुदितोऽन्तःप्रबोधवान् । सुषुप्तमन एवास्ते
 पञ्चमीं भूमिकां गतः ॥ ३५ ॥ अन्तर्मुखतयातिष्ठन्बहिर्वृत्तिपरोऽपि सन् । परि-
 श्रान्ततया नित्यं निद्रालुरिव लक्ष्यते ॥ ३६ ॥ कुर्वन्नभ्यासमेतस्यां भूमिकायां
 विवासनः । पृष्ठां तुर्यांभिधामन्यां क्रमात्पतति भूमिकाम् ॥ ३७ ॥ यत्र नासन्न-
 सद्रूपो नाहं नाप्यनहंकृतिः । केवलं क्षीणमननमास्तेऽद्वैतेऽतिनिर्भयः ॥ ३८ ॥
 निर्ग्रन्थः शान्तसंदेहो जीवन्मुक्तो विभावनः । अनिर्वाणोऽपि निर्वा-
 णश्चित्रदीप इव स्थितः ॥ ३९ ॥ पृष्ठ्यां भूमावसौ स्थित्वा सप्तमीं भूमि-
 माप्नुयात् ॥ ४० ॥ विदेहमुक्ततात्रोक्ता सप्तमी योगभूमिका । अगम्या
 वचसां शान्ता सा सीमा सर्वभूमिषु ॥ ४१ ॥ लोकानुवर्तनं त्यक्त्वा त्यक्त्वा
 देहानुवर्तनम् । शास्त्रानुवर्तनं त्यक्त्वा स्वाध्यासापनयं कुरु ॥ ४२ ॥ ओंका-
 रमात्रमखिलं विश्वप्राज्ञादिलक्षणम् । वाच्यवाचकताभेदाभेदेनानुपलब्धतः
 ॥ ४३ ॥ अकारमात्रं विश्वः स्यादुकारस्तैजसः स्मृतः । प्राज्ञो मकार इत्येवं
 परिपश्येत्क्रमेण तु ॥ ४४ ॥ समाधिकालात्प्रागेव विचिन्त्यातिप्रयत्नतः ।
 स्थूलसूक्ष्मक्रमात्सर्वं चिद्रात्मनि विलापयेत् ॥ ४५ ॥ चिद्रात्मानं नित्यशुद्ध-

बुद्धमुक्तसद्वयः । परमानन्दसंदेहो वासुदेवोऽहमिति ॥ ४६ ॥ आदिम-
ध्यावसानेषु दुःखं सर्वमिदं यतः । तस्मात्सर्वं परित्यज्य तत्त्वनिष्ठो भवानघ
॥ ४७ ॥ अविद्यातिमिरातीतं सर्वाभासविवर्जितम् । आनन्दममलं शुद्धं
मनोवाचामगोचरम् ॥ ४८ ॥ प्रज्ञानघनमानन्दं ब्रह्मास्मीति विभावयेत्
॥ ४९ ॥ इत्युपनिषत् ॥ ॐ सह नाववत्विति शान्तिः ॥ हरिः ॐ तत्सत् ॥
इत्युपनिषत्समाप्ता ॥

अध्यात्मोपनिषत् ॥ ७६ ॥

यत्रान्तर्याम्यादिभेदस्तत्त्वतो न हि युज्यते ।

निर्भेदं परमाद्वैतं स्वमात्रमवशिष्यते ॥

ॐ पूर्णमद इति शान्तिः ॥

हरिः ॐ ॥ अन्तःशरीरे निहितो गुहायामज एको नित्यमस्य पृथिवी शरीरं
यः पृथिवीमन्तरे संचरन्त्यं पृथिवी न वेद । यस्यापः शरीरं यो अपोऽन्तरे
संचरन्त्यमापो न विदुः । यस्य तेजः शरीरं यस्तेजोऽन्तरे संचरन्त्यं तेजो न
वेद । यस्य वायुः शरीरं यो वायुमन्तरे संचरन्त्यं वायुर्न वेद । यस्याकाशः
शरीरं य आकाशमन्तरे संचरन्त्यमाकाशो न वेद । यस्य मनः शरीरं यो मनो-
ऽन्तरे संचरन्त्यं मनो न वेद । यस्य बुद्धिः शरीरं यो बुद्धिमन्तरे संचरन्त्यं
बुद्धिर्न वेद । यस्याहंकारः शरीरं योऽहंकारमन्तरे संचरन्त्यमहंकारो न वेद ।
यस्य चित्तं शरीरं यश्चित्तमन्तरे संचरन्त्यं चित्तं न वेद । यस्याव्यक्तं शरीरं
योऽव्यक्तमन्तरे संचरन्त्यमव्यक्तं न वेद । यस्याक्षरं शरीरं योऽक्षरमन्तरे
संचरन्त्यमक्षरं न वेद । यस्य मृत्युः शरीरं यो मृत्युमन्तरे संचरन्त्यं मृत्युर्न
वेद । स एष सर्वभूतान्तरात्मापहतपाप्मा दिव्यो देव एको नारायणः । अहं
ममेति यो भावो देहाक्षादावनात्मनि । अध्यासोऽयं निरस्तव्यो विदुषा ब्रह्म-
निष्ठया ॥ १ ॥ ज्ञात्वा स्वं प्रत्यगात्मानं बुद्धितद्वृत्तिसाक्षिणम् । सोऽहमित्येव
तद्वृत्त्या स्वान्यत्रात्ममतिं त्यजेत् ॥ २ ॥ लोकानुवर्तनं त्यक्त्वा त्यक्त्वा देहा-
नुवर्तनम् । शास्त्रानुवर्तनं त्यक्त्वा स्वाध्यासापनयं कुरु ॥ ३ ॥ स्वात्मन्येव
सदा स्थित्या मनो नश्यति योगिनः । युक्त्या धृत्या स्वानुभूत्या ज्ञात्वा
सार्वात्म्यमात्मना ॥ ४ ॥ निद्राया लोकवार्तायाः शब्दादेरात्मविस्तृतेः ।
क्वचिन्नावसरं दत्त्वा चिन्तयात्मानमात्मनि ॥ ५ ॥ मातापित्रोर्मलोद्भूतं मल-
मांसमयं वपुः । त्यक्त्वा चण्डालवहूरं ब्रह्मभूय कृती भव ॥ ६ ॥ घटाकाशं
महाकाशं इवात्मानं परात्मनि । विलाप्याखण्डभावेन तूर्णी भव सदा मुने
॥ ७ ॥ स्वप्रकाशमधिष्ठानं स्वयंभूय सदात्मना । ब्रह्माण्डमपि पिण्डाण्डं

त्यजतां मलभाण्डवत् ॥ ८ ॥ चिदात्मनि सदानन्दे देहरूढामहंघियम् ।
 निवेद्य लिङ्गमुत्सृज्य केवलो भव सर्वदा ॥ ९ ॥ यत्रैष जगदाभासो दर्पणा-
 न्तःपुरं यथा । तद्ब्रह्माहमिति ज्ञात्वा कृतकृत्यो भवानघ ॥ १० ॥ अहंकारप्र-
 हान्युक्तः स्वरूपमुपपद्यते । चन्द्रवद्विमलः पूर्णः सदानन्दः स्वयंप्रभः ॥ ११ ॥
 क्रियानाशाङ्गवेचिन्तानाशोऽस्माद्वासनाक्षयः । वासनाप्रक्षयो मोक्षः सा
 जीवन्मुक्तिरिष्यते ॥ १२ ॥ सर्वत्र सर्वतः सर्वब्रह्ममात्रावलोकनम् । सद्भाव-
 भावनादाढ्याद्वासनालयमधुते ॥ १३ ॥ प्रमादो ब्रह्मनिष्ठायां न कर्तव्यः
 कदाचन । प्रमादो मृत्युरित्याहुर्विद्यायां ब्रह्मवादिनः ॥ १४ ॥ यथापकृष्टं
 शैवालं क्षणमात्रं न तिष्ठति । आवृणोति तथा माया प्राज्ञं वापि पराङ्मुखम्
 ॥ १५ ॥ जीवतो यस्य कैवल्यं विदेहोऽपि स केवलः । समाधिनिष्ठतामेत्य
 निर्विकल्पो भवानघ ॥ १६ ॥ अज्ञानहृदयग्रन्थेर्निःशेषविलयस्तदा । समा-
 धिना विकल्पेन यदाद्वैतात्मदर्शनम् ॥ १७ ॥ अत्रात्मत्वं दृढीकुर्वन्नहमादिषु
 संत्यजन् । उदासीनतया तेषु तिष्ठेद्भटपटादिवत् ॥ १८ ॥ ब्रह्मादिस्तम्बपर्यन्तं
 सृष्टामात्रा उपाधयः । ततः पूर्णं स्वमात्मानं पश्येदेकात्मना स्थितम् ॥ १९ ॥
 स्वयं ब्रह्मा स्वयं विष्णुः स्वयमिन्द्रः स्वयं शिवः । स्वयं विश्वमिदं सर्वं स्वस्मा-
 दन्यत्र किञ्चन ॥ २० ॥ स्वात्मन्यारोपिताशेषाभासवस्तुनिरासतः । स्वयमेव
 परंब्रह्म पूर्णमद्वयमक्रियम् ॥ २१ ॥ असत्कल्पो विकल्पोऽयं विश्वमित्येकव-
 स्तुनि । निर्विकारे निराकारे निर्विशेषे भिदा कुतः ॥ २२ ॥ द्रष्टृदर्शनदृश्या-
 दिभावशून्ये निरामये । कल्पार्णव इवात्यन्तं परिपूर्णं चिदात्मनि ॥ २३ ॥
 तेजसीव तमो यत्र विलीनं भ्रान्तिकारणम् । अद्वितीये परे तत्त्वे निर्विशेषे
 भिदा कुतः ॥ २४ ॥ एकात्मके परे तत्त्वे भेदेकर्ता कथं वसेत् । सुषुप्तौ
 सुखमात्रायां भेदः केनावलोकितः ॥ २५ ॥ चित्तमूलो विकल्पोऽयं चित्ता-
 भाधे न कश्चन । अतश्चित्तं समाधेहि प्रत्यग्रूपे परात्मनि ॥ २६ ॥ अखण्डान-
 न्दमात्मानं विज्ञाय स्वस्वरूपतः । बहिरन्तः सदानन्दरमास्वादनमात्मनि
 ॥ २७ ॥ वैराग्यस्य फलं बोधो बोधस्योपरतिः फलम् । स्वानन्दानुभवाच्छा-
 न्तिरेषैवोपरतेः फलम् ॥ २८ ॥ यद्युत्तरोत्तराभावे पूर्वरूपं तु निष्फलम् ।
 निवृत्तिः परमा नृप्तिरानन्दोऽनुपमः स्वतः ॥ २९ ॥ मायोपाधिर्जगद्योनिः
 सर्वज्ञत्वादिलक्षणः । पारोक्ष्यशबलः सत्याद्यात्मकस्तत्पदाभिधः ॥ ३० ॥
 आलम्बनतया भाति योऽस्मत्प्रत्ययशब्दयोः । अन्तःकरणसंभिन्नबोधः स
 त्वंपदाभिधः ॥ ३१ ॥ मायाविधे विहायैव उपाधी परजीवयोः । अखण्डं
 सच्चिदानन्दं परं ब्रह्म विलक्ष्यते ॥ ३२ ॥ इत्थं वाक्यैस्तथार्थानुसंधानं श्रवणं

अवेत् । युक्त्या संभावितत्वानुसंधानं मननं तु तत् ॥ ३३ ॥ ताम्यां निर्वि-
चिकित्सेऽथं चेतसः स्थापितस्य यत् । एकतानत्वमेतद्धि निदिध्यासनमुच्यते
॥ ३४ ॥ ध्यातृध्याने परित्यज्य क्रमाद्वयेयैकगोचरम् । निवातदीपवद्वि-
समाधिरभिधीयते ॥ ३५ ॥ वृत्तयस्तु तदानीमप्यज्ञाता आत्मगोचराः ।
स्मरणादनुमीयन्ते व्युत्थितस्य समुत्थिताः ॥ ३६ ॥ अनादाविह संसारे
संचिताः कर्मकोटयः । अनेन विलयं यान्ति शुद्धो धर्मो विवर्धते ॥ ३७ ॥
धर्ममेधमिमं प्राहुः समाधिं योगवित्तमाः । वर्ण्येष यथा धर्मास्मृतधाराः
सहस्रशः ॥ ३८ ॥ अमुना वासनाजाले निःशेषं प्रविलापिते । समूलोन्मूलिते
पुण्यपापाख्ये कर्मसंचये ॥ ३९ ॥ वाक्यमप्रतिबद्धं सत्प्राक्परोक्षावभासिते ।
करामलकवद्बोधमपरोक्षं प्रसूयते ॥ ४० ॥ वासनानुदयो भोग्ये वैराग्यस्य
तदावधिः । अहंभावोदयाभावो बोधस्य परमावधिः ॥ ४१ ॥ लीनवृत्तेरनु-
त्पत्तिर्मर्यादोपरतेस्तु सा । स्थितप्रज्ञो यतिरयं यः सदानन्दमश्नुते ॥ ४२ ॥
ब्रह्मण्येव विलीनात्मा निर्विकारो विनिष्क्रियः । ब्रह्मात्मनोः शोधितयोरेक-
भावावगाहिनि ॥ ४३ ॥ निर्विकल्पा च चिन्मात्रा वृत्तिः प्रज्ञेति कथ्यते ।
सा सर्वदा भवेद्यस्य स जीवन्मुक्त इष्यते ॥ ४४ ॥ देहेन्द्रियेवहंभाव
इदंभावस्तदन्यके । यस्य नो भवतः क्वापि स जीवन्मुक्त इष्यते ॥ ४५ ॥
न प्रत्यग्ब्रह्मणोर्भेदं कदापि ब्रह्मसर्गयोः । प्रज्ञया यो विज्ञानाति स जीव-
न्मुक्त इष्यते ॥ ४६ ॥ साधुभिः पूज्यमानेऽस्मिन्पीड्यमानेऽपि दुर्जनैः ।
समभावो भवेद्यस्य स जीवन्मुक्त इष्यते ॥ ४७ ॥ विज्ञातब्रह्मतत्त्वस्य
यथापूर्वं न संसृतिः । अस्मि चेन्न स विज्ञातब्रह्मभावो बहिर्मुखः ॥ ४८ ॥
सुखाद्यनुभवो यावत्तावत्प्रारब्धमिष्यते । फलोदयः क्रियापूर्वो निष्क्रियो
नहि कुत्रचित् ॥ ४९ ॥ अहं ब्रह्मेति विज्ञानात्कल्पकोटिशतार्जितम् ।
संचितं विलयं याति प्रबोधात्स्वप्नकर्मवत् ॥ ५० ॥ स्वमसङ्गमुदासीनं परि-
ज्ञाय नभो यथा । न लिप्यते यतिः किंचित्कदाचिद्भाविकर्मभिः ॥ ५१ ॥
न नभो घटयोगेन सुरागन्धेन लिप्यते । तथात्मोपाधियोगेन तद्धर्मो नैव
लिप्यते ॥ ५२ ॥ ज्ञानोदयात्पुरारब्धं कर्म ज्ञानाच्च नश्यति । अदत्त्वा
स्वफलं लक्ष्यमुद्दिश्योत्सृष्टबाणवत् ॥ ५३ ॥ व्याघ्रबुद्ध्या विनिर्मुक्तो बाणः
पश्चात्तु गोमती । न तिष्ठति भिनत्येव लक्ष्यं वेगेन निर्भरम् ॥ ५४ ॥ अ-
जरोऽस्म्यमरोऽस्मीति य आत्मानं प्रपद्यते । तदात्मना तिष्ठतोऽस्य कुतः
प्रारब्धकल्पना ॥ ५५ ॥ प्रारब्धं सिद्धयति तदा यदा देहात्मना स्थितिः ।
देहात्मभावो नैवेष्टः प्रारब्धं त्यज्यतामसतः ॥ ५६ ॥ प्रारब्धकल्पनाप्यस्य
देहस्य भ्रान्तिरेव हि ॥ ५७ ॥ अध्यस्तस्य कुतस्तत्त्वमसत्यस्य कुतो जनिः ।
अज्ञातस्य कुतो नाशः प्रारब्धमसतः कुतः ॥ ५८ ॥ ज्ञानेनाज्ञानकार्यस्य स-

मूलस्य लयो यदि । तिष्ठत्ययं कथं देह इति शङ्कावतो जडान् । समाधातुं
बाह्यदृष्ट्या प्रारब्धं वदन्ति श्रुतिः ॥ ५९ ॥ न तु देहादिसत्यत्वबोधनाय
विपश्चिताम् । परिपूर्णमनाद्यन्तमप्रमेयमविक्रियम् ॥ ६० ॥ सद्धनं चिद्धनं
नित्यमानन्दधनमव्ययम् । प्रत्यगेकरसं पूर्णमनन्तं सर्वतोमुखम् ॥ ६१ ॥
अहेयमनुपादेयमनाधेयमनाश्रयम् । निर्गुणं निष्क्रियं सूक्ष्मं निर्विकल्पं
निरञ्जनम् ॥ ६२ ॥ अनिरूप्यस्वरूपं यन्मनोवाचाभगोचरम् । संसृष्टं
स्वतःसिद्धं शुद्धं बुद्धमनोदशम् । एकमेवाद्वयं ब्रह्म नेह नानास्ति किञ्चन
॥ ६३ ॥ स्वानुभूत्या स्वयं ज्ञात्वा स्वमात्मानमखण्डितम् । स सिद्धः सुसुखं
तिष्ठ निर्विकल्पात्मनात्मनि ॥ ६४ ॥ क्व गतं केन वा नीतं कुत्र लीनमिदं जगत् ।
अधुनैव मया दृष्टं नास्ति किं महद्भुतम् ॥ ६५ ॥ किं हेयं किमुपादेयं
किमन्यत्किं विलक्षणम् । अखण्डानन्दपीयूषपूर्णब्रह्ममहार्णवे ॥ ६६ ॥ न
किञ्चिदत्र पश्यामि न शृणोमि न वेदयहम् । स्वात्मनैव सदानन्दरूपेणास्मि
स्वलक्षणः ॥ ६७ ॥ असङ्गोऽहमनङ्गोऽहमलिङ्गोऽहमहं हरिः । प्रशान्तोऽह-
मनन्तोऽहं परिपूर्णश्चिरन्तनः ॥ ६८ ॥ अकर्ताहमभोक्ताहमविकारोऽहम-
व्ययः । शुद्धो बोधस्वरूपोऽहं केवलोऽहं सदाशिवः ॥ ६९ ॥ एतां विद्याम-
पान्तरतमाय ददौ । अपान्तरतमो ब्रह्मणे ददौ । ब्रह्मा घोराङ्गिरसे ददौ ।
घोराङ्गिरा रेकाय ददौ । रेको रामाय ददौ । रामः सर्वेभ्यो भूतेभ्यो ददा-
वित्येतन्निर्वाणानुशासनं वेदानुशासनं वेदानुशासनमित्युपनिषत् ॥ ॐ पूर्ण-
मद इति शान्तिः ॥ हरिः ॐ तत्सत् ॥

इति अध्यात्मोपनिषत्समाप्ता ॥

कुण्डिकोपनिषत् ॥ ७७ ॥

कुण्डिकोपनिषत्ख्यातपरिव्राजकसंततिः ।

यत्र विश्रान्तिमगमत्तद्भामपदमाश्रये ॥ १ ॥

ॐ आप्यायन्तिवति शान्तिः ॥

हरिः ॐ ॥ ब्रह्मचर्याश्रमे क्षीणे गुरुशुभ्रपणे रतः । वेदानधीत्यानुज्ञात उच्यते
गुरुणाश्रमी ॥ १ ॥ दारमाहृत्य सहशमभिमाधाय शक्तितः । ब्राह्मीमिष्टि यजे-
त्तासामहोरात्रेण निर्वपेत् ॥ २ ॥ संविभज्य सुतानथं प्राग्यकामान्वित्सृज्य
च । संचरन्वनमार्गेण शुचौ देशे परिभ्रमन् ॥ ३ ॥ वायुभक्षोऽम्बुभक्षो वा
विहितः कन्दमूलकैः । स्वशरीरे समाप्याथ पृथिव्यां नाशु पातयेत् ॥ ४ ॥
सह तेनैव पुरुषः कथं संन्यस्त उच्यते । सनामधेयो यस्मिन्सु कथं संन्यस्त

उच्यते ॥ ५ ॥ तस्मात्फलविशुद्धाङ्गी संन्यासं संहितात्मनाम् । अग्निषर्णं
 विनिष्क्रम्य वानप्रस्थं प्रपद्यते ॥ ६ ॥ लोकवद्भार्ययासक्तो वनं गच्छति
 संयतः । संत्यक्त्वा संसृतिसुखमनुतिष्ठति किं मुधा ॥ ७ ॥ किंवा दुःखमनु-
 स्मृत्य भोगास्त्यजति चोच्छ्रितान् । गर्भवासभयाङ्गीतः शीतोष्णाभ्यां तथैव च
 ॥ ८ ॥ गुह्यं प्रवेष्टुमिच्छामि परं पदमनामयमिति । संन्यस्याग्निमपुनरावर्तनं
 यन्मृत्युर्जाय (?) मावहमिति । अथाध्यात्ममन्त्राअपेत् । दीक्षामुपेयात्काषाय-
 वासाः । कक्षोपस्थलोमानि वर्जयेत् । ऊर्ध्वबाहुर्विमुक्तमार्गो भवति । अग्नि-
 केतश्चरेद्भिक्षाशी । निदिध्यासनं दध्यात् । पवित्रं धारयेज्जन्तुसंरक्षणार्थम् ।
 तदपि श्लोका भवन्ति । कुण्डिकां चमसं शिवयं त्रिविष्टपमुपानहौ । शीतो-
 पघातिनीं कन्थां कौपीनाच्छादनं तथा ॥ ९ ॥ पवित्रं स्नानशार्दीं च उत्तरा-
 सङ्गमेव च । अतोऽतिरिक्तं यत्किञ्चित्सर्वं तद्वर्जयेद्यतिः ॥ १० ॥ नदीपुलि-
 नशायी स्यादेवागारेषु बाह्यतः । नात्यर्थं सुखदुःखाभ्यां शरीरमुपतापयेत्
 ॥ ११ ॥ स्नानं पानं तथा शौचमग्निः पूताभिराचरेत् । स्तूयमानो न तुष्येत
 निन्दितो न शपेत्परान् ॥ १२ ॥ भिक्षाद्विवैदलं पात्रं स्नानद्रव्यमवारितम् ।
 एवं वृत्तिमुपासीनो यतेन्द्रियो जपेत्सदा ॥ १३ ॥ विश्वाय मनुसंयोगं मनसा
 भावयेत्सुधीः । आकाशाद्वायुर्वायोर्योर्ज्योतिर्ज्योतिष आपोऽद्भ्यः पृथिवी । एषां
 भूतानां लक्ष्यं प्रपद्ये । अजरममरमक्षरमव्ययं प्रपद्ये । मय्यखण्डसुखाम्भोघौ
 बहुधा विश्ववीचयः । उत्पद्यन्ते विलीयन्ते मायामारुतविभ्रमात् ॥ १४ ॥
 न मे देहेन संबन्धो मेघेनेव विहायसः । अतः कुतो मे तद्धर्मा जाग्रत्स्वप्न-
 सुषुप्तिषु ॥ १५ ॥ आकाशवत्कल्पविदूरगोऽहमादित्यवद्भास्यविलक्षणोऽहम् ।
 अहार्यवन्नित्यविनिश्चलोऽहमम्भोधिवत्पारविवर्जितोऽहम् ॥ १६ ॥ नाराय-
 णोऽहं नरकान्तकोऽहं पुरान्तकोऽहं पुरुषोऽहमीशः । अखण्डबोधोऽहमशेष-
 साक्षी निरीश्वरोऽहं निरहं च निर्ममः ॥ १७ ॥ तदभ्यासेन प्राणापानौ संयम्य
 तत्र श्लोका भवन्ति ॥ वृषणापानयोर्मध्ये पाणी आस्थाय संश्रयेत् । संदश्य
 शनकैर्जिह्वां यवमात्रे विनिर्गताम् ॥ १८ ॥ माषमात्रां तथा दृष्टिं श्रोत्रे
 स्थाप्य तथा भुवि । श्रवणे नामिके गन्धा यतः स्वं न च संश्रयेत् ॥ १९ ॥
 अथ शैवपदं यत्र तद्ब्रह्म ब्रह्म तत्परम् । तदभ्यासेन लभ्येत पूर्वजन्मार्जितात्म-
 नाम् ॥ २० ॥ संभूतर्वायुसंश्रावैर्हृदयं तप उच्यते । ऊर्ध्वं प्रपद्यते देहा-
 द्भित्त्वा मूर्धानमव्ययम् ॥ २१ ॥ स्वदेहस्य तु मूर्धानं ये प्राप्य परमां गतिम् ।
 भूयस्ते न निवर्तन्ते परावरविदो जनाः ॥ २२ ॥ न साक्षिणं साक्ष्यधर्माः
 संस्पृशन्ति विलक्षणम् । अविकारमुदासीनं गृहधर्माः प्रदीपवत् ॥ २३ ॥

१ ऊर्ध्वगो विमुक्त. २ अन्यच्चापेक्ष्यते किञ्चित्.

अ. उ. २९.

जले वापि स्थले वापि लुठयेष जडात्मकः । नाहं बिलिप्ये तद्धर्मैर्घटधर्मैर्गभो
यथा ॥ २४ ॥ निष्क्रियोऽस्म्यविकारोऽस्मि निष्कलोऽस्मि निराकृतिः । निर्विक-
ल्पोऽस्मि नित्योऽस्मि निरालम्बोऽस्मि निर्द्वयः ॥ २५ ॥ सर्वात्मकोऽहं सर्वो-
ऽहं सर्वातीतोऽहमद्वयः । केवलाखण्डबोधोऽहं स्वानन्दोऽहं निरन्तरः ॥ २६ ॥
स्वमेव सर्वतः पश्यन्मन्यमानः स्वमद्वयम् । स्वानन्दमनुभुञ्जानो निर्विकल्पो
भवाम्यहम् ॥ २७ ॥ गच्छंस्तिष्ठन्नुपविशन्श्रयानो वान्यथापि वा । यथेच्छया
वसेद्विद्वानात्मारामः सदा मुनिः ॥ २८ ॥ इत्युपनिषत् ॥ ओमाप्पायन्त्विति
शान्तिः ॥ हरिः ॐ तत्सत् ॥

इति कुण्डिकोपनिषत्समाप्ता ॥

सावित्र्युपनिषत् ॥ ७८ ॥

सावित्र्युपनिषद्वेद्यचित्सावित्रपदोज्ज्वलम् ।

प्रतियोगिविनिर्मुक्तं रामचन्द्रपदं भजे ॥ १ ॥

सावित्र्यात्मा पाशुपतं परं ब्रह्मावधूतकम् ।

त्रिपुरातपनं देवी त्रिपुरा कठभावना ॥ २ ॥

ॐमाप्पायन्त्विति शान्तिः ॥

हरिः ॐ ॥ कः सविता का सावित्री अग्निरेव सविता पृथिवी सावित्री स
यन्नाग्निस्तत्पृथिवी यत्र वै पृथिवी तन्नाग्निस्ते द्वे योनी तदेकं मिथुनम् ॥ १ ॥
कः सविता का सावित्री वरुण एव सवितापः सावित्री स यत्र वरुणस्तदापो
यत्र वा आपस्तद्वरुणस्ते द्वे योनिस्तदेकं मिथुनम् ॥ २ ॥ कः सविता का
सावित्री वायुरेव सविताकाशः सावित्री स यत्र वायुस्तदाकाशो यत्र वा
आकाशस्तद्वायुस्ते द्वे योनिस्तदेकं मिथुनम् ॥ ३ ॥ कः सविता का सावित्री
यज्ञ एव सविता छन्दांसि सावित्री स यत्र यज्ञस्तत्र छन्दांसि यत्र वा
छन्दांसि स यज्ञस्ते द्वे योनिस्तदेकं मिथुनम् ॥ ४ ॥ कः सविता का सावित्री
स्तनयिबुरेव सविता विद्युत्सावित्री स यत्र स्तनयिबुस्तद्विद्युत् यत्र वा विद्युत्तत्र
स्तनयिबुस्ते द्वे योनिस्तदेकं मिथुनम् ॥ ५ ॥ कः सविता का सावित्री आदित्य
एव सविता सौः सावित्री स यन्नादित्यस्तद्व्यौर्यत्र वा सौस्तदादित्यस्ते द्वे
योनिस्तदेकं मिथुनम् ॥ ६ ॥ कः सविता का सावित्री चन्द्र एव सविता
नक्षत्राणि सावित्री स यत्र चन्द्रस्तन्नक्षत्राणि यत्र वा नक्षत्राणि स चन्द्रमास्ते
द्वे योनिस्तदेकं मिथुनम् ॥ ७ ॥ कः सविता का सावित्री मन एव सविता
बाहू सावित्री स यत्र मनस्तद्बाहू यत्र वा बाहू तन्मनस्ते द्वे योनिस्तदेकं
मिथुनम् ॥ ८ ॥ कः सविता का सावित्री पुरुष एव सविता स्त्री सावित्री

स यत्र पुरुषस्तस्मी यत्र वा स्त्री स पुरुषस्ते द्वे योनिस्तदेकं मिथुनम् ॥ ९ ॥
तस्या एव प्रथमः पादो भूस्तत्सवितुर्वरेण्यमित्यग्निर्वै वरेण्यमापो वरेण्यं
चन्द्रमा वरेण्यम् । तस्या एव द्वितीयः पादो भर्गमयोऽपो भुवो भर्गो
देवस्य धीमहीत्यग्निर्वै भर्ग आदित्यो वै भर्गश्चन्द्रमा वै भर्गः । तस्या एव
तृतीयः पादः स्वर्धियो यो नः प्रचोदयादिति । स्त्री चैव पुरुषश्च
प्रजनयतो यो वा एतां सावित्रीमेवं वेद स पुनर्मृत्युं जयति
बलानिबलयोर्विराद पुरुष ऋषिः । गायत्री छन्दः । गायत्री देवता । अका-
रोकारमकारा बीजाद्याः । क्षुधादिनिरसने विनियोगः । ह्रीमित्यादिपङ्क्त-
न्यासः । ध्यानम् । अमृतकर्तृलाट्रौ सर्वसंजीवनाढ्यावधहरणसुदक्षौ वेद-
सारे मयूखे । प्रणवमयविकारो भास्कराकारदेहौ सततमनुभवेऽहं तौ बला-
तिबलान्ता ॥ ॐ ह्रीं बले महादेवि ह्रीं महाबले ह्रीं चतुर्विधपुरुषार्थसिद्धि-
प्रदे तत्सवितुर्वरदात्मिके ह्रीं वरेण्यं भर्गो देवस्य वरदात्मिके अतिबले सर्व-
दयामूर्ते बले सर्वक्षुद्रमोपनाशिनि धीमहि धियो यो नो जाते प्रचुर्यः या
प्रचोदयादात्मिके प्रणवशिरस्कान्तिके हुं फट् स्वाहा । एवं विद्वान् कृतकृत्यो
भवति सावित्र्या एव सलोकतां जयतीत्युपनिषत् ॥ ॐ आप्यायन्त्विति
शान्तिः ॥ हरिः ॐ तत्सत् ॥

इति सावित्र्युपनिषत्समाप्ता ॥

आत्मोपनिषत् ॥ ७९ ॥

यत्र नात्मप्रपञ्चोऽयमपह्नवपदं गतः ।

प्रनियोगिविनिर्मुक्तः परमात्मावशिष्यते ॥

ॐ भद्रं कर्णेभिरिति शान्तिः ॥

हरिः ॐ ॥ अथाङ्गिरास्त्रिविधः पुरुषोऽजायतात्मान्तरात्मा परमात्मा चेति ।
त्वक्चर्ममांसरोमाङ्गुष्ठाङ्गुल्यः पृष्ठवंशनखगुल्फोदरनाभिमेढूकटयूष्कपोलश्रोत्र-
अललाटबाहुपार्श्वशिरोऽक्षीणि भवन्ति जायते म्रियन्ते इत्येष आत्मा । अयान्त-
रात्मा नाम पृथिव्यापस्तेजोवायुराकाशमिच्छाद्वेषसुखदुःखकाममोहविकल्पा-
(ल्प)नादिस्मृतिलिङ्गोदात्तानुदात्तह्रस्वदीर्घभुतः खलितगर्जितस्फुटितमुदित-
नृत्तगीतवादित्रप्रलयविजृम्भितादिभिः श्रोता घ्राता रसयिता नेता कर्ता विज्ञा-
नात्मा पुरुषः पुराणन्यायमीमांसाधर्मशास्त्राणीति श्रवणघ्राणाकर्षणकर्मविशे-
षणं करोत्येपोऽन्तरात्मा । अथ परमात्मा नाम यथाक्षर उपासनीयः । स च
प्राणायामप्रत्याहारधारणाध्यानसमाधियोगानुभानात्मचिन्तकवटकणिका वा

श्यामाकतण्डुलो वा बालाग्रशतसहस्रविकल्पनाभिः स लभ्यते 'नोपलभ्यते
 न जायते न श्रियते न शुष्यति न ह्रियते न दह्यते न कम्पते न भिद्यते न
 च्छिद्यते निर्गुणः साक्षिभूतः शुद्धो निरवयवात्मा केवलः सूक्ष्मो निर्ममो
 निरञ्जनो निर्विकारः शब्दस्पर्शरूपरसगन्धवर्जितो निर्विकल्पो निराकाङ्क्षः
 सर्वव्यापी सोऽचिन्त्यो निर्वर्ण्यश्च पुनात्यशुद्धान्यपूतानि । निष्क्रियस्तस्य संसारो
 नास्ति । आत्मसंज्ञः शिवः शुद्ध एक एवाद्वयः सदा । ब्रह्मरूपतया ब्रह्म
 केवलं प्रतिभासते ॥ १ ॥ जगद्रूपतयाप्येतद्ब्रह्मैव प्रतिभासते । विद्याविद्या-
 दिभेदेन भावाभावादिभेदतः ॥ २ ॥ गुरुशिष्यादिभेदेन ब्रह्मैव प्रतिभासते ।
 ब्रह्मैव केवलं शुद्धं विद्यते तत्त्वदर्शने ॥ ३ ॥ न च विद्या न चाविद्या न
 जगच्च न चापरम् । सत्यत्वेन जगद्भानं संसारस्य प्रवर्तकम् ॥ ४ ॥ असत्यत्वेन
 भानं तु संसारस्य निवर्तकम् । घटोऽयमिति विज्ञातुं नियमः को न्वपेक्षते
 ॥ ५ ॥ विना प्रमाणसुष्ठुत्वं यस्मिन्सति पदार्थेधीः । अयमात्मा नित्यसिद्धः
 प्रमाणे सति भासते ॥ ६ ॥ न देशं नापि कालं वा न शुद्धिं बाप्यपेक्षते ।
 देवदत्तोऽहमित्येतद्विज्ञानं निरपेक्षकम् ॥ ७ ॥ तद्ब्रह्मविदोऽप्यस्य ब्रह्माहमिति
 वेदनम् । भानुनेव जगत्सर्वं भास्यते यस्य तेजसा ॥ ८ ॥ अनात्मकमसन्तुच्छं
 किं नु तस्यावभासकम् । वेदशास्त्रपुराणानि भूतानि सकलान्यपि ॥ ९ ॥
 वेनार्थवन्ति तं किं नु विज्ञातारं प्रकाशयेत् । क्षुधां देहव्यथां त्यक्त्वा बालः
 क्रीडति वस्तुनि ॥ १० ॥ तथैव विद्वान्रमते निर्ममो निरहं सुखी । कामाग्नि-
 ष्कामरूपी संचरत्येकचरो मुनिः ॥ ११ ॥ स्वात्मनैव सदा तुष्टः स्वयं सर्वा-
 त्मना स्थितः । निर्धनोऽपि सदा तुष्टोऽप्यसहायो महाबलः ॥ १२ ॥ नित्य-
 तृप्तोऽप्यभुञ्जानोऽप्यसमः समदर्शनः । कुर्वन्नपि न कुर्वाणश्चाभोक्ता फलभो-
 ग्यपि ॥ १३ ॥ शरीर्यप्यशरीर्येष परिच्छिन्नोऽपि सर्वगः । अशरीरं सदा सन्तमिदं
 ब्रह्मविदं क्वचित् ॥ १४ ॥ प्रियाप्रिये न स्पृशतस्तथैव च शुभाशुभे । तमसा
 प्रसूतवद्भानादप्रसूतोऽपि रविर्जनैः ॥ १५ ॥ प्रसू इत्युच्यते आन्त्या ह्यज्ञात्वा
 वस्तुलक्षणम् । तद्देहादिबन्धेभ्यो विमुक्तं ब्रह्मवित्तमम् ॥ १६ ॥ पश्यन्ति
 देहिबन्धूदाः शरीराभासदर्शनात् । अहिनिर्व्वयनीवायं मुक्तदेहस्तु तिष्ठति
 ॥ १७ ॥ इतस्तत्तत्प्रालयमानो यत्किंचित्प्राणवायुना । स्नोतसा नीयते दारु
 यथा निम्नोन्नतस्थलम् ॥ १८ ॥ दैवेन नीयते देहो तथा कालोपमुक्तिषु ।
 लक्ष्यालक्ष्यगतिं त्यक्त्वा यस्तिष्ठेत्केवलात्मना ॥ १९ ॥ शिव एव स्वयं
 साक्षादयं ब्रह्मविदुत्तमः । जीवन्नेव सदा मुक्तः कृतार्थो ब्रह्मवित्तमः ॥ २० ॥
 उपाधिनाशाद्ब्रह्मैव सद्ब्रह्माप्येति निर्द्वयम् । शैलूषो वेषसद्भावाभावयोश्च यथा

पुमान् ॥ २१ ॥ तथैव ब्रह्मविच्छेष्टः सदा ब्रह्मैव नापरः । घटे नष्टे यथा
व्योम व्योमैव भवति स्वयम् ॥ २२ ॥ तथैवोपाधिविलये ब्रह्मैव ब्रह्मवित्स्वयम् ।
क्षीरं क्षीरे यथा क्षिप्तं तैले तैले जलं जले ॥ २३ ॥ संयुक्तमेकर्ता याति तथा-
त्मन्यात्मविन्मुनिः । एवं विदेहकैवल्यं सन्मात्रस्वमखण्डितम् ॥ २४ ॥ ब्रह्म-
भावं प्रपद्येष यतिर्नावर्तते पुनः । सदात्मकत्वविज्ञानदग्धाविद्यादिवर्ष्मणः
॥ २५ ॥ अमुष्य ब्रह्मभूतत्वाद्ब्रह्मणः कुत उद्भवः । मायाकृत्सौ बन्धमोक्षौ न
स्तः स्वात्मनि वस्तुतः ॥ २६ ॥ यथा रजौ निष्क्रियायां सर्पाभासविनिर्गमौ ।
अवृत्तेः सदसत्त्वाभ्यां वक्तव्ये बन्धमोक्षणे ॥ २७ ॥ नावृतिर्ब्रह्मणः काचिदन्या-
भावादनावृत्तम् । अस्तीति प्रत्ययो यश्च यश्च नास्तीति वस्तुनि ॥ २८ ॥
बुद्धेरेव गुणावेतौ न तु नित्यस्य वस्तुनः । अतस्तौ मायया कृत्सौ बन्धमोक्षौ
न चात्मनि ॥ २९ ॥ निष्कले निष्क्रिये शान्ते निरवघे निरञ्जने । अद्वितीये
परे तस्यै व्योमवत्कल्पना कुतः ॥ ३० ॥ न निरोधो न चोत्पत्तिर्न बद्धो न
च साधकः । न मुमुक्षुर्न वै मुक्त इत्येषा परमार्थता ॥ ३१ ॥ इत्युपनिषत् ॥
ॐ भद्रं कर्णेभिरिति शान्तिः ॥ हरिः ॐ तत्सत् ॥

इत्यात्मोपनिषत्समाप्ता ॥

पाशुपतब्रह्मोपनिषत् ॥ ८० ॥

पाशुपतब्रह्मविद्यासंवेद्यं परमाक्षरम् ।

परमानन्दसंपूर्णं रामचन्द्रपदं भजे ॥

ॐ भद्रं कर्णेभिरिति शान्तिः ॥

हरिः ॐ ॥ अथ ह वै स्वयंभूर्ब्रह्मा प्रजाः सृजानीति कामकामो जायते
कामेश्वरो वैश्रवणः । वैश्रवणो ब्रह्मपुत्रो वालखिल्यः स्वयंभुवं परिपृच्छति
जगतां का विद्या का देवता जाग्रत्तुरीययोरस्य को देवो यानि तस्य वशानि
कालाः कियत्प्रमाणाः कस्याज्ञया रविचन्द्रग्रहादयो भासन्ते कस्य महिमा
गगनस्वरूप एतदहं श्रोतुमिच्छामि नान्यो जानाति त्वं ब्रूहि ब्रह्मन् ।
स्वयंभूर्वाच कृत्स्नजगतां मातृका विद्या द्वित्रिवर्णसहिता द्विवर्णमाता
त्रिवर्णसहिता । चतुर्मात्रात्मकोद्धारो मम प्राणात्मिका देवता । अहमेव
जगत्त्रयस्यैकः पतिः । मम वशानि सर्वाणि युगान्यपि । अहोरात्रादयो
मत्संवर्धिताः कालाः । मम रूपा रथेस्तेजश्चन्द्रनक्षत्रग्रहतेजांसि च । गगनो
मम त्रिशक्तिमायास्वरूपो नान्यो मदस्ति । तमोमायात्मको रुद्रः सात्त्विक-
मायात्मको विष्णुः राजसमायात्मको ब्रह्मा । इन्द्रादयस्तामसराजसात्मिका न

सात्विकः कौऽपि । अधोरः सर्वसाधारणस्वरूपः ! समस्तयागानां रुद्रः पशुपतिः कर्ता । रुद्रो यागदेवो विष्णुरध्वर्युर्होतेन्द्रो देवता यज्ञमुग् मानसं ब्रह्म माहेश्वरं ब्रह्म मानसं हंसः सोऽहं हंस इति । तन्मययज्ञो नादानुसंधानम् । तन्मयविकारो जीवः । परमात्मस्वरूपो हंसः । अन्तर्बहिश्चरति हंसः । अन्तर्गतोऽनवकाशान्तर्गतसुपर्णस्वरूपो हंसः । षण्णवतितत्त्वतन्तुवद्भक्तं चित्सूत्रत्रयचिन्मयलक्षणं नवतरवत्रिरावृतं ब्रह्मविष्णुमहेश्वरात्मकमभिन्नयकलोपेतं चिद्वन्धिबन्धनम् । अद्वैतग्रन्थिः यज्ञसाधारणाङ्गं बहिरन्तर्ज्वलनं यज्ञाङ्गलक्षणब्रह्मस्वरूपो हंसः । उपवीतलक्षणसूत्रब्रह्मगा यज्ञाः । ब्रह्माङ्गलक्षणयुक्तो यज्ञसूत्रम् । तद्ब्रह्मसूत्रम् । यज्ञसूत्रसंबन्धी ब्रह्मयज्ञः । तत्स्वरूपोऽङ्गानि मात्राणि । मनो यज्ञस्य हंसो यज्ञसूत्रम् । प्रणवं ब्रह्मसूत्रं ब्रह्मयज्ञमयम् । प्रणवान्तर्बर्ती हंसो ब्रह्मसूत्रम् । तदेव ब्रह्मयज्ञमयं मोक्षक्रमम् । ब्रह्मसंभ्याक्रिया मनोयागः । संभ्याक्रिया मनोयागस्य लक्षणम् । यज्ञसूत्रप्रणवब्रह्मयज्ञक्रियायुक्तो ब्राह्मणः । ब्रह्मचर्येण हरन्ति देवाः । हंससूत्रचर्या यज्ञाः । हंसप्रणवयोरभेदः । हंसस्य प्रार्थनास्त्रिकालाः । त्रिकालास्त्रिवर्णाः । त्रेताऽध्यनुसंधानो यागः । त्रेताऽद्यात्माकृतिवर्णोऽहंसानुसंधानोऽन्तर्यागः । चित्स्वरूपवत्तन्मयं तुरीयस्वरूपम् । अन्तरादित्ये ज्योतिःस्वरूपो हंसः । यज्ञाङ्गं ब्रह्मसंपत्तिः । ब्रह्मप्रवृत्तौ तत्प्रणवहंससूत्रेणैव ध्यानमाचरन्ति । प्रोवाच पुनः स्वयंभुवं प्रतिजानीते ब्रह्मपुत्रो ऋषिर्वालखिल्यः । हंससूत्राणि कनिंसेष्ट्यानि क्रियद्वा प्रमाणम् । हृद्यादित्यमरीचीनां पदं षण्णवतिः । चित्सूत्रघ्राणयोः स्त्रनिर्गता प्रणवधारा पटङ्कुलदशाशीतिः । वामबाहुर्दक्षिणकक्ष्योरन्तश्चरति हंसः परमात्मा ब्रह्मगुह्यप्रकारो नान्यत्र विदितः । जानन्ति तेऽमृतफलकाः । सर्वकालं हंसं प्रकाशकम् । प्रणवहसान्तर्ध्यानप्रकृतिं बिना न मुक्तिः । नवः सूत्रान्परिचर्चितान् । तेऽपि यद्ब्रह्म चरन्ति । अन्तरादित्येन ज्ञातं मनुष्याणाम् । जगदादित्यो रोचत इति ज्ञात्वा ते मर्त्या विबुधास्तपनप्रार्थनायुक्ता आचरन्ति । वाजपेयः पशुहर्ता अध्वर्युरिन्द्रो देवता अहिंसा धर्मयागः परमहंसोऽध्वर्युः परमात्मा देवता पशुपतिः ब्रह्मोपनिषदो ब्रह्म । स्वाध्याययुक्ता ब्राह्मणाश्चरन्ति । अश्वमेधो महायज्ञकथा । तद्वाज्रा ब्रह्मचर्यमाचरन्ति । सर्वेषां पूर्वोक्तब्रह्मयज्ञक्रमं मुक्तिक्रममिति ब्रह्मपुत्रः प्रोवाच । उदितो हंसः ऋषिः । स्वयंभूस्तिरोदधे । रुद्रो ब्रह्मोपनिषदो हंसज्योतिः पशुपतिः प्रणवस्तारकः स एवं वेद । हंसात्ममालिकावर्णब्रह्मकालप्रचोदिता । परमात्मा पुमानिति ब्रह्मसंपत्तिकारिणी ॥ १ ॥ अध्यात्मब्रह्मकल्पस्याकृतिः कीदृशी

कथा । ब्रह्मज्ञानप्रभासन्ध्याकालो गच्छति धीमताम् । हंसाख्यो देवमात्मा-
 ख्यमात्मतत्त्वप्रजाः कथम् ॥ २ ॥ अन्तःप्रणवनादाख्यो हंसः प्रत्ययबोधकः ।
 अन्तर्गतप्रमागूढं ज्ञाननालं विराजितम् ॥ ३ ॥ शिवशक्त्यात्मकं रूपं चिन्म-
 यानन्दवेदितम् । नादबिन्दुकला त्रीणि नेत्रं विश्वविचेष्टितम् ॥ ४ ॥ त्रिपङ्कानि
 शिखा त्रीणि द्वित्राणां सांख्यमाकृतिः । अन्तर्गूढप्रमा हंसः प्रमाणाधिगतं बहिः
 ॥ ५ ॥ ब्रह्मसूत्रपदं ज्ञेयं ब्राह्मं विध्युक्तलक्षणम् । हंसारकप्रणवध्यानमित्युक्तो
 ज्ञानसागरे ॥ ६ ॥ एतद्विज्ञानमात्रेण ज्ञानसागरपारगः । स्वतः शिवः पशु-
 पतिः साक्षी सर्वस्य सर्वदा ॥ ७ ॥ सर्वेषां तु मनस्तेन प्रेरितं नियमेन तु ।
 विषये गच्छति प्राणश्चेष्टते वाग्वदत्यपि ॥ ८ ॥ चक्षुः पश्यति रूपाणि श्रोत्रं
 सर्वं शृणोत्यपि । अन्यानि खानि सर्वाणि तेनैव प्रेरितानि तु ॥ ९ ॥ स्वं स्वं
 विषयमुद्दिश्य प्रवर्तन्ते निरन्तरम् । प्रवर्तकत्वं चाप्यस्य मायया न स्वभावतः
 ॥ १० ॥ श्रोत्रमात्मनि चाध्यस्तं स्वयं पशुपतिः पुमान् । अनुप्रविश्य श्रोत्रस्य
 ददाति श्रोत्रतां शिवः ॥ ११ ॥ मनः स्वात्मनि चाध्यस्तं प्रविश्य परमेश्वरः ।
 मनस्त्वं तस्य सत्त्वस्थो ददाति नियमेन तु ॥ १२ ॥ स एव विदितादन्यस्तथै-
 वाविदितादपि । अन्येषामिन्द्रियाणां तु कल्पितानामपीश्वरः ॥ १३ ॥ तत्तद्-
 पमनु प्राप्य ददाति नियमेन तु । ततश्चक्षुश्च वाक्चैव मनश्चान्यानि खानि च
 ॥ १४ ॥ न गच्छन्ति स्वयंज्योतिःस्वभावे परमात्मनि । अकर्तृविषयप्रत्यक्प्र-
 काशं स्वात्मनैव तु ॥ १५ ॥ विना तर्कप्रमाणाभ्यां ब्रह्म यो वेद वेद सः ।
 प्रत्यगात्मा परंज्योतिर्यासा सा तु महत्तमः ॥ १६ ॥ तथा सति कथं माया-
 संभवः प्रत्यगात्मनि । तस्मात्तर्कप्रमाणाभ्यां स्वानुभूत्या च चिद्वने ॥ १७ ॥
 स्वप्रकाशैकसंतिद्धे नास्ति माया परात्मनि । व्यावहारिकदृष्ट्यै विद्याविद्या न
 चान्यथा ॥ १८ ॥ तत्त्वदृष्ट्या तु नास्त्येव तत्त्वमेवास्ति केवलम् । व्यावहारि-
 कदृष्टिस्तु प्रकाशाव्यभिचारतः ॥ १९ ॥ प्रकाश एव सततं तस्माद्दैव एव
 हि । अद्वैतमिति चोक्तिश्च प्रकाशाव्यभिचारतः ॥ २० ॥ प्रकाश एव सततं
 तस्मान्मौनं हि युज्यते । अयमर्थो महान्यस्य स्वयमेव प्रकाशितः ॥ २१ ॥
 न स जीवो न च ब्रह्म न चान्यदपि किञ्चन । न तस्य वर्णा विद्यन्ते नाश्र-
 माश्च तथैव च ॥ २२ ॥ न तस्य धर्मोऽधर्मश्च न निषेधो विधिर्न च । यदा
 ब्रह्मात्मकं सर्वं विभाति तत एव तु ॥ २३ ॥ तदा दुःखादिभेदोऽयमाभा-
 सोऽपि न भासते । जगज्जीवादिरूपेण पश्यन्नपि परात्मवित् ॥ २४ ॥ न
 तत्पश्यति चिद्रूपं ब्रह्मवस्त्वेव पश्यति । धर्मधर्मित्ववार्ता च भेदे सति हि
 भिद्यते ॥ २५ ॥ भेदाभेदस्तथा भेदाभेदः साक्षात्परात्मनः । नास्ति स्वात्मा-

तिरेकेण स्वयमेवास्ति सर्वदा ॥ २६ ॥ ब्रह्मैव विद्यते साक्षाद्भस्तुतोऽवस्तु-
तोऽपि च । तथैव ब्रह्मविज्ञानी किं गृह्णाति जहाति किम् ॥ २७ ॥ अधिष्ठा-
नमनौपम्यमवाद्यानसगोचरम् । यत्तद्द्रेश्यमग्राह्यमगोत्रं रूपवर्जितम् ॥ २८ ॥
अचक्षुःश्रोत्रमत्यर्थं तदपाणिपदं तथा । नित्यं विभुं सर्वगतं सुसूक्ष्मं च तद-
व्ययम् ॥ २९ ॥ ब्रह्मैवेदममृतं तत्पुरस्ताद्ब्रह्मानन्दं परमं चैव पश्चात् । ब्रह्मा-
नन्दं परमं दक्षिणे च ब्रह्मानन्दं परमं चोत्तरे च ॥ ३० ॥ स्वात्मन्येव स्वयं
सर्वं सदा पश्यति निर्भयः । तदा मुक्तो न मुक्तश्च बद्धस्यैव विमुक्तता ॥ ३१ ॥
एवंरूपा परा विद्या सत्येन तपसापि च । ब्रह्मचर्यादिभिर्धर्मैर्लेभ्या वेदान्त-
वर्त्मना ॥ ३२ ॥ स्वशरीरे स्वयंज्योतिःस्वरूपं पारमार्थिकम् । क्षीणदोषाः
प्रपश्यन्ति नेतरे माययावृताः ॥ ३३ ॥ एवं स्वरूपविज्ञानं यस्य कस्यास्ति
योगिनः । कुत्रचिद्भ्रमनं नास्ति तस्य संपूर्णरूपिणः ॥ ३४ ॥ आकाशमेकं
संपूर्णं कुत्रचिन्न हि गच्छति । तद्ब्रह्मात्मविच्छेष्टः कुत्रचिन्नैव गच्छति ॥ ३५ ॥
अभक्ष्यस्य निवृत्त्या तु विशुद्धं हृदयं भवेत् । आहारशुद्धौ चित्तस्य विशुद्धि-
र्भवति स्वतः ॥ ३६ ॥ चित्तशुद्धौ कमाज्ज्ञानं ब्रुवन्ति ग्रन्थयः स्फुटम् ।
अभक्ष्यं ब्रह्मविज्ञानविहीनस्यैव देहिनः ॥ ३७ ॥ न सम्यग्ज्ञानिनस्तद्वत्स्वरूपं
सकलं खलु । अहमन्नं सदाब्रह्म इति हि ब्रह्मवेदनम् ॥ ३८ ॥ ब्रह्मविद्वसति
ज्ञानात्सर्वं ब्रह्मात्मनैव तु । ब्रह्मक्षत्रादिकं सर्वं यस्य स्यादोदनं सदा ॥ ३९ ॥
यस्योपसेचनं सृष्ट्युक्तं ज्ञानी तादृशः खलु । ब्रह्मस्वरूपविज्ञानाज्जगद्भोज्यं
भवेत्खलु ॥ ४० ॥ जगदात्मतया भाति यदा भोज्यं भवेत्तदा । ब्रह्मस्वात्म-
तया नित्यं भक्षितं सकलं तदा ॥ ४१ ॥ यदाभासेन रूपेण जगद्भोज्यं
भवेत् तत् । मानतः स्वात्मना भातं भक्षितं भवति ध्रुवम् ॥ ४२ ॥ स्वस्व-
रूपं स्वयं मुक्ते नास्ति भोज्यं पृथक् स्वतः । अस्ति चेदस्ति तारूपं ब्रह्मैवास्ति-
त्वलक्षणम् ॥ ४३ ॥ अस्ति ताकक्षणा सत्ता सत्ता ब्रह्म न चापरा । नास्ति
सत्तातिरेकेण नास्ति माया च वस्तुतः ॥ ४४ ॥ योगिनामात्मनिष्ठानां माया
स्वात्मनि कल्पिता । साक्षिरूपतया भाति ब्रह्मज्ञानेन बाधिता ॥ ४५ ॥
ब्रह्मविज्ञानसंपन्नः प्रतीतमखिलं जगत् । पश्यन्नपि सदा नैव पश्यति
स्वात्मनः पृथक् ॥ ४६ ॥ इत्युपनिषत् ॥ ॐ भद्रं कर्णेभिरेति शान्तिः ॥
हरिः ॐ तत्सत् ॥

इति पाशुपतब्रह्मोपनिषत्समाप्ता ॥

परब्रह्मोपनिषत् ॥ ८१ ॥

परब्रह्मोपनिषदि वेद्याखण्डसुखाकृति ।

परिव्राजकहृद्रेयं परितस्तैपदं भजे ॥ १ ॥

ॐ भद्रं कर्णेभिरेति शान्तिः ॥

हरिः ॐ ॥ अथ हैनं महाशालः शौनकोऽङ्गिरसं भगवन्तं पिप्पलादं विधि-
वदुपसन्नः पप्रच्छ दिव्ये ब्रह्मपुरे के संप्रतिष्ठिता भवन्ति । कथं सृज्यन्ते ।
नित्यात्मन एष महिमा । विभज्य एष महिमा विभुः । क एषः । तस्मै स
होवाच । एतत्सत्यं यत्प्रब्रवीमि ब्रह्मविद्यां वरिष्ठां देवेभ्यः प्राणेभ्यः । परब्र-
ह्मपुरे विरजं निष्कलं शुभमक्षरं विरजं विभाति । स नियच्छति मधुकरः श्वेव
विकर्मकः । अकर्मा स्वामीव स्थितः । कर्मतरः कर्षकवत्फलमनुभवति । कर्म-
मर्मज्ञाता कर्म करोति । कर्ममर्म ज्ञात्वा कर्म कुर्यात् । को जालं विक्षिपे-
देको नैनमपकर्षत्यपकर्षति । प्राणदेवताश्चत्वारः । ताः सर्वा नाढ्यः सुषुप्त-
श्चेनाकाशवत् । यथा श्येनः खमाश्रित्य याति स्वमालयं कुलायम् । एवं
सुषुप्तं ब्रूत । अयं च परश्च स सर्वत्र हिरण्यमे परे कोशे । अमृता ह्येषा
नाडी त्रयं संचरति । तस्य त्रिपादं ब्रह्म । एषात्रेप्य ततोऽनुतिष्ठति । अन्यत्र
ब्रूत । अयं च परं च सर्वत्र हिरण्यमे परे कोशे । यथैष देवदत्तो यष्ट्या च
ताड्यमानो नैवैति । एवमिष्टापूर्तकर्मा शुभाशुभैर्न लिप्यते । यथा कुमारको
निष्काम आनन्दमभियाति । तथैष देवः स्वप्न आनन्दमभियाति वेद एव
परं ज्योतिः । ज्योतिषामा ज्योतिरानन्दयत्येवमेव । तत्परं यश्चित्तं परमा-
त्मानमानन्दयति । शुभ्रवर्णमाजायतेश्वरात् । भूयस्तेनैव मार्गेण स्वप्नस्थानं
निर्यच्छति । जलूकाभाववद्यथाकाममाजायतेश्वरात् । तावतात्मानमानन्दयति ।
परसंभि यदपरसन्धीति । तत्परं नापरं त्यजति । तदैव कपालाष्टकं संधाय
य एष स्तन इवावलम्बते सेन्द्रयोनिः स वेदयोनिरिति । अत्र जाग्रति ।
शुभाशुभातिरिक्तः शुभाशुभैरपि कर्मभिर्न लिप्यते । य एष देवोऽन्यदेवास्त-
संप्रसादोऽन्तर्याम्यसङ्घतिद्रुपः पुरुषः । प्रणवर्हसः परं ब्रह्म । न प्राणर्हसः ।
प्रणवो जीवः । आद्या देवता निवेदयति । य एवं वेद । तत्कथं निवेदयते ।
जीवस्य ब्रह्मत्वमापादयति । सत्त्वमथास्य पुरुषस्यान्तः शिखोपवीतत्वं ब्राह्म-
णस्य । मुमुक्षोरन्तःशिखोपवीतधारणम् । बहिर्लक्ष्यमाणशिखायज्ञोपवीतधा-
रणं कर्मिणो गृहस्थस्य । अन्तरूपवीतलक्षणं तु बहिस्तनुवदन्यत्तमन्तस्तत्त्व-
मेलनम् । न सन्नासन्न सदसन्निष्ठाभिन्नं न चोभयम् । न सभागं न
निर्भागं न चाप्युभयरूपकम् ॥ ब्रह्मात्मैकत्वविज्ञानं हेयं मिथ्यात्वकारणा-

दिति । पञ्चपाद्महाणो न किञ्चन । चतुष्पादन्तर्वातिनोऽन्तर्जिह्वाग्रहणश्चत्वारि स्थानानि । नाभिहृदयकण्ठमूर्ध्वसु जाग्रत्स्वप्नसुषुप्तितीर्यावस्थाः । आहवनी-
यगार्हपत्यदक्षिणसम्याग्निषु । जागरिते ब्रह्मा स्वप्ने विष्णुः सुषुप्ते रुद्रस्तुरीय-
मक्षरं चिन्मयम् । तस्माच्चतुरवस्था । चतुरङ्गुलवेष्टनमिव षण्णवतितत्त्वानि
तन्तुवद्विभज्य तदा हितं त्रिगुणीकृत्य द्वात्रिंशत्तत्त्वनिष्कर्षमापाद्य ज्ञानपूर्तं
त्रिगुणस्वरूपं त्रिमूर्तित्वं पृथग्विज्ञाय नवब्रह्माख्यनवगुणोपेतं ज्ञात्वा नवमा-
नमितक्षिगुणीकृत्य सूर्येन्द्रभिकलास्वरूपत्वेनैकीकृत्याद्यन्तरेकत्वमपि मध्ये
त्रिरावृत्य ब्रह्मविष्णुमहेश्वरत्वमनुसंधायाद्यन्तमेकीकृत्य चिद्व्यावद्वैतग्रन्थि
कृत्वा नाभ्यादिब्रह्मविलग्रमाणं पृथक् पृथक् सप्तविंशतितत्त्वसंबन्धं त्रिगुणो-
पेतं त्रिमूर्तिलक्षणलक्षितमप्येकत्वमापाद्य वामांसादिदक्षिणकठ्यन्तं विभा-
व्याद्यन्तग्रहसंमेलनमेकं ज्ञात्वा मूलमेकं सत्त्वं सृष्टमयं विज्ञातं स्याद्वाचार-
म्भणं विकारो नामधेयं मृत्तिकेत्येव सत्त्वं । हंसेति वर्णद्वयेनान्तः शिखोपवी-
तित्वं निश्चित्य ब्राह्मण्यत्वं ब्रह्मध्यानाहंत्वं यतित्वमलक्षितान्तःशिखोपवीतित्वमे-
वं बहिरलक्षितकर्मशिक्षा ज्ञानोपवीतं गृहस्थस्याभासब्राह्मणत्वस्य केशसमूहशि-
खाप्रत्यक्षकार्पासतन्तुकृतोपवीतत्वं चतुर्गुणीकृत्य चतुर्विंशतितत्त्वापादनतन्तु-
कृत्वं नवतत्त्वमेकमेव ॥ परंब्रह्म तत्प्रतिसरयोग्यत्वाद्बहुमार्गप्रवृत्तिं कल्पयन्ति ।
सर्वेषां ब्रह्मादीनां देवर्षीणां मनुष्याणां मूर्तिरेका । ब्रह्मेकमेव । ब्राह्मणत्वमेक-
मेव । वर्णाश्रमाचारविशेषाः पृथक्पृथक् शिक्षावर्णाश्रमिणामेकैकैव । अपवर्गस्य
यतेः शिक्षायज्ञोपवीतमूलं प्रणवमेकमेव वदन्ति । हंसः शिक्षा । प्रणय उपवी-
तम् । नादः संधानम् । एष धर्मो नेतरो धर्मः । तत्कथमिति । प्रणवहंसो
नादश्चिद्वृत्सूत्रं स्वहृदि चैतन्ये तिष्ठति त्रिविधं ब्रह्म । तद्विद्धि प्रापञ्चिकशिखो-
पवीतं त्यजेत् । सशिखं वपनं कृत्वा बहिः सूत्रं त्यजेद्बुधः । यदक्षरं परंब्रह्म
तत्सूत्रमिति धारयेत् ॥ १ ॥ पुनर्जन्मनिवृत्त्यर्थं मोक्षस्याहर्निशं स्मरेत् ।
सूचनात्सूत्रमित्युक्तं सूत्रं नाम परं पदम् ॥ २ ॥ तत्सूत्रं विदितं येन स
सुसुष्ठुः स भिक्षुकः । स वेदवित्सदाचारः स विप्रः पङ्क्तिपावनः ॥ ३ ॥ येन
सर्वमिदं श्रोतं सूत्रे मणिगणा इव । तत्सूत्रं धारयेद्योगी योगविद्ब्राह्मणो यतिः
॥ ४ ॥ बहिःसूत्रं त्यजेद्विप्रो योगविज्ञानतत्परः । ब्रह्मभावमिदं सूत्रं धारयेद्यः
स मुक्तिमाक् ॥ ५ ॥ नाशुचित्वं न चोच्छिष्टं तस्य सूत्रस्य धारणात् । सूत्र-
मन्तर्गतं येषां ज्ञानयज्ञोपवीतिनाम् ॥ ६ ॥ ये तु सूत्रविदो लोके ते च
यज्ञोपवीतिनः । ज्ञानशिखिनो ज्ञाननिष्ठा ज्ञानयज्ञोपवीतिनः । ज्ञानमेव परं
तेषां पवित्रं ज्ञानमीरितम् ॥ ७ ॥ अग्नौरेव शिक्षा नान्या यस्य ज्ञानमयी

शिखा । स शिखीत्युच्यते विद्वाञ्चेतरे केशधारिणः ॥ ८ ॥ कर्मण्यधिकृता ये तु वैदिके लौकिकेऽपि वा । ब्राह्मणाभासमात्रेण जीवन्ते कुक्षिपूरकाः । प्रजन्ते निरयं ते तु पुनर्जन्मनि जन्मनि ॥ ९ ॥ वामांसदक्षकण्ठन्तं ब्रह्मसूत्रं तु सव्यतः । अन्तर्बहिरिवात्यर्थं तत्त्वतन्तुसमन्वितम् ॥ १० ॥ नाभ्यादिवह्न-
रन्ध्रान्तप्रमाणं धारयेत्सुधीः । तेभिर्धार्यमिदं सूत्रं क्रियाङ्गं तन्तुनिर्मितम् ॥ ११ ॥ शिखा ज्ञानमयी यस्य उपवीतं च तन्मयम् । ब्राह्मण्यं सकलं तस्य नेतरेषां तु किञ्चन ॥ १२ ॥ इदं यज्ञोपवीतं तु परमं यत्परायणम् । विद्वान्यज्ञोपवीती संधारयेद्यः स मुक्तिभाक् ॥ १३ ॥ बहिरन्तश्चोपवीती विप्रः संन्यस्तुमर्हति । एकयज्ञोपवीती तु नैव संन्यस्तुमर्हति ॥ १४ ॥ तस्मात्सर्वप्र-
यत्नेन मोक्षापेक्षी भवेद्यतिः । बहिःसूत्रं परित्यज्य स्वान्तःसूत्रं तु धारयेत् ॥ १५ ॥ बहिःप्रपञ्चशिखोपवीतित्वमनादृत्य प्रणवहंसशिखोपवीतित्वमवलम्ब्य मोक्षसाधनं कुर्यादित्याह भगवान्छौनक इत्युपनिषत् ॥ ॐ भद्रं कर्णेभिरेति शान्तिः ॥ हरिः ॐ तत्सत् ॥

इति परब्रह्मोपनिषत्समाप्ता ॥

• अवधूतोपनिषत् ॥ ८२ ॥

गौणमुख्यावधूतालिहदयाम्बुजवर्ति यत् ।

तत्रैषदं ब्रह्मतत्त्वं स्वमात्रमवशिष्यते ॥ १ ॥

ॐ सह नाववत्विति शान्तिः ॥

हरिः ॐ ॥ अथ ह सांक्रुतिर्भगवन्तमवधूतं दत्तात्रेयं परिसमेत्य पप्रच्छ भग-
वन्कोऽवधूतस्तस्य का स्थितिः किं लक्ष्म किं संसरणमिति । तं होवाच भगवान्
दत्तात्रेयः परमकारुणिकः ॥ अक्षरत्वाद्वरेण्यत्वाद्वृतसंसारबन्धनात् । तत्त्व-
मस्यादिलक्ष्यत्वादवधूत इतीर्यते ॥ १ ॥ यो विलङ्घ्याश्रमान्वर्णानात्मन्येव
स्थितः सद्ग । अतिवर्णाश्रमी योगी अवधूतः स कथ्यते ॥ २ ॥ तस्य प्रियं
शिरः कृत्वा मोदो दक्षिणपक्षकः । प्रमोद उत्तरः पक्ष आनन्दो गोष्पदा-
यते ॥ ३ ॥ गोपालसदृशं शीर्षं नापि मध्ये न चाप्यधः । ब्रह्मपुच्छं प्रतिष्ठेति
पुच्छाकारेण कारयेत् ॥ ४ ॥ एवं चतुष्पथं कृत्वा ते यान्ति परमां गतिम् ।
न कर्मणा न प्रजया धनेन त्यागेनैके अमृतत्वमानशुः ॥ ५ ॥ स्वैरं स्वैरवि-
हरणं तत्संसरणम् । साम्बरा वा दिगम्बरा वा । न तेषां धर्माधर्मा न मेध्या-
मेध्या । सदा सांग्रहण्येष्ट्याश्रमेधमन्तर्यागं यजते । स महामखो महा-
योगः । कृच्छ्रमेतच्चित्रं कर्म । स्वैरं न विगायेत्तन्महाव्रतम् । न स मूढवह्नि-

प्यते । यथा रविः सर्वरसान्प्रभुङ्क्ते हुताशनश्चापि हि सर्वभक्षः । तथैव योगी
विषयान्भुङ्क्ते न लिप्यते पुण्यपापैश्च शुद्धः ॥ ६ ॥ आपूर्यमाणमचलप्रतिष्ठं
समुद्रमापः प्रविशन्ति यद्वा । तद्वत्कामा यं प्रविशन्ति सर्वे स शान्तिमा-
प्नोति न कामकामी ॥ ७ ॥ न निरोधो न चोत्पत्तिर्न बद्धो न च साधकः ।
न मुमुक्षुर्न वै मुक्त इत्येता परमार्थता ॥ ८ ॥ ऐहिकामुष्मिकवातसिन्धौ
मुक्तेश्च सिद्धये । बहुकृत्यं पुरा स्यान्मे तत्सर्वमधुना कृतम् ॥ ९ ॥ तदेव
कृतकृत्यत्वं प्रतियोगिपुरःसरम् । अनुसंदधदेवायमेवं तृप्यति नित्यशः
॥ १० ॥ दुःखिनोऽज्ञाः संसरन्तु कामं पुत्राद्यपेक्षया । परमानन्दपूर्णाऽहं
संसरामि किमिच्छया ॥ ११ ॥ अनुतिष्ठन्तु कर्माणि परलोक्यियासवः । सर्व-
लोकात्मकः कस्मादनुतिष्ठामि किं कथम् ॥ १२ ॥ व्याचक्षतां ते शास्त्राणि
वेदानध्यापयन्तु वा । येऽत्राधिकारिणो मे तु नाधिकारोऽक्रियत्वतः ॥ १३ ॥
निद्राभिक्षेप्ते स्नानशौचे नेच्छामि न करोमि च । द्रष्टाश्चेत्कल्पयन्तु किं मे
स्यादन्यकल्पनात् ॥ १४ ॥ गुप्तापुङ्गादि दहेत् नान्यारोपितवह्निना । नान्या-
रोपितसंसारधर्मा नैवमहं भजे ॥ १५ ॥ शृण्वन्वशाततत्वास्ते जानन्क-
स्माच्छृणोम्यहम् । मन्यन्तां संशयापन्ना न मन्येऽहमसंशयः ॥ १६ ॥ विप-
र्यसो निदिध्यासे किं ध्यानमविपर्यये । देहात्मत्वविपर्यासं न कदाचिद्भजा-
म्यहम् ॥ १७ ॥ अहं मनुष्य इत्यादिव्यवहारो विनाप्यमुम् । विपर्यासं चिरा-
भ्यस्तवासनातोऽवकल्पते ॥ १८ ॥ आरब्धकर्मणि क्षीणे व्यवहारो निवर्तते ।
कर्मक्षये त्वसौ नैव शाम्येच्चानसहस्रतः ॥ १९ ॥ विरलत्वं व्यवहृतेरिष्टं
चेच्चानमस्तु ते । बाधिकर्मव्यवहृति पश्यन्ध्यायाग्यहं कुतः ॥ २० ॥ विक्षेपो
नास्ति यस्यान्मे न समाधिस्ततो मम । विक्षेपो वा समाधिर्वा मनसः स्याद्वि-
कारिणः । नित्यानुभवरूपस्य को मेऽत्रानुभवः पृथक् ॥ २१ ॥ कृतं कृत्यं
प्रापणीयं प्राप्तमियेव नित्यशः । व्यवहारो लौकिको वा शास्त्रीयो वा न्यथापि
वा । ममाकर्तृरलेपस्य यथारब्धं प्रवर्तताम् ॥ २२ ॥ अथवा कृतकृत्येऽपि
लोकानुग्रहकाम्यया । शास्त्रीयेणैव मार्गेण वर्तेऽहं मम का क्षतिः ॥ २३ ॥
देवार्चनस्नानशौचभिक्षादौ वर्ततां वपुः । तारं जपन्तु वाक्तृत्पठत्वाभ्याममस्त-
कम् ॥ २४ ॥ विष्णुं ध्यायन्तु धीर्यद्वा ब्रह्मानन्दे विलीयताम् । सादयहं किञ्चि-
दप्यत्र न कुर्वे नापि कारये ॥ २५ ॥ कृतकृत्यतया तृप्तः प्राप्तप्राप्यतया
पुनः । तृप्यन्नेवं स्वमनसा मन्यतेऽसौ निरन्तरम् ॥ २६ ॥ धन्योऽहं धन्योऽहं
नित्यं स्वात्मानमजसा वेष्टि । धन्योऽहं धन्योऽहं ब्रह्मानन्दो विभाति मे
स्पष्टम् ॥ २७ ॥ धन्योऽहं धन्योऽहं दुःखं सांसारिकं न वीक्षेऽद्य । धन्योऽहं

धन्योऽहं स्वस्याज्ञानं पलायितं कापि ॥ २८ ॥ धन्योऽहं धन्योऽहं कर्तव्यं मे न विद्यते किञ्चित् । धन्योऽहं धन्योऽहं प्राप्तव्यं सर्वमत्र संपन्नम् ॥ २९ ॥ धन्योऽहं धन्योऽहं तृप्तेर्मे कोपमा भवेद्दोके । धन्योऽहं धन्योऽहं धन्यो धन्यः पुनःपुनर्धन्यः ॥ ३० ॥ अहो पुण्यमहो पुण्यं फलितं फलितं दृढम् । अस्य पुण्यस्य संपत्तेरहो वयमहो वयम् ॥ ३१ ॥ अहो ज्ञानमहो ज्ञानमहो सुखमहो सुखम् । अहो शास्त्रमहो शास्त्रमहो गुरुहो गुरुः ॥ ३२ ॥ इति य इदमधीते सोऽपि कृतकृत्यो भवति । सुरापानात्पूतो भवति । स्वर्णसेयात्पूतो भवति । ब्रह्महत्यात्पूतो भवति । कृत्याकृत्यात्पूतो भवति । एवं विदित्वा स्वेच्छाचारपरो भूयादौसत्यमित्युपनिषत् ॥ ॐ सह नाववत्विति शान्तिः ॥ हरिः ॐ तत्सत् ॥

इत्यदधूतोपनिषत्समाप्ता ॥

त्रिपुरातापिन्युपनिषत् ॥ ८३ ॥

त्रिपुरातापिनीविद्यावेद्यविच्छक्तिविग्रहम् ।

वस्तुतश्चिन्मात्ररूपं परं तत्त्वं भजाम्यहम् ॥ १ ॥

ॐ भद्रं कर्णेभिरिति शान्तिः ॥

हरिः ॐ ॥ अथैतस्मिन्नन्तरे भगवान्प्राज्ञापत्यं वैष्णवं विलयकारणं रूपमाश्रित्य त्रिपुराभिधा भगवतीत्येवमादिशक्त्या भूर्भुवः स्वस्त्रीणि स्वर्गभूपाताकानि त्रिपुराणि हरमायात्मकेन हीङ्कारेण हृल्लेखाख्या भगवती त्रिकूटावसाने निलये विलये धाञ्जि महसा घोरैरेण प्राप्नोति । सैवेयं भगवती त्रिपुरेति व्यापद्यते । तत्सवितुर्वरेण्यं भर्गो देवस्य धीमहि । धियो यो नः प्रचोदयात् परो रजसे सावदोम् । जातवेदसे सुनवाम सोममरातीयतो निदहाति वेदः । स नः पर्पदति दुर्गाणि विश्वा नावेव सिन्धुं दुरितात्यग्निः । ज्यम्बकं यजामहे सुगन्धिं पुष्टिवर्धनम् । उर्वारुकमिव बन्धनान्मृत्योर्मुक्षीय मामृतात् । शताक्षरी परमा विद्या त्रयीमयी साष्टाङ्गा त्रिपुरा परमेश्वरी । आद्यानि चत्वारि पदानि परब्रह्मविकासीनि । द्वितीयानि शक्त्याख्यानि । तृतीयानि शैवानि । तत्र लोका वेदाः शास्त्राणि पुराणानि धर्माणि वै चिकित्सितानि ज्योतीषि शिवशक्तियोगादित्येवं घटना व्यापद्यते । अथैतस्य परं गङ्गारं व्याख्यास्यामो महामनुसमुद्भवं तदिति । ब्रह्म शाश्वतम् । परो भगवान्शिल्पक्ष्णो निरञ्जो निरुपाधिराधिरहितो देवः । उन्मीरुते पश्यति विकासते चैतन्यभावं कामयत इति । स एको देवः शिवरूपी दृश्यत्वेन विकासते

यतिषु यज्ञेषु योगिषु कामयते । कामं जायते । स एष निरञ्जनोऽकामत्वे-
नोज्जृम्भते । अकचटतपयशान्सृजते । तस्मादीश्वरः कामोऽभिधीयते । तत्प-
रिभाषया कामः ककारं व्याप्नोति । काम एवेदं तत्तदिति ककारो गृह्यते ।
तस्मात्तत्पदार्थ इति य एवं वेद । सवितुर्वरेण्यमिति पूरु प्राणिप्रसवे सविता
प्राणिनः सूते प्रसूते शक्तिम् । सूते त्रिपुरा शक्तिराचैयं त्रिपुरा परमेश्वरी
महाकुण्डलिनी देवी । जातवेदसमण्डलं योऽधीते सर्वं व्याप्यते । त्रिकोण-
शक्तिरेकारेण महाभागेन प्रसूते । तस्मादेकार एव गृह्यते । वरेण्यं श्रेष्ठं भज-
नीयमक्षरं नमस्कार्यम् । तस्माद्वरेण्यमेकाराक्षरं गृह्यत इति य एवं वेद ।
भर्गो देवस्य धीमहीत्येवं व्याख्यास्यामः । धकारो धारणा । धियैव धार्यते
भगवान्परमेश्वरः । भर्गो देवो मध्यवर्तिं तुरीयमक्षरं साक्षात्तुरीयं सर्वं सर्वा-
न्तर्भूतम् । तुरीयाक्षरमीकारं पदानां मध्यवर्तित्विवं व्याख्यातं भर्गोरूपं व्या-
चक्षते । तस्माद्भर्गो देवस्य धीमहीत्येवमीकाराक्षरं गृह्यते । महीत्यस्य
व्याख्यानं महत्त्वं जडत्वं काठिन्यं विद्यते यस्मिन्नक्षतेरेतन्महि लकारः परं
धाम । काठिन्याब्धं ससागरं सपर्वतं ससप्तद्वीपं सकाननमुज्ज्वलद्रूपं मण्डल-
मेवोक्तं लकारेण । पृथ्वी देवी महीत्यनेन व्याचक्षते । धियो यो नः प्रचो-
दयात् । परमात्मा सदाशिव आदिभूतः परः । स्थाणुभूतेन लकारेण ज्योति-
र्लिङ्गमात्मानं धियो बुद्ध्यः परे वस्तुनि ध्यानेच्छारहिते निर्विकल्पके प्रचो-
दयाधरेयेदित्युच्चारणरहितं चेतसैव चिन्तयित्वा भावयेदिति । परो रजसे
सावदोमिति तदवसाने परं ज्योतिरमलं हृदि दैवतं चैतन्यं चिल्लिङ्गं हृदया-
गारवासिनी हृल्लेखेत्यादिना स्पष्टं वाग्भवकूटं पञ्चाक्षरं पञ्चभूतजनकं पञ्चक-
लामयं व्यापक्यत इति । य एवं वेद । अथ तु परं कामकलाभूतं कामकूट-
माहुः । तत्सवितुर्वरेण्यमित्यादिद्वात्रिंशदक्षरीं पठित्वा तदिति परमात्मा स-
दाशिवोऽक्षरं विमलं निरुपाधिताद्रात्म्यप्रतिपादनेन हकाराक्षरं शिवरूपं निर-
क्षरमक्षरं व्यालिख्यत इति । तत्परागव्यावृत्तिमादाय शक्तिं दर्शयति । तत्स-
वितुरिति पूर्वेणाध्वना सूर्याधश्चन्द्रिकां व्यालिख्य मूलादिब्रह्मरन्ध्रं साक्षर-
मद्वितीयमाचक्षत इत्याह भगवन्तं देवं शिवशक्त्यात्मकमेवोदितम् । शिवोऽयं
परमं देवं शक्तिरेषा तु जीवजा । सूर्याचन्द्रमसोर्योगादंसस्तत्पदमुच्यते ॥१॥
तस्मादुज्जृम्भते कामः कामात्कामः परः शिवः । कार्णोऽयं कामदेवोऽयं
वरेण्यं भर्ग उच्यते ॥ २ ॥ तत्सवितुर्वरेण्यं भर्गो देवः क्षीरं सेचनीयमक्षरं
समधुममक्षरं परमात्मजीवात्मनोर्योगात्तदिति स्पष्टमक्षरं तृतीयं ह इति तदेव
सदाशिव एव निष्कलमप आद्यो देवोऽन्यमक्षरं व्याक्रियते । परमं पदं धीति

धारणं विद्यते जडत्वधारणं महीति लकारः शिवाद्यस्तातु लकारार्थः स्पष्ट-
मेत्यमक्षरं परमं चैतन्यं धियो यो नः प्रचोदयात्परो रजसे सावदोमित्येवं
कूटं कामकलालयं षडध्वपरिवर्तको वैष्णवं परमं धामैति भगवांश्चेतस्माद्य
एवं वेद । अथैतस्मादपरं तृतीयं शक्तिकूटं प्रतिपद्यते । द्वात्रिंशदक्षर्या
गायत्र्या तत्सवितुर्वरेण्यं तस्मादात्मन आकाश आकाशाद्वायुः स्फुरति
तदधीनं वरेण्यं समुदीयमानं सवितुर्वा योग्यो जीवात्मपरमात्मसमुद्भवस्तं
प्रकाशशक्तिरूपं जीवाक्षरं स्पष्टमापद्यते । भर्गो देवस्य धीमत्येनाधाररूप-
शिवात्माक्षरं गण्यते । महीत्यादिनाशेषं काम्यं रमणीयं इदं शक्तिकूटं
स्पष्टीकृतमिति । एवं पञ्चदशाक्षरं त्रैपुरं योऽधीते स सर्वान्कामानवाप्नोति ।
स सर्वान्भोगानवाप्नोति । स सर्वान्लोकाञ्जयति । स सर्वा वाचो विबुधभ-
यति । सै रुद्रत्वं प्राप्नोति । स वैष्णवं धाम भित्त्वा परं ब्रह्म प्राप्नोति । य
एवं वेद । इत्याद्यां विद्यामभिधायैतस्याः शक्तिकूटं शक्तिशिवाद्यं लोपामुद्दे-
यम् । द्वितीये धामनि पूर्वणैव मनुना बिन्दुहीना शक्तिभूतहृल्लेखा क्रोधमु-
निनाधिष्ठिता । तृतीये धामनि पूर्वस्या एव विद्याया यद्वाग्भवकूटं तेनैव
मानवी चान्द्री कौबेरी विद्यामाचक्षते । मदनाधः शिवं वाग्भवम् । तदूर्ध्वं
कामकलामयम् । शक्त्यूर्ध्वं शक्तिमिति मानवी विद्या । चतुर्थे धामनि शिव-
शक्त्याख्यं वाग्भवम् । तदेवाधः शिवशक्त्याख्यमन्यत्तृतीयं चैयं चान्द्री
विद्या । पञ्चमे धामनि ध्येयेयं चान्द्री कामाधः शिवाद्यक्रामा । सैव कौबेरी
षष्ठे धामनि व्याचक्षत इति । य एवं वेद । हित्वेकारं तुरीयस्वरं सर्वादौ
सूर्याचन्द्रमस्केन कामेश्वर्येवागस्त्यसंज्ञा । सप्तमे धामनि तृतीयमेतस्या एव
पूर्वाकायाः कामाद्यं द्विधाधः कं मदनकलायं शक्तिबीजं वाग्भवाद्यं तयोर-
र्धावशिरस्कं कृत्वा नन्दिविद्येयम् । अष्टमे धामनि वाग्भवमागस्त्यं वागर्थक-
लामयं कामकलाभिधं सकलमायाशक्तिः प्रभाकरी विद्येयम् । नवमे धामनि
पुनरागस्त्यं वाग्भवं शक्तिमन्मथशिवशक्तिमन्मथोर्वीमायाकामकलालयं चन्द्र-
सूर्यान्धधूर्जटिमहिमालयं तृतीयं षण्मुखीयं विद्या । दशमे धामनि विद्याप्रका-
शितया भूय एवागस्त्यविद्यां पठित्वा भूय एवेमामन्त्यमायां परमशिवविद्येय-
मेकादशे धामनि भूय एवागस्त्यं पठित्वा एतस्या एव वाग्भवं यद्भनजं काम-
कलालयं च तत्सहजं कृत्वा लोपामुद्रायाः शक्तिकूटराजं पठित्वा वैष्णवी
विद्या द्वादशे धामनि व्याचक्षत इति । य एवं वेद । तान्होवाच भगवान्सर्वे
यूयं श्रुत्वा पूर्वा कामाख्यां तुरीयरूपां तुरीयातीतां सर्वोक्तं सर्वमग्रासन-
गतां पीठोपपीठदेवतापरिवृतां सकलकलान्यापिनीं देवतां सामोदां सपरागां

सहृदयां सामृतां सकलां सेन्द्रियां सदोदितां परां विद्यां स्पष्टीकृत्वा हृदये निधाय विज्ञायानिष्ठयं गमयित्वा त्रिकूटां त्रिपुरां परमां मायां श्रेष्ठां परां वैष्णवीं संनिधाय हृदयकमलकर्णिकायां परां भगवतीं लक्ष्मीं मायां सदोदितां महावश्यकरीं मदनोन्मादनकारिणीं धनुर्बाणधारिणीं वाग्विजृम्भिणीं चन्द्र-मण्डलमध्यवर्तिनीं चन्द्रकलां सप्तदशीं महानित्योपस्थितां पाशाकुशमनोज्ञपाणिपल्लवां समुद्यदकनिभां त्रिनेत्रां विचिन्त्य देवीं महालक्ष्मीं सर्वलक्ष्मीमयीं सर्वलक्षणसंपन्नां हृदये चैतन्यरूपिणीं निरञ्जनां त्रिकूटाख्यां स्मितमुखीं सुन्दरीं महामायां सर्वसुभगां महाकुण्डलिनीं त्रिपीठमध्यवर्तिनीमकथादि-श्रीपीठे परां भैरवीं चित्कलां महात्रिपुरां देवीं ध्यायेन्महाध्यानयोगेनेयमेवं वेदेति महोपनिषत् ॥ इति प्रथमोपनिषत् ॥ १ ॥

अथातो जातवेदसे सुनवाम सोममित्यादि पठित्वा त्रिपुरी व्यक्तिलङ्घ्यते । जातवेदस इत्येकर्चसूक्तस्याद्यमध्यमावसानेषु तत्र स्थानेषु विलीनं बीजसागररूपं व्याचक्ष्वेत्युच्यते । तान्होवाच भगवाज्जातवेदसे सुनवाम सोमं तदन्यमवाणीं विलोमेन पठित्वा प्रथमस्याद्यं तदेवं दीर्घं द्वितीयस्याद्यं सुनवाम सोममित्यनेन कौलं वामं श्रेष्ठं सोमं महासौभाग्यमाचक्षते । स सर्वसंपत्तिभूतं प्रथमं निवृत्तिकारणं द्वितीयं स्थितिकारणं तृतीयं सर्गाकारणमित्यनेन करशुद्धिं कृत्वा त्रिपुराविद्यां स्पष्टीकृत्वा जातवेदसे सुनवाम सोममित्यादि पठित्वा महाविद्येश्वरीविद्यामाचक्षते त्रिपुरेश्वरीं जातवेदस इति । जाते आद्यक्षरे मानूकायाः शिरसि वैन्दवममृतरूपिणीं कुण्डलिनीं त्रिकोणरूपिणीं चेति वाक्यार्थः । एवं प्रथमस्याद्यं वाग्भवम् । द्वितीयं कामकलालयम् । जात इत्यनेन परमात्मनो जृम्भणम् । जात इत्यादिना परमात्मा शिव उच्यते । जातमात्रेण कामी कामयते काममित्यादिना पूर्णं व्याचक्षते । तदेव सुनवाम गोत्रारूढं मध्यवर्तिनामृतमध्वेनार्णेन मन्त्राणां स्पष्टीकृत्वा । गोत्रेति नामगोत्रायामित्यादिना स्पष्टं रामकलालयं शेषं वाममित्यादिना । पूर्वणाध्वना विद्येयं सर्वरक्षाकरी व्याचक्षते । एवमेतेन विद्यां त्रिपुरेशीं स्पष्टीकृत्वा जातवेदस इत्यादिना जातो देव एक ईश्वरः परमो ज्योतिर्मन्त्रतो वेति तुरग्यं वरं दत्त्वा विन्दुपूर्णज्योतिःस्थानं कृत्वा प्रथमस्याद्यं द्वितीयं च तृतीयं च सर्वरक्षाकरीसंबन्धं कृत्वा विद्यामात्मासनरूपिणीं स्पष्टीकृत्वा जातवेदसे सुनवाम सोममित्यादि पठित्वा रक्षाकरीं विद्यां स्मृत्वाद्यन्तयोर्धोऽज्ञोः शक्तिशिवरूपिणीं विनियोज्य स इति शक्त्यात्मकं वर्णं सोममिति शैवात्मकं धाम जानीयात् । यो जानीते स सुभगो भवति । एवमेतां चक्रासनगतां त्रिपुरवासिनीं विद्यां स्पष्टीकृत्वा जातवेदसे सुनवाम सोममिति पठित्वा त्रिपुरेश्वरीविद्यां सदोदितां शिवशक्त्यात्मिकामावेदितां जातवेदाः शिव इति सेति

ज्ञत्वात्माक्षरमिति शिवादिशक्त्यन्तरालभूतां त्रिकूटादिचारिणीं सूर्याच-
न्दमस्कां मन्त्रासनगतां त्रिपुरां महालक्ष्मीं सदोदितां स्पष्टीकृत्वा जातवे-
दसे सुनवाम सोममित्यादि पठित्वा पूर्वां सदात्मासनरूपां विद्यां स्मृत्वा
वेद इत्यादिना विश्वाहसंततोदयबैन्दवमुपरि विन्यस्य सिद्धासनस्थां
त्रिपुरां मालिनीं विद्यां स्पष्टीकृत्वा जातवेदसे सुनवाम सोममित्यादि
पठित्वा त्रिपुरां सुन्दरीं श्रित्वा कले अक्षरे विचिन्त्य मूर्तिभूतां मूर्तिरूपिणीं
सर्वविद्येश्वरीं त्रिपुरां विद्यां स्पष्टीकृत्वा जातवेदसे इत्यादि पठित्वा त्रिपुरां
लक्ष्मीं श्रित्वाग्निं निदहाति सैवेयमश्वानने ज्वलतीति विचिन्त्य त्रिज्योति-
परीश्वरीं त्रिपुरामम्बां विद्यां स्पष्टीकुर्यात् । एवमेतेन स नः पर्षदति दुर्गाणि
विश्वेत्यादिपरप्रकाशिनी प्रत्यग्भूता कार्या । विद्येयमाह्वानकर्मणि सर्वतो
धीरेति व्याचक्षते । एवमेतद्विद्याष्टकं महामायादेव्यङ्गभूतं व्याचक्षते । देवा
ह वै भगवन्तमब्रुवन्महाचक्रनायकं नो ब्रूहीति सार्वकामिकं सर्वाराध्यं सर्व-
रूपं विश्वतोमुखं मोक्षद्वारं यद्योगिन उपविश्य परं ब्रह्म भित्त्वा निर्वाणमुप-
विशन्ति । तान्होवाच भगवान्श्रीचक्रं व्याख्यास्याम इति । त्रिकोणं व्यस्रं
कृत्वा तदन्तर्मेध्यवृत्तमानयष्टिरेखामाकृष्य विशालं नीत्वाग्रतो योनिं कृत्वा
पूर्वयोन्यग्ररूपिणीं मानयष्टिं कृत्वा तां सर्वोर्ध्वां नीत्वा योनिं कृत्वाद्यं त्रिकोणं
चक्रं भवति । द्वितीयमन्तरालं भवति । तृतीयमष्टयोन्यङ्कितं भवति । अथा-
ष्टारचक्राद्यन्तविद्विकोणाग्रतो रेखां नीत्वा साध्याद्याकषणबद्धरेखां नीत्वेत्ये-
वमथोर्ध्वसंपुटयोन्यङ्कितं कृत्वा कक्षाभ्य ऊर्ध्वगरेखाचतुष्टयं कृत्वा यथाक्रमेण
मानयष्टिद्वयेन दशयोन्यङ्कितं चक्रं भवति । अनेनैव प्रकारेण पुनर्दशारचक्रं
भवति । मध्यत्रिकोणाग्रचतुष्टयाद्रेखाचराग्रकोणेषु संयोज्य तद्दशारांशतोनीतां
मानयष्टिरेखां योजयित्वा चतुर्दशारं चक्रं भवति । ततोऽष्टपत्रसंवृतं चक्रं
भवति । षोडशपत्रसंवृतं चक्रं चतुर्दशारं भवति । ततः पार्थिवं चक्रं चतुर्दशारं
भवति । एवं सृष्टियोगेन चक्रं व्याख्यातम् । नवात्मकं चक्रं प्रातिलोभ्येन
वा वक्षिम् । प्रथमं चक्रं त्रैलोक्यमोहनं भवति । साणिमाद्यष्टकं भवति ।
समात्रष्टकं भवति । ससर्वसंक्षोभिण्यादिदशकं भवति । सप्रकटं भवति ।
त्रिपुरयाधिष्ठितं भवति । ससर्वसंक्षोभिणीमुद्रया जुष्टं भवति । द्वितीयं सर्वा-
शापरिपूरकं चक्रं भवति । सकामाद्याकर्षिणीषोडशकं भवति । सगुप्तं भवति ।
त्रिपुरेश्वर्याधिष्ठितं भवति । सर्वविद्राविणीमुद्रया जुष्टं भवति । तृतीयं सर्व-
संक्षोभणं चक्रं भवति । सानङ्गकुसुमाद्यष्टकं भवति । सगुप्ततरं भवति ।
त्रिपुरसुन्दर्याधिष्ठितं भवति । सर्वाकर्षिणीमुद्रया जुष्टं भवति । तुरीयं सर्व-

सौभाग्यदायकं चक्रं भवति । ससर्वसंक्षोभिण्यादिद्विसप्तकं भवति । ससंप्रदायं भवति । त्रिपुरवासिन्याधिष्ठितं भवति । ससर्ववशंकरिणीमुद्रया जुष्टं भवति । तुरीयान्तं सर्वार्थसाधकं चक्रं भवति । ससर्वसिद्धिप्रदादिदशकं भवति । सकलकौलं भवति । त्रिपुरामहालक्ष्म्याधिष्ठितं भवति । महोन्मादिनीमुद्रया जुष्टं भवति । षष्ठं सर्वरक्षाकरं चक्रं भवति । ससर्वज्ञत्वादिदशकं भवति । सनिगर्भं भवति । त्रिपुरमालिन्याधिष्ठितं भवति । महाङ्कुशमुद्रया जुष्टं भवति । सप्तमं सर्वरोगहरं चक्रं भवति । सर्ववशिन्याद्यष्टकं भवति । सरहस्यं भवति । त्रिपुरसिद्ध्याधिष्ठितं भवति । सखेचरीमुद्रया जुष्टं भवति । अष्टमं सर्वसिद्धिप्रदं चक्रं भवति । सायुधचतुष्टयं भवति । सपरापररहस्यं भवति । त्रिपुराम्बयाधिष्ठितं भवति । बीजमुद्रयाधिष्ठितं भवति । नवमं चक्रनायकं सर्वानन्दमयं चक्रं भवति । सकामेश्वर्यादित्रिकं भवति । सातिरहस्यं भवति । महात्रिपुरसुन्दर्याधिष्ठितं भवति । योनिमुद्रया जुष्टं भवति । संक्रामन्ति वे सर्वाणि च्छदांसि चकाराणि । तदेव चक्रं श्रीचक्रम् । तस्य नाभ्यामग्निमण्डले सूर्याचन्द्रमसौ । तत्रोत्तरपीठं पूजयित्वा तत्राक्षरं बिन्दुरूपं तदन्तर्गतव्योमरूपिणीं विद्यां परमां स्मृत्वा महात्रिपुरसुन्दरीमावाह्य । क्षीरेण स्नापिते देवि चन्दनेन विलेपिते । बिल्वपत्रार्चिते देवि दुर्गेऽहं शरणं गतः । इत्येकयच्चां प्रार्थ्य मायालक्ष्मीतन्त्रेण पूजयेदिति भगवानब्रवीत् । एतैर्मन्त्रैर्भगवतीं यजेत् । ततो देवी प्रीता भवति । स्वात्मानं दर्शयति । तस्माद्य एतैर्मन्त्रैर्यजति स ब्रह्म पश्यति । स सर्वं पश्यति । सोऽमृतत्वं च गच्छति । य एवं वेदेति महोपनिषत् ॥ इति द्वितीयोपनिषत् ॥ २ ॥

देवा इ वै मुद्राः सृजेमेति भगवन्तमब्रुवन् । तान्होवाच भगवानवमिकृतजानुमण्डले विस्तीर्य पद्मासनं कृत्वा मुद्राः सृजतेति । स सर्वानाकर्षयति यो योनिमुद्रामधीते । स सर्वं वेत्ति । स सर्वफलमश्नुते । स सर्वान्भजयति । स विद्वेषिणं स्तम्भयति । मध्यमे अनामिकोपरि विन्यस्य कनिष्ठिकाङ्गुष्ठतोऽधीते मुक्तयोस्तर्जन्योर्दण्डवदधस्तादेवंविधा प्रथमा संपद्यते । सैव मिलितमध्यमा द्वितीया । तृतीयाङ्गुशाकृतिरिति । प्रातिलोभ्येन पाणी सङ्घर्षयित्वाङ्गुष्ठौ साग्रिमां समाधाय तुरीया । परस्परं कनीयसेदं मध्यमाबद्धे अनामिके दण्डिन्यौ तर्जन्यावाल्लिङ्ग्यावष्टभ्य मध्यमानखमिलिताङ्गुष्ठौ पञ्चमी । सैवाग्रेऽङ्गुशाकृतिः षष्ठी । दक्षिणशये वामबाहुं कृत्वान्योन्यानामिके कनीयसीमध्यगते मध्यमे तर्जन्याक्रान्ते सरलास्वङ्गुष्ठौ खेचरी सप्तमी । सर्वोर्ध्वे सर्वसंहति स्वमध्यमानामिकान्तरे कनीयसि पार्श्वयोस्तर्जन्यावङ्गुशाख्ये युक्ता साङ्गुष्ठयोगतोऽन्योन्यं सममङ्गलिं कृत्वाष्टमी । परस्परमध्यमापृष्ठवर्तिन्यावनामिके तर्जन्याक्रान्ते समे मध्यमे आदायाङ्गुष्ठौ मध्यवर्तिनौ नवमी प्रति-

पद्यत इति । सैवेयं कनीयसे समे अन्तरितेऽङ्गुष्ठौ समावन्तरितौ कृत्वा त्रिखण्डापद्यत इति । पञ्च बाणाः पञ्चाद्या मुद्राः स्पष्टाः । क्रोमकुशा । हस-
खूर्कं खेचरी । हस्ती बीजाष्टमी बागभवाद्या नवमी दशमी च संपद्यत इति ।
य एवं वेद । अथातः कामकलाभूतं चक्रं व्याख्यास्यामो हीं ह्रीं क्लीं क्लौमेते
पञ्च कामाः सर्वचक्रं व्यावर्तन्ते । मध्यमं कामं सर्वावसाने संपुटीकृत्य वल्लुका-
रेण संपुटं व्याप्तं कृत्वा द्विरैन्दवेन मध्यवर्तिना साध्यं बद्धा भूर्जगत्रे यजति ।
तच्चक्रं यो वेत्ति स सर्वं वेत्ति । स सकललोकानाकर्षयति । सर्वं स्तम्भ-
यति । नीलीयुक्तं चक्रं शत्रून्मारयति । गतिं स्तम्भयति । छाक्षायुक्तं कृत्वा
सकललोकं वशीकरोति । नवलक्षजपं कृत्वा रुद्रत्वं प्राप्नोति । मानृकया
वेष्टितं कृत्वा विजयी भवति । भगाङ्गकुण्डं कृत्वाग्निमाधाय पुरुरो हविषा
हुत्वा योषितो वशीकरोति । वतुले हुत्वा श्रियमतुलां प्राप्नोति । चतुरस्रे
हुत्वा वृष्टिर्भवति । त्रिकोणे हुत्वा शत्रून्मारयति । गतिं स्तम्भयति ।
पुष्पाणि हुत्वा विजयी भवति । महारसैर्हुत्वा परमानन्दनिर्भरो भवति ।
गणानां त्वा गणपतिं हवामहे कवि कवीनामुपमश्रवन्तमम् । ज्येष्ठ-
राज ब्रह्मणां ब्रह्मणस्पत आ नः शृण्वन्तुभिः सीद सादनम् । इत्ये-
वमाद्यमक्षरं तदन्यविन्दुपूर्णमित्यनेनाङ्गं स्पृशति । ग गणेशाय नमः
इति गणेशं नमस्कुर्वति । ॐ नमो भगवते भस्माङ्गरागायोऽप्रतेजसे
हनहन दहदह पचपच मथमथ विश्वंसयविश्वंसय हलभञ्जन शूलमूले व्यज-
नसिद्धिं कुरुकुरु समुद्रं पूर्वप्रतिष्ठितं शोषयशोषय स्तम्भयस्तम्भय परमञ्ज-
परयन्त्रपरतन्त्रपरदूतपरकटकपरच्छेदनकर विदारयविदारय च्छिन्धिच्छिन्धि
हीं फट स्वाहा । अनेन क्षेत्राध्यक्षं पूजयेदिति । कुलकुमारि विश्वहे मन्त्रको-
टिसुधीमहि । तन्नः कौलिः प्रचोदयात् । इति । कुमार्यर्चनं कृत्वा यो वै साध-
कोऽभिलिखति सोऽमृतत्वं गच्छति । स यशः प्राप्नोति । स परमायुष्यमथ
वा परं ब्रह्म भित्वा तिष्ठति । य एवं वेदेति महोपनिषत् ॥ इति
तृतीयापनिषत् ॥ ३ ॥

देवा ह वै भगवन्तमश्रुचन्देव गायत्रं हृदयं नो व्याख्यातं त्रैपुरं सर्वोत्त-
मम् । जातवेदससूक्तेनाख्यातं नक्षैपुराष्टकम् । यदिष्टा मुच्यते योगी जन्मसं-
सारबन्धनात् । अथ मृत्युं जयं नो ब्रूहीत्येवं ब्रुवतां सर्वेषां देवानां भुत्वेदं
वाक्यमथातच्छ्रुत्वा ननुष्टुभेन मृत्युं जयं दर्शयति । कस्मादयम्बकमिति ।
त्रयाणां पुराणामम्बकं स्वामिनं तस्मादुच्यते त्र्यम्बकमिति । अथ कस्मादुच्यते
यजामहे इति । यजामहे सेवामहे वस्तु महेत्यक्षरद्वयेन कूटत्वेनाक्षरकेण

मृत्युञ्जयमित्युच्यते तस्मादुच्यते यजामह इति । अथ कस्मादुच्यते सुगन्धि-
मिति । सर्वतो यश आप्नोति । तस्मादुच्यते सुगन्धिमिति । अथ कस्मादु-
च्यते पुष्टिवर्धनमिति । यत्सर्वांल्लोकान्मृजति यत्सर्वांल्लोकांस्तारयति यत्सर्वा-
ल्लोकान्याप्नोति तस्मादुच्यते पुष्टिवर्धनमिति । अथ कस्मादुच्यते उवांरुक-
मिव बन्धनान्मृत्योर्मुक्षीयेति । संलग्नत्वादुवांरुकमिव मृत्योः संसारबन्धना-
त्संलग्नत्वाद्भृत्त्वान्मोक्षीभवति मुक्तो भवति । अथ कस्मादुच्यते मामृता-
दिति अमृतत्वं प्राप्नोत्येक्षरं प्राप्नोति स्वयं रुद्रो भवति । देवा ह वै भगव-
न्तमृचुः सर्वं नो व्याख्यातम् । अथ कैर्मन्त्रैः स्तुता भगवती स्वात्मानं दर्श-
यति तान्सर्वांल्लोकान्मृजयित्वा नृणां शास्त्रो ब्रूहीति । स होवाच भगवां-
रुयम्बकेनानुष्टुभेन मृत्युञ्जयमुपासयेत् । पूर्वेणाध्वना व्यासमेकाक्षरमिति
स्मृतम् । ॐ नमः शिवायेति याजुषमध्वोपासको रुद्रत्वं प्राप्नोति । कल्याणं
प्राप्नोति । य एवं वेद । तद्विष्णोः परमं पदं सदा पश्यन्ति सूरयः । दिवीव
चक्षुराततम् । विष्णोः सर्वतोमुखस्य ज्येष्ठो यथा पल्लविण्डमोतप्रोतमनुव्यासं
व्यतिरिक्तं व्यामुत इति व्यामुवतो विष्णोस्तत्परमं पदं परं व्योमेति परमं पदं
पश्यन्ति वीक्षन्ते । सूरयो ब्रह्मादयो देवास इति सदा हृदय अदधते ।
तस्माद्विष्णोः स्वरूपं वसति तिष्ठति भूतेष्विति वासुदेव इति । ॐ नम इति
त्रीण्यक्षराणि । भगवत इति चत्वारि । वासुदेवायेति पञ्चाक्षराणि । एतद्वै
वासुदेवस्य द्वादशार्णमभ्येति । सोपप्लवं तरति । स सर्वमायुरेति । विन्दते
प्राजापत्यं रायस्पोषं गौपत्यं च तमभुते प्रत्यगानन्दं ब्रह्मपुरुषं प्रणवस्वरूपम-
कार उकारो मकार इति । तानेकधा संभवति तदोमिति । हंसः शुचिषद्वसु-
रन्तरिक्षसद्गोता वेदिषदतिथिर्दुरोणसत् । नृषद्वरसदृतसद्योमसदब्जं गोजा
ऋतजा अद्रिजा ऋतं बृहत् । हंस इत्येतन्मनोरक्षरद्वितीयेन प्रभापुजेन
सौरेण धृतमम्बा गोजा ऋतजा अद्रिजा ऋतं सत्या-प्रभा-पुञ्जि-न्युपा-संध्या-
प्रज्ञाभिः शक्तिभिः पूर्वं सौरमधीयानः सर्वं फलमभुते । स व्योम्नि परमे धामनि
सौरे निवसते । गणानां त्वेति त्रैष्टुभेन पूर्वेणाध्वना मनुनैकार्णेन गणाधिप-
मभ्यर्च्य गणेशत्वं प्राप्नोति । अथ गायत्री सावित्री सरस्वत्यजपा मातृका
प्रोक्ता तथा सर्वमिदं व्यासम् । ऐं वागीश्वरि विग्रहे क्लीं कामेश्वरि धीमहि ।
सौस्तब्धः शक्तिः प्रबोदयादिति । गायत्री प्रातः सावित्री मध्यन्दिने सरस्वती
सायमिति निरन्तरमजपा । हंस इत्येव मातृका । पञ्चाशद्वर्णविग्रहेणाकारा-
दिक्षकारान्तेन व्यासानि भुवनानि शास्त्रानि च्छन्दांसीत्येवं भगवती सर्वं
व्याप्नोतीत्येव तस्यै वै नमोनम इति । तान्भगवानब्रवीदेतैर्मन्त्रैर्निर्त्यं देवीं

यः स्तौति स सर्वं पश्यति । सोऽमृतत्वं च गच्छति । य एवं वेदेत्युपनिषत् ॥ इति तुरीयोपनिषत् ॥ ४ ॥

देवा ह वै भगवन्तमनुवन्स्वामिन्नः कथितं स्फुटं क्रियाकाण्डं सविषयं त्रैपुरमिति । अथ परमनिर्विशेषं कथयस्वेति । तान् होवाच भगवांस्तुरीयया माययान्त्यया निर्दिष्टं परमं ब्रह्मेति । परमपुरुषं चिद्रूपं परमात्मेति । श्रोता मन्ता द्रष्टादेष्टा स्पर्शघोषा विज्ञाता प्रज्ञाता सर्वेषां पुरुषाणामन्तःपुरुषः स आत्मा स विज्ञेय इति । न तत्र लोका अलोका न तत्र देवा अदेवाः पशवोऽपशवस्तापसो न तापसः पौलकसो न पौलकसो विप्रा न विप्राः । स इत्येकमेव परं ब्रह्म विभ्राजते निर्वाणम् । न तत्र देवा ऋषयः पितर इंशते प्रतिबुद्धः सर्वविद्येति । तत्रैते श्लोका भवन्ति । अतो निर्विषयं नित्यं मनः कार्यं मुमुक्षुणा । यतो निर्विषयो नाम मनसो मुक्तिरिष्यते ॥ १ ॥ मनो हि द्विविधं प्रोक्तं शुद्धं चाशुद्धमेव च । अशुद्धं कामसंकल्पं शुद्धं कामविवर्जितम् ॥ २ ॥ मन एव मनुष्याणां कारणं बन्धमोक्षयोः । बन्धनं विषयासक्तं मुक्त्यै निर्विषयं मनः ॥ ३ ॥ निरस्तविषयासङ्गं संनिरुध्य मनो हृदि । यदा यात्यमनीभावस्तादा तत्परमं पदम् ॥ ४ ॥ तावदेव निरोद्धव्यं यावदुद्विगतं क्षयम् । एतज्ज्ञानं च ध्यानं च शेषोऽन्यो ग्रन्थवित्तरः ॥ ५ ॥ नैव चिन्त्यं न चाचिन्त्यं नाचिन्त्यं चिन्त्यमेव च । पक्षपातविनिर्मुक्तं ब्रह्म संपद्यते भुवम् ॥ ६ ॥ स्वरेण संहयेद्योगी स्वरं संभावयेत्परम् । अस्वरेण तु भावेन न भावो भाव इष्यते ॥ ७ ॥ तदेव निष्कलं ब्रह्म निर्विकल्पं निरञ्जनम् । तद्ब्रह्माहमिति ज्ञात्वा ब्रह्म संपद्यते क्रमात् ॥ ८ ॥ निर्विकल्पमनन्तं च हेतुरष्टान्तवर्जितम् । अप्रमेयमनाद्यन्तं यज्ज्ञात्वा मुच्यते बुधः ॥ ९ ॥ न निरोधो न चोत्पत्तिर्न बद्धो न च साधकः । न मुमुक्षुर्न वै मुक्त इत्येषा परमार्थता ॥ १० ॥ एक एवात्मा मन्तव्यो जाग्रत्स्वप्नसुषुप्तिषु । स्थानत्रयव्यतीतस्य पुनर्जन्म न विद्यते ॥ ११ ॥ एक एव हि भूतात्मा भूतेभूते व्यवस्थितः । एकधा बहुधा चैव दृश्यते जलचन्द्रवत् ॥ १२ ॥ घटसंवृतमाकाशं नीयमाने घटे यथा । घटो नीयेत नाकाशं तथा जीवो नभोपमः ॥ १३ ॥ घटवद्विबिधाकारं भिद्यमानं पुनः पुनः । तद्भेदे च न जानाति स जानाति च नित्यशः ॥ १४ ॥ शब्दमायावृतो यावत्तावत्तिष्ठति पुष्कले । भिद्ये तमसि चैकत्वमेक एवानुपश्यति ॥ १५ ॥ शब्दार्णमपरं ब्रह्म तस्मिन्क्षीणे यदक्षरम् । तद्विद्वानक्षरं ध्यायेद्यदीच्छेच्छान्तिमात्मनः ॥ १६ ॥ द्वे ब्रह्मणी हि मन्तव्ये शब्द-ब्रह्म परं च यत् । शब्दब्रह्मणि निष्णातः परं ब्रह्माधिगच्छति ॥ १७ ॥ ग्रन्थ-

मभ्यस्य मेधावी ज्ञानविज्ञानतत्परः । पलालमिव धान्यार्थी त्यजेद्बन्धम-
शेषतः ॥ १८ ॥ गवामनेकवर्णानां क्षीरस्याप्येकवर्णता । क्षीरवत्पश्यति ज्ञानी
लिङ्गिनस्तु गवां यथा ॥ १९ ॥ ज्ञाननेत्रं समाधाय स महत्परमं पदम् ।
निष्कल निश्चलं शान्तं ब्रह्माहमिति संस्मरेत् ॥ २० ॥ इत्येकं परब्रह्मरूपं
सर्वभूताधिवासं तुरीयं जानीते सोऽक्षरे परमे व्योमन्यधिवसति । य एतां
विद्यां तुरीयां ब्रह्मयोनिस्वरूपां तामिहायुषे शरणमहं प्रपद्ये । आकाशाद्यनुक-
मेण सर्वेषां वा एतद्भूतानामाकाशः परायणम् । सर्वाणि ह वा इमानि
भूतान्याकाशादेव जायन्ते । आकाश एव लीयन्ते । तस्मादेव जातानि
जीवन्ति । तस्मादाकाशजं बीजं विन्द्यात् । तदेवाकाशपीठं स्पर्शानं पीठं
तेजःपीठममृतपीठं रत्नपीठं जानीयात् । यो जानीते सोऽमृतत्वं च गच्छति ।
तस्मादेतां तुरीयां श्रीकामराजीयामेकादशधा भिन्नामेकाक्षरं ब्रह्मेति यो
जानीते स तुरीयं पदं प्राप्नोति । य एवं वेदेति महोपनिषत् ॥ इति पञ्चमो-
पनिषत् ॥ ५ ॥ ॐ भद्रं कर्णेभिरिति शान्तिः ॥ हरिः ॐ तत्सत् ॥

इति श्रीत्रिपुरातापिन्युपनिषत्समाप्ता ॥

देव्युपनिषत् ॥ ८४ ॥

श्रीदेव्युपनिषद्विद्यावेद्यापारमुखाकृति ।

त्रैपदं ब्रह्मचैतन्यं रामचन्द्रपदं भजे ॥ १ ॥

ॐ भद्रं कर्णेभिरिति शान्तिः ॥

हरिः ॐ ॥ सर्वे वै देवा देवीमुपतस्थुः । कासि त्वं महादेवि । सावयीदहं
ब्रह्मस्वरूपिणी । मत्तः प्रकृतिपुरुषात्मकं जगच्छून्यं चाशून्यं च अहमानन्दा-
नानन्दाः विज्ञानाविज्ञाने अहम् । ब्रह्मा ब्रह्मणी वेदितव्ये । इत्याहाथर्वणी
श्रुतिः । अहं पञ्च भूतान्यपञ्चभूतानि । अहमखिलं जगत् । वेदोऽहमवेदोऽहम् ।
विद्याहमविद्याहम् । अजाहमनजाहम् । अधश्चोर्ध्वं च तिर्यक्काहम् । अहं रुद्रेभि-
र्वसुभिश्चराम्यहमादित्यैरुत विश्वदैवैः । अहं मित्रावरुणावुभौ बिभर्म्यहमिन्द्राग्नी
अहमश्विनावुभौ । अहंसोमं त्वष्टारं पूषणं भङ्गं दधाम्यहम् ॥ १ ॥ विष्णुमुरुकमं ब्र-
ह्माणमुत प्रजापतिं दधामि । अहं दधामि द्रविणं हविष्मते सुप्राग्व्ये ३ यजमा-
नाय सुन्वते ॥ २ ॥ अहं राष्ट्री सङ्गमनी वसूनामहं सुवे पितरमस्य मूधेन्मम
योनिरप्स्वन्तः समुद्रे । य एवं वेद स देवीपदमाप्नोति । ते देवा अनुवन् ।
नमो देव्यै महादेव्यै शिवायै सततं नमः । नमः प्रकृत्यै भद्रायै नियताः
प्रणताः स्म ताम् ॥ ३ ॥ तामग्निवर्णां तपसा ज्वलन्तीं वैरोचनीं कर्मफलेषु
जुष्टाम् । दुर्गां देवीं शरणमहं प्रपद्ये सुतरां नाशयते तमः ॥ ४ ॥ देवीं

वाचमजनयन्त देवास्तां विश्वरूपाः पशवो वदन्ति । सा नो मन्त्रेषमूर्जे
 दुहाना धेनुवांगस्मानुपसृष्टैतु ॥ ५ ॥ कालरात्रि ब्रह्मस्तुतां वैष्णवीं स्कन्द-
 मातरम् । सरस्वतीमदिति दक्षदुहितरं नमामः पावनां शिवाम् ॥ ६ ॥ महा-
 लक्ष्मीश्च विग्रहे सर्वसिद्धिश्च धीमहि । तन्नो देवी प्रचोदयात् ॥ ७ ॥ अदि-
 तिर्ह्यजनिष्ट दक्ष या दुहिता तव । तां देवा अन्वजायन्त भद्रा अमृतबन्धवः
 ॥ ८ ॥ कामो योनिः कामकला वज्रपाणिर्गुहा हसा । मातरिश्वाभ्रमिन्द्रः
 पुनर्गुहा सकला मायया च पुनः कोशा विश्वमाता दिवि द्यौम् ॥ ९ ॥ एषा-
 त्मशक्तिः । एषा विश्वमोहिनी पाशाङ्कुशधनुर्बाणधरा । एषा श्रीमहाविद्या ।
 य एवं वेद स शोकं तरति । नमस्ते अस्तु भगवति भवती मातरस्मान्पातु
 सर्वतः । सैषाष्टौ वसवः । सैषेकादश रुद्राः । सैषा द्वादशादित्याः । सैषा
 विश्वेदेवाः सोमपा अमोमपाश्च । सैषा यातुधाना असुरा रक्षांसि पिशाच-
 यक्षाः सिद्धाः । सैषा सत्त्वरजस्तमांसि । सैषा प्रजापतीन्द्रमनवः । सैषा ग्रहा
 नक्षत्रज्योतीषि कलाकाष्ठादिकालरूपिणी । तामहं प्रणौमि नित्यम् । तापाप-
 हारिणीं देवीं भुक्तिमुक्तिप्रदायिनीम् । अनन्तां विजयां शुद्धां शरण्यां शिवदां
 शिवाम् ॥ १० ॥ वियदाकारसंयुक्तं वीतिहोत्रसमन्वितम् । अर्धेन्दुलसितं
 देव्या बीजं सर्वार्थसाधकम् ॥ ११ ॥ एवमेकाक्षरं मन्त्रं यतयः शुद्धचेतसः ।
 ध्यायन्ति परमानन्दमया ज्ञानाम्बुराशयः ॥ १२ ॥ वाञ्छया ब्रह्मभूतस्मा-
 त्पहं वक्त्रसमन्वितम् । सूर्यो वामश्रोत्रविन्दुः संयुताष्टनीयकः ॥ १३ ॥
 नारायणेन संयुक्तो वायुश्चाधरसंयुतः । विद्धे नवार्णकोऽर्णः स्यान्महदान-
 न्ददायकः ॥ १४ ॥ हृत्पुण्डरीकमध्यस्थां प्रातःसूर्यसमप्रभाम् । पाशाङ्कुश
 धरां सौम्यां वरदाभयहस्तकाम् । त्रिनेत्रां रक्तवसनां भक्तकामदुघां भजे
 ॥ १५ ॥ नमामि त्वामहं देवीं महाभयविनाशिनीम् । महादुर्गप्रशमनीं
 महाकारुण्यरूपिणीम् ॥ १६ ॥ यस्याः स्वरूपं ब्रह्माद्यो न जानन्ति तस्मा-
 दुच्यतेऽज्ञेया । यस्या अन्तो न विद्यते तस्मादुच्यतेऽनन्ता । यस्या ग्रहणं
 नोपलभ्यते तस्मादुच्यतेऽलक्ष्या । यस्या जननं नोपलभ्यते तस्मादुच्यतेऽजा ।
 एकैव सर्वत्र वर्तते तस्मादुच्यते एका । एकैव विश्वरूपिणी तस्मादुच्यते
 नैका । अत एवोच्यतेऽज्ञेयानन्तालक्ष्याजैका नैकेति । मन्त्राणां मातृका देवी
 शब्दानां ज्ञानरूपिणी । ज्ञानानां चिन्मयातीता शून्यानां शून्यसाक्षिणी
 ॥ १७ ॥ यस्याः परतरं नास्ति सैषा दुर्गा प्रकीर्तिता [दुर्गात्संत्रायते
 यस्माद्देवी दुर्गेति कथ्यते ॥ १८ ॥ प्रपद्ये शरणं देवीं हुंगुं हुगिति हर ॥]
 तां दुर्गां दुर्गमां देवीं दुराचारविघातिनीम् । नमामि भवभीतोऽहं संसारा-

र्णवतारिणीम् ॥ १९ ॥ इदमथर्वशीर्षं योऽधीते स पञ्चाथर्वशीर्षजपफलम-
वाप्नोति । इदमथर्वशीर्षं ज्ञात्वा योऽर्चां स्थापयति । शतलक्षं प्रजप्त्वापि
सोऽर्चासिद्धिं च विन्दति । शतमष्टोत्तरं चास्याः पुरश्चर्याविधिः स्मृतः ॥ २० ॥
दशवारं पठेद्यस्तु सद्यः पापैः प्रमुच्यते । महादुर्गाणि तरति महादेव्याः प्रसा-
दतः ॥ २१ ॥ प्रातरधीयानो रात्रिकृतं पापं नाशयति । सायमधीयानो
दिवसकृतं पापं नाशयति । तत्सायं प्रातः प्रयुज्जानः पापोऽपापो भवति ।
निशीथे तुरीयसंध्यायां जप्त्वा वाक्सिद्धिर्भवति । नूतनप्रतिमायां जप्त्वा
देवतासांनिध्यं भवति । प्राणप्रतिष्ठायां जप्त्वा प्राणानां प्रतिष्ठा भवति ।
भौमाश्विन्यां महादेवीमंनिधौ जप्त्वा महामृत्युं तरति । य एवं वेदेत्युप-
निषत् ॥ ॐ भद्रं कर्णेभिरिति शान्तिः ॥ हरिः ॐ तत्सत् ॥

इति श्रीदेव्युपनिषत्समाप्ता ॥

त्रिपुरोपनिषत् ॥ ८५ ॥

त्रिपुरोपनिषद्द्वेष्टपारमैश्वर्यवैभवम् ।

अखण्डानन्दसाम्राज्यं रामचन्द्रपदं भजे ॥ १ ॥

ॐ वाङ्मे मनसीति शान्तिः ॥

ॐ तिस्रः पुरस्त्रिपथा विश्वचर्पणा अग्राकथा अक्षराः संतिविष्टाः । अधि-
ष्टायैना अजरा पुराणी महत्तरा महिमा देवतानाम् ॥ १ ॥ नवयोनीनव-
चक्राणि दधिरे नवैव योगा नव योगिन्यश्च । नवानां चक्रा अधिनाथा
स्योना नव भद्रा नव मुद्रा महीनाम् ॥ २ ॥ एका स आसीत्प्रथमा सा
नवासीदासोनविंशादासोनत्रिंशात् । चत्वारिंशादथ तिस्रः समिधा उशनी-
रिव मातरो मा विशन्तु ॥ ३ ॥ ऊर्ध्वज्वलज्ज्वलनं ज्योतिरग्रे तमो वै तिर-
श्चीनमजरं तद्रजोऽभूत् । आनन्दनं मोदनं ज्योतिरिन्दोरेता उ वै मण्डला
मण्डयन्ति ॥ ४ ॥ यास्त्रिस्तो रेखाः सदनानि भूस्त्रीस्त्रिविष्टपास्त्रिगुणास्त्रिप्र-
काराः । एतच्चयं पूरकं पूरकाणां मैत्री प्रथते मदनो मदन्या ॥ ५ ॥ मद-
न्तिका मामिनी मङ्गला च सुभागा च सा सुन्दरी सिद्धिमता । लज्जा
मतिस्तुष्टिरिष्टा च पुष्टा लक्ष्मीरुमा ललिता लालपन्ती ॥ ६ ॥ इमां विज्ञाय
सुषिया मदन्ती परिक्षुता तर्पयन्तः स्वपीठम् । नाकस्य पृष्ठे महतो वसन्ति
परं धाम त्रिपुरं चाविशन्ति ॥ ७ ॥ कामो योनिः कामकला वज्रपाणिर्गुहा-
हसा मातरिश्वाभ्रमिन्द्रः । पुनर्गुहा सकला मायया च पुरुष्येपा विश्वमा-
तादिविष्टा ॥ ८ ॥ पठं सप्तममथ वङ्गितारयिमस्या मूलत्रिकमादेशयन्तः ।

१ योनि नव. २ मन्त्रः प्रथते. ३ सुधया.

कथं कविं कल्पकं काममीशं तुष्टुवांसो अमृतत्वं भजन्ते ॥ ९ ॥ पुरं हस्त्री-
मुखं विश्वमातू रवे रेखा स्वरमध्यं तदेषा । बृहत्तिथिर्दश पञ्च च नित्या
सपोडशीकं पुरमध्यं विभर्ति ॥ १० ॥ यद्वा मण्डलाद्वा स्तनबिम्बमेकं मुखं
चाधस्त्रीणि गुहासदनानि । कामी कलां कामरूपां चिकित्वा नरो जायते
कामरूपश्च कामः ॥ ११ ॥ परिस्तुतं ज्ञपमाजं फलं च भक्तानि योनीः सुप-
रिष्कृताश्च । निवेदयन् देवतार्यं महत्त्वं स्वात्मीकृते सुकृते सिद्धिमेति ॥ १२ ॥
सृण्वेव स्तितया विश्वचर्पणिः पाशेनैव प्रतिबध्नात्यभीकाम् । इषुभिः पञ्चभि-
र्धनुषा च विध्यत्यादिशक्तिरूपा विश्वजन्या ॥ १३ ॥ भगः शक्तिर्भगवा-
न्काम ईश उभा दाताराविह सौभगानाम् । समप्रधानौ समसत्त्वौ समोजौ
तयोः शक्तिरजरा विश्वयोनिः ॥ १४ ॥ परिस्तुता हविषा भावितेन प्रसंकोचे
गलिते वैमनस्कः । शर्वः सर्वस्य जगतो विधाता धर्ता हर्ता विश्वरूपत्वमेति
॥ १५ ॥ इयं महोपनिषद्भैरव्या यामक्षन् परमो गीर्भिरीद्रे । एषर्ग्यजुः पर-
मेतच्च सामायमथर्वेयमन्या च विद्या ॥ १६ ॥ ॐ ह्रीमो ह्रीमित्युपनिषत् ॥
ॐ वाब्धे मनसीति शान्तिः ॥ हरिः ॐ तत्सत् ॥

इति श्रीत्रिपुरोपनिषत्समाप्ता ॥

कठरुद्रोपनिषत् ॥ ८६ ॥

परिव्रज्याधर्मपूगाळंकारा यत्पदं ययुः ।

तदहं कठविद्यार्थं रामचन्द्रपदं भजे ॥ १ ॥

ॐ सह नाववत्विति शान्तिः ॥

हरिः ॐ ॥ देवा ह वै भगवन्तमब्रुवन्नधीहि भगवन्ब्रह्मविद्याम् । स प्रजा-
पतिरब्रवीत्सशिखान्केशास्त्रिकृण्य विसृज्य यज्ञोपवीतं निष्कृण्य पुत्रं दृष्ट्वा त्वं
ब्रह्मा त्वं यज्ञस्त्वं वषट्कारस्त्वमोकारस्त्वं स्वाहा त्वं स्वधा त्वं धाता त्वं
विधाता त्वं प्रतिष्ठासीति वदेत् । अथ पुत्रो वदत्यहं ब्रह्माहं यज्ञोऽहं वष-
ट्कारोऽहमोकारोऽहं स्वाहाहं स्वधाहं धाताहं विधाताहं त्वष्टाहं प्रतिष्ठासीति ।
तान्येतान्यनुब्रजन्नाश्रुमापातयेत् । यदश्रुमापातयेत्प्रजां विच्छिन्द्यान् । प्रद-
क्षिणमावृत्त्येतच्चैतन्मानवेक्षमाणाः प्रत्यायन्ति । स स्वर्ग्यो भवति ब्रह्मचारी
चेदमधीत्य वेदोक्ताचरितब्रह्मचर्यो दारानाहृत्य पुत्रानुत्पाद्य ताननुपाधिभिर्वि-
तयेष्ट्वा च शक्तितो यज्ञैः । तस्य संन्यासो गुरुभिरनुज्ञातस्य बान्धवैश्च ।
सोऽरण्यं परेत्य द्वादशरात्रं पयसाग्निहोत्रं जुहुयात् । द्वादशरात्रं पयोभक्षा

स्वात् । द्वादशरात्रस्यान्ते अग्रये वैश्वानराय प्रजापतये च प्राजापत्यं चरं
 वैष्णवं त्रिकपालमग्निं संस्थितानि पूर्वाणि दारुपात्राण्यग्नौ जुहुयात् । मृण्म-
 यान्यप्सु जुहुयात् । तैजसानि गुरवे दद्यात् । मा त्वं मामपहाय परागाः ।
 नाहं त्वामपहाय परागामिति । गार्हपत्यदक्षिणाभ्याहवनीयेष्वरणिदेशाद्भस्म-
 मुष्टिं पिवेदित्येके । सशिक्षान्केशान्निष्कृष्य विसृज्य यज्ञोपवीतं भूःस्वाहेत्यप्सु
 जुहुयात् । अत ऊर्ध्वमनशनमपां प्रवेशमग्निप्रवेशं वीराध्वानं महाप्रस्थानं
 वृद्धाश्रमं वा गच्छेत् । पयसा यं प्राप्नीयात्सोऽस्य सायंहोमः । यत्प्रातः सोऽयं
 प्रातः । यद्दशं तद्दर्शनम् । यत्पौर्णमास्ये तत्पौर्णमास्यम् । यद्दशमे केशश्म-
 श्रुलोमनखानि वापयेत्सोऽस्याग्निष्टोमः । संन्यस्याग्निं न पुनरावर्तयेन्मृत्यु-
 र्जयमावहमित्यध्यात्ममन्त्रान्पठेत् । स्वस्ति सर्वजीवेभ्य इत्युक्त्वात्मानमनन्यं
 ध्यायन्तदूर्ध्वबाहुर्विमुक्तमागौ भवेत् । अनिकेतश्चरेत् । भिक्षाशी यत्किञ्चिन्ना-
 द्यात् । लवकं न धावयेज्जन्तुसंरक्षणार्थं वर्षवर्जमिति । तदपि श्लोका भवन्ति ।
 कुण्डिकां चमसं शिक्यं त्रिविष्टपमुपानहौ । शीतोपघातिनीं कन्यां कौपीना-
 च्छादनं तथा ॥ १ ॥ पवित्रं खानशार्टीं च उत्तरासङ्गमेव च । यज्ञोपवीतं
 वेदांश्च सर्वं तद्दर्जयेद्यतिः ॥ २ ॥ खानं पानं तथा शौचमग्निः पूताभिराच-
 रेत् । नदीपुलिनशायी स्याद्देवागारेषु वा स्वपेत् ॥ ३ ॥ नात्यर्थं सुखदुः-
 खाभ्यां शरीरमुपतापयेत् । स्तूयमानो न तुप्येत निन्दितो न शपेत्परान् ॥ ४ ॥
 ब्रह्मचर्येण संतिष्ठेदप्रमादेन मत्करी । दर्शनं स्पर्शनं केलिः कीर्तनं गुह्यभाष-
 णम् ॥ ५ ॥ संकल्पोऽध्यवसायश्च क्रियानिर्वृत्तिरेव च । एतन्मधुनमष्टाङ्गं
 प्रवदन्ति मनीषिणः ॥ ६ ॥ विपरीतं ब्रह्मचर्यमनुष्ठेयं मुमुक्षुभिः । यज्जगद्भा-
 सकं भानं नित्यं भाति स्वतः स्फुरत् ॥ ७ ॥ स एव जगतः साक्षी सर्वात्मा
 विमलाकृतिः । प्रतिष्ठा सर्वभूतानां प्रज्ञानघनलक्षणः ॥ ८ ॥ न कर्मणा न
 प्रजया न चान्वेनापि केनचित् । ब्रह्मवेदनमात्रेण ब्रह्माप्नोत्येव मानवः ॥ ९ ॥
 तद्विद्याविषयं ब्रह्म सत्यज्ञानसुखाद्वयम् । संसारे च गुहावाच्ये मायाज्ञाना-
 दिसंज्ञके ॥ १० ॥ निहितं ब्रह्म यो वेद परमे व्योम्नि संज्ञिते । सोऽभूते
 सकलान्कामान्क्रमेणैव द्विजोत्तमः ॥ ११ ॥ प्रत्यगात्मानमज्ञानमायाशक्तेश्च
 साक्षिणम् । एकं ब्रह्माहमस्मीति ब्रह्मैव भवति स्वयम् ॥ १२ ॥ ब्रह्मभूता-
 त्मनस्तस्मादेतस्माच्छक्तिमिश्रितात् । अपञ्चीकृत आकाशसंभूतो रज्जुसर्पवन्
 ॥ १३ ॥ आकाशाद्वायुसंज्ञस्तु स्पशोऽपञ्चीकृतः पुनः । वायोरग्निस्तथा चाग्ने-
 राप अग्नौ वसुन्धरा ॥ १४ ॥ तानि भूतानि सूक्ष्माणि पञ्चीकृत्येश्वरस्तदा । तेभ्य
 एव विसृष्टं तद्ब्रह्माण्डादि शिवेन ह ॥ १५ ॥ ब्रह्माण्डस्योदरे देवा दानवा

यक्षकिञ्चराः । मनुष्याः पशुपक्ष्याद्यास्तत्कर्मनुसारतः ॥ १६ ॥ अस्थिष्ठा-
स्वादिरूपोऽयं शरीरं भाति देहिनाम् । योऽयमन्नमयो ह्यात्मा भाति सर्वश-
रीरिणः ॥ १७ ॥ ततः प्राणमयो ह्यात्मा विभिन्नश्चान्तरः स्थितः । ततो
विज्ञान आत्मा तु ततोऽन्यश्चान्तरः स्वतः ॥ १८ ॥ आनन्दमय आत्मा तु
ततोऽन्यश्चान्तरः स्थितः । योऽयमन्नमयः सोऽयं पूर्णः प्राणमयेन तु ॥ १९ ॥
मनोमयेन प्राणोऽपि तथा पूर्णः स्वभावतः । तथा मनोमयो ह्यात्मा पूर्णो
ज्ञानमयेन तु ॥ २० ॥ आनन्देन सदा पूर्णः सदा ज्ञानमयः सुखम् । तथा-
नन्दमयश्चापि ब्रह्मणोऽन्येन साक्षिणा ॥ २१ ॥ सर्वान्तरेण पूर्णश्च ब्रह्म
नान्येन केनचित् । यदिदं ब्रह्मपुच्छाख्यं सत्यज्ञानाद्वयात्मकम् ॥ २२ ॥
सारमेव रसं लब्ध्वा साक्षाद्देही सनातनम् । सुखी भवति सर्वत्र अन्यथा
सुखता कुतः ॥ २३ ॥ असत्यस्मिन्परानन्दे स्वात्मभूतेऽखिलात्मनाम् । को
जीवति नरो जन्तुः को वा नित्यं विचेष्टते ॥ २४ ॥ तस्मात्सर्वात्मना चित्ते
भासमानो ह्यसौ नरः । आनन्दयति दुःखाढ्यं जीवात्मानं सदा जनः ॥ २५ ॥
यदा ह्येवैष एतस्मिन्नदृश्यत्वादिलक्षणे । निर्भेदं परमाद्वैतं विन्दते च महा-
यतिः ॥ २६ ॥ तदेवाभयमत्यन्तकल्याणं परमाभूतम् । सद्रूपं परमं ब्रह्म
त्रिपरिच्छेदवर्जितम् ॥ २७ ॥ यदा ह्येवैष एतस्मिन्नल्पमप्यन्तरं नरः । विजा-
नाति तदा तस्य भयं स्यान्नात्र संशयः ॥ २८ ॥ अख्यानन्दकोशेन स्रग्भान्ता
विष्णुपूर्वकाः । भवन्ति सुखिनो नित्यं तारतम्यक्रमेण तु ॥ २९ ॥ तत्तत्पद-
विरक्तस्य श्रोत्रियस्य प्रसादिनः । स्वरूपभूत आनन्दः स्वयं भाति परे यथा
॥ ३० ॥ निमित्तं किञ्चिदाश्रित्य खलु शब्दः प्रवर्तते । यतो वाचो निवर्तन्ते
निमित्तानामभावतः ॥ ३१ ॥ निर्विशेषे परानन्दे कथं शब्दः प्रवर्तते ।
तस्मादेतन्मनः सूक्ष्मं व्यावृत्तं सर्वगोचरम् ॥ ३२ ॥ यस्माच्छ्रोत्रत्वगक्ष्यादि-
खादिकर्मन्द्रियाणि च । व्यावृत्तानि परं प्राप्तुं न समर्थानि तानि तु ॥ ३३ ॥
तद्ब्रह्मानन्दमद्वन्द्वं निर्गुणं सत्यचिदनम् । विदित्वा स्वात्मरूपेण न बिभेति
कुतश्चन ॥ ३४ ॥ एवं यस्तु विजानाति स्वगुरोरुपदेशतः । स साध्वसाधुक-
र्मभ्यां सदा न तपति प्रभुः ॥ ३५ ॥ ताप्यतापकरूपेण विभातमखिलं जगत् ।
प्रत्यगारमतया भाति ज्ञानाद्वैदान्तवाक्यजात् ॥ ३६ ॥ शुद्धमीश्वरचैतन्यं जीव-
चैतन्यमेव च । प्रमाता च प्रमाणं च प्रमेयं च फलं तथा ॥ ३७ ॥ इति
सप्तविधं प्रोक्तं भिद्यते व्यवहारतः । मायोपाधिभिर्निर्मुक्तं शुद्धमित्यभिधीयते
॥ ३८ ॥ मायासंबन्धतश्चेशो जीवोऽविद्यावशस्तथा । अन्तःकरणसंबन्धात्प्रमा-
तेत्यभिधीयते ॥ ३९ ॥ तथा तद्वृत्तिसंबन्धात्प्रमाणमिति कथ्यते । अज्ञातमपि

चैतन्यं प्रमेयमिति कथ्यते ॥ ४० ॥ तथा ज्ञातं च चैतन्यं फलमित्यभिधी-
यते । सर्वोपाधिविनिर्मुक्तं स्वात्मानं भावयेत्सुधीः ॥ ४१ ॥ एवं यो वेद
तत्त्वेन ब्रह्मभूयाय कल्पते । सर्ववेदान्तसिद्धान्तसारं वच्मि यथार्थतः ॥ ४२ ॥
स्वयं मृत्वा स्वयं भूत्वा स्वयमेवावशिष्यते ॥ इत्युपनिषत् ॥ ॐ सह नावव-
त्त्विति शान्तिः ॥ हरिः ॐ तत्सत् ॥

इति कठोपनिषत्समाप्ता ॥

भावनोपनिषत् ॥ ८७ ॥

स्वाविद्यापदतत्कार्यं श्रीचक्रोपरि भासुरम् ।

विन्दुरूपशिवाकारं रामचन्द्रपदं भजे ॥ १ ॥

ॐ भद्रं कर्णेभिरिति शान्तिः ॥

हरिः ॐ ॥ आत्मानमखण्डमण्डलाकारमावृत्य सकलब्रह्माण्डमण्डलं स्वप्र-
काशं ध्यायेत् । ॐ श्रीगुरुः सर्वकारणभूता शक्तिः । तेन नवरन्ध्ररूपो देहः ।
नवशक्तिरूपं श्रीचक्रम् । वाराही पितृरूपा । कुरुकुल्ला वैलिदेवता माता ।
पुरुषार्थाः सागराः । देहो नवरत्नद्वीपः । आधारनवकुमुद्राः शक्तयः । त्वगा-
दिसर्षधातुभिरनेकैः संयुक्ताः संकल्पाः कल्पतरवः । तेजः कल्पकोद्यानम् ।
रसनया भाव्यमाना मधुराम्लतिक्तकटुकपायलवणभेदाः षड्रूपाः षडृतवः
क्रियाशक्तिः पीठम् । कुण्डलिनी ज्ञानशक्तिर्गृहम् । इच्छाशक्तिर्महात्रिपुरसु-
न्दरी । ज्ञाता होता ज्ञानमग्निः ज्ञेयं हविः । ज्ञातृज्ञानज्ञेयानामभेदभावनं
श्रीचक्रपूजनम् । नियतिसंहिताः शृङ्गारादयो नव रसा अणिमादयः ।
कामक्रोधलोभमोहमदमात्सर्यपुण्यपापमया ब्राह्मयाद्यष्ट शक्तयः । पृथिव्यप्ते-
जोवाक्वाकाशधोत्रत्वक्चक्षुर्जिह्वाघ्राणवाक्पाणिपादपायूपस्थमनोविकाराः षोडश
शक्तयः । वचनादानगमनविसर्गानन्दहानोपेक्षाबुद्धयोऽनङ्गकुसुमादिश-
क्तयोऽष्टौ । अलम्बुसा कुहर्विम्बोदरी वरुणा हस्तिजिह्वा यंशस्वल्पश्विनी
गान्धारी पूषा शङ्खिनी सरस्वतीडा पिङ्गला सुपुष्पा चेति चतुर्दश नाड्यः ।
सर्वसंक्षोभिण्यादिचतुर्दशारगा देवताः । प्राणापानव्यानोदानसमाननागकूर्म-
कृकरदेवदत्तधनंजया इति दश वायवः । सर्वसिद्धिप्रदा देव्यो बहिर्दशारगा
देवताः । एतद्भुवुदशकसंसर्गापाषिमेदेन रेचकपूरकशोषकदाहप्लावका अमृ-
तमिति प्राणमुख्यत्वेन पञ्चविधोऽस्ति । क्षारको दारकः क्षोभको मोहको
ज्वरभक् इत्यपालनमुख्यत्वेन पञ्चविधोऽस्ति । तेन मनुष्याणां मोहको दाहको

१ परमकारण. २ शक्तिमय. ३ मेरुदण्ड. ४ धातुरोमसंयुक्ताः. ५ पयसिनी.
६ पाचकशोषक. ७ धो जाठरोऽग्निर्भवति.

भक्ष्यभोज्यलेह्यचोष्यपेयात्मकं चतुर्विधमन्नं पाचयति । एता दश बह्विकलाः सर्वज्ञत्वाद्यन्तर्दशारगा देवताः । शीतोष्णसुखदुःखेच्छासत्वरजस्तमोगुणा वशिन्यादिशक्तयोऽष्टौ । शब्दस्पर्शरूपरसगन्धाः पञ्चतन्मात्राः पञ्च पुष्पबाणा मन इक्षुधनुः । वश्यो बाणो रागः पाशः । द्वेषोऽङ्कुशः । अव्यक्तमहत्तत्त्वमहदहंकार इति कामेश्वरी-वज्रेश्वरी-भगमालिन्योऽन्तस्त्रिकोणाग्रगा देवताः । पञ्चदशतिथिरूपेण कालस्य परिणामावलोकनस्थितिः पञ्चदशानित्याः । श्रद्धा-नुरूपा धीर्देवता । तयोः कामेश्वरी सदानन्दधना परिपूर्णस्वात्मैक्यरूपा देवता । सलिलमिति लौहित्यकारणं सत्त्वम् । कर्तव्यमकर्तव्यमिति भावना-युक्त उपचारः । अस्ति नास्तीति कर्तव्यतानूपचारः । बाह्याभ्यन्तःकरणानां रूपग्रहणयोग्यतास्त्वित्यावाहनम् । तस्य बाह्याभ्यन्तःकरणानामेकरूपविविध-ग्रहणैमासनम् । रक्तशुक्लपदैकीकरणं पाद्यम् । उज्ज्वलदामोदानन्ददासनदान-मर्ध्यम् । स्वच्छं स्वतःसिद्धमित्याचमनीयम् । विचन्द्रमयीति सर्वाङ्गस्ववर्णं ज्ञानम् । चिद्विभ्रस्वरूपपरमानन्दशक्तिस्फुरणं वस्त्रम् । प्रत्येकं सप्तविंशतिधा भिन्नत्वेनेच्छाज्ञानक्रियात्मकब्रह्मग्रन्थिमद्रसतन्तुब्रह्मनाडी ब्रह्मसूत्रम् । स्वव्य-तिरिक्तवस्तुसङ्गरहितस्मरणं विभूषणम् । संक्षिप्तसुखपरिपूर्णतास्मरणं गन्धः । समस्तविषयाणां मनसः स्मर्येणानुसंधानं कुसुमम् । तेषामेव सर्वदा स्वीक-रणं धूपः । पवनावच्छिन्नोर्ध्वज्वलनसंक्षिप्तदुष्काकाशदेहो दीपः । सैमस्तया-तायातवज्रं नैवेद्यम् । अवस्थात्रयाणामेकीकरणं ताम्बूलम् । मूलाधारदा-ब्रह्मरन्ध्रपर्यन्तं ब्रह्मरन्ध्रादामूलाधारपर्यन्तं गतागतरूपेण प्रादक्षिण्यम् । तुर्यावस्था नमस्कारः । देहशून्यप्रमातृतानिमज्जनं बलिहरणम् । सत्यमस्ति कर्तव्यमकर्तव्यमिदं प्राप्तिरित्यात्मविलापनं होमः । स्वयं तत्पादुकानिमज्जनं परिपूर्णध्यानम् । एवं मुहूर्तत्रयं भावनोपरो जीवन्मुक्तो भवति । तस्य देवतात्मैक्यसिद्धिः । चिन्तितकार्याण्ययत्नेन सिद्ध्यन्ति । स एव शिवयोगीति कैथ्यते । कादिहादिमतोक्तेन भावना प्रतिपादिता । जीवन्मुक्तो भवति । य एवं वेद । इत्युपनिषत् ॥ ॐ भद्रं कर्णेभिरिति शान्तिः ॥ हरिः ॐ तत्सत् ॥

• इत्यथर्वणवेदे भावनोपनिषत्संपूर्णा ॥

-
- १ मुख्यवर्णाः. २ सौहित्यकरणं. ३ ग्रहणं स्थिरासन. ४ सदानन्द. ५ स्मरणम्.
६ स्वच्छं स्वपरिपूतता (रणा) नुस्मरणं, सत्सङ्गपरिपूतता. ७ द्रैतस्मिन्कर्तव्यं.
८ सत्त्वमस्ति. ९ मुहूर्तद्वय घटिकामात्रं. १० नया युक्तो. ११ कथं च सिद्ध्यति.
१२ नि नैजेन. १३ निगद्यते.

रुद्रहृदयोपनिषत् ॥ ८८ ॥

यद्ब्रह्म रुद्रहृदयमहाविद्याप्रकाशितम् ।

तद्ब्रह्ममात्रावस्थानपदवीमधुना भजे ॥ १ ॥

ॐ सह नाववत्विति शान्तिः ॥

हरिः ॐ ॥ हृदयं कुण्डली भस्मरुद्राक्षगणदर्शनम् । तारसारं महावाक्यं पञ्चब्रह्माग्निहोत्रकम् ॥ १ ॥ प्रणम्य शिरसा पादौ शुको व्यासमुवाच ह । को देवः सर्वदेवेषु कस्मिन्देवाश्च सर्वशः ॥ २ ॥ कस्य शुश्रूषणात्रित्वं प्रीता देवा भवन्ति मे । तस्य तद्वचनं श्रुत्वा प्रत्युवाच पिता शुक्म् ॥ ३ ॥ सर्वदेवात्मको रुद्रः सर्वे देवाः शिवात्मकाः । रुद्रस्य दक्षिणे पार्श्वे रविर्ब्रह्मा त्रयोऽग्नयः ॥ ४ ॥ वामपार्श्वे उमा देवी विष्णुः सोमोऽपि ते त्रयः । या उमा सा स्वयं विष्णुर्यो विष्णुः स हि चन्द्रमाः ॥ ५ ॥ ये नमस्यन्ति गोविन्दं ते नमस्यन्ति शंकरम् । येऽर्चयन्ति हरिं भक्त्या तेऽर्चयन्ति बृषध्वजम् ॥ ६ ॥ ये द्विपन्ति विरूपाक्षं ते द्विपन्ति जनादनम् । ये रुद्रं नाभिजानन्ति ते न जानन्ति केशवम् ॥ ७ ॥ रुद्रात्प्रवर्तते बीजं बीजयोर्निर्जनादनः । यो रुद्रः स स्वयं ब्रह्मा यो ब्रह्मा स हुताशनः ॥ ८ ॥ ब्रह्मविष्णुमयो रुद्र अग्नीषोमात्मकं जगत् । पुलिङ्गं सर्वमीशानं स्त्रीलिङ्गं भगवत्युमा ॥ ९ ॥ उमारुद्रात्मिकाः सर्वाः प्रजाः स्थावरजङ्गमाः । व्यक्तं सर्वमुमारूपमव्यक्तं तु महेश्वरम् ॥ १० ॥ उमा शंकरयोगो यः स योगो विष्णुरुच्यते । यस्तु तस्मै नमस्कारं कुर्याद्रक्ति-समन्वितः ॥ ११ ॥ आत्मानं परमात्मानमन्तरात्मानमेव च । ज्ञात्वा त्रिविधमात्मानं परमात्मानमाश्रयेत् ॥ १२ ॥ अन्तरात्मा भवेद्ब्रह्मा परमात्मा महेश्वरः । सर्वेषामेव भूतानां विष्णुरात्मा सनातनः ॥ १३ ॥ अस्य त्रैलोक्य-वृक्षस्य भूर्मा विटपशाखिनः । अग्रं मध्यं तथा मूलं विष्णुब्रह्ममहेश्वराः ॥ १४ ॥ कार्यं विष्णुः क्रिया ब्रह्मा कारणं तु महेश्वरः । प्रयोजनार्थं रुद्रेण मूर्तिरेका त्रिधा कृता ॥ १५ ॥ धर्मो रुद्रो जगद्विष्णुः सर्वज्ञानं पितामहः । श्रीरुद्र रुद्र रुद्रेति यन्मं ब्रूयाद्विचक्षणः ॥ १६ ॥ कीर्तनात्सर्वदेवस्य सर्वपापः प्रमुच्यते । रुद्रो नर उमा नारी तस्मै तस्मै नमो नमः ॥ १७ ॥ रुद्रो ब्रह्मा उमा वाणी तस्मै तस्मै नमो नमः । रुद्रो विष्णुरुमा लक्ष्मीमस्मै तस्मै नमो नमः ॥ १८ ॥ रुद्रः सूर्य उमा छाया तस्मै तस्मै नमो नमः । रुद्रः सोम उमा तारा तस्मै तस्मै नमो नमः ॥ १९ ॥ रुद्रो दिवा उमा रात्रिस्तस्मै तस्मै नमो नमः । रुद्रो यज्ञ उमा वेदिस्तस्मै तस्मै नमो नमः ॥ २० ॥ रुद्रो वह्निरुमा स्वाहा तस्मै तस्मै नमो नमः ।

रुद्रो वेद् उमा शास्त्रं तस्मै तस्यै नमो नमः ॥ २१ ॥ रुद्रो वृक्ष उमा वल्ली
तस्मै तस्यै नमो नमः । रुद्रो गन्ध उमा पुष्पं तस्मै तस्यै नमो नमः ॥ २२ ॥
रुद्रोऽर्थ अक्षरः सोमा तस्मै तस्यै नमो नमः । रुद्रो लिङ्गमुमा पीठं तस्मै
तस्यै नमो नमः ॥ २३ ॥ सर्वदेवात्मकं रुद्रं नमस्कुर्यात्पृथक्पृथक् । एभि-
र्मन्त्रपदैरेव नमस्यामीशपार्वतीम् ॥ २४ ॥ यत्र यत्र भवेत्सार्धमिमं मन्त्रमु-
दीरयेत् । ब्रह्महा जलमध्ये तु सर्वपापैः प्रमुच्यते ॥ २५ ॥ सर्वाधिष्ठानम-
द्वन्द्वं परं ब्रह्म सनातनम् । सच्चिदानन्दरूपं तदवाङ्मनसगोचरम् ॥ २६ ॥
तस्मिन्सुविदिते सर्वं विज्ञातं स्यादिदं शुक्र । तदात्मकत्वात्सर्वस्य तस्मान्निष्कं
नहि कश्चित् ॥ २७ ॥ द्वे विद्ये वेदितव्ये हि परा चेवापरा च ते । तत्रापरा
तु विद्येषा ऋग्वेदो यजुरेव च ॥ २८ ॥ सामवेदस्तथाथर्ववेदः शिक्षा मुनी-
श्वर । कल्पो व्याकरणं चैव निरुक्तं छन्द एव च ॥ २९ ॥ ज्योतिषं च यथा
नात्मविषया अपि बुद्ध्यः । अथैषा परमा विद्या ययात्मा परमाक्षरम् ॥ ३० ॥
यत्तद्वेदेष्यमग्राह्यमगोत्रं रूपवर्जितम् । अचक्षुःश्रोत्रमत्यर्थं तदपाणिपदं तथा
॥ ३१ ॥ नित्यं विभुं सर्वगतं सुसूक्ष्मं च तदप्ययम् । तद्भूतयोनिं पश्यन्ति
धीरा आत्मानमात्मनि ॥ ३२ ॥ यः सर्वज्ञः सर्वविद्यो यस्य ज्ञानमयं तपः ।
तस्मादत्राग्निरूपेण जायते जगदावलिः ॥ ३३ ॥ सत्यवद्भाति तत्सर्वं रज्जुसर्प-
वदास्थितम् । तदेतदक्षरं सत्यं तद्विज्ञाय विमुच्यते ॥ ३४ ॥ ज्ञानेनैव हि
संसारमिनाशो नैव कर्मणा । श्रोत्रियं ब्रह्मनिष्ठं स्वगुरुं गच्छेद्यथाविधि ॥ ३५ ॥
गुरुस्तस्मै परां विद्यां दद्याद्ब्रह्मात्मबोधिनीम् । गुहायां निहितं साक्षादक्षरं
वेद चेन्नरः ॥ ३६ ॥ छित्त्वाऽविद्यामहाग्रन्थि शिवं गच्छेत्सनातनम् । तदे-
तदमृतं सत्यं तद्बोद्धव्यं मुमुक्षुभिः ॥ ३७ ॥ धनुस्तारं शरो ह्यात्मा ब्रह्म
तल्लक्ष्यमुच्यते । अप्रमत्तेन वेद्धव्यं शरवत्तन्मयो भवेत् ॥ ३८ ॥ लक्ष्यं सर्व-
गतं चैव शरः सर्वगतो मुखः । वेद्धा सर्वगतश्चैव शिवलक्ष्यं न संशयः
॥ ३९ ॥ न तत्र चन्द्रार्कवपुः प्रकाशते न वान्ति वाताः सकला देवताश्च ।
स एष देवः कृतभावभूतः स्वयं विशुद्धो विरजः प्रकाशते ॥ ४० ॥ द्वौ
सुपर्णौ शरीरेऽस्मिन्जीवेशाख्यौ सह स्थिता । तयोर्जीवः परं भुङ्क्ते कर्मणो
न महेश्वरः ॥ ४१ ॥ केवलं साक्षिरूपेण विना भोगं महेश्वरः । प्रकाशते
स्वयं भेदः कल्पितो मायया तयोः ॥ ४२ ॥ घटाकाशमठाकाशौ यथाकाश-
प्रभेदतः । कल्पितौ परमौ जीवशिवरूपेण कल्पितौ ॥ ४३ ॥ तत्त्वतश्च शिवः
साक्षाच्चिजीवश्च स्वतः सदा । चिच्चिदाकारतो भिन्ना न भिन्ना चित्त्वहानितः
॥ ४४ ॥ चित्तेश्चिन्नं चिदाकाराद्भिद्यते जडरूपतः । भिद्यते चेज्जडो भेदश्चि-
देका सर्वदा खलु ॥ ४५ ॥ तर्कतश्च प्रमाणाच्च चिदेकत्वव्यवस्थितेः । चिदे-

कत्वपरिज्ञाने न शोचति न मुह्यति ॥ ४६ ॥ अद्वैतं परमानन्दं शिवं याति
तु केवलम् ॥ ४७ ॥ अधिष्ठानं समस्तस्य जगतः सत्यविद्वानम् । अहम-
स्मीति निश्चित्य वीतशोको भवेन्मुनिः ॥ ४८ ॥ स्वशरीरे स्वयं ज्योतिःस्वरूपं
सर्वसाक्षिणम् । क्षीणदोषाः प्रपश्यन्ति नेतरे माययावृताः ॥ ४९ ॥ एवं
रूपपरिज्ञानं यस्यास्ति परयोगिनः । कुत्रचिद्भ्रमनं नास्ति तस्य पूर्णस्वरू-
पिणः ॥ ५० ॥ आकाशमेकं संपूर्णं कुत्रचिन्नैव गच्छति । तद्वत्स्वात्मपरिज्ञानी
कुत्रचिन्नैव गच्छति ॥ ५१ ॥ स यो ह वै तत्परमं ब्रह्म यो वेद वै मुनिः ।
ब्रह्मैव भवति स्वस्थः सच्चिदानन्दमातृकः ॥ ५२ ॥ इत्युपनिषत् ॥ ॥ ॐ
सह नाववविति शान्तिः ॥ हरिः ॐ तत्सत् ॥

इति रुद्रहृदयोपनिषत्समाप्ता ॥

योगकुण्डल्युपनिषत् ॥ ८९ ॥

योगकुण्डल्युपनिषद्योगसिद्धिहृदासनम् ।

निर्विशेषब्रह्मतत्त्वं स्वमात्रमिति चिन्तये ॥ १ ॥

ॐ सह नाववविति शान्तिः ॥

हरिः ॐ ॥ हेतुद्वयं हि चित्तस्य वासना च समीरणः । तयोर्विनष्ट एक-
स्मिन्लङ्कावपि विनश्यतः ॥ १ ॥ तयोरादां समीरस्य जयं कुर्यान्नरः सदा ।
मिताहारश्चासनं च शक्तिचालस्तुनीयकः ॥ २ ॥ एतेषां लक्षणं वक्ष्ये शृणु
गौतम मादरम् । सुखिग्धमधुराहारश्चतुर्थांशविवर्जितः ॥ ३ ॥ भुज्यते शिव-
संप्रीत्यै मिताहारः स उच्यते । आसनं द्विविधं प्रोक्तं पद्मं वज्रासनं तथा
॥ ४ ॥ ऊर्ध्वरूपरि चेद्भूते उभे पादतले यथा । पद्मासनं भवेदेतत्सर्वपापप्र-
णाशनम् ॥ ५ ॥ वामाङ्गिमूलकन्दाधो ह्यन्यं तदुपरि क्षिपेत् । समग्रीवशिरः-
कायो वज्रासनमिति रीरितम् ॥ ६ ॥ कुण्डल्येव भवेच्छक्तिर्मां तु संचालयेद्बुधः ।
स्वस्थानादाभ्रवोर्मध्वं शक्तिचालनमुच्यते ॥ ७ ॥ तत्साधने द्वयं मुख्यं सरम्ब-
त्यास्तु चालनम् । प्राणरोधमथाभ्यासादृज्जी कुण्डलिनी भवेत् ॥ ८ ॥ तयोगदो
सरस्वत्याश्चालनं कथयामि ते । अरुन्धत्येव कथिता पुराविद्धिः सरस्वती ॥ ९ ॥
यस्याः संचालनेनैव स्वयं चलति कुण्डली । इडायां वहति प्राणे बद्धा पद्मा-
सनं दृढम् ॥ १० ॥ द्वादशाङ्गुलदैर्ध्वं च अम्बरं चतुरङ्गुलम् । विस्तीर्य तेन त-
न्नाडीं वेष्टयित्वा ततः सुधीः ॥ ११ ॥ अङ्गुष्ठतर्जनीभ्यां तु हस्ताभ्यां धारये-
द्दृढम् । स्वशक्त्या चालयेद्दामे दक्षिणेन पुनःपुनः ॥ १२ ॥ मुहूर्तेद्वयपर्यन्तं निर्भ-
याश्चालयेत्सुधीः । ऊर्ध्वमाकर्षयेत्किञ्चित्सुपुष्पां कुण्डलीगताम् ॥ १३ ॥ तेन कु-
ण्डलिनी तस्याः सुपुष्पाया मुखं व्रजेत् । जहाति तस्मात्प्राणोऽयं सुपुष्पां व्रजति

स्वतः ॥ १४ ॥ तुन्दे तु ताणं कुर्याच्च कण्ठसंकोचने कृते । सरस्वत्यां चाल-
नेन वक्षसश्चोर्ध्वगो भरुत् ॥ १५ ॥ सूर्येण रेचयेद्वायुं सरस्वत्यास्तु चालने ।
कण्ठसंकोचने कृत्वा वक्षसश्चोर्ध्वगो भरुत् ॥ १६ ॥ तस्यासंचालयेद्विष्यं
शब्दगर्भां सरस्वतीम् । येस्याः संचालनेनैव योगी रोगैः प्रमुच्यते ॥ १७ ॥ गुल्मं
जलोदरः प्रीहा ये चान्ये तुन्दमध्यगाः । सर्वे तु शक्तिचालेन रोगा नश्यन्ति
निश्चयम् ॥ १८ ॥ प्राणरोधमयेदानीं प्रवक्ष्यामि समासतः । प्राणश्च देहगो
वायुरायामः कुम्भकः स्मृतः ॥ १९ ॥ स एव द्विविधः प्रोक्तः सहितः केव-
लस्तथा । यावत्केवलसिद्धिः स्यात्तावत्सहितमभ्यसेत् ॥ २० ॥ सूर्योज्जायी
शीतली च भस्त्री चैव चतुर्थिका । भेदैरेव समं कुम्भो यः स्यात्सहितकु-
म्भकः ॥ २१ ॥ पवित्रे निर्जने देशे शर्करादिविर्जिते । धनुःप्रमाणपर्यन्ते
शीताग्निजलवर्जिते ॥ २२ ॥ पवित्रे नात्युच्चनीचे ह्यासने सुखदे सुखे ।
बद्धपद्मासने कृत्वा सरस्वत्यास्तु चालनम् ॥ २३ ॥ दक्षनाढ्या समाकृष्य
बहिष्ठ पवनं शनैः । यथेष्टं पूरयेद्वायुं रेचयेदिदया ततः ॥ २४ ॥ कपाल-
शोधने वापि रेचयेत्पवनं शनैः । चतुष्कं वातदोषं तु कृमिदोषं निहन्ति च
॥ २५ ॥ पुनःपुनरिदं कार्यं सूर्यभेदमुदाहृतम् । मुखं संयम्य नाड्यभ्या-
माकृष्य पवनं शनैः ॥ २६ ॥ यथा लगति कण्ठात्तु हृदयावधि सस्वनम् ।
पूर्ववत्कुम्भयेत्प्राणं रेचयेदिदया ततः ॥ २७ ॥ शीर्षादितानलहरं गलश्लेष्म-
हरं परम् । सर्वरोगहरं पुण्यं देहानलविद्वर्धनम् ॥ २८ ॥ नाडीजलोदरं
धातुगतदोषविनाशनम् । गच्छतन्निष्ठतः कार्यमुज्जायाख्यं तु कुम्भकम् ॥ २९ ॥
जिह्वया वायुमाकृष्य पूर्ववत्कुम्भकादनु । शनैस्तु प्राणरन्ध्राभ्यां रेचयेदनिलं
सुधीः ॥ ३० ॥ गुल्मप्रीहादिकान्दोषान्क्षयं पित्तं ज्वरं तृषाम् । विषाणि
शीतली नाम कुम्भकोऽयं निहन्ति च ॥ ३१ ॥ ततः पद्मासने बद्धा समग्री-
वोदरः सुधीः । मुखं संयम्य यत्नेन प्राणं प्राणेन रेचयेत् ॥ ३२ ॥ यथा
लगति कण्ठात्तु कपाले सस्वनं ततः । वेगेन पूरयेत् किञ्चिद्दृष्टपद्मावधि मारु-
तम् ॥ ३३ ॥ पुनर्विरेचयेत्तद्वत्पूरयेच्च पुनः पुनः । यथैव लोहकाराणां भस्त्रा
वेगेन चाल्यते ॥ ३४ ॥ तथैव स्वशरीरस्थं चालयेत्पवनं शनैः । यथा श्रमो
भवेद्देहे तथा सूर्येण पूरयेत् ॥ ३५ ॥ यथोदरं भयेत्पूर्णं पवनेन तथा लघु ।
पारयन्नामिकामध्यं तर्जनीभ्यां विना हृत् ॥ ३६ ॥ कुम्भकं पूर्ववत्कृत्वा
रेचयेदिदयानिलम् । कण्ठोत्थितानलहरं शरीराग्निवर्धनम् ॥ ३७ ॥ कुण्ड-
लीबोधकं पुण्यं पापघ्नं शुभदं सुखम् । ब्रह्मनाडीमुत्थान्तस्थकफाघ्नीलनाश-

१ सत्त्वाश्चालनेन वक्षः स्वादूर्ध्व. २ वक्षः स्वाद. ३ तस्याः. ४ मुखं. ५ शीत-
हृन्नाम. ६ मुखं

अ. उ. ३१

नश्च ॥ ३८ ॥ गुणत्रयसमुद्भूतग्रन्थित्रयविभेदकम् । विशेषेणैव कर्तव्यं
 भस्माख्यं कुम्भकं त्विदम् ॥ ३९ ॥ चतुर्णामपि भेदानां कुम्भके समुपस्थिते ।
 बन्धत्रयमिदं कार्यं योगिभिर्वीर्यतत्त्वैः ॥ ४० ॥ प्रथमो मूलबन्धस्तु
 द्वितीयोऽङ्गीयणाभिधः । जालन्धरस्तृतीयस्तु तेषां लक्षणमुच्यते ॥ ४१ ॥
 अधोगतिमपानं वै ऊर्ध्वगं कुरुते बलात् । आकुञ्चनेन तं प्राहुर्मूलब-
 न्धोऽयमुच्यते ॥ ४२ ॥ अपाने चोर्ध्वगे याते संप्राप्ते वह्निमण्डले ।
 ततोऽनलशिखा दीर्घा वर्धते वायुनाहता ॥ ४३ ॥ ततो यातौ बह्वपमानौ
 प्राणमुष्णस्वरूपकम् । तेनात्यन्तप्रदीप्तेन ज्वलनो देहजस्तथा ॥ ४४ ॥ तेन
 कुण्डलिनी सुप्ता संतप्ता संप्रबुध्यते । दण्डाहतभुजङ्गीव निःश्वस्य ऋजुतां
 ब्रजेत् ॥ ४५ ॥ बिलप्रवेशतो यत्र ब्रह्मनाड्यन्तरं ब्रजेत् । तस्मान्नित्यं मूलबन्धः
 कर्तव्यो योगिभिः सदा ॥ ४६ ॥ कुम्भकान्ते रेचकादौ कर्तव्यस्तुड्डियाणकः ।
 बन्धो येन सुषुम्नायां प्राणस्तुड्डियते यतः ॥ ४७ ॥ तस्मात्तुड्डियणाख्योऽयं
 योगिभिः समुदाहृतः । सति वज्रासने पादौ कराभ्यां धारयेद्दृढम् ॥ ४८ ॥
 गुल्फदेशसमीपे च कन्दं तत्र प्रसीडयेत् । पश्चिमं तानमुदरं धारयेद्दृढये गले
 ॥ ४९ ॥ शनैः शनैर्यदा प्राणस्तुन्दसन्धिं निगच्छति । तुन्ददोषं विनिर्भूय कर्तव्यं
 सततं शनैः ॥ ५० ॥ पूरकान्ते तु कर्तव्यो बन्धो जालन्धराभिधः । कण्ठ-
 संकोचरूपोऽसौ वायुमार्गनिरोधकः ॥ ५१ ॥ अधस्तात्कुञ्चनेनाशु कण्ठसं-
 कोचने कृते । मध्ये पश्चिमताणेन स्यात्प्राणो ब्रह्मनाडिगः ॥ ५२ ॥
 पूर्वोक्तेन क्रमेणैव सम्यगासनमास्थितः । चालनं तु सरस्वत्याः कृत्वा
 प्राणं निरोधयेत् ॥ ५३ ॥ प्रथमे दिवसे कार्यं कुम्भकानां चतुष्टयम् ।
 प्रत्येकं दशसंख्याकं द्वितीये पञ्चभिस्तथा ॥ ५४ ॥ विशालं तृतीयेऽह्नि
 पञ्चवृक्षा दिनेदिने । कर्तव्यः कुम्भको नित्यं बन्धत्रयसमन्वितः ॥ ५५ ॥
 दिवा सुप्तिर्निश्चायां तु जागरादतिर्भुजात् । बहुसंक्रमणं नित्यं रोधान्मुत्र-
 पुरीषयोः ॥ ५६ ॥ विषमाशनदोषाच्च प्रयासप्राणचिन्तनात् । शीघ्रमुत्पद्यते
 रोगः स्तम्भयेद्यदि संयमी ॥ ५७ ॥ योगाभ्यासेन मे रोग उत्पद्य इति
 कथ्यते । ततोऽभ्यासं त्यजेदेवं प्रथमं विप्रमुच्यते ॥ ५८ ॥ द्वितीयं संशयाख्यं
 च तृतीयं च प्रमत्तता । आरस्याख्यं चतुर्थं च निद्रारूपं तु पञ्चमम् ॥ ५९ ॥
 षष्ठं तु विरतिर्भ्रान्तिः सप्तमं परिकीर्तितम् । विषमं चाष्टमं चैव अनाख्यं
 नवमं स्मृतम् ॥ ६० ॥ अलब्धियोगतत्त्वस्य दशमं प्रोच्यते बुधैः । इत्येत-
 द्विषदशकं विचारेण त्यजेद्बुधः ॥ ६१ ॥ प्राणाभ्यासस्ततः कार्यो नित्यं सत्त्व-
 स्थया धिया । सुषुम्ना लीयते चित्तं तथा वायुः प्रधावति ॥ ६२ ॥ शुष्के
 मले तु योगी च स्याद्रतिश्चलिता ततः । अधोगतिमपानं वै ऊर्ध्वगं कुरुते
 बलात् ॥ ६३ ॥ आकुञ्चनेन तं प्राहुर्मूलबन्धोऽयमुच्यते । अपानोर्ध्वगो

भूत्वा बह्विना सह गच्छति ॥ ६४ ॥ प्राणस्थानं ततो वह्निः प्राणापानौ च
सत्वरम् । मिलित्वा कुण्डलीं याति प्रसृता कुण्डलाकृतिः ॥ ६५ ॥ तेना-
ग्निना च संतप्ता पवनेनैव चालिता । प्रसार्य स्वशरीरं तु सुषुम्ना वदनान्तरे
॥ ६६ ॥ ब्रह्मग्रन्थि ततो भित्त्वा रजोगुणसमुद्भवम् । सुषुम्ना वदने शीघ्रं
विद्युल्लेखेव संस्फुरेत् ॥ ६७ ॥ विष्णुग्रन्थि प्रयात्युच्चैः सत्वरं हृदि संस्थिता ।
ऊर्ध्वं गच्छति यच्चास्ते रुद्रग्रन्थि तदुद्भवम् ॥ ६८ ॥ भ्रवोर्मध्यं तु संभिद्य
याति शीतांशुमण्डलम् । अनाहताख्यं यच्चक्रं दलैः षोडशभिर्भुतम् ॥ ६९ ॥
तत्र शीतांशुसंजातं द्रवं शोषयति स्वयम् । चलिते प्राणवेगेन रक्तं पित्तं
रैवेग्रहात् ॥ ७० ॥ यातेन्दुचक्रं यन्नास्ते शुद्धश्लेष्मद्रवात्मकम् । तत्र सिक्तं
ग्रसत्युष्णं कथं शीतस्वभावकम् ॥ ७१ ॥ तथैव रभसा शुक्लं चन्द्ररूपं हि
तप्यते । ऊर्ध्वं प्रवहति ध्रुव्या तदैवं भ्रमतेतराम् ॥ ७२ ॥ तस्यास्वादवशा-
च्चित्तं बहिष्ठं विषयेषु यत् । तदेव परमं भुक्त्वा स्वस्थः स्वात्मरतो युवा
॥ ७३ ॥ प्रकृत्यष्टकरूपं च स्थानं गच्छति कुण्डली । क्रोडीकृत्य शिवं याति
क्रोडीकृत्य विलीयते ॥ ७४ ॥ इत्यधोर्ध्वरजः शुक्लं शिवे तदनु मारुतः ।
प्राणापानौ समा याति सदा जातो तथैव च ॥ ७५ ॥ भूतेऽल्पे चाप्यनल्पे
वा वाचके त्वनिवर्धने । धावयत्यग्निला वाता अग्निमूपाहिरण्यवत् ॥ ७६ ॥
आधिर्मानिकदेह तु आधिदैविकविग्रहे । देहोऽतिविमलं याति चानिवाहि-
कतामियान् ॥ ७७ ॥ जाड्यभावविनिर्मुक्तममलं चिन्मयात्मकम् । तस्याति-
वाहिकं मुख्यं सर्वेषां तु मदात्मकम् ॥ ७८ ॥ जार्याभवविनिर्मुक्तिः काल-
रूपस्य विभ्रमः । इति तं स्वस्वरूपा हि मती रज्जुभुजङ्गवत् ॥ ७९ ॥
मृपैवोदेति सकलं मृपैव प्रविलीयते । राप्यबुद्धिः शुक्तिकायां स्त्रीपुंसोर्भ्र-
मतो यथा ॥ ८० ॥ पिण्डब्रह्माण्डयोरैक्यं लिङ्गसूत्रात्मनोरपि । स्वापान्या-
कृतयोरैक्यं स्वप्रकाशचिदात्मनोः ॥ ८१ ॥ शक्तिः कुण्डलिनी नाम विसत-
न्तुनिभा शुभा । मूलकन्दं फणाग्रेण दृष्टा कमलकन्दवत् ॥ ८२ ॥ मुखेन
पुच्छं संगृह्य ब्रह्मरन्ध्रसमन्विता । पद्मासनगतः स्वस्थो गुदमाकुञ्च्य साधकः
॥ ८३ ॥ वायुमूर्ध्वगतं कुर्वन्कुम्भकाविष्टमानसः । वाग्वाधातवशादग्निः
स्वाधिष्ठानगतो ज्वलन् ॥ ८४ ॥ ज्वलनाघातपवनाघातैरुक्षिद्रितोऽहिराट् ।
ब्रह्मग्रन्थि ततो भित्त्वा विष्णुग्रन्थि भिनत्यतः ॥ ८५ ॥ रुद्रग्रन्थि च
भित्त्वैव कमलानि भिनत्ति पद । सहस्रकमले शक्तिः शिवेन सह मोदते
॥ ८६ ॥ सैवावस्था परा ज्ञेया सैव निर्वृत्तिकारिणी इति ॥ इति प्रथमो-
ऽध्यायः ॥ १ ॥

अथाहं संप्रवक्ष्यामि विद्यां खेचरिसंज्ञिकाम् । यथा विज्ञानवानस्या लो-
केऽस्मिन्नजरोऽमरः ॥ १ ॥ मृत्युव्याधिराग्रस्तो दृष्ट्वा विद्यामिमां मुने ।
बुद्धिं दृढतरां कृत्वा खेचरीं तु समभ्यसेत् ॥ २ ॥ जरामृत्युगदघ्नोयः खेचरीं
वेत्ति भूतले । ग्रन्थतश्चार्थतश्चैव तदभ्यासप्रयोगतः ॥ ३ ॥ तं मुने सर्वभा-
वेन गुरुं मत्वा समाश्रयेत् । दुर्लभा खेचरी विद्या तदभ्यासोऽपि दुर्लभः
॥ ४ ॥ अभ्यासं मेलनं चैव युगपन्नैव सिध्यति । अभ्यासमात्रनिरता न
विन्दन्ते ह मेलनम् ॥ ५ ॥ अभ्यासं लभते ब्रह्मजन्मजन्मान्तरे क्वचित् ।
मेलनं तत्तु जन्मनां शतान्तेऽपि न लभ्यते ॥ ६ ॥ अभ्यासं बहुजन्मान्ते
कृत्वा तज्ज्ञावत्तापितम् । मेलनं लभते कश्चिद्योगी जन्मान्तरे क्वचित् ॥ ७ ॥
यदा तु मेलनं योगी लभते गुरुवन्नतः । तदा तत्सिद्धिमाप्नोति यदुक्ता शा-
स्त्रसंततौ ॥ ८ ॥ ग्रन्थतश्चार्थतश्चैव मेलनं लभते यदा । तदा शिवत्वमा-
प्नोति निर्मुक्तः सर्वसंसृतेः ॥ ९ ॥ शास्त्रं विनापि संबोद्धुं गुरवोऽपि न
शक्नुयुः । तस्मात्सुदुर्लभतरं लभ्यं शास्त्रमिदं मुने ॥ १० ॥ यावन्न लभ्यते
शास्त्रं तावद्ग्रां पर्यदेयति । यदा संलभ्यते शास्त्रं तदा सिद्धिं करे
स्थिता ॥ ११ ॥ न शास्त्रेण विना सिद्धिर्दृष्टा चैव जगद्भये । तस्मान्मेलनदा-
तारं शास्त्रदातारमच्युतम् ॥ १२ ॥ तदभ्यासप्रदातारं शिवं मत्वा समाश्र-
येत् । लब्ध्वा शास्त्रमिदं मह्यमन्येषां न प्रकाशयेत् ॥ १३ ॥ तस्मात्सर्वप्रय-
त्नेन गोपनीयं विज्ञानता । यत्रास्ते च गुरुर्ब्रह्मन्दिव्ययोगप्रदायकः ॥ १४ ॥
तत्र गत्वा च तेनोक्तविद्यां संगृह्य खेचरीम् । तेनोक्तः सम्यगभ्यासं कुर्यादा-
दावतन्निद्रतः ॥ १५ ॥ अनया विद्यया योगी खेचरीसिद्धिभागभवेत् । खेचर्या
खेचरीं युञ्जन्खेचरीबीजपूरया ॥ १६ ॥ खेचराधिपतिर्भूत्वा खेचरेषु सदा
वसेत् । खेचरावसथं वह्निमम्बुमण्डलभूषितम् ॥ १७ ॥ आख्यातं खेचरीबीजं
तेन योगः प्रसिध्यति । सोमांशनवकं वर्णं प्रतिलोमेन चोद्धरेत् ॥ १८ ॥
तस्माद्व्यंशकमाख्यातमक्षरं चन्द्ररूपकम् । तस्मादप्यष्टमं वर्णं विलोमेन परं
मुने ॥ १९ ॥ तथा तत्परमं विद्धि तदादिरपि पञ्चमी । इन्द्रोश्च बहुभिन्ने च
कूटोऽयं परिकीर्तितः ॥ २० ॥ गुरुपदेशलभ्यं च सर्वयोगप्रसिद्धिदम् । यत्तस्य
देहजा माया निर्मुक्तकरणाश्रया ॥ २१ ॥ स्वप्नेऽपि न लभेतस्य नित्यं द्वादश-
जप्यतः । य इमां पञ्च लक्ष्याणि जपेदपि सुयत्नितः ॥ २२ ॥ तस्य श्रीखेच-
रीसिद्धिः स्वयमेव प्रवर्तते । नश्यन्ति सर्वविघ्नानि प्रसीदन्ति च देवताः
॥ २३ ॥ वलीपलितनाशश्च भविष्यति न संशयः । एवं लब्ध्वा महाविद्या-
मभ्यासं कारयेत्ततः ॥ २४ ॥ अन्यथा क्लिश्यते ब्रह्मज्ञ सिद्धिः खेचरीपथे ।

यदभ्यासविधौ विद्यां न लभेद्यः सुधामयीम् ॥ २५ ॥ ततः संमेलकादौ च
लब्ध्वा विद्यां सदा जपेत् । नान्यथा रहितो ब्रह्मज्ञः किंचित्सिद्धिभागभवेत्
॥ २६ ॥ यदिदं लभ्यते शास्त्रं इदा विद्यां समाश्रयेत् । ततस्तदोदितां सिद्धि-
माप्नु तां लभते मुनिः ॥ २७ ॥ तालुमूलं समुत्कृष्य सप्तवासरमात्मवित् ।
स्वगुरुक्तप्रकारेण मूलं सर्वं विशोधयेत् ॥ २८ ॥ स्फुटिपत्रनिभं शस्त्रं सुतीक्ष्णं
स्निग्धनिर्मलम् । समादाय ततस्तेन रोममात्रं समुच्छिनेत् ॥ २९ ॥ हित्वा
सैन्धवपथ्याभ्यां चूर्णिताभ्यां प्रकर्षयेत् । पुनः सप्तदिने प्राप्ते रोममात्रं समु-
च्छिनेत् ॥ ३० ॥ एवं क्रमेण षण्मासं नित्योद्युक्तः समाचरेत् । षण्मासाद्-
सनामूलं सिराबद्धं प्रणश्यति ॥ ३१ ॥ अथ वागीश्वरीधाम शिरो वस्त्रेण वेष्ट-
येत् । शनैरुत्कर्षयेद्योगी कालवेलाविधानवित् ॥ ३२ ॥ पुनः षण्मासमात्रेण
नित्यं संघर्षणान्मुने । भ्रूमध्यावधि चाप्येति तिर्यक्प्रविलावधिः ॥ ३३ ॥
अधश्च चुबुकं मूलं प्रयाति क्रमचारिता । पुनः संवत्सराणां तु तृतीयादेव
लीलया ॥ ३४ ॥ केशान्तमूर्ध्वं क्रमति तिर्यक्शस्त्रावधिमुने । अधस्तात्कण्ठ-
कूपान्तं पुनर्वर्षत्रयेण तु ॥ ३५ ॥ ब्रह्मरन्ध्रं समावृत्य तिष्ठेदेव न संशयः ।
तिर्यक् चूलितलं याति अधः कण्ठविलावधि ॥ ३६ ॥ शनैः शनैर्मस्तकाच्च
महावज्रकपौटभित् । पूर्वं बीजयुता विद्या ह्याख्याता यातिदुर्लभा ॥ ३७ ॥
तस्याः पञ्च कुर्वीत तया पदस्वरभिज्ञया । कुर्वीदेवं करन्यासं सर्वसिद्धि-
दिहेतवे ॥ ३८ ॥ शनैरेवं प्रकनैव्यमभ्यासं युगपन्नहि । युगपद्गते यस्य
शरीरं विलयं ब्रजेत् ॥ ३९ ॥ तस्माच्छनैः शनैः कार्यमभ्यासं मुनिपुङ्गव । यदा
च बाह्यमार्गेण जिह्वा ब्रह्मविलं ब्रजेत् ॥ ४० ॥ तदा ब्रह्मार्गलं ब्रह्मन्दुर्भेद्यं
त्रिदशैरपि । अद्भुत्यग्रेण संवृष्य जिह्वामात्रं निवेशयेत् ॥ ४१ ॥ एवं वर्षत्रयं
कृत्वा ब्रह्मद्वारं प्रविश्यति । ब्रह्मद्वारे प्रविष्टे तु सग्यज्ञानमाचरेत् ॥ ४२ ॥
मथनेन विना केचित्साधयन्ति विपश्चितः । खेचरीमग्नसिद्धस्य सिध्यते मथनं
विना ॥ ४३ ॥ जपं च मथनं चैव कृत्वा शीघ्रं फलं लभेत् । स्वर्णजां रौप्यजां
वापि लोहजां वा शलाकिकाम् ॥ ४४ ॥ नियोज्य नास्तिकारन्ध्रं दुग्धसिक्तेन
तन्मुना । प्राणाजिह्वस्य हृदये सुखमासनमात्मनः ॥ ४५ ॥ शनैः सुमथनं
कुर्वाद्भूमध्ये न्यस्य चक्षुषी । षण्मासं मथनावस्था भावेनैव प्रजायते ॥ ४६ ॥
यथा सुपुसिर्बालानां यथा भावस्तथा भवेत् । न सदा मथनं शस्तं मासे
मासे समाचरेत् ॥ ४७ ॥ सदा रसनया योगी मार्गं न परिसंक्रमेत् । एवं
द्वादशवर्षान्ते संसिद्धिर्भवति ध्रुवा ॥ ४८ ॥ शरीरे सकलं विश्वं पश्यत्या-
त्माविभेदतः । ब्रह्माण्डोऽयं महामार्गो राजदन्तोर्ध्वकुण्डली ॥ ४९ ॥ इति ॥
इति द्वितीयोऽध्यायः ॥ २ ॥

मेलनमनुः । ह्रीं भं सं पं फं सं क्षम् । पद्मज उवाच । अमावास्या च प्रतिपत्पौर्णमासी च शंकर । अस्याः का वर्ण्यते संज्ञा एतदाख्याहि तत्त्वतः ॥ १ ॥ प्रतिपद्दिनतोऽकाले अमावास्या तथैव च । पौर्णमास्यां स्थिरीकुर्यात्स च पन्था हि नान्यथा ॥ २ ॥ कामेन विषयाकाङ्क्षी विषयात्काममोहितः । द्वावेव संत्यजेन्नित्यं निरञ्जनमुपाश्रयेत् ॥ ३ ॥ अपरं संत्यजेत्सर्वं यदीच्छेदात्मनो हितम् । शक्तिमध्ये मनः कृत्वा मनः शक्तेश्च मध्यगम् ॥ ४ ॥ मनसा मन आलोक्य तस्यजेत्परमं पदम् । मन एव हि बिन्दुश्च उत्पत्तिस्थितिकारणम् ॥ ५ ॥ मनसोत्पद्यते बिन्दुर्यथा क्षीरं घृतात्मकम् । न च बन्धनमध्यस्थं तद्वै कारणमानसम् ॥ ६ ॥ चन्द्रार्कमध्यमा शक्तिर्यत्रस्था तत्र बन्धनम् । ज्ञात्वा सुषुप्तां तज्जेदं कृत्वा वायुं च मध्यगम् ॥ ७ ॥ स्थित्वासौ बैन्दवस्थाने घ्राणरन्ध्रं निरोधयेत् । वायुं बिन्दुं समाख्यातं सत्त्वं प्रकृतिमेव च ॥ ८ ॥ पदं चक्राणि परिज्ञात्वा प्रविशेत्सुखमण्डलम् । मूलाधारं स्वाधिष्ठानं मणिपूरं तृतीयकम् ॥ ९ ॥ अनाहतं विशुद्धं च आज्ञाचक्रं च पट्टकम् । आधारं गुदमित्युक्तं स्वाधिष्ठानं तु लैङ्गिकम् ॥ १० ॥ मणिपूरं नाभिदेशं हृदयस्थमनाहतम् । विशुद्धिः कण्ठमूले च आज्ञाचक्रं च मूलकम् ॥ ११ ॥ पदं चक्राणि परिज्ञात्वा प्रविशेत्सुखमण्डले । प्रविशेद्वायुमाकृष्य तथैवोर्ध्वं नियोजयेत् ॥ १२ ॥ एवं समभ्यसेद्वायुं स ब्रह्माण्डमयो भवेत् । वायुं बिन्दुं तथा चक्रं चित्तं चैव समभ्यसेत् ॥ १३ ॥ समाधिमेकेन समममृतं यान्ति योगिनः । यथाम्निर्दारुमध्यस्थो नोत्तिष्ठेन्मथनं विना ॥ १४ ॥ विना चाभ्यासयोगेन ज्ञानदीपस्तथा न हि । घटमध्यगतो दीपो बाह्ये नैव प्रकाशते ॥ १५ ॥ भिन्ने तस्मिन्घटे चैव दीपज्वाला च भासते । स्वकायं घटमित्युक्तं यथा दीपो हि तत्पदम् ॥ १६ ॥ गुरुवाक्यसमाभिज्ञे ब्रह्मज्ञानं स्फुटीभवेत् । कर्णधारं गुरुं प्राप्य कृत्वा सूक्ष्मं तरन्ति च ॥ १७ ॥ अभ्यासवासनाशक्त्या तरन्ति भवसागरम् । परायामङ्कुरीभूय पश्यन्त्यां द्विदलीकृता ॥ १८ ॥ मध्यमायां मुकुलिता वैग्वर्या विकसीकृता । पूर्वं यथोदिता या वाग्विलोमेनास्तगा भवेत् ॥ १९ ॥ तस्या वाचः परो देवः कूटस्थो वाक्प्रबोधकः । सोऽहमस्मीति निश्चित्य यः सदा वर्तते पुमान् ॥ २० ॥ शब्दैरुच्चावचैर्नचैर्भाषितोऽपि न लिप्यते । विश्वश्च तैजसश्चैव प्राज्ञश्चेति च ते त्रयः ॥ २१ ॥ विराद्विरण्यगर्भश्च ईश्वरश्चेति ते त्रयः । ब्रह्माण्डं चैव पिण्डाण्डं लोका भूरादयः क्रमात् ॥ २२ ॥ स्वस्वोपाधिलयादेव लीयन्ते प्रत्यगात्मनि । अण्डं ज्ञानाग्निना तप्तं लीयते कारणैः सह ॥ २३ ॥ परमात्मनि लीनं तत्परं ब्रह्मैव जायते । ततः

स्त्रिमितगम्भीरं न तेजो न तमस्ततम् ॥ २४ ॥ अनाख्यमनभिव्यक्तं सर्त्किचि-
द्वशिष्यते । ध्यात्वा मध्यस्थमात्मानं कलशान्तरदीपवत् ॥ २५ ॥ अकुह-
मात्रमात्मानमधूमज्योतिरूपकम् । प्रकाशयन्तमन्तस्थं ध्यायेत्कूटस्थमव्ययम्
॥ २६ ॥ विज्ञानात्मा तथा देहे जाग्रत्स्वप्नसुषुप्तितः । मायया मोहितः
पश्चाद्बहुजन्मान्तरे पुनः ॥ २७ ॥ सत्कर्मपरिपाकात्तु स्वविकारं चिकीर्षति ।
कोऽहं कथमयं दोषः संसाराख्य उपागतः ॥ २८ ॥ जाग्रत्स्वप्ने व्यवहरन्सु-
षुप्तौ क्व गतिर्मम । इति चिन्तापरो भूत्वा स्वभासा च विशेषतः ॥ २९ ॥
अज्ञानात्तु विदाभासो बहिस्तापेन तापितः । दग्धं भवत्येव तदा तूलपिण्ड-
मिवाग्निना ॥ ३० ॥ दहरस्थः प्रत्यगात्मा नष्टे ज्ञाने ततः परम् । विततो
व्याप्य विज्ञानं दहत्येव क्षणेन तु ॥ ३१ ॥ मनोमयज्ञानमयान्तस्म्यग्दग्धत्वा
क्रमेण तु । घटस्थदीपवच्छब्दन्तरेव प्रकाशते ॥ ३२ ॥ ध्यायन्नास्ते मुनिश्चै-
वमासुत्तेरामृतेस्तु यः । जीवन्मुक्तः स विज्ञेयः स धन्यः कृतकृत्यवान् ॥ ३३ ॥
जीवन्मुक्तपदं त्यक्त्वा स्वदेहे कालसाकृते । विशत्यदेशमुक्तत्वं पवनोऽस्प-
न्दतामिव ॥ ३४ ॥ अशब्दमस्पर्शमरूपमव्ययं तथारसं नित्यमगन्धवच्च यत् ।
अनाद्यनन्तं महतः परं ध्रुवं तदेव शिष्यत्यमलं निरामयम् ॥ ३५ ॥ इत्युप-
निषत् ॥ ॐ सह नाववतिवति शान्तिः । हरिः ॐ तत्सत् ॥

इति योगकुण्डल्युपनिषत्समाप्ता ॥

भस्मजाबालोपनिषत् ॥ ९० ॥

यत्साम्यज्ञानकालाग्निस्वातिरिक्तास्तिताम्रम् ।

करोति भस्म निःशेषं तद्ब्रह्मैवास्मि केवलम् ॥ १ ॥

ॐ भद्रं कर्णेभिरेति शान्तिः ॥

हरिः ॐ ॥ अथ जाबालो भुसुण्डः कैलासशिखरावासमोकारस्वरूपिणं
महादेवमुमार्धकृतशेखरं सोमसूर्याग्निनयनमनन्तेन्दुरविभ्रमं व्याघ्रचर्माम्बरधरं
मृगहस्तं भस्मोद्धूलितविग्रहं तिर्यक्त्रिपुण्ड्रेखाविराजमानभालैप्रदेशं स्मित-
संपूर्णपञ्चविधपञ्चाननं वीरासनारूढमप्रमेयमनाद्यनन्तं निष्कलं निर्गुणं शान्तं
निरञ्जनमनामयं हुम्फटकुर्वाणं शिष्यनामान्यनिशमुच्चरन्तं हिरण्यबाहुं हि-
रण्यरूपं हिरण्यवर्णं हिरण्यनिधिमद्वैतं चतुर्थं ब्रह्मविष्णुरुद्रातीतमेकमाशाख्यं
भगवन्तं शिवं प्रणम्य मुहुर्मुहुरभ्यर्च्य श्रीफलदलैस्तेन भस्मना च नतोत्तमाङ्गः
कृताञ्जलिपुटः पप्रच्छाधीहि भगवन्वेदसारमुद्धृत्य त्रिपुण्ड्रविधिं यस्मादन्या-
नपेक्षमेव मोक्षोपलब्धिः । किं भस्मनो द्रव्यम् । कानि स्थानानि । मनवोऽ-

प्यत्र के वा । कति वा तस्य धारणम् । के वात्राधिकारिणः । नियमस्रोषां को वा । मामन्तेवासिनमनुशासयामोक्षमिति । अथ स होवाच भगवान्परमेश्वरः परमकारुणिकः प्रमथान्सुरानपि सोऽन्वीक्ष्य पूतं प्रातरुदयाद्गोमयं ब्रह्मपर्णे निधाय श्यम्बकमिति मन्त्रेण शोषयेत् । येन केनापि तेजसा तत्स्व-गुह्योक्तमार्गेण प्रतिष्ठाम्य बहिं तत्र तद्गोमयद्रव्यं निधाय सोमाय स्वाहेति मन्त्रेण ततस्तिलवीहिभिः साज्यैर्जुहुयात् । अयं तेनाष्टोत्तरसहस्रं सार्धमेतद्वा । तत्राज्यस्य पर्णमयी जुहूर्भवति । तेन न पापं शृणोति । तद्गोममन्त्ररूप्यम्ब-कमित्येव अन्ते स्विष्टकृत्पूर्णहुतिस्तेनैवाष्टदिक्षु बलिप्रदानम् । तद्गस्य गायत्र्या संप्रोक्ष्य तद्धैमे राजते ताम्रे मृष्मये वा पात्रे निधाय रुद्रमन्त्रैः पुनरभ्युक्ष्य शुद्धदेशे संस्थापयेत् । ततो भोजयेद्ब्राह्मणान् । ततः स्वयं पूतो भवति । मानस्तोक इति सद्यो जातमित्यादि पञ्चब्रह्ममन्त्रैर्भस्म संगृह्या-प्रिरिति भस्म वायुरिति भस्म जलमिति भस्म स्थलमिति भस्म व्योमेति भस्म देवा भस्म ऋषयो भस्म । सर्वं ह वा एतदिदं भस्म पूतं पावनं नमामि सद्यः समस्ताघशासकमिति शिरसाभिनम्य । पूते वामहस्ते वामदेवायेति निधाय श्यम्बकमिति संप्रोक्ष्य शुद्धं शुद्धेनेति संमृज्य संशोध्य तेनैवापादशीर्षमुद्ध-लनमाचरेत् । तत्र ब्रह्ममन्त्राः पञ्च । ततः शेषस्य भस्मनो विनियोगः । तर्जनीमध्यमानामिकाभिर्भस्मसासीनि भस्म संगृह्य मूर्धानमिति मूर्धन्यग्रे न्यसेत् । श्यम्बकमिति ललाटे नीलग्रीवायेति कण्ठे कण्ठस्य दक्षिणं पार्श्वं त्र्यायुषमिति वामेति कपोलयोः कालायेति नेत्रयोश्चलोचनायेति श्रोत्रयोः शृणवासेति वक्त्रे प्रव्रवामेति हृदये आरमन इति नाभौ नाभिरिति मन्त्रेण दक्षिणभुजमूले भवायेति तन्मध्ये रुद्रायेति तन्मणिबन्धे शर्वायेति तत्कर-पृष्ठे पशुपतय इति वामबाहुमूले उग्रायेति तन्मध्ये अग्रेवधायेति तन्म-णिबन्धे दूरेवधायेति तत्करपृष्ठे नमो ह्य इति अंसे शंकरायेति यथाक्रमं भस्म धृत्वा सोमायेति शिवं नत्वा ततः प्रक्षाल्य तद्गस्मापः पुनन्त्विति पिबेत् । नाधो त्याज्यं नाधो त्याज्यम् । एतन्मध्याह्नसायाह्नेषु त्रिकालेषु विधिवद्भस्मधारणमप्रमादेन कार्यम् । प्रमादात्पतितो भवति । ब्राह्मणानाम-यमेव धर्मोऽयमेव धर्मः । एवं भस्मधारणमकृत्वा नाश्नीयादापोऽन्नमन्यद्वा । प्रमादात्पतत्वा भस्मधारणं न गायत्रीं जपेत् । न जुहुयाद्गद्गौ तर्पयेद्देवान्-पीन्पित्रादीन् । अयमेव धर्मः सनातनः सर्वपापनाशको मोक्षहेतुः । नित्योऽयं धर्मो ब्राह्मणानां ब्रह्मचारिगृहिवानप्रस्थयतीनाम् । एतदकरणे प्रत्य-वैति ब्राह्मणः । अकृत्वा प्रमादेनैतदष्टोत्तरशतं जलमध्ये स्थित्वा गायत्रीं जप्त्वापोषणेनैकेन शुद्धो भवति । यतिर्भस्मधारणं त्यक्त्वैकदोषोप्य द्वादश-

सहस्रप्रणवं जप्त्वा शुद्धो भवति । अन्ययेन्द्रो यतीन्सालावृकेभ्यः पातयति । भस्मनो यद्यभावस्तदा नर्यभस्मदाहनजन्यमन्यद्वावश्यं मङ्गपूतं धार्यम् । एतत्प्रातः प्रयुज्जानो रात्रिकृतात्पापात्पूतो भवति । स्वर्णस्तेयात्प्रमुच्यते । मध्यन्दिने माध्यन्दिनं कृत्वोपस्थानान्तं ध्यायमान आदित्याभिसुखोऽधीयानः सुरापानात्पूतो भवति । स्वर्णस्तेयात्पूतो भवति । ब्राह्मणवधात्पूतो भवति । गोवधात्पूतो भवति । अश्ववधात्पूतो भवति । गुरुवधात्पूतो भवति । मातृवधात्पूतो भवति । पितृवधात्पूतो भवति । त्रिकालमेतत्प्रयुज्जानः सर्ववेदपारायणफलमवाप्नोति । सर्वतीर्थफलमभुते । अनप-
त्रुवः सर्वमायुरेति । विन्दते प्राजापत्यं रायस्पोषं गौपत्यम् । एवमावर्तयेदुपनिषदमित्याह भगवान्सदाशिवः साम्बः सदाशिवः साम्बः ॥ इति प्रथमोऽध्यायः ॥ १ ॥

अथ भुसुण्डो जाबालो महादेवं साम्बं प्रणम्य पुनः पप्रच्छ किं नित्यं ब्राह्मणानां कर्तव्यं यदकरणे प्रत्यवेति ब्राह्मणः । कः पूजनीयः । को वा ध्येयः । कः स्ततव्यः । कथं ध्येयः । कः स्थातव्यमेतद्ब्रूहीति । समासेन तं होवाच । प्रागुदयाभिर्वर्त्य शौचादिकं ततः स्नायात् । मार्जनं रुद्रसूक्तैः । ततश्चाहतं वासः परिधत्ते पाप्मनोपहृत्यै । उद्यन्तमादित्यमभिध्यायबुद्धलि-
ताङ्गं कृत्वा यथास्थानं भस्मना त्रिपुण्ड्रं स्नेतेनैव रुद्राक्षान्छेत्तान्बिभृयात् । नैतत् संमर्शः । तथान्ये । मूर्ध्नि चत्वारिंशत् । शिखायामेकं त्रयं वा । श्रोत्रयोर्द्वादश । कण्ठे द्वात्रिंशत् । बाह्वोः षोडशषोडश । द्वादशद्वादश मणिवन्धयोः । षट्षट्कुष्ठयोः । ततः संध्यां सकुशोऽहरहरपासीत । अग्निर्ज्योतिरित्यादिभिरग्नौ जुहुयात् । शिवलिङ्गं त्रिसंध्यमभ्यर्च्य कुशेष्वासीनो ध्यात्वा साम्बं मामेव वृषभारूढं हिरण्यबाहुं हिरण्यवर्णं हिरण्यरूपं पशुपाशविमोचकं पुरुषं कृष्णपिङ्गलमूर्ध्वरेतं विरूपाक्षं विश्वरूपं सहस्राक्षं सहस्रशीर्षं सहस्रचरणं विश्वतोबाहुं विश्वात्मानमेकमद्वैतं निष्कलं निष्कियं शान्तं शिवमक्षरमन्ययं हरिहरहिरण्यगर्भेष्टष्टारमप्रमेयमनाद्यन्तं रुद्रसूक्तैरभिषिच्य स्तितेन भस्मना श्रीफलदलैश्च त्रिशस्त्रैराद्वैरनाद्वैर्वा । न तत्र संस्पर्शः । तत्पूजासाधनं कल्पयेच्च नैवेद्यं । ततश्चैकादशगुणरुद्रो जपनीयः । एकगुणोऽनन्तः । पञ्चक्षरोऽष्टाक्षरो वा शैवो मन्त्रो जपनीयः । ओमित्यग्रे व्याहरेत् । नम इति पश्चात् । ततः शिवायेत्यक्षरत्रयम् । ओमित्यग्रे व्याहरेत् । नम इति पश्चात् । ततो महादेवायेति पञ्चाक्षराणि । नातस्तारकः परमो मन्त्रः । तारकोऽयं पञ्चाक्षरः । कोऽयं शैवो मनुः । शैवस्तारकोऽयमुपदिश्यते मनुरविमुके शैवेभ्यो जीवेभ्यः । शैवोऽयमेव मन्त्रस्तारयति । स एव ब्रह्मोपदेशः । ब्रह्म सोमोऽहं पवनः सोमोऽहं पवते सोमोऽहं जनिता मतीनां सोमोऽहं जनिता पृथिव्याः

सोमोऽहं जनिताऽग्नेः सोमोऽहं जनिता सूर्यस्य सोमोऽहं जनितेन्द्रस्य सोमोऽहं जनितोत विष्णोः सोमोऽहमेव जनिता स यश्चन्द्रमसो देवानां भूर्भुवःस्वरादीनां सर्वेषां लोकानां च । विश्वं भूतं भुवनं चित्रं बहुधा जातं जायमानं च यत्सर्वस्य सोमोऽहमेव जनिता विश्वाधिको रुद्रो महर्षिः । हिरण्यगर्भादीनहं जायमानान्पश्यामि । यो रुद्रो अग्नौ यो अप्सु य ओषधीषु यो रुद्रो विश्वा भुवना विवेशैवमेव । अयमेवात्मानन्तरात्मा ब्रह्मज्योतिर्यस्मात्तज्ज मत्तोऽन्यः परः । अहमेव परो विश्वाधिकः । मामेव विदित्वा मृतत्वमेति । तरति शोकम् । मामेव विदित्वा सांस्तुतिकीं रुजं द्रावयति । तस्मादहं रुद्रो यः सर्वेषां परमा गतिः । सोऽहं सर्वाकारः । यतो वा इमानि भूतानि जायन्ते । येन जातानि जीवन्ति । यत्प्रयन्यभिसंविशन्ति । तं मामेव विदित्वोपासीत । भूतेभिर्देवेभिरभिष्टुतोऽहमेव । भीषास्माद्वातः पवते । भीषोदेति सूर्यः । भीषास्मादग्निश्चेन्द्रश्च । सोमोऽत एव योऽहं सर्वेषामधिष्ठाता सर्वेषां च भूतानां पालकः । सोऽहं पृथिवी । सोऽहमापः । सोऽहं तेजः । सोऽहं वायुः । सोऽहं कालः । सोऽहं दिशः । सोऽहमात्मा । मयि सर्वं प्रतिष्ठितम् । ब्रह्मविदामोति परम् । ब्रह्मा शिवो मे अस्तु सदाशिवोम् । अचक्षुर्विंशतश्चक्षुरकण्ठो विश्वतः कण्ठोऽपादो विश्वतः पादोऽपाणिर्विश्वतः पाणिर्हृमशिरा विश्वतः शिरा विद्यामन्नैकसंश्रयो विद्यारूपो विद्यामयो विश्वेश्वरोऽहमजरोऽहम् । मामेव विदित्वा संस्तुतिपाशात्प्रमुच्यते । तस्मादहं पशुपाशविमोचकः । पशवश्चात्मानवान्तं मध्यवर्तिनश्च युक्तात्मानो यतन्ते मामेव प्राप्नुम् । प्राप्यन्ते मां न पुनरावर्तन्ते । त्रिशूलगां काशीमधिश्चित्य त्यक्त्वाऽपि मध्येव संविशन्ति । प्रज्वलद्द्विगं हविर्यथा न यजमानमासादयति तथासौ त्यक्त्वा कुणपं न तत्तादृशं पुरा प्राप्नुवन्ति । एष एवादेशः । एष उपदेशः । एष एव परमो धर्मः । सत्यात्तत्र कदाचिन्न प्रमदितव्यं तत्रोद्दूलनत्रिपुण्ड्राभ्याम् । तथा रुद्राक्षाद्यधारणात्तथा मदर्चनाच्च । प्रमादेनापि नान्तर्देवसदने पुरीषं कुर्यात् । वृताञ्च प्रमदितव्यम् । तद्धि तपस्तद्धि तपः काश्यामेव मुक्तिकामानाम् । न तस्याज्यं न तस्याज्यं मोचकोऽहमविमुक्ते निवसताम् । नाविमुक्तात्परमं स्थानम् । नाविमुक्तात्परमं स्थानम् । काश्यां स्थानानि चत्वारि । तेषामभ्यर्हितमन्तर्गृहम् । तत्राप्यविमुक्तमभ्यर्हितम् । तत्र स्थानानि पञ्च । तन्मध्ये शिवागारमभ्यर्हितम् । तत्र प्राच्यामैश्वर्यस्थानम् । दक्षिणायां विचालनस्थानम् । पश्चिमायां वैराग्यस्थानम् । उत्तरायां ज्ञानस्थानम् । तस्मिन्त्यदन्तर्निर्लिप्तमव्ययमनाघन्तमशेषवेदवेदान्तवेद्यमनिर्देयमनिरुक्तमप्रच्यवमाशास्यमद्वैतं सर्वाधारमनाधारमनिरिद्व्यमहरहर्ब्रह्मविष्णुपुरन्दराद्यमरवरसेवितं मामेव ज्योतिःस्वरूपं लिङ्गं मामेवोपास्तिव्यं

तदेवोपासितव्यम् । नैव भावयन्ति तल्लिङ्गं भानुश्चन्द्रोऽग्निर्वायुः । स्वप्रकाशं विश्वेश्वराभिधं पातालमधिष्ठति । तदेवाहम् । तत्रार्चितोऽहम् । साक्षाद्वर्चितः । त्रिशालंबिल्वदलदीप्तैर्वा योऽभिसंपूजयेन्मन्मना मर्याहितासुर्मध्ये-
 वार्पिताखिलकर्मा भस्मादिग्धाङ्गो रुद्राक्षभूपणो मामेव सर्वभावेन प्रपन्नो मदे-
 कपूजानिरतः संपूजयेत् । तदहमभ्यामि । तं मोचयामि संसृतिपाशात् । अहर-
 हरभ्यर्च्य विश्वेश्वरं लिङ्गं तत्र रुद्रसूक्तैरभिषिच्य तदेव स्त्रपनपयस्त्रिः पीत्वा म-
 हापातकेभ्यो मुच्यते । न शोकमाप्नोति । मुच्यते संसारबन्धनात् । तदन-
 भ्यर्च्य नाक्षीयात्फलमन्नमन्यद्वा । यदक्षीयाद्रेतोभक्षीभवेत् । नापः पिबेत् ।
 यदि पिबेत्पूयपो भवेत् । प्रमादेनैकदा त्वनभ्यर्च्य मां भुक्त्वा भोजयित्वा
 केशान्वापयित्वा गव्यानां पञ्च संगृह्योपोष्य जले रुद्रस्नानम् । जपेच्चिवारं
 रुद्रानुवाकम् । आदित्यं पश्यन्नभिध्यायन्स्वकृतकर्मकृद्गैर्द्वैरेव मङ्गः कुर्यान्मा-
 ज्जन्मम् । ततो भोजयित्वा ब्राह्मणान्पूतो भवति । अन्यथा परेतो यातनाम-
 भुते । पत्रैः फलैर्वा जलैर्वान्यैर्वाभिपूज्य विश्वेश्वरं मां ततोऽक्षीयात् ।
 कापिलेन पयसाभिषिच्य रुद्रसूक्तेन मामेव शिवलिङ्गरूपिणं ब्रह्महत्यायाः
 पूतो भवति । कापिलेन दध्नाभिषिच्य सुरापानात्पूतो भवति । कापिलेना-
 ज्येनाभिषिच्य स्वर्णस्नेयात्पूतो भवति । मधुनाभिषिच्य गुरुदारगमनात्पूतो
 भवति । सितया शर्करयाभिषिच्य सर्वजीववधात्पूतो भवति । क्षीरादिभि-
 रेतैरभिषिच्य सर्वानवाप्नोति कामान् । इत्येकैकं महान्प्रस्थशतं महान्प्रस्थश-
 तमानैः शतैरभिपूज्य मुक्तो भवति संसारबन्धनात् । मामेव शिवलिङ्गरूपि-
 णमाद्र्यायां पौर्णमास्यां वामावास्यायां वा महाध्यर्तनापाते ग्रहणे संक्रान्तावभि-
 षिच्य तिलैः सतपडुलैः सयवैः संपूज्य बिल्वदलैरभ्यर्च्य कापिलेनाज्यान्वित-
 यन्धसारधूपैः परिकल्प्य दीपं नैवेद्यं साज्यमुपहारं कल्पयित्वा दद्यात्पुष्पा-
 ञ्जलिम् । एवं प्रयतोऽभ्यर्च्य मम सायुज्यमेति । शतैर्महाप्रस्थैरस्त्रण्डैस्तपडु-
 लैरभिषिच्य चन्द्रलोककामश्चन्द्रलोकमवाप्नोति । तिलैरेतावद्भिरभिषिच्य वा-
 युलोककामो वायुलोकमवाप्नोति । मार्परेतावद्भिरभिषिच्य वरुणलोककामो व-
 रुणलोकमवाप्नोति । यवैरेतावद्भिरभिषिच्य सूर्यलोककामः सूर्यलोकमवाप्नोति ।
 एतैरेतावद्भिर्द्विगुणैरभिषिच्य स्वर्गलोककामः स्वर्गलोकमवाप्नोति । एतैरेताव-
 द्भिश्चतुर्गुणैरभिषिच्य ब्रह्मलोककामो ब्रह्मलोकमवाप्नोति । एतैरेतावद्भिः शत-
 गुणैरभिषिच्य चतुर्जालं ब्रह्मकोशं यन्मृत्युर्नोवपश्यति । तमतीत्य मह्लोककामो
 मह्लोकमवाप्नोति नान्यं मह्लोकात्परम् । यमवाप्य न शोचति । न स पुनरा-
 वर्तते न स पुनरावर्तते । लिङ्गरूपिणं मां संपूज्य चिन्तयन्ति योगिनः सिद्धाः
 सिद्धिं गताः । यजन्ति यज्वानः । मामेव स्तुवन्ति वेदाः साङ्गाः सोपनिषदः

सेतिहासाः । न मत्तोऽन्यदहमेव सर्वम् । मयि सर्वं प्रतिष्ठितम् । ततः काश्यां प्रयतैरेवाहमन्वहं पूज्यः । तत्र गणा रौद्रानना नानामुखा नानाशस्त्रधारिणो नानारूपधरा नानाचिह्निताः । ते सर्वे भस्मदिग्धाङ्गा रुद्राक्षभरणाः कृताञ्जलयो नित्यमभिध्यायन्ति । तत्र पूर्वस्यां दिशि ब्रह्मा कृताञ्जलिरहर्निशं मामुपास्ते । दक्षिणस्यां दिशि विष्णुः कृत्वैव मूर्धाञ्जलिं मामुपास्ते । प्रतीच्यामिन्द्रः सञ्जताङ्ग उपास्ते । उदीच्यामग्निं कायमुमानुरक्ता हेमाङ्गविभूषणा हेमवस्त्रा मामुपासते मामेव वेदाश्चतुर्मूर्तिधराः । दक्षिणायां दिशि मुक्तिस्थानं तन्मुक्तिमण्डपसंज्ञितम् । तत्रानेकगणाः पालकाः सायुधाः पापघातकाः । तत्र ऋषयः शांभवाः पाञ्चपता महाशैवा वेदावतंसं शैवं पञ्चाक्षरं जपन्तस्तारकं सप्रणवं मोदमानास्तिष्ठन्ति । तत्रैका रत्नवेदिका । तत्राहमासीनः काश्यां त्यक्तकुणपाञ्छेवानानीय स्वस्याङ्गे संनिवेश्य भसितरुद्राक्षभूषितानुपस्पृश्य मा भूदेतेषां जन्म मृतिश्चेति तारकं शैवं मनुमुपदिशामि । ततस्ते मुक्ता मामनुविशन्ति विज्ञानमयेनाङ्गेन । न पुनरावर्तन्ते हुताशनप्रतिष्ठं हविरिव तत्रैव मुक्त्यर्थमुपदिश्यते शैवोऽयं मन्त्रः पञ्चाक्षरः । तन्मुक्तिस्थानम् । तत ओंकाररूपम् । ततो मद्र्पितकर्मणां मद्राविष्टचेतसां मद्रपता भवति । नान्येषामियं ब्रह्मविद्येयं ब्रह्मविद्या । मुमुक्षवः काश्यामेवासीना वीर्यवन्तो विद्यावन्तः । विज्ञानमयं ब्रह्मकोशम् । चतुर्जालं ब्रह्मकोशम् । यन्मृत्युर्नावपश्यति । यं ब्रह्मा नावपश्यति । यं विष्णुर्नावपश्यति । यमिन्द्राग्नी नावपश्येताम् । यं वरूणादयो नावपश्यन्ति । तमेव तत्तज्जः पुष्टविद्भावं हेममुमां संलिप्य वसन्तं चन्द्रकोटिसमग्रभं चन्द्रकिरीटं सोमसूर्याग्निनयनं भूतिभूषितविग्रहं शिवं मामेवमभिध्यायन्तो मुक्तकिल्बिषास्त्यक्तबन्धा मध्येव लीना भवन्ति । ये चान्ये काश्यां पुरीषकारिणः प्रतिग्रहरतास्त्यक्तभस्मधारणास्त्यक्तरुद्राक्षधारणास्त्यक्तलोमवारवतास्त्यक्तग्रहायागास्त्यक्तविश्वेश्वरार्चनास्त्यक्तपञ्चाक्षरजपास्त्यक्तभैरवार्चना भैरवीं घोरादियातनां नानाविधां काश्यां परेता भुक्त्वा ततः शुद्धा मां प्रपद्यन्ते च । अन्तर्गृहे रेतो मूत्रं पुरीषं वा विसृजन्ति तदा तेन सिञ्चन्ते पितृन् । तमेव पापकारिणं मृतं पश्यन्नीललोहितो भैरवस्तं पातयत्यस्त्रमण्डले ज्वलज्वलनकुण्डेष्वन्येष्वपि । ततश्चाग्रमादेन निवसेदग्रमादेन निवसेत्काश्यां लिङ्गरूपिण्यामित्युपनिषत् ॥ ॐ भद्रं कर्णेभिरेति शान्तिः ॥ हरिः ॐ तत्सत् ॥

इति भस्मजाबालोपनिषत्समाप्ता ॥

रुद्राक्षजाबालोपनिषत् ॥ ९१ ॥

रुद्राक्षोपनिषद्वेद्यं महारुद्रतयोज्ज्वलम् ।

प्रतियोगिविनिर्मुक्तं शिवमात्रपदं भजे ॥ १ ॥ *

ओमाप्स्यायन्त्विति शान्तिः ॥

हरिः ॐ ॥ अथ हैनं कालाग्निरुद्रं भुसुण्डैः पप्रच्छ कथं रुद्राक्षोत्पत्तिः । तद्धारणात्किं फलमिति । तं होवाच भगवान्कालाग्निरुद्रः । त्रिपुरवधार्थमहं निमीलिताक्षोऽभवम् । तेभ्यो जलबिन्दवो भूमौ पतितास्ते रुद्राक्षा जाताः । सर्वानुग्रहार्थाय तेषां नामोच्चारमात्रेण दशगोप्रदानफलं दर्शनस्पर्शनाभ्यां द्विगुणं फलमत ऊर्ध्वं वक्तुं न शक्नोमि । तत्रैते श्लोका भवन्ति । कस्मिंश्चित्तं तु किं नाम कथं वा धार्यते नरैः । कतिभेदमुत्खान्यत्र कैर्मन्त्रैर्धार्यते कथम् ॥ १ ॥ दिव्यवर्षसहस्राणि चक्षुरुन्मीलितं मया । भूमावक्षिपुटाभ्यां तु पतिता जलबिन्दवः ॥ २ ॥ तत्राश्रुबिन्दवो जाता महारुद्राक्षवृक्षकाः । स्थावर-त्वमनुप्राप्य भक्तानुग्रहकारणात् ॥ ३ ॥ भक्तानां धारणात्पार्थ दिवारात्रि-कृतं हरेत् । लक्षं तु दर्शनात्पुण्यं कोटिस्तद्धारणाद्भवेत् ॥ ४ ॥ तस्य कोटिशतं पुण्यं लभते धारणाद्भरः । लक्षकोटिसहस्राणि लक्षकोटिशतानि च ॥ ५ ॥ तज्ज्वालभते पुण्यं नरो रुद्राक्षधारणात् । धात्रीफलप्रमाणं यच्छ्रेष्ठ-मेतदुदाहृतम् ॥ ६ ॥ बदरीफलमात्रं तु मध्यमं प्रोच्यते बुधैः । अधमं चण-मात्रं स्यात्प्रकीर्यया मयोच्यते ॥ ७ ॥ ब्राह्मणाः क्षत्रिया वैश्याः शूद्राश्चेति शिवाज्ञया । वृथा जाताः पृथिव्यां तु तज्जातीयाः शुभाक्षकाः ॥ ८ ॥ श्वेतास्तु ब्राह्मणा ज्ञेयाः क्षत्रिया रक्तवर्णाः । पीतास्तु वैश्या विज्ञेयाः कृष्णाः शूद्रा उदाहृताः ॥ ९ ॥ ब्राह्मणो विभृयाच्छ्रेतात्रक्तात्राजा तु धारयेत् । पीतान्वै-श्यस्तु विभृयात्कृष्णाञ्छूद्रस्तु धारयेत् ॥ १० ॥ समाः स्त्रिंशद्दद्याः स्थूलाः कण्टकैः संयुताः शुभाः । कृमिदष्टं भिन्नभिन्नं कण्टकैर्हीनमेव च ॥ ११ ॥ व्रणयुक्तमयुक्तं च पङ्कुरुद्राक्षाणि वर्जयेत् । स्वयमेव कृतं द्वारं रुद्राक्षं स्यादि-होत्तमम् ॥ १२ ॥ यत्तु पौरुषयत्नेन कृतं तन्मध्यमं भवेत् । समान्निजगन्धा-दान्स्थूलान्क्षौमस्तुत्रेण धारयेत् ॥ १३ ॥ सर्वगात्रेण सौम्येन सामान्यानि विचक्षणः । निकपे हेमरेखाभा यस्य रेखा प्रदृश्यते ॥ १४ ॥ तदक्षमुत्तमं विद्यात्तद्वार्यं शिवपूजकैः । शिखायामेकरुद्राक्षं त्रिशतं शिरसा बहेत् ॥ १५ ॥ वदत्रिशतं गले दध्याद्वाहोः षोडशषोडश । मणिबन्धे हृदयैव स्कन्धे पञ्च-शतं बहेत् ॥ १६ ॥ अष्टोत्तरशतैर्मालामुपवीतं प्रकल्पयेत् । द्विसरं त्रिसरं वापि सराणां पञ्चकं तथा ॥ १७ ॥ सराणां सप्तकं वापि विभृयात्कण्ठ-

देशतः । मुकुटे कुण्डले चैव कर्णिकाहारकेऽपि वा ॥ १८ ॥ केयूरकटके सूत्रं
कुक्षिबन्धे विशेषतः । सुप्ते पीते सदाकालं रुद्राक्षं धारयेन्नरः ॥ १९ ॥
त्रिशतं त्वधमं पञ्चशतं मध्यममुच्यते । सहस्रमुत्तमं प्रोक्तमेवं भेदेन धारयेत्
॥ २० ॥ शिरसीशानमंत्रेण कण्ठे तत्पुरुषेण तु । अवोरेण गले धार्यं तेनैव
हृदयेऽपि च ॥ २१ ॥ अवोरजीजमन्त्रेण करयोर्धारयेत्सुधीः । पञ्चाशदक्ष-
ग्रथितान्वयोमव्याप्यपि चोदरे ॥ २२ ॥ पञ्च ब्रह्मभिरङ्गैश्च त्रिमाला पञ्च सप्त
च । ग्रथित्वा मूलमन्त्रेण सर्वाण्यक्षाणि धारयेत् ॥ २३ ॥ अथ हैनं भग-
वन्तं कालाभिरुद्रं भुमुण्डः पप्रच्छ रुद्राक्षाणां भेदेन यदक्षं यत्स्वरूपं यत्फ-
लमिति । तत्स्वरूपं मुख्यमुक्तमरिष्टनिरसनं कामाभीष्टफलं ब्रूहीति होवाच ।
तत्रैते श्लोका भवन्ति ॥ एकवक्त्रं तु रुद्राक्षं परतत्त्वस्वरूपकम् । तद्धारणा-
त्परे तत्त्वे लीयते विजितेन्द्रियः ॥ १ ॥ द्विवक्त्रं तु मुनिधेष्टं चार्धनारीश्वरा-
त्मकम् । धारणादर्धनारीशः प्रीयते तस्य नित्यशः ॥ २ ॥ त्रिमुखं चैव रुद्रा-
क्षमग्नित्रयस्वरूपकम् । तद्धारणाच्च हुतभुक्तस्य तुष्यति नित्यशः ॥ ३ ॥ चतु-
मुखं तु रुद्राक्षं चतुर्वक्त्रस्वरूपकम् । तद्धारणाच्चतुर्वक्त्रः प्रीयते तस्य नित्यशः
॥ ४ ॥ पञ्चवक्त्रं तु रुद्राक्षं पञ्चब्रह्मस्वरूपकम् । पञ्चवक्त्रः स्वयं ब्रह्म पुंहत्यां
च व्यपोहति ॥ ५ ॥ षड्वक्त्रमपि रुद्राक्षं कार्तिकेयाधिदैवतम् । तद्धारणा-
न्महाधीः स्यान्महदारोग्यमुत्तमम् ॥ ६ ॥ मतिविज्ञानमंपनिशुद्धये धारये-
त्सुधीः । विनायकाधिदेवं च प्रवदन्ति मनीषिणः ॥ ७ ॥ सप्तवक्त्रं तु रुद्राक्षं
सप्तमालाधिदैवतम् । तद्धारणान्महाधीः स्यान्महदारोग्यमुत्तमम् ॥ ८ ॥
महती ज्ञानसंपत्तिः शुचिर्धारणतः सदा । अष्टवक्त्रं तु रुद्राक्षमष्टमात्राधि-
दैवतम् ॥ ९ ॥ वस्वष्टकप्रियं चैव गङ्गाप्रीतिकरं तथा । तद्धारणादिमे प्रीता
भवेयुः सत्यवादिनः ॥ १० ॥ नववक्त्रं तु रुद्राक्षं नवशक्त्यधिदैवतम् । तस्य
धारणमात्रेण प्रीयन्ते नव शक्तयः ॥ ११ ॥ दशवक्त्रं तु रुद्राक्षं दशदेवत्व-
मीरितम् । देशप्रशान्तिजनकं धारणान्नात्र मंशयः ॥ १२ ॥ एकादशमुखं
त्वक्षं रुद्रैकादशदैवतम् । तदिदं दैवतं प्राहुः सदा सौभाग्यवर्धनम् ॥ १३ ॥
रुद्राक्षं द्वादशमुखं महाविष्णुस्वरूपकम् । द्वादशादित्यरूपं च विभक्त्येव हि
तत्परम् ॥ १४ ॥ त्रयोदशमुखं त्वक्षं कामदेवं सिद्धिदं शुभम् । तस्या धारण-
मात्रेण कामदेवः प्रसीदति ॥ १५ ॥ चतुर्दशमुखं चाक्षं रुद्रनेत्रसमुद्भवम् ।
सर्वव्याधिहरं चैव सर्वदारोग्यमाप्नुयात् ॥ १६ ॥ मयं मांमं च लघुनं
पलाण्डुं शिशुमेव च । श्लेष्मातकं विड्वराहमभक्ष्यं वर्जयेन्नरः ॥ १७ ॥ ग्रहणे
विषुवे चैवमयने संक्रमेऽपि च । दर्शेषु पूर्णमासे च पूर्णेषु दिवसेषु च । रुद्रा-

क्षधारणात्सद्यः सर्वे पापैः प्रमुच्यते ॥१८॥ रुद्राक्षमूलं तद्ब्रह्मा तन्नालं विष्णुरेव च । तन्मुखं रुद्र इत्याहुस्तद्दिन्दुः सर्वदेवताः ॥१९॥ इति । अथ कालाग्निरुद्रं भगवन्तं सनत्कुमारः पप्रच्छाधीहि भगवन्नुद्राक्षधारणविधिम् । तस्मिन्समये निदाघजडभरतदत्तात्रेयकाल्यायनभरद्वाजकपिलवसिष्ठपिप्पलादादयश्च कालाग्निरुद्रं परिसमेत्योचुः । अथ कालाग्निरुद्रः किमर्थं भवतामागमनमिति होवाच । रुद्राक्षधारणविधिं वै सर्वे श्रोतुमिच्छामह इति । अथ कालाग्निरुद्रः प्रोवाच । रुद्रस्य नयनादुत्पन्ना रुद्राक्षा इति लोके ख्यायन्ते । अथ सदाशिवः संहारकाले संहारं कृत्वा संहाराक्षं मुकुलीकरोति । तन्नयनाज्जाता रुद्राक्षा इति होवाच । तस्माद्रुद्राक्षत्वमिति कालाग्निरुद्रः प्रोवाच । तद्रुद्राक्षे वाग्विषये कृते दशगोप्रदानेन यत्फलमवाप्नोति तत्फलमभ्युते । स एष भस्मज्योती रुद्राक्ष इति । तद्रुद्राक्षं करेण स्पृष्ट्वा धारणमात्रेण द्विसहस्रगोप्रदानफलं भवति । तद्रुद्राक्षे कर्णयोर्धार्यमाणे एकादशसहस्रगोप्रदानफलं भवति । एकादशरुद्रत्वं च गच्छति । तद्रुद्राक्षे शिरसि धार्यमाणे कोटिगोप्रदानफलं भवति । एतेषां स्थानानां कर्णयोः फलं वक्तुं न शक्यमिति होवाच । य इमां रुद्राक्षजाबालोपनिषदं नित्यमधीते बालो वा युवा वा वेद स महाभभवति । स गुरुः सर्वेषां मन्त्राणामुपदेष्टा भवति एतैरेव होमं कुर्यात् । एतैरेवार्चनम् । तथा रक्षोघ्नं मृत्युतारकं गुरुणा लब्धं कण्ठे बाहौ शिखायां वा बध्नीत । ससद्वीपवती भूमिर्दक्षिणार्थं नावकल्पते । तस्माच्छृण्वया यां कांचिद्वां दद्यात्सा दक्षिणा भवति । य इमामुपनिषदं ब्राह्मणः सायमधीयानो दिवसकृतं पापं नाशयति । मध्याह्नेऽधीयानः पञ्चजन्मकृतं पापं नाशयति । सायं प्रातः प्रयुञ्जानोऽनेकजन्मकृतं पापं नाशयति । षट्सहस्रलक्षणायत्रीजपफलमवाप्नोति । ब्रह्महत्यासुरापानस्वर्णलोभगुरुदारगमनतत्संयोगपातकेभ्यः पूतो भवति । सर्वतीर्थफलमभ्युते । पतितसंभाषणात्पूतो भवति । पङ्क्तिशतसहस्रपावनो भवति । शिवसायुज्यमवाप्नोति । न च पुनरावर्तते न च पुनरावर्तत इत्योसत्यमित्युपनिषत् ॥ ओमाप्यायन्त्विति शान्तिः ॥ हरिः ॐ तत्सत् ॥

इति रुद्राक्षजाबालोपनिषत्समाप्ता ॥

गणपत्युपनिषत् ॥ ९२ ॥

यं नत्वा मुनयः सर्वे निर्विघ्नं यान्ति तत्पदम् ।

गणेशोपनिषद्वेद्यं तद्ब्रह्मैवास्मि सर्वगम् ॥ १ ॥

ॐ भद्रं कर्णेभिरिति शान्तिः ॥

हरिः ॐ ॥ नमस्ते गणपतये । त्वमेव प्रत्यक्षं तत्त्वमसि । त्वमेव

केवलं कर्तासि । त्वमेव केवलं धर्तासि । त्वमेव केवलं हर्तासि । त्वमेव सर्वं खल्विदं ब्रह्मासि । त्वं साक्षादात्मासि नित्यं । ऋतं वच्मि । सत्यं वच्मि । अव त्वं माम् । अव वक्तारम् । अव श्रोतारम् । अव दातारम् । अव धातारम् । अवानूचानमव शिष्यम् । अव पश्चात्तात् । अव पुरस्तात् । अव चोत्तरात्तात् । अव दक्षिणात्तात् । अव चोर्ध्वात्तात् । अव अधरात्तात् । सर्वतो मां पाहि पाहि समन्तात् । त्वं वाङ्मयस्त्वं चिन्मयः । त्वमानन्दमयस्त्वं ब्रह्ममयः । त्वं सच्चिदानन्दाद्वितीयोऽसि । त्वं प्रत्यक्षं ब्रह्मासि । त्वं ज्ञानमयो विज्ञानमयोऽसि । सर्वं जगदिदं त्वत्तो जायते । सर्वं जगदिदं त्वत्तस्तिष्ठति । सर्वं जगदिदं त्वयि लयमेप्यति । सर्वं जगदिदं त्वयि प्रत्येति । त्वं भूमिरापोऽनलोऽनिलो नभः । त्वं चत्वारि वाक्पदानि । त्वं गुणत्रयातीतः । त्वं कालत्रयातीतः । त्वं देहत्रयातीतः । त्वं मूलाधारस्थितोऽसि नित्यम् । त्वं शक्तित्रयात्मकः । त्वां योगिनो ध्यायन्ति नित्यम् । त्वं ब्रह्मा त्वं विष्णुस्त्वं रुद्रस्त्वमिन्द्रस्त्वमग्निस्त्वं वायुस्त्वं सूर्यस्त्वं चन्द्रमास्त्वं ब्रह्म भूर्भुवःसुवरोम् । गणादिं पूर्वमुच्चार्य वर्णादिं तदनन्तरम् । अनुस्वारः परतरः । अर्धेन्दुलसितम् ॥ १ ॥ तारेण रुद्रम् । एतत्तव मनुस्वरूपम् । गकारः पूर्वरूपम् । अकारो मध्यमरूपम् । अनुस्वारश्चान्यरूपम् । विन्दुरुत्तररूपम् । नादः संधानम् । संहिता संधिः । संपा र्गणेशविद्या । गणक ऋषिः निचृद्वायत्री छन्दः । श्रीमहागणपतिर्देवता । ॐ गम् । (गणपतये नमः) । एकदन्ताय विद्महे वक्रतुण्डाय धीमहि । तन्नो देवन्ती प्रचोदयात् ॥ एकदन्तं चतुर्हस्तं पाशमङ्कुशधारिणम् । अर्भयं वरदं हन्मैर्विभ्राणं मूपकध्वजम् ॥ रक्तं लम्बोदरं शूर्पकर्णकं रक्तवाससम् । रक्तगन्धानुलिसाङ्गं रक्तपुष्पैः सुपूजितम् ॥ भक्तानुकम्पिनं देवं जगत्कारणमच्युतम् । आविर्भूतं च सृष्ट्यादां प्रकृतेः पुरुषात्परम् ॥ एवं ध्यायति यो नित्यं स योगी योगिनां वरः । नमो व्रातपतये नमो गणपतये नमः प्रमथपतये नमस्तोऽस्तु लम्बोदरायैकदन्ताय विघ्नविनाशिने शिवमुताय श्रीवरदमूर्तये नमोनमः ॥ ॥ एतदथर्वशिरो योऽधीते स ब्रह्मभूयाय कल्पते । स सर्वविघ्नैर्न बाध्यते । स सर्वतः सुखमेधते । स पञ्च महापातकोपपातकात्प्रमुच्यते । सायमधीयानो दिवसकृतं पापं नाशयति । प्रातरधीयानो रात्रि-

१ अव श्रोतार अव वक्तारमिति सु. वैलोम्यं दृश्यते. २ पुरस्तात् दक्षिणात्तात् पश्चात्तात् उत्तरात्तादिति सु. पु. पाठः. ३ वाक्परिमितानि पदानि. ४ त्वं रुद्रः । त्वमग्निः इति मित्रवाक्यानि अन्ते च. त्वं भूर्भुवः सुवराप ॐ इति पाठः. ५ तारेण युक्तमेतदेव तव इति सु. छ. पा. ६ गाणेशी. पा. ७ दग्धिः प्रचोदयात्. ८ भयं च वरदं. ९ शूर्पसुकर्ण. १० मुत्तमम्. ११ एतद्वाक्यद्वयस्य वैलोम्येन पाठः.

कृतं पापं नाशयति । सायं प्रातः प्रयुजानोऽपापो भवति । धर्मार्थ-
काममोक्षं च विन्दति । इदमथर्वशीर्षमशिष्याय न देयम् । यो यदि
मोहादास्यति स पापीयान्भवति । सहस्रावर्तनाद्यं यं काममधीते तं
तमनेन साधयेत् । अनेन गणपतिमभिषिञ्चति स वाग्मी भवति । चतुर्ध्या-
मनश्चक्षुपति स विद्यावान्भवति । इत्यथर्वणवाक्यम् । ब्रह्माद्याचरणं विद्यात् ।
न विमेति कदाचनेति । यो दूर्वाङ्कुरैर्यजति स वैश्रवणोपमो भवति । यो
लाजैर्यजति स यशोवान्भवति । स मेधावान्भवति । यो मोदकसहस्रेण
यजति स वाञ्छितफलमवाप्नोति । यः साज्यसमिद्धिर्यजति स सर्वं लभते
स सर्वं लभते । अष्टौ ब्राह्मणान्सम्यग्ग्राहयित्वा सूर्यवर्षस्वी भवति । सूर्यग्रहे
महानथां प्रतिमासंनिधौ वा जप्त्वा सिद्धमष्टो भवति । महाविघ्नात्प्रमुच्यते ।
महापापात्प्रमुच्यते । महादोषात्प्रमुच्यते । स सर्वविद्भवति स सर्वविद्भवति ।
य एवं वेदेत्युपनिषत् ॥ ॐ भद्रं कर्णेभिरिति शान्तिः ॥ हरिः ॐ तत्सत् ॥
इति गणपत्युपनिषत्समाप्ता ॥

श्रीजाबालदर्शनोपनिषत् ॥ ९३ ॥

यमाष्टाङ्गयोगोद्धं ब्रह्ममात्रप्रबोधतः ।

योगिनो यत्पदं यान्ति तत्कैवल्यपदं भजे ॥ १ ॥

ओमाप्न्यायन्तिवति शान्तिः ॥

हरिः ॐ ॥ दत्तात्रेयो महायोगी भगवान्भूतभावनः । चतुर्भुजो महाविष्णु-
योगसाम्राज्यदीक्षितः ॥ १ ॥ तस्य शिष्यो मुनिवरः सांक्रुतिर्नाम भक्तिमान् ।
पप्रच्छ गुरुमेकान्ते प्राञ्जलिर्विनयान्वितः ॥ २ ॥ भगवन्ब्रूहि मे योगं साष्टाङ्गं
सप्रपञ्चकम् । येन विज्ञातमात्रेण जीवन्मुक्तो भवाम्यहम् ॥ ३ ॥ सांक्रुते
शृणु वक्ष्यामि योगं साष्टाङ्गदर्शनम् । यमश्च नियमश्चैव तथैवासनमेव च
॥ ४ ॥ प्राणायामस्तथा ब्रह्मन्प्रत्याहारस्ततः परम् । धारणा च तथा ध्यानं
समाधिश्चाष्टमं मुने ॥ ५ ॥ अहिंसा सत्यमस्तेयं ब्रह्मचर्यं दयार्जवम् । क्षमा
धृतिर्मिताहारः शौचं चैव यमा दश ॥ ६ ॥ वेदोक्तेन प्रकारेण विना सत्यं
तपोधन । कायेन मनसा वाचा हिंसाऽहिंसा न चान्यथा ॥ ७ ॥ आत्मा
सर्वगतोऽच्छेद्यो न ग्राह्य इति मे मतिः । सा चाहिंसा वरा प्रोक्ता मुने
वेदान्तवेदिभिः ॥ ८ ॥ चक्षुरादीन्द्रियैर्दृष्टं श्रुतं घ्रातं मुनीश्वर । तस्यैवोक्ति-
र्भवेत्सत्यं विप्र-तन्नान्यथा भवेत् ॥ ९ ॥ सर्वं सत्यं परं ब्रह्म न चान्यदिति

१ प्रातरधीयानः पापोऽपापो. २ ब्राह्मणान्ग्राहयित्वा. ३ ग्रहणे. ४ विज्ञान-
मात्रेण. ५ इति या मतिः.

या मतिः । तच्च सत्यं वरं प्रोक्तं वेदान्तज्ञानपारगैः ॥ १० ॥ अन्यदीये तृणे
 रत्ने काञ्चने मौक्तिकेऽपि च । मनसा विनिवृत्तिर्या तदस्तेष्वं विदुर्बुधाः ॥ ११ ॥
 आत्मन्यनात्मभावेन व्यवहारविवर्जितम् । यत्तदस्तेयमित्युक्तमात्मविज्जिर्म-
 हामते ॥ १२ ॥ कायेन वाचा मनसा स्त्रीणां परिविवर्जनम् । ऋतौ भार्या
 तदा स्वस्य ब्रह्मचर्यं तदुच्यते ॥ १३ ॥ ब्रह्मभावे मनश्चारं ब्रह्मचर्यं परन्तप
 ॥ १४ ॥ स्वात्मवत्सर्वभूतेषु कायेन मनसा गिरा । अनुज्ञा या दया सैव
 प्रोक्ता वेदान्तवेदिभिः ॥ १५ ॥ पुत्रे मित्रे कलत्रे च रिपौ स्वात्मनि संततम् ।
 एकरूपं मुने यत्तदार्जवं प्रोच्यते मया ॥ १६ ॥ कायेन मनसा वाचा शत्रुभिः
 परिपीडिते । बुद्धिक्षोभनिवृत्तिर्या क्षमा सा मुनिपुङ्गव ॥ १७ ॥ वेदादेव
 विनिर्मोक्षः संसारस्य न चान्यथा । इति विज्ञाननिष्पत्तिर्धृतिः प्रोक्ता हि
 वैदिकैः । अहमात्मा न चान्योऽस्मीत्येवमप्रच्युता मतिः ॥ १८ ॥ अल्पमृष्टा-
 शनाभ्यां च चतुर्थांशवशेषकम् । तस्माद्योगानुगुण्येन भोजनं मित-
 भोजनम् ॥ १९ ॥ स्वदेहमलनिर्मोक्षो मृज्जलाभ्यां महामुने । यत्तच्छीघ्रं भवे-
 द्वाह्यं मानसं मननं विदुः । अहं शुद्ध इति ज्ञानं शौचमाहुर्मनीषिणः ॥ २० ॥
 अत्यन्तमलिनो देहो देही चात्यन्तनिर्मलः । उभयोरन्तरं ज्ञात्वा कस्य शौचं
 विधीयते ॥ २१ ॥ ज्ञानशौचं परित्यज्य बाह्ये यो रमते नरः । स मूढः
 काञ्चनं त्यक्त्वा लोष्टं गृह्णाति सुव्रत ॥ २२ ॥ ज्ञानामृतेन तृप्तस्य कृतकृत्यस्य
 योगिनः । न चास्ति किञ्चित्कतंव्यमस्ति चेन्न स तत्त्ववित् ॥ २३ ॥ लोकत्र-
 येऽपि कर्तव्यं किञ्चिन्नास्त्यात्मवेदिनाम् ॥ २४ ॥ तस्मात्सर्वप्रयत्नेन मुनेऽहिं-
 सादिसाधनेः । आत्मानमक्षरं ब्रह्म विद्धि ज्ञानान्तु वेदनान् ॥ २५ ॥ इति
 प्रथमः खण्डः ॥ १ ॥

तपः संतोषमास्तिक्यं दानमीश्वरपूजनम् । सिद्धान्तश्रवणं चैव हीर्मतिश्च
 जपो व्रतम् ॥ १ ॥ एते च नियमाः प्रोक्तास्तान्वक्ष्यामि कमाच्छृणु ॥ २ ॥
 वेदोक्तेन प्रकारेण कृच्छ्रचान्द्रायणादिभिः । शरीरशोषणं यत्तत्तप इत्युच्यते
 बुधैः ॥ ३ ॥ को वा मोक्षः कथं तेन संसारं प्रतिपन्नवान् । इत्यालोकनमर्थ-
 ज्ञास्तपः शंसन्ति पण्डिताः ॥ ४ ॥ यहच्छालाभतो नित्यं प्रीतिर्या जायते
 नृणाम् । तत्संतोषं विदुः प्राज्ञाः परिज्ञानकतत्पराः ॥ ५ ॥ ब्रह्मादिलोकपर्य-
 न्ताद्विरक्त्या यल्लभेप्रियम् । सर्वत्र विगतस्नेहः संतोषं परमं विदुः । श्रौते
 स्मार्ते च विश्वासो यत्तदास्तिक्यमुच्यते ॥ ६ ॥ न्यायाजितधनं श्रान्ते श्रद्धया
 वैदिके जने । अन्यद्वा यत्प्रदीयन्ते तद्दानं प्रोच्यते मया ॥ ७ ॥ रागाद्यपेतं
 हृदयं वाग्दुष्टानृतादिना । हिंसादिरहितं कर्म यत्तदीश्वरपूजनम् ॥ ८ ॥ सत्यं

ज्ञानमनन्तं च परानन्दं परं ध्रुवम् । प्रत्यगित्यवगन्तव्यं वेदान्तश्रवणं बुधाः
॥ ९ ॥ वेदलौकिकमार्गेषु कुत्सितं कर्म यज्ञवेत् । तस्मिन्भवति या लज्जा
हीः सैवेति प्रकीर्तिता । वैदिकेषु च सर्वेषु श्रद्धा या सा मतिर्भवेत् ॥ १० ॥
गुरुणा चोपदिष्टोऽपि तत्र संबन्धवर्जितः । वेदोक्तैर्नैव मार्गेण मन्त्राभ्यासो
जपः स्मृतः ॥ ११ ॥ कल्पसूत्रे तथा वेदे धर्मशास्त्रे पुराणके । इतिहासे च
वृत्तिर्या स जपः प्रोच्यते मया ॥ १२ ॥ जपस्तु द्विविधः प्रोक्तो वाचिको
मानसस्तथा ॥ १३ ॥ वाचिकोपांशुरुच्चैश्च द्विविधः परिकीर्तितः । मानसो
मननध्यानभेदाद्वैविध्यमाश्रितः ॥ १४ ॥ उच्चैर्जपादुपांशुश्च सहस्रगुणमुच्यते ।
मानसश्च तथोपांशोः सहस्रगुणमुच्यते ॥ १५ ॥ उच्चैर्जपश्च सर्वेषां यथोक्त-
फलदो भवेत् । नीचैः श्रोत्रेण चेन्मन्त्रः श्रुतश्चेन्निष्फलं भवेत् ॥ १६ ॥ इति ॥
इति द्वितीयः खण्डः ॥ २ ॥

स्वस्तिकं गोमुखं पद्मं वीरसिंहासने तथा । भद्रं मुक्तासनं चैव मयूरास-
नमेव च ॥ १ ॥ सुखासनसमाख्यं च नवमं मुनिपुङ्गव । जानूर्वीरन्तरे
कृत्वा सम्यक् पादतले उभे ॥ २ ॥ समग्रीवशिरःकायः स्वस्तिकं नित्यमभ्य-
सेत् । सव्ये दक्षिणगुल्फं तु वृष्टपार्श्वे नियोजयेत् ॥ ३ ॥ दक्षिणेऽपि तथा
सव्यं गोमुखं तत्प्रचक्षते । अङ्गुष्ठावधि गृह्णीयादस्ताभ्यां व्युत्क्रमेण तु ॥ ४ ॥
उर्वोरपरि विप्रेन्द्र कृत्वा पादतलद्वयम् । पद्मासनं भवेत्प्राज्ञ सर्वरोगभया-
पहम् ॥ ५ ॥ दक्षिणेतरपादं तु दक्षिणोरुणि विन्यसेत् । ऋजुकायः समा-
सीनो वीरासनमुदाहृतम् ॥ ६ ॥ गुल्फौ तु वृषणस्याधः सीवन्याः पार्श्वयोः
क्षिपेत् । पार्श्वपादौ च पाणिभ्यां दृढं बद्ध्वा सुनिश्चलम् । भद्रासनं भवेदेत-
द्विपरोगविनाशनम् ॥ ७ ॥ निपीड्य सीवनीं सूक्ष्मं दक्षिणेतरगुल्फतः । यामं
याम्येन गुल्फेन मुक्तासनमिदं भवेत् ॥ ८ ॥ मेढादुपरि निक्षिप्य सव्यं
गुल्फं तनोरपरि । गुल्फान्तरं च संक्षिप्य मुक्तासनमिदं मुने ॥ ९ ॥ कूर्पराम्ने
मुनिश्रेष्ठ निक्षिपेन्नाभिपार्श्वयोः । भूम्यां पाणिनलद्वन्द्वं निक्षिप्यैकाग्रमानसः
॥ १० ॥ समुन्नतशिरःपादौ दण्डवद्भ्योऽङ्घ्रि संस्थितः । मयूरासनमेतत्स्यात्स-
र्वपापप्रणाशनम् ॥ ११ ॥ येन केन प्रकारेण सुखं धैर्यं च जायते । तत्सु-
खासनमित्युक्तमशक्तस्तत्समाश्रयेत् ॥ १२ ॥ आसनं विजितं येन जितं तेन
जगन्नयम् । अनेन त्रिधिना युक्तः प्राणायामं सदा कुरु ॥ १३ ॥ इति ॥
इति तृतीयः खण्डः ॥ ३ ॥

शरीरं नावदेव स्यात्पणवत्यङ्गुलात्मकम् । देहमध्ये शिखिस्थानं तसजा-
न्वदप्रभम् ॥ १ ॥ त्रिकोणं मनुजानी तु सत्यमुक्तं हि सांकेते । गुदात्तु
अङ्गुलादूर्ध्वं मेढात्तु अङ्गुलादधः ॥ २ ॥ देहमध्ये मुनिप्रोक्तमनुजानीहि
सांकेते । कन्दस्थानं मुनिश्रेष्ठ मूलाधाराक्षवाङ्गुलम् ॥ ३ ॥ चतुरङ्गुलमाया-

मवित्सारं मुनिपुङ्गव । कुक्कुटाण्डसमाकारं भूषितं तु त्वगादिभिः ॥ ४ ॥
तन्मध्ये नाभिरित्युक्तं योगज्ञैर्मुनिपुङ्गव । कन्दमध्यस्थिता नाडी सुषुप्तेति
प्रकीर्तिता ॥ ५ ॥ तिष्ठन्ति परितस्तस्या नाड्यो मुनिपुङ्गव । दिससतिस-
हस्राणि तासां मुख्याश्चतुर्दश ॥ ६ ॥ सुषुम्ना पिङ्गला तद्वदिडा चैव सर-
स्वती । पूषा च वरुणा चैव हस्तिजिह्वा यशस्विनी ॥ ७ ॥ अलम्बुसा कुहू-
श्चैव विश्वोदरी तपस्विनी । शङ्खिनी चैव गान्धारा इति मुख्याश्चतुर्दश ॥ ८ ॥
आसां मुख्यतमास्तिष्वसिप्तृष्वेकोत्तमोत्तमा । ब्रह्मनाडीति सा प्रोक्ता मुने
वेदान्तवेदिभिः ॥ ९ ॥ पृष्ठमध्यस्थितेनास्मा वीणादण्डेन सुव्रत । सह
मस्तकपर्यन्तं सुषुम्ना सुप्रतिष्ठिता ॥ १० ॥ नाभिकन्दादधः स्थानं कुण्डल्या
ग्रकुलं मुने । अष्टप्रकृतिरूपा सा कुण्डली मुनिसत्तम ॥ ११ ॥ यथावद्वायु-
चेष्टां च जलाच्चादीनि नित्यशः । परितः कन्दपार्श्वेषु निरुध्यैव सदा स्थिता
॥ १२ ॥ स्वमुखेन समावेष्ट्य ब्रह्मरन्ध्रमुखं मुने । सुषुम्नाया इडा सव्ये
दक्षिणे पिङ्गला स्थिता ॥ १३ ॥ सरस्वती कुहूश्चैव सुषुम्नापार्श्वयोः स्थिते ।
गान्धारा हस्तिजिह्वा च इडायाः पृष्ठपार्श्वयोः ॥ १४ ॥ पूषा यशस्विनी चैव
पिङ्गला पृष्ठपूर्वयोः । कुहोश्च हस्तिजिह्वाया मध्ये विश्वोदरी स्थिता ॥ १५ ॥
यशस्विन्याः कुहोर्मध्ये वरुणा सुप्रतिष्ठिता । पूषायाश्च सरस्वत्या मध्ये
प्रोक्ता यशस्विनी ॥ १६ ॥ गान्धारायाः सरस्वत्या मध्ये प्रोक्ता च शङ्खिनी ।
अलम्बुसा स्थिता पायुपर्यन्तं कन्दमध्यगा ॥ १७ ॥ पूर्वभागे सुषुम्नाया
राकायाः संस्थिता कुहूः । अधश्चोर्ध्वं स्थिता नाडी याम्यनासान्तमिष्यते
॥ १८ ॥ इडा तु सव्यनासान्तं संस्थिता मुनिपुङ्गव । यशस्विनी च वामस्य
पादाङ्गुष्ठान्तमिष्यते ॥ १९ ॥ पूषा वामाक्षिपर्यन्ता पिङ्गलायास्तु पृष्ठतः ।
पयस्विनी च याम्यस्य कर्णान्तं प्रोच्यते बुधैः ॥ २० ॥ सरस्वती तथा चोर्ध्व-
गता जिह्वा तथा मुने । हस्तिजिह्वा तथा सव्यपादाङ्गुष्ठान्तमिष्यते ॥ २१ ॥
शङ्खिनी नाम या नाडी सव्यकर्णान्तमिष्यते । गान्धारा सव्यनेत्रान्ता प्रोक्ता
वेदान्तवेदिभिः ॥ २२ ॥ विश्वोदराभिधा नाडी कन्दमध्ये व्यवस्थिता ।
प्राणोऽपानस्तथा ध्यानः समानोदान एव च ॥ २३ ॥ नागः कूर्मश्च कृकरो
देवदत्तो धनंजयः । एते नाडीषु सर्वासु चरन्ति दश वायवः ॥ २४ ॥ तेषु
प्राणादयः पञ्च मुख्याः पञ्चसु सुव्रत । प्राणसंज्ञस्तथापानः पूज्यः प्राणस्त-
योर्मुने ॥ २५ ॥ आस्यनासिकयोर्मध्ये नाभिमध्ये तथा हृदि । प्राणसंज्ञो-
ऽनिलो नित्यं वर्तते मुनिसत्तम ॥ २६ ॥ अपानो वर्तते नित्यं गुदमध्योरु-
जानुषु । उदरे सकले कठ्यां नाभौ जङ्घे च सुव्रत ॥ २७ ॥ ध्यानः श्रोत्रा-

क्षिमध्ये च ककुब्जां गुल्फयोरपि । प्राणस्थाने गले चैव वतेते मुनिपुङ्गव ॥ २८ ॥ उदानसंज्ञो विज्ञेयः पादयोर्हस्तयोरपि । समानः सर्वदेहेषु व्याप्य तिष्ठत्यसंशयः ॥ २९ ॥ नागादिवायवः पञ्च त्वगस्थ्यादिषु संस्थिताः । निःश्वासोच्छ्वासकासाश्च प्राणकर्म हि सांक्रुते ॥ ३० ॥ अपानाख्यस्य वायोस्तु विष्मृत्रादिविसर्जनम् । समानः सर्वसामीप्यं करोति मुनिपुङ्गव ॥ ३१ ॥ उदान ऊर्ध्वगमनं करोत्येव न संशयः । व्यानो विवादकृषोको मुने वेदान्तवेदिभिः ॥ ३२ ॥ उद्गारादिगुणः प्रोक्तो व्यानाख्यस्य महामुने । धनं जयस्य शोभादि कर्म प्रोक्तं हि सांक्रुते ॥ ३३ ॥ निमीलनादि कर्मस्य क्षुब्धा तु कृकरस्य च । देवदत्तस्य विप्रेन्द्र तन्द्रीकर्म प्रकीर्तितम् ॥ ३४ ॥ सुषुम्नायाः शिवो देव इडाया देवता हरिः । पिङ्गलाया विरञ्जिः स्यात्सरस्वत्या विराण्मुने ॥ ३५ ॥ पूषाधिदेवता प्रोक्ता वरुणा वायुदेवता । हस्तिजिह्वाभिधायास्तु वरुणो देवता भवेत् ॥ ३६ ॥ यशस्विन्या मुनिश्रेष्ठ भगवान्भास्करस्तथा । अलम्बुसाया अबात्मा वरुणः परिकीर्तितः ॥ ३७ ॥ कुहोः क्षुद्देवता प्रोक्ता गान्धारी चन्द्रदेवता । शङ्खिन्याश्चन्द्रमास्तद्वत्पयस्विन्याः प्रजापतिः ॥ ३८ ॥ विश्वोदराभिधायास्तु भगवान्पावकः पतिः । इडायां चन्द्रमानित्यं चरत्येव महामुने ॥ ३९ ॥ पिङ्गलायां रविस्तद्वन्मुने वेदविदां वर । पिङ्गलायामिडायां तु वायोः संक्रमणं तु यत् ॥ ४० ॥ तदुत्तरायणं प्रोक्तं मुने वेदान्तवेदिभिः । इडायां पिङ्गलायां तु प्राणसंक्रमणं मुने ॥ ४१ ॥ दक्षिणायनमित्युक्तं पिङ्गलायामिति श्रुतिः । इडापिङ्गलयोः संधिं यदा प्राणः समागतः ॥ ४२ ॥ अमावास्या तदा प्रोक्ता देहे देहभृतां वर । मूलाधारं यदा प्राणः प्रविष्टः पण्डितोत्तम ॥ ४३ ॥ तदाद्यं विषुवं प्रोक्तं तापसैस्तापसोत्तम । प्राणसंज्ञो मुनिश्रेष्ठ मूर्धानं प्राविशद्यदा ॥ ४४ ॥ तदन्यं विषुवं प्रोक्तं तापसैस्तत्त्वचिन्तकैः । निःश्वासोच्छ्वासं सर्वं मात्सवां संक्रमो भवेत् ॥ ४५ ॥ इडायाः कुण्डलीस्थानं यदा प्राणः समागतः । सोमग्रहणमित्युक्तं तदा तत्त्वविदां वर ॥ ४६ ॥ यदा पिङ्गलाया प्राणः कुण्डलीस्थानमागतः । तदातदा भवेत्सूर्यग्रहणं मुनिपुङ्गव ॥ ४७ ॥ श्रीपर्वतं शिरःस्थाने केदारं तु ललाटके । वाराणसी महाप्राज्ञ भुवोर्ब्रान्तस्य मध्यमे ॥ ४८ ॥ कुरुक्षेत्रं कुचस्थाने प्रयागं हृत्सरोरुहे । बिदम्बरं तु हृन्मध्ये आधारे कमलालयम् ॥ ४९ ॥ आत्मतीर्थं समुत्सृज्य बहिस्तीर्थानि यो व्रजेत् । करस्यं स महारक्षं त्यक्त्वा काचं विमार्गते ॥ ५० ॥ भावतीर्थं परं तीर्थं प्रमाणं सर्वकर्मसु । अन्यथालिङ्ग्यते कान्त्य अन्यथालिङ्ग्यते सुता ॥ ५१ ॥ तीर्थानि तोयपूर्णानि

देवान्काष्ठादिनिर्मितान् । योगिनो न प्रपूज्यन्ते स्वात्मप्रत्ययकारणात् ॥ ५२ ॥
 बहिस्तीर्थोत्परं तीर्थमन्तस्तीर्थं महामुने । आत्मनीर्थं महातीर्थमन्यत्तीर्थं निर-
 र्थकम् ॥ ५३ ॥ चित्तमन्तर्गतं दुष्टं तीर्थस्नानेन शुच्यति । शतशोऽपि जलै-
 र्द्यौतं सुराभाण्डमिवाशुचि ॥ ५४ ॥ विपुवायनकालेषु ग्रहणे चान्तरे सदा ।
 वाराणस्यादिके स्थाने स्नात्वा शुद्धो भवेन्नरः ॥ ५५ ॥ ज्ञानयोगपराणां तु
 पादप्रक्षालितं जलम् । भावशुद्ध्यर्थमज्ञानां तत्तीर्थं मुनिपुङ्गव ॥ ५६ ॥
 तीर्थं दाने जपे यज्ञे काष्ठे पाषाणके सदा । शिवं पश्यति मूढात्मा शिवे देहे
 प्रतिष्ठिते ॥ ५७ ॥ अन्तस्थं मां परित्यज्य बहिष्ठं यस्तु सेवते । हस्तस्थं पिण्ड-
 मुत्सृज्य लिहेत्कूर्परमात्मनः ॥ ५८ ॥ शिवमात्मनि पश्यन्ति प्रतिमासु
 न योगिनः । अज्ञानां भावनार्थाय प्रतिमाः परिकल्पिताः ॥ ५९ ॥ अपूर्व-
 मपरं ब्रह्म स्वात्मानं सत्यमद्वयम् । प्रज्ञानघनमानन्दं यः पश्यति स पश्यति
 ॥ ६० ॥ नाडीपुञ्जं सदा सारं नरभावं महामुने । समुत्सृज्यात्मनात्मानम-
 हमित्येव धारय ॥ ६१ ॥ अशरीरं शरीरेषु महान्तं विभुमीश्वरम् । आन-
 न्दमक्षरं साक्षान्मत्वा धीरो न शोचति ॥ ६२ ॥ विभेदजनके ज्ञाने नष्टे
 ज्ञानबलान्मुने । आत्मनो ब्रह्मणो भेदमसन्तं किं करिष्यति ॥ ६३ ॥ इति ॥
 इति चतुर्थः खण्डः ॥ ४ ॥

सम्यक्प्रथमं मे ब्रह्मज्ञादीशुद्धिं समासतः । यथा शुद्ध्या सदा ध्यायन्जीवन्मु-
 क्तो भवाम्यहम् ॥ १ ॥ सांक्रुते शृणु वक्ष्यामि नाडीशुद्धिं समासतः । विध्युक्त-
 कर्मसंयुक्तः कामसंकल्पवर्जितः ॥ २ ॥ यमाद्यष्टाङ्गसंयुक्तः शान्तः सत्यपरा-
 यणः । स्वात्मन्यवस्थितः सम्यग्ज्ञानिभिश्च सुशिक्षितः ॥ ३ ॥ पर्वताग्रे नदी-
 तीरे बिल्वमूले वनेऽथवा । मनोरमे शुचौ देशे मठं कृत्वा समाहितः
 ॥ ४ ॥ आरभ्य चासनं पश्चात्प्राशुखोदशुखोऽपि वा । समग्रीवशिरःकाय-
 संवृतास्यः सुनिश्चलः ॥ ५ ॥ नासाग्रे शशभृद्विम्बे बिन्दुमध्ये तुरीयकम् ।
 स्ववन्तममृतं पश्येन्नेत्राभ्यां सुसमाहितः ॥ ६ ॥ इडया प्राणमाकृष्य पूरयि-
 त्वोदरे स्थितम् । ततोऽग्निं देहमध्यस्थं ध्यायन्ज्वालावलीयुतम् ॥ ७ ॥
 बिन्दुनादसमायुक्तमग्निवीजं विचिन्तयेत् । पश्चाद्विरेचयेत्पुनश्च प्राणं पिङ्ग-
 लया बुधः ॥ ८ ॥ पुनः पिङ्गलयापूर्यं वह्निवीजमनुस्मरेत् । पुनर्विरेचये-
 द्दीमानिडयैव शनैःशनैः ॥ ९ ॥ त्रिचतुर्वारं वाथ त्रिचतुर्वारमेव च । षट्-
 कृत्यो विचरेन्नित्यं रहत्येवं त्रिसंधिषु ॥ १० ॥ नाडीशुद्धिमवाप्नोति पृथक्-
 चिह्नोपलक्षितः । शरीरलघुता दीप्तिर्बह्वैर्जाठरवर्तिनः ॥ ११ ॥ नादाभिव्य-
 क्तिरित्येतच्चिह्नं तत्सिद्धिसूचकम् । यावदेतानि संपश्येत्तावदेवं समाचरेत्

॥ १२ ॥ अथवैतत्परित्यज्य स्वात्मशुद्धिं समाचरेत् । आत्मा शुद्धः सदा नित्यः सुखरूपः स्वयम्प्रभः ॥ १३ ॥ अज्ञानान्मलिनो भाति ज्ञानाच्छुद्धो भवत्ययम् । अज्ञानमलपङ्क्तं यः क्षालयेज्ज्ञानतो यतः । स एव सर्वदा शुद्धो नान्यः कर्मरतो हि सः ॥ १४ ॥ इति ॥ इति पञ्चमः खण्डः ॥ ५ ॥

प्राणायामकर्म वक्ष्ये सांस्कृते शृणु सादरम् । प्राणायाम इति प्रोक्तो रेच-
पूरककुम्भकैः ॥ १ ॥ वर्णत्रयात्मकाः प्रोक्ता रेचपूरककुम्भकाः । स एष
प्रणवः प्रोक्तः प्राणायामस्तु तन्मयः ॥ २ ॥ इडया वायुमाकूप्य पूरयि-
त्वोदरे स्थितम् । शनैः षोडशभिर्मात्रैरकारं तत्र संस्मरेत् ॥ ३ ॥ पूरितं
धारयेत्पश्चात्तुःषष्ट्या तु मात्रया । उकारमूर्तिमत्रापि संस्मरन्प्रणवं जपेत् ॥ ४ ॥
यावद्वा शक्यते तावद्धारयेज्जपतत्परः । पूरितं रेचयेत्पश्चान्मकारेणानिलं
बुधः ॥ ५ ॥ शनैः पिङ्गलया तत्र द्वात्रिंशन्मात्रया पुनः । प्राणायामो भवे-
देवं ततश्चैवं समभ्यसेत् ॥ ६ ॥ पुनः पिङ्गलयापूर्वं मात्रैः षोडशभिस्तथा ।
अकारमूर्तिमत्रापि स्मरेदेकाग्रमानसः ॥ ७ ॥ धारयेत्पूरितं विद्वान्प्रणवं
संजपन्वशी । उकारमूर्तिं स ध्यायंश्चतुःषष्ट्या तु मात्रया ॥ ८ ॥ मकारं
तु स्मरन्पश्चाद्रेचयेदिडयानिलम् । एवमेव पुनः कुर्यादिडयापूर्वं बुद्धिमान्
॥ ९ ॥ एवं समभ्यसेन्नित्यं प्राणायामं मुनीश्वर । एवमभ्यासतो नित्यं
पणमासाद्यत्वान्भवेत् ॥ १० ॥ वत्सराद्ब्रह्मविद्वान्स्यात्तस्मान्नित्यं समभ्यसेत् ।
योगाभ्यासरतो नित्यं स्वधर्मेनिरतश्च यः ॥ ११ ॥ प्राणसंयमनेनैव
ज्ञानान्मुक्तो भविष्यति । बाह्यादापूरणं वायोरुदरे पूरको हि सः ॥ १२ ॥
संपूर्णकुम्भवद्वायोर्धारणं कुम्भको भवेत् । बहिर्विरेचनं वायोरुदराद्रेचकः
स्मृतः ॥ १३ ॥ प्रस्वेदजनको यस्तु प्राणायामेषु सोऽधमः । कम्पनं मध्यमं
विद्यादुत्थानं चोत्तमं विदुः ॥ १४ ॥ पूर्वपूर्वं प्रकुर्वीत यावदुत्थानसंभवः ।
संभवत्युत्तमे प्राज्ञः प्राणायामे सुखी भवेत् ॥ १५ ॥ प्राणायामेन
चित्तं तु शुद्धं भवति सुव्रत । चित्ते शुद्धे शुचिः साक्षात्प्रत्यर्ज्योतिर्व्यव-
स्थितः ॥ १६ ॥ प्राणश्चित्तेन संयुक्तः परमात्मनि तिष्ठति । प्राणायामपर-
स्यास्य पुरुषस्य महात्मनः ॥ १७ ॥ देहश्चोत्तिष्ठते तेन किञ्चिज्ज्ञानादि-
मुक्तता । रेचकं पूरकं मुक्त्वा कुम्भकं नित्यमभ्यसेत् ॥ १८ ॥ सर्व-
पापविनिर्मुक्तः सम्यग्ज्ञानमवाप्नुयात् । मनोजवत्वमाप्नोति पलितादि च
नश्यति ॥ १९ ॥ प्राणायामैकनिष्ठस्य न किञ्चिदपि दुर्लभम् । तस्मात्सर्वप्र-
यत्नेन प्राणायामान्समभ्यसेत् ॥ २० ॥ विनियोगान्प्रवक्ष्यामि प्राणायामस्य
सुव्रत । संध्ययोर्ब्राह्मणकालेऽपि मध्याह्ने वाथवा सदा ॥ २१ ॥ बाह्यं
प्राणं समाकूप्य पूरयित्वोदरेण च । नासाग्रे नाभिमध्ये च पादाङ्गुष्ठे
च धारयेत् ॥ २२ ॥ सर्वरोगविनिर्मुक्तो जीवेद्वर्षशतं नरः । नासाग्र-

धारणाद्वापि जितो भवति सुखतः ॥ २३ ॥ सर्वरोगनिवृत्तिः स्यान्नाभिमध्ये तु धारणात् । शरीरलघुता विप्र पादाङ्गुष्ठनिरोधनात् ॥ २४ ॥ जिह्वया वायुमाकृष्य यः पिबेत्सततं नरः । श्रमदाहविनिमुक्तो योगी नीरोगतामियात् ॥ २५ ॥ जिह्वया वायुमाकृष्य जिह्वामूले निरोधयेत् । पिबेदमृतमव्यग्रं सकलं सुखमाभुयात् ॥ २६ ॥ इदया वायुमाकृष्य भ्रुवोर्मध्ये निरोधयेत् । यः पिबेदमृतं शुद्धं व्याधिभिर्मुच्यते हि सः ॥ २७ ॥ इदया वेदतत्त्वज्ञस्तथा पिङ्गलयैव च । नाभौ निरोधयेत्तेन व्याधिभिर्मुच्यते नरः ॥ २८ ॥ मासमात्रं त्रिसन्ध्यायां जिह्वया रोष्य मारुतम् । अमृतं च पिबेद्भ्राभौ मन्दमन्दं निरोधयेत् ॥ २९ ॥ वातजाः पित्तजा दोषा नश्यन्त्येव न संशयः । नासाभ्यां वायुमाकृष्य नेत्रद्वन्द्वे निरोधयेत् ॥ ३० ॥ नेत्ररोगा विनश्यन्ति तथा श्रोत्रनिरोधनात् । तथा वायुं समारोष्य धारयेच्छिरसि स्थितम् ॥ ३१ ॥ शिरोरोगा विनश्यन्ति सत्यमुक्तं हि सांक्रुते । स्वस्तिकासनमास्थाय समाहितमनास्तथा ॥ ३२ ॥ अपानमूर्ध्वमुत्थाप्य प्रणवेन शनः शनः । हस्ताभ्यां धारयेत्सम्यक्कणादिकरणानि च ॥ ३३ ॥ अङ्गुष्ठाभ्यां मुने श्रोत्रे तर्जनीभ्यां तु चक्षुषी । नासापुटावधानाभ्यां प्रच्छाद्य करणानि वै ॥ ३४ ॥ आनन्दाविर्भवो यावत्तावन्मूर्धनि धारणात् । प्राणः प्रयात्यनेनैव ब्रह्मरन्ध्रं महामुने ॥ ३५ ॥ ब्रह्मरन्ध्रं गते वायौ नादश्चोत्पद्यतेऽनघ । शङ्खध्वनिनिभश्चादौ मध्ये मेघध्वनिर्यथा ॥ ३६ ॥ शिरोमध्यगते वायौ गिरिप्रस्रवणं यथा । पश्चात्प्रीतो महाम्राज्ञः साक्षादात्मोन्मुखो भवेत् ॥ ३७ ॥ पुनस्तज्ज्ञाननिष्पत्तियोगात्संसारनिवृत्तिः । दक्षिणोत्तरगुल्फेन सीवनीं पीडयेत्स्थिरम् ॥ ३८ ॥ सध्येतरेण गुल्फेन पीडयेद्बुद्धिमास्तरः । जान्वोरधः स्थितां सन्धिं स्मृत्वा देवं त्रियम्बकम् ॥ ३९ ॥ विनायकं च संस्मृत्य तथा वागीश्वरीं पुनः । लिङ्गनालात्समाकृष्य वायुमप्यग्रतो मुने ॥ ४० ॥ प्रणवेन नियुक्तेन बिन्दुयुक्तेन बुद्धिमान् । मूलाधारस्य विगेन्द्रमध्ये तं तु निरोधयेत् ॥ ४१ ॥ निरुध्य वायुना दीप्तो वह्निरुहति कुण्डलीम् । पुनः सुषुम्नया वायुर्बद्धिना सह गच्छति ॥ ४२ ॥ एवमभ्यासतस्तस्य जितो वायुर्भवेद्दृशम् । प्रस्वेदः प्रथमः पश्चात्कम्पनं मुनिपुङ्गव ॥ ४३ ॥ उत्थानं च शरीरस्य चिह्नमेतज्जितेऽनिले । एवमभ्यासतस्तस्य मूलरोगो विनश्यति ॥ ४४ ॥ भगन्दरं च नष्टं स्यात्सर्वरोगाश्च सांक्रुते । पातकानि विनश्यन्ति क्षुद्राणि च महान्ति च ॥ ४५ ॥ नष्टे पापे विशुद्धं स्याच्चित्तदर्पणमद्भुतम् । पुनर्ब्रह्मादिभोगेभ्यो वैराग्यं जायते हृदि ॥ ४६ ॥ विरक्तस्य तु संसाराज्ज्ञानं कैवल्यसाधनम् । तेन पापापहानिः स्याज्ज्ञात्वा देवं सदाशिवम् ॥ ४७ ॥ ज्ञानासृतरसो येन सकृदास्वादितो भवेत् । स सर्वकार्यमुत्सृज्य तत्रैव परिधावति ॥ ४८ ॥ ज्ञानस्वरूपमेवाहुर्जगदेतद्विद्वज्ज्ञानम् । अर्धस्वरूप-

मज्ञानात्पश्यन्त्यन्ये कुदृष्टयः ॥ ४९ ॥ आत्मस्वरूपविज्ञानादज्ञानस्य परिश्रयः ।
श्रीणेऽज्ञाने महाप्राज्ञ रागादीनां परिश्रयः ॥ ५० ॥ रागाद्यसंभवे प्राज्ञ
पुण्यपापविमर्दनम् । तयोर्नाशे शरीरेण न पुनः संप्रयुज्यते ॥ ५१ ॥ इति ॥
इति षष्ठः खण्डः ॥ ६ ॥

अथातः संप्रवक्ष्यामि प्रत्याहारं महामुने । इन्द्रियाणां विचरतां विषयेषु
स्वभावतः ॥ १ ॥ बलादाहरणं तेषां प्रत्याहारः स उच्यते । यत्पश्यति तु
तत्सर्वं ब्रह्म पश्यन्समाहितः ॥ २ ॥ प्रत्याहारो भवेदेष्ट ब्रह्मविद्भिः पुरो-
दितः । यच्चक्षुर्ब्रह्मशुद्धं वा करोत्यामरणान्तिकम् ॥ ३ ॥ तत्सर्वं ब्रह्मणे
कुर्यात्प्रत्याहारः स उच्यते । अथवा नित्यकर्माणि ब्रह्माराधनबुद्धितः ॥ ४ ॥
काम्यानि च तथा कुर्यात्प्रत्याहारः स उच्यते । अथवा वायुमाकृष्य स्थाना-
त्स्थानं निरोधयेत् ॥ ५ ॥ दन्तमूलात्तथा कण्ठे कण्ठादुरसि मारुतम् । उरो-
देशात्समाकृष्य नाभिदेशे निरोधयेत् ॥ ६ ॥ नाभिदेशात्समाकृष्य कुण्डल्यां
तु निरोधयेत् । कुण्डलीदेशतो विद्वान्मूलाधारे निरोधयेत् ॥ ७ ॥ अथा-
पानात्कटिद्वन्द्वे तथोरौ च सुमध्यमे । तस्माज्जानुद्वये जङ्घे पादाङ्गुष्ठे निरो-
धयेत् ॥ ८ ॥ प्रत्याहारोऽयमुक्तस्तु प्रत्याहारस्तरैः पुरा । एवमभ्यासयुक्तस्य
पुरुषस्य महात्मनः ॥ ९ ॥ सर्वपापानि नश्यन्ति भवरोगश्च सुव्रत । ना-
साभ्यां वायुमाकृष्य निश्चलः स्वस्तिकासनः ॥ १० ॥ पूरयेदलिलं विद्वाना-
पादतलमस्तकम् । पश्चात्पादद्वये तद्वन्मूलाधारे तथैव च ॥ ११ ॥ नाभि-
कन्दे च ह्रन्मध्ये कण्ठमूले च तालुके । भ्रुवोर्मध्ये ललाटे च तथा मूर्धनि
धारयेत् ॥ १२ ॥ देहे स्वात्ममतिं विद्वान्समाकृष्य समाहितः । आत्मना-
त्मनि निर्वृन्द्वे निर्विकल्पे निरोधयेत् ॥ १३ ॥ प्रत्याहारः समाख्यातः साक्षा-
द्वेदान्तवेदिभिः । एवमभ्यासतस्तस्य न किञ्चिदपि दुर्लभम् ॥ १४ ॥ इति ॥
इति सप्तमः खण्डः ॥ ७ ॥

अथातः संप्रवक्ष्यामि धारणाः पञ्च सुव्रत । देहमध्यगते व्योम्नि बाह्या-
काशं तु धारयेत् ॥ १ ॥ प्राणे बाह्यानिलं तद्वज्रवले चाग्निमौदरे । तोयं
तोयांशके भूमिं भूमिभागे महामुने ॥ २ ॥ इयवरलकाराख्यं मन्त्रमुच्चारये-
त्कमात् । धारणेषा परा प्रोक्ता सर्वपापविशोधिनी ॥ ३ ॥ जान्वन्तं पृथिवीं
शंशो ह्यपां पाद्वन्तमुच्यते । हृदयांशस्तथाऽग्रंशो भ्रूमप्यान्तोऽनिलांशकः
॥ ४ ॥ आकाशांशस्तथा प्राज्ञ मूर्धांशः परिकीर्तितः । ब्रह्माणं पृथिवीभागे
विष्णुं तोयांशके तथा ॥ ५ ॥ अग्र्यंशे च महेशानमीश्वरं चानिलांशके ।
आकाशांशे महाप्राज्ञ धारयेत्तु सदाशिवम् ॥ ६ ॥ अथवा तव वक्ष्यामि
धारणां मुनिपुङ्गव । पुरुषे सर्वशास्तरं बोधानन्दमयं शिवम् ॥ ७ ॥ धारये-

हुदिमाश्रित्यं सर्वपापविशुद्धये । ब्रह्मादिकार्यरूपाणि स्वे स्वे संहृत्य कारणे ॥ ८ ॥ सर्वकारणमध्यक्तमनिरूप्यमचेतनम् । साक्षादात्मनि संपूर्णे धारये-
त्प्रणवेन तु । इन्द्रियाणि समाहृत्य मनसात्मनि योजयेत् ॥ ९ ॥ इति ॥ इत्य-
ष्टमः खण्डः ॥ ८ ॥

अथातः संप्रवक्ष्यामि ध्यानं संसारनाशनम् । ऋतं सत्यं परं ब्रह्म सर्व-
संसारमेषजम् ॥ १ ॥ ऊर्ध्वरेतं विश्वरूपं विरूपाक्षं महेश्वरम् । सोऽहमित्या-
दरेणैव ध्यायेद्योगीश्वरेश्वरम् ॥ २ ॥ अथवा सत्यमीशानं ज्ञानमानन्दमद्वयम् ।
अत्यर्थमचलं नित्यमादिमध्यान्तवर्जितम् ॥ ३ ॥ तथा स्थूलमनाकाशमसं-
स्पृश्यमचाक्षुषम् । न रसं न च गन्धाख्यमप्रमेयमनूपमम् ॥ ४ ॥ आत्मानं
संखिदानन्दमनन्तं ब्रह्म सुव्रत । अहमस्मीत्यभिध्यायेच्चैयातीतं विमुक्तये
॥ ५ ॥ एवमभ्यासयुक्तस्य पुरुषस्य महात्मनः । क्रमाद्वेदान्तविज्ञानं विजा-
येत न संशयः ॥ ६ ॥ इति ॥ इति नवमः खण्डः ॥ ९ ॥

अथातः संप्रवक्ष्यामि समाधिं भवनाशनम् । समाधिः संखिदुत्पत्तिः पर-
जीवैकतां प्रति ॥ १ ॥ नित्यः सर्वगतो ह्यात्मा कूटस्थो दोषवर्जितः । एकः
सम्भिद्यते भ्रान्त्या मायया न स्वरूपतः ॥ २ ॥ तस्मादद्वैतमेवास्ति न प्रपञ्चो
न संसृतिः । यथाकाशो घटाकाशो मटाकाश इतीरितः ॥ ३ ॥ तथा भ्रान्तै-
र्द्विधा प्रोक्तो ह्यात्मा जीवेश्वरात्मना । नाहं देहो न च प्राणो नेन्द्रियाणि
मनो न हि ॥ ४ ॥ सदा साक्षिस्वरूपत्वाच्छिव एवास्ति केवलः । इति धीर्या
मुनिश्रेष्ठ सा समाधिरिहोच्यते ॥ ५ ॥ साहं ब्रह्म न संसारी न मत्तोऽन्यः
कदाचन । यथा केनतरद्वादि समुद्रादुत्थितं पुनः ॥ ६ ॥ समुद्रे लीयते तद्-
जगन्मद्वयनुलीयते । तस्मान्मनः पृथङ् नास्ति जगन्माया च नास्ति हि ॥ ७ ॥
यस्यैवं परमात्मायं प्रत्यग्भूतः प्रकाशितः । स तु याति च पुंभावं स्वयं
साक्षात्परामृतम् ॥ ८ ॥ यदा मनसि चैतन्यं भाति सर्वत्रागं सदा । योगि-
नोऽव्यवधानेन तदा संपद्यते स्वयम् ॥ ९ ॥ यदा सर्वाणि भूतानि स्वात्म-
न्येव हि पश्यति । सर्वभूतेषु चात्मानं ब्रह्म संपद्यते तदा ॥ १० ॥ यदा
सर्वाणि भूतानि समाधिस्थो न पश्यति । एकीभूतः परेणाऽस्मीं तदा भवति
केवलः ॥ ११ ॥ यदा पश्यति चात्मानं केवलं परमार्थतः । मायामात्रं जग-
त्कृत्स्नं तदा भवति निर्वृतिः ॥ १२ ॥ एवमुक्त्वा स भगवान्दत्तात्रेयो महा-
मुनिः । सांक्रुतिः स्वस्वरूपेण सुखमाप्नोतिनिर्भयः ॥ १३ ॥ इति ॥ इति
दशमः खण्डः ॥ १० ॥ ॐ आप्यायन्त्विति शान्तिः ॥ हरिः ॐ तत्सत् ॥

इति श्रीजगद्गुरुदर्शनोपनिषत्समाप्ता ॥

तारसारोपनिषत् ॥ ९४ ॥

यन्मारायणतारार्थसत्यज्ञानमुखाकृति ।

त्रिपाद्मारायणाकारं तद्ब्रह्मवाक्मि केवलम् ॥ १ ॥

ॐ पूर्णमद इति शान्तिः ॥

हरिः ॐ ॥ बृहस्पतिरुवाच याज्ञवल्क्यं यदनु कुरुक्षेत्रं देवानां देवयजनं सर्वेषां भूतानां ब्रह्मसदनं तस्माद्यत्र क्वचन गच्छेत्तदेव मन्येतेति । इदं वै कुरुक्षेत्रं देवानां देवयजनं सर्वेषां भूतानां ब्रह्मसदनमविमुक्तं वै कुरुक्षेत्रं देवानां देवयजनं सर्वेषां भूतानां ब्रह्मसदनम् । अत्र हि जन्तोः प्राणेषूत्क्रममाणेषु रुद्रस्तारकं ब्रह्म व्याचष्टे येनोसावमृती भूत्वा मोक्षी भवति । तस्मादविमुक्तमेव निषेवेत । अविमुक्तं न विमुञ्चेत् । एवमेवैष भगवन्निति वै याज्ञवल्क्यः ॥ १ ॥ अथ हैनं भारद्वाजः पप्रच्छ याज्ञवल्क्यं किं तारकम् । किं तारयतीति । स होवाच याज्ञवल्क्यः । ॐ नमो नारायणायेति तारकं चिदात्मकमित्युपासितव्यम् । ओमित्येकाक्षरमात्मस्वरूपम् । नम इति व्यक्षरं प्रकृतिस्वरूपम् । नारायणायेति पञ्चाक्षरं परंब्रह्मस्वरूपम् इति । य एवं वेद सोऽमृतो भवति । ओमिति ब्रह्म भवति । नकारो विष्णुर्भवति । मकारो रुद्रो भवति । नकार ईश्वरो भवति । रकारोऽण्डं विराट् भवति । यकारः पुरुषो भवति । णकारो भगवान्भवति । यकारः परमात्मा भवति । एतद्वै नारायणस्याष्टाक्षरं वेद परमपुरुषो भवति । अयमृग्वेदः प्रथमः पादः ॥ १ ॥

ॐमित्येतदक्षरं परं ब्रह्म । तदेवोपासितव्यम् । एतदेव सूक्माष्टाक्षरं भवति । तदेतदष्टात्मकोऽष्टधा भवति । अकारः प्रथमाक्षरो भवति । उकारो द्वितीयाक्षरो भवति । मकारस्तृतीयाक्षरो भवति । विन्दुस्तुरीयाक्षरो भवति । नादः पञ्चमाक्षरो भवति । कला षष्ठाक्षरो भवति । कलातीता सप्तमाक्षरो भवति । तत्परश्चाष्टमाक्षरो भवति । तारकत्वात्तारको भवति । तदेव तारकं ब्रह्म त्वं विद्धि । तदेवोपासितव्यम् ॥ अत्रैते श्लोका भवन्ति ॥ अकारादभवद्ब्रह्मा जगन्वानितिसंज्ञकः । उकाराक्षरसंभूत उपेन्द्रो हरिनायकः ॥ १ ॥ मकाराक्षरसंभूतः शिवस्तु हनुमान्स्मृतः । विन्दुरीश्वरमंजस्तु शत्रुघ्नश्चक्राद् स्वयम् ॥ २ ॥ नादो महाप्रभुर्ज्ञेयो भरतः शङ्खनामकः । कलायाः पुरुषः साक्षाद्ब्रह्मणो धरणीधरः ॥ ३ ॥ कलातीता भगवती स्वयं सीतेति संज्ञिता । तत्परः परमात्मा च श्रीरामः पुरुषोत्तमः ॥ ४ ॥ ओमित्येतदक्षरमिदं सर्वम् । तस्योपव्याख्यानां भूतं भव्यं भविष्यद्यच्चान्यत्तत्त्वमश्रवणं देवताछन्दोऽक्रकला-शक्तिसृष्ट्यात्मकमिति । य एवं वेद । यजुर्वेदो द्वितीयः पादः ॥ २ ॥

अथ हैनं भारद्वाजो याज्ञवल्क्यमुवाचाय कैर्मन्त्रैः परमात्मा प्रीतो भवति स्वात्मानं दर्शयति तन्नो ब्रूहि भगव इति । स होवाच याज्ञवल्क्यः । ॐ यो ह वै श्रीपरमात्मा नारायणः स भगवानकारवाच्यो जाम्बवान्भूर्भुवः सुवस्तस्यै वै नमोनमः ॥ १ ॥ ॐ यो ह वै श्रीपरमात्मा नारायणः स भगवानुकारवाच्य उपेन्द्रस्वरूपो हरिनायको भूर्भुवः सुवस्तस्यै वै नमोनमः ॥ २ ॥ ॐ यो ह वै परमात्मा नारायणः स भगवान्मकारवाच्यः शिवस्वरूपो हनूमान्भूर्भुवः सुवस्तस्यै वै नमोनमः ॥ ३ ॥ ॐ यो ह वै श्रीपरमात्मा नारायणः स भगवान्बिन्दुस्वरूपः शत्रुघ्नो भूर्भुवः सुवस्तस्यै वै नमोनमः ॥ ४ ॥ ॐ यो ह वै श्रीपरमात्मा नारायणः स भगवान्छादस्वरूपो भरतो भूर्भुवः सुवस्तस्यै वै नमोनमः ॥ ५ ॥ ॐ यो ह वै श्रीपरमात्मा नारायणः स भगवान्कलास्वरूपो लक्ष्मणो भूर्भुवः सुवस्तस्यै वै नमोनमः ॥ ६ ॥ ॐ यो ह वै श्रीपरमात्मा नारायणः स भगवान्कलातीता भगवती सीता चित्स्वरूपा भूर्भुवः सुवस्तस्यै वै नमोनमः ॥ ७ ॥ यथा प्रथममञ्जोक्तावाद्यन्तौ तथा सर्वमन्त्रेषु द्रष्टव्यम् । उकारवाच्य उपेन्द्रस्वरूपो हरिनायकः २ मकारवाच्यः शिवस्वरूपो हनुमान् ३ बिन्दुस्वरूपः शत्रुघ्नः ४ नादस्वरूपो भरतः ५ कलास्वरूपो लक्ष्मणः ६ कलातीता भगवती सीता चित्स्वरूपा ७ ॐ यो ह वै श्रीपरमात्मा नारायणः स भगवांस्तत्परः परमपुरुषः पुराणपुरुषोत्तमो नित्यशुद्धबुद्धमुक्तसत्यपरमानन्ताद्वयपरिपूर्णः परमात्मा ब्रह्मैवाहं रामोऽस्मि भूर्भुवः सुवस्तस्यै नमोनमः ॥ ८ ॥ एतदष्टविधमन्त्रं योऽधीते सोऽग्निपूतो भवति । स वायुपूतो भवति । स आदित्यपूतो भवति । स स्थाणुपूतो भवति । स सर्वदेवैर्ज्ञातो भवति । तेनेतिहासपुराणानां रुद्राणां शतसहस्राणि ज्ञानानि फलानि भवन्ति । श्रीमन्नारायणाष्टाक्षरानुस्मरणेन शायभ्याः शतसहस्रं जप्तं भवति । प्रणवानामयुतं जप्तं भवति । दशपूर्वाद्दशोत्तरान्युनाति । नारायणपदमवाप्नोति य एवं वेद । तद्विष्णोः परमं पदं सदा पश्यन्ति सुरयः । दिवीव चक्षुरावतम् । तद्विभ्रासो विपन्यवो जागृवांसः समिन्धते । विष्णोर्यत्परमं पदम् ॥ इत्युपनिषत् ॥ सामवेदस्तृतीयः पादः ॥ ३ ॥ ॐ पूर्णमद इति शान्तिः ॥ हरिः ॐ तत्सत् ॥

इति वारसारोपनिषत्समाप्ता ॥

महावाक्योपनिषत् ॥ ९५ ॥

यन्महावाक्यसिद्धान्तमहाविद्याकलेवरम् ।

विकलेवरकैवल्यं रामचन्द्रपदं भजे ॥ १ ॥

ॐ भद्रं कर्णेभिरिति शान्तिः ॥

हरिः ॐ ॥ अथ होवाच भगवान्ब्रह्मापरोक्षानुभवपरोपनिषदं व्याख्यास्यामः ।
गुह्याद्गुह्यपरमेषा न प्राकृतायोपदेष्टव्या । सात्त्विकायान्तमुंस्त्राय परिशुश्रूषवे
अथ संसृतिबन्धमोक्षयोर्विद्याविद्ये चक्षुषी उपसंहृत्य विज्ञायाविद्यालोकैकाण्ड-
स्तमोदृक् । तमो हि शरीरप्रपञ्चमाब्रह्मस्यावरान्तमनन्ताखिलाजाण्डभूतम् ।
निखिलनिगमोदितसकामकर्मन्यवहारो लोकः । नैषोऽन्धकारोऽयमात्मा ।
विद्या हि काण्डान्तरादित्यो ज्योतिर्मण्डलं ग्राह्यं नापरम् । असावादित्यो
ब्रह्मेत्यजपयोपहितं हंसः सोऽहम् । प्राणापानाभ्यां प्रतिलोमानुलोमाभ्यां
समुपलभ्यैवं सा चिरं लब्ध्वा त्रिवृदात्मनि ब्रह्मण्यभिध्यायमाने सच्चिदानन्दः
परमात्माविर्भवति । सहस्रभानुमच्छ्रुतितापूरितत्वादलिप्या पारावारपूर इव ।
नैषा समाधिः । नैषा योगसिद्धिः । नैषा मनोलयः । ब्रह्मैक्यं तत् । आदित्य-
वर्णं तमसस्तु पारे । सर्वाणि रूपाणि विचित्य धीरः । नामानि कृत्वाऽभिवद-
न्यदास्ते । धाता पुरस्ताद्यमुदाजहार । शक्रः प्रविद्वान्प्रदिशश्चतस्रः । तमेवं
विद्वानमृत इह भवति । नान्यः पन्था अयनाय विद्यते । यज्ञेन यज्ञमयजन्त
देवाः । तानि धर्माणि प्रथमान्वासन् । ते ह नाकं महिमानः सचन्ते । यत्र
पूर्वं साध्याः सन्ति देवाः । सोऽहमर्कः परं ज्योतिरर्कज्योतिरहं शिवः । आत्म-
ज्योतिरहं शुक्रः सर्वज्योतिरसावंदोम् । य एतदश्वशिरोऽधीते । प्रातरधी-
यानो रात्रिकृतं पापं नाशयति । सायमधीयानो दिवसकृतं पापं नाशयति ।
तत्सायं प्रातः प्रयुज्जानः पापोऽपापो भवति । मध्यन्दिनमादित्याभिमुखो-
ऽधीयानः पञ्चमहापातकोपपातकात्यमुच्यते । सर्ववेदपारायणपुण्यं लभते ।
श्रीमहाविष्णुसायुज्यमवामोतीत्युपनिषत् ॥ ॐ भद्रं कर्णेभिरिति शान्तिः ।
हरिः ॐ तत्सत् ॥

इति महावाक्योपनिषत्समाप्ता ॥

पञ्चब्रह्मोपनिषत् ॥ ९६ ॥

ब्रह्मादिपञ्चब्रह्माणो यत्र विश्रान्तिमामुयुः ।

तदखण्डसुखाकारं रामचन्द्रपदं भजे ॥ १ ॥

ॐ सह नाववत्त्विति शान्तिः ॥

हरिः ॐ ॥ अथ पैप्पलादो भगवान्भो किमादौ किं जातमिति । सद्यो जा-
तमिति । किं भगव इति । अघोर इति । किं भगव इति । वामदेव इति ।
किं वा पुनरिमे भगव इति । तत्पुरुष इति । किं वा पुनरिमे भगव इति ।
सर्वेषां दिव्यानां प्रेरयिता ईशान इति । ईशानो भूतभव्यस्य सर्वेषां देव-
योगिनाम् । कनि वर्णाः । कति भेदाः । कति शक्तयः । यत्सर्वं तद्ब्रह्मम् ।
तस्मै नमो महादेवाय महारुद्राय प्रोवाच तस्मै भगवान्महेशः । गोप्या-
द्गोप्यतरं लोके यद्यस्ति शृणु शाकल । सद्यो जातं मही पूषा रमा ब्रह्मा
त्रिवृत्स्वरः ॥ १ ॥ ऋग्वेदो गार्हपत्यं च मन्त्राः सप्त स्वरास्तथा । वर्णं पीतं
क्रिया शक्तिः सर्वाभीष्टफलप्रदम् ॥ २ ॥ अघोरं सलिलं चन्द्रं गौरी वेद
द्वितीयकम् । नीरदाभं स्वरं सान्द्रं दक्षिणाग्निरुदाहृतम् ॥ ३ ॥ पञ्चाक्षाद्वर्णसं-
युक्तं स्थितिरिच्छाक्रियान्वितम् । शक्तिरक्षणसंयुक्तं सर्वाधौघविनाशनम् ॥ ४ ॥
सर्वदुष्टप्रशमनं सर्वैश्वर्यफलप्रदम् । वामदेवं महाबोधदायकं पावकात्मकम्
॥ ५ ॥ विद्यालोकसमायुक्तं भानुकोटिसमप्रभम् । प्रसन्नं सामवेदाख्यं ना-
नाष्टकसमन्वितम् ॥ ६ ॥ धीरस्वरमधीनं चाहवनीयमनुत्तमम् । ज्ञानसंहा-
रसंयुक्तं शक्तिद्वयसमन्वितम् ॥ ७ ॥ वर्णं शुक्लं तमोमिश्रं पूर्णबोधकरं
स्वयम् । धामत्रयनियन्तारं धामत्रयसमन्वितम् ॥ ८ ॥ सर्वसौभाग्यदं नृणां
सर्वकर्मफलप्रदम् । अष्टाक्षरसमायुक्तमष्टपत्रान्तरस्थितम् ॥ ९ ॥ यत्तत्तत्पु-
रुषं प्रोक्तं वायुमण्डलसंवृतम् । पञ्चाग्निना समायुक्तं मन्त्रशक्तिनियामकम्
॥ १० ॥ पञ्चाशास्वरवर्णाख्यमथर्ववेदस्वरूपकम् । कोटिकोटिगणाध्यक्षं
ब्रह्माण्डाखण्डविग्रहम् ॥ ११ ॥ वर्णं रक्तं कामदं च सर्वाधिग्याधिभेप-
जम् । सृष्टिस्थितिलयादीनां कारणं सर्वशक्तिष्टकम् ॥ १२ ॥ अवस्थात्रि-
तयानीतं तुरीयं ब्रह्मसंज्ञितम् । ब्रह्मविष्णवादिभिः सेव्यं सर्वेषां जनकं परम्
॥ १३ ॥ ईशानं परमं विद्याधेरकं बुद्धिसाक्षिणम् । आकाशात्मकमव्यक्तमोका-
रस्वरभूषितम् ॥ १४ ॥ सर्वदेवमयं शान्तं शान्त्यतीतं स्वराद्विः । अकारादि-
स्वराध्यक्षमाकाशमयविग्रहम् ॥ १५ ॥ पञ्चकृत्यनियन्तारं पञ्चब्रह्मात्मकं बृहत् ।
पञ्चब्रह्मोपसंहारं कृत्वा स्वात्मनि संस्थितः ॥ १६ ॥ स्वमायावैभवात्सर्वान्संह-
त्यस्वात्मनि स्थितः । पञ्चब्रह्मात्मकातीतो भासते स्वस्वतेजसा ॥ १७ ॥ आ-

१ विद्याना. २ सत्यचित्सुखम्.

दावन्ते च मध्ये च भाससे नान्यहेतुना । मायया मोहिताः शंभोर्महादेवं
जगद्गुरुम् ॥ १८ ॥ न जानन्ति सुराः सर्वे सर्वकारणकारणम् । न संददो
तिष्ठति रूपमस्य परात्परं पुरुषं विश्वधाम ॥ १९ ॥ येन प्रकाशते विश्वं
यत्रैव प्रविलीयते । तद्ब्रह्म परमं शान्तं तद्ब्रह्मास्मि परं पदम् ॥ २० ॥ पञ्च-
ब्रह्म परं विद्यात्सद्योजातादिपूर्वकम् । दृश्यते श्रूयते यच्च पञ्चब्रह्मात्मकं स्वयम्
॥ २१ ॥ पञ्चधा वर्तमानं तं ब्रह्मकार्यमिति स्मृतम् । ब्रह्मकार्यमिति ज्ञात्वा
ईशानं प्रतिपद्यते ॥ २२ ॥ पञ्चब्रह्मात्मकं सर्वं स्वात्मनि प्रविलाप्य च ।
सोऽहमस्मीति जानीयाद्विद्वान्ब्रह्माऽस्मृतो भवेत् ॥ २३ ॥ इत्येतद्ब्रह्म जानी-
याद्यः स मुक्तो न संशयः । पञ्चाक्षरमयं शंभुं परब्रह्मस्वरूपिणम् ॥ २४ ॥
नकारादियकारान्तं ज्ञात्वा पञ्चाक्षरं जपेत् । सर्वं पञ्चात्मकं विधात्पञ्चब्र-
ह्मात्मतत्त्वतः ॥ २५ ॥ पञ्चब्रह्मात्मिकीं विद्यां योऽधीते भक्तिभावितः । स
पञ्चात्मकतामेव भासते पञ्चधा स्वयम् ॥ २६ ॥ एवमुक्त्वा महादेवो
गालवस्य महात्मनः । कृपां चकार तत्रैव स्वान्तर्धिमगमत्स्वयम् ॥ २७ ॥ यस्य
श्रवणमात्रेणाश्रुतमेव श्रुतं भवेत् । अमृतं च मृतं ज्ञातमविज्ञातं च शाकल
॥ २८ ॥ एकेनैव तु पिण्डेन मृत्तिकायाश्च गौतम । विज्ञातं मृण्मयं सर्वं
मृदभिन्नं हि कार्यकम् ॥ २९ ॥ एकेन लोहमणिना सर्वं लोहमयं यथा ।
विज्ञातं स्यादर्थकेन नखानां कृन्तनेन च ॥ ३० ॥ सर्वं कार्ण्यायसं ज्ञातं तद-
भिन्नं स्वभावतः । कारणाभिन्नरूपेण कार्यकारणमेव हि ॥ ३१ ॥ तद्रूपेण
सदा सत्यं भेदेनोक्तिर्मृषा खलु । तच्च कारणमेकं हि न भिन्नं नोभयात्म-
कम् ॥ ३२ ॥ भेदः सर्वत्र मिथ्यैव धर्मादेरनिरूपणात् । अतश्च कारणं नित्य-
मेकमेवाद्वयं खलु ॥ ३३ ॥ अत्र कारणमद्वैतं शुद्धैतदन्यमेव हि । अस्मिन्ब्र-
ह्मपुरे वेश्म दहरं यदिदं मुने ॥ ३४ ॥ पुण्डरीकं तु तन्मय्ये आकाशो दह-
रोऽस्ति तत् । स शिवः सच्चिदानन्दः सोऽन्वेष्टव्यो मुमुक्षुभिः ॥ ३५ ॥ अयं
हृदि स्थितः साक्षी सर्वेषामविशेषतः । तेनायं हृदयं प्रोक्तः शिवः संसार-
मोचकः ॥ ३६ ॥ इत्युपनिषत् ॥ ॐ सह नाववत्त्विति शान्तिः ॥
हरिः ॐ तत्सत् ॥

इति पञ्चब्रह्मोपनिषत्समाप्ता ॥

प्राणाग्निहोत्रोपनिषत् ॥ ९७ ॥

शरीरयज्ञसंशुद्धचित्तसंजातबोधतः ।

मुनयो यत्पदं यान्ति तद्रामपदमाश्रये ॥ १ ॥

ॐ सह नाववत्विति शान्तिः ॥

हरिः ॐ ॥ अथातः सर्वोपनिषत्सारं संसारज्ञानातीतमन्त्रसूक्तं शरीरयज्ञं व्याख्यास्यामः । यस्मिन्नेव पुरुषः शरीरे विनाप्यग्निहोत्रेण विनापि सांख्ययोगेन संसारविमुक्तिर्भवतीति । स्वेन विधिनाश्रं भूमौ निक्षिप्य या ओषधीः सोमराज्ञीरिति तिष्ठभिरन्नपत इति द्वाभ्यामनुमन्त्रयते । या ओषधयः सोमराज्ञीर्बद्धीः शतविचक्षणाः । बृहस्पतिप्रसूतास्ता नो मुञ्चन्त्वंहसः ॥ १ ॥ याः फलिनीर्या अफला अपुण्या याश्च पुष्पिणीः । बृहस्पतिप्रसूतास्ता नो मुञ्चन्त्वंहसः ॥ २ ॥ जीवला नैघारिषां माते बध्नाभ्योषधिम् । यातयायु (?) रूपाहरादप रक्षांसि चातयात् ॥ ३ ॥ अन्नपतेऽन्नस्य नो धेह्यनमीवस्य शुष्मिणः । प्रप्रदातारं तारिष ऊर्जं नो धेहि द्विपदे चतुष्पदे ॥ ४ ॥ यदन्नमग्निर्बहुधा विर्राद्धि रुद्धैः प्रजग्धं यदि वा पिशाचैः । सर्वं तदीशानो अभयं कृणोतु शिवमीशानाय स्वाहा ॥ ५ ॥ अन्तश्चरसि भूतेषु गुहायां विश्वतोमुखः । त्वं यज्ञस्त्वं ब्रह्मा त्वं रुद्रस्त्वं विष्णुस्त्वं वषट्कार आपो ज्योती रसोऽमृतं ब्रह्म भूर्भुवः सुवैरोनमः । आपः पुनन्तु पृथिवीं पृथिवी पृता पुनातु माम् । पुनन्तु ब्रह्मणस्पतिर्ब्रह्मपृता पुनातु माम् । यदुच्छिष्टमभोज्यं यद्वा दुश्चरितं मम । सर्वं पुनन्तु मामापोऽसतां च प्रतिग्रहं स्वाहा । अमृतमस्य मृतोपस्तरणमस्यमृतं प्राणे जुहोम्यमाशिष्यान्तोऽसि । प्राणाय स्वाहा । अपानाय स्वाहा । व्यानाय स्वाहा । उदानाय स्वाहा । समानाय स्वाहा । इति कनिष्ठिकाकृत्याङ्गुष्ठेन च प्राणे जुहोति । अनामिकयापाने । मध्यमया व्याने । सर्वाभिरुदाने । प्रदेशिन्या समाने । तृष्णीमेकामेकैर्कृपां जुहोति । द्वे आहवनीये । एकां दक्षिणाग्नौ । एकां गार्हपत्ये । एकां सर्वप्रायश्चित्तीये । अथापिधानमस्यमृतत्वाय्योपस्पृश्य पुनरादाय पुनरुपस्पृशेत् । स ते प्राणा वाऽऽपो गृहीत्वा हृदयमन्वालय्य जपेत् । प्राणो अग्निः परमात्मा पञ्चवायुभिरावृतः । अभयं सर्वभूतेभ्यो न मे भीतिः कदाचन ॥ १ ॥ इति प्रथमः खण्डः ॥ १ ॥

१ साख्येन. २ अकोशा याश्च कोशिनीः. ३ नवर्षा. ४ अपातयादुपहरादप-
रक्षांसि चातयात्. ५ रपाहरा. ६ विराजं; विरुद्धं. ७ सुवरोम्. ८ अहं स्वं; गृहं त्वं.
९ आपोमृतस्त्वमृतो. १० जुहोमि. ११ एककृत्वा; एककृत्वा. १२ एकं. १३ मस्या-
मृत. १४ त्वायोपदधामीत्युप.

विश्वोऽसि विश्वानरो विश्वरूपं त्वया धार्यते जायमानम् । विश्वं त्वादुतवः
सर्वा यत्र ब्रह्माऽमृतोऽसि । महानवोऽयं पुरुषो योऽङ्गुष्ठप्रे प्रतिष्ठितः । तमग्निः
परिषिञ्चामि सोऽस्यान्ते अमृताय च । अनावित्येष बाह्यात्मा ध्यायेताग्नि-
होत्रं जुहोमीति । सर्वेषामेव सनुर्भवति । अस्य यज्ञपरिवृता आहुतीर्होम-
यति । स्वशरीरे यज्ञं परिवर्तयामीति । चत्वारोऽग्नयस्ते किंभागधेयाः । तत्र
सूर्योऽग्निर्नाम सूर्यमण्डलाकृतिः सहस्ररश्मिपरिवृत एकऋषिर्भूत्वा मूर्धनि
तिष्ठति । यस्मादुक्तो दर्शनाग्निर्नाम चतुराकृतिराहवनीयो भूत्वा मुखे तिष्ठति ।
शारीरोऽग्निर्नाम जराप्रणुदा हविरवस्कन्दति । अर्धचन्द्राकृतिर्दक्षिणाग्निर्भूत्वा
हृदये तिष्ठति तत्र कोष्ठाग्निरिति । कोष्ठाग्निर्नामाशितपीतलीदस्त्रादितानि
सम्यग् व्यष्ट्यां श्रपयित्वा गार्हपत्यो भूत्वा नाभ्यां तिष्ठति । प्रायश्चित्तयस्त्व-
धस्तात्तिर्यक् तिस्रो हिमांशुर्गर्भाभिः प्रजननकर्मा ॥ इति द्वितीयः खण्डः ॥२॥

अस्य शारीरयज्ञस्य यूपरशनाशोभितस्य को यजमानः । का पत्नी । के
ऋत्विजः । के सदस्याः । कानि यज्ञपात्राणि । कानि हवींषि । का वेदिः । को-
त्तरवेदिः । को द्रोणकलशः । को रथः । कः प्रभुः । कोऽध्वर्युः । को होता ।
को ब्राह्मणाच्छंसी । कः प्रतिप्रस्थाता । कः प्रस्तोता । को मैत्रावरुणः । क
उद्गाता । का धारापोता । के दर्भाः । कः सुवः । काज्यस्थाली । कावाधारी ।
कावाज्यभागी । केऽत्र याजाः । के अनुयाजाः । केडा । कः सूक्तवाकः । कः
शंयोर्वाकः । का हिंसा । के पत्नीसंयाजाः । को यूपः । का रशना । का
इष्टयः । का दक्षिणा । किमवभृथमिति ॥ इति तृतीयः खण्डः ॥ ३ ॥

अस्य शारीरयज्ञस्य यूपरशनाशोभितस्यात्मा यजमानः । बुद्धिः पत्नी ।
वेदा महर्त्विजः । अहंकारोऽध्वर्युः । चित्तं होता । प्राणो ब्राह्मणाच्छंसी ।
अपानः प्रतिप्रस्थाता । व्यानः प्रस्तोता । उदान उद्गाता । समानो मैत्रा-
वरुणः । शरीरं वेदिः । नासिकोत्तरवेदिः । मूर्धा द्रोणकलशः । पादो रथः ।
दक्षिणहस्ताः सुवः । सव्यहस्ता आज्यस्थाली । श्रोत्रे आधारी । चक्षुषी आज्य-
भागी । ग्रीवा धारापोता । तन्मात्राणि सदस्याः । महाभूतानि प्रयाजाः ।
भूतानि गुणा अनुयाजाः । जिह्वेडा । दन्तोष्ठौ सूक्तवाकः । तालुः शंयोर्वाकः ।
स्मृतिर्दद्या क्षान्तिरहिंसा पत्नीसंयाजाः । ओंकारो यूपः । आशा रशना ।

१ विश्वरूपो विश्वं. २ विश्वाऽमृतो ३ भवतु. ४ वृत्तया आहुतीः. ५ किनामधेयाः.
६ रश्मिभिः परिवृतः. ७ दितं सम्यग् व्यष्ट्यंशयित्वा. ८ प्रभुः. ९ नासिकान्तर्वेदिः.
१० भूतगुणा.

मनो रथः । कामः पशुः । केशा दर्भाः । बुद्धीन्द्रियाणि यज्ञपात्राणि ।
 कर्मन्द्रियाणि हवींषि । अहिंसा इष्टयः । त्यागो दक्षिणा । अवभृथं मरणात् ।
 सर्वा ह्यस्मिन्देवताः शरीरेऽधिसमाहिताः । वाराणस्यां मृतो वापि इदं वा
 ब्रह्म यः पठेत् । एकेन जन्मना जन्तुमोक्षं च प्राप्नुयादिति मोक्षं च प्राप्नुया-
 दित्युपनिषत् ॥ ३ ॥ ॐ सह नाववत्विति शान्तिः ॥ हरिः ॐ तत्सत् ॥
 इत्यथर्ववेदे प्राणाग्निहोत्रोपनिषत्समाप्ता ॥

गोपालपूर्वतापिन्युपनिषत् ॥ ९८ ॥

श्रीमत्पञ्चपदागारं सविशेषतयोऽवलम् ।

प्रतियोगिविनिर्मुक्तं निर्विशेषं हरिं भजे ॥ १ ॥

ॐ भद्रं कर्णेभिरेति शान्तिः ॥

गोपालतापनं कृष्णं याज्ञवल्क्यं वराहकम् ।

शाठ्यायनी हयग्रीवं दत्तात्रेयं च गारुडम् ॥ १ ॥

हरिः ॐ सच्चिदानन्दरूपाय कृष्णायाऽङ्घ्रिर्कर्मणे ।

नमो वेदान्तवेद्याय गुरवे बुद्धिसाक्षिणे ॥ २ ॥

मुनयो ह वै ब्राह्मणमूचुः । कः परमो देवः । कुतो मृत्युर्विमेति । कस्य
 विज्ञानेनाखिलं विज्ञातं भवति । केनेदं विश्वं संसरतीति । तदुहोवाच
 ब्राह्मणः । कृष्णो वै परमं दैवतम् । गोविन्दान्मृत्युर्विमेति । गोपीजनवल्लभ-
 ज्ञानेनैतद्विज्ञानं भवति । स्वाहेदं विश्वं संसरतीति । तदुहोचुः । कः कृष्णः ।
 गोविन्दश्च कोऽसाविति । गोपीजनवल्लभश्च कः । का स्वाहेति । तानुवाच
 ब्राह्मणः । पापकर्षणो गोभूमिवेदवेदितो गोपीजनविद्याकलापप्रेरकः । तन्माया
 चेति सकलं परं ब्रह्मैव तत् । यो ध्यायति रसति भजति सोऽमृतो भवतीति ।
 ते होचुः । किं तद्रूपं किं रसनं किमाहो तद्भजनं तत्सर्वं विविदिषतामाख्या-
 हीति । तदुहोवाच हैरण्यो गोपवेषमभ्रामं कल्पद्रुमाश्रितम् । तदिह शोका
 भवन्ति ॥ सत्पुण्डरीकनयनं मेघाभ वैद्युताम्बरम् । द्विभुजं ज्ञानमुद्राढ्यं
 वनमालिनमीश्वरम् ॥ १ ॥ गोपगोपीगवावीत सुरद्रुमतलाश्रितम् । दिव्या-
 लंकरणोपेत रत्नपङ्कजमध्यगम् ॥ २ ॥ कालिन्दीजलकलोलसङ्गिमारुतसेवितम् ।
 चिन्तयंश्चेतसा कृष्णं मुक्तो भवति संसृतेः ॥ ३ ॥ इति ॥ तस्य पुनरस-
 नमितिजलभूमिं तु संपाताः । कामादि कृष्णायेत्येकं पदम् । गोविन्दायेति
 द्वितीयम् । गोपीजनेति तृतीयम् । वल्लभेति तुरीयम् । स्वाहेति पञ्चममिति
 पञ्चपदं जपन्पञ्चाङ्गं ध्यावाभूमी सूर्याचन्द्रमसौ तद्रूपतया ब्रह्म संपद्यत इति ।

१ ब्राह्मणः. २ ऽङ्घ्रिकारिणे. ३ जलभूमीन्दुसंपातः. ४ वल्लभायेति. ५ मसाम्निस्तद्रूपा.

तदेव श्लोकः क्लीमित्येतदादावादाय कृष्णाय गोविन्दाय गोपीजनवल्लभायेति
 बृहन्मानव्यासकृदुच्चरेद्योऽसौ गतिस्तस्यास्ति मद्भक्षु नान्या गतिः स्यादिति ।
 भक्तिरस्य भजनम् । एतदिहामुश्रोपाधिर्नराश्येनामुष्मिन्मनःकल्पनम् । एत-
 देव च तैष्कर्म्यम् । कृष्णं तं विप्रा बहुधा यजन्ति गोविन्दं सन्तं बहुधा
 आराधयन्ति । गोपीजनवल्लभो भुवनानि दध्रे स्वाहाश्रितो जगदेतत्सुरेताः
 ॥ १ ॥ वायुर्यथैको भुवनं प्रविष्टो ज्ञान्येज्ये पञ्चरूपो बभूव । कृष्णस्तदे-
 कोऽपि जगद्वितार्थं शब्देनासौ पञ्चपदो विभाति ॥ २ ॥ इति । ते होचुरु-
 पासनमेतस्य परमात्मनो गोविन्दस्याखिलाधारिणो ब्रूहीति । तानुवाच
 यत्तस्य पीठं हेरण्याष्टपलाशमम्बुजं तदन्तराधिकानालास्युगं तदन्तराला-
 यणांखिलवीजं कृष्णाय नम इति वीजाख्यं सप्रह्ला ब्राह्मणमादायानङ्ग-
 गायत्रीं यथावदालिख्य भूमण्डलं शूलवेष्टितं कृत्वाङ्गवासुदेवादिरुक्मिण्यादि-
 स्वशक्तिं नन्दादिवसुदेवादिपार्थादिनिध्यादिवीतं यजेत्संध्यासु प्रतिपत्तिभिरुप-
 चारैः । तेनास्याखिलं भवत्यखिलं भवतीति ॥२॥ तदिह श्लोका भवन्ति । एको
 वशी सर्वगः कृष्ण ईड्य एकोऽपि सन्बहुधा यो विभाति । तं पीठं येऽनुभ-
 जन्ति धीरास्तेषां सिद्धिः शाश्वती नेतरेषाम् ॥ ३ ॥ नित्यो नित्याना चेतन-
 श्रेतनानामेको बहूनां यो विदधाति कामान् । तं पीठं येऽनुभजन्ति धीरा-
 स्तेषां सुखं शाश्वतं नेतरेषाम् ॥ ४ ॥ एतद्विष्णोः परमं पदं ये नित्योद्युक्तास्तं
 यजन्ति न कामात् । तेषामसौ गोपरूपः प्रयवात्प्रकाशयेदात्मपदं तदेव ॥५॥
 यो ब्रह्मणं विदधाति पूर्वं यो विद्यां तस्मै गोपयति स्म कृष्णः । तं ह देव-
 मात्मबुद्धिप्रकाशं मुमुक्षुः शरणं ब्रजेत् ॥ ६ ॥ ओङ्कारेणान्तरितं ये जपन्ति
 गोविन्दस्य पञ्चपदं मनुम् । तेषामसौ दर्शयेदात्मरूपं तस्मान्मुमुक्षुरभ्यसे-
 न्नित्यशान्त्यै ॥ ७ ॥ एतस्मा एव पञ्चपदाद्भूवन्गोविन्दस्य मनवो मानवा-
 नाम् । दशार्णाद्यास्तेऽपि संक्रन्दनाद्यभ्यस्यन्ते भूतिकामैर्यथावत् ॥ ८ ॥ ते
 पप्रच्छुस्तदुहोवाच ब्रह्मसदनं चरतो मे ध्यातः स्तुतः परमेश्वरः परार्धान्ते
 मोऽबुध्यत । कोपदेश मे पुरुषः पुरस्तादाविबंभूव । ततः प्रणतो मायानु-
 कूलेन हृदा मह्यमष्टादशार्णस्वरूपं सृष्टये दत्त्वान्तर्हितः । पुनस्ते सिद्धतो
 मे प्रादुरभूवन् । तेष्वाक्षरेषु विभज्य भविष्यजगद्रूपं प्राकाशयम् । तदिह
 कादाका(?)लापृथिवीतोऽग्निर्बिन्दोरिन्दुस्तत्संपातात्तदकं इति । क्लीकारादजस्रं
 कृष्णादाकाशं स्वादायुरत्तरात्सुरभिषिद्याः प्रादुरकार्षेमकार्षेमिति । तदुत्तरा-
 त्क्षीपुंसाविभेदं सकलमिदं सकलमिदमिति ॥३॥ एतस्यैव यजनेन चन्द्रध्वजो
 गतमोहमात्मानं वेदयति । ओंकारालिकं मनुमावर्तयेत् । सङ्गरहितोऽभ्या-

नयत् । तद्विष्णोः परमं पदं सदा पश्यन्ति सूरयः । दिवीव चक्षुराततम् । तस्मादेनं नित्यमावर्तयेन्नित्यमावर्तयेदिति ॥ ४ ॥ तदाहुरेके यस्य प्रथमपदाद्भूमिर्द्वितीयपदाज्जलं तृतीयपदात्तेजश्चतुर्थपदाद्वायुश्चरमपदाद्भोमेति । वैष्णवं पञ्चग्याहतिमयं मन्त्रं कृष्णावभासकं कैवल्यस्य सत्यं सततमावर्तयेत्सततमावर्तयेदिति ॥ ५ ॥ तदत्र गाथाः । यस्य चाद्यपदाद्भूमिर्द्वितीयात्सलिलोद्भवः । तृतीयात्तेज उद्भूतं चतुर्थाद्ब्रह्मवाहनः ॥ १ ॥ पञ्चमादम्बरोत्पत्तिस्तमेवैकं समभ्यसेत् । चन्द्रध्वजोऽगमद्विष्णोः परमं पदमव्ययम् ॥ २ ॥ ततो विशुद्धं विमलं विशोकमशेषलोभादिनिरस्तसङ्गम् । यत्तत्पदं पञ्चपदं तदेव स वासुदेवो न यतोऽन्यदस्ति ॥ ३ ॥ तमेकं गोविन्दं सच्चिदानन्दविग्रहं पञ्चपदं वृन्दावनसुरभूरुहतलासीनं सततं मरूद्रणोऽहं परमया स्तुत्या स्तोष्यामि । ॐ नमो विश्वस्वरूपाय विश्वस्थित्यन्तहेतवे । विश्वेश्वराय विश्वाय गोविन्दाय नमोनमः ॥ १ ॥ नमो विज्ञानरूपाय परमानन्दरूपिणे । कृष्णाय गोपीनाथाय गोविन्दाय नमोनमः ॥ २ ॥ नमः कमलनेत्राय नमः कमलमालिने । नमः कमलनाभाय कमलापतये नमः ॥ ३ ॥ बर्हापीडाभिरामाय रामायाकुण्ठमेधसे । रमामानसहंसाय गोविन्दाय नमोनमः ॥ ४ ॥ कंसवंशविनाशाय केशिचाणूरघातिने । वृषभध्वजवन्द्याय पार्थसारथये नमः ॥ ५ ॥ वेणुनादविनोदाय गोपालायाहिमर्दिने । कालिन्दाकूललोलाय लोलकुण्डलधारिणे ॥ ६ ॥ बलव्रीवदनाम्भोजमालिने नृत्तशालिने । नमः प्रणतपालाय श्रीकृष्णाय नमोनमः ॥ ७ ॥ नमः पापप्रणाशाय गोवर्धनधराय च । पूतनाजीवितान्ताय तृणावर्तसुहारिणे ॥ ८ ॥ निष्कलाय विमोहाय शुद्धायाशुद्धवैरिणे । अद्वितीयाय महते श्रीकृष्णाय नमोनमः ॥ ९ ॥ प्रसीद परमानन्द प्रसीद परमेश्वर । आधिब्याधिभुजङ्गेन दष्टं मामुद्धर प्रभो ॥ १० ॥ श्रीकृष्ण रुक्मिणीकान्त गोपीजनमनोहर । संसारसागरे मग्नं मामुद्धर जगद्गुरो ॥ ११ ॥ केशव क्लेशहरण नारायण जनार्दन । गोविन्द परमानन्द मां समुद्धर माधव ॥ १२ ॥ अथैवं स्तुतिभिरारधयामि । तथा यूयं पञ्चपदं जपन्तः श्रीकृष्णं ध्यायन्तः संसृतिं तरिष्यथेति होवाच हैरण्यगर्भः । अमुं पञ्चपदं मनुमार्तयेद्यः स यात्यनायासतः केवलं तत्पदं तत् । अनेजदेकं मनसो जवीयो नैनहेवा आमुवन्पूर्वमर्शदिति । तस्मात्कृष्ण एव परमो देवस्तं ध्यायेत् । तं रसयेत् । तं यजेत् । तं भजेत् । ॐ तत्सवित्युपनिषत् ॥ ॐ भद्रं कर्णेभिरिति शान्तिः ॥ तत्सत् ॥

इति गोपालपूर्वतापिन्युपनिषत्समाप्ता ॥

गोपालोत्तरतापिन्युपनिषद् ॥ ९९ ॥

ॐ एकदा हि ब्रजस्थियः सकामाः शर्वरीमुषित्वा सर्वेश्वरं गोपालं कृष्ण-
मूषिरे । उवाच ताः कृष्ण अमुकस्मै ब्राह्मणाय भैक्षं दातव्यमिति दुर्वासस
इति । कथं यास्यामो जलं तीर्त्वा यमुनायाः । यतः श्रेयो भवति कृष्णेति
ब्रह्मचारीत्युक्त्वा मार्गं वो दास्यति । यं मां स्मृत्वाऽगाधा गाधा भवति ।
यं मां स्मृत्वाऽपूतः पूतो भवति । यं मां स्मृत्वाऽवती वती भवति ।
यं मां स्मृत्वा सकामो निष्कामो भवति । यं मां स्मृत्वाऽश्रोत्रियः श्रोत्रियो
भवति । यं मां स्मृत्वाऽगाधतः स्पर्शरहितापि सर्वा सरिद्वाधा भवति । श्रुत्वा
तद्वाक्यं हि वै रौद्रं स्मृत्वा तद्वाक्येन तीर्त्वा तत्सौर्यां हि वै गत्वाश्रमं पुण्य-
तमं हि वै नत्वा मुनिं श्रेष्ठतमं हि वै रौद्रं चेति । दत्त्वास्मै ब्राह्मणाय क्षीर-
मयं घृतमयमिष्टतमं हि वै श्रेष्ठतमं हि तुष्टः स्नात्वा भुक्त्वा हित्वाशिषं
प्रयुज्याच्च ज्ञात्वादात् । कथं यास्यामो तीर्त्वा सौर्याम् । स होवाच मुनिर्दुर्वा-
ससं मां स्मृत्वा वो दास्यतीति मार्गम् । तासां मध्ये हि श्रेष्ठा गान्धर्वी
ब्रुवाच तं तं हि वै तामिः । एवं कथं कृष्णो ब्रह्मचारी । कथं दुवासनो
मुनिः । तां हि मुख्यां विधाय पूर्वमनुकृत्वा तूष्णीमासुः । शब्दवाना-
काशः शब्दाकाशाभ्यां भिन्नः । तस्मिन्नाकाशस्तिष्ठति । आकाशे तिष्ठति
स ह्याकाशस्त न वेद । स ह्यात्मा । अहं कथं भोक्ता भवामि । स्पर्शवान्वायुः
स्पर्शवायुभ्यां भिन्नः । तस्मिन्वायुस्तिष्ठति । वायो तिष्ठति वायुस्तं न वेद ।
स ह्यात्मा । अहं कथं भोक्ता भवामि । रूपवदिदं तेजो रूपाग्निभ्यां भिन्नम् ।
तस्मिन्नाग्निस्तिष्ठति । अग्नौ तिष्ठति अग्निस्तं न वेद । स ह्यात्मा । अहं कथं
भोक्ता भवामि । रसवत्त्व आपो रसान्धां भिन्नाः । तास्वापस्तिष्ठन्ति । अप्सु
तिष्ठन्तु आपस्तं न विदुः । स ह्यात्मा अहं कथं भोक्ता भवामि । गन्धवतीयं
भूमिर्गन्धभूमिभ्यां भिन्ना । तस्यां भूमिस्तिष्ठति । भूमौ तिष्ठति भूमिस्तं न
वेद । स ह्यात्मा । अहं कथं भोक्ता भवामि । इदं हि मनसैवेदं मनुते ।
तानिदं हि गृह्णाति । यत्र सर्वमात्मैवाभूत्तत्र कुत्र वा मनुते । कथं वा गच्छ-
तीति । स ह्यात्मा । अहं कथं भोक्ता भवामि । अयं हि कृष्णो यो हि प्रेष्टः
शरीरद्वयकारणं भवति । द्वा सुपर्णा भवतो ब्रह्मणोऽहं संभूतस्तथेतरो भोक्ता
भवति । अन्यो हि साक्षी भवतीति । वृक्षधर्मे तां तिष्ठतः । अतो भोक्तृभो-
क्तारौ । पूर्वा हि भोक्ता भवति । तथेतरोऽभोक्ता कृष्णो भवतीति । यत्र विद्या-
विद्ये न विदाम । विद्याविद्याभ्यां भिन्नो विद्यामयो हि यः स कथं विषयी भव-
तीति । यो ह वै कामेन कामान्कामयते स कामी भवति । यो ह वै त्वकामेन

कामान्कामयते सोऽकामी भवति । जन्मजराभ्यां भिन्नः स्थाणुरयमच्छे-
 द्योऽयं योऽसौ सूर्ये तिष्ठति योऽसौ गोषु तिष्ठति । योऽसौ गोपान्पालयति ।
 योऽसौ सर्वेषु देवेषु तिष्ठति । योऽसौ सर्वेदेवर्गीयते । योऽसौ सर्वेषु भूतेष्व-
 विद्य भूतानि विदधाति स वो हि स्वामी भवति । सा होवाच गान्धर्वी ।
 कथं वास्मासु जातो गोपालः कथं वा ज्ञातोऽसौ त्वया मुने कृष्णः । को
 वास्य मन्त्रः किं स्थानम् । कथं वा देवक्या जातः । को वास्य जायाप्राप्तो
 भवति । कीदृशी पूजास्य गोपालस्य भवति । साक्षात्प्रकृतिपरोऽयमात्मा
 गोपालः कथं त्ववतीर्णो भूम्यां हि वै सा गान्धर्वी मुनिमुवाच । स होवाच
 तां हि वै पूर्वं नारायणो यस्मिंल्लोका ओताश्च प्रोताश्च तस्य हृत्पद्माज्जातोऽङ्ग-
 योनिस्तपस्तप्त्वा तस्मै ह वरं ददौ । स कामप्रश्नमेव ब्रूते । तं हास्य ददौ ।
 स होवाचाङ्गयोनिः यो वावताराणां मध्ये श्रेष्ठोऽवतारः को भवति ।
 येन लोकास्तुष्टा भवन्ति । यं स्मृत्वा मुक्ता अस्मात्संसाराद्भवन्ति । कथं
 वास्यावतारस्य ब्रह्मता भवति । स होवाच तं हि वै नारायणो देवः ।
 सकाम्या मेरोः शृङ्गे यथा सप्तपुर्यो भवन्ति तथा निष्काम्याः सकाम्या
 भूगोपालचक्रे सप्तपुर्यो भवन्ति । तासां मध्ये साक्षाद्ब्रह्म गोपालपुरी भवति ।
 सकाम्या निष्काम्या देवानां सर्वेषां भूतानां भवति । अथास्य भजनं भवति ।
 यथा हि वै सरसि पद्मं तिष्ठति तथा भूम्यां तिष्ठति । चक्रेण रक्षिता मथुरा ।
 तस्माद्गोपालपुरी भवति बृहद्बृहन्नं मधोर्मधुवनं तालस्तालवनं काम्यं काम्य-
 वनं बहुला बहुलवनं कुमुदः कुमुदवनं खदिरः खदिरवनं भद्रो भद्रवनं भा-
 ण्डीर इति भाण्डीरवनं श्रीवनं लोहवनं वृन्दावनमेतैरावृता पुरी भवति । तत्र
 तेष्वेव गगनेष्वेवं देवा मनुष्या गान्धर्वा नागाः किंनरा गायन्ति नृत्यन्तीति ।
 तत्र द्वादशादित्या एकादश रुद्रा अष्टा वसवः सप्त मुनयो ब्रह्मा नारदश्च
 पञ्च विनायका वीरेश्वरो रुद्रेश्वरोऽम्बिकेश्वरो गणेश्वरो नीलकण्ठेश्वरो विश्वेश्वरो
 गोपालेश्वरो भद्रेश्वर इत्यष्टावन्यानि लिङ्गानि चतुर्विंशतिर्भवन्ति । द्वे
 वने स्तः कृष्णवनं भद्रवनम् । तयोरन्तर्द्वादश वनानि पुण्यानि पुण्यत-
 मानि । तेष्वेव देवास्तिष्ठन्ति । सिद्धाः सिद्धिं प्राप्ताः । तत्र हि रामस्य
 राममूर्तिः प्रद्युम्नस्य प्रद्युम्नमूर्तिरनिरुद्धस्यानिरुद्धमूर्तिः कृष्णस्य कृष्णमूर्तिः ।
 वनेष्वेवं मथुरास्त्वेवं द्वादश मूर्तयो भवन्ति । एकां हि रुद्रा यजन्ति ।
 द्वितीयां हि ब्रह्मा यजति । तृतीयां ब्रह्मजा यजन्ति । चतुर्थीं मरुतो
 यजन्ति । पञ्चमीं विनायका यजन्ति । षष्ठीं च वसवो यजन्ति ।
 सप्तमीमृषयो यजन्ति । अष्टमीं गान्धर्वा यजन्ति । नवमीमप्सरसो यजन्ति ।
 दशमीं वै ह्यन्तर्धाने तिष्ठति । एकादशीति स्वपदानुगा । द्वादशीति भूम्यां
 तिष्ठति । तां हि ये यजन्ति ते मृत्युं तरन्ति । मुक्तिं लभन्ते । गर्भजन्मजरा-

मरणतापत्रयात्मकदुःखं तरन्ति । तदप्येते श्लोका भवन्ति । संप्राप्य मधुरां
रम्यां सदा ब्रह्मादिवन्दिताम् । शङ्खचक्रगदाशार्ङ्गरक्षितां मुसलपद्मिभिः ॥ १ ॥
यत्रासीं संस्थितः कृष्णः स्त्रीभिः शक्या समाहितः । रमानिरुद्धप्रद्युम्ने
रुक्मिण्या सहितो विभुः ॥ २ ॥ चतुःशब्दो भवेदेको ह्योकारश्च उदाहृतः ।
तस्मादेव परो रजसेति सोऽहमित्यवधार्यात्मानं गोपालोऽहमिति भावयेत् ।
स मोक्षमश्नुते । स ब्रह्मत्वमधिगच्छति । स ब्रह्मविद्भवति । स गोपाञ्जीवा-
नात्मत्वेन सृष्टिपर्यन्तमालाति । स गोपालो ह्योम् (ह्यो भवति) । तस्-
स्तोऽहम् । परं ब्रह्म कृष्णात्मको नित्यानन्दैक्यस्वरूपः सोऽहम् । तस्मिन्गोपा-
लोऽहमेव । परं सत्यमबाधितं सोऽहमित्यात्मानमादाय मनसेक्यं कुर्यात् ।
आत्मानं गोपालोऽहमिति भावयेत् । स एवाव्यक्तोऽनन्तो नित्यो गोपालः ।
मधुरायां स्थितिर्ब्रह्मन्सर्वदा मे भविष्यति । शङ्खचक्रगदापद्मवनमालाधरस्य वै
॥ १ ॥ विश्वरूपं परं ज्योतिःस्वरूपं रूपवर्जितम् । मधुरामण्डले यस्तु जम्बूद्वीपे
स्थितोऽपि वा ॥ २ ॥ योऽर्चयेत्प्रतिमां मां च स मे प्रियतरो भुवि । तस्यामधि-
ष्ठितः कृष्णरूपी पूज्यस्त्वया सदा ॥ ३ ॥ चतुर्धा चास्य त्वतारभेदेत्वेन यजन्ति
माम् । युगानुवर्तिनो लोका यजन्तीह सुमेधसः ॥ ४ ॥ गोपालं सानुजं कृष्णं
रुक्मिण्या सह तत्परम् । गोपालोऽहमजो नित्यः प्रद्युम्नोऽहं सनातनः ॥ ५ ॥
रामोऽहमनिरुद्धोऽहमात्मानं चार्चयेद्बुधः । मयोक्तेन स धर्मेण निष्कामेन
विभागशः ॥ ६ ॥ तैरहं पूजनीयो हि भद्रकृष्णनिवास्तिभिः । तद्वर्मगतिहीना
ये तस्यां मयि परायणाः ॥ ७ ॥ कलिना प्रसिता ये वै तेषां तस्यामवस्थितिः ।
यथा त्वं सह पुत्रैस्तु यथा रुद्रो गणैः सह ॥ ८ ॥ यथा श्रियाभियुक्तो-
ऽहं तथा भक्तो मम प्रियः । स होवाचाश्रयोनिश्चतुर्भिर्देवैः कथमेको देवः
स्यात् । एकमक्षरं यद्विश्रुतमनेकाक्षरं कथं संभूतम् । स होवाच हि तं पूर्वमे-
कमेवाद्वितीयं ब्रह्मासीत् । तस्मादन्यक्तमेकाक्षरम् । तस्मादक्षरान्महत् । मह-
तोऽहंकारः । तस्मादहंकारात्पञ्च तन्मात्राणि । तेभ्यो भूतानि । तैरावृतमक्षरम् ।
अक्षरोऽहर्मोकारोऽयमजरोऽमरोऽभयोऽमृतो ब्रह्माभयं हि वै । स मुक्तोऽह-
मस्मि । अक्षरोऽहमस्मि । सत्तामात्रं चित्त्वरूपं प्रकाशं व्यापकं तथा ॥ ९ ॥
एकमेवाद्वयं ब्रह्म मायया च चतुष्टयम् । रोहिणीतनयो विश्व अकाराक्षरसं-
भवः ॥ १० ॥ तैजसात्मकः प्रद्युम्न उकाराक्षरसंभवः । प्राज्ञात्मकोऽनिरुद्धोऽसौ
मकाराक्षरसंभवः ॥ ११ ॥ अर्धमात्रात्मकः कृष्णो यस्मिन्निबन्धं प्रतिष्ठितम् ।
कृष्णारिमिका जगत्कर्त्री मूलप्रकृती रुक्मिणी ॥ १२ ॥ ब्रजस्त्रीजनसंभूतः
श्रुतिभ्यो ज्ञानसंगतः । प्रणवत्वेन प्रकृतित्वं वदन्ति ब्रह्मवादिनः ॥ १३ ॥
तस्मादोकारसंभूतो गोपालो विश्वसंस्थितः । स्त्रीर्मोकारसैकतत्त्वं वदन्ति

ब्रह्मवादिनः ॥ १४ ॥ मधुरायां विशेषेण मां ध्यायन्मोक्षमश्नुते । अष्टपत्रं
विकसितं हृत्पत्रं तत्र संस्थितम् ॥ १५ ॥ दिव्यध्वजातपत्रैस्तु चिह्नितं चरज-
द्वयम् । श्रीवत्सलान्छनं हृत्स्थं कौस्तुभं प्रभया युतम् ॥ १६ ॥ चतुर्भुजं
शङ्खचक्रशार्ङ्गपद्मगदान्वितम् । सुकेयूरान्वितं बाहुं कण्ठमालासुशोभितम् ।
शुभकिरीटमभयं स्फुरन्मकरकुण्डलम् । हिरण्मयं सौम्यतनुं स्वभक्ताया-
भयप्रदम् ॥ १८ ॥ ध्यायेन्मनसि मां नित्यं वेणुशृङ्गधरं तु वा । मध्यते तु
जगत्सर्वं ब्रह्मज्ञानेन येन वा ॥ १९ ॥ मत्सारभूतं यद्यत्स्यान्मधुरा सा
निगद्यते । अष्टदिक्पालकैर्भूमिपद्मं विकसितं जगत् ॥ २० ॥ संसारार्णवसं-
जातं सेवितं मम मानसे । चन्द्रसूर्यत्विषो दिव्या ध्वजा मेरुर्हिरण्मयः
॥ २१ ॥ आतपत्रं ब्रह्मलोकैर्मयोर्ध्वं चरणं स्मृतम् । श्रीवत्सलं स्वरूपं तु
वर्तते लान्छनैः सह ॥ २२ ॥ श्रीवत्सलक्षणं तस्मात्कथ्यते ब्रह्मवादिभिः । येन
सूर्याग्निवाक्चन्द्रतेजसा स्वस्वरूपिणा ॥ २३ ॥ वर्तते कौस्तुभाख्यमाणं वदन्ती-
शमानिनः । सत्त्वं रजस्तम इति अहंकारश्चतुर्भुजः ॥ २४ ॥ पञ्चभूतात्मकं
शङ्खं करे रजसि संस्थितम् । बालस्वरूपमित्यन्तं मनश्चक्रं निगद्यते ॥ २५ ॥
आद्या माया भवेच्छार्ङ्गं पद्मं विश्वं करे स्थितम् । आद्या विद्या गदा वेद्या
सर्वदा मे करे स्थिता ॥ २६ ॥ धर्मार्थकामकेयूरैर्दिव्यैर्दिव्यमयेरितः । कण्ठं
तु निर्गुणं प्रोक्तं माल्यते आद्ययाऽजया ॥ २७ ॥ माला निगद्यते ब्रह्मस्त्व पुत्रैस्तु
मानसैः । कूटस्थं सत्त्वरूपं च किरीटं प्रवदन्ति माम् ॥ २८ ॥ क्षीरोत्तरं
प्रस्फुरन्तं कुण्डलं युगलं स्मृतम् । ध्यायेन्मम प्रियं नित्यं स मोक्षमधिगच्छति
॥ २९ ॥ स मुक्तो भवति तस्मै स्वात्मानं तु ददामि वै । एतत्सर्वं मया प्रोक्तं
भविष्यद्वैविधे तव ॥ ३० ॥ स्वरूपं द्विविधं चैव सगुणं निर्गुणात्मकम् ॥ ३१ ॥
स होवाचाब्जयोनिः । व्यक्तीनां मूर्तीनां प्रोक्तानां कथं चाभरणाणि भवन्ति ।
कथं वा देवा यजन्ति । रुद्रा यजन्ति । ब्रह्मा यजति । ब्रह्मजा यजन्ति ।
विनायका यजन्ति । द्वादशादित्या यजन्ति । वसवो यजन्ति । गन्धर्वा यज-
न्ति । सपदानुगा अन्तर्धाने तिष्ठन्ति । कां मनुष्या यजन्ति । सहोवाच तं
हि वै नारायणो देव आद्या न्यक्ता द्वादश मूर्तयः सर्वेषु लोकेषु सर्वेषु देवेषु
सर्वेषु मनुष्येषु तिष्ठन्तीति । रुद्रेषु रौद्री ब्रह्माणीषु ब्राह्मी देवेषु देवी मनु-
ष्येषु मानवी विनायकेषु विघ्नविनाशिनी आदित्येषु ज्योतिर्गन्धर्वेषु गान्धर्वी
अप्सरःस्त्वेवं गौर्वसुध्वेवं काम्या अन्तर्धानेष्वप्रकाशिनी आविर्भावतिरोभावा
स्वपदे तिष्ठन्ति । तामसी राजसी सात्विकी मानुषी विज्ञानघन आनन्दस-
च्चिदानन्दैकरसे भक्तियोगे तिष्ठति । ॐ प्राणात्मने ॐ तत्सद्भुवः सुवस्तस्यै
प्राणात्मने नमोनमः ॥ १ ॥ ॐ श्रीकृष्णाय गोविन्दाय गोपीजनवल्लभाय

ॐ तत्सद्भुवः सुवस्तस्यै नमोनमः ॥ २ ॥ ॐ अपानात्मने ॐ तत्सद्भुवः सुवस्तस्यै अपानात्मने नमोनमः ॥ ३ ॥ ॐ श्रीकृष्णायानिरुद्धाय ॐ तत्सद्भुवः सुवस्तस्यै वै नमोनमः ॥ ४ ॥ ॐ व्यानात्मने ॐ तत्सद्भुवः सुवस्तस्यै व्यानात्मने नमोनमः ॥ ५ ॥ ॐ श्रीकृष्णाय रामाय ॐ तत्सद्भुवः सुवस्तस्यै वै नमोनमः ॥ ६ ॥ ॐ मुदानात्मने ॐ तत्सद्भुवः सुवस्तस्यै उदानात्मने नमोनमः ॥ ७ ॥ ॐ श्रीकृष्णाय देवकीनन्दनाय ॐ तत्सद्भुवः सुवस्तस्यै वै नमोनमः ॥ ८ ॥ ॐ समानात्मने ॐ तत्सद्भुवः सुवस्तस्यै समानात्मने नमोनमः ॥ ९ ॥ ॐ श्रीगोपालाय निजस्वरूपाय ॐ तत्सद्भुवः सुवस्तस्यै वै नमोनमः ॥ १० ॥ ॐ योऽसौ प्रधानात्मा गोपाल ॐ तत्सद्भुवः सुवस्तस्यै वै नमोनमः ॥ ११ ॥ ॐ योऽसाविन्द्रियात्मा गोपाल ॐ तत्सद्भुवः सुवस्तस्यै वै नमोनमः ॥ १२ ॥ ॐ योऽसौ भूतात्मा गोपाल ॐ तत्सद्भुवः सुवस्तस्यै वै नमोनमः ॥ १३ ॥ ॐ योऽसावुत्तम-पुरुषो गोपाल ॐ तत्सद्भुवः सुवस्तस्यै वै नमोनमः ॥ १४ ॥ ॐ योऽसौ ब्रह्म परं वै ब्रह्म ॐ तत्सद्भुवः सुवस्तस्यै वै नमोनमः ॥ १५ ॥ ॐ योऽसौ सर्वभूतात्मा गोपाल ॐ तत्सद्भुवः सुवस्तस्यै वै नमोनमः ॥ १६ ॥ ॐ जाग्रत्स्वप्नसुषुप्तितुरीयतुरीयातीतोऽन्तर्धामी गोपाल ॐ तत्सद्भुवः सुवस्तस्यै वै नमोनमः ॥ १७ ॥ एको देवः सर्वभूतेषु गूढः सर्वव्यापी सर्वभूतान्त-रात्मा । कर्माध्यक्षः सर्वभूताधिवासः साक्षी चेता केवलो निर्गुणश्च ॥ १८ ॥ रुद्राय नमः । आदित्याय नमः । विनायकाय नमः । सूर्याय नमः । विद्यायै नमः । इन्द्राय नमः । अग्नये नमः । यमाय नमः । निर्ऋतये नमः । वरुणाय नमः । वायवे नमः । कुबेराय नमः । ईशानाय नमः । सर्वेभ्यो देवेभ्यो नमः । दत्त्वा स्तुतिं पुण्यतमां ब्रह्मणे स्वस्वरूपिणे । कर्तृत्वं सर्वभूतानामन्तर्धानो बभूव सः ॥ १९ ॥ ब्रह्मणे ब्रह्मपुत्रेभ्यो नारदास्तु श्रुतं मुने । तथा प्रोक्तं तु गान्धर्वि गच्छ त्वं स्वाल्यान्तिकम् ॥ २० ॥ इति ॥ ॐ भद्रं कर्णेभिरिति शान्तिः ॥ हरिः ॐ तत्सत् ॥

इति गोपालोत्तरतापिन्युपनिषत्समाप्ता ॥

कृष्णोपनिषत् ॥ १०० ॥

यो रामः कृष्णतामेत्य सार्वालम्ब्यं प्राप्य लीलया ।

अतोषयोदेवमीनिपटलं तं नतोस्म्यहम् ॥ १ ॥

ॐ भद्रं कर्णेभिरिति शान्तिः ।

हरिः ॐ श्रीमहाविष्णुं सच्चिदानन्दकक्षणं रामचन्द्रं इष्ट्वा सर्वाङ्गसुन्दरं मुन-

यो वनवासिनो विस्मिता बभूवुः । तं होचुर्नोऽवधमवतारान्वै गण्यन्ते आलि-
ङ्गमो भवन्तमिति । भवान्तरे कृष्णावतारे यूयं गोपिका भूत्वा मामालिङ्ग्य
अन्वे वेऽवतारास्ते हि गोपाञ्च स्त्रीश्च नो कुंरु । अन्योन्यविग्रहं धार्य तवाङ्गस्य-
शैनादिह । शशस्पर्शयितास्माकं गृह्णीमोऽवतारान्वयम् ॥ १ ॥ रुद्रादीनां वचः
श्रुत्वा प्रोवाच भगवान्स्वयम् । अङ्गसङ्गं करिष्यामि भवद्वाक्यं करोम्यहम् ॥ २ ॥
भोदितास्ते सुराः सर्वे कृतकृत्यार्पुना वयम् । यो नन्दः परमानन्दो यशोदा
मुक्तिनेहिनी ॥ ३ ॥ माया सा त्रिविधा प्रोक्ता सत्त्वाजसतामसी । प्रोक्ता
च सात्विकी रुद्रे भक्ते ब्रह्मणि राजसी ॥ ४ ॥ तामसी दैत्यपक्षेषु माया
त्रेधा ह्युदाहृता । अजेया वैष्णवी माया जप्येन च सुता पुरा ॥ ५ ॥ देवकी
ब्रह्मपुत्रा सा या वेदैरुपगीयते । निगमो वसुदेवो यो वेदार्थः कृष्णरामयोः
॥ ६ ॥ स्तुवते सततं यस्तु सोऽवतीर्णो महीतले । घने घृन्दावने क्रीडन्गो-
पगोपीसुरैः सह ॥ ७ ॥ गोप्यो गाव ऋचस्तस्य यष्टिका कमलासनः ।
वंशस्तु भगवान्बुधः शृङ्गमिन्द्रः सगोसुरः ॥ ८ ॥ गोकुलं वनवैकुण्ठं ताप-
सास्तत्र ते द्रुमाः । लांभक्रोधादयो दैत्याः कलिकालस्त्रिरस्कृतः ॥ ९ ॥
गोपरूपो हरिः साक्षान्मायाविग्रहधारणः । दुर्बोधं कुहकं तस्य मायया
मोहितं जगत् ॥ १० ॥ दुर्जया सा सुरैः सर्वैरेष्टिरूपो भवेद्विजः । रुद्रो
येन कृतो वंशस्तस्य माया जगत्कथम् ॥ ११ ॥ बलं ज्ञानं सुराणां वै तेषां
ज्ञानं हृतं क्षणात् । शेषनागोऽभवद्भ्रामः कृष्णो ब्रह्मैव शाश्वतम् ॥ १२ ॥
अष्टावष्टसहस्रे द्वे शताधिक्यः स्त्रियस्तथा । ऋचोपनिषदस्ता वै ब्रह्मरूपा ऋचः
स्त्रियः ॥ १३ ॥ द्वेपञ्चाधूरमल्लोऽयं मत्सरो मुष्टिको जयः । दर्पः कुवलय-
पीडो गर्वो रक्षः खगो बकः ॥ १४ ॥ दया सा रोहिणी माता सत्यभामा
धरेति वै । अधासुरो महान्याधिः कलिः कंसः स भूपतिः ॥ १५ ॥ शमो
मित्रः सुदामा च सत्याकूरोद्भवो दमः । यः शङ्खः स स्वयं विष्णुर्लक्ष्मीरूपो
व्यवस्थितः ॥ १६ ॥ दुग्धसिन्धौ समुत्पन्नो मेघघोषस्तु संस्मृतः । दुग्धो-
दधिः कृतलेन भग्नभाण्डो दधिग्रहे ॥ १७ ॥ क्रीडते बालको भूत्वा पूर्वव-
त्सुमहोदधौ । संहारार्थं च शत्रूणां रक्षणाय च संस्थितः ॥ १८ ॥ कृपार्थं
सर्वभूतानां गोप्तरं धर्ममात्मजम् । यत्तद्गृहीश्वरेणासीत्तत्तत्क्रं ब्रह्मरूपधृक्
॥ १९ ॥ जयन्तीसंभवो वायुश्चमरो धर्मसंश्रितः । यस्यासौ ज्वलनाभासः
खड्गरूपो महेश्वरः ॥ २० ॥ कश्यपोलुखलः ख्यातो रजर्माताऽदितस्तथा ।
चक्रं शङ्खं च संसिद्धिं बिन्दुं च सर्वमूर्धनि ॥ २१ ॥ यावन्ति देवरूपाणि
वदन्ति विबुधा जनाः । नमन्ति देवरूपेभ्य एवमादि न संशयः ॥ २२ ॥
गदा च कालिका साक्षात्सर्वशत्रुनिबर्हिणी । धनुः शार्ङ्गं स्वमाया च शर-

त्कालः सुभोजनः ॥ २३ ॥ अञ्जकाण्डं जगद्बीजं घृतं पाणौ स्वलीलया ।
गरुडो घटभाण्डीरः सुदामा नारदो मुनिः ॥ २४ ॥ वृन्दा भक्तिः क्रिया
बुद्धिः सर्वजन्तुप्रकाशिनी । तस्मान्न भिन्नं नाभिन्नमाभिन्नो न च विभुः ॥
भूमावुत्तारितं सर्वं वैकुण्ठं स्वर्गवासिनाम् ॥ २५ ॥ सर्वतीर्थफलं लभते य
एवं वेद । देहबन्धाद्विमुच्यते इत्युपनिषत् ॥ ॐ भद्रं कर्णेभिरिति शान्तिः ॥
हरिः ॐ तत्सत् ॥

इति कृष्णोपनिषत्समाप्ता ॥

याज्ञवल्क्योपनिषत् ॥ १०१ ॥

संन्यासज्ञानसंपन्ना यान्ति यद्वैष्णवं पदम् ।

तद्वै पदं ब्रह्मतत्त्वं रामचन्द्रपदं भजे ॥ १ ॥

ॐ पूर्णमद इति शान्तिः ॥

हरि ॐ । अथ जनको ह वै देहो याज्ञवल्क्यमुपममेत्योवाच भगवन्मन्यास-
मनुब्रूहीति कथं संन्यासलक्षणम् । स होवाच याज्ञवल्क्यो ब्रह्मचर्यं समाप्य
गृही भवेत् । गृहाद्वनी भूत्वा प्रव्रजेत् । यदि चेतस्था ब्रह्मचर्यादेव प्रव-
्रजेद्गृहाद्वा वनाद्वा । अथ पुनर्व्रती वाव्रती वा स्नातको वाऽस्नातको वा
उत्सन्नाभिरनग्निः वा यदहरेव विरजेत्तदहरेव प्रव्रजेत् । तदेकं प्राजाप-
त्यामेवेष्टिं कुर्वन्ति । अथ वा न कुर्यादग्नेय्यामेव कुर्यात् । अग्निर्हि
प्राणः । प्राणमेवैतया करोति । त्रैधातवीयामेव कुर्यात् । एतयैव त्रयो
धातवो यदुत सत्त्वं रजस्तम इति अयं ते योनिर्ऋतिव्रजो यतो जातो
अरोचथाः । तं जानन्नग्न आरोहाथानो वर्धया रयिमित्यनेन मग्नेणा-
ग्निमाजिघ्रेत् । एष वा अग्नेर्योनिर्यः प्राणं गच्छ स्वां योनिं गच्छ स्वाहे-
त्येवमेवैतदाग्नमादग्निमाहृत्य पूर्ववदग्निमाजिघ्रेत् यदाग्निं न विन्देदप्सु
जुहुयादापो वै सर्वा देवताः सर्वाभ्यो देवताभ्यो जुहोमि स्वाहेति साज्यं
हविरनामयम् । मोक्षमब्रह्मत्येवं वेद तद्ब्रह्म तदुपासितव्यम् । शिखां यज्ञो-
पवीतं छित्त्वा संन्यस्तं मयेति त्रिवारमुच्चरेत् । एवमेवैतद्भगवन्निति वै याज्ञ-
वल्क्यः ॥ १ ॥ अथ हैनमग्निः पप्रच्छ याज्ञवल्क्यं यज्ञोपवीती कथं ब्राह्मण इति ।
स होवाच याज्ञवल्क्य इदं प्रणवमेवास्व तद्यज्ञोपवीतं य आत्मा । प्राज्ञ्याच-
म्यायं निधिरथ वा परिव्राड्विवर्णवासा मुण्डोऽपरिग्रहः शुचिरद्रोही भैक्षमाणो
ब्रह्मभूयाय भवति । एष पन्थाः परिव्राजकानां वीराश्वनि वाऽनाशके वापां
प्रवेशे वाग्निप्रवेशे वा महाप्रस्थाने वा । एष पन्था ब्राह्मणा हानुवित्तस्तेनेति

स संन्यासी ब्रह्मविदिति । एवमेवैव भगवन्निति वै याज्ञवल्क्य । तत्र परम-
हंसा नाम संवर्तकारुणिकेतुर्दासक्रभुनिदाघदत्तात्रेयशुक्लामदेवहारी-
तकप्रभृतयोऽन्यकलिङ्गाऽन्यकाचारा अनुन्मत्ता उन्मत्तवदाचरन्तः परस्त्रीपुर-
पराश्रुत्वाच्छिदण्डं कमण्डलुं भुक्तपात्रं जलपवित्रं शिखां यज्ञोपवीतं बहिरन्त-
श्रेत्येतत्सर्वं भूः स्वाहेत्यप्सु परित्यज्यात्मानमन्विच्छेत् । यथा जातरूपधरा
निर्द्वन्द्वा निष्परिग्रहास्तत्त्वब्रह्ममागं सम्यक्संपन्नाः शुद्धमानसाः प्राणसंधा-
रणार्थं यथोक्तकाले विमुक्तो भैक्षमाचरन्नुदरपात्रेण लाभालाभौ समौ भूत्वा
करपात्रेण वा कमण्डलुदकपो भैक्षमाचरन्नुदरमात्रसंग्रहः पात्रान्तरशून्यो
जलस्थलकमण्डलुरवाधकरहः स्थलनिकेतनो लाभालाभौ समौ भूत्वा शून्या-
गारदेवगृहतृणकृत्वल्मीकवृक्षमूलकुलालशालाभिहोत्रशालानदीपुलिनगिरिकु-
हरकोटरकन्दरनिर्झरस्थण्डिलेष्वनिकेतनिवास्यप्रयत्नः शुभाशुभकर्मनिर्मूलनपरः
संन्यासेन देहत्यागं करोति स परमहंसो नामेति । आशाम्बरो न नमस्कारो
न दारपुत्राभिलाषो लक्ष्यालक्ष्यनिर्वर्तकः परिब्राह्म परमेश्वरो भवति । अत्रैते
श्लोका भवन्ति । यो भवेत्पूर्वसंन्यासी तुल्यो वै धर्मतो यदि । तस्मै प्रणामः
कर्तव्यो नेतराय कदाचन ॥ १ ॥ प्रमादिनो बहिःश्रित्ताः पिशुनाः कलहो-
त्सुकाः । संन्यासिनोऽपि दृश्यन्ते देवैः संप्रतिताशयाः ॥ २ ॥ नामादिभ्यः
परे भून्नि स्वाराज्ये चेत्स्थितोऽद्वये । प्रणमेत्कं तदात्मज्ञं न कार्यं कर्मणा
तदा ॥ ३ ॥ ईश्वरो जीवकलया प्रविष्टो भगवानिति । प्रणमेद्दण्डवद्भूमावा-
शचण्डालगोखरम् ॥ ४ ॥ मांसपाञ्चालिकायास्तु यच्चलोकेऽङ्गपञ्जरे । स्नाय-
स्थिग्रन्थिशालिन्यः स्त्रियः किमिव शोभनम् ॥ ५ ॥ त्वङ्मांसरक्तवाष्पाम्बु पृथक्-
त्वा विलोचने । समालोक्य रम्यं चेत्किं मुधा परिमुह्यसि ॥ ६ ॥ मेरुशृङ्गतो-
च्छासिगङ्गाजलरयोपमा । दृष्टा यस्मिन्मुने मुक्ताहारस्योत्थासशालिता ॥ ७ ॥
श्मशानेषु दिगन्तेषु स एव ललनास्तनः । श्वभिरास्वाद्यते काले लघुपिण्ड
इवान्धसः ॥ ८ ॥ केशकजलधारिण्यो दुःस्पर्शा लोचनप्रियाः । दुष्कृता-
ग्निशिखा नायौ दहन्ति तृणवन्नरम् ॥ ९ ॥ ज्वलना अतिदूरेऽपि सरसा अपि
नीरसाः । स्त्रियो हि नरकाग्नीनामिन्धनं चारु दारुणम् ॥ १० ॥ कामनाम्ना
किरातेन विकीर्णां मुग्धचेतसः । नायौ नरविहङ्गानामङ्गबन्धनवागुराः ॥ ११ ॥
जन्मपल्वलमत्स्यानां वित्तकर्दमचारिणाम् । पुंसां दुर्वासनारजुर्नारीबडिश-
पिण्डका ॥ १२ ॥ सर्वेषां दोषरत्नानां सुसमुद्रिकयानया । दुःस्वश्चञ्चलया
नित्यमलमस्तु मम स्त्रिया ॥ १३ ॥ यस्य स्त्री तस्य भोगेच्छा निबीकस्य क
भोगभूः । स्त्रियं त्यक्त्वा जगत्त्यक्तं जगत्त्यक्त्वा सुखी भवेत् ॥ १४ ॥ अल-
भ्यमानस्तनयः पित्रौ क्लेशयेविरम् । लब्धोऽथ गर्भपातेन प्रसवेन च बाधते

॥ १५ ॥ जातस्य ग्रहरोगादि कुमारस्य च धूर्तता । उपनीतेऽप्यविद्यत्त्वमनु-
द्वाहश्च पण्डिते ॥ १६ ॥ यूनश्च परदारादि दारिद्र्यं च कुटुम्बिनः । पुत्रदुःखस्य
नास्त्यन्तो धनी चेन्निग्रयते तदा ॥ १७ ॥ न पाणिपादचपलो न नेत्रचपलो
यतिः । न च वाक्चपलश्चैव ब्रह्मभूतो जितेन्द्रियः ॥ १८ ॥ रिपौ बद्धे स्वदेहे
च समैकाल्यं प्रपश्यतः । विवेकिनः कुतः कोपः स्वदेहावयवेष्विव ॥ १९ ॥
अपकारिणि कोपश्चेत्कोपे कोपः कथं न ते । धर्मार्थकाममोक्षाणां प्रसङ्ग
परिपन्थिनि ॥ २० ॥ नमोऽस्तु मम कोपाय स्वाश्रयज्वालिते भृशम् ।
कोपस्य मम वैराग्यदायिने दोषबोधिने ॥ २१ ॥ यत्र सुप्ता जना नित्यं
प्रबुद्धस्तत्र संयमी । प्रबुद्धा यत्र ते विद्वान्सुषुप्तिं याति योगिराट् ॥ २२ ॥
चिदिहास्तीति चिन्मात्रमिदं चिन्मयमेव च । चित्तं चिदहमेते च लोका-
श्चिदिति भावय ॥ २३ ॥ यतीनां तदुपादेयं पारहंस्यं परं पदम् । नातः
परतरं किञ्चिद्विद्यते मुनिपुङ्गव ॥ २४ ॥ इत्युपनिषत् ॥ ॐ पूर्णमद इति
शान्तिः ॥ हरिः ॐ तत्सत् ॥

इति याज्ञवल्क्योपनिषत्समाप्ता ॥

वराहोपनिषत् ॥ १०२ ॥

श्रीमद्भारहोपनिषद्द्विष्टाखण्डसुखाकृति ।

त्रिपञ्चारायणाख्यं तद्रामचन्द्रपदं भजे ॥ १ ॥

ॐ सह नावत्विति शान्तिः ॥

हरिः ॐ । अथ ऋभुर्वै महामुनिर्देवमानेन द्वादशवत्सरं तपश्चचार । तद-
वसाने वराहरूपी भगवान्प्रादुरभूत् । स होवाचोत्तिष्ठोत्तिष्ठ वरं वृणीष्वेति ।
सोदतिष्ठत् । तस्मै नमस्कृत्योवाच भगवन्कामिभिर्यद्यत्कामितं तत्तत्त्वत्सकाशा-
त्त्वमेऽपि न याचे । समस्तवेदशास्त्रेतिहासपुराणानि समस्तविद्याजालानि
ब्रह्मादयः सुराः सर्वे त्वद्रूपज्ञानान्मुक्तिमाहुः । अतस्त्वद्रूपप्रतिपादिकां ब्रह्म-
विद्यां ब्रूहीति होवाच । तथेति स होवाच वराहरूपी भगवान् । चतुर्विंश-
तितत्त्वानि केचिदिच्छन्ति वादिनः । केचित्पद्मत्रिंशत्तत्त्वानि केचित्पण्यवतीनि
च ॥ १ ॥ तेषां कर्म प्रवक्ष्यामि सावधानमनाः शृणु । ज्ञानेन्द्रियाणि
पञ्चैव श्रोत्रत्वग्लोचनादयः ॥ २ ॥ कर्मेन्द्रियाणि पञ्चैव वाक्पाण्यङ्ग्यादयः
क्रमात् । प्राणादयस्तु पञ्चैव पञ्च शब्दादयस्तथा ॥ ३ ॥ मनोबुद्धि-
रहंकारश्चित्तं चेति चतुष्टयम् । चतुर्विंशतितत्त्वानि तानि ब्रह्मविदो विदुः
॥ ४ ॥ एतैस्तत्त्वैः समं पञ्चीकृतभूतानि पञ्च च । पृथिव्यापस्तथा तेजो
वायुराकाशमेव च ॥ ५ ॥ देहत्रयं स्थूलसूक्ष्मकारणानि विदुर्बुधाः । अवस्था-

त्रितयं चैव जाग्रत्स्वप्नसुषुप्तयः ॥ ६ ॥ आहत्य तत्त्वज्ञातानां षट्त्रिंशन्मुनयो
विदुः । पूर्वोक्तस्तत्त्वज्ञानैस्तु समं तत्त्वानि योजयेत् ॥ ७ ॥ षड्भावविकृति-
श्चास्ति जायते वर्धतेऽपि च । परिणामं क्षयं नाशं षड्भावविकृतिं विदुः
॥ ८ ॥ अशना च पिपासा च शोकमोही जरा मृतिः । एते षड्भूयः प्रोक्ताः
षट्कोशानथ वच्मि ते ॥ ९ ॥ त्वक्च रक्तं मांसमेदोमज्जास्थीनि निबोधत ।
कामक्रोधा लोभमोही मदो मात्सर्यमेव च ॥ १० ॥ एतेऽरिषड्भा विश्वश्च
तैजसः प्राज्ञ एव च । जीवत्रयं सत्त्वरजस्तमांसि च गुणत्रयम् ॥ ११ ॥ प्रार-
ब्धागम्यार्जितानि कर्मत्रयमितीरितम् । वचनादानगमनविसर्गानन्दपञ्चकम्
॥ १२ ॥ संकल्पोऽध्यवसायश्च अभिमानोऽवधारणा । मुदिता करुणा मैत्री
उपेक्षा च चतुष्टयम् ॥ १३ ॥ दिग्वातार्कप्रचेतोऽश्विबह्वीन्द्रोपेन्द्रमृत्युकाः ।
तथा चन्द्रश्चतुर्वक्त्रो रुद्रः क्षेत्रज्ञ ईश्वरः ॥ १४ ॥ आहत्य तत्त्वज्ञातानां षण्ण-
वत्यस्तु कीर्तिताः । पूर्वोक्ततत्त्वज्ञातानां वैलक्षण्यमनामयम् ॥ १५ ॥ ब्राह्म-
रूपिणं मां ये भजन्ति मयि भक्तितः । विमुक्ताज्ञानतत्कार्या जीवन्मुक्ता
भवन्ति ते ॥ १६ ॥ ये षण्णवतितत्त्वज्ञा यत्र कुत्राश्रमे रताः । जटी मुण्डी
शिखी वापि मुच्यते नात्र संशयः ॥ १७ ॥ इति ॥ इति प्रथमोऽध्यायः ॥ १ ॥

ऋभुर्नाम महायोगी क्रोडरूपं रमापतिम् । वरिष्ठां ब्रह्मविद्यां त्वमधीहि
भगवन्मम । एवं स पृष्टो भगवान्प्राह भक्तार्निभञ्जनः ॥ १ ॥ स्ववर्णाश्रम-
धर्मेण तपसा गुरुतोषणात् । साधनं प्रभवेत्पुंसां वैराग्यादिचतुष्टयम् ॥ २ ॥
नित्यानित्यविवेकश्च इहामुत्र विरागता । शमादिपङ्कसंपत्तिर्मुमुक्षा तां सम-
भ्यसेत् ॥ ३ ॥ एवं जितेन्द्रियो भूत्वा सर्वत्र ममतामतिम् । विहाय साक्षि-
चैतन्ये मयि कुर्यादहमतिम् ॥ ४ ॥ दुर्लभं प्राप्य मानुष्यं तत्रापि नरविग्रहम् ।
ब्राह्मण्यं च महाविष्णोर्वेदान्तश्रवणादिना ॥ ५ ॥ अतिवर्णाश्रमं रूपं सच्चिदा-
नन्दलक्षणम् । यो न जानाति सोऽविद्वान्कदा मुक्तो भविष्यति ॥ ६ ॥ अहमेव
सुखं नान्यदन्त्येक्षेत्रे तत्सुखम् । अमदर्थं न हि प्रेयो मदर्थं न स्वतःप्रियम् ॥ ७ ॥
परप्रेमास्पदतया मा न भुवमहं सदा । भूयासमिति यो द्रष्टा सोऽहं विष्णु-
मुनीश्वर ॥ ८ ॥ न प्रकाशोऽहमित्युक्तिर्यत्प्रकाशैकबन्धना । स्वप्रकाशं तमा-
त्मानमप्रकाशः कथं स्पृशेत् ॥ ९ ॥ स्वयं भातं निराधारं ये जानन्ति सुनि-
श्चितम् । ते हि विज्ञानसंपन्ना इति मे निश्चिता मतिः ॥ १० ॥ स्वपूर्णात्मा-
तिरेकेण जगज्जीवेश्वरादयः । न सन्ति नास्ति माया च तेभ्यश्चाह विलक्षणः
॥ ११ ॥ अज्ञानान्धतमोरूपं कर्मधर्मादिलक्षणम् । स्वयंप्रकाशमात्मानं
नैव मां स्पृष्टुमर्हति ॥ १२ ॥ सर्वसाक्षिणमात्मानं वर्णाश्रमविवर्जितम् ।
ब्रह्मरूपतया पश्यन्ब्रह्मैव भवति स्वयम् ॥ १३ ॥ भासमानमिदं सर्वं मान-
रूपं परं पदम् । पश्यन्वेदान्तमानेन सद्य एव विमुच्यते ॥ १४ ॥ देहात्म-

ज्ञानवज्ज्ञानं देहात्मज्ञानबाधकम् । आत्मन्येव भवेद्यस्य स नेच्छन्नपि
 मुच्यते ॥ १५ ॥ सत्यज्ञानानन्दपूर्णलक्षणं तमसः परम् । ब्रह्मानन्दं सदा
 पश्यन्कथं बध्येत कर्मणा ॥ १६ ॥ त्रिधामसाक्षिणं सत्यज्ञानानन्दादिलक्षणम् ।
 त्वमहंशब्दलक्ष्यार्थमसक्तं सर्वदोषतः ॥ १७ ॥ सर्वगं सच्चिदात्मानं ज्ञान-
 चक्षुर्निरीक्षते । अज्ञानचक्षुर्नेक्षेत भास्वन्तं भानुमन्धवत् ॥ १८ ॥ प्रज्ञानमेव
 तद्ब्रह्म सत्यप्रज्ञानलक्षणम् । एवं ब्रह्मपरिज्ञानादेव मर्त्योऽमृतो भवेत् ॥ १९ ॥
 तद्ब्रह्मानन्दमद्वन्द्वं निर्गुणं सत्यचिद्वनम् । विदित्वा स्वात्मनो रूपं न विभेति
 कुतश्चन ॥ २० ॥ चिन्मात्रं सर्वगं नित्यं संपूर्णं सुखमद्वयम् । साक्षाद्ब्रह्मैव ना-
 न्योऽस्तीत्येवं ब्रह्मविदां स्थितिः ॥ २१ ॥ अज्ञस्य दुःखौघमयं ज्ञस्यानन्दमयं
 जगत् । अन्धं भुवनमन्धस्य प्रकाशं तु सुचक्षुषाम् ॥ २२ ॥ अनन्ते
 सच्चिदानन्दे मयि वाराहरूपिणि । स्थितेऽद्वितीयभावं स्यात्को बन्धः कश्च
 मुच्यते ॥ २३ ॥ स्वस्वरूपं तु चिन्मात्रं सर्वदा सर्वदेहिनाम् । नैव देहादि-
 संघातो घटवदृगिगोचरः ॥ २४ ॥ स्वात्मनोऽन्यदिवाभातं चराचरमिदं
 जगत् । स्वात्ममात्रतया बुद्ध्वा तदस्मीति विभावय ॥ २५ ॥ स्वस्वरूपं स्वयं
 भुङ्क्ते नास्ति भोग्यं पृथक् स्वतः । अस्ति चेदस्ति तारूपं ब्रह्मैवास्ति त्वलक्षणम्
 ॥ २६ ॥ ब्रह्मविज्ञानसंपन्नः प्रतीतमखिलं जगत् । पश्यन्नपि सदा नैव पश्यति
 स्वात्मनः पृथक् ॥ २७ ॥ मत्स्वरूपपरिज्ञानात्कर्मभिर्न स बध्यते ॥ २८ ॥
 यः शरीरेन्द्रियादिभ्यो विहीनं सर्वसाक्षिणम् । परमार्थैकविज्ञानं सुखात्मानं
 स्वयंप्रभम् ॥ २९ ॥ स्वस्वरूपतया सर्वं वेद स्वानुभवेन यः । स धीरः स तु
 विज्ञेयः सोऽहं तत्त्वं ऋभो भव ॥ ३० ॥ अतः प्रपञ्चानुभवः सदा न हि
 स्वरूपबोधानुभवः सदा खलु । इति प्रपञ्चपरिपूर्णवेदनो न बन्धमुक्तो न च
 बद्ध एव तु ॥ ३१ ॥ स्वस्वरूपानुसंधानाद्भृत्यन्तं सर्वसाक्षिणम् । मुहूर्तं
 चिन्तयेन्मां यः सर्वबन्धैः प्रमुच्यते ॥ ३२ ॥ सर्वभूतान्तरस्थाय नित्यमुक्त-
 चिदात्मने । प्रत्यकैतन्यरूपाय मङ्गमेव नमोनमः ॥ ३३ ॥ त्वं वाहमस्मि
 भगवो देवतेऽहं वै त्वमस्मि । तुभ्यं मङ्गमनन्ताय मङ्गं तुभ्यं चिदात्मने
 ॥ ३४ ॥ नमो मङ्गंपरेशाय नमस्तुभ्यं शिवाय च । किं करोमि कं गच्छामि
 किं गृह्णामि त्यजामि किम् ॥ ३५ ॥ यन्मया पूरितं विश्वं महाकल्पान्धुना
 यथा । अन्तःसङ्गं बहिःसङ्गमात्मसङ्गं च यस्त्यजेत् । सर्वसङ्गनिवृत्तात्मा स
 मामेति न संशयः ॥ ३६ ॥ अहिरिव जनयोगं सर्वदा वर्जयेद्यः कुणपमिव
 सुनारीं त्यक्तुकामो विरागी । विषमिव विषयादीन्मन्यमानो दुरन्ताङ्गगति
 परमहंसो वासुदेवोऽहमेव ॥ ३७ ॥ इदं सत्यमिदं सत्यं सत्यमेतदिदोच्यते ।
 अहं सत्यं परं ब्रह्म मत्तः किञ्चिन्न विद्यते ॥ ३८ ॥ उप समीपे यो वासो
 जीवात्मपरमात्मनोः । उपवासः स विज्ञेयो न तु कायस्य शोषणम् ॥ ३९ ॥

कायशोषणमात्रेण का तत्र ह्यविवेकिनाम् । बह्मीकतादनादेव मृतः किं नु
महोरगः ॥ ४० ॥ अस्ति ब्रह्मेति चेद्देद परोक्षज्ञानमेव तत् । अहं ब्रह्मेति
चेद्देद साक्षात्कारः स उच्यते ॥ ४१ ॥ यस्मिन्काले स्वमात्मानं योगी जानाति
केवलम् । तस्मात्कालात्समारभ्य जीवन्मुक्तो भवेदसौ ॥ ४२ ॥ अहं ब्रह्मेति
नियतं मोक्षहेतुर्महात्मनाम् । द्वे पदे बन्धमोक्षाय निर्ममेति ममेति च
॥ ४३ ॥ ममेति बध्यते जन्तुर्निर्ममेति विमुच्यते । बाह्यचिन्ता न कर्तव्या
तथैवान्तरचिन्तिका । सर्वचिन्तां समुत्सृज्य स्वस्थो भव सदा ऋभो ॥ ४४ ॥
संकल्पमात्रकलनेन जगत्समग्रं संकल्पमात्रकलने हि जगद्विलासः । संकल्प-
मात्रमिदमुत्सृज्य निर्विकल्पमाश्रित्य मामकपदं हृदि भावयस्व ॥ ४५ ॥ मच्चि-
न्तनं मत्कथनमन्योन्यं मत्प्रभाषणम् । मदेकपरमो भूत्वा कालं नय महा-
मते ॥ ४६ ॥ चिदिहास्तीति चिन्मात्रमिदं चिन्मयमेव च । चित्तं चिदहमेते
च लोकाश्चिदिति भावय ॥ ४७ ॥ रागं नीरागतां नीत्वा निलेपो भव सर्व-
दा । अज्ञानजन्यकर्त्रादिकारकोत्पन्नकर्मणा ॥ ४८ ॥ श्रुत्युत्पन्नात्मविज्ञानप्रदी-
पो बाध्यते कथम् । अनात्मतां परित्यज्य निर्विकारो जगत्स्थितौ ॥ ४९ ॥ एक-
निष्ठतयान्तस्थसंविन्मात्रपरो भव । घटाकाशमटाकाशौ महाकाशे प्रतिष्ठितौ
॥ ५० ॥ एवं मयि चिदाकाशे जीवेशौ परिकल्पितौ । या च प्रागात्मनो माया तथान्ते
च तिरस्कृता ॥ ५१ ॥ ब्रह्मवादिभिरुद्गीता सा मायेति विवेकतः । मायातत्का-
र्यविलये नेश्वरत्वं न जीवता ॥ ५२ ॥ ततः बुद्धश्चिदेवाहं व्योमवन्निरूपा-
धिकः । जीवेश्वरादिरूपेण चेतनाचेतनात्मकम् ॥ ५३ ॥ ईक्षणादिप्रवेशान्ता
सृष्टीशेन कल्पिता । जाग्रदादिविमोक्षान्तः संसारो जीवकल्पितः ॥ ५४ ॥
त्रिणाशिकादियोगान्ता ईश्वरभ्रान्तिमाश्रिताः । लोकायतादिसांख्यानता जी-
वविभ्रान्तिमाश्रिताः ॥ ५५ ॥ तस्मान्मुमुक्षुभिर्नैव मतिर्जीवेशवाद्योः ।
कार्या किंतु ब्रह्मतत्त्वं निश्चलेन विचार्यताम् ॥ ५६ ॥ अद्वितीयब्रह्मतत्त्वं न
जानन्ति यथा तथा । भ्रान्ता एवाखिलास्तेषां क मुक्तिः क्लेश वा सुखम्
॥ ५७ ॥ उत्तमाधमभावश्चेत्तेषां स्यादस्ति तेन किम् । स्वप्नस्थराज्यभिक्षाभ्यां
प्रबुद्धः सृष्टशते खलु ॥ ५८ ॥ अज्ञाने बुद्धिविलये निद्रा सा भण्यते बुधैः ।
विलीनाज्ञानतत्कार्यं मयि निद्रा कथं भवेत् ॥ ५९ ॥ बुद्धेः पूर्णविकासोऽयं
जागरः परिकीर्त्यते । विकारादिविहीनत्वाजागरो मे न विद्यते ॥ ६० ॥
सूक्ष्मनाडिषु संचारो बुद्धेः स्वप्नः प्रजापते । संचारधर्मरहिते मयि स्वप्नो
न विद्यते ॥ ६१ ॥ सुषुप्तिकाले सकले विलीने तमसावृते । स्वरूपं महदा-
नन्दं बुद्धे विश्वविवर्जितः ॥ ६२ ॥ अविशेषेण सर्वं तु यः पश्यति चिदन्व-
यात् । स एव साक्षाद्विज्ञानी स शिवः स हरिर्विधिः ॥ ६३ ॥ दीर्घस्वप्नमिदं

यत्तद्दीर्घं वा चित्तविभ्रमम् । दीर्घं वापि मनोराज्यं संसारं दुःखसागरम् ।
सुप्तेरुत्थाय सुप्त्यन्तं ब्रह्मैकं प्रविचिन्त्यताम् ॥ ६४ ॥ आरोपितस्य जगतः
प्रविलापनेन चित्तं मदात्मकतया परिकल्पितं नः । शत्रून्निहत्य गुरुष्वङ्गणा-
शिपाताद्ब्रन्धद्विपो भवति केवलमद्वितीयः ॥ ६५ ॥ अथास्तमेतु वपुराशशि-
तारमास्तां कस्तावतापि मम चिद्रूपो विशेषः । कुम्भे विनश्यति धिरं सम-
वस्थिते वा कुम्भावरस्य नहि कोऽपि विशेषलेशः ॥ ६६ ॥ अहिनिर्व्वयनी
सर्पनिर्मोको जीववर्जितः । वल्मीके पतितस्तिष्ठेत्तं सर्पं नाभिमन्यते ॥ ६७ ॥
एवं स्थूलं च सूक्ष्मं च शरीरं नाभिमन्यते । प्रत्यग्ज्ञानशिशिष्वस्ते मिथ्या-
ज्ञाने सहेतुके । नेति नेतीति रूपत्वादशरीरो भवत्ययम् ॥ ६८ ॥ शास्त्रेण
न स्यात्परमार्थदृष्टिः कार्यक्षमं पश्यति चापरोक्षम् । प्रारब्धनाशाद्यतिमान-
नाश एवं त्रिधा नश्यति चात्ममाया ॥ ६९ ॥ ब्रह्मत्वे योजिते स्वामिजीव-
भावो न गच्छति । अद्वैते बोधिते तत्त्वे वासना विनिवर्तते ॥ ७० ॥ प्रार-
ब्धान्ते देहहानिर्मायेति क्षीयतेऽखिला । अस्तीत्युक्ते जगत्सर्वं सद्भ्रसं ब्रह्म
तद्भवेत् ॥ ७१ ॥ भातीत्युक्ते जगत्सर्वं भानं ब्रह्मैव केवलम् । मरुभूमौ जलं
सर्वं मरुभूमात्रमेव तत् । जगद्भ्रयमिदं सर्वं चिन्मात्रं स्वविचारतः ॥ ७२ ॥
अज्ञानमेव न कुतो जगतः प्रसङ्गो जीवेशदेशिकविकल्पकयातिदूरे । एकान्त-
केवलचिदेकरसस्वभावे ब्रह्मैव केवलमहं परिपूर्णमस्मि ॥ ७३ ॥ बोधचन्द्रमसि
पूर्णविग्रहे मोहरादुमुषितात्मतेजसि । ज्ञानदानयजनादिकाः क्रिया मोचना-
वधि वृथैव तिष्ठते ॥ ७४ ॥ सलिले सैन्धवं यद्द्रव्यमर्थं भवति योगतः ।
तथात्ममनसोरैक्यं समाधिरिति कथ्यते ॥ ७५ ॥ दुर्लभो विषयत्यागो दुर्लभं
तत्त्वदर्शनम् । दुर्लभा सहजावस्था सहुरोः करुणां विना ॥ ७६ ॥ उत्पन्न-
शक्तिबोधस्य त्यक्तनिःशेषकर्मणः । योगिनः सहजावस्था स्वयमेव प्रकाशते
॥ ७७ ॥ रसस्य मनसश्चैव चञ्चलत्वं स्वभावतः । रसो बद्धो मनो बद्धं किं न
सिञ्चति भूतले ॥ ७८ ॥ मूर्च्छितो हरति व्याधिं मृतो जीवयति स्वयम् ।
बद्धः खेचरतां धत्ते ब्रह्मत्वं रसचेतसि ॥ ७९ ॥ इन्द्रियाणां मनो नाथो
मनोनाथस्तु मारुतः । मारुतस्य लयो नाथस्तन्नाथं लयमाश्रय ॥ ८० ॥
निश्चेष्टो निर्विकारश्च लयो जीवति योगिनाम् । उच्छिन्नसर्वसंकल्पो निःश्रे-
याशेषचेष्टितः । स्वावगम्यो लयः कोऽपि यो मनोवागगोचरः ॥ ८१ ॥
पुङ्गवानुपुङ्गवविषयेक्षणतत्परोऽपि ब्रह्मावलोकनधियं न जहाति योगी । सङ्गी-
तताललयवाद्यवशं गतापि मौलिस्त्वकुम्भपरिरक्षणधीर्नटीव ॥ ८२ ॥ सर्व-
चिन्तां परित्यज्य सावधानेन चेतसा । नाद एवानुसंखेयो योगसाम्राज्यमि-
च्छता ॥ ८३ ॥ इति द्वितीयोऽध्यायः ॥ २ ॥

नहि नानास्वरूपं स्वादेकं वस्तु कदाचन । तस्मादखण्ड एवास्मि यन्मादु-
अ. ड. ३४

न्यस्य किंचन ॥ १ ॥ दृश्यते श्रूयते यद्यद्ब्रह्मणोऽन्यच्च तज्ज्ञेयम् । नित्यमुद्वि-
मुक्तैकमखण्डानन्दमद्वयम् । सत्यं ज्ञानमनन्तं यत्परं ब्रह्माहमेव तत् ॥ २ ॥
आनन्दरूपोऽहमखण्डबोधः परात्परोऽहं धनविष्काशः । मेधा यथा व्योम
न च स्पृशन्ति संसारदुःखानि न मां स्पृशन्ति ॥ ३ ॥ सर्वं सुखं विद्धि
सुदुःखनाशात्सर्वं च सद्रूपमसत्यनाशात् । चिद्रूपमेव प्रतिभानयुक्तं तस्माद-
खण्डं मम रूपमेतत् ॥ ४ ॥ न हि जनिर्मरणं गमनागमौ न च मलं विमलं
न च वेदनम् । चिन्मयं हि सकलं विराजते स्फुटतरं परमस्य तु योगिनः
॥ ५ ॥ सत्यचिद्रूपमखण्डमद्वयं सर्वदृश्यरहितं निरामयम् । यत्पदं विमलम-
द्वयं शिवं तत्सदाहमिति मौनमाश्रय ॥ ६ ॥ जन्ममृत्युसुखदुःखवर्जितं
आतिनीतिकुलगोत्रदूरगम् । चिद्विवर्तजगतोऽस्य कारणं तत्सदाहमिति मौन-
माश्रय ॥ ७ ॥ पूर्णमद्वयमखण्डचेतनं विश्वमेदकलनादिवर्जितम् । अद्विती-
यपरसंविदंशकं तत्सदाहमिति मौनमाश्रय ॥ ८ ॥ केनाप्यबाधितत्वेन त्रिका-
लेऽन्यैकरूपतः । विद्यमानत्वमस्त्येतत्सद्रूपत्वं सदा मम ॥ ९ ॥ निरुपाधि-
कनित्यं यत्सुप्तौ सर्वसुखात्परम् । सुखरूपत्वमैस्त्येतदानन्दत्वं सदा मम
॥ १० ॥ दिनकरकिरणैर्हि शार्धरं तमो निबिडतरं शटिति प्रणाशमेति ।
घनतरभवकारणं तमो यद्वरिदिनकृत्प्रभया न चान्तरेण ॥ ११ ॥ मम चर-
णस्मरणेन पूजया च स्वकतमसः परिमुच्यते हि जन्तुः । न हि मरणप्रभव-
प्रणाशहेतुर्मम चरणस्मरणादृतेऽस्ति किञ्चित् ॥ १२ ॥ आदरेण यथा स्तौति
धनवन्तं धनेच्छया । तथा चेद्विश्वकर्तारं को न मुच्येत बन्धनात् ॥ १३ ॥
आदित्यसंनिधौ लोकश्रेष्ठे स्वयमेव तु । तथा मत्संनिधावेव समस्तं चेष्टते
जगत् ॥ १४ ॥ शुक्तिकाया यथा तारं कल्पितं मायया तथा । महदादि
जगन्मायामयं मय्येव केवलम् ॥ १५ ॥ चण्डालदेहे पश्वादिस्थावरे ब्रह्मवि-
ग्रहे । अन्येषु तारतम्येन स्थितेषु न तथा ब्रह्मम् ॥ १६ ॥ विनष्टदिग्भ्रमस्या-
पि यथापूर्वं विभाति दिक् । तथा विज्ञानविध्वस्तं जगन्मे भाति तन्न हि
॥ १७ ॥ न देहो नेन्द्रियप्राणो न मनोबुद्ध्यहंकृति । न चित्तं नैव माया च
न च व्योमादिकं जगत् ॥ १८ ॥ न कर्ता नैव भोक्ता च न च भोजयिता
तथा । केवलं चित्सदानन्दब्रह्मैवाहं जनार्दनः ॥ १९ ॥ जलस्य चलनादेव
चञ्चलत्वं यथा रवेः । तथाहंकारसंबन्धादेव संसार आत्मनः ॥ २० ॥ चि-
त्तमूलं हि संसारस्तत्प्रयत्नेन शोधयेत् । हन्त चित्तमहत्तायां कैषा विश्वासता
तव ॥ २१ ॥ क्व घनानि महीपानां ब्राह्मणः क्व जगन्ति वा । प्राक्तनानि
प्रयातानि गताः सर्गपरम्पराः । कोटयो ब्रह्मणां याता भूपा नष्टाः पराग-

वत् ॥ २२ ॥ स चाध्यात्माभिमानोऽपि विदुषोऽप्यासुरस्वतः । विद्वानप्यासुर-
श्चेत्याक्षिप्तफलं तत्त्वदर्शनम् ॥ २३ ॥ उत्पाद्यमाना रागाद्या विवेकज्ञानव-
ह्निना । यदा तदैव दह्यन्ते कुतलोषां प्ररोहणम् ॥ २४ ॥ यथा मुनिपुणः
सम्यक् परदोषेक्षणे रतः । तथा चेन्निपुणः स्वेषु को न मुच्येत बन्धनात्
॥ २५ ॥ अनात्मविदमुक्तोऽपि सिद्धिजालानि वान्छति । द्रव्यमन्नक्रियाकाल-
युक्त्याप्नोति मुनीश्वर ॥ २६ ॥ नात्मज्ञस्यैष विषय आत्मज्ञो ह्यात्ममात्रदह् ।
आत्मनात्मनि संतुष्टो नाविद्यामनुभावति ॥ २७ ॥ ये केचन जगज्जावाह्वा-
नविद्यामयान्विदुः । कथं तेषु किलात्मज्ञस्यैकाविद्यो निमज्जति ॥ २८ ॥
द्रव्यमन्नक्रियाकालयुक्तयः साधुसिद्धिदाः । परमात्मपदप्राप्तौ नोपकुर्वन्ति
काश्चन ॥ २९ ॥ सर्वेच्छाकलनाशान्तावात्मलाभोदयाभिधः । स पुनः सिद्धि-
वान्छायां कथमर्हत्यचित्ततः ॥ ३० ॥ इति ॥ इति तृतीयोऽध्यायः ॥ ३ ॥

अथ ह ऋभुं भगवन्तं निदाघः पप्रच्छ जीवन्मुक्तिलक्षणमनुब्रूहीति ।
तथेति स होवाच । सप्तभूमिषु जीवन्मुक्ताश्चत्वारः । शुभेच्छा प्रथमा भूमिका
भवति । विचारणा द्वितीया । तनुमानसी तृतीया । सत्त्वापत्तिस्तुरीया ।
असंसक्तिः पञ्चमी । पदार्थभावना षष्ठी । तुरीयगा सप्तमी । प्रणवात्मिका
भूमिका अकारोकारमकारार्धमात्रात्मिका । स्थूलसूक्ष्मवीजसाक्षिभेदेनाकारा-
द्यश्चतुर्विधाः । तदवस्था जाग्रत्स्वप्नसुषुप्तिस्तुरीयाः । अकारस्थूलांशे जाग्र-
द्विधः । सूक्ष्मांशे तत्तैजसः । बीजांशे तत्प्राज्ञः । साक्ष्यंशे तत्तुरीयः । उकार-
स्थूलांशे स्वप्नविधः । सूक्ष्मांशे तत्तैजसः । बीजांशे तत्प्राज्ञः । साक्ष्यंशे तत्तु-
रीयः । मकारस्थूलांशे सुषुप्तविधः । सूक्ष्मांशे तत्तैजसः । बीजांशे तत्प्राज्ञः ।
साक्ष्यंशे तत्तुरीयः । अर्धमात्रास्थूलांशे तुरीयविधः । सूक्ष्मांशे तत्तैजसः ।
बीजांशे तत्प्राज्ञः । साक्ष्यंशे तुरीयतुरीयः । अकारतुरीयांशाः प्रथमद्वितीयतृ-
तीयभूमिकाः । उकारतुरीयांशा चतुर्थी भूमिका । मकारतुरीयांशा पञ्चमी ।
अर्धमात्रातुरीयांशा षष्ठी । तदतीता सप्तमी । भूमित्रयेषु विहरन्मुमुक्षुर्भवति ।
तुरीयभूम्यां विहरन्ब्रह्मविज्ञवति । पञ्चमभूम्यां विहरन्ब्रह्मविद्विरो भवति ।
षष्ठभूम्यां विहरन्ब्रह्मविद्विरीयान्भवति । सप्तमभूम्यां विहरन्ब्रह्मविद्विरीयो
भवति । तत्रैते श्लोका भवन्ति । ज्ञानभूमिः शुभेच्छा स्यात्प्रथमा समुदीरिता ।
विचारणा द्वितीया तु तृतीया तनुमानसा ॥ १ ॥ सत्त्वापत्तिश्चतुर्थी स्यात्त-
तोऽसंसक्तिनामिका । पदार्थभावना षष्ठी सप्तमी तुर्यगा स्मृता ॥ २ ॥
स्थितः किं मूढ एवास्मि प्रेक्ष्योऽहं शास्त्रसज्जनैः । वैराग्यपूर्वमिच्छेति शुभे-
च्छेत्युच्यते शुधैः ॥ ३ ॥ शास्त्रसज्जनसंपर्कवैराग्याभ्यासपूर्वकम् । सदाचार-

प्रवृत्तिर्वा प्रोच्यते सा विचारणा ॥ ४ ॥ विचारणाशुमेच्छाभ्यामिन्द्रियार्थेषु रक्ता । यत्र सा तनुतामेति प्रोच्यते तनुमानसी ॥ ५ ॥ भूमिकात्रितयाभ्यासाच्चित्तेऽर्थविरतेर्वशात् । सत्त्वात्मनि स्थिते शुद्धे सत्त्वापत्तिरुदाहृता ॥ ६ ॥ दशाक्षतुष्टयाभ्यासादसंसर्गफला तु या । रूढसत्त्वचमत्कारा प्रोक्ता संसक्तिनामिका ॥ ७ ॥ भूमिकापञ्चकाभ्यासात्स्वात्मारामतया भृशम् । आभ्यन्तराणां बाह्यानां पदार्थानामभावनात् ॥ ८ ॥ परप्रयुक्तेन चिरं प्रत्ययेनावबोधनम् । पदार्थभावना नाम षष्ठी भवति भूमिका ॥ ९ ॥ षड्भूमिकाविराभ्यासाज्जदस्यानुपलम्भनात् । यत्स्वभावैकनिष्ठत्वं सा ज्ञेया तुर्यगा गतिः ॥ १० ॥ शुमेच्छादित्रयं भूमिभेदाभेदयुतं स्मृतम् । यथावद्देदं बुध्येदं जगज्जाग्रति दृश्यते ॥ ११ ॥ अद्वैते स्वैर्यमायाते द्वैते च प्रशम्भगते । पश्यन्ति स्वप्नवल्लोकं तुर्यभूमिसुयोगतः ॥ १२ ॥ विच्छिन्नक्षरदध्नांशविलयं प्रविलीयते । सत्त्वावशेष एवास्ते हे निदाघ दृढीकुरु ॥ १३ ॥ पञ्चभूमिं समारुह्य सुषुप्तिपदनामिकाम् । शान्ताशेषविशेषांशस्तिष्ठत्यद्वैतमात्रके ॥ १४ ॥ अन्तर्मुखतया नित्यं बहिर्वृत्तिपरोऽपि सन् । परिश्रान्ततया नित्यं निद्रालुरिव लक्ष्यते ॥ १५ ॥ कुर्वन्नभ्यासमेतस्यां भूम्यां सम्यग्विवासनः । सप्तमी गाढसुप्त्याख्या क्रमप्राप्ता पुरातनी ॥ १६ ॥ यत्र नासन्न सद्रूपो नाहं नाप्यनहंकृतिः । केवलं क्षीणमनन आस्तेऽद्वैतेऽतिनिर्भयः ॥ १७ ॥ अन्तःशून्यो बहिःशून्यः शून्यकुम्भ इवाम्बरे । अन्तःपूर्णो बहिःपूर्णः पूर्णकुम्भ इवार्णवे ॥ १८ ॥ मा भव ग्राह्यभावात्मा ग्राहकात्मा च मा भव । भावनामखिलां त्यक्त्वा यच्छिष्टं तन्मयो भव ॥ १९ ॥ द्रष्टृदर्शनदृश्यानि त्यक्त्वा वासनया सह । दर्शनप्रथमाभासमात्मानं केवलं भज ॥ २० ॥ यथास्थितमिदं यस्य व्यवहारवतोऽपि च । असंगतं स्थितं व्योम स जीवन्मुक्त उच्यते ॥ २१ ॥ नोदेति नास्त्वमायाति सुखे दुःखे मनःप्रभा । यथाप्राप्तस्थितिर्यस्य स जीवन्मुक्त उच्यते ॥ २२ ॥ यो जागर्ति सुषुप्तिस्थो यस्य जाग्रन्न विद्यते । यस्य निर्वासनो बोधः स जीवन्मुक्त उच्यते ॥ २३ ॥ रागद्वेषभयादीनामनुरूपं चरन्नपि । योऽन्तर्ब्योमवदच्छन्नः स जीवन्मुक्त उच्यते ॥ २४ ॥ यस्य नाहंकृतो भावो बुद्धिर्यस्य न लिप्यते । कुर्वतोऽकुर्वतो वापि स जीवन्मुक्त उच्यते ॥ २५ ॥ यस्मात्त्रोद्विजते लोको लोकात्त्रोद्विजते च यः । हर्षमर्षभयोन्मुक्तः स जीवन्मुक्त उच्यते ॥ २६ ॥ यः समस्तार्थजालेषु व्यवहार्यमि शीतलः । परार्थविव पूर्णात्मा स जीवन्मुक्त उच्यते ॥ २७ ॥ प्रजहाति यदा कामान्सर्वाश्चित्तगतान्मुने । मयि सर्वात्मके तुष्टः स जीवन्मुक्त उच्यते ॥ २८ ॥ चैत्यवर्जितविन्मात्रे पदे परमपावने । अशुब्धचित्तो विश्रान्तः स जीवन्मुक्त उच्यते ॥ २९ ॥ इदं जगद्दहं सोऽयं दृश्यजातमवास्तवम् । यस्य चित्ते न स्फुरति

स जीवन्मुक्त उच्यते ॥ ३० ॥ स ब्रह्मणि स्थिरे स्फारे पूर्णे विषयवर्जिते ।
आचार्यशास्त्रमार्गेण प्रविश्याद्बु स्थिरो भव ॥ ३१ ॥ शिवो गुरुः शिवो वेदः
शिवो देवः शिवः प्रभुः । शिवोऽस्य हं शिवः सर्वं शिवादन्यन्न किंचन ॥ ३२ ॥
तमेव धीरो विज्ञाय प्रज्ञां कुर्वीत ब्राह्मणः । नानुध्यायाद्बहुम्बुद्धान्वाचो
विग्लापनं हि तत् ॥ ३३ ॥ शुको मुक्तो वामदेवोऽपि मुक्तस्ताभ्यां विना
मुक्तिभाजो न सन्ति । शुक्रमार्गं येऽनुसरन्ति धीराः सद्यो मुक्तास्ते भव-
न्तीह लोके ॥ ३४ ॥ वामदेवं येऽनुसरन्ति नित्यं सृत्वा जमित्वा च पुनः पुन-
स्तत् । ते वै लोके क्रममुक्ता भवन्ति योगैः सांख्यैः कर्मभिः सत्त्वयुक्तैः
॥ ३५ ॥ शुक्रश्च वामदेवश्च द्वे सती देवनिर्मिते । शुको विद्वद्भ्यः प्रोक्तो
वामदेवः पिपीलिका ॥ ३६ ॥ अतद्यावृत्तिरूपेण साक्षाद्विधिमुखेन वा ।
महावाक्यविचारेण सांख्ययोगसमाधिना ॥ ३७ ॥ विदित्वा स्वात्मनो रूपं
संप्रज्ञातसमाधितः । शुक्रमार्गेण विरजाः प्रयान्ति परमं पदम् ॥ ३८ ॥
यमाद्यासनजात्यासहठाम्यासात्पुनः पुनः । विघ्नबाहुल्यसंजात अणिमादिवशा-
दिह ॥ ३९ ॥ अलब्ध्वापि फलं सम्यक्पुनर्भुत्वा महाकुले । पुनर्वासनयैवायं
योगाभ्यासं पुरश्चरन् ॥ ४० ॥ अनेकजन्माभ्यासेन वामदेवेन वै पथा ।
सोऽपि मुक्तिं समाप्नोति तद्विष्णोः परमं पदम् ॥ ४१ ॥ द्वाविमावपि पन्थानौ
ब्रह्मप्राप्तिकरौ शिवौ । सद्योमुक्तिप्रदश्चैकः क्रममुक्तिप्रदः परः । अत्र को मोहः
कः शोक एकत्वमनुपश्यतः ॥ ४२ ॥ यस्यानुभवपर्यन्ता बुद्धिस्तस्वे प्रव-
र्तते । तद्वृष्टिगोचराः सर्वे मुच्यन्ते सर्वपातकैः ॥ ४३ ॥ स्नेहो भूचराः सर्वे
ब्रह्मविद्वृष्टिगोचराः । सद्य एव विमुच्यन्ते कोटिजन्माजितैरधैः ॥ ४४ ॥
इति ॥ इति चतुर्थोऽध्यायः ॥ ४ ॥

अथ हैनं ऋतुं भगवन्तं निदाघः पप्रच्छ योगाभ्यासविधिमनुब्रूहीति ।
तथेति स होवाच । पञ्चभूतात्मको देहः पञ्चमण्डलपूरितः । काटिन्ध्यं
पृथिवी क्षेत्रा पानीयं तद्रूपाकृति ॥ १ ॥ दीपनं च भवेत्तेजः प्रचारो वायुल-
क्षणम् । आकाशतत्त्वतः सर्वं ज्ञातव्यं योगमिच्छता ॥ २ ॥ षट्शतान्यधि-
कान्यत्र सहस्राण्येकविंशतिः । अहोरात्रवहैः श्वासैर्वायुमण्डलघाततः ॥ ३ ॥
तत्पृथ्वीमण्डले क्षीणे बलिरायाति देहिनाम् । तद्वापो गणापाये केशाः
स्युः पाण्डुराः क्रमात् ॥ ४ ॥ तेजःक्षये क्षुब्धा कान्तिर्नश्यते मारुतक्षये ।
वेपथुः संभवेन्नित्यं नाम्भसेनैव जीवति ॥ ५ ॥ इत्यंभूतक्षयाक्षित्यं
जीवितं मृतधारणम् । उच्छ्वाणं कुरुते यस्माद्विश्रान्तं महास्रगः ॥ ६ ॥
उच्छ्वाणं तदेव स्यात्तत्र बन्धोऽभिधीयते । उच्छ्वाणो ह्यसौ बन्धो मृत्यु-

मातङ्गकेसरी ॥ ७ ॥ तस्य मुक्तिलनोः कायात्तस्य बन्धो हि दुष्करः ।
 अग्नौ तु चालिते कुक्षौ वेदना जायते भृशम् ॥ ८ ॥ न कार्या क्षुधि-
 तेनापि नापि बिम्बमूत्रवेगिना । हितं मितं च भोक्तव्यं स्तोकं स्तोकमनेकधा
 ॥ ९ ॥ मृदुमध्यममन्त्रेषु क्रमान्मन्त्रं लयं हठम् । लयमन्त्रहठा योगा योगो
 ह्यष्टाङ्गसंयुतः ॥ १० ॥ यमश्च नियमश्चैव तथा चासनमेव च । प्राणायाम-
 स्तथा पश्चात्प्रत्याहारस्तथा परम् ॥ ११ ॥ धारणा च तथा ध्यानं समाधि-
 आद्यमो भवेत् । अहिंसा सत्यमस्तेयं ब्रह्मचर्यं दयार्जवम् ॥ १२ ॥ क्षमा
 दृष्टिर्मिताहारः शौचं चेति यमा दश । तपः सन्तोषमास्तिक्यं दानमीश्वरपू-
 जनम् ॥ १३ ॥ सिद्धान्तश्रवणं चैव ह्रीर्मतिश्च जपो व्रतम् । एते हि नियमाः
 प्रोक्ता दशैव महामते ॥ १४ ॥ एकादशासनानि स्युश्चक्रादि मुनिसत्तम । चक्रं
 पद्मासनं कूर्मं मयूरं कुङ्कुटं तथा ॥ १५ ॥ वीरासनं स्वस्तिकं च भद्रं सिंहासनं
 तथा । मुक्तासनं गोमुखं च कीर्तितं योगवित्तमैः ॥ १६ ॥ सव्योऽहं दक्षिणे
 गुल्फे दक्षिणं दक्षिणेतरे । निदध्यादङ्गुकायस्तु चक्रासनमिदं मतम् ॥ १७ ॥
 पूरकः कुम्भकस्तद्वैचक्रः पूरकः पुनः । प्राणायामः स्वनाडीभिस्तस्माद्वाडीः
 प्रचक्षते ॥ १८ ॥ शरीरं सर्वजन्तूनां षण्णवत्यङ्गुलात्मकम् । तन्मध्ये पायुदे-
 शात्तु अङ्गुलात्परतः परम् ॥ १९ ॥ मेढ्रदेशादधस्तात्तु अङ्गुलान्मध्यमुच्यते ।
 मेढ्राक्षताङ्गुलादूर्ध्वं नाडीनां कन्दमुच्यते ॥ २० ॥ चतुरङ्गुलमुत्सेधं चतुरङ्गु-
 लमायतम् । अण्डाकारं परिवृतं मेदोमज्जास्थिशोणितैः ॥ २१ ॥ तत्रैव
 नाडीचक्रं तु द्वादशारं प्रतिष्ठितम् । शरीरं ध्रियते येन वर्तते तत्र कुण्डली
 ॥ २२ ॥ ब्रह्मरन्ध्रं सुषुम्णा या वदनेन पिधाय सा । अलम्बुसा सुषुम्णायाः
 कुहूनाडी वसत्यसौ ॥ २३ ॥ अनन्तरारयुग्मे तु वारुणा च यशस्विनी ।
 दक्षिणारे सुषुम्णायाः पिङ्गला वर्तते क्रमात् ॥ २४ ॥ तदन्तरारयोः पूषा
 वर्तते च पयस्विनी । सुषुम्णा पश्चिमे चारे स्थिता नाडी सरस्वती ॥ २५ ॥
 शङ्खिनी चैव गान्धारी तदनन्तरयोः स्थिते । उत्तरे तु सुषुम्णाया इन्द्राख्या
 निवसत्यसौ ॥ २६ ॥ अनन्तरं हस्तिजिह्वा ततो विश्वोदरी स्थिता । प्रदक्षिण-
 क्रमेणैव चक्रस्यारेषु नाड्यः ॥ २७ ॥ वर्तन्ते द्वादशा ह्येता द्वादशानिलवा-
 हकाः । पटवत्स्थिता नाड्यो नानावर्णाः समीरिताः ॥ २८ ॥ पटमध्यं तु
 यत्स्थानं नाभिचक्रं तदुच्यते । नादाभारा समाख्याता ज्वलन्ती नादरूपिणी
 ॥ २९ ॥ पररन्ध्रा सुषुम्णा च चत्वारो रत्नपुरिताः । कुण्डल्या पिहितं शश-
 प्रसरन्ध्रस्य मध्यमम् ॥ ३० ॥ एवमेतासु नाडीषु धरन्ति दश वायवः ।
 एवं नाडीगतिं वायुगतिं ज्ञात्वा विचक्षणः ॥ ३१ ॥ समग्रीवशिरःकायः
 संवृतास्यः सुनिश्चलः । नासाग्रे चैव हृन्मध्ये बिन्दुमध्ये गुरीयकम् ॥ ३२ ॥
 स्रवन्तममृतं पश्येन्नेत्राभ्यां सुसमाहितः । अपानं मुकुलीकृत्य पायुमाकृष्य

चोन्मुखम् ॥ ३३ ॥ प्रणवेन समुत्थाप्य श्रीबीजेन निवर्तयेत् । स्वात्मानं च
 श्रियं ध्यायेदसृतप्लावनं ततः ॥ ३४ ॥ कालवञ्चनमेतद्धि सर्वमुक्तं प्रचक्षते ।
 मनसा चिन्तितं कार्यं मनसा येन सिध्यति ॥ ३५ ॥ जलेऽग्निज्वलनाच्छ्र-
 खापल्लवानि भवन्ति हि । नाधन्यं जागतं वाक्यं विपरीता भवेत्किंया ॥ ३६ ॥
 मार्गे बिन्दुं समावप्य वह्निं प्रज्वाल्य जीवने । शोषयित्वा तु सलिलं तेन
 कार्यं दृढं भवेत् ॥ ३७ ॥ गुदयोनिःसमायुक्त आकुञ्चयेत्कालतः । अपानमू-
 र्ध्वगं कृत्वा समानोऽङ्गे नियोजयेत् ॥ ३८ ॥ स्वात्मानं च श्रियं ध्यायेदसृ-
 तप्लावनं ततः । बलं समारमेद्योगं मध्यमद्वारभागतः ॥ ३९ ॥ भावयेदूर्ध्वग-
 त्स्थं प्राणापानसुयोगतः । एष योगो वरो देहे सिद्धिमार्गप्रकाशकः ॥ ४० ॥
 यथैवापाङ्गतः सेतुः प्रवाहस्य निरोधकः । तथा शरीरगा च्छाया ज्ञातव्या
 योगिभिः सदा ॥ ४१ ॥ सर्वासामेव नाडीनामेष बन्धः प्रकीर्तितः । बन्ध-
 स्यास्य प्रसादेन स्फुटीभवति देवता ॥ ४२ ॥ एवं चतुष्पथो बन्धो मार्गत्र-
 यनिरोधकः । एकं विकासयन्मार्गं येन सिद्धाः सुसङ्गताः ॥ ४३ ॥ उदानमू-
 र्ध्वगं कृत्वा प्राणेन सह वेगतः । बन्धोऽयं सर्वनाडीनामूर्ध्वं याति निरोधकः
 ॥ ४४ ॥ अयं च संपुटो योगो मूलबन्धोऽप्ययं मतः । बन्धत्रयमनेनैव
 सिध्यत्यभ्यासयोगतः ॥ ४५ ॥ दिवारात्रमविच्छिन्नं यामेयामे यदा यदा । अने-
 नाभ्यासयोगेन वायुरभ्यसितो भवेत् ॥ ४६ ॥ वायावभ्यसिते वह्निः प्रत्यङ्
 वर्धते तनौ । वह्नी विवर्धमाने तु सुखमन्नादि जीर्यते ॥ ४७ ॥ अन्नस्य परि-
 पाकेन रसवृद्धिः प्रजायते । रसे वृद्धिं गते नित्यं वर्धन्ते धातवस्तथा ॥ ४८ ॥
 धातूनां वर्धनेनैव प्रबोधो वर्धते तनौ । दहन्ते सर्वपापानि जन्मकोट्यजि-
 तानि च ॥ ४९ ॥ गुदमेदान्तरालस्थं मूलाधारं त्रिकोणकम् । क्षिवस्य बिन्दु-
 रूपस्य स्थानं तद्धि प्रकाशकम् ॥ ५० ॥ यत्र कुण्डलिनी नाम परा शक्तिः
 प्रतिष्ठिता । यस्मादुत्पद्यते वायुर्यस्माद्वह्निः प्रवर्धते ॥ ५१ ॥ यस्मादुत्पद्यते
 बिन्दुर्यस्माद्वायुः प्रवर्धते । यस्मादुत्पद्यते हंसो यस्मादुत्पद्यते मनः ॥ ५२ ॥
 मूलाधारादिषट्चक्रं शक्तिस्थानमुदीरितम् । कण्ठादुपरि मूर्धान्तं श्चाम्बं
 स्थानमुच्यते ॥ ५३ ॥ नाडीनामाश्रयः पिण्डो नाड्यः प्राणस्य चाश्रयः ।
 जीवस्य निलयः प्राणो जीवो हंसस्य चाश्रयः ॥ ५४ ॥ हंसः शक्तेरविष्टानं
 चराचरमिदं जगत् । निर्विकल्पः प्रसन्नात्मा प्राणायामं समभ्यसेत् ॥ ५५ ॥
 सम्यग्बन्धत्रयस्योऽपि लक्ष्यलक्षणकारणम् । वेद्यं समुद्वरेक्षितं सत्यसंचान-
 मानसः ॥ ५६ ॥ रेचकं पूरकं चैव कुम्भमध्ये निरोधयेत् । इक्ष्यमाने परे
 लक्ष्ये ब्रह्मणि स्वयमाश्रितः ॥ ५७ ॥ बाह्यस्थविषयं सर्वं रेचकः समुदाहृतः ।
 पूरकं शास्त्रविज्ञानं कुम्भकं स्वगतं स्मृतम् ॥ ५८ ॥ एवमभ्यासविचित्रैस्त

मुक्तो नात्र संशयः । कुम्भकेन समारोप्य कुम्भकेनैव पूरयेत् ॥ ५९ ॥
 कुम्भेन कुम्भयेत्कुम्भं तदन्तस्थः परं शिवम् । पुनरास्फालयेदथ सुस्थिरं
 कण्ठमुद्रया ॥ ६० ॥ वायूनां गतिमावृत्य पृत्वा पूरककुम्भकौ । समहस्तयुगं
 भूमौ समं पादयुगं तथा ॥ ६१ ॥ वेधकर्मयोगेन चतुष्पीठं तु वायुना ।
 आस्फालयेन्महामेहं वायुवक्त्रे प्रकोटिभिः ॥ ६२ ॥ पुटद्वयं समाकृष्य वायुः
 स्फुरति सत्वरम् । सोमसूर्याग्निसंबन्धाजानीयादमृताय वै ॥ ६३ ॥ मेरुम-
 ध्यगता देवाश्चलन्ते मेरुचालनात् । आदौ संजायते क्षिप्रं वेधोऽस्य ब्रह्मप्र-
 न्थितः ॥ ६४ ॥ ब्रह्मप्रन्थितं ततो भिच्वा विष्णुप्रन्थितं भिनत्त्यसौ । विष्णु-
 प्रन्थितं ततो भिच्वा रुद्रप्रन्थितं भिनत्त्यसौ ॥ ६५ ॥ रुद्रप्रन्थितं ततो भिच्वा
 लिङ्गा मोहमलं तथा । अनेकजन्मसंस्कारगुरुदेवप्रसादतः ॥ ६६ ॥ योगा-
 भ्यासात्ततो वेधो जायते तस्य योगिनः । इडापिङ्गलयोर्मध्ये सुषुम्नानाडिम-
 ण्डले ॥ ६७ ॥ मुद्राबन्धविशेषेण वायुमूर्ध्वं च कारयेत् । ह्रस्वो ददति
 पापानि दीर्घो मोक्षप्रदायकः ॥ ६८ ॥ आप्यायनः श्रुतो वापि त्रिविधोच्चा-
 रणेन तु । तैलधाराभिवाच्छिन्नं दीर्घघण्टानिनादवत् ॥ ६९ ॥ अवाच्यं प्रणव-
 स्याग्रं यस्तं वेद स वेदवित् । ह्रस्वं बिन्दुगतं दैर्घ्यं ब्रह्मरन्ध्रगतं श्रुतम् । द्वाद-
 शान्तगतं मञ्जं प्रसादं मञ्जसिद्धये ॥ ७० ॥ सर्वविघ्नहरश्चायं प्रणवः सर्वदो-
 षहा । आरम्भश्च घटश्चैव पुनः परिचयस्तथा ॥ ७१ ॥ निष्पत्तिश्चेति कथिता-
 श्रतस्तस्य भूमिकाः । कारणत्रयसंभूतं बाह्यं कर्म परित्यजन् ॥ ७२ ॥ आन्तरं
 कर्म कुरुते यत्रारम्भः स उच्यते । वायुः पश्चिमतो वेधं कुर्वन्नापूर्य सुस्थिरम्
 ॥ ७३ ॥ यत्र तिष्ठति सा प्रोक्ता घटाख्या भूमिका बुधैः । न सजीवो न
 निर्जीवः काये तिष्ठति निश्चलम् । यत्र वायुः स्थिरः खे स्यात्सेयं प्रथमभू-
 मिका ॥ ७४ ॥ यत्रात्मना सृष्टिलयौ जीवन्मुक्तिदशागतः । सहजः कुरुते
 योगं सेयं निष्पत्तिभूमिका ॥ ७५ ॥ इति । एतदुपनिषदं योऽधीते सोऽग्नि-
 पूतो भवति । स वायुपूतो भवति । सुरापानात्पूतो भवति । स्वर्णस्तेयात्पूतो
 भवति । स जीवन्मुक्तो भवति । तदेतदृचाभ्युक्तम् । तद्विष्णोः परमं पदं सदा
 पश्यन्ति सूरयः । दिवीव चक्षुराततम् । तद्विप्रासो विपन्यवो जागृवांसः
 समिन्धते । विष्णोर्वत्परमं पदमित्युपनिषत् ॥ इति पञ्चमोऽध्यायः ॥ ५ ॥
 ॐ सह नाववत्पति शान्तिः ॥ हरिः ॐ तत्सत् ॥

इति वराहोपनिषत्समाप्ता ॥

शाध्यायनीयोपनिषत् ॥ १०३ ॥

शाध्यायनीब्रह्मविद्यास्त्रण्डाकारसुखाकृति ।

यतिवृन्दहृदागारं रामचन्द्रपदं भजे ॥ १ ॥

ॐ पूर्णमद इति शान्तिः ॥

हरिः ॐ ॥ मन एव मनुष्याणां कारणं बन्धमोक्षयोः । बन्धाय विषया-
सक्तं मुक्त्यै निर्विषयं स्मृतम् ॥ १ ॥ समासक्तं सदा चित्तं जन्तोर्विषयगो-
चरे । यद्येवं ब्रह्मणि स्यात्तत्को न मुच्येत बन्धनात् ॥ २ ॥ चित्तमेव हि
संसारस्तप्ययेन शोधयेत् । यच्चित्तस्तन्मयो भाति गुह्यमेतत्सनातनम् ॥ ३ ॥
नावेदविन्मनुते तं बृहन्तं नामब्रह्मवित्परमं प्रैति धाम । विष्णुकान्तं वासुदेवं
विज्ञानन्विप्रो विप्रत्वं गच्छते तत्त्वदर्शी ॥ ४ ॥ अथाह यत्परं ब्रह्म सनातनं
ये श्रोत्रिया अकामहता अधीयुः । शान्तो दान्त उपरतस्तिष्ठुर्योऽनुचानो
ह्यभिजज्ञौ समानः ॥ ५ ॥ त्यक्तेषणो ह्यनृणस्तं विदित्वा मौनी वसेदाश्रये
यत्र कुत्र । अथाश्रमं चरमं संप्रविश्य यथोपपत्तिं पञ्चमाश्रमां दधानः ॥ ६ ॥
त्रिदण्डमुपवीतं च वासः कौपीनवेष्टनम् । शिष्यं पवित्रमित्येतद्विभृताद्याव-
दायुषम् ॥ ७ ॥ पञ्चैतास्तु यतेर्मात्रास्ता मात्रा ब्राह्मणे श्रुताः । न त्यजेद्याव-
दुत्क्रान्तिरन्तेऽपि निखनेत्सह ॥ ८ ॥ विष्णुलिङ्गं द्विधा प्रोक्तं व्यक्तमव्यक्तमेव
च । तयोरेकमपि त्यक्त्वा पतत्येव न संशयः ॥ ९ ॥ त्रिदण्डं वैष्णवं लिङ्गं वि-
प्राणां मुक्तिसाधनम् । निर्वाणं सर्वधर्माणामिति वेदानुशासनम् ॥ १० ॥ अयं
खलु सौम्य कुटीचको बहुदको हंसः परमहंस इत्येते परिव्राजकाश्चतुर्विधा
भवन्ति । सर्व एते विष्णुलिङ्गिनः क्षिप्तिन उपवीतिनः शुद्धचित्ता आत्मानमा-
त्मना ब्रह्म भावयन्तः शुद्धचिद्रूपोपासनरता जपयमवन्तो नियमवन्तः
सुशीलिनः पुण्यश्लोका भवन्ति । तदेतद्व्याभ्युक्तम् । कुटीचको बहुदकश्चापि
हंसः परमहंस इव वृथा च भिक्षाः । सर्व एते विष्णुलिङ्गं दधाना वृथा
व्यक्तं बहिरन्तश्च नित्यम् । पञ्चयज्ञा वेदशिरःप्रविष्टाः क्रियावन्तोऽमी संगता
ब्रह्मविद्याम् । त्यक्त्वा वृक्षं वृक्षमूलं श्रितासः संन्यस्तपुष्पा रसमेवाभुवाणाः ।
विष्णुकीडा विष्णुरतयो विमुक्ता विष्ण्वात्मका विष्णुमेवापियन्ति ॥ ११ ॥
त्रिसंध्यं शक्तितः स्नानं तर्पणं मार्जनं तथा । उपस्थानं पञ्चयज्ञान्कुर्यादामर-
णान्तकम् ॥ १२ ॥ दशभिः प्रणवैः सप्तव्याहृतिभिश्चतुष्पदा । गायत्रीजप-
यज्ञश्च त्रिसंध्यं शिरसा सह ॥ १३ ॥ योगयज्ञः सदैकाग्र्यभक्त्या सेवा हरे-
र्गुरोः । अहिंसा तु तपोयज्ञो वाक्यानः कायकर्मभिः ॥ १४ ॥ नानोपनिषद-
भ्यासः स्वाध्यायो यज्ञ ईरितः । अस्मिन्मात्मानमव्यग्रो ब्रह्मण्यग्रौ जुहोति
यत् ॥ १५ ॥ ज्ञानयज्ञः स विज्ञेयः सर्वयज्ञोत्तमोत्तमः । ज्ञानदण्डा ज्ञान-

शिक्षा ज्ञानयज्ञोपवीतनः ॥ १६ ॥ शिक्षा ज्ञानमयी यस्य उपवीतं च तन्म-
यम् । ब्राह्मण्यं सकलं तस्य इति वेदानुशासनम् ॥ १७ ॥ अथ खलु सोम्यैते
परिब्राजका यथा प्रादुर्भवन्ति तथा भवन्ति । कामकोचलोममोहदग्धदर्पा-
सुयाममत्वाहंकारादींस्त्रितीयं मानावमानौ हिन्दास्तुती च वर्जयित्वा बृक्ष
इव तिष्ठासेत् । छिद्यमानो न ब्रूयात् । तदेवं विद्वांस इहैवामृता भवन्ति ।
तदेतद्वचाम्युक्तम् । बन्धुपुत्रमनुमोदयित्वानवेक्ष्यमाणो द्वन्द्वसहः प्रशान्तः ।
प्राचीमुदीचीं वा निर्वर्तयंश्चरेत् पात्री दण्डी युगमात्रावलोक्य । शिक्षी मुण्डी
चोपवीती कुटुम्बी यात्रामात्रं प्रतिगृह्णन्मनुष्यात् ॥ १८ ॥ अयाचितं याचितं
चोतं भैक्षं सृष्टार्थलावृफलपणपात्रम् । क्षीणं क्षौमं तृणं कैत्याजिते च पर्ण-
माच्छादनं स्यादहतं वा विमुक्तः ॥ १९ ॥ ऋतुसन्धौ मुण्डयेन्मुण्डमात्रं नाधो
नाक्षं जातु शिक्षां न वापयेत् । चतुरो मासान्ध्रुवशीलतः स्यात्स यावत्सुप्तो-
ऽन्तरात्मा पुरुषो विश्वरूपः । अन्यानयाष्टौ पुनरुत्थितेऽस्मिन्स्वकर्मलिप्सुर्वि-
हरेद्वा वसेद्वा ॥ २० ॥ देवोऽग्न्यगारे तस्मूले गुहायां वसेदसङ्गोऽक्षितशी-
लवृत्तः । निनिध्नो ज्योतिरिवोपशान्तो न चोद्विजेदुद्विजेद्यत्र कुत्र ॥ २१ ॥
आत्मानं चेद्विजानीयादयमस्मीति पूरुषः । किमिच्छन्कस्य कामाय शरीरम-
नुसंज्वरेत् ॥ २२ ॥ तमेव धीरो विज्ञाय प्रज्ञां कुर्वीत ब्राह्मणः । नानुष्या-
याद्ब्रह्मन्ब्रह्मदान्वाचो विग्लापनं हि तत् ॥ २३ ॥ बाल्येनैव हि तिष्ठासे-
र्विद्य ब्रह्मवेदनम् । ब्रह्मविद्या च बाल्यं च निर्विद्य मुनिरात्मवान् ॥ २४ ॥
यदा सर्वे प्रमुच्यन्ते कामा येऽस्य इदि श्रिताः । अथ मर्योऽमृतो भवत्यत्र
ब्रह्म समश्नुते ॥ २५ ॥ अथ खलु सोम्येदं परिब्राज्यं नैष्ठिकमात्मधर्मं यो
विजहाति स वीरहा भवति । स ब्रह्महा भवति । स भ्रूणहा भवति । स महा-
पातकी भवति । य इमां वैष्णवीं निष्ठां परित्यजति । स स्तेनो भवति । स
गुरुतल्पगो भवति । स मित्रधुग्भवति । स कुतघ्नो भवति । स सर्वस्माद्धो-
कात्प्रच्युतो भवति । तदेतद्वचाम्युक्तम् । स्तेनः सुरापो गुरुतल्पगामी मित्रधु-
गेते निष्कृतेर्यान्ति शुद्धिम् । व्यक्तमव्यक्तं वा विधृतं विष्णुलिङ्गं त्यजन्न
शुष्येदखिलैरात्मभासा ॥ २६ ॥ त्यक्त्वा विष्णोर्लिङ्गमन्तर्बहिर्वा यः स्वाश्रयं
सेवतेऽनाश्रमं वा । प्रत्यापत्तिं भजते वातिमूढो नैषां गतिः कल्पकोऽप्यापि
दृष्टा ॥ २७ ॥ त्यक्त्वा सर्वांश्चमान्धीरो वसेन्मोक्षाश्रमे चिरम् । मोक्षाश्रमा-
त्परिभ्रष्टो न गतिस्रस्त्य विद्यते ॥ २८ ॥ पारिव्राज्यं गृहीत्वा तु यः स्वधर्मे न
स्तिष्ठति । तमारुहच्युतं विद्यादिति वेदानुशासनम् ॥ २९ ॥ अथ खलु
सौम्येयं सनातनमात्मधर्मं वैष्णवीं निष्ठां लब्ध्वा यस्मादप्यन्यन्तरे स वशी

भवति । स पुण्यलोको भवति । स लोकज्ञो भवति । स वेदान्तज्ञो भवति । स ब्रह्मज्ञो भवति । स सर्वज्ञो भवति । स स्वराट् भवति । स परं ब्रह्म भगवन्तमाप्नोति । स पितृन्संवन्धिनो बान्धवान्मुहुर्यो मित्राणि च भवादु-
च्चारयति । तदेतद्व्याभ्युक्तम् । शतं कुलानां प्रथमं बभूव तथा पराणां
त्रिशतं समग्रम् । एते भवन्ति सुकृतस्य लोके येषां कुले संन्यसतीह विद्वान्
॥ ३० ॥ त्रिशत्परांश्चिदपरांश्चिदश्च परतः परान् । उत्तारयति धर्मिष्ठः
परिव्राजिति वै क्षुतिः ॥ ३१ ॥ संन्यस्तमिति यो ब्रूयात्कण्ठस्थप्राणवानपि ।
तारिताः पितरस्तेन इति वेदानुशासनम् ॥ ३२ ॥ अथ खलु सौम्येयं सना-
तनमार्तमधर्मं वैष्णवीं निष्ठां नासमाप्य प्रभूयात् । नानूचानाय नानात्मविदे
नावीतरागाय नाविशुद्धाय नानुपसन्नाय नाप्रयतमानसायेति ह स्माहुः ।
तदेतद्व्याभ्युक्तम् । विद्या ह वै ब्राह्मणमाजगाम गोपाय मां शेवषिष्टेऽह-
मस्मि । असूयकायानृजवे शठाय मा मा ब्रूया वीर्यवती तथा स्याम् ॥ ३३ ॥
यमेव विद्याश्रुतमप्रमत्तं मेधाविनं ब्रह्मचर्योपपन्नम् । अस्मा इमामुपसन्नाय
सम्यक् परीक्ष्य दद्याद्वैष्णवीमात्मनिष्ठाम् ॥ ३४ ॥ अध्यापिता ये गुरुं नाद्रि-
यन्ते विप्रा वाचा मनसा कर्मणा वा । यद्यैव तेन न गुरुर्भोजनीयस्तथैव
चाक्षं न भुनक्ति श्रुतं तत् ॥ ३५ ॥ गुरुरेव परो धर्मो गुरुरेव परा गतिः ।
एकाक्षरप्रदातारं यो गुरुं नाभिनन्दति । तस्य श्रुतं तथा ज्ञानं स्वव्यामघटा-
म्बुवत् ॥ ३६ ॥ यस्य देवे परा भक्तिर्यथा देवे तथा गुरौ । स ब्रह्मविपरं
प्रेयादिति वेदानुशासनम् ॥ ३७ ॥ इत्युपनिषत् ॥ ॐ पूर्णमद इति शान्तिः
॥ हरिः ॐ तत्सत् ॥

इति शाठ्यायनीयोपनिषत्समाप्ता ॥

हयग्रीवोपनिषत् ॥ १०४ ॥

स्वज्ञोऽपि यत्प्रसादेन ज्ञानं तत्फलमाप्नुयात् ।

तोऽयं हयास्यो भगवान्हृदि मे भातु सर्वदा ॥ १ ॥

ॐ भद्रं कर्णेभिरेति शान्तिः ।

हरिः ॐ ॥ नारदो ब्रह्माणुपसमेत्योवाचाधीहि भगवन् ब्रह्मविद्यां वरिष्ठां
यथा चिरात्सर्वपापं व्यपोह्य ब्रह्मविद्यां लब्ध्वैश्वर्यवान्भवति । ब्रह्मोवाच हय-
ग्रीवदैवत्यान्मन्त्रान्यो वेद स श्रुतिस्मृतीतिहासपुराणानि वेद । स सर्वैश्वर्य-
वान्भवति । त एते मन्त्राः । विश्वोत्तीर्णस्वरूपाय चिन्मयानन्दरूपिणे । तुभ्यं

१ त्रिशतं कुलनाम्.

नमो ह्यग्रीव विद्याराजाय स्वाहा स्वाहा नमः ॥१॥ ऋग्यजुःसामरूपाय वेदा-
हरणकर्मणे । प्रणवोद्गीथवपुषे महाश्वशिरसे नमः स्वाहा स्वाहा नमः ॥ २ ॥
उद्गीथ प्रणवोद्गीथ सर्ववागीश्वरेश्वर । सर्ववेदमयाचिन्त्य सर्व बोधय बोधय
स्वाहा स्वाहानमः ॥३॥ ब्रह्मात्रिरविसवितृभार्गवा ऋषयः । गायत्रीत्रिष्टुबनुष्टुप-
छन्दांसि । श्रीमान्ह्यग्रीवः परमात्मा देवतेति ह्रौ (ह्रौ) मिति बीजम् ।
सोऽहमिति शक्तिः । ह्रू (ह्रौ) मिति कीलकम् । भोगमोक्षयोर्विनियोगः ।
अकारोकारमकारैरङ्गन्यासः । ध्यानम् । शङ्खचक्रमहामुद्रापुस्तकाख्यं चतुर्भु-
जम् । संपूर्णचन्द्रसंकाशं ह्यग्रीवमुपास्महे ॥ ॐ श्रीमिति द्वे अक्षरे । ह्रौ
(ह्रौ) मित्येकाक्षरम् । ॐ नमो भगवत इति सप्ताक्षराणि । ह्यग्रीवावेति
पञ्चाक्षराणि । विष्णव इति त्र्यक्षराणि । मह्यं मेधां प्रज्ञामिति षडक्षराणि ।
प्रयच्छ स्वाहेति पञ्चाक्षराणि । ह्यग्रीवस्य तुरीयो भवति ॥ ४ ॥ ॐ श्रीमिति
द्वे अक्षरे । ह्रौ (ह्रौ) मित्येकाक्षरम् । ऐमैमैमिति त्रीण्यक्षराणि । ह्रीं
क्रीमिति द्वे अक्षरे । सौः सौरिति द्वे अक्षरे । ह्रीमित्येकाक्षरम् । ॐ नमो
भगवत इति सप्ताक्षराणि । मह्यं मेधां प्रज्ञामिति षडक्षराणि । प्रयच्छ
स्वाहेति पञ्चाक्षराणि । पञ्चमो मनुर्भवति ॥ ५ ॥ ह्यग्रीवैकाक्षरेण ब्रह्मविद्यां
प्रवक्ष्यामि । ब्रह्मा महेश्वराय महेश्वरः संकर्षणाय संकर्षणो नारदाय नारदो
व्यासाय व्यासो लोकेभ्यः प्रायच्छदिति हकारोसकारोमकारो त्रयमेकस्वरूपं
भवति । ह्रौ (ह्रौ) बीजाक्षरं भवति । बीजाक्षरेण ह्रौं (ह्रौं) रूपेण
तज्जापकानां संपत्सारस्वतौ भवतः । तत्स्वरूपज्ञानां वैदेही मुक्तिश्च भवति ।
दिक्पालानां राज्ञां नागानां किन्नराणामधिपतिर्भवति । ह्यग्रीवैकाक्षरजप-
शीलाज्ञया सूर्यादयः स्वतः स्वस्वकर्मणि प्रवर्तन्ते । सर्वेषां बीजानां ह्यग्री-
वैकाक्षरबीजमनुत्तमं मन्त्रराजात्मकं भवति । ह्रौं (ह्रौं) ह्यग्रीवस्वरूपो
भवति । अमृतं कुरुकुरु स्वाहा । तज्जापकानां वाक्सिद्धिः श्रीसिद्धिरष्टाङ्गयो-
गसिद्धिश्च भवति । ह्रौं (ह्रौं) सकलसाम्राज्येन सिद्धिं कुरुकुरु स्वाहा ।
तानेतान्मन्त्रान्यो वेद अपवित्रः पवित्रो भवति । अब्रह्मचारी सुब्रह्मचारी
भवति । अगम्यागमनात्पूतो भवति । पतितसंभाषणात्पूतो भवति । ब्रह्मह-
त्यादिपातकैर्मुक्तो भवति । गृहं गृहपतिरिव देही देहान्ते परमात्मानं प्रवि-
क्षति । प्रज्ञानमानन्दं ब्रह्म तत्त्वमसि अयमात्मा ब्रह्म अहं ब्रह्मास्मीति महा-
वाक्यैः प्रतिपादितमर्थं त एते मन्त्राः प्रतिपादयन्ति । स्वरूपज्ञानभेदेन द्विधा
एते । अध्यानुमन्त्राअपति । यद्वाग्वदन्त्यविचेतनानि राष्ट्री देवानां निषसाद्
मन्त्रा । चतस्र ऊर्जं दुदुहे पयांसि क स्विदस्याः परमं जगाम ॥१॥ गौरी-

मिमाय सलिलानि तक्षत्येकपदी द्विपदी सा चतुष्पदी । अष्टापदी नवपदी
बभ्रुवुषी सहस्राक्षरा परमे व्योमन् ॥ २ ॥ ओष्टापिधाना नकुली दन्तैः
परिवृता पविः । सर्वस्यै वाच ईशाना चारु मामिह वादयेदिति च वाग्रसः
॥ ३ ॥ ससर्परीरमतिं बाधमाना बृहन्मिमाय जमदग्निदत्ता । आसूर्यस्य
दुरिता तनान श्रवो देवेष्वमृतमजुर्यम् ॥ ४ ॥ य इमां ब्रह्मविद्यामेकादश्यां
पठेद्ब्रह्मप्रीवप्रभावेण महापुरुषो भवति । स जीवन्मुक्तो भवति । ॐ नमो
ब्रह्मणे धारणं मे अस्त्वनिराकरणं धारयित्वा भूयासं कर्णयोः श्रुतं माच्योढुं
ममामुष्य ओमित्युपनिषत् ॥ ॐ भद्रं कर्णेभिरिति शान्तिः ॥ हरिः
ॐ तत्सत् ॥

इति श्रीहयग्रीवोपनिषत्समाप्ता ॥

दत्तात्रेयोपनिषत् ॥ १०५ ॥

दत्तात्रेयीब्रह्मविद्यासंवेद्यानन्दविग्रहम् ।

त्रिपान्नारायणाकारं दत्तात्रेयमुपास्महे ॥ १ ॥

ॐ भद्रं कर्णेभिरिति शान्तिः ॥

हरिः ॐ ॥ सत्यक्षेत्रे ब्रह्मा नारायणं महासाम्राज्यं किं तारकं तन्नो ब्रूहि
भगवन्नित्युक्तः सत्यानन्दचिदात्मकं सात्त्विकं मामकं धामोपास्वेत्याह । सदा
दत्तोऽहमस्मीति प्रत्येतत्संवदन्ति येन ते संसारिणो भवन्ति नारायणेनैवं
विवक्षितो ब्रह्मा विश्वरूपधरं विष्णुं नारायणं दत्तात्रेयं ध्यात्वा सद्ब्रूदति ।
दमिति हंसः । दामिति दीर्घं तद्वीजं नाम बीजस्थम् । दामित्येकाक्षरं भवति ।
तदेतत्तारकं भवति । तदेवोपासितव्यं विज्ञेयं गर्भादितारणम् । गायत्री
छन्दः । सदाशिव ऋषिः । दत्तात्रेयो देवता षट्बीजस्थमिव दत्तबीजस्थं
सर्वं जगत् । एतदेवैकाक्षरं व्याख्यातम् । व्याख्यात्ये षडक्षरम् । ओमिति
द्वितीयम् । ह्रीमिति तृतीयम् । क्लीमिति चतुर्थम् । ग्लौमिति पञ्चमम् ।
द्रामिति षष्ठम् । षडक्षरोऽयं भवति । योगानुभवो भवति । गायत्री छन्दः ।
सदाशिव ऋषिः । दत्तात्रेयो देवता । द्रमित्युक्त्वा द्रामित्युक्त्वा वा दत्तात्रे-
याय नम इत्यष्टाक्षरः । दत्तात्रेयायेति सत्यानन्दचिदात्मकम् । नम इति
पूर्णानन्दविग्रहम् । गायत्री छन्दः । सदाशिव ऋषिः । दत्तात्रेयो देवता ।
दत्तात्रेयायेति कीलकम् । तदेव बीजम् । नमः शक्तिर्भवति । ओमिति प्रथ-
मम् । अमिति द्वितीयम् । ह्रीमिति तृतीयम् । क्लीमिति चतुर्थम् । एहीति
तदेव ब्रूदत् । दत्तात्रेयेति स्वाहेति मन्त्रराजोऽयं द्वादशाक्षरः । जगती छन्दः ।

सदाशिव ऋषिः । दत्तात्रेयो देवता । ओमिति बीजम् । स्वाहेति शक्तिः । संतुष्टिरिति कीलकम् । इमिति हृदये । ह्रीं ह्रीमिति शीर्षे । पृष्टीति शिखा-
याम् । दधेति कवचे । आत्रेयेति चक्षुषि । स्वाहेत्यस्त्रे । तन्मयो भवति । य
एवं वेद । षोडशाक्षरं व्याख्यास्ये । प्राणं देयम् । मानं देयम् । चक्षुर्देयम् ।
ओत्रं देयम् । षड्दशशिरश्छिनत्ति षोडशाक्षरमस्त्रे न देयो भवति । अतिसे-
वापरभक्तगुणवच्छिष्याय वदेत् । ओमिति प्रथमं भवति । ऐमिति द्वितीयम् ।
क्रोमिति तृतीयम् । ह्रीमिति चतुर्थम् । क्लूमिति पञ्चमम् । हामिति षष्ठम् ।
हीमिति सप्तमम् । झूमित्यष्टमम् । सौरिति नवमम् । दत्तात्रेयायेति चतुर्दशम् ।
स्वाहेति षोडशम् । गायत्री छन्दः । सदाशिव ऋषिः । दत्तात्रेयो देवता । ॐ
बीजम् । स्वाहा शक्तिः । चतुर्थ्यन्तं कीलकम् । ओमिति हृदये । ह्रूं ह्रीं
क्लूमिति शिखायाम् । सौरिति कवचे । चतुर्थ्यन्तं चक्षुषि । स्वाहेत्यस्त्रे । यो
नित्यमधीयानः सच्चिदानन्दसुखी मोक्षी भवति । सौरित्यन्ते श्रीवैष्णव इत्यु-
च्यते । तज्जापी विष्णुरूपी भवति । अनुष्टुप् छन्दो व्याख्यास्ये । सर्वत्र संतु-
ष्टिरिमानीत्युच्यन्ते । दत्तात्रेय हरे कृष्ण उन्मत्तानन्ददायक । दिगम्बर मुने
बालपिशाच ज्ञानसागर ॥ १ ॥ इत्युपनिषत् । अनुष्टुप् छन्दः । सदाशिव
ऋषिः दत्तात्रेयो देवता दत्तात्रेयेति हृदये । हरे कृष्णति शीर्षे । उन्मत्ता-
नन्देति शिखायाम् । दायकमुन इति कवचे । दिगम्बरेति चक्षुषि । पिशा-
चज्ञानसागरेत्यस्त्रे । आनुष्टुभोऽयं मयाधीतः । अग्रहजन्मदोषाश्च प्रण-
श्यन्ति । सर्वोपकारी मोक्षी भवति । य एवं वेदेत्युपनिषत् ॥ १ ॥ इति
प्रथमः खण्डः ॥ १ ॥

ओमिति व्याहरेत् । ॐ नमो भगवते दत्तात्रेयाय स्मरणमात्रसंतुष्टाय
महाभयनिवारणाय महाज्ञानप्रदाय चिदानन्दात्मने बालोन्मत्तपिशाचवेषा-
येति महायोगिनेऽवधूतायेति अनसूयानन्दवर्धनायात्रिपुत्रायेति सर्वकामफ-
लप्रदाय ओमिति व्याहरेत् । भवबन्धमोचनायेति ह्रीमिति व्याहरेत् । सक-
लविभूतिदायेति क्रोमिति व्याहरेत् । साध्याकर्षणायेति सौरिति व्याहरेत् ।
सर्वमनःक्षोभणायेति श्रीमिति व्याहरेत् । मोहमिति व्याहरेत् । चिरंजीविने
वषट्बिति व्याहरेत् । वशीकुरुवशीकुरु वौषट्बिति व्याहरेत् । आकर्षयाकर्षय
दुमिति व्याहरेत् । विद्वेषयविद्वेषय फडिति व्याहरेत् । उच्चाटयोच्चाटय ठठेति
व्याहरेत् । स्तम्भयस्तम्भय खखेति व्याहरेत् । मारयमारय नमः संपन्नाय
नमः संपन्नाय स्वाहा पोषयपोषय परमन्नपरयन्नपरतन्नादिछन्धिच्छिन्धि
ग्रहाक्षिवारयनिवारय व्याधीक्षिवारयनिवारय दुःखं हरयहरय दारिद्र्यं विद्वा-

वयविद्रावय देहं पोषयपोषय वित्तं तोषयतोषयेति सर्वमन्नसर्वयन्नसर्वतन्नस-
र्वपल्लवस्वरूपायेति ॐ नमः शिवायेत्युपनिषत् ॥२॥ इति द्वितीयः खण्डः ॥२॥

य एवं वेद । अनुष्टुप् छन्दः । सदाशिव ऋषिः । दत्तात्रेयो देवता ।
ओमिति बीजम् । स्वाहेति शक्तिः । द्रामिति कीलकम् । अष्टमूर्त्यष्टमन्त्रा
भवन्ति । यो मित्यमर्षीते वाय्वग्निसोमादित्यब्रह्मविष्णुरुद्रैः पूतो भवति ।
गायत्र्या शतसहस्रं जप्तं भवति । महारुद्रशतसहस्रजापी भवति । प्रणवायुत-
कोटिजप्तो भवति । शतपूर्वाञ्छतापरान्पुनाति । स पङ्क्तिपावनो भवति ।
ब्रह्महत्यादिपातकैर्मुक्तो भवति । गोहत्यादिपातकैर्मुक्तो भवति । तुलापुरु-
षादिदानैः प्रपापानतः पूतो भवति । अशेषपापान्मुक्तो भवति । भक्ष्या-
भक्ष्यपापैर्मुक्तो भवति । सर्वमन्त्रयोगपारीणो भवति । स एव ब्राह्मणो
भवति । तस्माच्छिष्यं भक्तं प्रतिगृहीयात् । सोऽनन्तफलमश्नुते । स जीव-
न्मुक्तो भवतीत्याह भगवान्भारायणो ब्रह्माणमित्युपनिषत् ॥ ॐ भद्रं कर्णे-
भिरिति शान्तिः ॥ हरिः ॐ तत्सत् ॥

इति दत्तात्रेयोपनिषत्समाप्ता ॥

गरुडोपनिषत् ॥ १०६ ॥

विषं ब्रह्मातिरिक्तं स्यादमृतं ब्रह्ममात्रकम् ।

ब्रह्मातिरिक्तं विषवद्ब्रह्ममात्रं खगेदहम् ॥ १ ॥

ॐ भद्रं कर्णेभिरिति शान्तिः ।

हरिः ॐ ॥ गरुडब्रह्मविद्यां प्रवक्ष्यामि यां ब्रह्मा विद्यां नारदाय प्रोवाच
नारदो बृहत्सेनाय बृहत्सेन इन्द्राय इन्द्रो भरद्वाजाय भरद्वाजो जीषत्का-
मेभ्यः शिष्यभ्यः प्रायच्छत् । अस्याः श्रीमहागरुडब्रह्मविद्याया ब्रह्मा ऋषिः ।
गायत्री छन्दः । श्रीभगवान्महागरुडो देवता । श्रीमहागरुडप्रीत्यर्थं मन
सकलविषविनाशनार्थं जपे विनियोगः । ॐ नमो भगवते अङ्गुष्ठाभ्यां नमः ।
श्रीमहागरुडाय तर्जनीभ्यां स्वाहा । पक्षीन्द्राय मध्यमाभ्यां वषट् । श्री-
विष्णुबल्लभाय अनामिकाभ्यां हुम् । त्रैलोक्यपरिपूजिताय कनिष्ठिकाभ्यां
वौषट् । उग्रभयंकरकालानलरूपाय करतलकरपृष्ठाभ्यां फट् । एवं हृदया-
दिभ्यासः । मूर्ध्नुवः सुवरोमिति दिग्बन्धः । ध्यानम् । स्वस्तिको दक्षिणं पादं
वामपादं तु कुञ्चितम् । प्राञ्जलीकृतदोर्युग्मं गरुडं हरिवल्लभम् ॥ १ ॥
अनन्तो वामकटको यज्ञसूत्रं तु वासुकिः । तक्षकाः कटिसूत्रं तु हारः
काकोट उच्यते ॥ २ ॥ पद्मो दक्षिणकर्णे तु महापद्मस्तु वामके । शङ्खः शिरः-
प्रदेशे तु गुलिकस्तु भुजान्तरे ॥ ३ ॥ पौण्ड्रकालिकनागाभ्यां चामराभ्यां

सुवीजितम् । एलापुत्रकनागाद्यैः सेव्यमानं मुदान्वितम् ॥ ४ ॥ कपिलाक्षं
 गरुत्मन्तं सुवर्णसदृशप्रभम् । दीर्घबाहुं बृहत्स्कन्धं नादाभरणभूषितम् ॥ ५ ॥
 आजानुतः सुवर्णाभमाकण्ड्योस्तुहिनप्रभम् । कुङ्कुमारुणमाकण्डं शतचन्द्र-
 निभाननम् ॥ ६ ॥ नीलाग्रनासिकावक्रं सुमहच्चारुकण्डलम् । दंष्ट्राकराल-
 वदनं किरीटमुकुटोज्ज्वलम् ॥ ७ ॥ कुङ्कुमारुणसर्वाङ्गं कुन्देन्दुधवलाननम् ।
 विष्णुवाह नमस्तुभ्यं क्षेमं कुरु सदा मम ॥ ८ ॥ एवं ध्यायेन्निसंध्यासु
 गरुडं नागभूषणम् । विषं नाशयते शीघ्रं तूलराशिमिवानलः ॥ ९ ॥ ओ-
 मीमौ नमो भगवते श्रीमहागरुडाय पक्षीन्द्राय विष्णुवल्लभाय त्रैलोक्य-
 परिपूजिताय उग्रभयंकरकालानलरूपाय वज्रनखाय वज्रतुण्डाय वज्र-
 दन्ताय वज्रदंष्ट्राय वज्रपुच्छाय वज्रपक्षालक्षितशरीराय ओमीकेऽहोहि श्री-
 महागरुडाप्रतिशासनास्मिन्नाविशाविश दुष्टानां विषं दूषयदूषय स्पृष्टानां
 नाशयनाशय दन्दशूकानां विषं दारयदारय प्रलीनं विषं प्रणाशयप्रणाशय
 सर्वविषं नाशयनाशय हनहन दहदह पचपच भस्मीकुरुभस्मीकुरु हुं फट
 स्वाहा ॥ चन्द्रमण्डलसंकाश सूर्यमण्डलमुष्टिक । पृथ्वीमण्डलमुद्राङ्ग श्री-
 महागरुडाय विषं हरहर हुं फट स्वाहा ॥ ॐ क्षिप स्वाहा ॥ ओमीं सच-
 रति सचरति तत्कारी मत्कारी विषाणां च विषरूपिणी विषदूषिणी विष-
 शोषणी विषनाशिनी विषहारिणी हतं विषं नष्टं विषमन्तःप्रलीनं विषं
 प्रनष्टं विषं हतं ते ब्रह्मणा विषं हतमिन्द्रस्य वज्रेण स्वाहा ॥ ॐ नमो
 भगवते महागरुडाय विष्णुवाहनाय त्रैलोक्यपरिपूजिताय वज्रनखवज्रतु-
 ण्डाय वज्रपक्षालंकृतशरीराय एहोहि महागरुड विषं छिन्धिच्छिन्धि आवे-
 शयावेशय हुं फट स्वाहा ॥ सुपर्णोऽसि गरुमात्रिवृत्ते शिरो गायत्रं चक्षुः
 श्रोम आत्मा साम ते तनून्वाग्मदेव्यं बृहद्रन्धतरे पक्षौ यज्ञायज्ञियं पुच्छं
 छन्दांस्यङ्गानि धिष्णिषा शफा यजूंषि नाम ॥ सुपर्णोऽसि गरुमान्द्रिवं गच्छ
 सुवः पत ओमीं ब्रह्मविद्याममावास्यां यौर्णमास्यां पुरोवाच सचरति सच-
 रति तत्कारी मत्कारी विषनाशिनी विषदूषिणी विषहारिणी हतं विषं नष्टं
 विषं प्रनष्टं विषं हतमिन्द्रस्य वज्रेण विषं हतं ते ब्रह्मणा विषमिन्द्रस्य
 वज्रेण स्वाहा ॥ तक्षम्(?) । यद्यनन्तकदूतोऽसि यदि वानन्तकः स्वयं
 सचरति सचरति तत्कारी मत्कारी विषनाशिनी विषदूषिणी हतं विषं नष्टं
 विषं हतमिन्द्रस्य वज्रेण विषं हतं ते ब्रह्मणा विषमिन्द्रस्य वज्रेण स्वाहा ।
 यदि वासुकिदूतोऽसि यदि वा वासुकिः स्वयं सचरति सचरति तत्कारी म-
 त्कारी विषनाशिनी विषदूषिणी हतं विषं नष्टं विषं हतमिन्द्रस्य वज्रेण विषं हतं
 ते ब्रह्मणा विषमिन्द्रस्य वज्रेण स्वाहा यदि वा तक्षकः स्वयं सचरति सचरति
 तत्कारी मत्कारी विषनाशिनी विषदूषिणी हतं विषं नष्टं विषं हतमिन्द्रस्य

वज्रेण विषं हतं ब्रह्मणा विषमिन्द्रस्य वज्रेण स्वाहा ॥ यदि कर्कोटकदूतोऽसि यदि वा कर्कोटकः स्वयं सचरति सचरति तत्कारी मत्कारी विषनाशिनी विषदूषिणी हतं विषं नष्टं विषं हतमिन्द्रस्य वज्रेण विषं हतं ते ब्रह्मणा विषमिन्द्रस्य वज्रेण स्वाहा । यदि पद्मकदूतोऽसि यदि वा पद्मकः स्वयं सचरति सचरति तत्कारी मत्कारी विषनाशिनी विषदूषिणी हतं विषं नष्टं विषं हतमिन्द्रस्य वज्रेण विषं हतं ते ब्रह्मणा विषमिन्द्रस्य वज्रेण स्वाहा ॥ यदि सहापद्मकदूतोऽसि यदि वा महापद्मकः स्वयं सचरति सचरति तत्कारी मत्कारी विषनाशिनी विषदूषिणी हतं विषं नष्टं विषं हतमिन्द्रस्य वज्रेण विषं हतं ते ब्रह्मणा विषमिन्द्रस्य वज्रेण स्वाहा ॥ यदि शङ्खकदूतोऽसि यदि वा शङ्खकः स्वयं सचरति सचरति तत्कारी मत्कारी विषनाशिनी विषदूषिणी हतं विषं नष्टं विषं हतमिन्द्रस्य वज्रेण विषं हतं ते ब्रह्मणा विषमिन्द्रस्य वज्रेण स्वाहा ॥ यदि गुलिकदूतोऽसि यदि वा गुलिकः स्वयं सचरति सचरति तत्कारी मत्कारी विषनाशिनी विषदूषिणी विषहारिणी हतं विषं नष्टं विषं हतमिन्द्रस्य वज्रेण विषं हतं ते ब्रह्मणा विषमिन्द्रस्य वज्रेण स्वाहा ॥ यदि पौण्ड्रकालिकदूतोऽसि यदि वा पौण्ड्रकालिकः स्वयं सचरति सचरति तत्कारी मत्कारी विषनाशिनी विषदूषिणी विषहारिणी हतं विषं नष्टं विषं हतमिन्द्रस्य वज्रेण विषं हतं ते ब्रह्मणा विषमिन्द्रस्य वज्रेण स्वाहा ॥ यदि नागकदूतोऽसि यदि वा नागकः स्वयं सचरति सचरति तत्कारी मत्कारी विषनाशिनी विषदूषिणी विषहारिणी हतं विषं नष्टं विषं हतमिन्द्रस्य वज्रेण विषं हतं ते ब्रह्मणा विषमिन्द्रस्य वज्रेण स्वाहा ॥ यदि लूतानां प्रलूतानां यदि वृश्चिकानां यदि घोटकानां यदि स्थावरजङ्गमानां सचरति सचरति तत्कारी मत्कारी विषनाशिनी विषदूषिणी विषहारिणी हतं विषं नष्टं विषं हतमिन्द्रस्य वज्रेण विषं हतं ते ब्रह्मणा विषमिन्द्रस्य वज्रेण स्वाहा । अनन्तवासुकितक्षककर्कोटकपद्मकमहापद्मकशङ्खकगुलिकपौण्ड्रकालिकनागक इत्येषां दिव्यानां महानागानां महानागादिरूपाणां विषतुण्डानां विषदन्तानां विषदंष्ट्राणां विषाङ्गानां विषपुच्छानां विश्वचाराणां वृश्चिकानां लूतानां प्रलूतानां मूषिकाणां गृहगौलिकानां गृहगोधिकानां घ्राणासानां गृहगिरिगङ्गरकालानलवल्मीकोद्भूतानां तार्णानां पार्णानां काष्ठदारुवृक्षकोटरस्थानां मूलत्वग्दारुनिर्यासपत्रपुष्पफलोद्भूतानां दुष्टकीटकपिश्चानमार्जारजम्बुकव्याघ्रवराहाणां जरायुजाण्डजोज्जिज्जस्वेदजानां शस्त्रबाणक्षतस्फोटव्रणमहाव्रणकृतानां कृश्निमाणामन्येषां भूतवेतालकूष्माण्डपिशाचप्रेतराक्षसयक्षभयप्रदानां विषतुण्डदंष्ट्राणां विषाङ्गानां विषपुच्छानां

विपाणां विपरूषिणी विपदूषिणी विपशोषिणी विषनाशिनी विषहारिणी हतं विषं नष्टं विषमन्तःप्रलीनं विषं प्रनष्टं विषं हतं ते ब्रह्मणा विषमिन्द्रस्य वज्रेण स्वाहा । य इमां ब्रह्मविद्याममावास्यायां पठेच्छृणुयाद्वा यावज्जीवं न हिंसन्ति सर्पाः । अष्टौ ब्राह्मणान्प्राहयित्वा तृणेन मोचयेत् । शतं ब्राह्मणान् प्राहयित्वा चक्षुषा मोचयेत् । सहस्रं ब्राह्मणान् प्राहयित्वा मनसा मोचयेत् । सर्पाञ्जले न मुञ्चन्ति । तृणे न मुञ्चन्ति । काष्ठे न मुञ्चन्तीत्याह भगवान्ब्रह्मेत्युपनिषत् ॥ ॐ भद्रं कर्णेभिरिति शान्तिः ॥ हरिः ॐ तत्सत् ॥

इति श्रीगारुडोपनिषत्समाप्ता ॥

कलिसंतरणोपनिषत् ॥ १०७ ॥

यद्विष्यनाम स्मरतां संसारो गोप्पदायते ।

स्वा नव्यभक्तिर्भवति तद्गामपदमाश्रये ॥ १ ॥

ॐ सह नाववत्विति शान्तिः ॥

हरिः ॐ ॥ द्वापरान्ते नारदो ब्रह्माणं जगाम कथं भगवन् गां पर्यटन्कलिं संतरेयमिति । स होवाच ब्रह्मा साधु पृष्टोऽस्मि सर्वश्रुतिरहस्यं गोप्यं तच्छृणु येन कलिसंसारं तरिष्यसि । भगवत आदिपुरुषस्य नारायणस्य नामोच्चारणमात्रेण निर्धूतकलिर्भवाति । नारदः पुनः पप्रच्छ तन्नाम किमिति । स होवाच हिरण्यगर्भः । हरे राम हरे राम राम राम हरे हरे । हरे कृष्ण हरे कृष्ण कृष्ण कृष्ण हरे हरे ॥ १ ॥ इति षोडशकं नाम्नां कलिकल्मषनाशनम् । नातः परतरोपायः सर्ववेदेषु दृश्यते ॥ १ ॥ इति षोडशकलावृतस्य जीवस्यावरणविनाशनम् । ततः प्रकाशते परं ब्रह्म मेधापाये रविरश्मिमण्डलीवेति । पुनर्नारदः पप्रच्छ भगवन्कोऽस्य विधिरिति । तं होवाच नास्य विधिरिति । सर्वदा शुचिरशुचिर्वा पठन्ब्राह्मणः सलोकतां समीपतां सरूपतां सायुज्यतामेति । यदास्य षोडशीकस्य सार्धत्रिकोटीर्जपति तदा ब्रह्महत्यां तरति । तरति वीरहत्याम् । स्वर्गस्तेयात्पूतो भवति । पितृदेवमनुष्याणामपकारात्पूतो भवति । सर्वधर्मपरित्यागापापात्सद्यः शुचितामाप्नुयात् । सद्यो मुच्यते सद्यो मुच्यते इत्युपनिषत् ॥ ॐ सह नाववत्विति शान्तिः ॥ हरिः ॐ तत्सत् ॥

इति श्रीकलिसंतरणोपनिषत्समाप्ता ॥

जाबाल्युपनिषत् ॥ १०८ ॥

जाबाल्युपनिषद्द्वेष्टपदतत्त्वस्वरूपकम् ।

पारमैश्वर्यविभवं रामचन्द्रपदं भजे ॥ १ ॥

ओमाप्यायन्त्विति शान्तिः ॥

हरिः ॐ ॥ अथ हैनं भगवन्तं जाबालिं पैप्पलादिः पप्रच्छ भगवन्मे ब्रूहि परमतत्त्वरहस्यम् । किं तत्त्वं को जीवः कः पशुः क ईशः को मोक्षोपाय इति । स तं होवाच साधु पृष्टं सर्वं निवेदयामि यथाज्ञातमिति । पुनः स तमुवाच कुतस्त्वया ज्ञातमिति । पुनः स तमुवाच पञ्चाननादिति । पुनः स तमुवाच तेनाथ कुतो ज्ञातमिति । पुनः स तमुवाच तेनेशानादिति । पुनः स तमुवाच कथं तस्मात्तेन ज्ञातमिति । पुनः स तमुवाच तदुपासनादिति । पुनः स तमुवाच भगवन्कृपया मे सरहस्यं सर्वं निवेदयेति । स तेन पृष्टः सर्वं निवेदयामास तत्त्वम् । पशुपतिरहंकाराविष्टः संसारी जीवः स एव पशुः । सर्वज्ञः पञ्चकृत्यसंपन्नः सर्वेश्वर ईशः पशुपतिः । के पशव इति पुनः स तमुवाच जीवाः पशव उक्ताः । तत्पतिन्वात्पशुपतिः । स पुनस्तं होवाच कथं जीवाः पशव इति । कथं तत्पतिरिति । स तमुवाच यथा तृणाशिनो विवेकहीनाः परप्रेष्याः कृप्यादिकर्मसु नियुक्ताः सकलदुःखसहाः स्वस्वामि-बन्धनानां गवादनः पशवः । तथा तत्स्वामिन इव सर्वज्ञ ईशः पशुपतिः । तज्ज्ञानं केनोपायेन जायते । पुनः स तमुवाच विभूतिधारणादेव । तत्प्रकारः कथमिति । कुत्रकुत्र धार्यम् । पुनः स तमुवाच सद्योजातादिपञ्चब्रह्ममग्नैर्भस्म संगृह्णाग्निरिति भस्मेत्यनेनाभिमर्दय मानन्तोक इति समुद्भूय जलेन संसृज्य प्यायुपमिति शिरोललाटवक्षःस्कन्धेष्विति तिसृभिरुयायुपैस्त्रियम्बकैस्त्रिस्तो रेखाः प्रकुर्वीत । व्रतमेतच्छास्त्रं सर्वेषु वेदेषु वेदवादिभिरुक्तं भवति । तत्समाचरेन्मुमुक्षुर्न पुनर्भवाय । अथ सनत्कुमारः प्रमाणं पृच्छति । त्रि-पुण्ड्रधारणस्य त्रिधा रेखा आललाटादाचक्षुषोराभुवोर्मध्यतश्च । यास्य प्रथमा रेखा सा गार्हपत्यश्चाकारो रजो भूर्लोकः स्वात्मा क्रियाशक्तिः ऋ-ग्वेदः प्रातःसवनं प्रजापतिर्देवो देवतेति । यास्य द्वितीया रेखा सा दक्षि-णाग्निरुक्ताः सत्वमन्तरिक्षमन्तरात्मा चेच्छाशक्तिर्यजुर्वेदो माध्यन्दिनसवनं विष्णुर्देवो देवतेति । यास्य तृतीया रेखा साहवनीयो मकारस्तमो घौर्लोकः परमात्मा ज्ञानशक्तिः सामवेदस्तृतीयसवनं महादेवो देवतेति त्रिपुण्ड्रं

भस्मना करोति । यो विद्वान्ब्रह्मचारी गृही वानप्रस्थो यतिर्वा स महापात-
कोपपातकेभ्यः पूतो भवति । स सर्वान्देवान्ध्यातो भवति । स सर्वेषु तीर्थेषु
स्नातो भवति । स सकलरुद्रमञ्जजापी भवति । न स पुनरावर्तते न स
पुनरावर्तते ॥ इति । ॐ सत्यमित्युपनिषत् ॥ ओमाप्प्यायन्त्विति शान्तिः ॥
हरिः ॐ तत्सत् ॥

इति श्रीजाबाल्युपनिषत्समाप्ता ॥

सौभाग्यलक्ष्म्युपनिषत् ॥ १०९ ॥

सौभाग्यलक्ष्मीकैवल्यविद्यावेद्यसुखाकृतिः ।

त्रिपाञ्चारायणानन्दरामचन्द्रपदं भजे ॥ १ ॥

ॐ वाङ्मे मनसीति शान्तिः ।

हरिः ॐ ॥ अथ भगवन्तं देवा ऊचुर्हे भगवन्नः कथय सौभाग्यलक्ष्मीवि-
द्याम् । तथेत्यबोचद्भगवानादिनारायणः सर्वे देवा यूयं सावधानमनसो भूत्वा
शृणुत तुरीयरूपां तुरीयातीतां सर्वोक्तयां सर्वमन्त्रासनगतां पीठोपपीठ-
देवतापरिवृतां चतुर्भुजां श्रियं हिरण्यवर्णामिति पञ्चदशर्षिभिर्ध्यायेत् । अथ
पञ्चदश ऋगात्मकस्य श्रीसूक्तस्यानन्दकर्मचिकीतेन्द्रिरासुता ऋषयः । श्री-
रिष्याद्या ऋचः चतुर्दशानामृचामानन्दाद्युपयः । हिरण्यवर्णाद्याद्यत्रयस्यानु-
ष्टुप् छन्दः । कांसोस्तीत्यस्य बृहती छन्दः । तदन्ययोर्द्वयोश्चिष्टुप् । पुनरष्टकस्यानु-
ष्टुप् । शेषस्य प्रसारपङ्क्तिः । श्रयमिर्देवता । हिरण्यवर्णामिति बीजम् । कांसोऽ-
स्तीति शक्तिः । हिरण्यमया चन्द्रा रजतस्रजा हिरण्या हिरण्यवर्णेति प्रणवादि-
नमोन्तैश्चतुर्ध्वन्तैरङ्गन्यासः । अथ वक्रत्रयैरङ्गन्यासः । मसकलोचनश्रुतिघ्राण-
वदनकण्ठबाहुद्वयहृदयनाभिगुह्यपायूरुजानुजङ्घेपु श्रीसूक्तैरेव क्रमशो न्यसेत् ।
अरुणकमलसंस्था तद्रजःपुञ्जवर्णा करकमलघटेष्टाऽभीतियुग्माभुजा च । मणि-
कटकविचित्रालंकृताकल्पजालैः सकलभुवनमाता संततं श्रीः श्रियै नः
॥ १ ॥ तत्पीठकर्णिकायां ससाध्यं श्रीबीजम् । वस्वादित्यकलापेषु श्रीसू-
क्तगार्धारधर्चा तद्वहिर्यः शुचिरिति मानृकया च श्रियं यन्नाङ्गदशकं च
विलिख्य श्रियमावाहयेत् । अङ्गैः प्रथमा वृत्तिः । पद्मादिभिर्द्वितीया । लोके-
शैस्तृतीया । तदायुधैस्तुरीया वृत्तिर्भवति । श्रीसूक्तरावाहनादि । षोडशस-
हस्रजपः । सौभाग्यरमेकाक्षर्या भृगुनिचृद्गायत्री । श्रिय ऋष्यादयः । शमिति

वीजशक्तिः । श्रीमित्यादि पङ्कजम् । भूयाद्भूयो द्विपद्माभयवरदकरा तप्त-
 कर्तस्वराभा शुभ्राभ्रभेभयुग्मद्वयकरद्वतकुम्भाजिरासिच्यमाना । रक्तौषा-
 वद्धमौलिर्विमलतरदुकूलतेवालेपनाढ्या पद्माक्षी पद्मनाभोरसि कृतवसतिः
 पद्मगा श्रीः श्रियै नः ॥ १ ॥ तत्पीठम् । अष्टपत्रं वृत्तत्रयं द्वादशराशिखण्डं
 चतुरस्रं रमापीठं भवति । कर्णिकायां ससाध्यं श्रीबीजम् । विभूतिरुचतिः
 कान्तिः सृष्टिः कीर्तिः सन्नतिर्व्युष्टिः सत्कृष्टिर्कन्दिरिनि प्रणवादिनमोन्तै-
 श्वतुर्ध्वन्तैर्नवशक्तिं यजेत् । अङ्गः प्रथमा वृत्तिः । वासुदेवादिभिर्द्वितीया ।
 वालाक्यादिभिस्तृतीया । इन्द्रादिभिश्चतुर्थी भवति । द्वादशलक्षजपः ।
 श्रीलक्ष्मीर्वरदा विष्णुपत्नी वसुप्रदा हिरण्यरूपा स्वर्णमालिनी रजतस्वजा
 स्वर्णप्रभा स्वर्णप्राकारा पद्मवासिनी पद्महस्ता पद्मप्रिया मुक्तालंकारा
 चन्द्रसूर्या विल्वप्रिया ईश्वरी भुक्तिर्भुक्तिर्विभूतिर्कृद्धिः समृद्धिः कृष्टिः
 पुष्टिर्धनदा धनेश्वरी श्रद्धा भोगिनी भोगदा सावित्री धात्री
 विधात्रीत्यादिप्रणवादिनमोन्ताश्वतुर्ध्वन्ता मन्त्राः । एकाक्षरवदङ्गादिपी-
 ठम् । लक्षजपः । दशांशं तर्पणम् । दशांशं हवनम् । द्विजन्तुः ।
 निष्कामानामेव श्रीविद्यासिद्धिः । न कदापि सकामानामिति ॥ १ ॥ अथ हैनं
 देवा ऊचुस्तुरीयया मायया निर्दिष्टं तत्त्वं ब्रूहीति । तथेति स होवाच ।
 योगेन योगो ज्ञातव्यो योगो योगात्प्रवर्धते । योऽप्रमत्तस्तु योगेन स योगी
 रमते चिरम् ॥ १ ॥ समापदय निद्रां सुजीर्णैरुपभोजी श्रमत्याज्यबाधे
 विविक्ते प्रदेशे । सदा शीतनिस्तृष्ण एष प्रयतोऽथ वा प्राणरोधो निजाभ्या-
 सजार्गन् ॥ २ ॥ वक्रेणापूर्य वायुं हुतवहनिलयेऽपानमाकृष्य धृत्वा स्वाङ्गु-
 ष्ठाद्यङ्गुलीभिर्वरकरतलयोः पङ्कजिरेवं निरुध्य । श्रोत्रे नेत्रे च नासापुटयुग-
 लमथोऽनेन मार्गेण सम्यक्पश्यन्ति प्रत्यक्षांशं प्रणवबहुविधध्यानसंलीन-
 चित्ताः ॥ ३ ॥ श्रवणमुखनयननासानिरोधनेनैव कर्तव्यम् । शुद्धसुषुम्नास-
 रणौ स्फुटममलं श्रूयते नादः ॥ ४ ॥ विचित्रघोषसंयुक्तानाहते श्रूयते
 ध्वनिः । दिव्यदेहश्च तेजस्वी दिव्यगन्धोऽप्यरोगवान् ॥ ५ ॥ संपूर्णहृदयः
 शून्ये त्वारम्भे योगवान्भवेत् । द्वितीयां विघटीकृत्य वायुर्भवति मध्यगः
 ॥ ६ ॥ द्वादसनो भवेद्योगी पद्माद्यासनसंस्थितः । विष्णुग्रन्थेस्ततो भेदात्परमा-
 नन्दसंभवः ॥ ७ ॥ अतिशून्यो विमर्दश्च भेरीशब्दस्ततो भवेत् । तृतीयां

यत्नतो भित्त्वा निनादो मर्दलध्वनिः ॥ ८ ॥ महाशून्यं ततो याति सर्वसिद्धि-
समाश्रयम् । चित्तानन्दं ततो भित्त्वा सर्वपीठगतानिलः ॥ ९ ॥ निष्पत्तौ
वैष्णवः शब्दः कणतीति कणो भवेत् । एकीभूतं तदा चित्तं सनकादिमुनी-
दितम् ॥ १० ॥ अन्तेऽनन्तं समारोप्य खण्डेऽखण्डं समर्पयन् । भूमात्रं
प्रकृतिं ध्यात्वा कृतकृत्योऽमृतो भवेत् ॥ ११ ॥ योगेन योगं संरोध्य भावं
भावेन चाञ्जसा । निर्विकल्पं परं तत्त्वं सदा भूत्वा परं भवेत् ॥ १२ ॥ अहं-
भावं परित्यज्य जगद्भावमनीदृशम् । निर्विकल्पे स्थितो विद्वान्भूयो नाप्य-
नुशोचति ॥ १३ ॥ सलिले सैन्धवं यद्वत्साम्यं भवति योगतः । तथात्ममन-
सोरैक्यं समाधिरभिधीयते ॥ १४ ॥ यदा संक्षीयते प्राणो मानसं च प्रली-
यते । तदा समरसत्वं यत्समाधिरभिधीयते ॥ १५ ॥ यत्समत्वं तयोरत्र
जीवात्मपरमात्मनोः । समस्तनष्टसंकल्पः समाधिरभिधीयते ॥ १६ ॥ प्रभा-
शून्यं मनःशून्यं बुद्धिशून्यं निरामयम् । सर्वशून्यं निराभासं समाधिरभि-
धीयते ॥ १७ ॥ स्वयमुच्चलिते देहे देही नित्यसमाधिना । निश्चलं तं विजा-
नीयात्समाधिरभिधीयते ॥ १८ ॥ यत्रयत्र मनो याति तत्रतत्र परं पदम् ।
तत्रतत्र परं ब्रह्म सर्वत्र समवस्थितम् ॥ १९ ॥ इति ॥ २ ॥ अथ हेनं देवा
उत्तुर्नवचक्रविवेकमनुब्रूहीति । तथेति स होवाच आधारे ब्रह्मचक्रं त्रिरावृतं
भगमण्डलाकारम् । तत्र मूलकन्दे शक्तिः पावकाकारं ध्यायेत् । तत्रैव काम-
रूपपीठं सर्वकामप्रदं भवति । इत्याधारचक्रम् । द्वितीयं स्वाधिष्ठानचक्रं पद्म-
दलम् । तन्मध्ये पश्चिमाभिमुखं लिङ्गं प्रवालाङ्कुरसदृशं ध्यायेत् । तत्रैवो-
द्व्याणपीठं जगदाकर्षणसिद्धिदं भवति । तृतीयं नाभिचक्रं पञ्चावर्तं सर्पकुटि-
लाकारम् । तन्मध्ये कुण्डलिनीं बालार्ककोटिप्रभां तद्विभ्रमां (तनुमध्यां)
ध्यायेत् । सामर्थ्यशक्तिः सर्वसिद्धिप्रदा भवति । मणिपूरकचक्रं हृदयचक्रम् ।
अष्टदलमधोमुखम् । तन्मध्ये ज्योतिर्मयलिङ्गाकारं ध्यायेत् । सैव हंसकला
सर्वप्रिया सर्वलोकवश्यकरी भवति । कण्ठचक्रं चतुरङ्गुलम् । तत्र वामे इडा
चन्द्रनाडी दक्षिणे पिङ्गला सूर्यनाडी तन्मध्ये सुषुम्नां श्वेतवर्णां ध्यायेत् । य
एवं वेदानाहता सिद्धिदा भवति । तालुचक्रम् । चक्ष्मासृतधाराप्रवाहः । घण्टि-
कालिङ्गमूलचक्रमध्ये राजदन्तावलम्बिनीविवरं दशद्वादशारम् । तत्र शून्यं
ध्यायेत् । चित्तलयो भवति । सप्तमं भ्रूचक्रमङ्गुष्ठमात्रम् । तत्र ज्ञाननेत्रं
दीपशिखाकारं ध्यायेत् । तदेव कपालकन्दवाक्सिद्धिदं भवति । आज्ञाचक्र-
मष्टमम् । ब्रह्मरन्ध्रं निर्वाणचक्रम् । तत्र सूचिकागृहेतरं भ्रूशशिखाकारं
ध्यायेत् । तत्र जालन्धरपीठं मोक्षप्रदं भवतीति परब्रह्मचक्रम् । नवममाका-

शचक्रम् । तत्र षोडशदलपद्ममूर्ध्वमुखं तन्मध्यकर्णिकान्निकृटाकारम् ।
तन्मध्ये ऊर्ध्वशक्तिः । तां पश्यन्ध्यायेत् । तत्रैव पूर्णगिरिपीठं सर्वेच्छासिद्धि-
साधनं भवति । सौभाग्यलक्ष्म्युपनिषदं नित्यमधीते सोऽग्निपूतो भवति । स
वायुपूतो भवति । स सकलधनधान्यसत्पुत्रकलत्रहयभूजपशुमहिषीदानी-
दासयोगज्ञानवान्भवति । न स पुनरावर्तते न स पुनरावर्तत इत्युपनिषत् ॥
ॐ वाङ्मे मनसीति शान्तिः ॥ हरिः ॐ तत्सत् ॥

इति सौभाग्यलक्ष्म्युपनिषत्समाप्ता ॥

सरस्वतीरहस्योपनिषत् ॥ ११० ॥

प्रतियोगिनिर्मुक्तब्रह्मविद्यैकगोचरम् ।

अखण्डनिर्विकल्पं तद्रामचन्द्रपदं भजे ॥ १ ॥

ॐ वाङ्मे मनसीति शान्तिः ॥

हरिः ॐ ॥ ऋषयो ह वै भगवन्तमाश्वलायनं संपूज्य पप्रच्छुः केनोपायेन
तज्ज्ञानं तत्पदार्थावभासकम् । यदुपासनया तत्त्वं जानासि भगवन्वद ॥ १ ॥
सरस्वतीदशश्लोक्या सक्रचा बीजमिश्रया । स्तुत्वा जप्त्वा परां सिद्धिमलभं
मुनिपुङ्गवाः ॥ २ ॥ ऋषय ऊचुः ॥ कथं सारस्वतप्राप्तिः केन ध्यानेन सुव्रत ।
महासरस्वती येन तुष्टा भगवती वद ॥ ३ ॥ स होवाचाश्वलायनः । अस्य
श्रीसरस्वतीदशश्लोकीमहामन्त्रस्य । अहमाश्वलायन ऋषिः । अनुष्टुप् छन्दः ।
श्रीवागीश्वरी देवता । यद्वागिति बीजम् । देवीं वाचमिति शक्तिः । प्रणो
देवीति कीलकम् । विनियोगस्तत्प्रीत्यर्थे । श्रद्धा मेधा प्रज्ञा धारणा वाग्देवता
महासरस्वतीत्येतैरङ्गन्यासः ॥ नीहारहारघनसारसुधाकराभां कल्याणदां कन-
कचम्पकदामभूषाम् । उत्तुङ्गपीनकुचकुम्भमनोहराङ्गीं वाणीं नमामि मनसा
वचसा विभूत्यै ॥ १ ॥ ॐ प्रणोदेवीत्यस्य मन्त्रस्य भरद्वाज ऋषिः । गायत्री
छन्दः । श्रीसरस्वती देवता । ॐ नम इति । बीजशक्तिः कीलकम् । इष्टार्थे
विनियोगः । मन्त्रेण न्यासः ॥ या वेदान्तार्थतत्त्वैकस्वरूपा परमार्थतः । नामरू-
पात्मना व्यक्ता सा मां पातु सरस्वती ॥ ॐ प्रणो देवी सरस्वती वाजेभिर्वा-
जिनीवती । धीनामविभ्र्यवतु ॥ १ ॥ आ नो दिव इति मन्त्रस्य अत्रिर्ऋषिः ।
त्रिष्टुप् छन्दः । सरस्वती देवता । ह्रीमिति बीजशक्तिः कीलकम् । इष्टार्थे
विनियोगः । मन्त्रेण न्यासः ॥ या साङ्गोपाङ्गवेदेषु चतुर्वर्गैव गीयते । अद्वैता
ब्रह्मणः शक्तिः सा मां पातु सरस्वती ॥ ह्रीं आ नो दिवो बृहतः पर्वतादा

सरस्वती यजतांगु यज्ञम् । हवं देवी जुजुपाणा घृताची शग्मां नो वाच-
मुशती शृणोतु ॥ २ ॥ पावका न इति मन्त्रस्य । मधुच्छन्द ऋषिः । गायत्री
छन्दः । सरस्वती देवता । श्रीमिति बीजशक्तिः कीलकम् । दृष्टार्थे विनि-
योगः । मन्त्रेण न्यासः ॥ या वर्णपदवाक्यार्थस्वरूपेणैव वर्तते । अनादिनिध-
नानन्ता सा मा पातु सरस्वती ॥ श्रीं पावका नः सरस्वती वाजेभिर्वाजि-
नीवती । यज्ञं बह्व धिया वसुः ॥ ३ ॥ चोदयित्रीति मन्त्रस्य मधुच्छन्द
ऋषिः । गायत्री छन्दः । सरस्वती देवता । ब्रह्ममिति बीजशक्तिः कीलकम् ।
मन्त्रेण न्यासः ॥ अध्यात्ममधिदैवं च देवानां सम्यगीश्वरी । प्रत्यगास्ते वदन्ती
या सा मां पातु सरस्वती ॥ ब्रह्म चोदयित्री सृष्टानां चेतन्ती सुमतीनाम् ।
यज्ञं दधे सरस्वती ॥ ४ ॥ महो अर्ण इति मन्त्रस्य । मधुच्छन्द ऋषिः । गायत्री
छन्दः । सरस्वती देवता । सौरिति बीजशक्तिः कीलकम् । मन्त्रेण न्यासः ।
अन्तर्याम्यात्मना विश्वं त्रैलोक्यं या नियच्छति । रुद्रादित्यादिरूपस्था यस्या-
मावेक्ष्य तां पुनः । ध्यायन्ति सर्वरूपैका सा मां पातु सरस्वती । सौः महो
अर्णः सरस्वती प्रचेतयति केतुना । धियो विश्वा विराजति ॥ ५ ॥ चत्वारि
वागिति मन्त्रस्य उच्च्यपुत्र ऋषिः । त्रिष्टुप् छन्दः । सरस्वती देवता । ऐमिति
बीजशक्तिः कीलकम् । मन्त्रेण न्यासः । या प्रत्यगृष्टिभिर्जीवैर्व्यज्यमानानुभूयते ।
व्यापिनी ज्ञप्तिरूपैका सा मां पातु सरस्वती ॥ ऐं चत्वारि वाक् परिमिता पदानि
तानि विदुर्ब्राह्मणा ये मनीषिणः । गुहा त्रीणि निहिता नेङ्गयन्ति तुरीयं वाचो
मनुष्या वदन्ति ॥ ६ ॥ यद्वाग्वदन्तीति मन्त्रस्य भागव ऋषिः । त्रिष्टुप्
छन्दः । सरस्वती देवता । ह्रीमिति बीजशक्तिः कीलकम् । मन्त्रेण न्यासः ।
नामजात्यादिभिर्भेदैरृष्टा या विकल्पिता । निर्विकल्पात्मना व्यक्ता सा मां
पातु सरस्वती ॥ ह्रीं यद्वाग्वदन्त्यविचेतनानि राष्ट्री देवानां निषम्याद मन्त्रा ।
चतस्र ऊर्जे दुदुहे पयांसि क्व खिदस्याः परमं जगाम ॥ ७ ॥ देवीं वाचमिति
मन्त्रस्य भागव ऋषिः । त्रिष्टुप् छन्दः । सरस्वती देवता । सौरिति बीजशक्तिः
कीलकम् । मन्त्रेण न्यासः । व्यक्ताव्यक्तगिरः सर्वे वेदाद्या व्याहरन्ति याम् ।
सर्वकामदुष्टा धेनुः सा मां पातु सरस्वती ॥ सौः देवीं वाचमजनयन्त देवास्तां
विश्वरूपाः पशवो वदन्ति । सा नो मन्द्रेषमूर्जं दुहाना धेनुर्वागस्यानुप
सुष्टुवैतु ॥ ८ ॥ उत त्व इति मन्त्रस्य बृहस्पतिर्ऋषिः त्रिष्टुप् छन्दः । सरस्वती
देवता । समिति बीजशक्तिः कीलकम् । मन्त्रेण न्यासः । यां विदित्वाखिलं

बन्धं निर्मध्याखिलवर्त्मना । योगी याति परं स्थानं सा मां पातु सरस्वती ॥ सं । उत त्वः पश्यन्न ददर्श वाचमुत त्वः शृण्वन्न शृणोत्येनाम् । उतो एवस्मै तन्वं १ विसृजे जायेव पत्य उशती सुवासाः ॥ ९ ॥ अम्बितम इति मन्त्रस्य गृह्यमद ऋषिः । अनुष्टुप् छन्दः । सरस्वती देवता । ऐमिति बीजशक्तिः कीलकम् । मन्त्रेण न्यासः । नामरूपात्मकं सर्वं यस्यामावेद्य तां पुनः । ध्यायन्ति ब्रह्मरूपका सा मां पातु सरस्वती ॥ ऐं अम्बितमे नदी-तमे देवितमे सरस्वती । अप्रशस्ता इव स्मृति प्रशस्तिमम्ब नस्कृषि ॥ १० ॥ चतुर्मुखमुखाभोजवनहंसवधूर्मम । मानसे रमतां नित्यं सर्वशुक्ला सरस्वती ॥ १ ॥ नमस्ते शारदे देवि काश्मीरपुरवासिनि । त्वामहं प्रार्थये नित्यं विद्यादानं च देहि मे ॥ २ ॥ अक्षसूत्राङ्कुशधरा पाशपुस्तकधारिणी । मुक्ताहारसमायुक्ता वाचि तिष्ठतु मे सदा ॥ ३ ॥ कम्बुकण्ठी सुताभ्रोष्ठी सर्वाभरणभूषिता । महासरस्वती देवी जिह्वाग्रे संनिविश्यताम् ॥ ४ ॥ या श्रद्धा धारणा मेधा वाग्देवी विधिवल्लभा । भक्तजिह्वाग्रसदना शमादिगुणदायिनी ॥ ५ ॥ नमामि यामिनीनाथलेखालंकृतकुन्तलाम् । भवानीं भवसंतापनिर्वापणसुधानदीम् ॥ ६ ॥ यः कवित्वं निरातङ्गं भुक्तिमुक्ती च वाञ्छति । सोऽभ्यर्च्येनां दशश्लोक्या नित्यं स्तोति सरस्वतीम् ॥ ७ ॥ तस्यैव स्तुवतो नित्यं समभ्यर्च्य सरस्वतीम् । भक्तिश्रद्धाभियुक्तस्य पण्मासात्प्रत्ययो भवेत् ॥ ८ ॥ ततः प्रवर्तते वाणी स्वेच्छया ललिताक्षरा । गद्यपद्यात्मकैः शब्दैर-प्रमेयविंवक्षितैः ॥ ९ ॥ अश्रुतो बुध्यते ग्रन्थः प्रायः सारस्वतः कविः । इत्येव निश्चयं विप्राः सा होवाच सरस्वती ॥ १० ॥ आत्मविद्या मया लब्धा ब्रह्मणैव सनातनी । ब्रह्मत्वं मे सदा नित्यं सच्चिदानन्दरूपतः ॥ ११ ॥ प्रकृतित्वं ततः सृष्टं सत्त्वादिगुणसाम्यतः । सत्यमाभाति चिच्छाया दर्पणे प्रतिविम्बवत् ॥ १२ ॥ तेन चित्प्रतिबिम्बेन त्रिविधा भानि सा पुनः । प्रकृत्यवच्छिन्नतया पुरुषत्वं पुनश्च ते ॥ १३ ॥ शुद्धसत्त्वप्रधानायां मायायां विम्बितो ह्यजः । सत्त्वप्रधाना प्रकृतिर्मायेति प्रतिपाद्यते ॥ १४ ॥ सा माया स्ववशोपाधिः सर्वज्ञेश्वरस्य हि । वश्यमायत्वमेकत्वं सर्वज्ञत्वं च तस्य तु ॥ १५ ॥ सात्त्विकत्वात्समष्टित्वात्साक्षित्वाजगतामपि । जगत्कर्तुमकर्तुं वा चान्यथा कर्तुमीशते ॥ १६ ॥ यः स ईश्वर इत्युक्तः सर्वज्ञत्वादिभिर्गुणैः । शक्तिद्वयं हि मायाया विज्ञेयवृत्तिरूपकम् ॥ १७ ॥ विज्ञेयशक्तिर्लिङ्गादि

ब्रह्माण्डान्तं जगत्सृजेत् । अन्तर्हृदययोर्भेदं बहिश्च ब्रह्मसर्गयोः ॥ १८ ॥
 आवृणोत्यपरा शक्तिः सा संसारस्य कारणम् । साक्षिणः पुरतो भातं लिङ्ग-
 देहेन संयुतम् ॥ १९ ॥ चितिच्छायासमावेशाज्जीवः स्याद्वावहारिकः । अस्य
 जीवत्वमारोपात्साक्षिण्यप्यवभासते ॥ २० ॥ आवृतौ तु विनष्टायां भेदे
 भातेऽपयाति तत् । तथा सर्गब्रह्मणोश्च भेदमावृत्य विद्यति ॥ २१ ॥ या
 शक्तिस्तद्वशाद्ब्रह्म विकृतत्वेन भासते । अत्राप्यावृतिनाशेन दिभाति ब्रह्म-
 सर्गयोः ॥ २२ ॥ भेदस्तयोर्विकारः स्यात्सर्गे न ब्रह्मणि क्वचित् । अस्ति भाति
 प्रियं रूपं नाम चेत्यंशपञ्चकम् ॥ २३ ॥ आद्यत्रयं ब्रह्मरूपं जगद्रूपं ततो
 द्वयम् । अपेक्ष्य नामरूपे द्वे सच्चिदानन्दतत्परः ॥ २४ ॥ समाधिं सर्वदा
 कुर्याद्दृढये वाय वा बहिः । सविकल्पो निर्विकल्पः समाधिर्द्विविधो हृदि
 ॥ २५ ॥ दृश्यशब्दानुभेदेन स विकल्पः पुनर्द्विधा । कामाद्याश्चित्तगा दृश्या-
 स्तत्साक्षित्वेन चेतनम् ॥ २६ ॥ ध्यायेद्दृश्यानुविद्धोऽयं समाधिः सवि-
 कल्पकः । असङ्गः सच्चिदानन्दः स्वप्नभो द्वैतवर्जितः ॥ २७ ॥ अस्मीतिशब्द-
 विद्धोऽयं समाधिः सविकल्पकः । स्वानुभूतिरसावेशाद्दृश्यशब्दाद्यपेक्षितुः
 ॥ २८ ॥ निर्विकल्पः समाधिः स्यान्निवातस्थितदीपवत् । हृदीयं बाह्यदे-
 शेऽपि यस्मिन्कस्मिंश्च वस्तुनि ॥ २९ ॥ समाधिरौघसन्मात्राज्ञामरूपपृथ-
 क्कृतिः । सत्त्वीभावो रसास्वादात्तृतीयः पूर्ववन्मतः ॥ ३० ॥ एतैः समा-
 धिभिः पद्भिर्नयेत्कालं निरन्तरम् । देहाभिमाने गलिते विज्ञाते परमात्मनि ।
 यत्र यत्र मनो याति तत्र तत्र परासृतम् ॥ ३१ ॥ भिद्यते हृदयग्रन्थिश्छि-
 द्यन्ते सर्वसंशयः । क्षीयन्ते चास्य कर्माणि तस्मिन्दृष्टे परावरे ॥ ३२ ॥
 मयि जीवत्वमीशत्वं कल्पितं वस्तुतो नहि । इति यस्तु विजानाति स मुक्तो
 नात्र संशयः ॥ ३३ ॥ इत्युपनिषत् ॥ ॐ वाङ्मे मनसीति शान्तिः ॥ हरिः
 ॐ तत्सत् ॥

इति सरस्वतीरहस्योपनिषत्समाप्ता ॥

बहुचोपनिषत् ॥ १११ ॥

बहुचाख्यब्रह्मविद्यामहाखण्डार्थवैभवम् ।

अखण्डानन्दसाम्राज्यं रामचन्द्रपदं भजे ॥ १ ॥

ॐ वाङ्मे मनसीति शान्तिः ॥

हरिः ॐ ॥ देवी ह्येकाग्र आसीत् सैव जगदण्डमसृजत् । कामकलेति

१ भाते प्रयाति. २ राखदुष्टात्रा नामरूप.

विज्ञायते । शृङ्गारकलेति विज्ञायते । तस्या एव ब्रह्मा अजीजनत् । विष्णुर-
जीजनत् । रुद्रोऽजीजनत् । सर्वे मरुद्गणा अजीजनन् । गन्धर्वाप्सरसः
किंनरा वादित्रवादिनः समन्तादजीजनन् । भोग्यमजीजनत् । सर्वमजीज-
नत् । सर्वं शाक्तमजीजनत् । अण्डजं स्वेदजमुन्निजं जरायुजं यत्किंचैतत्प्राणि
स्थावरजङ्गमं मनुष्यमजीजनत् । सैषापरा शक्तिः । सैषा शान्भवी विद्या कादि-
विद्येति वा ह्यादिविद्येति वा सादिविद्येति वा रहस्यम् । ओम् ओं वाचि प्रतिष्ठा
सैव पुरत्रयं शरीरत्रयं व्याप्य बहिरन्तरवभासयन्ती देशकालवस्वन्त-
रसङ्गान्महात्रिपुरसुन्दरी वै प्रत्यक् चितिः । सैवात्मा ततोऽन्यदसत्यमनात्मा
अत एषा ब्रह्मसंवित्तिर्भावाभावकलाविनिर्मुक्ता चिदाद्याद्वितीयब्रह्मसंवित्तिः
सच्चिदानन्दलहरी महात्रिपुरसुन्दरी बहिरन्तरनुप्रविश्य स्वयमेकैव विभाति ।
यदस्ति सन्मात्रम् । यद्विभाति चिन्मात्रम् । यत्प्रियमानन्दं तदेतत्सर्वाकारा
महात्रिपुरसुन्दरी । त्वं चाहं च सर्वं विश्वं सर्वदेवता । इतरत्सर्वं महात्रिपु-
रसुन्दरी । सत्यमेकं ललिताख्यं वस्तु तदद्वितीयमखण्डार्थं परं ब्रह्म । पञ्चरू-
पपरित्यागादस्वरूपप्रहाणतः । अधिष्ठानं परं तत्त्वमेकं सच्छिद्यते महत् ॥
इति । प्रज्ञानं ब्रह्मेति वा अहं ब्रह्मास्मीति वा भाष्यते । तत्त्वमसीत्येवं संभा-
ष्यते । अयमात्मा ब्रह्मेति वा ब्रह्मेवाहमस्मीति वा योऽहमस्मीति वा सोऽह-
मस्मीति वा योऽसौ सोऽहमस्मीति वा या भाष्यते सैषा षोडशी श्रीविद्या
पञ्चदशाक्षरी श्रीमहात्रिपुरसुन्दरी बालाम्बिकेति बगलेति वा मातङ्गीति
स्वयंवरकल्याणीति भुवनेश्वरी चामुण्डेति चण्डेति वाराहीति तिरस्करी-
णीति राजमातङ्गीति वा शुक्रश्यामलेति वा लघुश्यामलेति वा अश्वारूढेति
वा प्रत्यङ्गिरा धूमावती सावित्री सारस्वती ब्रह्मानन्दकलेति । ऋचो अक्षरे
परमे न्योमन् । यस्मिन्देवा अधि विश्वे निषेदुः । यस्तन्न वेद किमृचा करि-
ष्यति । य इत्तद्विदुस्त इमे समासते ॥ इत्युपनिषत् ॥ ॐ वाञ्छो मनसीति
शान्तिः ॥ हरिः ॐ तत्सत् ॥

इति बह्वचोपनिषत्समाप्ता ॥

मुक्तिकोपनिषत् ॥ ११२ ॥

ईशाद्यष्टोत्तरशतवेदान्तपटलाशयम् ।

मुक्तिकोपनिषद्देहं रामचन्द्रपदं भजे ॥ १ ॥

हरिः ॐ पूर्णमद इति शान्तिः ॥

ॐ अयोध्यानगरे रम्ये रत्नमण्डपमध्यमे । सीताभरतसौमित्रिशत्रुघ्नाद्यः
समन्वितम् ॥ १ ॥ सनकाद्यैर्मुनिगणैर्वसिष्ठाद्यैः शुकादिभिः । अन्यैर्भागवतै-
श्चापि स्तूयमानमहर्निशम् ॥ २ ॥ धीविक्रियासहस्राणां साक्षिणं निर्विकारि-
णम् । स्वरूपध्याननिरतं समाधिविरमे हरिम् ॥ ३ ॥ भक्त्या शुश्रूषया रामं
स्तुवन्पप्रच्छ माहतिः । राम त्वं परमात्मासि सच्चिदानन्दविग्रहः ॥ ४ ॥
इदानीं त्वां रघुश्रेष्ठ प्रणमामि मुहुर्मुहुः । त्वद्रूपं ज्ञातुमिच्छामि तत्त्वतो राम
मुक्तये ॥ ५ ॥ अनायासेन येनाह मुच्येयं भवयन्व्रनात् । कृपया वद मे
राम येन मुक्तो भवाम्यहम् ॥ ६ ॥ साधु पृष्ठं महाबाहो वदामि शृणु
तत्त्वतः । वेदान्ते सुप्रतिष्ठोऽहं वेदान्तं समुपाश्रय ॥ ७ ॥ वेदान्ताः के रघुश्रेष्ठ
वर्तन्ते कुत्र ते वद । हनूमन्मृग्यु वक्ष्यामि वेदान्तस्थितिमज्ज्ञता ॥ ८ ॥
निश्वासभूता मे विष्णोर्वेदा जाताः सुविस्तराः । तिलेषु तैलवद्देवं वेदान्तः
सुप्रतिष्ठितः ॥ ९ ॥ राम वेदाः कनिविधास्तेषां शाखाश्च रावव । तासूपनि-
षदः काः स्युः कृपया वद तत्त्वतः ॥ १० ॥ श्रीराम उवाच । ऋग्वेदादिवि-
भागेन वेदाश्चत्वार ईरिताः । तेषां शाखा छानेकाः स्युस्तासूपनिषदस्तथा
॥ ११ ॥ ऋग्वेदस्य तु शाखाः स्युरेकविंशतिर्मन्त्र्यकाः । नवाधिकशतं शाखा
यजुषो भारतात्मज ॥ १२ ॥ सहस्रसंख्यया जाताः शाखाः साम्नः परन्तप ।
अथर्वणस्य शाखाः स्युः पञ्चाशद्वेदतो हरे ॥ १३ ॥ एकैकस्यास्तु शाखाया
एकैकोपनिषन्मता । तासामेकामृचं यश्च पठते भक्तितो मयि ॥ १४ ॥ स
मासायुज्यपदवीं प्राप्नोति मुनिदुर्लभाम् । राम केचिन्मुनिश्रेष्ठा मुक्तिरेकेनि
चक्षिरे ॥ १५ ॥ केचित्त्वन्नामभजनात्काश्यां तारोपदेशतः । अन्ये तु सांख्ययोगेन
भक्तियोगेन चापरे ॥ १६ ॥ अन्ये वेदान्तवाक्यार्थविचारात्परमर्षयः । सालो-
क्यादिविभागेन चतुर्धा मुक्तिरीरिता ॥ १७ ॥ सहोवाच श्रीरामः । कैवल्य-
मुक्तिरेकैव पारमार्थिकरूपिणी । दुराचाररतो वापि मन्नामभजनात्कपे ॥ १८ ॥
सालोक्यमुक्तिमाप्नोति न तु लोकान्तरादिकम् । काश्यां तु ब्रह्मनालेऽस्मि-

न्युतो मत्तारमाप्नुयात् ॥ १९ ॥ पुनरावृत्तिरहितां मुक्तिं प्राप्नोति मानवः ।
यत्र कुत्रापि वा काश्यां मरणे स महेश्वरः ॥ २० ॥ जन्तोर्दक्षिणकणे तु
मत्तारं समुपादिशेत् । निर्धूताशेषपापौघो मत्सारूप्यं भजत्ययम् ॥ २१ ॥
सैव सालोक्यसारूप्यमुक्तिरित्यभिधीयते । सदाचाररतो भूत्वा द्विजो नित्य-
मनन्यधीः ॥ २२ ॥ मयि सर्वात्मके भावो मत्सामीप्यं भजत्ययम् । सैव
सालोक्यसारूप्यसामीप्या मुक्तिरिष्यते ॥ २३ ॥ गुरूपदिष्टमार्गेण ध्यायन्म-
द्वृणमव्ययम् । मत्सायुज्यं द्विजः सम्यग्भजेद्भ्रमरकीटवत् ॥ २४ ॥ सैव
सायुज्यमुक्तिः स्वाद्भजानन्दकरी शिवा । चतुर्विधा तु या मुक्तिर्मदुपासनया
भवेत् ॥ २५ ॥ ह्यं कैवल्यमुक्तिस्तु केनोपायेन सिध्यति । माण्डूक्यमेकमे-
वालं मुमुक्षूणां विमुक्तये ॥ २६ ॥ तथाप्यसिद्धं चेज्ज्ञानं दशोपनिषदं पठ ।
ज्ञानं लब्ध्वाचिरादेव मामकं धाम यात्यसि ॥ २७ ॥ तथापि दृढता नो
चेद्विज्ञानस्याज्जनासुत । द्वात्रिंशत्तयोपनिषदं समभ्यस्य निवर्तय ॥ २८ ॥
विदेहमुक्ताविच्छा चेदष्टोत्तरशतं पठ । तासां कर्म सशान्तिं च शृणु वक्ष्यामि
तत्त्वतः ॥ २९ ॥ ईशकेनकठप्रश्नमुण्डमाण्डूक्यतित्तिरिः । ऐतरेयं च छान्दोग्यं
बृहदारण्यकं तथा ॥ ३० ॥ ब्रह्मकैवल्यजाबालश्वेताश्वो हंस आरुणिः । गर्भो
नारायणो हंसो बिन्दुर्नादशिरः शिखा ॥ ३१ ॥ मैत्रायणी कापीतकी बृहज्जाबा-
लतापनी । कालाग्निरुद्रमैत्रेयी सुबालक्षुरिमञ्जिका ॥ ३२ ॥ सर्वसारं निरा-
लम्बं रहस्यं वज्रसूचिकम् । तेजोनादध्यानविद्यायोगतत्त्वात्मबोधकम् ॥ ३३ ॥
परिब्राट् त्रिशिखी सीता चूडा निर्वाणमण्डलम् । दक्षिणा शरभं स्कन्दं
महानारायणाद्वयम् ॥ ३४ ॥ रहस्यं रामतपनं वासुदेवं च मुद्गलम् ।
शाण्डिल्यं पैङ्गलं भिक्षुमहच्छारीरकं शिखा ॥ ३५ ॥ तुरीयातीतसंन्यासप-
रिब्राजाक्षमालिका । अव्यक्तैकाक्षरं पूर्णा सूर्याक्ष्यध्यात्मकुण्डिका ॥ ३६ ॥
सावित्र्यात्मा पाशुपतं परं ब्रह्मावधूतकम् । त्रिपुरातपनं देवीत्रिपुरा कठ-
भावना । हृदयं कुण्डली भस्म रुद्राक्षगणदर्शनम् ॥ ३७ ॥ तारसारमहावा-
क्यपञ्चब्रह्माग्निहोत्रकम् । गोपालतपनं कृष्णं याज्ञवल्क्यं बराहकम् ॥ ३८ ॥
शाठ्यायनी हयग्रीवं दत्तात्रेयं च गारुडम् । कलिजाबालिसौभाग्यरहस्यऋच-
मुक्तिका ॥ ३९ ॥ एवमष्टोत्तरशतं भावनान्नयनाशनम् । ज्ञानवैराग्यदं पुंसां
वासनान्नयनाशनम् ॥ ४० ॥ पूर्वोत्तरेषु विहिततत्तच्छान्तिपुरःसरम् । वेद-
विद्याव्रतस्नातदेशिकस्य सुखात्स्वयम् ॥ ४१ ॥ गृहीत्वाष्टोत्तरशतं ये पठन्ति
द्विजोत्तमाः । प्रारब्धक्षयपर्यन्तं जीवन्मुक्ता भवन्ति ते ॥ ४२ ॥ ततः
कालवशादेव प्रारब्धे तु क्षयं गते । वैदेहीं मामकीं मुक्तिं यान्ति नास्त्यत्र

संशयः ॥ ४३ ॥ सर्वोपनिषदां मध्ये सारमष्टोत्तरं शतम् । सकृच्छ्रवणमात्रेण
 सर्वाधौवनिकृन्तनम् ॥ ४४ ॥ मयोपदिष्टं शिष्याय तुभ्यं पवननन्दन । इदं
 शास्त्रं मयादिष्टं गुह्यमष्टोत्तरं शतम् ॥ ४५ ॥ ज्ञानतोऽज्ञानतो वापि पठतां
 बन्धमोचकम् । राज्यं देयं धनं देयं याचतः कामपूरणम् ॥ ४६ ॥ इवम-
 ष्टोत्तरशतं न देयं यस्य कस्यचित् । नास्तिकाय कृतध्याय दुराचाररताय वै
 ॥ ४७ ॥ मद्भक्तिविमुखार्योपि शास्त्रगतेषु मुह्यते । गुरुभक्तिविहीनाय दातव्यं
 न कदाचन ॥ ४८ ॥ सेवापराय शिष्याय हितपुत्राय मारुते । मद्भक्त्याय
 सुशीलाय क्लीनाय सुमेधसे ॥ ४९ ॥ सम्यक् परीक्ष्य दातव्यमेवमष्टोत्तरं
 शतम् । यः पठेच्छृणुयाद्वापि स मामेति । संशयः । तदेतद्वचाम्युक्तम् ।
 विद्या ह वै ब्राह्मणमाजगाम गोपाय मा शेवधिष्टेऽहमस्मि । असूयकायानु-
 जये शठाय मा मा ब्रूया वीर्यवती तथा स्याम् । यमेव विद्याश्रुतमप्रमत्तं
 मेधाविनं ब्रह्मचर्योपपन्नम् । तस्मा इमामुपसन्नाय सम्यक् परीक्ष्य दद्याद्वैष्ण-
 वीमात्मनिष्ठाम् ॥ १ ॥ इति ॥ अथ हैनं श्रीरामचन्द्रं मारुतिः प्रपच्छ
 ऋग्वेदादिविभागेन पृथक् शान्तिमनुब्रूहीति । स होवाच श्रीरामः । ऐतरेय-
 कौषीतकीनाद्विन्द्व्यात्मप्रबोधनिर्वाणमुद्रलाक्षमालिकात्रिपुरासौभाग्यबहुचा-
 नामृग्येदगतानां दशसंख्याकानामुपनिषदां वाङ्मे मनसीति शान्तिः ॥ १ ॥
 ईशावास्यबृहदारण्यजाबालहंसपरमहंससुबालमन्त्रिकानिरालम्बत्रिशिखीब्राह्म-
 णमण्डलब्राह्मणाद्वयतारकपैङ्गलभिष्णुतुरीयातीताध्यात्मतारसारयाज्ञवल्क्यशा-
 ल्यायनीमुक्तिकानां शुक्लयजुर्वेदगतानामेकोनविंशतिसंख्याकानामुपनिषदां
 पूर्णमद इति शान्तिः ॥ २ ॥ कठवल्लीतैत्तिरीयकब्रह्मकेवल्यश्वेताश्वतरगर्भना-
 रायणामृतविन्दुमृतनादकालाग्निरुद्रक्षुरिकासर्वसारशुक्रहस्यतेजोविन्दुध्यान-
 विन्दुग्रहविद्यायोगतत्त्वदक्षिणामूर्तिस्कन्दशारीरकयोगशिखैकाक्षराद्यवधूत-
 कठरुद्रहृदययोगकुण्डलिनीपञ्चब्रह्मप्राणाग्निहोत्रवराहकलिसंतैरणसरस्वतीरह-
 स्यानां कृष्णयजुर्वेदगतानां द्वात्रिंशत्संख्याकानामुपनिषदां सह नाववतिवति
 शान्तिः ॥ ३ ॥ केनच्छान्दोग्यारुणिमैत्रायणिमैत्रयीवज्रसूचिकायोगचूडामणि-
 वासुदेवमहसंन्यासान्वक्तकुण्डिकासवित्रीरुद्राक्षजाबालदर्शनजाबालीनां सा-
 मवेदगतानां षोडशसंख्याकानामुपनिषदामाप्यायन्त्विति शान्तिः ॥ ४ ॥
 प्रश्नमुण्डकमाण्डूक्याथर्वशिरोऽथर्वशिखाबृहज्जाबालनुसिंहतापनीनारदपरिवा-
 जकसीताशरभमहानारायणरामरहस्यरामतापनीशाण्डिल्यपरमहंसपरिव्राज-

काङ्क्षपूर्णासूर्यात्मपाशुपतपरब्रह्मत्रिपुरातपनदेवीभावनाब्रह्मजाबालगणपतिम-
हावाक्यगोपालतपनकुण्डहयग्रीवदत्तात्रेयगारुडानामथर्ववेदगतानामेकत्रिंश-
त्संख्याकानामुपनिषदां भद्रं कर्णेभिरिति शान्तिः ॥ ५ ॥ मुमुक्षवः पुरुषाः
साधनचतुष्टयसंपन्नाः श्रद्धावन्तः सुकुलभवं श्रोत्रियं शास्त्रवात्सल्यगुणवन्त-
मकुटिलं सर्वभूतहिते रतं दयासमुद्रं सद्गुरुं विधिवदुपसंगम्योपहारपाणयोऽ-
ष्टोत्तरशतोपनिषदं विधिवदधीत्य श्रवणमनननिदिध्यासनानि नैरन्तर्येण कृत्वा
प्रारब्धक्षयाद्देहत्रयभङ्गं प्राप्योपाधिविनिर्मुक्तघटाकाशवरपरिपूर्णतां विदेह-
मुक्तिः सैव कैवल्यमुक्तिरिति । अतएव ब्रह्मलोकस्था अपि ब्रह्ममुखाद्देवा-
न्तश्रवणादि कृत्वा तेन सह कैवल्यं लभन्ते । अतः सर्वेषां कैवल्यमुक्तिर्ज्ञा-
नमोत्रेणोक्ता । न कर्मसांख्ययोगोपासनानिभिरित्युपनिषत् ॥ इति प्रथमो-
ऽध्यायः ॥ १ ॥

तथा हैनं श्रीरामचन्द्रं मारुतिः पप्रच्छ । केयं वा तत्सिद्धिः सिद्ध्या वा
किं प्रयोजनमिति । सहोवाच श्रीरामः । पुरुषस्य कर्तृत्वभोक्तृत्वमुखदुःखादि-
लक्षणश्चित्तधर्मः क्लेशरूपत्वाद्बन्धो भवति । तन्निरोधनं जीवन्मुक्तिः । उपा-
धिविनिर्मुक्तघटाकाशवत्प्रारब्धक्षयाद्बिदेहमुक्तिः । जीवन्मुक्तिविदेहमुख्यो-
रष्टोत्तरशतोपनिषदः प्रमाणम् । कर्तृत्वादिदुःखनिवृत्तिद्वारा नित्यानन्दावाप्तिः
प्रयोजनं भवति । तत्पुरुषप्रयत्नसाध्यं भवति । यथा पुत्रकामेष्टिना पुत्रं
वाणिज्यादिना वित्तं ज्योतिष्टोमेन स्वर्गं तथा पुरुषप्रयत्नसाध्यवेदान्तश्रवणा-
दिजनितसमाधिना जीवन्मुक्त्यादिलाभो भवति । सर्पवासनाक्षयात्तद्वाभः ।
अत्र श्लोका भवन्ति ॥ तच्छास्त्रं शास्त्रितं चेति पौरुषं द्विविधं मतम् ।
तत्रोच्छास्त्रमनर्थाय परमार्थाय शास्त्रितम् ॥ १ ॥ लोकवासनया जन्तोः
शास्त्रवासनयापि च । देहवासनया ज्ञानं यथावन्नैव जायते ॥ २ ॥ द्विविधो
वासनाव्यूहः शुभश्चैवाशुभश्च तौ । वासनौघेन शुद्धेन तत्र चेदनुनीयसे
॥ ३ ॥ तत्क्रमेणाशु तेनैव मामकं पदमाप्नुहि । अथ चेदशुभो भावस्त्वां
योजयति संकटे ॥ ४ ॥ प्राक्तनस्तदसौ यत्ताज्जेतव्यो भवता कपे । शुभाशुभा-
भ्यां मार्गाभ्यां वहन्ती वासनसरित् ॥ ५ ॥ पौरुषेण प्रयत्नेन योजनीया शुभे
पयि । अशुभेषु समाविष्टं शुभेप्त्वेवावतारयेत् ॥ ६ ॥ अशुभाच्चालितं याति
शुभं तस्मादपीतरत् । पौरुषेण प्रयत्नेन लालयेच्चित्तबालकम् ॥ ७ ॥ द्वाग-
भ्यासवशाद्याति यदा ते वासनोदयम् । तदाभ्यासस्य साफल्यं विद्धि त्वम-
मरिमर्दन ॥ ८ ॥ संदिग्धायामपि भृशं शुभामेव समाचर । शुभायां

वासनावृद्धौ न दोषाय मरुत्सुत ॥ ९ ॥ वासनाक्षयविज्ञानमनोनाशा महा-
मते । समकालं चिराभ्यस्ता भवन्ति फलदा मताः ॥ १० ॥ त्रय एवं समं
यावन्नाभ्यस्ताश्च पुनः पुनः । तावन्न पदसंप्राप्तिर्भवत्यपि समाश्रितैः ॥ ११ ॥
एकैकशो निषेव्यन्ते यद्येते चिरमप्यलम् । तन्न सिद्धिं प्रयच्छन्ति मन्त्राः
संकीर्तिता इव ॥ १२ ॥ त्रिभिरेतैश्चिराभ्यस्तैर्हृदयग्रन्थयो दृढाः । निःश-
ङ्कमेव श्रुत्यन्ति विसच्छेदाद्गुणा इव ॥ १३ ॥ जन्मान्तरशताभ्यस्ता मिथ्या
संसारवासना । सा चिराभ्यासयोगेन विना न क्षीयते क्वचित् ॥ १४ ॥
तस्मात्सौम्य प्रयत्नेन पौरुषेण विवेकिना । भोगेच्छां दूरतस्त्यक्त्वा त्रयमेव
समाश्रय ॥ १५ ॥ तस्माद्वासनया युक्तं मनो बद्धं विदुर्बुधाः । सम्यग्वास-
नया त्यक्तं मुक्तमित्यभिधीयते । मनोनिर्वासनीभावमाचराशु महाकपे ॥ १६ ॥
सम्यगालोचनात्सत्याद्वासना प्रविलीयते । वासनाविलये चेतः शममायाति
दीपवत् ॥ १७ ॥ वासनां संपरित्यज्य मयि चिन्मात्रविग्रहे । यस्तिष्ठति गत-
व्यग्रः सोऽहं सच्चित्सुखात्मकः ॥ १८ ॥ समाधिमथ कार्याणि मा करोतु करोतु
वा । हृदयेनात्तसर्वेहो मुक्तं एवोत्तमाशयः ॥ १९ ॥ नैष्कर्म्येण न तस्यार्थ-
स्तस्यार्थोऽस्ति न कर्मभिः । न ससाधानजाप्याभ्यां यस्य निर्वासनं मनः
॥ २० ॥ संत्यक्तवासनान्मौनादृते नास्त्युत्तमं पदम् ॥ २१ ॥ वासनाहीनम-
प्येतच्चक्षुरादीन्दिद्र्यं स्वतः । प्रवर्तते बहिः स्वाऽर्थे वासनामात्रकारणम्
॥ २२ ॥ अयत्नोपनतेष्वक्षि दृग्द्रव्येषु यथा पुनः । नीरागमेव पतति
तद्द्रव्यार्थेषु धीरधीः ॥ २३ ॥ भावसंविप्रकटितामनुरूपा च मारुते । चित्त-
स्थोत्पत्त्युपरमा वासनां मुनयो विदुः ॥ २४ ॥ दृढाभ्यस्तपदार्थैकभावना-
दतिचञ्चलम् । चित्तं संजायते जन्मजरामरणकारणम् ॥ २५ ॥ वासनाव-
शतः प्राणस्पन्दस्तेन च वासना । क्रियते चित्तबीजस्य तेन बीजाङ्कुरक्रमः
॥ २६ ॥ द्वे बीजे चित्तवृक्षस्य प्राणस्पन्दनवासने । एकस्मिंश्च तयोः क्षीणे
क्षिप्रं द्वे अपि नश्यतः ॥ २७ ॥ असङ्गव्यवहारत्वाद्भवभावनवर्जनात् । शरी-
रनाशदर्शित्वाद्वासना न प्रवर्तते । वासनासंपरित्यागाच्चित्तं गच्छत्यचित्तनाम्
॥ २८ ॥ अवासनत्वात्सततं यदा न मनुते मनः । अमनस्ता तद्गोदेति
परमोपशमप्रदा ॥ २९ ॥ अव्युत्पन्नमना यावद्भवानज्ञाततत्पदः । गुरुशा-
स्त्रप्रमाणैस्तु निर्णीतं तावदाचर ॥ ३० ॥ ततः पक्कपायेण नूनं विज्ञात-
वस्तुना । शुभोऽप्यसौ त्वया त्याज्यो वासनौघो निराधिना ॥ ३१ ॥

द्विविधचित्तनाशोऽस्ति सरूपोऽरूप एव च । जीवन्मुक्तः सरूपः स्वादरूपो
 देहमुक्तिगः ॥ ३२ ॥ अस्य नाशमिदानीं त्वं पावने शृणु सादरम् ॥ ३३ ॥
 चित्तनाशाभिधानं हि यदा ते विद्यते पुनः । मैत्र्यादिभिर्गुणैर्युक्तं शान्ति-
 मेति न संशयः । भूयोजन्मविनिर्मुक्तं जीवन्मुक्तस्य तन्मनः ॥ ३४ ॥ सरू-
 पोऽसौ मनोनाशो जीवन्मुक्तस्य विद्यते । अरूपस्तु मनोनाशो वैदेही-
 मुक्तिगो भवेत् ॥ ३५ ॥ सहस्राङ्कुरशाखात्मफलपल्लवशालिनः ॥ ३६ ॥
 अस्य संसारवृक्षस्य मनोमूलमिदं स्थितम् । संकल्प एव तन्मन्ये संकल्पो-
 पक्षमेन तत् ॥ ३७ ॥ शोषयाञ्च यथा शोषमेति संसारपादपः । उपाय एक
 य्वास्ति मनसः स्वस्य निग्रहे ॥ ३८ ॥ मनसोऽभ्युदयो नाशो मनोनाशो
 महोदयः । ज्ञमनो नाशमन्येति मनो ज्ञस्य हि शृङ्खला ॥ ३९ ॥ ताव-
 त्त्रिशीव वेताला वल्गन्ति हृदि वासनाः । एकतत्त्वदृढाभ्यासाद्यावच्च विजितं
 मनः ॥ ४० ॥ प्रक्षीणचित्तदर्पस्य निगृहीतेन्द्रियद्विषः । पश्चिन्य इव हेमन्ते
 क्षीयन्ते भोगवासनाः ॥ ४१ ॥ हस्तं हस्तेन संपीड्य दन्तैर्दन्ताम्बिचूर्ण्य
 च । अङ्गान्यङ्गैः समाक्रम्य जघेदादौ स्वकं मनः ॥ ४२ ॥ उपविश्योपवि-
 श्यैका चिन्तकेन मुहुर्मुहुः । न शक्यते मनो जेतुं विना युक्तिमग्निदिताम्
 ॥ ४३ ॥ अङ्गुलेन विना मत्तो यथा दुष्टमतङ्गजः । अप्यात्मविद्याधिगमः
 साधुसंगतिरेव च ॥ ४४ ॥ वासनासंपरित्यागः प्राणस्पन्दनिरोधनम् ।
 एतास्ता युक्तयः पुष्टाः सन्ति चित्तजये किल ॥ ४५ ॥ सतीषु युक्तिष्वेतासु
 हठाश्रियमयन्ति ये । चेतसो दीपमुत्सृज्य विचिन्वन्ति तमोऽङ्गनैः ॥ ४६ ॥
 विमूढाः कर्तुमुद्युक्ता ये हठाचेतसो जयम् । ते निवर्तन्ति नागेन्द्रमुन्मत्तं
 विसतन्नुभिः ॥ ४७ ॥ द्वे बीजे चित्तवृक्षस्य वृत्तिव्रततिधारिणः । एकं
 प्राणपरिस्पन्दो द्वितीयं दृढभावना ॥ ४८ ॥ सा हि सर्वगता संवित्प्राण-
 स्पन्देन चाल्यते । चित्तैकाग्र्याद्यतो ज्ञानमुक्तं समुपजायते ॥ ४९ ॥ तत्सा-
 धनमथो ध्यानं यथावदुपदिश्यते । विनाप्यविकृतिं कृत्वा संभवव्यत्य-
 यक्रमात् । यशोऽरिष्टं^१ च चिन्मात्रं विदानन्दं विचिन्तय ॥ ५० ॥ अपा-
 नेऽस्त्रंगते प्राणो यावच्चाभ्युदितो हृदि । तावत्सा कुम्भकावस्था योगिभि-

यानुभूयते ॥ ५१ ॥ बहिरसंगते प्राणे यावन्नापान उद्धतः । तावत्पूर्णं
 समावस्थं बहिष्ठं कुम्भकं चितुः ॥ ५२ ॥ ब्रह्माकारमनोवृत्तिप्रवाहोऽहंकृतिं
 विना । संप्रज्ञातसमाधिः स्याद्यानाभ्यासप्रकर्षतः ॥ ५३ ॥ प्रज्ञान्तवृत्तिकं
 चित्तं परमानन्ददायकम् । असंप्रज्ञातनामायं समाधिर्योगिनां प्रियः ॥ ५४ ॥
 प्रभाशून्यं मनःशून्यं बुद्धिशून्यं चिदात्मकम् । अतद्यावृत्तिरूपोऽसौ समाधिर्मु-
 निभावितः ॥ ५५ ॥ ऊर्ध्वपूर्णमधःपूर्णं मध्यपूर्णं शिवात्मकम् । साक्षा-
 द्विधिमुखो ह्येष समाधिः पारमार्थिकः ॥ ५६ ॥ इदभावनया
 त्यक्तपूर्वापरविचारणम् । यदादानं पदार्थस्य वासना सा प्रकीर्तिता ॥ ५७ ॥
 भावितं तीव्रसंवेगादात्मना यत्तदेव सः । भवत्याशु कपिश्रेष्ठ विगते
 तरवासनः ॥ ५८ ॥ तादृग्रूपो हि पुरुषो वामनाविवशीकृतः । संपश्यति
 यदैवेतत्सद्वस्त्विति विमुह्यति ॥ ५९ ॥ वासनावेगवैचित्र्यात्स्वरूपं न जहाति
 तन् । भ्रान्तं पश्यति दुर्दृष्टिः सर्वं मदवशादिव ॥ ६० ॥ वासना द्विविधा
 प्रोक्ता शुद्धा च मलिना तथा । मलिना जन्महेतुः स्वाच्छुद्धा जन्मविनाशिनी
 ॥ ६१ ॥ अज्ञानमुघनाकारा घनाहंकारशालिनी । पुनर्जन्मकरी प्रोक्ता
 मलिना वासना बुधैः । पुनर्जन्माङ्कुरं त्यक्त्वा स्थितिः संभृष्टबीजवन् ॥ ६२ ॥
 यदुशास्त्रकथाकन्धारोमन्थेन वृथैव किम् । अन्वेष्टव्यं प्रयत्नेन मारुते उयोनि-
 रान्तरम् ॥ ६३ ॥ दर्शनादर्शने हित्वा स्वयं केवलरूपतः । य आत्मे कपि-
 शार्दूल ब्रह्म स ब्रह्मविस्त्वयम् ॥ ६४ ॥ अधीत्य चतुरो वेदान्सर्वशास्त्राण्यने-
 कशः । ब्रह्मतत्त्वं न जानाति र्द्वीं पाकरसं यथा ॥ ६५ ॥ स्वदेहाशुचिगन्धेन
 न विरज्येत यः पुमान् । विरागकारणं तस्य किमन्यदुपदिश्यते ॥ ६६ ॥
 अत्यन्तमलिनो देहो देही चात्यन्तनिर्मलः । उभयोरन्तरं ज्ञात्वा कस्य शौचं
 विधीयते ॥ ६७ ॥ बद्धो हि वासनाबद्धो मोक्षः स्याद्वासनाक्षयः । वासनां
 संपरित्यज्य मोक्षार्थित्वमपि त्यज ॥ ६८ ॥ मानसीर्वासनाः पूर्वं त्यक्त्वा
 विषयवासनाः । मैत्र्यादिवासनानाम्नीर्गुहाणामलवासनाः ॥ ६९ ॥ ता
 अप्यतः परित्यज्य ताभिर्व्यवहरन्नपि । अन्तःशान्तः समस्त्रेहो भव चिन्मात्र-
 वासनः ॥ ७० ॥ तामप्यथ परित्यज्य मनोबुद्धिसमन्विताम् । शेषस्थिरस-

१ नन्ददीपकम्. २ दर्पापहतचेतनः. ३ तन्मोहाशुचि. ४ बन्धो हि.
 ५ शान्तसमस्त्रेहो.

माधानो मयि त्वं भव मासते ॥ ७१ ॥ अशब्दमस्पर्शमरूपमव्ययं तथाऽरसं
नित्यमगन्धवच्च यत् । अनामगोत्रं मम रूपमीदृशं भजस्व नित्यं पवनात्मजा-
र्तिहन् ॥ ७२ ॥ दृशिस्वरूपं गगनोपमं परं सकृद्विभातं त्वजमेकमक्षरम् ।
अलेपकं सर्वगतं यदद्वयं तदेव चाहं सकलं विमुक्तः ॥ ७३ ॥ दृशिस्तु
शुद्धोऽहमविक्रियात्मको न मेऽस्ति कश्चिद्विषयः स्वभावतः । पुरस्तिरश्चोर्ध्व-
मधश्च सर्वतः सुपूर्णभूमाहमितीह भावय ॥ ७४ ॥ अजोऽमरश्चैव तथाऽजरो-
ऽमृतः स्वयंप्रभः सर्वगतोऽहमव्ययः । न कारणं कार्यमतीत्य निर्मलः सदैव
तृप्तोऽहमितीह भावय ॥ ७५ ॥ जीवन्मुक्तपदं त्यक्त्वा स्वदेहे कालसात्कृते ।
विशत्यदेहमुक्तत्वं पवनोऽस्पन्दतामिव ॥ ७६ ॥ तदेतदहवाभ्युक्तम् । तद्विष्णोः
परमं पदं सदा पश्यन्ति सूरयः । दिवीव चक्षुराततम् ॥ तद्विप्रासो विपन्यवो
जागृवांसः समिन्धते । विष्णोर्यत्परमं पदम् ॥ ॐ सत्यमित्युपनिषत् । ॐ पू-
र्णमदः पूर्णमिदं पूर्णात्पूर्णमुदच्यते । पूर्णस्य पूर्णमादाय पूर्णमेवावशिष्यते ॥
ॐ शान्तिः शान्तिः शान्तिः ॥ हरिः ॐ तत्सत् ॥

इति शुक्लयजुर्वेदगता मुक्तिकोपनिषत्समाप्ता ।

संपूर्णोऽयमुपनिषत्समुच्चयः ।

ॐ तत्सद्ब्रह्मार्पणमस्तु ।



